

ಶ್ರೀಮದ್ವಾಲ್ಮೀಕಿ
ರಾಮಾಯಣಮ್



ಅಯೋಧ್ಯಾಕಾಂಡಃ

ಪೂರ್ವಾರ್ಧಃ

(ಕನ್ನಡ ಅನುವಾದ ಸಹಿತ)



ರಾಮಕೃಷ್ಣ ಭಟ್. ಕೂಟೇಲು

4/04/11

ಶ್ರೀಮದ್ವಾಲ್ಮೀಕಿ ರಾಮಾಯಣಮ್

ಅಯೋಧ್ಯಾಕಾಂಡಃ

ಪೂರ್ವಾರ್ಧಃ

೧-೫೬ ಸರ್ಗಗಳು

(ಕನ್ನಡ ಅನುವಾದ ಸಹಿತ)

ಮುನ್ನುಡಿ

ಡಾ|| ಡಿ. ವಿ. ಗುಂಡಪ್ಪನವರಿಂದ

ಅನುವಾದಕರು :

ವಿದ್ವಾನ್ ಎನ್. ರಂಗನಾಥ ಶರ್ಮಾ

ಪ್ರಕಾಶಕರು

ಶ್ರೀ ರಾಮಾಯಣ ಪ್ರಕಾಶನ ಸಮಿತಿ

ನರಸಿಂಹರಾಜ ಕಾಲೋನಿ, ಬೆಂಗಳೂರು-೧೯

ಐದನೇಯ ಮುದ್ರಣ - 2007
(1,000 ಪ್ರತಿಗಳು)

ಹಕ್ಕುಗಳನ್ನು ಕಾದಿರಿಸಲಾಗಿದೆ.
All rights reserved

ರೂ. 70/-
(ಎಪ್ಪತ್ತು ರೂಪಾಯಿಗಳು)

ಮುದ್ರಣಕಾರರು :
ಲಕ್ಷ್ಮೀ ಗ್ರಾಫಿಕ್ಸ್
ವಸಂತನಗರ, ಬೆಂಗಳೂರು - 52
ಮೊಬೈಲ್ : 94484 70916

ಅರಿಕೆ

ಬೆಂಗಳೂರು ನರಸಿಂಹರಾಜ ಕಾಲೋನಿಯಲ್ಲಿರುವ ಶ್ರೀ ನರಸಿಂಹರಾಜ ಕಾಲೋನಿ ಅಸೋಸಿಯೇಷನ್‌ನವರು ಶ್ರೀಮದ್ವಾಲ್ಮೀಕಿ ರಾಮಾಯಣವನ್ನು ಕನ್ನಡಕ್ಕೆ ಅನುವಾದಿಸಿ, ಮೂಲ ಸಹಿತವಾಗಿ ಪ್ರಕಟಿಸಬೇಕೆಂದು ನಿರ್ಧರಿಸಿದರು. ಇದೊಂದು ಶ್ರೀರಾಮನ ಸೇವೆಯೆಂದು ಭಾವಿಸಿ, ಈ ಉದ್ದೇಶದಿಂದ ರಾಮಾಯಣ ಪ್ರಕಾಶನ ಸಮಿತಿಯವರ ಪ್ರಾರ್ಥನೆಯಂತೆ ವಿದ್ವಾನ್ ಎನ್. ರಂಗನಾಥ ಶರ್ಮಾ ಅವರು ಶ್ರೀಮದ್ರಾಮಾಯಣದ ಎಲ್ಲ ಕಾಂಡಗಳನ್ನೂ ಕನ್ನಡಕ್ಕೆ ಅನುವಾದಿಸಿ ಕೊಟ್ಟಿದ್ದಾರೆ. ಈ ಅನುವಾದ ಶೈಲಿಯನ್ನು ಮೆಚ್ಚಿ ಸುಪ್ರಸಿದ್ಧ ಸಾಹಿತಿಗಳಾದ ಡಾ.ಡಿ.ವಿ. ಗುಂಡಪ್ಪನವರು ಎಲ್ಲ ಕಾಂಡಗಳಿಗೂ ಪ್ರತ್ಯೇಕವಾದ ಮುನ್ನಡಿಗಳನ್ನು ಕೃಪೆಯಿಂದ ಬರೆದುಕೊಟ್ಟಿದ್ದಾರೆ. ಈ ಎಲ್ಲ ಕಾಂಡಗಳೂ ಕನ್ನಡ ನಾಡಿನಲ್ಲಿ ಜನರೆಲ್ಲರ ಪ್ರಶಂಸೆಯನ್ನು ಗಳಿಸಿದ್ದರಿಂದ, ಇವೆಲ್ಲವೂ ಹಲವಾರು ಮುದ್ರಣಗಳನ್ನು ಕಂಡವೆಂದು ತಿಳಿಸಲು ಸಂತೋಷವಾಗುತ್ತದೆ.

ಕಾಗದ ಮತ್ತು ಮುದ್ರಣಗಳ ವೆಚ್ಚವು ಅಧಿಕವಾದ್ದರಿಂದ ಅನಿವಾರ್ಯವಾಗಿ ಪುಸ್ತಕಗಳ ಬೆಲೆಯನ್ನು ಹೆಚ್ಚಿಸಬೇಕಾಯಿತು. ಸಹೃದಯರಾದ ಶ್ರೀರಾಮಭಕ್ತರು ಎಂದಿನಂತೆ ನಮ್ಮನ್ನು ಪ್ರೋತ್ಸಾಹಿಸುತ್ತಾರೆಂದು ನಂಬಿದ್ದೇವೆ.

ಬೆಂಗಳೂರು

10-2-2007

ಮುನ್ನರಿಕೆ

ಶ್ರೀ ಸೀತಾರಾಮರ ಕೃಪಾಬಲದಿಂದ ನಮ್ಮ ಸ್ನೇಹಿತರು ಸಂಕಲ್ಪಿಸಿದ ಶ್ರೀಮದ್ರಾಮಾಯಣ ಪ್ರಕಟನಾಕಾರ್ಯವು ಈವರೆಗೆ ಯಶಸ್ವಿಯಾಗಿ ನಡೆದುಕೊಂಡು ಬಂದಿದೆ :

- (1) ಮೊದಲು ಸುಂದರಕಾಂಡವು ಜನವರಿ 1965ರಲ್ಲಿ ಪ್ರಕಟವಾಯಿತು.
- (2) ಎರಡನೆಯದಾಗಿ ಬಾಲಕಾಂಡವು ಮಾರ್ಚ್ 1966ರಲ್ಲಿ ಪ್ರಕಟವಾಯಿತು.
- (3) ಅಯೋಧ್ಯಾಕಾಂಡದ ಪೂರ್ವಾರ್ಧ 5ನೇ ಮುದ್ರಣ ಈಗ ಪ್ರಕಟವಾಗುತ್ತಿದೆ.
- (4) ಅಯೋಧ್ಯಾಕಾಂಡದ ಉತ್ತರಾರ್ಧ ಕೆಲವು ತಿಂಗಳೊಳಗಾಗಿ ಪ್ರಕಟವಾಗುವ ಭರವಸೆಯಿದೆ.

ರಾಮಾಯಣ ಏಳು ಕಾಂಡಗಳಲ್ಲಿ ಯುದ್ಧಕಾಂಡವನ್ನು ಬಿಟ್ಟರೆ ಅಯೋಧ್ಯಾಕಾಂಡವೇ ಬಹಳ ದೊಡ್ಡದು. ಪುಸ್ತಕ ಬೇಕೆಂದು ಕೇಳುವವರು ಅವಸರಪಡಿಸುತ್ತಿರುವುದರಿಂದಲೂ ಕೈ ಹಿಡಿತದ ಸೌಕರ್ಯವನ್ನು ಯೋಚಿಸಿಯೂ ಈ ಕಾಂಡವನ್ನು ಎರಡು ಸಂಪುಟಗಳಾಗಿ ಪ್ರಕಟಗೊಳಿಸುವುದು ಉಚಿತವೆಂದು ತೋರಿತು.

ಪ್ರಕಟನಾಕಾರ್ಯ ಉಪಕ್ರಮವಾದಂದಿನಿಂದ ಈವರೆಗೆ ದೇಶದ ಆರ್ಥಿಕ ಸ್ಥಿತಿ ಮತ್ತಷ್ಟು ಕೆಟ್ಟಿದೆ. ಒಂದು ಕಡೆ ಕಾಗದದ ಬೆಲೆಯೂ ಮುದ್ರಣದ ವೆಚ್ಚವೂ ಹೆಚ್ಚಿ ಹಣದ ಜವಾಬ್ದಾರಿ ಪ್ರಕಾಶಕರಿಗೆ ಇಮ್ಮಡಿಯಾಗಿದೆ. ಇನ್ನೊಂದು ಕಡೆ ಗ್ರಾಹಕರ ಸ್ಥಿತಿಯೂ ದುರ್ಬಲವಾಗಿದೆ. ಆಹಾರವಸ್ತುಗಳ ಬೆಲೆಗಳು, ಇತರ ಜೀವನಸಾಮಗ್ರಿಯ ವೆಚ್ಚ - ಇವು ಒಂದಕ್ಕೆ ನಾಲ್ಕಾಗಿವೆ. ಹೀಗೆ ಉಭಯತ್ರ ಕಷ್ಟವಾಗಿದೆ.

ಆದರೂ, ದೇಹಜೀವನಕ್ಕೆ ಅನ್ನವಸ್ತುಗಳು ಹೇಗೋ ಆತ್ಮದ ಜೀವನಕ್ಕೆ ರಾಮಾಯಣ ಭಾರತಗಳು ಹಾಗೆ ಅವಶ್ಯ ಸಾಮಗ್ರಿಗಳಾಗಿರುತ್ತವೆ. ಈ ನಂಬಿಕೆಯಿಂದ ಪ್ರಕಾಶಕರು ಮುಂದುವರಿಯುತ್ತಿದ್ದಾರೆ. ಅವರ ಉತ್ಸಾಹವನ್ನು ಸಫಲಗೊಳಿಸುವುದು ಮಹಾಜನರ ಮೇಲಿರುವ ಕರ್ತವ್ಯ ಭಾರ.

ಅಯೋಧ್ಯಾಕಾಂಡವನ್ನು ಶ್ರೀಮದ್ರಾಮಾಯಣದ ಹೃದಯಾಂಗಣವೆನ್ನಬಹುದು. ಇಲ್ಲಿ ಶ್ರೀರಾಮನ ಯೌವರಾಜ್ಯಕ್ಕೆ ವಿಘ್ನ ಬಂದದ್ದು ಮೊದಲು ಶ್ರೀರಾಮನ ಅರಣ್ಯವಾಸದ ಪ್ರಾರಂಭದವರೆಗಿನ ಕಥೆಯಿರುತ್ತದೆ. ಈ ಕಥಾಭಾಗದಲ್ಲಿ ಹೃದಯವಿದ್ರಾವಕವಾದ ಘಟನೆಗಳು ನಾಲ್ಕಾರು ನಡೆಯುತ್ತವೆ. ಈ ಘಟನೆಗಳು ಶ್ರೀರಾಮನಿಗೂ ಸೀತಾದೇವಿಗೂ ಭರತ ಲಕ್ಷ್ಮಣರಿಗೂ ದಶರಥ ಕೌಸಲ್ಯ ಸುಮಿತ್ರೆಯರಿಗೂ ಸಹ ಒದಗಿದ ಧರ್ಮಪರೀಕ್ಷೆಗಳನ್ನು ನಮ್ಮ ಕಣ್ಣ ಮುಂದೆ ತರುತ್ತವೆ. ಗ್ರಂಥವನ್ನೊದುತ್ತ ಆಯಾ ಸಂದರ್ಭಪಾತ್ರಗಳಲ್ಲಿ ತನ್ಮಯರಾದರೆ ದುಃಖಾವೇಗದಿಂದ ಎದೆಯುಕ್ಕೆ ಕಣ್ಣೀರು ಬರುವುದನ್ನು ಯಾವ ಸಾಮಾನ್ಯ ಮನುಷ್ಯರೂ ತಡೆಯಲಾಗದು.

ವಾಲ್ಮೀಕಿಗಳ ಕಾವ್ಯವನ್ನು ನೋಡಹೊರಡುವವರಿಗೆ ಒಂದು ಎಚ್ಚರಿಕೆ ಅವಶ್ಯವಾಗಿದೆ. ವಾಲ್ಮೀಕಿಗಳು ಹೇಳುವುದು ಕಥೆಯನ್ನಲ್ಲ, ಕಾವ್ಯವನ್ನು. ಕಥೆಯ ಸಂಗತಿಗಳಿಗಿಂತ ಬೇರೆಯಾದ, ಅದಕ್ಕಿಂತ ಹೆಚ್ಚಿನ ಒಂದು ಸೂಕ್ಷ್ಮದ್ರವ್ಯ ಕಾವ್ಯದಲ್ಲಿರುತ್ತದೆ. ಅದನ್ನು ಒಟ್ಟಿನಲ್ಲಿ ರಸ ಎಂದು ಹೇಳಬಹುದು. ಇನ್ನೂ ವಿಶದಪಡಿಸಬೇಕಾದರೆ ಭಾವ ಎನ್ನಬಹುದು: ಭಾವಧ್ವನಿ ಎನ್ನಬಹುದು. ಇಂಗ್ಲಿಷಿನಲ್ಲಿ “Reading between the lines” ಎಂದು ಹೇಳುವುದುಂಟು ಧ್ವನಿತಾರ್ಥವನ್ನು ಬರೆಹದ ಅಥವಾ ಅಚ್ಚಾದ ಪದಪಂಕ್ತಿಗಳಲ್ಲಿ ಇರುವುದಕ್ಕಿಂತ ಆ ಪಂಕ್ತಿಗಳ ಒಂದು ಸಾಲಿಗೂ ಇನ್ನೊಂದಕ್ಕೂ ನಡುವೆ ಹುದುಗಿಕೊಂಡಿರುತ್ತದೆ. ಒಂದು ವಿಶೇಷ ಭಾವಶಕ್ತಿ. ಅದನ್ನು ನಾವು ಜಾಗರೂಕತೆಯಿಂದ ಕಂಡುಕೊಂಡು ಗ್ರಹಿಸಿದಾಗ ನಮ್ಮ ಕಾವ್ಯಪಾಠ ಸಾರ್ಥಕವಾಗುತ್ತದೆ.

ವಾಲ್ಮೀಕಿಗಳ ಬರವಣಿಗೆ ಮೇಲ್ಮೋಟಕ್ಕೆ ಸುಲಭವೆನಿಸುತ್ತದೆ. ಅವರ ಮಾತುಗಳು ಸಾಮಾನ್ಯ ಬಳಕೆಯವು ಅವರ ವಾಕ್ಯರಚನೆ ಸರಳವಾದದ್ದು. ಅದರ ಓಟ ಸುಂದರವಾದದ್ದು. ಹೀಗೆ ಕಷ್ಟ ಕೊಡದೆ ಲಲಿತವಾದ ಧಾಟಿಯಲ್ಲಿ ಓಡುತ್ತದೆ ಅವರ ಕಾವ್ಯ ಆದ್ದರಿಂದ ನಾವು ಮೇಲ್ಮೈ ಸುಲಭವಾದದ್ದನ್ನು ಮಾತ್ರ ಕಂಡು ತೃಪ್ತರಾಗಿ ಆಳವಾಗಿರುವುದನ್ನು ಮರೆಯುವ ಅಪಾಯವುಂಟು. ಈ ವಿಷಯದಲ್ಲಿ ನಾವು ಜಾಗರೂಕರಾಗಿಬೇಕು. ಅಗ್ಗದ ಕಥೆ ಕಾದಂಬರಿಗಳನ್ನು ಓದುವ ಲಘುಮನೋಭಾವದಿಂದ ವಾಲ್ಮೀಕಿಗಳ ಕಾವ್ಯವನ್ನು ನೋಡತಕ್ಕದ್ದಲ್ಲ. ವಾಲ್ಮೀಕಿಗಳ ಮಾತಿನ ಅಕ್ಷರಸೌಂದರ್ಯದಲ್ಲಿ ಅರ್ಥದ ಆಳವಿದೆ. ನಾವು ಸುಂದರವಾದ ಮೇಲ್ಮುಖವನ್ನು ನೋಡಿ ಗಂಭೀರವಾದ ಅರ್ಥಸತ್ತ್ವವನ್ನು ಮರೆತರೆ ತೆಂಗಿನಕಾಯಿ

ಹಸಿರುತೋಗಟಿಯ ಮೇಲ್ನುಣುಪಿಗೆ ಮನಸೋತು ಒಳಗಿನ ಕೊಬರಿಯನ್ನು ಬಿಟ್ಟಂತೆ ಆಗುತ್ತದೆ.

ಅಯೋಧ್ಯಾಕಾಂಡದ ಪಟ್ಟಾಭಿಷೇಕವಿಘ್ನದ ಪ್ರಕರಣದಲ್ಲಿ (ಸರ್ಗ ೮, ೯) ಮಂಥರ-ಕೈಕೇಯಿಯರ ಸಂವಾದವು ನೋಡತಕ್ಕದ್ದಾಗಿದೆ. ವಾಲ್ಮೀಕಿಗಳು ಅಲ್ಲಿ ನಮ್ಮನ್ನು ಬಾಯಾರ ನಗಿಸುತ್ತಾರೆ. ಕೈಕೇಯಿಗೆ ಮಂಥರ ಮೊದಮೊದಲು ಇಷ್ಟಳಾಗಲಿಲ್ಲ. ಮಂಥರ ಕೈಕೇಯಿಯ ಸ್ವಾರ್ಥವನ್ನು ಕೆರಳಿಸುತ್ತಾಳೆ. ಆಗ ಹುಟ್ಟಿ ಹರಿಯುತ್ತದೆ ನೋಡಿ ಮಂಥರೆಯ ವಿಷಯದಲ್ಲಿ ಶ್ಲಾಘನೆ ತರಂಗತರಂಗವಾಗಿ ಕೈಕೇಯಿಯ ಬಾಯಿಂದ (ಪುಟ 20-2೩). ಅನಂತರ ದಾರುಣವಾದ ಪ್ರಸಂಗಗಳು : ದಶರಥ-ರಾಮರ ಮಾತುಕತೆ, ಕೌಸಲ್ಯೆ-ಸುಮಿತ್ರೆಯರ ಶೋಕಸಾಂತ್ವನಗಳು. ಲಕ್ಷ್ಮಣನ ಆವೇಶ, ಶ್ರೀರಾಮನ ಸಮಚಿತ್ತತೆ, ಸೀತಾದೇವಿಯ ವೀರವ್ರತನಿಷ್ಠೆ - ಈ ವೀಚೀಪರಂಪರೆ.

ವಾಲ್ಮೀಕಿಗಳ ಭಾವಗರ್ಭಿತವಾದ ವಾಕ್ಯಕಾರಕ್ಕೆ ಒಂದು ಉದಾಹರಣೆ : ದಶರಥನು ರಾಮವನವಾಸದ ಪ್ರಸ್ತಾವವನ್ನು ಶ್ರೀರಾಮನಿಗೆ ತಿಳಿಸಬೇಕಾಗಿ ಬಂದಾಗ ಶ್ರೀರಾಮನನ್ನು ಕರೆಯಿಸಿಕೊಂಡ. ರಾಮಚಂದ್ರನು ತಂದೆಯ ದರ್ಶನ ಮಾಡಿದಾಗ ಏನಾಯಿತು? (ಪುಟ ೧೫೨-೩).

ರಾಮೇತುಕ್ತ್ವಾ ಚ ವಚನಂ ಬಾಷ್ಪಪರ್ಯಾಕುಲೇಕ್ಷಣಃ
ಶಶಾಕ ನೃಪತಿರ್ದೀನೋ ನೇಕ್ಷಿತುಂ ನಾಭಿಭಾಷಿತುಮ್

(ಸ.೧೮-ಶ್ಲೋ. ೩)

ದಶರಥನ ಬಾಯಿಂದ 'ರಾಮ' ಎಂಬ ಎರಡಕ್ಷರ ಮಾತ್ರ ಹೊರಟಿತು. ಹೆಚ್ಚು ಮಾತಿಗೆ ಗಂಟಲು ಕಟ್ಟಿತು. ಆಗ ಶ್ರೀರಾಮಮೂರ್ತಿ, ಸಂದರ್ಭವು ತನ್ನ ತಂದೆಗೆ ದುಃಖಕರವಾದದ್ದಿರಬೇಕೆಂದು ಊಹಿಸಿಕೊಂಡು ತನ್ನ ಮನಸ್ಸಿನಲ್ಲಿ ಹೇಗೆ ನೊಂದುಕೊಂಡ. ಇದನ್ನು ಗಮನಿಸಿ ನೋಡಬೇಕು. ಅದನ್ನು ವಿಸ್ತರಿಸಿ ಇಪ್ಪತ್ತು ಪುಟ ಬೇಕಾದರೂ ಬರೆಯಬಹುದು.

ಇಂಥಾದ್ದು ವಾಲ್ಮೀಕಿಗಳ ಸಂದರ್ಭ ರಚನೆ, ಮತ್ತು ನಿರೂಪಣಕೌಶಲ.
ಇನ್ನೊಂದು ಉದಾಹರಣೆ (ಪುಟ ೧೬೫):

ಲೋಕಕಾಂತಸ್ಯ ಕಾಂತತ್ವಾಚ್ಚೇತರಶ್ಚೇರಿವ ಕೃಪಾ

(ಸ. ೧೯-ಶ್ಲೋ ೩೨)

VII

ಶ್ರೀರಾಮನು ರಾಜ್ಯವನ್ನು ತೊರೆದುಹೋಗುವುದರಿಂದ ಆತನ ಕಾಂತಿ ಕುಂದುತ್ತದೆಯೆ? ಪ್ರಪಂಚಕ್ಕೆ ಇಂಪಾದ ಬೆಳಂದಿಗಳನ್ನು ಕೊಡುವ ಚಂದ್ರನು ಆಕಾಶದಲ್ಲಿ ಸೂರ್ಯನಿರುವಾಗ ಕಾಣಿಸಿಕೊಳ್ಳುತ್ತಾನೆ. ಆದರೆ ಸೂರ್ಯನು ಮುಳುಗಿ ಚಂದ್ರನನ್ನು ಕತ್ತಲೆ ಆವರಿಸಿದಾಗ ಚಂದ್ರನ ಕಾಂತಿ ತಗ್ಗುತ್ತದೆಯೆ? ಇಲ್ಲ : ತಗ್ಗುವುದು ಹೋಗಿ ಇನ್ನೂ ಹೆಚ್ಚಾಗುತ್ತದೆ.

ಇಂಥವು ವಾಲ್ಮೀಕಿಗಳ ವಾಕ್ಯಯೋಗಗಳು. ಓದುಗರು ಪದಪದದ ಮೇಲೂ, ಅಕ್ಷರಕ್ಷರದ ಮೇಲೂ ಒಂದೊಂದು ಕ್ಷಣ ನಿಂತು ಸ್ವಾರಸ್ಯವನ್ನುಂಡು ಮುಂದಕ್ಕೆ ಹೋಗಬೇಕು. ಗಬಗಬನೆ ನುಂಗಬಾರದು. ಸಾವಕಾಶವಾಗಿ ಚಪ್ಪರಿಸಿ ಸವಿಯಬೇಕು.

ನಮ್ಮ ವ್ಯಾಪಾರಗಳು ಫಲದೃಷ್ಟಿಯಿಂದ ಎರಡು ಬಗೆಯಾಗಿರುತ್ತವೆ: ಕೆಲವು ಸದ್ಯಫಲಿತಗಳು: ಕೆಲವು ಕಾಲಾಂತರಫಲದವು. ಬೆಳಗ್ಗೆ ಯಾರಾದರೂ ಬಂದು ಸಹಾಯ ಬೇಡುತ್ತಾರೆ. “ಸಂಜೆಗೆ ಬನ್ನಿ” ಎನ್ನುತ್ತೇವೆ. ವಾಗ್ದಾನ ಬೇರೆ: ವಸ್ತುದಾನ ಬೇರೆ. ಬೆಳಗ್ಗೆ ಅಡಿಗೆಯಾಗುತ್ತದೆ: ಮಧ್ಯಾಹ್ನ ಊಟ. ಪಾಕ ಬೇರೆ: ಭೋಜನ ಬೇರೆ. ಇವು ಕಾಲಾಂತರಫಲಿತ ವ್ಯಾಪಾರಗಳು. ಪಾಯಸವನ್ನು ನಾಲಿಗೆಯ ಮೇಲಿಡುತ್ತೇವೆ. ಆ ಕ್ಷಣವೇ ಅದರ ಸವಿಯನ್ನನುಭವಿಸುತ್ತೇವೆ. ಇದು ಸದ್ಯಫಲ. ಕಾರ್ಯಕ್ಕೂ ತತ್ಪಲಕ್ಕೂ ನಡುವೆ ಬಿಡುವಿಲ್ಲ. ಶ್ರೀಮತಿ ಸುಬ್ಬಲಕ್ಷ್ಮಮ್ಮನ ಹಾಡನ್ನು ಕೇಳುತ್ತೇವೆ: ಆ ಧ್ವನಿ ಕಿವಿಸೋಕಿದ ಒಡನೆಯೇ ಮೈಮರೆಯುತ್ತೇವೆ. ಒಂದು ಸುಂದರಾಕಾರವನ್ನು ಕಾಣುತ್ತೇವೆ: ಕಾಣುತ್ತಿದ್ದಂತೆಯೇ ಮೋಹಕ್ಕೋ ಉದ್ರೇಕಕ್ಕೋ ಸಿಕ್ಕಿಕೊಳ್ಳುತ್ತೇವೆ. ನಡೆದ ಘಟನೆಗಳು ಕಾರ್ಯಕಾರಣದೃಷ್ಟಿಯಿಂದ ಎರಡು ; ಸ್ನಾನುಭವದಲ್ಲಿ ಏಕಮಾತ್ರ. ಬ್ರಹ್ಮಾನುಭವವು ಹಾಗೆಂದು ವೇದಾಂತಿಗಳು ಹೇಳುವುದುಂಟು. ಬ್ರಹ್ಮವನ್ನು ತಿಳಿದುಕೊಳ್ಳುವುದು ಬೇರೆ, ಅನುಭವಿಸುವುದು ಬೇರೆ ಅಲ್ಲ. ಎರಡು ಒಂದೇ ತಿಳುವಳಿಕೆಯೇ ಅನುಭವ; ಅನುಭವವೇ ತಿಳುವಳಿಕೆ. ಕಾವ್ಯವ್ಯಾಸಂಗದಲ್ಲಂತೂ ಈ ಮಾತು ನಿಜ. ರಾಮಾಯಣವನ್ನು ಓದುವುದು ಬೇರೆ ಅಲ್ಲ, ಭಾವಪರವಶನಾಗುವುದು ಬೇರೆ ಅಲ್ಲ. ಓದೋಣವೇ ಭಾವಾನುಭವ. ಓದು ಎಂದರೆಯೇ “ಗಂಗಾತೀರ್ಥದಲ್ಲಿ ಓಲಾಡು, ಅಂತರಂಗವನ್ನು ಜಾಲಾಡು” - ಎಂದರ್ಥ. ಶ್ಲೋಕಕ್ಕೂ ಶ್ಲೋಕಕ್ಕೂ ನಡುವೆ ಅಂತರವಿರದು-ಅವಧಾನವಿಟ್ಟು ಓದುವ ಸಹೃದಯನ ಪಾಲಿಗೆ.

ಅಂಥ ಜಾಗರೂಕರಾದ ಓದುಗರಿಗೆ ತೃಪ್ತಿ ಕೊಡುವಂಥಾದ್ದು ವಿದ್ವಾನ್ ಶ್ರೀರಂಗನಾಥಶರ್ಮರವರ ಕನ್ನಡ ಅನುವಾದ. ಅವರು ಮೂಲದ ಸ್ವಾರಸ್ಯವನ್ನು

VIII

ಪೂರ್ತಿಯಾಗಿ ಹಿಡಿದು ಕನ್ನಡಕ್ಕೆ ಭಟ್ಟಿ ಇಳಿಸುವುದರಲ್ಲಿ ನಿಪುಣರಾಗಿದ್ದಾರೆ. ಅವರು ಎಷ್ಟು ಶ್ರಮಪಟ್ಟಿದ್ದಾರೆಂಬುವುದನ್ನು ನಾನು ಸ್ವತಃ ಕಂಡಿದ್ದೇನೆ. ಕನ್ನಡ ವಾಚಕರ ಪರವಾಗಿ ನನ್ನ ವಂದನೆಗಳನ್ನು ಅವರಲ್ಲರ್ಪಿಸುತ್ತೇನೆ. ಶ್ರೀ ಸೀತಾರಾಮರು ಅವರಲ್ಲಿ ಸರ್ವದಾ ಅನುಗ್ರಹ ಮಾಡಲಿ.

ನಮ್ಮ ವಿದ್ವಾಂಸರು ತಮ್ಮ ಅನುವಾದಕಾರ್ಯವನ್ನು ಕುರಿತು ಹೇಳುವಲ್ಲಿ ಕ್ಷಮೆ ಬೇಡುವ ಧ್ವನಿಯಿಂದ ನುಡಿದಿದ್ದಾರೆ. ಅದು ತೀರ ಅನವಶ್ಯವೆಂದು ನನಗನ್ನಿಸುತ್ತದೆ. ಪ್ರತಿಯೊಬ್ಬ ಪ್ರಾಮಾಣಿಕ ಲೇಖಕನಿಗೂ ಇಂಥಾ ಆತ್ಮವಿಶ್ವಾಸಶೈಥಿಲ್ಯ ತಪ್ಪಿದ್ದಲ್ಲ ಕಾಳಿದಾಸನೇ-

ಆತ್ಮನೃಪತ್ಯಯಂ ಚೇತಃ ||

ಎಂದಿದ್ದಾನಲ್ಲವೆ? ಒಂದಾನೊಂದು ಹೃದಯಭಾವವನ್ನೋ ಬುದ್ಧಿವಿಚಾರವನ್ನೋ ತಿಳಿಯಪಡಿಸಹೊರಟಾಗ ಲೇಖಕನಿಗೆ ಒಂದಲ್ಲ, ಎರಡು ಮೂರು ನಾಲ್ಕು ವಾಕ್ಯಕಾರಗಳು ಆ ಕ್ಷಣದಲ್ಲಿ ತೋರಿಬರುತ್ತವೆ. ವಿಮರ್ಶಿಸಿ ನೋಡಿದರೆ ಒಂದೊಂದು ವಾಕ್ಯಕಾರದಲ್ಲಿ ಒಂದೊಂದು ಬಗೆಯ ಗುಣ ಕಾಣಬರುತ್ತದೆ. ಆ ಘಳಿಗೆಯಲ್ಲಿ ಯಾವ ಒಂದು ವಾಕ್ಯರೀತಿ ಅವನ ಮನಸ್ಸಿಗೆ ಹೆಚ್ಚು ರುಚಿಸುತ್ತದೆಯೋ ಆ ವಾಗ್ರಚನೆಯನ್ನು ಅವನು ಬಳಸಿ ಕೊಳ್ಳುತ್ತಾನೆ. ಬಳಿಕ ಇನ್ನೊಂದು ವೇಳೆ ನೋಡಿದಾಗ ತಾನು ಕೈಬಿಟ್ಟಿದ್ದ ವಾಕ್ಯಯೋಗವೇ ಇನ್ನೂ ಸೊಗಸಿನದೆಂದು ಅವನ ಮನಸ್ಸಿಗೆ ತೋರಬಹುದು. ಈ ಬಗೆಯ ಅದೃಢತೆ ಲೇಖನ ಕರ್ಮದಲ್ಲಿ-ಎಲ್ಲ ಕಲಾಕರ್ಮದಲ್ಲಿಯೂ-ಅನಿವಾರ್ಯವಾದದ್ದು. ಇದು ಚೆನ್ನೆ, ಅದು ಚೆನ್ನೆ? ಇಂಥ ಸಂದೇಹ ಬಂದಾಗ ಲೇಖಕನಿಗೆ ವಾಚಕನ ಯೋಗ್ಯತೆಯೇ ಶರಣಸ್ಥಾನ. ವಾಚಕನು ದಕ್ಷನೂ ಸಹಾನುಭೂತಿವಂತನೂ ಆಗಿದ್ದಲ್ಲಿ ಅವನು ಲೇಖಕನ ಆಶಯವನ್ನು ತಾನೇ ಗ್ರಹಿಸಿಯಾನು. ವಾಚಕನ ಸಹಜರದಿಂದ ಲೇಖಕನಲ್ಲಿ ಅನಿವಾರ್ಯವಾಗಿ ನಿಂತುಹೋದ ಲೋಪಗಳು ತಿದ್ದಿಕೆ ಪಡೆದು ಸರಿಯಾಗುತ್ತದೆ. ಆದದ್ದರಿಂದ ನಮ್ಮ ವಿದ್ವನ್ನಿತ್ರರೂ ನಾನೂ ವಾಚಕರನ್ನು ಶರಣುಹೋಗೋಣ.

ಶ್ರೀ ರಂಗನಾಥಶರ್ಮರವರಲ್ಲಿ ನನಗೆ ಕಾಣುವ ಒಂದು ವಿಶೇಷ ಗುಣವೆಂದರೆ ಅವರ ಋಜ್ವರ್ಥಗ್ರಹಣ. ರಾಮಾಯಣ ವ್ಯಾಖ್ಯಾನಕರ್ತರೂ ಇತರ ಕಾವ್ಯವ್ಯಾಖ್ಯಾತರೂ ಎಷ್ಟೋ ವೇಳೆ ಅತಿಯುಕ್ತಿಗೆ ಹೋಗಿದ್ದಾರೆ. ಆಕ್ಷರವನ್ನು ಹಿಗ್ಗಾಣುಗಾಣು ಎಳೆದಾಡಿ ಅಪೂರ್ವ ಸ್ವಾರಸ್ಯ, ವಿಚಿತ್ರ ರಹಸ್ಯಗಳನ್ನು ಹೊರಕ್ಕೆ ತರಲು ಯತ್ನಿಸಿದ್ದಾರೆ. ಈ ಪ್ರಯತ್ನದಲ್ಲಿ ಅವಶ್ಯವಾದ ಶಬ್ದಪಾಂಡಿತ್ಯವೂ

IX

ತರ್ಕಚಮತ್ಕಾರವೂ ಮೂಲಗ್ರಂಥದ ಸರಳವೂ ಅಕೃತಕವೂ ಆದ ಭಾವವನ್ನು ಮುಳುಗಿಸಿ ಕೈಗೆ ದೊರೆಯದಂತೆ ಮಾಡುತ್ತವೆ. ಶರ್ಮಾ ಅವರ ವಿದ್ವತ್ತಿಗೆ ಇಂಥಾ ಕೃತಕ ವ್ಯಾಖ್ಯಾನ ಅಸಾಧ್ಯವಾದದ್ದಲ್ಲ. ಆದರೆ ಅವರ ಸ್ವಭಾವದ ಒಲವು ಋಜುತೆಯ ಕಡೆಗೆ. ಅವರು ಒಣ ವಿದ್ವಾಂಸರಲ್ಲ; ವಿದ್ವದ್ರಸಿಕರು, ಅರ್ಥಹೃದಯರು, ಅಳಬಲ್ಲವರು, ನಗಬಲ್ಲವರು, ಕನಿಕರಿಸಬಲ್ಲವರು, ಮತ್ತೊಬ್ಬರ ಹೃದ್ಭಾವವನ್ನು ಊಹಿಸಿ ಅನುಭವಿಸಬಲ್ಲವರು. ಇಂಥವರು ಮಾಡಿದ ವಾಲ್ಮೀಕಿ ಕಾವ್ಯನುವಾದವು ಭಾವವೈಶದ್ಯದಿಂದಲೂ ಸಫುಷ್ಟಿಯಿಂದಲೂ ಆದರಣೀಯವಾಗುವುದು ಸ್ವಾಭಾವಿಕವೇ ಆಗಿದೆ. ಇದು ನನ್ನ ನಂಬಿಕೆ.

ಪ್ರಭಾ ಮುದ್ರಣಾಲಯದ ಶ್ರೀ ಡಿ.ಎಸ್. ಕೃಷ್ಣಚಾರ್ಯರವರು ಸ್ವಯಂ ವಿದ್ವಾಂಸರು, ಮಹಾವಿದ್ವತ್ ಕುಲಪ್ರಸೂತರು, ಸದಾಚಾರ ಶೀಲರು. ಇಷ್ಟನ್ನು ಹೇಳಿದ ಮೇಲೆ ಅವರು ಈ ಕಾರ್ಯವನ್ನು ಶ್ರದ್ಧಾಸಕ್ತಿಗಳಿಂದ ನಿರ್ವಹಿಸಿದ್ದಾರೆಂದು ಹೇಳುವುದು ಪುನರುಕ್ತಿಯಾದೀತು.

ಇಂತು ಸರ್ವಂ ಶಿವಂ.

ಡಿ.ವಿ.ಜಿ.

ನಿವೇದನೆ

ಶ್ರೀರಾಮಚಂದ್ರನ ಅನುಗ್ರಹದಿಂದ ಅಯೋಧ್ಯಾಕಾಂಡದ ಅನುವಾದವು ಪ್ರಕಟವಾಗುತ್ತಿದೆ. ರಾಮಾಯಣ ಪ್ರಕಾಶನ ಸಮಿತಿಯರ ಸದುದ್ದೇಶ ಪ್ರೋತ್ಸಾಹಗಳು ಈ ಕಾರ್ಯವನ್ನು ನಡೆಸಲು ನನಗೆ ಪ್ರೇರಣೆಯನ್ನುಂಟು ಮಾಡಿವೆ. ಸನ್ಮಾನ್ಯರಾದ ಡಾ|| ಡಿ.ವಿ. ಗುಂಡಪ್ಪನವರ ಆಶೀರ್ವಸ್ತು ಎಂದಿನಂತೆ ನನಗೆ ಬೆಂಬಲವಾಗಿ ನಿಂತಿರುವುದು ನನ್ನ ಭಾಗ್ಯ. ಅವರು ಅನಾರೋಗ್ಯದಿಂದ ಹಾಸಿಗೆ ಹಿಡಿದಿರುವಾಗಲೂ ಈ ಗ್ರಂಥವನ್ನು ಪರಿಶೀಲಿಸಿ ಮುನ್ನರಿಕೆಯನ್ನು ಬರೆದುಕೊಡುವ ಕೃಪೆ ಮಾಡಿದ್ದಾರೆ. ಈ ಮಹನೀಯರಿಗೆ ಆರೋಗ್ಯವನ್ನು ಕರುಣಿಸಬೇಕೆಂದು ಶ್ರೀರಾಮನನ್ನು ಪ್ರಾರ್ಥಿಸುತ್ತಿದ್ದೇನೆ.

ಸುಂದರಕಾಂಡ ಮತ್ತು ಬಾಲಕಾಂಡಗಳ ಅನುವಾದವು ಕನ್ನಡಿಗರ ಮೆಚ್ಚುಗೆಯನ್ನು ಗಳಿಸಿದೆಯೆಂದು ನನಗೆ ವಿಶ್ವಾಸವಿದೆ. ಆದರೆ ಅಯೋಧ್ಯಾಕಾಂಡದ ಅನುವಾದ ಏನನ್ನು ಗಳಿಸುವುದೋ ತಿಳಿಯದು. ಅಯೋಧ್ಯಾಕಾಂಡ ನನ್ನ ಸತ್ವಪರೀಕ್ಷೆಯ ಸ್ಥಳ. ವಾಲ್ಮೀಕಿ ಮುನಿಗಳ ತಪಸ್ಸಿನ ಪರಾಕಾಷ್ಠೆ ಇದು. ರಸಭಾವಗಳ-ವಿವಿಧ ಮನೋಹರಧ್ವನಿಗಳ ಉದ್ಗಮಸ್ಥಾನ ಈ ಅಯೋಧ್ಯಾಕಾಂಡ. ಕರುಣರಸದ ಹೊಳೆ ಇಲ್ಲಿ ಪ್ರವಹಿಸಿದೆ.

ವ್ಯಾಖ್ಯಾನಕಾರರು ಕೆಲವು ಸ್ಥಳಗಳಲ್ಲಿ ಹೀಗೆ ಬರೆದಿದ್ದಾರೆ. “ಈ ಸಂದರ್ಭದಲ್ಲಿ ವಾಲ್ಮೀಕಿಮುನಿಗಳೂ ಶೋಕಾವಿಷ್ಟರಾಗಿ ರಸತನ್ಮಯೀಭಾವದಿಂದ ಕಾವ್ಯವನ್ನು ರಚಿಸಿದ್ದಾರೆ. ಆದ್ದರಿಂದ ಪದಗಳ ಜೋಡಣೆ ಹಿಂದೆಮುಂದಾಗಿರದೆ-ಇಲ್ಲಿ ವಾಖ್ಯ ಅಪೂರ್ಣವಾಗಿದೆ-ಇಲ್ಲಿ ಪುನರುಕ್ತಿ ಬಂದಿದೆ” ಇತ್ಯಾದಿ. ಹೀಗಿರುವಾಗ ನನ್ನ ಪಾಡೇನು ?

ಮೂಲದ ಆಶಯವನ್ನು ನನ್ನ ಮಾತನಲ್ಲಿ ಹೇಳಲು ಕೈಲಾದ ಮಟ್ಟಿಗೆ ಪ್ರಯತ್ನಿಸಿದ್ದೇನೆ. ವಾಕ್ಯಗಳನ್ನು ಹೆಣೆದಿದ್ದೇನೆ. ಬರೆದು ಅಳಿಸಿ ಪುನಃ ಬರೆದಿದ್ದೇನೆ. ಆದರೂ ನನಗೆ ತೃಪ್ತಿಯಾಗಿಲ್ಲ. ವಾಕ್ಯರಚನೆಯನ್ನು ಅಲ್ಲಲ್ಲಿ ಮಾರ್ಪಡಿಸಬೇಕಾಗಿತ್ತೆಂದು ಈಗಲೂ ಅನ್ನಿಸುತ್ತದೆ.

ತಿಲಕ, ಗೋವಿಂದರಾಜೀಯ, ಮಹೇಶ್ವರತೀರ್ಥೀಯ ಮುಂತಾದ ವ್ಯಾಖ್ಯಾನಗಳಿಂದ ನನಗೆ ಅತ್ಯಂತ ಉಪಕಾರವಾಗಿದೆ. ಕೆಲವು ಕಡೆಗಳಲ್ಲಿ ಮಾತ್ರ ವ್ಯಾಖ್ಯಾನಕಾರರು ಹೇಳುವ ಶ್ಲೋಕ ತಾತ್ಪರ್ಯ ನನಗೆ ಅಷ್ಟಾಗಿ ಹಿಡಿಸಲಿಲ್ಲ ಕಾವ್ಯದೃಷ್ಟಿಯಲ್ಲಿ ಹೆಚ್ಚಿನ ಚಮತ್ಕಾರವುಂಟೆಂದು ನಾನು ಭಾವಿಸಿದ ತಾತ್ಪರ್ಯವನ್ನು ಅನುವಾದದಲ್ಲಿ ತಂದಿದ್ದೇನೆ. ಉದಾಹರಣೆಗೆ, ಅಯೋಧ್ಯಾಕಾಂಡದಲ್ಲಿ ಈ ಶ್ಲೋಕಗಳನ್ನು ಪರಿಶೀಲಿಸಬಹುದು :- ಸರ್ಗ ೪-ಶ್ಲೋಕ ೨೭; ೧೩-೬, ೭-೨೧, ೨೧-೫೭, ೨೨-೧೪, ೩೧-೭, ೫೨-೭೫, ೭೬.

ಈ ಶ್ಲೋಕಕ್ಕೆ ಹೀಗೆಯೇ ಅರ್ಥಮಾಡಬೇಕೆಂದು ನಿಯಮಿಸಲು ಇದೇನೂ ಶಾಸ್ತ್ರಪಂಕ್ತಿಯಲ್ಲವಷ್ಟೆ ? ಯಾವ ಬಗೆಯ ಅರ್ಥವು ಸಂದರ್ಭಕ್ಕೆ ಅನುಗುಣವಾಗಿ ಸುಂದರತರವಾಗುವುದೋ ಅದನ್ನು ಗ್ರಹಿಸುವುದು ಯುಕ್ತವೆಂದು ನನ್ನ ಭಾವನೆ. ಇದನ್ನು ಸಹೃದಯರು ಒಪ್ಪುವರೆಂದು ನನ್ನ ನಂಬಿಕೆ.

ಹೃದಯಂ ಹಿ ವಿದಗ್ಧಾನಾಂ ಪರೀಕ್ಷಾನಿಕಷೋಪಲಃ

ಬೆಂಗಳೂರು

ಎನ್. ರಂಗನಾಥ ಶರ್ಮಾ

೨೨-೨-೧೯೬೭

ಐದನೆಯ ಮುದ್ರಣಕ್ಕೆ ಮುನ್ನ

ರಾಮಾಯಣದ ಜನಪ್ರಿಯತೆ ಭಾರತಕ್ಕಷ್ಟೇ ಸೀಮಿತವಲ್ಲ. ಅದು ವಿಶ್ವವ್ಯಾಪಿಯಾದುದು. ಜಗತ್ತಿನ ಎಲ್ಲ ಪ್ರಮುಖ ಭಾಷೆಗಳಲ್ಲಿ ರಾಮಾಯಣ ಮುದ್ರಣಗೊಂಡಿದೆ. ಆಗ್ನೇಯ ಏಷ್ಯಾದಲ್ಲಿಯಂತೂ ಕಥಾನಕ-ಚಿತ್ರ-ರೂಪಕ-ನಾಟಕ ಪುರಾತನ ಶಿಲ್ಪಗಳಲ್ಲಿ ರಾಮಾಯಣವು ಪಡೆದಿರುವ ಸ್ಥಾನ ತುಂಬಾ ಹಿರಿದಾದುದು.

ನಮ್ಮ ಈ ಕಾರ್ಯಕ್ಕೆ ಮುಖ್ಯ ಪ್ರೇರಕರು ದಿ|| ಪೂಜ್ಯ ಡಿ.ವಿ.ಜಿ.ಯವರು. ವಾಲ್ಮೀಕಿ ರಾಮಾಯಣದ ಕನ್ನಡ ಅನುವಾದವನ್ನು ಪ್ರಕಟಿಸುವುದು ಸುತ್ತವೂ, ಅಗತ್ಯವೂ ಆದ ಕೆಲಸವೆಂದು ಪ್ರೇರಣೆ ನೀಡಿದ ಅವರು ಅನುವಾದ ಕಾರ್ಯಕ್ಕೆ ವಿದ್ವಾನ್ ರಂಗನಾಥಶರ್ಮರ ಹೆಸರನ್ನೂ ಸೂಚಿಸಿದರು. ಹಾಗೂ ಈ ಗ್ರಂಥಕ್ಕೆ ಅಮೂಲ್ಯವಾದ ಮುನ್ನುಡಿಯನ್ನು ಬರೆದುಕೊಟ್ಟು ಉಪಕರಿಸಿದ್ದಾರೆ. ಅವರಿಗೆ ನಮ್ಮ ಸಂಘದ ಅನಂತ ವಂದನೆಗಳು.

ಶ್ರೀಮದ್ವಾಲ್ಮೀಕಿ ರಾಮಾಯಣವನ್ನು ಅನುವಾದ ಸಹಿತ ಪ್ರಕಟಿಸಿದಾಗ ಪ್ರತಿಯೊಂದು ಕಾಂಡಕ್ಕೂ ದಿ|| ಪೂಜ್ಯ ಡಿ.ವಿ.ಜಿ.ಯವರ ಅನುಭವ-ಅಧ್ಯಯನ ಪೂರ್ಣ - ಸಾರಭೂತ ಮುನ್ನುಡಿಯನ್ನು ಪಡೆಯುವ ಭಾಗ್ಯ ನಮ್ಮ ದಾಗಿತ್ತು. ಆ ಮುನ್ನುಡಿಗಳು ಎಷ್ಟು ಮಟ್ಟಿಗೆ ಗ್ರಂಥದ ತೂಕವನ್ನು ಹೆಚ್ಚಿಸಿ ಜನಪ್ರಿಯತೆ ತಂದು ಕೊಟ್ಟಿವೆಯೆಂಬುದು ಓದುಗರಿಗೆ ತಿಳಿದೇ ಇದೆ. ಎಲ್ಲಾ ಕಾಂಡಗಳ ಮುನ್ನುಡಿಗಳು ಪ್ರತ್ಯೇಕ ವ್ಯಸ್ಥಕರೂಪದಲ್ಲಿ ಪ್ರಕಟಿಸಲ್ಪಟ್ಟಿದೆ. ಆ ಮಹಾದಿಗ್ಗಜ ಡಿ.ವಿ.ಜಿ.ಯವರ ಪೂರ್ಣ ವಿಶ್ವಾಸಪಾತ್ರರಾದ ಶ್ರೀ ರಂಗನಾಥಶರ್ಮರು ನಿಜಕ್ಕೂ ಸ್ತುತ್ಯರ್ಹರು.

ಲಕ್ಷ್ಮೀ ಗ್ರಾಫಿಕ್ಸ್ ರವರು ಅಂದವಾಗಿ ಈ ಅಯೋಧ್ಯಾಕಾಂಡ ಗ್ರಂಥ ಮುದ್ರಣವನ್ನು ಮಾಡಿಕೊಟ್ಟು ಉಪಕಾರ ಮಾಡಿದ್ದಾರೆ. ಅವರಿಗೆ ಸಂಘದ ವಂದನೆಗಳು.

ಎಂದಿನಂತೆ ಈ ಗ್ರಂಥಕ್ಕೂ ಮಹಾಜನಗಳು ಪ್ರೋತ್ಸಾಹಿಸಬೇಕಾಗಿ ವಿನಂತಿ.

ಎಸ್. ಎನ್. ಮೂರ್ತಿ, ಅಧ್ಯಕ್ಷರು

ಬೆಂಗಳೂರು

ಶ್ರೀ ರಾಮಾಯಣ ಪ್ರಕಾಶನ ಸಮಿತಿ

10-2-2007

ನರಸಿಂಹರಾಜ ಕಾರೋನಿ, ಬೆಂಗಳೂರು

ದೂರವಾಣಿ : 26622231 / 26770680

— ರಾಮಾಯಣ ಪ್ರಕಾಶನ ಸಮಿತಿಯ ಸದಸ್ಯರುಗಳು —

ಶ್ರೀ ಎಸ್. ಎನ್. ಮೂರ್ತಿ

ಶ್ರೀ ಎನ್. ಕೆ. ನರಸಿಂಹಮೂರ್ತಿ

ಶ್ರೀ ಕೆ. ಎನ್. ವೆಂಕಟನಾರಾಯಣ

ಶ್ರೀಮತಿ ಸಂಧ್ಯಾ ಎನ್. ಮಂಜುನಾಥ್

ಶ್ರೀ ಎ. ಎಸ್. ನಂಜುಂಡರಾವ್

ಶ್ರೀ ಎಸ್.ಎನ್. ಉಮಾಶಂಕರ

ಶ್ರೀ ಬಿ.ವಿ. ಚಂದ್ರಶೇಖರ್

ಶ್ರೀಮದ್ವಾಲ್ಮೀಕಿ ರಾಮಾಯಣದ

ಅಯೋಧ್ಯಾಕಾಂಡಃ

ಪೂರ್ವಾರ್ಧಃ ಐದನೇಯ ಮುದ್ರಣಕ್ಕೆ
ಸಹಾಯ ಮಾಡಿದ ರಾಮ ಭಕ್ತ ಮಹನೀಯರುಗಳು

ಶ್ರೀಮತಿ ಸಂಧ್ಯಾ ಎನ್. ಮಂಜುನಾಥ್	5000
ಕು. ಎಚ್. ಎಸ್. ಅನಿತ ನರಹರಿ	5000
ಶ್ರೀಮತಿ. ಉಷಾ ಎಸ್. ಎನ್. ಉಮಾಶಂಕರ್	2000
ಶ್ರೀ ಜಿ. ಎಸ್ ಕುಮಾರ್	2000
ಶ್ರೀಮತಿ ಮಹಾಲಕ್ಷ್ಮಮ್ಮ ಎಸ್.ಎನ್.ಮೂರ್ತಿ	2000
ಚ ಕೆ. ಎ. ಚಂದ್ರಮೌಳಿ	2000

ಮೇಲ್ಕಂಡ ಸರ್ವರಿಗೂ ಶ್ರೀಸೀತಾರಾಮಚಂದ್ರರು
ಆಯುರಾರೋಗ್ಯ ಐಶ್ವರ್ಯವನ್ನು ನೀಡಿ ಕಾಪಾಡಲೆಂದು
ಪ್ರಾರ್ಥನೆ

ಎಸ್. ಎನ್. ಮೂರ್ತಿ

ಶ್ರೀ ರಾಮಾಯಣ ಪ್ರಕಾಶನ ಸಮಿತಿ

ಅನುಕ್ರಮಣಿಕೆ

ಸರ್ಗ	ವಿಷಯ	ಪುಟ
1	ರಾಮಾಭಿಷೇಕವ್ಯವಸಾಯಃ (ಶ್ರೀರಾಮನ ಗುಣಗಳ ವರ್ಣನೆ; ಅವನಿಗೆ ಪಟ್ಟಾಭಿಷೇಕ ಮಾಡಬೇಕೆಂದು ದಶರಥನ ಆಲೋಚನೆ)	1
2.	ಪರಿಷದನುಮೋದನಮ್ (ಶ್ರೀರಾಮನಿಗೆ ಪಟ್ಟಾಭಿಷೇಕ ಮಾಡಬೇಕೆಂಬ ಉದ್ದೇಶವನ್ನು ದಶರಥನು ಪ್ರಜೆಗಳಿಗೆ ತಿಳಿಸುವುದು; ಪ್ರಜೆಗಳ ಸಮ್ಮತಿ)	12
3.	ಪುತ್ರಾನುಶಾಸನಮ್ (ಪಟ್ಟಾಭಿಷೇಕಕ್ಕೆ ಸಿದ್ಧತೆ; ದಶರಥನು ಶ್ರೀರಾಮನಿಗೆ ಹೇಳಿದ ಹಿತೋಪದೇಶ)	22
4.	ಮಾತ್ರಾಶೀಃಪರಿಗ್ರಹಃ (ದಶರಥನು ಶ್ರೀರಾಮನಿಗೆ ಪಟ್ಟಾಭಿಷೇಕವನ್ನು ಮಾಡಲು ಕಾರಣವನ್ನು ತಿಳಿಸುವುದು ; ಶ್ರೀರಾಮನಿಗೆ ತಾಯಿಯ ಆಶೀರ್ವಾದ)	31
5.	ವ್ರತಚರ್ಯಾವಿಧಾನಮ್ (ಶ್ರೀರಾಮನು ವ್ರತನಿಷ್ಠನಾಗಿರುವಂತೆ ವಸಿಷ್ಠರು ನಿಯಮಿಸುವುದು)	39
6.	ಪೌರೋತ್ತೇಕಃ (ಪಟ್ಟಾಭಿಷೇಕವು ನಡೆಯುವುದೆಂದು ಪ್ರಜೆಗಳ ಉತ್ಸಾಹ)	44
7.	ಮಂಥರಾಪರಿದೇವನಮ್ (ಮಂಥರೆಯ ದುರಾಲೋಚನೆ)	49
8.	ಮಂಥರೋಪಜಾಪಃ (ಕೈಕೇಯಿಗೆ ಮಂಥರೆಯ ದುರ್ಬೋಧನೆ)	56
9.	ರಾಮಪ್ರವಾಸನೋಪಾಯಚಿಂತಾ (ಕೈಕೇಯಿಯು ಮಂಥರೆಯ ದುರ್ಬೋಧನೆಗೆ ಒಳಗಾಗುವುದು. ಶ್ರೀರಾಮನನ್ನು ವನಕ್ಕೆ ಕಳುಹಿಸಿ ಭರತನಿಗೆ ಪಟ್ಟವಾಗುವಂತೆ ಮಾಡಲು ಉಪಾಯ ಚಿಂತನೆ)	64
10.	ಕೈಕೇಯ್ಯನುನಯಃ (ದಶರಥನು ಕೋಪಗೃಹಕ್ಕೆ ಬಂದು ಕೈಕೇಯಿಯನ್ನು ಸಮಾಧಾನ ಗೊಳಿಸಲು ಪ್ರಯತ್ನಿಸುವುದು)	76
11.	ವರದ್ವಯನಿರ್ಬಂಧಃ (ಎರಡು ವರಗಳನ್ನು ಸಲ್ಲಿಸಬೇಕೆಂದು ಕೈಕೇಯಿಯು ದಶರಥನನ್ನು ಒತ್ತಾಯಪಡಿಸುವುದು)	84
12.	ಕೈಕೇಯೀನಿವರ್ತನಪ್ರಯಾಸಃ (ದಶರಥನು ಶ್ರೀರಾಮನ ಗುಣಗಳನ್ನು ವರ್ಣಿಸಿ ಕೈಕೇಯಿಗೆ ಸಮಾಧಾನ ಹೇಳುವುದು ; ಕೈಕೇಯಿಯ ಹಠ; ದಶರಥನ ದುಃಖ)	90
13.	ದಶರಥವಿಲಾಪಃ (ದಶರಥನು ಕೈಕೇಯಿಯನ್ನು ಸಮಾಧಾನಪಡಿಸಲು ವುನಃ ಪ್ರಯತ್ನಿಸುವುದು)	112
14.	ಕೈಕೇಯ್ಯಪಾಲಂಭಃ (ತನ್ನ ಕೋರಿಕೆಯನ್ನು ಸಲ್ಲಿಸುವಂತೆ ಕೈಕೇಯಿಯ ಒತ್ತಾಯ; ದಶರಥನು ಶ್ರೀರಾಮನನ್ನು ನೋಡಲು ಬಯಸುವುದು; ಸುಮಂತ್ರನು ಶ್ರೀರಾಮನನ್ನು ಕರೆತರಲು ಹೊರಡುವುದು)	117

15. ಸುಮಂತ್ರಪ್ರೇಷಣಮ್ (ಸುಮಂತ್ರನು ದಶರಥನ ಆಜ್ಞೆಯಂತೆ ಶ್ರೀರಾಮನನ್ನು ಕರೆತರಲು ಹೋಗುವುದು) 129
16. ರಾಮಪ್ರಸ್ಥಾನಮ್ (ಸುಮಂತ್ರನು ದಶರಥನ ಆಜ್ಞೆಯನ್ನು ಶ್ರೀರಾಮನಿಗೆ ತಿಳಿಸುವುದು; ಶ್ರೀರಾಮನು ದಶರಥನನ್ನು ನೋಡಲು ಹೊರಡುವುದು) 139
17. ರಾಮಾಗಮನಮ್ (ಶ್ರೀರಾಮನು ದಶರಥನ ಬಳಿಗೆ ಹೋಗುವುದು) 148
18. ವನವಾಸನಿದೇಶಃ (ದಶರಥನು ಶೋಕಿಸುವ ಕಾರಣವೇನೆಂದು ಶ್ರೀರಾಮನು ಕೈಕೇಯಿಯನ್ನು ಕೇಳುವುದು, ಅವಳು ತನ್ನ ವರಗಳ ವೃತ್ತಾಂತವನ್ನು ಶ್ರೀರಾಮನಿಗೆ ಹೇಳುವುದು) 152
19. ರಾಮಪ್ರತಿಜ್ಞಾ (ಶ್ರೀರಾಮನು ಕಾಡಿಗೆ ಹೋಗಲು ಒಪ್ಪಿ ಆ ವಿಷಯವನ್ನು ತನ್ನ ತಾಯಿಗೆ ತಿಳಿಸಲು ಹೋಗುವುದು) 160
20. ಕೌಸಲ್ಯಾಕ್ರಂದಃ (ಶ್ರೀರಾಮನು ಕೌಸಲ್ಯೆಗೆ ತನ್ನ ವನವಾಸ ವೃತ್ತಾಂತವನ್ನು ಹೇಳುವುದು ; ಕೌಸಲ್ಯೆಯ ವಿಲಾಪ) 167
21. ಕೌಸಲ್ಯಾಲಕ್ಷ್ಮಣಪ್ರತಿಬೋಧನಮ್ (ಲಕ್ಷ್ಮಣನು ಕೌಸಲ್ಯೆಗೆ ಸಮಧಾನವನ್ನು ಹೇಳುವುದು; ಶ್ರೀರಾಮನು ತಂದೆಯ ಮಾತನ್ನು ಮೀರುವುದು ಅಧರ್ಮವೆಂದು ಹೇಳಿ ವನಗಮನಕ್ಕೆ ಅನುಮತಿಯನ್ನು ಕೇಳುವುದು) 178
22. ದೈವಪ್ರಾಬಲ್ಯಮ್ (ಶ್ರೀರಾಮನು ಲಕ್ಷ್ಮಣನಿಗೆ ದೈವಪ್ರಾಬಲ್ಯವನ್ನು ನಿರೂಪಿಸುವುದು) 191
23. ಲಕ್ಷ್ಮಣಕ್ರೋಧಃ (ಲಕ್ಷ್ಮಣನು ಕ್ರುದ್ಧನಾಗಿ ದೈವಬಲಕ್ಕಿಂತ ಪೌರುಷವೇ ಪ್ರಬಲವೆಂದು ವಾದಿಸುವುದು) 197
24. ಕೌಸಲ್ಯಾರ್ತಿಸಮಾಶ್ವಾಸನಮ್ (ಶ್ರೀರಾಮನು ಕೌಸಲ್ಯೆಯನ್ನು ಸಂತೈಸಿ ವನವಾಸಕ್ಕೆ ಹೋಗಲು ಅವಳ ಅನುಜ್ಞೆಯನ್ನು ಪಡೆಯುವುದು) 205
25. ಮಾತೃಸ್ವಸ್ಥಯನಮ್ (ಕೌಸಲ್ಯೆಯು ಶ್ರೀರಾಮನಿಗೆ ಮಂಗಳಾಶೀರ್ವಾದವನ್ನು ಮಾಡುವುದು) 212
26. ಸೀತಾಪ್ರತ್ಯವಸ್ಥಾಪನಮ್ (ಶ್ರೀರಾಮನು ಸೀತೆಗೆ ತನ್ನ ವನವಾಸ ವೃತ್ತಾಂತವನ್ನು ಹೇಳಿ ಅವಳನ್ನು ಸಮಾಧಾನ ಪಡಿಸುವುದು) 221
27. ಪತಿವ್ರತಾಧ್ಯವಸಾಯಃ (ಸೀತೆಯೂ ತಾನೂ ವನಕ್ಕೆ ಹೋಗಬೇಕೆಂದು ನಿಶ್ಚಯಿಸಿ ಶ್ರೀರಾಮನೊಡನೆ ಹೇಳುವುದು) 228
28. ವನದುಃಖಪ್ರತಿಬೋಧನಮ್ (ಶ್ರೀರಾಮನು ವನವಾಸದ ಕಷ್ಟಗಳನ್ನು ಸೀತೆಗೆ ವಿವರಿಸಿ ಹೇಳುವುದು) 233

29. ವನಾನುಗಮನಯಾಚ್ಛಾನಿರ್ಬಂಧಃ (ಸೀತೆಯು ತನ್ನನ್ನು ವನವಾಸಕ್ಕೆ ಕರೆದುಕೊಂಡು ಹೋಗಬೇಕೆಂದು ಶ್ರೀರಾಮನನ್ನು ನಿರ್ಬಂಧಿಸುವುದು) 238
30. ವನಗಮನಾಭ್ಯುಪಪತ್ತಿಃ (ಸೀತೆಯು ಕಾಡಿಗೆ ಬರುವುದಕ್ಕೆ ಶ್ರೀರಾಮನು ಗತ್ಯಂತರವಿಲ್ಲದೆ ಸಮ್ಮತಿಸುವುದು) 243
31. ಲಕ್ಷ್ಮಣವನಾನುಗಮನಾಭ್ಯನುಜ್ಞಾ (ಶ್ರೀರಾಮನು ಲಕ್ಷ್ಮಣನ ಪ್ರಾರ್ಥನೆಯನ್ನು ಮುನ್ನಿಸಿ ಅವನು ವನಕ್ಕೆ ಬರಲು ಸಮ್ಮತಿಸುವುದು) 252
32. ವಿತ್ತವಿಶ್ರಾಣನಮ್ (ವನವಾಸಕ್ಕೆ ಹೊರಡುವ ಮೊದಲು ಶ್ರೀರಾಮನು ದಾನಧರ್ಮಗಳನ್ನು ಮಾಡುವುದು) 259
33. ಪೌರವಾಕ್ಯಮ್ (ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ದಶರಥನ ಬಳಿಗೆ ಹೋಗುವುದು, ಅವರನ್ನು ನೋಡಿ ಶೋಕಸಂತಪ್ತರಾದ ಪೌರರ ವಿಲಾಪ) 268
34. ದಶರಥಸಮಾಶ್ವಾಸನಮ್ (ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ದಶರಥನನ್ನು ಕಾಣುವುದು, ದಶರಥನ ವಿಲಾಪ) 274
35. ಸುಮಂತ್ರಗರ್ಹಣಮ್ (ಸುಮಂತ್ರನು ಕೈಕೇಯಿಯನ್ನು ನಿಂದಿಸುವುದು) 286
36. ಸಿದ್ಧಾರ್ಥಪ್ರತಿಬೋಧನಮ್ (ಶ್ರೀರಾಮನೊಡನೆ ಸುಖಸಾಮಗ್ರಿಗಳನ್ನು ಕಳಿಸಬೇಕೆಂದು ದಶರಥನ ಆಜ್ಞೆ, ಕೈಕೇಯಿಯ ಆಕ್ಷೇಪಣೆ, ಸಿದ್ಧಾರ್ಥನ ಬುದ್ಧಿವಾದ) 292
37. ಚೀರಪ್ರತಿಗ್ರಹನಿಮಿತ್ತವಸಿಷ್ಯಕ್ರೋಧ, (ಕೈಕೇಯಿಯು ತಂದುಕೊಟ್ಟ ನಾರುಬಟ್ಟೆಗಳನ್ನು ರಾಮಲಕ್ಷ್ಮಣರೂ ಸೀತೆಯೂ ಧರಿಸುವುದು, ವಸಿಷ್ಠರ ಕೋಪ) 299
38. ಜನಾಕ್ರೋಶಃ (ಜನರು ದಶರಥನನ್ನು ನಿಂದಿಸುವುದು, ದಶರಥನ ಸಂತಾಪ, ಕೌಸಲ್ಯೆಯನ್ನು ಸರಿಯಾಗಿ ನೋಡಿಕೊಳ್ಳಬೇಕೆಂದು ತಂದೆಗೆ ಶ್ರೀರಾಮನ ಪ್ರಾರ್ಥನೆ) 306
39. ವನಗಮನಾಪ್ಯುಚ್ಛಾ (ಶ್ರೀರಾಮನನ್ನು ವನಕ್ಕೆ ಕಳಿಸಲು ಸುಮಂತ್ರನು ರಥವನ್ನು ಸಿದ್ಧಪಡಿಸುವುದು, ಸೀತೆಗೆ ಕೌಸಲ್ಯೆಯ ಹಿತೋಪದೇಶ, ರಾಮನು ತಾಯಂದಿರನ್ನು ಬೀಳ್ಕೊಡುವುದು) 310
40. ಪೌರದ್ವನುವಚ್ಯಾ (ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ವನಕ್ಕೆ ಪ್ರಯಾಣ ಮಾಡುವುದು, ದಶರಥ ಕೌಸಲ್ಯೆ ಮತ್ತು ಪ್ರಜೆಗಳ ವಿಲಾಪ) 318
41. ನಗರಸಂಕ್ಷೋಭಃ (ಅಂತಃಪುರಸ್ತ್ರೀಯರ ವಿಲಾಪಃ ದುಃಶಕುನಗಳು) 327
42. ದಶರಥಾಕ್ರಂದಃ (ಶ್ರೀರಾಮನು ವನಕ್ಕೆ ಹೋದಮೇಲೆ ದಶರಥನ ವಿಲಾಪ) 332

- 43 ಕೌಸಲ್ಯಾಪರಿದೇವಿತಮ್ (ಕೌಸಲ್ಯೆಯು ದಶರಥನೊಡನೆ ತನ್ನ ದುಃಖವನ್ನು ತೋಡಿಕೊಳ್ಳುವುದು) 338
- 44 ಸುಮಿತ್ರಾಶ್ವಾಸನಮ್ (ಸುಮಿತ್ರೆಯು ಕೌಸಲ್ಯೆಗೆ ಸಮಾಧಾನ ಹೇಳುವುದು) 343
- 45 ಪೌರಯಾಚನಮ್ (ಶ್ರೀರಾಮನು ಹಿಂದಿರುಗಬೇಕೆಂದು ಪೌರರು ಪ್ರಾರ್ಥಿಸುವುದು, ಆಗ ಶ್ರೀರಾಮನು ಅವರಿಗೆ ಸಮಾಧಾನ ಹೇಳುವುದು) 349
- 46 ಪೌರಮೋಹನಮ್ (ಶ್ರೀರಾಮನು ತಮಸಾನದೀತೀರದಲ್ಲಿ ವಿಶ್ರಮಿಸಿಕೊಂಡು ಪೌರರಿಗೆ ಗೊತ್ತಾಗದಂತೆ ಮುಂದಕ್ಕೆ ಪ್ರಯಾಣ ಮಾಡುವುದು) 355
- 47 ಪೌರನಿವೃತ್ತಿ : (ಪ್ರಜೆಗಳು ದುಃಖಿಸುತ್ತ ಆಯೋಧ್ಯೆಗೆ ಹಿಂದಿರುಗುವುದು) 362
- 48 ಪೌರಾಂಗನಾವಿಲಾಪಃ (ಪೌರಾಂಗನೆಯರ ವಿಲಾಪ) 366
- 49 ಜ್ಞಾನಪದಾಕ್ಷೋಶಃ (ಶ್ರೀರಾಮನು ತ್ವರೆಯಿಂದ ಪ್ರಯಾಣ ಮಾಡುವುದು; ಗ್ರಾಮವಾಸಿಗಳ ದುಃಖ; ಸುಮಂತ್ರನೊಡನೆ ಸಂಭಾಷಣೆ) 373
- 50 ಗುಹಸಂಗತಮ್ (ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ಗಂಗಾತೀರವನ್ನು ಸೇರುವುದು; ಗಂಗಾನದಿಯ ವರ್ಣನೆ, ಗುಹಸಮಾಗಮ) 376
- 51 ಗುಹಲಕ್ಷ್ಮಣಜಾಗರಣಮ್ (ಗುಹಲಕ್ಷ್ಮಣರು ನಿದ್ರೆಮಾಡದೆ ಸಂಭಾಷಿಸುವುದು) 386
- 52 ಗಂಗಾವತರಣಮ್ (ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ಗಂಗಾನದಿಯನ್ನು ದಾಟುವುದು) 391
- 53 ರಾಮಸಂಕ್ಷೋಭಃ (ಶ್ರೀರಾಮನ ಮನೋವ್ಯಥೆ; ಲಕ್ಷ್ಮಣನ ಸಮಾಧಾನ) 409
- 54 ಭಾರದ್ವಾಜಾಶ್ರಮಾಭಿಗಮನಮ್ (ಭರದ್ವಾಜಮುನಿಗಳ ಸಂದರ್ಶನ) 416
- 55 ಯಮುನಾತರಣಮ್ (ಶ್ರೀರಾಮನು ಯಮುನಾನದಿಯನ್ನು ದಾಟುವುದು) 424
- 56 ಚಿತ್ರಕೂಟನಿವಾಸಃ (ಚಿತ್ರಕೂಟದಲ್ಲಿ ಪರ್ಮಶಾಲೆಯನ್ನು ನಿರ್ಮಿಸಿ ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ವಾಸವಾಗಿರುವುದು) 430
- 57 ಅನುಬಂಧ 438



॥ ಶ್ರೀಃ ॥

। ಶ್ರೀಮದ್ವಾಲ್ಮೀಕಿರಾಮಾಯಣಮ್ ॥

ಅಯೋಧ್ಯಾಕಾಂಡಃ

ಪ್ರಥಮಃ ಸರ್ಗಃ

ರಾಮಾಭಿಷೇಕವ್ಯವಸಾಯಃ

ಗಚ್ಛತಾ ಮಾತುಲಕುಲಂ ಭರತೇನ ತದಾನಘಃ ।
ಶತ್ರುಘ್ನೋ ನಿತ್ಯ ಶತ್ರುಘ್ನೋ ನೀತಃ ಪ್ರೀತಿಪುರಸ್ಕೃತಃ ॥ ೧
ಸ ತತ್ರ ನೃವಸದ್ಧ್ಯಾತ್ರಾ ಸಹ ಸತ್ಕಾರಸತ್ಪತಃ ॥
ಮಾತುಲೇನಾಶ್ವಪತಿನಾ ಪುತ್ರಸ್ನೇಹೇನ ಲಾಲಿತಃ ॥ ೨
ತತ್ಪಾಪಿ ನಿವಸಂತೌ ತೌ ತರ್ಪ್ಯಮಾಣೌ ಚ ಕಾಮತಃ ।
ಭ್ರಾತರೌ ಸ್ಮರತಾಂ ವೀರೌ ವೃದ್ಧಂ ದಶರಥಂ ನೃಪಮ್ ॥ ೩

ಅಯೋಧ್ಯಾಕಾಂಡ

ಸರ್ಗ ೧

ಶ್ರೀರಾಮನ ಗುಣಗಳ ವರ್ಣನೆ. ಅವನಿಗೆ ಪಟ್ಟಾಭಿಷೇಕ

ಮಾಡಬೇಕೆಂದು ದಶರಥನ ಆಲೋಚನೆ.

ಭರತನು ಸೋದರಮಾವನ ಮನೆಗೆ ಹೋಗುವಾಗ ಗುಣವಂತನೂ ಪರಾಕ್ರಮಿಯೂ ಆದ ಶತ್ರುಘ್ನ ನನ್ನು ಪ್ರೀತಿಯಿಂದ ತನ್ನೊಡನೆ ಕರೆದು ಕೊಂಡು ಹೋದನು (೧). ಅಲ್ಲಿ ಸೋದರಮಾವನಾದ ಯುಧಾಜಿತನೂ ಮಾತಾಮಹನಾದ ಅಶ್ವಪತಿಯೂ ಪುತ್ರವಾತ್ಸಲ್ಯದಿಂದ ಮಾಡುತ್ತಿದ್ದ ಸತ್ಕಾರಲಾಲನೆಗಳನ್ನು ಅನುಭವಿಸುತ್ತ ತಮ್ಮನಾದ ಶತ್ರುಘ್ನನೊಡನೆ ಸುಖದಿಂದಿದ್ದನು (೨). ಅವರಿಗೆ ಇಷ್ಟಾನುಸಾರವಾಗಿ ಸಕಲಸೌಖ್ಯವೂ ಅಲ್ಲಿ ದೊರಕುತ್ತಿತ್ತು. ಆದರೂ ವೀರರಾದ ಆ ಅಣ್ಣತಮ್ಮಂದಿರು ವೃದ್ಧನಾದ

ರಾಜಾಪಿ ತೌ ಮಹಾತೇಜಾಃ ಸಸ್ಮಾರ ಪೋಷಿತೌ ಸುತೌ	
ಉಭೌ ಭರತಶತ್ರುಘ್ನೌ ಮಹೇಂದ್ರವರುಣೋಪಮೌ	೪
ಸರ್ವ ಏವ ತು ತಸ್ಯೇಷ್ಟಾಶ್ಚತ್ವಾರಃ ಪುರುಷರ್ಷಭಾಃ	
ಸ್ವಶರೀರಾದ್ವಿ ನಿರ್ವ್ಯತ್ಪಾಶ್ಚತ್ವಾರ ಇವ ಬಾಹವಃ	೫
ತೇಪಾಮಪಿ ಮಹಾತೇಜಾ ರಾವೋ ರತಿಕರಃ ಪಿತುಃ	
ಸ್ವಯಂಭೂರಿವ ಭೂತಾನಾಂ ಬಭೂವ ಗುಣವತ್ತರಃ	೬
ಸ ಹಿ ದೇವೈರುದೀರ್ಣಸ್ಯ ರಾವಣಸ್ಯ ವಧಾರ್ಥಿಭಃ	
ಅರ್ಥಿತೋ ಮಾನುಷೇ ಲೋಕೇ ಜಜ್ಞೇ ವಿಷ್ಣುಃ ಸನಾತನಃ	೭
ಕೌಸಲ್ಯಾ ಶುಶುಭೇ ತೇನ ಪುತ್ರೇಣಾಮಿತತೇಜಸಾ	
ಯಥಾ ವರೇಣ ದೇವಾನಾಮದಿತಿರ್ವಜ್ರ ಪಾಣಿನಾ	೮
ಸ ಹಿ ವೀರ್ಯೋಪಪನ್ನಶ್ಚ ರೂಪವಾನನಸೂಯಕಃ	
ಭೂಮಾವನುಪಮಃ ಸೂನುರ್ಗುಣೈರ್ದರ್ಶರಥೋಪಮಃ	೯

ದಶರಥರಾಜನನ್ನು ನೆನೆಸಿಕೊಳ್ಳುತ್ತಲೇ ಇದ್ದರು. ಇತ್ತ ದಶರಥ ಮಹಾರಾಜನೂ ಕೂಡ ಪರಸ್ಥಳಕ್ಕೆ ಹೋಗಿದ್ದ ತನ್ನ ಮಕ್ಕಳಾದ ಭರತಶತ್ರುಘ್ನರನ್ನು, ದೇವೇಂದ್ರವರುಣರಂತೆ ಇಬ್ಬರೂ ಎಷ್ಟು ಅನ್ಯೋನ್ಯ ಪ್ರೀತಿಯಿಂದ ಇದ್ದಾರೆ ಎಂದು ಸ್ಮರಿಸಿಕೊಳ್ಳುತ್ತಿದ್ದನು (೩-೪). ದಶರಥನಿಗೆ ಪುರುಷ ಶ್ರೇಷ್ಠರಾದ ನಾಲ್ವರು ಮಕ್ಕಳಲ್ಲಿಯೂ ಅತಿಶಯವಾದ ಪ್ರೀತಿ. ಅವರು ನಾಲ್ವರೂ ತನ್ನ ದೇಹಕ್ಕಿರುವ ನಾಲ್ಕು ಭುಜಗಳೆಂದು ಅವನು ಭಾವಿಸಿದ್ದನು. ಅದರಲ್ಲಿಯೂ ಮಹಾತೇಜಸ್ವಿಯಾದ ಶ್ರೀರಾಮನ ಮೇಲೆ ತಂದೆಗೆ ಅತ್ಯಂತ ವ್ಯಾಮೋಹ. ಸಕಲಜೀವಿಗಳಲ್ಲಿಯೂ ಬ್ರಹ್ಮದೇವನಂತೆ ಶ್ರೀರಾಮನು ಬಹಳ ಗುಣಶಾಲಿಯಾಗಿದ್ದನು (೫-೬). ಶ್ರೀರಾಮನೆಂದರೆ ಯಾರು ? ಉದ್ಭವನಾದ ರಾವಣನನ್ನು ಸಂಹರಿಸಬೇಕೆಂದು ದೇವತೆಗಳು ಪ್ರಾರ್ಥಿಸಿಕೊಳ್ಳಲು, ಅದಕ್ಕೋಸ್ಕರ ಮನುಷ್ಯ ಲೋಕದಲ್ಲಿ ಅವತರಿಸಿದ ಸನಾತನನಾದ ಶ್ರೀಮನ್ನಾರಾಯಣನಲ್ಲವೆ ? ಕೌಸಲ್ಯಾದೇವಿಯು ಮಹಾಪರಾಕ್ರಮಿಯಾದ ಆ ಪುತ್ರನೊಡನೆ, ವಜ್ರಪಾಣಿಯಾದ ದೇವೇಂದ್ರನೊಡನಿರುವ ಅದಿತಿಯಂತೆ ಶೋಭಿಸುತ್ತಿದ್ದಳು (೭-೮). ರಾಮನು ಕೌಸಲ್ಯೆಗೆ ಶೂರನೂ ರೂಪವಂತನೂ

ಸ ತು ನಿತ್ಯಂ ಪ್ರಶಾಂತಾತ್ಮಾ ಮೃದುಪೂರ್ವಂ ಚ ಭಾಷತೇ |
ಉಚ್ಯಮಾನೋಽಪಿ ಪರುಷಂ ನೋತ್ತರಂ ಪ್ರತಿಪದ್ಯತೇ || ೧೦

ಕಥಂಚಿದುಪಕಾರೇಣ ಕೃತೇನೈಕೇನ ತುಷ್ಯತಿ |
ನ ಸ್ಮರತ್ಯಪಕಾರಾಣಾಂ ಶತಮಪ್ಯಾತ್ಮವತ್ತಯಾ || ೧೧

ಶೀಲವೃದ್ಧೈರ್ಜ್ಞಾನವೃದ್ಧೈರ್ವಯೋವೃದ್ಧೈಶ್ಚ ಸಜ್ಜನೈಃ |
ಕಥಯನ್ನಾಸ್ತು ವೈ ನಿತ್ಯಮಸ್ತು ಯೋಗ್ಯಾಂತರೇಷ್ಟಪಿ || ೧೨

ಬುದ್ಧಿಮಾನ್ ಮಧುರಾಭಾಷೀ ಪೂರ್ವಭಾಷೀ ಪ್ರಿಯಂವದಃ |
ವೀರ್ಯವಾನ್ ಚ ವೀರ್ಯೇಣ ಮಹತಾ ಸ್ವೇನ ವಿಸ್ಮಿತಃ || ೧೩

ನ ಚಾನ್ಯತಕಥೋ ವಿದ್ವಾನ್ ವೃದ್ಧಾನಾಂ ಪ್ರತಿಪೂಜಕಃ |
ಅನುರಕ್ತಃ ಪ್ರಜಾಭಿಶ್ಚ ಪ್ರಜಾಶ್ಚಾಪ್ಯನುರಂಜತೇ || ೧೪

ಆದ ಪುತ್ರನಾಗಿದ್ದನು. ಅವನಿಗೆ ಯಾರ ಮೇಲೂ ಅಸೂಯೆಯಿರಲಿಲ್ಲ. ಅಂಥ ಪುತ್ರನು ಈ ಭೂಮಂಡಲದಲ್ಲಿ ಇನ್ನೊಬ್ಬಳಿಗೆ ಜನಿಸಿರಲಿಲ್ಲ. ದಶರಥನ ಸದ್ಗುಣಗಳೇ ಮಗನಲ್ಲಿ ಮೂಡಿಬಂದಿದ್ದವು (೯). ರಾಮನು ಯಾವಾಗಲೂ ಶಾಂತ ಸ್ವಭಾವದವನು. ಜನರೊಡನೆ ಮೃದುವಾಗಿ ಮಾತನಾಡತಕ್ಕವನು. ಯಾರಾದರೂ ತನಗೆ ಕಠಿಣವಾಗಿ ನುಡಿದರೂ ಪ್ರತಿಯಾಗಿ ಹೇಳತಕ್ಕವನಲ್ಲ (೧೦). ಯಾವುದಾದರೊಂದು ಚಿಕ್ಕ ಉಪಕಾರವನ್ನು ತನಗೆ ಮಾಡಿದರೂ ಸಾಕು, ಅದರಿಂದಲೇ ಸಂತೋಷ ಪಡುತ್ತಿದ್ದನು. ಅವನು ವಶೀಕೃತಚಿತ್ತನಾದ್ದರಿಂದ, ತನಗೆ ನೂರಾರು ಅಪಕಾರಗಳನ್ನು ಮಾಡಿದರೂ ಗಣಿಸತಕ್ಕವ ನಲ್ಲ (೧೧). ಶ್ರೀರಾಮನು ನಿತ್ಯವೂ ಶಸ್ತ್ರವಿದ್ಯೆಯನ್ನು ಅಭ್ಯಾಸಮಾಡುತ್ತಿದ್ದನಲ್ಲದೆ, ಬಿಡುವು ದೊರೆತಾಗ ಪರಿಶುದ್ಧ ಚಾರಿತ್ರರೂ ಜ್ಞಾನಿಗಳೂ ವಯೋವೃದ್ಧರೂ ಆದ ಸಜ್ಜನರೊಡನೆ ಕಲಿತು ಸಂಭಾಷಣೆ ಮಾಡುತ್ತಿದ್ದನು (೧೨). ಅವನು ಮೇಧಾವಿ. ಸರ್ವದಾ ಮಧುರವಾಗಿ ಪ್ರಿಯವಾದ ಮಾತನ್ನಾಡತಕ್ಕವನು. ಜನರನ್ನು ಕಂಡಾಗ ತಾನೇ ಮೊದಲು ಮಾತನಾಡಿಸುವನು. ಮಹಾಶೂರನಾದರೂ ತಾನು ಶೂರನೆಂಬ ಜಂಭವಿಲ್ಲ (೧೩). ಆತನ ಬಳಿ ಸುಳ್ಳೆಂಬುದು ಸುಳಿಯದು. ಶಾಸ್ತ್ರದಲ್ಲಿ ಪಂಡಿತ. ಗುರುಹಿರಿಯನ್ನು ಗೌರವದಿಂದ ಪೂಜಿಸತಕ್ಕವನು. ಪ್ರಜೆಗಳೆಲ್ಲರಿಗೂ ಅವನಲ್ಲಿ ಅನುರಾಗ.

ಸಾನುಕ್ರೋಶೋ ಜಿತಕ್ರೋಧೋ ಬ್ರಾಹ್ಮಣಪ್ರತಿಪೂಜಕಃ |
 ದೀನಾನುಕಂಪೀ ಧರ್ಮಜ್ಞೋ ನಿತ್ಯಂ ಪ್ರಗೃಹವಾನ್ ಶುಚಿಃ || ೧೫
 ಕುಲೋಚಿತಮತಿಃ ಕ್ಷಾತ್ರಂ ಧರ್ಮಂ ಸ್ವಂ ಬಹು ಮನ್ಯತೇ |
 ಮನ್ಯತೇ ಪರಯಾ ಕೀರ್ತ್ಯಾ ಮಹತ್ ಸ್ವರ್ಗಫಲಂ ತತಃ || ೧೬
 ನಾಶ್ರೇಯಸಿ ರತೋ ಯಶ್ಚ ನ ವಿರುದ್ಧ ಕಥಾರುಚಿಃ |
 ಉತ್ತರೋತ್ತರಯುಕ್ತೀನಾಂ ವಕ್ತಾ ವಾಚಸ್ಪತಿಯಥಾ || ೧೭
 ಅರೋಗಸ್ತರುಣೋ ವಾಗ್ಮೀ ವಪುಷ್ಮಾನ್ ದೇಶಕಾಲವಿತ್ |
 ಲೋಕೇ ಪುರುಷಸಾರಜ್ಞಃ ಸಾಧುರೇಕೋ ವಿನಿರ್ಮಿತಃ || ೧೮

ಅವನಿಗೆ ಪ್ರಜೆಗಳಲ್ಲಿ ಅನುರಾಗ (೧೪). ಶ್ರೀರಾಮನು ಬಡಬಗ್ಗರಲ್ಲಿ ದಯಾಳುವಾಗಿದ್ದನು. ಅವನು ಕ್ರೋಧವನ್ನು ಗೆದ್ದವನು. ಬ್ರಾಹ್ಮಣರನ್ನು ಭಕ್ತಿಯಿಂದ ಪೂಜಿಸುವವನು. ದೀನರಲ್ಲಿ ಮರುಕವುಳ್ಳವನು. ಆತನು ಧರ್ಮಜ್ಞನೂ ನಿಯಮವಂತನೂ ಪರಧನವನ್ನು ಎಂದಿಗೂ ಬಯಸದ ಶುದ್ಧಮನಸ್ಕನೂ ಆಗಿದ್ದನು. (೧೫). ಶ್ರೀರಾಮನು ತನ್ನ ಇಕ್ಷ್ವಾಕುವಂಶಕ್ಕೆ ಉಚಿತವಾದ (ದಯಾದಾಕ್ಷಿಣ್ಯ ದೀನಸಂರಕ್ಷಣೆ ಮುಂತಾದ) ಗುಣಗಳಲ್ಲಿ ನಿಷ್ಠೆಯುಳ್ಳವನು. ಕ್ಷಾತ್ರಧರ್ಮವು ಸ್ವಧರ್ಮವೆಂದು ಬಗೆದು ಅದರಲ್ಲಿ ವಿಶೇಷವಾದ ಆದರವನ್ನಿಟ್ಟಿದ್ದನು. ಅದರಿಂದ ಮಹಾಕೀರ್ತಿಯೂ ಸ್ವರ್ಗವೂ ದೊರೆಯುವುದೆಂದು ನಂಬಿದ್ದನು (೧೬). ಅವನಿಗೆ ಶ್ರೇಯಸ್ಕರವಲ್ಲದ ಕೆಲಸದಲ್ಲಿ ಸ್ವಲ್ಪವೂ ಆಸಕ್ತಿ ಇರಲಿಲ್ಲ. ಕುಸ್ಥಿತವಾದ ವಿಷಯವನ್ನು ಕುರಿತು ಮಾತನಾಡುವುದರಲ್ಲಿ ಲೇಶವಾದರೂ ಇಷ್ಟವಿರಲಿಲ್ಲ. ಶ್ರೀರಾಮನು (ಶಾಸ್ತ್ರೀಯ ವಿಷಯದಲ್ಲಿ ಮಾತನಾಡುವ ಪ್ರಸಂಗ ಬಂದಾಗ) ಒಂದರ ಮೇಲೊಂದು ಯುಕ್ತಿಯನ್ನು ಜೋಡಿಸಿ ಬೃಹಸ್ಪತಿಯಂತೆ ತನ್ನ ವಾಗ್ವೈಖರಿಯನ್ನು ಮೆರೆಯಿಸುತ್ತಿದ್ದನು (೧೭). ಆತನು ಸದಾ ಆರೋಗ್ಯಶಾಲಿ; ತರುಣ; ವಾಗ್ಮಿ; ಬಲಿಷ್ಠವಾದ ಸುಂದರಶರೀರವುಳ್ಳವನು. ದೇಶಕಾಲಗಳನ್ನು ತಿಳಿದು ವ್ಯವಹರಿಸತಕ್ಕವನು. ಜನರನ್ನು ನೋಡುತ್ತಿದ್ದಂತೆಯೇ ಅವರ ಯೋಗ್ಯತೆಯನ್ನು ತಿಳಿದುಕೊಳ್ಳಲು ಸಮರ್ಥನು. ಸಕಲಗುಣ ಸಂಪನ್ನನಾದ ಸತ್ಪುರುಷನೊಬ್ಬನಿರಲೆಂದು ಶ್ರೀರಾಮನೊಬ್ಬ ನನ್ನೇ

ಸ ತು ಶ್ರೇಷ್ಠ ಗುಣೈರ್ಯುಕ್ತಃ ಪ್ರಜಾನಾಂ ಪಾರ್ಥಿವಾತ್ಮಜಃ |
ಬಹಿಶ್ಚರ ಇವ ಪ್ರಾಣೋ ಬಭೂವ ಗುಣತಃ ಪ್ರಿಯಃ || ೧೯

ಸಮ್ಯಗ್ವಿದ್ಯಾವ್ರತಸ್ನಾತೋ ಯಥಾವತ್ ಸಾಂಗವೇದವಿತ್ |
ಇಷ್ಟಸ್ತ್ರೇ ಚ ಪಿತುಃ ಶ್ರೇಷ್ಠೋ ಬಭೂವ ಭರತಾಗ್ರಜಃ || ೨೦

ಕಲ್ಯಾಣಾಭಿಜನಃ ಸಾಧುರದೀನಃ ಸತ್ಯವಾಗ್ಯಜುಃ |
ವೈದ್ಯೋ ರಭವಿನೀತಶ್ಚ ದ್ವಿಜೈರ್ಧರ್ಮಾರ್ಥದರ್ಶಿಭಿಃ || ೨೧

ಧರ್ಮಾರ್ಥಕಾಮತತ್ತ್ವಜ್ಞಃ ಸ್ಮೃತಿಮಾನ್ ಪ್ರತಿಭಾನವಾನ್ |
ಲೌಕಿಕೇ ಸಮಯಾಚಾರೇ ಕೃತಕಲ್ಮೋ ವಿಶಾರದಃ || ೨೨

ನಿಭೃತಃ ಸಂವೃತಾಕಾರೋ ಗುಪ್ತಮಂತ್ರಃ ಸಹಾಯವಾನ್ |
ಅಮೋಘಕ್ರೋಧಹರ್ಷಶ್ಚ ತ್ಯಾಗಸಂಗ್ರಹಕಾಲವಿತ್ || ೨೩

ಬ್ರಹ್ಮನು ಸೃಷ್ಟಿಸಿದನು (೧೮). ಆ ರಾಜಕುಮಾರನು ಶ್ರೇಷ್ಠ ಗುಣಯುಕ್ತನಾದ್ದರಿಂದ ಪ್ರಜೆಗಳು ಅವನನ್ನು ಹೊರಗೆ ಸುಳಿದಾಡುವ ತಮ್ಮ ಪ್ರಾಣವೋ ಎಂಬಂತೆ ಪ್ರೀತಿಸುತ್ತಿದ್ದರು. ಆತನು ಗುರುಸನ್ನಿಧಿಯಲ್ಲಿ ಕ್ರಮವಾಗಿ ವಿದ್ಯಾಭ್ಯಾಸವನ್ನು ಮಾಡಿ ಸಮಾವೃತ್ತನಾಗಿದ್ದನು. ವೇದವೇದಾಂಗಗಳನ್ನು ವಿಧಿಪೂರ್ವಕವಾಗಿ ಅಧ್ಯಯನಮಾಡಿದ್ದನು. ಶಸ್ತ್ರಾಸ್ತ್ರವಿದ್ಯೆಯಲ್ಲಿ ತನ್ನ ತಂದೆಯನ್ನು ಮೀರಿಸುವಷ್ಟು ಪರಿಣತನಾಗಿದ್ದನು (೧೯-೨೦). ಶ್ರೀರಾಮನು ಪರಿಶುದ್ಧವಂಶದಲ್ಲಿ ಜನಿಸಿದ ತಂದೆಯಾಯಿಗಳನ್ನು ಪಡೆದ ಸತ್ತುರುಷ. ಎಂತಹ ವಿಪತ್ತಿನಲ್ಲಿಯೂ ಕಂಗೆಡದ ಧೀರ. ಸತ್ಯವನ್ನೇ ನುಡಿಯತಕ್ಕವನು. ಋಜುಮಾರ್ಗದಲ್ಲಿಯೇ ನಡೆಯತಕ್ಕವನು. ಧರ್ಮಾರ್ಥಗಳನ್ನು ಬಲ್ಲ ಹಿರಿಯರಾದ ಬ್ರಾಹ್ಮಣರಿಂದ ಶಿಕ್ಷಣವನ್ನು ಪಡೆದವನು (೨೧). ಆತನು ಧರ್ಮಾರ್ಥಕಾಮಗಳನ್ನು ಕಾಲೋಚಿತವಾಗಿ ಬಳಸುವ ರಹಸ್ಯವನ್ನರಿತಿದ್ದನು. ಅವನಿಗೆ ಒಳ್ಳೆಯ ಸ್ಮರಣಶಕ್ತಿ ಇದ್ದಿತು. ಅವನು ಮಹಾಪ್ರತಿಭಾಶಾಲಿ. ಲೌಕಿಕವ್ಯವಹಾರದಲ್ಲಿಯೂ ಸಂಪ್ರದಾಯದಲ್ಲಿಯೂ ಚೆನ್ನಾಗಿ ನುರಿತವನು (೨೨). ಹೀಗಿದ್ದರೂ ಶ್ರೀರಾಮನು ಅತ್ಯಂತ ವಿನಯಶಾಲಿ. ತನ್ನ ಸುಖ ದುಃಖಗಳನ್ನು ಹೊರಗೆ ತೋರ್ಪಡಿಸದ ಗಂಭೀರಸ್ವಭಾವದವನು. ಮಂತ್ರಾ

* ಮಂತ್ರರಹಿತವಾದ ಆಯುಧ ಶಸ್ತ್ರ. ಮಂತ್ರಪೂರ್ವಕವಾದ ಆಯುಧ ಅಸ್ತ್ರ.

ದೃಢಭಕ್ತಿಃ ಸ್ಥಿರಪ್ರಜ್ಞೋ ನಾಸದ್ಗ್ರಹೀನ ದುರ್ವಚಾಃ |
 ನಿಸ್ತಂದಿರಪ್ರಮತ್ತಶ್ಚ ಸ್ವದೋಷಪರದೋಷವಿತ್ || ೨೪
 ಶಾಸ್ತ್ರಜ್ಞಶ್ಚ ಕೃತಜ್ಞಶ್ಚ ಪುರುಷಾಂತರಕೋವಿದಃ |
 ಯಃ ಪ್ರಗ್ರಹಾನುಗ್ರಹಯೋರ್ಯಥಾನ್ಯಾಯಂ ವಿಚಕ್ಷಣಃ || ೨೫
 ಸತ್ಸಂಗ್ರಹಪ್ರಗ್ರಹಣೇ ಸ್ಥಾನವಿನ್ನಿ ಗ್ರಹಸ್ಯ ಚ |
 ಆಯಕರ್ಮಣ್ಯುಪಾಯಜ್ಞಃ ಸಂದೃಷ್ಟವ್ಯಯಕರ್ಮವಿತ್ || ೨೬
 ಶ್ರೇಷ್ಠಂ ಶಾಸ್ತ್ರ ಸಮೂಹೇಷು ಪ್ರಾಪ್ತೋ ವ್ಯಾಮಿಶ್ರಕೇಷು ಚ |
 ಅರ್ಥಧರ್ಮೌ ಚ ಸಂಗೃಹ್ಯ ಸುಖತಂತ್ರೋನ ಚಾಲಸಃ || ೨೭

ಲೋಚನೆಯನ್ನು ರಹಸ್ಯವಾಗಿ ಇರಿಸಬಲ್ಲವನು. ಅವನಿಗೆ ಉತ್ತಮರಾದ ಸಹಾಯಕ
 ಮಂತ್ರಿಗಳಿದ್ದರು. ಒಂದು ವೇಳೆ ಅವನಿಗೆ ಕೋಪವಾಗಲಿ ಅನುಗ್ರಹ
 ಬುದ್ಧಿಯಾಗಲಿ ಹುಟ್ಟಿದರೆ, ಅದು ಆಯಾ ಜನರಿಗೆ ತಕ್ಕ ಫಲವನ್ನು ಕೊಡದೆ
 ವಿರಮಿಸದು. ಐಶ್ವರ್ಯವನ್ನು ದಾನಮಾಡುವುದಕ್ಕೂ ಸಂಗ್ರಹ ಮಾಡುವುದಕ್ಕೂ
 ಕಾಲಾಕಾಲಗಳನ್ನು ಅವನು ಬಲ್ಲನು (೨೩). ಶ್ರೀರಾಮನಿಗೆ ಗುರುಹಿರಿಯರಲ್ಲಿಯೂ
 ದೇವತೆಗಳಲ್ಲಿಯೂ ದೃಢವಾದ ಭಕ್ತಿ. ಅವನ ಪ್ರಜ್ಞಾಶಕ್ತಿಯು ಯಾವ
 ಸಮಯದಲ್ಲಿಯೂ ಸ್ಥಿರವಾಗಿ ಇರುತ್ತಿತ್ತು. ಅವನು ಕೆಟ್ಟವರನ್ನು ಹತ್ತಿರಕ್ಕೆ
 ಸೇರಿಸುತ್ತಿರಲಿಲ್ಲ. ಕೆಟ್ಟ ಮಾತನ್ನು ಆಡುತ್ತಿರಲಿಲ್ಲ. ಕೆಲಸದಲ್ಲಿ ಆಲಸ್ಯವೆಂಬುದೇ
 ಅವನಿಗಿರಲಿಲ್ಲ. ಅವನಿಂದ ಪ್ರಮಾದವು ನಡೆದದ್ದೇ ಇಲ್ಲ. ಅವನು ಇತರ
 ಜನರಲ್ಲಿರುವ ನ್ಯೂನತೆಗಳನ್ನು ಗಮನಿಸುತ್ತಿದ್ದನಲ್ಲದೆ ತನ್ನಲ್ಲಿರಬಹುದಾದ ನ್ಯೂನತೆ
 ಯಾವುದೆಂಬುದನ್ನು ವಿಮರ್ಶಿಸಿಕೊಳ್ಳುತ್ತಿದ್ದನು (೨೪). ಶ್ರೀರಾಮನು ಸಮಸ್ತ
 ಶಾಸ್ತ್ರಜ್ಞ ; ಕೃತಜ್ಞ ; ಜನರ ಸ್ವಭಾವವನ್ನು ಪರಿಶೀಲಿಸುವುದರಲ್ಲಿ ಕೋವಿದ.
 ಮಿತ್ರರನ್ನು ಸಂಗ್ರಹಿಸುವುದರಲ್ಲಿಯೂ ಸಮಯದಲ್ಲಿ ಅವರಿಗೆ
 ಉಪಕಾರಮಾಡುವುದರಲ್ಲಿಯೂ ವಿಚಕ್ಷಣ (೨೫). ಸಜ್ಜನರಿಗೆ ಆಶ್ರಯವಿತ್ತು
 ರಕ್ಷಿಸುವುದರಲ್ಲಿಯೂ ದುಷ್ಟರನ್ನು ದಂಡಿಸುವುದರಲ್ಲಿಯೂ ಔಚಿತ್ಯವನ್ನು
 ಬಲ್ಲವನು. ನ್ಯಾಯ ಮಾರ್ಗದಲ್ಲಿ ಹೇಗೆ ಧನವನ್ನು ಸಂಪಾದಿಸಬೇಕೆಂಬುದನ್ನೂ
 ಹೇಗೆ ವ್ಯಯ ಮಾಡಬೇಕೆಂಬುದನ್ನೂ ಚೆನ್ನಾಗಿ ತಿಳಿದಿರುವನು (೨೬).
 ಶ್ರೀರಾಮನಿಗೆ

ವೈಹಾರಿಕಾಣಾಂ ಶಿಲ್ಪಾನಾಂ ವಿಜ್ಞಾ ತಾರ್ಥವಿಭಾಗವಿತ್ |
ಆರೋಹೇ ವಿನಯೇ ಚೈವ ಯುಕ್ತೋ ವಾರಣವಾಜಿನಾಮ್ || ೨೮

ಧನುರ್ವೇದವಿದಾಂ ಶ್ರೇಷ್ಠೋ ಲೋಕೇ 5 ತಿರಥಸಂಮತಃ |
ಅಭಿಯಾತಾ ಪ್ರಹರ್ತಾ ಚ ಸೇನಾನಯವಿಶಾರದಃ || ೨೯

ಅಪ್ರದ್ಯಷ್ಟಶ್ಚ ಸಂಗ್ರಾಮೇ ಕ್ರುದ್ಧೈರಪಿ ಸುರಾಸುರೈಃ |
ಅನಸೂಯೋ ಜಿತಕ್ರೋಧೋನ ದೃಷ್ಟೋ ನ ಚ ಮತ್ಸರೀ || ೩೦

ನ ಚಾವಮಂತಾ ಭೂತಾನಾಂ ನ ಚ ಕಾಲವಶಾನುಗಃ |
ಏವಂ ಶ್ರೇಷ್ಠ ಗುಣೈರ್ಯುಕ್ತಃ ಪ್ರಜಾನಾಂ ಪಾರ್ಥಿವಾತ್ಮಜಃ || ೩೧

ಶಾಸ್ತ್ರಗಳಲ್ಲಿಯೂ ಕಾವ್ಯನಾಟಕಾದಿ ಸಾಹಿತ್ಯದಲ್ಲಿಯೂ ಉತ್ತಮವಾದ ಪಾಂಡಿತ್ಯವಿತ್ತು. ಅವನು ಅರ್ಥಧರ್ಮಗಳಿಗೆ ವಿರೋಧ ಬರದಂತೆ ಸುಖವನ್ನನುಭವಿಸುತ್ತಿದ್ದನು. ಕರ್ತವ್ಯವನ್ನು ನಿರ್ವಹಿಸುವುದರಲ್ಲಿ ಅಲಸ್ಯವೆಂಬುದೇ ಅವನಿಗಿರಲಿಲ್ಲ (೨೭). ಮನೋರಂಜನೆಯನ್ನುಂಟುಮಾಡುವ ಸಂಗೀತ, ಚಿತ್ರ ಮುಂತಾದ ಕಲೆಗಳಲ್ಲಿ ಅವನಿಗೆ ನೈಪುಣ್ಯವಿದ್ದಿತು. ಅವುಗಳ ಸ್ವರೂಪ ತಾರತಮ್ಯಗಳನ್ನು ಅವನು ತಿಳಿದಿದ್ದನು. ಆನೆ ಕುದುರೆಗಳನ್ನು ಸವಾರಿಮಾಡುವುದರಲ್ಲಿಯೂ ಅವುಗಳನ್ನು ಪಳಗಿಸುವುದರಲ್ಲಿಯೂ ಆತನು ಬಹುಸಮರ್ಥ (೨೮). ಯುದ್ಧವಿದ್ಯೆಯಲ್ಲಿ ಶ್ರೀರಾಮನನ್ನು ಮೀರಿಸಿದವರಿರಲಿಲ್ಲ. ಅತಿರಥರೆನಿಸಿಕೊಂಡವರೂ ಅವನನ್ನು ಗೌರವಿಸುತ್ತಿದ್ದರು. ಸಂಗ್ರಾಮ ಭೂಮಿಯಲ್ಲಿ ತಾನೇ ಮುಂದೆ ನುಗ್ಗಿ ವೈರಿಗಳನ್ನು ಸದೆಬಡಿಯುತ್ತಿದ್ದ ವೀರನವನು. ಸೇನಾವ್ಯೂಹವನ್ನು ರಚಿಸುವುದರಲ್ಲಿ ವಿಶಾರದ (೨೯). ಒಂದು ವೇಳೆ ದೇವಾಸುರರೆಲ್ಲರೂ ಕ್ರುದ್ಧರಾಗಿ ಸಮರಾಂಗಣದಲ್ಲಿ ಎದುರಿಸಿದರೂ ಶ್ರೀರಾಮನನ್ನು ಕದಲಿಸಲು ಶಕ್ಯವಿರಲಿಲ್ಲ. ಅವನು ಅಂಥ ಪರಾಕ್ರಮಿ. ಅವನಲ್ಲಿ ಅಸೂಯೆಯೆಂಬುದಿಲ್ಲ. ಕೋಪವನ್ನು ಅಂಕಿಯಲ್ಲಿಟ್ಟುಕೊಂಡಿದ್ದನು. ಅವನು ಅಹಂಕಾರಿಯಲ್ಲ. ಮತ್ಸರಿಯಲ್ಲ (೩೦). ಶ್ರೀರಾಮನು ಯಾರನ್ನೂ ಅವಮಾನಪಡಿಸತಕ್ಕವನಲ್ಲ. ಸಮಯಸಾಧಕನಲ್ಲ. ಹೀಗೆ ಆ ರಾಜಪುತ್ರನೂ ಲೋಕೋತ್ತರವಾದ ಶ್ರೇಷ್ಠ ಗುಣಗಳಿಂದ ಮೂರು ಲೋಕದ ಜನರಿಗೂ ಪ್ರಿಯನಾಗಿದ್ದನು. ಆತನು ತಾಳ್ಮೆಯಲ್ಲಿ ಭೂದೇವಿಗೂ

ಸಂಮತಸ್ತ್ರಪು ಲೋಕೇಪು ವಸುಧಾಯಾ: ಕ್ಷಮಾಗುಣೈ: |
 ಬುದ್ಧ್ಯಾ ಬೃಹಸ್ಪತೇಸ್ತುಲೋ ವೀರ್ಯೇಣಾಪಿ ಶಚೇಪತೇ: || ೨೩
 ತಥಾ ಸರ್ವಪ್ರಜಾಕಾಂತೈ: ಪ್ರೀತಿಸಂಜನನೈ: ವಿತು: |
 ಗುಣೈರ್ವಿರುರುಚೇ ರಾಮೋ ದೀಪ್ತ: ಸೂರ್ಯ ಇವಾಂಶುಭ: || ೨೪
 ತಮೇವಂ ವೃತ್ತಸಂಪನ್ನ ಮಪ್ಯದೃಷ್ಟ ಪರಾಕ್ರಮಮ್ |
 ಲೋಕಪಾಲೋಪಮಂ ನಾಥಮಕಾಮಯತ ಮೇದಿನೀ || ೨೫
 ಏತ್ರೈಸ್ತು ಬಹುಭರ್ಯುಕ್ತಂ ಗುಣೈರನುಪಮೈ: ಸುತಮ್ |
 ದೃಷ್ಟ್ವಾ ದಶರಥೋ ರಾಜಾ ಚಕ್ರೇ ಚಂತಾಂ ಪರಂತಪ: || ೨೬
 ಅಥ ರಾಜ್ಞೋ ಬಭೂವೈವಂ ವೃದ್ಧಸ್ಯ ಚರದೇವಿನ: |
 ಪ್ರೀತಿರೇಷಾ ಕಥಂ ರಾಮೋ ರಾಜಾ ಸ್ಯಾನ್ಮಯಿ ಜೀವತಿ || ೨೭
 ಏಷಾ ಹ್ಯಸ್ಯ ಪರಾ ಪ್ರೀತಿರ್ಹೃದಿ ಸಂಪರಿವರ್ತತೇ |
 ಕದಾ ನಾಮ ಸುತಂ ದ್ರಕ್ಷಾಮ್ಯಭಿಷಿಕ್ತಮಹಂ ಪ್ರಿಯಮ್ || ೨೮

ಬುದ್ಧಿಯಲ್ಲಿ ಬೃಹಸ್ಪತಿಗೂ ಪರಾಕ್ರಮದಲ್ಲಿ ದೇವೇಂದ್ರನಿಗೂ ಸಮಾನನು
 (೨೩-೨೪). ಆತನ ಸದ್ಗುಣಗಳು ಸಮಸ್ತ ಪ್ರಜೆಗಳಿಗೂ ಪ್ರಿಯವಾಗಿದ್ದವು.
 ತಂದೆಯಾದ ದಶರಥನು ಮಗನ ಈ ಸದ್ಗುಣಗಳನ್ನು ಕಂಡು ಹಿಗ್ಗುತ್ತಿದ್ದನು.
 ಸೂರ್ಯನು ತನ್ನ ಕಿರಣಗಳಿಂದ ಬೆಳಗುವಂತೆ ರಾಮನು ಈ ಗುಣಗಳಿಂದ
 ಬೆಳಗುತ್ತಿದ್ದನು (೨೫). ಹೀಗೆ ಶ್ರೀರಾಮನು ಸಚ್ಚಾರಿತ್ರನೂ ಅಪ್ರತಿಮ
 ಪರಾಕ್ರಮಶಾಲಿಯೂ ದಿಕ್ಪಾಲಸಮಾನನೂ ಆಗಿರುವುದನ್ನು ಕಂಡು,
 ಆತನು ತನಗೆ ಪತಿಯಾಗಲೆಂದು ಭೂದೇವಿಯು ಬಯಸಿದಳು |
 (೨೬). ಆಗ ದಶರಥ ಮಹಾರಾಜನಿಗೆ ಅಸಾಧಾರಣವಾದ
 ಗುಣಾತಿಶಯಗಳಿಂದ ವಿರಾಜಿಸುವ ಮಗನನ್ನು ನೋಡಿ ಒಂದು
 ಆಲೋಚನೆ ಹುಟ್ಟಿತು : "ನಾನು ವೃದ್ಧನಾದೆ. ಬಹುಕಾಲ ಬದುಕಿದೆ.
 ನನ್ನ ಕಣ್ಣೆದುರಿಗೆ ರಾಮನು ರಾಜನಾದರೆ ನನಗೆ ಆನಂದವಾಗುವುದು.
 ಇದು ಹೇಗೆ ಸಾಧ್ಯವಾದೀತು ? (೨೬-೨೭). ನನ್ನ ಮೋಹದ ಕಂದನಿಗೆ
 ಪಟ್ಟಾಭಿಷೇಕವಾಗುವುದನ್ನು ಯಾವಾಗ ನೋಡಿ ಆನಂದಿಸಿಯೇನು ?
 ಅದನ್ನು ಎಂದು ನೋಡುವೆನೋ ಎಂಬ ಆಸೆ ಹೃದಯದಲ್ಲಿ ತುಂಬಿ
 ನಿಂತಿದೆ (೨೮).

ವೃದ್ಧಿಕಾಮೋ ಹಿ ಲೋಕಸ್ಯ ಸರ್ವಭೂತಾನುಕಂಪನಃ |
 ಮತ್ತಃ ಪ್ರಿಯತರೋ ಲೋಕೇ ಪರ್ಜನ್ಯ ಇವ ವೃಷ್ಟಿಮಾನ್ || ೩೮
 ಯಮಶಕ್ರಸಮೋ ವೀರ್ಯೇ ಬ್ರಹ್ಮಸ್ತಿಸಮೋ ಮತೌ |
 ಮಹೀಧರಸಮೋ ಧೃತ್ಯಾಂ ಮತ್ತಶ್ಚ ಗುಣವತ್ತರಃ || ೩೯
 ಮಹೀಮಹಮಿಮಾಂ ಕೃತ್ಸಾ ಮಧಿತಿಷ್ಯಂತಮಾತ್ಮಜಮ್ |
 ಅನೇನ ವಯಸಾ ದೃಷ್ಟ್ವಾ ಯಥಾ ಸ್ವರ್ಗಮವಾಪ್ಸು ಯಾಮ್ || ೪೦
 ಇತ್ಯೇತ್ಯರ್ಪಿವಿಧೈಸ್ತೈಶ್ಚೈ ರನ್ಯ ಪಾರ್ಥಿವದುರ್ಲಭೈಃ |
 ಶಿಷ್ಟೈರಪರಿಮೇಯೈಶ್ಚ ಲೋಕೇ ಲೋಕೋತ್ತರೈರ್ಗುಣೈಃ || ೪೧
 ತಂ ಸಮೀಕ್ಷ್ಯ ಮಹಾರಾಜೋ ಯುಕ್ತಂ ಸಮುದಿತೈಃ ಶುಭೈ |
 ನಿಶ್ಚಿತ್ಯ ಸಚಿವೈಃ ಸಾರ್ಥಂ ಯುವರಾಜಮಮನ್ಯತ || ೪೨
 ದಿವ್ಯಂತರಿಕ್ಷೇ ಭೂಮೌ ಚ ಘೋರಮುತ್ತಾತಜಂ ಭಯಮ್ |
 ಸಂಚಚಕ್ಷೇ ಚ ಮೇಧಾವೀ ಶರೀರೇ ಚಾತ್ಮನೋ ಜರಾಮ್ || ೪೩

“ಅವನು ಪ್ರಜೆಗಳಿಗೆ ಶ್ರೇಯಸ್ಸನ್ನು ಹಾರೈಸುತ್ತಾನೆ. ಅವನಿಗೆ ನಿಖಿಲ ಪ್ರಾಣಿಗಳಲ್ಲಿಯೂ ಎಷ್ಟು ಅನುಕಂಪ | ಪ್ರಜೆಗಳಿಗೆ ನನ್ನಲ್ಲಿರುವುದಕ್ಕಿಂತಲೂ ರಾಮನಲ್ಲಿ ಹೆಚ್ಚು ಪ್ರೀತಿ | ಅವರಿಗೆ ರಾಮನನ್ನು ಕಂಡರೆ ಮಳೆಸುರಿಸುವ ಮೇಘವನ್ನು ಕಂಡಂತಾಗುತ್ತದೆ | (೩೮). ಪರಾಕ್ರಮದಲ್ಲಿ ಯಮನಂತೆ ದೇವೇಂದ್ರನಂತೆ ಇದ್ದಾನೆ. ಬುದ್ಧಿಶಕ್ತಿಯಲ್ಲಿ ಬೃಹಸ್ಪತಿಗೆ ಸಮಾನ. ಧೈರ್ಯದಲ್ಲಿ ಬೆಟ್ಟದ ಹಾಗೆ ಸ್ಥಿರನಾಗಿದ್ದಾನೆ. ನಿಜವಾಗಿಯೂ ಶ್ರೀರಾಮನು ನನಗಿಂತ ಗುಣಶಾಲಿ (೩೯). ಸಕಲ ರಾಜ್ಯದ ಅಧಿಪತ್ಯವನ್ನು ವಹಿಸಿಕೊಂಡು ರಾಜ್ಯವಾಳುವ ಮಗನನ್ನು ನೋಡುವ ಯೋಗವು ದೊರಕಿದರೆ, ಈ ವಯಸ್ಸಿನಲ್ಲಿ ನನಗೆ ಸ್ವರ್ಗಸುಖವು ಲಭಿಸಿದಂತೆಯೇ. ಅಂತಹ ಭಾಗ್ಯವನ್ನನುಭವಿಸಿ ನಾನು ಪರಲೋಕವನ್ನು ಸೇರಬೇಕು” (೪೦). ಹೀಗೆ ಚಿಂತಿಸುತ್ತ ಮಂತ್ರಿಗಳೊಡನೆ ಆಲೋಚಿಸಿ ದಶರಥರಾಜನು ಒಂದು ನಿಶ್ಚಯಕ್ಕೆ ಬಂದನು. ಇತರ ಯಾವ ಕ್ಷತ್ರಿಯರಾಜರಲ್ಲಿಯೂ ಕಂಡುಬರದ ಊಹಾತೀತವಾದ ಲೋಕೋತ್ತರ ಸದ್ಗುಣಗಳಿಂದ ಪ್ರಕಾಶಿಸುವ ಶ್ರೀರಾಮನಿಗೆ ಯುವರಾಜ ಪದವಿಯನ್ನು ಕೊಡಬೇಕೆಂದು ನಿಶ್ಚಯಿಸಿದನು (೪೧-೪೨). ಆ ಬುದ್ಧಿ

ಪೂರ್ಣಚಂದ್ರಾನನಸ್ಯಾಥ ಶೋಕಾಪನುದಮಾತ್ಮನಃ |
 ಲೋಕೇ ರಾಮಸ್ಯ ಬುಬುಧೇ ಸಂಪ್ರಿಯತ್ವಂ ಮಹಾತ್ಮನಃ ||
 ಆತ್ಮನಶ್ಚ ಪ್ರಜಾನಾಂ ಚ ಶ್ರೇಯಸೇ ಚ ಪ್ರಿಯೇಣ ಚ |
 ಪ್ರಾಪ್ತಕಾಲೇ ಸ ಧರ್ಮಾತ್ಮಾ ಭಕ್ತ್ಯಾ ತ್ವರಿತವಾನ್ ನೃಪಃ ||
 ನಾನಾನಗರವಾಸ್ತವ್ಯಾನ್ ಪೃಥಗ್ನಾನಪದಾನಪಿ |
 ಸಮಾನಿನಾಯ ಮೇದಿನ್ಯಾಃ ಪ್ರಧಾನಾನ್ ಪೃಥಿವೀಪತೀನ್ ||
 ತಾನ್ ವೇಶ್ಮನಾನಾಭರಣೈರ್ಯಥಾರ್ಹಂ ಪ್ರತಿಪೂಜಿತಾನ್ |
 ದದರ್ಶಾಲಂಕೃತೋ ರಾಜಾ ಪ್ರಜಾಪತಿರಿವ ಪ್ರಜಾಃ ||

ಶಾಲಿಯು ದೇವಲೋಕದಲ್ಲಿಯೂ ಅಂತರಕ್ಷದಲ್ಲಿಯೂ ಭೂಮಿಯಲ್ಲಿಯೂ
 ಗೋಚರಿಸುತ್ತಿದ್ದ ಉತ್ತಾತಗಳನ್ನು ಗಮನಿಸಿದನಲ್ಲದೆ, ತನ್ನ ಶರೀರವು
 ಮುಪ್ಪಿನಿಂದ ಜೀರ್ಣವಾಗುತ್ತಿರುವುದನ್ನು ಲಕ್ಷಿಸಿದನು (೪೩). ಪೂರ್ಣ
 ಚಂದ್ರನಂತೆ ಸುಂದರವಾದ ಮುಖವುಳ್ಳ ಮಹಾತ್ಮನಾದ ಶ್ರೀರಾಮಚಂದ್ರನು
 ಜನಪ್ರಿಯನಾಗಿರುವುದನ್ನು ನೆನೆಸಿಕೊಂಡಾಗ ದಶರಥನ ಚಿಂತೆಯು
 ಶಾಂತವಾಯಿತು (೪೪). ಧರ್ಮಾತ್ಮನಾದ ಆ ನೃಪಾಲನು ಪ್ರಜೆಗಳ
 ಶ್ರೇಯೋಭಿವೃದ್ಧಿಗೂ ತನ್ನ ಇಷ್ಟವನ್ನು ನೆರವೇರಿಸಿಕೊಳ್ಳುವುದಕ್ಕೂ ಇದು
 ಸರಿಯಾದ ಕಾಲವೆಂದು ನಿರ್ಧರಿಸಿ ಶ್ರೀರಾಮನಿಗೆ ಪಟ್ಟಗಟ್ಟಲು ತ್ವರೆಮಾಡಿದನು
 (೪೫). ಅನಂತರ ದಶರಥನು ತನ್ನ ರಾಜ್ಯದ ನಾನಾ ನಗರಗಳಲ್ಲಿದ್ದ ಪೌರರನ್ನೂ
 ಗ್ರಾಮಾಂತರವಾಸಿಗಳಾದ ಪ್ರಜೆಗಳನ್ನೂ ಮುಖ್ಯರಾದ ಕೆಲವು ರಾಜರನ್ನೂ
 ಕರೆಸಿದನು. ಅವರಿಗೆ ಯಥಾರ್ಹವಾಗಿ ವಸತಿಗಳನ್ನೇರ್ಪಡಿಸಿ ಆಭರಣಾದಿ
 ದ್ರವ್ಯಗಳಿಂದ ಸತ್ಕರಿಸಿದನು. (ಅವರೆಲ್ಲರನ್ನೂ ರಾಜಸಭೆಗೆ ಬರಮಾಡಿಕೊಂಡು)
 ತಾನು ರಾಜಭೂಷಣಗಳಿಂದ ಅಲಂಕೃತನಾಗಿ ಬ್ರಹ್ಮ ದೇವನಂತೆ
 ಪ್ರಸನ್ನ ದೃಷ್ಟಿಯಿಂದ ಅವರಿಗೆ ಸಂದರ್ಶನವನ್ನು ನೀಡಿದನು (೪೬-೪೭).

*ಗ್ರಹನಕ್ಷತ್ರಗಳಲ್ಲಿ ಕಾಣಿಸುವ ಉತ್ತಾತವು ದಿವ್ಯೋತ್ತಾತವೆನಿಸುವುದು. ಬಿರುಗಾಳಿ, ಮೇಘಜಾಲ,
 ಆಕಾಲದಲ್ಲಿ ಕತ್ತಲಾಗುವುದು ಮುಂತಾದದ್ದು ಅಂತರಿಕ್ಷೋತ್ತಾತ. ವೃಗಗಳು ವಿಕಾರವಾಗಿ ಕೂಗುವುದು,
 ಪಕ್ಷಿಗಳು ರಾತ್ರಿ ಹಾರಾಡುವುದು ಮೊದಲಾದದ್ದು ಭೂಮಿಯಲ್ಲಿ ಹುಟ್ಟುವ ಭೌಮೋತ್ತಾತ.

ನ ತು ಕೇಕಯರಾಜಾನಂ ಜನಕಂ ವಾ ನರಾಧಿಪ: |
 ತ್ವರಯಾ ಚಾನಯಾಮಾಸ ಪಶ್ಚಾತ್ತೈ ಶ್ರೋಷ್ಯತ: ಪ್ರಿಯಮ್ || ೪೮
 ಅಥೋಪವಿಷ್ಟೇ ನೃಪತೌ ತಸ್ಮಿನ್ ಪರಬಲಾರ್ದನೇ |
 ತತ: ಪ್ರವಿವಿಶು: ಶೇಷಾ ರಾಜಾನೋ ಲೋಕಸಂಮತಾ: || ೨೯
 ಅಥ ರಾಜ್ಞಾ ವಿತೀರ್ಣೇಷು ವಿವಿಧೇಷ್ವಾಸನೇಷು ಚ |
 ರಾಜಾನಮೇವಾಭಿಮುಖಾ ನಿಷೇದುರ್ನಯಕೋವಿದಾ: || ೫೦

ಸ ಲಬ್ಧ ಮಾನ್ಯೈರ್ವಿನಯಾನ್ವಿತೈರ್ನೃಪೈಃ
 ಪುರಾಲಯೈರ್ಜಾನಪದೈಶ್ಚ ಮಾನವೈಃ |

ಉಪೋಪವಿಷ್ಟೈರ್ನೃಪತಿವ್ಯತೋ ಬಭೌ
 ಸಹಸ್ರಚಕ್ಷುರ್ಭಗವಾನಿವಾಮರೈಃ ||

ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ
 ಚತುರ್ವಿಂಶತಿಸಹಸ್ರಿಕಾಯಾಂ ಸಂಹಿತಾಯಾಂ ಅಯೋಧ್ಯಾಕಾಂಡೇ
 ಪ್ರಥಮ: ಸರ್ಗ:

ಅವನು ತ್ವರಾವಿಷ್ಟನಾದ್ದರಿಂದ ದೂರದೇಶದಲ್ಲಿದ್ದ ಕೇಕಯ ರಾಜನಿಗೂ ಜನಕರಾಜನಿಗೂ ಹೇಳಿಕಳಿಸಿ ಕರೆಸಲಿಲ್ಲ. ಈ ಶುಭಕಾರ್ಯವು ನಡೆದಮೇಲೆ ಅವರೀರ್ವರೂ ಈ ವೃತ್ತಾಂತವನ್ನು ಕೇಳಿ ಸಂತೋಷಪಡುವರೆಂದು ಅವನು ಭಾವಿಸಿದನು (೪೮). ಮಹಾಶೂರನಾದ ದಶರಥಮಹಾರಾಜನು ಸಿಂಹಾಸನದಮೇಲೆ ಮಂಡಿಸಲಾಗಿ, ಜನಪ್ರಿಯರೂ ರಾಜ ನೀತಿಜ್ಞರೂ ಆದ ಇತರ ನೃಪಾಲರೆಲ್ಲರೂ ತಮಗಾಗಿ ಏರ್ಪಡಿಸಿದ್ದ ವಿವಿಧ ಪೀಠಗಳಲ್ಲಿ ಮಹಾರಾಜನಿಗೆ ಅಭಿಮುಖವಾಗಿ ಕುಳಿತುಕೊಂಡರು (೪೯-೫೦). ಹೀಗೆ ಯಥಾಯೋಗ್ಯರಾಗಿ ಸತ್ಕರಿಸಲ್ಪಟ್ಟ ವಿನೀತರಾದ ಸಾಮಂತರಾಜರೂ ಪೌರರೂ ಗ್ರಾಮಾಂತರರಾಸಿಗಳಾದ ಪ್ರಜೆಗಳೂ ರಾಜಸಭೆಯಲ್ಲಿ ನೆರೆದಿರಲು, ದಸರಥನು ದೇವತೆಗಳಿಂದ ಪರಿವೃತನಾದ ದೇವೇಂದ್ರನಂತೆ ವಿರಾಜಿಸುತ್ತಿದ್ದನು (೫೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಒಂದನೆಯ ಸರ್ಗ.

ದ್ವಿತೀಯಃ ಸರ್ಗಃ

ಪರಿಷದನುಮೋದನಮ್

ತತಃ ಪರಿಷದಂ ಸರ್ವಮಾಮಂತ್ರೈಃ ವಸುಧಾಧಿಪಃ |
ಹಿತಮುದ್ಧರ್ಷಣಂ ಚೈವಮುವಾಚ ಪ್ರಥಿತಂ ವಚಃ || ೧
ದುಂದುಭಿಸ್ತನಕಲ್ಪೇನ ಗಂಭೀರೇಣಾನುನಾದಿನಾ |
ಸ್ವರೇಣ ಮಹತಾ ರಾಜಾ ಜೀಮೂತ ಇವ ನಾದಯನ್ || ೨
ರಾಜಲಕ್ಷಣಯುಕ್ತೇನ ಕಾಂತೇನಾನುಪಮೇನ ಚ |
ಉವಾಚ ರಸಯುಕ್ತೇನ ಸ್ವರೇಣ ನೃಪತರ್ನೃಪಾನ್ || ೩
ವಿದಿತಂ ಭವತಾಮೇತದ್ಯಥಾ ಮೇ ರಾಜ್ಯಮುತ್ಸಮಮ್ |
ಪೂರ್ವಕೈರ್ಮಮ ರಾಜೇಂದ್ರೈಃ ಸುತವತ್ ಪರಿಪಾಲಿತಮ್ || ೪
ಸೋಹಮಿಕ್ಷ್ವಾಪ್ತಕುಭಃ ಸರ್ವೇರ್ನರೇಂದ್ರೈಃ ಪರಿಪಾಲಿತಮ್ |
ಶ್ರೇಯಸಾ ಯೋಕ್ತುಕಾಮೋಽಸ್ಮಿ ಸುಖಾರ್ಹಮಖಿಲಂ ಜಗತ್ || ೫

ಸರ್ಗ ೨

ಶ್ರೀರಾಮನಿಗೆ ಪಟ್ಟಾಭಿಷೇಕಮಾಡಬೇಕೆಂಬ ಉದ್ದೇಶವನ್ನು ದಶರಥನು ಪ್ರಜೆಗಳಿಗೆ ತಿಳಿಸುವುದು. ಪ್ರಜೆಗಳ ಸಮ್ಮತಿ.

ಅನಂತರ ದಶರಥಮಹಾರಾಜನು ಸಭೆಯಲ್ಲಿದ್ದ ಸರ್ವಸದಸ್ಯರನ್ನೂ ಉದ್ದೇಶಿಸಿ ಎಲ್ಲರಿಗೂ ಕೇಳಿಸುವಂತೆ, ದುಂದುಭಿಯಂತೆಯೂ ಮೇಘದಂತೆಯೂ ಗಂಭೀರವಾದ ಧ್ವನಿಯಿಂದ, ಅವರೆಲ್ಲರಿಗೂ ಹಿತಕರವೂ ಸಂತೋಷ ಜನಕವೂ ಆದ ಮಾತನ್ನಾಡಿದನು (೧-೨). ಅವನ ಕಂಠಸ್ವರವು ರಾಜೋಚಿತವಾದ ಪ್ರಭಾವದಿಂದ ಕೂಡಿದ್ದತಲ್ಲದೆ ಬಹಳ ಮೃದುವಾಗಿಯೂ ಮಧುರವಾಗಿಯೂ ಇದ್ದಿತು (೩). “ಪ್ರೀತಿಪಾತ್ರರಾದ ಪ್ರಜೆಗಳೆ, ಈ ವಿಶಾಲವಾದ ರಾಜ್ಯವನ್ನು ನನ್ನ ಪೂರ್ವಜರಾದ ರಾಜಾಧಿರಾಜರು ಪರಿ ಪಾಲಿಸುತ್ತ ಪ್ರಜೆಗಳನ್ನು ಮಕ್ಕಳಂತೆ ಕಾಪಾಡಿಕೊಂಡು ಬಂದಿದ್ದಾರೆಂಬುದು ನಿಮಗೆ ತಿಳಿದಿದೆ (೪). ಇಕ್ಷ್ವಾಪ್ತಕುವಂಶೋದ್ಭವರಾದ ಆ ನರೇಂದ್ರರು

ಮಯಾಪ್ಯಾಚರಿತಂ ಪೂರ್ವೈಃ ಪಂಥಾನಮನುಗಚ್ಛತಾ |

ಪ್ರಜಾ ನಿತ್ಯಮನಿದ್ರೇಣ ಯಥಾಶಕ್ತ್ಯಭಿರಕ್ಷಿತಾಃ || ೬

ಇದಂ ಶರೀರಂ ಲೋಕಸ್ಯ ಕೃತ್ಸನ್ನಸ್ಯ ಚರತಾ ಹಿತಮ್ |

ಪಾಂಡರಸ್ಯಾತಪತ್ರಸ್ಯ ಚ್ಛಾಯಾಯಾಂ ಜರಿತಂ ಮಯಾ || ೭

ಪ್ರಾಪ್ಯ ವರ್ಷಸಹಸ್ರಾಣಿ ಬಹೂನ್ಯಾಯೂಂಷಿ ಜೀವತಃ |

ಜೀರ್ಣಸ್ಯಾಸ್ಯ ಶರೀರಸ್ಯ ವಿಶ್ರಾಂತಿಮಭಿರೋಚಯೇ || ೮

ರಾಜಪ್ರಭಾವಜುಷ್ಠಾಂ ಹಿ ದುರ್ವಹಾಮಜಿತೇಂದ್ರಿಯೈಃ |

ಪರಿಶ್ರಾಂತೋ ಸ್ತಿ ಲೋಕಸ್ಯ ಗುರ್ವೀಂ ಧರ್ಮಧುರಂ ವಹನ್ || ೯

ಸೋಹಂ ವಿಶ್ರಾಮಮಿಚ್ಛಾಮಿ ರಾಮಂ ಕೃತ್ವಾ ಪ್ರಜಾಹಿತೇ |

ಸನ್ನಿ ಕೃಷ್ಣಾನಿಮಾನ್ ಸರ್ವಾನನುಮಾನ್ಯ ದ್ವಿಜರ್ಷಭಾನ್ || ೧೦

ಅನುಜಾತೋ ಹಿ ಮಾಂ ಸರ್ವೈರ್ಗುಣೈರ್ಜ್ಯೇಷ್ಠೋ ಮಮಾತ್ಮಜಃ |

ಪುರಂದರಸಮೋ ವೀರ್ಯೋ ರಾಮಃ ಪರಪುರಂಜಯಃ || ೧೧

ಪಾಲಿಸಿಕೊಂಡು ಬಂದಿರುವ ಸುಖಾಶ್ರಯವಾದ ಈ ಸಮಸ್ತರಾಜ್ಯಕ್ಕೆ, ಇನ್ನೂ ಶ್ರೇಯಸ್ಸು ದೊರಕಲೆಂಬುದು ನನ್ನ ಬಯಕೆಯಾಗಿದೆ. (೫). ನನ್ನ ಹಿರಿಯರು ಹೋದ ದಾರಿಯಲ್ಲಿಯೇ ಹೋಗುತ್ತ ನಾನೂ ಕೂಡ ಪ್ರಜೆಗಳನ್ನು ಎಚ್ಚರಿಕೆಯಿಂದ ಯಥಾಶಕ್ತಿಯಾಗಿ ರಕ್ಷಿಸುತ್ತ ಬಂದಿದ್ದೇನೆ (೬). ಈ ಶ್ವೇತಚ್ಚತ್ರದ ನೆರಳಿನಲ್ಲಿದ್ದು ಎಲ್ಲರಿಗೂ ಹಿತವನ್ನು ಮಾಡುತ್ತ ಮಾಡುತ್ತ ನನ್ನ ಶರೀರವು ಜೀರ್ಣವಾಯಿತು. ನನಗೆ ಅರುವತ್ತು ಸಾವಿರ ವರ್ಷಗಳು ಕಳೆದವು. ದೀರ್ಘಕಾಲ ನಾನು ಬದುಕಿದೆ. ಜೀರ್ಣವಾದ ಈ ಶರೀರಕ್ಕೆ ವಿಶ್ರಾಂತಿಯು ಬೇಕೆನಿಸಿದೆ (೭-೮). ಲೋಕರಕ್ಷಣೆಯೆಂಬ ಈ ಕಾರ್ಯ ಭಾರವು ರಾಜರಿಗೆ ಅವಶ್ಯಕವಾದ ಶೌರ್ಯಾದಿಗುಣಗಳನ್ನ ಪೇಕ್ಷಿಸುತ್ತದೆ. ಇಂದ್ರಿಯಜಯವಿಲ್ಲದವರಿಗೆ ಇದನ್ನು ಹೊರಲು ಶಕ್ಯವಲ್ಲ. ಧರ್ಮಪಾಲನೆಯ ಈ ಭಾರವನ್ನು ಹೊತ್ತು ನಾನು ಬಳಲಿಹೋಗಿದ್ದೇನೆ (೯). ಆದ್ದರಿಂದ ನಾನು ಇಲ್ಲಿ ನೆರೆದಿರುವ ಈ ಬ್ರಾಹ್ಮಣಶ್ರೇಷ್ಠರೆಲ್ಲರೂ ಒಪ್ಪುವುದಾದರೆ, ನನ್ನ ಮಗುನಿಗೆ ಪ್ರಜಾರಕ್ಷಣೆಯ ಭಾರವನ್ನು ವಹಿಸಿ ವಿಶ್ರಾಂತಿ ಪಡೆಯಲಪೇಕ್ಷಿಸುತ್ತೇನೆ (೧೦). ನನ್ನ ಹಿರಿಯಮಗನಾದ ಶ್ರೀರಾಮನು ಎಲ್ಲ ಸದ್ಗುಣ

ತಂ ಚಂದ್ರಮಿವ ಪುಷ್ಪೇಣ ಯುಕ್ತಂ ಧರ್ಮಭೃತಾಂ ವರಮ್ |
ಯೌವರಾಜ್ಯೇನ ಯೋಕ್ತಾಸ್ತಿ ಪ್ರೀತಃ ಪುರುಷಪುಂಗವಮ್ || ೧೨
ಅನುರೂಪಃ ಸ ವೈ ನಾಥೋ ಲಕ್ಷ್ಮಣಾನ್ ಲಕ್ಷ್ಮಣಾಗ್ರಜಃ |
ತ್ರೈಲೋಕ್ಯಮಪಿ ನಾಥೇನ ಯೋನ ಸ್ಯಾನ್ನಾಥವತ್ತರಮ್ || ೧೩
ಅನೇನ ಶ್ರೇಯಸಾ ಸದ್ಯಃ ಸಂಯೋಕ್ತ್ಯೈ ವಮಿಮಾಂ ಮಹೀಮ್ |
ಗತಕ್ಷೇಶೋ ಭವಿಷ್ಯಾಮಿ ಸುತೇ ತಸ್ಮಿನ್ನಿವೇಶ್ಯ ವೈ || ೧೪
ಯದೀದಂ ಮೇ ನುರೂಪಾರ್ಥಂ ಮಯಾ ಸಾಧು ಸಮಂತ್ರಿತಮ್ |
ಭವಂತೋ ಮೇ ನುಮನ್ಯಂತಾಂ ಕಥಂ ವಾ ಕರವಾಣ್ಯಹಮ್ || ೧೫
ಯದ್ಯಪ್ಯೇಷಾ ಮಮ ಪ್ರೀತಿರ್ಹಿತಮನ್ಯದ್ವಿಚಿಂತ್ಯತಾಮ್ |
ಅನ್ಯಾ ಮಧ್ಯಸ್ಥಚಿಂತಾ ಹಿ ವಿಮರ್ದಾಭ್ಯಧಿಕೋದಯಾ || ೧೬

ಗಳನ್ನೂ ಪಡೆದು ನನಗೆ ಅನುರೂಪನಾಗಿ ಜನಿಸಿದ್ದಾನೆ. ಪರಾಕ್ರಮದಲ್ಲಿ ದೇವೇಂದ್ರನಿಗೆ ಸಮಾನನಾದ ವೀರನಾಗಿದ್ದಾನೆ. (೧೧). ಪುಷ್ಪ ನಕ್ಷತ್ರದೊಡನಿರುವ ಚಂದ್ರನಂತೆ ಆಹ್ಲಾದವನ್ನುಂಟುಮಾಡುತ್ತ ಧರ್ಮಾತ್ಮನಾಗಿರುವ ರಾಮನಿಗೆ ಯೌವರಾಜ ಪದವಿಯನ್ನು ಕೊಡಲು ನನಗೆ ಸಂತೋಷವಾಗುತ್ತದೆ (೧೨). ಲಕ್ಷ್ಮಣನಿಗೆ ಅಣ್ಣನಾಗಿ ತೇಜಸ್ವಿಯಾಗಿರುವ ಆತನು ನಿಮ್ಮೆಲ್ಲರಿಗೂ ಯೋಗ್ಯನಾದ ಪ್ರಭುವಾಗಬಲ್ಲನು. ಅವನು ಮೂರು ಲೋಕಗಳಿಗೆ ಒಡೆಯನಾಗಿ ಎಲ್ಲರಿಗಿಂತಲೂ ಶ್ರೇಷ್ಠನಾದ ರಾಜನೆನಿಸಿಕೊಳ್ಳಬಲ್ಲನು (೧೩). ನನ್ನ ರಾಜ್ಯಕ್ಕೆ ಈ ರೀತಿಯಾದ ಶ್ರೇಯಸ್ಸನ್ನು ದೊರಕಿಸಿಕೊಡಬೇಕೆಂದು ನಾನು ಉದ್ದೇಶಿಸಿದ್ದೇನೆ. ನನ್ನ ಮಗನಿಗೆ ರಾಜ್ಯಭಾರವನ್ನು ವಹಿಸಿ ಆಯಾಸವನ್ನು ಪರಿಹರಿಸಿಕೊಳ್ಳುವೆನು (೧೪). ನನ್ನ ಅಭಿಪ್ರಾಯವು ನಿಮಗೆ ಯೋಗ್ಯವೆನಿಸಿದರೆ, ನನ್ನ ಆಲೋಚನೆಯು ಸರಿಯೆನಿಸಿದರೆ ಈ ಕಾರ್ಯಕ್ಕೆ ನೀವು ಸಮ್ಮತಿಸಬೇಕು; ಅಥವಾ ಇನ್ನು ಹೇಗೆ ನಾನು ಮಾಡಬೇಕೆಂಬುದನ್ನಾದರೂ ತಿಳಿಸಿರಿ (೧೫). ನನಗೆ ಇದು ಪ್ರಿಯವಾಗಿದ್ದರೂ ಹಿತಕರವಾದ ಬೇರೆ ಮಾರ್ಗವಿದ್ದರೆ ನೀವು ಆಲೋಚಿಸಿ ಹೇಳಬಹುದು. ಏಕೆಂದರೆ, ಮಧ್ಯಸ್ಥರಾದ ನಿಮ್ಮ ಅಭಿಪ್ರಾಯವು ಪಕ್ಷಪಾತವಿಲ್ಲದೆ ಪೂರ್ವಾಪರವಿಮರ್ಶೆಯಿಂದ ಹೆಚ್ಚು ಗ್ರಾಹ್ಯವಾಗಿರುತ್ತದೆ.” ಎಂದು

ಇತಿ ಬ್ರುವಂತಂ ಮುದಿತಾಃ ಪೃತ್ಯನಂದನ್ ನೃಪಾ ನೃಪಮ್ |
 ವ್ಯಷ್ಟಿಮಂತಂ ಮಹಾಮೇಘಂ ನರ್ದಂತ ಇವ ಬರ್ಹಿಣಃ || ೧೭
 ಸ್ನಿಗ್ಧೋ ನುನಾದೀ ಸಂಜಜ್ಞೇ ತತ್ರ ಹರ್ಷಸಮೀರಿತಃ |
 ಜನೌಘೋದ್ಭುಷ್ಯಸನ್ನಾದೋ ವಿಮಾನಂ ಕಂಪಯನ್ನಿವ || ೧೮
 ತಸ್ಯ ಧರ್ಮಾರ್ಥವಿದುಷೋ ಭಾವಮಾಜ್ಞಾಯ ಸರ್ವಶಃ |
 ಬ್ರಾಹ್ಮಣಾ ಜನಮುಖ್ಯಾಶ್ಚ ಪೌರಜಾನಪದೈಃ ಸಹ || ೧೯
 ಸಮೇತ್ಯ ಮಂತ್ರಯಿತ್ವಾ ತು ಸಮತಾಗತಬುದ್ಧಯಃ |
 ಊಚುಶ್ಚ ಮನಸಾ ಜ್ಞಾತ್ವಾ ವೃದ್ಧಂ ದಶರಥಂ ನೃಪಮ್ || ೨೦
 ಅನೇಕವರ್ಷಸಾಹಸ್ರೋ ವೃದ್ಧಸ್ತಮಸಿ ಪಾರ್ಥಿವ |
 ಸ ರಾಮಂ ಯುವರಾಜಾನಮಭಿಷಿಂಚಸ್ವ ಪಾರ್ಥಿವಮ್ || ೨೧
 ಇಚ್ಛಾಮೋ ಹಿ ಮಹಾಬಾಹುಂ ರಘುವೀರಂ ಮಹಾಬಲಮ್ |
 ಗಜೇನ ಮಹತಾ ಯಾಂತಂ ರಾಮಂ ಭತ್ತ್ರಾವೃತಾನನಮ್ || ೨೨

ನುಡಿದನು (೧೬). ದಶರಥನು ಹೀಗೆ ನುಡಿಯುತ್ತಿರುವಾಗ ಅಲ್ಲಿ ನೆರೆದಿದ್ದ ಸಾಮಂತರಾಜರೆಲ್ಲರೂ ಮಳೆಸುರಿಸುವ ಮೋಡವನ್ನು ಕಂಡು ಕೇಕೆಹಾಕುವ ನವಿಲುಗಳಂತೆ, ಹರ್ಷೋದ್ಗಾರಗಳಿಂದ ತಮ್ಮ ಮೆಚ್ಚುಗೆಯನ್ನು ತೋರಿಸಿದರು (೧೭). ಸಭೆಯಲ್ಲಿದ್ದ ಸಕಲ ಜನಸಮುದಾಯವೂ ಆನಂದದಿಂದ ಉಗ್ಗಡಿಸಲು, ಮಧುರವಾದ ಆ ಶಬ್ದವು ಎಲ್ಲೆಲ್ಲಿಯೂ ಪ್ರತಿಧ್ವನಿಸಿ ಆಸ್ಥಾನ ಮಂಟಪವೇ ಅಲ್ಲಾಡುತ್ತಿರುವಂತೆ ಭಾಸವಾಯಿತು (೧೮). ಅಲ್ಲಿ ಸೇರಿದ್ದ ಬ್ರಾಹ್ಮಣರೂ ಜನನಾಯಕರೂ ನಾಗರಿಕ ಪ್ರಜೆಗಳೂ ಧರ್ಮಾರ್ಥಗಳನ್ನು ಬಲ್ಲ ದಶರಥ ಮಹಾರಾಜನ ಆಶಯವನ್ನು ಗ್ರಹಿಸಿದರು. ಅವರೆಲ್ಲರೂ ಒಟ್ಟುಗೂಡಿ ಸಮಾಲೋಚಿಸಿ ಐಕಮತ್ಯದಿಂದ ಒಂದೇ ನಿರ್ಧಾರಕ್ಕೆ ಬಂದರು. ದಶರಥನು ವೃದ್ಧನಾದನೆಂದು ಮನಗಂಡು ಅವನನ್ನು ಕುರಿತು ಹೀಗೆಂದರು : (೧೯-೨೦) “ಮಹಾರಾಜ, ನಿನಗೆ ಅನೇಕ ಸಾವಿರ ವರ್ಷಗಳಾದವು. ನೀನು ವೃದ್ಧನಾದೆ. ಶ್ರೀರಾಮನಿಗೆ ಯುವರಾಜಪಟ್ಟಾಭಿಷೇಕವನ್ನು ನೆರವೇರಿಸು. ಆಜಾನುಬಾಹುವೂ ಮಹಾಬಲಶಾಲಿಯೂ ಆದ ರಘುವೀರ ಶ್ರೀರಾಮನು

ಶ್ವೇತಚ್ಚತ್ರದ ನೆರಳಿನಲ್ಲಿ ಪಟ್ಟದಾನೆಯನ್ನೇರಿ ಬರುವುದನ್ನು ನೋಡಲು

ಇತಿ ತದ್ವಚನಂ ಶ್ರುತ್ವಾ ರಾಜಾ ತೇಷಾಂ ಮನಃಪ್ರಿಯಮ್ |

ಅಜಾನನ್ನಿವ ಜಿಜ್ಞಾಸುರಿದಂ ವಚನಮಬ್ರವೀತ್ || ೨೩

ಶ್ರುತ್ವೈವ ವಚನಂ ಯನ್ನೇ ರಾಘವಂ ಪತಿಮಿಚ್ಛಥ |

ರಾಜಾನಃ ಸಂಶಯೋ ಯಂ ಮೇ ಕಿಮಿದಂ ಬ್ರೂತ ತತ್ತತಃ || ೨೪

ಕಥಂ ನು ಮಯಿ ಧರ್ಮೇಣ ಪೃಥಿವೀಮನುಶಾಸತಿ |

ಭವಂತೋ ದೃಷ್ಟ್ವಮಿಚ್ಛಂತಿ ಯುವರಾಜಂ ಮಮಾತ್ಮಜಮ್ || ೨೫

ತೇ ತಮೂಚುರ್ಮಹಾತ್ಮಾನಂ ಪೌರಜಾನಪದೈಃ ಸಹ |

ಬಹವೋ ನೃಪ ಕಲ್ಯಾಣಾ ಗುಣಾಃ ಪುತ್ರಸ್ಯ ಸಂತಿ ತೇ || ೨೬

ಗುಣಾನ್ ಗುಣವತೋ ದೇವ ದೇವಕಲ್ಪಸ್ಯ ಧೀಮತಃ |

ಪ್ರಿಯಾನಾನಂದನಾನ್ ಕೃತ್ಸಾರ್ ಪ್ರವಕ್ಷ್ಯಾಮೋ ದೃತಾನ್ ಶೃಣು || ೨೭

ದಿವ್ಯೈರ್ಗುಣೈಃ ಶಕ್ರಸಮೋ ರಾಮಃ ಸತ್ಯಪರಾಕ್ರಮಃ |

ಇಕ್ಷ್ವಾಕುಬ್ಧೋ ಪಿ ಸರ್ವೇಭ್ಯೋ ಹೃತಿರಿಕ್ಷೋ ವಿಶಾಂಪತೇ || ೨೮

ನಮಗೆ ಆಸೆಯಾಗಿದೆ ” (೨೧-೨೨). ಅವರ ಮಾತನ್ನು ಕೇಳಿ ದಶರಥನು ಮನಸ್ಸಿನಲ್ಲಿ ಹಿಗ್ಗಿದನು. ಆದರೂ ಅವರ ಅಭಿಪ್ರಾಯವನ್ನು ಸ್ಪಷ್ಟವಾಗಿ ತಿಳಿಯಬೇಕೆಂದು, ತಾನು ಏನೂ ತಿಳಿಯದವನಂತೆ ನಟಿಸುತ್ತ ಹೀಗೆ ಕೇಳಿದನು : (೨೩). “ಎಲೈ ರಾಜರೆ, ಪ್ರಜೆಗಳೆ, ನನ್ನ ಮಾತನ್ನು ಕೇಳಿದ ಕೂಡಲೆ ರಾಮನು ರಾಜನಾಗಲೆಂದು ಅಪೇಕ್ಷಿಸುತ್ತಿದ್ದೀರಲ್ಲ ? ನನಗೆ ಸಂದೇಹವಾಗಿದೆ. ಸತ್ಯವನ್ನು ಹೇಳಿ. ನಾನು ಧರ್ಮದಿಂದ ರಾಜ್ಯವಾಳುತ್ತಿರುವಾಗ, ನನ್ನ ಪುತ್ರನು ರಾಜನಾಗಬೇಕೆಂದು ಬಯಸುವಿರಲ್ಲ ; ಇದೇನು?” (೨೪-೨೫). ಅದನ್ನು ಕೇಳಿ ರಾಜರೂ ಪ್ರಜೆಗಳೂ ಏಕಕಂಠದಿಂದ ಹೀಗೆ ನುಡಿದರು: “ಮಹಾರಾಜ, ನಿನ್ನ ಪುತ್ರನಲ್ಲಿ ಕಲ್ಯಾಣ ಗುಣಗಳು ಅಪರಿಮಿತರಾಗಿವೆ. ನಿನ್ನ ಪುತ್ರನಾದ ಶ್ರೀರಾಮನು ದೇವತಾಸದೃಶನಾದ ಧೀಮಂತ ಪುರುಷ. ಅವನ ಸದ್ಗುಣಗಳು ಸಮಸ್ತರಿಗೂ ಪ್ರಿಯವಾದವು, ಆನಂದಕರವಾದವು. ಅವುಗಳನ್ನು ವಿವರಿಸುತ್ತೇನೆ; ಕೇಳು : (೨೬-೨೭). ಶ್ರೀರಾಮನು ಸತ್ಯಸಂಧ.

ದಿವ್ಯಗುಣಸಂಪನ್ನ. ದೇವೇಂದ್ರನಂತಿದ್ದಾನೆ. ಮಹಾರಾಜ,
 ರಾಮ: ಸತ್ತುರುಷೋ ಲೋಕೇ ಸತ್ಯಧರ್ಮಪರಾಯಣ: |
 ಸಾಕ್ಷಾದ್ರಾಮಾದ್ವಿನಿರ್ವತ್ನೋ ಧರ್ಮಶ್ವಾಪಿ ತ್ರಿಯಾ ಸಹ || ೨೯
 ಪುಜಾಸುಖತ್ವೇ ಚಂದ್ರಸ್ಯ ವಸುಧಾಯಾ: ಕ್ಷಮಾಗುಣೈ: |
 ಬುದ್ಧ್ಯಾ ಬೃಹಸ್ಪತೇಸ್ತುಲ್ಯೋ ವೀರ್ಯೇ ಸಾಕ್ಷಾಚ್ಚಚೇಪತೇ: || ೩೦
 ಧರ್ಮಜ್ಞ: ಸತ್ಯ ಸಂಧಶ್ಚ ಶೀಲವಾನನಸೂಯಕ: |
 ಕ್ಷಾಂತ: ಸಾಂತ್ವಯಿತಾ ಶ್ಲಕ್ಷ್ಣ: ಕೃತಜ್ಞೋ ವಿಜಿತೇಂದ್ರಿಯ: || ೩೧
 ಮೃದುಶ್ಚ ಸ್ಥಿರಚಿತ್ತಶ್ಚ ಸದಾ ಭವ್ಯೋ ನಸೂಯಕ: |
 ಪ್ರಿಯವಾದೀ ಚ ಭೂತಾನಾಂ ಸತ್ಯವಾದೀ ಚ ರಾಘವ: || ೩೨
 ಬಹುಶ್ರುತಾನಾಂ ವೃದ್ಧಾನಾಂ ಬ್ರಾಹ್ಮಣಾನಾಮುಪಾಸಿತಾ |
 ತೇನಾಸ್ಯೇಹಾತುಲಾ ಕೀರ್ತಿಯಶಸ್ತೇಜಶ್ಚ ವರ್ಧತೇ || ೩೩

ಇಕ್ಷ್ವಾಕುವಂಶದಲ್ಲಿ ಜನಿಸಿದ ಸಕಲನರೇಂದ್ರರನ್ನೂ ಅವನು ಮೀರಿಸಿದ್ದಾನೆ
 (೨೮). ಸತ್ತುರುಷನೆಂಬ ಕೀರ್ತಿಯು ಲೋಕದಲ್ಲಿ ಅವನಿಗೇ ಸಲ್ಲುವುದು.
 ಅವನು ಸತ್ಯಧರ್ಮಗಳನ್ನು ಎಂದಿಗೂ ತಪ್ಪಿ ನಡೆಯುವವನಲ್ಲ.
 ಧರ್ಮವೂ ರಾಜ್ಯಲಕ್ಷಿಯೂ ರಾಮನಿಂದ ಸ್ಥಿರವಾಗಿ ನಿರ್ವಹಗೊಳ್ಳುತ್ತವೆ
 (೨೯). ಆತನು ಜನರಂಜನೆಯಲ್ಲಿ ಚಂದ್ರನಂತೆಯೂ ತಾಳ್ಮೆಯಲ್ಲಿ
 ಭೂದೇವಿಯಂತೆಯೂ ಬುದ್ಧಿಯಲ್ಲಿ ಬೃಹಸ್ಪತಿಯಂತೆಯೂ ಶೌರ್ಯದಲ್ಲಿ
 ದೇವೇಂದ್ರನಂತೆಯೂ ಇದ್ದಾನೆ. ಅವನು ಧರ್ಮಜ್ಞ, ಸತ್ಯಸಂಧ, ಶೀಲವಂತ,
 ಅಸೂಯಾರಹಿತ, ಕ್ಷಮಾಶೀಲ (ಕುಪಿತರನ್ನೂ ದುಃಖಿತರನ್ನೂ ಮೃದು
 ವಚನಗಳಿಂದ) ಸಮಾಧಾನಪಡಿಸುತ್ತಾನೆ. ಮೃದುಸ್ವಭಾವದವನು,
 ಕೃತಜ್ಞ, ಜಿತೇಂದ್ರಿಯ (೩೦-೩೧). ಅವನು ಸೌಮ್ಯ ಸ್ವಭಾವದವನು. ಆತನ
 ಮನಸ್ಸು ಚಂಚಲವಲ್ಲ. ಭವ್ಯವಾದ ಆಕಾರ. ಅವನನ್ನು ಕಂಡು ಅಸೂಯೆ
 ಪಡತಕ್ಕವರೇ ಇಲ್ಲ. ರಘುಕುಲದಲ್ಲಿ ಹಟ್ಟಿದ ಈ ಕುಮಾರನು ಪ್ರಿಯವನ್ನೇ
 ನುಡಿಯುತ್ತಾನೆ. ಸತ್ಯವನ್ನೇ ನುಡಿಯುತ್ತಾನೆ (೩೨). ವಿದ್ವಾಂಸರಾದ
 ಹಿರಿಯರನ್ನೂ ಬ್ರಾಹ್ಮಣರನ್ನೂ ಸೇವಿಸುತ್ತಾನೆ. ಅದರಿಂದ ಆತನಿಗೆ
 ಗುಣವಂತನೆಂಬ ಕೀರ್ತಿಯೂ ಶೂರನೆಂಬ ಖ್ಯಾತಿಯೂ ಪ್ರಭಾವವೂ

ದೇವಾಸುರಮನುಷ್ಯಾಣಾಂ ಸರ್ವಾಸ್ತ್ರೇಷು ವಿಶಾರದಃ |
 ಸಮ್ಯಗ್ವಿದ್ಯಾವ್ರತಸ್ನಾತೋ ಯಥಾವತ್ ಸಾಂಗವೇದವಿತ್ || ೨೪
 ಗಾಂಧರ್ವೇ ಚ ಭುವಿ ಶ್ರೇಷ್ಠೋ ಬಭೂವ ಭರತಾಗ್ರಜಃ |
 ಕಲ್ಯಾಣಾಭಿಜನಃ ಸಾಧುರದೀನಾತ್ಮಾ ಮಹಾಮತಿಃ || ೨೫
 ದ್ವಿಜೈರಭಿನೀತಶ್ಚ ಶ್ರೇಷ್ಠೈರ್ಧರ್ಮಾರ್ಥನೈಪುಣೈಃ |
 ಯದಾ ವ್ರಜತಿ ಸಂಗ್ರಾಮಂ ಗ್ರಾಮಾರ್ಥೇ ನಗರಸ್ಯ ವಾ || ೨೬
 ಗತ್ವಾ ಸೌಮಿತ್ರಿಸಹಿತೋ ನಾವಿಜಿತ್ಯ ನಿವರ್ತತೇ |
 ಸಂಗ್ರಾಮಾತ್ ಪುನರಾಗಮ್ಯ ಕುಂಜರೇಣ ರಥೇನ ವಾ || ೨೭
 ಪೌರಾನ್ ಸ್ವಜನವನ್ನಿತ್ಯಂ ಕುಶಲಂ ಪರಿಪೃಚ್ಛತಿ |
 ಪುತ್ರೇಷ್ವಗ್ನಿಷು ದಾರೇಷು ಪ್ರೇಷ್ಯಶಿಷ್ಯಗಣೇಷು ಚ || ೨೮
 ನಿಖಿಲೇನಾನುಪೂರ್ವ್ಯಾಚ ಪಿತಾ ಪುತ್ರಾನಿವೌರಸಾನ್ |
 ಶುಶ್ರೂಷಂತೇ ಚ ವಃ ಶಿಷ್ಯಾಃ ಕಚ್ಚಿತ್ ಕರ್ಮಸು ದಂಶಿತಾಃ || ೨೯

ದಿನೇ ದಿನೇ ಹೆಚ್ಚುತ್ತಲಿದೆ (೨೩). ದೇವತೆಗಳೂ ರಾಕ್ಷಸರೂ ಮನುಷ್ಯರೂ ಉಪಯೋಗಿಸತಕ್ಕ ಅಸ್ತ್ರ ವಿಶೇಷಗಳನ್ನೆಲ್ಲ ಅವನು ಬಲ್ಲನು. ವಿಧಿಪೂರ್ವಕವಾಗಿ ವಿದ್ಯಾಭ್ಯಾಸವನ್ನು ಮಾಡಿ ಸಮಾವೃತ್ತನಾಗಿದ್ದಾನೆ. ವೇದವೇದಾಂಗಗಳಲ್ಲಿ ಪಂಡಿತನಾಗಿದ್ದಾನೆ (೨೪). ಈ ಭರತಾಗ್ರಜನು ಸಂಗೀತದಲ್ಲಿ ವಿಶಾರದ. ಪರಿಶುದ್ಧವಾದ ವಂಶದಲ್ಲಿ ಜನಿಸಿದ್ದಾನೆ. ಸಾಧು ಸ್ವಭಾವದವನಾದರೂ ದೈನ್ಯರನ್ನು ತೋರಿಸದ ಗಂಭೀರಪ್ರವೃತ್ತಿಯವನು. ಮಹಾ ಮೇಧಾವಿ (೨೫). ಧರ್ಮಾರ್ಥಗಳಲ್ಲಿ ನಿಪುಣರಾದ ದ್ವಿಜಶ್ರೇಷ್ಠರಿಂದ ಪಳಗಿದ್ದಾನೆ. ಗ್ರಾಮವನ್ನೂ ನಗರವನ್ನೂ ರಕ್ಷಿಸುವುದಕ್ಕಾಗಿ ಯುದ್ಧ ಒದಗಿದರೆ, ಲಕ್ಷ್ಮಣನೊಡನೆ ಹೊರಟನೆಂದರೆ ಶತ್ರುಗಳನ್ನು ಗೆಲ್ಲದೆ ಹಿಂದಿರುಗುರುದಿಲ್ಲ (೨೬). ರಣಭೂಮಿಯಿಂದ ಆನೆಯ ಮೇಲೂ ರಥದ ಮೇಲೂ ಹಿಂದಿರುಗುವಾಗ ಪಟ್ಟಣಗರನ್ನು ಕಂಡಕೂಡಲೆ ತನ್ನ ಬಂಧುಗಳಂತೆ ಭಾವಿಸಿ ಕ್ಷೇಮವನ್ನು ವಿಚಾರಿಸುತ್ತಾನೆ (೨೭). ನಮ್ಮ ಹೆಂಡತಿಯರು, ಮಕ್ಕಳು, ಶಿಷ್ಯರು, ಸೇವಕರು, ನಮ್ಮ ಅಗ್ರಿಹೋತ್ರ - ಇವೆಲ್ಲವನ್ನೂ ಕುರಿತು ಒಂದೊಂದಾಗಿ ತಂದೆಯು ತಮ್ಮ ಹೊಟ್ಟೆಯಲ್ಲಿ ಹುಟ್ಟಿದ ಮಕ್ಕಳನ್ನು

ಇತಿ ನಃ ಪುರುಷವ್ಯಾಘ್ರಃ ಸದಾ ರಾಮೋ ಭಿಭಾಷತೇ |
 ವ್ಯಸನೇಷು ಮನುಷ್ಯಾಣಾಂ ಭೃಶಂ ಭವತಿ ದುಃಖಿತಃ || ೪೦
 ಉತ್ಸವೇಷು ಚ ಸರ್ವೇಷು ಪಿತೇವ ಪರಿತುಷ್ಯತಿ |
 ಸತ್ಯವಾದೀ ಮಹೇಷ್ವಾಸೋ ವೃದ್ಧಸೇವೀ ಜಿತೇಂದ್ರಿಯಃ || ೪೧
 ಸ್ಮಿತಪೂರ್ವಾಭಿಬಾಷೀ ಚ ಧರ್ಮಂ ಸರ್ವಾತ್ಮನಾ ತ್ರಿತಃ |
 ಸಮ್ಯಗ್ಲೋಕ್ತಾ ಶ್ರೇಯಸಾಂ ಚ ನ ವಿಗೃಹ್ಯಕಥಾರುಚಿಃ || ೪೨
 ಉತ್ತರೋತ್ತರಯುಕ್ತೌ ಚ ವಕ್ತಾ ವಾಚಸ್ಪತಿಯಥಾ |
 ಸುಭ್ರೂರಾಯತತಾಮಾಕ್ಷಃ ಸಾಕ್ಷಾದ್ವಿಷ್ಣುರಿವ ಸ್ವಯಮ್ || ೪೩
 ರಾಮೋ ಲೋಕಾಭಿರಾಮೋ ಯಂ ಶೌರ್ಯವೀರ್ಯಪರಾಕ್ರಮೈಃ |
 ಪ್ರಜಾಪಾಲನಸಂಯುಕ್ತೋ ನ ರಾಗೋಪಹತೇಂದ್ರಿಯಃ || ೪೪

ವಿಚಾರಿಸುವಂತೆ ವಿಚಾರಿಸಿಕೊಳ್ಳುತ್ತಾನೆ. ನಮ್ಮನ್ನು ಕುರಿತು 'ನಿಮ್ಮ ಶಿಷ್ಯರೂ ಸೇವಕರೂ ಕರ್ವವ್ಯನಿರತರಾಗಿ ನಿಮ್ಮನ್ನು ಸೇವಿಸುತ್ತಿರುವರೆ?' ಎಂದು ಕೇಳುತ್ತಾನೆ (೩೮-೩೯). ಜನರಿಗೆ ಆಕಸ್ಮಿಕವಾಗಿ ಬಂದ ಕಷ್ಟಗಳನ್ನು ಕೇಳಿ ಆ ಪುರುಷ ಶ್ರೇಷ್ಠನು ಬಹಳ ಮರುಕಪಡುತ್ತಾನೆ. ಜನರು ತಮಗೆ ಸಂತೋಷಕರವಾದ ವಿಷಯವನ್ನು ತಿಳಿಸಿದರೆ ತಂದೆಯಂತೆ ತಾನೂ ಸಂತೋಷ ಪಡುತ್ತಾನೆ. ಶ್ರೀರಾಮನು ಎಷ್ಟು ಸತ್ಯವಂತ | ಎಂತಹ ಧನುರ್ಧಾರಿ | ಹಿರಿಯರಲ್ಲಿ ಅವನಿಗೆ ಎಷ್ಟು ವಿನಯ | ಇಂದ್ರಿಯಗಳ ಮೇಲೆ ಎಂತಹ ನಿಗ್ರಹಶಕ್ತಿ | (೪೦-೪೧). ಆತನು ನಗುನಗುತ್ತ ನಮ್ಮೊಡನೆ ಮಾತನಾಡುತ್ತಾನೆ. ಎಂಥ ಸಮಯದಲ್ಲಿಯೂ ಧರ್ಮವನ್ನು ಬಿಡತಕ್ಕವನಲ್ಲ. ಆಶ್ರಿತಜನರಿಗೆ ಶ್ರೇಯಸ್ಸನ್ನು ಬಯಸುತ್ತಾನೆ. ಜಗಳದ ಮಾತಿನಲ್ಲಿ ಸ್ವಲ್ಪವೂ ಅವನಿಗೆ ಆಸಕ್ತಿಯಿಲ್ಲ (೪೨). (ಶಾಸ್ತ್ರೀಯ ವಿಷಯದಲ್ಲಿವಾದ ಪ್ರಸಕ್ತಿಯು ಬಂದರೆ) ಒಂದರಮೇಲೊಂದು ಯುಕ್ತಿಯನ್ನು ಜೋಡಿಸಿ ಬೃಹಸ್ಪತಿಯಂತೆ ವಾಗ್ವೈಖರಿಯನ್ನು ಮೆರೆಸುವನು. ಅವನ ಹುಬ್ಬುಗಳು ಎಷ್ಟು ಚೆನ್ನಾಗಿವೆ ! ವಿಶಾಲವಾದ ಕಡೆಗೆಂಪಿನ ಆ ಕಣ್ಣುಗಳೊ ! ಸಾಕ್ಷಾತ್ ಶ್ರೀಮನ್ನಾರಾಯಣ ನಂತಿದ್ದಾನೆ (೪೩). ಶ್ರೀರಾಮನು ಲೋಕಾಭಿರಾಮನೇ ಸರಿ. ತನ್ನ ಶೌರ್ಯವೀರ್ಯಪರಾಕ್ರಮಗಳಿಂದ ಪ್ರಜೆಗಳನ್ನು ಪಾಲಿಸಲು ಸಮರ್ಥ.

ಶಕ್ತಸ್ಮಿಲೋಕ್ಯಮಪ್ಯೇಕೋ ಭೋಕ್ತುಂ ಕಿಂನು ಮಹೀಮಿಮಾಮ್
 ನಾಸ್ಯ ಕ್ರೋಧಃ ಪ್ರಸಾದಶ್ಚ ನಿರರ್ಥೋಽಸ್ತಿ ಕದಾಚನ || ೪೫
 ಹಂತ್ಯೇವ ನಿಯಮಾದ್ವಧ್ಯಾನವಧ್ಯೇಷು ನ ಕುಪ್ಯತಿ |
 ಯುನಕ್ತ್ಯಥೈಃ ಪ್ರಹ್ಯಪ್ಪಶ್ಚ ತಮಸೌ ಯತ್ರ ತುಪ್ಯತಿ || ೪೬
 ಶಾಂತೈಃ ಸರ್ವಪ್ರಜಾಕಾಂತೈಃ ಪ್ರೀತಿಸಂಜನನ್ಯರ್ಥಿಣಾಮ್ |
 ಗುಣೈರ್ವಿರೋಚತೈಃ ರಾಮೋ ದೀಪ್ತಃ ಸೂರ್ಯ ಇವಾಂಶುಭಿಃ || ೪೭
 ತಮೇವಂ ಗುಣಸಂಪನ್ನಂ ರಾಮಂ ಸತ್ಯಪರಾಕ್ರಮಮ್ |
 ಲೋಕಪಾಲೋಪಮಂ ನಾಥಮಕಾಮಯತ ಮೇದಿನೀ || ೪೮
 ವತ್ಸಃ ಶ್ರೇಯಸಿ ಜಾತಸ್ಮೇ ದಿಷ್ಟ್ವಾ ಸೌತವ ರಾಘವ |
 ದಿಷ್ಟ್ವಾ ಪುತ್ರಗುಣೈರ್ಯುಕ್ತೋ ಮಾರೀಚ ಇವ ಕಶ್ಯಪಃ || ೪೯
 ಬಲಮಾರೋಗ್ಯಮಾಯುಶ್ಚ ರಾಮಸ್ಯ ವಿದಿತಾತ್ಮನಃ |
 ದೇವಾಸುರಮನುಷ್ಯೇಷು ಗಂಧರ್ವೇಷೂರಗೇಷು ಚ || ೫೦

ಇಂದ್ರಿಯಚಾಪಲ್ಯಗಳಿಗೆ ಅವನಲ್ಲಿ ಎಡೆಯೇ ಇಲ್ಲ (೪೫). ಮಹಾರಾಜ, ಈ ಭೂಮಂಡಲವನ್ನೇಕೆ, ಮೂರು ಲೋಕಗಳನ್ನೂ ಆಳಲು ಅವನು ಶಕ್ತ. ಅವನಿಗೆ ಒಂದು ವೇಳೆ ಕೋಪವಾಗಲಿ ಅನುಗ್ರಹಬುದ್ಧಿಯಾಗಲಿ ಹುಟ್ಟಿದರೆ, ಅದು ಫಲವನ್ನು ಸಾಧಿಸದೆ ವಿರಮಿಸದು (೪೫). ವಧಾರ್ಹರಾದ ಅಪರಾಧಿಗಳನ್ನು ಕೊಂದೇತೀರುವನು. ನಿರಪರಾಧಿಗಳ ಮೇಲೆ ಎಂದಿಗೂ ಕೋಪಿಸನು. ಯಾರ ವಿಷಯದಲ್ಲಿ ಸಂತೋಷವಾಗುವುದೋ ಅವರ ಇಷ್ಟಾರ್ಥಗಳನ್ನು ಕೈಗೂಡಿಸುವನು (೪೬). ಹೀಗೆ ಶಾಂತವೂ ರಮಣೀಯವೂ ಪ್ರಜೆಗಳಿಗೆ ಆನಂದದಾಯಕವೂ ಆದ ಗುಣಗಳಿಂದ, ಸಹಸ್ರಕಿರಣಗಳಿಂದ ಸೂರ್ಯನಂತೆ, ಶ್ರೀರಾಮನು ಶೋಭಿಸುತ್ತಿದ್ದಾನೆ (೪೭). ಇಂಥ ಕಲ್ಯಾಣಗುಣಸಂಪನ್ನನೂ ಸತ್ಯಸಂಧನೂ ದಿಕ್ಷಾಲಕರಿಗೆ ಸಮಾನನೂ ಆದ ಶ್ರೀರಾಮನು ತನಗೆ ಪತಿಯಾಗಲೆಂದು ಭೂದೇವಿಯೇ ಬಯಸಿದ್ದಾಳೆ (೪೮). ಮಹಾರಾಜ, ನಿನ್ನ ಭಾಗ್ಯದಿಂದ ಇಂಥ ಕುಮಾರನು ನಮ್ಮೆಲ್ಲರ ಶ್ರೇಯಸ್ಸಿಗೋಸ್ಕರ ಜನಿಸಿದ್ದಾನೆ. ಮರೀಚಿಗೆ ಕಶ್ಯಪನು ಜನಿಸಿದಂತೆ, ಪುತ್ರರಲ್ಲಿರಬೇಕಾದ ಸಕಲಗುಣಗಳಿಂದಲೂ ಯುಕ್ತನಾದ ಶ್ರೀರಾಮನು ನಿನಗೆ ಮಗನಾಗಿ ಜನಿಸಿದ್ದಾನೆ (೪೯). ದೇವಾಸುರಮನುಷ್ಯರಲ್ಲಿ ಗಂಧರ್ವರಲ್ಲಿ ಉರಗರಲ್ಲಿ, ಈ ರಾಷ್ಟ್ರದಲ್ಲಿ ಈ ನಗರ

ಆಶಂಸಂತೇ ಜನಾಃ ಸರ್ವೇ ರಾಷ್ಟ್ರೇ ಪುರವರೇ ತಥಾ |

ಆಭ್ಯಂತರಶ್ಚ ಬಾಹ್ಯಶ್ಚಚ ಪೌರಜಾನಪದೋ ಜನಃ || ೫೧

ಸ್ತ್ರಿಯೋ ವೃದ್ಧಾಸ್ತರುಣ್ಯಶ್ಚ ಸಾಯಂ ಪ್ರಾತಃ ಸಮಾಹಿತಾಃ |

ಸರ್ವಾನ್ ದೇವಾನ್ಮಮಸ್ಯಂತಿ ರಾಮಸ್ಯಾರ್ಥೇ ಮನಸ್ವಿನಃ || ೫೨

ತೇಷಾಂ ತದ್ಯಾಚಿತಂ ದೇವ ತ್ವತ್ಪಸಾದಾತ್ ಸಮೃದ್ಧತಾಮ್ |

ರಾಮಮಿಂದೀವರಶ್ಯಾಮಂ ಸರ್ವಶತ್ರುನಿಬರ್ಹಣಮ್ || ೫೩

ಪಶ್ಯಾಮೋ ಯೌವರಾಜ್ಯಸ್ಥಂ ತವ ರಾಜೋತ್ತಮಾತ್ಮಜಮ್ ||

ತಂ ದೇವದೇವೋಪಮಮಾತ್ಮಜಂ ತೇ

ಸರ್ವಸ್ಯ ಲೋಕಸ್ಯ ಹಿತೇ ನಿವಿಷ್ಟಮ್ |

ಹಿತಾಯ ನಃ ಕ್ಷಿಪ್ರಮುದಾರಜುಷ್ಯಂ

ಮುದಾಭಿಷೇಕ್ತುಂ ವರದ ತ್ವಮರ್ಹಸಿ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ದ್ವಿತೀಯಃ ಸರ್ಗಃ

ದಲ್ಲಿ ಇರತಕ್ಕ ಸಕಲ ಅಧಿಕಾರಿವರ್ಗದವರೂ ಸ್ವತಂತ್ರರಾದ ಪ್ರಜೆಗಳೂ ಕೀರ್ತಿಶಾಲಿಯಾದ ಶ್ರೀರಾಮನಿಗೆ ಬಲ, ಆರೋಗ್ಯ, ಆಯುಸ್ಸು ವರ್ಧಿಸಲೆಂದು ಹಾರೈಸುತ್ತಿದ್ದಾರೆ (೫೦-೫೧). ರಾಜ್ಯದಲ್ಲಿರುವ ಹುಡುಗಿಯರು, ಮುದುಕಿಯರು ಮೊದಲಾಗಿ ಎಲ್ಲಾ ಸ್ತ್ರೀಯರೂ ಕೂಡ ಧೀರನಾದ ಶ್ರೀರಾಮನಿಗೆ ಒಳ್ಳೆಯದಾಗಲೆಂದು ಪ್ರತಿದಿನ ಪ್ರಾತಃಕಾಲ ಸಾಯಂಕಾಲಗಳಲ್ಲಿ ದೇವತೆಗಳನ್ನು ಭಕ್ತಿಯಿಂದ ಪ್ರಾರ್ಥಿಸುತ್ತಿದ್ದಾರೆ (೫೨). ಇವರೆಲ್ಲರ ಪ್ರಾರ್ಥನೆಯು, ಮಹಾರಾಜ, ನಿನ್ನ ಅನುಗ್ರಹದಿಂದ ನೆರವೇರಲಿ. ಇಂದೀವರಶ್ಯಾಮನೂ ಸಕಲಶತ್ರುವಿಧ್ವಂಸಕನೂ ಆದ ನಿನ್ನ ಕುಮಾರ ಶ್ರೀರಾಮಚಂದ್ರನು ಯುವರಾಜಪದವಿಯನ್ನೇರುವುದನ್ನು ನಾವು ನೋಡಬೇಕೆಂದಿದ್ದೇವೆ (೫೩). ಆದ್ದರಿಂದ ದೇವರಾಜನಿಗೆ ಸಮಾನನಾಗಿ ನಿಖಿಲ ಪ್ರಜೆಗಳ ಹಿತದಲ್ಲಿ ಆದರವುಳ್ಳ ಉದಾರಿಯಾದ ಶ್ರೀರಾಮನಿಗೆ ಪಟ್ಟಾಭಿಷೇಕವನ್ನು ಸಂತೋಷದಿಂದ ಏರ್ಪಡಿಸು. ಈ ಕಾರ್ಯವು ನಮ್ಮೆಲ್ಲರ ಹಿತಕ್ಕೋಸ್ಕರವೇ ಸರಿ. ನಮ್ಮ ಪ್ರಾರ್ಥನೆಯನ್ನು ಮನ್ನಿಸಿ ಶೀಘ್ರವಾಗಿ ನೆರವೇರಿಸು” ಎಂದು ಹೇಳಿದರು (೫೪).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಎರಡನೆಯ ಸರ್ಗ

ತೃತೀಯಃ ಸರ್ಗಃ

ಪುತ್ರಾನುಶಾಸನಮ್

ತೇಷಾಮಂಜಲಿಪದ್ಮಾನಿ ಪ್ರಗೃಹೀತಾನಿ ಸರ್ವಶಃ |

ಪುತಿಗೃಹ್ಯಾಬ್ರವೀದ್ರಾಜಾ ತೇಭ್ಯಃ ಪ್ರಿಯಹಿತಂ ವಚಃ || ೧

ಅಹೋ ಸ್ಮಿ ಪರಮಪ್ರೀತಃ ಪ್ರಭಾವಶ್ಚಾತುಲೋ ಮಮ |

ಯನ್ಮೇ ಜ್ಯೇಷ್ಠಂ ಪ್ರಿಯಂ ಪುತ್ರಂ ಯೌವರಾಜ್ಯಸ್ಥಮಿಚ್ಛಥ || ೨

ಇತಿ ಪುತ್ಯರ್ಚ್ಯ ತಾನ್ರಾಜಾ ಬ್ರಾಹ್ಮಣಾನಿದಮಬ್ರವೀತ್ |

ವಸಿಷ್ಠಂ ವಾಮದೇವಂ ಚ ತೇಷಾಮೇವೋಪಶ್ಯಣ್ಣತಾಮ್ || ೩

ಚೈತ್ರಃ ಶ್ರೀಮಾನಯಂ ಮಾಸಃ ಪುಣ್ಯಃ ಪುಷ್ಪಿತಕಾನನಃ |

ಯೌವರಾಜ್ಯಾಯ ರಾಮಸ್ಯ ಸರ್ವಮೇವೋಪಕಲ್ಪ್ಯತಾಮ್ || ೪

ಸರ್ಗ ೩

ಪಟ್ಟಾಭಿಷೇಕಕ್ಕೆ ಸಿದ್ಧತೆ. ದಶರಥನು ರಾಮನಿಗೆ ಹೇಳಿದ ಹಿತೋಪದೇಶ.

ಹೀಗೆ ಪ್ರಾರ್ಥಿಸುತ್ತ ಸಭೆಯಲ್ಲಿದ್ದ ಎಲ್ಲ ಸದಸ್ಯರೂ ಕೈಗಳನ್ನು ಜೋಡಿಸಿಕೊಂಡಿರಲು, ಅವರ ಅಂಜಲಿಗಳು ಕಮಲದ ಮೊಗ್ಗುಗಳಂತೆ ಶೋಭಿಸುತ್ತಿದ್ದವು. ದಶರಥರಾಜನು ಅವರ ಪ್ರಾರ್ಥನೆಯನ್ನು ಮನ್ನಿಸಿ ಅವರಿಗೆ ಪ್ರಿಯರೂ ಹಿತಕರವೂ ಆದ ರೀತಿಯಲ್ಲಿ “ಪ್ರಜೆಗಳೆ, ನನಗೆ ಪರಮಾ ನಂದವಾಯಿತು. ನನಗೆ ಪ್ರಿಯನಾದ ಜ್ಯೇಷ್ಠ ಪುತ್ರನು ಯುವರಾಜನಾಗಲೆಂದು ಬಯಸುತ್ತಿದ್ದೀರಿ. ಆಹಾ | ನನ್ನ ಭಾಗ್ಯಕ್ಕೆ ಎಣೆಯಿಲ್ಲ” ಎಂದು ಹೇಳಿದನು (೧-೨). ಅವರೆಲ್ಲರನ್ನೂ ಸತ್ಕರಿಸಿ ವಸಿಷ್ಠವಾಮದೇವಾದಿ ಬ್ರಾಹ್ಮಣರನ್ನು ಕುರಿತು ಎಲ್ಲರಿಗೂ ಕೇಳಿಸುವಂತೆ “ಮಹಾತ್ಮರೆ, ಈಗ ಬಂದಿರುವ ಚೈತ್ರಮಾಸವು ಮಂಗಳಕಾರ್ಯಕ್ಕೆ ಪವಿತ್ರವಾದದ್ದು. ಉಪವನಗಳಲ್ಲಿ ಹೂಗಳು ಅರಳಿ ರಮಣೀಯವಾಗಿದೆ. ಶ್ರೀರಾಮನ ಪಟ್ಟಾಭಿಷೇಕಕ್ಕೆ ಬೇಕಾದ ಸಾಮಗ್ರಿಗಳು ಸಿದ್ಧವಾಗಲಿ” ಎಂದು ನುಡಿದನು (೩-೪).

ರಾಜ್ಞಸೂಪರತೇ ವಾಕ್ಯೇ ಜನಘೋಷೋ ಮಹಾನಭೂತ್	
ಶನೈಸ್ಸಸ್ಮಿನ್ ಪುಶಾಂತೇ ಚ ಜನಘೋಷೇ ನರಾಧಿಪಃ	೫
ವಸಿಷ್ಠಂ ಮುನಿಶಾದೂಲಂ ರಾಜಾ ವಚನಮಬ್ರವೀತ್	
ಅಭಿಷೇಕಾಯ ರಾಮಸ್ಯ ಯತ್ಕರ್ಮ ಸಪರಿಚ್ಛದಮ್	೬
ತದದ್ಯ ಭಗವಾನ್ ಸರ್ವಮಾಜ್ಞಾಪಯಿತುಮರ್ಹತಿ	
ತಚ್ಛ್ರುತ್ವಾ ಭೂಮಿಪಾಲಸ್ಯ ವಸಿಷ್ಠೋ ದ್ವಿಜಸತ್ತಮಃ	೭
ಆದಿದೇಶಾಗ್ರತೋ ರಾಜ್ಞಃ ಸ್ಥಿತಾನ್ ಯುಕ್ತಾನ್ ಕೃತಾಂಜಲೀನ್	
ಸುವರ್ಣಾದೀನಿ ರತ್ನಾನಿ ಬಲೀನ್ ಸರ್ವೌಷಧೀರಪಿ	೮
ಶುಕ್ಲಮಾಲ್ಯಾನಿ ಲಾಜಾಂಶ್ಚ ಪೃಥಕ್ ಮಧುಸರ್ಪಿಣೀ	
ಅಹತಾನಿ ಚ ವಾಸಾಂಸಿ ರಥಂ ಸರ್ವಾಯುಧಾನ್ಯಪಿ	೯
ಚತುರಂಗಬಲಂ ಚೈವ ಗಜಂ ಚ ಶುಭಲಕ್ಷಣಮ್	
ಚಾಮರವ್ಯಜನೇ ಶ್ವೇತೇ ಧ್ವಜಂ ಛತ್ರಂ ಚ ಪಾಂಡರಮ್	೧೦
ಶತಂ ಚ ಶಾತಕುಂಭಾನಾಂ ಕುಂಭಾನಾಮಗ್ನಿವರ್ಚಸಾಮ್	
ಹಿರಣ್ಯ ಶೃಂಗಮೃಷಭಂ ಸಮಗ್ರಂ ವ್ಯಾಘ್ರಚರ್ಮ ಚ	೧೧

ದಶರಥನು ಹೀಗೆ ನುಡಿದು ಮುಗಿಸುವಷ್ಟರಲ್ಲಿ ಜನರೆಲ್ಲರೂ ಆನಂದದಿಂದ ಗಟ್ಟಿಯಾಗಿ ಘೋಷಣೆ ಮಾಡಿದರು. ಆ ಕೋಲಾಹಲ ಶಬ್ದವು ಶಾಂತವಾದ ಮೇಲೆ ಮಹಾರಾಜನು ವಸಿಷ್ಠ ಮಹರ್ಷಿಗಳನ್ನುದ್ದೇಶಿಸಿ “ಭಗವನ್, ರಾಮನ ಅಭಿಷೇಕಕ್ಕೆ ಯಾವ ಯಾವ ಶಾಂತಿಕರ್ಮಗಳು ನಡೆಯಬೇಕು, ಯಾವ ಯಾವ ಉಪಕರಣಗಳು ಬೇಕಾಗುತ್ತವೆ ಎಂಬುದನ್ನು ಆಜ್ಞಾಪಿಸಬೇಕು” ಎಂದು ನಿವೇದಿಸಿಕೊಂಡನು (೫-೬). ಆ ಮಾತನ್ನು ಕೇಳಿ ವಸಿಷ್ಠ ಮಹರ್ಷಿಗಳು ರಾಜನೆದುರಿಗೆ ಕೈಮುಗಿದುಕೊಂಡು ನಿಂತಿದ್ದ ಅಧಿಕಾರಿಗಳಿಗೆ ಈ ರೀತಿಯಲ್ಲಿ ಸೂಚಿಸಿದನು : “ಈ ಕಾರ್ಯಕ್ಕೆ ಸುವರ್ಣವೇ ಮೊದಲಾದ ರತ್ನಗಳು, ಪೂಜಾದ್ರವ್ಯಗಳು, ವಿವಿಧ ಧಾನ್ಯ - ಮೂಲಿಕೆಗಳು, ಬಿಳಿಯ ಹೂವಿನ ಮಾಲೆಗಳು, ಅರಳು, ಜೇನುತುಪ್ಪ, ತುಪ್ಪ, ರಥ ಮತ್ತು ಸಕಲ ಶಸ್ತ್ರಾಸ್ತ್ರಗಳು ಸಿದ್ಧವಾಗಬೇಕು (೭-೯). ಅಲ್ಲದೆ ಚತುರಂಗ ಸೈನ್ಯ, ಶುಭಲಕ್ಷಣವಿರುವ ಆನೆ, ಬಿಳಿಯ ಚಾಮರ, ಬೀಸಣಿಗೆ, ಧ್ವಜ, ಶ್ವೇತಚ್ಚತ್ರ - ಇವುಗಳು ಬೇಕು (೧೦).

ಉಪಸ್ಥಾಪಯತ ಪ್ರಾತರಗ್ನಾ ಗಾರಂ ಮಹೀಪತೇಃ |
 ಯಚ್ಚಾನ್ಯತ್ ಕಿಂಚಿದೇಷ್ಟವ್ಯಂ ತತ್ಸರ್ವಮುಪಕಲ್ಪ್ಯತಾಮ್ || ೧೨
 ಅಂತಃಪುರಸ್ಯ ದ್ವಾರಾಣಿ ಸರ್ವಸ್ಯ ನಗರಸ್ಯ ಚ |
 ಚಂದನಸ್ತುರ್ಧರಚ್ಯಂತಾಂ ಧೂಪೈಶ್ಚ ಘ್ರಾಣಹಾರಿಭಿಃ || ೧೩
 ಪ್ರಶಸ್ತಮನ್ನಂ ಗುಣವದ್ಧಕ್ಷೀರೋಪಸೇಚನಮ್ |
 ದ್ವಿಜಾನಾಂ ಶತಸಾಹಸ್ರಂ ಯತ್ ಪ್ರಕಾಮಮಲಂ ಭವೇತ್ || ೧೪
 ಸತ್ಪತ್ನ್ಯ ದ್ವಿಜಮುಖ್ಯಾನಾಂ ಶ್ವಃ ಪ್ರಭಾತೇ ಪ್ರದೀಯತಾಮ್ |
 ಘೃತಂ ದಧಿ ಚ ಲಾಜಾಶ್ಚ ದಕ್ಷಿಣಾಶ್ಚಾಪಿ ಪುಷ್ಕಲಾಃ || ೧೫
 ಸೂರ್ಯೇ ಭೃದಿತಮಾತ್ರೇ ಶ್ವೋ ಭವಿತಾ ಸ್ವಸ್ತಿವಾಚನಮ್ |
 ಬ್ರಾಹ್ಮಣಾಶ್ಚ ನಿಮಂತ್ರಂತಾಂ ಕಲ್ಪಂತಾಮಾಸನಾನಿ ಚ || ೧೬

ಮತ್ತು ಅಗ್ನಿಯಂತೆ ಸ್ವಚ್ಛವಾಗಿ ಬೆಳಗುವ ಒಂದು ನೂರು ಚಿನ್ನದ ಕಲಶಗಳನ್ನೂ
 ಬಂಗಾರದಿಂದ ಕೊಂಬುಗಳನ್ನು ಅಲಂಕರಿಸಿದ ವ್ಯಷಭವನ್ನೂ ಸಮಗ್ರವಾದ
 ಒಂದು ವ್ಯಾಘ್ರಚರ್ಮವನ್ನೂ ಸಿದ್ಧಪಡಿಸಿರಿ (೧೧). ಇವುಗಳೆಲ್ಲವೂ ನಾಳೆ
 ಬೆಳಗಾಗುವುದರಲ್ಲಿ ಮಹಾರಾಜನ ಅಗ್ನಿ ಹೋತ್ರಶಾಲೆಯಲ್ಲಿ ಸಿದ್ಧವಾಗಿರಲಿ.
 ಇವುಗಳಲ್ಲದೆ ಇನ್ನೂ ಬೇಕಾಗುವ ಗಂಧ, ಪುಷ್ಪ, ತಾಂಬೂಲ ಮುಂತಾದವುಗಳನ್ನು
 ತಂದಿರಿಸಿರಿ (೧೨). ಅರಮನೆಯ ಮತ್ತು ನಗರದ ಮಹಾದ್ವಾರಗಳನ್ನು
 ಗಂಧಪುಷ್ಪಗಳಿಂದಲೂ ಸುಗಂಧವನ್ನು ಬೀರುವ ಧೂಪಗಳಿಂದಲೂ ಅಲಂಕರಿಸಿರಿ
 (೧೩). ಸುಮಾರು ಒಂದು ಲಕ್ಷ ದ್ವಿಜರಿಗೆ ಸಂತರ್ಪಣೆಯಾಗಬೇಕು.
 ಅವರೆಲ್ಲರಿಗೂ ಸಂತೃಪ್ತಿಯಾಗುವಂತೆ ಪ್ರಶಸ್ತವಾದ ಅನ್ನ, ಹಾಲು, ಮೊಸರು,
 ವ್ಯಂಜನಗಳು ಸಿದ್ಧವಾಗುವಂತೆ ಏರ್ಪಡಿಸಿರಿ (೧೪). ನಾಳೆ ಪ್ರಾತಃಕಾಲ
 ದ್ವಿಜಶ್ರೇಷ್ಠರನ್ನು ಕರೆಸಿ ತುಪ್ಪ, ಮೊಸರು, ಅರಳುಗಳನ್ನು ದಾನಮಾಡಿ
 ಯಥೇಷ್ಟವಾಗಿ ದಕ್ಷಿಣೆಯನ್ನು ಕೊಡತಕ್ಕದ್ದು (೧೫). ನಾಳೆ
 ಸೂರ್ಯೋದಯವಾದ ಕೂಡಲೆ ಸ್ವಸ್ತಿವಾಚನವು ನಡೆಯುತ್ತದೆ. ಅದಕ್ಕೋಸ್ಕರ
 ಬ್ರಾಹ್ಮಣರನ್ನು ಆಹ್ವಾನಿಸಿ, ಕುಳಿತುಕೊಳ್ಳಲು

ಆಬದ್ಧಂತಾಂ ಪತಾಕಾಶ್ಚ ರಾಜಮಾರ್ಗಶ್ಚ ಸಿಚ್ಯತಾಮ್ |
 ಸರ್ವೇಚ ತಾಲಾವಚಾರಾ ಗಣಿಕಾಶ್ಚ ಸ್ವಲಂಕೃತಾಃ || ೧೭
 ಕಕ್ಷಾಂ ದ್ವಿತೀಯಾಮಾಶ್ರಿತ್ಯ ತಿಷ್ಠಂತು ನೃಪವೇಶ್ಮನಃ |
 ದೇವಾಯತನಚೈತ್ಯೇಷು ಸಾನ್ನಭಕ್ಷಾಃ ಸದಕ್ಷಿಣಾಃ || ೧೮
 ಉಪಸ್ಥಾಪಯಿತವ್ಯಾಃ ಸ್ಕುರ್ಮಾಲ್ಮಯೋಗ್ಯಾಃ ಪೃಥಕ್ ಪೃಥಕ್ |
 ದೀರ್ಘಾಸಿಬದ್ಧಾ ಯೋಧಾಶ್ಚ ಸನ್ನದ್ಧಾ ಮೃಷ್ಟವಾಸಸಃ || ೧೯
 ಮಹಾರಾಜಾಂಗಣಂ ಸರ್ವೇ ಪ್ರವಿಶಂತು ಮಹೋದಯಮ್ |
 ಏವಂ ವ್ಯಾದಿಶ್ಯ ವಿಪ್ರೌ ತೌ ಕ್ರಿಯಾಸ್ತತ್ರ ಸುನಿಷ್ಠಿತೌ || ೨೦
 ಚಕ್ರತುಶ್ಚೈವ ಯಚ್ಛೇಷಂ ಪಾರ್ಥಿವಾಯ ನಿವೇದ್ಯ ಚ |
 ಕೃತಮಿತ್ಯೇವ ಚಾಬ್ರೂತಾಮುಭಿಗಮ್ಯ ಜಗತ್ಪತಿಮ್ || ೨೧

ಯಥೋಚಿತವಾಗಿ ಪೀಠಗಳನ್ನು ಸಜ್ಜು ಮಾಡಿರಿ. (೧೭). ಧ್ವಜಪಟಗಳನ್ನು
 ಏರಿಸಿ ರಾಜಬೀದಿಗಳನ್ನು ನೀರಿನಿಂದ ಚಿಮುಕಿಸಬೇಕು. ಅರಮನೆಯ
 ಎರಡನೆಯ ತೊಟ್ಟಿಯಲ್ಲಿ ಸಂಗೀತಗಾರರೂ ನರ್ತಕರೂ ವೇಶ್ಯೆಯರೂ ಚೆನ್ನಾಗಿ
 ಅಲಂಕರಿಸಿಕೊಂಡು ಬಂದು ಸೇರಲಿ (೧೮). ಎಲ್ಲಾ ದೇವಾಲಯಗಳಲ್ಲಿಯೂ
 ಇತರ ಪೂಜಾಸ್ಥಳಗಳಲ್ಲಿಯೂ ಬೇರೇಬೇರೆಯಾಗಿ ವಿಶೇಷವಾದ ಪೂಜೆಯು
 ನಡೆಯಲಿ. ಅದಕ್ಕೆ ಬೇಕಾದ ಅನ್ನ, ಭಕ್ಷ್ಯ, ಹೂ, ದಕ್ಷಿಣೆಗಳನ್ನು ಒದಗಿಸಿರಿ.
 ಪಟ್ಟಾಭಿಷೇಕ ನಡೆಯುವ ಕಲ್ಯಾಣಮಂಟಪದ ಎದುರಿಗಿರುವ ಅರಮನೆಯ
 ಅಂಗಳದಲ್ಲಿ, ಸೈನಿಕರು ನಿಡುಗತ್ತಿಗಳನ್ನು ನಡುವಿಗೆ ಕಟ್ಟಿಕೊಂಡು
 ಕವಚಧಾರಿಗಳಾಗಿ ಉಜ್ವಲವಾದ ವಸ್ತ್ರಗಳ್ಳುಟ್ಟು ನೆರೆದಿರಲಿ” (೧೮-೧೯).
 ಈ ರೀತಿಯಲ್ಲಿ ಕಾರ್ಯದಕ್ಷರಾದ ವಸಿಷ್ಠರೂ ಅವರೊಡನೆ ವಾಮದೇವರೂ
 ಅಧಿಕಾರಿಗಳಿಗೆ ಸೂಚನೆಯನ್ನು ನೀಡಿದರು. ಅನಂತರ ಪೌರೋಹಿತಕ್ಕೆ
 ಸಂಬಂಧಿಸಿದ ಇತರ ಕಾರ್ಯಗಳನ್ನೂ ಮಹಾರಾಜನಿಗೆ ತಿಳಿಸಿ ಅರಮನೆಯಲ್ಲಿ
 ಅವುಗಳಿಗೆ ಸಿದ್ಧತೆಯನ್ನು ಮಾಡಿಸಿ ಎಲ್ಲವೂ ಅಣಿಯಾಗಿದೆಯೆಂದು
 ಸಂತೋಷದಿಂದ ದಶರಥರಾಜನಿಗೆ ತಿಳಿಸಿದರು (೨೦-೨೧).

ಯಥೋಕ್ತವಚನಂ ಪ್ರೀತೌ ಹರ್ಷಯುಕ್ತೌ ದ್ವಿಜರ್ಷಭೌ |
 ತತಃ ಸುಮಂತ್ರಂ ದ್ಯುತಿಮಾನ್ ರಾಜಾ ವಚನಮಬ್ರವೀತ್ || ೨೨
 ರಾಮಃ ಕೃತಾತ್ಮಾ ಭವತಾ ಶೀಘ್ರಮಾನೀಯತಾಮಿತಿ |
 ಸ ತಥೇತಿ ಪ್ರತಿಜ್ಞಾಯ ಸುಮಂತ್ರೋ ರಾಜಶಾಸನಾತ್ || ೨೩
 ರಾಮಂ ತತ್ರಾನಯಾಂಚಕೇ ರಥೇನ ರಥಿನಾಂ ವರಮ್ |
 ಅಥ ತತ್ರ ಸಮಾಸೀನಾಸ್ತದಾ ದಶರಥಂ ನೃಪಮ್ || ೨೪
 ಉಪವಿಷ್ಟಾಶ್ಚ ಸಚಿವಾ ರಾಜಾನಶ್ಚ ಸನೈಗಮಾಃ |
 ಪ್ರಾಚ್ಯೋದೀಚ್ಯಾಃ ಪ್ರತೀಚ್ಯಾಶ್ಚ ದಾಕ್ಷಿಣಾತ್ಯಾಶ್ಚ ಭೂಮಿಪಾಃ || ೨೫
 ಮ್ಲೇಚ್ಯಾಶ್ಚಾರ್ಯಾಶ್ಚ ಯೇ ಚಾನ್ಯೇ ವನಶೈಲಾಂತವಾಸಿನಃ |
 ಉಪಾಸಾಂಚಕ್ರೀ ಸರ್ವೇ ತಂ ದೇವಾ ಇವ ವಾಸವಮ್ || ೨೬
 ತೇಷಾಂ ಮಧ್ಯೇ ಸ ರಾಜರ್ಷಿರ್ಮರುತಾಮಿವ ವಾಸವಃ |
 ಪ್ರಾಸಾದಸೋ ರಥಗತಂ ದದರ್ಶಾಯಾಂತಮಾತ್ಮಜಮ್ || ೨೭
 ಗಂಧರ್ವರಾಜ ಪ್ರತಿಮಂ ಲೋಕೇ ವಿಖ್ಯಾತಪೌರುಷಮ್ |
 ದೀರ್ಘಬಾಹುಂ ಮಹಾಸತ್ತಂ ಮತ್ತಮಾತಂಗಗಾಮಿನಮ್ || ೨೮

ಆಗ ತೇಜಸ್ವಿಯಾದ ದಶರಥನು ಸುಮಂತ್ರನನ್ನು ಕರೆದು 'ನೀನು ಹೋಗಿ
 ಧರ್ಮಶೀಲನಾದ ರಾಮನನ್ನು ಈಗಲೇ ಕರೆದುಕೊಂಡು ಬಾ' ಎಂದು ಹೇಳಿದನು.
 ಸುಮಂತ್ರನು ಹಾಗೆಯೇ ಆಗಲೆಂದು ರಾಮನ ಸಮೀಪಕ್ಕೆ ಹೋಗಿ ರಾಜಾಜ್ಞೆಯನ್ನು
 ತಿಳಿಸಿ ರಥಿಕಶ್ರೇಷ್ಠನಾದ ರಾಮನನ್ನು ರಥದಲ್ಲಿ ಕರೆತಂದನು (೨೨-೨೩). ಆಗ
 ರಾಜಸಭೆಯಲ್ಲಿ ಪೂರ್ವಪಶ್ಚಿಮ ದಕ್ಷಿಣೋತ್ತರ ದೇಶಗಳ ರಾಜರು, ಮಂತ್ರಿಗಳು,
 ನಾಗರಿಕ ಪ್ರಜೆಗಳು, ಮ್ಲೇಚ್ಛರು, ಆರ್ಯರು ಮತ್ತು ಗುಡ್ಡಗಾಡುಗಳಲ್ಲಿ
 ವಾಸಮಾಡುವ ಜನರು ನೆರೆದಿದ್ದರು. ದೇವತೆಗಳು ದೇವೇಂದ್ರನನ್ನು ಓಲೈಸುವಂತೆ
 ಅವರೆಲ್ಲರೂ ದಶರಥನನ್ನು ಓಲೈಸುತ್ತ ಕುಳಿತಿದ್ದರು (೨೪-೨೬). ಆಗ ದೇವತೆಗಳ
 ಮಧ್ಯದಲ್ಲಿ ಇಂದ್ರನಂತೆ ಕುಳಿತಿದ್ದ ಆ ರಾಜರ್ಷಿಯು ರಥದಲ್ಲಿ ಬರುತ್ತಿದ್ದ ತನ್ನ
 ಪುತ್ರನನ್ನು ಅರಮನೆಯಿಂದಲೇ ಕಂಡನು (೨೭). ಶ್ರೀರಾಮನಾದರೋ
 ಗಂಧರ್ವರಾಜನಂತೆ ಪೌರುಷವಂತನೆಂದು ಲೋಕದಲ್ಲಿ ಪ್ರಖ್ಯಾತನು.

ಚಂದ್ರಕಾಂತಾನನಂ ರಾಮಮತೀವ ಪ್ರೀಯದರ್ಶನಮ್ |
 ರೂಪೌದಾರ್ಯಗುಣೈಃ ಪುಂಸಾಂ ದೃಷ್ಟಿಚಿತ್ತಾಪಹಾರಿಣಮ್ || ೨೯
 ಘರ್ಮಾಭಿತಪ್ತಾಃ ಪರ್ಜನ್ಯಂ ಹ್ಲಾದಯಂತಮಿವ ಪ್ರಜಾಃ |
 ನ ತತರ್ಪ ಸಮಾಯಾಂತಂ ಪಶ್ಯಮಾನೋ ನರಾಧಿಪಃ || ೩೦
 ಅವತಾರ್ಯ ಸುಮಂತ್ರಸ್ತಂ ರಾಘವಂ ಸ್ಯಂದನೋತ್ತಮಾತ್ |
 ಪಿತುಃ ಸಮೀಪಂ ಗಚ್ಛಂತಂ ಪ್ರಾಂಜಲಿಃ ಪೃಷ್ಠ ತೋನ್ವಗಾತ್ || ೩೧
 ಸ ತಂ ಕೈಲಾಸಶೃಂಗಾಭಂ ಪ್ರಾಸಾದಂ ನರಪುಂಗವಃ |
 ಆರುರೋಹ ನೃಪಂ ದ್ರಷ್ಟುಂ ಸಹ ಸೂತೇನ ರಾಘವಃ || ೩೨
 ಸ ಪ್ರಾಂಜಲಿರಭಿಪ್ರೇತ್ಯ ಪುಣತಃ ಪಿತುರಂತಿಕೇ |
 ನಾಮ ಸ್ವಂ ಶ್ರಾವಯನ್ ರಾಮೋ ವ ವಂದೇ ಚರಣೌ ಪಿತುಃ || ೩೩
 ತಂ ದೃಷ್ಟ್ವಾ ಪುಣತಂ ಪಾರ್ಶ್ವೇ ಕೃತಾಂಜಲಿಪುಟಂ ನೃಪಃ |
 ಗೃಹ್ಯಾಂಜಲೌ ಸಮಾಕೃಷ್ಯ ಸಸ್ವಜೇ ಪ್ರಿಯಮಾತ್ಮಜಮ್ || ೩೪

ಆಜಾನುಬಾಹು. ಸತ್ತ್ವ ಗುಣಸಂಪನ್ನ. ಮದ್ದಾನೆಯಂತೆ ಗಂಭೀರವಾದ
 ನಡಿಗೆಯುಳ್ಳವನು (೨೮). ಚಂದ್ರನಂತೆ ಸೊಗಸು ಬೀರುವ ಮುಖ. ಶ್ರೀರಾಮನನ್ನು
 ನೋಡಿದಷ್ಟೂ ಆನಂದವು ಹೆಚ್ಚುತ್ತಿದ್ದಿತು. ತನ್ನ
 ಸೌಂದರ್ಯ-ಔದಾರ್ಯಾದಿಗುಣಗಳಿಂದ ನೋಡುವವರ ಕಣ್ಮನಗಳನ್ನು
 ಸೂರೆಗೊಳ್ಳುತ್ತಿದ್ದನು (೨೯). ಬೇಸಿಗೆಯಿಂದ ಬಳಲಿದವರಿಗೆ ಮೇಘವಿದ್ದಂತೆ,
 ನೋಡುವ ಜನರೆಲ್ಲರಿಗೂ ಶ್ರೀರಾಮನು ಆಹ್ಲಾದವನ್ನು ಕೊಡುತ್ತಿದ್ದನು. ಅಂಥ
 ಮಗನನ್ನು ಎಷ್ಟು ನೋಡಿದರೂ ದಶರಥನಿಗೆ ತೃಪ್ತಿಯಾಗಲಿಲ್ಲ (೩೦).
 ಸುಮಂತ್ರನು ಶ್ರೀರಾಮನನ್ನು ರಥದಿಂದ ಇಳಿಸಿಕೊಳ್ಳಲಾಗಿ ಅವನು ತಂದೆಯ
 ಬಳಿಗೆ ಹೊರಟನು. ಸುಮಂತ್ರನು ಅವನ ಹಿಂದೆ ವಿನೀತನಾಗಿ ನಡೆದು ಬಂದನು
 (೩೧). ಪುರುಷೋತ್ತಮನಾದ ರಾಘವನು ತಂದೆಯನ್ನು ನೋಡುವುದಕ್ಕಾಗಿ,
 ಕೈಲಾಸಶಿಖರದಂತೆ ಉನ್ನತವಾಗಿದ್ದ ಪ್ರಾಸಾದವನ್ನು ಸೂತನೊಡನೆ ಹತ್ತಿದನು.
 ಅಲ್ಲಿ ಶ್ರೀರಾಮನು ಕೈಮುಗಿದುಕೊಂಡು ತಂದೆಯ ಬಳಿಗೆ ಹೋಗಿ,
 ತನ್ನ ಹೆಸರನ್ನು ಹೇಳುತ್ತ ದಶರಥನ ಪಾದಗಳಿಗೆ ಅಭಿವಂದನೆ
 ಮಾಡಿದನು (೩೨-೩೩). ಹೀಗೆ ಅಭಿವಂದನೆ ಮಾಡಿದ ತನ್ನ

ತಸ್ಮೈ ಚಾಭ್ಯುದಿತಂ ಸೌಮ್ಯಂ ಮಣಿಕಾಂಚನಭೂಷಿತಮ್ |
 ದಿದೇಶ ರಾಜಾ ರುಚಿರಂ ರಾಮಾಯ ವರಮಾಸನಮ್ || ೩೫
 ತದಾಸನವರಂ ಪ್ರಾಪ್ಯ ವ್ಯದೀಪಯತ ರಾಘವಃ |
 ಸ್ವಯೇವ ಪ್ರಭಯಾ ಮೇರುಮುದಯೇ ವಿಮಲೋ ರವಿಃ || ೩೬
 ತೇನ ವಿಭ್ರಾಜತಾ ತತ್ರ ಸಾ ಸಭಾಭಿವ್ಯರೋಚತ |
 ವಿಮಲಗ್ರಹನಕ್ಷತ್ರಾ ಶಾರದೀ ದೌರಿವೇಂದುನಾ || ೩೭
 ತಂ ಪಶ್ಯಮಾನೋ ನೃಪತಿಸ್ತತೋಷ ಪ್ರಿಯಮಾತ್ಮಜಮ್ |
 ಅಲಂಕೃತಮಿವಾತ್ಮಾನಮಾದರ್ಶತಲಸಂಸ್ಥಿತಮ್ || ೩೮
 ಸ ತಂ ಸಸ್ಥಿತಮಾಭಾಷ್ಯ ಪುತ್ರಂ ಪುತ್ರವತಾಂ ವರಃ |
 ಉವಾಚೇದಂ ವಚೋ ರಾಜಾ ದೇವೇಂದ್ರಮಿವ ಕಶ್ಯಪಃ || ೩೯
 ಜ್ಯೇಷ್ಠಾಯಾಮಸಿ ಮೇ ಪತ್ನಾಂ ಸದೃಶ್ಯಾಂ ಸದೃಶಃ ಸುತಃ |
 ಉತ್ಪನ್ನಸ್ತಂ ಗುಣಶ್ರೇಷ್ಠೋ ಮಮ ರಾಮಾತ್ಮಜಃ ಪ್ರಿಯಃ || ೪೦

ಪ್ರಿಯಪುತ್ರನನ್ನು ಮಹಾರಾಜನು ಕೈ ಹಿಡಿದು ತನ್ನ ಬಳಿಗೆ ಸೆಳೆದುಕೊಂಡು
 ಆಲಿಂಗಿಸಿದನು. ಅನಂತರ ರತ್ನಖಚಿತವೂ ಉನ್ನತವೂ ಆದ ಒಂದು
 ಸುಂದರವಾದ ಸುವರ್ಣ ಪೀಠದಲ್ಲಿ ಕುಳಿತುಕೊಳ್ಳುವಂತೆ ರಾಮನಿಗೆ ಸೂಚಿಸಿದನು
 (೩೪-೩೫). ಅದರಂತೆ ರಾಘವನು ಪೀಠದಲ್ಲಿ ಕುಳಿತುಕೊಳ್ಳಲು,
 ಉದಯಕಾಲದಲ್ಲಿ ಶುಭನಾದ ಆದಿತ್ಯನಿಂದ ಮೇರುಪರ್ವತವು ಬೆಳಗುವಂತೆ
 ರಾಮನ ಕಾಂತಿಯಿಂದ ಸುವರ್ಣ ಪೀಠವೇ ಬೆಳಗಿತು (೩೬). ಅಷ್ಟೇ ಅಲ್ಲ.
 ಆ ರಾಜಸಭೆಗೆ ಶ್ರೀರಾಮನು ಬಂದುದರಿಂದ, ಶರತ್ಕಾಲದ ರಾತ್ರಿಯಲ್ಲಿ
 ವಿಮಲವಾದ ಗ್ರಹನಕ್ಷತ್ರಗಳಿಂದ ಕೂಡಿದ ಅಂತರಿಕ್ಷಕ್ಕೆ ಚಂದ್ರ ಉದಯಿಸಿ
 ಬಂದಂತಾಯಿತು (೩೭). ಅಲಂಕರಿಸಿಕೊಂಡಿರುವ ಪುರುಷನು ಕನ್ನಡಿಯಲ್ಲಿ
 ತನ್ನ ಪ್ರತಿಬಿಂಬವನ್ನೇ ನೋಡಿ ನೋಡಿ ಹಿಗ್ಗುತ್ತಿದ್ದನು (೩೮). ಪುತ್ರವಂತರಲ್ಲಿ
 ಮೇಲೆನಿಸಿಕೊಂಡ ದಶರಥರಾಜನು ತನ್ನ ಮಗನನ್ನು ಸಂಬೋಧಿಸಿ, ಕಶ್ಯಪನು
 ದೇವೇಂದ್ರನಿಗೆ ಹೇಳುವಂತೆ, ನಸುನಗುತ್ತ ಹೀಗೆಂದನು (೩೯). “ರಾಮ,
 ನನಗೆ ಅನುರೂಪಳಾದ ನನ್ನ ಜ್ಯೇಷ್ಠ ಪತ್ನಿಯಲ್ಲಿ ನೀನು ಅನು

ಯತಸ್ತಯಾ ಪುಜಾಶ್ಚೇಮಾಃ ಸ್ವಗುಣೈರನುರಂಜಿತಾಃ |
 ತಸ್ಮಾತ್ತಂ ಪುಷ್ಯಯೋಗೇನ ಯೌವರಾಜ್ಯಮವಾಪ್ನು ಹಿ || ೪೧
 ಕಾಮತಸ್ತಂ ಪ್ರಕೃತ್ಯೈವ ವಿನೀತೋ ಗುಣವಾನಸಿ |
 ಗುಣವತ್ಯಪಿ ತು ಸ್ನೇಹಾತ್ ಪುತ್ರ ರಕ್ಷಾಮಿ ತೇ ಹಿತಮ್ || ೪೨
 ಭೂಯೋ ವಿನಯಮಾಸ್ಥಾಯ ಭವ ನಿತ್ಯಂ ಜಿತೇಂದ್ರಿಯಃ |
 ಕಾಮಕ್ರೋಧಸಮುತ್ಥಾನಿ ತ್ಯಜೇಥಾ ವ್ಯಸನಾನಿ ಚ || ೪೩
 ಪರೋಕ್ಷಯಾ ವರ್ತಮಾನೋ ವೃತ್ತಾ ಪ್ರತಕ್ಷಯಾ ತಥಾ |
 ಅಮಾತ್ಯಪ್ರಭೃತೀಃ ಸರ್ವಾಃ ಪ್ರಕೃತಿಶ್ಚಾನುರಂಜಯ || ೪೪
 ಕೋಷ್ಠಾಗಾರಾಯುಧಾಗಾರೈಃ ಕೃತ್ವಾ ಸನ್ನಿಚಯಾನ್ ಬಹೂನ್ |
 ತುಷ್ಪಾನುರಕ್ತ ಪ್ರಕೃತಿಯಃ ಪಾಲಯತಿ ಮೇದಿನೀಮ್ || ೪೫

ರೂಪನಾದ ಮಗನಾಗಿ ಜನಿಸಿರುವೆ. ಒಳ್ಳೆಯ ಗುಣಶಾಲಿಯಾಗಿ ಎಲ್ಲರಿಗೂ ಪ್ರಿಯನಾಗಿದ್ದೇಯೆ (೪೦). ನಿನ್ನ ಸದ್ಗುಣಗಳಿಂದ ಈ ಪ್ರಜೆಗಳೆಲ್ಲರನ್ನೂ ಸಂತೋಷಪಡಿಸುತ್ತಿದ್ದೀಯೆ. ಆದ್ದರಿಂದ ನಾಳೆ ಪುಷ್ಯನಕ್ಷತ್ರದಲ್ಲಿ ನೀನು ಯುವರಾಜ ಪದವಿಯನ್ನು ವಹಿಸಿಕೊ. ವಿನಯಾದಿ ಗುಣಗಳು ಸಹಜವಾಗಿಯೇ ನಿನ್ನಲ್ಲಿ ನೆಲೆಗೊಂಡಿವೆ. ಆದರೂ ಪುತ್ರವಾತ್ಸಲ್ಯದಿಂದ ಒಂದೆರಡು ಒಳ್ಳೆಯ ಮಾತುಗಳನ್ನು ಹೇಳುತ್ತೇನೆ (೪೧-೪೨) : ನೀನು ಅತ್ಯಂತ ವಿನಯಸಂಪನ್ನನಾಗಿ ಯಾವಾಗಲೂ ಇಂದ್ರಿಯಗಳನ್ನು ಸ್ವಾಧೀನದಲ್ಲಿರಿಸಿ ಕೊಂಡಿರು. ಕಾಮಕ್ರೋಧಗಳಿಂದ ಸಂಭವಿಸುವ ವ್ಯಸನಗಳನ್ನು ಹತ್ತಿರ ಸೇರಿಸಬೇಡ (೪೩). ಕೆಲವು ವೇಳೆ (ಗೂಢಚಾರರ ಮೂಲಕ) ಪರೋಕ್ಷವಾಗಿಯೂ ಕೆಲವು ವೇಳೆ ಪ್ರತ್ಯಕ್ಷವಾಗಿಯೂ ಪರಿಶೀಲಿಸಿ ರಾಜ್ಯವಾಳುತ್ತ, ಸಚಿವರೇ ಮೊದಲಾಗಿ ಸಮಸ್ತ ಅಧಿಕಾರಿಗಳಿಗೂ ಪ್ರಜೆಗಳಿಗೂ ಸಂತೋಷವಾಗುವಂತೆ ನಡೆದುಕೊ (೪೪). ಧಾನ್ಯದ ಉಗ್ರಾಣಗಳನ್ನೂ ಆಯುಧ ಶಾಲೆಗಳನ್ನೂ ತುಂಬಿಸಿ, ಭಂಡಾರದಲ್ಲಿ ಐಶ್ವರ್ಯವನ್ನು ವಿಪುಲವಾಗಿ

♦ ಸ್ತ್ರೀ ದ್ಯೂತ ಮೃಗಯಾ ಮಧ್ಯವಾಕ್ಯಾರುಷೋಗೃದಂಡತಾಃ |
 ಅರ್ಥಸಂದೂಷಣಂ ಚೇತಿ ರಾಜ್ಞಾಂ ವ್ಯಸನಸಪ್ತಕಮ್ ||
 ಅರ್ಥಸಂದೂಷಣಂ=ದುಂದುಗಾರಿಕೆ.

ತಸ್ಯ ನಂದಂತಿ ಮಿತ್ರಾಣಿ ಲಬ್ಧ್ವಾಮೃತಮಿವಾಮರಾಃ |
 ತಸ್ಮಾತ್ ಪುತ್ರ ತ್ವಮಾತ್ಮಾನಂ ನಿಯಮೈವಂ ಸಮಾಚರ || ೪೬
 ತಚ್ಛ್ರುತ್ವಾ ಸುಹೃದಸ್ತಸ್ಯ ರಾಮಸ್ಯ ಪ್ರಿಯಕಾರಿಣಃ |
 ತ್ವರಿತಾಃ ಶೀಘ್ರಮಭ್ಯೇತ್ಯ ಕೌಸಲ್ಯಾಯೈ ನೃವೈದಯನ್ || ೪೭
 ಸಾ ಹಿರಣ್ಯಂ ಚ ಗಾಶ್ವೈವ ರತ್ನಾನಿ ವಿದಿದಾನಿಚ |
 ವ್ಯಾದಿದೇಶ ಪ್ರಿಯಾ ಖ್ಯೇಭ್ಯಃ ಕೌಸಲ್ಯಾ ಪಮದೋತ್ತಮಾ
 ಅಧಾಭಿವಾದ್ಯರಾಜಾನಂ ರಥಮಾರುದ್ಯಾ ರಾಘವಃ || ೪೮
 ಯಯೌ ಸ್ವಂ ದ್ಯುತಿಮದ್ವೇಶ್ಮ ಜನೌಘೈಃ ಪರಿಪೂಜಿತಃ || ೪೯

ತೇ ಚಾಪಿ ಪೌರಾ ನೃಪತೇರ್ವಚಸ್ತತ್

ಶ್ರುತ್ವಾ ತದಾ ಲಾಭಮಿವೇಷ್ಟಮಾಶು |

ಸಂಗ್ರಹಿಸಿಡಬೇಕು. ಪ್ರಜೆಗಳನ್ನು ತೃಪ್ತಿಗೊಳಿಸಿ ಅವರ ಅನುರಾಗವನ್ನು ಸಂಪಾದಿಸಬೇಕು. ಹೀಗೆ ರಾಜ್ಯವನ್ನು ಪಾಲಿಸುವ ರಾಜನನ್ನು ಕಂಡರೆ ಅವನ ಮಿತ್ರರಿಗೆ, ದೇವತೆಗಳಿಗೆ ಅಮೃತವು ದೊರಕಿದಷ್ಟು ಆನಂದವಾಗುವುದು. ಆದ್ದರಿಂದ, ವತ್ಸ, ಮನಸ್ಸನ್ನು ನಿಗ್ರಹಿಸಿ ವ್ಯವಹಾರಮಾಡು” (೪೫-೪೬). ದಶರಥಮಹಾರಾಜನು ಈ ಪ್ರಕಾರ ನುಡಿಯುತ್ತಿದ್ದುದನ್ನು ಶ್ರೀರಾಮನ ಹಿತಚಿಂತಕರಾದ ಗೆಳೆಯರು ಕೇಳಿಸಿಕೊಂಡರು. ಕೂಡಲೆ ಅವರು ಬೇಗಬೇಗನೆ ಹೋಗಿ ಕೌಸಲ್ಯಾ ದೇವಿಗೆ ಈ ಪಟ್ಟಾಭಿಷೇಕವೃತ್ತಾಂತವನ್ನು ತಿಳಿಸಿದರು (೪೭). ಆಗ ಕೌಸಲ್ಯೆಯು ಸಂತೋಷದ ಸುದ್ದಿಯನ್ನು ತಂದ ಅವರೆಲ್ಲರಿಗೂ ಚಿನ್ನ, ಗೋವುಗಳು ಮುಂತಾದ ನಾನಾ ಬಗೆಯ ವಸ್ತುಗಳನ್ನು ಪಾರಿತೋಷಿಕವಾಗಿ ಕೊಡಿಸಿದಳು (೪೮). ಇತ್ತ ಶ್ರೀರಾಮನು ತಂದೆಗೆ ಅಭಿವಾದನೆಯನ್ನು ಮಾಡಿ ರಥವನ್ನೇರಿ ದಿವ್ಯವಾದ ತನ್ನ ಭವನಕ್ಕೆ ಹೋದನು. ನೆರೆದಿದ್ದ ಜನರೆಲ್ಲರೂ ಶ್ರೀರಾಮನನ್ನು ಗೌರವದಿಂದ ಅಭಿನಂದಿಸಿದರು. (೪೯). ಸಭೆಯಲ್ಲಿದ್ದ ಸಕಲ ಪ್ರಜೆಗಳೂ ಮಹಾರಾಜನ ಮಾತನ್ನು ಆಲಿಸಿ, ಇಷ್ಟವಸ್ತು ಒಂದು ತಮಗೇ ದೊರಕಿ ಲಾಭವಾಯಿತೆಂಬಂತೆ ಆನಂದಿಸಿದರು. ಅವರು ದಶರಥನಿಗೆ ನಿವೇದಿಸಿ ತಮ್ಮ ಮನೆಗಳಿಗೆ ಹೋಗಿ

ನರೇಂದ್ರಮಾಮಂತ್ರೈ ಗೃಹಾಣಿ ಗತ್ವಾ

ದೇವಾನ್ ಸಮಾನರ್ಚುರತಿಪ್ರಹೃಷ್ಣಾಃ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ತೃತೀಯಃ ಸರ್ಗಃ

ಚತುರ್ಥಃ ಸರ್ಗಃ

ಮಾತೃಶೀಃ ಪರಿಗ್ರಹ

ಗತೇಷ್ವಥ ನೃಪೋ ಭೂಯಃ ಪೌರೇಷು ಸಹ ಮಂತ್ರಿಭಿಃ |

ಮಂತ್ರಯಿತ್ವಾ ತತಶ್ಚಕ್ರೇ ನಿಶ್ಚಯಜ್ಞಃ ಸುನಿಶ್ಚಯಮ್ ||

ಶ್ವ ಏವ ಪುಷ್ಕೋ ಭವಿತಾ ಶ್ವೋ ಭವೇಚ್ಯಸ್ತು ಮೇ ಸುತಃ |

ರಾಮೋ ರಾಜೇವಪತ್ರಾಕ್ಷೋ ಯೌವರಾಜ್ಯ ಇತಿ ಪ್ರಭುಃ ||

ಅಥಾಂತರ್ಗೃಹಮಾವಿಶ್ಯ ರಾಜಾ ದಶರಥಸ್ತದಾ |

ಸೂತಮಾಜ್ಞಾಪಯಾಮಾಸ ರಾಮಂ ಪುನರಿಹಾನಯ ||

(ಶ್ರೀರಾಮನಿಗೆ ನಿರ್ವಿಘ್ನವಾಗಿ ಪಟ್ಟಾಭಿಷೇಕವಾಗಲೆಂದು) ದೇವರನ್ನು ಪೂಜಿಸುತ್ತಿದ್ದರು (೫೦).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಮೂರನೆಯ ಸರ್ಗ

ಸರ್ಗ ೪

ದಶರಥನು ಶ್ರೀರಾಮನಿಗೆ ಪಟ್ಟಾಭಿಷೇಕವನ್ನು ಮಾಡಲು ಕಾರಣವನ್ನು

ತಿಳಿಸುವುದು. ಶ್ರೀರಾಮನಿಗೆ ತಾಯಿಯ ಆಶೀರ್ವಾದ.

ಹೀಗೆ ಪುರಜನರು ಹೊರಟುಹೋದ ಮೇಲೆ ವಿವೇಚನಾಚತುರನಾದ ದಶರಥನು ಮಂತ್ರಿಗಳೊಡನೆ ಆಲೋಚಿಸಿ, ಮನಸ್ಸಿನಲ್ಲಿ ದೃಢವಾಗಿ ಒಂದು ನಿಶ್ಚಯಕ್ಕೆ ಬಂದನು (೧). 'ನಾಳೆಯೇ ಪುಷ್ಯನಕ್ಷತ್ರ. ತಾವರೆಯ ಎಸಳಿನಂತೆ ಕಣ್ಣುಗಳುಳ್ಳ ಮುದ್ದುಮಗನಾದ ನನ್ನ ರಾಮನಿಗೆ ನಾಳೆ ಪಟ್ಟಾಭಿಷೇಕ ಮಾಡಬೇಕು' ಎಂಬುದೇ ಮಹಾರಾಜನ ಆ ನಿಶ್ಚಯ (೨). ಆ ಮೇಲೆ ದಶರಥನು ಅಂತಃ ಪುರಕ್ಕೆ ಹೋಗಿ ಸುಮಂತ್ರನನ್ನು ಕರೆಸಿ ಪುನಃ

ಪ್ರತಿಗೃಹ್ಯ ಸ ತದ್ವಾಕ್ಯಂ ಸೂತಃ ಪುನರುಪಾಯಯೌ |
 ರಾಮಸ್ಯ ಭವನಂ ಶೀಘ್ರಂ ರಾಮಮಾನಯಿತುಂ ಪುನಃ || ೪
 ದ್ವಾಸ್ಥೈರಾ ವೇದಿತಂ ತಸ್ಯ ರಾಮಾಯಾಗಮನಂ ಪುನಃ |
 ಶ್ರುತ್ವೈವ ಚಾಪಿ ರಾಮಸ್ತಂ ಪ್ರಾಪ್ತಂ ಶಂಕಾನ್ನಿತೋಽಭವತ್ || ೫
 ಪ್ರವೇಶ್ಯ ಚೈನಂ ತ್ವರಿತಂ ರಾಮೋ ವಚನಮಬ್ರವೀತ್ |
 ಯದಾಗಮನಕೃತ್ಯಂ ತೇ ಭೂಯಸ್ತದ್ಭ್ರೂಹ್ಯಶೇಷತಃ || ೬
 ತಮುವಾಚ ತತಃ ಸೂತೋ ರಾಜಾ ತ್ವಾಂ ದ್ರಷ್ಟುಮಿಚ್ಛತಿ |
 ಶ್ರುತ್ವಾ ಪ್ರಮಾಣಮತ್ರ ತ್ವಂ ಗಮನಾಯೇತರಾಯ ವಾ || ೭
 ಇತಿ ಸೂತವಚಃ ಶ್ರುತ್ವಾ ರಾಮೋಽಥ ತ್ವರಯಾನ್ವಿತಃ |
 ಪ್ರಯಯೌ ರಾಜಭವನಂ ಪುನರ್ದ್ರಷ್ಟುಂ ನರೇಶ್ವರಮ್ || ೮
 ತಂ ಶ್ರುತ್ವಾ ಸಮನುಪ್ರಾಪ್ತಂ ರಾಮಂ ದಶರಥೋ ನೃಪಃ |
 ಪ್ರವೇಶಯಾಮಾಸ ಗೃಹಂ ವಿವಕ್ಷುಃ ಪ್ರಿಯಮುತ್ತಮಮ್ || ೯
 ಪ್ರವಿಶನ್ನೇವ ಚ ಶ್ರೀಮಾನ್ ರಾಘವೋ ಭವನಂ ಪಿತುಃ |
 ದದರ್ಶ ಪಿತರಂ ದೂರಾತ್ ಪ್ರಣಿಪತ್ಯ ಕೃತಾಂಜಲಿಃ || ೧೦

ಶ್ರೀರಾಮನನ್ನು ಕರೆತರಬೇಕೆಂದು ಆಜ್ಞಾಪಿಸಿದನು. ರಾಜಾಜ್ಞೆಯಂತೆ ಆ ಸಾರಥಿಯು ರಾಮನನ್ನು ಕರೆತರುವುದಕ್ಕಾಗಿ ಅವನ ಭವನಕ್ಕೆ ತ್ವರೆಯಿಂದ ಹೋದನು (೩-೪). ಸುಮಂತ್ರನು ಬಂದ ವಿಷಯವನ್ನು ದ್ವಾರಪಾಲಕರು ಶ್ರೀರಾಮನಿಗೆ ತಿಳಿಸಲು, ಪುನಃ ಅವನೇಕೆ ಬಂದಿರಬಹುದೆಂದು ರಾಮನಿಗೆ ಶಂಕೆಯಾಯಿತು. ಕೂಡಲೇ ಸುಮಂತ್ರನನ್ನು ಒಳಕ್ಕೆ ಬರಹೇಳಿ 'ಪುನಃ ನೀನು ಬರಲು ಕಾರಣವೇನು? ಎಲ್ಲವನ್ನೂ ವಿವರವಾಗಿ ತಿಳಿಸು' ಎಂದನು (೫-೬). ಸುಮಂತ್ರನು "ನಿನ್ನನ್ನು ನೋಡಬೇಕೆಂದು ಮಹಾರಾಜನು ಅಪೇಕ್ಷಿಸುತ್ತಾನೆ. ಹೋಗುವುದೂ ಬಿಡುವುದೂ ನಿನ್ನ ಚಿತ್ತ" ಎಂದು ನುಡಿದನು. ಸುಮಂತ್ರನ ಆ ನುಡಿಯನ್ನು ಕೇಳಿ ಶ್ರೀ ರಾಮನು ಮಹಾರಾಜನನ್ನು ನೋಡುವುದಕ್ಕಾಗಿ ಅವಸರದಿಂದ ರಾಜಭವನಕ್ಕೆ ಹೋದನು (೭-೮). ರಾಮನು ಬಂದನೆಂಬುದನ್ನು ಕೇಳಿ ದಶರಥನು ಅವನಿಗೆ ಶುಭ ವಾರ್ತೆಯನ್ನು ಹೇಳಬೇಕೆಂದು ಒಳಕ್ಕೆ ಕರೆಸಿದನು. ವರ್ಚಸ್ವಿಯಾದ ಶ್ರೀರಾಮನು ಒಳಗೆ ಪ್ರವೇಶಿಸುತ್ತಲೇ ದೂರದಿಂದ ತಂದೆಯನ್ನು ಕಾಣುತ್ತ

ಪ್ರಣಮಂತಂ ಸಮುತ್ಥಾಪ್ಯ ತಂ ಪರಿಷ್ವಜ್ಯ ಭೂಮಿಪಃ |
 ಪ್ರದಿಶ್ಯ ಚಾಸ್ಮೈ ರುಚಿರಮಾಸನಂ ಪುನರಬ್ರವೀತ್ || ೧೧
 ರಾಮ ವ್ಯದೋ ಸ್ಮಿ ದೀರ್ಘಾಯುರ್ಭುಕ್ತಾ ಭೋಗಾ
 ಮಯೆಪ್ಪಿತಾಃ |
 ಅನ್ನವದ್ಧಿಃ ಕೃತುಶತ್ಯೈಸ್ತಥೇಷ್ಯಂ ಭೂರಿದಕ್ಷಿಣೈಃ || ೧೨
 ಜಾತಮಿಷ್ಟಮಪತ್ಯಂ ಮೇ ತ್ವಮದ್ಯಾನುಪಮಂ ಭುವಿ |
 ದತ್ತಮಿಷ್ಟಮಧೀತಂ ಚ ಮಯಾ ಪುರುಷಸತ್ತಮ || ೧೩
 ಅನುಭೂತಾನಿ ಚೇಷ್ಟಾನಿ ಮಯಾ ವೀರ ಸುಖಾನ್ಯಪಿ |
 ದೇವರ್ಷಿಪಿತೃವಿಪ್ರಾಣಾಮನ್ಯಣೋಽಸ್ಮಿ ತಥಾತ್ಮನಃ || ೧೪
 ನ ಕಿಂಚಿನ್ನಮ ಕರ್ತವ್ಯಂ ತವಾನ್ಯತ್ರಾಭಿಷೇಚನಾತ್ |
 ಅತೋ ಯತ್ಪಾ ಮಹಂ ಬ್ರೂಯಾಂ ತನ್ಮೇ ತ್ವಂ ಕರ್ತುಮರ್ಹಸಿ || ೧೫

ಕೈಮುಗಿದು ನಮಸ್ಕರಿಸಿದನು (೯-೧೦). ಹೀಗೆ ಪ್ರಣಾಮಮಾಡಿದ ಮಗನನ್ನು ಎತ್ತಿ ಆಲಿಂಗಿಸಿಕೊಂಡು ಒಂದು ಸುಂದರವಾದ ಪೀಠದಲ್ಲಿ ಕುಳಿತುಕೊಳ್ಳುವಂತೆ ಸೂಚಿಸಿ ದಶರಥನು ಹೀಗೆಂದನು (೧೧) : “ರಾಮ, ನಾನು ಮುದುಕನಾದೆ. ದೀರ್ಘಕಾಲ ಬದುಕಿದೆನು. ನನಗೆ ಬೇಕಾದ ಭೋಗಗಳನ್ನು ಅನುಭವಿಸಿದೆನು. ನೂರಾರು ಯಾಗಗಳನ್ನ ಆಚರಿಸಿ ಯಥೇಷ್ಟವಾಗಿ ಅನ್ನ ಸಂತರ್ಪಣೆಗಳನ್ನು ಮಾಡಿ ಭೂರಿದಕ್ಷಿಣೆಗಳನ್ನು ಕೊಟ್ಟದ್ದೇನೆ (೧೨). ಲೋಕದಲ್ಲಿ ಇನ್ನೊಬ್ಬನಿಗೆ ಲಭ್ಯವಿಲ್ಲದಂತೆ ನೀನು ನನಗೆ ಪುತ್ರ ರತ್ನವಾಗಿ ಜನಿಸಿದ್ದೀಯೆ. ನಾನುದಾನಮಾಡಿದ್ದಾಯಿತು. ಯಾಗ ಮಾಡಿದ್ದಾಯಿತು. ವೇದಾಧ್ಯಯನಮಾಡಿದ್ದಾಯಿತು. ಮನಸ್ಸಿಗೆ ಬಂದ ಸುಖಗಳನ್ನು ಅನುಭವಿಸಿದ್ದಾಯಿತು. ದೇವ, ಋಷಿ, ಪಿತೃ, ಬ್ರಾಹ್ಮಣ ಮತ್ತು ಆತ್ಮ-ಈ ಐವರ ಋಣಗಳನ್ನೂ ತೀರಿಸಿದ್ದೇನೆ (೧೩-೧೪). ನಿನ್ನ ಪಟ್ಟಾಭಿಷೇಕ ಒಂದನ್ನು ಬಿಟ್ಟು ನನ್ನ ಕರ್ತವ್ಯಗಳಲ್ಲಿ ಯಾವುದೂ ಉಳಿದಿಲ್ಲ. ಆದ್ದರಿಂದ ನಾನು ಹೇಳುವ ಒಂದು ಮಾತನ್ನು ನೀನು ನಡೆಸಬೇಕು. ವತ್ಸ,

* ಅನುಬಂಧವನ್ನು ನೋಡಿ.

ಅದ್ಯ ಪ್ರಕೃತಯಃ ಸರ್ವಾಸ್ತಾ ಮಿಚ್ಛಂತಿ ನರಾಧಿಪಮ್ |
 ಅತಸ್ತಾಂ ಯುವರಾಜಾನಮಭಿಷೇಕ್ಷಾಮಿ ಪುತ್ರಕ || ೧೬
 ಅಪಿ ಚಾದ್ಯಾಶುಭಾನ್ ರಾಮ ಸ್ವಪ್ನಾನ್ ಪಶ್ಯಾಮಿ ದಾರುಣಾನ್ |
 ಸನಿರ್ಘಾತಾ ದಿವೋಲ್ಯಾ ಚ ಪತತೀಹ ಮಹಾಸ್ವನಾ || ೧೭
 ಅವಷ್ಟಬ್ಧಂ ಚ ಮೇ ರಾಮ ನಕ್ಷತ್ರಂ ದಾರುಣೈರ್ಗ್ರಹೈಃ |
 ಆವೇದಯಂತಿ ದೈವಜ್ಞಾಃ ಸೂರ್ಯಾಂಗಾರಕರಾಹುಭಿಃ || ೧೮
 ಪ್ರಾಯೇಣ ಹಿ ನಿಮಿತ್ತಾನಾಮೀದೃಶಾನಾಂ ಸಮುದ್ಭವೇ |
 ರಾಜಾ ಮೃತ್ಯುಮವಾಪ್ನೋತಿ ಘೋರಾಂ ವಾ ಪದಮೃಚ್ಛತಿ || ೧೯
 ತದ್ಯಾವದೇವ ಮೇ ಚೇತೋ ನ ವಿಮುಹ್ಯತಿ ರಾಘವ |
 ತಾವದೇವಾಭಿಷಿಂಚಸ್ವ ಚಲಾ ಹಿ ಪ್ರಾಣಿನಾಂ ಮತಿಃ || ೨೦
 ಅದ್ಯ ಚಂದ್ರೋ ಭೃಪಗತಃ ಪುಷ್ಯಾತ್ನೂರ್ವಂ ಪುನರ್ವಸೂ |
 ಶ್ವಃ ಪುಷ್ಯಯೋಗಂ ನಿಯತಂ ವಕ್ಷ್ಯಂತೇ ದೈವಚಿಂತಕಾಃ || ೨೧

ಇಂದು ಸಕಲಪ್ರಜೆಗಳೂ ನೀನು ರಾಜನಾಗಬೇಕೆಂದು ಬಯಸುತ್ತಿದ್ದಾರೆ. ಆದ್ದರಿಂದ ನಿನಗೆ ಯುವರಾಜಪಟ್ಟಾಭಿಷೇಕವನ್ನು ಮಾಡುವೆನು (೧೫-೧೬). ಮತ್ತು ರಾಮ, ನನಗೆ ಈಚೆಗೆ ಭಯಂಕರವಾದ ಕೆಟ್ಟ ಸ್ವಪ್ನಗಳು ಬೀಳುತ್ತಿವೆ. ಮೋಡವಿಲ್ಲದೆ ಸಿಡಿಲು ಹೊಡೆಯುತ್ತಿದೆ. ಹಗಲು ಹೊತ್ತಿನಲ್ಲಿಯೇ ಭೀಕರಧ್ವನಿಯೊಡನೆ ಉಲ್ಕಾಪಾತವಾಗುತ್ತಿದೆ. (೧೭). ನನ್ನ ಜನ್ಮನಕ್ಷತ್ರವನ್ನು ಕ್ರೂರರಾದ ರವಿ, ಕುಜ, ರಾಹುಗಳು ಆಕ್ರಮಿಸಿದ್ದಾರೆಂದು ಈಗ ಜ್ಯೋತಿಷ್ಯರು ಹೇಳುತ್ತಿದ್ದಾರೆ. ಸಾಮಾನ್ಯವಾಗಿ ಇಂಥ ದುರ್ನಿಮಿತ್ತಗಳಾದರೆ ರಾಜನಿಗೆ ಮರಣವೋ ಅಥವಾ ಇನ್ನಾವುದಾದರೂ ದೊಡ್ಡ ವಿಪತ್ತೋ ಸಂಭವಿಸುತ್ತದೆ (೧೮-೧೯). ಆದ್ದರಿಂದ ರಾಘವ, ನೀನು ಬೇಗನೆ ಪಟ್ಟಾಭಿಷಿಕ್ತನಾಗು. ಆ ಮೇಲೆ ನನ್ನ ಮನಸ್ಸು ಬದಲಾಯಿಸಿಬಿಟ್ಟೀತು. ಮನುಶರ ಮನಸ್ಸು ಬಹಳ ಚಂಚಲ (೨೦). ಈ ದಿನ ಚಂದ್ರನು ಪುಷ್ಯ ನಕ್ಷತ್ರಕ್ಕೆ ಹಿಂದಿನ ಪುನರ್ವಸು ನಕ್ಷತ್ರದಲ್ಲಿದ್ದಾನೆ. ನಾಳೆ ಪುಷ್ಯಕ್ಕೆ ಬರುತ್ತಾನೆಂದೂ ಆ ನಕ್ಷತ್ರವು (ಶುಭಕಾರ್ಯಕ್ಕೆ) ಪ್ರಶಸ್ತವೆಂದೂ ಜ್ಯೋತಿಷ್ಯರು ಹೇಳು

ತತ್ರ ಪುಷ್ಪೇ ಭಿಷಿಂಚಸ್ವ ಮನಸ್ವರಯತೀವ ಮಾಮ್ |
 ಶ್ವಸ್ತಾ ಹಮಭಿಷೇಕ್ಷಾ ಮಿ ಯೌವರಾಜ್ಯೇ ಪರಂತಪ || ೨೧
 ತಸ್ಮಾತ್ತ್ಯ ಯಾದ್ಯ ಪುಭ್ಯತಿ ನಿಶೇಯಂ ನಿಯತಾತ್ಮನಾ |
 ಸಹ ವಧ್ವೋಪವಸ್ವವ್ಯಾ ದರ್ಭಪ್ರಸ್ತರಶಾಯಿನಾ || ೨೨
 ಸುಹೃದಶ್ಚಾಪ್ರಮತ್ತಾಸ್ತಾಂ ರಕ್ಷಂತ್ವದ್ಯ ಸಮಂತತಃ |
 ಭವಂತಿ ಬಹುವಿಘ್ನಾನಿ ಕಾರ್ಯಾಣ್ಯೇವಂ ವಿಧಾನಿ ಹಿ || ೨೩
 ವಿಪ್ರೋಷಿತಶ್ಚ ಭರತೋ ಯಾವದೇವ ಪುರಾದಿತಃ |
 ತಾವದೇವಾಭಿಷೇಕಸ್ತೇ ಪಾಪ್ರಕಾಲೋ ಮತೋ ಮಮ || ೨೪
 ಕಾಮಂ ಖಲು ಸತಾಂ ವೃತ್ತೇ ಭ್ರಾತಾ ತೇ ಭರತಃ ಸ್ಥಿತಃ |
 ಜ್ಯೇಷ್ಠಾನುವರ್ತೀ ಧರ್ಮಾತ್ಮಾ ಸಾನುಕ್ರೋಶೋ ಜಿತೇಂದ್ರಿಯಃ || ೨೫
 ಕಿಂ ತು ಚಿತ್ತಂ ಮನುಷ್ಯಾಣಾಮನಿತ್ಯಮಿತಿ ಮೇ ಮತಿಃ |
 ಸತಾಂ ಚ ಧರ್ಮನಿತ್ಯಾನಾಂ ಕೃತಶೋಭಿ ಚ ರಾಘವ || ೨೬

ತ್ರಿದ್ವಾರಿ (೨೧). ನೀನು ಆ ಪುಷ್ಪ ನಕ್ಷತ್ರದಲ್ಲಿ ಅಭಿಷಿಕ್ತನಾಗು. ನನ್ನ ಮನಸ್ಸು
 ನನ್ನನ್ನು ಅವಸರಪಡಿಸುತ್ತಿದೆ. ವೀರಾಗ್ರಣಿ, ನಾಳೆಯೇ ನಿನಗೆ
 ಪಟ್ಟಾಭಿಷೇಕಮಾಡುವೆನು | ನೀನು ಈಗಿನಿಂದ ಸಪತ್ನೀಕನಾಗಿ
 ವ್ರತನಿಷ್ಠನಾಗಿರಬೇಕು. ಈ ರಾತ್ರಿ ಉಪವಾಸವಿದ್ದು ದರ್ಭಿಯ ಹಾಸಿಗೆಯಲ್ಲಿ
 ಮಲಗಬೇಕು (೨೧-೨೨). ನಿನ್ನ ಆಪ್ತಮಿತ್ರರು ಈ ದಿನ ಸುತ್ತಲೂ
 ಎಚ್ಚರಿಗೆಯಿಂದಿದ್ದು ನಿನ್ನನ್ನು ರಕ್ಷಿಸುತ್ತಿರಲಿ. ಏಕೆಂದರೆ, ಇಂಥ ಒಳ್ಳೆಯ
 ಕಾರ್ಯಗಳಿಗೆ ವಿಘ್ನಗಳು ಬಹಳ. ಭರತನು ಈ ನಗರದಿಂದ ಪರಸ್ಥಳಕ್ಕೆ
 ಹೋಗಿದ್ದಾನೆ. ನಿನಗೆ ಪಟ್ಟಾಭಿಷೇಕಮಾಡಲು ಇದೇ ಸಮಯವೆಂದು ನನ್ನ
 ಅಭಿಪ್ರಾಯ (೨೩-೨೪). ನಿನ್ನ ತಮ್ಮನಾದ ಭರತನೇನೋ ಸಜ್ಜನರ
 ನಡತೆಯಲ್ಲಿಯೇ ಇದ್ದಾನೆ. ಹಿರಿಯರಿಗೆ ವಿಧೇಯ, ಧರ್ಮಾತ್ಮ, ದಯಾವಂತ.
 ಕಾಮಕ್ರೋಧಾದಿ ವಿಕಾರಗಳಿಗೆ ಒಳಗಾಗದ ಜಿತೇಂದ್ರಿಯ. ಆದರೂ ಜನರ
 ಮನಸ್ಸು ಒಂದೇ ರೀತಿಯಾಗಿ ಇರುವುದಿಲ್ಲವೆಂದು ನಾನು ಭಾವಿಸುತ್ತೇನೆ.
 ರಾಮ, ಧರ್ಮಶೀಲರಾದ ಸತ್ಪುರುಷರ ಮನಸ್ಸು ನಡೆದುಹೋದ ಕೃತ್ಯಕ್ಕೆ

ಇತ್ಯುಕ್ತಃ ಸೋ ಭ್ಯನುಜ್ಞಾತಃ ಶ್ವೋಭಾವಿನ್ಯಭಿಷೇಚನೇ |
 ವಜೀತಿ ರಾಮಃ ಪಿತರಮಭಿವಾದ್ಯಾಭ್ಯ ಯಾದ್ಗೃಹಮ್ || ೨೮
 ಪ್ರವಿಶ್ಯ ಚಾತ್ಮನೋ ವೇಶ್ಮ ರಾಜ್ಞೋದ್ವಿಷ್ಟೇ ಭಿಷೇಚನೇ |
 ತತ್ ಕ್ಷಣೇನ ಚ ನಿಷ್ಕ್ರಮ್ಯ ಮಾತುರಂತಃಪುರಂ ಯಯೌ || ೨೯
 ತತ್ರ ತಾಂ ಪ್ರವಣಾಮೇವ ಮಾತರಂ ಕ್ಷೌಮವಾಸಿನೀಮ್ |
 ವಾಗ್ಮತಾಂ ದೇವತಾಗಾರೇ ದದರ್ಶಾಯಾಚತೀಂ ಶ್ರಿಯಮ್ || ೩೦
 ಪ್ರಾಗೇವ ಚಾಗತಾ ತತ್ರ ಸುಮಿತ್ರಾ ಲಕ್ಷ್ಮಣಸ್ತಥಾ |
 ಸೀತಾ ಚಾನಾಯಿತಾ ಶ್ರುತ್ವಾ ಪ್ರಿಯಂ ರಾಮಾಭಿಷೇಚನಮ್ || ೩೧
 ತಸ್ಮಿನ್ ಕಾಲೇ ಹಿ ಕೌಸಲ್ಯಾ ತಸ್ಥಾವಾಮೀಲಿತೇಕ್ಷಣಾ |
 ಸುಮಿತ್ರಯಾನ್ವಾಸ್ತಮಾನಾ ಸೀತಯಾ ಲಕ್ಷ್ಮಣೇನ ಚ || ೩೨
 ಶ್ರುತ್ವಾ ತು ಪುಷ್ಪೇ ಪುತ್ರಸ್ಯ ಯೌವರಾಜ್ಯಾಭಿಷೇಚನಮ್ |
 ಪ್ರಾಣಾಯಾಮೇನ ಪುರುಷಂ ಧ್ಯಾಯಮಾನಾ ಜನಾರ್ದನಮ್ || ೩೩

ಅನುಮತಿಯನ್ನು ಕೊಟ್ಟು ಬಿಡುತ್ತದೆ” (೨೬-೨೭). ಹೀಗೆ ದಶರಥನು
 ಮಾರನೇಯ ದಿನ ನಡೆಯಬೇಕಾದ ಪಟ್ಟಾಭಿಷೇಕದ ವಿಷಯವನ್ನು ತಿಳಿಸಿದ
 ಮೇಲೆ, ಶ್ರೀರಾಮನು ಹೋಗಲು ಅನುಮತಿಯನ್ನು ಪಡೆದು ತಂದೆಗೆ ನಮಸ್ಕರಿಸಿ
 ತನ್ನ ಭವನಕ್ಕೆ ಹೋದನು (೨೮). (ಅಲ್ಲಿ ಸೀತೆಯಿರಲಿಲ್ಲ.) ಆದ್ದರಿಂದ ರಾಜನು
 ಉದ್ದೇಶಿಸಿದ ಪಟ್ಟಾಭಿಷೇಕದ ವಿಷಯವನ್ನು ತನ್ನ ತಾಯಿಗೆ ತಿಳಿಸಬೇಕೆಂದು
 ಮರುಕ್ಷಣದಲ್ಲಿಯೇ ಕೌಸಲ್ಯೆಯ ಅಂತಃಪುರಕ್ಕೆ ಹೋದನು (೨೯). ಅಲ್ಲಿ
 ತಾಯಿಯು ಪಟ್ಟಿಮಡಿಯನ್ನು ಉಟ್ಟುಕೊಂಡು ದೇವರೆದುರಿಗೆ ಮೌನದಿಂದ
 ತನ್ನ ಮಗನ ಶ್ರೇಯಸ್ಸನ್ನು ಬೇಡುತ್ತ ತಲ್ಲಿನಳಾಗಿರುವುದನ್ನು ಕಂಡನು (೩೦).
 ಅಷ್ಟರಲ್ಲಿ ಸುಮಿತ್ರೆಯೂ ಲಕ್ಷ್ಮಣನೂ ಅಲ್ಲಿಗೆ ಬಂದುಬಿಟ್ಟಿದ್ದರು. ಪ್ರಿಯವಾದ
 ರಾಮಾಭಿಷೇಕ ವೃತ್ತಾಂತವನ್ನು ಕೇಳಿ ಕೌಸಲ್ಯೆಯು ಸೀತೆಯನ್ನೂ
 ಅಲ್ಲಿಗೆ ಕರೆಸಿದ್ದಳು (೩೧). ಶ್ರೀರಾಮನು ಬರುವಾಗ ಕೌಸಲ್ಯೆಯು
 ನಿಮಿಲಿತನಯನೆಯಾಗಿ ದೇವತಾಪ್ರಾರ್ಥನೆಯನ್ನು ಮಾಡುತ್ತಿದ್ದಳು. ಸೀತೆ
 ಸುಮಿತ್ರೆಯ ಲಕ್ಷ್ಮಣರು ಬಳಿಯಲ್ಲಿದ್ದರು (೩೨). ಮರುದಿನ ಪುಷ್ಯ ನಕ್ಷತ್ರದಲ್ಲಿ
 ಮಗನಿಗೆ ಯೌವರಾಜ ಪಟ್ಟಾಭಿಷೇಕವಾಗುವುದೆಂದು ತಿಳಿದು,

ತಥಾ ಸನಿಯಮಾಮೇವ ಸೋ ಭಗಮ್ಯಾಭಿವಾದ್ಯ ಚ |
 ಉವಾಚ ವಚನಂ ರಾಮೋ ಹರ್ಷಯಂಸ್ತಾಮನಿಂದಿತಾಮ್ || ೩೪
 ಅಂಬ ಪಿತ್ರಾ ನಿಯುಕ್ತೋ ಸ್ಮಿ ಪ್ರಜಾಪಾಲನಕರ್ಮಣಿ |
 ಭವಿತಾ ಶ್ಲೋ ಭಜೇಕೋ ಯಂ ಯಥಾ ಮೇ ಶಾಸನಂ ಪಿತುಃ || ೩೫
 ಸೀತಯಾಪ್ಯಪವತ್ಸ್ಯಾ ರಜನೀಯಂ ಮಯಾ ಸಹ |
 ಏವಮೃತ್ವಿಗುಪಾಧ್ಯಾಯೈಃ ಸಹ ಮಾಮುಕ್ತವಾನ್ ಪಿತಾ || ೩೬
 ಯಾನಿ ಯಾನ್ಯತ್ರ ಯೋಗ್ಯಾನಿ ಶ್ಲೋಭಾವಿನ್ಯಭಿಷೇಚನೇ |
 ತಾನಿ ಮೇ ಮಂಗಳಾನ್ಯದ್ಯ ವೈದೇಹ್ಯಾಶ್ಚೈವ ಕಾರಯ || ೩೭
 ಏತಚ್ಚೃತ್ವಾ ತು ಕೌಸಲ್ಯಾ ಚರಕಾಲಾಭಿಕಾಂಕ್ಷಿತಮ್ |
 ಹರ್ಷಬಾಷ್ಪಾಕುಲಂ ವಾಕ್ಯಮಿದಂ ರಾಮಮಭಾಷತ || ೩೮
 ವತ್ಸ ರಾಮ ಚರಂ ಜೀವ ಹತಾಸ್ತೇ ಪರಿಪಂಥಿನಃ |
 ಜ್ಞಾತೀನ್ ಮೇ ತ್ವಂ ಶ್ರಿಯಾ ಯುಕ್ತಃ ಸುಮಿತ್ರಾಯಾಶ್ಚ ನಂದಯ ||

ಕೌಸಲ್ಯೆಯು ಪ್ರಾಣಾಯಾಮ ಪೂರ್ವಕವಾಗಿ ಶ್ರೀಮನ್ನಾರಾಯಣನನ್ನು
 ಧ್ಯಾನಿಸುತ್ತಿದ್ದಳು (೩೩). ಹಾಗೆ ಧ್ಯಾನಿಸುತ್ತಿರುವಾಗ ಶ್ರೀರಾಮನು ಹತ್ತಿರ ಹೋಗಿ
 ಅಭಿವಾದನೆಮಾಡಿ ನಿಷ್ಕಳಂಕಹೃದಯಳಾದ ಅವಳಿಗೆ ಸಂತೋಷಕರವಾದ ಈ
 ಮಾತನ್ನು ಹೇಳಿದನು : “ಅಮ್ಮ, ಪ್ರಜಾಪಾಲನೆಯ ಕಾರ್ಯವನ್ನು
 ನೋಡಿಕೊಳ್ಳಬೇಕೆಂದು ತಂದೆಯು ನನ್ನನ್ನು ನಿಯಮಿಸಿರುವನು. ತಂದೆಯ
 ಆಜ್ಞೆಯಂತೆ ನಾಳೆ ನನಗೆ ಪಟ್ಟಾಭಿಷೇಕವು ನಡೆಯುವುದು (೩೪-೩೫). ಈ
 ದಿನ ರಾತ್ರಿಯೆಲ್ಲಾ ನಾನು ಸೀತೆಯೊಡನೆ ಉಪವಾಸವಿರಬೇಕೆಂದು ತಂದೆಯು
 ಹೇಳಿದ್ದಾನೆ. ಋತ್ವಿಜರೂ ಉಪಾಧ್ಯಾಯರೂ ಹಾಗೆಯೇ ಹೇಳಿದ್ದಾರೆ. ನಾಳೆ
 ನಡೆಯುವ ಅಭಿಷೇಕಕ್ಕೆ ಯೋಗ್ಯವಾದ ಮಂಗಳ ಕಾರ್ಯಗಳನ್ನು ನನಗೂ
 ಸೀತೆಗೂ ಈ ದಿನ ಮಾಡಿಸು” (೩೬-೩೭). ಕೌಸಲ್ಯೆಗೆ ಬಹುಕಾಲದಿಂದಿದ್ದ
 ತನ್ನ ಬಯಕೆ ಕೈಗೂಡುವುದೆಂಬುದನ್ನು ಕೇಳಿ ಹರ್ಷದಿಂದ ಕಣ್ಣಲ್ಲಿ ನೀರು
 ತುಂಬಿತು. ಅವಳು ತೊದಲುತ್ತ “ಮಗು, ರಾಮ, ಚರಂಜೀವಿಯಾಗು. ನಿನಗಿದ್ದ
 ಕಂಟಕಗಳು ಕಳೆದವು. ನನ್ನ ಬಂಧುಗಳೂ ಈ ಸುಮಿತ್ರೆಯ ಬಂಧುಗಳೂ

ಕಲ್ಯಾಣೇ ಬತ ನಕ್ಷತ್ರೇ ಮಯಿ ಜಾತೋ ಸಿ ಪುತ್ರಕ |
 ಯೇನ ತ್ವಯಾ ದಶರಥೋ ಗುಣೈರಾರಾಧಿತಃ ಪಿತಾ || ೪೦
 ಆಮೋಘಂ ಬತ ಮೇ ಕ್ಷಾಂತಂ ಪುರುಷೇ ಪುಷ್ಕರೇಕ್ಷಣೇ |
 ಯೇಯಮಿಕ್ಷ್ವಾ ಕುರಾಜ್ಯಶ್ರೀಃ ಪುತ್ರ ತ್ವಾಂ ಸಂಶ್ರಯಿಷ್ಯತಿ || ೪೧
 ಇತ್ಯೇವಮುಕ್ತೋ ಮಾತ್ರೇದಂ ರಾಮೋ ಭ್ರಾತರಮಬ್ರವೀತ್ |
 ಪ್ರಾಂಜಲಿಂ ಪ್ರಹ್ವಮಾಸೀನಮಭಿವೀಕ್ಷ್ಯ ಸ್ಮಯನ್ನಿವ || ೪೨
 ಲಕ್ಷ್ಮಣೇಮಾಂ ಮಯಾ ಸಾರ್ಥಂ ಪುಶಾಧಿ ತ್ವಂ ವಸುಂಧರಾಮ್ |
 ದ್ವಿತೀಯಂ ಮೇಂ ತರಾತ್ಮಾನಂ ತ್ವಾಮಿಯಂ ಶ್ರೀರುಪಸ್ಥಿತಾ || ೪೩
 ಸೌಮಿತ್ರೇ ಭುಂಕ್ಷ್ಯ ಭೋಗಾಂಸ್ತದ್ವಿಷ್ಣಾನ್ ರಾಜ್ಯಫಲಾನಿ ಚ |
 ಜೀವಿತಂ ಚ ಹಿ ರಾಜ್ಯಂ ಚ ತ್ವದರ್ಥಮಭಿಕಾಮಯೇ || ೪೪
 ಇತ್ಯುಕ್ತ್ವಾ ಲಕ್ಷ್ಮಣಂ ರಾಮೋ ಮಾತರಾವಭಿವಾದ್ಯ ಚ |
 ಅಭ್ಯನುಜ್ಞಾಪ್ಯ ಸೀತಾಂ ಚ ಜಗಾಮ ಸ್ವಂ ನಿವೇಶನಮ್ || ೪೫

ಇತಿ ಶ್ರೀಮದ್ರಾಮಾಯಣೇ ಅಯ್ಯೋಧ್ಯಾಕಾಂಡೇ ಚತುರ್ಥಃ ಸರ್ಗಃ

ಸಂತೋಷ ಪಡುವಂತಾಗಲಿ (೩೮-೩೯). ವತ್ಸ, ಒಳ್ಳೆಯ ನಕ್ಷತ್ರದಲ್ಲಿ ನನಗೆ ಮಗನಾಗಿ ಜನಿಸಿದೆ. ನಿನ್ನ ತಂದೆಯಾದ ದಶರಥ ಮಹಾರಾಜನನ್ನು ಸದ್ಗುಣಗಳಿಂದ ತೃಪ್ತಿಪಡಿಸಿದ್ದೀಯೆ. ಪುಂಡರೀಕಾಕ್ಷನಾದ ಭಗವಂತನಲ್ಲಿ ನಾನು ಮಾಡಿದ ಸೇವೆ ಇಂದು ಫಲಿಸಿತು. ಮಗು, ಇಕ್ಷ್ವಾಕುವಂಶದ ಈ ರಾಜ್ಯ ಲಕ್ಷ್ಮಿಯು ನಿನ್ನನ್ನು ಬಂದು ಸೇರುವಳು” ಎಂದು ಹೇಳಿದಳು (೪೦-೪೧). ತಾಯಿಯು ಹೀಗೆ ಹೇಳುತ್ತಿರಲಾಗಿ, ರಾಮನು ಬಳಿಯಲ್ಲಿ ಕೈ ಮುಗಿದುಕೊಂಡು ವಿನಯದಿಂದ ನಿಂತಿದ್ದ ತಮ್ಮನನ್ನು ನೋಡಿ ನಸುನಗುತ್ತ ಹೇಳಿದನು (೪೨): “ಲಕ್ಷ್ಮಣ, ನನ್ನ ಜೊತೆಯಲ್ಲಿ ಸೇರಿ ನೀನೂ ಈ ರಾಜ್ಯವನ್ನು ಆಳಬಹುದು. ನೀನು ನನಗೆ ಎರಡನೆಯ ಪ್ರಾಣವಾಗಿದ್ದೀಯೆ. ಈ ರಾಜ್ಯ ಲಕ್ಷ್ಮಿಯು ನಿನಗೂ ಸೇರಿದಂತೆಯೇ ಸರಿ. ಲಕ್ಷ್ಮಣ, ಬೇಕಾದ ಭೋಗಗಳನ್ನೂ ರಾಜ್ಯಫಲವಾದ ಧರ್ಮಾರ್ಥಗಳನ್ನೂ ಅನುಭವಿಸು. ನನ್ನ ಜೀವ, ಈ ರಾಜ್ಯ-ಎಲ್ಲವೂ ನಿನಗೋಸ್ಕರ” (೪೩-೪೪). ಹೀಗೆ ನುಡಿದು ಶ್ರೀರಾಮನು ತಾಯಂದಿರಿಗೆ ನಮಸ್ಕರಿಸಿ ಅವರ ಅನುಮತಿಯನ್ನು ಪಡೆದು ಸೀತೆಯೊಡನೆ ತನ್ನ ಭವನಕ್ಕೆ ಹೋದನು (೪೫).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ನಾಲ್ಕನೆಯ ಸರ್ಗ

ಪಂಚಮಃ ಸರ್ಗಃ
ವ್ರತಚರ್ಯಾವಿಧಾನಮ್

ಸಂದಿಶ್ಯ ರಾಮಂ ನೃಪತಿಃ ಶ್ಲೋಭಾವಿನೈಭವೇಚನೇ |
ಪುರೋಹಿತಂ ಸಮಾಹೂಯ ವಸಿಷ್ಠಮಿದಮಬ್ರವೀತ್ || ೧

ಗಚ್ಛೋಪವಾಸಂ ಕಾಕುತ್ಸ್ಥಂ ಕಾರಯಾದ್ಯ ತಪೋಧನ |
ಶ್ರೀಯಸೇ ರಾಜ್ಯಲಾಭಾಯ ವಧ್ವಾ ಸಹ ಯತವ್ರತಮ್ || ೨

ತಥೇತಿ ಚ ಸ ರಾಜಾನಮುಕ್ತ್ವಾ ವೇದವಿದಾಂ ವರಃ ||
ಸ್ವಯಂ ವಸಿಷ್ಠೋ ಭಗವಾನ್ ಯಯೌ ರಾಮನಿವೇಶನಮ್ || ೩

ಉಪವಾಸಯಿತುಂ ರಾಮಂ ಮಂತ್ರವನ್ಮಂತ್ರಕೋವಿದಃ |
ಬ್ರಾಹ್ಮಂ ರಥವರಂ ಯುಕ್ತಮಾಸ್ಥಾಯ ಸುದೃತವ್ರತಃ || ೪

ಸ ರಾಮಭವನಂ ಪ್ರಾಪ್ಯ ಪಾಂಡರಾಭಘನಪ್ರಭಮ್ |
ತಿಶ್ರಃ ಕಕ್ಷಾ ರಥೇನೈವ ವಿವೇಶ ಮುನಿಸತ್ತಮಃ || ೫

ಸರ್ಗ ೫

ಶ್ರೀರಾಮನು ವ್ರತನಿಷ್ಠನಾಗಿರುವಂತೆ ವಸಿಷ್ಠರು ನಿಯಮಿಸುವುದು.

ದಶರಥರಾಜನು ಮಾರನೆಯ ದಿನ ನಡೆಯಬೇಕಾದ ಪಟ್ಟಾಭಿಷೇಕಕ್ಕೋಸ್ಕರ ವ್ರತನಿಷ್ಠನಾಗಿರಬೇಕೆಂದು ರಾಮನಿಗೆ ಸೂಚಿಸಿದ ಮೇಲೆ, ಪುರೋಹಿತರಾದ ವಸಿಷ್ಠರನ್ನು ಕರೆಸಿ ಹೀಗೆಂದನು (೧) : “ತಪೋಧನರೆ, ರಾಮನು ತನ್ನ ಪತ್ನಿಯೊಡನೆ ಈ ದಿನ ನಿಯಮಪೂರ್ವಕ ಉಪವಾಸವಿರುವಂತೆ ನೀವು ಹೋಗಿ ಏರ್ಪಡಿಸಿರಿ. ಇದು ಅವನ ಶ್ರೀಯಸ್ಸಿಗೂ ರಾಜ್ಯಲಾಭಕ್ಕೂ ಆವಶ್ಯಕ” (೨). ಆಗ ವೇದಾಧ್ಯಯನ ಸಂಪನ್ನರಾದ ಭಗವಾನ್ ವಸಿಷ್ಠರು ಹಾಗೆಯೇ ಆಗಲೆಂದು ಹೇಳಿ, ತಾವೇ ಶ್ರೀರಾಮನ ನಿವಾಸಕ್ಕೆ ಹೋದರು (೩). ಮಂತ್ರಜ್ಞರಾದ ಆ ಮಹರ್ಷಿಗಳು ವಿಧಿವತ್ತಾಗಿ ರಾಮನಿಂದ ವ್ರತೋಪವಾಸಗಳನ್ನು ಮಾಡಿಸಬೇಕೆಂದು ಬ್ರಾಹ್ಮಣಯೋಗ್ಯವಾದ ರಥವನ್ನೇರಿ ಹೊರಟರು. ಸಾಂದ್ರವಾದ ಬಿಳಿಯ ಮೇಘವೋ ಎಂಬಂತೆ ವಿರಾಜಿಸುತ್ತಿದ್ದ ಶ್ರೀರಾಮನ ಪ್ರಾಸಾದಕ್ಕೆ ಹೋಗಿ, ಅದರ ಮೂರು ಕಕ್ಷೆ

ತಮಾಗತಮೃಷಿಂ ರಾಮಸ್ತರನ್ನಿವ ಸಸಂಭ್ರಮಮ್ |
 ಮಾನಯಿಷ್ಯನ್ ಸ ಮಾನಾರ್ಹಂ ನಿಶ್ಚಕ್ರಾಮ ನಿವೇಶನಾತ್ || ೬
 ಅಭ್ಯೇತ್ಯ ತ್ವರಮಾಣಶ್ಚ ರಥಾಭ್ಯಾಶಂ ಮನೀಷಿಣಃ |
 ತತೋಽವತಾರಯಾಮಾಸ ಪರಿಗೃಹ್ಯ ರಥಾತ್ ಸ್ವಯಮ್ || ೭
 ಸ ಚೈನಂ ಪ್ರಶ್ರಿತಂ ದೃಷ್ಟ್ವಾ ಸಂಭಾಷ್ಯಾಭಿಪ್ರಸಾದ್ಯ ಚ |
 ಪ್ರಿಯಾರ್ಹಂಹರ್ಷಯನ್ ರಾಮಮಿತ್ಯುವಾಚ ಪುರೋಹಿತಃ || ೮
 ಪ್ರಸನ್ನಸ್ತೇ ಪಿತಾ ರಾಮ ಯೌವರಾಜ್ಯಮವಾಪ್ಸ್ಯಸಿ |
 ಉಪವಾಸಂ ಭವಾನದ್ಯ ಕರೋತು ಸಹ ಸೀತಯಾ || ೯
 ಪ್ರಾತಸ್ತಾಮಭಿಷೇಕ್ತಾ ಹಿ ಯೌವರಾಜ್ಯೇ ನರಾಧಿಪಃ |
 ಪಿತಾ ದಶರಥಃ ಪ್ರೀತ್ಯಾ ಯಯಾತಿಂ ನಹುಷೋ ಯಥಾ || ೧೦
 ಇತ್ಯುಕ್ತ್ವಾ ಸ ತದಾ ರಾಮಮುಪವಾಸಂ ಯತವ್ರತಮ್ |
 ಮಂತ್ರವತ್ಕಾರಯಾಮಾಸ ವೈದೇಹ್ಯಾ ಸಹಿತಂ ಮುನಿಃ || ೧೧

ಗಳನ್ನು ಅವರು ರಥದಲ್ಲಿಯೇ ದಾಟಿ ಹೋದರು (೪-೫), ವಸಿಷ್ಠ ಮುನಿಗಳು ಬಂದರೆಂದು ಶ್ರೀರಾಮನಿಗೆ ತಿಳಿಯಿತು. ಆ ಪೂಜ್ಯರನ್ನು ಗೌರವಿಸುವುದಕ್ಕಾಗಿ ಅವನು ಆದರದಿಂದ ಬೇಗಬೇಗನೆ ತನ್ನ ನಿವಾಸದಿಂದ ಹೊರಗೆ ಬಂದನು (೬). ತ್ವರೆಯಿಂದ ರಥದ ಬಳಿಗೆ ಹೋಗಿ ತಾನೇ ವಸಿಷ್ಠರ ಕೈಹಿಡಿದು ರಥದಿಂದ ಕೆಳಕ್ಕೆ ಇಳಿಸಿದನು. ವಸಿಷ್ಠರು ವಿನೀತನಾದ ರಾಮನಿಗೆ ಕುಶಲ ಪ್ರಶ್ನೆಗಳನ್ನು ಮಾಡಿ ಅಭಿನಂದಿಸಿ ಸಂತೋಷಕರವಾದ ಮಾತುಗಳನ್ನಾಡಿದರು (೭-೮) :
 “ರಾಮ, ನಿನ್ನ ತಂದೆ ಪ್ರಸನ್ನನಾಗಿದ್ದಾನೆ. ನೀನು ಯುವರಾಜ ಪದವಿಯನ್ನು ಪಡೆಯುವೆ. ನೀನೂ ಸೀತೆಯೂ ಈ ದಿನ ಉಪವಾಸವಿರಬೇಕು. ನಿನ್ನ ತಂದೆಯಾದ ದಶರಥ ಮಹಾರಾಜನು ನಾಳೆ ಪ್ರಾತಃಕಾಲ ನಿನಗೆ ಪಟ್ಟಾಭಿಷೇಕ ಮಾಡುವನು. ನಹುಷನು ಯಯಾತಿಗೆ ಪಟ್ಟಗಟ್ಟದಂತೆ ಸಂತೋಷದಿಂದ ಈ ಕಾರ್ಯವನ್ನು ನೆರವೇರಿಸುವನು” (೯-೧೦). ಹೀಗೆ ನುಡಿದು ವಸಿಷ್ಠ ಮುನಿಗಳು ಶ್ರೀರಾಮನೂ ಸೀತಾ ದೇವಿಯೂ ಉಪವಾಸ ವ್ರತವನ್ನು ಸ್ವೀಕರಿಸುವಂತೆ ಮಂತ್ರ ಪೂರ್ವಕವಾಗಿ

ತತೋ ಯಥಾವದ್ರಾಮೇಣ ಸ ರಾಜ್ಞೋ ಗುರುರರ್ಚತೇ	
ಅಭ್ಯನುಜ್ಞಾಪ್ಯ ಕಾಕುತ್ಸ್ಥಂ ಯಯೌ ರಾಮನಿವೇಶನಾತ್	೧೨
ಸುಹೃದ್ಭಿಸ್ತತ್ರ ರಾಮೋಽಪಿ ಸಹಾಸೀನಃ ಪ್ರಿಯಂವದ್ಯೈಃ	
ಸಭಾಜಿತೋ ವಿವೇಶಾಥ ತಾನನುಜ್ಞಾಪ್ಯ ಸರ್ವಶಃ	೧೩
ಪ್ರಹೃಷ್ಣನರನಾರೀಕಂ ರಾಮವೇಶ್ಮ ತದಾ ಬಭೌ	
ಯಥಾ ಮತ್ತದ್ವಿಜಗಣಂ ಪ್ರಪ್ತುಲ್ಲನಲಿನಂ ಸರಃ	೧೪
ಸ ರಾಜಭವನಪ್ರಖ್ಯಾತ್ಯಸ್ಮಾದ್ರಾಮನಿವೇಶನಾತ್	
ನಿಃಸೃತ್ಯ ದದೃಶೇ ಮಾರ್ಗಂ ವಸಿಷ್ಠೋ ಜನಸಂವೃತಮ್	೧೫
ವೃಂದವೃಂದೈರಯೋಧ್ಯಾಯಾಂ ರಾಜಮಾರ್ಗಾಃ ಸಮಂತತಃ	
ಬಭೂವುರಭಿಸಂಬಾಧಾಃ ಕುತೂಹಲಜನೈರ್ವೃತಾಃ	೧೬
ಜನವೃಂದೋರ್ಮಿ ಸಂಘರ್ಷ ಹರ್ಷಸ್ವನವೃತಸ್ತದಾ	
ಬಭೂವ ರಾಜಮಾರ್ಗಸ್ಯ ಸಾಗರಸ್ಯೇವ ನಿಸ್ವನಃ	೧೭

ಸಂಕಲ್ಪ ಮಾಡಿಸಿದರು (೧೧). ಅನಂತರ ಆ ರಾಜ ಗುರುಗಳು ಶ್ರೀರಾಮನಿಂದ ಸತ್ಕೃತರಾಗಿ ಬೀಳ್ಕೊಂಡು ಆ ನಿವಾಸದಿಂದ ನಿರ್ಗಮಿಸಿದರು. ಇತ್ತ ಶ್ರೀರಾಮನೂ ಪ್ರೀತಿಯಿಂದ ಮಾತನಾಡುತ್ತಿದ್ದ ತನ್ನ ಗೆಳೆಯರೊಡನೆ ಸ್ವಲ್ಪ ಕಾಲವಿದ್ದು ಅವರ ಅಭಿನಂದನೆಗಳನ್ನು ಸ್ವೀಕರಿಸಿ ತನ್ನ ಅಂತಃ ಪುರಕ್ಕೆ ಹೋದನು (೧೨-೧೩). ಆಗ ಶ್ರೀರಾಮನ ನಿವಾಸದಲ್ಲಿ ಹರ್ಷಯುಕ್ತರಾದ ಸ್ತ್ರೀ ಪುರುಷರ ಸಡಗರ ತುಂಬಿತು. ಅವನ ಮನೆಯು, ಸಂತೋಷದಿಂದ ನಲಿಯುವ ಹಕ್ಕಿಗಳಿಂದ ಒಪ್ಪುತ್ತ ಅರಳಿದ ತಾವರೆಗಳಿರುವ ಕೊಳದಂತೆ ಚೆಲುವಾಯಿತು. (೧೪). ವಸಿಷ್ಠರು ರಾಜಭವನದತ್ತಿದ್ದ ಶ್ರೀರಾಮನ ನಿವಾಸದಿಂದ ಹೊರಟು ರಾಜಮಾರ್ಗಗಳೆಲ್ಲವೂ ಜನರಿಂದ ಕಿಕ್ಕಿರಿದು ತುಂಬಿರುವುದನ್ನು ಕಂಡರು. ಅಯೋಧ್ಯಾ ನಗರದ ರಾಜಬೀದಿಗಳಲ್ಲಿ ಎಲ್ಲೆಡೆಯಿಂದಲೂ ಜನರು ಕುತೂಹಲದಿಂದ ಗುಂಪು ಗುಂಪಾಗಿ ಬಂದು ನೆರೆದಿದ್ದರು (೧೫-೧೬). ರಾಜಮಾರ್ಗದಲ್ಲಿ ಜನಸಂದಣಿಯು ಹರ್ಷದಿಂದ ಜಯಘೋಷ ಮಾಡುತ್ತ ಸಮುದ್ರದಲ್ಲಿ ಅಲೆಗಳು ಬಂದಂತೆ ಬರುತ್ತಿರಲು, ಆ ಕೋಲಾ

ಸಿಕ್ತ ಸಂಮೃಷ್ಟರಥ್ಯಾ ಚ ತದಹರ್ವನಮಾಲಿನೀ |
 ಆಸೀದಯೋಧ್ಯಾ ನಗರೀ ಸಮುಚ್ಚ , ತಗ್ಗಹದ್ವಜಾ || ೧೮
 ತದಾ ಹ್ಯಯೋಧ್ಯಾನಿಲಯಃ ಸ್ತ್ರೀಬಾಲಾಕುಲೋ ಜನಃ |
 ರಾಮಾಭಿಷೇಕಮಾಕಾಂಕ್ಷನ್ನಾಕಾಂಕ್ಷನ್ನುದಯಂ ರವೇಃ || ೧೯
 ಪ್ರಜಾಲಂಕಾರಭೂತಂ ಚ ಜನಸ್ಯಾನಂದವರ್ಧನಮ್ |
 ಉತ್ಸುಕೋ ಭೂಜ್ಞನೋದ್ರಷ್ಟುಂ ತಮಯೋಧ್ಯಾ ಮಹೋತ್ಸವಮ್ ||
 ಏವಂ ತಂ ಜನಸಂಬಾಧಂ ರಾಜಮಾರ್ಗಂ ಪರೋಹಿತಃ |
 ವ್ಯೂಹನ್ನಿವ ಜನೌಘಂ ತಂ ಶನ್ಯೈ ರಾಜಕುಲಂ ಯಯೌ || ೨೦
 ಸಿತಾಭ್ರ ಶಿಖರಪ್ರಖ್ಯಂ ಪ್ರಾಸಾದಮಧಿರುಹ್ಯ ಸಃ |
 ಸಮೀಯಾಯ ನರೇಂದ್ರೇಣ ಶಕ್ರೇಣೇವ ಬೃಹಸ್ಪತಿಃ || ೨೧
 ತಮಾಗತಮಭಿಪ್ರೇಕ್ಷ್ಯ ಹಿತ್ವಾ ರಾಜಾಸನಂ ನೃಪಃ |
 ಪಪ್ರಚ್ಛ ಸಚ ತಸ್ಮೈ ತತ್ ಕೃತಮಿತ್ಯಭ್ಯವೇದಯತ್ || ೨೨

ಹಲವು ಸಮುದ್ರ ಘೋಷದಂತೆ ಕೇಳಿಸುತ್ತಿತ್ತು. (೧೮). ನಗರದ ಬೀದಿಗಳನ್ನು
 ಚೊಕ್ಕಟ ಮಾಡಿ ನೀರನ್ನು ಚಿಮುಕಿಸಿದ್ದರು. ತಳಿರು ತೋರಣಗಳನ್ನು ಕಟ್ಟಿದ್ದರು.
 ಆಗ ಮನೆಮನೆಗಳ ಮೇಲೂ ಧ್ವಜಪಟಗಳು ಹಾರಾಡುತ್ತಿದ್ದವು (೧೯).
 ಅಯೋಧ್ಯೆಯಲ್ಲಿದ್ದ ಹೆಂಗಸರು ಹುಡುಗರು ಮೊದಲಾಗಿ ಸಮಸ್ತ ಜನರೂ
 ಯಾವಾಗ ರಾಮಾಭಿಷೇಕವಾಗುವುದೋ, ಯಾವಾಗ ಮಾರನೆಯ ದಿನ
 ಸೂರ್ಯನು ಹುಟ್ಟುವನೋ ಎಂದು ಕಾದಿದ್ದರು (೧೯). ಶ್ರೀರಾಮನ
 ಪಟ್ಟಾಭಿಷೇಕವು ಪ್ರಜೆಗಳ ಆನಂದವನ್ನು ಹೆಚ್ಚಿಸಿ ತೃಪ್ತಿಪಡಿಸುವ ಒಂದು
 ಅಲಂಕಾರವೇ ಆಗಿತ್ತು. ಜನರಿಗೆ ಅದೊಂದು ಮಹೋತ್ಸವವಾದ್ದರಿಂದ ಅದನ್ನು
 ನೋಡಲು ಎಲ್ಲರೂ ಉತ್ಸುಕರಾಗಿದ್ದರು (೨೦). ಹೀಗೆ ನಿಬಿಡವಾಗಿದ್ದ ರಾಜ
 ಬೀದಿಯಲ್ಲಿ ಜನಸ್ತೋಮವನ್ನು ಒತ್ತಟ್ಟಿಗೆ ಮಾಡುವಂತೆ ದಾರಿಯನ್ನು ಮೆಲ್ಲಗೆ
 ಬಿಡಿಸಿಕೊಳ್ಳುತ್ತ ವಸಿಷ್ಠರು ಅರಮನೆಗೆ ಬಂದರು (೨೧). ಅಲ್ಲಿ ಬಿಳಿಯ
 ಮೋಡದಿಂದ ಕೂಡಿದ ಪರ್ವತ ಶಿಖರದಂತೆ ಒಪ್ಪುವ ಉಪ್ಪರಿಗೆಯನ್ನು ಹತ್ತಿ
 ವಸಿಷ್ಠ ಮುನಿಗಳು, ದೇವೇಂದ್ರನ ಬಳಿಗೆ ಬೃಹಸ್ಪತಿಯು ಬರುವಂತೆ,
 ನರೇಂದ್ರನಾದ ದಶರಥನ ಬಳಿಗೆ ಬಂದರು (೨೨). ದಶರಥನು ಅವ

ತೇನ ಚೈವ ತದಾ ತುಲ್ಯಂ ಸಹಾಸೀನಾಃ ಸಭಾಸದಃ |
 ಆಸನೇಭ್ಯಃ ಸಮುತ್ತಸ್ಥುಃ ಪೂಜಯಂತಃ ಪುರೋಹಿತಮ್ ||
 ಗುರುಣಾ ತ್ವಭ್ಯನುಜ್ಞಾತೋ ಮನುಜೌಘಂ ವಿಸೃಜ್ಯ ತಮ್ |
 ವಿವೇಶಾಂತಃಪುರಂ ರಾಜಾ ಸಿಂಹೋ ಗಿರಿಗುಹಾಮಿವ ||

ತದಗ್ಯ ವೇಷಪ್ರಮದಾಜನಾಕುಲಂ
 ಮಹೇಂದ್ರವೇಶ್ಮ ಪ್ರತಿಮಂ ನಿವೇಶನಮ್ |
 ವಿದೀಪಯಂಶ್ಚಾರು ವಿವೇಶ ಪಾರ್ಥಿವಃ
 ಶಶೀವ ತಾರಾಗಣಸಂಕುಲಂ ನಭಃ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಪಂಚಮಃ ಸರ್ಗಃ

ರನ್ನು ಕಂಡೊಡನೆ ರಾಜ ಪೀಠದಿಂದ ಇಳಿದು ಬಂದು 'ಎಲ್ಲವೂ ಸಾಂಗವಾಗಿ ನೆರವೇರಿತೆ?' ಎಂದು ಕೇಳಿದನು. ವಸಿಷ್ಠರು 'ನೆರವೇರಿತು' ಎಂದು ತಿಳಿಸಿದರು (೨೩). ಅಷ್ಟರಲ್ಲಿ ಆಸ್ಥಾನದಲ್ಲಿದ್ದ ಸಭಾಸದರೆಲ್ಲರೂ ದಶರಥನಂತೆ ತಾವೂ ಎದ್ದುನಿಂತು ಆ ಪುರೋಹಿತರಿಗೆ ಗೌರವವನ್ನೂ ಸೂಚಿಸಿದರು (೨೪). ಆ ಮೇಲೆ ಮಹಾರಾಜನು ಗುರುಗಳ ಅನುಮತಿಯನ್ನು ಪಡೆದು ಸಭೆಯನ್ನು ವಿಸರ್ಜಿಸಿ, ಸಿಂಹವು ಪರ್ವತ ಗುಹೆಯನ್ನು ಪ್ರವೇಶಿಸುವಂತೆ ತನ್ನ ಅಂತಃಪುರವನ್ನು ಪ್ರವೇಶಿಸಿದನು (೨೫). ಅಲ್ಲಿದ್ದ ಹೆಂಗಸರೆಲ್ಲರೂ ತಮ್ಮನ್ನು ವಿಶೇಷವಾಗಿ ಸಿಂಗರಿಸಿಕೊಂಡಿರಲು, ಇಂದ್ರ ಭವನದಂತಿದ್ದ ಅಂತಃಪುರವು ತಾರಾ ಪುಂಜರಂಜಿತವಾದ ಗಗನದಂತೆ ಶೋಭಿಸುತ್ತಿತ್ತು. ಅಲ್ಲಿಗೆ ದಶರಥ ಮಹಾರಾಜನು ಆಗಮಿಸಲು, ಗಗನಕ್ಕೆ ಚಂದ್ರನು ಉದಯಿಸಿ ಬಂದಂತಾಗಿ ಅಂತಃಪುರಕ್ಕೆ ಹೊಸ ಕಾಂತಿ ಬಂದಿತು (೨೬).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಐದನೆಯ ಸರ್ಗ

ಷಷ್ಠಃ ಸರ್ಗಃ

ಪೌರೋತ್ಸೇಕಃ

ಗತೇ ಪುರೋಹಿತೇ ರಾಮಃ ಸ್ನಾತೋ ನಿಯತಮಾನಸಃ ಸಹ ಪತ್ನಾ ವಿಶಾಲಾಕ್ಷಾ ನಾರಾಯಣಮುಪಾಗಮತ್	೧
ಪ್ರಗೃಹ್ಯ ಶಿರಸಾ ಪಾತ್ರೀಂ ಹವಿಷೋ ವಿಧಿವತ್ತತಃ ಮಹತೇ ದೈವತಾಯಾಜ್ಯಂ ಜುಹಾವ ಜ್ವಲಿತೇನಲೇ	೨
ಶೇಷಂ ಚ ಹವಿಷಸ್ತಸ್ಯ ಪ್ರಾಶ್ನಾಶಾಸ್ತಾನಃ ಪ್ರಿಯಮ್ ಧ್ಯಾಯನ್ನಾರಾಯಣಂ ದೇವಂ ಸ್ವಾಸ್ತೀರ್ಣೇ ಕುಶಸಂಸ್ತರೇ	೩
ವಾಗೃತಃ ಸಹ ವೈದೇಹ್ಯಾ ಭೂತ್ವಾ ನಿಯತಮಾನಸಃ ಶ್ರೀಮತ್ಪ್ರಾಯತನೇ ವಿಷ್ಣೋಃ ಶಿಶ್ಯೇ ನರವರಾತ್ಮಜಃ	೪
ಏಕಯಾಮಾವಶಿಷ್ಟಾಯಾಂ ರಾತ್ರಾಂ ಪ್ರತಿವಿಬುಧ್ಯ ಸಃ ಅಲಂಕಾರವಿಧಿಂ ಕೃತ್ವಂ ಕಾರಯಾಮಾಸ ವೇಶ್ಮನಃ	೫

ಸರ್ಗ ೬

ಪಟ್ಟಾಭಿಷೇಕವು ನಡೆಯುವುದೆಂದು ಪ್ರಜೆಗಳ ಉತ್ಸಾಹ.

ಇತ್ತ ಪುರೋಹಿತರಾದ ವಸಿಷ್ಠರು ಹೊರಟು ಹೋದ ಮೇಲೆ, ಶ್ರೀರಾಮನು ಪುನಃ ಸ್ನಾನಮಾಡಿ ವಿಶಾಲಾಕ್ಷಿಯಾದ ತನ್ನ ಪತ್ನಿ ಸೀತಾ ದೇವಿಯೊಡನೆ ಶ್ರೀಮನ್ನಾರಾಯಣನನ್ನು ಒಂದೇ ಮನಸ್ಸಿನಿಂದ ಪೂಜಿಸಿದನು (೧). ವಿನಯದಿಂದ ತಲೆಬಾಗಿ ಹವಿಸ್ಸಿನ ಪಾತ್ರೆಯನ್ನು ಎತ್ತಿ ಹಿಡಿದು ಮಹಾದೇವನಾದ ಶ್ರೀಮನ್ನಾರಾಯಣನನ್ನುದ್ದೇಶಿಸಿ, ಆಜ್ಯವನ್ನು ಉರಿಯುವ ಅಗ್ನಿಯಲ್ಲಿ ವಿಧಿವತ್ತಾಗಿ ಹೋಮ ಮಾಡಿದನು (೨). ಅನಂತರ ತನ್ನ ಇಷ್ಟಾರ್ಥವು ನೆರವೇರಲೆಂದು ಪ್ರಾರ್ಥಿಸಿ ಹವಿಃಶೇಷವನ್ನು ಸ್ವೀಕರಿಸಿ ಪರಮಾತ್ಮನನ್ನು ಧ್ಯಾನಮಾಡುತ್ತ ದರ್ಭೆಗಳನ್ನು ನೆಲದ ಮೇಲೆ ಹಾಸಿದನು (೩). ಆ ರಾಜಕುಮಾರನು ಭವ್ಯವಾದ ಆ ವಿಷ್ಣು ಪೂಜಾಗೃಹದಲ್ಲಿ ಮೌನವ್ರತವನ್ನವಲಂಬಿಸಿ ಭಕ್ತಿಯಿಂದ ಭಗವಂತನನ್ನು ಧ್ಯಾನಿಸುತ್ತ (ದರ್ಭೆಯ ಹಾಸಿಗೆಯಲ್ಲಿ) ಸೀತಾ ಸಮೇತನಾಗಿ ಮಲಗಿದನು (೪). ರಾತ್ರಿಯ ಒಂದು ಯಾಮವಿರುವಾಗಲೇ ಎದ್ದು ಗೃಹಕ್ಕೆ ಮಾಡಬೇಕಾದ ಎಲ್ಲ ಅಲಂಕಾರ

ತತ್ರ ಶೃಣ್ವನ್ ಸುಖಾ ವಾಚಿಃ ಸೂತಮಾಗಧವಂದಿನಾಮ್ |
 ಪೂರ್ವಾಂ ಸಂಧ್ಯಾಮುಪಾಸೀನೋ ಜಜಾಪ ಯತಮಾನಸಃ || ೬
 ತುಷ್ಟಾವ ಪುಣತಶ್ಚೈವ ಶಿರಸಾ ಮಧುಸೂದನಮ್ |
 ವಿಮಲಕ್ಷೈಮಸಂವೀತೋ ವಾಚಯಾಮಾಸ ಚ ದ್ವಿಜಾನ್ || ೭
 ತೇಷಾಂ ಪುಣ್ಯಾಹಘೋಷೋಽಥ ಗಂಭೀರಮಧುರಸ್ತದಾ |
 ಆಯೋಧ್ಯಾಂ ಪೂರಯಾಮಾಸ ತೂರ್ಯಘೋಷಾನುನಾದಿತಃ || ೮
 ಕೃತೋಪವಾಸಂ ತು ತದಾ ವೈದೇಹ್ಯಾ ಸಹ ರಾಘವಮ್ |
 ಆಯೋಧ್ಯಾನಿಲಯಃ ಶ್ರುತ್ವಾ ಸರ್ವಃ ಪ್ರಮುದಿತೋ ಜನಃ || ೯
 ತತಃ ಪೌರಜನಃ ಸರ್ವಃ ಶ್ರುತ್ವಾ ರಾಮಾಭಿಷೇಚನಮ್ |
 ಪ್ರಭಾತಾಂ ರಜನೀಂ ದೃಷ್ಟ್ವಾ ಚಕೇ ಶೋಭಯಿತುಂ ಪುರೀಮ್ ||
 ಶುಭ್ರಾಭ್ರ ಶಿಖರಾಭೇಷು ದೇವತಾಯತನೇಷು ಚ |
 ಚತುಷ್ಟಥೇಷು ರಥ್ಯಾಸು ಚೈತ್ಯೇಷ್ಟತ್ಪಾಲಕೇಷು ಚ || ೧೧

ಗಳನ್ನು ಮಾಡಿಸಿದನು. ಶ್ರೀರಾಮನು ಸೂತ, ಮಾಗಧ, ವಂದಿಗಳ ಪರಾಕುಗಳನ್ನು ಕೇಳುತ್ತಿದ್ದು, ಅನಂತರ ನಿಶ್ಚಲವಾದ ಮನಸ್ಸಿನಿಂದ ಪ್ರಾತಃ ಸಂಧ್ಯಾ ವಂದನೆಯನ್ನು ಆಚರಿಸುತ್ತ ಗಾಯತ್ರಿಯನ್ನು ಜಪಿಸಿದನು (೫-೬). ಆ ಮೇಲೆ ಮಹಾವಿಷ್ಣುವನ್ನು ಸ್ತುತಿಸಿ ಸಾಷ್ಟಾಂಗ ಪ್ರಣಾಮ ಮಾಡಿದನು. ಶುಭ್ರವಾದ ದುಕೂಲವನ್ನುಟ್ಟು ಬ್ರಾಹ್ಮಣರಿಂದ ಪುಣ್ಯಾಹವಾಚನವನ್ನು ಮಾಡಿಸಿದನು. ಇಂಪಾಗಿಯೂ ಮಧುರವಾಗಿಯೂ ಇದ್ದ ಆ ವೇದ ಘೋಷವೂ ಮಂಗಳವಾದ್ಯದ ಧ್ವನಿಯೂ ಆಯೋಧ್ಯೆಯನ್ನು ವ್ಯಾಪಿಸಿದವು (೭-೮). ಶ್ರೀರಾಮನು ಸೀತಾದೇವಿಯೊಡನೆ ಉಪವಾಸವ್ರತವನ್ನಾಚರಿಸಿದನೆಂಬುದನ್ನು ಕೇಳಿ ಆಯೋಧ್ಯಾ ನಿವಾಸಿಗಳು (ಉತ್ಸವಕಾಲವು ಸನ್ನಿಹಿತವಾಯಿತೆಂದು) ಸಂತೋಷದಿಂದ ಹಿಗ್ಗಿದರು. ಪುರಜನರೆಲ್ಲರೂ ಬೆಳಗಾದ ಕೂಡಲೆ ನಗರವನ್ನು ಅಲಂಕರಿಸ ತೊಡಗಿದರು (೯-೧೦). ಬಿಳಿಯ ಮೋಡ

*ಸೂತರು=ದೇವತಾಸ್ತೋತ್ರಗಳನ್ನು ಪಠಿಸತಕ್ಕವರು, ಮಾಗಧರು=ರಾಜ ವಂಶಾವಳಿಯನ್ನು ಹೇಳತಕ್ಕವರು, ವಂದಿಗಳು=ಅರಸನ ಶೌರ್ಯಾದಿ ಗುಣಗಳನ್ನು ವರ್ಣಿಸುವವರು.

ನಾನಾಪಣ್ಯಸಮ್ಯದ್ಧೇಷು ವಣಿಜಾಮಾಪಣೇಷು ಚ |
 ಕುಟುಂಬಿನಾಂ ಸಮ್ಯದ್ಧೇಷು ಶ್ರೀಮತ್ಸು ಭವನೇಷು ಚ || ೧೨
 ಸಭಾಸು ಚೈವ ಸರ್ವಾಸು ವ್ಯಕ್ಷೇಷ್ಣಾಲಕ್ಷಿತೇಷು ಚ |
 ಧ್ವಜಾಃ ಸಮುಚ್ಚ್ರಿತಾಶ್ಚಿತ್ರಾಃ ಪತಾಕಾಶ್ಚಾಭವಂಸ್ತದಾ || ೧೩
 ನಟನರ್ತಕಸಂಘಾನಾಂ ಗಾಯಕಾನಾಂ ಚ ಗಾಯತಾಮ್ |
 ಮನಃಕರ್ಣಸುಖಾ ವಾಚಃ ಶುಶ್ರಾವ ಜನತಾ ತತಃ || ೧೪
 ರಾಮಾಭಿಷ್ಠವಯುಕ್ತಾಶ್ಚ ಕಥಾಶ್ಚಕುರ್ಮಿಥೋ ಜನಾಃ |
 ರಾಮಾಭಿಷೇಕೇ ಸಂಪ್ರಾಪ್ತೇ ಚತ್ವರೇಷು ಗೃಹೇಷು ಚ || ೧೫
 ಬಾಲಾ ಅಪಿ ಕ್ರೀಡಮಾನಾ ಗೃಹದ್ವಾರೇಷು ಸಂಘೃತಃ |
 ರಾಮಾಭಿಷೇಕಸಂಯುಕ್ತಾಶ್ಚಕುರೇವ ಮಿಥಃ ಕಥಾಃ || ೧೬
 ಕೃತಪುಷ್ಪೋಪಹಾರಶ್ಚ ಧೂಪಗಂಧಾಭಿವಾಸಿತಃ |
 ರಾಜಮಾರ್ಗಃ ಕೃತಃ ಶ್ರೀಮಾನ್ ಪೌರೈ ರಾಮಾಭಿಷೇಚನೇ || ೧೭

ಗಳಿಂದ ತುಂಬಿದ ಪರ್ವತಶೃಂಗಗಳಂತಿರುವ ದೇವಾಲಯಗಳು, ಚೌಕಗಳು, ರಸ್ತೆಗಳು, ಚಿಕ್ಕ ಗುಡಿಗಳು, ಪ್ರಾಸಾದಗಳ ಉಪರಿಗೆಗಳು, ವಿಕ್ರಯ ವಸ್ತುಗಳಿಂದ ಸಮೃದ್ಧವಾದ ವ್ಯಾಪಾರಿಗಳ ಅಂಗಡಿಗಳು, ಗೃಹಸ್ಥರ ಮನೆಗಳು, ವೈಭವದಿಂದ ಕೂಡಿದ ಸಭಾಮಂಟಪಗಳು, ಸಾಲುಮರಗಳು-ಮೊದಲಾದ ಸ್ಥಳಗಳಲ್ಲಿ ಉನ್ನತವಾದ ಧ್ವಜಸ್ತಂಭಗಳನ್ನು ನಿಲ್ಲಿಸಿ ಚಿತ್ರವರ್ಣದ ಪತಾಕೆಗಳನ್ನೇರಿಸಿದರು (೧೧-೧೩). ನಟರು, ನರ್ತಕರು ಮತ್ತು ಗಾಯಕರ ಇಂಪಾದ ಧ್ವನಿಯು ಜನರ ಮನಸ್ಸನ್ನು ಸೂರೆಗೊಳ್ಳುತ್ತಿದ್ದಿತು. ಚೌಕಗಳಲ್ಲಿಯೂ ಮನಗಳಲ್ಲಿಯೂ ಜನರು ಗುಂಪುಕಟ್ಟಿ ಶ್ರೀರಾಮನ ಪಟ್ಟಾಭಿಷೇಕದ ವಿಷಯವನ್ನೇ ಕುರಿತು ಮಾತನಾಡುತ್ತಿದ್ದರು (೧೪-೧೫). ಮನೆಯ ಬಾಗಿಲ ಸಮೀಪದಲ್ಲಿ ಆಟವಾಡುತ್ತಿದ್ದ ಹುಡುಗರೂ ಕೂಡ ಪಟ್ಟಾಭಿಷೇಕದ ವಿಚಾರವನ್ನು ಹೇಳಿಕೊಳ್ಳುತ್ತಿದ್ದರು (೧೬). ನಗರವಾಸಿಗಳು ರಾಜಮಾರ್ಗವನ್ನು ಹೂಗಳಿಂದ ದಿವ್ಯವಾಗಿ ಅಲಂಕರಿಸಿ ಧೂಪದ ಸುಗಂಧವು ಎಲ್ಲೆಡೆಯೂ ಹರಡುವಂತೆ ಮಾಡಿದರು. (ಮೆರವಣಿಗೆಯು ಬರುವಷ್ಟರಲ್ಲಿ) ರಾತ್ರಿಯಾಗ

ಪ್ರಕಾಶೀಕರಣಾರ್ಥಂ ಚ ನಿಶಾಗಮನಶಂಕಯಾ	
ದೀಪವೃಕ್ಷಾಂಸ್ತಥಾ ಚಕುರನುರಥ್ಯಾಸು ಸರ್ವಶಃ	೧೮
ಅಲಂಕಾರಂ ಪುರಸ್ತ್ಯವಂ ಕೃತ್ವಾ ತತ್ಪುರವಾಸಿನಃ	
ಅಕಾಂಕ್ಷಮಾಣಾ ರಾಮಸ್ಯ ಯೌವರಾಜ್ಯಾಭಿಷೇಚನಮ್	೧೯
ಸಮೇತ್ಯ ಸಂಘಶಃ ಸರ್ವೇ ಚತ್ವರೇಷು ಸಭಾಸು ಚ	
ಕಥಯಂತೋ ಮಿಥಸ್ತತ್ರ ಪ್ರಶಶಂಸುರ್ಜನಾಧಿಪಮ್	೨೦
ಅಹೋ ಮಹಾತ್ಮಾ ರಾಜಾಯಮಿಕ್ಷ್ವಾ ಕುಕುಲನಂದನಃ	
ಜ್ಞಾತ್ವಾ ಯೋ ವೃದ್ಧಮಾತ್ಮಾನಂ ರಾಮಂ ರಾಜ್ಯೇಭಿಷೇಕ್ಷ್ಮತಿ	೨೧
ಸರ್ವೇ ಹ್ಯನುಗ್ರಹೀತಾಃ ಸ್ಮೋಯನ್ನೋ ರಾಮೋ ಮಹೀಪತಿಃ	
ಚರಾಯ ಭವಿತಾ ಗೋಪ್ತಾ ದೃಷ್ಟಲೋಕಪರಾವರಃ	೨೨
ಅನುದ್ಧತಮನಾ ವಿದ್ವಾನ್ ಧರ್ಮಾತ್ಮಾ ಭ್ರಾತೃವತ್ಸಲಃ	
ಯಥಾ ಚ ಭ್ರಾತೃಷು ಸ್ನಿಗ್ಧಸ್ತಥಾಸ್ಮಾಸ್ತೃಷು ರಾಘವಃ	೨೩

ಬಹುದೆಂದು ಊಹಿಸಿ ರಸ್ತೆಯ ಪಕ್ಕಗಳಲ್ಲಿ ವೃಕ್ಷದಂತೆ ವಿಚಿತ್ರವಾದ ದೀಪ ಸ್ತಂಭಗಳನ್ನು ರಚಿಸಿದರು (೧೭-೧೮). ಈ ರೀತಿಯಲ್ಲಿ ಪುರಜನರು ಅಯೋಧ್ಯಾನಗರವನ್ನು ಸಿಂಗರಿಸಿ, ಶ್ರೀರಾಮನ ಪಟ್ಟಾಭಿಷೇಕೋತ್ಸವವನ್ನೇ ನಿರೀಕ್ಷಿಸುತ್ತ ಚೌಕಗಳಲ್ಲಿ ನೆರೆದು ಸಭೆಗಳನ್ನು ಸೇರಿಸಿ ಆ ವಿಷಯವನ್ನೇ ಮಾತನಾಡುತ್ತಿದ್ದರು. (ದಶರಥ ಮಹಾರಾಜನ ಉದ್ದೇಶವು ಶ್ರೇಷ್ಠವಾದದ್ದೆಂದು) ಅವನನ್ನು ಕೊಂಡಾಡಿದರು (೧೯-೨೦) : “ಆಹಾ / ನಮ್ಮ ಮಹಾರಾಜನು ಎಂಥ ಮಹಾತ್ಮ / ಇಕ್ಷ್ವಾಕುವಂಶಕ್ಕೆ ಭೂಷಣಪ್ರಾಯನಾಗಿದ್ದಾನೆ. ತಾನು ವೃದ್ಧನಾದೆನೆಂದು ಶ್ರೀರಾಮನಿಗೆ ರಾಜ್ಯಾಭಿಷೇಕ ಮಾಡುತ್ತಿರುವನು (೨೧). ಅವನು ನಮ್ಮೆಲ್ಲರನ್ನೂ ಅನುಗ್ರಹಿಸಿದ್ದಾನೆ. ಏಕೆಂದರೆ, ಲೋಕದ ತಾರ ತಮ್ಯವನ್ನು ಬಲ್ಲ ರಾಮನು ಚಿರಕಾಲದವರೆಗೆ ನಮ್ಮನ್ನು ಪಾಲಿಸುವ ರಾಜನಾಗುವನು. ರಾಮನ ಮನಸ್ಸಿನಲ್ಲಿ ಸ್ವಲ್ಪವೂ ಗರ್ವವಿಲ್ಲ. ಅವನು ವಿದ್ವಾಂಸ, ಧರ್ಮಾತ್ಮ, ಒಡಹುಟ್ಟಿದವರಲ್ಲಿ ಪ್ರೀತಿಯುಳ್ಳವನು. ತನ್ನ ತಮ್ಮಂದಿರನ್ನು ಕಂಡರೆ ಎಷ್ಟು ಸ್ನೇಹವೋ ನಮ್ಮನ್ನು ಕಂಡರೆ ಅವನಿಗೆ ಅಷ್ಟು

ಚರಂ ಜೀವತು ಧರ್ಮಾತ್ಮಾ ರಾಜಾ ದಶರಥೋನಘಃ |
 ಯತ್ಪ್ರಸಾದೇನಾಭಿಷಿಕ್ತಂ ರಾಮಂ ದ್ರಕ್ಷ್ಯಾಮಹೇ ವಯಮ್ || ೨೪
 ಏವಂವಿಧಂ ಕಥಯತಾಂ ಪೌರಾಣಾಂ ಶುಶ್ರುವುಃ ಪರೇ |
 ದಿಗ್ಭ್ರೂವಿಶ್ರುತವೃತ್ತಾಂತಾಃ ಪ್ರಾಪ್ತಾ ಜಾನಪದಾ ಜನಾಃ || ೨೫
 ತೇ ತು ದಿಗ್ಭ್ರೂವಿಃ ಪುರೀಂ ಪ್ರಾಪ್ತಾ ದ್ರಷ್ಟುಂ ರಾಮಾಭಿಷೇಚನಮ್ |
 ರಾಮಸ್ಯ ಪೂರಯಾಮಾಸುಃ ಪುರೀಂ ಜಾನಪದಾ ಜನಾಃ || ೨೬
 ಜನೌಘೈಸ್ತ್ವೈರ್ವಿಪರ್ವದ್ಭಿಃ ಶುಶ್ರುವೇ ತತ್ರ ನಿಷ್ಪನಃ |
 ಪರ್ವಸೂದೀರ್ಣವೇಗಸ್ಯ ಸಾಗರಸ್ಯೇವ ನಿಷ್ಪನಃ || ೨೭

ತತಸ್ತದಿಂದ್ರಕ್ಷಯಸಂನಿಭಂ ಪುರಂ
 ದಿದ್ಯಕ್ಷುಭಿರ್ಜಾನಪದೈರುಪಾಗತ್ಯೈಃ |
 ಸಮಂತತಃ ಸಸ್ತನಮಾಕುಲಂ ಬಭೌ
 ಸಮುದ್ರಯಾದೋಭಿರಿವಾರ್ಣವೋದಕಮ್ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಷಷ್ಠಃ ಸರ್ಗಃ

ಸ್ನೇಹವಿದೆ (೨೨-೨೩). ಗುಣಶಾಲಿಯೂ ಧರ್ಮಾತ್ಮನೂ ಆದ ದಶರಥ ಮಹಾರಾಜನು ಧೀರ್ಘಾಯುವಾಗಲಿ / ಅವನ ಅನುಗ್ರಹದಿಂದಲೇ ಅಲ್ಲವೆ ನಾವು ಶ್ರೀರಾಮನ ಪಟ್ಟಾಭಿಷೇಕವನ್ನು ನೋಡುವುದು?” (೨೪). ಈ ರೀತಿಯಲ್ಲಿ ಪುರಜನರು ಮಾತನಾಡಿಕೊಳ್ಳುತ್ತಿರುವುದನ್ನು, ಪಟ್ಟಾಭಿಷೇಕದ ಸುದ್ದಿಯು ತಿಳಿದು ರಾಜ್ಯದ ನಾನಾ ದಿಕ್ಕುಗಳಿಂದ ಬಂದ ಪ್ರಜೆಗಳು ಆಲಿಸುತ್ತಿದ್ದರು. ರಾಮಾಭಿಷೇಕವನ್ನು ನೋಡುವುದಕ್ಕಾಗಿ ಬಂದ ಜನರಿಂದ ಅಯೋಧ್ಯೆಯು ತುಂಬಿ ಹೋಯಿತು (೨೫-೨೬). ಹೀಗೆ (ಅಲೆಗಳಂತೆ) ಗುಂಪು ಗುಂಪಾಗಿ ಬಂದು ಸೇರುತ್ತಿದ್ದ ಜನರ ಕೋಲಾಹಲ ಧ್ವನಿಯು ಪರ್ವಕಾಲದಲ್ಲಿ ಉಬ್ಬರಿಸುವ ಸಮುದ್ರದ ಘೋಷದಂತೆ ಕೇಳಿಸುತ್ತಿತ್ತು (೨೭). ಇಂದ್ರನ ಅಮರಾವತಿಯಂತೆ ಸುಂದರವಾಗಿದ್ದ ಅಯೋಧ್ಯಾನಗರವು, ಪಟ್ಟಾಭಿಷೇಕವನ್ನು ನೋಡಲು ಬಂದ ಜನಸಂದಣಿಯಿಂದ ಕಿಕ್ಕಿರಿದು ಹೋಯಿತು. ಆಜನರ ಒತ್ತಡ ಕೋಲಾಹಲಗಳಿಂದ ಕೂಡಿದ ಆ ಪಟ್ಟಣವು ಜಲಚರಪ್ರಾಣಿಗಳಿಂದ ತುಂಬಿದ ಮಹಾಸಾಗರದಂತೆ ಶೋಭಿಸುತ್ತಿತ್ತು (೨೮). ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಆರನೆಯ ಸರ್ಗ

ಸಪ್ತಮಃ ಸರ್ಗಃ

ಮಂಥರಾಪರಿದೇವನಮ್

ಜ್ಞಾತಿದಾಸೀ ಯತೋಜಾತಾ ಕೈಕೇಯ್ಯಾಸ್ತು ಸಹೋಷಿತಾ	
ಪ್ರಾಸಾದಂ ಚಂದ್ರಸಂಕಾಶಮಾರುರೋಹ ಯದ್ಯಚ್ಛಯಾ	೧
ಸಿಕ್ತರಾಜಪಥಾಂ ಕೃತ್ಸಾಂ ಪ್ರಕೀರ್ಣಕಮಲೋತ್ಪಲಾಮ್	
ಅಯೋಧ್ಯಾಂ ಮಂಥರಾ ತಸ್ಮಾತ್ ಪ್ರಾಸಾದಾದನ್ವವೈಕ್ಷತ	೨
ಪತಾಕಾಭರ್ವರಾಹಾರ್ಭಾರ್ಜ್ಯಶ್ಚ ಸಮಲಂಕೃತಾಮ್	
ಸಿಕ್ತಾಂ ಚಂದನತೋಯೈಶ್ಚ ಶಿರಃಸ್ನಾತಜನೈರ್ಯುತಾಮ್	೩
ಮಾಲ್ಯಮೋದಕಹಸ್ತೈಶ್ಚ ದ್ವಿಜೇಂದ್ರರಭಿನಾದಿತಾಮ್	
ಶುಕ್ಲ ದೇವಗೃಹದ್ವಾರಾಂ ಸರ್ವವಾದಿತ್ರನಿಸ್ವನಾಮ್	೪

ಸರ್ಗ ೨

ಮಂಥರೆಯ ದುರಾಲೋಚನೆ.

ಹೀಗಿರುವ ಮಂಥರೆಯೆಂಬ ಕೈಕೈಯಿಯ ದಾಸಿಯೊಬ್ಬಳು ಚಂದ್ರನಂತೆ ಸ್ವಚ್ಛವಾಗಿಯೂ ಉನ್ನತವಾಗಿಯೂ ಇದ್ದ ಅಂತಃಪುರದ ಮೇಲ್ಮಹಡಿಯನ್ನು ಅಕಸ್ಮಾತ್ತಾಗಿ ಹತ್ತಿ ಹೋದಳು. ಅವಳು ಕೈಕೈಯಿಯ ತವರುಮನೆಯಿಂದ ಬಂದವಳು. ಎಲ್ಲಿ ಹುಟ್ಟಿದಳೋ, ಯಾರು ತಾಯಿ ತಂದೆಗಳೋ ತಿಳಿಯದು. ಅವಳು ಮೊದಲಿನಿಂದ ಕೈಕೈಯಿಯ ಜೊತೆಯಲ್ಲಿಯೇ ಇರುತ್ತಿದ್ದಳು (೧). ಅಯೋಧ್ಯಾನಗರದ ರಾಜಬೀದಿಗಳು ಜಲಸೇಚನದಿಂದಲೂ, ತಾವರೆ ನೈದಿಲೆ ಮುಂತಾದ ಹೂಗಳಿಂದಲೂ ಅಲಂಕರಿಸಲ್ಪಟ್ಟುದನ್ನು ಮಹಡಿಯಿಂದ ನೋಡಿದಳು. ಎಲ್ಲಿ ನೋಡಿದರೂ ಉತ್ತಮವಾದ ಧ್ವಜಸ್ತಂಭಗಳನ್ನು ನಿಲ್ಲಿಸಿ ಬಾವುಟಗಳನ್ನು ಹಾರಿಸಿದ್ದರು. ಚಂದನೋದಕದಿಂದ ರಸ್ತೆಗಳನ್ನು ಚಿಮುಕಿಸಿದ್ದರಲ್ಲದೆ ಜನರು ಶಿರಃಸ್ನಾನಮಾಡಿ ಪರಿಶುದ್ಧರಾಗಿದ್ದರು (೧-೩). (ಸುಣ್ಣವನ್ನು ತೊಡೆದು) ಶುಭ್ರವಾಗಿದ್ದ ದೇವಸ್ಥಾನದ ಬಾಗಿಲುಗಳಲ್ಲಿ ಬ್ರಾಹ್ಮಣೋತ್ತಮರು ಹೂವಿನ ಹಾರಗಳನ್ನೂ ಭಕ್ಷ್ಯಗಳನ್ನೂ ಪೂಜಾರ್ಥವಾಗಿ ಹಿಡಿದು

ಸಂಪ್ರಹೃಷ್ಣಜನಾಕೀರ್ಣಾಂ ಬ್ರಹ್ಮಘೋಷಾಭಿನಾದಿತಾಮ್ |
 ಪ್ರಹೃಷ್ಣವರಹಸ್ತಶ್ಚಾಂ ಸಂಪ್ರಣದ್ವಿತಗೋವ್ಯಷಾಮ್ || ೫
 ಪ್ರಹೃಷ್ಣಮುದಿತೈಃ ಪೌರೈರುಚ್ಚ್ರ ತದ್ವಜಮಾಲಿನೀಮ್ |
 ಅಯೋಧ್ಯಾಂ ಮಂಥರಾ ದೃಷ್ಟ್ವಾ ಪರಂ ವಿಸ್ಮಯಮಾಗತಾ || ೬
 ಸಾ ಹರ್ಷೋತ್ಪಲ್ಲನಯನಾಂ ಪಾಂಡರಕೃಷ್ಣಮವಾಸಿನೀಮ್ |
 ಅವಿದೂರೇ ಸ್ಥಿತಾಂ ದೃಷ್ಟ್ವಾ ಧಾತ್ರೀಂ ಪಪ್ರಚ್ಛ ಮಂಥರಾ || ೭
 ಉತ್ತಮೇನಾಭಿಸಂಯುಕ್ತಾ ಹರ್ಷೇಣಾರ್ಥಪರಾ ಸತೀ |
 ರಾಮಮಾತಾ ಧನಂ ಕಿಂ ನು ಜನೇಭ್ಯಃ ಸಂಪ್ರಯಚ್ಛತಿ || ೮
 ಅತಿಮಾತ್ರ ಪ್ರಹರ್ಷೋಽಯಂ ಕಿಂ ಜನಸ್ಯ ಚ ಶಂಸ ಮೇ |
 ಕಾರಯಿಷ್ಯತಿ ಕಿಂ ವಾಪಿ ಸಂಪ್ರಹೃಷ್ಣೋ ಮಹೀಪತಿಃ || ೯
 ವಿದೀರ್ಯಮಾಣಾ ಹರ್ಷೇಣ ಧಾತ್ರೀ ಪರಮಯಾ ಮುದಾ |
 ಆಚಚಕ್ಷೇಽಥ ಕುಬ್ಜಾಯೈ ಭೂಯಸೀಂ ರಾಘವೇ ಶ್ರಿಯಮ್ || ೧೦

ನಿಂತುಕೊಂಡಿದ್ದರು. ಮಂಗಳವಾದ್ಯಗಳು ಮೊಳಗುತ್ತಿದ್ದವು (೪). ಜನರೆಲ್ಲರೂ ಸಂತೋಷ ಭರಿತರಾಗಿದ್ದರು. ವೇದಘೋಷವು ನಡೆಯುತ್ತಿತ್ತು. (ಉತ್ಸವಾರ್ಥವಾಗಿ ಬರುತ್ತಿದ್ದ) ಆನೆ, ಕುದುರೆ, ಹಸು, ಎತ್ತುಗಳು ಉತ್ಸಾಹದಿಂದ ಸಂಚರಿಸುತ್ತಿದ್ದವು. ಪುರಜನರು ನಲಿಯುತ್ತಿದ್ದರು. ಧ್ವಜ ತೋರಣಗಳಿಂದ ಅಯೋಧ್ಯೆಯು ಅಲಂಕೃತವಾಗಿತ್ತು (೫-೬). ಇದನ್ನೆಲ್ಲಾ ಕಂಡು ಆ ಮಂಥರೆಯು ಸಮೀಪದಲ್ಲಿದ್ದ ಇನ್ನೊಬ್ಬ ದಾಸಿಯ ಕಡೆಗೆ ತಿರುಗಿ ನೋಡಲು, ಅವಳು ಬಿಳಿಯ ದುಕೂಲವನ್ನುಟ್ಟು ಹರ್ಷದಿಂದ ಕಣ್ಣನ್ನು ಅರಳಿಸಿಕೊಂಡು ನಿಂತಿದ್ದಳು. ಅವಳನ್ನು ಮಂಥರೆಯು ಕೇಳಿದಳು (೭) : “ಏನಮ್ಮ / ರಾಮನ ತಾಯಿ ಅಷ್ಟು ಜಿಪುಣೆ / ಅಂಥವಳು ಬಹಳ ಸಂತೋಷದಿಂದ ಈ ದಿನ ಜನರಿಗೆ ಹಣವನ್ನು ದಾನಮಾಡುತ್ತಿದ್ದಾಳಲ್ಲ / ಏಕೆರಬಹುದು / (೮). ಜನರಿಗೆ ಹಿಡಿಸಲಾರದಷ್ಟು ಸಂತೋಷವಾಗಿದೆಯಲ್ಲ? ಮಹಾರಾಜನು ಸಂತುಷ್ಟನಾಗಿ ಯಾವುದಾದರೂ ಕಾರ್ಯವನ್ನು ಮಾಡಿಸುವನೋ ಹೇಗೆ? ನನಗೆ ಸ್ವಲ್ಪ ಹೇಳು” ಎಂದಳು (೯). ಆಗ ಆ ದಾಸಿಯು ಪರಮಾನಂದದಿಂದ ಉಬ್ಬುತ್ತ ಗೂನುಬೆನ್ನಿನ ಮಂಥರಗೆ ಶ್ರೀರಾಮನ

ಶ್ವಃ ಪುಷ್ಕೇಣ ಚಿತಕ್ರೋಧಂ ಯೌವರಾಜ್ಯೇನ ರಾಘವಮ್ |
 ರಾಜಾ ದಶರಥೋ ರಾಮಮಭಿಷೇಚಯಿತಾನಘಮ್ || ೧೧

ಧಾತ್ರಾಸ್ತು ವಚನಂ ಶ್ರುತ್ವಾ ಕುಬ್ಜಾ ಕ್ಷಿಪ್ರಮಮರ್ಷಿತಾ |
 ಕೈಲಾಸಶಿಖರಾಕಾರಾತ್ ಪ್ರಾಸಾದಾದವರೋಹತ || ೧೨

ಸಾ ದಹ್ಯಮಾನಾ ಕೋಪೇನ ಮಂಥರಾ ಪಾಪದರ್ಶಿನೀ |
 ಶಯಾನಾಮೇತ್ಯ ಕೈಕೇಯೀಮಿದಂ ವಚನಮಬ್ರವೀತ್ || ೧೩

ಉತ್ತಿಷ್ಠ ಮೂಢೇ ಕಿಂ ಶೇಷೇ ಭಯಂ ತ್ವಾಮಭಿವರ್ತತೇ |
 ಉಪಪ್ನು ತಮಘೌಘೇನ ಕಿಮಾತ್ಮಾನಂ ನ ಬುಧ್ಯಸೇ || ೧೪

ಅನಿಷ್ಟೇ ಸುಭಗಾಕಾರೇ ಸೌಭಾಗ್ಯೇನ ವಿಕತ್ಫರೇ |
 ಚಲಂ ಹಿ ತವ ಸೌಭಾಗ್ಯಂ ನದ್ಯಾಃ ಸ್ರೋತ ಇವೋಷ್ಮಗೇ || ೧೫

ಏವಮುಕ್ತಾ ತು ಕೈಕೇಯೀ ರುಷ್ಷಯಾ ಪರುಷಂ ವಚಃ |
 ಕುಬ್ಜಯಾ ಪಾಪದರ್ಶಿನ್ಯಾ ವಿಷಾದಮಗಮತ್ ಪರಮ್ || ೧೬

ಅಭ್ಯುದಯ ವೃತ್ತಾಂತವನ್ನು ಹೇಳುತ್ತ “ದಶರಥ ಮಹಾರಾಜನು ನಾಳೆ ಪುಷ್ಕ ನಕ್ಷತ್ರದಲ್ಲಿ ಶಾಂತ ಸ್ವಭಾವದವನೂ ಗುಣಶಾಲಿಯೂ ಆದ ಶ್ರೀರಾಮನಿಗೆ ಯುವರಾಜ ಪದವಿಯಲ್ಲಿ ಪಟ್ಟಾಭಿಷೇಕ ಮಾಡುವನು” ಎಂದಳು (೧೦-೧೧). ಆ ಮಾತನ್ನು ಕೇಳಿದೊಡನೆ ಆ ಗುಣಿಗೆ ಸಹನೆ ತಪ್ಪಿತು. ಕೈಲಾಸ ಶಿಖರದಂತಿದ್ದ ಮಹಡಿಯಿಂದ ಅವಳು ಧಟ್ಟನೆ ಕೆಳಗಿಳಿದು ಹೋದಳು. ಪಾಪಿಷ್ಠಳಾದ ಮಂಥರೆಯು ಸಿಟ್ಟಿನಿಂದ ಉರಿದುಹೋದಳು. ಮಲಗಿದ್ದ ಗೈಕೇಯಿಯ ಬಳಿಗೆ ನೇರವಾಗಿ ಹೋಗಿ ಈ ರೀತಿ ಹೇಳಿದಳು (೧೨-೧೩) : “ಅಯ್ಯೋ ಮೂಢೆ / ಏಳು ಏಳು / ಇನ್ನೂ ಮಲಗಿದ್ದೀಯಾ ? ಭಯಂಕರವಾದ ವಿಪತ್ತು ನಿನ್ನನ್ನು ಸುತ್ತುಗಟ್ಟಿದೆ / ಕಷ್ಟದ ಪರಂಪರೆಯೇ ನಿನ್ನನ್ನು ಮುತ್ತಿಕೊಂಡಿದೆಯೆಂದು ನಿನಗೆ ಗೊತ್ತಿಲ್ಲವೆ ? (೧೪). ‘ನನ್ನ ಗಂಡನಿಗೆ ನನ್ನ ಮೇಲೆ ಪರಮಪ್ರೀತಿ’ ಎಂದು ನಿನ್ನ ಸೌಭಾಗ್ಯವನ್ನು ಹೇಳಿಕೊಳ್ಳುತ್ತ ಅನಿಷ್ಟನಾದ ಆ ಸುಭಗನ ವಿಷಯದಲ್ಲಿ ಜಂಭ ಹೊಡೆಯುತ್ತಿದ್ದೆಯಲ್ಲ. ನಿನ್ನ ಸೌಭಾಗ್ಯ ಸ್ಥಿರವಾದ್ದಲ್ಲ. ಅದು ಬೇಸಿಗೆಯ ನದೀಪ್ರವಾಹವಿದ್ದಂತೆ ಆಗಿದೆ” (೧೫). ಈ ಪ್ರಕಾರ ಕುಬ್ಜೆಯು ಸಿಟ್ಟಿನಿಂದ ಕಠೋರವಾದ

ಕೈಕೇಯೀ ತ್ವಬ್ರವೀತ್ ಕುಬ್ಜಾಂ ಕಚ್ಚಿತ್ ಕ್ಷೇಮಂ ನ ಮಂಥರೇ |
 ವಿಷಣ್ಣವದನಾಂ ಹಿ ತ್ವಾಂ ಲಕ್ಷಯೇ ಭೃಶದುಃಖಿತಾಮ್ || ೧೭
 ಮಂಥರಾ ತು ವಚಃ ಶ್ರುತ್ವಾ ಕೈಕೇಯ್ಯಾ ಮಧುರಾಕ್ಷರಮ್ |
 ಉವಾಚ ಕ್ರೋಧಸಂಯುಕ್ತಾ ವಾಕ್ಯಂ ವಾಕ್ಯವಿಶಾರದಾ || ೧೮
 ಸಾ ವಿಷಣ್ಣತರಾ ಭೂತ್ವಾ ಕುಬ್ಜಾ ತಸ್ಯಾ ಹಿತೈಷಿಣೀ |
 ವಿಷಾದಯಂತೀ ಪ್ರೋವಾಚ ಭೇದಯಂತೀ ಚ ರಾಘವಮ್ || ೧೯
 ಅಕ್ಷಯ್ಯಂ ಸುಮಹದ್ದೇವಿ ಪ್ರವೃತ್ತಂ ತ್ವದ್ವಿನಾಶನಮ್ |
 ರಾಮಂ ದಶರಥೋ ರಾಜಾ ಯೌವರಾಜ್ಯೇಭಿಷೇಕ್ಷ್ಯತಿ || ೨೦
 ಸಾಸ್ಮಗ್ಧಾಧೇ ಭಯೇ ಮಗ್ನಾ ದುಃಖಶೋಕಸಮನ್ವಿತಾ |
 ದಹ್ಯಮಾನಾನಲೇನೇವ ತ್ವದ್ಧಿತಾರ್ಥಮಿಹಾಗತಾ || ೨೧

ಮಾತನ್ನಾಡಲು, ಕೈಕೇಯಿಯ ಮನಸ್ಸಿಗೆ ಬಹಳ ಖೇದವಾಯಿತು. ಅವಳು ಕುಬ್ಜೆಯನ್ನು ಕುರಿತು “ಮಂಥರೇ, ಇದೇನು? ನಿನ್ನ ಮುಖದಲ್ಲಿ ವಿಷಾದವು ತೋರುತ್ತಿದೆ. ಬಹಳ ದುಃಖಿತಳಾದಂತೆ ಕಾಣಿಸುತ್ತೀಯೇ” ಎಂದಳು (೧೬-೧೭). ಕೈಕೇಯಿಯ ಮೃದುವಾಕ್ಯವನ್ನು ಕೇಳಿ ಮಂಥರೆಯು ಮತ್ತಷ್ಟು ಕುಪಿತಳಾದಳು. ಮಾತಾಡುವುದರಲ್ಲಿ ನಿಪುಣೆಯಾದ ಆ ಗೂನಿಯು ಇನ್ನೂ ಹೆಚ್ಚಿನ ದುಃಖವನ್ನು ತೋರಿಸುತ್ತ, ತಾನು ಬಹಳ ಹಿತೈಷಿಣಿಯೆಂಬಂತೆ ನಟಿಸುತ್ತ, ಕೈಕೇಯಿಗೆ ಖೇದವನ್ನುಂಟು ಮಾಡುತ್ತ, ಶ್ರೀರಾಮನ ವಿಷಯದಲ್ಲಿ ಅವಳಿಗೆ ಒಡಕುಬುದ್ಧಿಯನ್ನು ಹುಟ್ಟಿಸುವುದಕ್ಕಾಗಿ ಹೀಗೆಂದಳು (೧೮-೧೯) : “ದೇವಿ, ಶಾಶ್ವತವಾಗಿ ನಿನ್ನನ್ನು ಹಾಳುಮಾಡುವುದಕ್ಕೋಸ್ಕರ ಭಾರಿ ಸಂಚು ನಡೆದಿದೆ. ದಶರಥ ರಾಜನು ರಾಮನಿಗೆ ಯುವರಾಜ ಪದವಿಯಲ್ಲಿ ಪಟ್ಟಾಭಿಷೇಕ ಮಾಡುವನಂತೆ (೨೦). ಅದನ್ನು ಕೇಳಿ ನನಗೆ ಹೇಳತೀರದಷ್ಟು ಹೆದರಿಕೆಯಾಯಿತು, ದುಃಖವಾಯಿತು, ಸಂಕಟಪಟ್ಟಿನು, ದೇಹಕ್ಕೆ ಬೆಂಕಿಬಿದ್ದು ಸುಟ್ಟು ಹೋಗುತ್ತಿರುವಂತೆ ಯಾತನೆಯಾಯಿತು. ನಿನಗೆ ಏನಾದರೂ ಒಳ್ಳೆಯದನ್ನು ಮಾಡೋಣ

ತವ ದುಃಖೇನ ಕೈಕೇಯಿ ಮಮ ದುಃಖಂ ಮಹದ್ಧವೇತ್ |
 ತ್ವದ್ವದ್ಧೌ ಮಮ ವೃದ್ಧಿಶ್ಚ ಭವೇದತ್ರ ನ ಸಂಶಯಃ || ೨೨
 ನರಾಧಿಪಕುಲೇ ಜಾತಾ ಮಹಿಷೀ ತ್ವಂ ಮಹೀಪತೇಃ |
 ಉಗ್ರತ್ವಂ ರಾಜಧರ್ಮಾಣಾಂ ಕಥಂ ದೇವಿ ನ ಬುದ್ಧಸೇ || ೨೩
 ಧರ್ಮವಾದೀ ಶರೋ ಭರ್ತಾ ಶ್ಲಕ್ಷ್ಣವಾದೀ ಚ ದಾರುಣಃ |
 ಶುದ್ಧಭಾವೇ ನ ಜಾನೀಷೇ ತೇನೈವಮತಿಸಂಧಿತಾ || ೨೪
 ಉಪಸ್ಥಿತಂ ಪ್ರಯುಂಜಾನಸ್ತಯಿ ಸಾಂತ್ವಮನರ್ಥಕಮ್ |
 ಅರ್ಥೇನೈವಾದ್ಯ ತೇ ಭರ್ತಾ ಕೌಸಲ್ಯಾಂ ಯೋಜಯಿಷ್ಯತಿ || ೨೫
 ಅಪವಾಹ್ಯ ಸ ದುಷ್ಪಾತ್ಮಾ ಭರತಂ ತವ ಬಂಧುಷು |
 ಕಾಲೇ ಸ್ಥಾಪಯಿತಾ ರಾಮಂ ರಾಜ್ಯೇ ನಿಹತಕಂಟಕೇ || ೨೬
 ಶತ್ರುಃ ಪತಿಪ್ರವಾದೇನ ಮಾತ್ರೇವ ಹಿತಕಾಮ್ಯಯಾ |
 ಆಶೀವಿಷ ಇವಾಂಕೇನ ಬಾಲೇ ಪರಿಹೃತಸ್ತಯಾ || ೨೭

ವೆಂದು ಇಲ್ಲಿಗೆ ಬಂದೆನು (೨೧). ಕೈಕೇಯಿ, ನಿನಗೆ ದುಃಖವಾದರೆ ನನ್ನ ದುಃಖ ಹೆಚ್ಚುವುದು ನಿನಗೆ ಒಳ್ಳೆಯದಾದರೆ ನನಗೂ ಒಳ್ಳೆಯದು. ಸಂದೇಹವೇ ಇಲ್ಲ. ದೇವಿ, ನೀನು ಮಹಾರಾಜರ ವಂಶದಲ್ಲಿ ಹುಟ್ಟಿ ಮಹಾರಾಜನಿಗೆ ರಾಣಿಯಾಗಿದ್ದೀಯೆ. ಆದರೂ ರಾಜಧರ್ಮವು ಎಷ್ಟು ಉಗ್ರವಾಗಿರುತ್ತದೆಯೆಂಬುದು ತಿಳಿಯದೆ ಹೋಯಿತೆ ? (೨೨-೨೩). ನಿನ್ನ ಗಂಡನು ಧರ್ಮದ ಮಾತನ್ನಾಡುತ್ತಿದ್ದರೂ ಅಂತರಂಗಲ್ಲಿ ಕಪಟ. ಮೇಲೆ ಮೃದುವಾಗಿ ಮಾತನ್ನಾಡುತ್ತಾನೆ. ಒಳಗಡೆ ಕ್ರೂರಿ. ನೀನಾದರೂ ಶುದ್ಧ ಮನಸ್ಸಿನವಳು. ಈಗ ಹೇಗೆ ಕೈಕೊಟ್ಟಿದ್ದಾನೆಂಬುದು ನಿನಗೆ ತಿಳಿಯದು (೨೪). ಆ ರಾಜನು ನಿನ್ನ ಹತ್ತಿರ ಕೆಲಸಕ್ಕೆ ಬಾರದ ಸವಿನುಡಿಗಳನ್ನು ಸಮಯಕ್ಕೆ ತಕ್ಕಂತೆ ಆಡುತ್ತಾನೆ. ನಿಜವಾದ ಪ್ರಯೋಜನವು ಕೌಸಲ್ಯೆಗೆ ದೊರೆಯುವಂತೆ ಮಾಡುತ್ತಿದ್ದಾನೆ (೨೫). ಆ ದುರ್ಬುದ್ಧಿಯವನು ಭರತನನ್ನು ನಿನ್ನ ತವರು ಮನೆಗೆ ಓಡಿಸಿ, ಇತ್ತ ರಾಮನನ್ನು ನಾಳೆ ಬೆಳಗಿನಲ್ಲಿ ನಿಷ್ಕಂಟಕವಾದ ರಾಜ್ಯದ ಮೇಲೆ ಕುಳ್ಳಿರಿಸಬೇಕೆಂದಿದ್ದಾನೆ (೨೬). ಅಯ್ಯೋ ಹುಡುಗಿ / ಶತ್ರುವನ್ನು ಗಂಡನೆಂದು ಪ್ರೀತಿಸಿದೆಯಲ್ಲ / ಒಳ್ಳೆಯದಾಗಲೆಂದು ವಿಷಸರ್ಪ

ಯಥಾ ಹಿ ಕುರ್ಯಾತ್ ಸರ್ಪೋವಾ ಶತ್ರುವಾ. ಪ್ರತ್ಯುಪೇಕ್ಷಿತಃ |
ರಾಜ್ಞಾ ದಶರಥೇನಾದ್ಯ ಸಪುತ್ರಾ ತ್ವಂ ತಥಾ ಕೃತಾ || ೨೮

ಪಾಪೇನಾನೃತಸಾಂತ್ವೇನ ಬಾಲೇ ನಿತ್ಯಸುಖೋಚಿತೇ |
ರಾಮಂ ಸ್ಥಾಪಯತಾ ರಾಜ್ಯೇ ಸಾನುಬಂಧಾಹತಾ ಹ್ಯಸಿ || ೨೯

ಸಾ ಪ್ರಾಪ್ತಕಾಲಂ ಕೈಕೇಯಿ ಕ್ಷಿಪ್ರಂ ಕುರು ಹಿತಂ ತವ |
ತ್ರಾಯಸ್ವ ಪುತ್ರಮಾತ್ಮಾನಂ ಮಾಂ ಚ ವಿಸ್ಮಯದರ್ಶನೇ || ೩೦

ಮಂಥರಾಯಾ ವಚಃ ಶ್ರುತ್ವಾ ಶಯನಾತ್ ಸಾ ಶುಭಾನನಾ |
ಉತ್ಸ್ರಸ್ಥಾ ಹರ್ಷಸಂಪೂರ್ಣಾ ಚಂದ್ರಲೇಖೀನ ಶಾರದೀ || ೩೧

ಅತೀವ ಸಾ ತು ಸಂಹೃಷ್ಟಾ ಕೈಕೇಯೀ ವಿಸ್ಮಯಾನ್ವಿತಾ |
ಏಕಮಾಭರಣಂ ತಸ್ಮೈ ಕುಬ್ಜಾಯೈ ಪ್ರದದೌ ಶುಭಮ್ || ೩೨

ವನ್ನು ತೊಡೆಯ ಮೇಲೆ ಮಲಗಿಸಿಕೊಂಡು ಲಾಲಿಸಿದ ತಾಯಿಯಂತಾದೆಯಲ್ಲ / (೨೭). ಉಪೇಕ್ಷೆಯಿಂದ ಸುಮ್ಮನಿದ್ದರೆ ಸರ್ಪವೇನು ಮಾಡುವುದೋ, ಶತ್ರುವೇನು ಮಾಡುವನೋ, ಅಂಥ ಕೆಲಸವನ್ನು ದಶರಥರಾಜನು ನಿನಗೂ ನಿನ್ನ ಮಗನಿಗೂ ಮಾಡಿದ್ದಾನೆ (೨೮). ಹುಡುಗಿ / ನೀನು ಶಾಶ್ವತವಾಗಿ ಸುಖದಲ್ಲಿರಬೇಕಾದವಳು. ಆ ಪಾಪಿಯು ನಿನಗೆ ಸುಳ್ಳು ಸುಳ್ಳು ಸವಿಮಾತುಗಳನ್ನು ಹೇಳಿ ರಾಮನನ್ನು ರಾಜ್ಯದಲ್ಲಿ ಸ್ಥಾಪಿಸಿಬಿಡುತ್ತಾನೆ. ನೀನು ಬಂಧುಬಾಂಧವ ಸಹಿತ ಹಾಳಾಗಿಹೋದೆ (೨೯). ಆದ್ದರಿಂದ ಕೈಕೇಯಿ, ಈ ಸಮಯದಲ್ಲಿ ನಿನ್ನ ಹಿತರಕ್ಷಣೆಗೆ ಬೇಕಾದ್ದನ್ನು ಬೇಗನೆ ಮಾಡಿಕೊ. ನಿನ್ನ ಮಗನನ್ನೂ ನಿನ್ನನ್ನೂ ನನ್ನನ್ನೂ ಉಳಿಸಿಕೊ. ನನ್ನ ಮಾತು ಕೇಳಿ ನಿನಗೆ ಆಶ್ಚರ್ಯವಾಗುತ್ತದೆಯೇ ?” ಎಂದಳು (೩೦). ಆದರೆ ಮಂಥರೆಯ ವಚನವನ್ನು ಕೇಳಿ ಕೈಕೇಯಿಯ ಮುಖವು ಅರಳಿತು. ಅವಳು ಹರ್ಷದಿಂದ ಶರತ್ಕಾಲದ ಚಂದ್ರ ಲೇಖಿಯಂತೆ ಬೆಳಗುತ್ತ ಹಾಸಿಗೆಯಿಂದ ಎದ್ದು ಕುಳಿತಳು. ಅವಳು ಅತ್ಯಂತ ಸಂತುಷ್ಟಳಾಗಿ, ಮಂಥರೆಯು ಹೀಗೇಕೆ ಮಾತನಾಡುವಳೆಂದು ಅಚ್ಚರಿಗೊಳ್ಳುತ್ತ ಒಂದು ಉತ್ತಮವಾದ ಆಭರಣವನ್ನು ತೆಗೆದು

ದತ್ವಾ ತ್ವಾಭರಣಂ ತಸ್ಯೈ ಕುಬ್ಜಾಯೈ ಪುಮದೋತ್ತಮಾ |
 ಕೈಕೇಯೀ ಮಂಥರಾಂ ದೃಷ್ಟ್ವಾ ಪುನರೇವಾಬ್ರವೀದಿದಮ್ || ೩೩

ಇದಂ ತು ಮಂಥರೇ ಮಹ್ಯಮಾಖ್ಯಾಸಿ ಪರಮಂ ಪ್ರೀಯಮ್ |
 ಏತನ್ನೇ ಪ್ರಿಯಮಾಖ್ಯಾತಂ ಭೂಯಃ ಕಿಂ ವಾ ಕರೋಮಿ ತೇ || ೩೪

ರಾಮೇ ವಾ ಭರತೇ ವಾಹಂ ವಿಶೇಷಂ ನೋಪಲಕ್ಷಯೇ |
 ತಸ್ಮಾತ್ಪ್ರಾಪ್ತ್ವಾ ಯದ್ರಾಜಾ ರಾಮಂ ರಾಜ್ಯೇ ಭಿಷೇಕ್ಷ್ಮಿತಿ || ೩೫

ನ ಮೆ ಪರಂ ಕಿಂಚದಿತಸ್ತಯಾ ಪುನಃ |
 ಪ್ರಿಯಂ ಪ್ರಿಯಾರ್ಹೇ ಸುವಚಂ ವಚಃ ಪರಮ್ |

ತಥಾ ಹ್ಯವೋಚಸ್ವ ಮತಃ ಪ್ರಿಯೋತ್ತರಂ
 ಪರಂ ವರಂ ತೇ ಪ್ರದದಾಮಿ ತಂ ವ್ಯಥಾ || ೩೬

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಸಪ್ತಮಃ ಸರ್ಗಃ

ಕುಬ್ಜೆಗೆ ಬಹುಮಾನವಾಗಿ ಕೊಟ್ಟಳು (೩೧-೩೨). ಕೈಕೇಯಿಯು ಹೀಗೆ ಬಹುಮಾನವನ್ನು ಕೊಟ್ಟು ಮಂಥರೆಯನ್ನು ನೋಡುತ್ತ ಈ ರೀತಿ ಹೇಳಿದಳು : “ಮಂಥರೆ, ರಾಮನ ಪಟ್ಟಾಭಿಷೇಕದ ವಿಷಯವು ನನಗೆ ಪರಮಾನಂದಕರವಾದ ಸುದ್ದಿ. ಈ ಸುದ್ದಿಯನ್ನು ತಿಳಿಸಿದ ನಿನಗೆ ಇನ್ನೂ ಪ್ರಿಯವಾದ ಯಾವ ಕಾರ್ಯವನ್ನು ಮಾಡಿಕೊಡಲಿ ? (೩೩-೩೪). ರಾಮನಲ್ಲಾಗಲಿ ಭರತ ನಲ್ಲಾಗಲಿ ನನಗೆ ಯಾವ ವಿಶೇಷವೂ ಕಾಣಲಿಲ್ಲ. ಮಹಾರಾಜನು ರಾಮನಿಗೆ ರಾಜ್ಯಾಭಿಷೇಕ ಮಾಡುವನೆಂಬುದನ್ನು ಕೇಳಿ ನನಗೆ ಆನಂದವಾಗಿದೆ. ಮಂಥರೆ, ನನಗೆ ಇದಕ್ಕಿಂತಲೂ ಹೆಚ್ಚು ಆನಂದಕರವಾದ ಇನ್ನೊಂದು ವಾರ್ತೆಯನ್ನು ಹೇಳಲು ನಿನಗೆ ಶಕ್ಯವಿಲ್ಲ / ರಾಮನ ಪಟ್ಟಾಭಿಷೇಕವು ನನಗೆ ಸವೋತ್ತಮವಾದ ಶುಭವಾರ್ತೆ / ನಿನಗೆ ಇನ್ನೂ ಬೇಕಾದ್ದನ್ನು ಕೇಳಿಕೊ; ಕೊಡುತ್ತೇನೆ” ಎಂದಳು (೩೫-೩೬).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಏಳನೆಯ ಸರ್ಗ

ಅಷ್ಟಮಃ ಸರ್ಗಃ

ಮಂಥರೋಪಜಪಃ

ಮಂಥರಾ ತ್ವಭ್ಯಸೂಯೈನಾಮುತ್ಸ್ಯಜ್ಯಾಭರಣಂ ಚ ತತ್ |
ಉವಾಚೇದಂ ತತೋ ವಾಕ್ಯಂ ಕೋಪದುಃಖಸಮನ್ವಿತಾ || ೧

ಹರ್ಷಂ ಕಿಮಿದಮಸ್ಥಾನೇ ಕೃತವತ್ಸ್ಯಿ ಬಾಲಿಶೇ |
ಶೋಕಸಾಗರಮಧ್ಯಸ್ಥಮಾತ್ಮಾನಂ ನಾವಬುದ್ಯಸೇ || ೨

ಮನಸಾ ಪ್ರಹಸಾಮಿ ತ್ವಾಂ ದೇವಿ ದುಃಖಾದ್ವಿತಾ ಸತೀ |
ಯಚ್ಛೋಚಿತವ್ಯೇ ಹೃಷ್ವಾಸಿ ಪ್ರಾಪ್ಯೇದಂ ವ್ಯಸನಂ ಮಹತ್ || ೩

ಶೋಚಾಮಿ ದುರ್ಮತಿತ್ತಂ ತೇ ಕಾ ಹಿ ಪ್ರಾಜ್ಞಾ ಪ್ರಹರ್ಷಯೇತ್ |
ಅರೇಃ ಸಪತ್ನೀಪುತ್ರಸ್ಯ ವೃದ್ಧಿಂ ಮೃತ್ಯೋರಿವಾಗತಾಮ್ || ೪

ಸರ್ಗ ಲ

ಕೈಕೇಯಿಗೆ ಮಂಥರೆಯ ದುರ್ಬೋಧನೆ.

ಆಗ ಮಂಥರೆಯು ಕೈಕೇಯಿಯನ್ನು ನಿಂದಿಸುತ್ತ, ಅವಳು ಕೊಟ್ಟ ಅಭರಣವನ್ನು ಸಿಟ್ಟಿನಿಂದ ತೆಗೆದು ಬಿಸಾಡಿದಳು. ಅನಂತರ ದುಃಖಿಸುತ್ತ ಈ ಮಾತನ್ನು ಹೇಳಿದಳು (೧) : “ಎಲೈ ಮೂರ್ಖಳೆ, ಅನುಚಿತವಾದ ಸಂದರ್ಭದಲ್ಲಿ ಸಂತೋಷ ಪಡುತ್ತಿರುವುದೇಕೆ ? ಶೋಕಸಮುದ್ರದ ನಡುವೆ ಮುಳುಗಿ ಹೋಗುತ್ತಿರುವೆಯೆಂಬುದು ನಿನಗೆ ತಿಳಿಯದೆ ? (೨). ದೇವಿ, ನನಗೆ ಬಹಳ ದುಃಖವಾಗಿದ್ದರೂ ನಿನ್ನನ್ನು ನೋಡಿ ಮನಸ್ಸಿನಲ್ಲಿ ನಗು ಬರುತ್ತಿದೆ. ಇಂಥ ಮಹತ್ತರವಾದ ಸಂಕಟವು ಬಂದು ವ್ಯಥೆಪಡಬೇಕಾಗಿರುವಾಗ ಸಂತೋಷ ಪಡುತ್ತಿದ್ದೀಯೆ. ನಿನ್ನ ಬುದ್ಧಿಗೇಡಿತನಕ್ಕಾಗಿ ನನಗೆ ದುಃಖವಾಗುತ್ತದೆ. ಸವತಿಯ ಮಗನೆಂದರೆ ಶತ್ರುವೇ ಸರಿ. ಅವನ ಅಭ್ಯುದಯ ಮೃತ್ಯುವಿನ ಅಭ್ಯುದಯವಿದ್ದಂತೆ. ಅದನ್ನು ಕಂಡು ಯಾವ

ಭರತಾದೇವ ರಾಮಸ್ಯ ರಾಜ್ಯ ಸಾಧಾರಣಾದ್ಧಯಮ್ |
ತದ್ವಿಚಿಂತ್ಯ ವಿಷಣ್ಣಾಸ್ಮಿ ಭಯಂ ಭೀತಾದ್ಧಿ ಜಾಯತೇ || ೫

ಲಕ್ಷ್ಮಣೋ ಹಿ ಮಹೇಷ್ಟಾಸೋ ರಾಮಂ ಸರ್ವಾತ್ಮನಾ ಗತಃ |
ಶತ್ರುಘ್ನಶ್ಚಾಪಿ ಭರತಂ ಕಾಕುತ್ಸ್ಥಂ ಲಕ್ಷ್ಮಣೋ ಯಥಾ || ೬

ಪ್ರತ್ಯಾಸನ್ನಕಮೇಣಾಪಿ ಭರತಸ್ಯೈವ ಭಾಮಿನಿ |
ರಾಜ್ಯಕಮೋ ವಿಪ್ರಕೃಷ್ಣಸ್ತಯೋಸ್ತಾವದ್ಯವೀಯಸೋಃ || ೭

ವಿದುಷಃ ಕ್ಷತ್ರಚಾರಿತ್ರೇ ಪ್ರಾಜ್ಞಸ್ಯ ಪ್ರಾಪ್ತಕಾರಿಣಃ |
ಭಯಾತ್ ಪ್ರವೇಷೇ ರಾಮಸ್ಯ ಚಿಂತಯಂತೀ ತವಾತ್ಮಜಮ್ || ೮

ಸುಭಗಾ ಖಲು ಕೌಸಲ್ಯಾ ಯಸ್ಯಾಃ ಪುತ್ರೋ ಭಿಷೇಕ್ಷ್ಯತೇ |
ಯೌವರಾಜ್ಯೇನ ಮಹತಾ ಶ್ವಃ ಪುಷ್ಯೇಣ ದ್ವಿಜೋತ್ತಮೈಃ || ೯

ಬುದ್ಧಿವಂತಳು ತಾನೆ ಹರ್ಷಿಸುತ್ತಾಳೆ ? (೩-೪). ಭರತನಿಗೆ ರಾಜ್ಯದಲ್ಲಿ ಸಮಾನವಾದ ಅಧಿಕಾರವಿರುವುದರಿಂದ ರಾಮನಿಗೆ ಭರತನ ಭೀತಿ ಇದ್ದೇ ಇದೆ. ಅದನ್ನು ಆಲೋಚಿಸಿ ನನಗೆ ಖೇದವಾಗುತ್ತಿದೆ. ಏಕೆಂದರೆ, ಭೀತಿಪಟ್ಟವನಿಂದಲೇ ವಿಪತ್ತು ಬರುತ್ತದೆ (೫). ಮಹಾಧನುರ್ಧಾರಿಯಾದ ಲಕ್ಷ್ಮಣನು ಸರ್ವವಿಧದಲ್ಲಿಯೂ ರಾಮನನ್ನು ಅನುಸರಿಸಿ ನಡೆಯುತ್ತಿದ್ದಾನೆ. ಲಕ್ಷ್ಮಣನಂತೆ ಶತ್ರುಘ್ನನು ಭರತ ನನ್ನು ಅನುಸರಿಸಿದ್ದಾನೆ. ಜನ್ಮ ಕ್ರಮದಿಂದ ರಾಮನ ಒತ್ತಿನಲ್ಲಿ ಭರತನಿರುವುದರಿಂದ ಕಿರಿಯರಾದ ಲಕ್ಷ್ಮಣ-ಶತ್ರುಘ್ನರಿಗೆ ರಾಜ್ಯ ಪ್ರಾಪ್ತಿಯು ಭರತನಿಗಿಂತ ದೂರವಾಗಿದೆ (ರಾಜ್ಯವನ್ನು ಪಡೆಯಲು ಎರಡನೆಯ ಅಧಿಕಾರಸ್ಥಾನ ಭರತನಿಗೆ ಸಲ್ಲುತ್ತದೆ.) (೬-೭). ರಾಮನಾದರೋ ಬುದ್ಧಿವಂತ. ಕ್ಷತ್ರಿಯ ಧರ್ಮವನ್ನು ಬಲ್ಲವನು. ಒದಗಿದ ಕಾರ್ಯವನ್ನು ಕಾಲೋಚಿತವಾಗಿ ನಿರ್ವಹಿಸಿ ಮುಗಿಸತಕ್ಕವನು. ಭರತನ ಗತಿಯೇನೆಂದು ಚಿಂತಿಸಿದರೆ ರಾಮನಿಂದ ಭಯವಾಗಿ ನನಗೆ ನಡುಕಹುಟ್ಟುವುದು (೮). ಕೌಸಲ್ಯೆಯೇ ಭ್ಯಾಕಶಾಲಿ. ನಾಳೆ ಪುಷ್ಯ ನಕ್ಷತ್ರದಲ್ಲಿ ಅವಳ ಮಗನನ್ನು ದೊಡ್ಡದಾದ ಯುವರಾಜ ಪದವಿಯಲ್ಲಿ ಕುಳ್ಳಿರಿಸಿ ಬ್ರಾಹ್ಮಣರು ಪಟ್ಟಾಭಿಷೇಕ

ಪ್ರಾಪ್ತಾಂ ವಸುಮತೀಂ ಪ್ರೀತಿಂ ಪ್ರತೀತಾಂ ತಾಂ ಹತದ್ವಿಪಮ್ |
ಉಪಸ್ಥಾಸ್ಯಸಿ ಕೌಸಲ್ಯಾಂ ದಾಸೀವ ತ್ವಂ ಕೃತಾಂಜಲಿಃ || ೧೦

ಏವಂ ಚ ತ್ವಂ ಸಹಾಸ್ಮಾಭಿಸ್ತಸ್ಯಾಃ ಪ್ರೇಷ್ಯಾ ಭವಿಷ್ಯಸಿ |
ಪುತ್ರಶ್ಚ ತವ ರಾಮಸ್ಯ ಪ್ರೇಷ್ಯಭಾವಂ ಗಮಿಷ್ಯತಿ || ೧೧

ಹೃಷ್ಯಾಃ ಖಲು ಭವಿಷ್ಯಂತಿ ರಾಮಸ್ಯ ಪರಮಾಃ ಸ್ತ್ರೀಯಃ |
ಆಪ್ರಹೃಷ್ಯಾ ಭವಿಷ್ಯಂತಿ ಸ್ನುಷಾಸ್ತೇ ಭರತಕ್ಷಯೇ || ೧೨

ತಾಂ ದೃಷ್ಟ್ವಾ ಪರಮಪ್ರೀತಾ ಬ್ರುವಂತೀ ಮಂಥರಾಂ ತತಃ
ರಾಮಸ್ಯೈವ ಗುಣಾನ್ ದೇವೀ ಕೈಕೇಯೀ ಪುಶಶಂಸ ಹ || ೧೩

ಧರ್ಮಜ್ಞೋ ಗುರುಭಿದಾರ್ಥತಃ ಕೃತಜ್ಞಃ ಸತ್ಯವಾಕ್ ಶುಚಿಃ |
ರಾಮೋ ರಾಜಃ ಸುತೋ ಜ್ಯೇಷ್ಠೋ ಯೌವರಾಜ್ಯಮತೋರ್ಹತಿ ||೧೪

ಭ್ರಾತೃನ್ ಭೃತ್ಯಾಂಶ್ಚ ದೀರ್ಘಾಯುಃ ಪಿತೃವತ್ಪಾಲಯಿಷ್ಯತಿ |
ಸಂತಪ್ಸೇ ಕಥಂ ಕುಬ್ಜೇ ಶ್ರುತ್ವಾ ರಾಮಾಭಿಪೇಚನಮ್ || ೧೫

ಮಾಡುವರು. ಅವಳು ರಾಜ್ಯಲಕ್ಷ್ಮಿಯನ್ನು ಪಡೆದು ಸವತಿಯರನ್ನು ತುಳಿದು ನೆಮ್ಮದಿಯಾಗಿರುವಳು. ನೀನು ಕೈಮುಗಿದುಕೊಂಡು ತೊತ್ತಿನಂತೆ ಕೌಸಲ್ಯೆಯನ್ನು ಸೇವಿಸುತ್ತಿರಬೇಕಾಗುವುದು (೯-೧೦). ನಮ್ಮ ಜೊತೆಗೆ ನೀನೊಬ್ಬಳು ಅವಳ ಪರಿಚಾರಕಳಾಗುತ್ತೀಯೆ. ನಿನ್ನ ಮಗನು ರಾಮನಿಗೆ ದಾಸನಾಗುತ್ತಾನೆ. ಆಗ ರಾಮನ ಹೆಂಡತಿಗೂ ಅವಳ ಸಖಿಯರಿಗೂ ಆನಂದವಾಗುತ್ತದೆ. ಭರತನು ಹೀಗೆ ಹಾಳಾದರೆ ನಿನ್ನ ಸೊಸೆಯರು ಕೊರಗುತ್ತ ಇರಬೇಕಾಗುವುದು” ಎಂದಳು (೧೧-೧೨). ಆಗಲೂ ಕೈಕೇಯೀ ದೇವಿಯು ಪರಮ ಸಂತೋಷದಿಂದ ಮಂಥರೆಯನ್ನು ನೋಡುತ್ತ ಶ್ರೀರಾಮನ ಸದ್ಗುಣಗಳನ್ನು ಕೊಂಡಾಡಿದಳು : “ಕುಬ್ಜೆ, ರಾಮನು ಧರ್ಮವನ್ನು ಬಲ್ಲವನು; ಗುರುಹಿರಿಯರಿಂದ ಪಳಗಿ ವಿನೀತನಾಗಿದ್ದಾನೆ. ಕೃತಜ್ಞ, ಸತ್ಯಸಂಧ, ಮನೋವಾಕ್ಯಾಯಗಳಲ್ಲಿ ಶುಚಿಯಾಗಿದ್ದಾನೆ. ಅಲ್ಲದೆ ಮಹಾರಾಜನಿಗೆ ಹಿರಿಯ ಮಗನಾದ್ದರಿಂದ ಯುವರಾಜ ಪದವಿಗೆ ಅರ್ಹ (೧೩-೧೪). ಅವನು ತನ್ನ ತಮ್ಮಂದಿರನ್ನೂ ಆಶ್ರಿತಜರನ್ನೂ ದೀರ್ಘಾಯುವಾಗಿ ತಂದೆಯಂತೆ

ಭರತಶ್ಚಾಪಿ ರಾಮಸ್ಯ ಧ್ರುವಂ ವರ್ಷಶತಾತ್ ಪರಮ್ |
 ಪಿತೃಪೈತ್ರಾಮಹಂ ರಾಜ್ಯಂ ಪ್ರಾಪ್ನುಯಾತ್ ಪುರುಷರ್ಷಭಃ || ೧೬
 ಸಾ ತ್ವಮಭ್ಯುದಯೇ ಪ್ರಾಪ್ತೇ ದಹ್ಯಮಾನೇವ ಮಂಥರೇ |
 ಭವಿಷ್ಯತಿ ಚ ಕಲ್ಯಾಣೇ ಕಿಮರ್ಥಂ ಪರಿತಪ್ಯಸೇ || ೧೭
 ಯಥಾ ಮೇ ಭರತೋ ಮಾನ್ಯಸ್ತಥಾ ಭೂಯೋ ಪಿ ರಾಘವಃ |
 ಕೌಸಲ್ಯತೋಽತಿರಿಕ್ತಂ ಚ ಸ ತು ಶುಶ್ರೂಷತೇ ಹಿ ಮಾಮ್ || ೧೮
 ರಾಜ್ಯಂ ಚ ಯದಿ ರಾಮಸ್ಯ ಭರತಸ್ಯಾಪಿ ತತ್ತದಾ |
 ಮನ್ಯತೇ ಹಿ ಯಥಾತ್ಮಾನಂ ತಥಾ ಭ್ರಾತೃಂಶ್ಚ ರಾಘವಃ || ೧೯
 ಕೈಕೇಯ್ಯಾ ವಚನಂ ಶ್ರುತ್ವಾ ಮಂಥರಾ ಭೃಶದುಃಖಿತಾ |
 ದೀರ್ಘಮುಷ್ಣಂ ವಿನಿಶ್ಚಸ್ಯ ಕೈಕೇಯೀಮಿದಮಬ್ರವೀತ್ || ೨೦

ಪಾಲಿಸಿಕೊಂಡಿರುವನು. ಹೀಗಿರುವಾಗ, ಎಲೇ ಕುಬ್ಜೆ, ರಾಮಾಭಿಷೇಕವನ್ನು ಕೇಳಿ ನೀನೇಕೆ ಉರಿದು ಬೀಳುತ್ತೀಯೆ ? ನೂರು ವರ್ಷಗಳ ಮೇಲಾದರೂ ಪುರುಷ ಶ್ರೇಷ್ಠನಾದ ಭರತನು ಬಯಸಿದರೆ, ಪಿತೃರ್ಜಿತವಾದ ರಾಮನ ರಾಜ್ಯದಲ್ಲಿ ಒಂದು ಭಾಗವನ್ನು ತೆಗೆದುಕೊಳ್ಳಬಲ್ಲನು (೧೫-೧೬). ನಮಗೆ ಎಲ್ಲಾ ಬಗೆಯ ಶ್ರೇಯಸ್ಸು ದೊರಕಿರುವಾಗ ಮಂಗಳ ಕಾರ್ಯವು ನಡೆಯಬೇಕಾಗಿರುವಲ್ಲಿ, ಮಂಥರೆ, ನೀನೇಕೆ ಉರಿದು ಹೋಗುವವಳಂತೆ ಸಂಕಟಪಡುತ್ತಿದ್ದೀಯೆ ? (೧೭). ನನಗೆ ಭರತನು ಎಷ್ಟು ಬೇಕಾದವನೋ ರಾಮನೂ ಅಷ್ಟೇ ಬೇಕಾದವನು. ರಾಮನು ಇನ್ನೂ ಒಂದು ತೂಕ ಹೆಚ್ಚು. ಅವನು ಕೌಸಲ್ಯಗಿಂತಲೂ ಹೆಚ್ಚಾಗಿ ನನ್ನನ್ನೇ ಪ್ರೀತಿಯಿಂದ ಸೇವಿಸುತ್ತಿದ್ದಾನೆ. ರಾಮನಿಗೆ ರಾಜ್ಯ ಬಂದರೆ ಭರತನಿಗೆ ಬಂದಹಾಗೆಯೇ ಸರಿ. ರಾಘವನು ತಮ್ಮಂದಿರನ್ನು ತನ್ನಂತೆಯೇ ನೋಡಿಕೊಳ್ಳುತ್ತಿದ್ದಾನೆ” ಎಂದು ಕೈಕೇಯಿಯು ಹೇಳಿದಳು (೧೮-೧೯). ಅವಳ ಮಾತನ್ನು ಕೇಳಿ ಮಂಥರೆಗೆ ಬಹಳ ದುಃಖವಾಯಿತು. ಅವಳು ಬಿಸಿಯಾದ ನಿಟ್ಟುಸಿರನ್ನು

ಅನರ್ಥದರ್ಶನೀ ಮೌರ್ಖಾನ್ನಾತ್ಮಾನಮವಬುದ್ಧಸೇ |
 ಶೋಕವ್ಯಸನವಿಸ್ತೀರ್ಣೇ ಮಜ್ಜಂತೀ ದುಃಖಸಾಗರೇ || ೨೦
 ಭವಿತಾ ರಾಘವೋ ರಾಜಾ ರಾಘವಸ್ಯ ಚ ಯಃ ಸುತಃ |
 ರಾಜವಂಶಾತ್ಪು ಭರತಃ ಕೈಕೇಯಿ ಪರಿಹಾಸ್ಯತೇ || ೨೧
 ನ ಹಿ ರಾಜ್ಞಃ ಸುತಾಃ ಸರ್ವೇ ರಾಜ್ಯೇ ತಿಷ್ಯಂತಿ ಭಾಮಿನಿ |
 ಸ್ಥಾಪ್ಯಮಾನೇಷು ಸರ್ವೇಷು ಸುಮಹಾನನಯೋ ಭವೇತ್ || ೨೨
 ತಸ್ಮಾಜ್ಜ್ಯೇಷೈ ಹಿ ಕೈಕೇಯಿ ರಾಜ್ಯತಂತ್ರಾಣಿ ಪಾರ್ಥಿವಾಃ |
 ಸ್ಥಾಪಯಂತ್ಯನವದ್ಯಾಂಗಿ ಗುಣವತ್ಸಿ ತ್ವರೇಷು ಚ || ೨೩
 ಅಸಾವತ್ಯಂತನಿರ್ಭಗ್ನಸ್ತವ ಪುತ್ರೋ ಭವಿಷ್ಯತಿ |
 ಅನಾಥವತ್ ಸುಖೇಭ್ಯಶ್ಚ ರಾಜವಂಶಾಚ್ಚ ಹಾಸ್ಯತೇ || ೨೪
 ಸಾಹಂ ತ್ವದರ್ಥೇ ಸಂಪ್ರಾಪ್ತಾ ತ್ವಂ ತು ಮಾಂ ನಾವಬುದ್ಧಸೇ |
 ಸಪತ್ನಿವ್ಯದ್ಧೌ ಯಾ ಮೇ ತ್ವಂ ಪ್ರದೇಯಂ ದಾತುಮಿಚ್ಛಸಿ || ೨೫

ಬಿಟ್ಟು ಕೈಕೇಯಿಯನ್ನು ಕುರಿತು ಹೀಗೆಂದಳು (೨೦) : “ನಿನಗೆ ಮುಂದೆ ಬರುವ ಅನರ್ಥವು ಕಾಣುತ್ತಿದ್ದರೂ ಮೂರ್ಖತನದಿಂದ ನಿನ್ನ ನ್ನೇ ನೀನು ತಿಳಿದುಕೊಳ್ಳುತ್ತಿಲ್ಲ. ನಾನಾ ಬಗೆಯ ಕಷ್ಟಸಂಕಟಗಳಿಂದ ತುಂಬಿದ ದೊಡ್ಡ ದುಃಖ ಸಮುದ್ರದಲ್ಲಿ ಮುಳುಗಿ ಹೋಗುತ್ತಿದ್ದೀಯೇ (೨೧). ರಾಮನು ರಾಜನಾದರೆ ಮುಂದೆ ಅವನ ಮಗನೇ ರಾಜನಾಗುವನು. ಕೈಕೇಯಿ, ಭರತನು ರಾಜವಂಶದ ಪರಂಪರೆಯಿಂದ ತಪ್ಪಿ ಹೋಗುತ್ತಾನೆ. ರಾಜನ ಮಕ್ಕಳಿಲ್ಲರೂ ರಾಜರಾಗುವುದಿಲ್ಲ. ಎಲ್ಲರನ್ನೂ ರಾಜರನ್ನಾಗಿ ಮಾಡುವುದು ದೊಡ್ಡ ಅ ನೀತಿ (೨೨-೨೩). ಆದ್ದರಿಂದ ಕೈಕೇಯಿ, ಕ್ಷತ್ರಿಯರು ತಮ್ಮ ಹಿರಿಯ ಮಗನಿಗೆ ರಾಜ್ಯ ಭಾರವನ್ನು ವಹಿಸಿಕೊಡುತ್ತಾರೆ (೨೪). ನಿನ್ನ ಮಗನು ಅತ್ಯಂತ ಕಷ್ಟಕ್ಕೆ ಸಿಕ್ಕಿಕೊಳ್ಳುವನು. ಅವನಿಗೆ ಸುಖವೂ ಇಲ್ಲ. ರಾಜ ವಂಶೀಯನೆಂಬ ಹೆಸರೂ ಇಲ್ಲವಾಗಿ ಅನಾಥನಂತಾಗುವನು (೨೫). ಇದನ್ನೆಲ್ಲಾ ತಿಳಿದುಕೊಂಡು ನಾನು ನಿನಗೋಸ್ಕರ ಬಂದೆ. ನನ್ನನ್ನು ನೀನು ಅರ್ಥಮಾಡಿಕೊಳ್ಳುತ್ತಲೇ ಇಲ್ಲ. ನಿನ್ನ ಸವತಿಗೆ ಅಭ್ಯುದಯವಾಗು

ಧ್ರುವಂ ತು ಭರತಂ ರಾಮಃ ಪ್ರಾಪ್ಯ ರಾಜ್ಯಮಕಂಟಕಮ್ |
ದೇಶಾಂತರಂ ನಾಯಯಿತಾ ಲೋಕಾಂತರಮಥಾಪಿ ವಾ || ೨೭

ಬಾಲ ಏವ ಹಿ ಮಾತುಲ್ಯಂ ಭರತೋ ನಾಯಿತಸ್ತು ಯಾ |
ಸಂನಿಕರ್ಷಾಚ್ಚ ಸೌಹಾರ್ದಂ ಜಾಯತೇ ಸ್ಥಾವರೇಷ್ವಪಿ || ೨೮

ಭರತಸ್ಯಾಪ್ಯನುವಶಃ ಶತ್ರುಘ್ನೋ ಪಿ ಸಮಂ ಗತಃ |
ಲಕ್ಷ್ಮಣೋ ಹಿ ಯಥಾ ರಾಮಂ ತಥಾಸೌ ಭರತಂ ಗತಃ || ೨೯

ಶ್ರೂಯತೇ ಚ ದ್ರುವಃ ಕಶ್ಚಿಚ್ಛೇತ್ತವ್ಯೋ ವನಜೇವಿಭಃ |
ಸಂನಿಕರ್ಷಾದಿಪೀಕಾಭಿಮೋಚಿತಃ ಪರಮಾದ್ಧಯಾತ್ || ೩೦

ಗೋಪ್ತಾ ಹಿ ರಾಮಂ ಸೌಮಿತ್ರೀಲಕ್ಷ್ಮಣಂ ಚಾಪಿ ರಾಘವಃ |
ಅಶ್ವಿನೋರಿವ ಸೌಭ್ರಾತ್ರಂ ತಯೋರ್ಲೋಕೇಷು ವಿಶ್ರುತಮ್ || ೩೧

ತ್ತಿದ್ದರೆ, ನನಗೆ ಬಹುಮಾನವನ್ನು ಕೊಡಲು ಬರುತ್ತೀಯೆ (೨೬). ರಾಮನಿಗೆ ರಾಜ್ಯವು ಸಿಕ್ಕಿದರೆ ಕಂಟಕವು ತೊಲಗಿಹೋಗಲೆಂದು, ಅವನು ನಿಶ್ಚಯವಾಗಿಯೂ ಭರತನನ್ನು ದೇಶ ಭ್ರಷ್ಟನನ್ನಾಗಿ ಮಾಡುವನು, ಇಲ್ಲವೆ ಅವನನ್ನು ಕೊಂದು ಹಾಕುವನು (೨೭). ಭರತನು ಚಿಕ್ಕವನಾಗಿರುವಾಗಲೇ ನೀನು ಅವನನ್ನು ಸೋದರಮಾವನ ಮನೆಗೆ ಕಳಿಸಿಬಿಟ್ಟದ್ದೀಯೆ. (ಮಹಾರಾಜನಿಗೆ ಅವನ ಮೇಲೆ ಪ್ರೀತಿಯು ಬೆಳೆಯುವುದಾದರೂ ಹೇಗೆ?) ಮರ ಬಳ್ಳಿಗಳಿಗೆ ಕೂಡ ಹತ್ತಿರ ಇರುವುದರಿಂದ ಪರಸ್ಪರ ಪ್ರೀತಿಯು ಬೆಳೆಯುತ್ತದೆ (ಬಳ್ಳಿಯು ಹತ್ತಿರವಿರುವ ಮರವನ್ನು ಆಲಿಂಗಿಸಿಕೊಳ್ಳುತ್ತದೆ) (೨೮). ಕಾಡಿನಲ್ಲಿರತಕ್ಕ ಕಟ್ಟಿಗೆ ಕಡಿಯುವವರು ಒಂದು ಮರವನ್ನು ಕತ್ತರಿಸಲು ಹೋದರಂತೆ. ಆಗ ಮರದ ಸುತ್ತಲೂ ಇದ್ದ ಮುಳ್ಳಿನ ಪೊದೆಗಳು ಆ ಮರವನ್ನು ರಕ್ಷಿಸಿ ವಿಪತ್ತಿನಿಂದ ಪಾರುವಾಡಿದುವಂತೆ (೩೦). (ಅದರ ಹಾಗೆಯೇ ಇದು) ಆ ಸುಮಿತ್ರೆಯ ಮಗನು ರಾಮನಿಗೆ ಬೆಂಬಲವಾಗಿರುತ್ತಾನೆ. ಅಶ್ವಿನೀ

ತಸ್ಮಾನ್ನ ಲಕ್ಷ್ಮಣೇ ರಾಮಃ ಪಾಪಂ ಕಿಂಚಿತ್ಕರಿಷ್ಯತಿ |

ರಾಮಸ್ತು ಭರತೇ ಪಾಪಂ ಕುರ್ಯಾದಿತಿ ನ ಸಂಶಯಃ || ೨೨

ತಸ್ಮಾದ್ರಾಜಗೃಹಾದ್ವೇವಿ ವನಂ ಗಚ್ಛತು ತೇ ಸುತಃ |

ಏತದ್ಧಿ ರೋಚತೇ ಮಹ್ಯಂ ಭೃಶಂ ಚಾಪಿ ಹಿತಂ ತವ || ೨೩

ಏವಂ ತೇ ಜ್ಞಾತಿಪಕ್ಷಸ್ಯ ಶ್ರೇಯಶ್ಶೈವ ಭವಿಷ್ಯತಿ |

ಯದಿ ಚೇದ್ಧರತೋ ಧರ್ಮಾತ್ ಪಿತ್ರೈ ರಾಜ್ಯಮವಾಪ್ಸ್ಯತಿ || ೨೪

ಸ ತೇ ಸುಖೋಚಿತೋ ಬಾಲೋ ರಾಮಸ್ಯ ಸಹಜೋ ರಿಪುಃ |

ಸಮ್ಯದ್ಧಾರ್ಥಸ್ಯ ನಷ್ಟಾರ್ಥೋ ಜೀವಿಷ್ಯತಿ ಕಥಂ ವಶೇ || ೨೫

ಅಭಿದುತಮಿವಾರಣ್ಯೇ ಸಿಂಹೇನ ಗಜಯೂಥಪಮ್ |

ಪ್ರಚ್ಛಾದ್ಯಮಾನಂ ರಾಮೇಣ ಭರತಂ ತ್ರಾತುಮರ್ಹಸಿ || ೨೬

ದರ್ಪಾನ್ನಿರಾಕೃತಾ ಪೂರ್ವಂ ತ್ವಯಾ ಸೌಭಾಗ್ಯವತ್ತಯಾ |

ರಾಮಮಾತಾ ಸಪತ್ನೀ ತೇ ಕಥಂ ವೈರಂ ನ ಯಾತಯೇತ್ ||೨೭

ದೇವತೆಗಳಂತೆ ಅವರಲ್ಲಿ ಅಣ್ಣತಮ್ಮಂದಿರ ಸ್ನೇಹವು ಲೋಕಪ್ರಸಿದ್ಧವಾಗಿದೆ (೨೧). ಆದ್ದರಿಂದ ರಾಮನು ಲಕ್ಷ್ಮಣನಿಗೆ ಯಾವ ಕೇಡನ್ನೂ ಮಾಡುವುದಿಲ್ಲ. ಅವನು ಭರತನಿಗೆ ಮಾತ್ರ ಕೇಡನ್ನು ಮಾಡುತ್ತಾನೆಂಬುದರಲ್ಲಿ ಸಂದೇಹವೇ ಇಲ್ಲ. ಆದಕಾರಣ ನಿನ್ನ ಮಗನು ರಾಜಗೃಹದಿಂದ ನೇರವಾಗಿ ಅರಣ್ಯಕ್ಕೆ ಹೊರಟು ಹೋಗಲಿ. ಅದೇ ಒಳ್ಳೆಯದೆಂದು ನನಗೆ ತೋರುತ್ತದೆ. ನಿನಗೂ ಇದು ಶ್ರೇಯಸ್ಕರ (೨೨-೨೩). ಇಲ್ಲದಿದ್ದರೆ ಭರತನು ತಂದೆಯ ಒಪ್ಪಿಗೆಯಿಂದ ರಾಜ್ಯವನ್ನು ಪಡೆದರೆ ಮಾತ್ರ ನಿನಗೂ ನಿನ್ನ ಬಂಧುಗಳಿಗೂ ಶ್ರೇಯಸ್ಸುಂಟು. ಸುಖವಾಗಿ ಇರಬೇಕಾದ ನಿನ್ನ ಹುಡುಗನು ರಾಮನಿಗೆ ಸಹಜವಾಗಿ ಶತ್ರುವಾಗಿದ್ದಾನೆ. ರಾಜ್ಯವನ್ನು ಗಳಿಸಿಕೊಂಡು ಸರ್ವಾಧಿಕಾರವನ್ನು ಪಡೆದ ರಾಮನ ವಶದಲ್ಲಿ ಸಕಲವನ್ನೂ ಕಳೆದುಕೊಂಡ ಭರತನು ಬದುಕಿರುವುದಾದರೂ ಹೇಗೆ ? (೨೪-೨೫). ವನದಲ್ಲಿ ಸಿಂಹವು ಅಟ್ಟಿಸಿ ಕೊಂಡು ಹೋಗುವ ಆನೆಯಂತೆ, ರಾಮನ ಆಕ್ರಮಣಕ್ಕೆ ಸಿಕ್ಕಿದ ಭರತ ನನ್ನು ಉಳಿಸಿಕೊ. ನೀನು ಸೌಭಾಗ್ಯದ ಗರ್ವದಿಂದ ರಾಮನ ತಾಯಿಯನ್ನು ಇದುವರೆಗೆ ಅಲಕ್ಷ್ಯ ಮಾಡಿದ್ದೀಯೆ. ಆ ಸವತಿ ನಿನ್ನ ಮೇಲಿನ ಹಗೆತನವನ್ನು

ಯದಾ ಹಿ ರಾಮಃ ಪೃಥಿವೀಮವಾಪ್ಸ್ಯತಿ
ಪ್ರಭೂತರತ್ನಾಕರಶೈಲಪತ್ರನಾಮ್ |

ತದಾ ಗಮಿಷ್ಯಸ್ಯಶುಭಂ ಪರಾಭವಂ
ಸಹ್ಯವ ದೀನಾ ಭರತೇನ ಭಾಮಿನಿ ||

೩೮

ಯದಾ ಹಿ ರಾಮಃ ಪೃಥಿವೀಮವಾಪ್ಸ್ಯತಿ
ಧ್ರುವಂ ಪನಷ್ಕೋ ಭರತೋ ಭವಿಷ್ಯತಿ |

ಅತೋ ಹಿ ಸಂಚಿಂತಯ ರಾಜ್ಯಮಾತ್ಮಜೇ
ಪರಸ್ಯ ಚೈವಾದ್ಯ ವಿವಾಸಕಾರಣಮ್ ||

೩೯

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಅಷ್ಟಮಃ ಸರ್ಗಃ

ತೀರಿಸಿಕೊಳ್ಳದೆ ಬಿಟ್ಟಾಳೆ ? (೩೬-೩೭). ಬೇಕಾದಷ್ಟು ಐಶ್ವರ್ಯದಿಂದ ತುಳುಕುವ ಪಟ್ಟಣಗಳಿಂದಲೂ ಬೆಟ್ಟಗಳಿಂದಲೂ ತುಂಬಿದೆ ಈ ರಾಜ್ಯ. ಇಂಥ ಮಹಾರಾಜ್ಯವು ರಾಮನ ಕೈ ವಶವಾಯಿತೆಂದರೆ, ಕೈಕೇಯಿ, ತೀರಿತು ನಿನ್ನ ಹಣೆಬರಹ. ನಿನಗೂ ಭರತನಿಗೂ ಕಷ್ಟ, ಅವಮಾನ, ದೈನ್ಯ-ಇವು ಕಟ್ಟಿದವು (೩೮). ರಾಮನಿಗೆ ರಾಜ್ಯಾಧಿಕಾರವು ದೊರಕಿದರೆ ಭರತನು ನಿಶ್ಚಯವಾಗಿ ಹಾಳಾಗಿಹೋಗುವನು. ಆದ್ದರಿಂದ ನಿನ್ನ ಮಗನಿಗೆ ರಾಜ್ಯ ದೊರೆಯುವುದು ಹೇಗೆ, ಇನ್ನೊಬ್ಬ ಆ ಶತ್ರುವನ್ನು ದೇಶದಿಂದ ಹೊರಡಿಸುವುದು ಹೇಗೆ-ಎಂಬುದನ್ನು ಆಲೋಚಿಸು” ಎಂದು ಮಂಥರೆಯು ನುಡಿದಳು (೩೯).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಎಂಟನೆಯ ಸರ್ಗ

ನವಮಃ ಸರ್ಗಃ

ರಾಮಪ್ರವಾಸನೋಪಾಯಚಿಂತಾ

ಏವಮುಕ್ತಾ ತು ಕೃಕೇಯೀ ಕ್ರೋಧೇನ ಜ್ವಲಿತಾನನಾ |
ದೀರ್ಘಮುಷ್ಣಂ ಏನಿಶ್ವಸ್ಯ ಮಂಥರಾಮಿದಮಬ್ರವೀತ್ || ೧

ಅದ್ಯ ರಾಮಮಿತಃ ಕ್ಷಿಪ್ರಂ ವನಂ ಪ್ರಸ್ಥಾಪಯಾಮ್ಯಹಮ್ |
ಯಾವರಾಜ್ಯೇನ ಭರತಂ ಕ್ಷಿಪ್ರಮೇವಾಭಿಷೇಚಯೇ || ೨

ಇದಂತ್ವಿದಾನೀಂ ಸಂಪಶ್ಯ ಕೇನೋಪಾಯೇನ ಮಂಥರೇ |
ಭರತಃ ಪ್ರಾಪ್ನು ಯಾದ್ರಾಜ್ಯಂ ನ ತು ರಾಮಃ ಕಥಂಚನ || ೩

ಏವಮುಕ್ತಾ ತದಾ ದೇವ್ಯಾ ಮಂಥರಾ ಪಾಪದರ್ಶಿನೀ |
ರಾಮಾರ್ಥಮುಪಹಿಂಸಂತೀ ಕೃಕೇಯೀಮಿದಮಬ್ರವೀತ್ || ೪

ಸರ್ಗ ೯

ಕೃಕೇಯಿಯು ಮಂಥರೆಯ ದುರ್ಭೋದನೆಗೆ ಒಳಗಾಗುವುದು.

ರಾಮನನ್ನು ವನಕ್ಕೆ ಕಳುಹಿಸಿ ಭರತನಿಗೆ ಪಟ್ಟವಾಗುವಂತೆ
ಮಾಡುಲು ಉಪಾಯ ಚಿಂತನೆ.

ಕೃಕೇಯಿಯು ಮಂಥರೆಯ ಮಾತಿನ ಪ್ರಭಾವಕ್ಕೆ ಒಳಗಾದಳು. ಅವಳಿಗೆ ಸಿಟ್ಟು ಬಂದಿತು. ಮುಖವು ಕೆಂಪಾಯಿತು. ಅವಳು ಒಂದು ಸಲ ನಿಟ್ಟುಸಿರುಬಿಟ್ಟು ಮಂಥರೆಯನ್ನು ಕುರಿತು ಹೀಗೆಂದಳು (೧) : “ಈ ದಿನವೇ ರಾಮನು ಇಲ್ಲಿಂದ ವನಕ್ಕೆ ಹೊರಟು ಹೋಗುವಂತೆ ಮಾಡುತ್ತೇನೆ. ಶೀಘ್ರದಲ್ಲಿಯೇ ಭರತನಿಗೆ ಯುವರಾಜ ಪದವಿಯಲ್ಲಿ ಪಟ್ಟಾಭಿಷೇಕ ಮಾಡಿಸುತ್ತೇನೆ. ಭರತನಿಗೇ ರಾಜ್ಯವಾಗಬೇಕು, ರಾಮನಿಗೆ ಯಾವ ರೀತಿಯಲ್ಲಿಯೂ ರಾಜ್ಯವು ದೊರಕಬಾರದು-ಇದಕ್ಕೆ ಉಪಾಯವೇನು? ಮಂಥರೇ, ಆಲೋಚಿಸಿ ನೋಡು” ಎಂದಳು: (೨-೩). ಒಡತಿಯ ಮಾತನ್ನು ಕೇಳಿ ಪಾಪಿಷ್ಠೆಯಾದ ಮಂಥರೆಯು ರಾಮನ ಪಟ್ಟಾಭಿಷೇಕವನ್ನು ತಪ್ಪಿಸುವುದ

ಹಂತೇದಾನೀಂ ಪ್ರವಕ್ಷ್ಯಾಮಿ ಕೈಕೇಯಿ ಶ್ರೂಯತಾಂ ಚ ಮೇ |
ಯಥಾ ತೇ ಭರತೋ ರಾಜ್ಯಂ ಪುತ್ರಃ ಪ್ರಾಪ್ಸ್ಯತಿ ಕೇವಲಮ್ || ೫

ಕಿಂ ನ ಸ್ಮರಸಿ ಕೈಕೇಯಿ ಸ್ಮರಂತೀ ವಾ ನಿಗೂಹಸೇ |
ಯದುಚ್ಯಮಾನಮಾತ್ಮಾರ್ಥಂ ಮತ್ತಸ್ತಂ ಶ್ರೋತುಮಿಚ್ಛಸಿ || ೬

ಮಯೋಚ್ಯಮಾನಂ ಯದಿ ತೇ ಶ್ರೋತುಂ ಛಂದೋ ವಿಲಾಸಿನಿ |
ಶ್ರೂಯತಾಮಭಿಧಾಸ್ಯಾಮಿ ಶ್ರುತ್ವಾ ಚಾಪಿ ವಿಮೃಶ್ಯತಾಮ್ || ೭

ಶ್ರುತ್ವೈವಂ ವಚನಂ ತಸ್ಯಾ ಮಂಥರಾಯಾಸ್ತು ಕೈಕಯೀ |
ಕಿಂಚಿದುತ್ಥಾಯ ಶಯನಾತ್ ಸ್ವಾಸ್ತಿರ್ಕಾರ್ಥಿದಮಬ್ರವೀತ್ || ೮

ಕಥಯು ತ್ವಂ ಮಮೋಪಾಯಂ ಕೇನೋಪಾಯೇನ ಮಂಥರೇ |
ಭರತಃ ಪ್ರಾಪ್ನು ಯಾದ್ರಾಜ್ಯಂ ನ ತು ರಾಮಃ ಕಥಂಚನ || ೯

ಏವಮುಕ್ತಾ ತು ಕೈಕೇಯ್ಯಾ ಮಂಥರಾ ಪಾಪದರ್ಶಿನೀ |
ರಾಮಾರ್ಥಮುಪಹಿಂಸಂತೀ ಕುಬ್ಜಾ ವಚನಮಬ್ರವೀತ್ || ೧೦

ಕ್ಕಾಗಿ ಉಪಾಯವನ್ನು ಹೇಳಿದಳು. “ಆಹಾ / ಕೈಕೇಯಿ, ನಿನ್ನ ಮಗ ಭರತನಿಗೇ ರಾಜ್ಯವಾಗುವ ಉಪಾಯವನ್ನು ಹೇಳುತ್ತೇನೆ, ಕೇಳು (೪-೫) : ಅಲ್ಲ, ಕೈಕೇಯಿ, ನಿನಗೆ ನೆನಪೇ ಇಲ್ಲವೋ ? ಅಥವಾ ನೆನಪಾದರೂ ಮರೆಮಾಚುತ್ತೀಯೋ ? ನಿನಗೆ ಹಿತಕರವಾದ ವಿಷಯವನ್ನು ನಾನು ಹೇಳಬೇಕು, ನನ್ನ ಬಾಯಿಂದ ಕೇಳಬೇಕು ಎಂದಿರುವೆಯಾ? ಆಗಲಿ, ಹೇಳುತ್ತೇನೆ. ಅದನ್ನು ಕೇಳಿ ಆ ಮೇಲೆ ವಿಚಾರಮಾಡಿ ನೋಡು” (೬-೭). ಹೀಗೆ ಮಂಥರೆಯು ಹೇಳಿದ ಮಾತನ್ನು ಕೇಳಿದ ಕೂಡಲೆ ಕೈಕೇಯಿಯು ಹಾಸಿಗೆಯಿಂದ ಸ್ವಲ್ಪ ಮೇಲಕ್ಕೆದ್ದು, “ಅದು ಯಾವ ಉಪಾಯ? ನನಗೆ ಹೇಳು. ಮಂಥರೆ, ಭರತನಿಗೇ ರಾಜ್ಯವು ಸಿಗಬೇಕು. ರಾಮನಿಗೆ ಸಿಗಬಾರದು” ಎಂದಳು (೮-೯). ಆಗ ಪಾಪಿಷ್ಠಕಾದ ಆ ಗೂನಿಯು ಶ್ರೀರಾಮನ ಶ್ರೇಯಸ್ಸಿಗೆ ಅಡ್ಡಿಮಾಡುವುದಕ್ಕಾಗಿ ಈ ರೀತಿ ಹೇಳಿದಳು : “ಹಿಂದೆ ದೇವಾಸುರ ಯುದ್ಧದಲ್ಲಿ ನಿನ್ನ ಗಂಡನು ಇಂದ್ರನಿಗೆ ಸಹಾಯಮಾಡು

ಪುರಾ ದೇವಾಸುರೇ ಯುದ್ಧೇ ಸಹ ರಾಜರ್ಷಿಭಿಃ ಪತಿಃ ಅಗಚ್ಛತ್ವಾ ಮುಪಾದಾಯ ದೇವರಾಜಸ್ಯ ಸಾಹ್ಯಕೃತ್	೧೧
ದಿಶಮಾಸ್ಥಾಯ ವೈ ದೇವಿ ದಕ್ಷಿಣಾಂ ದಂಡಕಾನ್ ಪುತಿ ವೈಜಯಂತಮಿತಿ ಖ್ಯಾತಂ ಪುರಂ ತತ್ರ ತಿಮಿಧ್ವಜಃ	೧೨
ಸ ಶಂಬರ ಇತಿ ಖ್ಯಾತಃ ಶತಮಾಯೋ ಮಹಾಸುರಃ ದದೌ ಶಕ್ರಸ್ಯ ಸಂಗ್ರಾಮಂ ದೇವಸಂಘೈರನಿರ್ಜಿತಃ	೧೩
ತಸ್ಮಿನ್ ಮಹತಿ ಸಂಗ್ರಾಮೇ ಪುರುಷಾನ್ ಕ್ಷತವಿಕ್ಷತಾನ್ ರಾತ್ರೌ ಪ್ರಸುಪ್ತಾನ್ ಘ್ನಂತಿ ಸ್ಮೃತರಸಾಸಾದ್ಯ ರಾಕ್ಷಸಾಃ	೧೪
ತತ್ರಾಕರೋನ್ಮಹಾಯುದ್ಧಂ ರಾಜಾ ದಶರಥಸ್ತದಾ ಅಸುರೈಶ್ಚ ಮಹಾಬಾಹುಃ ಶಸ್ತ್ರೈಶ್ಚ ಶಕಲೀಕೃತಃ	೧೫
ಅಪವಾಹ್ಯ ತ್ವಯಾ ದೇವಿ ಸಂಗ್ರಾಮಾನ್ನಷ್ಟಚೇತನಃ ತತ್ರಾಪಿ ವಿಕ್ಷತಃ ಶಸ್ತ್ರೈಃ ಪತಿಸ್ತೇ ರಕ್ಷಿತಸ್ತಯಾ	೧೬

ವುದಕ್ಕೆ ಹೊರಟಾಗ, ಅನೇಕ ರಾಜರೊಡನೆ ನಿನ್ನನ್ನೂ ಜೊತೆಗೆ ಕರೆದು ಕೊಂಡು ಹೋದನಷ್ಟೆ. ಆಗ ದಕ್ಷಿಣ ದಿಕ್ಕಿನಲ್ಲಿರುವ ದಂಡಕಾರಣ್ಯದ ಕಡೆಗೆ ನೀವು ಹೋಗಲಿಲ್ಲವೆ ? ಅಲ್ಲಿದ್ದ ವೈಜಯಂತಪುರದಲ್ಲಿ ತಿಮಿಧ್ವಜನು ಆಳುತ್ತಿದ್ದನು (೧೦-೧೨). ಅವನು ಶಂಬರಾಸುರನೆಂದು ಪ್ರಸಿದ್ಧನಾಗಿದ್ದನು. ಅವನು ಮಹಾಮಾಯಾವಿ. ಆ ರಾಕ್ಷಸನು ದೇವೇಂದ್ರನಿಗೆ ಯುದ್ಧವನ್ನು ಕೊಟ್ಟಾಗ ದೇವತೆಗಳಿಗೆ ಅವನನ್ನು ಗೆಲ್ಲಲಾಗಲಿಲ್ಲ. ಆ ಘೋರಯುದ್ಧದಲ್ಲಿ ಸೈನಿಕರು ಗಾಯಗೊಂಡು ಮಲಗಿದ್ದಾಗ ರಾತ್ರಿಯ ಹೊತ್ತು ರಾಕ್ಷಸರು ನುಗ್ಗಿ ಬಂದು ಅವರನ್ನು ಕೊಂದುಹಾಕುತ್ತಿದ್ದರು (೧೩-೧೪). ಆಗ ದಶರಥ ರಾಜನು ರಾಕ್ಷಸರೊಡನೆ ಭಯಂಕರವಾದ ಯುದ್ಧವನ್ನು ಮಾಡುತ್ತಿರಲು ಆಯುಧಗಳ ಹೊಡೆತದಿಂದ ಇವನ ದೇಹದಲ್ಲಿ ಬಹಳ ಗಾಯಗಳಾದವು. ಆ ರೀತಿಯಲ್ಲಿ ಗಾಯಗೊಂಡು ಇವನು ಎಚ್ಚರದಪ್ಪಿ ಬಿದ್ದಿರುವಾಗ, ದೇವಿ, ನೀನು ಯುದ್ಧಭೂಮಿಯಿಂದ ಹೊರಕ್ಕೆ ಸಾಗಿಸಿ ನಿನ್ನ ಗಂಡನನ್ನು ಕಾಪಾಡಿ

ತುಷ್ಠೇನ ತೇನ ದತ್ತೌ ತೇ ದ್ವೌ ವರೌ ಶುಭದರ್ಶನೇ |
 ಸ ತ್ವಯೋಕ್ತಃ ಪತಿದೇವಿ ಯದೇಚ್ಛೇಯಂ ತದಾ ವರೌ || ೧೭

ಗೃಹ್ಣಿಯಾಮಿತಿ ತತ್ತೇನ ತಥೇತ್ಯುಕ್ತಂ ಮಹಾತ್ಮನಾ |
 ಅನಭಿಜ್ಞಾಹ್ಯಹಂ ದೇವಿ ತ್ವಯೈವ ಕಥಿತಾ ಪುರಾ || ೧೮

ಕಥೈಷಾ ತವ ತು ಸ್ನೇಹಾನ್ಮನಸಾ ಧಾರ್ಯತೇ ಮಯಾ |
 ರಾಮಾಭಿಷೇಕಸಂಬಾರಾನ್ನಿಗೃಹ್ಯ ವಿನಿವರ್ತಯ || ೧೯

ತೌ ಚ ಯಾಚಸ್ವ ಭರ್ತಾರಂ ಭರತಸ್ಯಾಭಿಷೇಚನಮ್ |
 ಪ್ರವ್ರಾಜನಂ ಚ ರಾಮಸ್ಯ ತ್ವಂ ವರ್ಷಾಣಿ ಚತುರ್ದಶ || ೨೦

ಚತುರ್ದಶ ಹಿ ವರ್ಷಾಣಿ ರಾಮೇ ಪ್ರವ್ರಾಜಿತೇ ವನಮ್ |
 ಪ್ರಜಾಭಾವಗತಸ್ನೇಹಃ ಸ್ಥಿರಃ ಪುತ್ರೋ ಭವಿಷ್ಯತಿ || ೨೧

ಕೋಧಾಗಾರಂ ಪ್ರವಿಶ್ಯಾದ್ಯ ಕ್ರುದ್ಧೇವಾಶ್ಚಪತೇಃ ಸುತೇ |
 ಶೇಷ್ಠಾನಂತರ್ಹಿತಾಯಾಂ ತ್ವಂ ಭೂಮೌ ಮಲಿನವಾಸಿನೀ || ೨೨

ದ್ವೀಯೇ (೧೫-೧೬). ಶೋಭನಾಂಗಿ, ಆಗ ನಿನ್ನ ಪತಿಯು ಸಂತುಷ್ಟನಾಗಿ
 ನಿನಗೆ ಎರಡು ವರಗಳನ್ನು ಕೊಟ್ಟಿದ್ದಾನೆ. 'ನನಗೆ ಬೇಕಾದಾಗ ಆ ವರಗಳನ್ನು
 ಉಪಯೋಗಿಸಿಕೊಳ್ಳುತ್ತೇನೆ' ಎಂದು ನೀನು ಅವನಿಗೆ ಹೇಳಿದ್ದೀಯೆ. ಹಾಗೆಯೇ
 ಆಗಲೆಂದು ಆ ಮಹಾರಾಯನು ನಿನಗೆ ಮಾತುಕೊಟ್ಟಿದ್ದಾನೆ. ಇದೆಲ್ಲಾ ನನಗೆ
 ಹೇಗೆ ಗೋತ್ತಾಗಬೇಕು, ತಾಯಿ ? ಇದನ್ನು ನೀನೇ ನನಗೆ ಹಿಂದೆ ಹೇಳಿದ್ದೀಯೆ
 (೧೭-೧೮). ಈ ಕಥೆಯನ್ನು ನಿನ್ನ ಮೇಲಿನ ಪ್ರೀತಿಯಿಂದ ನಾನು ಮನಸ್ಸಿನಲ್ಲಿ
 ನೆನಪಿಟ್ಟುಕೊಂಡಿದ್ದೇನೆ. ರಾಮಾಭಿಷೇಕಕ್ಕೆ ಮಾಡಿಕೊಂಡಿರುವ ಸನ್ನಾಹಗಳನ್ನು
 ತಡೆದು ನಿಲ್ಲಿಸು. ಈಗ ಆ ಎರಡು ವರಗಳನ್ನು ಸಲ್ಲಿಸಬೇಕೆಂದು ಗಂಡನನ್ನು
 ಕೇಳು. ಭರತನಿಗೆ ಪಟ್ಟಾಭಿಷೇಕ ಮಾಡಬೇಕೆಂಬುದು ಒಂದನೆಯದು. ರಾಮನು
 ಹದಿನಾಲ್ಕು ವರ್ಷಗಳ ಕಾಲ ದೇಶ ಭ್ರಷ್ಟನಾಗಿ ಹೋಗಬೇಕೆಂಬುದು ಎರಡನೆಯದು
 (೧೯-೨೦). ಹದಿನಾಲ್ಕು ವರ್ಷಗಳವರೆಗೆ ರಾಮನು ಕಾಡಿಗೆ ಹೊರಟು ಹೋದರೆ,
 ನಿನ್ನ ಮಗನು ಪ್ರಜೆಗಳ ಅನುರಾಗವನ್ನು ಸಂಪಾದಿಸಿ ರಾಜ್ಯದಲ್ಲಿ ದೃಢವಾಗಿ
 ಬೇರೂರಿಕೊಳ್ಳುವನು (೨೧). ನೀನು ಅಶ್ವಪತಿ ಮಹಾರಾಜನ ಮಗಳಲ್ಲವೆ ?

ಮಾ ಸ್ಮೀನಂ ಪ್ರತ್ಯುದೀಕ್ಷೇಥಾ ಮಾ ಚೈನಮಭಿಭಾಷಥಾಃ |
 ರುದಂತೀ ಪಾರ್ಥಿವಂ ದೃಷ್ಟ್ವಾ ಜಗತ್ಯಾಂ ಶೋಕಲಾಲಸಾ || ೨೩
 ದಯಿತಾ ತ್ವಂ ಸದಾ ಭರ್ತುರತ್ರ ಮೇ ನಾಸ್ತಿ ಸಂಶಯಃ |
 ತ್ವತ್ಪತೇ ಸ ಮಹಾರಾಜೋ ವಿಶೇದಪಿ ಹುತಾಶನಮ್ || ೨೪
 ನ ತ್ವಾಂ ಕ್ರೋಧಯಿತುಂ ಶಕ್ನೋನ ಕ್ರುದ್ಧಾಂ ಪ್ರತ್ಯುದೀಕ್ಷಿತುಮ್
 ತವ ಪ್ರಿಯಾರ್ಥಂ ರಾಜಾ ಹಿ ಪ್ರಾಣಾನಪಿ ಪರಿತ್ಯಜೇತ್ || ೨೫
 ನ ಹ್ಯತಿಕ್ರಮಿತುಂ ಶಕ್ಸ್ಯವ ವಾಕ್ಯಂ ಮಹೀಪತಿಃ |
 ಮಂದಸ್ವಭಾವೇ ಬುದ್ಧಸ್ಯ ಸೌಭಾಗ್ಯಬಲಮಾತ್ಮನಃ || ೨೬
 ಮಣಿಮುಕ್ತಾಸುವರ್ಣಾನಿ ರತ್ನಾನಿ ವಿವಿಧಾನಿ ಚ |
 ದದ್ಯಾದ್ವಶರಥೋ ರಾಜಾ ಮಾ ಸ್ಮ ತೇಷು ಮನಃ ಕೃಥಾಃ || ೨೭
 ಯೌ ತೌ ದೈವಾಸುರೇ ಯುದ್ಧೇ ವರೌ ದಶರಥೋ ದದೌ |
 ತೌ ಸ್ಮಾರಯ ಮಹಾಭಾಗೇ ಸೋರ್ಥೋ ಮಾತ್ವಾಮತಿಕ್ರಮೇತ್ ||

ಈಗಲೆ ಕೋಪ ಗೃಹಕ್ಕೆ ಹೋಗಿ ಸಿಟ್ಟಿನಿಂದ ಬರಿದು ನೆಲದ ಮೇಲೆ ಮಲಗಿಕೊ.
 ಕೊಳೆಬಟ್ಟೆಯನ್ನು ಹಾಕಿಕೊ. ಮಹಾರಾಜನು ಬಂದುದನ್ನು ಕಂಡರೆ, ಅವನನ್ನು
 ಕಣ್ಣೆತ್ತಿ ನೋಡಬೇಡ. ಅವನೊಡನೆ ಮಾತನಾಡಬೇಡ. ಸುಮ್ಮನೆ
 ಶೋಕಮಗ್ನಳಾಗಿ ಅಳುತ್ತ ನೆಲದ ಮೇಲೆ ಮಲಗಿರು (೨೨-೨೩). ನಿನ್ನ ಗಂಡನಿಗೆ
 ನಿನ್ನ ಮೇಲೆ ಬಹಳ ಪ್ರೀತಿ ಇದೆ. ಈ ವಿಷಯದಲ್ಲಿ ಸಂಶಯವಿಲ್ಲ. ಮಹಾರಾಜನು
 ನಿನಗೋಸ್ಕರ ಬೆಂಕಿಯಲ್ಲಿ ಬೇಕಾದರೂ ಬೀಳುತ್ತಾನೆ. ನಿನಗೆ ಕೋಪ ಬರುವಂತೆ
 ಅವನು ಮಾಡಲಾರ. ನೀನು ಕೋಪಿಸಿಕೊಂಡಿರುವುದನ್ನು ಅವನು ನೋಡಲಾರ.
 ನಿನ್ನ ಸಂತೋಷಕ್ಕಾಗಿ ರಾಜನು ಪ್ರಾಣವನ್ನಾದರೂ ಬಿಟ್ಟಾನು (೨೪-೨೫).
 ನಿನ್ನ ಮಾತನ್ನು ಅವನು ಎಂದಿಗೂ ಮೀರುವುದಿಲ್ಲ. ಅಯ್ಯೋ ದಡ್ಡೆ / ನಿನ್ನ
 ಸೌಭಾಗ್ಯದ ಬಲ ಎಷ್ಟಿದೆಯೆಂಬುದನ್ನು ತಿಳಿದುಕೊ. ದಶರಥರಾಜನು ನಿನಗೆ
 ರತ್ನ ಮತ್ತು ಚಿನ್ನ ಮುಂತಾದ ಉತ್ತಮೋತ್ತಮ ವಸ್ತುಗಳನ್ನು ಕೊಟ್ಟು
 ಸಮಾಧಾನಪಡಿಸುವುದಕ್ಕೆ ಬಂದಾನು. ಅವುಗಳಲ್ಲಿ ಮಾತ್ರ ನೀನು ಮನಸ್ಸು
 ಮಾಡಬೇಡ (೨೬-೨೭). ದೇವಾಸುರಯುದ್ಧದಲ್ಲಿ ನಿನಗೆ ಕೊಟ್ಟಿದ್ದ ಎರಡು

ಯದಾ ತು ತೇ ವರಂ ದದ್ಯಾತ್ ಸ್ವಯಮುತ್ಥಾಪ್ಯ ರಾಘವಃ |
 ವ್ಯವಸ್ಥಾಪ್ಯ ಮಹಾರಾಜಂ ತ್ವಮಿಮಂ ವ್ಯಣುಯಾ ವರಮ್ || ೨೯
 ರಾಮಂ ಪ್ರವ್ರಾಜಯಾರಣ್ಯೇ ನವ ವರ್ಷಾಣಿ ಪಂಚ ಚ |
 ಭರತಃ ಕ್ರಿಯತಾಂ ರಾಜಾ ಪೃಥಿವ್ಯಾಃ ಪಾರ್ಥಿವರ್ಷಭಃ || ೩೦
 ಚತುರ್ದಶ ಹಿ ವರ್ಷಾಣಿ ರಾಮೇ ಪ್ರವ್ರಾಜಿತೇ ವನಮ್ |
 ರೂಢಶ್ಚ ಕೃತಮೂಲಶ್ಚ ಶೇಷಂ ಸ್ಥಾಸ್ಮತಿ ತೇ ಸುತಃ || ೩೧
 ರಾಮಪ್ರವ್ರಾಜನಂ ಚೈವ ದೇವಿ ಯಾಚಸ್ವ ತಂ ವರಮ್ |
 ಏವಂ ಸಿದ್ಧಂತಿ ಪುತ್ರಸ್ಯ ಸರ್ವಾರ್ಥಾಸ್ತವ ಭಾಮಿನಿ || ೩೨
 ಏವಂ ಪ್ರವ್ರಾಜಿತಶ್ಚೈವ ರಾಮೋ ರಾಮೋ ಭವಿಷ್ಯತಿ |
 ಭರತಶ್ಚ ಹತಾಮಿತ್ರತ್ವವ ರಾಜಾ ಭವಿಷ್ಯತಿ || ೩೩
 ಯೇನ ಕಾಲೇನ ರಾಮಶ್ಚ ವನಾತ್ ಪ್ರತ್ಯಾಗಮಿಷ್ಯತಿ |
 ತೇನ ಕಾಲೇನ ಪುತ್ರಸ್ತೇ ಕೃತಮೂಲೋ ಭವಿಷ್ಯತಿ || ೩೪

ವರಗಳನ್ನು ಅವನಿಗೆ ನೆನಪುಮಾಡು. ಪುಣ್ಯಾತ್ಮಳಿ, ಆ ವಿಷಯವನ್ನು ಮಾತ್ರ ಮರೆತೀಯೆ. ದಶರಥನು ನಿನ್ನನ್ನು ಕೈಹಿಡಿದು ಎಬ್ಬಿಸಿ ವರವನ್ನು ಸಲ್ಲಿಸುತ್ತೇನೆಂದು ಹೇಳಿದಾಗ, ಅವನಿಂದ ಸರಿಯಾಗಿ ಮಾತು ತೆಗೆದುಕೊಂಡು ಈ ವರವನ್ನು ಕೇಳಬೇಕು (೨೮-೨೯). ಒಂಬತ್ತು ಮೇಲೈದು-ಹದಿನಾಲ್ಕು ವರ್ಷ ರಾಮನು ಅರಣ್ಯಕ್ಕೆ ಹೋಗಬೇಕೆಂದು ಕೇಳು. ಕ್ಷತ್ರಿಯೋತ್ತಮನಾದ ಭರತನು ಈ ದೇಶಕ್ಕೆ ರಾಜನಾಗಲಿ. ರಾಮನನ್ನು ಹದಿನಾಲ್ಕು ವರ್ಷ ಅರಣ್ಯಕ್ಕೆ ಕಳಿಸಿಬಿಟ್ಟರೆ, ಅಷ್ಟರಲ್ಲಿ ನಿನ್ನ ಮಗನು ಬೇರೂರಿಕೊಂಡು ಗಟ್ಟಿಯಾಗುವನು. ಆ ಮೇಲೆ ಉಳಿದ ಕಾಲವೆಲ್ಲ ಅವನೇ ರಾಜನಾಗಿ ಉಳಿಯುವನು (೩೦-೩೧). ಮಹಾರಾಣಿ, ರಾಮನು ಕಾಡಿಗೆ ಹೋಗಬೇಕೆಂಬ ವರವನ್ನು ನೀನು ಪಟ್ಟುಹಿಡಿದು ಕೇಳಿಕೊಳ್ಳಲೇಬೇಕು. ಅವನು ಕಾಡಿಗೆ ಹೋದರೆ ಮಾತ್ರ ನಿನ್ನ ಮಗನ ಸಕಲ ಇಷ್ಟಾರ್ಥಗಳೂ ಕೈಗೊಡುತ್ತವೆ (೩೨). ಈ ರೀತಿಯಲ್ಲಿ ಕಾಡಿಗೆ ಓಡಿಸಿಬಿಟ್ಟರೆ ರಾಮನು ಯಾವನೋ ಒಬ್ಬ ರಾಮನಾಗಿ ಬಿಡುತ್ತಾನೆ. ನಿನ್ನ ಭರತನು ಶತ್ರುವನ್ನು ತುಳಿದು ರಾಜನಾಗಿರುತ್ತಾನೆ. ಯಾವ ಕಾಲದಲ್ಲೋ ರಾಮನು ತಿರುಗಿ ಬಂದರೆ, ಅಷ್ಟರಲ್ಲಿ ನಿನ್ನ ಮಗನು ದೃಢವಾಗಿ ನಿಂತು ಬಲಶಾಲಿಯಾಗಿರುತ್ತಾನೆ (೩೩-೩೪).

ಸಂಗ್ರಹೀತಮನುಷ್ಯಶ್ಚ ಸುಹೃದ್ಭಿಃ ಸಾರ್ಥಮಾತ್ಮವಾನ್ |
 ಪ್ರಾಪ್ತಕಾಲಂ ತು ತೇ ಮನ್ಯೇ ರಾಜಾನಂ ವಿತಸಾದ್ಧಸಾ || ೩೫
 ರಾಮಾಭಿಷೇಕಸಂಭಾರಾನ್ನಿಗೃಹ್ಯ ವಿನಿವರ್ತಯ |
 ಅನರ್ಥಮರ್ಥರೂಪೇಣ ಗ್ರಾಹಿತಾ ಸಾ ತತಸ್ತಯಾ || ೩೬
 ಹೃಷ್ಟಾ ಪ್ರತೀತಾ ಕೃಕೇಯೀ ಮಂಥರಾಮಿದಮಬ್ರವೀತ್ |
 ಸಾ ಹಿ ವಾಕ್ಯೇನ ಕುಬ್ಜಾಯಾಃ ಕಿಶೋರಿ ವೋತ್ಸಥಂ ಗತಾ || ೩೭
 ಕೃಕೇಯೀ ವಿಸ್ಮಯಂ ಪ್ರಾಪ್ತಾ ಪರಂ ಪರಮದರ್ಶನಾ |
 ಕುಬ್ಜೇ ತ್ವಾಂ ನಾವಜಾನಾಮಿ ಶ್ರೇಷ್ಠಾಂ ಶ್ರೇಷ್ಠಾಭಿಧಾಯಿನೀಮ್ || ೩೮
 ಪೃಥಿವ್ಯಾಮಸಿ ಕುಬ್ಜಾನಾಮುತ್ತಮಾ ಬುದ್ಧಿನಿಶ್ಚಯೇ |
 ತ್ವಮೇವ ತು ಮಮಾರ್ಥೇಷು ನಿತ್ಯಯುಕ್ತಾ ಹಿತೈಷೀಣೀ || ೩೯
 ನಾಹಂ ಸಮವಬುದ್ಧೇಯಂ ಕುಬ್ಜೇ ರಾಜ್ಞಶ್ಚಿ ಕೀರ್ಷಿತಮ್ |
 ಸಂತಿ ದುಃಸಂಸ್ಥಿತಾಃ ಕುಬ್ಜಾ ವಕ್ತ್ರಾಃ ಪರಮದಾರುಣಾಃ || ೪೦

ಪ್ರಜೆಗಳನ್ನು ಒಲಿಸಿಕೊಂಡು ಸ್ನೇಹಿತರ ಬಳಗದೊಡನೆ ಧೀರನಾಗಿ ನಿಂತಿರುತ್ತಾನೆ. (ಕಾರ್ಯಸಾಧನೆ ಮಾಡಿಕೊಳ್ಳುವುದಕ್ಕೆ) ನಿನಗೆ ಇದೇ ಸಮಯವೆಂದು ನನ್ನ ಅಭಿಪ್ರಾಯ. ನೀನು ನಾಚಿಕೆ-ಹೆದರಿಕೆಗಳನ್ನು ಬಿಟ್ಟು, ರಾಜನು ರಾಮಾಭಿಷೇಕಕ್ಕೆ ಸನ್ನಾಹಮಾಡುತ್ತಿರುವುದನ್ನು ತಡೆದು ನಿಲ್ಲಿಸು” ಎಂದು ಹೇಳಿದಳು. ಹೀಗೆ ಕುಬ್ಜೆಯು ಅನರ್ಥವನ್ನೇ ಹಿತಕರವಾದ ಇಷ್ಟಾರ್ಥವೆಂದು ಬೋದಿಸಿದ್ದು ಕೃಕೇಯಿಗೆ ಹಿಡಿಸಿತು (೩೫-೩೬). ಕೃಕೇಯಿಯು ಅದೆಲ್ಲವನ್ನೂ ಗ್ರಹಿಸಿ ಹರ್ಷಭರಿತಳಾದಳು. ಆ ಗೂನಿಯ ಮಾತನ್ನು ಕೇಳಿ ದಾರಿತಪ್ಪಿದ ಹೆಣ್ಣು ಕುದುರೆಯಂತಾದಳು. ಆ ವಿವೇಕ ಹೀನಳು ಮೇಲಿಂದ ಮೇಲೆ ಅಚ್ಚರಿಪಡುತ್ತ ಹಿಗ್ಗಿದಳು. ಮಂಥರೆಯನ್ನು ಕುರಿತು ಹೀಗೆಂದಳು : “ಎಲೇ ಗೂನಿ, ನೀನು ಇಷ್ಟು ಬುದ್ಧಿವಂತೆ-ಇಷ್ಟು ಚೆನ್ನಾಗಿ ಮಾತನಾಡುತ್ತೀಯೆ ಎಂದು ನನಗೆ ಗೊತ್ತೇ ಇರಲಿಲ್ಲ (೩೭-೩೮). ಈ ಜಗತ್ತಿನಲ್ಲಿರುವ ಕುಬ್ಜೆಯರಲ್ಲಿ ನೀನೇ ಬುದ್ಧಿಶಾಲಿ. ನೀನೊಬ್ಬಳೇ ಯಾವಾಗಲೂ ನನ್ನ ಕೆಲಸವನ್ನು ಮಾಡಿಕೊಡುತ್ತ ನನ್ನ ಹಿತವನ್ನು ಬಯಸುತ್ತಿದ್ದೀಯೆ (೩೯). ಮಹಾರಾಜನ ಏರ್ಪಾಡಿನಿಂದ ಯಾವ ಅನರ್ಥವಾಗು

ತ್ವಂ ಪದ್ಮಮಿವ ವಾತೇನ ಸಂನತಾ ಪ್ರಿಯದರ್ಶನಾ |
ಉರಸ್ತೇ--ಭನಿವಿಷ್ಣಂ ವೈ ಯಾವತ್ಸಂಧಂ ಸಮುನ್ವತಮ್ || ೪೧

ಅಧಸ್ತಾಚ್ಚೋದರಂ ಶಾತಂ ಸುನಾಭಮಿವ ಲಜ್ಜಿತಮ್ |
ಪರಿಪೂರ್ಣಂ ತು ಜಘನಂ ಸುಪೀನೌ ಚ ಪಯೋಧರೌ || ೪೨

ವಿಮಲೇಂದುಸಮಂ ವಕ್ತ್ರ ಮಹೋ ರಾಜಸಿ ಮಂಥರೇ |
ಜಘನಂ ತವ ನಿರ್ಮ್ಯಷ್ಟಂ ರಶನಾದಾಮಶೋಭಿತಮ್ || ೪೩

ಜಂಘೇ ಭೃಶಮುಪನ್ಯಸ್ತೇ ಪಾದೌ ಚಾಪ್ಯಾಯತಾವೃಭೌ |
ತ್ವಮಾಯತಾಭ್ಯಾಂ ಸಕ್ಕಿಭ್ಯಾಂ ಮಂಥರೇ ಕ್ವಾಮವಾಸಿನೀ || ೪೪

ಅಗ್ರತೋ ಮಮ ಗಚ್ಚಂತೀ ರಾಜಹಂಸೀವ ರಾಜಸೇ |
ಆಸನ್ ಯಾಃ ಶಂಬರೇ ಮಾಯಾಃ ಸಹಸ್ರಮಸುರಾಧಿಪೇ || ೪೫

ತ್ತಿತ್ತೆಂದು (ನೀನಿಲ್ಲದಿದ್ದರೆ) ನನಗೆ ತಿಳಿಯುತ್ತಲೇ ಇರಲಿಲ್ಲ. ಇಲ್ಲಿ ಕೆಲಸಕ್ಕೆ ಬಾರದ ಪರಮ ಪಾಪಿಗಳಾದ ಎಷ್ಟೋ ಮಂದಿ ಗೂನಿಯರಿದ್ದಾರೆ (೪೦). ಆದರೆ ನೀನು ಗಾಳಿಯಿಂದ ಬಾಗಿದ ತಾವರೆಯ ಬಳ್ಳಿಯಂತೆ ನೋಡಲು ಚೆನ್ನಾಗಿದ್ದೀಯೆ. ನಿನ್ನ ಎದೆಯು ಹೆಗಲಿನವರೆಗೆ ಹೆಮ್ಮೆಯಿಂದ ಚಾಚಿಕೊಂಡಿದೆ. ಕೆಳಗೆ ಸುಂದರವಾದ ನಾಭಿಯಳ್ಳ ಉದರವು ಎದೆಯ ಉನ್ನತಿಯನ್ನು ಕಂಡು ನಾಚಿಕೊಂಡಂತೆ ಕೃಶವಾಗಿದೆ. ನಿನ್ನ ಜಘನವು ತುಂಬಿ ಕೊಂಡು ಸ್ತನಗಳು ಉಬ್ಬಿವೆ (೪೧-೪೨). ನಿನ್ನ ಮುಖವು ನಿರ್ಮಲ ಚಂದ್ರನಂತೆ ಸುಂದರವಾಗಿದೆ. ಆಹಾ / ನೀನು ಎಷ್ಟು ಚೆನ್ನಾಗಿ ಕಾಣಿಸುತ್ತೀಯೆ, ಮಂಥರೆ / ಸ್ವಚ್ಛವಾದ ಜಘನವು ಡಾಬಿನ ಎಳೆಗಳಿಂದ ಎಷ್ಟು ಮನೋಹರವಾಗಿ ಒಪ್ಪುತ್ತಿದೆ / ನಿನ್ನ ಮೊಳಕಾಲುಗಳೂ ಪಾದಗಳೂ ಬಹುಮಾಟವಾಗಿ ನೀಳವಾಗಿವೆ. ನಿನ್ನ ವಿಶಾಲವಾದ ತೊಡೆಗಳಿಗೂ ಈ ಬಿಳಿಯದುಕೂಲವನ್ನು ಧರಿಸಿರುವುದಕ್ಕೂ ಎಂಥ ಹೊಂದಿಕೆ / (೪೩-೪೪). ನನ್ನೆದುರಿಗೆ ನೀನು ಹೋಗುತ್ತಿದ್ದರೆ ರಾಜಹಂಸಿಯಂತೆ ಕಾಣುತ್ತೀಯೆ. ಆ ಶಂಬರಾಸುರನಲ್ಲಿದ್ದ ಮಾಯೆಗಳೆಲ್ಲವೂ ನಿನ್ನಲ್ಲಿವೆ. ಅವನಿಗಿಂತ ಸಾವಿರಾರು ಹೆಚ್ಚು

ಸರ್ವಾಸ್ತಯಿ ನಿವಿಷ್ವಾಸ್ತಾ ಭೂಯಶ್ಚಾನ್ಯಾಃ ಸಹಸ್ರಶಃ |
 ತವೇದಂ ಸ್ಥಗು ಯದ್ಧೀರ್ಘಂ ರಥಘೋಣಾಮಿವಾಯತಮ್ || ೪೬
 ಮತಯಃ ಕ್ಷಾತ್ರವಿದ್ಯಾಶ್ಚ ಮಾಯಾಶ್ಚಾತ್ರ ವಸಂತಿ ತೇ |
 ಅತ್ರ ತೇ ಪ್ರತಿಮೋಕ್ಷಾಮಿ ಮಾಲಾಂ ಕುಬ್ಜೇ ಹಿರಣ್ಮಯೀಮ್ || ೪೭
 ಅಭಿಷಿಕ್ತೇ ಚ ಭರತೇ ರಾಘವೇ ಚ ವನಂ ಗತೇ |
 ಜಾತ್ಯೇನ ಚ ಸುವರ್ಣೇನ ಸುನಿಷ್ಪಪ್ತೇನ ಮಂಥರೇ || ೪೮
 ಲಬ್ಧಾರ್ಥಾ ಚ ಪ್ರತೀತಾ ಚ ಲೇಪಯಿಷ್ಯಾಮಿ ತೇ ಸ್ಥಗು |
 ಮುಖೇ ಚ ತಿಲಕಂ ಚಿತ್ರಂ ಜಾತರೂಪಮಯಂ ಶುಭಮ್ || ೪೯
 ಕಾರಯಿಷ್ಯಾಮಿ ತೇ ಕುಬ್ಜೇ ಶುಭಾನ್ಯಾಭರಣಾನಿ ಚ |
 ಪರಿಧಾಯ ಶುಭೇ ವಸ್ತ್ರೇ ದೇವತೇವ ಚರಿಷ್ಯಸಿ || ೫೦
 ಚಂದ್ರಮಾಹ್ವಯಮಾನೇನ ಮುಖೇನಾಪ್ರತಿಮಾನನಾ |
 ಗಮಿಷ್ಯಸಿ ಗತಿಂ ಮುಖ್ಯಾಂ ಗರ್ಹಯಂತೀ ದ್ವಿಷಜ್ಜನಮ್ || ೫೧

ಮಾಯೆಗಳನ್ನು ನೀನು ಬಲ್ಲೆ, ಈ ಬುದ್ಧಿಶಕ್ತಿ, ಈ ರಾಜನೀತಿ, ಈ ಮಾಯೆಗಳು-ಇವೆಲ್ಲವೂ ರಥದ ಮೂಕಿಯಂತೆ ಉಬ್ಬಿಕೊಂಡಿರುವ ನಿನ್ನ ಈ ಗೂನಿನ ಗಂಟಿನಲ್ಲಿ ನೆಲೆಸಿಬಿಟ್ಟಿವೆ / (೪೫-೪೬). ಭರತನಿಗೆ ಪಟ್ಟಾಭಿಷೇಕವಾದ ಮೇಲೆ-ರಾಮನು ಕಾಡಿಗೆ ಹೋದ ಮೇಲೆ, ಈ ಗೂನಿಗೆ ಒಂದು ಚಿನ್ನದ ಸರವನ್ನು ಮಾಡಿಸಿ ಹಾಕಿಸುತ್ತಾನೆ / ನನ್ನ ಕಾರ್ಯವು ಸಿದ್ಧಿಸಿದ ಮೇಲೆ ನೆನಪಿಟ್ಟುಕೊಂಡು ಅಪರಂಜಿಯ ತಗಡಿನಿಂದ ಇದನ್ನು ಹೊದಿಸುತ್ತಾನೆ (೪೭-೪೮). ಕುಬ್ಜೆ, ನಿನ್ನ ಮುಖಕ್ಕೆ ಚಿತ್ತಾರವಿರುವ ಬಂಗಾರದ ಒಂದು ತಿಲಕವನ್ನೂ ಇನ್ನೂ ಅನೇಕ ಒಡವೆಗಳನ್ನೂ ಮಾಡಿಸಿಕೊಡುತ್ತಾನೆ. ಬೆಲೆ ಬಾಳುವ ಒಳ್ಳೆಯ ಸೀರೆಗಳನ್ನುಟ್ಟು ಅಪರಂಜಿಯಂತೆ ನೀನು ತಿರುಗಾಡಿ ಕೊಂಡಿರಬಹುದು (೪೯-೫೦). ಚಂದ್ರನೊಡನೆ ಸ್ಪರ್ಧೆಮಾಡುವ ನಿನ್ನ ಮುಖದ ಚಿಲುವು ಯಾರಿಗೂ ಇಲ್ಲ. ಆಗ ನೀನು ಶತ್ರುಜನರನ್ನು ಗೇಲಿ ಮಾಡುತ್ತ ಹಮ್ಮಿಯಿಂದ ಹೆಜ್ಜೆಯಿಡುತ್ತ ತಿರುಗಾಡಬಹುದು. ನೀನು

ತವಾಪಿ ಕುಬ್ಜಾಃ ಕುಬ್ಜಾಯಾಃ ಸರ್ವಾಭರಣಭೂಷಿತಾಃ |
ಪಾದೌ ಪರಿಚರಿಸ್ಯಂತಿ ಯಥೈವ ತ್ವಂ ಸದಾ ಮಮ || ೨೫

ಇತಿ ಪ್ರಶಸ್ಯಮಾನಾ ಸಾ ಕೈಕೇಯೀಮಿದಮಬ್ರವೀತ್ |
ಶಯಾನಾಂ ಶಯನೇ ಶುಭ್ರೇ ವೇದ್ಯಾಮಗ್ನಿ ಶಿಖಾಮಿವ || ೫೩

ಗತೋದಕೇ ಸೇತುಬಂಧೋ ನ ಕಲ್ಯಾಣಿ ವಿಧೀಯತೇ |
ಉತ್ತಿಷ್ಠ ಕುರು ಕಲ್ಯಾಣಿ ರಾಜಾನಮನುದರ್ಶಯ || ೫೪

ತಥಾ ಪ್ರೋತ್ಸಾಹಿತಾ ದೇವೀ ಗತ್ವಾ ಮಂಥರಯಾ ಸಹ |
ಕೋಧಾಗಾರಂ ವಿಶಾಲಾಕ್ಷೀ ಸೌಭ್ಯಾಗ್ಯಮದಗರ್ವಿತಾ || ೫೫

ಅನೇಕಶತಸಾಹಸ್ರಂ ಮುಕ್ತಾಹಾರಂ ವರಾಂಗನಾ |
ಅವಮುಚ್ಯ ವರಾರ್ಹಾಣಿ ಶುಭಾನ್ಯಾಭರಣಾನಿ ಚ || ೫೬

ತತೋ ಹೇಮೋಪಮಾ ತತ್ರ ಕುಬ್ಜಾವಾಕ್ಯವಶಂ ಗತಾ |
ಸಂವಿಶ್ಯ ಭೂಮೌ ಕೈಕೇಯೀ ಮಂಥರಾಮಿದಮಬ್ರವೀತ್ || ೫೭

ನನ್ನನ್ನು ಸೇವಿಸುತ್ತಿರುವಂತೆ ಸರ್ವಾಭರಣ ಭೂಷಿತರಾದ ಅನೇಕ ಕುಬ್ಜೆಯರು ಬಂದು ನಿನ್ನ ಪಾದಸೇವೆಯನ್ನು ಮಾಡುವರು” (೫೧-೫೨). ಈ ಪ್ರಕಾರ ಕೈಕೇಯಿಯು ವೇದಿಕೆಯಲ್ಲಿರುವ ಅಗ್ನಿ ಶಿಲೆಯಂತೆ, ಶುಭ್ರವಾದ ಹಾಸಿಗೆಯ ಮೇಲೆ ಮಲಗಿಕೊಂಡು ಕುಬ್ಜೆಯನ್ನು ಹೊಗಳುತ್ತಿದ್ದಳು. ಆಗ ಆ ಮಂಥರೆಯು “ಮಂಗಳಾಂಗಿ, ನೀರು ಹರಿದು ಹೋದ ಮೇಲೆ ಹೊಳೆಗೆ ಅಡ್ಡಗಟ್ಟಿಯನ್ನು ಹಾಕಿದರೆ ಏನು ಪ್ರಯೋಜನ ? ಏಳು, ಏಳು. ರಾಜನಿಗೆ ಕಾಣಿಸಿಕೊ” ಎಂದಳು (೫೩-೩೪). ಹೀಗೆ ಪ್ರೋತ್ಸಾಹಿತಳಾದ ಆ ರಾಣಿಯು ಮಂಥರೆಯೊಡನೆ ಕೋಪಗ್ರಹಕ್ಕೆ ಹೋದಳು. ಅಲ್ಲಿ ಆ ಚಿಲುವೆಯು ತನ್ನ ಸೌಂದರ್ಯದ ಮದದಿಂದ ಉಬ್ಬಿ, ಎಷ್ಟೋ ಲಕ್ಷಗಟ್ಟಲೆ ಬೆಲೆಬಾಳುವ ತಾನು ಧರಿಸಿದ್ದ ಮುತ್ತಿನ ಸರವನ್ನೂ, ಅಮೂಲ್ಯವಾದ ಒಳ್ಳೆಯ ಒಡವೆಗಳನ್ನೂ ಕಿತ್ತೆಸೆದಳು (೫೫-೫೬). ಚಿನ್ನದಂಥ ಕೈಕೇಯಿಯು ಕುಬ್ಜೆಯ ಮಾತಿನ ಪ್ರಭಾವಕ್ಕೊಳಗಾಗಿ ಚಿನ್ನದಂತೆ ಆಕಾರವನ್ನು ಬದಲಾಯಿಸಿದಳು. ಅವಳು ನೆಲದ ಮೇಲೆ ಮಲಗಿಕೊಂಡು ಮಂಥರೆಗೆ ಹೇಳಿದಳು (೫೭) :

ಇಹ ವಾ ಮಾಂ ಮೃತಾಂ ಕುಬ್ಜೇ ನೃಪಾಯಾವೇದಯಿಷ್ಯಸಿ |
 ವನಂ ತು ರಾಘವೇ ಪ್ರಾಪ್ತೇ ಭರತಃ ಪ್ರಾಪ್ನೋತಿ ಕ್ಷತಿಮ್ || ೨೮
 ನ ಸುವರ್ಣೇನ ಮೇ ಹೃಥೋನ ರತ್ನೈರ್ನ ಚ ಭೋಜನೈಃ |
 ಏಷ ಮೇ ಜೀವಿತಸ್ಯಾಂತೋ ರಾಮೋ ಯದ್ಯಭಿಷಿಚ್ಯತೇ || ೨೯

ಅಥೋ ಪುನಸ್ತಾಂ ಮಹಿಷೀಂ ಮಹೀಕ್ಷಿತೋ

ವಚೋಭರತೃರ್ಥಮಹಾಪರಾಕ್ರಮೈಃ |

ಉವಾಚ ಕುಬ್ಜಾ ಭರತಸ್ಯ ಮಾತರಂ

ಹಿತಂ ವಚೋ ರಾಮಮುಪೇತ್ಯ ಚಾಹಿತಮ್ ||

ಪ್ರಪತ್ಯತೇ ರಾಜ್ಯಮಿದಂ ಹಿ ರಾಘವೋ

ಯದಿ ಧೃವಂ ತ್ವಂ ಸಸುತಾ ಚ ತಪ್ಸಸೇ |

ಅತೋ ಹಿ ಕಲ್ಯಾಣಿ ಯತಸ್ತು ತತ್ತಥಾ

ಯಥಾ ಸುತಸ್ಯೇ ಭರತೋ--ಭಿಷೇಕ್ಷ್ಯತೇ ||

ತಥಾತಿವಿದ್ಯಾ ಮಹಿಷೀ ತು ಕುಬ್ಜಯಾ

ಸಮಾಹತಾ ವಾಗಿಷುಭಿರ್ಮುಹುರ್ಮುಹುಃ |

“ಮಂಥರೆ, ಇಲ್ಲಿ ನಾನು ಸತ್ತು ಹೋದೆನೆಂಬ ಸುದ್ದಿಯನ್ನು ನೀನು ರಾಜನಿಗೆ ಹೇಳಬೇಕಾಗಬಹುದು. ಇಲ್ಲವೆ, ರಾಮನು ಅರಣ್ಯಕ್ಕೆ ಹೊರಟು ಹೋದ ಮೇಲೆ ಭರತನು ರಾಜ್ಯವನ್ನು ಪಡೆಯುವನು. ನನಗೆ ಚಿನ್ನ ಬೇಡ, ರತ್ನ ಬೇಡ, ಆಹಾರವೂ ಬೇಡ. ರಾಮನಿಗೇನಾದರೂ ಪಟ್ಟಾಭಿಷೇಕವಾದರೆ ನನ್ನ ಬದುಕು ಇಲ್ಲಿಗೆ ಮುಗಿಯಿತು” ಎಂದಳು (೨೮-೨೯). ಆಗ ಆ ಗೂನಿಯು ರಾಜಮಹಿಷಿಯಾದ ಭರತನ ತಾಯಿಗೆ, ತಾನು ಗೆದ್ದಂತೆ ಪರಾಕ್ರಮದ ಮಾತುಗಳನ್ನು ಮತ್ತೆ ಹೇಳಿದಳು. ಶ್ರೀರಾಮನನ್ನು ಗುರಿ ಮಾಡಿ ಅವಳು ಆಡಿದ ಮಾತು (ಕೇಳುವುದಕ್ಕೆ) ಹಿತಕಾರಿಯೂ (ಪರಿಣಾಮದಲ್ಲಿ) ಅಹಿತಕಾರಿಯೂ ಆಗಿತ್ತು (೩೦). ಅವಳು “ರಾಮನಿಗೇನಾದರೂ ರಾಜ್ಯವು ಲಭಿಸಿದರೆ ನೀನೂ ನಿನ್ನ ಮಗನೂ ನಿಶ್ಚಯವಾಗಿಯೂ ಕಷ್ಟಕ್ಕೆ ಸಿಕ್ಕುತ್ತೀರಿ. ಆದ್ದರಿಂದ, ಕಲ್ಯಾಣಿ, ನಿನ್ನ ಮಗ ಭರತನಿಗೆ ಪಟ್ಟಾಭಿಷೇಕವಾಗುವಂತೆ ಪ್ರಯತ್ನ ಮಾಡು” ಎಂದು ನುಡಿದಳು (೩೧). ಹೀಗೆ ಆ

ನಿಧಾಯ ಹಸ್ತೌ ಹೃದಯೇಽತಿವಿಸ್ಮಿತಾ
 ಶಶಂಸ ಕುಚ್ಚಾಂ ಕುಪಿತಾ ಪುನಃ ಪುನಃ || ೬೨

ಯಮಸ್ಯ ವಾ ಮಾಂ ವಿಷಯಂ ಗತಾಮಿತೋ
 ನಿಶಮ್ಯ ಕುಚ್ಚೇ ಪ್ರತಿವೇದಯಿಷ್ಯಸಿ |

ವನಂ ಗತೇ ವಾ ಸುಚರಾಯ ರಾಘವೇ
 ಸಮೃದ್ಧಕಾಮೋ ಭರತೋ ಭವಿಷ್ಯತಿ || ೬೩

ಅಹಂ ಹಿ ನೈವಾಸ್ತರಣಾನಿ ನ ಸೃಜೋ
 ನ ಚಂದನಂ ನಾಂಜನಪಾನಭೋಜನಮ್ |

ನ ಕಿಂಚಿದಿಚ್ಛಾಮಿ ನ ಚೇಹ ಜೀವಿತಂ
 ನ ಚೇದಿತೋ ಗಚ್ಛತಿ ರಾಘವೋ ವನಮ್ || ೬೪

ಅಥೈತದುಕ್ತ್ವಾ ವಚನಂ ಸುದಾರುಣಂ
 ನಿಧಾಯ ಸರ್ವಾಭರಣಾನಿ ಭಾಮಿನೀ

ಅಸಂವೃತಾಮಾಸ್ತರಣೇನ ಮೇದಿನೀಂ
 ತಥಾಧಿಶಿಶ್ಯೇ ಪತೀತೇವ ಕಿಂನರೀ || ೬೫

ಗೂನಿಯು ವಾಗ್ಬಾಣಗಳಿಂದ ಮತ್ತೆ ಮತ್ತೆ ಚುಚ್ಚಿ ರೇಗಿಸುತ್ತಿರಲು, ಕೈಕೇಯಿಯು ತನ್ನ ಎದೆಯ ಮೇಲೆ ಕೈಗಳನ್ನಿಟ್ಟುಕೊಂಡು 'ರಾಜನು ನನಗೆ ಹೀಗೆ ದ್ರೋಹ ಮಾಡಬಹುದೇ?' ಎಂದು ವಿಸ್ಮಿತಳಾದಳು. (ಮುನ್ನೆಚ್ಚರಿಕೆಯನ್ನು ಕೊಟ್ಟು) ಕುಚ್ಚಿಯನ್ನು ಹೊಗಳಿದಳು (೬೨). ಕೈಕೇಯಿಯು "ಕುಚ್ಚೈ ನಾನು ಇಲ್ಲಿಂದ ಯಮ ಮಂದಿರಕ್ಕೆ ಹೋದುದನ್ನು ನೀನು ನೋಡಿ ಪ್ರಕಟಿಸಬೇಕಾಗಿ ಬರುತ್ತದೆ. ಇಲ್ಲವೆ, ರಾಮನು ದೀರ್ಘಕಾಲ ವನವಾಸಕ್ಕೆ ಹೊರಟು ಹೋದ ಮೇಲೆ ಭರತನು ಸಕಲ ಇಷ್ಟಾರ್ಥಗಳನ್ನೂ ಪಡೆಯುತ್ತಾನೆ. ರಾಮನು ಇಲ್ಲಿಂದ ಕಾಡಿಗೆ ಹೊರಟು ಹೋಗದಿದ್ದರೆ, ನಾನಂತೂ ಹಾಸಿಗೆಯಲ್ಲಿ ಮಲಗುವವಳಲ್ಲ. ಹೂಗಳನ್ನು ಮುಡಿಯುವವಳಲ್ಲ. ಗಂಧವನ್ನು ತೊಡೆಯುವವಳಲ್ಲ. ಸ್ನಾನವೂ ಬೇಡ, ಪಾನವೂ ಬೇಡ, ಭೋಜನವೂ ಬೇಡ. ನನಗೆ ಏನೂ ಬೇಕಾಗಿಲ್ಲ. ಈ ಪ್ರಾಣವೂ ಬೇಕಾಗಿಲ್ಲ" ಎಂದಳು (೬೩-೬೪). ಹೀಗೆ ಕರ್ಣಕೋರವಾದ

ಉದೀರ್ಣಸಂರಂಭತಮೋವ್ಯತಾನನಾ

ತಥಾವಮುಕ್ತೋತ್ತಮಮಾಲ್ಯಭೂಷಣಾ |

ನರೇಂದ್ರ ಪತ್ತೀ ವಿಮನಾ ಬಭೂವ ಸಾ

ತಮೋವ್ಯತಾ ದ್ಯೌರಿವ ಮಗ್ನತಾರಕಾ || ೬೬

ಇತಿ ಶ್ರೀಮದ್ರಾಮಾಯಣೇ ಅಯ್ಯೋಧ್ಯಾಕಾಂಡೇ ನವಮಃ ಸರ್ಗಃ

ದಶಮಃ ಸರ್ಗಃ

ಕೈಕೇಯ್ಯನುನಯಃ

ವಿದರ್ಶಿತಾ ಯದಾ ದೇವೀ ಕುಬ್ಜಯಾ ಪಾಪಯಾ ಭೃಶಮ್ |

ತದಾ ಶೇತೇ ಸ್ಮ ಸಾ ಭೂಮೌ ದಿಗ್ಧವಿಧ್ಧೇವ ಕಿಂನರೀ || ೧

ಮಾತನ್ನು ಹೇಳಿ ಆ ಕೋಪನೆಯು ಸಮಸ್ತ ಆಭರಣಗಳನ್ನೂ ಕಿತ್ತೆ ಸೆದಳು. ಬರಿಯ ನೆಲದ ಮೇಲೆ ಬಿದ್ದುಕೊಂಡು ಆಕಾಶದಿಂದ ಉರುಳಿದ ಕಿನ್ನರಿಯೋ ಎಂಬಂತೆ ಕಾಣುತ್ತಿದ್ದಳು (೬೫). ಕೋಪವೆಂಬ ಕತ್ತಲೆಯು ಮುಸುಕಿ ಆ ರಾಜಪತ್ತಿಯ ಮುಖವು ಕಾಂತಿಹೀನವಾಗಿತ್ತು. ಮುಡಿದ ಹೂವನ್ನೂ ತೊಟ್ಟ ಒಡವೆಯನ್ನೂ ತೆಗೆದು ಎಸೆದಿದ್ದಳು. ವಿಷಣ್ಣಳಾದ ಆ ಕೈಕೇಯಿಯು (ಮೋಡದಿಂದ) ನಕ್ಷತ್ರಗಳು ಮರೆಯಾಗಿರುವಾಗ ಕತ್ತಲೆಯಿಂದ ಕೂಡಿದ ಗಗನದಂತೆ ತೋರುತ್ತಿದ್ದಳು (೬೬).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ಒಂಬತ್ತನೆಯ ಸರ್ಗ

ಸರ್ಗ ೧೦

ದಶರಥನು ಕೋಪಗೃಹಕ್ಕೆ ಬಂದು ಕೈಕೇಯಿಯನ್ನು

ಸಮಾಧಾನಗೊಳಿಸಲು ಪ್ರಯತ್ನಿಸುವುದು.

ಈ ರೀತಿಯಲ್ಲಿ ಕೆಟ್ಟ ಬುದ್ಧಿಯ ಕುಬ್ಜೆಯು ಬಹಳ ದುರ್ಬೋಧನೆ ಮಾಡಿ ಕೈಕೇಯೀ ದೇವಿಗೆ ತಪ್ಪು ದಾರಿಯನ್ನು ತೋರಿಸಿದಳು. ಕೈಕೇಯಿಯು ವಿಷದಿಗ್ಧವಾದ ಬಾಣದಿಂದ ನೊಂದ ಕಿನ್ನರಿಯಂತೆ ನೆಲದ ಮೇಲೆ ಮಲಗಿ

ನಿಶ್ಚಿತ್ಯ ಮನಸಾ ಕೃತ್ಯಂ ಸಾ ಸಮ್ಯಗಿತಿ ಭಾಮಿನೀ |
 ಮಂಥರಾಯೈ ಶನೈಃ ಸರ್ವಮಾಚಚಕ್ಷೇ ವಿಚಕ್ಷಣಾ || ೨

ಸಾ ದೀನಾ ನಿಶ್ಚಯಂ ಕೃತ್ವಾ ಮಂಥರಾವಾಕ್ಯಮೋಹಿತಾ |
 ನಾಗಕನ್ಯೇವ ನಿಶ್ಚಯಂ ದೀರ್ಘಮುಷ್ಣಂ ಚ ಭಾಮಿನೀ || ೩

ಮುಹೂರ್ತಂ ಚಂತಯಾಮಾಸ ಮಾರ್ಗಮಾತ್ಮಸುಖಾವಹಮ್ |
 ಸಾ ಸುಹೃಚ್ಚಾರ್ಥಕಾಮಾ ಚ ತನ್ನಿಶಮ್ಯ ಸುನಿಶ್ಚಯಮ್ || ೪

ಬಭೂವ ಪರಮಪ್ರೀತಾ ಸಿದ್ಧಿಂ ಪ್ರಾಪ್ಯೇವ ಮಂಥರಾ |
 ಅಥ ಸಾಮರ್ಪಿತಾ ದೇವೀ ಸಮ್ಯಕ್ಪತ್ನಾ ವಿನಿಶ್ಚಯಮ್ || ೫

ಸಂವಿವೇಶಾಬಲಾ ಭೂಮೌ ನಿವೇಶ್ಯ ಭುಕುಟೀಂ ಮುಖೇ |
 ತತಶ್ಚಿತ್ರಾಣಿ ಮಾಲ್ಯಾನಿ ದಿವ್ಯಾನ್ಯಾಭರಣಾನಿ ಚ || ೬

ಬಿಟ್ಟಳು (೧). ಆ ಚತುರೆಯು ಮುಂದೆ ಏನೇನು ಮಾಡಬೇಕೆಂಬುದನ್ನು ಮನಸ್ಸಿನಲ್ಲಿ ಚೆನ್ನಾಗಿ ನಿಶ್ಚಯಿಸಿ, ಮೆಲ್ಲಗೆ ಅದೆಲ್ಲವನ್ನೂ ಮಂಥರಗೆ ಹೇಳಿದಳು (೨). ಮಂಥರೆಯ ಮಾತಿನಿಂದ ಬುದ್ಧಿಗಟ್ಟಿ ಆ ಕೋಪನೆಯು ವಿಷಣ್ಣಳಾಗಿ, ಅವಳ ಮಾತಿನಂತೆ ನಡೆಯಬೇಕೆಂದು ನಿರ್ಧರಿಸಿದಳು. ಸರ್ಪಿಣಿಯಂತೆ ಬಿಸಿಯಾದ ನಿಟ್ಟುಸಿರನ್ನು ಬಿಡುತ್ತ ತನಗೆ ಸುಖಕರವಾದ ದಾರಿಯನ್ನು ಸ್ವಲ್ಪ ಹೊತ್ತು ಚಿಂತಿಸಿದಳು (೩). ಮಂಥರೆಯಾದರೋ ಕೈಕೇಯಿಯಲ್ಲಿ ಸಹಜವಾದ ಪ್ರೀತಿಯುಳ್ಳವಳೂ ಸ್ವಾರ್ಥಪರಳೂ ಆಗಿದ್ದಳು. ಕೈಕೇಯಿಯ ನಿರ್ಧಾರವನ್ನರಿತ ಮೇಲೆ ಅವಳು ಕಾರ್ಯಸಿದ್ಧಿಯಾಗಿಯೇ ಬಿಟ್ಟಿತೆಂಬಂತೆ ಆನಂದದಿಂದ ಹಿಗ್ಗಿದಳು (೪-೫). ಅನಂತರ ಹೊಟ್ಟಿಕಿಚ್ಚಿನಿಂದ ಕುದಿಯುತ್ತಿದ್ದ ಕೈಕೇಯಿಯು ಹೀಗೆಯೇ ಮಾಡಬೇಕೆಂದು ನಿಶ್ಚಯಿಸಿ ಹುಬ್ಬು ಗಂಟಕ್ಕಿ ನೆಲದಲ್ಲಿ ಒರಗಿದಳು. ಅವಳು ಕಿತ್ತೆಸೆದ ವಿವಿಧ ವರ್ಣದ ಹೂ ಮಾಲೆಗಳೂ ದಿವ್ಯಾಭರಣಗಳೂ ಭೂಮಿಯ ಮೇಲೆ ಚಲ್ಲಾಪಿಲ್ಲಿಯಾಗಿ

ಅಶೋಭಯಂತ ವಸುಧಾಂ ನಕ್ಷತ್ರಾಣಿ ಯಥಾ ನಭಃ |

ಕೋಧಾಗಾರೇ ನಿಪತಿತಾ ಸಾ ಬಭೌ ಮಲಿನಾಂಬರಾ || ೮

ಏಕವೇಣೀಂ ದೃಢಂ ಬದ್ಧ್ವಾ ಗತಸತ್ತೇವ ಕಿಂನರೀ |

ಆಜ್ಞಾಪ್ಯ ತು ಮಹಾರಾಜೋ ರಾಘವಸ್ಯಾಭಿಷೇಚನಮ್ || ೯

ಉಪಸ್ಥಾನಮನುಜ್ಞಾಪ್ಯ ಪೃವಿವೇಶ ನಿವೇಶನಮ್ |

ಆದ್ಯ ರಾಮಾಭಿಷೇಕೋ ವೈ ಪ್ರಸಿದ್ಧ ಇತಿ ಜಜ್ಞವಾನ್ || ೧೦

ಪ್ರಿಯಾರ್ಹಾಂ ಪ್ರಿಯಮಾಖ್ಯಾತುಂ ವಿವೇಶಾಂತಃಪುರಂ ವಶೀ |

ಸ ಕೈಕೇಯ್ಯಾ ಗೃಹಂ ಶ್ರೇಷ್ಠಂ ಪೃವಿವೇಶ ಮಹಾಯಶಾಃ || ೧೧

ಪಾಂಡರಾಭ್ರಮಿವಾಕಾಶಂ ರಾಹುಯುಕ್ತಂ ನಿಶಾಕರಃ |

ಶುಕಬರ್ಹಿಣಸಂಘುಷ್ಪಂ ಕ್ರೌಂಚಹಂಸರುತಾಯುತಮ್ || ೧೨

ಹರಡಿವವು (೬-೨). ಆಕಾಶದಲ್ಲಿ ಬಿತ್ತರಿಸಿದ ನಕ್ಷತ್ರಗಳಂತೆ ಕಂಗೊಳಿಸುತ್ತ ಅವು ನೆಲಕ್ಕೆ ಒಂದು ಶೋಭೆಯನ್ನುಂಟು ಮಾಡಿದವು. ಅವಳು ಕೊಳೆಬಟ್ಟಿಯನ್ನುಟ್ಟು ಒಂಟಿ ಜಡೆಯನ್ನು ಬಿಗಿದು ಕಟ್ಟಿ ಬಿದ್ದುಕೊಂಡಿರಲು, ಎಚ್ಚರ ದಪ್ಪಿ ಭೂಮಿಗೆ ಬಿದ್ದ ಕಿನ್ನರಿಯಂತೆ ಕಾಣಿಸುತ್ತಿದ್ದಳು (೮). ಇತ್ತ ದಶರಥ ಮಹಾರಾಜನು ಶ್ರೀರಾಮನ ಪಟ್ಟಾಭಿಷೇಕಕ್ಕೆ ಬೇಕಾದ ಸಿದ್ಧತೆಗಳನ್ನು ಮಾಡುವಂತೆ ಆಜ್ಞಾಪಿಸಿ, ರಾಜಸಭೆಯನ್ನು ವಿಸರ್ಜಿಸಿ ತನ್ನ ಭವನವನ್ನು ಪ್ರವೇಶಿಸಿದನು. 'ರಾಮಾಭಿಷೇಕವು ನಡೆಯಬೇಕೆಂದು ಈ ದಿನವೇ ನಿಶ್ಚಿತವಾಯಿತು. (ಇದು ಕೈಕೇಯಿಗೆ ಗೋತ್ತಿಲ್ಲ)' ಎಂದು ಅವನು ಭಾವಿಸಿದನು (೯-೧೦). ಕೀರ್ತಿಶಾಲಿಯೂ ಸ್ವತಂತ್ರೇಚ್ಛನೂ ಆದ ದಶರಥನು ತನ್ನ ಪ್ರಿಯಳಿಗೆ ಈ ಸಂತೋಷದ ಸುದ್ದಿಯನ್ನು ತಿಳಿಸಬೇಕೆಂದು ಕೈಕೇಯಿಯ ದಿವ್ಯವಾದ ಅಂತಃಪುರಕ್ಕೆ ಹೋದನು. ಬಿಳಿಯ ಮೋಡಗಳಿಂದ ಭವ್ಯವಾದ ಆದರೆ ರಾಹುವು ಕಾದು ಕುಳಿತಿದ್ದ ಅಂತರಿಕ್ಷಕ್ಕೆ ಚಂದ್ರನು ಹೋದಂತಾಯಿತು (೧೧). ಆ ಭವನದ ಆವರಣದಲ್ಲಿ ಗಿಣಿಗಳ ಕೂಗು, ನವಿಲುಗಳ ಕೇಕೆ, ಕ್ರೌಂಚಪಕ್ಷಿಗಳ ಮಂಜುಳ ಧ್ವನಿ, ಹಂಸಗಳ ಕಲಕಲ ಶಬ್ದಗಳು ಕೇಳಿಸುತ್ತಿದ್ದವು. ವಿವಿಧ ವಾದ್ಯಗಳ ಇಂಪಾದ ನಾದವು ಹರಡಿತ್ತು. ಗೂನಿ

ವಾದಿತ್ರವಸಂಘುಷ್ಣಂ ಕುಬ್ಜಾವಾಮನಿಕಾಯುತಮ್ |

ಲತಾಗೃಹೈಶ್ಚಿತ್ತಗೃಹೈಶ್ಚಂಪಕಾಶೋಕಶೋಭತೈಃ ||

೧೩

ದಾಂತರಾಜತಸೌವರ್ಣವೇದಿಕಾಭಿಃ ಸಮಾಯುತಮ್ |

ನಿತ್ಯಪುಷ್ಪಫಲೈರ್ವ್ಯಕ್ಮಿವಾಪೀಭಿಶ್ಚೋಪಶೋಭಿತಮ್ ||

೧೪

ದಾಂತರಾಜತಸೌವರ್ಣೈಃ ಸಂವೃತಂ ಪರಮಾಸನೈಃ |

ವಿವಿಧೈರನ್ನಪಾನೈಶ್ಚ ಭಕ್ಷ್ಯೈಶ್ಚ ವಿವಿಧೈರಪಿ ||

೧೫

ಉಪಪನ್ನಂ ಮಹಾರ್ಹೈಶ್ಚ ಭೂಷಣೈಸ್ತ್ರಿದಿವೋಪಮಮ್ |

ತತ್ಪವಿಶ್ಚ ಮಹಾರಾಜಃ ಸ್ವಮಂತಃಪುರಮೃದ್ಧಿಮತ್ ||

೧೬

ನ ದದರ್ಶ ಪ್ರಿಯಾಂ ಭಾರ್ಯಾಂ ಕೈಕೇಯೀಂ ಶಯನೋತ್ತಮೇ |

ಸ ಕಾಮಬಲಸಂಯುಕ್ತೋ ರತ್ನರ್ಥಂ ಮನುಜಾಧಿಪಃ ||

೧೭

ಅಪಶ್ಯನ್ ದಯಿತಾಂ ಭಾರ್ಯಾಂ ಪಪೃಚ್ಛ ವಿಷಸಾದ ಚ |

ನ ಹಿ ತಸ್ಯ ಪುರಾ ದೇವೀ ತಾಂ ವೇಲಾಮತ್ಯವರ್ತತ ||

೧೮

ಯರೂ ಕುಳ್ಳಿಯರೂ ಆದ ಪರಿಚಾರಿಕೆಯರು ಅಲ್ಲಲ್ಲಿ ಕಾಣಿಸುತ್ತಿದ್ದರು. ಸಂಪಗೆ ಅಸುಗೆ ಮುಂತಾದ ಗಿಡಗಳಿರುವ ಲತಾಕುಂಜಗಳೂ ಚಿತ್ರಶಾಲೆಗಳೂ. ಕಂಗೊಳಿಸುತ್ತಿದ್ದವು (೧೨-೧೩). ಆನೆಯ ದಂತ, ಬೆಳ್ಳಿ, ಬಂಗಾರಗಳಿಂದ ಅಲಂಕೃತವಾದ ಜಗುಲಿಗಳೂ ಸದಾ ಹಣ್ಣು ಹೂಗಳಿಂದ ತುಳುಕುವ ಗಿಡಗಳೂ ಕೊಳಗಳೂ ರಂಜಿಸುತ್ತಿದ್ದವು ಅಂತಃಪುರದೊಳಗೆ ದಂತ-ರಜತ-ಸುವರ್ಣಗಳಿಂದ ನಿರ್ಮಿಸಿದ ಶ್ರೇಷ್ಠವಾದ ಪೀಠಗಳನ್ನು ಹಾಕಿದ್ದರು. ನಾನಾ ಬಗೆಯ ಅನ್ನ ಪಾನಗಳೂ ವಿವಿಧ ಭಕ್ಷ್ಯಗಳೂ ಅನುವಾಗಿದ್ದವು (೧೪-೧೫). ಉಜ್ವಲವಾದ ಅಲಂಕಾರಗಳಿಂದ ಸಿಂಗರಿಸಲ್ಪಟ್ಟ ಕೈಕೇಯಿಯ ಅಂತಃಪುರವು ಸ್ವರ್ಗ ಲೋಕದಂತೆ ರಮಣೀಯವಾಗಿತ್ತು. ಹೀಗೆ ಸಕಲ ಸಮೃದ್ಧಿಯಿಂದ ವಿರಾಜಿಸುತ್ತಿದ್ದ ತನ್ನ ಅಂತಃಪುರವನ್ನು ಮಹಾರಾಜನು ಪ್ರವೇಶಿಸಿದನು (೧೬). ಅಲ್ಲಿ ನೋಡಿದಾಗ ಉತ್ತಮವಾದ ಶಯನಸ್ಥಾನದಲ್ಲಿ ಪ್ರೀಯ ಪತ್ನಿಯಾದ ಕೈಕೇಯಿಯು ಕಾಣಿಸಲಿಲ್ಲ. ಕಾಮೋದ್ದೀಪಿತನಾದ

ನ ಚ ರಾಜಾ ಗೃಹಂ ಶೂನ್ಯಂ ಪ್ರವಿವೇಶ ಕದಾಚನ |

ತತೋ ಗೃಹಗತೋ ರಾಜಾ ಕೈಕೇಯೀಂ ಪರ್ಯಪೃಚ್ಛತ || ೧೯

ಯಥಾಪುರಮವಿಜ್ಞಾಯ ಸ್ವಾರ್ಥಲಿಪ್ಸುಮಪಂಡಿತಾಮ್ |

ಪ್ರತೀಹಾರೀ ತ್ವಥೋವಾಚ ಸಂತ್ರಸ್ತಾ ಸುಕೃತಾಂಜಲಿ: || ೨೦

ದೇವ ದೇವೀ ಭೃಶಂ ಕುದ್ಧಾ ಕ್ರೋಧಾಗಾರಮಭಿದುತಾ |

ಪ್ರತೀಹಾರ್ಯಾ ವಚ: ಶ್ರುತ್ವಾ ರಾಜಾ ಪರಮದುರ್ಮನಾ: || ೨೧

ವಿಷಸಾದ ಪುನರ್ಭೂಯೋ ಉಲಿತವ್ಯಾಕುಲೇಂದ್ರಿಯ: |

ತತ್ರ ತಾಂ ಪತಿತಾಂ ಭೂಮೌ ಶಯಾನಾಮತಥೋಚಿತಮ್ || ೨೨

ಪ್ರತಪ್ತ ಇವ ದು:ಖೀನ ಸೋಽಪಶ್ಯಜ್ಜಗತೀಪತಿ: |

ಸ ವೃದ್ಧ್ವರುಣೀಂ ಭಾರ್ಯಾಂ ಪಾಣೀಭ್ಯೋಽಪಿ ಗರೀಯಸೀಮ್ ||

ರಾಜನು ವಿನೋದಾರ್ಥವಾಗಿ ಬಂದರೆ ದಯಿತೆ ಕಾಣಲಿಲ್ಲ. ಅವನು ವಿಷಣ್ಣನಾಗಿ “ಕೈಕೇಯಿ, ಎಲ್ಲಿ ಹೋದೆ?” ಎಂದು ಹೇಳಿಕೊಂಡನು. ಆ ರಾಣಿಯು ಹಿಂದೆ ಯಾವಾಗಲೂ ರಾಜನು ಬರುವ ವೇಳೆಯಲ್ಲಿ ಇಲ್ಲದೆ ಇರುತ್ತಿರಲಿಲ್ಲ (೧೭-೧೮). ದಶರಥನು ಶೂನ್ಯವಾದ ಅಂತಃಪುರಕ್ಕೆ ಬಂದುದೇ ಇಲ್ಲ. ಅನಂತರ ಆ ನೃಪಾಲನು “ಕೈಕೇಯಿಯು ಎಲ್ಲಿಗೆ ಹೋದಳು?” ಎಂದು ಸಹಜವಾಗಿ ಪ್ರತೀಹಾರಿಯನ್ನು ವಿಚಾರಿಸಿದನು. ಕೈಕೇಯಿಯು ಹಾಗೆ ಸ್ವಾರ್ಥಪರಾಯಣಳಾಗಿ ವಿವೇಕ ಭ್ರಷ್ಟಳಾಗಿರುವುದು ದಶರಥನಿಗೆ ತಿಳಿಯಲಿಲ್ಲ (೧೯). ಆಗ ಪ್ರತೀಹಾರಿಯು ಹೆದರುತ್ತ ಕೈಮುಗಿದುಕೊಂಡು “ಮಹಾರಾಜ, ಮಹಾರಾಣಿಯು ಏನು ಕಾರಣವೂ ಬಹಳ ಕೋಪಗೊಂಡು ಕೋಪಗೃಹಕ್ಕೆ ಹೋಗಿದ್ದಾಳೆ” ಎಂದಳು. ಆ ದ್ವಾರಪಾಲಿಕೆಯ ಮಾತನ್ನು ಕೇಳಿ ರಾಜನ ಮನಸ್ಸಿಗೆ ಬಹಳ ಖೇದವಾಯಿತು (೨೦-೨೧). ಅವನ ಇಂದ್ರಿಯಗಳೆಲ್ಲವೂ ತಳಮಳಗೊಂಡವು. ಮನಸ್ಸಿಗೆ ಬಹಳ ಕಳವಳವಾಯಿತು. ಅವನು (ತ್ವರೆಯಿಂದ ಕೋಪಗೃಹಕ್ಕೆ ಹೋಗಿ) ತನಗೆ ಯೋಗ್ಯವಲ್ಲದ ಬರಿಯ ನೆಲದ ಮೇಲೆ ಕೈಕೇಯಿಯು ಬಿದ್ದಿರುವುದನ್ನು ನೋಡಿ ದು:ಖದಿಂದ ಬೆಂದು ಹೋದುದಾದನು. ತರುಣಿಯಾದ ಆ ಪತ್ನಿಯು ಈ ವೃದ್ಧನಿಗೆ ಪ್ರಾಣ

ಅಪಾಪ: ಪಾಪಸಂಕಲ್ಪಾಂ ದದರ್ಶ ಧರಣೀತಲೇ |
 ಲತಾಮಿವ ಏನಿಷ್ಕೃತ್ಯಾಂ ಪತಿತಾಂ ದೇವತಾಮಿವ || ೨೮
 ಕಿಂನರೀಮಿವ ನಿರ್ಧೂತಾಂ ಚ್ಯುತಾಮಪ್ಸರಸಂ ಯಥಾ |
 ಮಾಲಾಮಿವ ಪರಿಭ್ರಷ್ಟಾಂ ಹರಿಣೀಮಿವ ಸಂಯತಾಮ್ || ೨೯
 ಕರೇಣುಮಿವ ದಿಗ್ಧೇನ ವಿದ್ಧಾಂ ಮೃಗಯುನಾ ವನೇ |
 ಮಹಾಗಜ ಇವಾರಣ್ಯೇ ಸ್ನೇಹಾತ್ ಪರಿಮಮರ್ಶ ತಾಮ್ || ೩೦
 ಪರಿಮೃಶ್ಯ ಚ ಪಾಣಿಭ್ಯಾಮಭಿಸಂತ್ರಸ್ತಚೇತನಃ |
 ಕಾಮೀ ಕಮಲಪತ್ರಾಕ್ಷೀಮುವಾಚ ವನಿತಾಮಿದಮ್ || ೩೧
 ನ ತೇಹಮಭಿಜಾನಾಮಿ ಕ್ರೋಧಮಾತ್ಮನಿ ಸಂಶ್ರಿತಮ್ |
 ದೇವಿ ಕೇನಾಭಿಯುಕ್ತ್ಯಾಸಿ ಕೇನ ವಾಸಿ ವಿಮಾನಿತಾ || ೩೨
 ಯದಿದಂ ಮಮ ದುಃಖಾಯ ಶೇಷೇ ಕಲ್ಯಾಣಿ ಪಾಂಸುಷು |
 ಭೂಮೌ ಶೇಷೇ ಕಿಮರ್ಥಂ ತ್ವಂ ಮಯಿ ಕಲ್ಯಾಣಿ ಜೀವತಿ ||೩೩

ಕ್ಷಿಂತಲೂ ಪ್ರಿಯತಮಳಾಗಿದ್ದಳು (೨೨-೨೩). ಸರಳ ಸ್ವಭಾವದ ರಾಜನು ನೆಲದ ಮೇಲೆ ಕೆಟ್ಟ ಉದ್ದೇಶದಿಂದ ಮಲಗಿದ್ದ ಕೈಕೇಯಿಯನ್ನು ಕಂಡನು. ಅವಳು ಕಿತ್ತೆಸೆದ ಬಳ್ಳಿಯಂತೆ, ಭೂಮಿಗೆ ಬಿದ್ದ ದೇವತೆಯಂತೆ, ತಳ್ಳಿ ಬೀಳಿಸಿದ ಕಿನ್ನರಿಯಂತೆ, ಜಾರಿಬಿದ್ದ ಅಪ್ಸರೆಯಂತೆ, ಹರಿದು ಹಾಕಿದ ಮಾಲೆಯಂತೆ ಸೆರೆಹಿಡಿದು ಕಟ್ಟಿದ ಹೆಣ್ಣು ಜಿಂಕೆಯಂತೆ ಇದ್ದಳು (೨೪-೨೫). ಕಾಡಿನಲ್ಲಿ ಬೇಟೆಗಾರನ ವಿಷಾಕ್ತ ಬಾಣದ ಹೊಡೆತದಿಂದ ನರಳುವ ಹೆಣ್ಣಾನೆಯನ್ನು ಮಹಾಗಜವು ಸೊಂಡಿಲಿನಿಂದ ನೇವರಿಸುವಂತೆ, ಮಹಾರಾಜನು ಪ್ರೀತಿಯಿಂದ ಆಕೆಯನ್ನು ಕೈಯಿಂದ ಸವರಿದನು (೨೬). ಆ ಕಾಮಿಯು ಎರಡು ಕೈಗಳಿಂದಲೂ ಅವಳನ್ನು ನೇವರಿಸುತ್ತ ಮನಸ್ಸಿನಲ್ಲಿ ಅಳುಕುತ್ತ ಆ ಕಮಲ ದಳನೇತ್ರೆಯನ್ನು ಕುರಿತು ಹೀಗೆಂದನು (೨೭): “ ದೇವಿ, ನಿನ್ನ ಮನಸ್ಸಿನಲ್ಲಿ ಇಷ್ಟು ಕೋಪವೇಕೆ ಬಂದಿತೆಂಬುದು ನನಗೆ ತಿಳಿಯದು. ಯಾರಾದರೂ ನಿನ್ನನ್ನು ಬಯ್ದರೆ? ಅವಮಾನ ಪಡಿಸಿದರೆ? ಈ ಧೂಳಿನಲ್ಲಿ ಮಲಗಿರುವುದರಿಂದ ನನಗೆ ಬಹಳ ದುಃಖರಾಗಿದೆ. ಪುಂಗಳಾಂಗಿ, ನಾನು ಬದುಕಿರುವಾಗ

ಭೂತೋಪಹತಚಿತ್ತೇವ ಮಮ ಚಿತ್ತಪ್ರಮಾಧಿನೀ ।

ಸಂತಿ ಮೇ ಕುಶಲಾ ವೈದ್ಯಾಸ್ತು ಭಿತುಷ್ತಾಶ್ಚ ಸರ್ವಶಃ ॥ ೩೦

ಸುಖಿತಾಂ ತ್ವಾಂ ಕರಿಷ್ಯಂತಿ ವ್ಯಾಧಿಮಾಚಕ್ಷ್ಣ ಭಾಮಿನಿ ।

ಕಸ್ಯ ವಾ ತೇ ಪ್ರಿಯಂ ಕಾರ್ಯಂ ಕೇನ ವಾ ವಿಕ್ರಿಯಂ ಕೃತಮ್ ॥

ಕಃ ಪ್ರಿಯಂ ಲಭತಾಮದ್ಯ ಕೋ ವಾ ಸುಮಹದಪ್ರಿಯಮ್ ।

ಮಾ ರೋದೀರ್ಮಾಚ ಕಾರ್ಪೀಶ್ಚ ದೇವಿ ಸಂಪರಿಶೋಷಣಮ್ ॥

ಅವಧ್ಯೋ ವಧ್ಯತಾಂ ಕೋ ವಾ ವಧ್ಯಃ ಕೋ ವಾ ವಿಮುಚ್ಯತಾಮ್

ದರಿದ್ರಃ ಕೋ ವಾ ಭವತ್ಪಾಥ್ಯೋ ದ್ರವ್ಯವಾನ್ವಾಪ್ಯಕಿಂಚನಃ ॥ ೩೩

ಅಹಂ ಚೈವ ಮದೀಯಾಶ್ಚ ಸರ್ವೇತವ ವಶಾನುಗಾಃ ।

ನ ತೇ ಕಂಚಿದಭಿಪ್ರಾಯಂ ವ್ಯಾಹಂತುಮಹಮುತ್ಸಹೇ ॥ ೩೪

ನೀನು ನೆಲದ ಮೇಲೆ ಮಲಗಬೇಕೆ? (೨೮-೨೯). ನಿನ್ನನ್ನು ನೋಡಿದರೆ ದೆವ್ವ ಹಿಡಿದವಳನ್ನು ನೋಡಿದಂತಾಗಿ ನನ್ನ ಮನಸ್ಸು ಸಂಕಟದಿಂದ ಕಡೆದು ಹೋಗುತ್ತಿದೆ. ನಮ್ಮ ಬಳಿ ಪ್ರಸಿದ್ಧರಾದ ಕುಶಲ ವೈದ್ಯರು ಬೇಕಾದಷ್ಟು ಮಂದಿ ಇದ್ದಾರೆ. ಕೋಪನೆ, ಯಾವುದಾದರೂ ವ್ಯಾಧಿಯಿದ್ದರೆ ತಿಳಿಸು, ಆ ವೈದ್ಯರು ಗುಣಪಡಿಸುವರು. ನಿನಗೆ ಬೇಕಾದ ಯಾರಿಗಾದರೂ ಒಳ್ಳೆಯದನ್ನು ಮಾಡಬೇಕೆ? ಯಾರಾದರೂ ನಿನಗೆ ವ್ಯಥೆಯಾಗುವ ಕಾರ್ಯವನ್ನು ಮಾಡಿದರೆ? (೩೦-೩೧). ದೇವಿ, ಯಾರಿಗೆ ಒಳ್ಳೆಯದನ್ನು ಮಾಡಿಕೊಡ ಬೇಕು? ಯಾರನ್ನು ದಂಡಿಸಬೇಕು? ಹೇಳು. ಹೀಗೆ ನೀನು ಅಳಬೇಡ. ಹೀಗೆ ದೇಹವನ್ನು ಬಳಲಿಸಬೇಡ (೩೨). (ನಿನ್ನ ಸಂತೋಷಕ್ಕಾಗಿ) ಕೊಲೆಗೆ ಅರ್ಹನಲ್ಲದವನನ್ನಾದರೂ ಕೊಲ್ಲಿಸುತ್ತೇನೆ. ಮರಣ ದಂಡನೆಗೆ ಒಳಗಾದವ ನನ್ನು ಬಿಡಿಸುತ್ತೇನೆ. ಯಾವ ದರಿದ್ರ ನನ್ನು ಶ್ರೀಮಂತ ನನ್ನಾಗಿ ಮಾಡಬೇಕು? ಯಾವ ಶ್ರೀಮಂತ ನನ್ನು ದರಿದ್ರ ನನ್ನಾಗಿ ಮಾಡಬೇಕು? (೩೩). ನಾನು, ನನ್ನವರು-ಎಲ್ಲರೂ ನಿನಗೆ ಅಧೀನರಾಗಿದ್ದೇವೆ. ನಿನ್ನ ಅಭಿಲಾಷೆಗೆ ನಾನೆಂದಿಗೂ ಅಡ್ಡ ಬರುವುದಿಲ್ಲ. ನನ್ನ ಪ್ರಾಣ

ಆತ್ಮನೋ ಜೀವಿತೇನಾಪಿ ಬ್ರೂಹಿ ಯನ್ನನಸೇಚ್ಛಸಿ |
 ಬಲಮಾತ್ಮನಿ ಜಾನಂತೀ ನ ಮಾಂ ಶಂಕಿತುಮರ್ಹಸಿ || ೩೫
 ಕರಿಷ್ಯಾಮಿ ತವ ಪ್ರೀತಿಂ ಸುಕೃತೇನಾಪಿ ತೇ ಶಪೇ |
 ಯಾವದಾವರ್ತತೇ ಚಕ್ರಂ ತಾವತೀ ಮೇ ವಸುಂಧರಾ || ೩೬
 ಪ್ರಾಚೀನಾಃ ಸಿಂಧುಸೌವೀರಾಃ ಸೌರಾಷ್ಟ್ರಾ ದಕ್ಷಿಣಾಪಥಾಃ |
 ವಂಗಾಂಗಮಗಧಾ ವತ್ಸಾಃ ಸಮೃದ್ಧಾಃ ಕಾಶಿಕೋಸಲಾಃ || ೩೭
 ತತ್ರ ಜಾತಂ ಬಹು ದ್ರವ್ಯಂ ಧನಧಾನ್ಯಮಜಾವಿಕಮ್ |
 ತತೋ ವ್ಯಣೇಷ್ವ ಕೈಕೇಯಿ ಯದ್ವತ್ಸಂ ಮನಸೇಚ್ಛಸಿ || ೩೮
 ಕಿಮಾಯಾಸೇನ ತೇ ಭೀರು ಉತ್ತಿಷ್ಠೋತ್ತಿಷ್ಠ ಶೋಭನೇ |
 ತತ್ತಂ ಮೇ ಬ್ರೂಹಿ ಕೈಕೇಯಿ ಯತಸ್ತೇ ಭಯಮಾಗತಮ್ || ೩೯
 ತತ್ತೇ ವ್ಯಪನಯಿಷ್ಯಾಮಿ ನೀಹಾರಮಿವ ರಶ್ಮಿವಾನ್ |
 ತಥೋಕ್ತಾ ಸಾ ಸಮಾಶ್ವಸ್ತಾ ವಕ್ತುಕಾಮಾ ತದಪ್ರಿಯಮ್ || ೪೦

ವನ್ನಾದರೂ ಒತ್ತೆಯಿಡುತ್ತೇನೆ. ನಿನ್ನ ಮನಸ್ಸಿನಲ್ಲಿ ಏನಿದೆ? ಹೇಳು. ನಿನ್ನಲ್ಲಿ ನನ್ನ ಪ್ರೇಮದ ಬಲವೆಷ್ಟೆಂಬುದು ಗೊತ್ತಿರುವಾಗ ನೀನು ಸಂದೇಹ ಪಡುವುದು ಯುಕ್ತವಲ್ಲ (೩೪-೩೫). ನಿನ್ನ ಇಷ್ಟವನ್ನು ನಡೆಸಿಕೊಡುತ್ತೇನೆಂದು ನನ್ನ ಪುಣ್ಯದ ಮೇಲೆ ಆಣೆಯಿಟ್ಟು ಶಪಥ ಮಾಡುತ್ತೇನೆ. ಈ ಸೂರ್ಯ ಮಂಡಲವು ಎಲ್ಲಿಯವರೆಗೆ ಸುತ್ತಿ ಬೆಳಗುವುದೋ ಅಲ್ಲಿಯವರೆಗಿನ ಸಮಸ್ತ ಪೃಥ್ವಿಯೂ ನನಗೆ ಸೇರಿದ್ದು (೩೬). ಪೂರ್ವದೇಶಗಳು, ಸಿಂಧು, ಸೌವೀರ, ಸೌರಾಷ್ಟ್ರ, ದಕ್ಷಿಣಾಪಥ, ಅಂಗ, ವಂಗ, ಮಗಧ, ಮತ್ಸ್ಯ, ಕಾಶಿ, ಕೋಸಲ ರಾಜ್ಯಗಳೆಲ್ಲವೂ ನನ್ನ ವಶದಲ್ಲಿವೆ. ಅಲ್ಲಿರುವ ಧನ ಧಾನ್ಯ ಪಶು ಸಂಪತ್ತುಗಳಲ್ಲಿ ಯಾವುದು ನಿನಗೆ ಬೇಕು? ಕೈಕೇಯಿ, ನಿನಗೆ ಬೇಕಾದ್ದನ್ನು ಕೇಳಿಕೊ (೩೭-೩೮). ಭೀರು, ಹೀಗೆ ಆಯಾಸ ಪಡುವುದೇಕೆ? ಸುಂದರಿ, ಏಳು ಏಳು. ಯಾವುದರಿಂದ ನಿನಗೆ ಭಯವಾಗಿದೆ? ಹೇಳು. ಕೈಕೇಯಿ, ಸೂರ್ಯನು ಮಂಜನ್ನು ಕರಗಿಸುವಂತೆ ನಿನ್ನ ಕಷ್ಟವನ್ನು ಪರಿಹರಿಸುತ್ತೇನೆ” ಎಂದನು. ಹೀಗೆ ದಶರಥನು ಸಮಾಧಾನವನ್ನು ಹೇಳಲಾಗಿ ಅಪ್ರಿಯವಾದ

ಪರಿಪೀಡಯಿತುಂ ಭೂಯೋ ಭರ್ತಾರಮುಪಚಕ್ರಮೇ ||

ಇತಿ ಶ್ರೀಮದ್ರಾಮಾಯಣೇ ಅಯ್ಯೋಧ್ಯಾಕಾಂಡೇ ದಶಮಃ ಸರ್ಗಃ

ಏಕಾದಶಃ ಸರ್ಗಃ

ವರದ್ವಯನಿರ್ಬಂಧಃ

ತಂ ಮನ್ಮಥಶರೈರ್ವಿದ್ಧಂ ಕಾಮವೇಗವಶಾನುಗಮ್ |

ಉವಾಚ ಪೃಥಿವೀಪಾಲಂ ಕೃಕೇಯೀ ದಾರುಣಂ ವಚಃ || ೧

ನಾಸ್ಮಿ ವಿಪ್ರಕೃತಾ ದೇವ ಕೇನಚಿನ್ನಾವಮಾನಿತಾ |

ಅಭಿಪ್ರಾಯಸ್ತು ಮೇ ಕಶ್ಚಿತ್ತಮಿಚ್ಛಾಮಿ ತ್ವಯಾ ಕೃತಮ್ || ೨

ಆ ವಿಷಯವನ್ನು ಹೇಳಬೇಕೆಂದು ಕೃಕೇಯಿಯು ಸಂಕಲ್ಪಿಸಿದಳು. ಅದಕ್ಕೆ ಮೊದಲು ಗಂಡನನ್ನು ಇನ್ನೂ ನಿರ್ಬಂಧಕ್ಕೆ ಸಿಕ್ಕಿಸಿಕೊಳ್ಳಲಾರಂಭಿಸಿದಳು (೩೯-೪೦).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ಹತ್ತನೆಯ ಸರ್ಗ

ಸರ್ಗ ೧೧

ಎರಡು ವರಗಳನ್ನು ಸಲ್ಲಿಸಬೇಕೆಂದು ಕೃಕೇಯಿಯು

ದಶರಥ ನನ್ನು ಒತ್ತಾಯಪಡೆಸುವುದು.

ದಶರಥ ರಾಜನು ಮನ್ಮಥ ಬಾಣಗಳಿಂದ ಪೀಡಿತನಾಗಿ ಕಾಮವಶನಾಗಿರುತ್ತಾನೆಂಬುದನ್ನು ಬಲ್ಲ ಕೃಕೇಯಿಯು ಕ್ರೂರವಾದ ಮಾತನ್ನಾಡಲು ಪ್ರಾರಂಭಿಸಿದಳು (೧) : “ಮಹಾರಾಜ, ನನಗೆ ಯಾರೂ ಕೇಡನ್ನು ಎಸಗಿಲ್ಲ. ಯಾರೂ ಅವಮಾನಗೊಳಿಸಿಲ್ಲ. ನನ್ನ ಇಷ್ಟ ಒಂದನ್ನು ನೀನು ನೆರವೇರಿಸಿ

ಪ್ರತಿಜ್ಞಾಂ ಪ್ರತಿಜಾನೀಷ್ವ ಯದಿ ತ್ವಂ ಕರ್ತುಮಿಚ್ಛಸಿ |
 ಅಥ ತದ್ವ್ಯಾ ಹರಿಷ್ಯಾಮಿ ಯದಭಿಪ್ರಾರ್ಥಿತಂ ಮಯಾ || ೩
 ತಾಮುವಾಚ ಮಹಾರಾಜ: ಕೈಕೇಯೀಮೀಷದುತ್ಸ್ಮಿತ: |
 ಕಾಮೀ ಹಸ್ತೇನ ಸಂಗೃಹ್ಯ ಮೂರ್ಧಜೇಷು ಶುಚಿಸ್ಮಿತಾಮ್ || ೪
 ಅವಲಿಪ್ತೇನ ಜಾನಾಸಿ ತ್ವತ್ತ: ಪ್ರಿಯತರೋ ಮಮ |
 ಮನುಜೋ ಮನುಜವ್ಯಾಘ್ರಾದ್ರಾಮಾದನ್ಯೋ ನ ವಿದ್ಯತೇ || ೫
 ತೇನಾಜಯೇನ ಮುಖ್ಯೇನ ರಾಘವೇಣ ಮಹಾತ್ಮನಾ |
 ಶಪೇ ತೇ ಜೀವನಾರ್ಹೇಣ ಬ್ರೂಹಿ ಯನ್ಮನಸೇಚ್ಛಸಿ || ೬
 ಯಂ ಮುಹೂರ್ತಮಪಶ್ಯಂಸ್ತು ನ ಜೀವೇಯಮಹಂ ಧ್ರುವಮ್ |
 ತೇನ ರಾಮೇಣ ಕೈಕೇಯಿ ಶಪೇ ತೇ ವಚನಕ್ರಿಯಾಮ್ || ೭
 ಆತ್ಮನಾ ವಾತ್ಮಜೈಶ್ಚಾನ್ಯೈರ್ವ್ಯರ್ಹೇ ಯಂ ಮನುಜರ್ಷಭಮ್ |
 ತೇನ ರಾಮೇಣ ಕೈಕೇಯಿ ಶಪೇ ತೇ ವಚನಕ್ರಿಯಾಮ್ || ೮

ಕೊಡಬೇಕೆಂಬುದೇ ನನ್ನ ಬಯಕೆ. ಅದನ್ನು ನೆರವೇರಿಸಿಕೊಡಲು ನಿನಗೆ ಇಚ್ಛೆಯಿದ್ದರೆ, ಆ ರೀತಿಯಲ್ಲಿ ನೀನು ಪ್ರತಿಜ್ಞೆ ಮಾಡಬೇಕು. ಆಗಲೇ ನನ್ನ ಅಭಿಲಾಷೆ ಏನೆಂಬುದನ್ನು ಹೇಳುತ್ತೇನೆ” ಎಂದು ನುಡಿದಳು (೨-೩). ಮಹಾರಾಜನಿಗೆ ಸ್ವಲ್ಪ ನಗು ಬಂದಿತು. ಆ ಕಾಮಿಯು ತನ್ನ ಕೈಯಿಂದ ಆ ಸುಂದರಿಯ ತಲೆಗೂದಲನ್ನು ಹಿಡಿದು ನೇವರಿಸುತ್ತ ಹೀಗೆಂದನು: “ಎಲೆ ಜಂಭದವಳೆ / ನಿನಗಿಂತಲೂ ಹೆಚ್ಚು ಪ್ರೀತಿ ಪಾತ್ರರಾದವರು ನನಗೆ ಇಲ್ಲವೆಂಬುದು ನಿನಗೆ ತಿಳಿಯದೆ? ಪುರುಷೋತ್ತಮನಾದ ರಾಮನೊಬ್ಬ ನನ್ನು ಬಿಟ್ಟು ಅಂಥವರು ಇನ್ನೊಬ್ಬರಿಲ್ಲ (೪-೫). ಅಜೇಯನಾದ ಮಹಾಪುರುಷನೂ, ನನಗೆ ಅತ್ಯಂತ ಮುಖ್ಯನೂ, ನನ್ನ ಜೀವಕ್ಕೆ ಆಧಾರನೂ ಆದ ರಾಮನ ಹೆಸರಿನಲ್ಲಿ ಶಪಥ ಮಾಡುತ್ತೇನೆ. ನಿನ್ನ ಮನಸ್ಸಿನಲ್ಲಿರುವುದೇನು? (೬). ಕೈಕೇಯಿ, ಯಾರನ್ನು ಒಂದು ಮುಹೂರ್ತಕಾಲ ನೋಡದಿದ್ದರೆ ನಾನು ನಿಶ್ಚಯವಾಗಿಯೂ ಬದುಕಲಾರೆನೋ, ಆ ಶ್ರೀರಾಮನ ಹೆಸರಿನಲ್ಲಿ ನಿನ್ನ ಮಾತನ್ನು ನಡೆಸಿಕೊಡುತ್ತೇನೆಂದು ಶಪಥ ಮಾಡುತ್ತೇನೆ (೭). ನನಗಿಂತಲೂ ನನ್ನ ಇತರ ಮಕ್ಕಳಿಗಿಂತಲೂ ಯಾವ ಪುರುಷ ಶ್ರೇಷ್ಠನು ಅಧಿಕ

ಭದ್ರೇ ಹೃದಯಮಪ್ಯೇತದನುಮೃಶ್ಯೋದ್ಧರಸ್ವ ಮೇ ।

ಏತತ್ಸಮೀಕ್ಷ್ಯ ಕೈಕೇಯಿ ಬ್ರೂಹಿ ಯತ್ ಸಾಧು ಮನ್ಯಸೇ ॥ ೯

ಬಲಮಾತ್ಮನಿ ಪಶ್ಯಂತೀ ನ ಮಾಂ ಶಂಕಿತುಮರ್ಹಸಿ ।

ಕರಿಷ್ಯಾಮಿ ತವ ಪ್ರೀತಿಂ ಸುಕೃತೇನಾಪಿ ತೇ ಶಪೇ ॥ ೧೦

ಸಾ ತದರ್ಥಮನಾ ದೇವೀ ತಮಭಿಪ್ರಾಯಮಾಗತಮ್ ।

ನಿರ್ಮಾಧ್ಯಸ್ಥಾತ್ ಪ್ರಹರ್ಷಾಚ್ಚ ಬಭಾಷೇ ದುರ್ವಚಂ ವಚಃ ॥೧೧

ತೇನ ವಾಕ್ಯೇನ ಸಂಹೃಷ್ಣಾ ತಮಭಿಪ್ರಾಯಮಾತ್ಮನಃ ।

ವ್ಯಾಜಹಾರ ಮಹಾಘೋರಮಭ್ಯಾಗತಮಿವಾಂತಕಮ್ ॥ ೧೨

ಯಥಾ ಕ್ರಮೇಣ ಶಪಸಿ ವರಂ ಮಮ ದದಾಸಿ ಚ ।

ತಚ್ಛೃಣ್ವಂತು ತ್ರಯಸ್ತ್ರಿಶದ್ವೇವಾಃ ಸಾಗ್ನಿಪುರೋಗಮಾಃ ॥ ೧೩

ನೆಂದು ನಾನು ಮೆಚ್ಚಿಕೊಂಡಿರುವೆನೋ, ಅಂಥ ರಾಮನ ಹೆಸರಿನಲ್ಲಿ, ಕೈಕೇಯಿ, ನಿನ್ನ ಮಾತನ್ನು ನಡೆಸುತ್ತೇನೆಂದು ಶಪಥ ಮಾಡುತ್ತೇನೆ (೮). ಮಂಗಳಾಂಗಿ, ನನ್ನ ಮಾತಿನಂತೆಯೇ ನನ್ನ ಮನಸ್ಸು ಇದೆಯೆಂದು ತಿಳಿದುಕೊ. ಈ ದುಃಖದಿಂದ ನನ್ನನ್ನು ಪಾರುಮಾಡು. ಇದನ್ನೆಲ್ಲ ಮನಸ್ಸಿಗೆ ತಂದುಕೊಂಡು ನಿನಗೆ ಬೇಕಾಗಿರುವುದೇನೆಂಬುದನ್ನು ಹೇಳು (೯). ನಿನ್ನಲ್ಲಿರುವ ಪ್ರೇಮದ ಬಲವನ್ನಾದರೂ ಆಲೋಚಿಸಿದರೆ ನನ್ನ ವಿಷಯಲ್ಲಿ ನೀನು ಸಂದೇಹಿಸುವುದು ಯುಕ್ತವಾಗದು. ನಿನ್ನ ಇಷ್ಟವನ್ನು ಸಲ್ಲಿಸುತ್ತೇನೆಂದು ನಾನು ಸಂಪಾದಿಸಿದ ಪುಣ್ಯದ ಮೇಲೆ ಆಣೆಯಿಟ್ಟು ಹೇಳುತ್ತೇನೆ” ಎಂದನು (೧೦). ಅವನ ಮಾತಿನ ಕಡೆಗೇ ಗಮನವಿಟ್ಟಿದ್ದ ಕೈಕೇಯಿಯು ತನ್ನ ದಾರಿಗೆ ರಾಜನು ಬಂದನೆಂದು ಹಿರಿಹಿಗ್ಗಿದಳು. ಅವಳು ಪಕ್ಷಪಾತವನ್ನವಲಂಬಿಸಿ ಆಡಬಾರದ ಮಾತನ್ನಾಡಿದಳು. ರಾಜನ ಶಪಥ ವಾಕ್ಯದಿಂದ ಸಂತುಷ್ಟಳಾಗಿ, ಎದುರಿಗೆ ಪ್ರತ್ಯಕ್ಷವಾಗಿ ಬಂದು ನಿಂತ ವೃತ್ತವಿನಂತೆ ಮಹಾಘೋರವಾದ ತನ್ನ ಅಭಿಪ್ರಾಯವನ್ನು ಹೇಳಿದಳು (೧೧-೧೨) : “ಮಹಾರಾಜ, ನನ್ನ ವರವನ್ನು ಸಲ್ಲಿಸುತ್ತೇನೆಂದು ಕ್ರಮವಾಗಿ ಆಣೆಯಿಟ್ಟು ಹೇಳಿದ್ದೀಯೆ. ಅಗ್ನಿಯೇ

ಸರ್ಗ: ೧೧]

ವರದ್ವಯನಿರ್ಬಂಧ:

೮೭

ಚಂದ್ರಾದಿತೌ ನಭಶ್ಚೈವ ಗೃಹಾ ರಾತ್ಯಹನೀ ದಿಶ: |

ಜಗಚ್ಛ ಪೃಥಿವೀ ಚೀಯಂ ಸಗಂಧವಾ ಸರಾಕ್ಷಸಾ || ೧೪

ನಿಶಾಚರಾಣಿ ಭೂತಾನಿ ಗೃಹೇಷು ಗೃಹದೇವತಾ: |

ಯಾನಿ ಚಾನ್ಯಾನಿ ಭೂತಾನಿ ಜಾನೀಯುರ್ಭಾಷಿತಂ ತವ || ೧೫

ಸತ್ಯಸಂಧೋ ಮಹಾತೇಜಾ ಧರ್ಮಜ್ಞಃ ಸುಸಮಾಹಿತ: |

ವರಂ ಮಮ ದದಾತ್ಯೇಷ ತನ್ನೇ ಶೃಣ್ವಂತ ದೇವತಾ: || ೧೬

ಇತಿ ದೇವೀ ಮಹೇಷ್ವಾಸಂ ಪರಿಗೃಹ್ಯಾಭಿಶಸ್ತು ಚ |

ತತಃ ಪರಮುವಾಚೀದಂ ವರದಂ ಕಾಮಮೋಹಿತಮ್ || ೧೭

ಸ್ಮರ ರಾಜನ್ ಪುರಾವೃತ್ತಂ ತಸ್ಮಿನ್ ದೈವಾಸುರೇ ರಣೇ |

ತತ್ರ ತ್ವಚ್ಯಾವಯಚ್ಚತುಸ್ತವ ಜೀವಿತಮಂತರಾ || ೧೮

ಮೊದಲಾದ ಮೂವತ್ತು ಮೂರು (ಕೋಟಿ) ದೇವತೆಗಳಿರಾ, ಕೇಳಿರಿ / ಸೂರ್ಯ, ಚಂದ್ರ, ಆಕಾಶ, ಗ್ರಹಗಳು, ರಾತ್ರಿ, ಹಗಲು, ದಿಕ್ಕುಗಳು, ಈ ವಿಶ್ವ, ಪೃಥಿವಿ, ಗಂಧರ್ವರು, ರಾಕ್ಷಸರು, ರಾತ್ರಿಯಲ್ಲಿ ಸಂಚರಿಸತಕ್ಕ ಭೂತಗಳು, ಈ ಗೃಹದಲ್ಲಿರುವ ಗೃಹದೇವತೆಗಳು ಮತ್ತು ಯಾವ ಯಾವ ದೇವ ಯೋನಿ ವಿಶೇಷಗಳಿವೆಯೋ ಅವರೆಲ್ಲರೂ, ಮಹಾರಾಜ, ನೀನು ಕೊಟ್ಟ ಮಾತಿಗೆ ಸಾಕ್ಷಿಗಳಾಗಿರಲಿ / (೧೩-೧೪). ಹೇ ದೇವತೆಗಳೆ, ಸತ್ಯಸಂಧನೂ ಮಹಾತೇಜಸ್ವಿಯೂ ಧರ್ಮಜ್ಞನೂ ಸ್ವಸ್ಥಚಿತ್ತನೂ ಆದ ಈತನು ನನ್ನ ವರವನ್ನು ಸಲ್ಲಿಸುತ್ತಿದ್ದಾನೆ. ನೀವೆಲ್ಲರೂ ಕೇಳುತ್ತಿರಿ” ಹೀಗೆ ಹೊಗಳುತ್ತ ನುಡಿದು ಆ ರಾಣಿಯು ಮಹಾವೀರನಾದ ದಶರಥ ನನ್ನು ತನ್ನ ಹಿಡಿತಕ್ಕೆ ತಂದು ಕೊಂಡಳು. ಅನಂತರ ಕಾಮವಶದಿಂದ ಬುದ್ಧಿಗೆಟ್ಟು ವರವನ್ನು ಸಲ್ಲಿಸುವುದಾಗಿ ಮಾತುಕೊಟ್ಟ ಅವನನ್ನು ಕುರಿತು ಹೀಗೆಂದಳು (೧೬-೧೭) : “ಮಹಾರಾಜ, ದೇವಾಸುರ ಯುದ್ಧದಲ್ಲಿ ನಡೆದ ಪೂರ್ವಪೃತ್ತಾಂತವನ್ನು ಸ್ಮರಿಸಿಕೊ. ಯುದ್ಧಮಧ್ಯದಲ್ಲಿ ಶತ್ರುವಾದ ಶಂಬರಾಸುರನು ನಿನ್ನನ್ನು

ತತ್ರ ಚಾಪಿ ಮಯಾ ದೇವ ಯತ್ತಂ ಸಮಭಿರಕ್ಷಿತಃ |
ಜಾಗ್ರತ್ಯಾ ಯತಮಾನಾಯಾಸ್ತತೋ ಮೇ ಪ್ರಾದದಾ ವರೌ || ೧೯

ತೌ ತು ದತ್ತೌ ವರೌ ದೇವ ನಿಕ್ಷೇಪೌ ಮೃಗಯಾಮೃಹಮ್ |
ತವೈವ ಪೃಥಿವೀಪಾಲ ಸಕಾಶೇ ಸತ್ಯಸಂಗರ || ೨೦

ತತ್ ಪ್ರತಿಶ್ರುತ್ಯ ಧರ್ಮೇಣ ನ ಚೇದ್ವಾಸ್ತಸಿ ಮೇ ವರಮ್ |
ಅದ್ಯೈವಹಿ ಪ್ರಹಾಸ್ಯಾಮಿ ಜೇವಿತಂ ತ್ವದ್ವಿಮಾನಿತಾ || ೨೧

ವಾಜ್ಮಾತ್ರೇಣ ತದಾ ರಾಜಾ ಕೈಕೇಯ್ಯಾ ಸ್ವವಶೇ ಕೃತಃ |
ಪ್ರಚಸ್ತಂದ ವಿನಾಶಾಯ ಪಾಶಂ ಮೃಗ ಇವಾತ್ಮನಃ || ೨೨

ತತಃ ಪರಮುವಾಚೇದಂ ವರದಂ ಕಾಮಮೋಹಿತಮ್ |
ವರೌ ಯೌ ಮೇ ತ್ವಯಾ ದೇವ ತದಾ ದತ್ತೌ ಮಹೀಪತೇ ||೨೩

ಮೂರ್ಛೇಗೊಳಿಸಿದನು (೧೮). ಆ ಸಮಯದಲ್ಲಿ ನಾನು ಜಾಗರೂಕತೆಯಿಂದ ಬಹುಪ್ರಯತ್ನ ಮಾಡಿ ನಿನ್ನನ್ನು ರಕ್ಷಿಸಿದೆನು. ಅದಕ್ಕಾಗಿ ನನಗೆ ಎರಡು ವರಗಳನ್ನು ಅನುಗ್ರಹಿಸಿದ್ದೇಯೆ (೧೯). ನೀನು ಕೊಟ್ಟ ವರಗಳನ್ನು ಇದುವರೆಗೂ ನಿನ್ನಲ್ಲಿಯೇ ನಿಕ್ಷೇಪವಾಗಿ ಇರಿಸಿದ್ದೆನು. ಈಗ ಆ ವರಗಳನ್ನು ಕೇಳಿಕೊಳ್ಳುತ್ತೇನೆ. ಮಹಾರಾಜ, ನೀನು ಸತ್ಯಸಂಧ; ಅವುಗಳನ್ನು ಸಲ್ಲಿಸುತ್ತೇನೆಂದು ಪ್ರತಿಜ್ಞೆ ಮಾಡಿದ್ದೀಯೆ. ನ್ಯಾಯವಾಗಿ ವರವನ್ನು ನನಗೆ ಸಲ್ಲಿಸದಿದ್ದರೆ, ನಿನ್ನಿಂದ ಅವಮಾನಿತಳಾದ ನಾನು ಈ ದಿನವೇ ಪ್ರಾಣವನ್ನು ಬಿಡುವೆನು” ಎಂದು ಹೇಳಿದಳು (೨೦-೨೧). ಹೀಗೆ ಕೈಕೇಯಿಯು ಬರಿಯ ವಾತಿನಿಂದಲೇ ರಾಜ ನನ್ನು ತನ್ನ ವಶಮಾಡಿಕೊಂಡಳು. ಮೃಗವು ತನ್ನ ವಿನಾಶಕ್ಕೋಸ್ಕರ ಬಲೆಯಲ್ಲಿ ಹೋಗಿ ಸಿಕ್ಕಿಕೊಳ್ಳುವಂತೆ, ದಶರಥನು ಕೈಕೇಯಿಯ ಒಲೆಗೆ ಜಾರಿಬಿದ್ದನು (೨೨). ಅನಂತರ ಕಾಮವಶನಾಗಿ ಬುದ್ಧಿಗೈಟ್ಟು ವರವನ್ನು ಕೊಡಲು ಬಂದ ದಶರಥ ನನ್ನು ಕುರಿತು ಹೀಗೆಂದಳು : “ಮಹಾರಾಜ, ಆ ಸಮಯದಲ್ಲಿ ನೀನು ಯಾವ ಎರಡು ವರಗಳನ್ನು

ತೌ ತಾವದಹಮದ್ಯೈವ ವಕ್ಷ್ಯಾಮಿ ಶೃಣು ಮೇ ವಚಃ |
ಯೋಽಭಿಷೇಕಸಮಾರಂಭೋ ರಾಘವಸ್ಯೋಪಕಲ್ಪಿತಃ || ೨೪

ಅನೇನೈವಾಭಿಷೇಕೇಣ ಭರತೋ ಮೇಽಭಿಷಿಚ್ಯತಾಮ್ |
ಯೋ ದ್ವಿತೀಯೋ ವರೋ ದೇವ ದತ್ತ್ಯ ಪ್ರೀತೇನ ಮೇ ತ್ವಯಾ ||೨೫
ತದಾ ದೈವಾಸುರೇ ಯುದ್ಧೇ ತಸ್ಯ ಕಾಲೋಽಯಮಾಗತಃ |
ನವ ಪಂಚ ಚ ವರ್ಷಾಣಿ ದಂಡಕಾರಣ್ಯಮಾಶ್ರಿತಃ || ೨೬

ಚೇರಾಜನಜಟಾಧಾರೀ ರಾಮೋ ಭವತು ತಾಪಸಃ |
ಭರತೋ ಭಜತಾಮದ್ಯ ಯೌವರಾಜ್ಯಮಕಂಟಕಮ್ || ೨೭

ಏಷ ಮೇ ಪರಮಃ ಕಾಮೋ ದತ್ತಮೇವ ವರಂ ವ್ಯಥೇ |
ಅದ್ಯ ಚೈವ ಹಿ ಪಶ್ಯೇಯಂ ಪ್ರಯಾಂತಂ ರಾಘವಂ ವನಮ್ ||೨೮

ಸ ರಾಜರಾಜೋ ಭವ ಸತ್ಯಸಂಗರಃ

ಕುಲಂ ಚ ಶೀಲಂ ಚ ಹಿ ರಕ್ಷಜನ್ಮ ಚ |

ಕೊಟ್ಟಿಯೊ ಅವನ್ನು ಈಗ ಕೇಳಿಕೊಳ್ಳುತ್ತೇನೆ. ನಾನು ಹೇಳುವುದನ್ನು ಕೇಳು : ಈಗ ರಾಮನ ಪಟ್ಟಾಭಿಷೇಕಕ್ಕಾಗಿ ಯಾವ ಏರ್ಪಾಡನ್ನು ಮಾಡಿರುವೆಯೋ, ಇದೇ ಏರ್ಪಾಡಿನಿಂದ ನನ್ನ ಭರತನಿಗೆ ಪಟ್ಟಾಭಿಷೇಕವನ್ನು ಮಾಡಬೇಕು (೨೩-೨೪). ಮಹಾರಾಜ, ದೇವಾಸುರಯುದ್ಧದ ಸಂದರ್ಭದಲ್ಲಿ ನೀನು ಸಂತುಷ್ಟನಾಗಿ ಇನ್ನೊಂದು ಎರಡನೆಯ ವರವನ್ನು ಕೊಟ್ಟಿಯಲ್ಲ, ಅದನ್ನು ಕೇಳಿಕೊಳ್ಳಲು ಈಗ ಸಮಯವು ಪ್ರಾಪ್ತವಾಗಿದೆ (೨೫). ರಾಮನು ನಾರುಬಟ್ಟೆಯನ್ನುಟ್ಟು ಚರ್ಮವನ್ನು ಹೊದೆದು ಜಟಾಧಾರಿಯಾಗಿ ತಾಪಸನಂತೆ ಹದಿನಾಲ್ಕು ವರ್ಷಗಳವರೆಗೆ ದಂಡಕಾರಣ್ಯಕ್ಕೆ ಹೋಗಿರಬೇಕು. ಈಗ ಭರತನು ನಿಷ್ಕಂಟಕವಾಗಿ ಯೌವರಾಜ ಪದವಿಯನ್ನೇರಲಿ (೨೬-೨೭). ಇದು ನನ್ನ ಪರಮ ಇಷ್ಟಾರ್ಥ. ಹಿಂದೆ ಕೊಟ್ಟಿದ್ದ ವರವನ್ನೇ ಈಗ ಸಲ್ಲಿಸಬೇಕೆಂದು ಕೇಳುತ್ತಿದ್ದೇನೆ. ಈ ದಿನವೇ ರಾಮನು ಕಾಡಿಗೆ ಹೋಗುವುದನ್ನು ನಾನು ನೋಡಬೇಕು (೨೮). ನೀನು ರಾಜಾಧಿರಾಜನಾಗಿದ್ದೀಯೆ. ಸತ್ಯಸಂಧನಾಗಿ ನಡೆದುಕೊ. ನಿನ್ನ ಕುಲ ಶೀಲ ಜನ್ಮಗಳನ್ನು ರಕ್ಷಿಸಿಕೊಂಡು ಸಾರ್ಥಕ

ಪರತ್ರ ವಾಸೇ ಹಿ ವದಂತ್ಯನುತ್ತಮಂ

ತಪೋಧನಾಃ ಸತ್ಯವಚೋ ಹಿತಂ ನೃಣಾಮ್ || ೨೯

ಇತಿ ಶ್ರೀಮದ್ರಾಮಾಯಣೇ ಅಯ್ಯೋಧ್ಯಾಕಾಂಡೇ ಏಕಾದಶಃ ಸರ್ಗಃ

ದ್ವಾದಶಃ ಸರ್ಗಃ

ಕೈಕೇಯೀನಿವರ್ತನಪ್ರಯಾಸಃ

ತತಃ ಶ್ರುತ್ವಾ ಮಹಾರಾಜಃ ಕೈಕೇಯ್ಯಾ ದಾರುಣಂ ವಚಃ |

ಚಂತಾಮಭಸಮಾಪೇದೇ ಮುಹೂರ್ತಂ ಪ್ರತತಾಪ ಚ || ೧

ಕಿಂ ನು ಮೇ ಯದಿ ವಾ ಸ್ವಪ್ನಶ್ಚಿತ್ತಮೋಹೋಽಪಿ ವಾ ಮಮ |
ಅನುಭೂತೋಪಸರ್ಗೋ ವಾ ಮನಸೋ ವಾಪ್ಯುಪದ್ರವಃ || ೨

ಪಡಿಸಿಕೊ. ಪರಲೋಕದಲ್ಲಿ ಸದ್ಗತಿಯನ್ನು ಪಡೆಯುವುದಕ್ಕೆ ಸತ್ಯವಚನವೇ ಶ್ರೇಷ್ಠವಾದ ಮಾರ್ಗವೆಂದು ತಪಸ್ವಿಗಳು ಹೇಳುತ್ತಾರೆ” ಎಂದು ಹೇಳಿದಳು (೨೯).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ಹನ್ನೊಂದನೆಯ ಸರ್ಗ

ಸರ್ಗ ೧೨

ದಶರಥನು ರಾಮನ ಗುಣಗಳನ್ನು ವರ್ಣಿಸಿ ಕೈಕೇಯಿಗೆ

ಸಮಾಧಾನ ಹೇಳುವುದು. ಕೈಕೇಯಿಯ ಹಠ. ದಶರಥನ ದುಃಖ.

ಕೈಕೇಯಿಯ ಕ್ರೂರವಾದ ನುಡಿಯನ್ನು ಕೇಳಿ ದಶರಥನಿಗೆ ಚಿಂತೆ ಆವರಿಸಿತು. ಒಂದು ಕ್ಷಣಕಾಲ ದಿಗ್ಭ್ರಾಂತನಾಗಿ ವಿಲವಿಲನೆ ಬೆಂದು ಸೊರಗಿದನು (೧). “ಇದೇನು ನನಗೆ ಸ್ವಪ್ನವೋ, ಭ್ರಾಂತಿಯೋ, ಭೂತಾವೇಶವೋ ಅಥವಾ ಮನೋರೋಗವೋ?” ಎಂದು ಚಿಂತಿಸುತ್ತ ಕಳವಳಗೊಂಡನು. ಕೈಕೇಯಿಯ ವಾಗ್ಬಾಣದ ಹೊಡೆತಕ್ಕೆ ಈಡಾದ ರಾಜನು

ಇತಿ ಸಂಚಿಂತ್ಯ ತದ್ರಾಜಾ ನಾಧ್ಯಗಚ್ಛತ್ತದಾ ಸುಖಮ್ |
 ಪ್ರತಿಲಭ್ಯ ತತಃ ಸಂಜ್ಞಾಂ ಕೈಕೇಯೀವಾಕ್ಯತಾಡಿತಃ || ೩

ವೃಥಿತೋ ವಿಕ್ಲವಶ್ಚೈವ ವ್ಯಾಘ್ರೀಂ ದೃಷ್ಟ್ವಾ ಯಥಾ ಮೃಗಃ |
 ಅಸಂವೃತಾಯಾಮಾಸೀನೋ ಜಗತ್ಯಾಂ ದೀರ್ಘಮುಚ್ಛ್ವಸನ್ || ೪

ಮಂಡಲೇ ಪನ್ನಗೋ ರುದ್ಧೋ ಮಂತ್ರೈರಿವ ಮಹಾವಿಷಃ |
 ಅಹೋ ಧಿಗಿತಿ ಸಾಮರ್ಷೋ ವಾಚಮುಕ್ತ್ವಾ ನರಾಧಿಪಃ || ೫

ಮೋಹಮಾಪೇದಿವಾನ್ ಭೂಯಃ ಶೋಕೋಪಹತಚೇತನಃ |
 ಚರೇಣ ತು ನೃಪಃ ಸಂಜ್ಞಾಂ ಪ್ರತಿಲಭ್ಯ ಸುದುಃಖಿತಃ || ೬

ಕೈಕೇಯೀಮಬ್ರವೀತ್ ಕುದ್ಧಃ ಪ್ರದಹನ್ನಿವ ಚಕ್ಷುಷಾ |
 ನೃಶಂಸೇ ದುಷ್ಯಚಾರಿತ್ರೇ ಕುಲಸ್ಯಾಸ್ಮೈ ವಿನಾಶಿನಿ || ೭

ಕಿಂ ಕೃತಂ ತವ ರಾಮೇಣ ಪಾಪೇ ಪಾಪಂ ಮಯಾಪಿ ವಾ
 ಸದಾ ತೇ ಜನನೀತುಲ್ಯಾಂ ವೃತ್ತಿಂ ವಹತಿ ರಾಘವಃ || ೮

ಸ್ವಲ್ಪ ಚೇತರಿಸಿಕೊಂಡನು (೨-೩). ಹುಲಿಯನ್ನು ಕಂಡ ಜಿಂಕೆಯಂತೆ ಭಯದಿಂದ ತಳಮಳಿಸಿದನು. ದೀರ್ಘವಾಗಿ ನಿಟ್ಟುಸಿರು ಬಿಡುತ್ತ ಬರಿಯ ನೆಲದ ಮೇಲೆ ಕುಸಿದನು. ಮಂತ್ರವಾದಿಯ ಮಂತ್ರಗಳಿಗೆ ಕಟ್ಟುಬಿದ್ದು ನೆಲದಲ್ಲಿ ಗೆರೆಹಾಕಿದ ಮಂಡಲದಲ್ಲಿ ಸಿಕ್ಕಿಬಿದ್ದ ವಿಷ ಸರ್ಪದಂತಾದನು. ಕುಪಿತನಾದ ಆ ನರಪತಿಯ ಬಾಯಿಂದ 'ಹಾ / ಧಿಕ್' ಎಂಬ ಉದ್ಗಾರ ಹೊರಟಿತು (೪-೫). ದಶರಥನು ಸಂಕಟದಿಂದ ಚೈತನ್ಯಗುಂದಿ ಬವಳಿಹೋದನು. ಬಹಳ ಹೊತ್ತಿನ ಮೇಲೆ ಎಚ್ಚರವಾಗಲು ಅವನಿಗೆ ಬಹು ದುಃಖವಾಯಿತು. ಅನಂತರ ಅವನು ಅತ್ಯಂತ ಕ್ರುದ್ಧನಾಗಿ ಕೈಕೇಯಿಯನ್ನು ಸುಟ್ಟು ಬಿಡುವನೋ ಎಂಬಂತೆ ದುರದುರನೆ ನೋಡುತ್ತ ಈ ರೀತಿ ಹೇಳಿದನು: "ಎಲೇ ಘಾತುಕಿ / ದುಷ್ಟೆ / ಈ ಕುಲಕ್ಕೆ ನೀನು ಮೃತ್ಯುವಾದೆ / (೬-೭). ಎಲೇ ಪಾಪಿಷ್ಠೆ / ರಾಮನು ನಿನಗೆ ಏನು ಮಾಡಿದ್ದಾನೆ ? ನಾನಾದರೂ ಮಾಡಿದ್ದೇನು? ಹಡೆದ

ತಸ್ಮೈವ ತ್ವಮನರ್ಥಾಯ ಕಿಂ ನಿಮಿತ್ತಮಿಹೋದ್ಯತಾ |
 ತ್ವಂ ಮಯಾತ್ಮವಿನಾಶಾಯ ಭವನಂ ತ್ವಂ ನಿವೇಶಿತಾ || ೯
 ಅವಿಜ್ಞಾನಾನ್ಮಪಸುತಾ ವ್ಯಾಲೀ ತೀಕ್ಷ್ಣವಿಷಾ ಯಥಾ |
 ಜೀವಲೋಕೋ ಯದಾ ಸರ್ವೋ ರಾಮಸ್ಯಾಹ ಗುಣಸ್ತವಮ್ ||
 ಅಪರಾಧಂ ಕಮುದಿಶ್ಯ ತ್ಯಕ್ತ್ವಾ ಮೀಷ್ವಮಹಂ ಸುತಂ |
 ಕೌಸಲ್ಯಾಂ ವಾ ಸುಮಿತ್ರಾಂ ವಾ ತ್ಯಜೇಯಮಪಿ ವಾ ಶ್ರೀಯಮ್ ||
 ಜೀವಿತಂ ವಾತ್ಮನೋ ರಾಮಂ ನ ತ್ವೇವ ಪಿತೃವತ್ಸಲಮ್ |
 ಪರಾ ಭವತಿ ಮೇ ಪ್ರೀತಿದ್ವೃಷ್ಟ್ವಾ ತನಯಮಗ್ರಜಮ್ || ೧೨
 ಅಪಶ್ಯತ್ಸು ಮೇ ರಾಮಂ ನಷ್ಟಾ ಭವತಿ ಚೇತನಾ |
 ತಿಷ್ಠೇಲ್ಲೋಕೋ ವಿನಾ ಸೂರ್ಯಂ ಸಸ್ಯಂ ವಾ ಸಲಿಲಂ ವಿನಾ || ೧೩
 ನ ತು ರಾಮಂ ವಿನಾ ದೇಹೇ ತಿಷ್ಠೇತ್ತು ಮಮ ಜೀವಿತಮ್ |
 ತದಲಂ ತ್ಯಜ್ಯತಾಮೇಷ ನಿಶ್ಚಯಃ ಪಾಪನಿಶ್ಚಯೇ || ೧೪

ತಾಯಿಯಂತೆ ನಿನ್ನಲ್ಲಿ ರಾಮನು ಸದಾ ನಡೆದುಕೊಳ್ಳುತ್ತಿದ್ದಾನೆ. ಅಂಥ ರಾಮನಿಗೇ ಅನರ್ಥವನ್ನು ತರಲು ಯಾವ ಕಾರಣದಿಂದ ಹೊರಟಿದ್ದೀಯೇ? ನನ್ನ ಸರ್ವನಾಶಕ್ಕಾಗಿ ನಿನ್ನನ್ನು ನನ್ನ ಮನೆಗೆ ತಂದೆನಲ್ಲ (೮-೯). ನೀನು ರಾಜಪುತ್ರಿಯೆಂದು ಭಾವಿಸಿದ್ದೆ. ನೀನು ಘೋರ ವಿಷದ ಸರ್ಪಿಣಿಯೆಂದು ತಿಳಿದಿರಲಿಲ್ಲ. ಸಕಲ ಜೀವ ಲೋಕವೂ ರಾಮನ ಸದ್ಗುಣಗಳನ್ನು ಕೊಂಡಾಡುತ್ತಿರುವಾಗ, ಅವನಲ್ಲಿ ಯಾವ ತಪ್ಪನ್ನು ಕಂಡು ಅಂಥ ಮುದ್ದು ಮಗನನ್ನು ಮನೆಯಿಂದ ಹೊರಡಿಸಲಿ? (೧೦). ಅಂಥ ಸಂದರ್ಭದಲ್ಲಿ ಕೌಸಲ್ಯೆಯನ್ನಾದರೂ, ಸುಮಿತ್ರೆಯನ್ನಾದರೂ, ರಾಜ್ಯಲಕ್ಷ್ಮಿಯನ್ನಾದರೂ, ಕಡೆಗೆ ನನ್ನ ಪ್ರಾಣವನ್ನಾದರೂ ಬಿಟ್ಟೇನು. ಪಿತೃ ವತ್ಸಲನಾದ ರಾಮನನ್ನು ಮಾತ್ರ ಎಂದಿಗೂ ಬಿಡಲಾರೆನು. ನನ್ನ ಆ ಹಿರಿಯ ಮಗನನ್ನು ನೋಡುತ್ತಿದ್ದರೆ ನನ್ನ ಪ್ರೀತಿಯು ಉಕ್ಕಿಬರುವುದು (೧೧-೧೨). ರಾಮನನ್ನು ನೋಡದಿದ್ದರೆ ನನ್ನ ಚೈತನ್ಯವೇ ಉಡುಗಿ ಹೋಗುವುದು. ಸೂರ್ಯನಿಲ್ಲದಿದ್ದರೂ ಜಗತ್ತು ನಿಂತೀತು. ನೀರಿಲ್ಲದಿದ್ದರೂ ಸಸಿಯು ಉಳಿದೀತು. ರಾಮನಿಲ್ಲದಿದ್ದರೆ ಮಾತ್ರ ನನ್ನ ದೇಹದಲ್ಲಿ ಜೀವವು ನಿಲ್ಲದು. ಎಲೇ ಪಾಪಿ, ಈ ದುರಾಲೋಚನೆ

ಅಪಿ ತೇ ಚರಣೌ ಮೂರ್ಧ್ನಾಸ್ಪೃಶಾಮ್ಬೇಷ ಪ್ರಸೀದ ಮೇ |
 ಕಿಮಿದಂ ಚಿಂತಿತಂ ಪಾಪೇ ತ್ವಯಾ ಪರಮದಾರುಣಮ್ || ೧೫
 ಅಥ ಜಿಜ್ಞಾಸಸೇ ಮಾಂ ತ್ವಂ ಭರತಸ್ಯ ಪ್ರಿಯಾಪ್ರಿಯೇ |
 ಅಸ್ಮು ಯತ್ತತ್ತ್ವಯಾ ಪೂರ್ವಂ ವ್ಯಾಹೃತಂ ರಾಘವಂ ಪ್ರತಿ || ೧೬
 ಸ ಮೇ ಜ್ಯೇಷ್ಠಃ ಸುತಃ ಶ್ರೀಮಾನ್ ಧರ್ಮಜ್ಯೇಷ್ಠ ಇತೀವ ಮೇ |
 ತತ್ತ್ವಯಾ ಪ್ರಿಯವಾದಿನ್ಯಾ ಸೇವಾರ್ಥಂ ಕಥಿತಂ ಭವೇತ್ || ೧೭
 ತಚ್ಚೃತ್ವಾ ಶೋಕಸಂತಪ್ತಾ ಸಂತಾಪಯಸಿ ಮಾಂ ಭೃಶಮ್ |
 ಅವಿಷ್ಣಾಸಿ ಗೃಹೇ ಶೂನ್ಯೇ ಸಾ ತ್ವಂ ಪರವಶಂ ಗತಾ || ೧೮
 ಇಕ್ಷ್ವಾಕು ಕೂಣಾಂ ಕುಲೇ ದೇವಿ ಸಂಪ್ರಾಪ್ತಃ ಸುಮಹಾನಯಮ್ |
 ಅನಯೋ ನಯಸಂಪನ್ನೇ ಯತ್ರ ತೇ ವಿಕೃತಾ ಮತಿಃ || ೧೯
 ನ ಹಿ ಕಿಂಚಿದಯುಕ್ತಂ ವಾ ವಿಪ್ರಿಯಂ ವಾ ಪುರಾ ಮಮ |
 ಅಕರೋಸ್ಥಂ ವಿಶಾಲಾಕ್ಷಿ ತೇನ ನ ಶ್ರದ್ಧಧಾಮ್ಯಹಮ್ || ೨೦

ಯನ್ನು ಬಿಟ್ಟುಬಿಡು (೧೩-೧೪). ಇಗೊ, ನಿನ್ನ ಕಾಲಿಗೆ ತಲೆಬಾಗಿ ನಮಸ್ಕಾರ ಮಾಡುತ್ತೇನೆ, ಅನುಗ್ರಹ ಮಾಡು. ಇಂಥ ಮಹಾ ಘೋರವಾದ ಆಲೋಚನೆ ನಿನ್ನಲ್ಲೇಕೆ ಸುಳಿಯಿತು? (೧೫). ಒಂದು ವೇಳೆ ನನಗೆ ಭರತನಲ್ಲಿ ಪ್ರೀತಿಯು ಇದೆಯೋ ಇಲ್ಲವೋ - ಎಂದು ನನ್ನನ್ನು ನೀನು ಪರೀಕ್ಷೆ ಮಾಡುವುದಾದರೆ, ಒಳ್ಳೆಯದು, ಪರೀಕ್ಷೆ ನಡೆಯಲಿ. ಆದರೆ ನೀನು ಹಿಂದೆ ರಾಮನ ವಿಷಯದಲ್ಲಿ 'ಧರ್ಮಿಷ್ಠನಾದ ಶ್ರೀರಾಮನು ನನ್ನ ಹಿರಿಯ ಮಗ' ಎಂದು ನನ್ನೆ ದುರಿಗೆ ಹೇಳಿಕೊಳ್ಳುತ್ತಿದ್ದೆಯಲ್ಲ, ಅದು ನನ್ನ ಮನೋರಂಜನೆಗಾಗಿ, ಮುಖಸ್ತುತಿಗಾಗಿ ಹೇಳಿದ್ದಿರಬೇಕು (೧೬-೧೭). ಈಗ ರಾಮಾಭಿಷೇಕದ ಸುದ್ದಿಯನ್ನು ಕೇಳಿ ಸಂಕಟದಿಂದ ಉರಿಯುತ್ತ ನನ್ನನ್ನು ಅತಿಯಾಗಿ ಉರಿಸುತ್ತಿದ್ದೀಯೆ. ಯಾರದೋ ತರಲೆಯ ಮಾತನ್ನು ಕೇಳಿ ಈ ಶೂನ್ಯಾಗಾರಕ್ಕೆ ಬಂದು ಆವೇಶ ಹೊಂದಿದ್ದೀಯೆ (೧೮). ದೇವಿ, ನೀತಿಗೆ ಆಗರವಾದ ಈ ಇಕ್ಷ್ವಾಕು ವಂಶದಲ್ಲಿ ನಿನ್ನ ಬುದ್ಧಿಯು ಹೀಗೆ ಕೆಟ್ಟು ಹೋಗುವುದು ಒಂದು ದೊಡ್ಡ ಅನೀತಿ. ಹೇ ವಿಶಾಲಾಕ್ಷಿ / ಇದುವರೆಗೂ ನೀನು ನನ್ನ ವಿಷಯದಲ್ಲಿ ಅನುಚಿತವನ್ನಾಗಲಿ ಅಪ್ರಿಯವನ್ನಾಗಲಿ ಮಾಡಿದುದೇ ಇಲ್ಲ. ಆದ್ದರಿಂದ

ನನು ತೇ ರಾಘವಸ್ತುಲ್ಕೋ ಭರತೇನ ಮಹಾತ್ಮನಾ |
 ಬಹುಶೋ ಹಿ ಸುಬಾಲೇ ತ್ವಂ ಕಥಾ: ಕಥಯಸೇ ಮಮ || ೨೧
 ತಸ್ಯ ಧರ್ಮಾತ್ಮನೋ ದೇವಿ ವನೇ ವಾಸಂ ಯಶಸ್ವಿನಃ |
 ಕಥಂ ರೋಚಯಸೇ ಭೀರು ನವ ವರ್ಷಾಣಿ ಪಂಚ ಚ || ೨೨
 ಅತ್ಯಂತಸುಕುಮಾರಸ್ಯ ತಸ್ಯ ಧರ್ಮೇಧ್ಯತಾತ್ಮನಃ |
 ಕಥಂ ರೋಚಯಸೇ ವಾಸಮರಣ್ಯೇ ಭೃಶದಾರುಣೇ || ೨೩
 ರೋಚಯಸ್ಯಭಿರಾಮಸ್ಯ ರಾಮಸ್ಯ ಶುಭಲೋಚನೇ |
 ತವ ಶುಶ್ರೂಷಮಾಣಸ್ಯ ಕಿಮರ್ಥಂ ವಿಪ್ರವಾಸನಮ್ || ೨೪
 ರಾಮೋಽಪಿ ಭರತಾದ್ಧೂಯಸ್ತವ ಶುಶ್ರೂಷತೇ ಸದಾ |
 ವಿಶೇಷಂ ತ್ವಯಿ ತಸ್ಮಾತ್ತು ಭರತಸ್ಯ ನ ಲಕ್ಷಯೇ || ೨೫
 ಶುಶ್ರೂಷಾಂ ಗೌರವಂ ಚೈವ ಪ್ರಮಾಣಂ ವಚನಕ್ರಿಯಾಮ್ |
 ಕಸ್ತೇ ಭೂಯಸ್ತುರಾಂ ಕುರ್ಯಾದನ್ಯತ್ರ ಮನುಜರ್ಷಭಾತ್ || ೨೬

ನಿನ್ನ ಮಾತಿನಲ್ಲಿ ನನಗೆ ನಂಬಿಕೆಯೇ ಹುಟ್ಟಿಲ್ಲ / (೧೯-೨೦). ಮಹಾತ್ಮನಾದ
 ಭರತನೂ ರಾಮನೂ ನಿನಗೆ ಸಮಾನರಲ್ಲವೆ? ಇಂಥ ಮಾತುಗಳನ್ನು ನೀನು
 ಎಷ್ಟೋ ಬಾರಿ ನನಗೆ ಹೇಳಿದ್ದೀಯೆ. ದೇವಿ, ಕೀರ್ತಿಶಾಲಿಯೂ ಧರ್ಮಾತ್ಮನೂ
 ಆದ ರಾಮನಿಗೆ ಹದಿನಾಲ್ಕು ವರ್ಷಗಳ ಕಾಲ ವನವಾಸವು ನಿನಗೆ ಹೇಗೆತಾನೆ
 ರುಚಿಸಿತು? (೨೧-೧೩). ಅವನು ಅತ್ಯಂತ ಸುಕುಮಾರ. ಧರ್ಮಮಾರ್ಗದಲ್ಲಿ
 ನಿಷ್ಠೆಯುಳ್ಳವನು. ಭಯಂಕರವಾದ ಅರಣ್ಯದಲ್ಲಿ ಅವನು ವಾಸಮಾಡುವುದು
 ನಿನಗೆ ಹೇಗೆತಾನೆ ಬೇಕೆನಿಸಿತು? ಸುಂದರಿ, ಸಕಲರಿಗೂ ಆನಂದವನ್ನು ತರುವ
 ರಾಮನು ನಿನ್ನ ಶುಶ್ರೂಷೆಯಲ್ಲಿ ನಿರತನಾಗಿದ್ದಾನಲ್ಲ. ಅವನು ದೇಶ ಭ್ರಷ್ಟನಾಗಿ
 ಹೋಗಬೇಕೆಂದು ಯಾವ ಕಾರಣ ಬಯಸುತ್ತೀಯೆ? (೨೩-೨೪).
 ಭರತನಿಗಿಂತಲೂ ಹೆಚ್ಚಾಗಿ ರಾಮನು ನಿನ್ನಲ್ಲಿ ವಿನಯದಿಂದ
 ನಡೆದುಕೊಳ್ಳುತ್ತಿದ್ದಾನೆ. ನಿನ್ನ ವಿಷಯದಲ್ಲಿ ರಾಮನಿಗಿಂತಲೂ ಭರತನಲ್ಲಿ
 ವಿಶೇಷವೇನೆಂಬುದು ನನಗೆ ಹೊಳೆಯುವುದಿಲ್ಲ (೨೫). ನಿನ್ನ ಮಾತನ್ನೇ
 ಪ್ರಮಾಣವೆಂದು ಭಾವಿಸಿ ನೀನು ಹೇಳಿದಂತೆ ನಡೆಯುತ್ತ ಭಕ್ತಿಯಿಂದ ನಿನ್ನ
 ಶುಶ್ರೂಷೆಯನ್ನು, ಆ ಪುರುಷೋತ್ತಮನಿಗಿಂತ ಅಧಿಕ

ಬಹೂನಾಂ ಸ್ತ್ರೀಸಹಸ್ರಾಣಾಂ ಬಹೂನಾಂ ಚೋಪಜೇವಿನಾಮ್ |
 ಪರಿವಾದೋಽಪವಾದೋ ವಾ ರಾಘವೇ ನೋಪಪದ್ಯತೇ || ೨೭
 ಸಾಂತ್ವಯನ್ ಸರ್ವಭೂತಾನಿ ರಾಮಃ ಶುದ್ಧೇನ ಚೇತಸಾ |
 ಗೃಹ್ಯಾತಿ ಮನುಜವ್ಯಾಘ್ರಾಃ ಪ್ರಿಯೈರ್ವಿಷಯವಾಸಿನಃ || ೨೮
 ಸತ್ಯೇನ ಲೋಕಾನ್ ಜಯತಿ ದೀನಾನ್ತಾನೇನ ರಾಘವಃ |
 ಗುರೂನ್ ಶುಶ್ರೂಷಯಾ ವೀರೋ ಧನುಷಾ ಯುಧಿ ಶಾತ್ವವಾನ್ ||
 ಸತ್ಯಂ ದಾನಂ ತಪಸ್ವಾಗೋ ಮಿತ್ರತಾ ಶೌಚಮಾರ್ಜವಮ್ |
 ವಿದ್ಯಾ ಚ ಗುರುಶುಶ್ರೂಷಾ ಧ್ರುವಾಕ್ಯೇತಾನಿ ರಾಘವೇ || ೩೦
 ತಸ್ಮಿನ್ನಾರ್ಜವಸಂಪನ್ನೇ ದೇವಿ ದೇವೋಪಮೇ ಕಥಮ್ |
 ಪಾಪಮಾಶಂಸಸೇ ರಾಮೇ ಮಹರ್ಷಿಸಮತೇಜಸಿ || ೩೧
 ನ ಸ್ಮರಾಮೃಪ್ರಿಯಂ ವಾಕ್ಯಂ ಲೋಕಸ್ಯ ಪ್ರಿಯವಾದಿನಃ |
 ಸ ಕಥಂ ತ್ವತ್ಪತೇ ರಾಮಂ ವಕ್ಷ್ಯಾಮಿ ಪ್ರಿಯಮಪ್ರಿಯಮ್ ||೨೩

ವಾಗಿ ಯಾವನು ಮಾಡಿಯಾನು? (೨೬). ಇಲ್ಲಿ ಸಾವಿರಾರು ಹೆಂಗಸರಿದ್ದಾರೆ. ಬಹುಮಂದಿ ಸೇವಕರಿದ್ದಾರೆ. ಒಬ್ಬರಾದರೂ ರಾಮನ ವಿಷಯದಲ್ಲಿ ಒಂದು ಕೆಟ್ಟ ಮಾತನ್ನು ನುಡಿದಿಲ್ಲ. ಒಂದು ಅಪವಾದವನ್ನು ಹೊರಿಸಿಲ್ಲ (೨೭). ಆ ಪುರುಷ ಶ್ರೇಷ್ಠನು ಪರಿಶುದ್ಧವಾದ ಮನಸ್ಸಿನಿಂದ ಸಕಲರನ್ನೂ ಸಮಾಧಾನ ಪಡಿಸುತ್ತಾನೆ. ಪ್ರಜೆಗಳ ಕೋರಿಕೆಯನ್ನು ಸಲ್ಲಿಸಿ ಲಾಲಿಸುತ್ತಾನೆ (೨೮). ರಘುಕುಲೋತ್ಪನ್ನನಾದ ಆ ವೀರನು ಸತ್ಯದಿಂದ ಜನರನ್ನೂ, ದಾನದಿಂದ ದೀನರನ್ನೂ, ಶುಶ್ರೂಷೆಯಿಂದ ಗುರುಹಿರಿಯರನ್ನೂ ಒಲಿಸಿಕೊಳ್ಳುತ್ತಾನೆ. ಯುದ್ಧದಲ್ಲಿ ಶತ್ರುಗಳನ್ನು ಧನುರ್ಧಾರಿಯಾಗಿ ಮರ್ದಿಸುತ್ತಾನೆ (೨೯). ಸತ್ಯ, ದಾನ, ತಪಸ್ಸು, ತ್ಯಾಗಬುದ್ಧಿ, ಮೈತ್ರಿ, ಪರಿಶುದ್ಧತೆ, ಋಜುಮಾರ್ಗ, ವಿದ್ಯೆ, ಗುರುಶುಶ್ರೂಷೆ - ಇವೆಲ್ಲವೂ ರಘುರಾಮನಲ್ಲಿ ಸ್ಥಿರವಾಗಿ ನೆಲೆಸಿವೆ (೩೦). ದೇವಿ, ಋಜುವಾರ್ಗದಲ್ಲಿ ನಡೆಯುತ್ತ, ದೇವತೆಗಳಿಗೂ ಮಹರ್ಷಿಗಳಿಗೂ ಸಮಾನನಾದ ರಾಮನಿಗೆ ನೀನು ಇಂಥ ಕೇಡನ್ನು ಬಯಸಬಹುದೆ? ಪ್ರೀತಿಯಿಂದ ಮಾತಾಡುವ ಯಾರ ವಿಷಯದಲ್ಲಿಯೂ ನಾನು ಅಪ್ರಿಯವಾಗಿ ನುಡಿದದ್ದು ಸ್ಮರಣೀಯಲ್ಲಿಲ್ಲ. ಅಂಥ ನಾನು ಅತ್ಯಂತ

ಕ್ಷಮಾ ಯಸ್ಮಿಂಸ್ತಪಸ್ವಾಗಃ ಸತ್ಯಂ ಧರ್ಮಃ ಕೃತಜ್ಞತಾ |
 ಅವಿಹಿಂಸಾ ಚ ಭೂತಾನಾಂ ತಮೃತೇ ಕಾ ಗತಿರ್ಮಮ || ೨೩
 ಮಮ ವೃದ್ಧಸ್ಯ ಕೈಕೇಯಿ ಗತಾಂತಸ್ಯ ತಪಸ್ವಿನಃ |
 ದೀನಂ ಲಾಲಪ್ಯಮಾನಸ್ಯ ಕಾರುಣ್ಯಂ ಕರ್ತುಮರ್ಹಸಿ || ೨೪
 ಪೃಥಿವ್ಯಾಂ ಸಾಗರಾಂತಾಯಾಂ ಯತ್ಕಿಂಚಿದಧಿಗಮ್ಯತೇ |
 ತತ್ಸರ್ವಂ ತವ ದಾಸ್ಯಾಮಿ ಮಾ ಚ ತ್ವಾಂ ಮನ್ಯುರಾವಿಶೇತ್ ||೨೫
 ಅಂಜಲಿಂ ಕುರ್ಮಿ ಕೈಕೇಯಿ ಪಾದೌ ಚಾಪಿ ಸ್ಪೃಶಾಮಿ ತೇ |
 ಶರಣಂ ಭವ ರಾಮಸ್ಯ ಮ್ಯಾಧರ್ಮೋ ಮಾಮಿಹ ಸ್ಪೃಶೇತ್ || ೨೬
 ಇತಿ ದುಃಖಾಭಿಸಂತಪ್ತಂ ವಿಲಪಂತಮಚೇತನಮ್ |
 ಘೋರ್ಣಮಾನಂ ಮಹಾರಾಜಂ ಶೋಕೇನ ಸಮಭಿಪ್ಲು ತಮ್ ||೨೭
 ಪಾರಂ ಶೋಕಾರ್ಣವಸ್ಯಾಶು ಪ್ರಾರ್ಥಯಂತಂ ಪುನಃ ಪುನಃ |
 ಪ್ರತ್ಯುವಾಚಾಥ ಕೈಕೇಯೀ ರೌದ್ರಾ ರೌದ್ರತರಂ ವಚಃ || ೨೮

ಪ್ರಿಯನಾದ ರಾಮನಿಗೆ ಉದ್ದೇಗಕರವಾದ ಮಾತನ್ನು ನಿನಗೋಸ್ಕರ ಹೇಗೆ
 ನುಡಿಯಲಿ? (೨೧-೨೨). ತಾಳ್ಮೆ, ತಪಸ್ಸು, ತ್ಯಾಗ, ಸತ್ಯ, ಧರ್ಮ, ಕೃತಜ್ಞತೆ,
 ಸಕಲರ ವಿಷಯದಲ್ಲಿಯೂ ಅಹಿಂಸೆ - ಇಂಥ ಗುಣವಂತನಾದ ರಾಮನಿಲ್ಲದಿದ್ದರೆ
 ನನ್ನ ಗತಿ ಏನು? (೨೩). ಕೈಕೇಯಿ, ನಾನು ಸಾಯುವ ಮುಂದುವರೆ, ಮರುಗಬೇಕಾದ
 ಸ್ಥಿತಿಯಲ್ಲಿದ್ದೇನೆ. ದೈನ್ಯದಿಂದ ನಾನು ಗೋಳಾಡುವುದನ್ನಾದರೂ ಕಂಡು ದಯೆ
 ತೋರಿಸು. ಈ ಸಮುದ್ರ ಪರ್ಯಂತವಾದ ಭೂಮಿಯಲ್ಲಿ ಯಾವ ವಸ್ತು ಬೇಕಾದರೂ
 ಅದನ್ನು ತಂದು ಒಪ್ಪಿಸುತ್ತೇನೆ. (ಇದೊಂದು ವಿಷಯದಲ್ಲಿ) ಹಠಮಾಡಬೇಡ
 (೨೪-೨೫). ಕೈಕೇಯಿ, ನಿನಗೆ ಕೈಮುಗಿಯುತ್ತೇನೆ. ನಿನ್ನ ಕಾಲುಗಳನ್ನಾದರೂ
 ಮುಟ್ಟಿ ನಮಸ್ಕರಿಸುತ್ತೇನೆ. ರಾಮನಿಗೆ ಆಶ್ರಯವನ್ನು ಕೊಡು. ನನಗೆ ಅಧರ್ಮವು
 ಸೋಕದಂತೆ ಮಾಡು” (೨೬). ಈ ರೀತಿಯಲ್ಲಿ ದಶರಥ ಮಹಾರಾಜನು
 ದುಃಖದಲ್ಲಿ ಬೇಯುತ್ತ, ಮೈ ಮೇಲೆ ಪ್ರಜ್ಞೆಯಿಲ್ಲದೆ ಅತ್ತಿಂದಿತ್ತ ಒಲೆಯುತ್ತ
 ಶೋಕಾ ವಿಷ್ಣನಾಗಿ ಹಲುಬುತ್ತ, ‘ಈ ಶೋಕ ಸಮುದ್ರದಿಂದ ನನ್ನನ್ನು ಪಾರು
 ಮಾಡು’ ಎಂದು ಮತ್ತೆ ಮತ್ತೆ ಬೇಡಿಕೊಳ್ಳುತ್ತಿದ್ದನು. ಆಗ ಕೈಕೇಯಿಯು

ಯದಿ ದತ್ತಾ ವರೌ ರಾಜನ್ ಪುನಃ ಪ್ರತ್ಯನುತಪ್ಯಸೇ |
 ಧಾರ್ಮಿಕತ್ವಂ ಕಥಂ ವೀರ ಪೃಥಿವ್ಯಾಂ ಕಥಯಿಷ್ಯಸಿ || ೩೯

ಯದಾ ಸಮೇತಾ ಬಹವಸ್ತಯಾ ರಾಜರ್ಷಯಃ ಸಹ |
 ಕಥಯಿಷ್ಯಂತಿ ಧರ್ಮಜ್ಞ ತತ್ರ ಕಿಂ ಪ್ರತಿವಕ್ಷ್ಯಸಿ || ೪೦

ಯಸ್ಯಾಃ ಪ್ರಸಾದೇ ಜೀವಾಮಿ ಯಾ ಚ ಮಾಮಭ್ಯ ಪಾಲಯತ್ |
 ತಸ್ಯಾಃ ಕೃತಂ ಮಯಾ ಮಿಥ್ಯಾ ಕೈಕೇಯ್ಯಾ ಇತಿ ವಕ್ಷ್ಯಸಿ || ೪೧

ಕಿಲ್ಬಿಷಂ ತ್ವಂ ನರೇಂದ್ರಾಣಾಂ ಕರಿಷ್ಯಸಿ ನರಾಧಿಪ |
 ಯೋ ದತ್ತಾ ವರಮದ್ಯೈವ ಪುನರನ್ಯಾನಿ ಭಾಷಸೇ || ೪೨

ಶೈಬ್ಯಃ ಶೈನಕಪೋತೀಯೇ ಸ್ವಮಾಂಸಂ ಪಕ್ಷಿಣೇ ದದೌ |
 ಅಲರ್ಕಶ್ಚಕ್ಷುಷೀ ದತ್ತಾ ಜಗಾಮ ಗತಿಮುತ್ತಮಾಮ್ || ೪೩

ಸಾಗರಃ ಸಮಯಂ ಕೃತ್ವಾ ನ ವೇಲಾಮತಿವರ್ತತೇ |
 ಸಮಯಂ ಮಾನ್ಯತಂ ಕಾರ್ಷೀಃ ಪೂರ್ವವೃತ್ತಮನುಸ್ಮರನ್ || ೪೪

ರೌದ್ರಾವೇಶವನ್ನು ತಾಳಿ, ಮತ್ತಷ್ಟು ಕ್ರೂರವಾದ ಮಾತನ್ನಾಡಿದಳು (೩೭-೩೮):
 “ರಾಜ, ವರಗಳನ್ನು ಸಲ್ಲಿಸುತ್ತೇನೆಂದು ಮಾತು ಕೊಟ್ಟು ಈಗ ಸಂಕಟ
 ಪಡುತ್ತಿದ್ದೀಯೆ. ನೀನು ಧಾರ್ಮಿಕನೆಂದು ಲೋಕದಲ್ಲಿ ಹೇಗೆ
 ಹೇಳಿಕೊಳ್ಳುತ್ತೀಯೆ? ಇತರ ರಾಜರು ಬಂದು ಸಂಭಾಷಿಸುವಾಗ ‘ಕೈಕೇಯಿಗೆ
 ಕೊಟ್ಟ ವರವನ್ನು ಸಲ್ಲಿಸಿದೆಯಾ?’ ಎಂದು ಕೇಳಿದರೆ, ನೀನು ಅವರಿಗೆ ಯಾವ
 ಉತ್ತರವನ್ನು ಕೊಡುತ್ತೀಯೆ? (೩೯-೪೦). ‘ಕೇಕೇಯಿಯ ಅನುಗ್ರಹದಿಂದ
 ನಾನು ಬದುಕಿದ್ದೇನೆ. ಅವಳು ನನ್ನನ್ನು ಕಾಪಾಡಿದಳು. ಆದರೆ ನಾನು ಮಾತ್ರ
 ಅವಳಿಗೆ ಮೋಸ ಮಾಡಿದೆ’ ಎಂದು ತಾನೆ ಹೇಳುತ್ತೀಯೆ? (೪೧). ವರವನ್ನು
 ಸಲ್ಲಿಸುತ್ತೇನೆಂದು ಈಗ ಮಾತು ಕೊಟ್ಟು, ಈಗಲೇ ಮಾತು
 ಮುರಿಯುತ್ತಿದ್ದೀಯಲ್ಲ. ನಿನ್ನ ವಂಶ ನರೇಂದ್ರರಿಗೆ ಕೆಟ್ಟ ಹೆಸರನ್ನು ತರುತ್ತಿದ್ದೀಯೆ
 (೪೨). ಶೈನಕಪೋತಗಳ ಕಥೆಯಲ್ಲಿ ಶಿಬಿರಾಜನು ತನ್ನ ಮಾಂಸವನ್ನು ಪಕ್ಷಿಗೆ
 ದಾನಮಾಡಿದ್ದಾನೆ. ಅಲರ್ಕನೆಂಬ ರಾಜನು ತನ್ನ ಕಣ್ಣುಗಳನ್ನೇ ದಾನಮಾಡಿ
 ಸದ್ಗತಿಯನ್ನು ಪಡೆದನು (೪೩). ಸಮುದ್ರರಾಜನು ತಾನು ಕೊಟ್ಟ ಭಾಷೆಯಂತೆ
 ಎಲ್ಲೆಯನ್ನು ಮೀರದೆ

ಸ ತ್ವಂ ಧರ್ಮಂ ಪರಿತ್ಯಜ್ಯ ರಾಮಂ ರಾಜ್ಯೇ--ಭಿಷಿಚ್ಯ ಚ |
 ಸಹ ಕೌಸಲ್ಯಯಾ ನಿತ್ಯಂ ರಂತುಮಿಚ್ಛಸಿ ದುರ್ಮತೇ || ೪೫
 ಭವತ್ಸಧರ್ಮೋ ಧರ್ಮೋವಾ ಸತ್ಯಂ ವಾ ಯದಿ ವಾನ್ಯತಮ್ |
 ಯತ್ತ್ವಯಾ ಸಂಶ್ರುತಂ ಮಹ್ಯಂ ತಸ್ಯ ನಾಸ್ತಿ ವ್ಯತಿಕ್ರಮಃ || ೪೬
 ಅಹಂ ಹಿ ವಿಷಮದ್ಯೈವ ಪೀತ್ವಾ ಬಹು ತವಾಗ್ರತಃ |
 ಪಶ್ಯತಸ್ತೇ ಮರಿಷ್ಯಾಮಿ ರಾಮೋ ಯದ್ಭಿಷಿಚ್ಯತೇ || ೪೭
 ಏಕಾಹಮಪಿ ಪಶ್ಯೇಯಂ ಯದ್ಯಹಂ ರಾಮಮಾತರಮ್ |
 ಅಂಜಲಿಂ ಪ್ರತಿಗೃಹ್ಣಂತೀಂ ಶ್ರೇಯೋ ನನು ಮೃತಿರ್ಮಮ || ೪೮
 ಭರತೇನಾತ್ಮನಾ ಚಾಹಂ ಶಪೇ ತೇ ಮನುಜಾಧಿಪ |
 ಯಥಾ ನಾನ್ಯೇನ ತುಷ್ಯೇಯಮೃತೇ ರಾಮವಿವಾಸನಾತ್ || ೪೯
 ಏತಾವದುಕ್ತ್ವಾ ವಚನಂ ಕೈಕೇಯೀ ವಿರರಾಮ ಹ |
 ವಿಲಪಂತಂ ಚ ರಾಜಾನಂ ನ ಪ್ರತಿವ್ಯಾಜಹಾರ ಸಾ || ೫೦

ಇದ್ದಾನೆ. ಪೂರ್ವಿಕರು ಹೋದ ದಾರಿಯನ್ನು ನೆನಪಿನಲ್ಲಿಟ್ಟುಕೊಂಡು, ಮಾಡಿದ ಪ್ರತಿಜ್ಞೆಯನ್ನು ಸುಳ್ಳು ಮಾಡಬೇಡ. ನಿನಗೆ ದುರ್ಬುದ್ಧಿ ಬಂದಿದೆ. ನೀನು ಧರ್ಮವನ್ನು ಮೂಲೆಗೊತ್ತಿ ರಾಮನಿಗೆ ರಾಜ್ಯವನ್ನಿತ್ತು ಅಭಿಷೇಕ ಮಾಡಿ ಕೌಸಲ್ಯೆಯೊಡನೆ ಸದಾ ವಿಹರಿಸುತ್ತಿರಬೇಕೆಂದು ಉದ್ದೇಶಿಸಿದ್ದೀಯೆ (೪೪-೪೫). ನನ್ನ ಕೋರಿಕೆ ಅ ಧರ್ಮವೋ, ಸರಿಯೋ ತಪ್ಪೋ ನೀನು ಕೊಟ್ಟ ಭಾಷೆಯಂತೆ ನಡೆಯಲೇಬೇಕು; ತಪ್ಪಿಸಿಕೊಳ್ಳಲು ಸಾಧ್ಯವಿಲ್ಲ. ರಾಮನಿಗೇನಾದರೂ ಪಟ್ಟಾಭಿಷೇಕವಾದರೆ, ನಿನ್ನ ಕಣ್ಣೆದುರಿಗೇ ನಾನು ವಿಷವನ್ನು ಕುಡಿದು ಸಾಯುವೆನು (೪೫-೪೬). ರಾಮನ ತಾಯಿಯು (ಪ್ರಜೆಗಳ) ವಂದನಾ ಸ್ವೀಕಾರ ಮಡುತ್ತಿರುವುದನ್ನು ಒಂದು ದಿನವಾದರೂ ನೋಡುವುದಕ್ಕಿಂತ ನಾನು ಸತ್ತು ಹೋಗುವುದೇ ಲೇಸು (೪೮). ಮಹಾರಾಜ, ಭರತನ ಹೆಸರಿನಲ್ಲಿ - ನನ್ನ ಹೆಸರಿನಲ್ಲಿ ನಿನಗೆ ಆಣೆಮಾಡಿ ಹೇಳುತ್ತೇನೆ, ರಾಮನು ದೇಶ ಭ್ರಷ್ಟನಾಗಿ ಹೊರಡುವುದನ್ನು ಬಿಟ್ಟು ಇನ್ನು ಯಾವುದರಿಂದಲೂ ನನಗೆ ತೃಪ್ತಿ ಇಲ್ಲ” ಎಂದು ಹೇಳಿ ಕೈಕೇಯಿಯು ಸುಮ್ಮನಾದಳು. ದಶರಥನ ವಿಲಾಪಕ್ಕೆ ಯಾವ ಪ್ರತ್ಯುತ್ತರವನ್ನೂ ಅವಳು

ಶ್ರುತ್ವಾ ಚ ರಾಜಾ ಕೈಕೇಯ್ಯಾ ವಾಕ್ಯಂ ಪರಮದಾರುಣಮ್ |
 ರಾಮಸ್ಯ ಚ ವನೇ ವಾಸಮೈಶ್ವರ್ಯಂ ಭರತಸ್ಯ ಚ || ೫೧

ನಾಭ್ಯಭಾಷತ ಕೈಕೇಯೀಂಮುಹೂರ್ತಂ ವ್ಯಾಕುಲೇಂದ್ರಿಯಃ |
 ಪ್ರೇಕ್ಷತಾನಿಮಿಷೋ ದೇವೀಂ ಪ್ರಿಯಾಮಪ್ರಿಯವಾದಿನೀಮ್ || ೫೨

ತಾಂ ಹಿ ವಜ್ರಸಮಾಂ ವಾಚಮಾರ್ಕಣ್ಯ ಹೃದಯಚ್ಛದಮ್ |
 ದುಃಖಶೋಕಮಯೀಂ ಘೋರಾಂ ರಾಜಾ ನ ಸುಖತೋಽಭವತ್ || ೫೩

ಸ ದೇವ್ಯಾ ವ್ಯವಸಾಯಂ ಚ ಘೋರಂ ಚ ಶಪಥಂ ಕೃತಮ್ |
 ಧ್ಯಾತ್ವಾ ರಾಮೇತಿ ನಿಶ್ಚಸ್ಯ ಛಿನ್ನಸ್ತುರುರಿವಾಪತತ್ || ೫೪

ನಷ್ಟಚತ್ತೋ ಯಥೋನ್ಮತ್ತೋ ವಿಪರೀತೋ ಯಥಾತುರಃ |
 ಹೃತತೇಜಾ ಯಥಾ ಸರ್ಪೋ ಬಭೂವ ಜಗತೀಪತಿಃ || ೫೫

ದೀನಯಾ ತು ಗಿರಾ ರಾಜಾ ಇತಿ ಹೋವಾಚ ಕೈಕಯೀಮ್ |
 ಅನರ್ಥಮಿಮಮರ್ಥಾಭಂ ಕೇನ ತ್ವಮುಪದರ್ಶಿತಾ || ೫೬

ಕೊಡಲಿಲ್ಲ (೪೯-೫೦). ರಾಮನು ವನವಾಸದಲ್ಲಿರಬೇಕು, ಭರತನು ರಾಜ್ಯಕ್ಕೆ ಅಧಿಪತಿಯಾಗಬೇಕು ಎಂದು ಹೇಳುವ ಕೈಕೇಯಿಯ ಅತೀ ನಿಷ್ಠೂರವಾದ ವಚನವನ್ನು ಕೇಳಿ ಚೈತನ್ಯವೆಲ್ಲವೂ ಉಡುಗಿಹೋದ ದಶರಥನಿಗೆ ಸ್ವಲ್ಪ ಹೊತ್ತು ಮಾತನಾಡುವುದಕ್ಕೇ ಆಗಲಿಲ್ಲ. ಅಪ್ರಿಯವಾದಿನಿಯಾದ ಆ 'ಪ್ರಿಯ'ಳನ್ನು ಕಣ್ಣು ಮಿಟುಕಿಸದೆ ನೋಡುತ್ತಿದ್ದನು (೫೧-೫೨). ಎದೆಯೊಡೆಯಿಸುವ ಅವಳ ವಾಕ್ಯವು ಅನಿರೀಕ್ಷಿತವಾಗಿ ಸಿಡಿಲಿನಂತೆ ಎರಗಿತ್ತು. ಭಯಂಕರವಾದ ಆ ವಾಕ್ಯವು ದುಃಖ ಸಂಕಟಗಳನ್ನು ತಂದಿತ್ತು. ದಶರಥನು ಕಂಗಾಲಾಗಿದ್ದನು. ಅವನು ಹೆಂಡತಿಯ ಹಠವನ್ನೂ ತನ್ನ ಘೋರವಾದ ಶಪಥವನ್ನೂ ನೆನೆಪಿಕೊಂಡು 'ರಾಮಾ' ಎಂದು ಚೀರುತ್ತ ಕಡಿದು ಹಾಕಿದ ಮರದಂತೆ ನೆಲಕ್ಕೆ ಉರುಳಿದನು (೫೩-೫೪). ಆ ಭೂಪಾಲನು ಹುಚ್ಚು ಹಿಡಿದವನಂತೆ ಬುದ್ಧಿಗಟ್ಟನು. ಸನ್ನಿ ಪಾತರೋಗಿಯಂತೆ ತಳಮಳಗೊಂಡನು (ಮಂತ್ರೌಷಧಿಗಳಿಂದ) ತಡೆಗಟ್ಟಿದ ಸರ್ಪದಂತೆ ಕೈಲಾಗದವನಾದನು (೫೫). ಅನಂತರ ದೈನ್ಯದಿಂದ ಕೈಕೇಯಿಯನ್ನು ಕುರಿತು ಹೀಗೆಂದನು: "ನೋಡಲು ಹಿತಕರವಾಗಿದ್ದರೂ

ಭೂತೋಪಹತಚಿತ್ತೇವ ಬ್ರುವಂತೀ ಮಾಂ ನ ಲಜ್ಜಸೇ |
 ಶೀಲವ್ಯಸನಮೇತತ್ತೇ ನಾಭಿಜಾನಾಮ್ಯಹಂ ಪುರಾ || ೫೭
 ಬಾಲಾಯಾಸ್ತತ್ತಿದಾನೀಂ ತೇ ಲಕ್ಷಯೇ ವಿಪರೀತವತ್ |
 ಕುತೋ ವಾ ತೇ ಭಯಂ ಜಾತಂ ಯಾ ತ್ವಮೇವಂವಿಧಂ ವರಮ್ ||
 ರಾಷ್ಟ್ರೇ ಭರತಮಾಸೀನಂ ವ್ಯಣೀಷೇ ರಾಘವಂ ವನೇ |
 ವಿರಮೈತೇನ ಭಾವೇನ ತ್ವಮೇತೇನಾನ್ಯತೇನ ವಾ || ೫೯
 ಯದಿ ಭರ್ತುಃ ಪ್ರಿಯಂ ಕಾರ್ಯಂ ಲೋಕಸ್ಯ ಭರತಸ್ಯ ಚ |
 ನೃಶಂಸೇ ಪಾಪಸಂಕಲ್ಪೇ ಕ್ಷುದ್ರೇ ದುಷ್ಕೃತಕಾರಿಣಿ || ೬೦
 ಕಿಂ ನು ದುಃಖಮಲೀಕಂ ವಾ ಮಯಿ ರಾಮೇ ಚ ಪಶ್ಯಸಿ |
 ನ ಕಥಂಚಿದ್ಯತೇ ರಾಮಾತ್ ಭರತೋ ರಾಜ್ಯಮಾವಸೇತ್ || ೬೧
 ರಾಮಾದಪಿ ಹಿ ತಂ ಮನ್ಯೇ ಧರ್ಮತೋ ಬಲವತ್ತರಮ್ |
 ಕಥಂ ದ್ರಕ್ಷ್ಯಾಮಿ ರಾಮಸ್ಯ ವನಂ ಗಚ್ಛೇತಿ ಭಾಷಿತೇ || ೬೨

ಅನರ್ಥವನ್ನೇ ತಂದೊಡ್ಡುವ ಈ ವಿಷಯವನ್ನು ನಿನಗೆ ಯಾರು ಹೇಳಿಕೊಟ್ಟರು? ದೆವ್ವ ಹಿಡಿದವಳಂತೆ ಈ ಪ್ರಕಾರ ನನಗೆ ಹೇಳುತ್ತೀಯಲ್ಲ. ನಿನಗೆ ನಾಚಿಕೆಯಾಗುವುದಿಲ್ಲವೆ? ಚಿಕ್ಕವಳಾಗಿದ್ದಾಗಲೂ ಈ ಕೆಟ್ಟಚಾಳಿಯನ್ನು ನಿನ್ನಲ್ಲಿ ನಾನು ಹಿಂದೆ ಕಂಡಿರಲಿಲ್ಲ (೫೬-೫೭). ಎಲ್ಲವೂ ಈಗ ವಿಪರೀತವಾಗಿ ಕಾಣಿಸುತ್ತಿದೆ. ಭರತನು ರಾಜ್ಯದಲ್ಲಿರಬೇಕು - ರಾಮನು ಕಾಡಿನಲ್ಲಿರಬೇಕು ಎಂದು ಕೇಳುತ್ತೀಯಲ್ಲ, ರಾಮನಿಂದ ನಿನಗೆ ಭಯವಾಗಲು ಕಾರಣವಾದರೂ ಏನು? ಈ ತಪ್ಪು ಭಾವನೆಯನ್ನು ನಿಲ್ಲಿಸು. ಅದೆಲ್ಲವೂ ಸುಳ್ಳು (೫೮-೫೯). ನಿನ್ನ ಗಂಡನಿಗೆ-ಪ್ರಜೆಗಳಿಗೆ-ಭರತನಿಗೆ ಒಳ್ಳೆಯದಾಗಬೇಕೆಂದಿದ್ದರೆ, ಈ ಹಠವನ್ನು ಬಿಡು. ಅಯ್ಯೋ ಘಾತುಕಿ / ಪಾಪಿ / ತುಚ್ಛಬುದ್ಧಿಯವಳೆ / ದುಷ್ಟೆ / ನನ್ನಲ್ಲಾಗಲಿ ರಾಮನಲ್ಲಾಗಲಿ ನಿನಗೆ ಅಸಮಾಧಾನವನ್ನು ತರುವ ಯಾವ ಅಂಶವನ್ನು ಕಂಡೆ? ಯಾವ ತಪ್ಪನ್ನು ಕಂಡೆ? ರಾಮನನ್ನು ತಳ್ಳಿ ಭರತನು ಎಂದಿಗೂ ರಾಜ್ಯವನ್ನು ವಹಿಸಿಕೊಳ್ಳಲಾರನು (೬೦-೬೧). ಧರ್ಮಸೂಕ್ಷ್ಮವನ್ನು ವಿಚಾರಿಸುವುದರಲ್ಲಿ ಭರತನೇ ರಾಮನಿಗಿಂತ ಒಂದು ತೂಕ ಹೆಚ್ಚೆಂದು ಭಾವಿಸಿದ್ದೇನೆ. ಕಾಡಿಗೆ ಹೋಗಿಂದು ರಾಮ

ಮುಖವರ್ಣಂ ವಿವರ್ಣಂ ತಂ ಯಥೈವೇಂದುಮುಪಪ್ಸು ತಮ್ |
 ತಾಂ ಹಿ ಮೇ ಸುಕೃತಾಂ ಬುದ್ಧಿಂ ಸುಹೃದ್ಭಿಃ ಸಹ ನಿಶ್ಚಿತಾಮ್ || ೬೩
 ಕಥಂ ದ್ರಕ್ಷ್ಯಾಮ್ಯಪಾವ್ಯತ್ತಾಂ ಪರೈರಿವ ಹತಾಂ ಚಮೂಮ್ |
 ಕಿಂ ಮಾಂ ವಕ್ಷ್ಯಂತಿ ರಾಜಾನೋ ನಾನಾದಿಗ್ಭ್ಯಃ ಸಮಾಗತಾಃ || ೬೪
 ಬಾಲೋ ಬತಾಯಮೈಕ್ಷ್ವಾಕಶ್ಚಿರಂ ರಾಜ್ಯಮಕಾರಯತ್ |
 ಯದಾ ತು ಬಹವೋ ವೃದ್ಧಾ ಗುಣವಂತೋ ಬಹುಶ್ರುತಾಃ || ೬೫
 ಪರಿಪುಕ್ಷ್ಯಂತಿ ಕಾಕುತ್ಸ್ಥಂ ವಕ್ಷ್ಯಾಮಿ ಕಿಮಹಂ ತದಾ |
 ಕೈಕೇಯ್ಯಾ ಕ್ಲಿಶ್ಯಮಾನೇನ ಪುತ್ರಃ ಪ್ರವ್ರಾಜಿತೋ ಮಯಾ || ೬೬
 ಯದಿ ಸತ್ಯಂ ಬ್ರವೀಮ್ಯೇತತ್ತದಸತ್ಯಂ ಭವಿಷ್ಯತಿ |
 ಕಿಂ ಮಾಂ ವಕ್ಷ್ಯಂತಿ ಕೌಸಲ್ಯಾ ರಾಘವೇ ವನಮಾಸ್ಥಿತೇ || ೬೭

ನಿಗೆ ಹೇಳಿದಾಗ, ಗ್ರಹಣ ಹಿಡಿದ ಚಂದ್ರನಂತೆ ಕಾಂತಿಗುಂದುವ ಅವನ ಮುಖವನ್ನು ನಾನು ಹೇಗೆ ನೋಡಲಿ? ಸ್ನೇಹಿತರೊಡನೆ ಸಮಾಲೋಚಿಸಿ ರಾಮನ ಪಟ್ಟಾಭಿಷೇಕವನ್ನು ನಿರ್ಧರಿಸಿದೆನು (೬೨-೬೩). ಶತ್ರುಗಳಿಂದ ಹೊಡೆದೋಡಿಸಲ್ಪಟ್ಟ ಸೇನೆಯು ಹಿಂದಿರುಗುವಂತೆ, ನಿಷ್ಫಲವಾದ ನನ್ನ ನಿರ್ಧಾರವನ್ನು ಹೇಗೆ ಹಿಂತೆಗೆದುಕೊಳ್ಳಲಿ? ನಾನಾದೇಶಗಳಿಂದ ಬಂದಿರುವ ರಾಜರು ಏನು ಹೇಳಿಯಾರು? (೬೪). 'ಈತನು ಇಕ್ಷ್ವಾಕುವಂಶದಲ್ಲಿ ಹುಟ್ಟಿ ಬಹುಕಾಲ ರಾಜ್ಯಭಾರ ಮಾಡಿದ್ದರೂ ಹುಡುಗನಂತೆ ಮೂರ್ಖನಾಗಿದ್ದಾನಲ್ಲ / ' ಎಂದು ಹೇಳುವುದಿಲ್ಲವೆ? ಗುಣಶಾಲಿಗಳೂ ವಿದ್ವಾಂಸರೂ ಆದ ಬಹುಮಂದಿ ಹಿರಿಯರು ಬಂದು 'ರಾಮನ ವಿಷಯವೇನು?' ಎಂದು ಕೇಳಿದರೆ ನಾನು ಏನೆಂದು ಉತ್ತರಿಸಲಿ? ಕೈಕೇಯಿಯ ಪೀಡೆಯನ್ನು ತಡೆಯಲಾರದೆ ನಾನು ರಾಮನನ್ನು ಹೊರಡಿಸಿದೆನೆಂದರೆ, ಈ ಮಾತು ಸತ್ಯವಾದರೂ ಹುಸಿಯೆಂದೇ ಅವರು ತಿಳಿಯುವರು.* ರಾಘವನು ವನಕ್ಕೆ ಹೋದರೆ

* ಸತ್ಯಕ್ಕೆ ಕಟ್ಟುಬಿದ್ದು ದಶರಥನು ರಾಮನನ್ನ ವನವಾಸಕ್ಕೆ ಕಳಿಸಬೇಕಾಯಿತೆಂದು ನಂಬುವುದಿಲ್ಲ. ಕಾಮವಶನಾಗಿ ಕೈಕೇಯಿಯ ಸಂತೋಷಕ್ಕಾಗಿ ಕಳಿಸಿದ್ದಾನೆಂದು ತಿಳಿಯುವರು. ಅಥವಾ ಕೈಕೇಯಿಯು ಪೀಡಿಸಿದ್ದು ಸುಳ್ಳು; ರಾಮನಲ್ಲಿ ಏನೋ ದೋಷವಿರಬೇಕು ಎಂದು ಊಹಿಸುವರು.

ಕಿಂ ಚೈನಾಂ ಪ್ರತಿವಕ್ಷ್ಯಾಮಿ ಕೃತ್ವಾ ವಿಪ್ರಿಯಮೀದೃಶಮ್ |
ಯದಾ ಯದಾ ಚ ಕೌಸಲ್ಯಾ ದಾಸೀವಚ್ಚ ಸಖೀವ ಚ || ೬೮

ಭಾರ್ಯಾವದ್ಭಗಿನೀವಚ್ಚ ಮಾತೃವಚ್ಚೋಪತಿಷ್ಠತಿ |
ಸತತಂ ಪ್ರಿಯಕಾಮಾ ಮೇ ಪ್ರಿಯಪುತ್ರಾ ಪ್ರಿಯಂವದಾ || ೬೯

ನ ಮಯಾ ಸತ್ಪತಾ ದೇವೀ ಸತ್ಕಾರಾಹಾರ್ ಕೃತೇ ತವ |
ಇದಾನೀಂ ತತ್ತಪತಿ ಮಾಂ ಯನ್ಮಯಾ ಸುಕೃತಂ ತ್ವಯಿ || ೭೦

ಅಪಥ್ಯವ್ಯಂಜನೋಪೇತಂ ಭುಕ್ತಮನ್ನಮಿವಾತುರಮ್ |
ವಿಪ್ರಕಾರಂ ಚ ರಾಮಸ್ಯ ಸಂಪ್ರಯಾಣಂ ವನಸ್ಯ ಚ || ೭೧

ಸುಮಿತ್ರಾ ಪ್ರೇಕ್ಷ್ಯ ವೈ ಭೀತಾ ಕಥಂ ಮೇ ವಿಶ್ವಸಿಷ್ಠತಿ |
ಕೃಪಣಂ ಬತ ವೈದೇಹೀ ಶೋಷ್ಯತಿ ದ್ವಯಮಪ್ರಿಯಮ್ || ೭೨

ಮಾಂ ಚ ಪಂಚತ್ವಮಾಪನ್ನಂ ರಾಮಂ ಚ ವನಮಾಶ್ರಿತಮ್ |
ವೈದೇಹೀ ಬತ ಮೇ ಪ್ರಾಣಾನ್ ಶೋಚಂತೀ ಕ್ಷಪಯಿಷ್ಯತಿ || ೭೩

ಕೌಸಲ್ಯೆಯು ನನಗೆ ಏನು ಹೇಳಬಹುದು? (೬೫-೬೭). ಅವಳಿಗೆ ಇಂಥ ಕೆಡುಕನ್ನು ಮಾಡಿ ಏನೆಂದು ಉತ್ತರಕೊಡಲಿ? ಕೌಸಲ್ಯೆಯು ನನಗೆ ದಾಸಿಯಂತೆ, ಸಖಿಯಂತೆ, ಹೆಂಡತಿಯಂತೆ, ತಂಗಿಯಂತೆ, ತಾಯಿಯಂತೆ ಸೇವೆ ಮಾಡಿದ್ದಾಳೆ. ಸತತವೂ ನನಗೆ ಒಳ್ಳೆಯದನ್ನು ಬಯಸುತ್ತ ಒಳ್ಳೆಯ ಮಾತನ್ನಾಡುತ್ತ ಮಗನಲ್ಲಿ ವ್ಯಾಮೋಹವನ್ನಿಟ್ಟುಕೊಂಡಿದ್ದಾಳೆ (೬೮-೬೯). ಅವಳು ನ್ಯಾಯವಾಗಿ ಮನ್ನಣೆಗೆ ಯೋಗ್ಯಳು. ನಿನಗೋಸ್ಕರ ಆಕೆಯನ್ನು ನಾನು ಸರಿಯಾಗಿ ಕಂಡು ಕೊಳ್ಳದೆ ಹೋದೆನು. ನಿನಗೆ ಮಾಡಿದ ವೈಭವದ ಸತ್ಕಾರವು ಈಗ ನನಗೆ ಸಂಕಟವನ್ನು ತಂದಿಟ್ಟಿದೆ. ಮನಸಾರೆ ಮೆದ್ದ ಅಪಥ್ಯವಾದ ಆಹಾರವು ರೋಗಿಗೆ ಯಾತನೆಯನ್ನು ಕೊಡುವಂತಾಗಿದೆ (೭೦-೭೧). ರಾಮನಿಗೆ ಪಟ್ಟಾಭಿಷೇಕವು ತಪ್ಪಿ ಹೋಗುವುದನ್ನೂ ಅವನು ಕಾಡಿಗೆ ಹೋಗುವುದನ್ನೂ ನೋಡಿ ಸುಮಿತ್ರೆಯು ಹೆದರಿ ಹೋಗುವಳು. ಅವಳು ನನ್ನನ್ನು ನಂಬುವಳೆ? ಅಯ್ಯೋ / ಎಂಥ ಕಷ್ಟವು ಬಂದಿತು / ಜಾನಕಿಯು ಎರಡು ಕೆಟ್ಟ ಸುದ್ದಿಗಳನ್ನು ಕೇಳಬೇಕಾಗುತ್ತದೆಯಲ್ಲ. ನಾನು ಸತ್ತು ಹೊದೆನೆಂಬುದೊಂದು, ರಾಮನು ಕಾಡಿಗೆ ಹೋದನೆಂಬುದನ್ನೊಂದು.

ಹೀನಾ ಹಿಮವತ: ಪಾರ್ಶ್ವೇ ಕಿನ್ರೇಣೀವ ಕಿನ್ರೀ |
 ನ ಹಿ ರಾಮಮಹಂ ದೃಷ್ಟ್ವಾ ಪ್ರವಸಂತಂ ಮಹಾವನೇ || ೨೪
 ಚರಂ ಜೀವಿತುಮಾಶಂಸೇ ರುದಂತೀಂ ಚಾಪಿ ಮೈಥಿಲೀಮ್ |
 ಸಾ ನೂನಂ ವಿಧವಾ ರಾಜ್ಯಂ ಸಪೃತ್ರಾ ಕಾರಯಿಷ್ಯಸಿ || ೨೫
 ಸತೀಂ ತ್ವಾಮಹಮತ್ಯಂತಂ ವ್ಯವಸ್ಯಾಮ್ಯಸತೀಂ ಸತೀಮ್ |
 ರೂಪಿಣೀಂ ವಿಷಸಂಯುಕ್ತಾಂ ಪೀತ್ವೇವ ಮದಿರಾಂ ನರಃ || ೨೬
 ಅನೃತ್ಯರ್ಬತ ಮಾಂ ಸಾಂತ್ವೈಃ ಸಾಂತ್ವಯಂತೀ ಸ್ಮ ಭಾಷಸೇ |
 ಗೀತಶಬ್ದೇನ ಸಂರುದ್ಯ ಲುಬ್ಧೋ ಮೃಗಮಿವಾವಧಿಃ || ೨೭
 ಅನಾರ್ಯ ಇತಿ ಮಾಮಾರ್ಯಾಃ ಪುತ್ರವಿಕ್ರಯಿಣಂ ಧ್ರುವಮ್ |
 ಧಿಕ್ಕರಿಷ್ಯಂತಿ ರಥಾಸು ಸುರಾಪಂ ಬ್ರಾಹ್ಮಣಂ ಯಥಾ || ೨೮
 ಅಹೋ ದುಃಖಮಹೋ ಕೃಚ್ಛ್ರಂ ಯತ್ರ ವಾಚಃ ಕ್ಷಮೇ ತವ |
 ದುಃಖಮೇವಂವಿಧಂ ಪ್ರಾಪ್ತಂ ಪುರಾಕೃತಮಿವಾಶುಭಮ್ || ೨೯

ಅಕಟಾ / ಜಾನಕಿಯ ಶೋಕವು ನನ್ನ ಪ್ರಾಣವನ್ನು ತೆಗೆಯುವುದು (೨೨-೨೩).
 ಅವಳು ರಾಮನಿಲ್ಲದೆ ಹಿಮಾಲಯದ ಪಾರ್ಶ್ವದಲ್ಲಿ ಕಿನ್ನರ ನನ್ನು ಕಳೆದುಕೊಂಡ
 ಕಿನ್ನರಿಯಂತಾಗುವಳು. ರಾಮನು ಘೋರಾರಣ್ಯಕ್ಕೆ ಹೋಗುವುದನ್ನೂ ಅದನ್ನು
 ಕಂಡು ಸೀತೆಯು ಗೋಳಾಡುವುದನ್ನೂ ನೋಡಿದ ಮೇಲೆ ನಾನು ಬದುಕುವ
 ಆಸೆ ಇಲ್ಲ. ಆ ಮೇಲೆ ನೀನು ಮುಂಡೆಯಾಗಿ ಮಗನೊಡನೆ ರಾಜ್ಯಭಾರವನ್ನು
 ನಡೆಸಬಹುದು (೨೪-೨೫). ನೀನು ರೂಪವತಿಯೆಂದೂ ಸಾಧು
 ಸ್ವಭಾವದವಳೆಂದೂ ನಾನು ಮರುಳಾದೆ. ನೀನು ಎಂಥ ಕೇಡಿಯೆಂಬುದು
 ಈಗ ತಿಳಿಯಿತು. ನೋಡಲು ಚೆನ್ನಾಗಿದೆಯೆಂದು ವಿಷಯುಕ್ತವಾದ ಹೆಂಡವನ್ನು
 ಕುಡಿದವನಂತೆ ನನ್ನ ಸ್ಥಿತಿಯಾಯಿತು (೨೬). ಬೇಡನು ಇಂಪಾದ ಸಂಗೀತದಿಂದ
 ಜಿಂಕೆಯನ್ನು ನಿಲ್ಲಿಸಿ ಹೊಡೆಯುವಂತೆ, ನೀನು ಕಪಟ ಪ್ರೇಮದ ನುಡಿಗಳಿಂದ
 ನನ್ನನ್ನು ಮರುಳು ಮಾಡಿ ಕೊಂದೆ (೨೭). (ಹೆಂಗಸಿಗಾಗಿ) ಮಗನನ್ನು
 ಮಾರಿಕೊಂಡ ಅಯೋಗ್ಯನೆಂದು ಬೀದಿಬೀದಿಗಳಲ್ಲಿಯೂ ಮಹಾಜನರು ನನ್ನನ್ನು
 ಥೂಗುಟ್ಟುತ್ತಾರೆ. ಹೆಂಡಗುಡುಕನಾದ ಬ್ರಾಹ್ಮಣ ನನ್ನು ಕಂಡಂತೆ ನನ್ನನ್ನು ಧಿಕ್ಕರಿಸುತ್ತಾರೆ
 (೨೮). ಆಯ್ಯೋ / ಎಂಥ ದುಃಖದ ಕಾಲ ಬಂದಿತು / ಅಪ್ಪಾ / ಎಂಥ

ಚರಂ ಖಲು ಮಯಾ ಪಾಪೇ ತ್ವಂ ಪಾಪೇನಾಭಿರಕ್ಷಿತಾ |
 ಅಜ್ಞಾನಾದುಪಸಂಪನ್ನಾ ರಜ್ಜು ರುದ್ಧಂಧಿನೀ ಯಥಾ || ೮೦
 ರಮಮಾಣಸ್ತಯಾ ಸಾರ್ಥಂ ಮೃತ್ಯುಂ ತ್ವಾಂ ನಾಭಿಲಕ್ಷಯೇ |
 ಬಾಲೋ ರಹಸಿ ಹಸ್ತೇನ ಕೃಷ್ಣಸರ್ಪಮಿವಾಸ್ಪೃಶಮ್ || ೮೧
 ಮಯಾ ಹ್ಯಪಿತೃಕಃ ಪುತ್ರಃ ಸ ಮಹಾತ್ಮಾ ದುರಾತ್ಮನಾ |
 ತಂ ತು ಮಾಂ ಜೀವಯೋಕೋಽಯಂನೂನಮಾಕ್ರೋಷ್ಠುಮರ್ಹತಿ || ೮೨
 ಬಾಲಿಶೋ ಬತ ಕಾಮಾತ್ಮಾ ರಾಜಾ ದಶರಥೋ ಭೃಶಮ್ |
 ಸ್ತ್ರೀಕೃತೇ ಯಃ ಪ್ರಿಯಂ ಪುತ್ರಂ ವನಂ ಪ್ರಸ್ಥಾಪಯಿಷ್ಯತಿ || ೮೩
 ವ್ರತೈಶ್ಚ ಬ್ರಹ್ಮಚರ್ಯೈಶ್ಚ ಗುರುಭಿಶ್ಚೋಪಕರ್ಶಿತಃ |
 ಭೋಗಕಾಲೇ ಮಹತ್ಪಚ್ಛ್ರಂ ಪುನರೇವ ಪ್ರಪತ್ಸ್ಯತೇ || ೮೪
 ನಾಲಂ ದ್ವಿತೀಯಂ ವಚನಂ ಪುತ್ರೋಮಾಂ ಪ್ರತಿಭಾಷಿತುಮ್ |
 ಸ ವನಂ ಪ್ರವ್ರಜೇತ್ಯುಕ್ತೋ ಬಾಧಮಿತ್ಯೇವ ವಕ್ಷ್ಯತಿ || ೮೫

ಕಷ್ಟಕ್ಕೆ ಸಿಕ್ಕಿದನು / ನಿನ್ನ ಕಠೋರ ವಾಕ್ಯಗಳನ್ನು ಕೇಳಿ ಸಹಿಸಿಕೊಳ್ಳಬೇಕಾಗಿದೆ /
 ನನ್ನ ಜನ್ಮಾಂತರದ ಪಾಪಕರ್ಮದಿಂದಲೇ ಈ ಬಗೆಯ ದುಃಖವು ಒದಗಿ
 ಬಂದಿತು (೮೯). ಎಲೆ ಪಾಪಿ, ಪಾಪಿಯಾದ ನಾನು ಅಜ್ಞಾನದಿಂದ ಇಷ್ಟು
 ದಿನದವರೆಗೆ ನಿನ್ನನ್ನು ಸಲಹಿದೆನಲ್ಲ. ಈಗ ನೀನು (ನನ್ನ ಕುತ್ತಿಗೆಗೆ) ನೇಣಿನ
 ಹಗ್ಗವಾದೆ (೮೦). ನಿನ್ನೊಡನೆ ವಿನೋದಿಸುತ್ತಿರುವಾಗ ಮೃತ್ಯುವಿನೊಡನೆ
 ಸರಸವಾಡುತ್ತಿದ್ದೇನೆಂದು ನನಗೆ ತಿಳಿಯದೆ ಹೋಯಿತು. ಯಾರೂ ಇಲ್ಲದಿರುವಾಗ
 ಬಾಲಕನು ಕೃಷ್ಣ ಸರ್ಪವನ್ನು ಮುಟ್ಟಿದಂತಾಯಿತು. ಆ ಮಹಾತ್ಮನಾದ ಪುತ್ರನು
 ದುರಾತ್ಮನಾದ ನಾನು ಬದುಕಿರುವಾಗಲೇ ತಂದೆಯಿಲ್ಲದ ತಬ್ಬಲಿಯಾದನು
 (೮೧-೮೨). 'ದಶರಥ ರಾಜನು ಎಷ್ಟು ಮೂರ್ಖ / ಕಾಮಿ. ಒಬ್ಬ
 ಹೆಂಗಸಿಗೋಸ್ಕರ ಅಷ್ಟು ಒಳ್ಳೆಯ ಮಗನನ್ನು ಕಾಡಿಗೆ ಅಟ್ಟಿದ್ದಾನೆ' ಎಂದು
 ಪ್ರತಿಯೊಬ್ಬರೂ ನನ್ನ ನ್ನು ಬಯ್ಯುತ್ತಾರೆ (೮೩). ಇದುವರೆಗೂ ರಾಮನು
 ಬ್ರಹ್ಮಚರ್ಯಾದಿ ವ್ರತಗಳಿಂದಲೂ ಗುರುಶುಶ್ರೂಷೆ ಮೊದಲಾದ
 ನಿಯಮಗಳಿಂದಲೂ ನಾನಾ ಕ್ಲೇಶಗಳನ್ನು ಅನುಭವಿಸಿದ್ದಾನೆ. ಈಗ
 ಸುಖಪಡಬೇಕಾದ ಕಾಲದಲ್ಲಿ ಪುನಃ

ಯದಿ ಮೇ ರಾಘವ: ಕುರ್ಯಾದ್ವನಂ ಗಚ್ಛೇತಿ ಭಾಷಿತ: |
ಪ್ರತಿಕೂಲಂ ಪ್ರಿಯಂ ಮೇ ಸ್ಯಾನ್ನ ತು ವತ್ಸ: ಕರಿಷ್ಯತಿ || ೮೬

ಶುದ್ಧಭಾವೋ ಹಿ ಭಾವಂ ಮೇ ನ ತು ಜ್ಞಾಸ್ಯತಿ ರಾಘವ: |
ರಾಘವೇ ಹಿ ವನಂ ಪ್ರಾಪ್ತೇ ಸರ್ವಲೋಕಸ್ಯ ಧಿಕ್ಪತಮ್ || ೮೭

ಮೃತ್ಯುರಕ್ಷಮಣೀಯಂ ಮಾಂ ನಯಿಷ್ಯತಿ ಯಮಕ್ಷಯಮ್ |
ಮೃತೇ ಮಯಿ ಗತೇ ರಾಮೇ ವನಂ ಮನುಜಪುಂಗವೇ || ೮೮

ಇಷ್ಟೇ ಮಮ ಜನೇ ಶೇಷೇ ಕಿಂ ಪಾಪಂ ಪ್ರತಿಪತ್ಸ್ಯಸೇ |
ಕೌಸಲ್ಯಾ ಮಾಂ ಚ ರಾಮಂ ಚ ಪುತ್ರೌ ಚ ಯದಿ ಹಾಸ್ಯತಿ ||೮೯

ದು:ಖಾನ್ಯಸಹತೀ ದೇವೀ ಮಾಮೇವಾನುಮರಿಷ್ಯತಿ |
ಕೌಸಲ್ಯಾಂ ಚ ಸುಮಿತ್ರಾಂ ಚ ಮಾಂ ಚ ಪುತ್ರೈಸ್ತೃಭಿ: ಸಹ || ೯೦

ದೊಡ್ಡ ಕಷ್ಟವನ್ನು ಅನುಭವಿಸಬೇಕಾಗುವುದು. 'ನೀನು ಕಾಡಿಗೆ ಹೋಗಬೇಕು' ಎಂದು ಹೇಳಿದರೆ ನನ್ನ ಮಗನು ಎರಡನೆಯ ಮಾತನ್ನೇ ತಿರುಗಿ ಆಡುವುದಿಲ್ಲ. 'ಓಹೋ / ಆಗಬಹುದು' ಎಂದೇ ಹೇಳುವನು (೮೪-೮೫). 'ಕಾಡಿಗೆ ಹೋಗು' ಎಂದು ಹೇಳಿದಾಗ ನನ್ನ ಮಾತನ್ನು ಒಪ್ಪದೆ ಅವನು ವಿರೋಧಿಸಿದರೇ ನನಗೆ ಆನಂದ. ಆದರೆ ನನ್ನ ವತ್ಸನು ಹಾಗೆ ಮಾಡತಕ್ಕವನಲ್ಲ (೮೫). ರಾಮನ ಮನಸ್ಸು ಪರಿಶುದ್ಧವಾದದ್ದು. ನನ್ನ ಅಂತರಂಗದ ಆಶಯವನ್ನು ಅವನು ತಿಳಿದುಕೊಳ್ಳುವುದಿಲ್ಲ. ರಾಘವನು ಅರಣ್ಯಕ್ಕೆ ಹೋದರೆ ಕ್ಷಮೆಗೆ ಅನರ್ಹನಾದ ನನ್ನನ್ನು ಸಮಸ್ತ ಜನರೂ ಧಿಕ್ಕರಿಸುವರು. ಮೃತ್ಯುವು ನನ್ನನ್ನು ಯಮನ ಮನೆಗೆ ಕಳುಹಿಸುವುದು (೮೭-೮೮). ಇತ್ತ ನಾನು ಸಾಯುವೆನು. ಪುರುಷೋತ್ತಮನಾದ ರಾಮನು ಅತ್ತ ಅರಣ್ಯಕ್ಕೆ ಹೋಗಿರುವನು. ಆಗ ನನಗೆ ಬೇಕಾದ ಉಳಿದವರ ಮೇಲೆ ಯಾವ ಯಾವ ಪಾಪಕೃತ್ಯವನ್ನು ಮಾಡಬೇಕೆಂದಿದ್ದೀಯೇ? (೮೯) ಲಕ್ಷ್ಮಣಶತ್ರುಘ್ನರನ್ನು ನೀನು ಉಳಿಸುವೆಯಾ? (೮೯). ಕೌಸಲ್ಯೆಯು ನನ್ನನ್ನೂ ರಾಮನನ್ನೂ ಆ ಇಬ್ಬರು ಮಕ್ಕಳನ್ನೂ ಅಗಲಿದ ಮೇಲೆ ದು:ಖವನ್ನು ತಡೆದು ಕೊಂಡಿರಬಲ್ಲಳೆ? ಆ ದೇವಿಯು ನನ್ನ ಹಿಂದೆಯೇ ಸತ್ತು ಹೋಗುವಳು.

ಪ್ರಕ್ಷಿಪ್ಯ ನರಕೇ ಸಾ ತ್ವಂ ಕೈಕೇಯಿ ಸುಖಿತಾ ಭವ |

ಮಯಾ ರಾಮೇಣ ಚ ತ್ಯಕ್ತಂ ಶಾಶ್ವತಂ ಸತ್ಪುತಂ ಗುಣೈಃ || ೯೧

ಇಕ್ಷ್ವಾಕುಕುಲಮಕ್ಷೋಭ್ಯಮಾಕುಲಂ ಪಾಲಯಿಷ್ಯಸಿ |

ಪ್ರಿಯಂ ಚೇದ್ಧರತಸ್ಯೈತದ್ರಾಮಪ್ರವ್ರಾಜನಂ ಭವೇತ್ || ೯೨

ಮಾ ಸ್ಮ ಮೇ ಭರತಃ ಕಾರ್ಪೀತ್ ಪ್ರೇತಕೃತ್ಯಂ ಗತಾಯುಷಃ |

ಹಂತಾನಾರ್ಯೇ ಮಮಾಮಿತ್ರೇ ಸಕಾಮಾ ಭವ ಕೈಕಯಿ || ೯೩

ಮೃತೇ ಮಯಿ ಗತೇ ರಾಮೇ ವನಂ ಪುರುಷಪುಂಗವೇ |

ಸೇದಾನೀಂ ವಿಧವಾ ರಾಜ್ಯಂ ಸಪೃತ್ಯಾ ಕಾರಯಿಷ್ಯಸಿ || ೯೪

ತ್ವಂ ರಾಜಪುತ್ರೀವಾದೇನ ನೃವಸೋ ಮಮ ವೇಶ್ಯನಿ |

ಅಕೀರ್ತಿಶ್ಚಾತುಲಾ ಲೋಕೇ ಧ್ರುವಃ ಪರಿಭವಶ್ಚ ಮೇ || ೯೫

ಈ ರೀತಿಯಲ್ಲಿ ಕೌಸಲ್ಯೆಯನ್ನೂ, ಸುಮಿತ್ರೆಯನ್ನೂ, ನನ್ನನ್ನೂ ನಮ್ಮ ಮೂರು ಮಕ್ಕಳೊಡನೆ ನರಕದಂಥ ಸಂಕಟಕ್ಕೆ ದೂಡಿ, ಕೈಕೇಯಿ, ನೀನು ಸುಖವಾಗಿರು (೯೦-೯೧). ನಮ್ಮ ಇಕ್ಷ್ವಾಕು ವಂಶವು ಸದ್ಗುಣಗಳಿಗೆ ಹೆಸರಾಗಿ ಯಾವ ಅಪವಾದಕ್ಕೂ ಗುರಿಯಾಗದೆ ಶಾಶ್ವತವಾಗಿ ನಡೆದುಕೊಂಡು ಬಂದಿದೆ. ನಾನೂ ರಾಮನೂ ಇಲ್ಲದೆ ಕ್ಷೋಭೆಗೊಳಗಾದ ಈ ರಾಜ್ಯವನ್ನು ನೀನು ಪಾಲಿಸಿಕೊಂಡು ಹೋಗುವೆಯಲ್ಲವೆ? (೯೨). ರಾಮನನ್ನು ಕಾಡಿಗೆ ಕಳಿಸುವುದು ಒಂದು ವೇಳೆ ಭರತನಿಗೆ ಸಮ್ಮತವಾದರೆ, ನಾನು ಸತ್ತ ಮೇಲೆ ನನ್ನ ಉತ್ತರಕ್ರಿಯೆಯನ್ನು ಭರತನು ಮಾಡಬಾರದು / ಅಯ್ಯೋ ದುಷ್ಟೆ / ನನ್ನ ವೈರಿಯಾದ ಕೈಕೇಯಿ / ನಿನ್ನ ಕೋರಿಕೆ ನಡೆಯಲಿ. ಅದರಂತೆ ನಾನು ಸತ್ತು, ಪುರುಷೋತ್ತಮನಾದ ರಾಮನು ಅರಣ್ಯಕ್ಕೆ ಹೋಗಿ, ನೀನು ಮುಂಡೆಯಾಗಬೇಕು. ಆಗ ನೀನು ಮಗನನ್ನು ಕಟ್ಟಿಕೊಂಡು ರಾಜ್ಯಭಾರವನ್ನು ನಡೆಸಬೇಕಾಗಿದೆ (೯೩-೯೪). ನೀನು ರಾಜಕುಮಾರಿಯೆಂಬ ಹೆಸರಿನಿಂದ ನನ್ನ ಮನೆಯಲ್ಲಿ ವಾಸವಾಗಿದ್ದೆ. ನಾನು ಮಹಾ ಪಾಪ ಕರ್ಮವನ್ನು ಮಾಡಿದವನಂತೆ ಲೋಕದಲ್ಲಿ ದೊಡ್ಡ ಅಪಕೀರ್ತಿಯನ್ನೂ ಅವಮಾನವನ್ನೂ ಸಕಲ ಪ್ರಾಣಿಗಳಿಂದ ಧಿಕ್ಕಾರವನ್ನೂ ಪಡೆದೆನು (೯೫).

ಸರ್ವಭೂತೇಷು ಚಾವಜ್ಞಾ ಯಥಾ ಪಾಪಕೃತಸ್ತಥಾ |

ಕಥಂ ರಥೈವಿಭುರ್ಯಾತ್ವಾ ಗಜಾಶ್ಚೈಶ್ಚ ಮುಹುರ್ಮುಹು: || ೯೬

ಪದ್ವ್ಯಾಂ ರಾಮೋ ಮಹಾರಣ್ಯೇ ವತ್ಸೋ ಮೇ ವಿಚರಿಷ್ಯತಿ |

ಯಸ್ಯ ತ್ವಾಹಾರಸಮಯೇ ಸೂದಾ: ಕುಂಡಲಧಾರಿಣ: || ೯೭

ಅಹಂಪೂರ್ವಾ: ಪಚಂತಿ ಸ್ಮ ಪ್ರಶಸ್ತಂ ಪಾನಭೋಜನಮ್ |

ಸ ಕಥಂ ನು ಕಷಾಯಾಣಿ ತಿಕ್ಶಾನ್ ಕಟುಕಾನಿ ಚ || ೯೮

ಭಕ್ಷಯನ್ ವನ್ಯಮಾಹಾರಂ ಸುತೋ ಮೇ ವರ್ತಯಿಷ್ಯತಿ |

ಮಹಾರ್ಹವಸ್ತ್ರಸಂವೀತೋ ಭೂತ್ವಾ ಚರಸುಖೋಪಿತ: || ೯೯

ಕಾಷಾಯಪರಿಧಾನಸ್ತು ಕಥಂ ಭೂಮೌ ನಿವತ್ಸ್ಯತಿ |

ಕಸ್ಮೈತದ್ವಾರುಣಂ ವಾಕ್ಯಮೇವಂವಿಧಮಚಂತಿತಮ್ || ೧೦೦

ರಾಮಸ್ಮಾರಣ್ಯಗಮನಂ ಭರತಸ್ಯಾಭಿಷೇಚನಮ್ |

ಧಿಗಸ್ತು ಯೋಪಿತೋ ನಾಮ ಶಠಾ: ಸ್ವಾರ್ಥಪರಾ: ಸದಾ || ೧೦೧

ನನ್ನ ದೊರೆ ರಾಮನು ರಥ ಆನೆ ಕುದುರೆಗಳ ಮೇಲೆ ಬೇಕಾದ ಹಾಗೆ ಸವಾರಿ ಮಾಡಿಕೊಂಡಿದ್ದಾನೆ. ನನ್ನ ಆ ಮುದ್ದು ಮಗನು ಘೋರಾರಣ್ಯದಲ್ಲಿ ಬರಿಗಾಲಗಳಿಂದ ತಿರುಗಾಡಬೇಕಾಗುತ್ತದೆ (೯೬). ಯಾರ ಭೋಜನಕ್ಕಾಗಿ ಕುಂಡಲಾದ್ಯಾಭರಣಗಳನ್ನು ಧರಿಸಿದ ಅಡಿಗೆಯವರು ನಾನು ಮುಂದೆ ತಾನು ಮುಂದೆ ಎಂದು ಉತ್ಸಾಹದಿಂದ ಅನ್ನಪಾನಗಳನ್ನು ಸಿದ್ಧಪಡಿಸುತ್ತಿರುವರೋ, ಆ ನನ್ನ ಪುತ್ರನು ಒಗರು, ಕಹಿ, ಖಾರಗಳಿಂದ ಕೂಡಿದ ಕಾಡಿನ ಆಹಾರವನ್ನು ತಿನ್ನುತ್ತ ಹೇಗೆ ಜೀವಿಸುವನು? (೯೭-೯೮). ಅಮೂಲ್ಯವಾದ ವಸ್ತ್ರಗಳನ್ನು ಧರಿಸಿ ಸುಖವಾಗಿದ್ದವನು, ಕಾಷಾಯವಸ್ತ್ರವನ್ನುಟ್ಟು ನೆಲದ ಮೇಲೆ ಹೇಗೆ ಮಲಗುವನು? (೯೯). 'ರಾಮನು ಅರಣ್ಯಕ್ಕೆ ಹೋಗಬೇಕು. ಭರತನಿಗೆ ಪಟ್ಟಾಭಿಷೇಕವಾಗಬೇಕು' ಎಂಬ ಊಹಾತೀತವಾದ ಈ ನಿಷ್ಕರವಾಕ್ಯವನ್ನು ಹೇಳಲು ಯಾರಿಗೆ ಸಾಧ್ಯವಾದೀತು? ಸರ್ವದಾ ಸ್ವಾರ್ಥಿಗಳೂ ಧೂರ್ತರೂ ಆದ ಈ ಹೆಂಗಸರ ಜಾತಿಗೆ ಧಿಕ್ಕಾರ / ಇಲ್ಲ ಇಲ್ಲ ಎಲ್ಲ ಹೆಂಗಸರನ್ನೂ ನಾನು ಹೇಳುತ್ತಿಲ್ಲ ಈ ಭರತನ ತಾಯಿಯನ್ನು

ನ ಬ್ರವೀಮಿ ಸ್ತ್ರಿಯ: ಸರ್ವಾ ಭರತಸ್ಯೈವ ಮಾತರಮ್ ||

ಅನರ್ಥಭಾವೇಽರ್ಥಪರೇ ನೃಶಂಸೇ
ಮಮಾನುತಾಪಾಯ ನಿವಿಷ್ಟಭಾವೇ |

ಕಿಮಪ್ರಿಯಂ ಪಶ್ಯಸಿ ಮನ್ನಿಮಿತ್ತಂ
ಹಿತಾನುಕಾರಿಣ್ಯಥವಾಪಿ ರಾಮೇ || ೧೦೨

ಪರಿತ್ಯಜೇಯು: ಪಿತರೋ ಹಿ ಪುತ್ರಾನ್
ಭಾರ್ಯಾಃ ಪತೀಂಶ್ಚಾಪಿ ಕೃತಾನುರಾಗಾ: |

ಕೃತ್ಸನ್ನಹಿ ಸರ್ವಂ ಕುಪಿತಂ ಜಗತ್ ಸ್ಯಾತ್
ದೃಷ್ಟ್ವಾನ ರಾಮಂ ವ್ಯಸನೇ ನಿಮಗ್ನಮ್ || ೧೦೩

ಅಹಂ ಪುನರ್ದೇವಕುಮಾರರೂಪ
ಮಲಂಕೃತಂ ತಂ ಸುತಮಾವ್ರಜಂತಮ್ |

ನಂದಾಮಿ ಪಶ್ಯನ್ನಪಿ ದರ್ಶನೇನ
ಭವಾಮಿ ದೃಷ್ಟ್ವೈವ ಪುನರ್ಯುವೇವ || ೧೦೪

ವಿನಾಪಿ ಸೂರ್ಯೇಣ ಭವೇತ್ ಪ್ರವೃತ್ತಿ
ರವರ್ಷತಾ ವಜ್ರಧರೇಣ ವಾಪಿ |

ಮಾತ್ರ ಹೇಳುತ್ತಿದ್ದೇನೆ / (೧೧೦-೧೧೧). ಎಲೇ ಕೆಡುಕನ್ನೇ ಚಿಂತಿಸುವ ಸ್ವಾರ್ಥಿ, ನನ್ನನ್ನು ಸಂಕಟ ಪಡಿಸಲು ಪಣತೊಟ್ಟಿರುವ ದುಷ್ಟ / ನಿನ್ನ ಹಿತವನ್ನು ಕೋರುತ್ತಿದ್ದ ನನ್ನಲ್ಲಾಗಲಿ ರಾಮನಲ್ಲಾಗಲಿ ಯಾವ ಅಪರಾಧವನ್ನು ಕಂಡೆ? (೧೦೨). ರಾಮನಿಗೆ ಇಂಥ ವಿಪತ್ತು ಬಂದಿತೆಂಬುದನ್ನು ಕಂಡರೆ ಇಡೀ ಜಗತ್ತೇ ಕೋಪಗೊಂಡಿತು. (ಒಬ್ಬರನ್ನೊಬ್ಬರು ನಂಬದೆ ಹೋದಾರು.) ತಂದೆ ತಾಯಿಗಳು ಮಕ್ಕಳನ್ನು ತೊರೆಯಬಹುದು. ಪ್ರೀತಿಸುವ ಮಡದಿಯರು ಗಂಡಂದಿರನ್ನು ಬಿಡಬಹುದು (೧೦೩). ದೇವಕುಮಾರನಂತೆ ರೂಪಸಂಪನ್ನನಾದ ನನ್ನ ಪುತ್ರನು ಸರ್ವಾಭರಣಭೂಷಿತನಾಗಿ ಬರುವುದನ್ನು ನೋಡುತ್ತಿದ್ದರೆ, ಆನಂದದಿಂದ ನನ್ನ ಮೈ ಉಬ್ಬುವುದು. ನನಗೆ ನವಯೌವನವು ಬಂದುತಾಗುವುದು (೧೦೪). ಸೂರ್ಯನಿಲ್ಲದಿದ್ದರೂ ಇಂದ್ರನು ಮಳೆಸುರಿಸದಿದ್ದರೂ ಜಗತ್ತು ನಡೆದೀತು. ರಾಮನು ಇಲ್ಲಿಂದ

ಸರ್ಗ: ೧೨]

ಕೈಕೇಯೀನಿವರ್ತನಪ್ರಯಾಸ:

೧೦೯

ರಾಮಂ ತು ಗಚ್ಛಂತಮಿತಃ ಸಮೀಕ್ಷ್ಯ

ಜೀವೇನ್ನ ಕಶ್ಚಿತ್ತಿತಿ ಚೇತನಾ ಮೇ ||

೧೦೫

ವಿನಾಶಕಾಮಾಮಹಿತಾಮಮಿತ್ರಾ

ಮಾವಾಸಯಂ ಮೃತ್ಯುಮಿವಾತ್ಮನಸ್ತಾಮ್ |

ಚಿರಂ ಬತಾಂಕೇನ ಧೃತಾಸಿ ಸರ್ಪೀ

ಮಹಾವಿಷಾ ತೇನ ಹತೋಽಸ್ಮಿ ಮೋಹಾತ್ ||

೧೦೬

ಮಯಾ ಚ ರಾಮೇಣ ಚ ಲಕ್ಷ್ಮಣೇನ

ಪ್ರಶಾಸ್ತು ಹೀನೋ ಭರತಸ್ತ ಯಾ ಸಹ |

ಪುರಂ ಚ ರಾಷ್ಟ್ರಂ ಚ ನಿಹತ್ಯ ಬಾಂಧವಾನ್

ಮಮಾಹಿತಾನಾಂ ಚ ಭವಾಭಹರ್ಷಿಣೀ ||

೧೦೭

ನೃಶಂಸವೃತ್ತೇ ವ್ಯಸನಪ್ರಹಾರಿಣಿ

ಪ್ರಸಹ್ಯ ವಾಕ್ಯಂ ಯದಿಹಾದ್ಯ ಭಾಷಸೇ |

ನ ನಾಮ ತೇ ಕೇನ ಮುಖಾತ್ ಪತಂತ್ಯಥೋ

ವಿಶೀರ್ಯಮಾಣಾಃ ದಶನಾಃ ಸಹಸ್ರಧಾ ||

೧೦೮

ಕಾಡಿಗೆ ಹೋಗುವುದನ್ನು ನೋಡಿ ಯಾರೂ ಜೀವಿಸಿರಲಾರರೆಂದೇ ನನಗೆ ತೋರುತ್ತದೆ (೧೦೫). ನೀನು ನನ್ನ ವಿನಾಶಕ್ಕೆ ಹೊಂಚುಹಾಕಿ ನನ್ನ ಕೇಡನ್ನೇ ಬಯಸುತ್ತಿದ್ದೆ ಶತ್ರು. ನನ್ನ ಮೃತ್ಯುವನ್ನೇ ಮನೆಯಲ್ಲಿರಿಸಿಕೊಂಡು ಸಾಕಿದೆನು. ಘೋರ ವಿಷವನ್ನು ಕಾರುವ ಸರ್ಪವನ್ನು ಇಷ್ಟು ದಿನ ಅವಿವೇಕದಿಂದ ತೊಡೆಯ ಮೇಲಿಟ್ಟುಕೊಂಡೆನಲ್ಲ. (ಈಗ ಸರ್ಪವು ಕಚ್ಚಿತು) ನಾನು ಸತ್ತೆ (೧೦೬). ನನ್ನನ್ನೂ ರಾಮಲಕ್ಷ್ಮಣರನ್ನೂ ತೊರೆದು ಭರತನು ನಿನ್ನೊಡನೆ ಈ ನಗರವನ್ನೂ ರಾಷ್ಟ್ರವನ್ನೂ ಆಳಲಿ. ನೀನು ನನ್ನ ಇಷ್ಟ ಮಿತ್ರರನ್ನು ಹಿಂಸಿಸಿ-ಕೊಂದು ನನ್ನ ಶತ್ರುಗಳಿಗೆ ಸಂತೋಷವನ್ನುಂಟು ಮಾಡು (೧೦೭). ಎಲೇ ಕೆಟ್ಟ ನಡತೆಯವಳಿ, ನೀನು ಗಾಯದ ಮೇಲೆ ಬರೆಹಾಕತಕ್ಕವಳು. ಇಂಥ ಕೆಟ್ಟ ಮಾತನ್ನು ಧೈರ್ಯದಿಂದ ಹೇಳುತ್ತೀಯಲ್ಲ. ನಿನ್ನ ಹಲ್ಲುಗಳು ಸಾವಿರಚೂರಾಗಿ ಬಾಯಿಂದ ಏಕೆ

ನ ಕಿಂಚಿದಾಹಾಹಿತಮಪ್ರಿಯಂ ವಚೋ

ನ ವೇತ್ತಿ ರಾಮಃ ಪರುಷಾಣಿ ಭಾಷಿತುಮ್ |

ಕಥಂ ನು ರಾಮೇ ಹ್ಯಭಿರಾಮವಾದಿನಿ

ಬ್ರವೀಷಿ ದೋಷಾನ್ ಗುಣನಿತ್ಯಸಂಮತೇ || ೧೦೯

ಪ್ರತಾಮ್ಯ ವಾ ಪ್ರಜ್ವಲ ವಾ ಪ್ರಣಶ್ಯ ವಾ

ಸಹಸ್ರಶೋ ವಾ ಸ್ಫುಟಿತಾ ಮಹೀಂ ವ್ರಜ |

ನ ತೇ ಕರಿಷ್ಯಾಮಿ ವಚಃ ಸುದಾರುಣಂ

ಮಮಾಹಿತಂ ಕೇಕಯರಾಜಪಾಂಸನಿ || ೧೧೦

ಕ್ಷುರೋಪಮಾಂ ನಿತ್ಯಮಸತ್ತಿಯಂವದಾಂ

ಪ್ರದುಷ್ಯಭಾವಾಂ ಸ್ವಕುಲೋಪಘಾತಿನೀಮ್ |

ನ ಜೀವಿತುಂ ತ್ವಾಂ ವಿಷಹೇಮನೋರಮಾಂ

ದಿಧಕ್ಷಮಾಣಾಂ ಹೃದಯಂ ಸಬಂಧನಮ್ || ೧೧೧

ಉದುರಬಾರದು ? (೧೦೮). ರಾಮನು ಒಬ್ಬರಿಗೆ ಒಂದು ಕೆಟ್ಟ ಮಾತನ್ನೂ ಒಂದು ಬೇಸರವಾಗುವ ನುಡಿಯನ್ನೂ ಹೇಳತಕ್ಕವನಲ್ಲ. ಕೆಟ್ಟ ಮಾತನ್ನಾಡುವುದು ಹೇಗೆಂಬುದೇ ಅವನಿಗೆ ತಿಳಿಯದು. ಪ್ರಸನ್ನವಾಗಿ ಮಾತನಾಡತಕ್ಕ ಗುಣಾಡ್ಯನಾದ ರಾಮನಲ್ಲಿ ಯಾವ ದೋಷವಿದೆಯೆಂದು ಹೇಳುತ್ತಿಯೇ? (೧೦೯). ನೀನು ಕೇಕಯರಾಜನ ವಂಶಕ್ಕೆ ಕೆಟ್ಟ ಹೆಸರನ್ನು ತಂದೆ. ಎಲೇ, ನಿನ್ನ ಮಾತನ್ನು ನಾನು ನಡೆಸುವುದಿಲ್ಲ. ನೀನು ದೇಹವನ್ನಾದರೂ ಒಣಗಿಸು. ಬೆಂಕಿಯಿಲ್ಲಾದರೂ ಬಿದ್ದು ಉರಿದುಹೋಗು. ಎಲ್ಲಾದರೂ ಹಾಳಾಗಿ ಹೋಗು. ಸಾವಿರ ತುಂಡು ತುಂಡಾಗಿ ಮಣ್ಣಿನಲ್ಲಾದರೂ ಕೂಡಿಹೋಗು. ಎಂಥ ದಾರುಣವಾದ ಅನರ್ಥವನ್ನು ತರುವ ಮಾತನ್ನಾಡುತ್ತಿದ್ದೀಯೆ (೧೧೦). ನೀನು ಕ್ಷೌರದ ಕತ್ತಿಯಂಥವಳು. ಸುಳ್ಳುಸುಳ್ಳಾಗಿ ಪ್ರೇಮದ ಮಾತನ್ನಾಡತಕ್ಕವಳು. ಕೆಟ್ಟ ಮನಸ್ಸಿನವಳು. ಕುಲವನ್ನೇ ಕೊಲ್ಲತಕ್ಕವಳು. ನನಗೆ ಬೇಡವಾದವಳು. ನನ್ನ ಹೃದಯವನ್ನು ಪ್ರಾಣ ಸಹಿತವಾಗಿ ಸುಡಲಿಕ್ಕೆ ಹೊರಟವಳು. ನೀನು ಬದುಕಿರುವುದನ್ನು ನಾನು

ನ ಜೀವಿತಂ ಮೇಽಸ್ಮಿ ಕುತಃ ಪುನಃ ಸುಖಂ
 ವಿನಾತ್ಮಜೀನಾತ್ಮವತಃ ಕುತೋ ರತಿಃ |
 ಮಮಾಹಿತಂ ದೇವಿ ನ ಕರ್ತುಮರ್ಹಸಿ
 ಸ್ವಶಾಮಿ ಪಾದಾವಪಿ ತೇ ಪ್ರಸೀದ ಮೇ ||

ಸ ಭೂಮಿಪಾಲೋ ವಿಲಪನ್ನನಾಥವತ್
 ಸ್ತ್ರಿಯಾ ಗೃಹೀತೋ ಹೃದಯೇಽತಿಮಾತ್ರಯಾ |
 ಪಪಾತ ದೇವ್ಯಾಶ್ಚರಣೌ ಪ್ರಸಾರಿತಾ
 ವೃಭಾವಸಂಸ್ಪೃಶ್ಯ ಯಥಾತುರಸ್ತಥಾ ||

ಇತಿ ಶ್ರೀಮದ್ರಾಮಾಯಣೇ ಆಯೋಧ್ಯಾಕಾಂಡೇ ದ್ವಾದಶಃ ಸರ್ಗಃ

ಸಹಿಸಲಾರೆ (೧೧೧). ನಾನು ಬದುಕುವ ಹಾಗೆಯೇ ಇಲ್ಲ. ಇನ್ನು ಸುಖದ ಆಸೆ ಎಲ್ಲಿ ? ಮಗನಿಲ್ಲದ ಮೇಲೆ ನೆಮ್ಮದಿಯಲ್ಲಿ? ದೇವಿ, ನನಗೆ ಅಹಿತವಾದ್ದನ್ನು ಮಾಡಬೇಡ. ನಿನ್ನ ಪಾದಗಳನ್ನಾದರೂ ಮುಟ್ಟಿ ನಮಸ್ಕರಿಸುತ್ತೇನೆ. ಪ್ರಸನ್ನಳಾಗು” (೧೧೨). ಈ ರೀತಿಯಲ್ಲಿ ದಶರಥರಾಜನು ಎಲ್ಲೆ ಮೀರಿದ ಹೆಂಗಸಿಗೆ ವಶನಾಗಿ ಅನಾಥನಂತೆ ಗೋಳಾಡಿದನು. ಕೈಕೇಯಿಯು ಚಾಚಿಕೊಂಡಿದ್ದ ಪಾದಗಳನ್ನು ಹಿಡಿದುಕೊಳ್ಳಬೇಕೆಂದು ಹೋದನು. ಆದರೆ ಅವನ್ನು ಮುಟ್ಟುವುದರೊಳಗಾಗಿ ವ್ಯಾಧಿಗ್ರಸ್ತನಂತೆ ಬಳಲಿ ಬಿದ್ದುಹೋದನು (೧೧೩).

ಇಲ್ಲಿಗೆ ಶ್ರೀಮದ್ರಾಮಾಯಣದ ಆಯೋಧ್ಯಾಕಾಂಡಲ್ಲಿ ಹನ್ನೆರಡನೆಯ ಸರ್ಗ

ತ್ರಯೋದಶಃ ಸರ್ಗಃ

ದಶರಥವಿಲಾಪಃ

- ಅತದರ್ಹಂ ಮಹಾರಾಜಂ ಶಯಾನಮತಥೋಚಿತಮ್ |
ಯಯಾತಿಮಿವ ಪುಣ್ಯಾಂತೇ ದೇವಲೋಕಾತ್ಪರಿಚ್ಛುತಮ್ || ೧
- ಅನರ್ಥರೂಪಾಸಿದ್ಧಾರ್ಥಾ ಹ್ಯಭೀತಾ ಭಯದರ್ಶಿನೀ |
ಪುನರಾಕಾರಯಾಮಾಸ ತಮೇವ ವರಮಂಗನಾ || ೨
- ತ್ವಂ ಕತ್ಥಸೇ ಮಹಾರಾಜ ಸತ್ಯವಾದೀ ದೃಢವ್ರತಃ |
ಮಮ ಚೇಮಂ ವರಂ ಕಸ್ಮಾದ್ವಿಧಾರಯಿತುಮಿಚ್ಛಸಿ || ೩
- ಏವಮುಕ್ತಸ್ತು ಕೈಕೇಯ್ಯಾ ರಾಜಾ ದಶರಥಸ್ತದಾ |
ಪ್ರತ್ಯುವಾಚ ತತಃ ಕ್ರುದ್ಧೋ ಮುಹೂರ್ತಂ ವಿಹ್ವಲನ್ನಿವ || ೪

ಸರ್ಗ ೧೩

ದಶರಥನು ಕೈಕೇಯಿಯನ್ನು ಸಮಾಧಾನಪಡಿಸಲು ಪುನಃ ಪ್ರಯತ್ನಿಸುವುದು.

ಹೀಗೆ ದಶರಥ ಮಹಾರಾಜನು ತನ್ನ ಹೆಂಡತಿಗೆ ನಮಸ್ಕರಿಸಬೇಕೆಂಬ ಅನುಚಿತವಾದ ಕಾರ್ಯದಲ್ಲಿ ತೊಡಗಿ ತನಗೆ ಅನರ್ಹವಾದ ನೆಲದ ಮೇಲೆ ಬಿದ್ದುಹೋದನು. ಆಗ ಗಳಿಸಿದ ಪುಣ್ಯವು ತೀರಿದ ಮೇಲೆ ಸ್ವರ್ಗಲೋಕದಿಂದ ಭೂಮಿಗೆ ಬಿದ್ದ ಯಯಾತಿ ಚಕ್ರವರ್ತಿಯಂತೆ ಅವನು ಕಾಣುತ್ತಿದ್ದನು (೧). ತನ್ನ ಕುಲಕ್ಕೆ ಅನರ್ಥಸ್ವರೂಪಳಾದ ಕೈಕೇಯಿಯು ಇನ್ನೂ ಇಷ್ಟಾರ್ಥವು ಕೈಗೂಡಲಿಲ್ಲವೆಂದು ಮನಗಂಡಳು. ಭರತನಿಗೆ ರಾಮನಿಂದ ಭಯವುಂಟು ಎಂಬ ಭಾವನೆಯು ಅವಳಲ್ಲಿ ಬೇರೂರಿತ್ತು. ತಾನು ಕೇಳಿಕೊಂಡ ವರವು ಸಲ್ಲಲೇಬೇಕೆಂದು ಆಕೆಯು ಲೋಕಾಪವಾದಕ್ಕೆ ಅಂಜದೆ ಮತ್ತೆ ಕೇಳಿದಳು (೨). “ಮಹಾರಾಜ, ನೀನು ಸತ್ಯವಾದಿಯೆಂದೂ ದೃಢ ವ್ರತನೆಂದೂ ಜಂಭ ಹೊಡೆಯುತ್ತೀಯೆ. ನನ್ನ ವರವನ್ನು ಕೊಡದೆ ತಡೆಹಿಡಿಯುವುದೇಕೆ?” ಎಂದಳು (೩). ದಶರಥನು ಸ್ವಲ್ಪ ಹೊತ್ತು ದಿಕ್ಕು

ಮೃತೇ ಮಯಿ ಗತೇ ರಾಮೇ ವನಂ ಮನುಜಪುಂಗವೇ |
 ಹಂತಾನಾರ್ಯೇ ಮಮಾಮಿತ್ರೇ ಸಕಾಮಾ ಭವ ಕೈಕಯಿ || ೫
 ಸ್ವರ್ಗೇಽಪಿ ಖಲು ರಾಮಸ್ಯ ಕುಶಲಂ ದೈವತ್ಪ್ರಹಮ್ |
 ಪ್ರತ್ಯಾದೇಶಾದಭಿಹಿತಂ ಧಾರಯಿಷ್ಯೇ ಕಥಂ ಬತ || ೬
 ಕೈಕೇಯಾಃ ಪ್ರಿಯಕಾಮೇನ ರಾಮಃ ಪ್ರವ್ರಾಜಿತೋ ವನಮ್ |
 ಯದಿ ಸತ್ಯಂ ಬ್ರವೀಮ್ಯೇತತ್ತದಸತ್ಯಂ ಭವಿಷ್ಯತಿ || ೭
 ಅಪುತ್ರೇಣ ಮಯಾ ಪುತ್ರಃ ಶ್ರಮೇಣ ಮಹತಾ ಮಹಾನ್ |
 ರಾಮೋ ಲಬ್ಧೋ ಮಹಾಬಾಹುಃ ಸ ಕಥಂ ತ್ಯಜ್ಯತೇ ಮಯಾ || ೮
 ಶೂರಶ್ಚ ಕೃತವಿದ್ಯಶ್ಚ ಜಿತಕ್ರೋಧಃ ಕ್ಷಮಾಪರಃ |
 ಕಥಂ ಕಮಲಪತ್ರಾಕ್ಷೋ ಮಯಾ ರಾಮೋ ವಿವಾಸ್ಯತೇ || ೯
 ಕಥಮಿಂದೀವರಶ್ಯಾಮಂ ದೀರ್ಘಬಾಹುಂ ಮಹಾಬಲಮ್ |
 ಅಭಿರಾಮಮಹಂ ರಾಮಂ ಪ್ರೇಷಯಿಷ್ಯಾಮಿ ದಂಡಕಾನ್ || ೧೦

ತೋಚದವನಾಗಿ ಪುನಃ ಸಿಟ್ಟಿನಿಂದ ಹೇಳಿದನು : “ನಾನು ಸತ್ತು ಶ್ರೀರಾಮನು
 ವನಕ್ಕೆ ಹೋದ ಮೇಲೆ ಅಯ್ಯೋ ದುಷ್ಟೆ / ಕೈಕೇಯಿ, ನನ್ನ ವೈರಿಯೆ / ನಿನ್ನ
 ಇಷ್ಟವು ಕೈಗೂಡುವುದು (೪-೫). ಸ್ವರ್ಗದಲ್ಲಿಯೂ ದೇವತೆಗಳು ನನ್ನನ್ನು
 ಹಂಗಿಸುವ ಉದ್ದೇಶದಿಂದ ರಾಮನ ಯೋಗಕ್ಷೇಮವನ್ನು ವಿಚಾರಿಸಿದರೆ, ಅಯ್ಯೋ,
 ಅವರ ಚುಚ್ಚು ಮಾತನ್ನು ಹೇಗೆ ಸಹಿಸಿಕೊಳ್ಳಲಿ? (೬). ಕೈಕೇಯಿಯ
 ಸಂತೋಷಕ್ಕಾಗಿ ರಾಮನನ್ನು ಕಾಡಿಗೆ ಕಳಿಸಿದನೆಂದು ಹೇಳಲೇ?ನಾನು
 ಸತ್ಯವನ್ನುಹೇಳಿದರೂ ಅ ಸತ್ಯವೆಂದೇ ತಿಳಿದುಕೊಳ್ಳುತ್ತಾರೆ (೭).
 ಬಹುಕಾಲದವರೆಗೆ ಪುತ್ರಹೀನನಾಗಿದ್ದ ನಾನು ಬಹಳ ಶ್ರಮದಿಂದ (ವ್ರತೋಪವಾಸ
 ಪುತ್ರಕಾಮೇಷ್ಟಿಗಳನ್ನು ಮಾಡಿ) ಮಹಾತ್ಮನೂ ವೀರನೂ ಆದ ರಾಮನನ್ನು
 ಪಡೆದಿದ್ದೇನೆ. ಅವನನ್ನು ಹೇಗೆ ಬಿಟ್ಟುಬಿಡಲಿ? (೮). ಮಹಾಶೂರನೂ
 ವಿದ್ಯಾವಂತನೂ ಕೋಪವನ್ನು ಗೆದ್ದ ಶಾಂತ ಸ್ವಭಾವದವನೂ ಆಗಿದ್ದಾನೆ.
 ಕಣ್ಣುಗಳು ತಾವರೆ ಎಸಳಿನಂತೆ ಎಷ್ಟು ಸುಂದರವಾಗಿವೆ / ಅಂಥ ರಾಮನನ್ನು
 ಹೇಗೆ ಮನೆಯಿಂದ ಹೊರಡಿಸಲಿ? (೯). ನೈದಿಲೆಯಂತೆ

ಸುಖಾನಾಮುಚಿತಸ್ಯೈವ ದುಃಖೈರನುಚಿತಸ್ಯ ಚ |
 ದುಃಖಂ ನಾಮಾನುಪಶ್ಯೇಯಂ ಕಥಂ ರಾಮಸ್ಯ ಧೀಮತಃ || ೧೧
 ಯದಿ ದುಃಖಮನುತ್ಸಾದ್ಯ ಮಮ ಸಂಕ್ರಮಣಂ ಭವೇತ್ |
 ಅದುಃಖಾರ್ತಸ್ಯ ರಾಮಸ್ಯ ತತಃ ಸುಖಮವಾಪ್ನುಯಾಮ್ || ೧೨
 ನೃಶಂಸೇ ಪಾಪಸಂಕಲ್ಪೇ ರಾಮಂ ಸತ್ಯಪರಾಕ್ರಮಮ್ |
 ಕಿಂ ವಿಪ್ರಿಯೇಣ ಕೈಕೇಯಿ ಪ್ರಿಯಂ ಯೋಜಯಸೇ ಮಮ || ೧೩
 ಅಕೀರ್ತಿರತುಲಾ ಲೋಕೇ ಧ್ರುವಃ ಪರಿಭವಶ್ಚ ಮೇ |
 ತಥಾ ವಿಲಪತಸ್ತಸ್ಯ ಪರಿಭೃ ಮಿತಚೇತಸಃ || ೧೪
 ಅಸ್ತಮಭ್ಯಾಗಮತ್ ಸೂರ್ಯೋ ರಜನೀ ಚಾಭ್ಯವರ್ತತ |
 ಸಾ ತ್ರಿಯಾಮಾ ತಥಾರ್ತಸ್ಯ ಚಂದ್ರಮಂಡಲಮಂಡಿತಾ || ೧೫
 ರಾಜ್ಞೋ ವಿಲಪತಸ್ತಸ್ಯ ನ ವ್ಯಭಾಸತ ಶರ್ವರೀ |
 ತಥೈವೋಷ್ಣಂ ವಿನಿಶ್ಚಸ್ಯ ವ್ಯದ್ಧೋ ದಶರಥೋ ನೃಪಃ || ೧೬

ಶ್ಯಾಮಲಾಂಗನೂ ಆಜಾನುಬಾಹುವೂ ಅತ್ಯಂತ ಬಲಶಾಲಿಯೂ ಆಗಿದ್ದಾನೆ. ಸಕಲರಿಗೂ ಆನಂದವನ್ನು ಬೀರುವ ರಾಮನನ್ನು ದಂಡಕಾರಣ್ಯಕ್ಕೆ ಹೇಗೆ ಕಳಿಸಲಿ ? ಇದುವರೆಗೆ ಸುಖದಲ್ಲಿದ್ದು ಕಷ್ಟವನ್ನು ಕಂಡರಿಯದ ಧೀಮಂತನಾದ ರಾಮನು ಕಷ್ಟ ಪಡುವುದನ್ನು ಹೇಗೆ ತಾನೆ ನೋಡಲಿ? (೧೦-೧೧). ದುಃಖವನ್ನು ಕಂಡರಿಯದ ರಾಮನಿಗೆ ದುಃಖ ಕಾಲವು ಬರುವುದರೊಳಗೆ ನಾನು ಸತ್ತು ಹೋಗುವದೇ ಸುಖ. ಎಲೆ ಪಾಪಿ, ನೀಚಿ, ಕೈಕೇಯಿ / ಸತ್ಯಸಂಧನೂ ಪ್ರೀತಿಪಾತ್ರನೂ ಆದ ನನ್ನ ರಾಮನಿಗೆ ಯಾವ ಕಾರಣದಿಂದ ಕೇಡನ್ನು ತಂದು ಒಡ್ಡುತ್ತಿದ್ದೀಯೆ? (೧೨-೧೩). ಈ ಲೋಕದಲ್ಲಿ ನನಗೆ ದೊಡ್ಡ ಅಪಕೀರ್ತಿಯೂ ಕೆಟ್ಟ ಹೆಸರೂ ನಿಶ್ಚಯವಾಗಿ ಕಾದು ನಿಂತಿದೆ” ಹೀಗೆ ದಶರಥನು ಬುದ್ಧಿಭ್ರಮಣೆಗೊಂಡು ಗೋಳಿಡುತ್ತಿರಲು ಸೂರ್ಯನು ಮುಳುಗಿದನು. ರಾತ್ರಿಯಾಯಿತು (೧೪). ಚಂದ್ರಮಂಡಲದಿಂದ ಶೋಭಿಸುತ್ತಿದ್ದ ರಾತ್ರಿಯು ವ್ಯಥೆಯಲ್ಲಿ ಸಿಕ್ಕಿದ್ದ ರಾಜನಿಗೆ ಸಂತೋಷಕರವಾಗಲಿಲ್ಲ. ಆ ವೃದ್ಧನು ಬಿಸಿಯಾಗಿ ನಿಟ್ಟುಸಿರುಬಿಟ್ಟು ಆಕಾಶವನ್ನು ದಿಟ್ಟಿಸುತ್ತ ವ್ಯಾಧಿ

ವಿಲಲಾಪಾರ್ತವದ್ಭುಂ ಗಗನಾಸಕ್ತಲೋಚನ: |

ನ ಪ್ರಭಾತಂ ತ್ವಯೇಚ್ಛಾಮಿ ನಿಶೇ ನಕ್ಷತ್ರಭೂಷಣೇ || ೧೨

ಕ್ರಿಯತಾಂ ಮೇ ದಯಾ ಭದ್ರೇ ರಚಿತೋಽ ಯಂ ಮಯಾಂಜಲಿ: |

ಅಥವಾ ಗಮ್ಯತಾಂ ಶೀಘ್ರಂ ನಾಹಮಿಚ್ಛಾಮಿ ನಿರ್ಘ್ನಣಾಮ್ || ೧೮

ನೃಶಂಸಾಂ ಕೈಕಯೀಂ ದ್ರಷ್ಟುಂ ಯತ್ಪ್ರತೇ ವ್ಯಸನಂ ಮಹತ್ |

ಏವಮುಕ್ತ್ವಾ ತತೋ ರಾಜಾ ಕೈಕೇಯೀಂ ಸಂಯತಾಂಜಲಿ: || ೧೯

ಪ್ರಸಾದಯಾಮಾಸ ಪುನ: ಕೈಕೇಯೀಮಿದಮಬ್ರವೀತ್ |

ಸಾಧುವೃತ್ತಸ್ಯ ದೀನಸ್ಯ ತ್ವದ್ಗತಸ್ಯ ಗತಾಯುಷ: || ೨೦

ಪ್ರಸಾದ: ಕ್ರಿಯತಾಂ ದೇವಿ ಮಮ ರಾಜ್ಞೋ ವಿಶೇಷತ: |

ಶೂನ್ಯೇನ ಖಲು ಸುಶ್ರೋಣಿ ಮಯೇದಂ ಸಮುದಾಹೃತಮ್ || ೨೧

ಕುರು ಸಾಧು ಪ್ರಸಾದಂ ಮೇ ಬಾಲೇ ಸಹ್ಯದಯಾ ಹ್ಯಸಿ |

ಪ್ರಸೀದ ದೇವಿ ರಾಮೋ ಮೇ ತ್ವದ್ಗತಂ ರಾಜ್ಯಮವ್ಯಯಮ್ ||೨೨

ಗ್ರಸ್ತನಂತೆ ನರಳುತ್ತ ಹಲುಬಿದನು (೧೫-೧೬) : “ನಕ್ಷತ್ರ ಮಂಡಿತಳಾದ ಹೇ ನಿಶಾದೇವಿ, ನೀನು ಬೆಳಗಾಗುವುದೇ ಬೇಡ. ಕೈಮುಗಿದು ಬೇಡಿಕೋಳ್ಳುತ್ತೇನೆ. ನನ್ನ ಮೇಲೆ ಕರುಣಿಸು. ಅದಾಗದಿದ್ದರೆ ನೀನು ಬೇಗನೆ ಹೊರಟು ಹೋಗು. ನನಗೆ ಮಹಾವ್ಯಸನವನ್ನು ತಂದಿಟ್ಟ ಕ್ರೂರಳೂ ಘಾತಕಳೂ ಆದ ಈ ಕೈಕೇಯಿಯನ್ನು ನೋಡುತ್ತ ಇರಲಾರೆನು” (೧೭-೧೮). ಹೀಗೆ ಹೇಳಿ ದಶರಥರಾಜನು ಪುನಃ ಕೈಕೇಯಿಗೆ ಕೈಮುಗಿದುಕೊಂಡು ಬೇಡುತ್ತ ನುಡಿದನು : “ದೇವಿ, ನನ್ನ ಸಾಧು ಸ್ವಭಾವವನ್ನಾದರೂ ಗಮನಿಸು. ದಿಕ್ಕಿಲ್ಲದೆ ದೀನನಾಗಿ ಬೇಡಿಕೊಳ್ಳುತ್ತಿದ್ದೇನೆ. ನಿನ್ನನ್ನು ಮನಃಪೂರ್ವಕವಾಗಿ ಪ್ರೇಮಿಸುತ್ತ ನಿನ್ನನ್ನೇ ನಂಬಿಕೊಂಡಿದ್ದೇನೆ. ಆಯುಸ್ಸು ಕಳೆದು ಸಾಯುವ ವಯಸ್ಸಿನಲ್ಲಿದ್ದೇನೆ (೧೯-೨೦). ಮಹಾರಾಜ ನೆನಿಸಿಕೊಂಡು ಈ ದೈನ್ಯ ಸ್ಥಿತಿಗೆ ಬಂದಿರುವುದನ್ನಾದರೂ ಗಮನಿಸಿ ಅನುಗ್ರಹ ಮಾಡು. ಸುಂದರಿ, ನನ್ನ ಪ್ರಾರ್ಥನೆಯು ಶೂನ್ಯ ಪ್ರಾಯವಾದ ಬಂಡೆಯ ಮೇಲೆ ಮಳೆಸುರಿದಂತೆ ಆಗದಿರಲಿ. ಬಾಲೆ / ನೀನು ಸಹ್ಯದಯೆಗಳಲ್ಲವೆ? ಇದೊಂದು ದೊಡ್ಡ ಉಪಕಾರವನ್ನು ಮಾಡು. ಪ್ರಸನ್ನಳಾಗು. (ಈ ರಾಜ್ಯ

ಲಭತಾಮಸಿತಾಪಾಂಗೇ ಯಶಃ ಪರಮವಾಪ್ಸ್ಯ ಸಿ |
 ಮಮ ರಾಮಸ್ಯ ಲೋಕಸ್ಯ ಗುರೂಣಾಂ ಭರತಸ್ಯ ಚ || ೨೩
 ಪ್ರಿಯಮೇತದ್ಗುರುಶ್ರೋಣಿ ಕುರು ಚಾರುಮುಖೇಕ್ಷಣೇ ||
 ವಿಶುದ್ಧಭಾವಸ್ಯ ಹಿ ದುಷ್ಪಭಾವಾ
 ತಾಮ್ರೇಕ್ಷಣಸ್ಯಾಶ್ರುಕಲಸ್ಯ ರಾಜ್ಞಃ |
 ಶ್ರುತ್ವಾ ವಿಚಿತ್ರಂ ಕರುಣಂ ವಿಲಾಪಂ
 ಭರ್ತುರ್ನ್ಯಶಂಸಾ ನ ಚಕಾರ ವಾಕ್ಯಮ್ || ೨೪
 ತತಃ ಸ ರಾಜಾ ಪುನರೇವ ಮೂರ್ಛಿತಃ
 ಪ್ರಿಯಾಮತುಷ್ಠಾಂ ಪ್ರತಿಕೂಲಭಾಷಿಣೀಮ್ |
 ಸಮೀಕ್ಷ್ಯ ಪುತ್ರಸ್ಯ ವಿವಾಸನಂ ಪ್ರತಿ
 ಕ್ಷಿತೌ ವಿಸಂಜ್ಞೋ ನಿಪಪಾತ ದುಃಖಿತಃ || ೨೫
 ಇತೀವ ರಾಜ್ಞೋ ವ್ಯಥಿತಸ್ಯ ಸಾ ನಿಶಾ
 ಜಗಾಮ ಘೋರಂ ಶ್ವಸತೋ ಮನಸ್ವಿನಃ |

ವೆಲ್ಲವೂ ನಿನ್ನದು.) ನೀನೇ ಕೈಯೆತ್ತಿ ಕೊಟ್ಟ ರಾಜ್ಯವನ್ನು ರಾಮನು ಪಡೆಯಲಿ
 (೨೧-೨೨). ಇದರಿಂದ ನಿನಗೆ ಉತ್ತಮವಾದ ಕೀರ್ತಿಯು ಬರುತ್ತದೆ.
 ಚಾರುನಯನೆ / ನನಗೂ ರಾಮನಿಗೂ ಪ್ರಜೆಗಳಿಗೂ ಗುರುಹಿರಿಯರಿಗೂ
 ಭರತನಿಗೂ ಪ್ರಿಯವಾದ ಈ ಒಳ್ಳೆಯ ಕಾರ್ಯವನ್ನು ಮಾಡು” ಎಂದು
 ಪ್ರಾರ್ಥಿಸಿದನು (೨೩). ಪರಿಶುದ್ಧ ಹೃದಯನಾದ ದಶರಥನ ಕಣ್ಣುಗಳು ಅತ್ತು
 ಅತ್ತು ಕೆಂಪಾಗಿದ್ದವು. ಕಣ್ಣೀರು ಸುರಿಯುತ್ತಿತ್ತು. ಆ ರಾಜನು ಮನಸ್ಸನ್ನು
 ಕರಗಿಸುವಂತೆ ನಾನಾ ವಿಧದಲ್ಲಿ ವಿಲಾಪಿಸಿದನು. ಅವೆಲ್ಲವನ್ನು ಕೇಳಿದರೂ
 ದುಷ್ಪ ಹೃದಯಳೂ, ಕ್ರೂರಳೂ, ಆದ ಕೈಕೇಯಿಯು ಜಗ್ಗಲಿಲ್ಲ. ಅವನ ಮಾತನ್ನು
 ನಡೆಸಲಿಲ್ಲ (೨೪). ಅವಳಿಗೆ ತೃಪ್ತಿಯಾಗಲಿಲ್ಲ. ಆ ‘ಪ್ರಿಯ’ಳು ಇನ್ನೂ
 ಪ್ರತಿಕೂಲವಾಗಿ ಮಾತನಾಡಲಾರಂಭಿಸಿದಳು. ಆಗ ದಶರಥನು ತನ್ನ ಮಗನ
 ಅರಣ್ಯ ವಾಸವನ್ನು ನೆನೆಸಿಕೊಂಡು ಮತ್ತೆ ಮತ್ತೆ ಎಚ್ಚರದಪ್ಪಿ ನೆಲದ
 ಮೇಲೆ ಬೀಳುತ್ತಿದ್ದನು (೨೫). ಉದಾತ್ತಭಾವನೆಯುಳ್ಳ ದಶರಥ ರಾಜನು
 ಹೀಗೆ ವ್ಯಥೆಯಿಂದ ತಳಮುಳಿಸುತ್ತ ಘೋರವಾಗಿ ಬಿಸು

ವಿಬೋಧ್ಯಮಾನ: ಪ್ರತಿಬೋಧನಂ ತದಾ

ನಿವಾರಯಾಮಾಸ ಸ ರಾಜಸತ್ತಮ: ||

೨೬

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ತ್ರಯೋದಶ: ಸರ್ಗ:

ಚತುರ್ದಶ: ಸರ್ಗ:

ಕೈಕೇಯ್ಯಪಾಲಂಭ:

ಪುತ್ರಶೋಕಾರ್ಥಿತಂ ಪಾಪಾ ವಿಸಂಜ್ಞಂ ಪತಿತಂ ಭುವಿ |

ವಿಚೇಷ್ಟಮಾನಮುದ್ವೀಕ್ಷ್ಯ ಸೈಕ್ಷ್ಣ್ಯ ಕಮಿದಮಬ್ರವೀತ್ || ೧

ಪಾಪಂ ಕೃತ್ವೇವ ಕಿಮಿದಂ ಮಮ ಸಂಶ್ರುತ್ಯ ಸಂಶ್ರವಮ್ |

ಶೇಷೇ ಕ್ಷತಿಸಲೇ ಸನ್ನ: ಸ್ಥಿತಾಂ ಸ್ಥಾತುಂ ತ್ವಮರ್ಹಸಿ || ೨

ಸುಯ್ಯುಕ್ತಿರಲು ರಾತ್ರಿಯು ಕಳೆಯುತ್ತ ಬಂದಿತು. (ಬೆಳಗಿನ ಜಾವದಲ್ಲಿ ಎಂದಿನಂತೆ ವೈತಾಳಿಕರು) ರಾಜ ನನ್ನು ಎಚ್ಚರಗೊಳಿಸುವ ಮಂಗಳಗೀತೆ ವಾದ್ಯಗಳನ್ನಾರಂಭಿಸಿದರು. ದಶರಥನು 'ಬೇಡ' ಎಂದು ಹೇಳಿ ಕಳಿಸಿ ಅವುಗಳನ್ನು ನಿಲ್ಲಿಸಿದನು (೨೬).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಹದಿಮೂರನೆಯ ಸರ್ಗ

ಸರ್ಗ ೧೪

ತನ್ನ ಕೋರಿಕೆಯನ್ನು ಸಲ್ಲಿಸುವಂತೆ ಕೈಕೇಯಿಯ ಒತ್ತಾಯ.

ದಶರಥನು ರಾಮನನ್ನು ನೋಡಲು ಬಯಸುವುದು

ಸುಮಂತ್ರನು ರಾಮನನ್ನು ಕರೆತರಲು ಹೋಗುವುದು.

ಹೀಗೆ ಪುತ್ರ ಶೋಕದಿಂದ ಪೀಡಿತನಾಗಿ ಪ್ರಜ್ಞೆಯಿಲ್ಲದೆ ನೆಲದ ಮೇಲೆ ಬಿದ್ದು ಹೊರಳುತ್ತಿದ್ದ ದಶರಥ ನನ್ನು ನೋಡುತ್ತ ಪಾಪಿಯಾದ ಕೈಕೇಯಿಯು, ಹೀಗೆಂದಳು (೧) : "ವರವನ್ನು ಸಲ್ಲಿಸುತ್ತೇನೆಂದು ನನಗೆ ಮಾತು ಕೊಟ್ಟು, ಏನೋ ಪಾಪ ಕೃತ್ಯವನ್ನು ಮಾಡಿದವನಂತೆ ನೆಲದ ಮೇಲೆ ಬಿದ್ದು ಹೊರಳಾಡಲು ನಿನಗೇನಾಗಿದೆ ? ದೊಡ್ಡತನದಿಂದ ಮರ್ಯಾದೆಯಲ್ಲಿ ನಡೆದುಕೊ (೨).

ಆಹು: ಸತ್ಯಂ ಹಿ ಪರಮಂ ಧರ್ಮಂ ಧರ್ಮವಿದೋ ಜನಾ: |
ಸತ್ಯಮಾಶ್ರಿತ್ಯ ಚ ಮಯಾ ತ್ವಂ ಧರ್ಮಂ ಪ್ರತಿ ಚೋದಿತ: || ೩

ಸಂಶ್ರುತ್ಯ ಶೈಬ್ಯಃ ಶೈನಾಯ ಸ್ವಾಂ ತನುಂ ಜಗತೀಪತಿ: |
ಪ್ರದಾಯ ಪಕ್ಷಿಣೇ ರಾಜಾ ಜಗಾಮ ಗತಿಮುತ್ತಮಾಮ್ || ೪

ತಥಾ ಹೃಲರ್ಕಸ್ತೇಜಸ್ವೀ ಬ್ರಾಹ್ಮಣೇ ವೇದಪಾರಗೇ |
ಯಾಚಮಾನೇ ಸ್ವಕೇ ನೇತ್ರೇ ಉದ್ಭೃತ್ಯಾವಿಮನಾ ದದೌ || ೫

ಸರಿತಾಂ ತು ಪತಿ: ಸ್ವಲ್ಪಾಂ ಮರ್ಯಾದಾಂ ಸತ್ಯಮನ್ವಿತ: |
ಸತ್ಯಾನುರೋಧಾತ್ಸಮಯೇ ವೇಲಾಂ ಸ್ವಾಂ ನಾನಿವರ್ತತೇ || ೬

ಸತ್ಯಮೇಕಪದಂ ಬ್ರಹ್ಮ ಸತ್ಯೇ ಧರ್ಮಃ ಪ್ರತಿಷ್ಠಿತ: |
ಸತ್ಯಮೇವಾಕ್ಷಯಾ ವೇದಾಃ ಸತ್ಯೇನೈವಾಪ್ಯತೇ ಪರಮ್ || ೭

ಸತ್ಯಂ ಸಮನುವರ್ತಸ್ವ ಯದಿ ಧರ್ಮೇ ಧೃತಾ ಮತಿ: |
ಸ ವರಃ ಸಫಲೋ ಮೇಽಸ್ತು ವರದೋ ಹ್ಯಸಿ ಸತ್ಯಮ || ೮

ಧರ್ಮಜ್ಞರಾದ ಜನರು ಸತ್ಯವೇ ಶ್ರೇಷ್ಠವಾದ ಧರ್ಮವೆಂದು ಹೇಳುತ್ತಾರೆ. ಸತ್ಯವನ್ನು ಹಿಡಿದು ಧರ್ಮಮಾರ್ಗದಲ್ಲಿ ಹೋಗಿಂದು ನಿನಗೆ ಹೇಳುತ್ತಿದ್ದೇನೆ (೩). ಶಿಬಿರಾಜನು ಒಂದು ಗಿಡಗನಿಗೆ ಮಾತುಕೊಟ್ಟು ಅದರಂತೆ ತನ್ನ ದೇಹವನ್ನೇ ಆ ಹಕ್ಕಿಗೆ ಒಪ್ಪಿಸಿ ಸದ್ಗತಿಯನ್ನು ಪಡೆದನು. ಹಾಗೆಯೇ ಮಹಾತೇಜಸ್ವಿಯಾದ ಅಲರ್ಕನು, ವೇದ ಪಾರಂಗತನಾದ ಬ್ರಾಹ್ಮಣನು ಬಂದು ಯಾಚಿಸಿದಾಗ, ತನ್ನ ಕಣ್ಣುಗಳೆರಡನ್ನೂ ಒಂದೇ ಮನಸ್ಸಿನಿಂದ ಕಿತ್ತು ಅವನಿಗೆ ದಾನ ಮಾಡಿದನು (೪-೫). ಸಮಸ್ತ ನದಿಗಳಿಗೂ ಪತಿಯಾದ ಸಮುದ್ರ ರಾಜನು ಸತ್ಯಕ್ಕೆ ಕಟ್ಟುಬಿದ್ದೇ ತನ್ನ ಮೇರೆಯನ್ನು ಮೀರಿ ಉಕ್ಕುವುದಿಲ್ಲ. ಸತ್ಯವೇ ಪ್ರಣವ ಸ್ವರೂಪವಾದ ಬ್ರಹ್ಮವೆನಿಸಿದೆ. ಸತ್ಯದಲ್ಲಿಯೇ ಧರ್ಮವೆಲ್ಲವೂ ನಿಂತಿದೆ. ಸತ್ಯವನ್ನೇ ನಿತ್ಯವಾದ ವೇದಗಳು ಬೋಧಿಸುತ್ತವೆ. ಸತ್ಯದಿಂದಲೇ ಮೋಕ್ಷವು ಲಭಿಸುತ್ತದೆ (೬-೭). ಧರ್ಮದಲ್ಲಿಯೇ ನಡೆಯಬೇಕೆಂಬ ಬುದ್ಧಿಯಿದ್ದರೆ ಸತ್ಯವನ್ನು ಅನುಸರಿಸಿ ನಡೆ. ಮಹಾರಾಜ, ನನ್ನ

ಧರ್ಮಸೈವ್ಯಾಭಿಕಾಮಾರ್ಥಂ ಮಮ ಚೈವಾಭಿಚೋದನಾತ್ |
 ಪ್ರವ್ಯಾಜಯ ಸುತಂ ರಾಮಂ ತಿಃ ಖಲು ತ್ವಾಂ ಬ್ರವೀಮ್ಯಹಮ್ || ೯
 ಸಮಯಂ ಚ ಮಮಾದ್ಯೇಮಂ ಯದಿ ತ್ವಂ ನ ಕರಿಷ್ಯಸಿ |
 ಅಗ್ರತಸ್ತೇ ಪರಿತ್ಯಕ್ತಾ ಪರಿತ್ಯಕ್ಷ್ವಾಮಿ ಜೀವಿತಮ್ || ೧೦
 ಏವಂ ಪ್ರಚೋದಿತೋ ರಾಜಾ ಕೈಕೇಯ್ಯಾ ನಿರ್ವಿಶಂಕಯಾ |
 ನಾಶಕತ್ ಪಾಶಮುನೋಕ್ತುಂ ಬಲಿರಿದ್ರಕೃತಂ ಯಥಾ || ೧೧
 ಉದ್ಧಾಂತಹೃದಯಶ್ಚಾಪಿ ವಿವರ್ಣವದನೋಽಭವತ್ |
 ಸ ಧುರ್ಯೋ ವೈ ಪರಿಸ್ಪಂದನ್ ಯುಗಚಕ್ರಾಂತರಂ ಯಥಾ || ೧೨
 ವಿಹ್ವಲಾಭ್ಯಾಂ ಚ ನೇತ್ರಾಭ್ಯಾಂ ಪಶ್ಯನ್ನಿವ ಸ ಭೂಪತಿಃ |
 ಕೃಚ್ಛಾದ್ಧೈರ್ಯೋಣ ಸಂಸ್ತಭ್ಯ ಕೈಕೇಯೀಮಿದಮಬ್ರವೀತ್ || ೧೩
 ಯಸ್ಯೇ ಮಂತ್ರಕೃತಃ ಪಾಣಿರಗ್ನಿ ಪಾಪೇ ಮಯಾ ಧೃತಃ |
 ತಂ ತ್ಯಜಾಮಿ ಸ್ವಯಂ ಚೈವ ತವ ಪುತ್ರಂ ಸಹ ತ್ವಯಾ || ೧೪

ವರವನ್ನು ಸಫಲಗೊಳಿಸು. ನೀನು ವರವನ್ನು ಕೊಟ್ಟವನಲ್ಲವೆ? ಧರ್ಮದ ಪರಿಪಾಲನೆಗಾಗಿ, ನನ್ನ ಪ್ರಾರ್ಥನೆಯನ್ನು ಸಲ್ಲಿಸುವುದಕ್ಕಾಗಿ ನಿನ್ನ ಮಗನಾದ ರಾಮನನ್ನು ಮನೆಯಿಂದ-ಹೊರಡಿಸು, ಹೊರಡಿಸು, ಹೊರಡಿಸು. ಮೂರು ಹಲ ಹೇಳಿದ್ದೇನೆ (೮-೯). ನನಗೆ ಕೊಟ್ಟ ಮಾತನ್ನು ನಡೆಸದಿದ್ದರೆ ನೀನು ನನ್ನನ್ನು ಕೈಬಿಟ್ಟೆಯೆಂದು ತಿಳಿದು ನಿನ್ನೆದುರಿಗೇ ಪ್ರಾಣವನ್ನು ಬಿಡುತ್ತೇನೆ” ಎಂದಳು (೧೦). ಹೀಗೆ ಸ್ವಲ್ಪವೂ ಸಂಕೋಚವಿಲ್ಲದೆ ಕೈಕೇಯಿಯು ನಿರ್ಬಂಧ ಪಡಿಸಲು, ಕೊರಳಿಗೆ ಸುತ್ತಿದ ಉರಲಿನಿಂದ ತಪ್ಪಿಸಿಕೊಳ್ಳಲು ದಶರಥನಿಗೆ ಸಾಧ್ಯವಾಗಲಿಲ್ಲ. ಇಂದ್ರನ ಪ್ರೇರಣೆಯಂತೆ ಬಂದ ವಾಮನನಿಗೆ ಮಾತುಕೊಟ್ಟು ಸಿಕ್ಕಿಬಿದ್ದ ಬಲಿಚಕ್ರವರ್ತಿಯಂತೆ ಅವನ ಸ್ಥಿತಿಯಾಯಿತು (೧೧). ಬುದ್ಧಿಯು ಗಿರ್ರೆಂದಿತು. ಮುಖವು ಬಿಳಿಕರಿಸಿತು. ಅವನುನೋಗ ಗಾಲಿಗಳ ನಡುವೆ ಗಾಡಿಗೆ ಕಟ್ಟಿದ ಎತ್ತು ಮಿಸುಕಾಡುವಂತಾದನು. ಆ ಭೂಪಾಲನು ಶೂನ್ಯ ನೇತ್ರಗಳಿಂದ ನೋಡುತ್ತ ಬಹುಪ್ರಯಾಸದೊಡನೆ ಸ್ವಲ್ಪ ಸುಧಾರಿಸಿಕೊಂಡನು (೧೨-೧೩). ಅನಂತರ ಗಟ್ಟಿ ಮನಸ್ಸಿನಿಂದ ಕೈಕೇಯಿಯನ್ನು ಕುರಿತು “ಏ ಪಾಪಿಷ್ಠ್ಯ, ಮಂತ್ರ ಪೂರ್ವಕವಾಗಿ ಅಗ್ನಿ

ಪ್ರಯಾತಾ ರಜನೀ ದೇವಿ ಸೂರ್ಯಸೋದಯನಂ ಪ್ರತಿ |
 ಅಭಿಷೇಕಾಯ ಹಿ ಜನಸ್ತರಯಿಷ್ಯತಿ ಮಾಂ ಧ್ರುವಮ್ || ೧೫
 ರಾಮಾಭಿಷೇಕಸಂಭಾರೈಸ್ತದರ್ಥಮುಪಕಲ್ಪಿತೈಃ |
 ರಾಮ ಕಾರಯಿತವ್ಯೋ ಮೇ ಮೃತಸ್ಯ ಸಲಿಲಕ್ರಿಯಾ || ೧೬
 ತ್ವಯಾ ಸಪುತ್ರಯಾ ನೈವ ಕರ್ತವ್ಯಾ ಸಲಿಲಕ್ರಿಯಾ |
 ವ್ಯಾಹಂತಾಸ್ಯಶುಭಾಚಾರೇ ಯದಿ ರಾಮಾಭಿಷೇಚನಮ್ || ೧೭
 ನ ಶಕ್ತೋದಾಸ್ಯೈಹಂ ದೃಷ್ಟುಂ ದೃಷ್ಟ್ವಾ ಪೂರ್ವಂ ತಥಾಮುಖಮ್
 ಹತಹರ್ಷಂ ನಿರಾನಂದಂ ಪುನರ್ಜನಮವಾಙ್ಮುಖಮ್ || ೧೮
 ತಾಂ ತಥಾ ಬ್ರುವತಸ್ತಸ್ಯ ಭೂಮಿಪಸ್ಯ ಮಹಾತ್ಮನಃ |
 ಪ್ರಭಾತಾ ಶರ್ವರೀ ಪುಣ್ಯಾ ಚಂದ್ರನಕ್ಷತ್ರಶಾಲಿನೀ || ೧೯
 ತತಃ ಪಾಪಸಮಾಚಾರಾ ಕೈಕೇಯೀ ಪಾರ್ಥಿವಂ ಪುನಃ |
 ಉವಾಚ ಪರುಷಂ ವಾಕ್ಯಂ ವಾಕ್ಯಜ್ಞಾ ರೋಷಮೂರ್ಛಿತಾ || ೨೦

ಸಾಕ್ಷಿಕವಾಗಿ ನಾನು ಹಿಡಿದಿದ್ದ ನಿನ್ನ ಕೈಯನ್ನು ಇಂದಿಗೆ ಬಿಟ್ಟೆನು. ನಿನ್ನೋಡನೆ
 ನಿನ್ನ ಮಗನನ್ನೂ ಬಿಟ್ಟೆನು (೧೪). ರಾತ್ರಿ ಕಳೆಯಿತು. ಇನ್ನು
 ಸೂರ್ಯೋದಯವಾಯಿತೆಂದು ಜನರು ನನ್ನನ್ನು ತ್ವರೆಪಡಿಸುತ್ತಾರೆ.
 ರಾಮಾಭಿಷೇಕಕ್ಕಾಗಿ ಸಾಮಗ್ರಿಗಳನ್ನು ಸಿದ್ಧಪಡಿಸಲಾಗಿದೆ. ಸತ್ತು ಹೋಗುವ
 ನನಗೆ ಆ ಸಾಮಗ್ರಿಗಳಿಂದಲೇ ರಾಮನು ಉತ್ತರಕ್ರಿಯೆಯನ್ನು ಮಾಡಲಿ /
 (೧೫-೧೬). ನೀನಾಗಲಿ ನಿನ್ನ ಮಗನಾಗಲಿ ನನಗೆ ತರ್ಪಣವನ್ನೂ ಕೊಡಕೂಡದು.
 ಎಲೆದುಷ್ಟೆ, ರಾಮಾಭಿಷೇಕಕ್ಕೆ ನೀನು ಕಲ್ಲು ಹಾಕಿದ ಮೇಲೆ ಜನರನ್ನು ಪುನಃ
 ನೋಡಲು ನನ್ನಿಂದ ಸಾಧ್ಯವಿಲ್ಲ. ಅಷ್ಟೊಂದು ಆನಂದ ಭರಿತರಾದ ಜನರು
 ಉತ್ತಾಹ ಭಂಗದಿಂದ ಸಂತೋಷ ಲೇಶವೂ ಇಲ್ಲದೆ ವ್ಯಥೆಯಿಂದ
 ತಲೆತಗ್ಗಿಸಿರುವುದನ್ನು ನಾನು ನೋಡಲಾರೆ” ಎಂದನು (೧೭-೧೮).
 ಮಹಾತ್ಮನಾದ ದಶರಥನು ಹೀಗೆ ಹೇಳುತ್ತಿರುವಾಗ ಚಂದ್ರತಾರಾಮಂಡಿತವಾದ
 ರಾತ್ರಿಯು ಕಳೆದು ಬೇಳಗಾಯಿತು. ದುರಾಚಾರಳಾದ ಕೈಕೇಯಿಯು
 ರಾಜನ ಮಾತನ್ನು ಕೇಳಿ ರೋಷಾವಿಷ್ಟಳಾದಳು (೧೯-೨೦).

ಕಮಿದಂ ಭಾಷಸೇ ರಾಜನ್ ವಾಕ್ಯಂ ಗರರುಜೋಪಮಮ್ |
 ಆನಾಯಯಿತುಮಕ್ಲಿಷ್ಟಂ ಪುತ್ರಂ ರಾಮಮಿಹಾರ್ಹಸಿ || ೨೧
 ಸ್ಥಾಪ್ಯ ರಾಜ್ಯೇ ಮಮ ಸುತಂ ಕೃತ್ವಾ ರಾಮಂ ವನೇಚರಮ್ |
 ನಿಃಸಪತ್ನಾಂ ಚ ಮಾಂ ಕೃತ್ವಾ ಕೃತಕೃತ್ಯೋ ಭವಿಷ್ಯಸಿ || ೨೨
 ಸ ತುನ್ನ ಇವ ತೀಕ್ಷ್ಣೇನ ಪ್ರತೋದೇನ ಹಯೋತ್ತಮಃ |
 ರಾಜಾ ಪ್ರಚೋದಿತೋಽಭೀಕ್ಷಂ ಕೈಕೇಯ್ಯಾ ವಾಕ್ಯಮಬ್ರವೀತ್ || ೨೩
 ಧರ್ಮಬಂಧೇನ ಬದ್ಧೋಽಸ್ಮಿ ನಷ್ಟಾ ಚ ಮಮ ಚೇತನಾ |
 ಜ್ಯೇಷ್ಠಂ ಪುತ್ರಂ ಪ್ರಿಯಂ ರಾಮಂ ದ್ರಷ್ಟುಮಿಚ್ಛಾಮಿ ಧಾರ್ಮಿಕಮ್
 ತತಃಪ್ರಭಾತಾಂ ರಜನೀಮುದಿತೇ ಚ ದಿವಾಕರೇ |
 ಪುಣ್ಯೇ ನಕ್ಷತ್ರಯೋಗೇ ಚ ಮುಹೂರ್ತೇ ಚ ಸಮಾಗತೇ || ೨೪
 ವಸಿಷ್ಠೋ ಗುಣಸಂಪನ್ನಃ ಶಿಷ್ಯೈಃ ಪರಿವೃತಸ್ತದಾ |
 ಉಪಗೃಹ್ಯಾಶು ಸಂಭಾರಾನ್ ಪವಿವೇಶ ಪುರೋತ್ತಮಮ್ || ೨೫

ಅವಳು ಕರ್ಣಕರೋರವಾಗಿ, “ರಾಜ, ವಿಷದಂತೆ ಯಾತನೆಯನ್ನು ಕೊಡುವ ಇಂಥ ಮಾತನ್ನು ಯಾಕೆ ಆಡುತ್ತೀಯೆ? ಯಾವ ತೊಂದರೆಯೂ ಇಲ್ಲದೆ ನಿನ್ನ ಮಗನಾದ ರಾನನ್ನು ಇಲ್ಲಿಗೆ ಕರೆಸು. ನನ್ನ ಪುತ್ರನನ್ನು ರಾಜ್ಯದಲ್ಲಿ ಸ್ಥಾಪಿಸಿ ರಾಮನನ್ನು ಕಾಡಿಗೆ ಅಟ್ಟಿ ನನಗೆ ಶತ್ರುಗಳಿಲ್ಲದಂತೆ ಮಾಡಿದರೆ ನಿನ್ನ ಕರ್ತವ್ಯ ಮುಗಿಯಿತು” ಎಂದು ಹೇಳಿದಳು (೨೧-೨೨). ಆಗ ದಶರಥನಿಗೆ ಚುರುಕಾದ ಚಾಟಿಯಿಂದ ಜಾತಿಯ ಕುದುರೆಯನ್ನು ಹೊಡೆದಂತಾಯಿತು. ಅವನು ಅತ್ಯಂತ ವೇದನೆಯಿಂದ “ಧರ್ಮದ ಪಾಶಕ್ಕೆ ಕಟ್ಟುಬಿದ್ದೆನು. ನನ್ನ ಚೈತನ್ಯ ಉಡುಗಿತು. ಜ್ಯೇಷ್ಠನೂ ಧಾರ್ಮಿಕನೂ ಆದ ನನ್ನ ಪ್ರೀತಿಯ ಪುತ್ರ ರಾಮನನ್ನು ನೋಡಬೇಕೆಂದು ಆಸೆಯಾಗಿದೆ” ಎಂದನು (೨೩-೨೪). ಅಷ್ಟರಲ್ಲಿ ರಾತ್ರಿಯು ಕಳೆದು ಸೂರ್ಯೋದಯವಾಗಿ ಪುಣ್ಯಕರವಾದ ಪುಷ್ಯನಕ್ಷತ್ರವು ಸಮೀಪಿಸಿತು. ಮುಹೂರ್ತಕಾಲವು ಬಂದಿತೆಂದು ಸದ್ಗುಣಸಂಪನ್ನರಾದ ವಸಿಷ್ಠರು ಶಿಷ್ಯರಿಂದ ಪರಿವೃತರಾಗಿ ಸಮಸ್ತ ಸಾಮಗ್ರಿಗಳನ್ನೂ ಸಿದ್ಧಪಡಿಸಿಕೊಂಡು ಬೇಗಬೇಗನೆ ಪಟ್ಟಣದೊಳಗೆ ಬಂದರು

ಸಿಕ್ತಸಂಮಾರ್ಜಿತಪಥಾಂ ಪತಾಕೋತ್ತಮಭೂಷಿತಾಮ್ |
 ವಿಚಿತ್ರಕುಸುಮಾಕೀರ್ಣಾಂ ನಾನಾಸೃಗ್ಧಿರ್ವಿರಾಜಿತಾಮ್ || ೨೨
 ಸಂಹೃಷ್ಟಮನುಜೋಪೇತಾಂ ಸಮೃದ್ಧವಿಪಣಾಪಣಾಮ್ |
 ಮಹೋತ್ಸವಸಮಾಕೀರ್ಣಾಂ ರಾಘವಾರ್ಥೇ ಸಮುತ್ಸುಕಾಮ್ || ೨೩
 ಚಂದನಾಗರುಧೂಪೈಶ್ಚ ಸರ್ವತಃ ಪರಿಧೂಷಿತಾಮ್ |
 ತಾಂ ಪುರೀಂ ಸಮತಿಕ್ರಮ್ಯ ಪುರಂದರಪುರೋಪಮಾಮ್ || ೨೪
 ದದರ್ಶಾಂತಃಪುರಂ ಶ್ರೀಮಾನ್ ನಾನಾದ್ವಿಜಗಣಾಯುತಮ್ |
 ಪೌರಜಾನಪದಾಕೀರ್ಣಂ ಬ್ರಾಹ್ಮಣೈರುಪಶೋಭಿತಮ್ || ೨೫
 ಯಜ್ಞವಿದ್ಧಿಃ ಸುಸಂಪೂರ್ಣಂ ಸದಸ್ಯೈಃ ಪರಮಾರ್ಚಿತೈಃ |
 ತದಂತಃಪರಮಾಸಾದ್ಯ ವ್ಯತಿಚಕ್ರಾಮ ತಂ ಜನಮ್ || ೨೬
 ವಸಿಷ್ಠಃ ಪರಮಪ್ರೀತಃ ಪರಮರ್ಷಿಭಿರಾವೃತಃ |
 ಸ ತ್ವಪಶ್ಯದ್ವಿನಿಷ್ಪ್ರಾಂತಂ ಸುಮಂತ್ರಂ ನಾಮ ಸಾರಥಿಮ್ || ೨೭

(೨೫-೨೬). ಅಯ್ಯೋಧ್ಯಾಪಟ್ಟಣದ ಬೀದಿಗಳನ್ನು ಗುಡಿಸಿ ನೀರನ್ನು
 ಚಿಮುಕಿಸಿದ್ದರು. ನಗರದಲ್ಲಿ ಬಾವುಟಗಳನ್ನು ಏರಿಸಿ ಬಣ್ಣ ಬಣ್ಣದ ಹೂಗಳನ್ನು
 ಚೆಲ್ಲಿ ನಾನಾ ಬಗೆಯ ಮಾಲೆಗಳಿಂದ ಅಲಂಕಾರ ಮಾಡಿದ್ದರು. ಜನರೆಲ್ಲರೂ
 ಅನಂದದಿಂದ ಸಂಚರಿಸುತ್ತಿದ್ದರು. ಪೇಟೆಯಲ್ಲಿರುವ ಅಂಗಡಿಗಳಲ್ಲಿ ಪದಾರ್ಥಗಳು
 ಸಮೃದ್ಧವಾಗಿ ಶೋಭಿಸುತ್ತಿದ್ದವು. ಎಲ್ಲರೂ ಶ್ರೀರಾಮನ ಪಟ್ಟಾಭಿಷೇಕವನ್ನು
 ನೋಡಲು ಉತ್ಸುಕರಾಗಿದ್ದರು (೨೨-೨೩). ಶ್ರೀಗಂಧ ಅಗರುಧೂಪಗಳು
 ಎಲ್ಲೆಲ್ಲಿಯೂ ಗಮಗಮಿಸುತ್ತಿದ್ದವು. ಹೀಗೆ ದೇವೇಂದ್ರನ ಅಮರಾವತಿಯಂತಿದ್ದ
 ಆ ಪಟ್ಟಣವನ್ನು ದಾಟುತ್ತ ಹೋಗಿ ವಸಿಷ್ಠರು ದಶರಥನ ಅಂತಃಪುರವನ್ನು
 ಕಂಡರು (೨೪). ಅಂತಃಪುರವು ನಾನಾ ಪಕ್ಷಿಗಣಗಳಿಂದ ಒಪ್ಪುತ್ತಿದ್ದಿತಲ್ಲದೆ
 ಪ್ರಜೆಗಳೂ ಬ್ರಾಹ್ಮಣೋತ್ತಮರೂ ನೆರೆದಿದ್ದರು. ಯಜ್ಞ ಕರ್ಮದಲ್ಲಿ ನಿಪುಣರೂ
 ಪರಮಪೂಜ್ಯರೂ ಆದ ವೈದಿಕರು ಬಂದು ಸೇರಿದ್ದರು. ವಸಿಷ್ಠ ಮುನಿಗಳು
 ಸಂತೋಷದಿಂದ ಅಲ್ಲಿಗೆ ಹೋಗಿ ಋಷಿಗಳಿಂದ ಸಮೇತರಾಗಿ, ನೆರೆದಿದ್ದ
 ಜನರನ್ನು ದಾಟಿ ಮುಂದೆ ಹೋದರು (೨೫-೨೬). ಅಷ್ಟರಲ್ಲಿ ಮಹಾರಾಜನ
 ಸೂತನೂ ಸಚಿವನೂ ಆದ ಸುಮಂತ್ರನು ವಸ್ತ್ರಾಭರಣಗಳಿಂದ

ದ್ವಾರೇ ಮನುಜಸಿಂಹಸ್ಯ ಸಚವಂ ಪ್ರಿಯದರ್ಶನಮ್ |
 ತಮುವಾಚ ಮಹಾತೇಜಾಃ ಸೂತಪುತ್ರಂ ವಿಶಾರದಮ್ || ೩೩
 ವಸಿಷ್ಠಃ ಕ್ಷಿಪ್ರಮಾಚಕ್ಷ್ವ ನೃಪತೇರ್ಮಾಮಿಹಾಗತಮ್ |
 ಇಮೇ ಗಂಗೋದಕಘಟಾಃ ಸಾಗರೇಭೃಶ್ಚ ಕಾಂಚನಾಃ || ೩೪
 ಔದುಂಬರಂ ಭದ್ರಪೀಠಮಭಿಷೇಕಾರ್ಥಮಾಹೃತಮ್ |
 ಸರ್ವಬೀಜಾನಿ ಗಂಧಾಶ್ಚ ರತ್ನಾನಿ ವಿವಿಧಾನಿ ಚ || ೩೫
 ಕ್ವಿದ್ರಂ ದಧಿ ಘೃತಂ ಲಾಜಾ ದರ್ಭಾಃ ಸುಮನಸಃ ಪಯಃ |
 ಅಷ್ಟೈ ಚ ಕನ್ಯಾ ರುಚಿರಾ ಮತ್ತಶ್ಚ ವರವಾರಣಃ || ೩೬
 ಚತುರಶ್ಲೋ ರಥಃ ಶ್ರೀಮಾನ್ಪ್ರಿಶ್ಠೋ ಧನುರುತ್ತಮಮ್ |
 ವಾಹನಂ ನರಸಂಯುಕ್ತಂ ಛತ್ರಂ ಚ ಶಶಿಸಂನಿಭಮ್ || ೩೭
 ಶ್ವೇತೇ ಚ ವಾಲವ್ಯಜನೇ ಭೃಂಗಾರಶ್ಚ ಹಿರಣ್ಮಯಃ |
 ಹೇಮದಾಮಪಿನದ್ಧಶ್ಚ ಕಕುದ್ಮಾನ್ ಪಾಂಡರೋ ವೃಷಃ || ೩೮

ಭೂಷಿತನಾಗಿ ಅಂತಃಪುರದ ಬಾಗಿಲಿಗೆ ಬಂದುದನ್ನು ವಸಿಷ್ಠರು ನೋಡಿದರು (೩೨). ಆಗ ಮಹಾತೇಜಸ್ವಿಗಳಾದ ವಸಿಷ್ಠರು ಸುಮಂತ್ರನನ್ನು ಕುರಿತು ಹೀಗೆಂದರು : “ಸುಮಂತ್ರ, ನಾನು ಬಂದಿರುವೆನೆಂದು ಮಹಾರಾಜನಿಗೆ ಕೂಡಲೆ ತಿಳಿಸು. ಇತ್ತ ನೋಡು. ಇವು ಗಂಗಾನದಿಯಿಂದಲೂ ಸಮದ್ರಗಳಿಂದಲೂ ತರಿಸಿದ ಪುಣ್ಯತೀರ್ಥಗಳಿಂದ ತುಂಬಿದ ಸುವರ್ಣಕಲಶಗಳು (೩೩-೩೪). ಅತ್ತಿಯ ಮರದಿಂದ ಮಾಡಿದ ಮಂಗಳ ಪೀಠವನ್ನು ಪಟ್ಟಾಭಿಷೇಕಕ್ಕೋಸ್ಕರ ತರಿಸಿದ್ದೇನೆ. ಬೇಕಾದ ಎಲ್ಲ ಧಾನ್ಯಗಳನ್ನೂ ಸುಗಂಧ ದ್ರವ್ಯಗಳನ್ನೂ ವಿವಿಧ ರತ್ನಗಳನ್ನೂ ಸಿದ್ಧಪಡಿಸಿದ್ದೇನೆ (೩೫). ಜೇನುತುಪ್ಪ, ಮೊಸರು, ತುಪ್ಪ, ಅರಳು, ದರ್ಭೆ, ಹೂ ಮತ್ತು ಹಾಲು ಸಿದ್ಧವಾಗಿವೆ. ಲಕ್ಷಣವತಿಯರಾದ ಅಷ್ಟ ಕನ್ಯೆಯರು ಬಂದಿದ್ದಾರೆ. ಉತ್ತಮವಾದ ಮದ್ದಾನೆಯೂ ನಾಲ್ಕು ಕುದುರೆಗಳನ್ನು ಹೂಡಿದ ಶ್ರೇಷ್ಠವಾದ ರಥವೂ ಬಂದು ನಿಂತಿವೆ. ಖಡ್ಗ, ಧನುಸ್ಸು, ಪಲ್ಲಕ್ಕಿ, ಚಂದ್ರನಂತಿರುವ ಶ್ವೇತಚ್ಚತ್ರಗಳು ಅಣಿಯಾಗಿವೆ (೩೬-೩೭). ಎರಡು ಬಿಳಿಯ ಚಾಮರಗಳು, ಸುವರ್ಣ ಕಲಶ, ಬಂಗಾರದ ಸರಪಳಿಯಿಂದ ಕಟ್ಟಿದ ಬಿಳಿಯ ಹೋರಿ, ನಾಲ್ಕು

ಕೇಸರೀ ಚ ಚತುರ್ದಂಷ್ಟೋ ಹರಿಶ್ಚೋ ಮಹಾಬಲಃ |
 ಸಿಂಹಾಸನಂ ವ್ಯಾಘ್ರತನುಃ ಸಮಿದ್ಧಶ್ಚ ಹುತಾಶನಃ || ೩೯
 ಸರ್ವವಾದಿತ್ರಸಂಘಾಶ್ಚ ವೇಶ್ಯಾಶ್ಚಾಲಂಕೃತಾಃ ಸ್ತ್ರಿಯಃ |
 ಆಚಾರ್ಯಾ ಬ್ರಾಹ್ಮಣಾ ಗಾವಃ ಪುಣ್ಯಾಶ್ಚ ಮೃಗಪಕ್ಷಿಣಃ || ೪೦
 ಪೌರಜಾನಪದಶ್ರೇಷ್ಠಾ ನೈಗಮಾಶ್ಚ ಗಣೈಃ ಸಹ |
 ಏತೇ ಚಾನ್ಯೇ ಚ ಬಹವಃ ಪ್ರಿಯಮಾಣಾಃ ಪ್ರಿಯಂವದಾಃ || ೪೧
 ಅಭಿಷೇಕಾಯ ರಾಮಸ್ಯ ಸಹ ತಿಷ್ಠಂತಿ ಪಾರ್ಥಿವೈಃ |
 ತ್ವರಯಸ್ವ ಮಹಾರಾಜಂ ಯಥಾ ಸಮುದಿತೇಹನಿ || ೪೨
 ಪುಣ್ಯೇ ನಕ್ಷತ್ರಯೋಗೇ ಚ ರಾಮೋ ರಾಜ್ಯಮವಾಪ್ನುಯಾತ್ |
 ಇತಿ ತಸ್ಯ ವಚಃ ಶ್ರುತ್ವಾ ಸೂತಪುತ್ರೋ ಮಹಾತ್ಮನಃ || ೪೩
 ಸ್ತುವನ್ಸ್ಯ ಪತಿಶಾರ್ದೂಲಂ ಪ್ರವಿವೇಶ ನಿವೇಶನಮ್ |
 ತಂ ತು ಪೂರ್ವೋದಿತಂ ವೃದ್ಧಂ ದ್ವಾರಸ್ಥಾ ರಾಜಸಂಮತಾಃ || ೪೪

ಕೋರೆಯ ಹಲ್ಲುಗಳಿರುವ ಸಿಂಹ, ಉತ್ತಮಾಶ್ವ, ಸಿಂಹಾಸನ ಮತ್ತು ವ್ಯಾಘ್ರಾ ಜಿನಗಳು ಸಜ್ಜಾಗಿವೆ. ವೇದಿಕೆಯಲ್ಲಿ ಅಗ್ನಿಯು ಜ್ವಲಿಸುತ್ತಿದೆ (೩೮-೩೯). ಸಕಲ ಮಂಗಳವಾದ್ಯಗಳು ಸಿದ್ಧವಾಗಿವೆ. ವೇಶ್ಯೆಯರು ಅಲಂಕರಿಸಿಕೊಂಡು ಬಂದಿದ್ದಾರೆ. ಆಚಾರ್ಯರೂ ಬ್ರಾಹ್ಮಣರೂ ಆಗಮಿಸಿದ್ದಾರೆ. ಗೋವುಗಳೂ ಮಂಗಳಕರವಾದ ಮೃಗಪಕ್ಷಿಗಳೂ ತರಿಸಲ್ಪಟ್ಟಿವೆ (೪೦). ಪ್ರಮುಖರಾದ ಪೌರರೂ ರಾಜ್ಯದ ಪ್ರಜೆಗಳೂ ವಣಿಕ್ ಶ್ರೇಷ್ಠರೂ ತಮ್ಮ ಪರಿವಾರದೊಂದಿಗೆ ಬಂದಿದ್ದಾರೆ. ಇನ್ನೂ ಬಹುಜನರು ಬಂದು ಸೇರಿದ್ದಾರೆ. ಎಲ್ಲರೂ ಸಂತೋಷದಿಂದ ರಾಮಾಭಿಷೇಕವನ್ನುದ್ದೇಶಿಸಿ ಆನಂದಕರವಾದ ಸಂಭಾಷಣೆಯಲ್ಲಿ ಮಗ್ನರಾಗಿದ್ದಾರೆ ಹಾಗೆಯೇ ಸಾಮಂತರಾಜರುಗಳೆಲ್ಲರೂ ಬಂದು ಕಾದಿದ್ದಾರೆ (೪೧-೪೨). ನೀನು ಮಹಾರಾಜನನ್ನು ತ್ವರೆಪಡಿಸು. ಶುಭಗುಣಯುಕ್ತವಾದ ಈ ದಿನ ಪುಣ್ಯಕರವಾದ ಪುಷ್ಯನಕ್ಷತ್ರದಲ್ಲಿ ರಾಮನಿಗೆ ರಾಜ್ಯ ಪ್ರಾಪ್ತಿಯಾಗಬೇಕು” ಎಂದರು. ವಸಿಷ್ಠನ ನುಡಿಯನ್ನು ಕೇಳಿ ಸುಮಂತ್ರನು ದಶರಥ ರಾಜನನ್ನು ಕೊಂಡಾಡುತ್ತ ಅಂತಃಪುರದೊಳಗೆ ಹೋದನು (೪೩-೪೪).

ನ ಶೇಕುರಭಿಸಂರೋದ್ಧಂ ರಾಜ್ಞಃ ಪ್ರಿಯಚಕೀರ್ಷವಃ |
 ಸ ಸಮೀಪಸ್ಥಿತೋ ರಾಜ್ಞಃ ಸ್ವಾಮವಸ್ಥಾಮಜಜ್ಞವಾನ್ || ೪೫
 ವಾಗ್ಧಿಃ ಪರಮತುಷ್ಪಾಭಿರಭಿಷ್ಪೋತುಂ ಪ್ರಚಕ್ರಮೇ |
 ತತಃ ಸೂತೋ ಯಥಾಕಾಲಂ ಪಾರ್ಥಿವಸ್ಯ ನಿವೇಶನೇ || ೪೬
 ಸಮಂತ್ರಃ ಪ್ರಾಂಜಲಿಭೂರ್ತಾ ತುಷ್ಪಾವ ಜಗತೀಪತಿಮ್ |
 ಯಥಾ ನಂದತಿ ತೇಜಸ್ವೀ ಸಾಗರೋ ಭಾಸ್ಕರೋದಯೇ || ೪೭
 ಪ್ರೀತಃ ಪ್ರೀತೇನ ಮನಸಾ ತಥಾ ನಂದಯ ನಃ ಸ್ವತಃ |
 ಇಂದ್ರಮಸ್ಯಾಂ ತು ವೇಲಾಯಾಮಭಿತುಷ್ಪಾವ ಮಾತಲಿಃ || ೪೮
 ಸೋಽಜಯದ್ವಾನವಾನ್ ಸರ್ವಾಂಸ್ತಥಾ ತ್ವಾಂ ಬೋಧಯಾಮ್ಯಹಮ್ |
 ವೇದಾಃ ಸಹಾಂಗವಿದ್ಯಾಶ್ಚ ಯಥಾ ಹ್ಯಾತ್ಮಭುವಂ ವಿಭುಮ್ || ೪೯
 ಬ್ರಹ್ಮಾಣಂ ಬೋಧಯಂತ್ಯದ್ಯ ತಥಾ ತ್ವಾಂ ಬೋಧಯಾಮ್ಯಹಮ್ |
 ಆದಿತ್ಯಃ ಸಹ ಚಂದ್ರೇಣ ಯಥಾ ಭೂತಧರಾಂ ಶುಭಾಮ್ || ೫೦

ಆ ವೃದ್ಧನಿಗೆ ಅಂತಃಪುರವನ್ನು ಪ್ರವೇಶಿಸಲು ರಾಜನ ಅನುಮತಿಯಿದ್ದುದರಿಂದ ದ್ವಾರಪಾಲಕರು ಅವನನ್ನು ತಡೆಯಲಿಲ್ಲ. ಅವನು ಮಹಾರಾಜನ ಸಮೀಪಕ್ಕೆ ಹೋದನು. ಆಗಲೂ ದಶರಥನಿಗುಂಟಾದ ದುರವಸ್ಥೆಯು ಸುಮಂತ್ರನಿಗೆ ತಿಳಿಯಲಿಲ್ಲ (೪೫). ಆ ಸೂತನು ರಾಜಭವನದಲ್ಲಿ ಎಂದಿನಂತೆ ಪ್ರಾಂಜಲಿಯಾಗಿ ಭೂಪಾಲನನ್ನು ಸ್ತೋತ್ರಮಾಡಲು ಉಪಕ್ರಮಿಸಿದನು : “ಮಹಾರಾಜ, ಸೂರ್ಯೋದಯ ಕಾಲದಲ್ಲಿ ಸೂರ್ಯಕಿರಣಗಳ ಸಂಕ್ರಮಣದಿಂದ ಉಜ್ವಲವಾಗಿ ಪ್ರಕಾಶಿಸುವ ಸಮುದ್ರರಾಜನಂತೆ ಸಂತುಷ್ಟ ಚಿತ್ತನಾಗಿ ನಮ್ಮೆಲ್ಲರನ್ನೂ ಆನಂದ ಪಡಿಸು. ಈ ಸಮಯದಲ್ಲಿ ಮಾತಲಿಯು ದೇವೇಂದ್ರನನ್ನು ಸ್ತೋತ್ರ ಮಾಡಿ ಎಚ್ಚರಗೊಳಿಸುತ್ತಾನೆ (೪೬-೪೭). ದೇವೇಂದ್ರನು ಎಚ್ಚಿತ್ತು ಸಕಲ ದಾನವರನ್ನೂ ಸಂಹರಿಸುತ್ತಾನೆ. ಅದೇ ರೀತಿಯಲ್ಲಿ ನಿನಗೆ ಜಯವಾಗಲೆಂದು ನಾನು ನಿನ್ನನ್ನು ಎಚ್ಚರಗೊಳಿಸುತ್ತಿದ್ದೇನೆ. ಷಡಂಗಸಹಿತವಾದ ವೇದಗಳೂ ಮೀಮಾಂಸಾದಿ ವಿದ್ಯೆಗಳೂ ಬ್ರಹ್ಮದೇವ ನನ್ನು ಸೃಷ್ಟಿಕಾರ್ಯಕ್ಕಾಗಿ ಉದ್ಬೋಧಿಸಲು ಸ್ತೋತ್ರ ಮಾಡುವಂತೆ ನಾನು ನಿನ್ನನ್ನು ಪ್ರಜಾಪಾಲನ ಕಾರ್ಯಕ್ಕಾಗಿ ಏಳಬೇಕೆಂದು ಸ್ತೋತ್ರಮಾಡು

ಬೋಧಯತ್ಯದ್ಯ ಪೃಥಿವೀಂ ತಥಾ ತ್ವಾಂ ಬೋಧಯಾಮ್ಯಹಮ್ |
ಉತ್ತಿಷ್ಠಾಶು ಮಹಾರಾಜ ಕೃತಕೌತುಕಮಂಗಲ: || ೫೧

ವಿರಾಜಮಾನೋ ವಪುಷಾ ಮೇರೋರಿವ ದಿವಾಕರ: |
ಸೋಮಸೂರ್ಯೌ ಚ ಕಾಕುತ್ಸ್ಥಃ ಶಿವವೈಶ್ರವಣಾವಪಿ || ೫೨

ವರುಣಶ್ಚಾಗ್ನಿರಿಂದ್ರಶ್ಚ ವಿಜಯಂ ಪ್ರದಿಶಂತು ತೇ |
ಗತಾ ಭಗವತೀರಾತ್ರಿರಹ: ಶಿವಮುಪಸ್ಥಿತಮ್ || ೫೩

ಪೌರಜಾನಪದೈಶ್ಚಾಪಿ ನೈಗಮೈಶ್ಚ ಕೃತಾತ್ಮಭಿ: |
ಸ್ವಯಂ ವಸಿಷ್ಠೋ ಭಗವಾನ್ ಬ್ರಾಹ್ಮಣೈ: ಸಹ ತಿಷ್ಠತಿ || ೫೪

ಕ್ಷಿಪ್ರಮಾಜ್ಞಾಪ್ಯತಾಂ ರಾಜನ್ ರಾಘವಸ್ಯಾಭಿಷೇಚನಮ್ |
ಯಥಾ ಹ್ಯಪಾಲಾ: ಪಶವೋ ಯಥಾ ಸೇನಾ ಹ್ಯನಾಯಕಾ || ೫೫

ತ್ತೇನೆ (೪೯-೫೦). ಸೂರ್ಯ ಚಂದ್ರರು ಸಕಲಭೂತಗಳಿಗೂ ಆಶ್ರಯವಾದ ಪೃಥಿವಿಯನ್ನು ಜಾಗೃತಗೊಳಿಸುವಂತೆ, ನಾನು ನಿನ್ನನ್ನು ಜಾಗೃತನಾಗಬೇಕೆಂದು ಪ್ರಾರ್ಥಿಸುತ್ತಿದ್ದೇನೆ. ಮಹಾರಾಜ, ಬೇಗನೆ ಜಾಗೃತನಾಗು. ಮಂಗಳಾಲಂಕಾರಗಳಿಂದ ಭೂಷಿತನಾಗು (೫೧). ಸುಮೇರು ಪರ್ವತದಿಂದ ಈಚೆಗೆ ಬಂದು ದಿನಕರನು ಕಾಣಿಸಿಕೊಳ್ಳುತ್ತಿರುವಂತೆ, ನೀನು ಅಂತಃಪುರದಿಂದ ಹೊರಗೆ ಬಂದು ತೇಜೋವಿಶಿಷ್ಟವಾದ ದೇಹದೊಡನೆ ನಮಗೆ ಗೋಚರನಾಗು. ಹೇ ಕಕುತ್ಸ್ಥವಂಶೋದ್ಭವ, ಚಂದ್ರಾದಿತ್ಯರೂ ಶಿವಕುಬೇರರೂ ವರುಣನೂ ಇಂದ್ರಾಗ್ನಿಗಳೂ ನಿನಗೆ ಶ್ರೇಯಸ್ಸನ್ನುಂಟು ಮಾಡಲಿ. ಪೂಜ್ಯವಾದ ರಾತ್ರಿಯು ಕಳೆಯಿತು. ಮಂಗಳಕರವಾದ ಸುಪ್ರಭಾತವು ಬಂದಿತು (೫೨-೫೩). ಹೇ ರಾಜಶ್ರೇಷ್ಠ, ಎಚ್ಚರಗೊಳ್ಳು. ಮುಂದಿನ ಕರ್ತವ್ಯವನ್ನು ನೆರವೇರಿಸು. ಶ್ರೀರಾಮನ ಪಟ್ಟಾಭಿಷೇಕಕ್ಕೋಸ್ಕರ ಸಕಲ ಸಾಮಗ್ರಿಗಳೂ ಸಿದ್ಧವಾಗಿವೆ. ಪುರಜನರೂ ರಾಜ್ಯದ ಪ್ರಜೆಗಳೂ ವರ್ತಕರೂ ತಮ್ಮ ಪರಿವಾರದೊಂದಿಗೆ ಬಂದು ಕಾಯುತ್ತಿದ್ದಾರೆ. ಭಗವಾನ್ ವಸಿಷ್ಠ ಮುನಿಗಳು ಬ್ರಾಹ್ಮಣರೊಡನೆ ದಯ ಮಾಡಿಸಿದ್ದಾರೆ (೫೪-೫೫). ಮಹಾರಾಜ,

ಯಥಾ ಚಂದ್ರಂ ವಿನಾ ರಾತ್ರಿಯಥಾ ಗಾವೋ ವಿನಾ ವೃಷಮ್ |
 ಏವಂ ಹಿ ಭವಿತಾ ರಾಷ್ಟ್ರಂ ಯತ್ರ ರಾಜಾ ನ ದೃಶ್ಯತೇ || ೫೨
 ಇತಿ ತಸ್ಯ ವಚಃ ಶ್ರುತ್ವಾ ಸಾಂತ್ವಪೂರ್ವಮಿವಾರ್ಥವತ್ |
 ಅಭ್ಯಕೀರ್ಯತ ಶೋಕೇನ ಭೂಯ ಏವ ಮಹೀಪತಿಃ || ೫೩
 ತತಃ ಸ ರಾಜಾ ತಂ ಸೂತಂ ಸನ್ನ ಹರ್ಷಃ ಸುತಂ ಪ್ರತಿ |
 ಶೋಕರಕ್ತೇಕ್ಷಣಃ ಶ್ರೀಮಾನುದ್ವೀಕ್ಷ್ಯೋವಾಚ ಧಾರ್ಮಿಕಃ || ೫೪
 ವಾಕ್ಯೈಸ್ತು ಖಲು ಮರ್ಮಾಣಿ ಮಮ ಭೂಯೋ ನಿಕ್ಯಂತಸಿ |
 ಸುಮಂತ್ರಃ ಕರುಣಂ ಶ್ರುತ್ವಾ ದೃಷ್ಟ್ವಾ ದೀನಂ ಚ ಪಾರ್ಥಿವಮ್ || ೫೫
 ಪ್ರಗೃಹೀತಾಂಜಲಿಃ ಪ್ರಹ್ಲವ್ಯಸ್ಮಾದ್ವೇಶಾದಪಾಕ್ರಮತ್ |
 ಯದಾ ವಕ್ತುಂ ಸ್ವಯಂ ದೈವಾನ್ಮ ಶಶಾಕ ಮಹೀಪತಿಃ || ೫೬
 ತದಾ ಸುಮಂತ್ರಂ ಮಂತ್ರಜ್ಞಾ ಕೈಕೇಯೀ ಪ್ರತ್ಯುವಾಚ ಹ |
 ಸುಮಂತ್ರ ರಾಜಾ ರಜನೀಂ ರಾಮಹರ್ಷಸಮುತ್ಸುಕಃ || ೫೭

ಶ್ರೀರಾಮನ ಪಟ್ಟಾಭಿಷೇಕವು ಆರಂಭವಾಗುವುದಕ್ಕೆ ಅನುಮತಿಯನ್ನು ಕೊಡು. ರಾಜನಿಲ್ಲದ ರಾಷ್ಟ್ರವು ಕಾವಲುಗಾರನಿಲ್ಲದ ಪಶುಗಳ ಮಂದೆಯಂತೆಯೂ, ಸೇನಾಪತಿಯಿಲ್ಲದ ಸೈನ್ಯದಂತೆಯೂ, ಚಂದ್ರನಿಲ್ಲದ ರಾತ್ರಿಯಂತೆಯೂ, ವೃಷಭವಿಲ್ಲದ ಗೋವುಗಳ ಹಿಂಡಿನಂತೆಯೂ ಆಗುತ್ತದೆ” ಎಂದು ಸ್ತುತಿಸಿದನು (೫೨-೫೩). ಹೀಗೆ ವಿನಯಪೂರ್ವಕವಾಗಿ ನುಡಿದ ಸುಮಂತ್ರನ ಅರ್ಥಗರ್ಭಿತ ವಾಕ್ಯವನ್ನು ಕೇಳಿ ದಶರಥ ರಾಜನ ಶೋಕವು ಉಮ್ಮಳಿಸಿತು. ಅವನು ತನ್ನ ಮಗನ ವಿಷಯವನ್ನು ಚಿಂತಿಸಿ ಚಿಂತಿಸಿ ಎದೆಗುಂದಿದ್ದನು. ಆ ಧರ್ಮಶೀಲನು ಅತ್ತು ಅತ್ತು ಕೆಂಪಾದ ಕಣ್ಣುಗಳನ್ನು ಮೇಲೆತ್ತಿ “ಸುಮಂತ್ರ, ಮರ್ಮಭೇದಕವಾದ ಮಾತುಗಳಿಂದ ನನ್ನನ್ನು ಮತ್ತೆ ಮತ್ತೆ ಕೊರೆಯುತ್ತಿದ್ದೀಯೆ” ಎಂದನು (೫೪-೫೬). ಕರುಣಾಪೂರ್ಣವಾದ ಆ ದೀನವಾಕ್ಯವನ್ನು ಕೇಳಿ ಸುಮಂತ್ರನು ತಲೆಬಾಗಿ ವಂದಿಸಿ ಹಿಂದಕ್ಕೆ ಸರಿದನು. ದಶರಥನು ಶೋಕದಿಂದ ಏನನ್ನೂ ಹೇಳಲಾರದೆ ಹೋದದ್ದನ್ನು ಕಂಡು ತಂತ್ರಜ್ಞಳಾದ ಕೈಕೇಯಿಯು ತಾನೇ ಸುಮಂತ್ರನಿಗೆ ಹೀಗೆಂದಳು (೫೭-೫೮) : “ಸುಮಂತ್ರ, ರಾಮನಿಗೆ ಪಟ್ಟಗಟ್ಟುವೆನೆಂಬ ಉತ್ತಾಹದಿಂದ

ಪ್ರಜಾಗರಪರಿಶ್ರಾಂತೋ ನಿದ್ರಾಯಾ ವಶಮೇಯಿವಾನ್ |
 ತದ್ಗಜ್ಜ ತ್ವರಿತಂ ಸೂತ ರಾಜಪುತ್ರಂ ಯಶಸ್ವಿನಮ್ || ೬೩
 ರಾಮಮಾನಯ ಭದ್ರಂ ತೇ ನಾತ್ರ ಕಾರ್ಯಾ ವಿಚಾರಣಾ |
 ಸ ಮನ್ಯಮಾನಃ ಕಲ್ಯಾಣಂ ಹೃದಯೇನ ನನಂದ ಚ || ೬೪
 ನಿರ್ಜಗಾಮ ಚ ಸಂಪ್ರೀತ್ಯಾ ತ್ವರಿತೋ ರಾಜಶಾಸನಾತ್ |
 ಸುಮಂತ್ರಶ್ಚಿಂತಯಾಮಾಸ ತ್ವರಿತಂ ಚೋದಿತಸ್ತಯಾ || ೬೫
 ವ್ಯಕ್ತಂ ರಾಮೋಽಭಿಷೇಕಾರ್ಥಮಿಹಾಯಾಸ್ಯತಿ ಧರ್ಮವಿತ್ |
 ಇತಿ ಸೂತೋ ಮತಿಂ ಕೃತ್ವಾ ಹರ್ಷೇಣ ಮಹತಾ ವೃತಃ || ೬೬
 ನಿರ್ಜಗಾಮ ಮಹಾಬಾಹೋ ರಾಘವಸ್ಯ ದಿದೃಕ್ಷಯಾ |
 ಸಾಗರಹೃದಸಂಕಾಶಾತ್ ಸುಮಂತೋಽಂತಃಪುರಾಚ್ಛುಭಾತ್ || ೬೭
 ನಿಷ್ಕ್ರಮ್ಯ ಜನಸಂಬಾಧಂ ದದರ್ಶ ದ್ವಾರಮಗ್ರತಃ ||

ಮಹಾರಾಜನಿಗೆ ರಾತ್ರಿಯೆಲ್ಲವೂ ನಿದ್ರೆ ಬರಲಿಲ್ಲ / ನಿದ್ರೆಗೆಟ್ಟುದರಿಂದ ಬಳಲಿ
 ಈಗ ಸ್ವಲ್ಪ ನಿದ್ರೆ ಬಂದಿದೆ. ಆದ್ದರಿಂದ ನೀನು ಬೇಗನೆ ಹೋಗಿ
 ರಾಜಕುಮಾರನಾದ ರಾಮನನ್ನು ಇಲ್ಲಿಗೆ ಕರೆದುಕೊಂಡು ಬಾ. ಬೇರೆ ಯಾರ
 ಚಿಂತೆಯೂ ಬೇಡ. ಒಳ್ಳೆಯದಾಗಲಿ, ಹೋಗು” ಎಂದಳು (೬೨-೬೩).
 ಒಳ್ಳೆಯದನ್ನೇಚಿಂತಿಸುತ್ತಿದ್ದ ಆ ಸಾರಥಿಯು ಅದೆಲ್ಲವೂ ಸತ್ಯವೆಂದು ಭಾವಿಸಿ
 ಮನಸ್ಸಿನಲ್ಲಿ ಹಿಗ್ಗಿದನು (೬೪). ಕೈಕೇಯಿಯ ಮಾತು ರಾಜಾಜ್ಞೆಯೆಂದು ತಿಳಿದು
 ಶೀಘ್ರವಾಗಿ ಅಲ್ಲಿಂದ ಹೊರಟನು. ಅವನು ‘ಧರ್ಮಜ್ಞನಾದ ಶ್ರೀರಾಮನು
 ಪಟ್ಟಾಭಿಷೇಕವನ್ನು ಮಾಡಿಸಿಕೊಳ್ಳಲು ಇಲ್ಲಿಗೆ ಬರುವನೆಂಬುದು ಸ್ಪಷ್ಟವಾಗಿದೆ’
 ಎಂದು ಕೊಂಡನು. ಸುಮಂತ್ರನಿಗೆ ಪರಮಾಂದವಾಯಿತು (೬೫-೬೬). ಆತನು
 ಮಹಾಸಾಗರದ ಮಧ್ಯದಲ್ಲಿರುವ ಮಡುವಿನಂತೆ ಜನನಿಬಿಡವಾದ ನಗರದ
 ಮಧ್ಯದಲ್ಲಿರುವ ಸುಂದರವಾದ ಅಂತಃಪುರದಿಂದ ಹೊರಟನು. ಶ್ರೀರಾಮನನ್ನು
 ನೋಡುವ ತವಕದಿಂದ ಹೊರಟು ಅಂತಃಪುರದ ಹೊರಬಾಗಿಲಿಗೆ ಬಂದು
 ಅಲ್ಲಿ ನೆರೆದಿದ್ದ ಜನಸಂದಣಿಯನ್ನು ನೋಡಿದನು (೬೭).

ತತಃ ಪುರಸ್ತಾತ್ ಸಹಸಾ ವಿನಿರ್ಗತೋ

ಮಹೀಪತೀನ್ ದ್ವಾರಗತಾನ್ ವಿಲೋಕಯನ್ |

ದದರ್ಶ ಪೌರಾನ್ ವಿವಿಧಾನ್ ಮಹಾಧನಾ

ನುಪಸ್ಥಿತಾನ್ ದ್ವಾರಮುಖೇತ್ಯ ವಿಷ್ಠಿತಾನ್ ||

೬೮

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಚತುರ್ದಶಃಸರ್ಗಃ

ಪಂಚದಶಃ ಸರ್ಗಃ

ಸುಮಂತ್ರಪ್ರೇಷಣಮ್

ತೇ ತು ತಾಂ ರಜನೀಮುಷ್ಯ ಬ್ರಾಹ್ಮಣಾ ವೇದಪಾರಗಾಃ |

ಉಪತಸ್ಥುರುಪಸ್ಥಾನಂ ಸಹ ರಾಜಪುರೋಹಿತಾಃ ||

೧

ಅಮಾತ್ಯಾ ಬಲಮುಖ್ಯಾಶ್ಚ ಮುಖ್ಯಾ ಯೇ ನಿಗಮಸ್ಯ ಚ |

ರಾಘವಸ್ಯಾಭಿಷೇಕಾರ್ಥೇ ಪ್ರೀಯಮಾಣಾಸ್ತು ಸಂಗತಾಃ ||

೨

ಆ ದ್ವಾರಪ್ರದೇಶದಲ್ಲಿ ಸಾಮಂತರಾಜರೂ ವಿವಿಧೋದ್ಯೋಗದ ಪೌರಮಹಾಜನರೂ ಕಾಣಿಕೆಯನ್ನರ್ಪಿಸುವುದಕ್ಕಾಗಿ ಬಹಳ ಧನವನ್ನು ತಂದು ಕಿಕ್ಕಿರಿದು ಸೇರಿದ್ದರು. ಅವರನ್ನು ಸುಮಂತ್ರನು ಕಂಡನು (೬೮).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಹದಿನಾಲ್ಕನೆಯ ಸರ್ಗ

ಸರ್ಗ ೧೫

ಸುಮಂತ್ರನು ರಾಮಾಭಿಷೇಕದ ಸಿದ್ಧತೆಗಳನ್ನು ಕಂಡು ಪುನಃ

ದಶರಥನ ಬಳಿಗೆ ಹೋಗುವುದು. ದಶರಥನ ಆಜ್ಞೆಯಂತೆ

ಶ್ರೀರಾಮನನ್ನು ಕರೆತರಲು ಹೋಗುವುದು.

ಅತ್ತಲಾಗಿ ವೇದಪಾರಂಗತರಾದ ಬ್ರಾಹ್ಮಣರು ರಾತ್ರಿಯು ಕಳೆದ ಮೇಲೆ ರಾಜಪುರೋಹಿತರೊಡನೆ ಅರಮನೆಗೆ ಬಂದಿದ್ದರು. ಅಮಾತ್ಯರೂ ಸೇನಾಪತಿಗಳೂ ದೊಡ್ಡ ಅಧಿಕಾರಿಗಳೂ ಶ್ರೀರಾಮನ ಪಟ್ಟಾಭಿಷೇಕ

ಉದಿತೇ ವಿಮಲೇ ಸೂರ್ಯೇ ಪುಷ್ಪೇ ಚಾಭ್ಯಾಗತೇಽಹನಿ |
ಲಗ್ನೇ ಕರ್ಕಟಕೇ ಪ್ರಾಪ್ತೇ ಚಂದ್ರೇ ರಾಮಸ್ಯ ಚ ಸ್ಥಿತೇ || ೩

ಅಭಿಷೇಕಾಯ ರಾಮಸ್ಯ ದ್ವಿಜೇಂದ್ರರುಪಕಲ್ಪಿತಮ್ |
ಕಾಂಚನಾ ಜಲಕುಂಭಾಶ್ಚ ಭದ್ರಪೀಠಂ ಸ್ವಲಂಕೃತಮ್ || ೪

ರಥಶ್ಚ ಸಮ್ಯಗಾಸ್ತೀರ್ಣೋ ಭಾಸ್ವತಾ ವ್ಯಾಘ್ರಚರ್ಮಣಾ |
ಗಂಗಾಯಮುನಯೋಃ ಪುಣ್ಯಾತ್ ಸಂಗಮಾದಾಹೃತಂ ಜಲಮ್ || ೫

ಯಾಶ್ಚಾನ್ಯಾಃ ಸರಿತಃ ಪುಣ್ಯಾಹದಾಃ ಕೂಪಾಃ ಸರಾಂಸಿ ಚ |
ಪ್ರಾಗ್ವಾಹಾಶ್ಚೋರ್ಧ್ವವಾಹಾಶ್ಚ ತೀರ್ಥಗ್ವಾಹಾಃ ಸಮಾಹಿತಾಃ || ೬

ತಾಭ್ಯಶ್ಚೈವಾಹೃತಂ ತೋಯಂ ಸಮುದ್ರೇಭ್ಯಶ್ಚ ಸರ್ವಶಃ |
ಸಲಾಜಾಃ ಕ್ಷೀರಿಭಿಶ್ಚನ್ನಾ ಘಟಾಃ ಕಾಂಚನರಾಜತಾಃ || ೭

ಕೋಸ್ಕರ ಸಂತೋಷದಿಂದ ಬಂದು ಸೇರಿದ್ದರು (೧-೨). ಸೂರ್ಯನು ಪ್ರಕಾಶಮಾನನಾಗಿ ಉದಯಿಸಲು ಪುಷ್ಯನಕ್ಷತ್ರದ ವೇಳೆಯು ಬಂದಿತು. ಶ್ರೀರಾಮನ ಜನ್ಮಕಾಲವಾದ ಕರ್ಕಟಕ ಲಗ್ನವು ಪ್ರಾಪ್ತವಾಯಿತು. ಶ್ರೀರಾಮನ ಅಭಿಷೇಕಕ್ಕಾಗಿ ಬ್ರಾಹ್ಮಣೋತ್ತಮರು ಸಾಮಗ್ರಿಗಳನ್ನು ಸಿದ್ಧಪಡಿಸಿದರು. ಚಿನ್ನದ ಕಲಶಗಳು ಅಣಿಯಾಗಿದ್ದವು. ಸಿಂಹಾಸನವನ್ನು ಅಲಂಕರಿಸಿ ಇಡಲಾಗಿತ್ತು (೩-೪). ಮಿರುಗುವ ಒಂದು ಹುಲಿಯ ಚರ್ಮವನ್ನು ರಥದಲ್ಲಿ ಹಾಸಿದ್ದರು. ಗಂಗಾಯಮುನೆಗಳ ಸಂಗಮಕ್ಷೇತ್ರದಿಂದಲೂ ಪುಣ್ಯಕರವೆಂದು ಪ್ರಸಿದ್ಧವಾದ ಇನ್ನೂ ಇತರ ನದಿಗಳಿಂದಲೂ ವಾಪೀಕೂಪ ತಟಾಕಗಳಿಂದಲೂ ಜಲವನ್ನು ತರಿಸಿ ಇಟ್ಟಿದ್ದರು. ಪೂರ್ವಾಭಿಮುಖವಾಗಿ ಹರಿಯುವ ಗೋದಾವರಿ ಕಾವೇರಿ ಮುಂತಾದ ನದಿಗಳಿಂದಲೂ ಮೇಲ್ಮುಖವಾಗಿ ಚಿಮ್ಮುವ ಚಿಲುಮೆಗಳಿಂದಲೂ ದಕ್ಷಿಣೋತ್ತರವಾಗಿ ಹರಿಯುವ ಗಂಡಕಿ ಶೋಣಭದ್ರಾದಿ ನದಿಗಳಿಂದಲೂ ತೀರ್ಥವನ್ನು ತರಿಸಿದ್ದರು (೫-೬). ಚತುಃಸಮುದ್ರಗಳಿಂದಲೂ ಜಲವು ತರಲ್ಪಟ್ಟಿತ್ತು. ಬೆಳ್ಳಿಬಂಗಾರಗಳಿಂದ ಮಾಡಿದ ಕುಂಭಗಳಲ್ಲಿ ಪವಿತ್ರಜಲವನ್ನು ತುಂಬಿ ಅರಳಿನ ಮಧ್ಯದಲ್ಲಿ ಇರಿಸಿ

ಪದ್ಮೋತ್ಪಲಯುತಾ ಭಾಂತಿ ಪೂರ್ಣಾಃ ಪರಮವಾರಿಣಾ |
 ಕ್ವೌದ್ರಂ ದಧಿ ಘೃತಂ ಲಾಜಾ ದರ್ಭಾಃ ಸುಮನಸಃ ಪಯಃ || ೮
 ವೇಶ್ಯಾಶ್ಚೈವ ಶುಭಾಚಾರಾಃ ಸರ್ವಾಭರಣಭೂಷಿತಾಃ |
 ಚಂದ್ರಾಂಶುವಿಕಚಪ್ರಖ್ಯಂ ಕಾಂಚನಂ ರತ್ನಭೂಷಿತಮ್ || ೯
 ಸದ್ಜಂ ತಿಷ್ಠತಿ ರಾಮಸ್ಯ ವಾಲವ್ಯಜನಮುತ್ತಮಮ್ |
 ಚಂದ್ರಮಂಡಲಸಂಕಾಶಮಾತಪತ್ರಂ ಚ ಪಾಂಡರಮ್ || ೧೦
 ಸದ್ಜಂ ದ್ಯುತಿಕರಂ ಶ್ರೀಮದಭಿಷೇಕಪುರಸ್ಕೃತಮ್ |
 ಪಾಂಡರಶ್ಚ ವ್ಯಪಃ ಸದ್ಜಃ ಪಾಂಡರೋಽಶ್ಚಶ್ಚ ಸುಸ್ಥಿತಃ || ೧೧
 ಪುಸ್ಯತಶ್ಚ ಗಜಃ ಶ್ರೀಮಾನೌಪವಾಹ್ಯಃ ಪ್ರತೀಕ್ಷತೇ |
 ಅಪ್ಸೌ ಚ ಕನ್ಯಾ ಮಾಂಗಲ್ಯಾಃ ಸರ್ವಾಭರಣಭೂಷಿತಾಃ || ೧೨
 ವಾದಿತ್ರಾಣಿ ಚ ಸರ್ವಾಣಿ ವಂದಿನಶ್ಚ ತಥಾ ಪರೇ |
 ಇಕ್ಷ್ವಾಕೂಣಾಂ ಯಥಾ ರಾಜ್ಯೇ ಸಂಭ್ರಿಯೇತಾಭಿಷೇಚನಮ್ ||೧೩

ದ್ದರು. ಆ ಕುಂಭಗಳನ್ನು ಅತ್ತಿ ಅರಳಿ ಮೊದಲಾದ ವ್ಯಕ್ತಗಳ ಚಿಗುರೆಲೆಗಳಿಂದಲೂ ಕಮಲ ನೈದಿಲೆ ಮುಂತಾದ ಹೂಗಳಿಂದಲೂ ಅಲಂಕರಿಸಿದ್ದರು. ಜೇನುತುಪ್ಪ, ಮೊಸರು, ತುಪ್ಪ, ಅರಳು, ದರ್ಭೆ, ಹೂ, ಹಾಲು - ಇವು ಸಿದ್ಧವಾಗಿದ್ದವು (೭-೮). (ತಮ್ಮ ಕುಲಧರ್ಮದಲ್ಲಿ ನಡೆಯುವ) ಒಳ್ಳೆಯ ನಡತೆಯುಳ್ಳ ವೇಶ್ಯೆಯರು ಸರ್ವಾಭರಣಗಳಿಂದ ಭೂಷಿತರಾಗಿ ಬಂದಿದ್ದರು. ಚಂದ್ರನ ಕಿರಣದಂತೆ ಶುಭವಾಗಿ, ಚಿನ್ನದ ಹಿಡಿಯಿಂದಲೂ ಮಣಿಗಳಿಂದಲೂ ವಿರಾಜಿಸುವ ಚಾಮರವು ಶ್ರೀರಾಮನಿಗೋಸ್ಕರ ಸಿದ್ಧವಾಗಿತ್ತು. ಚಂದ್ರಬಿಂಬದಂತೆ ರಾರಾಜಿಸುವ ಶ್ವೇತಚ್ಚತ್ರವು ಅಭಿಷೇಕಕ್ಕೋಸ್ಕರ ಸಜ್ಜಾಗಿತ್ತು. ಬೆಳ್ಳನೆಯ ಒಂದು ಎತ್ತನ್ನೂ ಕುದುರೆಯನ್ನೂ ತಂದು ನಿಲ್ಲಿಸಿದ್ದರು (೯-೧೧). ಸವಾರಿಗೋಸ್ಕರ ಲಕ್ಷಣಯುಕ್ತವಾದ ಒಂದು ಮದಗಜವುಕಾದಿತ್ತು. ಮಂಗಳಾರ್ಥವಾಗಿ ಎಂಟು ಮಂದಿ ಕನ್ನಿಕೆಯರು ಅಲಂಕೃತರಾಗಿ ಬಂದಿದ್ದರು. ಸಕಲವಾದ್ಯಗಳೂ ಸಿದ್ಧವಾಗಿದ್ದವಲ್ಲದೆ ವಂದಿಮಾಗಧರು ಬಂದು ಅಲ್ಲಿ ಕಾದಿದ್ದರು. ಇಕ್ಷ್ವಾಕುವಂಶದಲ್ಲಿ ರಾಜ್ಯಾಭಿಷೇಕವು ಹೇಗೆ ನಡೆಯುತ್ತಿದ್ದಿತೋ ಅದೇ ವೈಭವದಲ್ಲಿ ರಾಜಕುಮಾರನಿಗೆ ಪಟ್ಟಾಭಿಷೇಕವನ್ನು

ತಥಾಜಾತೀಯಮಾದಾಯ ರಾಜಪುತ್ರಾಭಿಷೇಚನಮ್ |

ತೇ ರಾಜವಚನಾತ್ತತ್ರ ಸಮವೇತಾ ಮಹೀಪತಿಮ್ || ೧೪

ಅಪಶ್ಯಂತೋಽಬುವಾನ್ ಕೋ ನು ಪ್ಲಾಜ್ಞೋನಃ ಪ್ರತಿವೇದಯೇತ್ |

ನ ಪಶ್ಯಾಮಶ್ಚ ರಾಜಾನಮುದಿತಶ್ಚ ದಿನಾಕರಃ || ೧೫

ಯೌವರಾಜ್ಯಾಭಿಷೇಕಶ್ಚ ಸಜ್ಜೋ ರಾಮಸ್ಯ ಧೀಮತಃ |

ಇತಿ ತೇಷು ಬುವಾಣೇಷು ಸಾರ್ವಭೌಮಾನ್ ಮಹೀಪತೀನ್ || ೧೬

ಅಬ್ರವೀತ್ತಾನಿದಂ ಸರ್ವಾನ್ ಸುಮಂತೋ ರಾಜಸತ್ಪತಃ |

ರಾಮಂ ರಾಜ್ಞೋ ನಿಯೋಗೇನ ತ್ವರಯಾ ಪ್ರಸ್ಥಿತೋಽಸ್ಮ್ಯಹಮ್ || ೧೭

ಪೂಜ್ಯಾ ರಾಜ್ಞೋ ಭವಂತಸ್ತು ರಾಮಸ್ಯ ತು ವಿಶೇಷತಃ |

ಅಹಂ ಪೃಚ್ಛಾಮಿ ವಚನಾತ್ ಸುಖಮಾಯುಷ್ಯತಾಮಹಮ್ || ೧೮

ರಾಜ್ಞಃ ಸಂಪ್ರತಿಬುದ್ಧಸ್ಯ ಯಚ್ಛಾಗಮನಕಾರಣಮ್ |

ಇತ್ಯುಕ್ತಾಂತಃಪುರದ್ವಾರಮಾಜಗಾಮ ಪುರಾಣವಿತ್ || ೧೯

ನಡೆಸುವುದಕ್ಕಾಗಿ ಸಕಲಸಂಭಾರಗಳೂ ಅನುವಾಗಿದ್ದವು (೧೨-೧೩). ರಾಜಾಜ್ಞೆಯಂತೆ ಬಂದು ಸೇರಿದ್ದ ಜನರೆಲ್ಲರೂ ದೊರೆಯನ್ನು ಕಾಣದೆ ಪರಸ್ಪರವಾಗಿ “ನಾವು ಇಲ್ಲಿಗೆ ಬಂದಿರುವುದನ್ನು ಯಾವ ಮಹಾಶಯನು ದಶರಥ ರಾಜನಿಗೆ ತಿಳಿಸಿಯಾನು ? ಮಹಾರಾಜನು ಕಾಣಿಸುವುದಿಲ್ಲ. ಸೂರ್ಯನು ಉದಯಿಸಿದ್ದಾನೆ. ದೀಮಂತನಾದ ಶ್ರೀರಾಮನ ಪಟ್ಟಾಭಿಷೇಕಕ್ಕೆ ಸಾಮಗ್ರಿಗಳೆಲ್ಲವೂ ಸಿದ್ಧವಾಗಿವೆಯಲ್ಲ?” ಎಂದು ಮಾತನಾಡಿಕೊಳ್ಳುತ್ತಿದ್ದರು (೧೪-೧೫). ಆಗ ಸುಮಂತ್ರನು ಸುಪ್ಪಸಿದ್ಧರಾದ ಆ ರಾಜರುಗಳನ್ನುದ್ದೇಶಿಸಿ “ಮಹನೀಯರೆ, ಮಹಾರಾಜನ ಅಪ್ಪಣೆಯಂತೆ ಶ್ರೀರಾಮನನ್ನು ಶೀಘ್ರವಾಗಿ ಕರೆತರಲು ನಾನು ಹೊರಟಿದ್ದೇನೆ. ನೀವೆಲ್ಲರೂ ನಮ್ಮ ಮಹಾರಾಜನಿಗೂ ವಿಶೇಷವಾಗಿ ಶ್ರೀರಾಮನಿಗೂ ಗೌರವ ಪಾತ್ರರಾಗಿದ್ದೀರಿ. ನಿದ್ರೆಯಿಂದ ಎದ್ದಿರುವ ಮಹಾರಾಜನಿಗೆ ನೀವೆಲ್ಲರೂ ಸುಖಶಯನವನ್ನು ಕೇಳಿದರೆಂದೂ ನೀವು ಪಟ್ಟಾಭಿಷೇಕದಲ್ಲಿ ಭಾಗವಹಿಸಲು ಬಂದಿರುವರೆಂದೂ ತಿಳಿಸುತ್ತೇನೆ” ಎಂದು ಹೇಳಿದನು (೧೬-೧೮). ಅನಂತರ ಬಹಳ ಅನುಭವಶಾಲಿಯಾದ ಆ ಸೂತನು ತನಗೆ ಸರ್ವದಾ ಪ್ರವೇಶವುಳ್ಳ ಅಂತಃ

ಸದಾ ಸಕ್ತಂ ಚ ಯದ್ವೇಶ್ಮ ಸುಮಂತ್ರಃ ಪ್ರವಿವೇಶ ಹ	
ತುಷ್ಠಾವಾಸ್ಯ ತದಾ ವಂಶಂ ಪ್ರವಿಶ್ಯ ಚ ವಿಶಾಂಪತೇಃ	೨೦
ಶಯನೀಯಂ ನರೇಂದ್ರಸ್ಯ ತದಾಸಾದ್ಯ ವ್ಯತಿಷ್ಠತ	
ಸೋಽಪ್ಯಾಸಾದ್ಯ ತು ತದ್ವೇಶ್ಮ ತಿರಸ್ಕರಣಿಮಂತರಾ	೨೧
ಆಶೀರ್ಭರ್ಗುಣಯುಕ್ತಾಭಿರಭಿತುಷ್ಠಾವ ರಾಘವಮ್	
ಸೋಮಸೂರ್ಯೌ ಚ ಕಾಕುತ್ಸ್ಥ ಶಿವವೈಶ್ರವಣಾವಪಿ	೨೨
ವರುಣಶ್ಚಾಗ್ನಿರಿಂದ್ರಶ್ಚ ವಿಜಯಂ ಪ್ರದಿಶಂತು ತೇ	
ಗತಾ ಭಗವತೀ ರಾತ್ರಿರಹಃ ಶಿವಮುಪಸ್ಥಿತಮ್	೨೩
ಬುದ್ಧ್ಯಸ್ವ ನೃಪಶಾದೂಲ ಕುರು ಕಾರ್ಯಮನಂತರಮ್	
ಬ್ರಾಹ್ಮಣಾ ಬಲಮುಖ್ಯಾಶ್ಚ ನೈಗಮಾಶ್ಚಾಗತಾ ನೃಪ	೨೪
ದರ್ಶನಂ ತೇಽಭಿಕಾಂಕ್ಷಂತೇ ಪ್ರತಿಬುದ್ಧ್ಯಸ್ವ ರಾಘವ	
ಸ್ತುಂತು ತು ತದಾ ಸೂತಂ ಸುಮಂತ್ರಂ ಮಂತ್ರಕೋವಿದಮ್	೨೫
ಪ್ರತಿಬುದ್ಧ್ಯ ತತೋ ರಾಜಾ ಇದಂ ವಚನಮಬ್ರವೀತ್	
ರಾಮಮಾನಯ ಸೂತೇತಿ ಯದಸ್ಯಭಿಹಿತೋಽನಯಾ	೨೬

ಪುರಕ್ಕೆ ಹಿಂದಿರುಗಿ ಹೋದನು. ಆತನು ದಶರಥನ ಕುಲ ವೈಭವವನ್ನು ಕೊಂಡಾಡುತ್ತ ಮಹಾರಾಜನ ಶಯನಮಂದಿರಕ್ಕೆ ಹೋಗಿ ತೆರೆಯ ಹೊರಗಡೆ ನಿಂತು ಶುಭಾಶಂಸನೆಗಳನ್ನು ಮಾಡುತ್ತ ಹೀಗೆಂದನು (೧೯-೨೧) : “ಹೇ ಕಕುತ್ಸ್ಥ ವಂಶೋದ್ಭವ / ಚಂದ್ರಾದಿತ್ಯರೂ ಶಿವಕುಬೇರರೂ ವರುಣನೂ ಇಂದ್ರಾಗ್ನಿಗಳೂ ನಿನಗೆ ಶ್ರೇಯಸ್ಸನ್ನುಂಟು ಮಾಡಲಿ. ಪೂಜ್ಯವಾದ ರಾತ್ರಿಯು ಕಳೆಯಿತು. ಮಂಗಳಕರವಾದ ಸುಪ್ರಭಾತವು ಬಂದಿತು (೨೨-೨೩). ಹೇ ರಾಜಶ್ರೇಷ್ಠ, ಎಚ್ಚರಗೊಳ್ಳು. ಮುಂದಿನ ಕರ್ತವ್ಯವನ್ನು ನೆರವೇರಿಸು. ಬ್ರಾಹ್ಮಣರೂ ಸೇನಾಪತಿಗಳೂ ವರ್ತಕರೂ ಆಗಮಿಸಿ ನಿನ್ನ ದರ್ಶನಕ್ಕಾಗಿ ಕಾದಿದ್ದಾರೆ. ಹೇ ರಘುವಂಶತೀಲಕ / ಎಚ್ಚರವಾಗಲಿ” ಎಂದನು (೨೪). ಹೀಗೆ ಸ್ತೋತ್ರ ಮಾಡಿದವನು ಸೂತನಾದ ಸುಮಂತ್ರನೆಂದರಿತು ದಶರಥನು “ಸೂತ, ರಾಮನನ್ನು ಕರೆದುಕೊಂಡು ಬಾ ಎಂದು ಇವಳು ಹೇಳಿದಳಲ್ಲವೆ ? ಈ ನನ್ನ ಆಜ್ಞೆಯನ್ನು ನಡೆಸದಿರಲು ಕಾರಣವೇನು? ನನಗೆನೂ ನಿದ್ರೆ

ಕಿಮಿದಂ ಕಾರಣಂ ಯೇನ ಮಮಾಜ್ಞಾ ಪ್ರತಿಹನ್ಯತೇ |
 ನ ಚೈವ ಸಂಪ್ರಸುಪ್ತೋಽಹಮಾನಯೇಹಾಶು ರಾಘವಮ್ || ೨೭
 ಇತಿ ರಾಜಾ ದಶರಥಃ ಸೂತಂ ತತ್ರಾನ್ವಶಾತ್ ಪುನಃ |
 ಸ ರಾಜವಚನಂ ಶ್ರುತ್ವಾ ಶಿರಸಾ ಪ್ರತಿಪೂಜ್ಯ ತಮ್ || ೨೮
 ನಿರ್ಜಗಾಮ ನೃಪಾವಾಸಾನ್ಮರ್ತ್ಯಮಾನಃ ಪ್ರಿಯಂ ಮಹತ್ |
 ಪ್ರಪನ್ನೋ ರಾಜಮಾರ್ಗಂ ಚ ಪತಾಕಾಧ್ವಜಶೋಭಿತಮ್ ||೨೯
 ಹೃಷ್ಯಃ ಪ್ರಮುದಿತಃ ಸೂತೋ ಜಗಾಮಾಶು ವಿಲೋಕಯನ್ |
 ಸ ಸೂತಸ್ತತ್ರ ಶುಶ್ರಾವ ರಾಮಾಧಿಕರಣಾಃ ಕಥಾಃ || ೩೦
 ಅಭಿಷೇಚನಸಂಯುಕ್ತಾಃ ಸರ್ವಲೋಕಸ್ಯ ಹೃಷ್ಯವತ್ |
 ತತೋ ದದರ್ಶ ರುಚಿರಂ ಕೈಲಾಸಶಿಖರಪ್ರಭಮ್ || ೩೧
 ರಾಮವೇಶ್ಮ ಸುಮಂತ್ರಸ್ತು ಶಕ್ರವೇಶ್ಮಸಮಪ್ರಮ್ |
 ಮಹಾಕವಾಟಸಂಯುಕ್ತಂ ವಿತರ್ದಿಶತಶೋಭಿತಮ್ || ೩೨
 ಕಾಂಚನಪ್ರತಿಮೈಕಾಗ್ರಂ ಮಣಿವಿದ್ಯುಮತೋರಣಮ್ |
 ಶಾರದಾಭೃಷ್ಣನಪ್ರಖ್ಯಂ ದೀಪ್ತಂ ಮೇರುಗುಹೋಪಮಮ್ || ೩೩

ಬಂದಿಲ್ಲ. ಕೂಡಲೆ ರಾಮನನ್ನು ಇಲ್ಲಿಗೆ ಕರೆದುಕೊಂಡಾ ಬಾ” ಎಂದು
 ಆಜ್ಞಾಪಿಸಿದನು (೨೫-೨೭). ಆಗ ಸುಮಂತ್ರನು ರಾಜಾಜ್ಞೆಯನ್ನು ಶಿರಸಾವಹಿಸಿ
 ಅದೊಂದು ಸಂತೋಷಕರವಾದ ಕಾರ್ಯವೆಂದು ಭಾವಿಸಿ ಪುನಃ ಅಲ್ಲಿಂದ
 ಹೊರಟನು. ಅವನು ಧ್ವಜಪಟಗಳಿಂದ ಶೋಭಿಸುತ್ತಿದ್ದ ರಾಜ ಬೀದಿಗೆ ಬಂದು
 ಆನಂದದಿಂದ ಸುತ್ತಲೂ ನೋಡುತ್ತ ಹೋದನು. ಪ್ರಜೆಗಳು ರಾಮನ ವಿಷಯವನ್ನೇ
 ಕುರಿತು ಮಾತನಾಡುತ್ತಿರುವುದು ಸುಮಂತ್ರನಿಗೆ ಕೇಳಿಸುತ್ತಿತ್ತು (೨೮-೩೦). ಎಲ್ಲರೂ
 ರಾಮನ ಪಟ್ಟಾಭಿಷೇಕವನ್ನುದ್ದೇಶಿಸಿ ಹರ್ಷದಿಂದ ಸಂಭಾಷಿಸುತ್ತಿದ್ದರು.
 ಸುಮಂತ್ರನು ಮಂದೆ ಹೋಗುತ್ತ ಕೈಲಾಸ ಶಿಖರದಂತೆ ಶುಭವರ್ಣದಿಂದ
 ರಂಜಿಸುವ ಶ್ರೀರಾಮನ ಅರಮನೆಯನ್ನು ಕಂಡನು. ಆ ಭವನವು ದೇವೇಂದ್ರನ
 ಭವನದಂತೆ ಸುಂದರವಾಗಿತ್ತು. ಅದು ಮಹಾದ್ವಾರದ ದೊಡ್ಡ
 ಬಾಗಿಲುಗಳಿಂದಲೂ ನೂರಾರು ಜಗುಲಿಗಳಿಂದಲೂ ಶೋಭಿಸುತ್ತಿತ್ತು
 (೩೧-೩೨). ಚಿನ್ನದ ಪ್ರತಿಮೆಗಳಿಂದಲೂ

ಮಣಿಭವರಮಾಲ್ಯಾನಾಂ ಸುಮಹದ್ಧಿರಲಂಕೃತಮ್ |
 ಮುಕ್ತಾಮಣಿಭರಾಕೀರ್ಣಂ ಚಂದನಾಗರುಧೂಪಿತಮ್ || ೨೪
 ಗಂಧಾನ್ಮನೋಜ್ಞಾನ್ ವಿಸ್ತೃಜದ್ವಾರ್ಧರಂ ಶಿಖರಂ ಯಥಾ |
 ಸಾರಸೈಶ್ಚ ಮಯೂರೈಶ್ಚ ನಿನದದ್ಧಿರ್ವಿರಾಜಿತಮ್ || ೨೫
 ಸುಕೃತೇಹಾಮ್ಯುಗಾಕೀರ್ಣಂ ಸುಕೀರ್ಣಂ ಭಕ್ತಿಭಿಸ್ತಥಾ |
 ಮನಶ್ಚಕ್ಷುಶ್ಚ ಭೂತಾನಾಮಾದದತ್ತಿಗೃತೇಜಸಾ || ೨೬
 ಚಂದ್ರಭಾಸ್ಕರಸಂಕಾಶಂ ಕುಬೇರಭವನೋಪಮಮ್ |
 ಮಹೇಂದ್ರಧಾಮಪ್ರತಿಮಂ ನಾನಾಪಕ್ಷಿಸಮಾಕುಲಮ್ || ೨೭
 ಮೇರುಶೃಂಗಸಮಂ ಸೂತೋ ರಾಮವೇಶ್ಚ ದದರ್ಶ ಹ |
 ಉಪಸ್ಥಿತೈಃ ಸಮಾಕೀರ್ಣಂ ಜನೈರಂಜಲಿಕಾರಿಭಃ || ೨೮

ರತ್ನ ಹವಳಗಳಿಂದ ಸಿಂಗರಿಸಿದ ಹೊರಬಾಗಿಲುಗಳಿಂದಲೂ ರಂಜಿಸುತ್ತಿತ್ತು. ಶರತ್ಕಾಲದ ಮೇಘದಂತೆ ಶುಭ್ರವಾಗಿಯೂ ಮೇರು ಪರ್ವತದ ಗುಹೆಯಂತೆ ಸುವರ್ಣಮಯವಾಗಿಯೂ ಇತ್ತು (೨೩). ಚಿನ್ನದ ಹೂಗಳಿಂದಲೂ ಮಣಿಗಳಿಂದಲೂ ರಚಿಸಿದ ಮಾಲೆಗಳಿಂದ ಭೂಷಿತವಾಗಿತ್ತು. ಮುತ್ತುಗಳಿಂದ ಅಲಂಕೃತವಾಗಿ ಚಂದನ ಅಗರುಗಳ ಸುಗಂಧವು ಘಮಘಮಿಸುತ್ತಿತ್ತು (೨೪). ಮನೋಹರವಾದ ಶ್ರೀಗಂಧದ ಸುವಾಸನೆಯನ್ನು ಬೀರುವ ದರ್ವರಗಿರಿಶೃಂಗದಂತೆ ವಿರಾಜಿಸುತ್ತಿತ್ತು. ಸಾರಸಪಕ್ಷಿಗಳೂ ನವಿಲುಗಳೂ ಇಂಪಾಗಿ ಧ್ವನಿಗೈಯುತ್ತಿದ್ದವು. ಗೋಡೆಗಳಲ್ಲಿಯೂ ಕಂಬಗಳಲ್ಲಿಯೂ ಸುಂದರವಾದ ತೋಳಗಳನ್ನೂ ಇತರ ನಾನಾ ಬಗೆಯ ಆಕೃತಿಗಳನ್ನೂ ಶಿಲ್ಪಿಗಳು ಕೆತ್ತಿದ್ದರು. ಆ ಭವನದ ಸೌಂದರ್ಯವು ನೋಡುವವರ ಕಣ್ಮನಗಳನ್ನು ಸೂರೆಗೊಳ್ಳುತ್ತಿದ್ದಿತು (೨೫-೨೬). ಶ್ರೀರಾಮನ ಅರಮನೆಯು ಚಂದ್ರಬಿಂಬದಂತೆ ಪ್ರಶಾಂತವಾಗಿ ಸೂರ್ಯಮಂಡಲದಂತೆ ತೇಜಸ್ವಿವಾಗಿ ಕುಬೇರಭವನದಂತೆ ಐಶ್ವರ್ಯ ಸಮೃದ್ಧವಾಗಿ ದೇವೇಂದ್ರನ ಪ್ರಾಸಾದದಂತೆ ವೈಭವೋಪೇತವಾಗಿ ಕಂಗೊಳಿಸುತ್ತಿದ್ದಿತು. ನಾನಾ ಪಕ್ಷಿಗಳಿಂದ ಮನೋಹರವಾಗಿದ್ದಿತು (೨೭). ಮೇರುಶೃಂಗದಂತೆ ಉನ್ನತವಾದ ಶ್ರೀರಾಮನ ಗೃಹವನ್ನು ಸುಮಂತ್ರನು ನೋಡಿದನು. ಆ ಗೃಹದ ಬಾಗಿಲಿನಲ್ಲಿ ಬಹುಮಂದಿ ಪ್ರಜೆಗಳು ಕೈಮುಗಿದು

ಉಪಾದಾಯ ಸಮಾಕ್ರಾಂತೈಸ್ತಥಾ ಜಾನಪದೈರ್ಜನೈಃ |

ರಾಮಾಭಿಷೇಕಸುಮುಖೈರುನ್ಮುಖೈಃ ಸಮಲಂಕೃತಮ್ || ೩೯

ಮಹಾಮೇಘಸಮಪ್ರಖ್ಯಮುದಗ್ರಂ ಸುವಿಭೂಷಿತಮ್ |

ನಾನಾರತ್ನಸಮಾಕೀರ್ಣಂ ಕುಬ್ಜ ಕೈರಾತಕಾವೃತಮ್ || ೪೦

ಸ ವಾಜಿಯುಕ್ತೇನ ರಥೇನ ಸಾರಥಿ-

ನರಾಕುಲಂ ರಾಜಕುಲಂ ವಿಲೋಕಯನ್ |

ವರೂಢಿನಾ ರಾಮಗೃಹಾಭಿಪಾತಿನಾ

ಪುರಸ್ಕ ಸರ್ವಸ್ಕ ಮನಾಂಸಿ ರಂಜಯನ್ || ೪೧

ತತಃ ಸಮಾಸಾದ್ಯ ಮಹಾಧನಂ ಮಹತ್

ಪ್ರಹ್ಯಷ್ಟರೋಮಾ ಸ ಬಭೂವ ಸಾರಥಿಃ |

ಮೃಗೈರ್ಮಯೂರೈಶ್ಚ ಸಮಾಕುಲೋಲ್ಬಣಂ

ಗೃಹಂ ವರಾಹಸ್ಕ ಶಚೀಪತೇರಿವ || ೪೨

ಕೊಂಡು ರಾಮನ ದರ್ಶನಕ್ಕಾಗಿ ಕಾದಿದ್ದರು. ರಾಮಾಭಿಷೇಕದ ವಾರ್ತೆಯನ್ನು ಕೇಳಿ ಗ್ರಾಮಾಂತರದ ಜನರು ಹರ್ಷದಿಂದ ಬೀಗುತ್ತ ಕಾಣಿಕೆಗಳನ್ನು ತಂದು ಉತ್ಸಾಹದಿಂದ ರಾಮನನ್ನು ಎದುರು ನೋಡುತ್ತಿದ್ದರು (೩೮-೩೯). ಆ ಭವನವು ಮಹಾಮೇಘದಂತೆ ಗಂಭೀರವೂ ಪ್ರಶಸ್ತವೂ ಆಗಿದ್ದಿತಲ್ಲದೆ ಚೆನ್ನಾಗಿ ಅಲಂಕರಿಸಲ್ಪಟ್ಟಿತ್ತು. ಎಲ್ಲೆಲ್ಲಿಯೂ ಶ್ರೇಷ್ಠವಾದ ವಸ್ತುಗಳು ಕಂಗೊಳಿಸುತ್ತಿದ್ದವು. ಸೇವಕರಾದ ಕುಬ್ಜರೂ ಕಿರಾತೇತಿಯವರೂ ತುಂಬಿದ್ದರು (೪೦). ಆ ಸಮಯದಲ್ಲಿ ಸಾರಥಿಯಾದ ಸುಮಂತ್ರನು ಕುದುರೆಗಳನ್ನು ಹೂಡಿದ ತನ್ನ ರಥವನ್ನು ನಡೆಸುತ್ತ ಜನಸಂದಣಿಯನ್ನು ನೋಡುತ್ತ ಶ್ರೀರಾಮನ ಗೃಹಕ್ಕೆ ಅಭಿಮುಖವಾಗಿ ಹೋದನು. ಸಮಸ್ತ ಜನರಿಗೂ ಸುಮಂತ್ರನ ರಥವನ್ನು ಕಂಡು ಸಂತೋಷವಾಯಿತು (೪೧). ಸಾಕಿದ ಮೃಗಗಳಿಂದಲೂ ನವಿಲುಗಳಿಂದಲೂ ರಮಣೀಯವಾಗಿ ಒಪ್ಪುತ್ತ ಇಂದ್ರ ಭವನದಂತೆ ಐಶ್ವರ್ಯ ಸಮೃದ್ಧವಾದ ಶ್ರೀರಾಮನ ಮಂದಿರವನ್ನು ಪ್ರವೇಶಿಸುವಾಗ ಸುಮಂತ್ರನಿಗೆ ಆನಂದದಿಂದ ರೋಮಾಂಚವಾಯಿತು (೪೨)

ಸ ತತ್ರ ಕೈಲಾಸನಿಭಾಃ ಸ್ವಲಂಕೃತಾಃ
 ಪುವಿಶ್ಯ ಕಕ್ಷಾ ಸ್ತ್ರಿದಶಾಲಯೋಪಮಾಃ |
 ಪ್ರಿಯಾನ್ನರಾನ್ ರಾಮಮತೇ ಸ್ಥಿತಾನ್ ಬಹೂ-
 ನಪೋಹ್ಯ ಶುದ್ಧಾಂತಮುಪಸ್ಥಿತೋ ರಥೀ || ೪೩

ಸ ತತ್ರ ಶುಶ್ರಾವ ಚ ಹರ್ಷಯುಕ್ತಾ
 ರಾಮಾಭಿಷೇಕಾರ್ಥಯುತಾ ಜನಾನಾಮ್ |
 ನರೇಂದ್ರಸೂನೋರಭಿಮಂಗಲಾರ್ಥಾಃ
 ಸರ್ವಸ್ಯ ಲೋಕಸ್ಯ ಗಿರಃ ಪ್ರಸೃಷ್ಟಾಃ || ೪೪

ಮಹೇಂದ್ರಸದೃಪ್ರತಿಮಂ ತು ವೇಶ್ಯ
 ರಾಮಸ್ಯ ರಮ್ಯಂ ಮೃಗಪಕ್ಷಿಜುಷ್ಯಮ್ |
 ದದರ್ಶ ಮೇರೋರಿವ ಶೃಂಗಮುಚ್ಚಂ
 ವಿಭ್ರಾಜಮಾನಂ ಪ್ರಭಯಾ ಸುಮಂತ್ರಃ || ೪೫

ಉಪಸ್ಥಿತೈರಂಜಲಿಕಾರಿಭಿಶ್ಚ
 ಸೋಪಾಯನೈರ್ಜಾನಪದೈರನೇಕೈಃ |
 ಕೋಟ್ಯಾ ಪರಾರ್ಥೈಶ್ಚ ವಿಮುಕ್ತಯಾನೈಃ
 ಸಮಾಕುಲಂ ದ್ವಾರಪಥಂ ದದರ್ಶ || ೪೬

ಆತನು ಕೈಲಾಸದಂತೆಯೂ ದೇವತೆಗಳ ಭವನದಂತೆಯೂ ಅಲಂಕೃತವಾಗಿದ್ದ ಅನೇಕ ಕಕ್ಷ್ಯಗಳನ್ನು ದಾಟಿ ಶ್ರೀರಾಮನನ್ನು ಪ್ರೀತಿಸುವ ಜನಜಂಗುಳಿಯನ್ನು ಒತ್ತರಿಸಿಕೊಂಡು ಅಂತಃಪುರದ ಸಮೀಪಕ್ಕೆ ಹೋದನು (೪೩). ಹೋಗುವಾಗ ಸುಮಂತ್ರನು ರಾಜಕುಮಾರನಾದ ಶ್ರೀರಾಮನ ಪಟ್ಟಾಭಿಷೇಕದ ವಿಷಯದಲ್ಲಿ ಜನರು ಹರ್ಷೋದ್ಗರ ಮಾಡುವುದನ್ನು ಕೇಳಿದನು (೪೪). ಶ್ರೀರಾಮನ ಗೃಹವು ಇಂದ್ರ ಭವನದಂತೆ ವೈಭವಪೂರ್ಣವಾಗಿದ್ದು ಸಾಕಿದ ಮೃಗಪಕ್ಷಿಗಳಿಂದ ರಮ್ಯವಾಗಿತ್ತು. ಮೇರುಶೃಂಗದಂತೆ ಸುವರ್ಣಕಾಂತಿಯಿಂದ ರಂಜಿಸುತ್ತಿರುವುದು ಸಾರಥಿಗೆ ಗೋಚರಿಸಿತು (೪೫). ಅಂತಃಪುರ ದ್ವಾರದಲ್ಲಿಯೂ ಕೂಡ ಕೋಟಿಗಟ್ಟಲೆ ಪ್ರಜೆಗಳು ಕಾಣಿಕೆಗಳನ್ನು ತಂದು ಪ್ರಾಂಜಲಿಗಳಾಗಿ ಶ್ರೀರಾಮನ ದರ್ಶನಕ್ಕಾಗಿ ಕಾದಿದ್ದರು. ಅವರು ತಮ್ಮ ವಾಹನಗಳನ್ನು ಹೊರಗಡೆಯಲ್ಲಿಯೇ ಬಿಟ್ಟು ಬಂದಿದ್ದರು (೪೬).

ತತೋ ಮಹಾಮೇಘಮಹೀಧರಾಭಂ

ಪ್ರಭಿನ್ನಮತ್ಯಂಕುಶಮಪ್ರಸಹ್ಯಮ್ |

ರಾಮೌಪವಾಹ್ಯಂ ರುಚರಂ ದದರ್ಶ

ಶತ್ರುಂಜಯಂ ನಾಗಮುದಗೃಕಾಯಮ್ || ೪೭

ಸ್ವಲಂಕೃತಾನ್ ಸಾಶ್ವರಥಾನ್ ಸಕುಂಜರಾ -

ನಮಾತ್ಯಮುಖ್ಯಾನ್ ಶತಶಶ್ಚ ವಲ್ಲಭಾನ್ |

ವ್ಯ ಪೋಹ್ಯ ಸೂತಃ ಸಹಿತಾನ್ ಸಮಂತತಃ

ಸಮ್ಯದ್ಧಮಂತಃಪುರಮಾವಿವೇಶ || ೪೮

ತದದ್ರಿ ಕೂಟಾಚಲಮೇಘಸಂನಿಭಂ

ಮಹಾವಿಮಾನೋತ್ತಮವೇಶ್ಮಸಂಘವತ್ |

ಅವಾರ್ಯಮಾಣಃ ಪ್ರವಿವೇಶ ಸಾರಥಿಃ

ಪ್ರಭೂತರತ್ನಂ ಮಕರೋ ಯಥಾರ್ಣವಮ್ || ೪೯

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಪಂಚದಶಃ ಸರ್ಗಃ

ಅಂತಃಪುರದ ಸಮೀಪದಲ್ಲಿ ಶ್ರೀರಾಮನ ವಾಹನವಾದ ಶತ್ರುಂಜಯವೆಂಬ ಸುಂದರಾಕೃತಿಯ ಮದ್ದಾನೆಯು ಗೋಚರಿಸಿತು. ಅದು ಮಹಾಮೇಘದಂತೆ ಕಪ್ಪಾಗಿಯೂ ಬೆಟ್ಟದಂತೆ ಬೃಹದಾಕಾರವಾಗಿಯೂ ಇದ್ದಿತು. ಅದನ್ನು ನೋಡಿದರೆ ಅಂಕುಶದ ಅಂಕೆಗೆ ಒಳಪಡದಷ್ಟು ದುರ್ಧರ್ಷವೆಂದು ತೋರುತ್ತಿತ್ತು (೪೭). ಅಲ್ಲಿದ್ದ ಅಶ್ವ, ರಥ, ಗಜಗಳು ಅಲಂಕೃತವಾಗಿದ್ದುವಲ್ಲದೆ ಶ್ರೀರಾಮನಿಗೆ ಆಪ್ತರಾದ ಅಧಿಕಾರಿಗಳೂ ಮಿತ್ರರೂ ವಸ್ತ್ರಾಭರಣಗಳಿಂದ ಭೂಷಿತರಾಗಿ ಬಂದು ಸೇರಿದ್ದರು. ಅವರನ್ನೆಲ್ಲ ದಾಟಿ ಸುಮಂತ್ರನು ಅಂತಃಪುರದ ಸಮೀಪಕ್ಕೆ ಹೋದನು (೪೮). ಅಲ್ಲಿ ದೊಡ್ಡ ದೊಡ್ಡ ಉಪರಿಗೆಗಳಿರುವ ಗೃಹಪಂಕ್ತಿಯು ಬೆಟ್ಟಗಳ ಸಾಲಿನಂತೆಯೂ ಚಲಿಸುವ ಮೇಘ ಸಮೂಹದಂತೆಯೂ ಕಂಗೊಳಿಸುತ್ತಿತ್ತು. ಸುಮಂತ್ರನನ್ನು ಯಾರೂ ತಡೆಯಲಿಲ್ಲ. ಮಹಾಮತ್ಸ್ಯವು ಸಮುದ್ರದಲ್ಲಿ ನುಗ್ಗಿ ಹೋಗುವಂತೆ ಸುಮಂತ್ರನು ಅಂತಃಪುರವನ್ನು ಪ್ರವೇಶಿಸಿದನು (೪೯).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಹದಿನೈದನೆಯ ಸರ್ಗ

ಷೋಡಶಃ ಸರ್ಗಃ

ರಾಮಪ್ರಸ್ಥಾನಮ್

ಸ ತದಂತಃಪುರದ್ವಾರಂ ಸಮತೀತ್ಯ ಜನಾಕುಲಮ್ |
ಪ್ರವಿವಿಕ್ತಾಂ ತತಃ ಕಕ್ಷ್ಮಾಮಾಸಸಾದ ಪುರಾಣವಿತ್ || ೧

ಪ್ರಾಸಕಾರ್ಮುಕಬಭ್ರದ್ಧಿಯುರ್ವಭಿಮ್ಯುಷ್ಯಕುಂಡಲೈಃ |
ಆಪ್ರಮಾದಿಭಿರೇಕಾಗ್ರೈಃ ಸ್ವನುರಕ್ತೈರಧಿಷ್ಠತಾಮ್ || ೨

ತತ್ರ ಕಾಷಾಯಿಣೋ ವೃದ್ಧಾನ್ ವೇತ್ರಪಾಣೀನ್ ಸ್ವಲಂಕೃತಾನ್ |
ದದರ್ಶ ನಿಷ್ಕಿತಾನ್ ದ್ವಾರಿ ಸ್ತ್ರೈಃ ಸ್ವಧೃಕ್ಷಾನ್ ಸುಸಮಾಹಿತಾನ್ || ೩

ತೇ ಸಮೀಕ್ಷ್ಯ ಸಮಾಯಾಂತಂ ರಾಮಪ್ರಿಯಚಕೀರ್ಷವಃ |
ಸಹಸೋತ್ಪತ್ತಿತಾಃ ಸರ್ವೇ ಸ್ವಾಸನೇಭ್ಯಃ ಸಸಂಭ್ರಮಮ್ || ೪

ಸರ್ಗ ೧೬

ಸುಮಂತ್ರನು ದಶರಥನ ಆಜ್ಞೆಯನ್ನು ಶ್ರೀರಾಮನಿಗೆ ತಿಳಿಸುವುದು.

ಶ್ರೀರಾಮನು ದಶರಥನನ್ನು ನೋಡಲು ಹೊರಡುವುದು.

ಅನುಭವಶಾಲಿಯಾದ ಸುಮಂತ್ರನು ಜನನಿಬಿಡವಾಗಿದ್ದ ಅಂತಃಪುರ ದ್ವಾರವನ್ನು ದಾಟಿ ಹೆಚ್ಚು ಜನರಿಲ್ಲದ ಒಳಗಿನ ಕಕ್ಷ್ಮೈಗೆ ಹೋದನು. ಅಲ್ಲಿ ಉತ್ತಮ ಕುಂಡಲಗಳನ್ನು ಧರಿಸಿದ ತರುಣರು ಪ್ರಾಸ, ಧನುಸ್ಸು ಮುಂತಾದ ಆಯುಧಗಳನ್ನು ಧರಿಸಿ ಜಾಗರೂಕತೆಯಿಂದ ಕಾವಲಿದ್ದರು. ಅವರು ರಾಜ ಭಕ್ತಿಯಿಂದಲೂ ಶ್ರದ್ಧೆಯಿಂದಲೂ ತಮ್ಮ ಕಾರ್ಯವನ್ನು ನಿರ್ವಹಿಸುತ್ತಿದ್ದರು (೧-೨). ಮತ್ತು ವೃದ್ಧರಾದ ಕಂಚುಕಿಗಳು ಬೆತ್ತವನ್ನು ಹಿಡಿದು ಬಾಗಿಲಲ್ಲಿ ಎಚ್ಚರಿಕೆಯಿಂದ ನಿಂತಿದ್ದರು. ಅವರು ಕೆಂಪು ವಸ್ತ್ರವನ್ನು ಧರಿಸಿ ತಮ್ಮನ್ನು ಅಲಂಕರಿಸಿಕೊಂಡಿದ್ದರು. ಅವರೆಲ್ಲರಿಗೂ ಒಬ್ಬ ಸ್ತ್ರೀಯು ಮೇಲಧಿಕಾರಿಯಾಗಿದ್ದಳು. (೩). ಸುಮಂತ್ರನು ಆ ಸ್ಥಳವನ್ನು ಪ್ರವೇಶಿಸಿದೊಡನೆ ಅವರೆಲ್ಲರೂ ತಮ್ಮ ಆಸನಗಳಿಂದ ಧಟ್ಟನೆ ಎದ್ದು ನಿಂತು ಗೌರವಿಸಿದರು. ಸುಮಂತ್ರನು ಶ್ರೀರಾಮನ ಪ್ರೀತಿ ಪಾತ್ರನೆಂಬುದು ಅವರಿಗೆ ತಿಳಿದಿತ್ತು (೪).

ತಾನುವಾಚಿ ವಿನೀತಾತ್ಮಾ ಸೂತಪುತ್ರಃ ಪ್ರದಕ್ಷಿಣಃ |
 ಕ್ಷಿಪ್ರಮಾಖ್ಯಾತ ರಾಮಾಯ ಸುಮಂತ್ರೋ ದ್ವಾರಿ ತಿಷ್ಠತಿ || ೫
 ತೇ ರಾಮಮುಪಸಂಗಮ್ಯ ಭರ್ತುಃ ಪ್ರಿಯಚಕೀರ್ಷವಃ |
 ಸಹಭಾರ್ಯಾಯ ರಾಮಾಯ ಕ್ಷಿಪ್ರಮೇವಾಚಚಕ್ಷಿರೇ || ೬
 ಪುತಿವೇದಿತಮಾಜ್ಞಾಯ ಸೂತಮಭ್ಯಂತರಂ ಪಿತುಃ |
 ತತ್ತ್ವಾನಾಯಯಾಮಾಸ ರಾಘವಃ ಪ್ರಿಯಕಾಮ್ಯಯಾ || ೭
 ತಂ ವೈಶ್ರವಣಸಂಕಾಶಮುಪವಿಷ್ಠಂ ಸ್ವಲಂಕೃತಮ್ |
 ದದರ್ಶ ಸೂತಃ ಪರ್ಯಂಕೇ ಸೌವರ್ಣೇ ಸೋತ್ತರಚ್ಛದೇ || ೮
 ವರಾಹರುಧಿರಾಭೇಣ ಶುಚಿನಾ ಚ ಸುಗಂಧಿನಾ |
 ಅನುಲಿಪ್ತಂ ಪರಾರ್ಥೇನ ಚಂದನೇನ ಪರಂತಪಮ್ || ೯
 ಸ್ಥಿತಯಾ ಪಾರ್ಶ್ವತಶ್ಚಾಪಿ ವಾಲವ್ಯಜನಹಸ್ತಯಾ |
 ಉಪೇತಂ ಸೀತಯಾ ಭೂಯಶ್ಚಿತ್ರಯಾ ಶಶಿನಂ ಯಥಾ || ೧೦

ಕಾರ್ಯಚತುರನಾದ ಆ ಸಾರಥಿಯು ಕಾವಲುಗಾರರನ್ನು ಕುರಿತು ನಮ್ಮ
 ಭಾವದಿಂದ “ಸುಮಂತ್ರನು ಬಂದು ಬಾಗಿಲಲ್ಲಿ ಕಾದಿರುವನೆಂದು ಶ್ರೀರಾಮನಿಗೆ
 ಕೂಡಲೆ ತಿಳಿಸಿರಿ” ಎಂದನು. ದ್ವಾರಪಾಲಕರು ತಮ್ಮ ಒಡೆಯನಿಗೆ ಸಂತೋಷದ
 ಸುದ್ದಿಯನ್ನು ತಂದಿದ್ದೇವೆಂದು ಧಾವಿಸುತ್ತ ಹೋಗಿ ಪತ್ನೀ ಸಮೇತನಾಗಿ ಕುಳಿತಿದ್ದ
 ಶ್ರೀರಾಮನಿಗೆ ಈ ವಿಷಯವನ್ನು ಅರಿಕೆ ಮಾಡಿದರು (೫-೬). ಆಗ ರಾಘವನು
 ತನ್ನ ತಂದೆಗೆ ಆ ಸೂತನು ಪರಮಾಪ್ತನೆಂಬುದನ್ನು ಗ್ರಹಿಸಿ ತಾನಿದ್ದ
 ಅಂತಃಪುರದೊಳಕ್ಕೆ ಸುಮಂತ್ರನನ್ನು ಕರೆಯಿಸಿದನು. ಸುಮಂತ್ರನನ್ನು ವಿಶ್ವಾಸದಿಂದ
 ಕಂಡರೆ ತಂದೆಗೆ ಸಂತೋಷವಾಗುವುದೆಂದು ಅವನ ಆಶಯವಾಗಿತ್ತು (೭).
 ಸುಮಂತ್ರನು ಒಳಗೆ ಹೋಗಿ ಕುಬೇರನಂತೆ ಉದಾರಶೀಲನಾದ ಶ್ರೀರಾಮನನ್ನು
 ಕಂಡನು. ಅವನು ಸರ್ವಾಲಂಕಾರ ಭೂಷಿತನಾಗಿ ಮೇಲು ಹೊಂದಿಕೆಯನ್ನು
 ಹಾಸಿದ್ದ ಸುವರ್ಣಮಂಚದ ಮೇಲೆ ಕುಳಿತಿದ್ದನು (೮). ವರಾಹರುಧಿರದಂತೆ
 ಕೆಂಪಾಗಿ ಸುಗಂಧವನ್ನು ಬೀರುವ ಶ್ರೇಷ್ಠವಾದ ಚಂದನವನ್ನು ಲೇಪಿಸಿಕೊಂಡಿದ್ದನು.
 ಶ್ರೀರಾಮನ ಬಿಳಿಯಲ್ಲಿ ಸೀತೆಯು ಬೀಸಣಿಗೆಯನ್ನು ಹಿಡಿದು ಕುಳಿತಿದ್ದಳು.
 ಆಗ ರಾಮನು ಚಿತ್ರಾ

ತಂ ತಪಂತಮಿವಾದಿತ್ಯಮುಪಪನ್ನಂ ಸ್ವತೇಜಸಾ |
 ವವಂದೇ ವರದಂ ವಂದೀ ವಿನಯಜ್ಞೋ ವಿನೀತವತ್ || ೧೧
 ಪ್ರಾಂಜಲಿಸ್ತು ಸುಖಂ ಪೃಷ್ಟ್ವಾ ವಿಹಾರಶಯನಾಸನೇ |
 ರಾಜಪುತ್ರಮುವಾಚೇದಂ ಸುಮಂತೋ ರಾಜಸತ್ಪತಃ || ೧೨
 ಕೌಸಲ್ಯಾ ಸುಪ್ರಜಾ ರಾಮ ಪಿತಾ ತ್ವಾಂ ದ್ರಷ್ಟುಮಿಚ್ಛತಿ |
 ಮಹಿಷ್ಯಾ ಸಹ ಕೈಕೇಯ್ಯಾ ಗಮ್ಯತಾಂ ತತ್ರ ಮಾ ಚರಮ್ || ೧೩
 ಏವಮುಕ್ತಸ್ತು ಸಂಹೃಷ್ಟೋ ನರಸಿಂಹೋ ಮಹಾದ್ಯುತಿಃ |
 ತತಃ ಸಮಾನಯಾಮಾಸ ಸೀತಾಮಿದಮುವಾಚ ಹ || ೧೪
 ದೇವಿ ದೇವಶ್ಚ ದೇವೀ ಚ ಸಮಾಗಮ್ಯ ಮದಂತರೇ |
 ಮಂತ್ರಯೇತೇ ಧ್ರುವಂ ಕಿಂಚದಭಿಷೇಚನಸಂಹಿತಮ್ | ೧೫
 ಲಕ್ಷಯಿತ್ವಾ ಹೃಭಿಪ್ರಾಯಂ ಪ್ರಿಯಕಾಮಾ ಸುದಕ್ಷಿಣಾ |
 ಸಂಚೋದಯತಿ ರಾಜಾನಂ ಮದರ್ಥಂ ಮದಿರೇಕ್ಷಣೇ || ೧೬

ನಕ್ಷತ್ರದಿಂದ ಕೂಡಿದ ಪೂರ್ಣಚಂದ್ರನಂತೆ ಪ್ರಕಾಶಿಸುತ್ತಿದ್ದನು (೯-೧೦). ತನ್ನ ಒಂದು ತೇಜೋವಿಶೇಷದಿಂದ ಆದಿತ್ಯನಂತೆ ಜ್ವಲಿಸುತ್ತಿದ್ದ ವರದನಾದ ರಾಮನ ಸಮೀಪಕ್ಕೆ ಹೋಗಿ ಸುಮಂತ್ರನು ವಿನಯದಿಂದ ನಮಸ್ಕರಿಸಿದನು. ಅವನು ಬದ್ಧಾಂಜಲಿಯಾಗಿ ನಿಂತು ಆ ರಾಜಕುಮಾರನ ಸಂಚಾರ ನಿದ್ರೆ ಮುಂತಾದವುಗಳಲ್ಲಿ ಕ್ಷೇಮವನ್ನು ವಿಚಾರಿಸಿ ಹೀಗೆಂದನು (೧೧-೧೨) : “ಶ್ರೀರಾಮ, ನಿನ್ನನ್ನು ಪುತ್ರನನ್ನಾಗಿ ಪಡೆದ ಕೌಸಲ್ಯಾ ದೇವಿಯು ಭಾಗ್ಯವಂತೆ. ನಿನ್ನ ತಂದೆಯು ನಿನ್ನನ್ನು ನೋಡಬೇಕೆಂದಿರುವನು. ಅವನು ರಾಣಿಯಾದ ಕೈಕೇಯೀ ದೇವಿಯ ಬಳಿಯಲ್ಲಿದ್ದಾನೆ. ನೀನು ಬೇಗನೆ ಅಲ್ಲಿಗೆ ಹೋಗಬೇಕು” ಎಂದನು (೧೩). ಆಗ ಪುರುಷ ಶ್ರೇಷ್ಠನೂ ತೇಜಸ್ವಿಯೂ ಆದ ಶ್ರೀರಾಮನು ಸಂತೋಷದಿಂದ ಒಪ್ಪಿಕೊಂಡು ಸೀತಾ ದೇವಿಯ ಕಡೆಗೆ ತಿರುಗಿ ಹೀಗೆ ಹೇಳಿದನು : “ದೇವಿ, ಮಹಾರಾಜನೂ ಕೈಕೇಯೀ ದೇವಿಯೂ ನನ್ನ ಪಟ್ಟಾಭಿಷೇಕದ ವಿಷಯವಾಗಿಯೇ ಆಲೋಚಿಸುತ್ತಿರಬೇಕು (೧೪-೧೫). ನನ್ನ ತಂದೆಯ ಅಭಿಪ್ರಾಯವನ್ನು ತಿಳಿದು ಇಂಗಿತಜ್ಞಳಾದ ಆ ದೇವಿಯು ನನಗೆ ಒಳ್ಳೆಯದಾಗಲೆಂದು ಬಯಸಿದ್ದಾಳೆ. (ಭರತನು ಬರುವ

ಸಾ ಪ್ರಹ್ಯಷ್ಟಾ ಮಹಾರಾಜಂ ಹಿತಕಾಮಾನುವರ್ತಿನೀ |
 ಜನನೀ ಚಾರ್ಥಕಾಮಾ ಮೇ ಕೇಕಯಾಧಿಪತೇಃ ಸುತಾ || ೧೭
 ದಿಷ್ಟ್ಯಾ ಖಲು ಮಹಾರಾಜೋ ಮಹಿಷ್ಯಾ ಪ್ರಿಯಯಾ ಸಹ |
 ಸುಮಂತ್ರಂ ಪ್ರಾಹಿಣೋದ್ಧೂತಮರ್ಥಕಾಮಕರಂ ಮಮ || ೧೮
 ಯಾದೃಶೀ ಪರಿಷತ್ತತ್ರ ತಾದೃಶೋ ದೂತ ಆಗತಃ |
 ಧ್ರುವಮದ್ಯೈವ ಮಾಂ ರಾಜಾ ಯಾವರಾಜ್ಯೇಭಿಷೇಕ್ಷ್ಮತಿ || ೧೯
 ಹಂತ ಶೀಘ್ರಮಿತೋ ಗತ್ವಾ ದ್ರಕ್ಷ್ಯಾಮಿ ಚ ಮಹೀಪತಿಮ್ |
 ಸಹ ತ್ವಂ ಪರಿವಾರೇಣ ಸುಖಮಾಸ್ವ್ವ ರಮಸ್ವ್ವ ಚ || ೨೦
 ಪತಿಸಂಮಾನಿತಾ ಸೀತಾ ಭರ್ತಾರಮಸಿತೇಕ್ಷಣಾ |
 ಆದ್ವಾರಮನುವವ್ರಾಜ ಮಂಗಲಾನ್ಯಭದಧ್ಯುಷೀ || ೨೧
 ರಾಜ್ಯಂ ದ್ವಿಜಾತಿಭಿರ್ಜುಷ್ಯಂ ರಾಜಸೂಯಾಭಿಷೇಚನಮ್ |
 ಕರ್ತುಮರ್ಹತಿ ತೇ ರಾಜಾ ವಾಸವಸ್ಯೇವ ಲೋಕಕೃತ್ || ೨೨

ವರೆಗೆ ಕಾಯಬೇಕಾಗಿಲ್ಲವೆಂದು ಹೇಳಿ) ನನ್ನ ಪಟ್ಟಾಭಿಷೇಕಕ್ಕಾಗಿ
 ತ್ವರೆಪಡಿಸುತ್ತಿದ್ದಾಳೆ (೧೬). ಆಕೆಯು ಮಹಾರಾಜನಿಗೆ ಹಿತಕಾರಿಣಿಯಾಗಿ
 ಅವನ ಇಷ್ಟದಂತೆ ನಡೆಯತಕ್ಕವಳು. ಆ ದೇವಿಯು ನನ್ನ ತಾಯಿಯಲ್ಲವೆ?
 ಕೇಕಯ ಮಹಾರಾಜನ ಮಗಳಲ್ಲವೆ? ಅವಳು ನನ್ನ ಹಿತವನ್ನೇ ಕೋರುತ್ತಾಳೆ
 (೧೭). ಮಹಾರಾಜನೂ ಮಹಾರಾಣಿಯೂ ಸೇರಿ ಸುಮಂತ್ರನನ್ನು ದೂತನನ್ನಾಗಿ
 ಕಳಿಸಿರುವುದು ನನ್ನ ಭಾಗ್ಯ. ಈತನು ನನ್ನ ಇಷ್ಟಾರ್ಥವನ್ನು ನಡೆಸತಕ್ಕವನು.
 ಅಲ್ಲಿ ಸೇರಿರುವ ಮಹಾಸಭೆಗೆ ತಕ್ಕ ದೂತನೇ ನನ್ನನ್ನು ಕರೆಯಲು ಬಂದಿದ್ದಾನೆ.
 ಮಹಾರಾಜನು ಈ ದಿನ ನನಗೆ ಯುವರಾಜ ಪದವಿಯಲ್ಲಿ ಅಭಿಷೇಕ
 ಮಾಡುವನು (೧೮-೧೯). ಆಹಾ / ಸೀತೆ, ನಾನು ಬೇಗನೆ ಹೋಗಿ ಮಹಾರಾಜನ
 ದರ್ಶನವನ್ನು ತೆಗೆದುಕೊಳ್ಳುತ್ತೇನೆ. ನೀನು ಪರಿಜನಸಹಿತಳಾಗಿ ಇಲ್ಲಿಯೇ
 ಸಂತೋಷದಿಂದರು” ಎಂದು ನುಡಿದು ಶ್ರೀರಾಮನು ಹೊರಟನು (೨೦).
 ಹೀಗೆ ಪ್ರೇಮದಿಂದ ನುಡಿದ ಪತಿಯ ಮಾತನ್ನು ಕೇಳಿ ನೀಲ ನೇತ್ರೆಯಾದ
 ಸೀತೆಯು ಪತಿಗೆ ಮಂಗಳವಾಗಲೆಂದು ಹಾರೈಸುತ್ತ ಬಾಗಿಲವರೆಗೆ ಶ್ರೀರಾಮನನ್ನು
 ಹಿಂಬಾಲಿಸಿ ಹೋದಳು (೨೧). ಅವಳು ಶ್ರೀರಾಮನನ್ನು ಕುರಿತು
 “ಮಹಾರಾಜನು ನಿನಗೆ ಬ್ರಾಹ್ಮಣ

ದೀಕ್ಷಿತಂ ವ್ರತಸಂಪನ್ನಂ ವರಾಜಿನಧರಂ ಶುಚಿಮ್ |
 ಕುರಂಗಶೃಂಗಪಾಣಿಂ ಚ ಪಶ್ಯಂತೀ ತ್ವಾಂ ಭಜಾಮ್ಯಹಮ್ || ೨೩
 ಪೂರ್ವಾಂ ದಿಶಂ ವಜ್ರಧರೋ ದಕ್ಷಿಣಾಂ ಪಾತು ತೇ ಯಮಃ |
 ವರುಣಃ ಪಶ್ಚಿಮಾಮಾಶಾಂ ಧನೇಶಸ್ತೂತ್ತರಾಂ ದಿಶಮ್ || ೨೪
 ಅಥ ಸೀತಾಮನುಜ್ಞಾಪ್ಯ ಕೃತಕೌತುಕಮಂಗಲಃ |
 ನಿಶ್ಚಕ್ರಾಮ ಸುಮಂತ್ರೇಣ ಸಹ ರಾಮೋ ನಿವೇಶನಾತ್ || ೨೫
 ಪರ್ವತಾದಿವ ನಿಷ್ಕ್ರಮ್ಯ ಸಿಂಹೋ ಗಿರಿಗುಹಾಶಯಃ |
 ಲಕ್ಷ್ಮಣಂ ದ್ವಾರಿ ಸೋಽಪಶ್ಯತ್ ಪ್ರಹ್ಲಾಂಜಲಿಪುಟಂ ಸ್ಥಿತಮ್ || ೨೬
 ಅಥ ಮಧ್ಯಮಕಕ್ಷಾಯಾಂ ಸಮಾಗಚ್ಛತ್ ಸುಹೃಜ್ಜನ್ಯೈಃ
 ಸ ಸರ್ವಾನರ್ಥಿನೋ ದೃಷ್ಟ್ವಾ ಸಮೇತ್ಯ ಪ್ರತಿನಂದ್ಯ ಚ || ೨೭

ರಿಂದ ಯುವರಾಜಾಭಿಷೇಕವನ್ನು ನಡೆಸಲಿ. ಮುಂದೆ ರಾಜಸೂಯಯಾಗವನ್ನು
 ನಡೆಸಲು ಯೋಗ್ಯವಾದ ಮಹಾರಾಜ ಪಟ್ಟಾಭಿಷೇಕವೂ ನಡೆಯಲಿ /
 ಬ್ರಹ್ಮದೇವನು ದೇವೇಂದ್ರನನ್ನು ಸ್ವರ್ಗಾಧಿಪತ್ಯದಲ್ಲಿ ಸ್ಥಾಪಿಸಿದಂತೆ ಮಹಾರಾಜನು
 ನಿನ್ನನ್ನು ರಾಜ್ಯದಲ್ಲಿ ಸ್ಥಾಪಿಸುವಂತಾಗಲಿ / (೨೨). ನೀನು ಯಜ್ಞ ದೀಕ್ಷಿತನಾಗಿ
 ವ್ರತನಿಷ್ಠೆಯಿಂದ ಕೃಷ್ಣಾಜಿನವನ್ನು ಧರಿಸಿ ಮೃಗಶೃಂಗವನ್ನು ಕೈಯಲ್ಲಿ ಹಿಡಿದು
 ಮಡಿಯಲ್ಲಿ ಕುಳಿತಿರುವುದನ್ನು ನೋಡುತ್ತ ನಿನ್ನ ಸಮೀಪದಲ್ಲಿ ಕುಳಿತಿರಬೇಕೆಂದು
 ನನಗೆ ಆಸೆಯಾಗಿದೆ (೨೩). ಪೂರ್ವದಿಕ್ಕಿನಲ್ಲಿ ವಜ್ರಧಾರಿಯಾದ ಇಂದ್ರನೂ
 ದಕ್ಷಿಣ ದಿಕ್ಕಿನಲ್ಲಿ ಯಮನೂ ನಿನ್ನನ್ನು ಕಾಪಾಡಲಿ. ಪಶ್ಚಿಮದಲ್ಲಿ ವರುಣನೂ
 ಉತ್ತರದಲ್ಲಿ ಕುಬೇರನೂ ನಿನ್ನನ್ನು ಕಾಪಾಡಲಿ” ಎಂದು ಹೇಳಿದಳು (೨೪).
 ಅನಂತರ ಶ್ರೀರಾಮನು ಹೋಗಿ ಬರುತ್ತೇನೆಂದು ಸೀತೆಗೆ ತಿಳಿಸಿ
 ಅಭಿಷೇಕಾರ್ಥವಾದ ಮಂಗಳ ಕಾರ್ಯವನ್ನು ಮುಗಿಸಿಕೊಂಡು ಸುಮಂತ್ರನೊಡನೆ
 ತನ್ನ ಭವನದಿಂದ ಹೊರಟನು (೨೫). ಪರ್ವತದ ಗುಹೆಯಲ್ಲಿ ಮಲಗಿದ್ದ
 ಸಿಂಹವು ಹೊರಗೆ ಬರುವಂತೆ ರಾಮನು ತನ್ನ ಗೃಹದಿಂದ ಹೊರಗೆ ಬರುವಷ್ಟರಲ್ಲಿ
 ಲಕ್ಷ್ಮಣನು ಕೈಮುಗಿದು ಕೊಂಡು ಬಾಗಿಲಲ್ಲಿ ನಿಂತಿರುವುದು ಕಾಣಿಸಿತು
 (೨೬). ರಾಮನು ಅವನೊಡನೆ ನಡುವಿನ ಕಕ್ಷೈಗೆ ಬಂದು ಅಲ್ಲಿ ತನ್ನ
 ಆಗಮನವನ್ನು ಪ್ರತೀಕ್ಷಿಸು

ತತಃ ಪರ್ವತಸಂಕಾಶಮಾರುರೋಹ ರಥೋತ್ತಮಮ್ |
 ವೈಯಾಘ್ರಂ ಪುರುಷವ್ಯಾಘ್ರೋ ರಾಜತಂ ರಾಜನಂದನಃ || ೨೮
 ಮೇಘನಾದಮಸಂಬಾಧಂ ಮಣಿವಿದ್ಯುಮಭೂಷಿತಮ್ |
 ಮುಷ್ಣಂತಮಿವ ಚಕ್ಷುಂಷಿ ಪ್ರಭಯಾ ಸೂರ್ಯವರ್ಚಸಮ್ ||೨೯
 ಕರೇಣುಶಿಶುಕಲ್ಪೈಶ್ಚ ಯುಕ್ತಂ ಪರಮವಾಜಿಭಿಃ |
 ಹರಿಯುಕ್ತಂ ಸಹಸ್ರಾಕ್ಷೋ ರಥಮಿಂದ್ರ ಇವಾಶುಗಮ್ || ೩೦
 ಪ್ರಯಯೌ ತೂರ್ಣಮಾಸ್ಥಾಯ ರಾಘವೋ ಜ್ವಲಿತಃ ಶ್ರಿಯಾ |
 ಸ ಪರ್ಜನ್ಯ ಇವಾಕಾಶೇ ಸ್ವನವಾನಭನಾದಯನ್ || ೩೧
 ನಿಕೇತಾನ್ನಿಯಯೌ ಶ್ರೀಮಾನ್ ಮಹಾಭ್ರಾದಿವ ಚಂದ್ರಮಾಃ |
 ಭತ್ರಚಾಮರಪಾಣಿಸ್ತು ಲಕ್ಷ್ಮಣೋ ರಾಘವಾನುಜಃ || ೩೨
 ಜುಗೋಪ ಭ್ರಾತರಂ ಭ್ರಾತಾ ರಥಮಾಸ್ಥಾಯ ಪೃಷ್ಠತಃ |
 ತತೋ ಹಲಹಲಾಶಬ್ಧಸ್ತುಮುಲಃ ಸಮಜಾಯತ || ೩೩

ತ್ವಿದ್ಧ ಮಿತ್ರರೊಡನೆ ಕೂಡಿಕೊಂಡನು. ಅನಂತರ ತನಗಾಗಿ ಕಾದಿದ್ದ ಜನರನ್ನು ಕಂಡು ಸಮೀಪಕ್ಕೆ ಹೋಗಿ ಅವರನ್ನು ಅಭಿನಂದಿಸಿದನು (೨೭). ತರುವಾಯ ಆ ರಾಜಪುತ್ರನು ವ್ಯಾಘ್ರ ಚರ್ಮದಿಂದ ಪರಿವೃತವಾಗಿ ಉನ್ನತವಾಗಿದ್ದ ಒಂದು ಬೆಳ್ಳಿಯ ರಥವನ್ನೇರಿದನು. ರತ್ನ ಮತ್ತು ಹವಳಗಳಿಂದ ಭೂಷಿತವಾಗಿದ್ದ ವಿಶಾಲವಾದ ಆ ರಥವು ಮೇಘದಂತೆ ಗಂಭೀರವಾಗಿ ಧ್ವನಿಗೈಯುತ್ತಿತ್ತು. ತನ್ನ ಪ್ರಭಿಯಿಂದ ಸೂರ್ಯನಂತೆ ಕಣ್ಣುಗಳನ್ನು ಕೋರೈಸುತ್ತಿತ್ತು (೨೮-೨೯). ಆ ರಥವು ಆನೆಯ ಮರಿಗಳಂತಿರುವ ಉತ್ತಮಾಶ್ವಗಳಿಂದ ಯೋಜಿತವಾಗಿತ್ತು. ದೇವೇಂದ್ರನು ವೇಗಶಾಲಿಯಾದ ತನ್ನ ದಿವ್ಯರಥದಲ್ಲಿ ಕುಳಿತುಕೊಳ್ಳುವಂತೆ ಶ್ರೀರಾಮನು ಆ ರಥದಲ್ಲಿ ಕುಳಿತು ಹೊರಟನು (೩೦). ಆ ರಥವು ಗುಡುಗುವ ಮೇಘದಂತೆ ಧ್ವನಿಗೈಯುತ್ತ ಅರಮನೆಯಿಂದ ಹೊರಟಿತು. ಅದು ಹೊರಟಾಗ ಮೇಘಮಂಡಲದ ಮರೆಯಿಂದ ಈಚೆಗೆ ಬರುವ ಚಂದ್ರಮನಂತೆ ಕಂಗೊಳಿಸಿತು. ಲಕ್ಷ್ಮಣನು ರಾಮನ ಹಿಂದೆ ರಥದಲ್ಲಿ ಕುಳಿತು ಒಂದು ಕೈಯಲ್ಲಿ ಭತ್ರವನ್ನೂ ಇನ್ನೊಂದು ಕೈಯಲ್ಲಿ ಚಾಮರವನ್ನೂ ಹಿಡಿದು ಅಣ್ಣನನ್ನು ಸೇವಿಸುತ್ತಿದ್ದನು (೩೧-೩೨). ರಥವು ಹೊರಟಕೂಡಲೆ ಬೀದಿಯ ಇಕ್ಕೆಡೆಯಲ್ಲಿಯೂ ನಿಂತಿದ್ದ ಜನ

ತಸ್ಯ ನಿಷ್ಕ್ರಮಮಾಣಸ್ಯ ಜನೌಘಸ್ಯ ಸಮಂತತಃ	
ತತೋ ಹಯವರಾ ಮುಖ್ಯಾ ನಾಗಾಶ್ಚ ಗಿರಿಸಂನಿಭಾಃ	೨೪
ಅನುಜಗ್ಮುಸ್ತದಾ ರಾಮಂ ಶತಶೋಽಥ ಸಹಸ್ರಶಃ	
ಅಗ್ರತಶ್ಚಾಸ್ಯ ಸಂನದ್ಧಾಶ್ಚಂದನಾಗರುರೂಪಿತಾಃ	೨೫
ಖಡ್ಗಚೂಪಧರಾಃ ಶೂರಾ ಜಗ್ಮುರಾಶಂಸವೋ ಜನಾಃ	
ತತೋ ವಾದಿತ್ರಶಬ್ದಾಶ್ಚ ಸ್ತುತಿಶಬ್ದಾಶ್ಚ ವಂದಿನಾಮ್	೨೬
ಸಿಂಹನಾದಾಶ್ಚ ಶೂರಾಣಾಂ ತಥಾ ಶುಶ್ರುವಿರೇ ಪಥಿ	
ಹರ್ಮ್ಯವಾತಾಯನಸ್ಯಾಭಿಭೂಷಿತಾಭಿಃ ಸಮಂತತಃ	೨೭
ಕೀರ್ಯಮಾಣಃ ಸುಪುಷ್ಪೋಽಪ್ಯಯೌ ಸ್ತ್ರೀಭಿರರಿಂದಮಃ	
ರಾಮಂ ಸರ್ವಾನವದ್ಯಾಂಗ್ಯೋ ರಾಮಪಿಪ್ರೀಷಯಾ ತತಃ	೨೮
ವಚೋಭಿರಗ್ನ್ಯೈರ್ಹರ್ಮ್ಯಸ್ಯಾಃ ಕ್ಷತಿಶ್ಚಾಶ್ಚ ವವಂದಿರೇ	
ನೂನಂ ನಂದತಿ ತೇ ಮಾತಾ ಕೌಸಲ್ಯಾ ಮಾತೃನಂದನ	೨೯
ಪಶ್ಯಂತೀ ಸಿದ್ಧಯಾತ್ರಂ ತ್ವಾಂ ಪಿತ್ರಂ ರಾಜ್ಯಮವಸ್ಥಿತಮ್	
ಸರ್ವಸೀಮಂತಿನೀಭೃಶ್ಚ ಸೀತಾಂ ಸೀಮಂತಿನೀಂ ವರಾಮ್	೪೦

ಸಮೂಹದಿಂದ ಕೋಲಾಹಲ ಶಬ್ದವೆದ್ದಿತು. ಶ್ರೀರಾಮನ ರಥವನ್ನು ಹಿಂಬಾಲಿಸಿ ಸಾವಿರಾರು ಉತ್ತಮಾಶ್ವಗಳೂ ಪರ್ವತಾಕಾರದ ಆನೆಗಳೂ ಹೋಗುತ್ತಿದ್ದವು (೨೩-೨೪). ರಥದ ಮುಂಭಾಗದಲ್ಲಿ ವೀರಯೋಧರು ಚಂದನಾಗರುಗಳನ್ನು ಲೇಪಿಸಿಕೊಂಡು ಕವಚಧಾರಿಗಳಾಗಿ ಕತ್ತಿಗಳನ್ನೂ ಬಿಲ್ಲುಗಳನ್ನೂ ಹಿಡಿದು ಶ್ರೀರಾಮನಿಗೆ ಶ್ರೇಯಸ್ಸನ್ನು ಕೋರುತ್ತ ಹೋಗುತ್ತಿದ್ದರು. ವಾದ್ಯಗಳು ಮೊಳಗುತ್ತಿದ್ದವು. ವಂದಿಗಳು ಸೋತ್ರ ಮಾಡುತ್ತಿದ್ದರು (೨೫-೨೬). ವೀರಭಟರು ಸಿಂಹನಾದಗೈಯುತ್ತಿದ್ದರು. ಅಲಂಕೃತರಾದ ಸ್ತ್ರೀಯರು ಬೀದಿಯ ಎರಡು ಪಾರ್ಶ್ವಗಳಲ್ಲಿಯೂ ಇರುವ ಮಹಡಿಗಳಲ್ಲಿ ಕಿಟಕಿಯ ಬಳಿನಿಂತು ಶ್ರೀರಾಮನ ಮೇಲೆ ಹೂಗಳನ್ನು ಎರಚುತ್ತಿದ್ದರು. ಆ ಸುಂದರಿಯರು ಮನೆಯ ಬಾಗಿಲುಗಳಲ್ಲಿಯೂ ಉಪ್ಪರಿಗೆಗಳಲ್ಲಿಯೂ ನಿಂತು ಶ್ರೀರಾಮನನ್ನು ಕೊಂಡಾಡಿದರು (೨೭-೨೮): “ಮಾತೃ ವತ್ಸಲ / ನಿನ್ನ ತಾಯಿಯಾದ ಕೌಸಲ್ಯೆಯು ಎಷ್ಟು ಆನಂದ ಪಡುವಳೊ / ನಿನ್ನ ಯಾತ್ರೆಯು ಫಲಿಸಿದಾಗ ಎಷ್ಟು ಸಂತೋಷ ಪಡುವಳೊ / ತಂದೆಯ ರಾಜ್ಯವನ್ನು ಪಡೆದ ನಿನ್ನನ್ನು

ಅಮಂಸ್ಯಂತ ಹಿ ತಾ ನಾರ್ಯೋ ರಾಮಸ್ಯ ಹೃದಯಪ್ರಿಯಾಮ್ |
ತಯಾ ಸುಚರಿತಂ ದೇವ್ಯಾ ಪುರಾ ನೂನಂ ಮಹತ್ಪಪ: || ೪೧

ರೋಹಿಣೀವ ಶಶಾಂಕೇನ ರಾಮಸಂಯೋಗಮಾಪ ಯಾ |
ಇತಿ ಪ್ರಾಸಾದಶೃಂಗೇಷು ಪ್ರಮದಾಭರ್ನರೋತ್ತಮ: || ೪೨

ಶುಶ್ರಾವ ರಾಜಮಾರ್ಗಸ್ಥ: ಪ್ರಿಯಾ ವಾಚ ಉದಾಹೃತಾ: |
ಆತ್ಮಸಂಪೂಜನೈ: ಶ್ಲೋನ್ ಯಯೌ ರಾಮೋ ಮಹಾಪಥಮ್ || ೪೩

ಸ ರಾಘವಸ್ತತ್ರ ಕಥಾಪಪಂಚಾನ್

ಶುಶ್ರಾವ ಲೋಕಸ್ಯ ಸಮಾಗತಸ್ಯ |

ಆತ್ಮಾಧಿಕಾರಾ ವಿವಿಧಾಶ್ಚ ವಾಚ:

ಪ್ರಹೃಷ್ಯರೂಪಸ್ಯ ಪುರೇ ಜನಸ್ಯ || ೪೪

ಏಷ ತ್ರಿಯಂ ಗಚ್ಛತಿ ರಾಘವೋಽದ್ಯ

ರಾಜಪ್ರಸಾದಾದ್ವಿಪುಲಾಂ ಗಮಿಷ್ಯನ್ |

ಏತೇ ವಯಂ ಸರ್ವಸಮೃದ್ಧಕಾಮಾ

ಯೇಷಾಮಯಂ ನೋ ಭವಿತಾ ಪ್ರಶಾಸ್ತಾ || ೪೫

ನೋಡುತ್ತ ಎಷ್ಟು ಹಿಗ್ಗುವಳೋ |” ಎಂದು ಹೇಳುತ್ತಿದ್ದವು (೩೯-೪೦). ಕೆಲವು ಸ್ತ್ರೀಯರು ಶ್ರೀರಾಮನ ಪ್ರೇಯಸಿಯಾದ ಸೀತೆಯನ್ನುದ್ದೇಶಿಸಿ “ಸಮಸ್ತ ನಾರಿಯರಲ್ಲಿಯೂ ಸೀತೆಯೇ ಉತ್ತಮಳಾದ ನಾರೀಮಣಿ. ಆ ದೇವಿಯು ಜನ್ಮಾಂತರದಲ್ಲಿ ಮಹತ್ತರವಾದ ತಪಸ್ಸನ್ನಾಚರಿಸಿರಬೇಕು. ಚಂದ್ರನೊಡಗೂಡಿದ ರೋಹಿಣಿಯಂತೆ ಅವಳು ಶ್ರೀರಾಮನ ಕೈಹಿಡಿದಳು” ಎಂದು ಮಾತನಾಡಿಕೊಳ್ಳುತ್ತಿದ್ದರು. ಹೀಗೆ ತನ್ನ ಸ್ತುತಿಪರವಾದ ವಾಕ್ಯಗಳನ್ನು ಕೇಳಿಸಿಕೊಳ್ಳುತ್ತ ಶ್ರೀರಾಮನು ರಾಜಬೀದಿಯಲ್ಲಿ ಪ್ರಯಾಣ ಮಾಡಿದನು (೪೧-೪೩). ಸಂತುಷ್ಟರಾಗಿದ್ದ ಪುರಜನರು ದಾರಿಯಲ್ಲಿ ಶ್ರೀರಾಮನಿಗೆ ಸಂಬಂಧಿಸಿದ ವೃತ್ತಾಂತಗಳನ್ನು ಹೇಳಿಕೊಳ್ಳುತ್ತ ಅವನನ್ನು ಶ್ಲಾಘಿಸುತ್ತಿದ್ದರು : “ ಈ ರಘುಕುಲೋತ್ಪನ್ನನು ಮಹಾರಾಜನ ಅನುಗ್ರಹದಿಂದ ರಾಜ್ಯಲಕ್ಷ್ಮಿಯನ್ನು ಪಡೆಯುವನು. ಈತನು ನಮಗೆ ದೊರೆಯಾಗುವುದ

ಲಾಭೋ ಜನಸ್ಯಾಸ್ಯ ಯದೇಷ ಸರ್ವಂ

ಪ್ರಪತ್ಸ್ಯತೇ ರಾಷ್ಟ್ರಮಿದಂ ಚರಾಯ |

ನ ಹ್ಯಪ್ರಿಯಂ ಕಿಂಚನ ಜಾತು ಕಶ್ಚಿತ್

ಪಶ್ಯೇನ್ನ ದುಃಖಂ ಮನುಜಾಧಿಪೇಽಸ್ಮಿನ್ ||

೪೬

ಸ ಘೋಷವದ್ಭಿಶ್ಚ ಹಯೈರ್ಮತಂಗಜೈಃ

ಪುರಃಸರೈಃ ಸ್ವಸ್ತಿಕಸೂತಮಾಗಧೈಃ |

ಮಹೀಯಮಾನಃ ಪುವರೈಶ್ಚ ವಾದಕೈ-

ರಭಷ್ಪುತ್ತೋ ವೈಶ್ರವಣೋ ಯಥಾ ಯಯೌ ||

೪೭

ಕರೇಣುಮಾತಂಗರಥಾಶ್ಚಸಂಕುಲಂ

ಮಹಾಜನೌಘಪ್ರತಿಪೂರ್ಣಚತ್ವರಮ್ |

ಪ್ರಭೂತರತ್ನಂ ಬಹುಪ್ರಣ್ಯಸಂಚಯಂ

ದದರ್ಶ ರಾಮೋ ರುಚಿರಂ ಮಹಾಪಥಮ್ ||

೪೮

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಷೋಡಶಃ ಸರ್ಗಃ

ರಿಂದ ನಮ್ಮ ಸಕಲ ಇಷ್ಟಾರ್ಥಗಳೂ ಕೈಗೂಡುತ್ತವೆ (೪೪-೪೫). ಈತನು ಚಿರಕಾಲದವರೆಗೆ ಈ ರಾಷ್ಟ್ರವನ್ನು ಆಳುವುದರಿಂದ ಪ್ರಜೆಗಳಿಗೇ ಲಾಭವಾಗುತ್ತದೆ. ರಾಮನು ರಾಜನಾದಾಗ ಯಾವನೂ ಯಾವ ಬಗೆಯ ಕಷ್ಟವನ್ನೂ ನೋಡಬೇಕಾಗುವುದಿಲ್ಲ” ಎಂದು ಹೇಳುತ್ತಿದ್ದರು (೪೬). ರಥದ ಹಿಂದೆ ಆನೆ ಕುದುರೆಗಳು ಧ್ವನಿಗೈಯುತ್ತಿದ್ದರು. ಮುಂದೆ ಹೊಗಳುಭಟರು ‘ಜಯ ಜಯ’ ಎಂದು ಘೋಷಿಸುತ್ತಿದ್ದರು. ನಿಪುಣರಾದ ವಾದ್ಯಗಾರರು ವಾದ್ಯವನ್ನು ನುಡಿಸುತ್ತ ಹಾಡಿ ಹೊಗಳುತ್ತಿದ್ದರು. ಹೀಗೆ ಕುಬೇರನ ವೈಭವದೊಡನೆ ಶ್ರೀರಾಮನು ರಾಜಬೀದಿಯಲ್ಲಿ ಹೋದನು (೪೭). ವಿಶಾಲವಾದ ಆ ರಾಜಬೀದಿಯಲ್ಲಿ ಹೆಣ್ಣಾನೆಗಳೂ ಗಂಡಾನೆಗಳೂ ರಥಗಳೂ ಅಶ್ವಗಳೂ ಕಿಕ್ಕಿರಿದು ಹೋಗುತ್ತಿದ್ದವು. ಚೌಕಗಳಲ್ಲಿ ನಗರದ ಮಹಾಜನರು ಗುಂಪು ಗುಂಪಾಗಿ ಕಾದು ನಿಂತಿದ್ದರು. ಬೀದಿಗಳನ್ನು ಬಹು ಬಗೆಯ ರತ್ನಗಳಿಂದ ಅಲಂಕರಿಸಿದ್ದರು. ಅಂಗಡಿಗಳಲ್ಲಿ ವಿವಿಧ ಪದಾರ್ಥಗಳನ್ನು ಸಮೃದ್ಧವಾಗಿ ಪ್ರದರ್ಶಿಸಿದ್ದರು. ಇಂಥ ಸುಂದರವಾದ ರಾಜಬೀದಿಯನ್ನು ನೋಡುತ್ತ ಶ್ರೀರಾಮನು ರಥದಲ್ಲಿ ಪ್ರಯಾಣ ಮಾಡಿದನು (೪೮).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಹದಿನಾರನೆಯ ಸರ್ಗ

ಸಪ್ತದಶಃ ಸರ್ಗಃ
ರಾಮಾಗಮನಮ್

ಸ ರಾಮೋ ರಥಮಾಸ್ಥಾಯ ಸಂಪ್ರಹೃಷ್ಟಸುಹೃಜ್ಜನಃ |
ಪತಾಕಾಧ್ವಜಸಂಪನ್ನಂ ಮಹಾಹಾರ್ಗರುಧೂಪಿತಮ್ || ೧
ಅಪಶ್ಯನ್ನಗರಂ ಶ್ರೀಮಾನ್ನಾನಾಜನಸಮಾಕುಲಮ್ |
ಸ ಗೃಹೈರಭ್ರಸಂಕಾಶೈಃ ಪಾಂಡರೈರುಪಶೋಭಿತಮ್ || ೨
ರಾಜಮಾರ್ಗಂ ಯಯೌ ರಾಮೋ ಮಧ್ಯೇನಾಗರುಧೂಪಿತಮ್ |
ಚಂದನಾನಾಂ ಚ ಮುಖ್ಯಾನಾಮಗರೂಣಾಂ ಚ ಸಂಚಯೈಃ || ೩
ಉತ್ತಮಾನಾಂ ಚ ಗಂಧಾನಾಂ ಕ್ಷೌಮಕೌಶಾಂಬರಸ್ಯ ಚ |
ಅವಿದ್ಭಾಭಿಶ್ಚ ಮುಕ್ತಾಭಿರುತ್ತಮೈಃ ಸ್ಫಟಿಕೈರಪಿ || ೪
ಶೋಭಮಾನಮಸಂಬಾಧಂ ತಂ ರಾಜಪಥಮುತ್ತಮಮ್ |
ಸಂವೃತಂ ವಿವಿಧೈಃ ಪಕ್ಷ್ಯೈರ್ಭಕ್ತ್ಯೈರುಚ್ಚಾವಚೈರಪಿ || ೫

ಸರ್ಗ ೧೭

ಶ್ರೀರಾಮನು ದಶರಥನ ಬಳಿಗೆ ಹೋಗುವುದು.

ಶ್ರೀರಾಮನು ಹೀಗೆ ರಥವನ್ನೇರಿ ಬರುತ್ತಿರಲು ಅವನ ಮಿತ್ರರು ಆನಂದಿಸುತ್ತಿದ್ದರು. ನಗರದಲ್ಲಿ ಪತಾಕೆಗಳನ್ನೇರಿಸಿ ಧೂಪದ ಸುಗಂಧವು ಎಲ್ಲೆಲ್ಲಿಯೂ ಹರಡುವಂತೆ ಮಾಡಿದ್ದರು. ನಾನಾ ಜಾತಿಯ ಜನರು ತುಂಬಿದ್ದರು. ಬೀದಿಯ ಎರಡು ಪಾರ್ಶ್ವಗಳಲ್ಲಿಯೂ ಮೇಘದಂತೆ ಉನ್ನತವಾಗಿ ಬಿಳಿಯ ಸೌಧಗಳು ವಿರಾಜಿಸುತ್ತಿದ್ದವು (೧-೨). ಸುಗಂಧದ್ರವ್ಯಗಳಿಂದ ಘಮಘಮಿಸುತ್ತಿದ್ದ ರಾಜಮಾರ್ಗದಲ್ಲಿ ನಗರ ಸೌಂದರ್ಯವನ್ನು ನೋಡುತ್ತ ರಾಮನು ಪ್ರಯಾಣ ಮಾಡಿದನು. ಆ ಸಮಯದಲ್ಲಿ ವರ್ತಕರು ವ್ಯಾಪಾರಕ್ಕೋಸ್ಕರ ಉತ್ತಮವಾದ ಶ್ರೀಗಂಧ, ನಾರು ಮತ್ತು ರೇಷ್ಮೆಯ ವಸ್ತ್ರಗಳು, ವೆಚ್ಚ ಮಾಡದ ಮುತ್ತುಗಳು, ಸ್ಫಟಿಕ ಮುಂತಾದವುಗಳನ್ನು ಪ್ರದರ್ಶಿಸಿದ್ದರು (೩-೪). ವಿಶಾಲವಾದ ಆ ರಾಜಬೀದಿಯ ಪಾರ್ಶ್ವಗಳಲ್ಲಿ ನಾನಾ ಬಗೆಯ

ದದರ್ಶ ತಂ ರಾಜಪಥಂ ದಿವಿ ದೇವಪಥಂ ಯಥಾ |

ದಧ್ಯಕ್ಷತಹವಿರ್ಲಾಜೈರ್ಧೂಪೈರಗರುಚಂದನೈಃ || ೬

ನಾನಾಮಾಲೋಪಗಂಧೈಶ್ಚ ಸದಾಭ್ಯರ್ಚಿತಚತ್ವರಮ್ |

ಆಶೀರ್ವಾದಾನ್ ಬಹೂನ್ ಶ್ಲೋನ್ ಸುಹೃದ್ಭಿಃ ಸಮುದೀರಿತಾನ್ || ೭

ಯಥಾರ್ಹಂ ಚಾಪಿ ಸಂಪೂಜ್ಯ ಸರ್ವಾನೇವ ನರಾನ್ ಯಯೌ |

ಪಿತಾಮಹೈರಾಚರಿತಂ ತಥೈವ ಪ್ರಪಿತಾಮಹೈಃ || ೮

ಆದ್ಯೋಪಾದಾಯ ತಂ ಮಾರ್ಗಮಭಿಷಿಕ್ತ್ಯೋನುಪಾಲಯ |

ಯಥಾ ಸ್ಮ ಲಾಲಿತಾಃ ಪಿತೃ ಯಥಾ ಪೂರ್ವೈಃ ಪಿತಾಮಹೈಃ || ೯

ತತಃ ಸುಖತರಂ ರಾಮೇ ವತ್ಸ್ಯಾಮಃ ಸತಿ ರಾಜನಿ |

ಆಲಮದ್ಯ ಹಿ ಭುಕ್ತೇನ ಪರಮಾರ್ಥೈರಲಂ ಚ ನಃ || ೧೦

ಭಕ್ತೃಗಳನ್ನು ಮಾರಾಟಕ್ಕಾಗಿ ಇಟ್ಟಿದ್ದರು. ಸ್ವರ್ಗದಲ್ಲಿರುವ ದೇವ ಮಾರ್ಗವೋ ಎಂಬಂತೆ ಭವ್ಯವಾದ ರಾಜಮಾರ್ಗವನ್ನು ನೋಡುತ್ತ ಶ್ರೀರಾಮನು ಮುಂದೆ ಹೋದನು. ಮಂಗಳಾರ್ಥವಾಗಿ ಮೊಸರು, ಅಕ್ಷತೆ, ಹವಿಸ್ಸು, ಅರಳು, ಧೂಪ, ಚಂದನಗಳನ್ನಿಟ್ಟು ಚೌಕಗಳನ್ನು ಹೂಮಾಲೆಗಳಿಂದ ಸಿಂಗರಿಸಿದ್ದರು (೫-೬). ಮಿತ್ರರು ಅಲ್ಲಲ್ಲಿ ಬಂದು ಹೇಳುತ್ತಿದ್ದ ಆಶೀರ್ವಚನಗಳನ್ನು ಕೇಳುತ್ತ ಅವರೆಲ್ಲರನ್ನೂ ಯಥೋಚಿತವಾಗಿ ಮನ್ನಿಸುತ್ತ ಶ್ರೀರಾಮನು ಮುಂದೆ ಹೋಗುತ್ತಿದ್ದನು. ಕೆಲವರು ಮುಂದೆ ಬಂದು “ರಾಜಕುಮಾರ, ನಿನ್ನ ತಾತ-ಮುತ್ತಾತಂದಿರು ಈ ರಾಜ್ಯವನ್ನು ಹೇಗೆ ಪಾಲಿಸಿಕೊಂಡು ಬಂದರೋ, ಹಾಗೆಯೇ ನೀನು ಪಟ್ಟಾಭಿಷಿಕ್ತನಾಗಿ ಅದೇ ಮಾರ್ಗದಲ್ಲಿ ಪಾಲಿಸು” ಎಂದು ಹೇಳುತ್ತಿದ್ದರು (೭-೮). ಕೆಲವರು “ಈತನ ತಂದೆಯಾಗಲಿ ತಾತಂದಿರಾಗಲಿ ನಮ್ಮನ್ನು ಲಾಲಿಸಿದುದಕ್ಕಿಂತಲೂ ಹೆಚ್ಚಾಗಿ ರಾಮನು ನಮ್ಮನ್ನು ಲಾಲಿಸುವನು. ನಾವು ಮೊದಲಿಗಿಂದಲೂ ಹೆಚ್ಚು ಸುಖದಲ್ಲಿರುತ್ತೇವೆ. ರಾಮನು ರಾಜ್ಯದಲ್ಲಿ ಪಟ್ಟಾಭಿಷಿಕ್ತನಾಗಿ ಅರಮನೆಯಿಂದ ಹೊರಟು ಬರುವುದನ್ನು ಈದಿನ ನಾವು ನೋಡಿದರೆ ಸಾಕು. ಅದಕ್ಕಿಂತ ಸಂತೋಷಕರವಾದದ್ದು ಇನ್ನು ಯಾವುದು? ನಮಗೆ ಊಟವೂ

ಯಥಾ ಪಶ್ಯೇಮ ನಿಯಾಂತಂ ರಾಮಂ ರಾಜ್ಯೇ ಪ್ರತಿಷ್ಠಿತಮ್ |
ತತೋ ಹಿ ನಃ ಪ್ರಿಯತರಂ ನಾನ್ಯತ್ಕಿಂಚಿದ್ಧವಿಷ್ಯತಿ || ೧೧

ಯಥಾಭಿಷೇಕೋ ರಾಮಸ್ಯ ರಾಜ್ಯೇನಾಮಿತತೇಜಸಃ |
ಏತಾಶ್ಚಾನ್ಯಾಶ್ಚ ಸುಹೃದಾಮುದಾಸೀನಃ ಕಥಾಃ ಶುಭಾಃ || ೧೨

ಆತ್ಮಸಂಪೂಜನೀಃ ಶೃಣ್ವನ್ ಯಯೌ ರಾಮೋ ಮಹಾಪಥಮ್ |
ನ ಹಿ ತಸ್ಮಾನ್ಮನಃ ಕಶ್ಚಿತ್ ಚಕ್ಷುಷೀ ವಾ ನರೋತ್ತಮಾತ್ || ೧೩

ನರಃ ಶಕ್ನೋತ್ಯಪಾಕೃಷ್ಣಮತಿಕ್ರಾಂತೇಽಪಿ ರಾಘವೇ |
ಯಶ್ಚ ರಾಮಂ ನ ಪಶ್ಯೇತ್ತು ಯಂ ಚ ರಾಮೋ ನ ಪಶ್ಯತಿ || ೧೪

ನಿಂದಿತಃ ಸ ಭವೇಲ್ಲೋಕೇ ಸ್ವಾತ್ಮಾಪ್ಯೇನಂ ವಿಗರ್ಹತೇ |
ಸರ್ವೇಷಾಂ ಹಿ ಸ ಧರ್ಮಾತ್ಮಾ ವರ್ಣಾನಾಂ ಕುರುತೇ ದಯಾಮ್ || ೧೫

ಚತುರ್ಣಾಂ ಹಿ ವಯಃಸ್ಥಾನಾಂ ತೇನ ತೇ ತಮನುವೃತಾಃ |
ಚತುಷ್ಪಥಾನ್ ದೇವಪಥಾಂಶ್ಚೈತ್ಯಾನ್ಯಾಯತನಾನಿ ಚ || ೧೬

ಬೇಡ; ನಿತ್ಯಕರ್ಮಾದಿಗಳೂ ಬೇಡ (೯-೧೦). ಮಹಾತೇಜಸ್ವಿಯಾದ ರಾಮನ ಅಭಿಷೇಕಕ್ಕಿಂತ ನಮಗೆ ಪ್ರಿಯವಾದದ್ದು ಯಾವುದೂ ಇಲ್ಲ” ಎಂಬುದಾಗಿ ಮಾತನಾಡಿಕೊಳ್ಳುತ್ತಿದ್ದರು. ಶ್ರೀರಾಮನು ತನ್ನನ್ನು ಶ್ಲಾಘಿಸುವ ಆ ಸಂಭಾಷಣೆಗಳನ್ನು ಕೇಳಿದರೂ ಕೇಳದಂತೆ ಗಂಭೀರ ಸ್ವಭಾವದಿಂದ ಮುಂದೆ ಸಾಗುತ್ತಿದ್ದನು (೧೧-೧೨). ಆ ಪುರುಷ ಶ್ರೇಷ್ಠನನ್ನು ನೋಡುತ್ತಿದ್ದ ಜನರೆಲ್ಲರ ಕಣ್ವನಗಳೂ ಅವನಲ್ಲಿ ನೆಟ್ಟುಹೋದವು. ಆತನು ಮುಂದೆ ಮುಂದೆ ಹೊರಟು ಹೋದರೂ ಆ ಜನರಲ್ಲಿ ಒಬ್ಬರಾದರೂ ತಮ್ಮ ದೃಷ್ಟಿಯನ್ನಾಗಲಿ ಮನಸ್ಸನ್ನಾಗಲಿ ಬೇರೆ ಕಡೆಗೆ ತಿರುಗಿಸಲಾರದೆ ಶ್ರೀರಾಮನನ್ನೇ ಧ್ಯಾನಿಸುತ್ತ ಅವನು ಹೋದ ಕಡೆಯನ್ನೇ ನೋಡುತ್ತಿದ್ದರು (೧೩-೧೪). ಯಾವ ಮನುಷ್ಯನು ರಾಮನನ್ನು ನೋಡಿಲ್ಲವೋ ಯಾವನು ರಾಮನ ದೃಷ್ಟಿಗೆ ಗೋಚರಿಸುವುದಿಲ್ಲವೋ ಆ ಮನುಷ್ಯನು ಲೋಕದಲ್ಲಿ ನಿಂದಿತನೇ ಸರಿ / ಅಂಥ ಮನುಷ್ಯನನ್ನು ಅವನ ಆತ್ಮವೇ ನಿಂದಿಸುವುದು / (೧೫). ಆ ಧರ್ಮಾತ್ಮನು ನಾಲ್ಕು ವರ್ಣದ ಜನರಲ್ಲಿಯೂ ಅವರ ವಯಸ್ಸಿಗೆ ಅನುಗುಣವಾಗಿ ದಯೆಯನ್ನು ತೋರಿಸುತ್ತಿದ್ದನು. ಆದ್ದರಿಂದ ಸಕಲ ಜಾತಿಯವರೂ ಶ್ರೀರಾಮನಿಗೆ

ಪ್ರದಕ್ಷಿಣಂ ಪರಿಹರನ್ ಜಗಾಮ ನೃಪತೇಃ ಸುತಃ |
 ಸ ರಾಜಕುಲಮಾಸಾದ್ಯ ಮೇಘಸಂಘೋಪಮೈಃ ಶುಭೈಃ || ೧೭
 ಪ್ರಾಸಾದಶೃಂಗೈರ್ವಿವಿಧೈಃ ಕೈಲಾಸಶಿಖರೋಪಮೈಃ |
 ಆವಾರಯದ್ಧಿರ್ಗಗನಂ ವಿಮಾನೈರಿವ ಪಾಂಡರೈಃ || ೧೮
 ವರ್ಧಮಾನಗೃಹೈಶ್ಚಾಪಿ ರತ್ನಜಾಲಪರಿಷ್ಕುತೈಃ |
 ತತ್ ಪೃಥಿವ್ಯಾಂ ಗೃಹವರಂ ಮಹೇಂದ್ರಭವನೋಪಮಮ್ || ೧೯
 ರಾಜಪುತ್ರಃ ಪಿತುರ್ವೇಶ್ಚ ಪೃಥಿವೀಶ ಶ್ರಿಯಾ ಜ್ವಲನ್ |
 ಸ ಕಕ್ಷ್ಮಾ ಧನ್ವಿಭಿರ್ಗುಪ್ತಾಸ್ತಿಸ್ತೋಽತಿಕ್ರಮ್ಯ ವಾಜಿಭಿಃ || ೨೦
 ಪದಾತಿರಪರೇ ಕಕ್ಷ್ಮೇದ್ವೇ ಜಗಾಮ ನರೋತ್ತಮಃ |
 ಸ ಸರ್ವಾಃ ಸಮತಿಕ್ರಮ್ಯ ಕಕ್ಷ್ಮಾ ದಶರಥಾತ್ಮಜಃ || ೨೧

ಅನುಕೂಲರಾಗಿ ನಡೆದುಕೊಳ್ಳುತ್ತಿದ್ದರು (೧೬). ಶ್ರೀರಾಮನು ರಾಜಬೀದಿಯಲ್ಲಿ ಯೋಗುತ್ತಿರುವಾಗ ದಾರಿಯಲ್ಲಿ ಸಿಗುವ ಚೌಕಗಳನ್ನೂ ದೇವಾಲಯಗಳನ್ನೂ ಗ್ರಾಮದೇವತೆಯ ಗುಡಿಗಳನ್ನೂ ಪಾಠ ಶಾಲೆಗಳನ್ನೂ ಪ್ರದಕ್ಷಿಣಾ ಕಾರವಾಗಿ ಬಳಸಿಕೊಂಡು ಹೋಗುತ್ತಿದ್ದನು (೧೭). ಹೀಗೆ ಹೋಗುತ್ತ ಆ ರಾಜಕುಮಾರನು ದಶರಥನ ಅರಮನೆಯ ಬಳಿಗೆ ಹೋದನು. ಅರಮನೆಯಾದರೂ ಮೇಘರಾಜಿಯಂತೆ ವಿಸ್ತಾರವಾಗಿ ಕೈಲಾಸ ಶಿಖರದಂತೆ ಉನ್ನತವಾದ ಉಪ್ಪರಿಗೆಗಳಿಂದ ಶೋಭಿಸುತ್ತಿತ್ತು. ಉಪ್ಪರಿಗೆಯ ಮೇಲಿರುವ ಶಿಖರಗಳು ಆಕಾಶವನ್ನು ತುಡುಕುವ ಶುಭವರ್ಣದ ವಿಮಾನಗಳಂತೆ ಶೋಭಿಸುತ್ತಿದ್ದವು. ರತ್ನಗಳಿಂದ ಅಲಂಕರಿಸಿದ ಕ್ರೀಡಾ ಗೃಹಗಳು ವಿರಾಜಿಸುತ್ತಿದ್ದವು. ಆ ರಾಜಗೃಹವು ಭೂ ಲೋಕದಲ್ಲಿರುವ ದೇವೇಂದ್ರನ ಅರಮನೆಯಂತೆ ಕಂಗೊಳಿಸುತ್ತಿದ್ದಿತು (೧೮-೧೯). ತೇಜಸ್ವಿಯಾದ ಆ ರಾಜಪುತ್ರನು ತಂದೆಯ ಅರಮನೆಯನ್ನು ಪ್ರವೇಶಿಸಿ ಧನುರ್ಧಾರಿಗಳಿಂದ ರಕ್ಷಿತವಾದ ಮೂರು ಕಕ್ಷ್ಮಗಳನ್ನು, ಕುದುರೆಗಳನ್ನು ಹೂಡಿದ ರಥದಲ್ಲಿಯೇ ದಾಟಿದನು. ಅನಂತರ ರಥದಿಂದಿಳಿದು ನಡೆಯುತ್ತ ಎರಡು ಕಕ್ಷ್ಮಗಳನ್ನು ದಾಟಿ ಹೋದನು. ಅಲ್ಲಿ ತನ್ನೊಡನೆ ಬಂದ ಜನರೆಲ್ಲರನ್ನೂ ಹಿಂದಿರುಗುವಂತೆ ಹೇಳಿ ಶ್ರೀರಾಮನು ತಾನೊಬ್ಬನೇ ಅಂತಃಪುರವನ್ನು ಪ್ರವೇಶಿಸಿದನು

ಸಂನಿವರ್ತ್ಯ ಜನಂ ಸರ್ವಂ ಶುದ್ಧಾಂತಂ ಪುನರಭ್ಯಗಾತ್ ||

ತತಃ ಪವಿಷ್ಯೇ ಏತುರಂತಿಕಂ ತದಾ

ಜನಃ ಸ ಸರ್ವೋ ಮುದಿತೋ ನೃಪಾತ್ಮಜೇ |

ಪ್ರತೀಕ್ಷತೇ ತಸ್ಯ ಪುನರ್ವಿನಿರ್ಗಮಂ

ಯಥೋದಯಂ ಚಂದ್ರಮಸಃ ಸರಿತ್ವತಿಃ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಸಪ್ತದಶಃ ಸರ್ಗಃ

ಅಷ್ಟಾದಶಃ ಸರ್ಗಃ

ಸ ದದರ್ಶಾಸನೇ ರಾಮೋ ವಿಷಣ್ಣಂ ಏತರಂ ಶುಭೇ |

ಕೈಕೇಯೀಸಹಿತಂ ದೀನಂ ಮುಖೇನ ಪರಿಶುಷ್ಯತಾ ||

ಸ ಏತುಶ್ಚರಣೌ ಪೂರ್ವಮಭಿವಾದ್ಯ ವಿನೀತವತ್ |

ತತೋ ವವಂದೇ ಚರಣೌ ಕೈಕೇಯ್ಯಾಃ ಸುಸಮಾಹಿತಃ ||

(೨೦-೨೧). ಹೀಗೆ ಶ್ರೀರಾಮನು ತಂದೆಯ ಬಳಿಗೆ ಹೋಗಲು ಸಂತೋಷದಲ್ಲಿದ್ದ ಸಮಸ್ತ ಜನರೂ, ಚಂದ್ರೋದಯವನ್ನು ನಿರೀಕ್ಷಿಸುವ ಮಹಾಸಾಗರದಂತೆ, ಶ್ರೀರಾಮನ ಆಗಮನವನ್ನು ನಿರೀಕ್ಷಿಸುತ್ತ ನಿಂತಿದ್ದರು (೨೨).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಹದಿನೇಳನೆಯ ಸರ್ಗ |

ಸರ್ಗ ೧೮

ದಶರಥನು ಶೋಕಿಸುವ ಕಾರಣವೇನೆಂದು ಶ್ರೀರಾಮನು

ಕೈಕೇಯಿಯನ್ನು ಕೇಳುವುದು. ಅವಳು ತನ್ನ ವರಗಳ

ವ್ಯತ್ಯಾಂತವನ್ನು ರಾಮನಿಗೆ ಹೇಳುವುದು.

ಶ್ರೀರಾಮನು ಒಳಗೆ ಪ್ರವೇಶಿಸಿದೊಡನೆ ತನ್ನ ತಂದೆಯು ದೈನ್ಯದಿಂದ ಒಂದು ಪೀಠದ ಮೇಲೆ ಕುಳಿತಿರುವುದನ್ನು ಕಂಡನು. ತಂದೆಯ ಮುಖವು ಬಾಡಿಹೋಗಿತ್ತು. ಬಳಿಯಲ್ಲಿ ಕೈಕೇಯಿ ಇದ್ದಳು. ರಾಮನು ಧೈರ್ಯವನ್ನು ತಂದುಕೊಂಡು ತಂದೆಯ ಪಾದಗಳಿಗೆ ವಿನಯದಿಂದ ವಂದಿಸಿ

ರಾಮೇತ್ಯುಕ್ತ್ವಾ ಚ ವಚನಂ ಬಾಷ್ಪಪರ್ಯಾಕುಲೇಕ್ಷಣಃ |
 ಶಶಾಕ ನೃಪತಿದೀನೋ ನೇಕ್ಷಿತುಂ ನಾಭಿಭಾಷಿತುಮ್ || ೩
 ತದಪೂರ್ವಂ ನರಪತೇರ್ಧೃಷ್ಟ್ವಾ ರೂಪಂ ಭಯಾವಹಮ್ |
 ರಾಮೋಽಪಿ ಭಯಮಾಪನ್ನಃ ಪದಾ ಸ್ಪೃಷ್ಟ್ವೇವ ಪನ್ನಗಮ್ || ೪
 ಇಂದ್ರಿಯೈರಪ್ರಹೃಷ್ಟೈಸ್ತಂ ಶೋಕಸಂತಾಪಕರ್ಶಿತಮ್ |
 ನಿಶ್ಚಸಂತಂ ಮಹಾರಾಜಂ ವೃಥಿತಾಕುಲಚೇತಸಮ್ || ೫
 ಊರ್ಮಿಮಾಲಿನಮಕ್ಷೋಭ್ಯಂ ಕ್ಷುಭ್ಯಂತಮಿವ ಸಾಗರಮ್ |
 ಉಪಪ್ಲುತಮಿವಾದಿತ್ಯಮುಕ್ತಾನ್ಯತಮೃಷಿಂ ಯಥಾ || ೬
 ಆಚಿಂತ್ಯಕಲ್ಪಂ ಹಿ ಪಿತುಸ್ತಂ ಶೋಕಮುಪಧಾರಯನ್ |
 ಬಭೂವ ಸಂರಬ್ಧತರಃ ಸಮುದ್ರ ಇವ ಪರ್ವಣಿ || ೭
 ಚಿಂತಯಾಮಾಸ ಚ ತದಾ ರಾಮಃ ಪಿತೃಹಿತೇ ರತಃ |
 ಕಿಂಸ್ವಿದದ್ಯೈವ ನೃಪತೀರ್ನ ಮಾಂ ಪ್ರತ್ಯಭಿನಂದತಿ || ೮

ಕೈಕೇಯಿಯ ಪಾದಗಳಿಗೆ ನಮಸ್ಕರಿಸಿದನು (೧-೨). ದಶರಥ ರಾಜನು ದೈನ್ಯದಿಂದ ಕಣ್ಣಲ್ಲಿ ನೀರು ಸುರಿಸುತ್ತ 'ರಾಮ' ಎಂದು ಹೇಳಿದನು. ಅವನಿಗೆ ರಾಮನನ್ನು ನೋಡಲೂ ಆಗಲಿಲ್ಲ. ಮುಂದೆ ಮಾತನಾಡಲೂ ಆಗಲಿಲ್ಲ. ನೋಡಿದರೆ ಭಯವಾಗುವಂತಿದ್ದ ದಶರಥನ ಆ ದುರವಸ್ಥೆಯನ್ನು ರಾಮನು ಹಿಂದೆ ಎಂದೂ ಕಂಡಿರಲಿಲ್ಲ. ಕಾಲಿನಿಂದ ಹಾವನ್ನು ತುಳಿದಂತೆ ರಾಮನಿಗೆ ಗಾಬರಿಯಾಯಿತು (೩-೪). ದಶರಥನ ಇಂದ್ರಿಯಗಳೆಲ್ಲವೂ ದುಃಖದಿಂದ ಕುಸಿದು ಹೋಗಿದ್ದವು. ಅತ್ತು ಅತ್ತು ಅವನ ದೇಹವು ಕೃಶವಾಗಿತ್ತು. ವೃಥೆಯಿಂದ ಮನಸ್ಸಿಗೆ ದಿಕ್ಕುಗಾಣದಾಗಿತ್ತು. ಗಂಭೀರವಾದ ಸಮುದ್ರವು ಅಲೆಗಳಿಂದ ಕಲಕಿ ಹೋದಂತೆ ದಶರಥನ ಚಿತ್ತವು ಕದಡಿ ಹೋಗಿತ್ತು. ಗ್ರಹಣ ಹಿಡಿದ ಸೂರ್ಯನಂತೆ ಅವನು ಕಂದಿ ಹೋಗಿದ್ದನು. ಸುಳ್ಳು ಹೇಳಿದ ಋಷಿಯಂತೆ ಪರಿತಪಿಸುತ್ತಿದ್ದನು (೫-೬). ಊಹೆಗೂ ನಿಲುವು ತಂದೆಯ ಶೋಕವನ್ನು ಗಮನಿಸಿ ಶ್ರೀರಾಮನು ಪರ್ವಕಾಲದ ಸಮುದ್ರದಂತೆ ತಳಮುಳಗೊಂಡನು. ತಂದೆಯ ಹಿತವನ್ನು ಸದಾ ಬಯಸುವ ರಾಮನು ಹೀಗೆ ಚಿಂತಿಸಿದನು :
 "ಮಹಾರಾಜನು ಈ ದಿನವೇ ನನ್ನನ್ನು ಪ್ರೀತಿ ಪೂರ್ವಕವಾಗಿ

ಅನ್ಯದಾ ಮಾಂ ಪಿತಾ ದೃಷ್ಟ್ವಾ ಕುಪಿತೋಽಪಿ ಪ್ರಸೀದತಿ |
 ತಸ್ಯ ಮಾಮದ್ಯ ಸಂಪ್ರೇಕ್ಷ್ಯ ಕಿಮಾಯಸಃ ಪ್ರವರ್ತತೇ || ೧೫
 ಸ ದೀನ ಇವ ಶೋಕಾರ್ತೋ ವಿಷಣ್ಣವದನದ್ಯುತಿಃ |
 ಕೈಕೇಯೀಮಭಿವಾದೈವ ರಾಮೋ ವಚನಮಬ್ರವೀತ್ || ೧೬
 ಕಚ್ಚಿನ್ಮಯಾ ನಾಪರಾದ್ಧಮಜ್ಞಾನಾದ್ಯೇನ ಮೇ ಪಿತಾ |
 ಕುಪಿತಸ್ತನ್ಮಮಾಚಕ್ಷ್ಯ ತ್ವಂ ಚೈವೈನಂ ಪ್ರಸಾದಯ || ೧೭
 ಅಪ್ರಸನ್ನಮನಾಃ ಕಿಂ ನು ಸದಾ ಮಾಂ ಪ್ರತಿ ವತ್ಸಲಃ |
 ವಿವರ್ಣವದನೋ ದೀನೋ ನ ಹಿ ಮಾಮಬಿಭಾಷತೇ || ೧೮
 ಶಾರೀರೋ ಮಾನಸೋ ವಾಪಿ ಕಚ್ಚಿದೇನಂ ನ ಬಾಧತೇ |
 ಸಂತಾಪೋ ವಾಭಿತಾಪೋ ವಾ ದುರ್ಲಭಂ ಹಿ ಸದಾ ಸುಖಮ್ || ೧೯
 ಕಚ್ಚಿನ್ಮ ಕಿಂಚಿದ್ಧರತೇ ಕುಮಾರೇ ಪ್ರಿಯದರ್ಶನೇ |
 ಶತ್ರುಘ್ನೇ ವಾ ಮಹಾಸತ್ವೇ ಮಾತ್ಮಕಾಂ ವಾ ಮಮಾಶುಭಮ್ || ೨೦

ಮಾತನಾಡಿಸದಿರುವನು. ಏಕಿರಬಹುದು? (೭-೮). ಇತರ ವೇಳೆಯಲ್ಲಿ ತಂದೆಗೆ ಕೋಪ ಬಂದಿದ್ದರೂ ನನ್ನನ್ನು ಕಂಡೊಡನೆ ಪ್ರಸನ್ನನಾಗುತ್ತಿದ್ದನು. ಅಂಥವನಿಗೆ ಈ ದಿನ ನನ್ನನ್ನು ನೋಡಿದರೆ ಇಷ್ಟು ಆಯಾಸವಾಗುವುದೇಕೆ?” ಎಂದು ಚಿಂತಿಸಿ ಸರ್ವಸ್ವವನ್ನೂ ಕಳೆದುಕೊಂಡವನಂತೆ ರಾಮನು ಶೋಕಾ ವಿಷ್ಣನಾದನು. ಮುಖದ ಕಾಂತಿಯು ಕುಂದಿತು. ಅವನು ಕೈಕೇಯಿಗೆ ಕಾಲುಮುಟ್ಟಿ ನಮಸ್ಕರಿಸಿ ಈ ರೀತಿ ಹೇಳಿದನು (೯-೧೦) : “ಅಮ್ಮ, ನಾನು ಅಜ್ಞಾನದಿಂದ ತಂದೆಗೆ ಯಾವುದಾದರೂ ಅಪರಾಧವನ್ನು ಮಾಡಿದೆನೆ? ತಂದೆಗೆ ಇಷ್ಟು ಕೋಪ ಬರಲು ಕಾರಣವೇನು? ತಂದೆಗೆ ನೀನಾದರೂ ಸಮಾಧಾನವನ್ನು ಹೇಳು. ನನ್ನನ್ನು ಸದಾ ಪ್ರೀತಿಯಿಂದ ಕಾಣುತ್ತಿದ್ದ ಮಹಾರಾಜನು ನನ್ನಲ್ಲಿ ಏಕೆ ಅಸಮಾಧಾನಗೊಂಡಿದ್ದಾನೆ? ಮುಖದ ಕಾಂತಿಯು ಬೇರೆಯಾಗಿದೆ; ದುಃಖಿತನಾಗಿದ್ದಾನೆ; ನನ್ನೊಡನೆ ಮಾತನಾಡುವುದಿಲ್ಲ (೧೧-೧೨). ದೇಹದಲ್ಲೇನಾದರೂ ಬಾಧೆಯಾಗಿದೆಯೆ? ಮನಸ್ಸಿಗೆ ಖೇದವಾಗಿದೆಯೆ? ಯಾವಾಗಲೂ ಸುಖದಲ್ಲಿರುವುದು ಮನುಷ್ಯನಿಗೆ ಶಕ್ಯವಿಲ್ಲ. ಕುಮಾರನಾದ ಭರತನಿಗಾಗಲಿ ವೀರನಾದ ಶತ್ರುಘ್ನನಿಗಾಗಲಿ ಯಾವ

ಅತೋಷಯನ್ ಮಹಾರಾಜಮಕುರ್ವನ್ ವಾ ಪಿತುರ್ವಚ: |
 ಮುಹೂರ್ತಮಪಿ ನೇಚ್ಛೇಯಂ ಜೀತುಂ ಕುಪಿತೇ ನೃಪೇ || ೧೫
 ಯತೋ ಮೂಲಂ ನರಃ ಪಶ್ಯೇತ್ ಪ್ರಾದುರ್ಭಾವಮಿಹಾತ್ಮನಃ |
 ಕಥಂ ತಸ್ಮಿನ್ನ ವರ್ತೇತ ಪ್ರತ್ಯಕ್ಷೇ ಸತಿ ದೈವತೇ || ೧೬
 ಕಚ್ಚಿತ್ತೇ ಪರುಷಂ ಕಿಂಚಿದಭಿಮಾನಾತ್ ಪಿತಾ ಮಮ |
 ಉಕ್ತೋ ಭವತ್ಯಾ ಕೋಪೇನ ಯೇನಾಸ್ಮ ಲುಲಿತಂ ಮನಃ || ೧೭
 ಏತದಾಚಕ್ಷ್ವ ಮೇ ದೇವಿ ತತ್ತೇನ ಪರಿಪೃಚ್ಛತಃ |
 ಕಿಂ ನಿಮಿತ್ತಮಪೂರ್ವೋಽಯಂ ಏಕಾರೋ ಮನುಜಾಧಿಪೇ || ೧೮
 ಏವಮುಕ್ತ್ವಾ ತು ಕೈಕೇಯೀ ರಾಘವೇಣ ಮಹಾತ್ಮನಾ |
 ಉವಾಚೇದಂ ಸುನಿರ್ಲಜ್ಜಾ ಧೃಷ್ಟಮಾತ್ಮಹಿತಂ ವಚಃ || ೧೯
 ನ ರಾಜಾ ಕುಪಿತೋ ರಾಮ ವ್ಯಸನಂ ನಾಸ್ಮ ಕಿಂಚನ |
 ಕಿಂಚಿನ್ನನೋಗತಂ ತ್ವಸ್ಯ ತ್ವದ್ಧಯಾನ್ನಾಭಿಭಾಷತೇ || ೨೦

ತೊಂದರೆಯೂ ಆಗಿಲ್ಲವಷ್ಟೆ? ನನ್ನ ತಾಯಂದಿರಲ್ಲಿ ಯಾರಿಗೂ ಕೆಡುಕು ಸಂಭವಿಸಿಲ್ಲವಷ್ಟೆ? (೧೩-೧೪). ಮಹಾರಾಜನಾದ ನನ್ನ ತಂದೆಗೆ ಸಂತೋಷವನ್ನುಂಟು ಮಾಡದೆ, ಅವನ ಆಜ್ಞೆಯನ್ನು ನಡೆಸದೆ, ಅವನಿಗೆ ಕೋಪ ಬರುವಂತೆ ಮಾಡಿ ಒಂದು ನಿಮಿಷ ಕೂಡ ನನಗೆ ಬದುಕಿರಲು ಇಚ್ಛೆಯಿಲ್ಲ. ತನ್ನ ಜನ್ಮಕ್ಕೆ ಕಾರಣನಾದ ತಂದೆಯು ಮನುಷ್ಯನಿಗೆ ಪ್ರತ್ಯಕ್ಷ ದೇವತೆ. ಅಂಥ ತಂದೆಯಲ್ಲಿ ಯಾವನು ಹೇಗೆ ತಾನೆ ವಿಧೇಯನಾಗಿ ವರ್ತಿಸದೆ ಇರಲು ಸಾಧ್ಯ? (೧೫-೧೬). ಅಮ್ಮ, ಸಲಿಗೆಯಿಂದಲೂ ಕೋಪದಿಂದಲೂ ನನ್ನ ತಂದೆಗೆ ನೀನು ಯಾವುದಾದರೂ ಕಠೋರವಾದ ಮಾತನ್ನಾಡಿರಬಹುದೆ? ಅದರಿಂದ ಮಹಾರಾಜನ ಚಿತ್ತವು ಕ್ಷೋಭೆಗೊಂಡಿರಬಹುದೆ? ದೇವಿ, ನಿಜವಾದ ಸಂಗತಿಯೇನೆಂಬುದನ್ನು ನನಗೆ ತಿಳಿಸು. ಮಹಾರಾಜನಲ್ಲಿ ಎಂದೂ ಇಲ್ಲದ ಈ ಚಿತ್ತವಿಕಾರಕ್ಕೆ ನಿಮಿತ್ತವೇನು?” ಎಂದನು (೧೭-೧೮). ಮಹಾತ್ಮನಾದ ರಾಘವನು ಹೀಗೆ ಕೇಳಲಾಗಿ, ಲಜ್ಜೆಗೆಟ್ಟ ಕೈಕೇಯಿಯು ಹಿಂದೆ ಮುಂದೆ ನೋಡದೆ ಧೈರ್ಯದಿಂದ ಈ ರೀತಿಯಲ್ಲಿ ತನ್ನ ಸ್ವಾರ್ಥವನ್ನು ಹೇಳಿಬಿಟ್ಟಳು: “ರಾಮ, ಮಹಾರಾಜನಿಗೆ ಕೋಪವೂ ಬಂದಿಲ್ಲ, ಯಾವ ಕಷ್ಟವೂ ಕೂಡಿಲ್ಲ.

ಪ್ರಿಯಂ ತ್ವಾಮಪ್ರಿಯಂ ವಕ್ತುಂ ವಾಣೀ ನಾಸ್ಯೋಪವರ್ತತೇ |
 ತದವಶ್ಯಂ ತ್ವಯಾ ಕಾರ್ಯಂ ಯದನೇನಾಶ್ರುತಂ ಮಮ || ೨೧
 ಏಷ ಮಹ್ಯಂ ವರಂ ದತ್ತಾ ಪುರಾ ಮಾಮಭಿಪ್ರೂಢ್ಯ ಚ |
 ಸ ಪಶ್ಚಾತ್ತಪ್ಯತೇ ರಾಜಾ ಯಥಾನ್ಯಃ ಪ್ರಾಕೃತಸ್ತಥಾ || ೨೨
 ಅತಿಸ್ಪೃಷ್ಯ ದದಾನೀತಿ ವರಂ ಮಮ ವಿಶಾಂಪತಿಃ |
 ಸ ನಿರರ್ಥಂ ಗತಜಲೇ ಸೇತುಂ ಬಂಧಿತುಮಿಚ್ಛತಿ || ೨೩
 ಧರ್ಮಮೂಲಮಿದಂ ರಾಮ ವಿದಿತಂ ಚ ಸತಾಮಪಿ |
 ತತ್ ಸತ್ಯಂ ನ ತ್ಯಜೇದ್ರಾಜಾ ಕುಪಿತಸ್ತತ್ಪತೇ ಯಥಾ || ೨೪
 ಯದಿ ತದ್ವಕ್ಷ್ಯತೇ ರಾಜಾ ಶುಭಂ ವಾ ಯದಿ ವಾಶುಭಮ್ |
 ಕರಿಷ್ಯಸಿ ತತಃ ಸರ್ವಮಾಖ್ಯಾಸ್ಯಾಮಿ ಪುನಸ್ಸಹಮ್ || ೨೫
 ಯದಿ ತ್ವಭಿಹಿತಂ ರಾಜ್ಞಾ ತ್ವಯಿ ತನ್ನ ವಿಪತ್ಸ್ಯತೇ |
 ತತೋಽಹಮಭಿಧಾಸ್ಯಾಮಿ ನ ಹ್ಯೇಷ ತ್ವಯಿ ವಕ್ಷ್ಯತಿ || ೨೬

ತನ್ನ ಮನಸ್ಸಿನಲ್ಲಿರುವ ಒಂದು ವಿಷಯವನ್ನು ನಿನಗೆ ಅಂಜಿಕೊಂಡು ಹೇಳುತ್ತಿಲ್ಲ (೧೯-೨೦). ನೀನು ಪ್ರೀತಿ ಪಾತ್ರನಾದ್ದರಿಂದ ಅಪ್ರಿಯವಾದದ್ದನ್ನು ಹೇಳಲು ಅವನಿಗೆ ಮಾತು ಹೊರಡುವುದಿಲ್ಲ. ಆತನು ನನಗೆ ಕೊಟ್ಟ ಮಾತನ್ನು ನೀನು ಅವಶ್ಯವಾಗಿ ನಡೆಸಬೇಕಾಗುತ್ತದೆ. ಈ ರಾಜನು ಹಿಂದೆ ನನಗೆ ಒಂದು ವರವನ್ನು ಕೊಟ್ಟು ಮನ್ನಿಸಿದ್ದನು. ಈಗ ಅದನ್ನು ಸಲ್ಲಿಸಬೇಕಾಗಿ ಬಂದಿತೆಂದು ಸಾಮಾನ್ಯ ಮನುಷ್ಯನಂತೆ ಪಶ್ಚಾತ್ತಾಪ ಪಡುತ್ತಿದ್ದಾನೆ (೨೧-೨೨). ಮಾತಿನಂತೆ ವರವನ್ನು ಸಲ್ಲಿಸುತ್ತೇನೆಂದು ಶಪಥ ಮಾಡಿ, ಈಗ ನೀರು ಹರಿದು ಹೋದ ಮೇಲೆ ವ್ಯರ್ಥವಾಗಿ ಸೇತುವೆಯನ್ನು ಕಟ್ಟಲು ಬಯಸುತ್ತಿದ್ದಾನೆ. ರಾಮ, ಸತ್ಯವೇ ಧರ್ಮದ ಮೂಲವೆಂದು ಸಜ್ಜನರಿಗೆ ತಿಳಿದ ವಿಷಯವೇ ಸರಿ. ಅಂಥ ಸತ್ಯವನ್ನು ರಾಜನು ನಿನಗೋಸ್ಕರ ನನ್ನ ಮೇಲೆ ಕೋಪಿಸಿಕೊಂಡು ಬಿಟ್ಟು ಬಿಡುವುದು ಯುಕ್ತಲ್ಲ (೨೩-೨೪). ನಿನಗೆ ಹಿತವಾಗಲಿ-ಅಹಿತವಾಗಲಿ, ರಾಜನು ಹೇಳಿದ್ದನ್ನು ನೀನು ನಡೆಸುವುದಾದರೆ ಅದೇನೆಂಬುದನ್ನು ನಾನು ಹೇಳುತ್ತೇನೆ. ರಾಜನು ಹೇಳಬೇಕೆಂದಿರುವುದು ನಿನ್ನಲ್ಲಿ ವಿಫಲವಾಗುವುದಿಲ್ಲವೆಂದು ದೃಢವಾದರೆ ಮಾತ್ರ, ಅದನ್ನು

ಏತತ್ತು ವಚನಂ ಶ್ರುತ್ವಾ ಕೈಕೇಯ್ಯಾ ಸಮುದಾಹೃತಮ್ |
 ಉವಾಚ ವ್ಯಥಿತೋ ರಾಮಸ್ತಾಂ ದೇವೀಂ ನೃಪಸನ್ನಿಧೌ || ೨೮
 ಆಹೋ ಧಿಜ್ಞಾರ್ಹಸೇ ದೇವಿ ವಕ್ತುಂ ಮಾಮೀದೃಶಂ ವಚಃ |
 ಆಹಂ ಹಿ ವಚನಾದ್ರಾಜ್ಞಃ ಪತೇಯಮಪಿ ಪಾವಕೇ || ೨೯
 ಭಕ್ಷಯೇಯಂ ವಿಷಂ ತೀಕ್ಷ್ಣಂ ಮಜ್ಜೇಯಮಪಿ ಚಾರ್ಣಮೇ |
 ನಿಯುಕ್ತೋ ಗುರುಣಾ ಪಿತ್ರಾ ನೃಪೇಣ ಚ ಹಿತೇನ ಚ || ೩೦
 ತದ್ಧ್ರುಹಿ ವಚನಂ ದೇವಿ ರಾಜ್ಞೋ ಯದಭಿಕಾಂಕ್ಷಿತಮ್ |
 ಕರಿಷ್ಯೇ ಪ್ರತಿಜಾನೇ ಚ ರಾಮೋ ದ್ವಿರ್ನಾಭಿಭಾಷತೇ || ೩೧
 ತಮಾರ್ಜವಸಮಾಯುಕ್ತಮನಾರ್ಯಾ ಸತ್ಯವಾದಿನಮ್ |
 ಉವಾಚ ರಾಮಂ ಕೈಕೇಯೀ ವಚನಂ ಭೃಶದಾರುಣಮ್ || ೩೨
 ಪುರಾ ದೈವಾಸುರೇ ಯುದ್ಧೇ ಪಿತ್ರಾ ತೇ ಮಮ ರಾಘವ |
 ರಕ್ಷತೇನ ವರೌ ದತ್ತೌ ಸಶಲ್ಯೇನ ಮಹಾರಣೇ || ೩೩

ನಾನು ತಿಳಿಸುತ್ತೇನೆ. ಈತನು ಆ ವಿಷಯವನ್ನು ನಿನಗೆ ಹೇಳುವುದಿಲ್ಲ” ಎಂದಳು (೨೫-೨೬). ಕೈಕೇಯಿಯ ನುಡಿಯನ್ನು ಕೇಳಿ ರಾಮನಿಗೆ ವ್ಯಥೆಯಾಯಿತು. ಅವನು ದಶರಥನೆದುರಿಗೆ ಕೈಕೇಯಿಯನ್ನು ಕುರಿತು “ಅಯ್ಯೋ / ದೇವಿ, ನೀನು ಈ ರೀತಿಯಲ್ಲಿ ನನಗೆ ಹೇಳಬಹುದೆ? ಮಹಾರಾಜನು ಆಜ್ಞೆ ಮಾಡಿದರೆ ನಾನು ಬೆಂಕಿಯಲ್ಲಾದರೂ ಧುಮುಕುವೆನು (೨೭-೨೮). ಘೋರವಿಷವನ್ನಾದರೂ ತಿನ್ನುವೆನು. ಸಮುದ್ರದಲ್ಲಾದರೂ ಮುಳುಗುವೆನು. ನನಗೆ ಗುರುವಾಗಿ, ತಂದೆಯಾಗಿ, ದೊರೆಯಾಗಿ, ಹಿತಕಾರಿಯಾಗಿರುವ ಈತನು ಅಪ್ಪಣೆ ಮಾಡಿದಂತೆ ನಡೆಯುವೆನು. ಆದ್ದರಿಂದ, ತಾಯಿ, ಮಹಾರಾಜನ ಇಷ್ಟವೇನೆಂಬುದನ್ನು ಹೇಳು. ಅದರಂತೆ ನಡೆಯುತ್ತೇನೆಂದು ಪ್ರತಿಜ್ಞೆ ಮಾಡುತ್ತೇನೆ. ರಾಮನು ಎರಡು ಮಾತನಾಡತಕ್ಕವನಲ್ಲ” ಎಂದು ಹೇಳಿದನು (೨೯-೩೦). ಹೀಗೆ ಅರ್ಜವಯುಕ್ತನಾಗಿ ಮಾತನಾಡಿದ ಸತ್ಯಸಂಧನಾದ ಶ್ರೀರಾಮನನ್ನು ನೋಡಿ ಅನಾರ್ಯಳಾದ ಕೈಕೇಯಿಯು ಅತಿ ಕಠೋರವಾದ ವಾಕ್ಯವನ್ನು ಹೇಳಿದಳು: “ರಾಮ, ಹಿಂದೆ ದೇವಾಸುರರಿಗೆ ಸಂಗ್ರಾಮವು ನಡೆದಾಗ ಗಾಯಗೊಂಡ ನಿನ್ನ ತಂದೆಯನ್ನು ನಾನು

ತತ್ರ ಮೇ ಯಾಚತೋ ರಾಜಾ ಭರತಸ್ಯಾಭಿಷೇಚನಮ್	
ಗಮನಂ ದಂಡಕಾರಣ್ಯೇ ತವ ಚಾದ್ವೈವ ರಾಘವ	೩೩
ಯದಿ ಸತ್ಯಪ್ರತಿಜ್ಞಂ ತ್ವಂ ಪಿತರಂ ಕರ್ತುಮಿಚ್ಛಸಿ	
ಆತ್ಮಾನಂ ಚ ನರಶ್ರೇಷ್ಠ ಮಮ ವಾಕ್ಯಮಿದಂ ಶೃಣು	೩೪
ಸಂನಿದೇಶೇ ಪಿತುಸ್ತಿಷ್ಠ ಯಥಾನೇನ ಪ್ರತಿಶ್ರುತಮ್	
ತ್ವಯಾರಣ್ಯಂ ಪ್ರವೇಷ್ಯವ್ಯಂ ನವ ವರ್ಷಾಣಿ ಪಂಚ ಚ	೩೫
ಭರತಸ್ತು ಭಿಷಿಚ್ಯೇತ ಯದೇತದಭಿಷೇಚನಮ್	
ತ್ವದರ್ಥೇ ವಿಹಿತಂ ರಾಜ್ಞಾ ತೇನ ಸರ್ವೇಣ ರಾಘವ	೩೬
ಸಪ್ತ ಸಪ್ತ ಚ ವರ್ಷಾಣಿ ದಂಡಕಾರಣ್ಯಮಾಶ್ರಿತಃ	
ಅಭಿಷೇಕಮಿಮಂ ತ್ಯಕ್ತ್ವಾ ಜಟಾಚೀರಧರೋ ವಸ	೩೭
ಭರತಃ ಕೋಸಲಪುರೇ ಪ್ರಶಾಸ್ತು ವಸುಧಾಮಿಮಾಮ್	
ನಾನಾರತ್ನ ಸಮಾಕೀರ್ಣಾಂ ಸವಾಜಿರಥಕುಂಜರಾಮ್	೩೮

ರಕ್ಷಿಸಿದನು. ಅದರಿಂದ ಸಂಪ್ರೀತನಾಗಿ ಈ ರಾಜನು ನನಗೆ ಎರಡು ವರಗಳನ್ನು ಕೊಟ್ಟಿದ್ದನು (೩೧-೩೨). ಅವುಗಳನ್ನು ಸಲ್ಲಿಸಬೇಕೆಂದು ನಾನು ಈಗ ಬೇಡಿದೆನು. ಅದರ ಪ್ರಕಾರ ಭರತನಿಗೆ ಪಟ್ಟಾಭಿಷೇಕವಾಗಬೇಕು. ನೀನು ಈ ದಿನವೇ ದಂಡಕಾರಣ್ಯಕ್ಕೆ ಹೊರಡಬೇಕು. ಎಲೈ ಪುರುಷ ಶ್ರೇಷ್ಠನೆ, ನಿನ್ನ ತಂದೆಯನ್ನೂ ನಿನ್ನನ್ನೂ ಸತ್ಯಸಂಧರನ್ನಾಗಿಯೇ ಉಳಿಸಿಕೊಳ್ಳಬೇಕೆಂದಿದ್ದರೆ ನನ್ನ ಮಾತನ್ನು ಕೇಳು (೩೩-೩೪). ನಿನ್ನ ತಂದೆಯು ನನಗೆ ಮಾತುಕೊಟ್ಟಂತೆ ನಡೆದುಕೊ. ನೀನು ಹದಿನಾಲ್ಕು ವರ್ಷಗಳವರೆಗೆ ಅರಣ್ಯದಲ್ಲಿರಬೇಕು. ರಾಜನು ನಿನಗೋಸ್ಕರ ಏರ್ಪಡಿಸಿದ ಈ ಸಾಮಗ್ರಿಗಳಿಂದಲೇ ಭರತನಿಗೆ ಪಟ್ಟಾಭಿಷೇಕವಾಗಬೇಕು (೩೫-೩೬). ನೀನು ಈಗ ಪಟ್ಟಾಭಿಷೇಕವನ್ನು ಮಾಡಿಸಿಕೊಳ್ಳಕೂಡದು. ಹದಿನಾಲ್ಕು ವರ್ಷಗಳ ಕಾಲ ನೀನು ಜಟಿಯನ್ನು ಧರಿಸಿ ನಾರುಬಟ್ಟೆಯನ್ನುಟ್ಟು ದಂಡಕಾರಣ್ಯದಲ್ಲಿ ವಾಸವಾಗಿರು. ಭರತನು ಈ ಕೋಸಲರಾಜಧಾನಿಯಲ್ಲಿದ್ದು ರಾಜ್ಯವನ್ನಾಳಲಿ. ನಾನಾ ರತ್ನಗಳಿಂದಲೂ ಅಶ್ವ ರಥ ಗಜಾದಿಗಳಿಂದಲೂ ಸಮೃದ್ಧವಾದ ಈ ರಾಜ್ಯವನ್ನು

ಏತೇನ ತ್ವಾಂ ನರೇಂದ್ರೋಽಯಂ ಕಾರುಣ್ಯೇನ ಸಮಾಪ್ನುತಃ |

ಶೋಕಸಂಕ್ಲಿಷ್ಟವದನೋ ನ ಶಕ್ನೋತಿ ನಿರೀಕ್ಷಿತುಮ್ || ೩೯

ಏತತ್ ಕುರು ನರೇಂದ್ರಸ್ಯ ವಚನಂ ರಘುನಂದನ |

ಸತ್ಯೇನ ಮಹತಾ ರಾಮ ತಾರಯಸ್ವ ನರಾಧಿಪಮ್ || ೪೦

ಇತೀವ ತಸ್ಯಾಂ ಪರುಷಂ ವದಂತ್ಯಾಂ

ನ ಚೈವ ರಾಮಃ ಪ್ರವಿವೇಶ ಶೋಕಮ್ |

ಪ್ರವಿವ್ಯಥೇ ಚಾಪಿ ಮಹಾನುಭಾವೋ

ರಾಜಾ ತು ಪುತ್ರವ್ಯಸನಾಭಿತಪ್ತಃ ||

ಇತಿ ಶ್ರೀಮದ್ರಾಮಾಯಣೇ ಆಯೋಧ್ಯಾಕಾಂಡೇ ಅಷ್ಟಾದಶಃ ಸರ್ಗಃ

ಭರತನು ಅನುಭವಿಸಲಿ (೩೭-೩೮). ಈ ಎರಡು ವರಗಳನ್ನು ನನಗೆ ಸಲ್ಲಿಸಬೇಕಾಗಿರುವುದರಿಂದಲೇ ಈ ನರೇಂದ್ರನು ನಿನ್ನ ಮೇಲಿನ ಕಾರುಣ್ಯದಲ್ಲಿ ಮುಳುಗಿ ಶೋಕದಿಂದ ಮುಖವನ್ನು ಒಣಗಿಸಿಕೊಂಡು ನಿನ್ನನ್ನು ತಲೆಯೆತ್ತಿ ನೋಡಲಾರದೆ ಇದ್ದಾನೆ. ರಘುಕುಲೋತ್ಪನ್ನನಾದ ನೀನು ಮಹಾರಾಜನ ಈ ಆಜ್ಞೆಯನ್ನು ನಡೆಸಬೇಕು. ಸತ್ಯವನ್ನು ಪರಿಪಾಲಿಸಿ ರಾಜನನ್ನು ಉದ್ಧರಿಸಬೇಕು” ಎಂದಳು (೩೯-೪೦). ಹೀಗೆ ಕೈಕೇಯಿಯು ಕಠೋರವಾದ ಮಾತನ್ನಾಡುತ್ತಿದ್ದರೂ ರಾಮನಿಗೆ ಯಾವ ಅಸಮಾಧಾನವೂ ಆಗಲಿಲ್ಲ. ಆ ಮಹಾನುಭಾವನು ಸ್ವಲ್ಪವೂ ವ್ಯಥೆ ಪಡಲಿಲ್ಲ. ದಶರಥನು ಮಾತ್ರ ಮಗನಿಗೆ ಕಷ್ಟವು ಬಂದಿತೆಂದು ಸಂಕಟದಿಂದ ಬೆಂದುಹೋದನು (೪೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಆಯೋಧ್ಯಾಕಾಂಡದಲ್ಲಿ ಹದಿನೆಂಟನೆಯ ಸರ್ಗ

ಏಕೋನವಿಂಶಃ ಸರ್ಗಃ

ರಾಮಪ್ರತಿಜ್ಞಾ

ತದಪ್ರಿಯಾಮಮಿತ್ರಘೋ ವಚನಂ ಮರಣೋಪಮಮ್ |
ಶ್ರುತ್ವಾಥ ವಿವೃಥೇ ರಾಮಃ ಕೈಕೇಯೀಂ ಚೇದಮಬ್ರವೀತ್ || ೧

ಏವಮಸ್ತು ಗಮಿಷ್ಯಾಮಿ ವನಂ ವಸ್ತು ಮಹಂ ತ್ವಿತಃ |
ಜಟಾಚೀರಧರೋ ರಾಜ್ಞಃ ಪ್ರತಿಜ್ಞಾಮನುಪಾಲಯನ್ || ೨

ಇದಂ ತು ಜ್ಞಾತುಮಿಚ್ಛಾಮಿ ಕಿಮರ್ಥಂ ಮಾಂ ಮಹೀಪತಿಃ |
ನಾಭಿನಂದತಿ ದುರ್ಧರ್ಷೋ ಯಥಾಪೂರ್ವಮರಿಂದಮಃ || ೩

ಮನ್ಯುರ್ನ ಚ ತ್ವಯಾ ಕಾರ್ಯೋ ದೇವಿ ಬ್ರೂಮಿ ತವಾಗ್ರತಃ |
ಯಾಸ್ಯಾಮಿ ಭವ ಸುಪ್ರೀತಾ ವನಂ ಚೀರಜಟಾಧರಃ || ೪

ಹಿತೇನ ಗುರುಣಾ ಪಿತೃ ಕೃತಜ್ಞೇನ ನೃಪೇಣ ಚ |
ನಿಯುಜ್ಯಮಾನೋ ವಿಸ್ತುಭಃ ಕಿಂ ನ ಕುರ್ಯಾಮಹಂ ಪ್ರಿಯಮ್ || ೫

ಸರ್ಗ ೧೯

ಶ್ರೀರಾಮನು ಕಾಡಿಗೆ ಹೋಗಲು ಒಪ್ಪಿ ಆ ವಿಷಯವನ್ನು
ತನ್ನ ತಾಯಿಗೆ ತಿಳಿಸಲು ಹೋಗುವುದು.

ಶತ್ರುಸಂಹಾರಕನಾದ ಶ್ರೀರಾಮನು ಮೃತ್ಯುವಿನಂತೆ ಕ್ರೂರವಾದ ಕೈಕೇಯಿಯ
ಮಾತನ್ನು ಕೇಳಿ ಸ್ವಲ್ಪವೂ ವ್ಯಥೆ ಪಡಲಿಲ್ಲ. ಅವನು ಕೈಕೇಯಿಯನ್ನು ನೋಡಿ
ಹೀಗೆಂದನು: “ಹಾಗೆಯೇ ಆಗಲಿ, ನಾನು ವನವಾಸಕ್ಕಾಗಿ ಹೋಗುವೆನು.
ಮಹಾರಾಜನು ಮಾತುಕೊಟ್ಟುದನ್ನು ಪೂರೈಸುವುದಕ್ಕಾಗಿ ಜಟಿಯನ್ನು ಧರಿಸಿ
ನಾರುಬಟ್ಟೆಯನ್ನುಡುವೆನು (೧-೨). ಆದರೆ ಒಂದು ವಿಷಯವನ್ನು ನಾನು
ತಿಳಿದುಕೊಳ್ಳಬೇಕಾಗಿದೆ. ಧೀರನಾದ ಮಹಾರಾಜನು ಮೊದಲಿನಂತೆ ನನ್ನೊಡನೆ
ಮಾತನಾಡದಿರಲು ಕಾರಣವೇನು? ದೇವಿ, ನೀನು ಚಿಂತಿಸಬೇಡ. ನಿನೆದುರಿಗೇ
ಹೇಳುತ್ತಿದ್ದೇನೆ; ನಾನು ಜಟಾವಲ್ಕಲಗಳನ್ನು ಧರಿಸಿ ನಿಶ್ಚಯವಾಗಿಯೂ ಅರಣ್ಯಕ್ಕೆ
ಹೋಗುತ್ತೇನೆ. ನೀನು ಸಂತುಷ್ಟಳಾಗು (೩-೪). ಮಹಾರಾಜನು ನಿನ್ನ
ಉಪಕಾರವನ್ನು ಸ್ಮರಿಸುವಷ್ಟು

ಅಲೀಕಂ ಮಾನಸಂ ತ್ವೇಕಂ ಹೃದಯಂ ದಹತೀವ ಮೇ |
 ಸ್ವಯಂ ಯನ್ನಾಹ ಮಾಂ ರಾಜಾ ಭರತಸ್ಯಾಭಿಷೇಚನಮ್ || ೬
 ಅಹಂ ಹಿ ಸೀತಾಂ ರಾಜ್ಯಂ ಚ ಪಾಣಾನಿಷ್ಠಾನ್ ಧನಾನಿ ಚ |
 ಹೃಷ್ಣೋ ಭ್ರಾತೇ ಸ್ವಯಂ ದದ್ಯಾಂ ಭರತಾಯಾಪ್ರಚೋದಿತಃ || ೭
 ಕಿಂ ಪುನರ್ಮನುಜೇಂದ್ರೇಣ ಸ್ವಯಂ ಪಿತೃ ಪ್ರಚೋದಿತಃ |
 ತವ ಚ ಪ್ರಿಯಕಾಮಾರ್ಥಂ ಪ್ರತಿಜ್ಞಾಮನುಪಾಲಯನ್ || ೮
 ತದಾಶ್ವಾಸಯ ಹೀಮಂತಂ ಕಿಂ ನ್ವಿದಂ ಯನ್ಮಹೀಪತಿಃ |
 ವಸುಧಾಸಕ್ತನಯನೋ ಮಂದಮಶ್ರೂಣಿ ಮುಂಚತಿ || ೯
 ಗಚ್ಛಂತು ಚೈವಾನಯಿತುಂ ದೂತಾಃ ಶೀಘ್ರಜವೈರ್ಹಯೈಃ |
 ಭರತಂ ಮಾತುಲಕುಲಾದದ್ಯೈವ ನೃಪಶಾಸನಾತ್ || ೧೦

ಕೃತಜ್ಞನಲ್ಲವೆ? ನನ್ನ ಶ್ರೇಯಸ್ಸನ್ನು ಕೋರುತ್ತ ನನಗೆ ಗುರುವಾಗಿ ತಂದೆಯಾಗಿ ರಾಜನಾದವನು ಆಜ್ಞೆ ಮಾಡಿದರೆ ಅವನ ಸಂತೋಷಕ್ಕಾಗಿ ಯಾವ ಕಾರ್ಯವನ್ನು ನಾನು ಮಾಡದೆ ಇದ್ದೇನು? ನಿಶ್ಯಂಕೆಯಿಂದ ಮಾಡುತ್ತೇನೆ (೫). ಆದರೆ ಭರತನಿಗೆ ಪಟ್ಟಾಭಿಷೇಕ ಮಾಡುತ್ತೇನೆಂದು ಮಹಾರಾಜನೇ ನನಗೆ ಏಕೆ ಹೇಳುವುದಿಲ್ಲವೆಂದು ನನಗೆ ಸಂಕಟವಾಗಿದೆ. ಇದು ನನ್ನ ಮನಸ್ಸಿನಲ್ಲಿ ನಿಂತು ನನ್ನನ್ನು ಕೊರೆಯುತ್ತಿದೆ (೬). ಯಾರು ಹೇಳದಿದ್ದರೂ ನನ್ನ ತಮ್ಮನಾದ ಭರತನಿಗೋಸ್ಕರ ರಾಜ್ಯವನ್ನೇ ಏಕೆ, ನನ್ನ ಪ್ರಾಣವನ್ನೂ ಸಕಲ ಐಶ್ವರ್ಯವನ್ನೂ ನಾನಾಗಿ ಸಂತೋಷದಿಂದ ಬಿಟ್ಟುಕೊಡಬಲ್ಲೆ. ಸೀತೆಯನ್ನಾದರೂ ತೊರೆದೇನು. ಹೀಗಿರುವಾಗ ನರೇಂದ್ರನಾದ ನನ್ನ ತಂದೆಯೇ ಆಜ್ಞಾಪಿಸಿದರೆ ಹೇಳಬೇಕಾದ್ದೇನು? ಇದರಿಂದ ನಿನಗೂ ಸಂತೋಷವಾಗುತ್ತದೆ, ನನ್ನ ತಂದೆಯ ಪ್ರತಿಜ್ಞೆಯೂ ನೆರವೇರುತ್ತದೆ - ಎಂದ ಮೇಲೆ ಅವಶ್ಯವಾಗಿ ರಾಜ್ಯವನ್ನು ಬಿಟ್ಟು ಹೋಗುತ್ತೇನೆ (೭-೮). ಆದ್ದರಿಂದ, ತಾಯಿ, ಮಾತಾಡಲು ಸಂಕೋಚಪಡುತ್ತಿರುವ ಮಹಾರಾಜನಿಗೆ ಸಮಾಧಾನವನ್ನು ಹೇಳು. ಆತನು ನೆಲವನ್ನು ನೋಡುತ್ತ ಕಣ್ಣೀರು ಸುರಿಸುವುದೇಕೆ? ಈಗಲೇ ರಾಜಾಜ್ಞೆಯಂತೆ ದೂತರು ಶೀಘ್ರಗಾಮಿಗಳಾದ ಅಶ್ವಗಳನ್ನೇರಿ ಭರತನನ್ನು ಸೋದರಮಾವನ ಮನೆಯಿಂದ ಕರೆತರುವುದಕ್ಕೆ ಹೋಗಲಿ (೯-೧೦).

ದಂಡಕಾರಣ್ಯಮೇಷೋಽಹಮಿತೋ ಗಚ್ಛಾಮಿ ಸತ್ವರಃ |
 ಅವಿಚಾರ್ಯ ಪಿತುರ್ವಾಕ್ಯಂ ಸಮಾ ವಸ್ತುಂ ಚತುರ್ದಶ || ೧೧
 ಸಾ ಹೃಷ್ಟಾ ತಸ್ಯ ತದ್ವಾಕ್ಯಂ ಶ್ರುತ್ವಾ ರಾಮಸ್ಯ ಕೈಕಯೀ |
 ಪೃಸ್ಥಾನಂ ಶ್ರದ್ಧಧಾನಾ ಹಿ ತ್ವರಯಾಮಾಸ ರಾಘವಮ್ || ೧೨
 ಏವಂ ಭವತು ಯಾಸ್ಯಂತಿ ದೂತಾಃ ಶೀಘ್ರಜವೈರ್ಹಯೈಃ |
 ಭರತಂ ಮಾತುಲಕುಲಾದುಪಾವರ್ತಯಿತುಂ ನರಾಃ || ೧೩
 ತವ ತ್ವಹಂ ಕ್ಷಮಂ ಮನೈ ನೋತ್ಸುಕಸ್ಯ ಏಲಂಬನಮ್ |
 ರಾಮ ತಸ್ಮಾದಿತಃ ಶೀಘ್ರಂ ವನಂ ತ್ವಂ ಗಂತುಮರ್ಹಸಿ || ೧೪
 ಪ್ರೀಡಾನ್ವಿತಃ ಸ್ವಯಂ ಯಚ್ಚ ನೃಪಸ್ತಾಂ ನಾಭಿಭಾಷತೇ |
 ನೈತತ್ಪಿಂಚನ್ನರಶ್ರೇಷ್ಠ ಮನ್ಯುರೇಷೋಽಪನೀಯತಾಮ್ || ೧೫
 ಯಾವತ್ತ್ವಂ ನ ವನಂ ಯಾತಃ ಪುರಾದಸ್ಮಾದಭಿತ್ವರನ್ |
 ಪಿತಾ ತಾವನ್ನ ತೇ ರಾಮ ಸ್ನಾಸ್ಯತೇ ಭೋಕ್ಷ್ಯತೇಽಪಿ ವಾ || ೧೬

ಇಗೋ, ನಾನು ತಡಮಾಡದೆ ದಂಡಕಾರಣ್ಯಕ್ಕೆ ಹೊರಡುತ್ತೇನೆ. ಹಿಂದು ಮುಂದು ನೋಡದೆ, ತಂದೆಯ ಮಾತಿನಂತೆ ಹದಿನಾಲ್ಕು ವರ್ಷ ಅರಣ್ಯದಲ್ಲಿರುತ್ತೇನೆ” ಎಂದನು (೧೧). ರಾಮನ ವಚನವನ್ನು ಕೇಳಿ ಕೈಕೆಯಿಯು ಹರ್ಷದಿಂದ ಉಬ್ಬಿದಳು. ರಾಮನು ಕಾಡಿಗೆ ಹೋಗುವುದು ನಿಶ್ಚಯವೆಂದು ತಿಳಿದುಕೊಂಡಳು. ಅವನನ್ನು ಇನ್ನೂ ತ್ವರೆಪಡಿಸುತ್ತ ಈ ಪ್ರಕಾರ ಹೇಳಿದಳು: “ಹಾಗೆಯೇ ಆಗಲಿ; ರಾಮ, ದೂತರು ಶೀಘ್ರಗಾಮಿಗಳಾದ ಅಶ್ವಗಳನ್ನೇರಿ ಭರತನನ್ನು ಕರೆತರಲು ಹೋಗುವರು (೧೨-೧೩). ಆದರೆ ತಂದೆಯ ಮಾತನ್ನು ನಡೆಸಲು ಉತ್ಸಾಹದಿಂದಿರುವ ನೀನು ತಡಮಾಡುವುದು ಸರಿಯಲ್ಲ. ನೀನು ಕೂಡಲೆ ಇಲ್ಲಿಂದ ಕಾಡಿಗೆ ಹೊರಟು ಹೋಗಬೇಕು. ನೀನು ಪುರುಷರಲ್ಲಿ ಶ್ರೇಷ್ಠನಾದವನು. ರಾಜನು ಸಂಕೋಚದಿಂದ ನಿನ್ನೊಡನೆ ಮಾತನಾಡುತ್ತಿಲ್ಲ; ಅದೇನೂ ದೊಡ್ಡ ವಿಷಯವಲ್ಲ. ನೀನು ಚಿಂತಿಸಬೇಡ (೧೪-೧೫). ನೀನು ಈ ನಗರವನ್ನು ಬಿಟ್ಟು ಕಾಡಿಗೆ ಹೊರಟು ಹೋಗುವವರೆಗೂ, ರಾಮ, ನಿನ್ನ ತಂದೆ ಸ್ನಾನವನ್ನೂ ಮಾಡುವುದಿಲ್ಲ;

ಧಿಕ್ಕಪ್ಪಮಿತಿ ನಿಶ್ಚಯ್ಯ ರಾಜಾ ಶೋಕಪರಿಪ್ಲವತಃ |

ಮೂರ್ಛಿತೋ ನೃಪತತ್ಪ್ರೀತ್ ಪರ್ಯಂಕೇ ಹೇಮಭೂಷಿತೇ || ೧೭

ರಾಮೋಽಪ್ಯುತ್ಥಾಯ ರಾಜಾನಂ ಕೈಕೇಯ್ಯಾಭಿಪ್ರಚೋದಿತಃ |

ಕಶಯೇವಾಹತೋ ವಾಜೇ ವನಂ ಗಂತುಂ ಕೃತತ್ವರಃ || ೧೮

ತದಪ್ರಿಯಮನಾರ್ಯಾಯಾ ವಚನಂ ದಾರುಣೋದಯಮ್ |

ಶ್ರುತ್ವಾ ಗತವೃಥೋ ರಾಮಃ ಕೈಕೇಯೀಂ ವಾಕ್ಯಮಬ್ರವೀತ್ || ೧೯

ನಾಹಮರ್ಥಪರೋ ದೇವಿ ಲೋಕಮಾವಸ್ತುಮುತ್ಸಹೇ |

ವಿದ್ಧಿ ಮಾಮೃಷಿಭಿಸ್ತುಲಂ ಕೇವಲಂ ಧರ್ಮಮಾಸ್ಥಿತಮ್ || ೨೦

ಯದತ್ರಭವತಃ ಕಿಂಚಿತ್ ಶಕ್ಯಂ ಕರ್ತುಂ ಪ್ರಿಯಂ ಮಯಾ |

ಪ್ರಾಣಾನಪಿ ಪರಿತ್ಯಜ್ಯ ಸರ್ವಥಾ ಕೃತಮೇವ ತತ್ || ೨೧

ನ ಹ್ಯತೋ ಧರ್ಮಚರಣಂ ಕಿಂಚಿದಸ್ತಿ ಮಹತ್ತರಮ್ |

ಯಥಾ ಪಿತರಿ ಶುಶ್ರೂಷಾ ತಸ್ಯ ವಾ ವಚನಕ್ರಿಯಾ || ೨೨

ಊಟವನ್ನೂ ಮಾಡುವುದಿಲ್ಲ” ಎಂದು ನುಡಿದಳು (೧೬). ಅಷ್ಟರಲ್ಲಿ ದಶರಥನು ಉಮ್ಮಳಿಸುವ ದುಃಖವನ್ನು ತಡೆಯಲಾರದೆ “ಅಯ್ಯೋ ಕಷ್ಟವೆ!” ಎನ್ನುತ್ತ ಉಸಿರೆಳೆದು ಸುವರ್ಣಮಯವಾದ ಮಂಚದಲ್ಲಿ ಎಚ್ಚರದಪ್ಪಿಬಿದ್ದನು. ರಾಮನು ದಶರಥನನ್ನು ಎತ್ತಿ ಕುಳ್ಳಿರಿಸಿದನು. ಇತ್ತ ಕೈಕೇಯಿಯ ಒತ್ತಾಯವು, ಕುದುರೆಯನ್ನು ಚಾಟಿಯಿಂದ ಹೊಡೆದಂತೆ ಕಾಡಿಗೆ ಹೋಗಲು ರಾಮನನ್ನು ತ್ವರೆಪಡಿಸುತ್ತಿತ್ತು (೧೭-೧೮). ಅಯೋಗ್ಯಳಾದ ಆಕೆಯ ನಿಷ್ಕೂರವಾದ ಮಾತನ್ನು ಕೇಳಿಯೂ ರಾಮನು ನಿಶ್ಚಿಂತೆಯಿಂದ ಕೈಕೇಯಿಗೆ ಈ ರೀತಿ ಹೇಳಿದನು: “ದೇವಿ, ನಾನು ಐಶ್ವರ್ಯಕಾಮನೆಯಿಂದ ಈ ಲೋಕದಲ್ಲಿರಲು ಬಯಸುತ್ತಿಲ್ಲ. ನಾನು ಋಷಿಗಳಂತೆ ಕೇವಲ ಧರ್ಮವನ್ನು ನಂಬಿದ್ದೇನೆಂದು ತಿಳಿದುಕೊ (೧೯-೨೦). ಪೂಜ್ಯನಾದ ನನ್ನ ತಂದೆಗೆ ಪ್ರಿಯವಾದ್ದನ್ನು ಮಾಡಲು ನನಗೆ ಶಕ್ಯವಾದರೆ, ನನ್ನ ಪ್ರಾಣವನ್ನಾದರೂ ಕೊಟ್ಟು ಅದನ್ನು ಮಾಡಿಯೇ ತೀರುತ್ತೇನೆ. ತಂದೆಯ ಸೇವೆಯನ್ನು ಮಾಡುವುದು, ತಂದೆಯ ಮಾತಿನಂತೆ ಆಚರಿಸುವುದು - ಇದಕ್ಕಿಂತಲೂ

ಅನುಕ್ರೋಧಪ್ರಭವತಾ ಭವತ್ಯಾ ವಚನಾದಹಮ್ |
 ವನೇ ವತ್ಸ್ಯಾಮಿ ವಿಜನೇ ವರ್ಷಾಣೀಹ ಚತುರ್ದಶ || ೨೩

ನ ನೂನಂ ಮಯಿ ಕೈಕೇಯಿ ಕಿಂಚಿದಾಶಂಸಸೇ ಗುಣಮ್ |
 ಯದ್ರಾಜಾನಮವೋಚಸ್ತಂ ಮಮೇಶ್ವರತರಾ ಸತೀ || ೨೪

ಯಾವನ್ಮಾತರಮಾಪ್ಯಚ್ಛೇ ಸೀತಾಂ ಚಾನುನಯಾಮ್ಯಹಮ್ |
 ತತೋಽದ್ಯೈವ ಗಮಿಷ್ಯಾಮಿ ದಂಡಕಾನಾಂ ಮಹದ್ವನಮ್ || ೨೫

ಭರತಃ ಪಾಲಯೇದ್ರಾಜ್ಯಂ ಶುಶ್ರೂಷೇಚ್ಛ ಪಿತುರ್ಯಥಾ |
 ತಥಾ ಭವತ್ಯಾ ಕರ್ತವ್ಯಂ ಸ ಹಿ ಧರ್ಮಃ ಸನಾತನಃ || ೨೬

ಸ ರಾಮಸ್ಯ ವಚಃ ಶ್ರುತ್ವಾ ಭೃಶಂ ದುಃಖಹತಃ ಪಿತಾ |
 ಶೋಕಾದಶಕ್ನುವನ್ ವಕ್ತುಂ ಪ್ರರುರೋದ ಮಹಾಸ್ವನಮ್ || ೨೭

ವಂದಿತ್ವಾ ಚರಣೌ ರಾಮೋ ವಿಸಂಜ್ಞಸ್ಯ ಪಿತುಸ್ತಥಾ |
 ಕೈಕೇಯಾಶ್ಚಾಪ್ಯನಾರ್ಯಾಯಾ ನಿಶ್ಚಕ್ರಾಮ ಮಹಾದ್ಯುತಿಃ || ೨೮

ಹೆಚ್ಚಿನ ಧರ್ಮ ಯಾವುದೂ ಇಲ್ಲ (೨೧-೨೨). ನನ್ನ ತಂದೆಯು ಹೇಳದಿದ್ದರೂ ಪೂಜ್ಯಳಾದ ನಿನ್ನ ಮಾತನ್ನೇ ನಂಬಿ ನಿರ್ಜನವಾದ ವನದಲ್ಲಿ ಹದಿನಾಲ್ಕು ವರ್ಷ ವಾಸಮಾಡುವೆನು. ಕೇಕಯ ರಾಜಪುತ್ರಿಯಾದ ನೀನು ನನ್ನಲ್ಲಿ ಯಾವ ಸದ್ಗುಣವನ್ನೂ ನಿರೀಕ್ಷಿಸಲಿಲ್ಲವೆಂದು ಕಾಣುತ್ತದೆ. ನನಗೆ ನೇರವಾಗಿ ಅಪ್ಪಣೆಮಾಡಲು ನಿನಗೆ ಅಧಿಕಾರವಿದ್ದರೂ ಮಹಾರಾಜನಿಗೆ ಈ ವಿಷಯವನ್ನು ಹೇಳಿದೆಯಲ್ಲ (೨೩-೨೪). ಇನ್ನು ನಾನು ತಾಯಿಯನ್ನು ಬೀಳ್ಕೊಂಡು ಸೀತೆಗೆ ಸಮಾಧಾನ ಹೇಳುವುದೊಂದೇ ತಡ - ಈ ದಿನವೇ ವಿಶಾಲವಾದ ದಂಡಕಾರಣ್ಯಕ್ಕೆ ಹೊರಡುವೆನು. ಭರತನು ರಾಜ್ಯವನ್ನು ಪಾಲಿಸುತ್ತ ತಂದೆಯ ಶುಶ್ರೂಷೆಯಲ್ಲಿ ನಿರತನಾಗಿರುವಂತೆ ನೀನು ನೋಡಿಕೊಳ್ಳಬೇಕು. ಏಕೆಂದರೆ, ಪಿತೃ ಶುಶ್ರೂಷೆಯು ಶಾಶ್ವತವಾದ ಧರ್ಮ” ಎಂದು ಹೇಳಿದನು (೨೫-೨೬). ರಾಮನ ಮಾತನ್ನು ಕೇಳಿ ಅವನ ತಂದೆಗೆ ದುಃಖವು ಉಕ್ಕಿಬಂದಿತು; ಮಾತು ಹೊರಡಲಿಲ್ಲ. ಅವನು ಗಟ್ಟಿಯಾಗಿ 'ಹೋ' ಎಂದು ಬಿಕ್ಕಿ ಬಿಕ್ಕಿ ಅಳಲಾರಂಭಿಸಿದನು. ಆಗ ಶ್ರೀರಾಮನು ಬಾಹ್ಯಪ್ರಜ್ಞೆಯಿಲ್ಲದ ತಂದೆಯ ಪಾದಗಳನ್ನು ಮುಟ್ಟಿ ನಮಸ್ಕರಿಸಿ ಅಯೋಗ್ಯಳಾದ

ಸ ರಾಮಃ ಪಿತರಂ ಕೃತ್ವಾ ಕೈಕೇಯೀಂ ಚ ಪ್ರದಕ್ಷಿಣಮ್ |
 ನಿಷ್ಯಮ್ಯಾಂತಃಪುರಾತ್ಸ್ಮಾತ್ ಸ್ವಂ ದದರ್ಶ ಸುಹೃದ್ಜನಮ್ || ೨೯
 ತಂ ಬಾಷ್ಪಪರಿಪೂರ್ಣಾಕ್ಷಃ ಪೃಷ್ಠತೋನುಜಗಾಮ ಹ |
 ಲಕ್ಷ್ಮಣಃ ಪರಮಕೃದ್ಧಃ ಸುಮಿತ್ರಾನಂದವರ್ಧನಃ || ೩೦
 ಅಭಿಷೇಚನಿಕಂ ಭಾಂಡಂ ಕೃತ್ವಾ ರಾಮಃ ಪ್ರದಕ್ಷಿಣಮ್ |
 ಶನೈರ್ಜಗಾಮ ಸಾಪೇಕ್ಷೋ ದೃಷ್ಟಿಂ ತತ್ರಾವಿಚಾಲಯನ್ || ೩೧
 ನ ಚಾಸ್ಯ ಮಹತೀಂ ಲಕ್ಷ್ಮೀಂ ರಾಜ್ಯನಾಶೋಪಕರ್ಷತಿ |
 ಲೋಕಕಾಂತಸ್ಯ ಕಾಂತತ್ವಾಚ್ಛೇತರಶ್ಶೇರಿವ ಕ್ಷಪಾ || ೩೨
 ನ ವನಂ ಗಂತುಕಾಮಸ್ಯ ತ್ಯಜತಶ್ಚ ವಸುಂಧರಾಮ್ |
 ಸರ್ವಲೋಕಾತಿಗಸ್ಯೇವ ಲಕ್ಷ್ಮ್ಯತೇ ಚತ್ತವಿಕ್ರಿಯಾ || ೩೩
 ಪ್ರತಿಸಿದ್ಧ ಶುಭಂ ಭ್ರತಂ ವ್ಯಜನೇ ಚ ಸ್ವಲಂಕೃತೇ |
 ವಿಸರ್ಜಯಿತ್ವಾ ಸ್ವಜನಂ ರಥಂ ಪೌರಾಂಸ್ತಥಾ ಜನಾನ್ || ೩೪

ಕೈಕೇಯಿಯ ಪಾದಗಳಿಗೂ ವಂದಿಸಿದನು. ಅನಂತರ ಆ ತೇಜಸ್ವಿಯು ತನ್ನ ತಂದೆಗೂ ಕೈಕೇಯಿಗೂ ಪ್ರದಕ್ಷಿಣೆಯನ್ನು ಮಾಡಿ, ಅಂತಃಪುರದಿಂದ ಹೊರಟನು (೨೭-೨೮). ಹೊರಗೆ ನಿಂತಿದ್ದ ತನ್ನ ಮಿತ್ರರನ್ನು ಕಂಡು ನಡೆದ ವೃತ್ತಾಂತವನ್ನು ತಿಳಿಸಲು, ಅದನ್ನು ಕೇಳಿ ಸುಮಿತ್ರಾತನಯನಾದ ಲಕ್ಷ್ಮಣನು ಸಿಟ್ಟಿನಿಂದ ಉರಿದಿದ್ದನು. ಆ ಮೇಲೆ ಅವನು ಕಣ್ಣೀರನ್ನು ತುಂಬಿಕೊಂಡು ರಾಮನ ಹಿಂದೆ ಹೊರಟನು (೨೯-೩೦). ಶ್ರೀರಾಮನು ಅಲ್ಲಿ ಸಿದ್ಧಪಡಿಸಿದ್ದ ಪಟ್ಟಾಭಿಷೇಕದ ಉಪಕರಣಗಳಿಗೆ ಪ್ರದಕ್ಷಿಣಾಕಾರವಾಗಿ ಮೆಲ್ಲಗೆ ಬಳಸಿಬಂದನು. ಅವುಗಳನ್ನು ಕಣ್ಣೆತ್ತಿಯೂ ನೋಡಲಿಲ್ಲ. ಅವನಿಗೆ ವನಕ್ಕೆ ಹೋಗಬೇಕೆಂಬ ಅಪೇಕ್ಷೆಯೊಂದೇ ಮನಸ್ಸಿನಲ್ಲಿತ್ತು. (೩೧). ರಾತ್ರಿಯಲ್ಲಿ ಕತ್ತಲು ಕವಿದರೆ ಚಂದ್ರನ ಕಾಂತಿಗೆ ಚ್ಯುತಿಯಿಲ್ಲವಷ್ಟೆ? ಹಾಗೆ ರಾಜ್ಯ ಭಂಶವು ಕತ್ತಲೆಯಂತೆ ಆವರಿಸಿದ್ದರೂ ಪರಮರಮಣೀಯನಾದ ಶ್ರೀರಾಮ ಚಂದ್ರನ ಕಾಂತಿಯು ಸ್ವಲ್ಪವೂ ಕಂದಲಿಲ್ಲ (೩೨). ರಾಜ್ಯಲಕ್ಷ್ಮಿಯನ್ನು ತ್ಯಜಿಸಿ ಕಾಡಿಗೆ ಹೊರಟಿದ್ದರೂ ಅವನ ಮನಸ್ಸಿನಲ್ಲಿ ಯಾವ ವಿಕಾರವೂ ತೋರಲಿಲ್ಲ. ಲೋಕಾತೀತನಾದ ಯೋಗೀಶ್ವರನಂತೆ ಅವನು ಒಂದೇ ರೀತಿಯಲ್ಲಿದ್ದನು (೩೩). (ತನ್ನನ್ನು ಗೌರವಿಸುವುದಕ್ಕಾಗಿ ಸೇವಕರು ತಂದ)

ಧಾರಯನ್ಮನಸಾ ದುಃಖಮಿಂದ್ರಿಯಾಣಿ ನಿಗೃಹ್ಯ ಚ |
 ಪ್ರವಿವೇಶಾತ್ಮವಾನ್ ವೇಶ್ಮ ಮಾತುರಪ್ರಿಯಶಂಸಿವಾನ್ || ೩೫
 ಸರ್ವೋಹ್ಯಭಜನಃ ಶ್ರೀಮಾನ್ ಶ್ರೀಮತಃ ಸತ್ಯವಾದಿನಃ |
 ನಾಲಕ್ಷಯತ ರಾಮಸ್ಯ ಕಿಂಚಿದಾಕಾರಮಾನನೇ || ೩೬
 ಉಚಿತಂ ಚ ಮಾಹಾಬಾಹುರ್ನ ಜಹೌ ಹರ್ಷಮಾತ್ಮನಃ |
 ಶಾರದಃ ಸಮುದೀರ್ಣಾಂಶುಶ್ಚಂದ್ರಸ್ತೇಜ ಇವಾತ್ಮಜಮ್ || ೩೭
 ವಾಚಾ ಮಧುರಯಾ ರಾಮಃ ಸರ್ವಂ ಸಂಮಾನಯನ್ ಜನಮ್ |
 ಮಾತುಃ ಸಮೀಪಂ ಧರ್ಮಾತ್ಮಾ ಪ್ರವಿವೇಶ ಮಹಾಯಶಾಃ || ೩೮
 ತಂ ಗುಣೈಃ ಸಮತಾಂ ಪ್ರಾಪ್ನೋಭ್ರಾತಾ ವಿಪುಲವಿಕ್ರಮಃ |
 ಸೌಮಿತ್ರರನುವವ್ರಾಜ ಧಾರಯನ್ ದುಃಖಮಾತ್ಮಜಮ್ || ೩೯

ಪ್ರವಿಶ್ಯ ವೇಶ್ಮಾತಿಭೃಶಂ ಮುದಾನ್ವಿತಂ

ಸಮೀಕ್ಷ್ಯ ತಾಂ ಚಾರ್ಥವಿಪತ್ತೀಮಾಗತಾಮ್ |

ಭತ್ತಚಾಮರಗಳು ಬೇಡವೆಂದು ಹೇಳಿ, ಮಿತ್ರರನ್ನೂ ಪೌರಜನರನ್ನೂ ನಿಲ್ಲಿಸಿ,
 ರಥವನ್ನು ತಿರಸ್ಕರಿಸಿ, ದುಃಖವನ್ನು ಅದುಮಿ, ಇಂದ್ರಿಯಗಳನ್ನು ನಿಗ್ರಹಿಸಿ, ಆ
 ಧೀರೋದಾತ್ತನು ತನ್ನ ತಾಯಿಗೆ ಈ ಕೆಟ್ಟ ಸುದ್ದಿಯನ್ನು ತಿಳಿಸುವುದಕ್ಕಾಗಿ
 ಅವಳ ಅಂತಃಪುರವನ್ನು ಪ್ರವೇಶಿಸಿದನು (೩೪-೩೫). ಆ ಸಮಯದಲ್ಲಿ
 ಶ್ರೀರಾಮನ ಬಂಧು ಮಿತ್ರರೂ ಕೂಡ ಆ ಸತ್ಯಸಂಧನ ಮುಖದಲ್ಲಿ ಯಾವ
 ವ್ಯತ್ಯಾಸವನ್ನೂ ಕಾಣಲಿಲ್ಲ. ಶ್ರೀರಾಮನು ಹರ್ಷಭರಿತನಾಗಿಯೇ ಇದ್ದನು.
 ಶರತ್ಕಾಲದ ಚಂದ್ರನಿಗೆ ಕಾಂತಿಯು ಹೇಗೆ ಸಹಜವೋ ಹಾಗೆ ಆ ವೀರನಿಗೆ
 ಹರ್ಷವು ಸಹಜವಾದ ಗುಣವಾಗಿತ್ತು (೩೬-೩೭). ಆ ಧರ್ಮಾತ್ಮನು
 ಮಧುರವಾದ ನುಡಿಯಿಂದ ಎಲ್ಲರನ್ನೂ ಸಮ್ಮಾನಿಸುತ್ತ ತಾಯಿಯ ಬಳಿಗೆ
 ಹೋದನು. ಮಹಾಪರಾಕ್ರಮಿಯಾದ ಲಕ್ಷ್ಮಣನು ಅಣ್ಣನ ಸುಖ ದುಃಖಗಳಿಗೆ
 ಸಮಭಾಗಿಯಾಗಿದ್ದನು. ಅವನು ತನ್ನ ದುಃಖವನ್ನು ಮನಸ್ಸಿನಲ್ಲಿಯೇ
 ನುಂಗಿಕೊಳ್ಳುತ್ತ ರಾಮನನ್ನು ಹಿಂಬಾಲಿಸಿ ಹೋದನು (೩೮-೩೯).
 ಅತ್ತ ಕೌಸಲ್ಯೆಯ ಅಂತಃಪುರವು ರಾಮಾಭಿಷೇಕದ ಹರ್ಷಸಂಭ್ರಮಗಳಲ್ಲಿ
 ಮುಳುಗಿತ್ತು. ಇತ್ತ ರಾಮನಿಗೆ ಈ ಆಪತ್ತು ಬಂದಿತ್ತು. ತನ್ನ ಆಪ್ತಜನರಿಗೆ

ನ ಚೈವ ರಾಮೋಽತ್ರ ಜಗಾಮ ವಿಕ್ರಿಯಾಂ

ಸುಹೃದ್ಜನಸ್ಯಾತ್ಮವಿಪತ್ತಿಶಂಕಯಾ ||

೪೦

ಇತಿ ಶ್ರೀಮದ್ರಾಮಾಯಣೇ ಆಯೋಧ್ಯಾಕಾಂಡೇ ಏಕೋನವಿಂಶಃ ಸರ್ಗಃ

ವಿಂಶಃ ಸರ್ಗಃ

ಕೌಸಲ್ಯಾಕ್ರಂದಃ

ತಸ್ಮಿಂಸ್ತು ಪುರುಷವ್ಯಾಘ್ರೇ ನಿಷ್ಕ್ರಾಮತಿ ಕೃತಾಂಜಲೌ |

ಆರ್ತಶಬ್ದೋ ಮಹಾನ್ ಜಜ್ಞೇ ಸ್ತ್ರೀಣಾಮಂತಃಪುರೇ ತದಾ || ೧

ಕೃತ್ಯೇಷ್ವಚೋದಿತಃ ಪಿತ್ರಾ ಸರ್ವಸ್ಯಾಂತಃಪುರಸ್ಯ ಚ |

ಗತಿಯಃ ಶರಣಂ ಚಾಪಿ ಸ ರಾಮೋಽದ್ಯ ಪ್ರವತ್ಸ್ಯತಿ ||೨

ಆಶಾಭಂಗವಾಗಿ ಏನಾದರೂ ವಿಪತ್ತು ಸಂಭವಿ ಸೀತೆಂದು ಅವನಿಗೆ ಅಂಜಕೆಯಿತ್ತು. ಅದನ್ನು ಚಿಂತಿಸಿ ಶ್ರೀರಾಮನು ಯಾವ ಚಿತ್ತವಿಕಾರವನ್ನೂ ತೋರಿಸದೆ ಉತ್ಸಾಹದಿಂದಿದ್ದನು (೪೦).

ಇಲ್ಲಿಗೆ ಶ್ರೀಮದ್ರಾಮಾಯಣದ ಆಯೋಧ್ಯಾಕಾಂಡದಲ್ಲಿ ಹತ್ತೊಂಬತ್ತನೆಯ ಸರ್ಗ

ಸರ್ಗ ೨೦

ಶ್ರೀರಾಮನು ಕೌಸಲ್ಯೆಗೆ ತನ್ನ ವನವಾಸವೃತ್ತಾಂತವನ್ನು

ಹೇಳುವುದು. ಕೌಸಲ್ಯೆಯ ವಿಲಾಪ.

ಪುರುಷೋತ್ತಮನಾದ ಶ್ರೀರಾಮನು ದಶರಥನಿಗೂ ಕೈಕೇಯಿಗೂ ವಂದಿಸಿ ಕೈಮುಗಿದುಕೊಂಡೇ ಹೊರಟು ಹೋಗಲು, ಒಡನೆಯೇ ಅಂತಃಪುರದಲ್ಲಿ ಹೆಂಗಸರ ದೊಡ್ಡ ಹಾಹಾಕಾರವೆದ್ದಿತು. ರಾಜಸ್ತ್ರೀಯರು ಗೋಳಾಡಿದರು: “ಅಯ್ಯೋ! ನಮ್ಮ ರಾಮನು ಹೋರಟು ಹೋಗುವನು. ತಂದೆಯು ಹೇಳದಿದ್ದರೂ ತಾನಾಗಿ ನಮ್ಮೆಲ್ಲರ ಕೆಲಸಗಳನ್ನು ಮಾಡಿಕೊಡುತ್ತಿದ್ದನಲ್ಲ !

ಕೌಸಲ್ಯಾಯಾಂ ಯಥಾ ಯುಕ್ತೋ ಜನನ್ಯಾಂ ವರ್ತತೇ ಸದಾ |
ತಥೈವ ವರ್ತತೇಸ್ತಾಸು ಜನ್ಮಪ್ರಭೃತಿ ರಾಘವಃ || ೩

ನ ಕ್ರುದ್ಯತ್ಯಭಿಶಪ್ತೋಽಪಿ ಕ್ರೋಧನೀಯಾನಿ ವರ್ಜಯನ್ |
ಕ್ರುದ್ಧಾನ್ ಪ್ರಸಾದಯನ್ ಸರ್ವಾನ್ ಸ ಇತೋಽದ್ಯ ಪ್ರವತ್ಸ್ಯತಿ || ೪

ಅಬುದ್ಧಿರ್ಭತ ನೋ ರಾಜಾ ಜೀವಲೋಕಂ ಚರತ್ಯಯಮ್ |
ಯೋ ಗತಿಂ ಸರ್ವಲೋಕಾನಾಂ ಪರಿತ್ಯಜತಿ ರಾಘವಮ್ || ೫

ಇತಿ ಸರ್ವಾ ಮಹಿಷ್ಯಸ್ತಾ ವಿವತ್ಸಾ ಇವ ಧೇನವಃ |
ಪತಿಮಾಚುಕ್ರುಶುಶ್ವೇವ ಸಸ್ವರಂ ಚಾಪಿ ಚುಕ್ರುಶುಃ || ೬

ಸ ಹಿ ಚಾಂತಃಪುರೇ ಘೋರಮಾರ್ತಶಬ್ದಂ ಮಹೀಪತಿಃ |
ಪುತ್ರ ಶೋಕಾಭಿಸಂತಪ್ತಃ ಶ್ರುತ್ವಾ ವ್ಯಾಲೀಯತಾಸನೇ || ೭

ನಮ್ಮ ಯೋಗಕ್ಷೇಮಗಳನ್ನು ನೋಡಿಕೊಳ್ಳುತ್ತ ನಮಗೆ ಗತಿಯಾಗಿದ್ದನಲ್ಲ / (೧-೨). ತನ್ನ ಹಡೆದ ತಾಯಿ ಕೌಸಲ್ಯೆಯಲ್ಲಿ ಹೇಗೆ ಭಕ್ತಿವಿಶ್ವಾಸಗಳಿಂದ ನಡೆದುಕೊಳ್ಳುತ್ತಿದ್ದನೋ, ಹಾಗೆಯೇ ನಮ್ಮಲ್ಲಿಯೂ ಅವನು ಹುಟ್ಟಿದಂದಿನಿಂದಲೂ ಒಂದೇ ರೀತಿಯಲ್ಲಿ ನಡೆದುಕೊಳ್ಳುತ್ತಿದ್ದನಲ್ಲ / ಬಯ್ಯರೂ ಕೋಪಿಸಿಕೊಳ್ಳುವವನಲ್ಲ. ನಾವು ಕೋಪಗೊಂಡರೆ ಬಂದು ಸಂತೈಸುತ್ತಿದ್ದನು. ಅಂಥ ರಾಮನು ಇಂದು ಹೊರಟು ಹೋಗುವನು (೩-೪). ಅಯ್ಯೋ / ನಮ್ಮ ರಾಜನಿಗೆ ಬುದ್ಧಿಯಿಲ್ಲ. ಸಮಸ್ತ ಜನರಿಗೂ ದಿಕ್ಕಾಗಿದ್ದ ಶ್ರೀರಾಮನನ್ನು ಮನೆಯಿಂದ ಹೊರಡಿಸುತ್ತಿದ್ದಾನೆ. ಈ ರಾಜನು ಎಲ್ಲರನ್ನೂ ಹಾಳುಮಾಡಬೇಕೆಂದು ಹವಣಿಸಿದ್ದಾನೆ” ಎಂದು ಹೇಳಿಕೊಳ್ಳುತ್ತ ಗೋಳಾಡಿದರು (೫). ಆ ರಾಜಪತ್ನಿಯರು ಕರುವನ್ನು ಕಳೆದುಕೊಂಡ ಹಸುಗಳಂತೆ ಪರಿತಪಿಸುತ್ತ ದಶರಥನನ್ನು ಬಯ್ಯುತ್ತ ಗಟ್ಟಿಯಾಗಿ ಅಳತೊಡಗಿದರು. ಹೀಗೆ ಅಂತಃಪುರದಲ್ಲಿದ್ದ ಘೋರವಾದ ಹಾಹಾಕಾರವು ಮಹಾರಾಜನಿಗೆ ಕೇಳಿಸಿತು. ಪುತ್ರ ಶೋಕದಿಂದ ಕಂಗೆಟ್ಟಿದ್ದ ಆತನು ಈ ಗೋಳಾಟವನ್ನು ಕೇಳಿ ಮಂಚದಲ್ಲಿಯೇ

ರಾಮಸ್ತು ಭೃಶಮಾಯಸ್ತೋ ನಿಶ್ಚಸನ್ನಿವ ಕುಂಜರಃ |
 ಜಗಾಮ ಸಹಿತೋ ಭ್ರಾತ್ರಾ ಮಾತುರಂತಃಪುರಂ ವಶೀ || ೮

ಸೋಽಪಶ್ಯತ್ ಪುರುಷಂ ತತ್ರ ವೃದ್ಧಂ ಪರಮಪೂಜಿತಮ್ |
 ಉಪವಿಷ್ಯಂ ಗೃಹದ್ವಾರಿ ತಿಷ್ಠತಶ್ಚಾಪರಾನ್ ಬಹೂನ್ || ೯

ದೃಷ್ಟ್ವೈವತು ತದಾ ರಾಮಂ ತೇ ಸರ್ವೇ ಸಹಸೋತ್ಥಿತಾಃ |
 ಜಯೇನ ಜಯತಾಂ ಶ್ರೇಷ್ಠಂ ವರ್ಧಯಂತಿ ಸ್ಮ ರಾಘವಮ್ || ೧೦

ಪ್ರವಿಶ್ಯ ಪ್ರಥಮಾಂ ಕಕ್ಷಾಂ ದ್ವಿತೀಯಾಯಾಂ ದದರ್ಶ ಸಃ |
 ಬ್ರಾಹ್ಮಣಾನ್ ವೇದಸಂಪನ್ನಾನ್ ವೃದ್ಧಾನ್ ರಾಜ್ಞಾಭಿಸತ್ಪತಾನ್ || ೧೧

ಪ್ರಣಮ್ಯ ರಾಮಸ್ತಾನ್ ವೃದ್ಧಾಂಸ್ತತೀಯಾಯಾಂ ದದರ್ಶ ಸಃ |
 ಸ್ತ್ರೀಯೋ ವೃದ್ಧಾಶ್ಚ ಬಾಲಾಶ್ಚ ದ್ವಾರರಕ್ಷಣತತ್ಪರಾಃ || ೧೨

ವರ್ಧಯಿತ್ವಾ ಪ್ರಹೃಷ್ಠಾಸ್ತಾಃ ಪ್ರವಿಶ್ಯ ಚ ಗೃಹಂ ಸ್ತ್ರೀಯಃ |
 ನೃವೇಧಯಂತ ತ್ವರಿತಾ ರಾಮಮಾತುಃ ಪ್ರಿಯಂ ತದಾ || ೧೩

ಸುರುಟಿಕೊಂಡನು (೬-೨). ಇತ್ತ ಶ್ರೀರಾಮನಿಗೆ ಬಾಂಧವರ ಶೋಕವನ್ನು ನೋಡಿ ಬಹಳ ಖೇದವಾಯಿತು. ಆದರೂ ಜಿತೇಂದ್ರಿಯನಾದ್ದರಿಂದ ದುಃಖವನ್ನು ನುಂಗಿಕೊಂಡು ಆನೆಯಂತೆ ನಿಟ್ಟುಸಿರು ಬಿಡುತ್ತ ತಮ್ಮನೊಡನೆ ತಾಯಿಯ ಅಂತಃಪುರಕ್ಕೆ ಬಂದನು (೮). ಅಂತಃಪುರದ ಬಾಗಿಲಿನಲ್ಲಿ ವೃದ್ಧನೂ ದ್ವಾರಪಾಲಕರಲ್ಲಿ ಮುಖ್ಯನೂ ಮಾನ್ಯನೂ ಆದ ಒಬ್ಬ ಪುರುಷನೂ ಅವನೊಡನೆ ಇನ್ನೂ ಅನೇಕ ಕಾವಲುಗಾರರೂ ಕುಳಿತಿರುವುದನ್ನು ಶ್ರೀರಾಮನು ಕಂಡನು. ಅವರೆಲ್ಲರೂ ರಾಘವನನ್ನು ಕಂಡೊಡನೆ ಧಟ್ಟನೆ ಎದ್ದುನಿಂತು ಜಯಕಾರವನ್ನು ಮಾಡಿದರು (೯-೧೦). ಶ್ರೀರಾಮನು ಒಂದನೆಯ ಕಕ್ಷೆ ವನ್ನೂ ಎರಡನೆಯ ಕಕ್ಷೆ ವನ್ನೂ ಪ್ರವೇಶಿಸಲು, ಅಲ್ಲಿ ವೇದಪಾರಂಗತರೂ ದಶರಥಿಗೆ ಪೂಜ್ಯರೂ ಆದ ಕೆಲವು ವೃದ್ಧಬ್ರಾಹ್ಮಣರು ಗೋಚರಿಸಿದರು. ಶ್ರೀರಾಮನು ಅವರಿಗೆ ನಮಸ್ಕರಿಸಿ ಮೂರನೆಯ ಕಕ್ಷೆ ವನ್ನು ಪ್ರವೇಶಿಸಲು, ಅಲ್ಲಿ ಬಾಗಿಲನ್ನು ಕಾಯುತ್ತಿದ್ದ ಕೆಲವು ವೃದ್ಧಸ್ತ್ರೀಯರೂ ಬಾಲಿಕೆಯರೂ ಕಾಣಿಸಿದರು (೧೧-೧೨). ಆ ಸ್ತ್ರೀಯರು ಸಂತೋಷದಿಂದ ಸ್ವೀರಾಮನಿಗೆ ಜಯಕಾರವನ್ನು ಹೇಳಿ ತ್ವರೆಯಿಂದ ಒಳಗೆ

ಕೌಸಲ್ಯಾಪಿ ತದಾ ದೇವೀ ರಾತ್ರಿಂ ಸ್ಥಿತ್ವಾ ಸಮಾಹಿತಾ |
 ಪ್ರಭಾತೇ ತ್ವಕರೋತ್ ಪೂಜಾಂ ವಿಷ್ಣೋಃ ಪುತ್ರಹಿತೈಷಿಣೀ || ೧೪
 ಸಾ ಕ್ಷೌಮವಸನಾ ಹೃಷ್ಟಾ ನಿತ್ಯಂ ವ್ರತಪರಾಯಣಾ |
 ಅಗ್ನಿಂ ಜುಹೋತಿ ಸ್ಮ ತದಾ ಮಂತ್ರವತ್ ಕೃತಮಂಗಲಾ || ೧೫
 ಪ್ರವಿಶ್ಯ ಚ ತದಾ ರಾಮೋ ಮಾತುರಂತಃಪುರಂ ಶುಭಮ್ |
 ದದರ್ಶ ಮಾತರಂ ತತ್ರ ಹಾವಯಂತೀಂ ಹುತಾಶನಮ್ || ೧೬
 ದೇವಕಾರ್ಯನಿಮಿತ್ತಂ ಚ ತತ್ರಾಪಶ್ಯತ್ ಸಮುದ್ಯತಾಮ್ |
 ದದ್ಧಕ್ಷತಘೃತಂ ಚೈವ ಮೋದಕಾನ್ ಹವಿಷಸ್ತಥಾ || ೧೭
 ಲಾಜಾನ್ ಮಾಲ್ಯಾನಿ ಶುಕ್ಲಾನಿ ಪಾಯಸಂ ಕೃಸರಂ ತಥಾ |
 ಸಮಿಧಃ ಪೂರ್ಣಕುಂಭಾಂಶ್ಚ ದದರ್ಶ ರಘುನಂದನಃ || ೧೮
 ತಾಂ ಶುಕ್ಲಕ್ಷೌಮಸಂವೀತಾಂ ವ್ರತಯೋಗೇನ ಕರ್ಶಿತಾಮ್ |
 ತರ್ಪಯಂತೀಂ ದದರ್ಶಾದ್ಧಿದೇವತಾಂ ವರವರ್ಣೀನೀಮ್ || ೧೯

ಹೋಗಿ, ಕೌಸಲ್ಯೆಗೆ ಶ್ರೀರಾಮನು ಬಂದನೆಂಬ ಹರ್ಷದ ಸುದ್ದಿಯನ್ನು ಅರಿಕೆ ಮಾಡಿದರು. ಕೌಸಲ್ಯಾ ದೇವಿಯಾದರೂ ರಾತ್ರಿಯೆಲ್ಲವೂ ನಿಯಮಯುಕ್ತಳಾಗಿದ್ದು ತನ್ನ ಮಗನಿಗೆ ಶ್ರೇಯಸ್ಸಾಗಲೆಂದು ಪ್ರಾತಃ ಕಾಲದಲ್ಲಿ ಶ್ರೀಮನ್ ನಾರಾಯಣನ ಪೂಜೆಯನ್ನು ನಡೆಸಿದ್ದಳು (೧೩-೧೪). ಆ ದೇವಿಯು ಬಿಳಿಯ ದುಕೂಲವನ್ನುಟ್ಟು ಮಂಗಳಾಲಂಕಾರವನ್ನು ಧರಿಸಿ ಹರ್ಷದಿಂದ ವ್ರತನಿಷ್ಠಳಾಗಿದ್ದಳು. ಅಲ್ಲದೆ ಆ ಸಮಯದಲ್ಲಿ ಬ್ರಾಹ್ಮಣರಿಂದ ಮಂತ್ರ ಪೂರ್ವಕವಾಗಿ ಅಗ್ನಿಯಲ್ಲಿ ಹೋಮವನ್ನು ಮಾಡಿಸುತ್ತಿದ್ದಳು (೧೫). ರಾಮನು ತಾಯಿಯ ಅಂತಃಪುರಕ್ಕೆ ಹೋಗಿ ಹೋಮ ಮಾಡಿಸುತ್ತಿದ್ದ ತಾಯಿಯನ್ನೂ ದೇವಕಾರ್ಯಕ್ಕೋಸ್ಕರ ಸಿದ್ಧಪಡಿಸಿದ್ದ ಮೊಸರು, ಅಕ್ಷತೆ, ತುಪ್ಪ, ಸಿಹಿಯಾದ ಭಕ್ಷ್ಯಗಳು, ಹವಿಸ್ಸು, ಅರಳು, ಬಿಳಿಯ ಹೂಮಾಲೆಗಳು, ಪಾಯಸ, ಹುಗ್ಗಿ, ಸಮಿತ್ತು, ಪೂರ್ಣಕುಂಭ ಮುಂತಾದವುಗಳನ್ನೂ ನೋಡಿದನು (೧೬-೧೮). ಕೌಸಲ್ಯೆಯು ಬಿಳಿಯ ದುಕೂಲವನ್ನುಟ್ಟು ಜಲದಿಂದ ದೇವತಾತರ್ಪಣವನ್ನು ಕೊಡುತ್ತಿದ್ದಳು. ಅವಳು ಬಹಳ ಹೊತ್ತಿನಿಂದ ಮಗನ

ಸಾ ಚರಸ್ಯಾತ್ಮಜಂ ದೃಷ್ಟ್ವಾ ಮಾತೃನಂದನಮಾಗತಮ್ |
 ಅಭಿಚಕ್ರಾಮ ಸಂಹೃಷ್ಟ್ವಾ ಕಿಶೋರಂ ಬಡಬಾ ಯಥಾ || ೨೦
 ಸ ಮಾತರಮಭಿಕ್ರಾಂತಾಮುಪಸಂಗೃಹ್ಯ ರಾಘವಃ |
 ಪರಿಷ್ಪಕ್ತಶ್ಚ ಬಾಹುಭ್ಯಾಮುಪಾಘ್ರಾತಶ್ಚ ಮೂರ್ಧನಿ || ೨೧
 ತಮುವಾಚ ದುರಾಧರ್ಷಂ ರಾಘವಂ ಸುತಮಾತ್ಮನಃ |
 ಕೌಸಲ್ಯಾ ಪುತ್ರವಾತ್ಸಲ್ಯಾದಿದಂ ಪ್ರಿಯಹಿತಂ ವಚಃ || ೨೨
 ವೃದ್ಧಾನಾಂ ಧರ್ಮಶೀಲಾನಾಂ ರಾಜರ್ಷೀಣಾಂ ಮಹಾತ್ಮನಾಮ್ |
 ಪಾಪ್ನುಹ್ಯಾಯುಶ್ಚ ಕೀರ್ತಿಂ ಚ ಧರ್ಮಂ ಚಾಪ್ಯುಚಿತಂ ಕುಲೇ || ೨೩
 ಸತ್ಯಪ್ರತಿಷ್ಠಂ ಪಿತರಂ ರಾಜಾನಂ ಪಶ್ಯ ರಾಘವ |
 ಅದ್ರೈವ ಹಿ ತ್ವಾಂ ಧರ್ಮಾತ್ಮಾ ಯೌವರಾಜ್ಯೇಭಿಷೇಕ್ಷ್ಯತಿ || ೨೪
 ದತ್ತಮಾಸನಮಾಲಭ್ಯ ಭೋಜನೇನ ನಿಮಂತ್ರಿತಃ |
 ಮಾತರಂ ರಾಘವಃ ಕಿಂಚಿತ್ ಪ್ರಸಾರ್ಯಾಂಜಲಿಮಬ್ರವೀತ್ || ೨೫

ನಿರೀಕ್ಷಣೆಯಲ್ಲಿದ್ದಳು. ಈಗ ತಾಯಿಯಾದ ತನ್ನನ್ನು ಸಂತೋಷಗೊಳಿಸಲು ಬಂದನೆಂದು ಭಾವಿಸಿ, ಹೆಣ್ಣು ಕುದುರೆಗೆ ತನ್ನ ಮರಿಯನ್ನು ಕಂಡಂತಾಗಿ, ಕೌಸಲ್ಯೆಯು ರಾಮನೆದುರಿಗೆ ಸಂಭ್ರಮದಿಂದ ಎದ್ದು ಬಂದಳು (೧೯-೨೦). ರಾಮನು ತಾಯಿಗೆ ಅಭಿವಾದನೆ ಮಾಡಲು, ಅವಳು ತೋಳುಗಳಿಂದ ಮಗನನ್ನು ಅಪ್ಪಿಕೊಂಡು ಶಿರಸ್ಸನ್ನು ಆಘ್ರಾಣಿಸಿದಳು. ಆ ಮೇಲೆ ಕೌಸಲ್ಯೆಯು ಪುತ್ರವಾತ್ಸಲ್ಯದಿಂದ ಧೀರೋದಾತ್ತನಾದ ತನ್ನ ಮಗನಿಗೆ ಪ್ರೀತಿ ಪೂರ್ವಕವಾಗಿ ಹೀಗೆಂದಳೂ (೨೧-೨೨): “ರಾಮ, ಜ್ಞಾನವೃದ್ಧರೂ ಧರ್ಮಶೀಲರೂ ಮಹಾತ್ಮರೂ ಆದ ರಾಜರ್ಷಿಗಳಂತೆ ನಿನಗೆ ದೀರ್ಘಾಯುಸ್ಸೂ ಕೀರ್ತಿಯೂ ಲಭಿಸಲಿ. ಕುಲೋಚಿತವಾದ ಧರ್ಮದಲ್ಲಿ ನಡೆಯುತ್ತಿರು. ನಿನ್ನ ತಂದೆ ಎಂಥ ಸತ್ಯಸಂಧನೆಂಬುದನ್ನು ನೋಡು/ ಆ ಧರ್ಮಾತ್ಮನು ಈ ದಿನವೇ ನಿನಗೆ ಯುವರಾಜ ಪದವಿಯಲ್ಲಿ ಪಟ್ಟಾಭಿಷೇಕ ಮಾಡುವನು” ಎಂದಳು (೨೩-೨೪). ಆ ಮೇಲೆ ರಾಮನನ್ನು ಭೋಜನಕ್ಕೆ ಕರೆದು ಕುಳಿತುಕೊಳ್ಳಲು ಆಸನವನ್ನು ಕೊಟ್ಟಳು. ರಾಮನು ಆಸನವನ್ನು ಸ್ವೀಕರಿಸಿ ತಾಯಿಯ

ಸ ಸ್ವಭಾವವಿನೀತಶ್ಚ ಗೌರವಾಚ್ಚ ತದಾನತಃ |
 ಪ್ರಸಿಘತೋ ದಂಡಕಾರಣ್ಯಮಾಪ್ರಪ್ನುಮುಪಚಕ್ರಮೇ || ೨೬
 ದೇವಿ ನೂನಂ ನ ಜಾನೀಷೇ ಮಹದ್ಧಯಮುಪಸ್ಥಿತಮ್ |
 ಇದಂ ತವ ಚ ದುಃಖಾಯ ವೈದೇಹ್ಯಾ ಲಕ್ಷ್ಮಣಸ್ಯ ಚ || ೨೭
 ಗಮಿಷ್ಯೇ ದಂಡಕಾರಣ್ಯಂ ಕಿಮನೇನಾಸನೇನ ಮೇ |
 ವಿಷ್ವರಾಸನಯೋಗ್ಯೋ ಹಿ ಕಾಲೋಽಯಂ ಮಾಮುಪಸ್ಥಿತಃ || ೨೮
 ಚತುರ್ದಶ ಹಿ ವರ್ಷಾಣಿ ವತ್ಸ್ಯಾಮಿ ವಿಜನೇ ವನೇ |
 ಮಧುಮೂಲಫಲೈರ್ಜೀವನ್ ಹಿತ್ವಾ ಮುನಿವದಾಮಿಷಮ್ || ೨೯
 ಭರತಾಯ ಮಹಾರಾಜೋ ಯೌವರಾಜ್ಯಂ ಪ್ರಯಚ್ಛತಿ |
 ಮಾಂ ಪುನರ್ದಂಡಕಾರಣ್ಯೇ ವಿವಾಸಯತಿ ತಾಪಸಮ್ || ೩೦
 ಸ ಷಟ್ ಚಾಷ್ಟೌ ಚ ವರ್ಷಾಣಿ ವತ್ಸ್ಯಾಮಿ ವಿಜನೇ ವನೇ |
 ಆಸೇವಮಾನೋ ವನ್ಯಾನಿ ಫಲಮೂಲೈಶ್ಚ ವರ್ತಯನ್ || ೩೧

ಕಡೆಗೆ ಸ್ವಲ್ಪ ಬಾಗಿ ಕೈಮುಗಿದನು. ಅವನು ಸಹಜವಾಗಿಯೇ ವಿನೀತ. ತಾಯಿಯೆಂಬ ಗೌರವದಿಂದ ಇನ್ನೂ ತಲೆಬಾಗಿ ತಾನು ದಂಡಕಾರಣ್ಯಕ್ಕೆ ಹೊರಟಿರುವೆನೆಂದೂ ಬೀಳ್ಕೊಡಲು ಬಂದೆನೆಂದೂ ಹೇಳಲಾರಂಭಿಸಿದನು (೨೫-೨೬): “ಅಮ್ಮ, ನಿನಗೆ ನಿಜವಾಗಿಯೂ ಗೋತ್ತಿಲ್ಲ. ಈಗ ದೊಡ್ಡವಿಪತ್ತು ಬಂದಿದೆ. ನಿನಗೂ ಸೀತೆಗೂ ಲಕ್ಷ್ಮಣನಿಗೂ ದುಃಖವು ಕಾದಿದೆ. ನಾನು ದಂಡಕಾರಣ್ಯಕ್ಕೆ ಹೋಗುವೆನು. ಈ (ರತ್ನಮಯವಾದ) ಆಸನವು ನನಗೇಕೆ? ನಾನು ದರ್ಭಾಸನದಲ್ಲಿ ಕುಳಿತುಕೊಳ್ಳಬೇಕಾದ ಕಾಲ ಬಂದಿದೆ (೨೭-೨೮). ನಿರ್ಜನವಾದ ವನದಲ್ಲಿ ಹದಿನಾಲ್ಕು ವರ್ಷಗಳ ವರೆಗೆ ವಾಸ ಮಾಡುವೆನು. ಜೇನು, ಗಡ್ಡೆಗಿಣಿಸು, ಹಣ್ಣು ಹಂಪಲುಗಳನ್ನು ತಿಂದು ಜೀವಿಸುವೆನು. ಮೃಷ್ಟಾನ್ನವನ್ನು ತ್ಯಜಿಸಿ ಮುನಿಗಳಂತಿರುವೆನು (೨೯). ಮಹಾರಾಜನು ಭರತನಿಗೆ ಯೌವರಾಜ ಪದವಿಯನ್ನು ಕೊಡುತ್ತಾನೆ. ನಾನು ತಾಪಸನಾಗಿ ದಂಡಕಾರಣ್ಯದಲ್ಲಿರಬೇಕೆಂದು ಆಜ್ಞಾಪಿಸಿದ್ದಾನೆ. ಆದ್ದರಿಂದ ನಾನು ಆರೆಂಟು ವರ್ಷ ನಿರ್ಜನವಾದ ಅರಣ್ಯದಲ್ಲಿರುವೆನು. ಕಾಡಿನಲ್ಲಿ ದೊರೆಯುವ ವಸ್ತುಗಳನ್ನು ಬಳಸುತ್ತ ಹಣ್ಣು ನಾರು ಬೇರುಗಳನ್ನು

- ಸಾ ನಿಕೃತ್ಯೇವ ಸಾಲಸ್ಯ ಯಷ್ಚಿಃ ಪರಶುನಾ ವನೇ |
ಪಪಾತ ಸಹಸಾ ದೇವೀ ದೇವತೇವ ದಿವಶ್ಚುತಾ || ೨೨
- ತಾಮದುಃಖೋಚಿತಾಂ ದೃಷ್ಟ್ವಾ ಪತಿತಾಂ ಕದಲೀಮಿವ |
ರಾಮಸ್ತುತ್ಥಾಪಯಾಮಾಸ ಮಾತರಂ ಗತಚೇತಸಮ್ || ೨೩
- ಉಪಾವೃತ್ಯೋತ್ಥಿತಾಂ ದೀನಾಂ ಬಡಬಾಮಿವ ವಾಹಿತಾಮ್ |
ಪಾಂಸುಕುಂಠಿತಸರ್ವಾಂಗೀಂ ವಿಮಮರ್ಶ ಚ ಪಾಣಿನಾ || ೨೪
- ಸಾ ರಾಘವಮುಪಾಸೀನಮದುಃಖಾರ್ಹಾ ಸುಖೋಚಿತಾ |
ಉವಾಚ ಪುರುಷವ್ಯಾಘ್ರಮುಪಶ್ಯಣ್ವತಿ ಲಕ್ಷ್ಮಣೇ || ೨೫
- ಯದಿ ಪುತ್ರ ನ ಜಾಯೇಥಾ ಮಮ ಶೋಕಾಯ ರಾಘವ |
ನ ಸ್ಮದುಃಖಮತೋ ಭೂಯಃ ಪಶ್ಯೇಯಮಹಮಪ್ರಜಾಃ || ೨೬
- ಏಕ ಏವ ಹಿ ವಂಧ್ಯಾಯಾಃ ಶೋಕೋ ಭವತಿ ಮಾನಸಃ |
ಅಪ್ರಜಾಸ್ಮೀತಿ ಸಂತಾಪೋ ನ ಹ್ಯನ್ಯಃ ಪುತ್ರ ವಿದ್ಯತೇ || ೨೭

ತಿಂದುಕೊಂಡಿರುತ್ತೇನೆ” ಎಂದನು (೨೦-೨೧). ಆ ಮಾತನ್ನು ಕೇಳಿದೊಡನೆ ಕೌಸಲ್ಯಾದೇವಿಯು ಕೊಡಲಿಯಿಂದ ಕಡಿದ ಸಾಲವೃಕ್ಷದಂತೆ, ದೇವ ಲೋಕದಿಂದ ಬಿದ್ದ ಅಪ್ಸರೆಯಂತೆ, ನೆಲದ ಮೇಲೆ ಕುಸಿದಳು. ಪಡಬಾರದ ದುಃಖಕ್ಕೆ ಸಿಲುಕಿ ಬಾಳೆಯಮರದಂತೆ ಉರುಳಿದಳು. ಎಚ್ಚರದಷ್ಟಿ ಬಿದ್ದ ತಾಯಿಯನ್ನು ರಾಮನು ಎತ್ತಿ ಕುಳ್ಳಿರಿಸಿ ಸಂತೈಸಿದನು (೨೨-೨೩). ಬಹಳ ಆಯಾಸದಿಂದ ನೆಲದ ಮೇಲೆ ಹೊರಳುವ ಹೆಣ್ಣು ಕುದುರೆಯಂತೆ ಹೊರಳಿ ದೂಳಾದ ಅವಳ ಮೈಯನ್ನು ರಾಮನು ಕೈಯಿಂದ ಒರಸುತ್ತ ಸವರುತ್ತ ಬಳಿಯಲ್ಲಿ ಕುಳಿತನು. ಕೌಸಲ್ಯೆಯು ದೈನ್ಯದಿಂದ ಶ್ರೀರಾಮನನ್ನು ಕುರಿತು ಲಕ್ಷ್ಮಣನಿಗೆ ಕೇಳಿಸುವಂತೆ ಹೀಗೆಂದಳು (೨೪-೨೫): “ಅಪ್ಪಾ ಮಗನೆ | ನೀನು ಹುಟ್ಟಿದ್ದರಿಂದ ನನಗೆ ಶೋಕವೇ ಪ್ರಾಪ್ತವಾಯಿತು. ನನಗೆ ಸಂತಾನವೇ ಇಲ್ಲದಿದ್ದರೆ ಇಂಥ ಕಷ್ಟ ಬರುತ್ತಿರಲಿಲ್ಲ. ಬಂಜೆಗೆ ಸಂತತಿಯಿಲ್ಲವೆಂಬ ಒಂದೇ ಕೊರಗು ಮನಸ್ಸಿನಲ್ಲಿರುತ್ತದೆ. ಮಗನೆ, ಅವಳಿಗೆ ಇನ್ನು

ನ ದೃಷ್ಟಪೂರ್ವಂ ಕಲ್ಯಾಣಂ ಸುಖಂ ವಾ ಪತಿಪೌರುಷೇ |
 ಅಪಿ ಪುತ್ರೇ ತು ಪಶ್ಯೇಯಮಿತಿ ರಾಮಾಸ್ಥಿತಂ ಮಯಾ || ೩೮
 ಸಾ ಬಹೂನ್ಯಮನೋಜ್ಞಾನ್ಞಿ ವಾಕ್ಯಾನ್ಞಿ ಹೃದಯಚ್ಛದಾಮ್ |
 ಅಹಂ ಶ್ರೋಷ್ಯೇ ಸಪತ್ನೀನಾಮವರಾಣಾಂ ವರಾ ಸತೀ || ೩೯
 ಆತೋ ದುಃಖತರಂ ಕಿಂ ನು ಪುಮದಾನಾಂ ಭವಿಷ್ಯತಿ |
 ಮಮ ಶೋಕೋ ವಿಲಾಪಶ್ಚ ಯಾದೃಶೋಽಯಮನಂತಕಃ || ೪೦
 ತ್ವಯಿ ಸಂನಿಹಿತೇಽಪ್ಯೇವಮಹಮಾಸಂ ನಿರಾಕೃತಾ |
 ಕಿಂ ಪುನಃ ಪ್ರೋಷಿತೇ ತಾತ ಧ್ರುವಂ ಮರಣಮೇವ ಮೇ || ೪೧
 ಆತ್ಯಂತಂ ನಿಗೃಹೀತಾಸ್ಮಿ ಭರ್ತುರ್ನಿತ್ಯಮತಂತ್ರಿತಾ |
 ಪರಿವಾರೇಣ ಕೈಕೇಯ್ಯಾಃ ಸಮಾ ವಾಪ್ಯಥವಾವರಾ || ೪೨
 ಯೋ ಹಿ ಮಾಂ ಸೇವತೇ ಕಶ್ಚಿದಥವಾಪ್ಯನುವರ್ತತೇ |
 ಕೈಕೇಯ್ಯಾಃ ಪುತ್ರಮನ್ವೀಕ್ಷ್ಯ ಸ ಜನೋ ನಾಭಿಭಾಷತೇ || ೪೩

ಯಾವ ಚಿಂತೆಯೂ ಇರುವುದಿಲ್ಲ (೩೮-೩೯). ಪತಿಯಿಂದ ನಾನು ಯಾವ ಶುಭವನ್ನೂ ಸುಖವನ್ನೂ ಕಾಣಲಿಲ್ಲ. ಮಗನಿಂದಲಾದರೂ ಒಳ್ಳೆಯದನ್ನು ಕಂಡೇನೆಂದು ನಂಬಿಕೊಂಡಿದ್ದೆನು. ಇನ್ನು ಮೇಲೆ ಸವತಿಯರು ಮರ್ಮ ಭೇದಕವಾದ ನಾನಾ ಬಗೆಯ ಕೆಟ್ಟ ಮಾತುಗಳನ್ನು ನನಗೆ ಹೇಳುವರು. ಹೆಸರಿಗೆ ನಾನು ಪಟ್ಟದ ರಾಣಿಯಾಗಿದ್ದರೂ ಅಲ್ಲ ಜನರ ಮಾತನ್ನು ಕೇಳಬೇಕಾಗುವುದು. ಹೇಗೆ ಕೇಳಿಕೊಂಡಿರಲಿ? (೩೮-೩೯). ಹೆಂಗಸರಿಗೆ ಸವತಿಯರಾಡುವ ಚುಚ್ಚು ಮಾತುಗಳನ್ನು ಕೇಳುವುದಕ್ಕಿಂತ ಹೆಚ್ಚಿನ ದುಃಖ ಯಾವುದು? ನನ್ನ ಕಷ್ಟಕ್ಕೆ - ನಾನು ಅಳುವುದಕ್ಕೆ ಅಂತ್ಯವೇ ಇಲ್ಲದೆ ಹೋಯಿತು. ಮಗು, ನೀನು ಹತ್ತಿರ ಇರುವಾಗಲೇ ನಾನು ಇಷ್ಟು ಅಸಡ್ಡೆಗೆ ಗುರಿಯಾಗಿದ್ದೆ. ಇನ್ನು ನೀನು ಹೊರಟು ಹೋದರೆ ಏನು ಹೇಳಲಿ? ನನಗೆ ಉಳಿಗಾವಿಲ್ಲ (೪೦-೪೧). ಪತಿಯ ಉಪೇಕ್ಷೆಗೆ ಗುರಿಯಾಗಿ ಆತನಿಗೇ ನಾನು ಬೇಡವಾಗಿದ್ದೇನೆ. ಕೈಕೇಯಿಯ ದಾಸಿಗೆ ನಾನು ಸಮಾನಳಿ ಅಥವಾ ದಾಸಿಗಿಂತ ನಿಕ್ಕಷ್ಟಳಿ ಆಗಿದ್ದೇನೆ. ಈಗ ನನ್ನನ್ನು ಸೇವಿಸ ತಕ್ಕವರೂ ಅನುಸರಿಸತಕ್ಕವರೂ ಕೆಲವರು ಇದ್ದಾರು. ಇನ್ನು ಮೇಲೆ

ನಿತ್ಯ ಕ್ರೋಧತಯಾ ತಸ್ಯಾಃ ಕಥಂ ನು ಖರವಾದಿ ತತ್ |
 ಕೈಕೇಯ್ಯಾ ವದನಂ ದ್ರಷ್ಟುಂ ಪುತ್ರ ಶಕ್ಷ್ಮಾಮಿ ದುರ್ಗತಾ || ೪೪
 ದಶ ಸಪ್ತ ಚ ವರ್ಷಾಣಿ ತವ ಜಾತಸ್ಯ ರಾಘವ |
 ಆಸಿತಾನಿ ಪ್ರಕಾಂಕ್ಷಂತ್ಯಾ ಮಯಾ ದುಃಖಪರಿಕ್ಷಯಮ್ || ೪೫
 ತದಕ್ಷಯಮಹಂ ದುಃಖಂ ನೋತ್ಸಹೇ ಸಹಿತುಂ ಚರಮ್ |
 ವಿಪ್ರಕಾರಂ ಸಪತ್ನೀನಾಮೇವಂ ಜೀರ್ಣಾಪಿ ರಾಘವ || ೪೬
 ಅಪಶ್ಯಂತೀ ತವ ಮುಖಂ ಪರಿಪೂರ್ಣಶಶಿಪ್ರಭಮ್ |
 ಕೃಪಣಾ ವರ್ತಯಿಷ್ಯಾಮಿ ಕಥಂ ಕೃಪಣಜೀವಿಕಾಮ್ || ೪೭
 ಉಪವಾಸೈಶ್ಚ ಯೋಗೈಶ್ಚ ಬಹುಭಿಶ್ಚ ಪರಿಶ್ರಮೈಃ |
 ದುಃಖಂ ಸಂವರ್ಧಿತೋ ಮೋಘಂ ತ್ವಂ ಹಿ ದುರ್ಗತಯಾ ಮಯಾ ||
 ಸ್ಥಿರಂ ತು ಹೃದಯಂ ಮನ್ಯೇ ಮಮೇದಂ ಯನ್ನ ದೀರ್ಯತೇ |
 ಪ್ರಾವೃಷೀವ ಮಹಾನದ್ಯಾಃ ಸ್ಪಷ್ಟಂ ಕೂಲಂ ನವಾಂಭಸಾ || ೪೯

ಕೈಕೇಯಿಯ ಮಗನನ್ನು ನೋಡಿ ಭಯದಿಂದ ಅವರೂ ನನ್ನೋಡನೆ ಮಾತನಾಡುವುದನ್ನೇ ಬಿಡುತ್ತಾರೆ (೪೨-೪೩). ಆ ಕೈಕೇಯಿ ಯಾವಾಗಲೂ ಸಿಡುಕಿನವಳು. ಅವಳು ಸಿಡಿಮಿಡಿಗೊಳ್ಳುತ್ತಿದ್ದರೆ ಅವಳ ಮುಖವನ್ನು ನೋಡುತ್ತ ಹೇಗೆ ಸಹಿಸಿಕೊಂಡಿರಲಿ? ನಾನು ದುರವಸ್ಥೆಗೆ ಸಿಕ್ಕಿದೆ (೪೪). ರಾಮ, ನೀನು ಹುಟ್ಟಿದ ಮೇಲೆ, ನನ್ನ ದುಃಖವು ಪರಿಹಾರವಾದೀತೆಂದು ಕಳೆದು ಹದಿನೇಳು ವರ್ಷಗಳಿಂದ ಕಾದಿದ್ದೆನು. ಆದರೆ ನನ್ನ ದುಃಖವು ಅಕ್ಷಯವಾಯಿತು. ಇನ್ನು ಹೆಚ್ಚು ಕಾಲ ಇದನ್ನು ಸಹಿಸಿಕೊಳ್ಳಲಾರೆ. ನನಗೆ ಇಷ್ಟು ವಯಸ್ಸಾದ ಮೇಲೆ ಇನ್ನು ಸವತಿಯರ ನಿಂದೆಯನ್ನು ತಡೆದುಕೊಳ್ಳಲಾರೆ (೪೫-೪೬). ಪೂರ್ವಚಂದ್ರನಂತೆ ಬೆಳಗುವ ನಿನ್ನ ಮುಖವನ್ನು ಕಾಣದೆ, ದಿಕ್ಕಿಲ್ಲದ ನಾನು ಈ ಹಾಳು ಬಾಳನ್ನು ಹೇಗೆ ಕಳೆಯಲಿ? ನಿನಗೋಸ್ಕರ ಎಷ್ಟು ಉಪವಾಸಗಳನ್ನು ಮಾಡಿದೆನೊ / ಭಗವಂತನನ್ನು ಎಷ್ಟು ಧ್ಯಾನಿಸಿದೆನೊ / ಬಹುಕಷ್ಟದಿಂದ ನಿನ್ನನ್ನು ಸಾಕಿದೆ. ಭಾಗ್ಯ ಹೀನಳಾದ ನನಗೆ ಎಲ್ಲವೂ ವ್ಯರ್ಥವಾಯಿತು (೪೭-೪೮). ನನ್ನ ಎದೆ

* ಅನುಬಂಧವನ್ನು ನೋಡಿ.

ಮಮೈವ ನೂನಂ ಮರಣಂ ನ ವಿದ್ಯತೇ

ನ ಚಾವಕಾಶೋಽಸ್ಮಿ ಯಮಕ್ಷಯೇ ಮಮ |

ಯದಂತಕೋಽದೈವ ನ ಮಾಂ ಜಿಹೀರ್ಷತಿ

ಪ್ರಸಹ್ಯ ಸಿಂಹೋ ರುದತೀಂ ಮೃಗೀಮಿವ ||

೫೦

ಸ್ಥಿರಂ ಹಿ ನೂನಂ ಹೃದಯಂ ಮಮಾಯಸಂ

ನ ಭದ್ಯತೇ ಯದ್ಭವಿ ನಾವದೀರ್ಯತೇ |

ಅನೇನ ದುಃಖೇನ ಚ ದೇಹಮರ್ಪಿತಂ

ಧ್ರುವಂ ಹ್ಯಕಾಲೇ ಮರುಣಂ ನ ವಿದ್ಯತೇ ||

೫೧

ಇದಂ ತು ದುಃಖಂ ಯದನರ್ಥಕಾನಿ ಮೇ

ವತಾನಿ ದಾನಾನಿ ಚ ಸಂಯಮಾಶ್ಚ ಹಿ |

ತಪಶ್ಚ ತಪ್ತಂ ಯದಪತ್ಯಕಾರಣಾತ್

ಸುನಿಷ್ಠಲಂ ಬೀಜಮಿವೋಪ್ತಮೂಷರೇ ||

೫೨

ಯದಿ ಹ್ಯಕಾಲೇ ಮರಣಂ ಸ್ವಯೇಚ್ಛಯಾ

ಲಭೇತ ಕಶ್ಚಿದ್ಗುರುದುಃಖಕರ್ಶಿತಃ |

ಕಲ್ಗಾರಬೇಕು. ಮಳೆಗಾಲದಲ್ಲಿ ಹೊಸ ನೀರು ಬಂದು ನದಿಯ ದಂಡೆ ಒಡೆದು ಹೋಗುವಂತೆ ಇದು ಒಡೆದು ಹೋಗಬೇಡವೆ? ನನಗೆ ಮರಣವೇ ಇಲ್ಲವೆಂದು ಕಾಣುತ್ತದೆ. ಯಮನ ಮನೆಯಲ್ಲಿಯೂ ನನಗೆ ಜಾಗವಿಲ್ಲ. ಗೋಳಿಡುವ ಜಿಂಕೆಯನ್ನು ಸಿಂಹವು ಎಳೆದುಕೊಂಡು ಹೋಗುವಂತೆ ಯಮಧರ್ಮರಾಜನು ನನ್ನನ್ನು ಎಳೆದುಕೊಂಡು ಹೋಗಬಾರದೆ? (೪೯-೫೦). ಗಟ್ಟಿಯಾದ ನನ್ನ ಮನಸ್ಸು, ನನ್ನ ದೇಹ - ಇವೆರಡೂ ಕಬ್ಬಿಣದಿಂದ ಆಗಿರಬೇಕು. ಇಂಥ ದುಃಖದಲ್ಲಿಯೂ ಇದು ಸೀಳಿ ಹೋಗುವುದಿಲ್ಲ - ನೆಲದ ಮೇಲೆ ಬಿದ್ದರೂ ಒಡೆದು ಚೂರಾಗುವುದಿಲ್ಲವಲ್ಲ/ ಕಾಲ ಬರದೆ ಎಂದಿಗೂ ಮರಣವು ಬರದು (೫೧). ನನ್ನ ಮಗನಿಗೋಸ್ಕರ ನಾನು ಮಾಡಿದ ವ್ರತ, ದಾನ, ಧ್ಯಾನ-ಎಲ್ಲವೂ ವ್ಯರ್ಥವಾಯಿತಲ್ಲ, ನನ್ನ ತಪಸ್ಸು ನಿಷ್ಫಲವಾಯಿತಲ್ಲ ಎಂದು ನನಗೆ ದುಃಖವಾಗುತ್ತಿದೆ. ಉಪ್ಪು ನೆಲದಲ್ಲಿ ಬೀಜವನ್ನು ಬಿತ್ತಿದಂತಾಯಿತು (೫೨). ಮಗನೆ, ಕರುವನ್ನು ಕಾಣದ ಹಸುವಿನಂತೆ

ಗತಾಹಮದ್ಯೈವ ಪರೇತಸಂಸದಂ

ವಿನಾ ತ್ವಯಾ ಧೇನುರಿವಾತ್ಮಜೇನ ವೈ ||

೫೩

ಅಥಾಪಿ ಕಿಂ ಜೀವಿತಮದ್ಯ ಮೇ ವೃಥಾ

ತ್ವಯಾ ವಿನಾ ಚಂದ್ರನಿಭಾನನಪ್ರಭ |

ಅನುವಜಿಷ್ಯಾಮಿ ವನಂ ತ್ವಯೈವ ಗೌಃ

ಸುದುರ್ಬಲಾ ವತ್ಸಮಿವಾನುಕಾಂಕ್ಷಯಾ ||

೫೪

ಭೃಶಮಸುಖಮಮರ್ಷಿತಾ ತದಾ

ಬಹು ವಿಲಲಾಪ ಸಮೀಕ್ಷ್ಯ ರಾಘವಮ್ |

ವ್ಯಸನಮುಪನಿಶಾಮ್ಯ ಸಾ ಮಹತ್

ಸುತಮಿವ ಬದ್ಧಮವೇಕ್ಷ್ಯ ಕಿಂನರೀ ||

೫೫

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ವಿಂಶಃ ಸರ್ಗಃ

ನಿನ್ನನ್ನು ನಾನು ಬಿಟ್ಟಿರಲಾರೆ. ಮಹಾಸಂಕಟ ಬಂದಾಗ ಮನುಷ್ಯನಿಗೆ ಆಕಾಲದಲ್ಲಿ ಸ್ವೇಚ್ಛೆಯಿಂದ ಸಾಯಲು ಸಾಧ್ಯವಾದರೆ, ನಾನು ಈಗಲೆ ಯಮಲೋಕಕ್ಕೆ ಹೋಗಿ ಬಿಡುತ್ತಿದ್ದೆ (೫೩). ನಾನು ಸಾಯದಿದ್ದರೂ, ರಾಮ, ನೀನಿಲ್ಲದ ಮೇಲೆ ಈ ಹಾಳು ಬದುಕಿನಿಂದ ಏನು ಪ್ರಯೋಜನ? ಹಸು ತನ್ನ ಕರುವನ್ನು ವಾತ್ಸಲ್ಯದಿಂದ ಹಿಂಬಾಲಿಸಿ ಹೋಗುವಂತೆ, ನಾನು ನಿನ್ನ ಹಿಂದೆ ಕಾಡಿಗೆ ಬರುತ್ತೇನೆ. ಚಂದ್ರನಂತೆ ಸುಂದರವಾದ ನಿನ್ನ ಮುಖವನ್ನು ನೋಡದೆ ಇರಲು ನನಗೆ ಶಕ್ತಿಯಿಲ್ಲ” ಎಂದು ಹಲುಬಿದಳು (೫೪). ಕೌಸಲ್ಯೆಗೆ ಪುತ್ರವಿರಹದ ಮಹಾದುಃಖವನ್ನು ತಡೆದುಕೊಳ್ಳಲಾಗಲಿಲ್ಲ. ಶ್ರೀರಾಮನಿಗೆ ದೊಡ್ಡ ವಿಪತ್ತು ಬಂದುದನ್ನು ಪರ್ಯಾಲೋಚಿಸಿ, ಸೆರೆಸಿಕ್ಕಿದ ಮಗನನ್ನು ಕಂಡ ಕಿನ್ನರಿಯಂತೆ, ಆಕೆಯು ಗೋಳಾಡಿದಳು (೫೫).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಇಪ್ಪತ್ತನೆಯ ಸರ್ಗ

ಏಕವಿಂಶಃ ಸರ್ಗಃ

ಕೌಸಲ್ಯಾಲಕ್ಷ್ಮಣಪ್ರತಿಬೋಧನಮ್

ತಥಾ ತು ವಿಲಪಂತೀಂ ತಾಂ ಕೌಸಲ್ಯಾಂ ರಾಮಮಾತರಮ್ |
ಉವಾಚ ಲಕ್ಷ್ಮಣೋ ದೀನಸ್ತತ್ಕಾಲಸದೃಶಂ ವಚಃ || ೧

ನ ರೋಚತೇ ಮಮಾಪ್ಯೇತದಾರ್ಯೇ ಯದ್ರಾಘವೋ ವನಮ್ |
ತ್ಯಕ್ತ್ವಾ ರಾಜ್ಯಶ್ರಿಯಂ ಗಚ್ಛೇತ್ ಸ್ತ್ರಿಯಾ ವಾಕ್ಯವಶಂಗತಃ || ೨

ಏಪರೀತಶ್ಚ ವೃದ್ಧಶ್ಚ ಏಷಯೈಶ್ಚ ಪ್ರಥರ್ಷಿತಃ |
ನೃಪಃ ಕಿಮಿವ ನ ಬ್ರೂಯಾಚ್ಛೋದ್ಯಮಾನಃ ಸಮನ್ಮಥಃ || ೩

ನಾಸ್ಯಾಪರಾಧಂ ಪಶ್ಯಾಮಿ ನಾಪಿ ದೋಷಂ ತಥಾವಿಧಮ್ |
ಯೇನ ನಿರ್ವಾಸ್ಯತೇ ರಾಷ್ಟ್ರಾದ್ವನವಾಸಾಯ ರಾಘವಃ || ೪

ಸರ್ಗ ೨೧

ಲಕ್ಷ್ಮಣನು ಕೌಸಲ್ಯೆಗೆ ಸಮಾಧಾನವನ್ನು ಹೇಳುವುದು. ಶ್ರೀರಾಮನು
ತಂದೆಯ ಮಾತನ್ನು ಮೀರುವುದು ಅ ಧರ್ಮವೆಂದು ಹೇಳಿ
ವನಗಮನಕ್ಕೆ ಅನುಮತಿಯನ್ನು ಕೇಳುವುದು.

ಹೀಗೆ ಶೋಕಿಸುತ್ತಿದ್ದ ಕೌಸಲ್ಯೆಯನ್ನು ನೋಡಿ ದೈನ್ಯದಿಂದ ನಿಂತಿದ್ದ
ಲಕ್ಷ್ಮಣನು ಕಾಲೋಚಿತವಾದ ಒಂದು ಮಾತನ್ನು ಹೇಳಿದನು : “ಅಮ್ಮ,
ಶ್ರೀರಾಮನು ಒಬ್ಬ ಹೆಂಗಸಿನ ಮಾತಿಗೊಳಗಾಗಿ ರಾಜ್ಯಲಕ್ಷ್ಮಿಯನ್ನು ಪರಿತ್ಯಜಿಸಿ
ಅರಣ್ಯಕ್ಕೆ ಹೋಗುವುದು ನನಗೂ ಹಿಡಿಸುವುದಿಲ್ಲ (೧-೨). ಕಾಮಿಯಾದ
ಮಹಾರಾಜನು ಹೆಂಗಸಿನ ಒತ್ತಾಯಕ್ಕೆ ಮಣಿದು ಏನನ್ನತಾನೆ
ಹೇಳಲಾರ? ಅವನು ಮುದುಕ; ವಿಷಯಭೋಗದ ಜಗ್ಗುಟ್ಟಕ್ಕೆ ಸಿಕ್ಕಿದವನು;
ಅವನಿಗೆ ಎಲ್ಲವೂ ತಲೆ ಕೆಳಗಾಗಿ ಕಾಣುತ್ತದೆ. ರಾಘವನನ್ನು ದೇಶಭ್ರಷ್ಟನನ್ನಾಗಿ
ಮಾಡಿ ವನವಾಸಕ್ಕೆ ಕಳಿಸಲು ಇವನು ಮಾಡಿದ ಅಂಥ
ಅಪರಾಧವೇನು? ಇವನಲ್ಲಿ ಯಾವ ದೋಷವೂ ನನಗೆ ಕಾಣಿಸದು (೩-೪).

ನ ತಂ ಪಶ್ಯಾಮ್ಯಹಂ ಲೋಕೇ ಪರೋಕ್ಷಮಪಿ ಯೋ ನರಃ |
 ಸ್ವಮಿತ್ತೋಽಪಿ ನಿರಸ್ತೋಽಪಿ ಯೋಽಸ್ಯ ದೋಷಮುದಾಹರೇತ್ || ೫

ದೇವಕಲ್ಪಮೃಜುಂ ದಾಂತಂ ರಿಪುಣಾಮಪಿ ವತ್ಸಲಮ್ |
 ಅವೇಕ್ಷಮಾಣಃ ಕೋ ಧರ್ಮಂ ತ್ಯಜೇತ್ ಪುತ್ರಮಕಾರಣಾತ್ || ೬

ತದಿದಂ ವಚನಂ ರಾಜ್ಞಃ ಪುನರ್ಬಾಲ್ಯ ಮುಪೇಯುಷಃ |
 ಪುತ್ರಃ ಕೋ ಹೃದಯೇ ಕುರ್ಯಾತ್ ರಾಜವೃತ್ತಮನುಸ್ಮರನ್ || ೭

ಯಾವದೇವ ನಜಾನಾತಿ ಕಶ್ಚಿದರ್ಥಮಿಮಂ ನರಃ |
 ತಾವದೇವ ಮಯಾ ಸಾರ್ಧಮಾತ್ಮಸ್ಥಂ ಕುರು ಶಾಸನಮ್ || ೮

ಮಯಾ ಪಾರ್ಶ್ವೇ ಸಧನುಷಾ ತವ ಗುಪ್ತಸ್ಯ ರಾಘವ |
 ಕಃ ಸಮರ್ಥೋಽಧಿಕಂ ಕರ್ತುಂ ಕೃತಾಂತಸ್ಯೇವ ತಿಷ್ಠತಃ || ೯

ನಿರ್ಮನುಷ್ಯಾಮಿಮಾಂ ಸರ್ವಾಮಯೋಧ್ಯಾಂ ಮನುಜರ್ಷಭ |
 ಕರಿಷ್ಯಾಮಿ ಶರೈಸ್ತೀಕ್ಷ್ಣ್ಯರ್ಥದಿ ಸ್ಥಾಸ್ಯತಿ ವಿಪ್ರಿಯೇ || ೧೦

ಈ ಲೋಕದಲ್ಲಿ ರಾಮನಿಗೆ ಮಹಾಶತ್ರುವಾಗಿದ್ದರೂ ರಾಮನಿಂದ ತಿರಸ್ಕೃತನಾಗಿದ್ದರೂ, ಒಬ್ಬನೂ ಪರೋಕ್ಷದಲ್ಲಿ ಕೂಡ ಇವನಲ್ಲಿ ಒಂದು ತಪ್ಪನ್ನಾದರೂ ಹುಡುಕಿ ಹೇಳಲಾರನು. ತಪ್ಪನ್ನು ಹೇಳಬಲ್ಲ ಒಬ್ಬ ಮನುಷ್ಯನನ್ನೂ ನಾನು ಕಾಣೆ (೫). ಈತನು ಕಪಟವನ್ನರಿಯದ ಋಜುಸ್ವಭಾವದವನೂ ಜಿತೇಂದ್ರಿಯನೂ ಶತ್ರುಗಳಲ್ಲಿ ಕೂಡ ಕಾರುಣ್ಯವುಳ್ಳವನೂ ಆಗಿ ದೇವತೆಯಂತೆ ಇದ್ದಾನೆ. ಧರ್ಮಬುದ್ಧಿಯುಳ್ಳ ಯಾವ ಮನುಷ್ಯನು ಇಂಥ ಮಗನನ್ನು ನಿಷ್ಕಾರಣವಾಗಿ ತ್ಯಜಿಸಿಯಾನು? (೬). ಇಷ್ಟು ವಯಸ್ಸಾದರೂ ಹುಡುಗನಂತೆ ಆಡುವ ಈ ರಾಜನ ವಚನವನ್ನು ರಾಜನೀತಿಜ್ಞನಾದ ಯಾವ ಪುತ್ರನುತಾನೆ ಮನಸ್ಸಿಗೆ ಹಚ್ಚಿಕೊಂಡಾನು? ಅಣ್ಣ, ಈ ವಿಷಯವು ಜನರಿಗೆ ಗೊತ್ತಾಗುವುದಕ್ಕೆ ಮೊದಲೇ ರಾಜ್ಯಾಧಿಕಾರವನ್ನು ನೀನು ವಹಿಸಿಕೊಂಡುಬಿಡು. ನಾನು ನಿನಗೆ ಸಹಾಯಕನಾಗಿರುತ್ತೇನೆ (೭-೮). ನಾನು ಧನುಸ್ಸನ್ನು ಹಿಡಿದು ನಿನ್ನ ಪಾರ್ಶ್ವದಲ್ಲಿ ಬೆಂಬಲವಾಗಿ ಯಮನ ಹಾಗೆ ನಿಂತಿರಲು ಯಾವನಿಗೆ ಅಧಿಕಪ್ರಸಂಗ ಮಾಡಲು ಶಕ್ತಿಯುಂಟು? ನಮಗೆ ವಿರೋಧಿಸಿದರೆ ನನ್ನ ತೀಕ್ಷ್ಣಸ್ವಗುಳಿಂದ ಅಯೋಧ್ಯಾನಗರವೇ ನಿರ್ಮಾನುಷವಾಗುವಂತೆ

ಭರತಸ್ಯಾಥ ಪಕ್ಷೋ ವಾ ಯೋ ವಾಸ್ಯ ಹಿತಮಿಚ್ಛತಿ |
 ಸರ್ವಾನೇವ ಹನಿಷ್ಯಾಮಿ ಮೃದುಹಿ ಪರಿಭೂಯತೇ || ೧೦
 ಪ್ರೋತ್ಸಾಹಿತೋಽಯಂ ಕೈಕೇಯಾ ಸ ದುಷ್ಟೋ ಯದಿ ನಃ ಪಿತಾ |
 ಅಮಿತ್ರಭೂತೋ ನಿಃಸಂಗಂ ವಧ್ಯತಾಂ ಬಧ್ಯತಾಮಪಿ || ೧೧
 ಗುರೋರಪ್ಯವಲಿಪ್ಸಸ್ಯ ಕಾರ್ಯಾಕಾರ್ಯಮಜಾನತಃ |
 ಉತ್ಪಥಂ ಪ್ರತಿಪನ್ನಸ್ಯ ಕಾರ್ಯಂ ಭವತಿ ಶಾಸನಮ್ || ೧೨
 ಬಲಮೇಷ ಕಿಮಾಶ್ರಿತ್ಯ ಹೇತುಂ ವಾ ಪುರುಷರ್ಷಭ |
 ದಾತುಮಿಚ್ಛತಿ ಕೈಕೇಯೈ ರಾಜ್ಯಂ ಸ್ಥಿತಮಿದಂ ತವ || ೧೩
 ತ್ವಯಾ ಚೈವ ಮಯಾ ಚೈವ ಕೃತ್ವಾ ವೈರಮನುತ್ತಮಮ್ |
 ಕಾಸ್ಯ ಶಕ್ತಿ ಶ್ರೀಯಂ ದಾತುಂ ಭರತಾಯಾರಿನಾಶನ || ೧೪
 ಅನುರಕ್ತೋಽಸ್ಮಿ ಭಾವೇನ ಭ್ರಾತರಂ ದೇವಿ ತತ್ತತಃ |
 ಸತ್ಯೇನ ಧನುಷಾ ಚೈವ ದತ್ತೇನೇಷ್ಯೇನ ತೇ ಶಪೇ || ೧೫

ಮಾಡುತ್ತೇನೆ (೯-೧೦). ಇಲ್ಲಿ ಯಾರಾದರೂ ಭರತನ ಪಕ್ಷವನ್ನು ವಹಿಸಿದವರಿದ್ದರೆ - ಅವನಿಗೆ ಹಿತವನ್ನು ಕೋರತಕ್ಕವರಿದ್ದರೆ - ಅವರೆಲ್ಲರನ್ನೂ ಕೊಂದು ಹಾಕುತ್ತೇನೆ. ಸಾಧುವಾಗಿರತಕ್ಕವನನ್ನು ಕಂಡರೆ ಜನರಿಗೆ ತಿರಸ್ಕಾರ (೧೧). ನಮ್ಮ ತಂದೆಯೆನಿಸಿಕೊಂಡ ಆ ದುಷ್ಟನೇನಾದರೂ ಕೈಕೇಯಿಯಿಂದ ಪ್ರೋತ್ಸಾಹಗೊಂಡು ನಮ್ಮನ್ನು ವಿರೋಧಿಸಿದರೆ, ನಿರ್ಧಾಕ್ಷಿಣ್ಯವಾಗಿ ಅವನನ್ನು ಕೊಂದುಹಾಕೋಣ / ಅವನನ್ನು ಹಿಡಿದು ಸೆರೆಯಲ್ಲಿಡೋಣ / (೧೨). ದುರಹಂಕಾರಿಯಾಗಿ ಕಾರ್ಯಾಕಾರ್ಯವಿವೇಚನೆಯನ್ನು ಕಳೆದುಕೊಂಡು ಉನ್ಮಾರ್ಗಪ್ರವರ್ತಕನಾದವನು ಗುರುವಾಗಿದ್ದರೂ ಅವನನ್ನು ದಂಡಿಸಲೇಬೇಕು (೧೩). ಶ್ರೀರಾಮ, ನಿನಗೆ ಸೇರಬೇಕಾದ ಈ ರಾಜ್ಯವನ್ನು ಈತನು ಯಾವ ಬಲದಿಂದ-ಯಾವ ಕಾರಣದಿಂದ-ಕೈಕೇಯಿಗೆ ಕೊಡಲು ಹೊರಟಿದ್ದಾನೆ? ಶತ್ರುಗಳನ್ನು ಧ್ವಂಸಮಾಡಬಲ್ಲ ವಿರನಾದ ನಿನ್ನೊಡನೆಯೂ ನನ್ನೊಡನೆಯೂ ದೊಡ್ಡ ವೈರವನ್ನು ಬೆಳೆಸಿ ಭರತನಿಗೆ ಐಶ್ವರ್ಯವನ್ನೊಪ್ಪಿಸಲು ಈತನಿಗೆ ಶಕ್ತಿಯುಂಟೆ? (೧೪-೧೫). ಅಮ್ಮ, ನಾನು ಮನಃಪೂರ್ವಕವಾಗಿ ಅಣ್ಣನಲ್ಲಿ ಅನುರಕ್ತನಾಗಿದ್ದೇನೆ. ಈ ವಿಷಯದಲ್ಲಿ

ದೀಪ್ತಮಗ್ನಿಮರಣ್ಯಂ ವಾ ಯದಿ ರಾಮಃ ಪ್ರವೇಕ್ಷ್ಯತಿ |

ಪ್ರವಿಷ್ಟಂ ತತ್ರ ಮಾಂ ದೇವಿ ತ್ವಂ ಪೂರ್ವಮವಧಾರಯ || ೧೭

ಹರಾಮಿ ವೀರ್ಯಾದ್ಭುಜಂ ತೇ ತಮಃ ಸೂರ್ಯ ಇವೋದಿತಃ |

ದೇವೀ ಪಶ್ಯತು ಮೇ ವೀರ್ಯಂ ರಾಘವಶ್ಚೈವ ಪಶ್ಯತು || ೧೮

ಹನಿಷ್ಯೇ ಪಿತರಂ ವೃದ್ಧಂ ಕೈಕೇಯ್ಯಾಸಕ್ತಮಾನಸಮ್ |

ಕೃಪಣಂ ಚಾಸ್ಥಿರಂ ಬಾಲಂ ವೃದ್ಧಭಾವೇನ ಗರ್ಹಿತಮ್ || ೧೯

ಏತತ್ತು ವಚನಂ ಶ್ರುತ್ವಾ ಲಕ್ಷ್ಮಣಸ್ಯ ಮಹಾತ್ಮನಃ |

ಉವಾಚ ರಾಮಂ ಕೌಸಲ್ಯಾ ರುದಂತೀ ಶೋಕಲಾಲಸಾ || ೨೦

ಭ್ರಾತುಸ್ತೇ ವದತಃ ಪುತ್ರ ಲಕ್ಷ್ಮಣಸ್ಯ ಶ್ರುತಂ ತ್ವಯಾ

|ಯದತ್ರಾನಂತರಂ ಕಾರ್ಯಂ ಕುರುಷ್ವ ಯದಿ ರೋಚತೇ || ೨೧

ನ ಚಾಧರ್ಮ್ಯಂ ವಚಃ ಶ್ರುತ್ವಾ ಸಪತ್ನ್ಯಾ ಮಮ ಭಾಷಿತಮ್ |

ವಿಹಾಯ ಶೋಕಸಂತಪ್ತಾಂ ಮಾಂ ವನಂ ಗಂತುಮರ್ಹಸಿ || ೨೨

ಸತ್ಯದ ಮೇಲೆ - ಈ ಧನುಸ್ಸಿನ ಮೇಲೆ - ನನ್ನ ಸುಕೃತದ ಮೇಲೆ ಆಣೆ ಮಾಡುತ್ತೇನೆ. ಶ್ರೀರಾಮನು ಉರಿಯುವ ಅಗ್ನಿಯನ್ನಾಗಲಿ ಅರ್ಥವನ್ನಾಗಲಿ ಪ್ರವೇಶಿಸಬೇಕಾದರೆ, ಅವನಿಗಿಂತ ಮೊದಲು - ದೇವಿ, ನಾನು ಪ್ರವೇಶಿಸಿರುತ್ತೇನೆಂದು ತಿಳಿ (೧೬-೧೭). ಉದಿತನಾದ ಸೂರ್ಯನು ಕತ್ತಲೆಯನ್ನು ನಾಶಪಡಿಸುವಂತೆ, ನಿನ್ನ ಕಷ್ಟವನ್ನು ನನ್ನ ಪರಾಕ್ರಮದಿಂದ ನೀಗಿಸುತ್ತೇನೆ. ನನ್ನ ಸಾಮರ್ಥ್ಯವೇನೆಂಬುದನ್ನಾದರೂ ನೋಡು. ಶ್ರೀರಾಮನೂ ನೋಡಲಿ. ಈ ತಂದೆಯೆನಿಸಿಕೊಂಡವನು ವೃದ್ಧನಾದರೂ ಕೈಕೇಯಿಯ ವ್ಯಾಮೋಹದಿಂದ ಹುಡುಗಾಟವಾಡುತ್ತಿದ್ದಾನೆ. ಚಂಚಲಚಿತ್ತನಾದ ಈ ಕ್ಷುದ್ರಮನುಷ್ಯನನ್ನು ಕೊಂದುಹಾಕುತ್ತೇನೆ” ಎಂದು ಹೇಳಿದನು (೧೮-೧೯). ಮಹಾತ್ಮನಾದ ಲಕ್ಷ್ಮಣನು ಹೀಗೆ ಹೇಳಲು, ಕೌಸಲ್ಯೆಯು ದುಃಖದಿಂದ ಅಳುತ್ತ ನುಡಿದಳು: “ವತ್ಸ, ನಿನ್ನ ತಮ್ಮ ಲಕ್ಷ್ಮಣನು ಹೇಳುವ ಮಾತನ್ನು ಕೇಳಿದೆಯಾ? ಮುಂದೆ ನಿನಗೆ ಇಷ್ಟವಿದ್ದಂತೆ ಮಾಡು (೨೦-೨೧). ನನ್ನ ಸವತಿಯಾಡಿದ ಅಧರ್ಮದ ಮಾತನ್ನು ಕೇಳಿಕೊಂಡು, ನನ್ನ ಮಾತನ್ನು ತಿರಸ್ಕರಿಸಿ ನನ್ನನ್ನು ಸಂಕಟದಲ್ಲಿ ಬಿಟ್ಟು ಹೋಗುವುದು ನಿನಗೆ ತರವಲ್ಲ.

ಧರ್ಮಜ್ಞ ಯದಿ ಧರ್ಮಿಷ್ಠೋ ಧರ್ಮಂ ಚರಿತುಮಿಚ್ಛಸಿ |
 ಶುಶ್ರೂಷ ಮಾಮಿಹಸ್ಥಸ್ಥಂ ಚರ ಧರ್ಮಮನುತ್ತಮಮ್ || ೨೩
 ಶುಶ್ರೂಷುರ್ಜನನೀಂ ಪುತ್ರಃ ಸ್ವಗೃಹೇ ನಿಯತೋ ವಸನ್ |
 ಪರೇಣ ತಪಸಾ ಯುಕ್ತಃ ಕಾಶ್ಯಪಸ್ತ್ರಿದಿವಂ ಗತಃ || ೨೪
 ಯಥೈವ ರಾಜಾ ಪೂಜ್ಯಸ್ತೇ ಗೌರವೇಣ ತಥಾ ಹ್ಯಹಮ್ |
 ತ್ವಾಂ ನಾಹಮನುಜಾನಾಮಿ ನ ಗಂತವ್ಯಮಿತೋ ವನಮ್ || ೨೫
 ತ್ವದ್ವಿಯೋಗಾನ್ನ ಮೇ ಕಾರ್ಯಂ ಜೀವಿತೇನ ಸುಖೇನ ವಾ |
 ತ್ವಯಾ ಸಹ ಮಮ ಶ್ರೇಯಸ್ಪಣಾನಾಮಪಿ ಭಕ್ಷಣಮ್ || ೨೬
 ಯದಿ ತ್ವಂ ಯಾಸ್ಯಸಿ ವನಂ ತ್ಯಕ್ತ್ವಾ ಮಾಂ ಶೋಕಲಾಲಸಾಮ್ |
 ಅಹಂ ಪ್ರಾಯಮಿಹಾಪಿಷ್ಠೇ ನ ಹಿ ಶಕ್ನಾಮಿ ಜೀವಿತುಮ್ || ೨೭
 ತತಸ್ತಂ ಪ್ರಾಪ್ಸ್ಯ ಸೇ ಪುತ್ರ ನಿರಯಂ ಲೋಕವಿಶ್ರುತಮ್ |
 ಬ್ರಹ್ಮಹತ್ಯಾಮಿವಾಧರ್ಮಾತ್ ಸಮುದ್ರಃ ಸರಿತಾಂ ಪತಿಃ || ೨೮

ನೀನು ಧರ್ಮದ ಸ್ವರೂಪವನ್ನು ಬಲ್ಲವನು. ನೀನು ಧರ್ಮಶೀಲನಾಗಿ ಇರಬೇಕೆಂದಿದ್ದರೆ, ಇಲ್ಲಿಯೇ ಇದ್ದು ನನ್ನ ಶುಶ್ರೂಷೆಯನ್ನು ಮಾಡಬಹುದಲ್ಲ? ಈ ಶ್ರೇಷ್ಠವಾದ ಧರ್ಮವನ್ನು ಆಚರಿಸಬಹುದಲ್ಲ? (೨೨-೨೩). ಪೂರ್ವದಲ್ಲಿ ಕಾಶ್ಯಪನು ತನ್ನ ಮನೆಯಲ್ಲಿಯೇ ಇದ್ದು ತಾಯಿಯನ್ನು ಉಪಚರಿಸುತ್ತಿದ್ದನು. ಮಾತೃಶುಶ್ರೂಷೆಯೆಂಬ ಮಹಾತಪಸ್ಸಿನಿಂದ ಅವನು ಸ್ವರ್ಗವನ್ನು ಪಡೆದನು. ನಿನಗೆ ತಂದೆಯಾದ ಮಹಾರಾಜನು ಹೇಗೆ ಪೂಜ್ಯನೋ, ಹಾಗೆ ತಾಯಿಯಾದ ನಾನೂ ಪೂಜ್ಯಳೇ ಅಲ್ಲವೆ? ನೀನು ಹೋಗಲು ನಾನು ಒಪ್ಪಿಗೆ ಕೊಡುವುದಿಲ್ಲ. ನೀನು ಕಾಡಿಗೆ ಹೋಗಕೂಡದು (೨೪-೨೫). ನಿನ್ನನ್ನು ಅಗಲಿದ ಮೇಲೆ ನನಗೆ ಈ ಜೀವಿತದಿಂದೇನಾಗಬೇಕು? ಈ ಸುಖಸಾಮಗ್ರಿಯಿಂದೇನಾಗಬೇಕು ? ನಿನ್ನ ಜೊತೆಗಿದ್ದು ಹುಲ್ಲನ್ನಾದರೂ ತಿಂದು ಬದುಕಿರುವುದು ಮೇಲು. ಸಂಕಟದಿಂದ ತಲ್ಲಣಗೊಂಡಿರುವ ನನ್ನನ್ನು ಬಿಟ್ಟು ನೀನು ವನಕ್ಕೆ ಹೋದರೆ ನಾನು ಉಪವಾಸ ಮಾಡಿ ಪ್ರಾಣ ಬಿಡುತ್ತೇನೆ. ನನ್ನಿಂದ ಬದುಕಿರಲು ಸಾಧ್ಯವಿಲ್ಲ (೨೬-೨೭). ವತ್ಸ, ಸಮುದ್ರ ರಾಜನು ತನ್ನ ತಾಯಿಗೆ ದುಃಖವನ್ನುಂಟು ಮಾಡಿದ್ದರಿಂದ ಪಿಪ್ಪಲಾದನೆಂಬ ಬ್ರಾಹ್ಮಣನಿಂದ

ವಿಲಪಂತೀಂ ತಥಾ ದೀನಾಂ ಕೌಸಲ್ಯಾಂ ಜನನೀಂ ತತಃ |

ಉವಾಚ ರಾಮೋ ಧರ್ಮಾತ್ಮಾ ವಚನಂ ಧರ್ಮಸಂಹಿತಮ್ ||೨೯

ನಾಸ್ತಿ ಶಕ್ತಿಃ ಪಿತುರ್ವಾಕ್ಯಂ ಸಮತಿಕ್ರಮಿತುಂ ಮಮ |

ಪ್ರಸಾದಯೇ ತ್ವಾಂ ಶಿರಸಾ ಗಂತುಮಿಚ್ಛಾಮ್ಯಹಂ ವನಮ್ || ೩೦

ಋಷಿಣಾ ಚ ಪಿತುರ್ವಾಕ್ಯಂ ಕುರ್ವತಾ ವ್ರತಚಾರಿಣಾ |

ಗೌರ್ಹತಾ ಜಾನತಾ ಧರ್ಮಂ ಕಂಡುನಾಪಿ ವಿಪಶ್ಚಿತಾ || ೩೧

ಅಸ್ಮಾಕಂ ಚ ಕುಲೇ ಪೂರ್ವಂ ಸಗರಸ್ಯಾಜ್ಞಯಾ ಪಿತುಃ |

ಖನದ್ಧಿಃ ಸಾಗರೈರ್ಭೂಮಿಮವಾಪ್ಯಃ ಸುಮಹಾನ್ ವಧಃ || ೩೨

ಜಾಮದಗ್ನೀನ ರಾಮೇಣ ರೇಣುಕಾ ಜನನೀ ಸ್ವಯಮ್ |

ಕೃತ್ವಾ ಪರಶುನಾರಣ್ಯೇ ಪಿತುರ್ವಚನಕಾರಿಣಾ || ೩೩

ಹಿಂಸೆಗೆ ಗುರಿಯಾದನ್ನು ಹಾಗೆ ನೀನು ನನಗೆ ದುಃಖವನ್ನುಂಟು ಮಾಡಿದರೆ ನರಕವನ್ನು ಪಡೆಯುತ್ತೀಯೆ ” ಎಂದಳು (೨೮). ಹೀಗೆ ದೈನ್ಯದಿಂದ ಹಲುಬುತ್ತಿದ್ದ ತಾಯಿಯಾದ ಕೌಸಲ್ಯೆಯನ್ನು ಕುರಿತು ಧರ್ಮಾತ್ಮನಾದ ಶ್ರೀರಾಮನು ಧರ್ಮಯುಕ್ತವಾದ ಮಾತನ್ನು ಹೇಳಿದನು: “ಅಮ್ಮ, ತಂದೆಯ ಮಾತನ್ನು ಮೀರಿ ನಡೆಯಲು ನನಗೆ ಶಕ್ತಿಯಿಲ್ಲ. ನಿನಗೆ ತಲೆಬಾಗಿ ಬೇಡಿಕೊಳ್ಳುತ್ತೇನೆ; ಪ್ರಸನ್ನಳಾಗು. ನಾನು ಕಾಡಿಗೆ ಹೋಗಬೇಕೆಂದು ಉದ್ದೇಶಿಸಿದ್ದೇನೆ (೨೯-೩೦). ಪೂರ್ವದಲ್ಲಿ ವಿದ್ವಾಂಸನೂ ವ್ರತನಿಷ್ಠನೂ ಆದ ಕಂಡು ಮಹರ್ಷಿಯು ತಂದೆಯ ಮಾತಿನಂತೆ ಗೋಹತೈಯನ್ನು ಮಾಡಿದ್ದಾನೆ. ನಮ್ಮ ಇಚ್ಛಾಕ್ಷುಷುವಂಶದಲ್ಲಿಯೇ ತಂದೆಯಾದ ಸಗರನ ಆಜ್ಞೆಯಂತೆ ಅವನ ಪುತ್ರರು ಭೂಮಿಯನ್ನು ಅಗೆದು ವೃತ್ತ್ಯವಿಗೆ ಗುರಿಯಾಗಿದ್ದಾರೆ (೩೧-೩೨). ಜಮದಗ್ನಿ ಪುತ್ರನಾದ ಪರಶುರಾಮನು ಪಿತೃವಾಕ್ಯವನ್ನು ಪರಿಪಾಲಿಸುವುದಕ್ಕಾಗಿ ಅರಣ್ಯದಲ್ಲಿ ಕೊಡಲಿಯಿಂದ ತಾಯಿಯಾದ ರೇಣುಕೆಯನ್ನು

* ಇದಕ್ಕೆ ಸಂಬಂಧಿಸಿದ ಪೂರ್ವಕಥೆಯು ಯಾವ ಗ್ರಂಥದಲ್ಲಿಯೆಂಬುದು ತಿಳಿದಿಲ್ಲ.

ಏತೈರನೈಶ್ಚ ಬಹುಭದೇವಿ ದೇವಸಮೈಃ ಕೃತಮ್ |
 ಪಿತುರ್ವಚನಮಕ್ಲಿಬಂ ಕರಿಷ್ಯಾಮಿ ಪಿತುರ್ಹಿತಮ್ || ೩೪
 ನ ಖಲ್ವೇತನ್ಮಯೈಕೇನ ಕ್ರಿಯತೇ ಪಿತೃಶಾಸನಮ್ |
 ಏತೈರಪಿ ಕೃತಂ ದೇವಿ ಯೇ ಮಯಾ ತವ ಕೀರ್ತಿತಾಃ || ೩೫
 ನಾಹಂ ಧರ್ಮಮಪೂರ್ವಂ ತೇ ಪ್ರತಿಕೂಲಂ ಪ್ರವರ್ತಯೇ |
 ಪೂರ್ವೈರಯಮಭಿಪ್ರೇತೋ ಗತೋ ಮಾರ್ಗೋಽನುಗಮ್ಯತೇ || ೩೬
 ತದೇತತ್ತು ಮಯಾ ಕಾರ್ಯಂ ಕ್ರಿಯತೇ ಭುವಿ ನಾನ್ಯಥಾ |
 ಪಿತುರ್ಹಿ ವಚನಂ ಕುರ್ವನ್ ನ ಕಶ್ಚಿನ್ನಾಮ ಹೀಯತೇ || ೩೭
 ತಾಮೇವಮುಕ್ತ್ವಾ ಜನನೀಂ ಲಕ್ಷ್ಮಣಂ ಪುನರಬ್ರವೀತ್ |
 ವಾಕ್ಯಂ ವಾಕ್ಯವಿದಾಂ ಶ್ರೇಷ್ಠಃ ಶ್ರೇಷ್ಠಃ ಸರ್ವಧನುಷ್ಠತಾಮ್ || ೩೮
 ತವ ಲಕ್ಷ್ಮಣ ಜಾನಾಮಿ ಮಯಿ ನ್ನೇಹಮನುತ್ತಮಮ್ |
 ವಿಕ್ರಮಂ ಚೈವ ಸತ್ತಂ ಚ ತೇಜಶ್ಚ ಸುದುರಾಸದಮ್ || ೩೯

ಕತ್ತರಿಸಿದ್ದಾನೆ. ಹೀಗೆ ದೇವತಾಸದೃಶರಾದ ಎಷ್ಟೋ ಮಹಾತ್ಮರು ಪಿತೃ ವಾಕ್ಯವನ್ನು ಸಫಲವಾಗಿ ಮಾಡಿದ್ದಾರೆ. ಆದ್ದರಿಂದ ತಂದೆಯ ಹಿತವನ್ನು ಅನುಸರಿಸಿ ಅವನ ಆಜ್ಞೆಯನ್ನು ಪಾಲಿಸುತ್ತೇನೆ (೩೩-೩೪). ಅಮ್ಮ, ನಾನೊಬ್ಬನೇ ತಂದೆಯ ಆಜ್ಞೆಯಂತೆ ನಡೆದು ಯಾರೂ ಮಾಡದ ಕೆಲಸವನ್ನು ಮಾಡಲು ಹೊರಟಿಲ್ಲ. ನಾನು ಈಗ ಹೇಳಿದ ಅನೇಕ ಮಹಾತ್ಮರು ಇಂಥ ಕಾರ್ಯಗಳನ್ನು ಮಾಡಿದ್ದಾರೆ. ನಿನಗೆ ಪ್ರತಿಕೂಲರಾಗಿ ಹಿಂದೆ ಎಂದೂ ಇಲ್ಲದ ಹೊಸ ಧರ್ಮವನ್ನು ನಾನು ಆಚರಿಸಲು ಉದ್ದೇಶಿಸಿಲ್ಲ. ಪೂರ್ವದಲ್ಲಿ ಹಿರಿಯರು ಹೋದ ದಾರಿಯಲ್ಲಿ ನಾನು ಹೋಗುತ್ತಿದ್ದೇನೆ (೩೫-೩೬). ಆದ್ದರಿಂದ ನಾನು ಈ ಲೋಕದಲ್ಲಿ ಯಾವುದು ಧರ್ಮವೋ - ಯಾವುದು ಕರ್ತವ್ಯವೋ ಅದನ್ನು ಮಾಡುತ್ತೇನಲ್ಲದೆ ಬೇರೆಯಲ್ಲ. ತಂದೆಯ ಮಾತನ್ನು ನಡೆಸಿದರೆ ಯಾರಿಗೂ ಧರ್ಮ ಹಾನಿಯಿಲ್ಲ” ಎಂದನು (೩೭). ಅನಂತರ ಮಹಾವಾಗ್ನಿಯೂ ಧನುರ್ಧಾರಿಗಳಲ್ಲಿ ಸರ್ವೋತ್ತಮನೂ ಆದ ಶ್ರೀರಾಮನು ಲಕ್ಷ್ಮಣನ ಕಡೆಗೆ ತಿರುಗಿ ಹೀಗೆಂದನು: “ಲಕ್ಷ್ಮಣ, ನಿನಗೆ ನನ್ನಲ್ಲಿರುವ ಸ್ನೇಹಾತಿಶಯವನ್ನು ನಾನು ಬಲ್ಲೆನು. ನಿನ್ನ ಪರಾಕ್ರಮ, ಸಾಮರ್ಥ್ಯ,

ಮಮ ಮಾತುರ್ಮಹದ್ವೇ ಖಮತುಲಂ ಶುಭಲಕ್ಷಣ |
 ಅಭಿಪ್ರಾಯಮವಿಜ್ಞಾಯ ಸತ್ಯಸ್ಯ ಚ ಶಮಸ್ಯ ಚ || ೪೦

ಧರ್ಮೋಹಿ ಪರಮೋ ಲೋಕೇ ಧರ್ಮೇ ಸತ್ಯಂ ಪ್ರತಿಷ್ಠಿತಮ್ |
 ಧರ್ಮಸಂಶ್ರಿತಮೇತಚ್ಚ ಪಿತುರ್ಮತನಮುತ್ತಮಮ್ || ೪೧

ಸಂಶ್ರುತ್ಯ ಚ ಪಿತುರ್ಮಾತುರ್ಮಾತ್ರಾಪ್ಯಾಹುಣಸ್ಯ ವಾ |
 ನ ಕರ್ತವ್ಯಂ ವ್ಯಥಾ ವೀರ ಧರ್ಮಮಾಶ್ರಿತ್ಯ ತಿಷ್ಠತಾ || ೪೨

ಸೋಽಹಂ ನ ಶಕ್ನಾಮಿ ಪಿತುರ್ನಿಯೋಗಮತಿವರ್ತಿತಮ್ |
 ಪಿತುರ್ಹಿ ವಚನಾದ್ವೀರ ಕೈಕೇಯಾಹಂ ಪ್ರಚೋದಿತಃ || ೪೩

ತದೇನಾಂ ವಿಸ್ಮಜಾನಾರ್ಯಾಂ ಕ್ಷತ್ರಧರ್ಮಾಶ್ರಿತಾಂ ಮತಿಮ್ |
 ಧರ್ಮಮಾಶ್ರಯ ಮಾತ್ಸ್ಯಕ್ಷಣ್ಣಂ ಮದ್ಬುದ್ಧಿರನುಗಮ್ಯತಾಮ್ || ೪೪

ತಮೇವಮುಕ್ತ್ವಾ ಸೌಹಾರ್ದಾದ್ಧ್ವಾತರಂ ಲಕ್ಷಣಾಗ್ರಜಃ |
 ಉವಾಚ ಭೂಯಃ ಕೌಸಲ್ಯಾಂ ಪಾಂಡಲಿಃ ಶಿರಸಾ ನತಃ || ೪೫

ದುರ್ಧರ್ಷವಾದ ತೇಜಸ್ಸುಗಳನ್ನೂ ಬಲ್ಲೆನು (೩೮-೩೯). ನನ್ನ ತಾಯಿಗೆ ಸತ್ಯ ಮತ್ತು ಇಂದ್ರಿಯನಿಗ್ರಹಗಳ ರಹಸ್ಯವು ಗೊತ್ತಿಲ್ಲವಾದ್ದರಿಂದ ಅವಳಿಗೆ ಬಹಳ ದುಃಖವಾಗಿದೆ. ಲೋಕದಲ್ಲಿ ಧರ್ಮವೇ ಶ್ರೇಷ್ಠವಾದದ್ದು. ಧರ್ಮದಲ್ಲಿಯೇ ಸತ್ಯವು ನೆಲೆಸಿದೆ. ಪಿತೃ ವಾಕ್ಯಪರಿಹಾಲನವು ಧರ್ಮವನ್ನಾಶ್ರಯಿಸಿದೆ (೪೦-೪೧). ಲಕ್ಷ್ಮಣ, ಧರ್ಮಶೀಲನಾದವನು ತಂದೆ, ತಾಯಿ ಮತ್ತು ಬ್ರಾಹ್ಮಣ - ಇವರಿಗೆ ಮಾತುಕೊಟ್ಟ ಮೇಲೆ ಎಂದಿಗೂ ತಪ್ಪಿ ನಡೆಯಬಾರದು. ಆದ್ದರಿಂದ ತಂದೆಯ ಆಜ್ಞೆಯನ್ನು ಮೀರಲು ನನಗೆ ಸಾಧ್ಯವಿಲ್ಲ. ತಂದೆಯ ಸೂಚನೆಯನ್ನನುಸರಿಸಿಯೇ ಕೈಕೇಯಿಯು ನನಗೆ ಈ ಆಜ್ಞೆಯನ್ನು ಮಾಡಿರುವಳು (೪೨-೪೩). ಆದ್ದರಿಂದ ಕೇವಲ ಕ್ಷತ್ರಿಯೋಚಿತವಾದ ಈ ಬುದ್ಧಿಯು ನಿನಗೆ ಯೋಗ್ಯವಲ್ಲ. ಅದನ್ನು ಬಿಡು. ಧರ್ಮದ ಕಡೆ ಗಮನವಿಡು. ಕ್ರೌರ್ಯವನ್ನು ತ್ಯಜಿಸು. ತಂದೆಯ ಮಾತಿನಂತೆ ನಡೆಯಬೇಕೆಂಬ ನನ್ನ ನಿಶ್ಚಯವನ್ನು ಅನುಸರಿಸು” ಎಂದನು (೪೪). ಹೀಗೆ ಶ್ರೀರಾಮನು ವಾತ್ಸಲ್ಯದಿಂದ ತಮ್ಮನಿಗೆ ಬುದ್ಧಿವಾದವನ್ನು ಹೇಳಿ ತಾಯಿಗೆ

ಅನುಮನ್ಯಸ್ವ ಮಾಂ ದೇವಿ ಗಮಿಷ್ಯಂತಮಿತೋ ವನಮ್ |
ಶಾಪಿತಾಸಿ ಮಮ ಪ್ರಾಣೈಃ ಕುರು ಸ್ವಸ್ವ ಯನಾನಿ ಮೇ || ೪೬

ತಿರ್ಣಪ್ರತಿಜ್ಞಶ್ಚ ವನಾತ್ ಪುನರೇಷ್ಯಾಮ್ಯಹಂ ಪುರೀಮ್ |
ಯಯಾತಿರಿವ ರಾಜರ್ಷಿಃ ಪುರಾ ಹಿತ್ರಾ ಪುನರ್ದಿವಮ್ || ೪೭

ಶೋಕಃ ಸಂಧಾರ್ಯತಾಂ ಮಾತರ್ಹೃದಯೇ ಸಾಧು ಮಾ ಶುಚಃ |
ವನವಾಸಾದಿಹೈಷ್ಯಾಮಿ ಪುನಃ ಕೃತ್ವಾ ಪಿತುರ್ವಚಃ || ೪೮

ತ್ವಯಾ ಮಯಾ ಚ ವೈದೇಹ್ಯಾ ಲಕ್ಷ್ಮಣೇನ ಸುಮಿತ್ರಯಾ
ಪಿತುರ್ನಿಯೋಗೇ ಸ್ಥಾತವ್ಯಮೇಷ ಧರ್ಮಃ ಸನಾತನಃ || ೪೯

ಅಂಬ ಸಂಹೃತ್ಯ ಸಂಭಾರಾನ್ ದುಃಖಂ ಹೃದಿ ನಿಗೃಹ್ಯ ಚ |
ವನವಾಸಕೃತಾ ಬುದ್ಧಿರ್ಮಮ ಧರ್ಮಾನುವರ್ತತಾಮ್ || ೫೦

ಏತದ್ವಚಸ್ಸಸ್ಯ ನಿಶಮ್ಯ ಮಾತಾ
ಸುಧರ್ಮಮವ್ಯಗ್ರಮವಿಕ್ಲಬಂ ಚ |

ವಿನಯದಿಂದ ತಲೆಬಾಗಿ ಕೈಮುಗಿದು ಅರಿಕೆ ಮಾಡಿದನು: “ಅಮ್ಮ, ಅರಣ್ಯಕ್ಕೆ ಹೋಗಲು ನನಗೆ ಅನುಜ್ಞೆಯನ್ನು ಕೊಡು. ನನ್ನ ಪ್ರಾಣದ ಮೇಲೆ ಆಣೆಯಿಟ್ಟು ಬೇಡುತ್ತೇನೆ. ನನಗೆ ಆಶೀರ್ವಾದವನ್ನು ಮಾಡು (೪೫-೪೬). ನನ್ನ ಪ್ರತಿಜ್ಞೆಯನ್ನು ನಡೆಸಿ ಕಾಡಿನಿಂದ ಪುನಃ ಅಯೋಧ್ಯೆಗೆ ಬರುತ್ತೇನೆ. ಸ್ವರ್ಗಲೋಕವನ್ನು ತ್ಯಜಿಸಿ ಬಂದ ಯಯಾತಿಯು ಪುನಃ ಸ್ವರ್ಗವನ್ನು ಸೇರಿದಂತೆ, ನಾನು ಪುನಃ ಇಲ್ಲಿಗೆ ಬರುವೆನು. ಅಮ್ಮ, ಶೋಕವನ್ನು ಹೇಗಾದರೂ ಸಹಿಸಿಕೊ. ಮತ್ತೆ ಮತ್ತೆ ಮನಸ್ಸಿನಲ್ಲಿ ಕೊರಗಬೇಡ. ತಂದೆಯ ಅಪ್ಪಣೆಯನ್ನು ನೆರವೇರಿಸಿ ಪುನಃ ಇಲ್ಲಿಗೆ ಬರುತ್ತೇನೆ (೪೭-೪೮). ತಂದೆಯ ಆಜ್ಞೆಯನ್ನು ನಾವೆಲ್ಲರೂ ಪಾರಿಸಬೇಕು. ನೀನು, ನಾನು, ಸೀತೆ, ಲಕ್ಷ್ಮಣ, ಸುಮಿತ್ರಾದೇವಿ - ನಮ್ಮೆಲ್ಲರಿಗೂ ಆತನ ಆಜ್ಞೆಯನ್ನು ಪಾಲಿಸುವುದೇ ಸನಾತನ ಧರ್ಮ. ಅಮ್ಮ, ಈ ಪೂಜಾಸಾಮಗ್ರಿಗಳನ್ನು ತೆಗೆದಿಡು. ವ್ಯಸನವನ್ನು ಮನಸ್ಸಿನಲ್ಲಿಯೇ ತಡೆದುಕೊ. ವನವಾಸಕ್ಕೆ ಹೋಗಬೇಕೆಂಬ ಧರ್ಮಯುಕ್ತವಾದ ನನ್ನ ನಿಶ್ಚಯವನ್ನು ಅನುಮೋದಿಸು” ಎಂದು ಪ್ರಾರ್ಥಿಸಿದನು (೪೯-೫೦). ಅದುವರೆಗೆ ಮೃತಳಂತೆ ನಿಶ್ಚೇಷ್ಟಿತಳಾಗಿದ್ದ

ಮೃತೇವ ಸಂಜ್ಞಾಂ ಪುತಿಲಭ್ಯ ದೇವೀ
 ಸಮೀಕ್ಷ್ಯ ರಾಮಂ ಪುನರಿತ್ಯುವಾಚ || ೫೧

ಯಥೈವ ತೇ ಪುತ್ರ ಪಿತಾ ತಥಾಹಂ
 ಗುರುಃ ಸ್ವಧರ್ಮೇಣ ಸುಹೃತ್ತಯಾ ಚ |

ನ ತ್ವಾನುಜಾನಾಮಿ ನ ಮಾಂ ವಿಹಾಯ
 ಸುದುಃಖಿತಾಮರ್ಹಸಿ ಗಂತುಮೇವಮ್ || ೫೨

ಕಿಂ ಜೀವಿತೇನೇಹ ವಿನಾ ತ್ವಯಾ ಮೇ
 ಲೋಕೇನ ವಾ ಕಿಂ ಸ್ವಧಯಾಮೃತೇನ |
 ಶ್ರೀಯೋ ಮುಹೂರ್ತಂ ತವ ಸನ್ನಿಧಾನಂ
 ಮಮೇಹ ಕೃತ್ಸಾದಪಿ ಜೀವಲೋಕಾತ್ || ೫೩

ನರೈರಿವೋಲ್ಕಾಭಿರಪೋಹ್ಯಮಾನೋ
 ಮಹಾಗಜೋಽಧ್ವಾನಮನುಪವಿಷ್ಯಃ |

ಭೂಯಃ ಪ್ರಜಜ್ಞಾಲ ವಿಲಾಪಮೇನಂ
 ನಿಶಮ್ಯ ರಾಮಃ ಕರುಣಂ ಜನನ್ಯಾಃ || ೫೪

ಕೌಸಲ್ಯೆಯು ಶ್ರೀರಾಮನ ಧರ್ಮಯುಕ್ತವೂ ದೃಢನಿರ್ಧಾರವುಳ್ಳದ್ದೂ ಆದ ಧೀರವಾಕ್ಯವನ್ನು ಕೇಳಿ ಚೇತರಿಸಿಕೊಂಡು ರಾಮನನ್ನು ನೋಡುತ್ತ ಹೇಳಿದಳು (೫೧): “ವತ್ಸ, ನಾನು ತಾಯಿಯಾಗಿ ನಿನ್ನನ್ನು ಲಾಲಿಸಿ ಪಾಲಿಸಿದ್ದೇನೆ. ಈ ಮಾತೃಧರ್ಮದಿಂದಲೂ ವಾತ್ಸಲ್ಯದಿಂದಲೂ ನಿನ್ನ ತಂದೆಯಂತೆ ನಾನೂ ನಿನಗೆ ಪೂಜ್ಯಳು. ವನವಾಸಕ್ಕೆ ಹೋಗಲು ನಾನು ಸಮ್ಮತಿಸುವುದಿಲ್ಲ. ದುಃಖಿತಳಾದ ನನ್ನನ್ನು ಬಿಟ್ಟು ಹೀಗೆ ಹೊರಟು ಹೋಗುವುದು ನಿನಗೆ ತರವಲ್ಲ (೫೨). ನೀನಿಲ್ಲದ ಮೇಲೆ ನನಗೆ ಈ ಪ್ರಾಣದಿಂದೇನು ? ಬಂಧುಗಳಿಂದೇನು? ಒತ್ತಿಲೋಕದಲ್ಲಿ ಸ್ವಧೆಯು ಸಿಕ್ಕಿದರೂ ದೇವ ಲೋಕದಲ್ಲಿ ಅಮೃತವೇ ಲಭಿಸಿದರೂ ನನಗೆ ಬೇಡ. ಈ ಸಮಸ್ತ ಜಗತ್ತನ್ನೂ ತೊರೆದು ಒಂದು ಕ್ಷಣಕಾಲ ನಿನ್ನ ಸಮೀಪದಲ್ಲಿರುವುದೇ ನನಗೆ ಉತ್ತಮ” ಎಂದಳು (೫೩). ಜನರು ಬೆಂಕಿಯ ಕೊಳ್ಳಿಗಳಿಂದ ಎಷ್ಟು ತೊಂದರೆ ಪಡಿಸಿದರೂ ಮದ್ದಾನೆಯು ತನ್ನ ದಾರಿಯನ್ನು ಹಿಡಿದು ಸಾಗುವಂತೆ,

ಸ ಮಾತರಂ ಚೈವ ವಿಸಂಧ್ಯಕಲ್ಪಾ

ಮಾರ್ತಂ ಚ ಸೌಮಿತ್ರಿಮುಭಿಷ್ಠತಪ್ತಮ್ |

ಧರ್ಮೇ ಸ್ಥಿತೋ ಧರ್ಮ್ಯಮುವಾಚ ವಾಕ್ಯಂ

ಯಥಾ ಸ ಏವಾರ್ಹತಿ ತತ್ರ ವಕ್ತುಮ್ ||

೫೫

ಅಹಂ ಹಿ ತೇ ಲಕ್ಷ್ಮಣ ನಿತ್ಯಮೇವ

ಜಾನಾಮಿ ಭಕ್ತಿಂ ಚ ಪರಾಕ್ರಮಂ ಚ |

ಮಮ ತ್ವಭಿಪ್ರಾಯಮಸಂನಿರೀಕ್ಷ್ಯ

ಮಾತ್ರಾ ಸಹಾಭ್ಯರ್ಥಸಿ ಮಾಂ ಸುದುಃಖಮ್ ||

೫೬

ಧರ್ಮಾರ್ಥಕಾಮಾಃ ಕಿಲ ಜೀವಲೋಕೇ

ಸಮೀಕ್ಷಿತಾ ಧರ್ಮಫಲೋದಯೇಷು |

ಯೇ ತತ್ರ ಸರ್ವೇ ಸುರಸಂಶಯಂ ಮೇ

ಭಾರ್ಯೇವ ವಶ್ಯಾಭಿಮತಾ ಸಪುತ್ರಾ ||

೫೭

ತಾಯಿಯು ಕರುಣಾಪೂರ್ಣವಾಗಿ ಗೋಳಾಡಿದರೂ ರಾಮನು ತನ್ನ ನಿಶ್ಚಿತಮಾರ್ಗದಿಂದ ಚಲಿಸಲಿಲ್ಲ. ತನ್ನ ನಿಲುವಿನಲ್ಲಿ ಇನ್ನೂ ಬಿಗಿಯಾದನು (೫೪). ಆ ಧರ್ಮನಿಷ್ಠನು ಎಚ್ಚರದಷ್ಟಿದಂತಿದ್ದ ತಾಯಿಗೂ ದುಃಖಾರ್ತನಾದ ಸೌಮಿತ್ರಿಗೂ ಧರ್ಮಸಂಹಿತವಾದ ಮಾತನ್ನು ಹೇಳಿದನು. ಹಾಗೆ ಮಾತನಾಡಲು ಶ್ರೀರಾಮನಿಗೆ ಮಾತ್ರವೇ ಸಾಧ್ಯ (೫೫). ಆತನು “ಲಕ್ಷ್ಮಣ, ನನ್ನ ವಿಷಯದಲ್ಲಿ ನಿನಗಿರುವ ಭಕ್ತಿಯೂ ನಿನ್ನ ಪರಾಕ್ರಮವೂ ನನಗೆ ಮೊದಲಿನಿಂದ ಗೊತ್ತಿದೆ. ನನ್ನ ಆಶಯವೇನೆಂಬುದನ್ನು ನೀನು ಸರಿಯಾಗಿ ಅರಿತುಕೊಳ್ಳಲಿಲ್ಲ. ನನ್ನ ತಾಯಿಯೊಡನೆ ಸೇರಿ ನೀನೂ ನನಗೆ ಬಹಳ ದುಃಖವನ್ನುಂಟು ಮಾಡುತ್ತಿದ್ದೀಯೇ (೫೬). ಧರ್ಮ, ಅರ್ಥ, ಕಾಮ - ಈ ಮೂರು ಲೋಕದಲ್ಲಿ ಧರ್ಮದ ಫಲಗಳೆಂದು ಪ್ರಸಿದ್ಧವಾದ ವಿಷಯ. ಇದರಲ್ಲಿ ನನಗೆ ಸಂದೇಹವಿಲ್ಲ. ಅನುಕೂಲವಾದ ಪತ್ನಿಯು ಧರ್ಮಾಚರಣೆಯಲ್ಲಿ ಸಹಾಯಕಳಾಗಿ ಧರ್ಮವನ್ನೂ ಪ್ರಿಯಳಾಗಿ ಕಾಮವನ್ನೂ ಪುತ್ರವತಿಯಾಗಿ ಪುತ್ರನ ಮೂಲಕ ಧನವನ್ನೂ ಸಂಪಾದಿಸಿಕೊಡುವಳು. ಹಾಗೆ

ಯಸ್ಮಿಂಸ್ತು ಸರ್ವೇ ಸ್ಫುರಸಂನಿವಿಷ್ಟಾ

ಧರ್ಮೋ ಯತಃ ಸ್ಯಾತ್ತದುಪಕ್ರಮೇತ |

ದ್ವೇಷ್ಯೋ ಭವತ್ಯರ್ಥಪರೋ ಹಿ ಲೋಕೇ

ಕಾಮಾತ್ಮತಾ ಖಲ್ವಪಿ ನ ಪ್ರಶಸ್ತಾ ||

೫೮

ಗುರುಶ್ಚ ರಾಜಾ ಚ ಪಿತಾ ಚ ವೃದ್ಧಃ

ಕ್ರೋಧಾತ್ ಪ್ರಹರ್ಷಾದ್ಯದಿ ವಾಪಿ ಕಾಮಾತ್ |

ಯದ್ವಾ ದ್ವಿಶೇತ್ ಕಾರ್ಯಮವೇಕ್ಷ್ಯ ದರ್ಮಂ

ಕಸ್ತಂ ನ ಕುರ್ಯಾದನ್ಯಶಂಸವೃತ್ತಿಃ ||

೫೯

ಸ ವೈ ನ ಶಕ್ನೋಮಿ ಪಿತುಃ ಪ್ರತಿಜ್ಞಾ -

ಮಿಮಾಮಕರ್ತುಂ ಸಕಲಾಂ ಯಥಾವತ್ |

ಸ ಹ್ಯಾವಯೋಸ್ತಾತ ಗುರುರ್ನಿಯೋಗೇ

ದೇವ್ಯಾಶ್ಚ ಭರ್ತಾ ಸ ಗತಿಃ ಸ ಧರ್ಮಃ ||

೬೦

ಧರ್ಮವು ತ್ರಿವರ್ಗವನ್ನು ಸಂಪಾದಿಸಿಕೊಡುತ್ತದೆ (೫೭). ನಮ್ಮ ಕಾರ್ಯವು ಧರ್ಮ, ಅರ್ಥ, ಕಾಮ - ಈ ಮೂರನ್ನೂ ದೊರಕಿಸಿದರೆ ಉತ್ತಮ, ಇಲ್ಲದಿದ್ದರೆ ಕೇವಲ ಧರ್ಮವನ್ನಾದರೂ ಸಂಪಾದಿಸುವ ಕಾರ್ಯವನ್ನು ಆಚರಿಸಬೇಕು. ಬರಿಯ ಅರ್ಥಾಭಿಲಾಷಿಯು ಲೋಕವಿರೋದಿಯಾಗುವನು. ಕಾಮಪರಾಯಣನಾಗುವುದೂ ಯೋಗ್ಯವಲ್ಲ (೫೮). ನಮ್ಮ ತಂದೆ ನಮಗೆ ಗುರು; ರಾಜ; ವಯೋವೃದ್ಧ. ಆತನು ತನ್ನ ಪ್ರತಿಜ್ಞೆಯನ್ನು ಪಾಲಿಸುವುದು ಧರ್ಮವೆಂದೆಣಿಸಿ ನನಗೆ ಈ ರೀತಿಯಲ್ಲಿ ಆಜ್ಞೆ ಮಾಡಿದ್ದಾನೆ. ಈ ಆಜ್ಞೆಯನ್ನು ಕೋಪದಿಂದಲೂ ಸಂತೋಷದಿಂದಲೂ ಕಾಮದಿಂದಲೂ ಮಾಡಿರಬಹುದು. ಅಂಥ ಆಜ್ಞೆಯನ್ನು ಕೆಟ್ಟನಡತೆಯಿಲ್ಲದ ಯಾವ ಪುತ್ರನು ತಾನೆ ನಡೆಸದೆ ಇದ್ದಾನು? (೫೯). ಆದ್ದರಿಂದ ತಂದೆಯ ಅಪ್ಪಣೆಯನ್ನು ಲೋಪವಿಲ್ಲದಂತೆ ಪೂರ್ಣವಾಗಿ ನಾನು ಪಾಲಿಸುತ್ತೇನೆ. ತಪ್ಪಿ ನಡೆಯಲು ನನಗೆ ಸಾಧ್ಯವಿಲ್ಲ. ವತ್ಸ, ಲಕ್ಷ್ಮಣ, ಮಹಾರಾಜನು ನಮ್ಮಿಬ್ಬರಿಗೂ ಆಜ್ಞೆ ಮಾಡಲು ಪ್ರಭುವಾಗಿದ್ದಾನೆ. ಅವನು ನನ್ನ ತಾಯಿಗೆ ಪತಿ. ನಮ್ಮಿಬ್ಬರಿಗೂ

ತಸ್ಮಿನ್ ಪುನರ್ಜೀವತಿ ಧರ್ಮರಾಜೇ

ವಿಶೇಷತಃ ಸ್ವೇ ಪಥಿ ವರ್ತಮಾನೇ |

ದೇವೀ ಮಯಾ ಸಾರ್ಥಮಿತೋಽಪಗಚ್ಚೇತ್

ಕಥಂಸ್ವಿದನ್ಯಾ ವಿಧವೇವ ನಾರೀ ||

೬೧

ಸಾ ಮಾನುಮನ್ಯಸ್ತ ವನಂ ವ್ರಜಂತಂ

ಕುರುಷ್ವ ನಃ ಸ್ವಸ್ಥಯನಾನಿ ದೇವಿ |

ಯಥಾ ಸಮಾಪ್ತೇ ಪುನರಾವ್ರಜೇಯಂ

ಯಥಾ ಹಿ ಸತ್ಯೇನ ಪುನರ್ಯಯಾತಿಃ ||

೬೨

ಯಶೋ ಹೃಹಂ ಕೇವಲರಾಜ್ಯಕಾರಣಾತ್

ನ ಪೃಷ್ಠತಃ ಕರ್ತುಮಲಂ ಮಹೋಽಯಮ್ |

ಆದೀರ್ಘಕಾಲೇ ನ ತು ದೇವಿ ಜೀವಿತೇ

ವ್ಯಣೇವರಾಮದ್ಯ ಮಹೀಮಧರ್ಮತಃ ||

೬೩

ಪ್ರಸಾದಯನ್ನರವೃಷಭಃ ಸ್ವಮಾತರಂ

ಪರಾಕ್ರಮಾಜ್ಞ ಗಮಿಷುರೇವ ದಂಡಕಾನ್ |

ಆತನೇ ಗತಿ. ಆತನೇ ಧರ್ಮಸ್ವರೂಪನು (೬೦). ತನ್ನ ಕ್ಷತ್ರಿಯ ಧರ್ಮೋಚಿತವಾದ ಮಾರ್ಗದಲ್ಲಿ ಹೋಗುತ್ತ ಧರ್ಮರಾಜನಾಗಿರುವ ನಮ್ಮ ತಂದೆ ಬದುಕಿರುವಾಗ, ಅವನನ್ನು ಬಿಟ್ಟು ನನ್ನ ತಾಯಿ ನನ್ನೊಡನೆ ಕಾಡಿಗೆ ಬರಬಹುದೆ ? ಇನ್ನೊಬ್ಬ ವಿಧವೆಯಾದ ನಾರಿಯಂತೆ ವರ್ತಿಸಬಹುದೆ? (೬೧). ಆಮ್ಮ, ನನಗೆ ಕಾಡಿಗೆ ಹೋಗಲು ಅನುಮತಿಯನ್ನು ಕೊಡು. ನಮಗೆ ಮಂಗಳಾಶೀರ್ವಾದಗಳನ್ನು ಮಾಡು. ಸ್ವರ್ಗವನ್ನು ಬಿಟ್ಟು ಬಂದ ಯಯಾತಿಯು ತನ್ನ ದೌಹಿತ್ರನ ಸತ್ಯವಾಕ್ಯದಿಂದ ಪುನಃ ಸ್ವರ್ಗಕ್ಕೆ ಹೊಗಲಿಲ್ಲವೇ? ಹಾಗೇ ನಿನ್ನ ಆಶೀರ್ವಾದ ಬಲದಿಂದ ಪುನಃ ನಾನು ಅಯೋಧ್ಯೆಗೆ ಬರುವಂತಾಗಲಿ (೬೨). ಕೇವಲ ಒಂದು ರಾಜ್ಯಕ್ಕಾಗಿ ಮಹಾಫಲವನ್ನು ಕೊಡುವ ಕೀರ್ತಿಯನ್ನು ನಾನು ಧಿಕ್ಕರಿಸಲಾರೆ. ಆಮ್ಮ, ಈ ಜೀವಿತವು ಕ್ಷಣಿಕವಾದದ್ದು. ತುಚ್ಛವಾದ ಈ ರಾಜ್ಯವನ್ನು ಆ ಧರ್ಮಮಾರ್ಗದಿಂದ ಸಂಪಾದಿಸಲು ನಾನು ಬಯಸುವುದಿಲ್ಲ” ಎಂದು ನುಡಿದನು (೬೩). ಹೀಗೆ ಆ ಪುರುಷಶ್ರೇಷ್ಠನು ದಂಡಕಾರಣ್ಯಕ್ಕೆ ಹೋಗಲೇಬೇಕೆಂದು.

ಅಥಾನುಜಂ ಭೃಶಮನುಶಾಸ್ಯ ದರ್ಶನಂ

ಚಕಾರ ತಾಂ ಹೃದಿ ಜನನೀಂ ಪ್ರದಕ್ಷಿಣಮ್ ||

೬೪

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಏಕವಿಂಶಃ ಸರ್ಗಃ

ದ್ವಾವಿಂಶಃ ಸರ್ಗಃ

ದೈವಪ್ರಾಬಲ್ಯಮ್

ಅಥ ತಂ ವೃಥಯಾ ದೀನಂ ಸವಿಶೇಷಮಮರ್ಪಿತಮ್ |
ಶ್ವಸಂತಮಿವ ನಾಗೇಂದ್ರಂ ರೋಷವಿಷ್ಕಾರಿತೇಕ್ಷಣಮ್ ||

ಆಸಾದ್ಯ ರಾಮಃ ಸೌಮಿತ್ರಿಂ ಸುಹೃದಂ ಭ್ರಾತರಂ ಪ್ರಿಯಮ್ |
ಉವಾಚೇದಂ ಸ ಧೈರ್ಯೇಣ ಧಾರಯನ್ ಸತ್ತ್ವ ಮಾತ್ಮವಾನ್ ||

ಧೈರ್ಯದಿಂದ ನಿರ್ಧರಿಸಿದನು. ಅವನು ತನ್ನ ತಾಯಿಗೆ ಸಮಾಧಾನದ ಮಾತುಗಳನ್ನು ಹೇಳುತ್ತ ತಮ್ಮನಿಗೆ ಧರ್ಮರಹಸ್ಯವನ್ನು ಬೋಧಿಸಿ, ತನ್ನ ಜನನಿಗೆ ಪ್ರದಕ್ಷಿಣೆಯನ್ನು ಮಾಡಿ ಬೀಳ್ಕೊಡಬೇಕೆಂದು ಸಂಕಲ್ಪಿಸಿದನು (೬೪).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಇಪ್ಪತ್ತೊಂದನೆಯ ಸರ್ಗ

ಸರ್ಗ ೨೨

ಶ್ರೀರಾಮನು ಲಕ್ಷ್ಮಣನಿಗೆ ದೈವಪ್ರಾಬಲ್ಯವನ್ನು ನಿರೂಪಿಸುವುದು.

ಆ ಸಮಯದಲ್ಲಿ ಲಕ್ಷ್ಮಣನು ವೃಥೆಯಿಂದ ಕಂಗೆಟ್ಟಿದ್ದನು. ಅವನ ತಾಳ್ಮೆಯನ್ನು ಮೀರಿ ಕೋಪವು ಉಕ್ಕಿಬರುತ್ತಿತ್ತು. ರೋಷದಿಂದ ಕಣ್ಣನ್ನರಳಿಸಿ ಸರ್ಪದಂತೆ ಬುಸುಗುಟ್ಟುತ್ತಿದ್ದನು (೧). ಆಗ ರಾಮನು ತನ್ನ ತಮ್ಮನೂ ಪ್ರಿಯಮಿತ್ರನೂ ಆದ ಲಕ್ಷ್ಮಣನ ಸ್ಥಿತಿಯನ್ನು ಕಂಡು, ಧೀರತನದಿಂದ ತನ್ನ ಮನಸ್ಸಿನ ತಳಮಳವನ್ನು ನಿಗ್ರಹಿಸಿ, ಅವನ ಹತ್ತಿರಕ್ಕೆ

ನಿಗೃಹ್ಯ ರೋಷಂ ಶೋಕಂ ಚ ಧೈರ್ಯಮಾಶ್ರಿತ್ಯ ಕೇವಲಮ್ |
 ಅವಮಾನಂ ನಿರಸ್ಯೇಮಂ ಗೃಹೀತ್ವಾ ಹರ್ಷಮುತ್ತಮಮ್ || ೩
 ಉಪಕ್ಲಪ್ತಂ ಹಿ ಯತ್ಪಿಂಚದಭಿಷೇಕಾರ್ಥಮದ್ಯ ಮೇ |
 ಸರ್ವಂ ವಿಸರ್ಜಯ ಕ್ಷಿಪ್ರಂ ಕುರು ಕಾರ್ಯಂ ನಿರತ್ಯಯಮ್ || ೪
 ಸೌಮಿತ್ರೇ ಯೋಽಭಿಷೇಕಾರ್ಥೇ ಮಮ ಸಂಭಾರಸಂಭ್ರಮಃ |
 ಅಭಿಷೇಕನಿವೃತ್ತರ್ಥೇ ಸೋಽಸ್ತು ಸಂಭಾರಸಂಭ್ರಮಃ || ೫
 ಯಸ್ಯಾ ಮದಭಿಷೇಕಾರ್ಥೇ ಮಾನಸಂ ಪರಿತಪ್ಯತೇ |
 ಮಾತಾ ಸಾ ಮೇ ಯಥಾ ನ ಸ್ಯಾತ್ ಸವಿಶಂಕಾ ತಥಾ ಕುರು ||೬
 ತಸ್ಯಾಃ ಶಂಕಾಮಯಂ ದುಃಖಂ ಮುಹೂರ್ತಮಪಿ ನೋತ್ಸಹೇ |
 ಮನಸಿ ಪ್ರತಿಸಂಜಾತಂ ಸೌಮಿತ್ರೇಽಹಮುಪೇಕ್ಷಿತುಮ್ || ೭
 ನ ಬುದ್ಧಿಪೂರ್ವಂ ನಾಬುದ್ಧಂ ಸ್ಮರಾಮೀಹ ಕದಾಚನ |
 ಮಾತೃಕಾಂ ವಾ ಪಿತುರ್ವಾಹಂ ಕೃತಮಲ್ಪಂ ಚ ವಿಪ್ರಿಯಮ್ ||೮

ಹೋಗಿ ಈ ರೀತಿ ಹೇಳಿದನು (೨) : “ಲಕ್ಷ್ಮಣ, ನಿನ್ನ ಕೊಪವನ್ನೂ ಶೋಕವನ್ನೂ ತಡೆದುಕೊ. ಧೈರ್ಯವನ್ನವಲಂಬಿಸು. ನಮಗೆ ಅವಮಾನವಾಯಿತೆಂದು ತಿಳಿಯಬೇಡ. ಸಂತೋಷದಲ್ಲಿರು (೩). ನನ್ನ ಅಭಿಷೇಕಕ್ಕೋಸ್ಕರ ನಡೆದಿರುವ ಎಲ್ಲ ಸನ್ನಾಹವನ್ನೂ ಕೂಡಲೆ ನಿಲ್ಲಿಸಬೇಕೆಂದು ತಿಳಿಸು. ಯಾವ ಆತಂಕವೂ ಇಲ್ಲದೆ ಈ ಕೆಲಸವನ್ನು ಮಾಡು. ಲಕ್ಷ್ಮಣ, ನನ್ನ ಪಟ್ಟಾಭಿಷೇಕಕ್ಕಾಗಿ ಸಿದ್ಧತೆಯು ಎಷ್ಟು ಸಂಭ್ರಮದಿಂದ ನಡೆಯಿತೋ, ಆ ಪಟ್ಟಾಭಿಷೇಕವನ್ನು ನಿಲ್ಲಿಸುವ ಏರ್ಪಾಡೂ ಅಷ್ಟೇ ಸಂಭ್ರಮದಿಂದ ನಡೆಯಲಿ/ (೪-೫). ನನಗೆ ಪಟ್ಟಾಭಿಷೇಕವಾಗಿಬಿಟ್ಟಿತೆಂದು ಮನಸ್ಸಿನಲ್ಲಿ ಕೊರಗುತ್ತಿರುವ ನನ್ನ ತಾಯಿ ಕೈಕೇಯಿಗೆ ಸ್ವಲ್ಪವೂ ಶಂಕೆಗೆ ಅವಕಾಶವಿಲ್ಲದಂತೆ ಮುಂದಿನ ಕಾರ್ಯವನ್ನು ಮಾಡು (೬). ಲಕ್ಷ್ಮಣ, ಕೈಕೇಯಿಯು ಸಂದೇಹದಿಂದ ಕೊರಗುವುದನ್ನು ಒಂದು ಕ್ಷಣವೂ ನಾನು ಸಹಿಸಿಕೊಳ್ಳಲಾರೆ. ಅವಳ ಮನಸ್ಸಿನಲ್ಲಾಗುವ ದುಃಖವನ್ನು ಉಪೇಕ್ಷಿಸಲಾರೆ (೭). ತಾಯಂದಿರಿಗಾಗಲಿ ತಂದೆಗಾಗಲಿ ನಾನು ಅಪ್ರಿಯವಾಗಿ ನಡೆದುಕೊಂಡ ಒಂದು ಚಿಕ್ಕ ಸಂದರ್ಭವೂ ಇರಲಾರದು. ಬುದ್ಧಿಪೂರ್ವಕವಾಗಾಗಲಿ ಪ್ರಮಾದದಿಂದಾಗಲಿ

ಸತ್ಯಃ ಸತ್ಯಾಭಿಸಂಧಶ್ಚ ನಿತ್ಯಂ ಸತ್ಯಪರಾಕ್ರಮಃ |
 ಪರಲೋಕಭಯಾದ್ಭೀತೋ ನಿರ್ಭಯೋಽಸ್ತು ಪಿತಾ ಮಮ || ೯
 ತಸ್ಯಾಪಿ ಹಿ ಭವೇದಸ್ಮಿನ್ ಕರ್ಮಣ್ಯಪ್ರತಿಸಂಹೃತೇ |
 ಸತ್ಯಂ ನೇತಿ ಮನಸ್ತಾಪಸ್ತ ಸ್ಯ ತಾಪಸ್ತಪೇಚ್ಚ ಮಾಮ್ || ೧೦
 ಅಭಿಷೇಕವಿಧಾನಂ ತು ತಸ್ಮಾತ್ ಸಂಹೃತ್ಯ ಲಕ್ಷ್ಮಣ |
 ಅನ್ವಗೇವಾಹಮಿಚ್ಛಾಮಿ ವನಂ ಗಂತುಮಿತಃ ಪುನಃ || ೧೧
 ಮಮ ಪ್ರವ್ರಾಜನಾದದ್ಯ ಕೃತಕೃತ್ಯಾ ನೃಪಾತ್ಮಜಾ |
 ಸುತಂ ಭರತಮವ್ಯಗ್ರಮಭಿಷೇಚಯತಾಂ ತತಃ || ೧೨
 ಮಯಿ ಚೀರಾಜಿನಧರೇ ಜಟಾಮಂಡಲಧಾರಿಣಿ |
 ಗತೇಽರಣ್ಯಂ ಚ ಕೈಕೇಯ್ಯಾ ಭವಿಷ್ಯತಿ ಮನಃಸುಖಮ್ || ೧೩
 ಬುದ್ಧಿಃ ಪ್ರಣೇತಾ ಯೇನೇಯಂ ಮನಶ್ಚ ಸುಸಮಾಹಿತಮ್ |
 ತಂ ತು ನಾರ್ಹಾಮಿ ಸಂಕ್ಷೇಪ್ತುಂ ಪ್ರವೃಜಿಷ್ಯಾಮಿ ಮಾ ಚರಮ್ ||

ಹಾಗೆ ನಡೆದುಕೊಂಡುದು ನನಗೆ ನೆನಪಿಲ್ಲ (೮). ನಮ್ಮ ತಂದೆ ಯಾವಾಗಲೂ ಸತ್ಯವನ್ನೇ ನುಡಿದಿದ್ದಾನೆ. ಕೊಟ್ಟ ಮಾತಿನಂತೆ ನಡೆದು ಸತ್ಯವನ್ನು ಪಾಲಿಸಿದ್ದಾನೆ. ಸತ್ಯವಾರ್ಗದಲ್ಲಿ ತನ್ನ ಪರಾಕ್ರಮವನ್ನು ತೋರಿಸಿದ್ದಾನೆ. ಈಗ ಸತ್ಯಭಂಗವಾದೀತೆಂದು ಪರಲೋಕಕ್ಕೆ ಅಂಜುವುದೇಕೆ? ನನ್ನ ತಂದೆ ನಿರ್ಭೀತನಾಗಿರಲಿ (೯). ಈ ಪಟ್ಟಾಭಿಷೇಕ ಪ್ರಯತ್ನವು ನಿಲ್ಲದಿದ್ದರೆ, ಸತ್ಯಕ್ಕೆ ತಪ್ಪಿದೆನೆಂದು ಆತನ ಮನಸ್ಸಿಗೆ ಸಂಕಟವಾಗಬಹುದು. ಅದು ನನ್ನನ್ನು ಕೊರೆಯುವುದು. ಆದ್ದರಿಂದ, ಲಕ್ಷ್ಮಣ, ಈ ಪಟ್ಟಾಭಿಷೇಕದ ಏರ್ಪಾಡನ್ನು ನಿಲ್ಲಿಸಿ, ನಾನು ಈ ಕ್ಷಣವೇ ಅರಣ್ಯಕ್ಕೆ ಹೋಗಲು ಅಪೇಕ್ಷಿಸುತ್ತೇನೆ (೧೦-೧೧). ಈ ದಿನ ನಾನು ಹೋರಟು ಹೋದರೆ ರಾಜಕುಮಾರಿಯಾದ ಕೈಕೇಯಿಯು ತನ್ನ ಉದ್ದೇಶ ಸಾಧಿಸಿತೆಂದು ಮಗನಾದ ಭರತನಿಗೆ ನಿರಾತಂಕವಾಗಿ ಪಟ್ಟಾಭಿಷೇಕ ಮಾಡಬಹುದು (೧೨). ನಾರುಬಟ್ಟೆ ಕೃಷ್ಣಾಜಿನಗಳನ್ನು ಧರಿಸಿ ಜಟಿಯನ್ನು ಬಿಡಿಸಿ, ನಾನು ಅರಣ್ಯಕ್ಕೆ ಹೋದರೆ ಕೈಕೇಯಿಯು ಮನಸ್ಸಿಗೆ ಶಾಂತಿಯಾಗುವುದು (೧೩). ವನವಾಸಕ್ಕೆ ಹೋಗಬೇಕೆಂಬ ಬುದ್ಧಿ ನನಗೆ ದೃಢವಾಗಿದೆ. ಮನಸ್ಸು ಶಾಂತವಾಗಿದೆ. ಇದಕ್ಕೆ ಪ್ರೇರಕನಾದ

ಕೃತಾಂತಸ್ತೇವ ಸೌಮಿತ್ರೇ ದೃಷ್ಟವ್ಯೋ ಮತ್ಪವಾಸನೇ |

ರಾಜ್ಯಸ್ಯ ಚ ವಿತೀರ್ಣಸ್ಯ ಪುನರೇವ ನಿವರ್ತನೇ || ೧೫

ಕೈಕೇಯ್ಯಾಃ ಪ್ರತಿಪತ್ತಿರ್ಹಿ ಕಥಂ ಸ್ಯಾನ್ಮಮ ಪೀಡನೇ |

ಯದಿ ಭಾವೋ ನ ದೈವೋಽಯಂ ಕೃತಾಂತವಿಹಿತೋ ಭವೇತ್ || ೧೬

ಜಾನಾಸಿ ಹಿ ಯಥಾ ಸೌಮ್ಯ ನ ಮಾತ್ಯಪು ಮಮಾಂತರಮ್ |

ಭೂತಪೂರ್ವೋ ವಿಶೇಷೋ ವಾ ತಸ್ಯಾ ಮಯಿ ಸುತೇಽಪಿ ವಾ || ೧೭

ಸೋಽಭಿಷೇಕನಿವೃತ್ತ್ಯರ್ಥೈಃ ಪವಾಸಾರ್ಥೈಶ್ಚ ದುರ್ವಚೈಃ |

ಉಗ್ರಿವಾಕ್ಯೈರಹಂ ತಸ್ಯಾ ನಾನ್ಯದ್ವೈವಾತ್ ಸಮರ್ಥಯೇ || ೧೮

ಕಥಂ ಪ್ರಕೃತಿಸಂಪನ್ನಾ ರಾಜಪುತ್ರೀ ತಥಾಗುಣಾ |

ಬ್ರೂಯಾತ್ ಸಾ ಪ್ರಾಕೃತೇವ ಸ್ತ್ರೀ ಮತ್ತೀಡಾಂ ಭರ್ತ್ಸಸಂನಿಧೌ || ೧೯

ಅಂತರಾತ್ಮನಿಗೆ, ಅನಂತರ ಪಶ್ಚಾತ್ತಾಪಗೊಂಡು ಕ್ಲೇಶಪಡಿಸಲು ನನಗೆ ಇಷ್ಟವಿಲ್ಲ. ತಡಮಾಡದೆ ನಾನು ಹೊರಟು ಹೋಗುವೆನು (೧೪). ಲಕ್ಷ್ಮಣ, ನನ್ನನ್ನು ವನವಾಸಕ್ಕೆ ಕಳಿಸಲು ವಿಧಿಯೇ ಸಂಕಲ್ಪಿಸಿದೆಯೆಂದು ತಿಳಿ. ಕೈಗೆ ಬಂದ ರಾಜ್ಯವನ್ನು ಪುನಃ ಕಿತ್ತುಕೊಳ್ಳಲು ವಿಧಿಯೇ ಕಾರಣ. ವಿಧಿಯ ಪ್ರೇರಣೆಯಿಂದ ಕೈಕೇಯಿಗೆ ದೈವಿಕವಾಗಿ ಇಂಥ ಭಾವನೆ ಬಂದಿತು. ಇಲ್ಲದಿದ್ದರೆ ನನಗೆ ತೊಂದರೆಕೊಡಲು ಅವಳಿಗೆ ಬುದ್ಧಿಯೇಕೆ ಬರುತ್ತಿತ್ತು? (೧೫-೧೬). ತಾಯಂದಿರಲ್ಲಿ ಇವಳು ಹೆತ್ತತಾಯಿಯೆಂದೂ ಇವಳು ಮಲತಾಯಿಯೆಂದೂ ನಾನು ಯಾವ ಭೇದಭಾವನೆಯನ್ನೂ ಇಟ್ಟವನಲ್ಲ. ಕೈಕೇಯಿಯೂ ನನ್ನನ್ನಾಗಲಿ ಭರತನನ್ನಾಗಲಿ ಯಾರ ವಿಶೇಷವೂ ಇಲ್ಲದೆ ಒಂದೇ ರೀತಿಯಲ್ಲಿ ಕಾಣುತ್ತಿದ್ದಳು. ಇದು ನಿನಗೆ ಗೊತ್ತಿದೆ (೧೭). ಅಂಥವಳು ಈಗ ನನ್ನ ಪಟ್ಟಾಭಿಷೇಕವನ್ನು ನಿಲ್ಲಿಸಬೇಕೆಂದೂ ನಾನು ಕಾಡಿಗೆ ಹೋಗಬೇಕೆಂದೂ ಆಡಬಾರದ ಉಗ್ರವಾದ ಮಾತುಗಳನ್ನಾಡುವುದಕ್ಕೆ ದೈವವೇ ಕಾರಣವಲ್ಲದೆ ಇನ್ನೊಂದು ಕಾರಣವನ್ನು ನಾನು ಸಮರ್ಥಿಸಲಾರೆ (೧೮). ಇಲ್ಲದಿದ್ದರೆ ಸಾಧುಸ್ವಭಾವದವಳಾಗಿ ನನ್ನಲ್ಲಿ ಅಂಥ ವಾತ್ಸಲ್ಯವನ್ನಿಟ್ಟಿದ್ದ ಆ ರಾಜಪುತ್ರಿಯು, ನನಗೆ ಆ ವಿಧವಾದ ಕ್ರೂರ ವಾಕ್ಯವನ್ನು ಹೇಳುತ್ತಿದ್ದಳೆ? ಸಂಸ್ಕೃತಿಯಿಲ್ಲದ ಸಾಮಾನ್ಯ ಹೆಂಗಸಿನಂತೆ

ಯದಚಿಂತಂ ತು ತದ್ವೈವಂ ಭೂತೇಷ್ಟಪಿನ ಹನ್ಯತೇ |
 ವ್ಯಕ್ತಂ ಮಯಿ ಚ ತಸ್ಯಾಂ ಚ ಪತಿತೋ ಹಿ ವಿಪರ್ಯಯಃ ||೨೦
 ಕಶ್ಚ ದೈವೇನ ಸೌಮಿತ್ರೇ ಯೋದ್ಧುಮುತ್ಸಹತೇ ಪುಮಾನ್ |
 ಯಸ್ಯ ನ ಗ್ರಹಣಂ ಕಿಂಚಿತ್ ಕರ್ಮಣೋಽನ್ಯನ್ನ ದೃಶ್ಯತೇ || ೨೧
 ಸುಖದುಃಖೇ ಭಯಕ್ರೋಧೌ ಲಾಭಾಲಾಭೌ ಭವಾಭವೌ |
 ಯಚ್ಚ ಕಿಂಚಿತ್ ತಥಾಭೂತಂ ನನು ದೈವಸ್ಯ ಕರ್ಮ ತತ್ ||೨೨
 ಮಪಯೋಽಪ್ಯುಗ್ರತಪಸೋ ದೈವೇನಾಭಿಪ್ರಪೀಡಿತಾಃ |
 ಉತ್ಪದ್ಯ ನಿಯಮಾಂಸ್ತೀವಾನ್ ಭ್ರಶ್ಯಂತೇ ಕಾಮಮನ್ಯುಭಃ || ೨೩
 ಅಸಂಕಲ್ಪಿತಮೇವೇಹ ಯದಕಸ್ಮಾತ್ ಪ್ರವರ್ತತೇ |
 ನಿವರ್ತ್ಯಾರಂಭಮಾರಬ್ಧಂ ನನು ದೈವಸ್ಯ ಕರ್ಮ ತತ್ || ೨೪
 ಏತಯಾ ತತ್ತಯಾ ಬುದ್ಧ್ಯಾ ಸಂಸ್ತಭ್ಯಾತ್ಮಾನಮಾತ್ಮನಾ |
 ವ್ಯಾಹತೇಽಪ್ಯಭಿಷೇಕೇ ಮೇ ಪರಿತಾಪೋ ನ ವಿದ್ಯತೇ || ೨೫

ತನ್ನ ಪತಿಯ ಎದುರಿಗೆ ಹಾಗೆ ಮಾತನಾಡುತ್ತಿದ್ದಳೆ? (೧೯). ದೈವದ ಪ್ರಬಾವ ಅಚಿಂತ್ಯವಾದದ್ದು. ಸಮಸ್ತ ಜಂತುಗಳಲ್ಲಿಯೂ ಅದರ ಗತಿಗೆ ತಡೆಯಿಲ್ಲ. ಆ ದೈವವು ನನ್ನಲ್ಲಿಯೂ ಅವಳಲ್ಲಿಯೂ ವಿಪರೀತವಾಗಿ ಬಂದು ಎರಗಿತೆಂಬುದು ಸ್ಪಷ್ಟ (೨೦). ಲಕ್ಷ್ಮಣ, ಅದೃಷ್ಟದೊಡನೆ ಯಾವ ಪುರು,ನು ಹೋರಾಡಿಯಾನು? ಫಲದಿಂದ ಮಾತ್ರ ಅದನ್ನು ಊಹಿಸಿ ನಿಶ್ಚಯಿಸಬಹುದೇ ಹೋರತು ಅದೃಷ್ಟವು ನಮಗೆ ಗೋಚರಿಸುವುದಿಲ್ಲ. ಸುಖದುಃಖ, ಭಯ ಕ್ರೋಧ, ಲಾಭ ನಷ್ಟ, ಜನನ ಮರಣ - ಹೀಗೆ ಯಾವುದರ ಕಾರಣ ತಿಳಿಯದೋ ಅದೆಲ್ಲವೂ ಅದೃಷ್ಟದ ಆಟ (೨೧-೨೨). ಉಗ್ರವಾದ ತಪಸ್ಸನ್ನಾಚರಿಸುವ ಋಷಿಗಳೂ ಸಹ ದೈವಕ್ಕೆ ಅಧೀನರಾಗಿ ಕಠೋರ ನಿಯಮಗಳನ್ನು ಬದಿಗೊತ್ತಿ ಕಾಮಕ್ರೋಧಗಳಿಗೆ ವಶರಾಗುತ್ತಾರೆ. ಲೋಕದಲ್ಲಿ ಆರಂಭಿಸಿದ ಕಾರ್ಯವು ಥಟ್ಟನೆ ನಿಂತು ಹೋಗಿ ಊಹಾತೀತವಾದ ಇನ್ನೊಂದು ಘಟನೆಯು ಸಂಭವಿಸಿದರೆ, ಅದು ದೈವದ ಕೆಲಸವಲ್ಲದೆ ಇನ್ನೇನು? (೨೩-೨೪). ಈ ಪರಮಾರ್ಥತತ್ವವನ್ನರಿತು ನನ್ನನ್ನು ನಾನೇ ಸಮಾಧಾನ ಪಡಿಸಿಕೊಂಡಿದ್ದೇನೆ. ಆದ್ದರಿಂದ ಪಟ್ಟಾಭಿಷೇಕವು ತಪ್ಪಿ

ತಸ್ಮಾದಪರಿತಾಪಃ ಸಂಸ್ತಮಪ್ಯನುವಿಧಾಯ ಮಾಮ್ |
 ಪ್ರತಿಸಂಹಾರಯ ಕ್ಷಪ್ರಮಾಭಿಷೇಚನಿಕೀಂ ಕ್ರಿಯಾಮ್ || ೨೬

ಏಭಿರೇವ ಘಟೈಃ ಸರ್ವೈರಭಿಷೇಚನಸಂಭೃತೈಃ |
 ಮಮ ಲಕ್ಷ್ಮಣ ತಾಪಸ್ಯೇ ವ್ರತಸ್ನಾನಂ ಭವಿಷ್ಯತಿ || ೨೭

ಅಥವಾ ಕಿಂ ಮಮೈತೇನ ರಾಜ್ಯದ್ರವ್ಯಮಯೇನ ತು |
 ಉದ್ಭೃತಂ ಮೇ ಸ್ವಯಂ ತೋಯಂ ವ್ರತಾದೇಶಂ ಕರಿಷ್ಯತಿ || ೨೮

ಮಾ ಚ ಲಕ್ಷ್ಮಣ ಸಂತಾಪಂ ಕಾರ್ಷೀರ್ಲಕ್ಷ್ಮಣ್ಯಾ ವಿಪರ್ಯಯೇ |
 ರಾಜ್ಯಂ ವಾ ವನವಾಸೋ ವಾ ವನವಾಸೋ ಮಹೋದಯಃ || ೨೯

ನ ಲಕ್ಷ್ಮಣಾಸ್ಮಿನ್ ಖಲು ಕರ್ಮವಿಘ್ನೇ
 ಮಾತಾ ಯವೀಯಸ್ಯತಿಶಂಕನೀಯಾ |

ದೈವಾಭಿಪನ್ನಾ ಹಿ ವದತ್ಯನಿಷ್ಠಂ
 ಜಾನಾಸಿ ದೈವಂ ಚ ತಥಾಪ್ರಭಾವಮ್ ||

ಇತಿ ಶ್ರೀಮದ್ರಾಮಾಯಣವಿ ಅಯ್ಯೋಧ್ಯಾಕಾಂಡೇ ದ್ವಾವಿಂಶಃ ಸರ್ಗಃ

ಹೋದರೂ ನನಗೆ ಖೇದವಿಲ್ಲ. ನೀನೂ ಸಹ ನನ್ನಂತೆ ವಿಷಾದವನ್ನು ಬಿಟ್ಟು ಅಭಿಷೇಕದ ಏರ್ಪಾಡನ್ನು ಕೂಡಲೆ ನಿಲ್ಲಿಸಿಬಿಡು (೨೫-೨೬). ಲಕ್ಷ್ಮಣ, ಪಟ್ಟಾಭಿಷೇಕಕ್ಕಾಗಿ ಸಿದ್ಧಪಡಿಸಿದ ಈ ಸಮಸ್ತ ಜಲಕುಂಭಗಳಿಂದಲೇ ತಾಪಸ ಯೋಗ್ಯವಾದ ವ್ರತವನ್ನಾಚರಿಸಲು ನನಗೆ ಮಂಗಳಸ್ನಾನವಾಗಲಿ / ಅಥವಾ ರಾಜ್ಯಾಭಿಷೇಕಕ್ಕಾಗಿ ತಂದ ಈ ವಸ್ತುಗಳು ನನಗೇಕೆ? ವನವಾಸವಾದರೇನು? ಒಂದು ರೀತಿಯಲ್ಲಿ ವನವಾಸದಲ್ಲಿಯೇ ಹೆಚ್ಚು ಫಲವುಂಟು (೨೯). ಲಕ್ಷ್ಮಣ, ಪಟ್ಟಾಭಿಷೇಕಕ್ಕೆ ವಿಘ್ನವನ್ನೊಡ್ಡಿದಳೆಂದು ನನ್ನ ಚಿಕ್ಕಮ್ಮ ನನ್ನು ನಿಂದಿಸಬಾರದು. ದೈವಪ್ರೇರಣೆಗೆ ಸಿಕ್ಕಿ ಅವಳು ಕ್ರೂರವಾದ ಮಾತನ್ನಾಡುತ್ತಿದ್ದಾಳೆ. ದೈವವು ಅಂಥ ಪ್ರಭಾವಶಾಲಿಯೆಂಬುದು ನಿನಗೆ ತಿಳಿದಿರಬೇಕು” ಎಂದು ಹೇಳಿದನು (೩೦).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ಇಪ್ಪತ್ತೆರಡನೆಯ ಸರ್ಗ

ತ್ರಯೋವಿಂಶಃ ಸರ್ಗಃ

ಲಕ್ಷ್ಮಣಕೋಧಃ

ಇತಿ ಬ್ರುವತಿ ರಾಮೇ ತು ಲಕ್ಷ್ಮಣೋಧಃಶಿರಾ ಮುಹುಃ |
ಶುತ್ವಾ ಮಧ್ಯಂ ಜಗಾಮೇವ ಮನಸಾ ದುಃಖಹರ್ಷಯೋಃ || ೧
ತದಾ ತು ಬದ್ಧ್ವಾ ಭುಕುಟೀಂ ಭುರೋರ್ಮಧ್ಯೇ ನರರ್ಷಭಃ |
ನಿಶಶ್ವಾಸ ಮಹಾಸರ್ಪೋ ಬಲಸ್ಯ ಇವ ರೋಷಿತಃ || ೨
ತಸ್ಯ ದುಪ್ಪ್ರತಿವೀಕ್ಷಂ ತದ್ಭುಕುಟೀಸಹಿತಂ ತದಾ |
ಬಭೌ ಕುದ್ಧಸ್ಯ ಸಿಂಹಸ್ಯ ಮುಖಸ್ಯ ಸದೃಶಂ ಮುಖಮ್ || ೩
ಅಗ್ರಹಸ್ತಂ ವಿಧುನ್ವಂಸ್ತು ಹಸ್ತಿಹಸ್ತಮಿವಾತ್ಮನಃ |
ತೀರ್ಯಗೂರ್ಧ್ವಂ ಶರೀರೇ ಚ ಪಾತಯಿತ್ವಾ ಶಿರೋಧರಾಮ್ || ೪
ಅಗ್ರಾಕ್ಷಾನ್ಲ ವೀಕ್ಷಮಾಣಸ್ತು ತೀರ್ಯಗ್ನ್ಯಾ ತರಮಬ್ರವೀತ್ |
ಅಸ್ಮಾನ್ಲೇ ಸಂಭ್ರಮೋ ಯಸ್ಯ ಜಾತೋ ವೈ ಸುಮಹಾನಯಮ್ || ೫

ಸರ್ಗ ೨೩

ಲಕ್ಷ್ಮಣನು ಕುದ್ಧನಾಗಿ ದೈವಬಲಕ್ಕಿಂತ ಪೌರುಷವೇ
ಪ್ರಬಲವೆಂದು ವಾದಿಸುವುದು.

ಹೀಗೆ ಶ್ರೀರಾಮನು ಸಮಾಧಾನವನ್ನು ಹೇಳುತ್ತಿರುವಾಗ ಲಕ್ಷ್ಮಣನು ಸುಮ್ಮನೆ ತಲೆಯನ್ನು ತಗ್ಗಿಸಿಕೊಂಡು ಕೇಳುತ್ತಿದ್ದನು. ರಾಮನ ವನವಾಸವನ್ನು ನೆನೆದು ದುಃಖ, ಧರ್ಮದಲ್ಲಿ ಅವನಿಗಿದ್ದ ಸ್ಥಿರಬುದ್ಧಿಯನ್ನು ನೋಡಿ ಹರ್ಷ - ಇವೆರಡರ ಮಧ್ಯದಲ್ಲಿ ಲಕ್ಷ್ಮಣನ ಮನಸ್ಸು ತೂಗುವಂತಾಗಿತ್ತು (೧). ಅನಂತರ ಆ ವೀರನ ಹುಬ್ಬುಗಳು ಗಂಟಿಕ್ಕಿದವು. ಬಿಲದಲ್ಲಿದ್ದ ಮಹಾಸರ್ಪವನ್ನು ಕೆಣಕಿದಂತಾಗಿ ಲಕ್ಷ್ಮಣನು ರೋಷದಿಂದ ಬುಸುಗುಟ್ಟಿದನು. ಹುಬ್ಬುಗಂಟಿಕ್ಕಿದ ಆತನ ಮುಖವು ಕೆರಳಿದ ಸಿಂಹದ ಮುಖದಂತೆ ನೋಡಲು ಭಯಂಕರವಾಯಿತು (೨-೩). ಆನೆಯ ಸೊಂಡಿಲಿನಂತೆ ತನ್ನ ಹಸ್ತಾಗ್ರವನ್ನು ಕೊಡಹುತ್ತ, ಕೊರಳನ್ನು ಅಡ್ಡಲಾಗಿ ವೇಲೆ ಕೆಳಗೆ ತಿರುಗಿಸುತ್ತ, ಓರೆಗಣ್ಣಿನಿಂದ ನೋಡುತ್ತ ಅಣ್ಣನನ್ನು ಕುರಿತು ಹೀಗೆಂದನು (೪) : “ಅಣ್ಣ, ಧರ್ಮಕ್ಕೆ ಲೋಪಬರುವುದೆಂದೂ ಜನರಿಂದ ಅಪವಾದ ಬರುವುದೆಂದೂ

ಧರ್ಮದೋಷಪ್ರಸಂಗೇನ ಲೋಕಸ್ಯಾನತಿಶಂಕಯಾ |
 ಕಥಂ ಹ್ಯೇತದಸಂಭ್ರಾಂತಸ್ತದ್ಧೋ ವಕ್ತುಮರ್ಹತಿ || ೬
 ಯಥಾ ದೈವಮಶೌಂಡೀರಂ ಶೌಂಡೀರ ಕ್ಷತ್ರಿಯರ್ಷಭ |
 ಕಿಂ ನಾಮ ಕೃಪಣಂ ದೈವಮಶಕ್ತಮಭಿಶಂಸಸಿ || ೭
 ಪಾಪಯೋಸ್ಯೇ ಕಥಂ ನಾಮ ತಯೋಃ ಶಂಕಾ ನ ವಿದ್ಯತೇ |
 ಸಂತಿ ಧರ್ಮೋಪಧಾಃ ಶ್ಲಕ್ಷ್ಣಾ ಧರ್ಮಾತ್ಮನ್ ಕಿಂ ನ ಬುದ್ಧಸೇ || ೮
 ತಯೋಃ ಸುಚರಿತಂ ಸ್ವಾರ್ಥಂ ಶಾಲ್ಯಾತ್ ಪರಿಜಹೀರ್ಷತೋಃ |
 ಯದಿ ನೈವಂ ವ್ಯವಸಿತಂ ಸ್ಯಾದ್ಧಿ ಪ್ರಾಗೇವ ರಾಘವ || ೯
 ತಯೋಃ ಪ್ರಾಗೇವ ದತ್ತಶ್ಚ ಸ್ಯಾದ್ವರಃ ಪ್ರಕೃತಶ್ಚ ಸಃ |
 ಲೋಕವಿದ್ವಿಟಮಾರಬ್ಧಂ ತ್ವದನ್ಯಸ್ಯಾಭಿಷೇಚನಮ್ || ೧೦
 ನೋತ್ಸಹೇ ಸಹಿತುಂ ವೀರ ತತ್ರ ಮೇ ಕ್ಷಂತುಮರ್ಹಸಿ |
 ಯೇನೇಯಮಾಗತಾ ದ್ವೈಧಂ ತವ ಬುದ್ಧಿರ್ಮಹಾಮತೇ || ೧೧

ಕಾಡಿಗೆ ಹೋಗಲು ದೊಡ್ಡ ಸಂಭ್ರಮವನ್ನು ತೋರಿಸುತ್ತಿದ್ದೀಯೆ. ಇದು ಸರ್ವಥಾ ಅಯುಕ್ತ ನಿನ್ನಂಥವನು - ಭ್ರಾಂತಿಯಿಲ್ಲದವನು ಹೀಗೆ ಹೇಳಬಾರದು (೫-೬). ಮಹಾವೀರನೂ ಕ್ಷತ್ರಿಯೋತ್ತಮನೂ ಆದ ನೀನು ಹೇಡಿಯಾದ - ದಿಕ್ಕಿಲ್ಲದ - ಕೈಲಾಗದ ಈ ದೈವವನ್ನು ಯಾವ ದೊಡ್ಡ ವಿಷಯವೆಂದು ಹೊಗಳುತ್ತಿದ್ದೀಯೆ? (೭). ಪಾಪಿಗಳಾದ ಅವರಿಬ್ಬರೂ ಅಧರ್ಮಿಗಳೆಂದು ನಿನಗೆ ಶಂಕೆಯೇಕೆ ಬರಲಿಲ್ಲ? ಹೊರಗೆ ಧರ್ಮಿಷ್ಠರಂತೆ ನಟಿಸುತ್ತ ಒಳಗೆ ಸ್ವಾರ್ಥವನ್ನು ಸಾಧಿಸುವ ಡಂಭಾಚಾರಚತುರರೂ ಇದ್ದಾರೆಂದು ಧರ್ಮಾತ್ಮನಾದ ನಿನಗೆ ಏಕೆ ತಿಳಿಯಬಾರದು? (೮). ಕೈಕೇಯಿ - ದಶರಥರಿಬ್ಬರೂ ತಮ್ಮ ಹೊಣೆಯನ್ನು ವಂಚನೆಮಾಡಿ ತಪ್ಪಿಸಿಕೊಳ್ಳುವುದಕ್ಕೋಸ್ಕರ ಚಿನ್ನಾಗಿ ಯೋಚಿಸಿ ಹೂಡಿದ ಕುಟಿಲ ತಂತ್ರ ಇದು, ರಾಘವ, ಈ ಪಟ್ಟಾಭಿಷೇಕದ ಸುದ್ದಿಯನ್ನು ಹುಟ್ಟಿಸುವುದಕ್ಕೆ ಮೊದಲೇ ಈ ದುರಾಲೋಚನೆ ನಡೆದಿದೆ. ವರವನ್ನು ಕೊಟ್ಟಿದ್ದು ಸತ್ಯವಾದರೆ, ಹಿಂದೆಯೇ ವರವು ಸಂದು ಹೋಗಿರಬೇಕು. ನಿನ್ನನ್ನು ಬಿಟ್ಟು ಇನ್ನೊಬ್ಬನಿಗೆ ಪಟ್ಟಾಭಿಷೇಕ ಮಾಡುವುದು ಲೋಕನಿಂದಿತವಾದದ್ದು (೯-೧೦). ಇಂಥ ಕೆಲಸವನ್ನು ನಾನೆಂದಿಗೂ

ಸ ಹಿ ಧರ್ಮೋ ಮಮ ದ್ವೇಷ್ಯಃ ಪ್ರಸಂಗಾದ್ಯಸ್ಯ ಮುಹ್ಯಸಿ |
 ಕಥಂ ತ್ವಂ ಕರ್ಮಣಾ ಶಕ್ಯಃ ಕೈಕೇಯೀವಶವರ್ತಿನಃ || ೧೨

ಕರಿಷ್ಯಸಿ ಪಿತುರ್ವಾಕ್ಯಮಧರ್ಮಿಷ್ಠಂ ವಿಗರ್ಹಿತಮ್ |
 ಯದ್ಯಯಂ ಕಿಂಚಿತ್ಪಾದ್ಧೇದಃ ಕೃತೋಽಪ್ಯೇವಂ ನ ಗೃಹ್ಯತೇ || ೧೨

ಜಾಯತೇ ತತ್ರ ಮೇ ದುಃಖಂ ಧರ್ಮಸಂಗಶ್ಚ ಗರ್ಹಿತಃ |
 ತವಾಯಂ ಧರ್ಮಸಂಯೋಗೋ ಲೋಕಸ್ಯಾಸ್ಯ ವಿಗರ್ಹಿತಃ || ೧೩

ಮನಸಾಪಿ ಕಥಂ ಕಾಮಂ ಕುರ್ಯಾತ್ ಸ್ವಂ ಕಾಮವೃತ್ತಯೋಃ |
 ತಯೋಸ್ತು ಹಿತಯೋರ್ನಿತ್ಯಂ ಶತ್ಕೋಪಃ ಪಿತೃಭಿಧಾನಯೋಃ || ೧೪

ಯದ್ಯಪಿ ಪ್ರತಿಪತ್ತಿಸ್ತೇ ದೈವೀ ಚಾಪಿ ತಯೋರ್ಮತಮ್ |
 ತಥಾಪ್ಯು ಪೇಕ್ಷಣೀಯಂ ತೇ ನ ಮೇ ತದಪಿ ರೋಚತೇ || ೧೫

ಸಹಿಸಲಾರೆ. ಈ ವಿಷಯದಲ್ಲಿ ನನ್ನನ್ನು ಕ್ಷಮಿಸು. ಮಹಾಮೇಧಾವಿಯಾದ ನಿನ್ನ ಬುದ್ಧಿಗೂ ಬಿಕ್ಕಟ್ಟನ್ನು ತಂದೊಡ್ಡಿರುವುದು ಈ ಧರ್ಮ. ಈ ಧರ್ಮವೇ ನನಗೆ ಶತ್ರು. ಈ ಧರ್ಮವೇ ನಿನ್ನ ವಿವೇಚನಾ ಶಕ್ತಿಯನ್ನು ಕಳೆದುಬಿಟ್ಟಿದೆ (೧೧-೧೨). ತಂದೆಯು ಕೈಕೇಯಿಗೆ ವಶನಾಗಿ ಧರ್ಮ ಬಾಹಿರವೂ ಲೋಕಗರ್ಹಿತವೂ ಆದ ಮಾತನ್ನು ಹೇಳಿದ್ದಾನೆ. ನೀನು ಅದಕ್ಕೆ ಪ್ರತೀಕಾರಮಾಡಲು ಸಮರ್ಥನಾಗಿರುವಾಗ ಆ ಮಾತನ್ನು ಏಕೆ ನಡೆಸಬೇಕು? ಸುಳ್ಳುಸುಳ್ಳಾಗಿ ವರವನ್ನು ಕೊಟ್ಟ ಕುಂಟುನೆವದಿಂದ ಅವರಿಬ್ಬರೂ ಸೇರಿ ಪಟ್ಟಾಭಿಷೇಕಕ್ಕೆ ವಿಘಾತವನ್ನು ತಂದಿದ್ದಾರೆ. ಇದು ನಿನಗೆ ತಿಳಿಯದೆ ಹೋಯಿತಲ್ಲ ಎಂದು ನನಗೆ ವ್ಯಥೆಯಾಗುತ್ತದೆ. ಇದಕ್ಕೆ ಧರ್ಮದೊಡನೆ ಗಂಟು ಹಾಕುವುದು ತಪ್ಪು. ಈ ಬಗೆಯ ಧರ್ಮಾಚರಣೆಯನ್ನು ಲೋಕವು ಮೆಚ್ಚದು (೧೩-೧೪). ಅವರಿಬ್ಬರೂ ಕಾಮಿಗಳಾಗಿ ಮನಸ್ಸಿಗೆ ತೋರಿದಂತೆ ನಡೆದುಕೊಳ್ಳುತ್ತ ನಿನಗೆ ಕೆಡುಕನ್ನು ಚಿಂತಿಸುತ್ತಿದ್ದಾರೆ. ಅವರು ತಂದೆ ತಾಯಿಗಳೆಂಬ ಹೆಸರಿನ ವೈರಿಗಳು. ತಮ್ಮದೇ ಆದ ಅವರ ಇಚ್ಛೆಯನ್ನು ಮನಸ್ಸಿನಲ್ಲಾದರೂ ಹೇಗೆ ನಡೆಸಲು ಸಾಧ್ಯ? (೧೫). ಅವರಿಬ್ಬರಿಗೆ ದೈವಿಕವಾಗಿ ಇಂಥ ಬುದ್ಧಿ ಹುಟ್ಟಿತೆಂದು ನಿನ್ನ ಅಭಿಪ್ರಾಯವಿರಬಹುದು. (ಆದರೂ ಅವರ ಮಾತು ಅಯುಕ್ತವಾದ್ದರಿಂದ) ನೀನು ಉಪೇಕ್ಷಿಸಬೇಕು.

ವಿಕ್ಲಬೋ ವೀರ್ಯಹೀನೋ ಯಃ ಸ ದೈವಮನುವರ್ತತೇ |
 ವೀರಾಃ ಸಂಭಾವಿತಾತ್ಮಾನೋ ನ ದೈವಂ ಪರ್ಯುಪಾಸತೇ || ೧೭
 ದೈವಂ ಪುರುಷಕಾರೇಣ ಯಃ ಸಮರ್ಥಃ ಪುಬಾಧಿತುಮ್ |
 ನ ದೈವೇನ ವಿಪನ್ನಾರ್ಥಃ ಪುರುಷಃ ಸೋಽವಸೀದತಿ || ೧೮
 ದ್ರಕ್ಷ್ಯಂತಿ ತ್ವದ್ಯ ದೈವಸ್ಯ ಪೌರುಷಂ ಪುರುಷಸ್ಯ ಚ |
 ದೈವಮಾನುಷಯೋರದ್ಯ ವ್ಯಕ್ತಾ ವ್ಯಕ್ತಿರ್ಭವಿಷ್ಯತಿ || ೧೯
 ಅದ್ಯ ಮತ್ತೌರುಷಹತಂ ದೈವಂ ದ್ರಕ್ಷ್ಯಂತಿ ವೈ ಜನಾಃ |
 ಯದ್ಭಾವಾದಾಹತಂ ತೇಽದ್ಯ ದೃಷ್ಟಂ ರಾಜ್ಯಾಭಿಷೇಚನಮ್ || ೨೦
 ಅತ್ಯಂಕುಶಮಿವೋದ್ಧಾಮಂ ಗಜಂ ಮದಬಲೋದ್ಧತಮ್ |
 ಪ್ರಧಾವಿತಮಹಂ ದೈವಂ ಪೌರುಷೇಣ ನಿವರ್ತಯೇ || ೨೧
 ಲೋಕಪಾಲಾಃ ಸಮಸ್ತಾಸ್ತೇ ನಾದ್ಯ ರಾಮಾಭಿಷೇಚನಮ್ |
 ನ ಚ ಕೃತ್ಸಾಸ್ತ್ರಯೋ ಲೋಕಾ ವಿಹನ್ಯುಃ ಕಿಂ ಪುನಃ ಪಿತಾ || ೨೨

ದೈವ ಎಂಬುದೂ ನನಗೆ ಹಿಡಿಸುವುದಿಲ್ಲ (೧೭). ಕೈಲಾಗದ ಹೇಡಿಯು ದೈವವನ್ನು
 ನಂಬುತ್ತಾನೆ. ವೀರರು - ಧೀರರು ದೈವವನ್ನು ಲೆಕ್ಕಿಸುವುದಿಲ್ಲ. ಯಾವ ಪುರುಷನು
 ತನ್ನ ಪೌರುಷದಿಂದ ದೈವವನ್ನು ತುಳಿಯಬಲ್ಲನೋ ಅವನು ಎಂದಿಗೂ ಕಷ್ಟಕ್ಕೆ
 ಸಿಕ್ಕುವುದಿಲ್ಲ. ದೈವವು ಅವನ ಕಾರ್ಯವನ್ನು ಕೆಡಿಸುವುದಿಲ್ಲ (೧೭-೧೮). ಈ
 ದಿನ ದೈವದ ಬಲವೇನೆಂಬುದನ್ನೂ ಪುರುಷನ ಪೌರುಷವೇನೆಂಬುದನ್ನೂ ಜನರು
 ಕಾಣಲಿ / ದೈವ - ಪೌರುಷಗಳ ಬಲಾಬಲಗಳು ಈಗ ಸ್ಪಷ್ಟವಾಗುತ್ತವೆ. ಈ
 ದಿನ ನನ್ನ ಪೌರುಷದಿಂದ ದೈವವು ಉರುಳಿ ಬೀಳುವುದನ್ನು ಜನರು ನೋಡಲಿ
 / ಅಣ್ಣ, ಈ ಪಟ್ಟಾಭಿಷೇಕವು ದೈವದಿಂದ ನಿಂತು ಹೋಯಿತೆಂದು ನೀನು
 ಭಾವಿಸಿದ್ದೀಯಷ್ಟೆ (೧೯-೨೦). ಅಂಕುಶಕ್ಕೆ ಬಗ್ಗದೆ ಸರಪಳಿಯನ್ನು ಹರಿದೆಸೆದು
 ಬಲಗರ್ವಿತವಾದ ಮದ್ದಾನೆಯಂತೆ ಓಡುತ್ತಿರುವ ಈ ದೈವವನ್ನು, ನನ್ನ
 ಪೌರುಷದಿಂದ ಜಗ್ಗಿ ನಿಲ್ಲಿಸಿ ಎಳೆದು ತರುತ್ತೇನೆ (೨೧).
 ದಿಕ್ಕಾಲಕರೆಲ್ಲರೂ ಒಟ್ಟಾಗಿ ಬಂದರೂ ಮೂರು ಲೋಕವೇ
 ಅಡ್ಡಗಟ್ಟಿದರೂ, ರಾಮ, ನಿನ್ನ ಪಟ್ಟಾಭಿಷೇಕವನ್ನು ತಡೆದು ನಿಲ್ಲಿಸಲಾರರು.
 ಇನ್ನು ನಮ್ಮ ತಂದೆ ಏನು ಮಾಡಿಯಾನು? ಈ ದೇಶಕ್ಕೆ

ಯೈರ್ವಿವಾಸಸ್ತವಾರಣ್ಯೇ ಮಿಥೋ ರಾಜನ್ ಸಮರ್ಥಿತಃ |
 ಅರಣ್ಯೇ ತೇ ವಿವತ್ಸ್ಯಂತಿ ಚತುರ್ದಶ ಸಮಾಸ್ತಥಾ || ೨೩
 ಅಹಂ ತದಾಶಾಂ ಛೇತ್ಸ್ಯಾಮಿ ಪಿತುಸ್ತಸ್ಯಾಶ್ಚ ಯಾ ತವ |
 ಅಭಿಷೇಕವಿಧಾನೇನ ಪುತ್ರರಾಜ್ಯಾಯ ವರ್ತತೇ || ೨೪
 ಮದ್ಬಲೇನ ವಿರುದ್ಧಾಯ ನ ಸ್ಯಾದ್ವೈವಬಲಂ ತಥಾ |
 ಪ್ರಭವಿಷ್ಯತಿ ದುಃಖಾಯ ಯಥೋಗ್ರಂ ಪೌರುಷಂ ಮಮ || ೨೫
 ಊರ್ಧ್ವಂ ವರ್ಷಸಹಸ್ರಾಂತೇ ಪ್ರಜಾಪಾಲಮನಂತರಮ್ |
 ಆರ್ಯಪುತ್ರಾಃ ಕರಿಷ್ಯಂತಿ ವನವಾಸಂ ಗತೇ ತ್ವಯಿ || ೨೬
 ಪೂರ್ವಂ ರಾಜರ್ಷಿವೃತ್ತಾ ಹಿ ವನವಾಸೋ ವಿಧೀಯತೇ |
 ಪ್ರಜಾ ನಿಕ್ಷಿಪ್ಯ ಪುತ್ರೇಷು ಪುತ್ರವತ್ ಪರಿಪಾಲನೇ || ೨೭
 ಸ ಚೇದ್ರಾಜನ್ಯನೇಕಾಗ್ರೇ ರಾಜ್ಯವಿಭ್ರಮಶಂಕಯಾ |
 ನೈವಮಿಚ್ಛಸಿ ಧರ್ಮಾತ್ಮನ್ ರಾಜ್ಯಂ ರಾಮ ತ್ವಮಾತ್ಮನಿ || ೨೮

ನೀನೇ ಮಹಾರಾಜ. ಯಾರು ನಿನ್ನನ್ನು ಕಾಡಿಗೆ ಹೊರಡಿಸಲು ಗುಟ್ಟಾಗಿ ಸಂಚು ಹೂಡಿದರೋ, ಅವರೇ ಹದಿನಾಲ್ಕು ವರ್ಷ ಕಾಡಿಗೆ ಹೊರಟು ಹೋಗುವಂತೆ ಮಾಡುತ್ತೇನೆ (೨೨-೨೩). ತಂದೆಯ ದುರುದ್ದೇಶವನ್ನು ತುಂಡರಿಸುತ್ತೇನೆ. ಯಾವಳು ನಿನ್ನ ಪಟ್ಟಾಭಿಷೇಕಕ್ಕೆ ಕಲ್ಲುಹಾಕಿ ತನ್ನ ಮಗನಿಗೆ ರಾಜ್ಯವನ್ನು ಕೊಡಿಸಬೇಕೆಂದಿದ್ದಾಳೋ ಅವಳ ದುರಾಸೆಯನ್ನು ಕತ್ತರಿಸಿ ಹಾಕುತ್ತೇನೆ (೨೪). ನನ್ನ ನ್ನು ಎದುರಿಸಿದವನಿಗೆ ನನ್ನ ಉಗ್ರವಾದ ಪೌರುಷವು ದುಃಖವನ್ನೇ ತಂದಿಡುವುದು. ಅವನಿಗೆ ದೈವಬಲವು ಏನನ್ನೂ ಮಾಡಲಾರದು. ಅಣ್ಣ, ನೀನು ಸಾವಿರಾರು ವರ್ಷಪರ್ಯಂತ ರಾಜ್ಯವನ್ನಾಳಿ ವಾನಪ್ರಸ್ಥನಾಗಿ ಅರಣ್ಯಕ್ಕೆ ಹೋಗಬಹುದು. ಆಗಲೂ ನಿನ್ನ ಪುತ್ರರೇ ನಿರಂತರವಾಗಿ ರಾಜ್ಯವನ್ನಾಳುವರು (೨೫-೨೬). ಮೊದಲು ರಾಜರ್ಷಿಯಾಗಿ ರಾಜ್ಯಭಾರವನ್ನು ನಡೆಸಬೇಕು. ಕಡೆಯಲ್ಲಿ ತನ್ನ ಪುತ್ರರಿಗೆ ಪ್ರಜೆಗಳನ್ನು ಪುತ್ರವಾತ್ಸಲ್ಯದಿಂದ ರಕ್ಷಿಸಬೇಕೆಂದು ರಾಜ್ಯವನ್ನು ಒಪ್ಪಿಸಬೇಕು. ಆ ಮೇಲೆತಾನೆ ವನವಾಸಕ್ಕೆ ಹೋಗಬೇಕಾದದ್ದು? (೨೭). ಒಂದು ವೇಳೆ 'ಆ ಸಂದರ್ಭದಲ್ಲಿ ದಶರಥರಾಜನ ಮನಸ್ಸು ಚಂಚಲವಾಗಬಹುದು. ಆಗ

ಪ್ರತಿಜಾನೇ ಚ ತೇ ವೀರ ಮಾ ಭುವಂ ವೀರಲೋಕಭಾಷ್ |
ರಾಜ್ಯಂ ಚ ತವ ರಕ್ಷೇಯಮಹಂ ವೇಲೇವ ಸಾಗರಮ್ || ೨೯

ಮಂಗಲೈರಭಿಷಿಂಚಸ್ವ ತತ್ರ ತ್ವಂ ವ್ಯಾಪ್ಯತೋ ಭವ |
ಅಹಮೇಕೋ ಮಹೀಪಾಲಾನಲಂ ವಾರಯಿತುಂ ಬಲಾತ್ || ೩೦

ನ ಶೋಭಾರ್ಥಾವಿಮೌ ಬಾಹೂ ನ ಧನುರ್ಭೂಷಣಾಯ ಮೇ |
ನಾಸಿರಾಬಂದನಾರ್ಥಾಯ ನ ಶರಾಃ ಸ್ತುಭಹೇತವಃ || ೩೧

ಅಮಿತ್ರದಮನಾರ್ಥಂ ಮೇ ಸರ್ವಮೇತಚ್ಚತುಷ್ಪಯಮ್ |
ನ ಚಾಹಂ ಕಾಮಯೇತ್ಯರ್ಥಂ ಯಃ ಸ್ಯಾಚ್ಚತುರ್ಮತೋ ಮಮ ||

ಅಸಿನಾ ತೀಕ್ಷ್ಣಧಾರೇಣ ವಿದ್ಯುಚ್ಛಲಿತವರ್ಚಸಾ |

ಪ್ರಗೃಹೀತೇನ ವೈ ಶತ್ರುಂ ವಜ್ರಿಣಂ ವಾ ನ ಕಲ್ಪಯೇ || ೩೨

ರಾಜ್ಯದಲ್ಲಿ ಕ್ಷೋಭೆಯಾದೀತು - ಅಂತಃಕಲಹವೆದ್ದೀತು' ಎಂಬ ಶಂಕೆಯಿಂದ ನೀನು ರಾಜ್ಯವನ್ನು ನಿರಾಕರಿಸುವುದಾದರೆ, ಧರ್ಮಾತ್ಮ, ಸಮುದ್ರ ತೀರವು ಸಮುದ್ರವನ್ನು ತಡೆಯುವಂತೆ ರಾಜ್ಯಕ್ಷೋಭೆಯನ್ನು ತಡೆದು ನಿನ್ನ ರಾಜ್ಯವನ್ನು ನಾನು ರಕ್ಷಿಸಿಕೊಡುತ್ತೇನೆ. ವೀರನಾದ ನಿನಗೆ ನಾನು ಮಾತು ಕೊಡುತ್ತೇನೆ. ನಾನು ಮಾತಿಗೆ ತಪ್ಪಿದರೆ ವೀರಲೋಕಗಳು ನನಗೆ ಲಭಿಸದೆ ಹೋಗಲಿ / (೨೮-೨೯). ಈಗಲೆ ಮಂಗಳದ ದ್ರವ್ಯಗಳಿಂದ ಪಟ್ಟಾಭಿಷೇಕವನ್ನು ನಡೆಸಿಕೊ. ನೀನು ಆ ಕಾರ್ಯದಲ್ಲಿ ಉದ್ಯುಕ್ತನಾಗು. ಸಾಮಂತರಾಜರು ದಂಗೆಯೆದ್ದರೆ ನಾನೊಬ್ಬನೇ ಬಲಪ್ರಯೋಗದಿಂದ ಅವರನ್ನು ನಿಗ್ರಹಿಸಲು ಸಮರ್ಥನಾಗಿದ್ದೇನೆ (೩೦). ಈ ನನ್ನ ಭುಜಗಳು ದೇಹ ಸೌಂದರ್ಯಕ್ಕಾಗಿ ಅಲ್ಲ. ಈ ಧನುಸ್ಸು ನನಗೆ ಭೂಷಣವಾಗಿ ಇರುವುದಕ್ಕಲ್ಲ. ಖಡ್ಗವು ನಡುವಿಗೆ ಸಿಕ್ಕಿಸಿಕೊಳ್ಳುವುದಕ್ಕಲ್ಲ. ನನ್ನ ಬಾಣಗಳು (ಬತ್ತಳಿಕೆಯಲ್ಲಿ) ತೆಪ್ಪಗೆ ಇರುವುದಕ್ಕಲ್ಲ (೩೧). ಇವೆಲ್ಲವೂ ಶತ್ರುಗಳನ್ನು ಮರ್ದಿಸುವುದಕ್ಕಾಗಿ. ನಾನು ಯಾವ ದುರಾಸೆಯನ್ನೂ ಇಟ್ಟುಕೊಂಡಿಲ್ಲ. ಆದರೆ ನನ್ನ ಶತ್ರುವನ್ನು ಮಾತ್ರ ತಿಳಿದೂ ಉಪೇಕ್ಷಿಸಲಾರೇ (೩೨). ಮಿಂಚಿನಂತೆ ಮಿಂಚುವ ತೀಕ್ಷ್ಣಾಗ್ರವಾದ ಖಡ್ಗವನ್ನು ಹಿಡಿದು ನಿಂತರೆ, ಯಾವ ಶತ್ರುವನ್ನೂ ನಾನು ಉಳಿಸುವುದಿಲ್ಲ. ಇಂದ್ರನೇ ವಜ್ರಧಾರಿಯಾಗಿ ಬಂದರೂ ಲೆಕ್ಕಿಸುವುದಿಲ್ಲ (೩೩).

ಖಡ್ಗ ನಿಷ್ಪೇಷನಿಷ್ಟಿಷ್ಟೈರ್ಗಹನಾ ದುಶ್ಚರಾ ಚ ಮೇ |
ಹಸ್ತಶ್ಚರಥಿಹಸ್ತೋರುಶಿರೋಭರ್ಭರಿತಾ ಮಹೀ || ೨೪
ಖಡ್ಗಧಾರಾಹತಾ ಮೇಽದ್ಯ ದೀಪ್ಯಮಾನಾ ಇವಾಗ್ನಯಃ |
ಪತಿಷ್ಯಂತಿ ದ್ವಿಷೋ ಭೂಮೌ ಮೇಘಾ ಇವ ಸವಿದ್ಯುತಃ || ೨೫
ಬದ್ಧಗೋಧಾಂಗುಳಿತ್ರಾಣೇ ಪುಗ್ಯಹೀತಶರಾಸನೇ |
ಕಥಂ ಪುರುಷಮಾನೀ ಸ್ಯಾತ್ ಪುರುಷಾಣಾಂ ಮಯಿ ಸ್ಥಿತೇ || ೨೬
ಬಹುಭಶ್ಚೈಕಮತ್ಯಸ್ಯನ್ನೇಕೇನ ಚ ಬಹೂನ್ ಜನಾನ್ |
ವಿನಿಯೋಕ್ತ್ವಾ ಮೃಹಂ ಬಾಣಾನ್ ನೃವಾಜಿಗಜಮರ್ಮಸು || ೨೭
ಅದ್ಯ ಮೇಽಸ್ರಪ್ರಭಾವಸ್ಯ ಪ್ರಭಾವಃ ಪ್ರಭವಿಷ್ಯತಿ |
ರಾಜ್ಯಶ್ಚಾಪ್ರಭುತಾಂ ಕರ್ತುಂ ಪ್ರಭುತ್ವಂ ಚ ತವ ಪ್ರಭೋ || ೨೮
ಅದ್ಯ ಚಂದನಸಾರಸ್ಯ ಕೇಯೂರಾಮೋಕ್ಷಣಸ್ಯ ಚ |
ವಸೂನಾಂ ಚ ವಿಮೋಕ್ಷಸ್ಯ ಸುಹೃದಾಂ ಪಾಲನಸ್ಯ ಚ || ೨೯

ಖಡ್ಗದ ಹೊಡೆತಗಳಿಂದ ತುಂಡುತುಂಡಾಗಿ ಖಂಡಿಸಿ ಚೆಲ್ಲಿದ ಆನೆ, ಕುದುರೆ ರಥಿಕರ ಕೈಕಾಲು - ತಲೆಗಳಿಂದ ಹೆಜ್ಜೆಯಿಡಲೂ ಸ್ಥಳವಿಲ್ಲದಂತೆ ಪೃಥ್ವಿಯು ತುಂಬಿಹೋಗಲಿ / (೨೪). ಈ ದಿನ ನನ್ನ ಖಡ್ಗದ ಅಲಗಿನಿಂದ ತುಂಡರಿಸಲ್ಪಟ್ಟ ಶತ್ರುಗಳು ಅಗ್ನಿಜ್ವಾಲೆಯಂತೆ (ನೆತ್ತರನ್ನು ಸುರಿಸುತ್ತ) ನೆಲದಲ್ಲಿ ಉರುಳುವರು / ಮಿಂಚಿನಿಂದ ಕೂಡಿದ ಮೇಘ ಖಂಡಗಳಂತೆ ಬೀಳುವರು / (೨೫). ನಾನು ಬೆರಳುಗಳಿಗೆ ರಕ್ಷಾಕವಚವನ್ನು ಧರಿಸಿ ಧನುಸ್ಸನ್ನು ಹಿಡಿದು ಎದುರಿಸಿ ನಿಂತರೆ, ಯಾವನು ತನ್ನನ್ನು ಗಂಡಸೆಂದು ಕರೆದುಕೊಂಡು ಬಂದಾನು? (೨೬). ಬಹುಜನರ ಮೇಲೆ ಒಂದು ಬಾಣವನ್ನು ಬಿಟ್ಟು ಒಂದೇ ಬಾಣದಿಂದ ಬಹುಜನರನ್ನು ಸಂಹರಿಸಬಲ್ಲೆ / ಈ ರೀತಿಯಲ್ಲಿ ಪದಾತಿಗಳನ್ನು, ಅಶ್ವಗಳನ್ನು, ಗಜಗಳನ್ನು ಮರ್ಮಸ್ಥಳದಲ್ಲಿ ಹೊಡೆದು ಹೊಡೆದು ಉರುಳಿಸುವೆನು (೨೭). ಅಣ್ಣ, ಈ ದಿನ ನನ್ನ ಅಸ್ತ್ರಗಳ ಸಾಮರ್ಥ್ಯ - ಪ್ರಭಾವ ಏನು ಮಾಡುವುದೆಂಬುದನ್ನು ನೋಡುತ್ತಿರು. ಅದು ಈ ರಾಜನನ್ನು ಪ್ರಭುತ್ವದಿಂದ ಉರುಳಿಸಿ ನಿನಗೆ ಪ್ರಭುತ್ವವನ್ನು ತಂದುಕೊಡುವುದು (೨೮). ಇದುವರೆಗೆ ನನ್ನ ತೋಳುಗಳು ಶ್ರೀಗಂಧವನ್ನು ತೊಡೆದು

ಅನುರೂಪಾವಿಮೌ ಬಾಹೂ ರಾಮ ಕರ್ಮ ಕರಿಷ್ಯತಃ |

ಅಭಿಷೇಚನವಿಘ್ನಸ್ಯ ಕರ್ತೃಣಾಂ ತೇ ನಿವಾರಣೇ || ೪೦

ಬ್ರವೀಹಿ ಕೋಽದ್ಯೈವ ಮಯಾ ವಿಯುಜ್ಯತಾಂ

ತವಾಸುಹೃತ್ಪ್ರಾಣಯಶಃಸುಹೃದ್ಜನೈಃ |

ಯಥಾ ತವೇಯಂ ವಸುಧಾ ವಶೇ ಭವೇತ್

ತಥೈವ ಮಾಂ ಶಾಧಿ ತವಾಸ್ಮಿ ಕಿಂಕರಃ || ೪೧

ವಿಮೃಜ್ಯ ಬಾಷ್ಪಂ ಪರಿಸಾಂತ್ವ್ಯ ಚಾಸಕೃತ್

ಸ ಲಕ್ಷ್ಮಣಂ ರಾಘವವಂಶವರ್ಧನಃ

ಉವಾಚ ಪಿತೃಣಾಂ ವಚನೇ ವ್ಯವಸ್ಥಿತಂ

ನಿಬೋಧ ಮಾಮೇಷ ಹಿ ಸೌಮ್ಯ ಸತ್ತಥಃ || ೪೨

ಇತಿ ಶ್ರೀಮದ್ರಾಮಾಯಣೇ ಅಯ್ಯೋಧ್ಯಾಕಾಂಡೇ ತ್ರಯೋವಿಂಶಃ ಸರ್ಗಃ

ಕೊಳ್ಳುತ್ತ, ಕೇಯೂರಗಳನ್ನು ಧರಿಸುತ್ತ, ಐಶ್ವರ್ಯವನ್ನು ದಾನಮಾಡುತ್ತ, ಮಿತ್ರರನ್ನು ಪಾಲಿಸುತ್ತ ಇದ್ದವು. ರಾಮ, ಈ ತೋಳುಗಳೇ ಇಂದು ನಿನ್ನ ಕಾರ್ಯವನ್ನು ಸಾಧಿಸುತ್ತವೆ. ನಿನ್ನ ಪಟ್ಟಾಭಿಷೇಕಕ್ಕೆ ಅಡ್ಡಿ ಪಡಿಸುವವರನ್ನು ಅಡ್ಡಗಟ್ಟುತ್ತವೆ (೩೯-೪೦). ಅಣ್ಣ, ನಿನ್ನ ಯಾವ ಹಗೆಯನ್ನು ಧ್ವಂಸಮಾಡಲಿ, ಹೇಳು. ಅವನ ಪ್ರಾಣವನ್ನು ಈಗಲೆ ಹೀರಿಬಿಡುವೆನು. ಅವನ ಕೀರ್ತಿಯನ್ನು ಮಣ್ಣುಗೂಡಿಸಿ ಅವನ ಮಿತ್ರರನ್ನು ತಲೆಯೆತ್ತದಂತೆ ಮಾಡುವೆನು. ಈ ಭೂಮಂಡಲವು ನಿನಗೆ ಅಧೀನವಾಗುವಂತೆ ಯಾವ ಕೆಲಸವನ್ನಾದರೂ ಸಾಧಿಸುವೆನು. ನನಗೆ ಅಪ್ಪಣೆ ಮಾಡು. ನಾನು ನಿನ್ನ ಸೇವಕನೆಂದು ತಿಳಿ” ಎಂದನು (೪೧). ಆಗ ರಘುವಂಶತೀಲಕನಾದ ಶ್ರೀರಾಮಚಂದ್ರನು ಲಕ್ಷ್ಮಣನಿಗೆ ಅನೇಕ ವಿಧದಲ್ಲಿ ಸಮಾಧಾನವನ್ನು ಹೇಳುತ್ತ ಆತನ ಕಣ್ಣೀರನ್ನೊರಸಿ “ಲಕ್ಷ್ಮಣ, ನಾನು ತಂದೆಯ ಆಜ್ಞೆಯನ್ನು ಮೀರತಕ್ಕವನಲ್ಲ. ಇದು ನನ್ನ ನಿರ್ಧಾರವೆಂದು ತಿಳಿ. ಇದೇ ಸಜ್ಜನರು ಅನುಸರಿಸಬೇಕಾದ ಮಾರ್ಗ” ಎಂದು ಹೇಳಿದನು (೪೨).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ಇಪ್ಪತ್ತ ಮೂರನೆಯ ಸರ್ಗ

ಚತುರ್ವಿಂಶಃ ಸರ್ಗಃ

ಕೌಸಲ್ಯಾತಿಶಯಾಶ್ವಾಸನಮ್

ತಂ ಸಮೀಕ್ಷ್ಯ ತ್ವವಹಿತಂ ಪಿತುರ್ನಿರ್ದೇಶಪಾಲನೇ |

ಕೌಸಲ್ಯಾ ಬಾಷ್ಪಸಂದುದ್ಧಾ ವಚೋ ಧರ್ಮಿಷ್ಯಮಬ್ರವೀತ್ || ೧

ಅದೃಷ್ಟದುಃಖೋ ಧರ್ಮಾತ್ಮಾ ಸರ್ವಭೂತಪ್ರಿಯಂವದಃ |

ಮಯಿ ಜಾತೋ ದಶರಥಾತ್ ಕಥಮುಂಘೇನ ವರ್ತಯೇತ್ || ೨

ಯಸ್ಯ ಭೃತ್ಯಾಶ್ಚ ದಾಸಾಶ್ಚ ಮೃಷ್ಣಾನ್ಯನ್ನಾನಿ ಭುಂಜತೇ |

ಕಥಂ ಸ ಭೋಕ್ಷ್ಯತೇ ನಾಥೋ ವನೇ ಮೂಲಫಲಾನ್ಯಯಮ್ || ೩

ಕ ಏತಚ್ಚ ದ್ವಧೇಚ್ಛುತ್ವಾ ಕಸ್ಯ ವಾ ನ ಭವೇದ್ಧಯಮ್ |

ಗುಣವಾನ್ ದಯಿತೋ ರಾಜ್ಞೋ ರಾಘವೋ ಯದ್ವಿವಾಸ್ಯತೇ || ೪

ಸರ್ಗ ೨೪

ಶ್ರೀರಾಮನು ಕೌಸಲ್ಯೆಯನ್ನು ಸಂತೈಸಿ ವನವಾಸಕ್ಕೆ ಹೋಗಲು

ಅವಳ ಅನುಜ್ಞೆಯನ್ನು ಪಡೆಯುವುದು

ಹೀಗೆ ಶ್ರೀರಾಮನು ತಂದೆಯ ಆಜ್ಞೆಯನ್ನು ಪಾಲಿಸಬೇಕೆಂದು ದೃಢವಾಗಿ ನಿರ್ಧರಿಸಿರುವುದನ್ನು ಕಂಡು, ಕೌಸಲ್ಯೆಯು ಕಣ್ಣೀರು ತುಂಬಿ ಬಿಕ್ಕುತ್ತ ಧರ್ಮಶೀಲನಾದ ರಾಮನಿಗೆ ಈ ರೀತಿ ಹೇಳಿದಳು (೧) : “ನೀನು ಕಷ್ಟವನ್ನು ಕಂಡವನಲ್ಲ. ಸಮಸ್ತ ಜನರೊಡನೆ ಪ್ರಿಯವಾಗಿ ಮಾತನಾಡುತ್ತ ಧರ್ಮಾತ್ಮನಾಗಿದ್ದವನು. ದಶರಥ ಮಹಾರಾಜನಿಗೆ ಮಗನಾಗಿ ನನ್ನ ಹೊಟ್ಟೆಯಲ್ಲಿ ಹುಟ್ಟಿದವನು ಉಂಘವೃತ್ತಿಯಿಂದ ಜೀವಿಸಬೇಕಾಯಿತೆ? (೨). ಯಾವ ರಾಜಕುಮಾರನ ಊಳಿಗದವರೂ ದಾಸರೂ ಮೃಷ್ಣಾನ್ನವನ್ನು ಭುಂಜಿಸುವರೋ, ಅಂಥ ನನ್ನ ಕಂದನು ಕಾಡಿನಲ್ಲಿ ನಾರು ಬೇರುಗಳನ್ನೂ ಕಾಡಿನ ಹಣ್ಣುಗಳನ್ನೂ ತಿಂದುಕೊಂಡಿರಬೇಕೆ ? (೩). ಗುಣವಂತನಾಗಿ, ಮಹಾರಾಜನಿಗೆ ಪ್ರಿಯಪುತ್ರನೆನಿಸಿಕೊಂಡು, ರಘುಕುಲೋತ್ಪನ್ನ

* ಉಂಘವೃತ್ತಿ = ತಾನಾಗಿ ಉದುರಿದ ಧಾನ್ಯಗಳನ್ನು ಆರಿಸಿಕೊಳ್ಳುವುದು.

ನೂನಂ ತು ಬಲವಾನ್ ಲೋಕೇ ಕೃತಾಂತಃ ಸರ್ವಮಾದಿಶೇತ್ |
 ಲೋಕೇ ರಾಮಾಭಿರಾಮಸ್ತಂ ವನಂ ಯತ್ರ ಗಮಿಷ್ಯಸಿ || ೫

ಆಯಂ ತು ಮಾಮಾತ್ಮಭವಸ್ತವಾದರ್ಶನಮಾರುತಃ |
 ವಿಲಾಪದುಃಖಸಮಿಧೋ ರುದಿತಾಶ್ರುಹುತಾಹುತಿಃ || ೬

ಚಿಂತಾಬಾಷ್ಪಮಹಾಧೂಮಸ್ತವಾಗಮನಚಿಂತಜಃ |
 ಕರ್ಶಯಿತ್ವಾ ಭೃಶಂ ಪುತ್ರ ನಿಶ್ವಾಸಾಯಾಸಸಂಭವಃ || ೭

ತ್ವಯಾ ವಿಹೀನಾಮಿಹ ಮಾಂ ಶೋಕಾಗ್ನಿರತುಲೋ ಮಹಾನ್ |
 ಪ್ರದಕ್ಷ್ಯತಿ ಯಥಾ ಕಕ್ಷ್ಯಂ ಚಿತ್ರಭಾನುರ್ಹಿಮಾತ್ಮಯೇ || ೮

ಕಥಂ ಧೇನುಃ ಸ್ವಕಂ ವತ್ಸಂ ಗಚ್ಛಂತಂ ನಾನುಗಚ್ಛತಿ |
 ಅಹಂ ತ್ವಾನುಗಮಿಷ್ಯಾಮಿ ಪುತ್ರ ಯತ್ರ ಗಮಿಷ್ಯಸಿ || ೯

ತಥಾ ನಿಗದಿತಂ ಮಾತ್ರಾ ತದ್ವಾಕ್ಯಂ ಪುರುಷರ್ಷಭಃ |
 ಶ್ರುತ್ವಾ ರಾಮೋಽಬ್ರವೀದ್ವಾಕ್ಯಂ ಮಾತರಂ ಭೃಶದುಃಖಿತಾಮ್ ||

ನಾದವನು ರಾಜ್ಯಭ್ರಷ್ಟನಾಗಿ ಕಾಡಿಗೇ ಹೋಗಬೇಕಾಯಿತೆಂದರೆ, ಈ ಮಾತನ್ನು ಯಾರು ನಂಬಬಹುದು? ಇದನ್ನು ಕೇಳಿ ಯಾರಿಗೆ ಹೆದರಿಗೆಯಾಗದಿದ್ದೀತು? (೪). ನಿಜವಾಗಿಯೂ ಲೋಕದಲ್ಲಿ ದೈವವೇ ಬಲಶಾಲಿ. ಸಕಲವನ್ನೂ ಅದೇ ನಿಯಮಿಸುತ್ತದೆ. ರಾಮ, ಲೋಕಾಭಿರಾಮನಾದ ನೀನೂ ವನಕ್ಕೆ ಹೋಗುವೆ. ಮಗು, ನನ್ನ ಹೃದಯದಲ್ಲಿ ಶೋಕಾಗ್ನಿ ಎದ್ದಿತು. ಆ ಬೆಂಕಿಗೆ ನಿನ್ನ ವಿರಹವೇ ಗಾಳಿಯಾಗಿ ನನ್ನ ಗೋಳಾಟವೇ ಸೌದೆಯಾಗಿ ಕಣ್ಣೀರೇ ಆಜ್ಯಾಹುತಿಯಾಗುವುದು (೫-೬). ಘೋರಚಿಂತೆಯೆಂಬ ಹೊಗೆಯು ಕವಿಯುವುದು. ನೀನು ಯಾವಾಗ ಬರುವೆಯೆಂಬ ಚಿಂತೆಯಿಂದ ಬೆಳೆಯುವುದು. ಈ ಶೋಕಾಗ್ನಿಯು ನಿಟ್ಟುಸಿರಿನಿಂದ ಗಾಳಿ ಹಾಕಿದಂತಾಗಿ ಜ್ವಲಿಸುವುದು. ನೀನಿಲ್ಲದಾಗ ಬೇಸಿಗೆಯಲ್ಲಿ ಕಾಳಿಚ್ಚು ಒಣ ಹುಲ್ಲನ್ನು ಸುಟ್ಟಂತಾಗುವುದು (೭-೮). ಮಗು, ಹಸು ತನ್ನ ಕರು ಹೋದ ದಾರಿಯನ್ನು ಹಿಡಿದು ಹೋಗದೆ ಇದ್ದೀತೆ? ನೀನು ಎಲ್ಲಿಗೆ ಹೋದರೂ ನಾನು ಹಿಂದೆ ಬರುವೆನು” ಎಂದು ನುಡಿದಳು. ಹೀಗೆ ತಾಯಿಯು ನುಡಿದ

ಕೈಕೇಯ್ಯಾ ವಂಚತೋ ರಾಜಾ ಮಯಿ ಚಾರಣ್ಯಮಾಶ್ರೀತೇ |
 ಭವತ್ಯಾ ಚ ಪರಿತ್ಯಕ್ತೋನ ನೂನಂ ವರ್ತಯಿಷ್ಯತಿ || ೧೧

ಭರ್ತುಃ ಕಿಲ ಪರಿತ್ಯಾಗೋ ನೃಶಂಸಃ ಕೇವಲಂ ಸ್ತ್ರೀಯಾಃ |
 ಸ ಭವತ್ಯಾ ನ ಕರ್ತವ್ಯೋ ಮನಸಾಪಿ ವಿಗರ್ಹಿತಃ || ೧೨

ಯಾವಜ್ಜೀವತಿ ಕಾಕುತ್ಸ್ಥಃ ಪಿತಾ ಮೇ ಜಗತೀಪತಿಃ |
 ಶುಶ್ರೂಷಾ ಕ್ರಿಯತಾಂ ತಾವತ್ ಸ ಹಿ ಧರ್ಮಃ ಸನಾತನಃ || ೧೩

ಏವಮುಕ್ತಾ ತು ಕೌಸಲ್ಯಾ ರಾಮೇಣ ಶುಭದರ್ಶನಾ |
 ತಥೇತುವಾಚಸುಪ್ರೀತಾ ರಾಮಮಕ್ಷಿಪ್ಸಕಾರಿಣಮ್ || ೧೪

ಏವಮುಕ್ತಸ್ತು ವಚನಂ ರಾಮೋ ಧರ್ಮಭೃತಾಂ ವರಃ |
 ಭೂಯಸ್ತಾಮಬ್ರವೀದ್ವಾಕ್ಯಂ ಮಾತರಂ ಭೃಶದುಃಖಿತಾಮ್ || ೧೫

ವಾಕ್ಯವನ್ನು ಕೇಳಿ ಶ್ರೀರಾಮನು ಅತ್ಯಂತ ದುಃಖಿತಳಾದ ಅವಳಿಗೆ ಈ ಪ್ರಕಾರ ತಿಳಿಸಿದನು (೯-೧೦) : “ಅಮ್ಮ, ಮಹಾರಾಜನು ಕೈಕೇಯಿಯ ವಂಚನೆಗೆ ಸಿಕ್ಕಿದ್ದಾನೆ. ನಾನು ಕಾಡಿಗೆ ಹೋದಾಗ ನೀನೂ ಬಿಟ್ಟುಬಂದರೆ, ಅವನು ಎಂದಿಗೂ ಬದುಕಿ ಉಳಿಯಲಾರ. ಮತ್ತು ಪತಿಯನ್ನು ತ್ಯಜಿಸಿ ಹೋಗುವುದು ಸ್ತ್ರೀಗೆ ಯೋಗ್ಯವಲ್ಲ. ಅದು ಕ್ರೂರವಾದ ನಡತೆ. ಅದನ್ನು ಮನಸ್ಸಿನಲ್ಲಿಯೂ ನೀನು ಯೋಚಿಸಬಾರದು. ಪತಿಯನ್ನು ಬಿಡುವುದೆಂದರೆ, ಅತ್ಯಂತ ಗರ್ಹಿತರಾದ ಕಾರ್ಯ (೧೧-೧೨). ಕಕುಸ್ಥ ವಂಶದಲ್ಲಿ ಜನಿಸಿ, ಭೂಮಂಡಲಾಧಿಪತಿಯಾಗಿರುವ ನಮ್ಮ ತಂದೆಯು ಬದುಕಿರುವವರೆಗೂ ನೀನು ಅವನ ಸೇವೆಯನ್ನು ಮಾಡಿಕೊಂಡಿರಬೇಕು ಅದೇ ನಿನಗೆ ಸನಾತನವಾದ ಧರ್ಮ” ಎಂದನು (೧೩). ಆಗ ಸಹಜವಾಗಿಯೇ ಧರ್ಮಬುದ್ಧಿಯುಳ್ಳ ಕೌಸಲ್ಯೆಯು “ನೀನು ಹೇಳುವುದು ಸರಿ” ಎಂದಳು. ರಾಮನು ಕಷ್ಟವಿಲ್ಲದೆ ಲೀಲೆಯಿಂದ ಸಮಸ್ಯೆಯನ್ನು ಬಗೆಹರಿಸುವುದನ್ನು ಕಂಡು ಅವಳ ಮನಸ್ಸಿಗೆ ನೆಮ್ಮದಿಯಾಯಿತು (೧೪). ಅನಂತರ ಧಾರ್ಮಿಕರಲ್ಲಿ ಅಗ್ರಗಣ್ಯನಾದ ರಾಮನು ಶೋಗದಿಂದ ಪರಿತಪಿಸುತ್ತಿದ್ದ ತಾಯಿಯನ್ನು ಕುರಿತು “ಅಮ್ಮ, ತಂದೆಯ ಮಾತನ್ನು ನಾವಿಬ್ಬರೂ ನಡೆಸಬೇಕಾದದ್ದು ನಮ್ಮ

ಮಯಾ ಚೈವ ಭವತ್ಯಾ ಚ ಕರ್ತವ್ಯಂ ವಚನಂ ಪಿತುಃ |

ರಾಜಾ ಭರ್ತಾ ಗುರುಃ ಶ್ರೇಷ್ಠಃ ಸರ್ವೇಷಾಮೀಶ್ವರಃ ಪ್ರಭುಃ || ೧೬

ಇಮಾನಿ ತು ಮಹಾರಣ್ಯೇ ವಿಹೃತ್ಯ ನವ ಪಂಚ ಚ |

ವರ್ಷಾಣಿ ಪರಮಪ್ರೀತಃ ಸ್ಥಾಸ್ಯಾಮಿ ವಚನೇ ತವ || ೧೭

ಏವಮುಕ್ತ್ವಾ ಪ್ರಿಯಂ ಪುತ್ರಂ ಬಾಷ್ಪಪೂರ್ಣಾನನಾ ತದಾ |

ಉವಾಚ ಪರಮಾರ್ತಾ ತು ಕೌಸಲ್ಯಾ ಪುತ್ರವತ್ಸಲಾ || ೧೮

ಆಸಾಂ ರಾಮ ಸಪತ್ನೀನಾಂ ವಸ್ತುಂ ಮಧ್ಯೇ ನ ಮೇ ಕ್ಷಮಮ್ |

ನಯ ಮಾಮಪಿ ಕಾಕುತ್ಸ್ಥ ವನಂ ವನ್ಯಾಂ ಮೃಗೀಂ ಯಥಾ || ೧೯

ಯದಿ ತೇ ಗಮನೇ ಬುದ್ಧಿಃ ಕೃತಾ ಪಿತುರಪೇಕ್ಷಯಾ |

ತಾಂ ತಥಾ ರುದತೀಂ ರಾಮೋ ರುದನ್ ವಚನಮಬ್ರವೀತ್ || ೨೦

ಜೀವಂತ್ಯಾ ಹಿ ಸ್ತ್ರಿಯಾ ಭರ್ತಾ ದೈವತಂ ಪ್ರಭುರೇವ ಚ |

ಭವತ್ಯಾ ಮಮ ಚೈವಾದ್ಯ ರಾಜಾ ಪ್ರಭವತಿ ಪ್ರಭುಃ || ೨೧

ಕರ್ತವ್ಯ. ಅವನು ನಮಗೆ ರಾಜನೂ ಪೋಷಕನೂ ಗುರುವೂ ಪೂಜ್ಯನೂ ಆಗಿದ್ದಾನೆ; ಸಮಸ್ತರನ್ನೂ ನಿಯಮಿಸತಕ್ಕ ಪ್ರಭುವಾಗಿದ್ದಾನೆ (೧೫-೧೬). ಕೇವಲ ಹದಿನಾಲ್ಕು ವರ್ಷಗಳವರೆಗೆ ನಾನು ಅರಣ್ಯರಲ್ಲಿ ವಿಹರಿಸಿಕೊಂಡಿದ್ದು ಪುನಃ ಹಿಂದಿರುಗಿ ಬಂದು ನಿನ್ನ ಆಜ್ಞೆಯನ್ನು ಪಾಲಿಸುತ್ತಿರುವೆನು” ಎಂದನು. ಆಗ ಕೌಸಲ್ಯೆಯು ಪುತ್ರವಾತ್ಸಲ್ಯದಿಂದ ಸಂಕಟವನ್ನು ತಡೆಯಲಾರದೆ ಕಣ್ಣೀರುಬಿಡುತ್ತ “ರಾಮ, ಈ ಸವತಿಯರ ಮಧ್ಯದಲ್ಲಿ ನಾನು ಇರಲಾರೆ. ತಂದೆಯ ಅಪೇಕ್ಷೆಯಂತೆ ನೀನು ಹೋಗಲೇಬೇಕೆಂದು ನಿಶ್ಚಯಿಸಿದ್ದಾದರೆ, ನನ್ನನ್ನೂ ವನಕ್ಕೆ ಕರೆದುಕೊಂಡು ಹೋಗು. ವನದಲ್ಲಿರುವ ಜಿಂಕೆಯಂತೆ ಅಲ್ಲಿರುವೆನು” ಎಂದು ನುಡಿದಳು (೧೭-೧೯). ತಾಯಿಯು ಅಳುತ್ತಿರುವುದನ್ನು ನೋಡಿ ರಾಮನಿಗೂ ಅಳು ಬಂದಿತು. ಅವನು ಅಳುತ್ತಲೇ ಹೇಳಿದನು : “ಅಮ್ಮ, ಹೆಂಗಸು ತಾನು ಬದುಕಿರುವವರೆಗೂ ಗಂಡನೇ ದೈವವೆಂದು ತಿಳಿಯಬೇಕು. ಅವನೇ ಪ್ರಭು. ನಿನಗೂ ನನಗೂ ಮಹಾರಾಜನೇ ಪ್ರಭುವಾಗಿ ನಿಯಮಿಸತಕ್ಕವನು (೨೦-೨೧).

ನ ಹ್ಯನಾಥಾ ವಯಂ ರಾಜ್ಞಾ ಲೋಕನಾಥೇನ ಧೀಮತಾ |
 ಭರತಶ್ಚಾಪಿ ಧರ್ಮಾತ್ಮಾ ಸರ್ವಭೂತಪ್ರಿಯಂವದ: || ೨೨

ಭವತೀಮನುವರ್ತೇತ ಸ ಹಿ ಧರ್ಮರತಃ ಸದಾ |
 ಯಥಾ ಮಯಿ ತು ನಿಷ್ಕ್ರಾಂತೇ ಪುತ್ರಶೋಕೇನ ಪಾರ್ಥಿವಃ || ೨೩

ಶ್ರಮಂ ನಾವಾಪ್ನು ಯಾತ್ರಿಂಚಿದಪಮತ್ತಾ ತಥಾ ಕುರು |
 ದಾರುಣಶ್ಚಾಪ್ಯಯಂ ಶೋಕೋ ಯಥೈನಂ ನ ವಿನಾಶಯೇತ್ || ೨೪

ರಾಜ್ಞೋ ವ್ಯದ್ಧಸ್ಯ ಸತತಂ ಹಿತಂ ಚರ ಸಮಾಹಿತಾ |
 ವ್ರತೋಪವಾಸನಿರತಾ ಯಾ ನಾರೀ ಪರಮೋತ್ತಮಾ || ೨೫

ಭರ್ತಾರಂ ನಾನುವರ್ತೇತ ಸಾ ತು ಪಾಪಗತಿರ್ಭವೇತ್ |
 ಭರ್ತುಃ ಶುಶ್ರೂಷಯಾ ನಾರೀ ಲಭತೇ ಸ್ವರ್ಗಮುತ್ತಮಮ್ || ೨೬

ಅಪಿ ಯಾ ನಿರ್ನಮಸ್ಕಾರಾ ನಿವೃತ್ತಾ ದೇವಪೂಜನಾತ್ |
 ಶುಶ್ರೂಷಾಮೇವ ಕುರ್ವೀತ ಭರ್ತುಃ ಪ್ರಿಯಹಿತೇ ರತಾ ||

ಪ್ರಾಜ್ಞನೂ ಲೋಕನಾಥನೂ ಆದ ದಶರಥ ರಾಜನಿರುವಾಗ ನಾವು ಅನಾಥರಲ್ಲ. ಭರತನಾದರೂ ಧರ್ಮಶೀಲ. ಸರ್ವರಲ್ಲಿಯೂ ಪ್ರಿಯವಾಗಿ ಮಾತನಾಡುತ್ತ ವ್ಯವಹರಿಸುತ್ತಾನೆ ಅವನು ನಿನ್ನನ್ನು ಅನುಸರಿಸಿ ನಮ್ರತೆಯಿಂದ ನಡೆದುಕೊಳ್ಳುತ್ತಾನೆ. ಅವನು ಎಂದಿಗೂ ಧರ್ಮಮಾರ್ಗವನ್ನು ತಪ್ಪಿಹೋಗತಕ್ಕವನಲ್ಲ (೨೨-೨೩). ನಾನು ನಿರ್ಗಮಿಸಿದ ಮೇಲೆ ಮಹಾರಾಜನು ಪುತ್ರಶೋಕದಿಂದ ಖಿನ್ನನಾಗಬಹುದು. ಅವನಿಗೆ ಸ್ವಲ್ಪವೂ ಖೇದವಾಗದಂತೆ ನೀನು ಜಾಗರೂಕತೆಯಿಂದ ನೋಡಿಕೊ. ನನ್ನ ವಿರಹ ಶೋಕವು ಭೀಕರವಾಗಿ ಅವನಿಗೆ ದುರಂತವನ್ನು ತಂದು ಬಿಟ್ಟಿತು (೨೪). ವೃದ್ಧನಾದ ಮಹಾರಾಜನಿಗೆ ಯಾವಾಗಲೂ ಹಿತಕರವಾದ ಕಾರ್ಯವನ್ನು ಸಾವಧಾನದಿಂದ ಮಾಡು. ಸ್ತ್ರೀಯು ವ್ರತೋಪವಾಸಗಳಲ್ಲಿ ನಿರತಳಾಗಿ ಉತ್ತಮಳಿನಿಸಿಕೊಂಡಿದ್ದರೂ ಪತಿಯನ್ನು ನಮ್ರಳಾಗಿ ಸೇವಿಸದಿದ್ದರೆ, ದುರ್ಗತಿಯನ್ನು ಪಡೆಯುತ್ತಾಳೆ. ಪತಿಶುಶ್ರೂಷೆಯಿಂದ ಉತ್ತಮವಾದ ಸ್ವರ್ಗವನ್ನು ಪಡೆಯುತ್ತಾಳೆ (೨೫-೨೬). ನಾರಿಯು ಗುರುಹಿರಿಯರಿಗೆ ನಮಸ್ಕರಿಸದಿದ್ದರೂ ದೇವಪೂಜೆಯನ್ನು ಆಚರಿಸದಿದ್ದರೂ ಚಿಂತೆಯಿಲ್ಲ.

ಏಷ ಧರ್ಮಃ ಪುರಾ ದೃಷ್ಟೋ ಲೋಕೇ ವೇದೇ ಶ್ರುತಃ ಸ್ಮೃತಃ |
 ಅಗ್ನಿಕಾರ್ಯೇಷು ಚ ಸದಾ ಸುಮನೋಭಶ್ಚ ದೇವತಾಃ || ೨೮
 ಪೂಜ್ಯಾಸ್ತೇ ಮತ್ಪುತ್ರೇ ದೇವಿ ಬ್ರಾಹ್ಮಣಾಶ್ಚೈವ ಸುವತಾಃ |
 ಏವಂ ಕಾಲಂ ಪ್ರತೀಕ್ಷಸ್ವ ಮಮಾಗಮನಕಾಂಕ್ಷಣೀ || ೨೯
 ನಿಯತಾ ನಿಯತಾಹಾರಾ ಭರ್ತ್ಯಶುಶ್ರೂಷಣೇ ರತಾ |
 ಪ್ರಾಪ್ನುಸ್ಯೇ ಪರಮಂ ಕಾಮಂ ಮಯಿ ಪ್ರತ್ಯಾಗತೇ ಸತಿ || ೩೦
 ಯದಿ ಧರ್ಮಭೃತಾಂ ಶ್ರೇಷ್ಠೋ ಧಾರಯಿಷ್ಯತಿ ಜೀವಿತಮ್ |
 ಏವಮುಕ್ತಾ ತು ರಾಮೇಣ ಬಾಷ್ಪಪರ್ಯಾಕುಲೇಕ್ಷಣಾ || ೩೧
 ಕೌಸಲ್ಯಾ ಪುತ್ರಶೋಕಾರ್ತಾ ರಾಮಂ ವಚನಮಬ್ರವೀತ್ |
 ಗಮನೇ ಸುಕೃತಾಂ ಬುದ್ಧಿಂ ನ ತೇ ಶಕ್ನೋಮಿ ಪುತ್ರಕ || ೩೨
 ಏನಿವರ್ತಯಿತುಂ ವೀರ ನೂನಂ ಕಾಲೋ ದುರತ್ಯಯಃ |
 ಗಚ್ಛ ಪುತ್ರ ತ್ವಮೇಕಾಗ್ನೋ ಭದ್ರಂ ತೇಽಸ್ತು ಸದಾ ವಿಭೋ || ೩೩

ಆದರೆ ಅವಳು ಪತಿಯ ಹಿತವನ್ನು ಚಿಂತಿಸುತ್ತ ಅವನ ಶುಶ್ರೂಷೆಯನ್ನು ಮಾಡಲೇಬೇಕು (೨೭). ಪುರಾತನಕಾಲದಿಂದ ಈ ಧರ್ಮವು ಲೋಕದಲ್ಲಿ ನಡೆಯುತ್ತ ಬಂದಿದೆ. ವೇದದಲ್ಲಿ ಶ್ರುತವಾಗಿದೆ. ಧರ್ಮಶಾಸ್ತ್ರದಲ್ಲಿ ಸ್ಮೃತವಾಗಿದೆ. ದೇವಿ, ಹೋಮಗಳನ್ನು ಮಾಡುವಾಗ ಪುಷ್ಪಗಂಧಾದಿಗಳಿಂದ ದೇವತೆಗಳನ್ನೂ ಆಚಾರನಿಷ್ಠರಾದ ಬ್ರಾಹ್ಮಣರನ್ನೂ ನನಗೋಸ್ಕರ ಪೂಜಿಸುತ್ತಿರು. ಹೀಗೆ ನಾನು ಬರುವ ನಿರೀಕ್ಷಣೆಯಲ್ಲಿ ಕಾಲವನ್ನು ಕಳೆಯುತ್ತಿರು (೨೮-೨೯). ಸ್ನಾನಾದಿ ನಿಯಮಗಳಲ್ಲಿದ್ದು ಆಹಾರ ನಿಯಮವನ್ನು ಕೈಕೊಂಡು ಪತಿಶುಶ್ರೂಷೆಯಲ್ಲಿ ನಿರತಳಾಗಿರು. ನಾನು ಹಿಂದಿರುಗಿ ಬಂದಾಗ ಧರ್ಮ ಶೀಲರಲ್ಲಿ ಶ್ರೇಷ್ಠನಾದ ಮಹಾರಾಜನು ಜೀವವನ್ನು ಹಿಡಿದಿದ್ದರೆ, ನಿನ್ನ ಇಷ್ಟಾರ್ಥಗಳೆಲ್ಲವೂ ಫಲಿಸುತ್ತವೆ” ಎಂದು ಹೇಳಿದನು (೩೦-೩೧). ಆಗ ಕೌಸಲ್ಯೆಯು ಅಶ್ರುಪೂರ್ಣನಯನೆಯಾಗಿ ಪುತ್ರನನ್ನು ಅಗಲಬೇಕಾಯಿತೆಂಬ ದುಃಖದಿಂದ ತಳಮಳಿಸುತ್ತ ಹೇಳಿದಳು : “ವತ್ಸ, ಹೊರಟು ಹೋಗಲು ನೀನು ದೃಢವಾಗಿ ಸಂಕಲ್ಪಿಸಿದ್ದೀಯೆ. ನಿನ್ನನ್ನು ತಡೆಯಲು ನನಗೆ ಶಕ್ತಿಯಿಲ್ಲ. ಕಾಲಗತಿಯನ್ನು ಮೀರಲು ಯಾರಿಗೂ ಸಾಧ್ಯವಿಲ್ಲವೆಂಬುದು

ಪುನಸ್ತಯಿ ನಿವೃತ್ತೇ ತು ಭವಿಷ್ಯಾಮಿ ಗತಕ್ಲಮಾ |
 ಪುತ್ರಾಂತೇ ಮಹಾಭಾಗೇ ಕೃತಾರ್ಥೇ ಚರಿತವೃತೇ || ೩೪

ಪಿತುರಾನ್ಯಣ್ಯತಾಂ ಪ್ರಾಪ್ತೇ ತ್ವಯಿ ಲಪ್ಸ್ಯೇ ಪರಂ ಸುಖಮ್ |
 ಕೃತಾಂತಸ್ಯ ಗತಿಃ ಪುತ್ರ ದುರ್ವಿಭಾವ್ಯಾ ಸದಾ ಭುವಿ || ೩೫

ಯಸ್ತಾಂ ಸಂಚೋದಯಿತಿ ಮೇ ವಚ ಆಚ್ಛದ್ಯ ರಾಘವ |
 ಗಚ್ಛೇದಾನೀಂ ಮಹಾಬಾಹೋ ಕ್ಷೇಮೇಣ ಪುನರಾಗತಃ || ೩೬

ನಂದಯಿಷ್ಯಸಿ ಮಾಂ ಪುತ್ರ ಸಾಮ್ನಾ ವಾಕ್ಯೇನ ಚಾರುಣಾ |
 ಅಪೀದಾನೀಂ ಸ ಕಾಲಃ ಸ್ಯಾದ್ವನಾತ್ಪ್ರತ್ಯಾಗತಂ ಪುನಃ || ೩೭

ಯತ್ಪ್ರಾಂ ಪುತ್ರಕ ಪಶ್ಯೇಯಂ ಜಟಾವಲ್ಮಲಧಾರಿಣಮ್ ||
 ತಥಾ ಹಿ ರಾಮಂ ವನವಾಸನಿಶ್ಚಿತಂ ೩೮
 ಸಮೀಕ್ಷ್ಯ ದೇವೀ ಪರಮೇಣ ಚೇತಸಾ |

ನಿಶ್ಚಯ. ಅಪ್ಪಾ ಮಗನೇ, ನೀನು ಒಂದೇ ಮನಸ್ಸಿನಿಂದ ಹೋಗಿ ಬಾ. ನಿನಗೆ ಸರ್ವದಾ ಮಂಗಲವಾಗಲಿ / (೩೨-೩೩). ನೀನು ಕಾಡಿನಿಂದ ಬಂದ ಮೇಲೆ ನನ್ನ ಕಷ್ಟವು ಪರಿಹಾರವಾಗುವುದು. ಮಹಾಭಾಗನಾದ ನೀನು ಪಿತೃವಾಕ್ಯಪರಿಪಾಲನವೆಂಬ ವ್ರತವನ್ನು ನಡೆಸಿ, ತಂದೆಯ ಋಣವನ್ನು ತೀರಿಸಿ, ಕೃತಾರ್ಥನಾಗಿ ಬಂದ ಮೇಲೆ ನಾನು ಸಂತೋಷವನ್ನು ಅನುಭವಿಸುವೆನು. ಪ್ರಪಂಚದಲ್ಲಿ ವಿಧಿಯ ಸಂಕಲ್ಪವು ಯಾರಿಗೂ ತಿಳಿಯದು (೩೪-೩೫). ಆ ವಿಧಿಯು ನನ್ನ ಮಾತನ್ನು ಕಟ್ಟಿಸಿ ವನಕ್ಕೆ ಹೋಗೆಂದು ನಿನ್ನನ್ನು ಪ್ರೇರಿಸುತ್ತಿದೆ. ಕಂದ, ಈಗ ನೀನು ಹೋಗಬಹುದು. ಮಹಾಬಾಹುವಾದ ನೀನು ಕ್ಷೇಮವಾಗಿ ಪುನಃ ಬಂದು ಸವಿಮಾತುಗಳಿಂದ ನನ್ನನ್ನು ಆನಂದ ಪಡಿಸುವಂತಾಗಲಿ / ನೀನು ಜಟಾವಲ್ಮಲಧಾರಿಯಾಗಿ ವನದಿಂದ ಹಿಂದಿರುಗಿ ಬಂದುದನ್ನು ನಾನು ನೋಡುವ ಕಾಲ ಈಗಲೇ ಬಂದು ಬಿಡಬಾರದೆ /” ಎಂದು ಹಲುಬಿದಳು (೩೬-೩೭). ಅನಂತರ ಕೌಸಲ್ಯಾ ದೇವಿಯು ವನವಾಸಕ್ಕಾಗಿ ನಿಶ್ಚಯಿಸಿದ ಶುಭಲಕ್ಷಣಾಂಕಿತನಾದ ಶ್ರೀರಾಮ

ಉವಾಚ ರಾಮಂ ಶುಭಲಕ್ಷಣಂ ವಚೋ

ಬಭೂವ ಚ ಸ್ವಸ್ವಯನಾಭಿಕಾಂಕ್ಷಣೀ ||

೩೮

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಚತುರ್ವಿಂಶಃ ಸರ್ಗಃ

ಪಂಚವಿಂಶಃ ಸರ್ಗಃ

ಮಾತೃಸ್ವಸ್ವಯನಮ್

ಸಾಪನೀಯ ತಮಾಯಾಸಮುಪಸ್ಪೃಶ್ಯ ಜಲಂ ಶುಚಿ |

ಚಕಾರ ಮಾತಾ ರಾಮಸ್ಯ ಮಂಗಲಾನಿ ಮನಸ್ವಿನೀ || ೧

ನ ಶಕ್ಯಸೇ ವಾರಯಿತುಂ ಗಚ್ಛೇದಾನೀಂ ರಘೂತ್ತಮ |

ಶೀಘ್ರಮೇವ ನಿವರ್ತಸ್ವ ವರ್ತಸ್ವ ಚ ಸತಾಂ ಕ್ರಮೇ || ೨

ನನ್ನು ಆದರದಿಂದ ಈಕ್ಷಿಸುತ್ತ ಮಂಗಳಾಶೀರ್ವಾದಗಳನ್ನು ಹೇಳಲಾರಂಭಿಸಿದಳು (೩೮).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಇಪ್ಪತ್ತು ನಾಲ್ಕನೆಯ ಸರ್ಗ

ಸರ್ಗ ೨೫

ಕೌಸಲ್ಯೆಯು ಶ್ರೀರಾಮನಿಗೆ ಮಂಗಳಾಶೀರ್ವಾದಗಳನ್ನು ಮಾಡುವುದು.

ಕೌಸಲ್ಯೆಯು ಧೈರ್ಯವನ್ನು ತಂದುಕೊಂಡು ಅಳುವುದನ್ನು ನಿಲ್ಲಿಸಿದಳು. ಆ ತಾಯಿಯು ಶುದ್ಧವಾದ ಜಲದಿಂದ ಮುಖವನ್ನು ತೊಳೆದು ಆಚಮನಮಾಡಿ ರಾಮನಿಗೆ ಮಂಗಳವಾಗಲೆಂದು ಹಾರೈಸುತ್ತ ಹೀಗೆಂದಳು (೧) : “ರಾಮ, ನಿನ್ನನ್ನು ತಡೆಯಲು ನನಗೆ ಶಕ್ತಿಯಿಲ್ಲ. ಈಗ ನೀನು ಹೋಗಿ ಬಾ. ಅವಧಿಯು ಕಳೆದ ಕೂಡಲೆ ತಡಮಾಡದೆ ಹಿಂದಿರುಗಿ ಬಾ.

ಯಂ ಪಾಲಯಸಿ ಧರ್ಮಂ ತ್ವಂ ಧೃತ್ಯಾ ಚ ನಿಯಮೇನ ಚ |
 ಸ ವೈ ರಾಘವಶಾದೂಲ ಧರ್ಮಸ್ತ್ರಾಮಭಿರಕ್ಷತು || ೩

ಯೇಭ್ಯಃ ಪ್ರಣಮಸೇ ಪುತ್ರ ಚೈತೈಷ್ವಾಯತನೇಷು ಚ |
 ತೇ ಚ ತ್ರಾಮಭಿರಕ್ಷಂತು ವನೇ ಸಹ ಮಹರ್ಷಿಭಿಃ || ೪

ಯಾನಿ ದತ್ತಾನಿ ತೇಸ್ಮಾಣಿ ವಿಶ್ವಾಮಿತ್ರೇಣ ಧೀಮತಾ |
 ತಾನಿ ತ್ವಾಮಭಿರಕ್ಷಂತು ಗುಹೈಃ ಸಮುದಿತಂ ಸದಾ || ೫

ಪಿತೃಶುಶ್ರೂಷಯಾ ಪುತ್ರ ಮಾತೃಶುಶ್ರೂಯಾ ತಥಾ |
 ಸತ್ಕೇನ ಚ ಮಹಾಬಾಹೋ ಚರಂ ಜೀವಾಭಿರಕ್ಷತಃ || ೬

ಸಮಿತ್ತುಶಪವಿತ್ರಾಣಿ ವೇದ್ಯಶ್ಚಾಯತನಾನಿ ಯ |
 ಸ್ಥಂಢಿಲಾನಿ ಚ ವಿಪ್ರಾಣಾಂ ಶೈಲಾ ವ್ಯಕ್ತ್ವಾಃ ಕ್ಷುಪಾ ಹೃದಾಃ || ೭

ಪತಂಗಾಃ ಪನ್ನಗಾಃ ಸಿಂಹಾಸ್ತಾಂ ರಕ್ಷಂತು ನರೋತ್ತಮ |
 ಸ್ತಸ್ತಿ ಸಾಧ್ಯಾಶ್ಚ ವಿಶ್ವೇ ಚ ಮರುತಶ್ಚ ಮಹರ್ಷಯಃ || ೮

ಸಜ್ಜನರು ಹೋದ ದಾರಿಯಲ್ಲಿರು. ಯಾವ ಧರ್ಮವನ್ನು ನೀನು ಧೈರ್ಯದಿಂದಲೂ ನಿಯಮದಿಂದಲೂ ಕಾಪಾಡುತ್ತಿರುವೆಯೋ ಆ ಧರ್ಮವೇ ನಿನ್ನನ್ನು ಕಾಪಾಡಲಿ / (೨-೩). ವತ್ಸ, ಗುಡಿಗಳಲ್ಲಿ - ದೇವಾಲಯಗಳಲ್ಲಿ ನೀನು ಯಾರಿಗೆ ವಂದಿಸುತ್ತಿರುವೆಯೋ ಆ ದೇವತೆಗಳೂ ಮಹರ್ಷಿಗಳೂ ವನದಲ್ಲಿ ನಿನ್ನನ್ನು ಕಾಪಾಡಲಿ / ಪ್ರಾಜ್ಞರಾದ ವಿಶ್ವಾಮಿತ್ರ ಮುನಿಗಳು ನಿನಗೆ ಯಾವ ಮಂತ್ರಾಸ್ತ್ರಗಳನ್ನು ಉಪದೇಶಿಸಿದರೋ, ಅವು ಗುಣಶಾಲಿಯಾದ ನಿನ್ನನ್ನು ಸದಾ ಕಾಪಾಡಲಿ / (೪-೫). ಮಗು, ನೀನು ಮಾಡಿದ ಪಿತೃ ಸೇವೆ, ನಿನ್ನ ಮಾತೃ ಸೇವೆ, ನಿನ್ನ ಸತ್ಯ - ಇವೆಲ್ಲವೂ ನಿನ್ನನ್ನು ರಕ್ಷಿಸಿ ದೀರ್ಘಕಾಲ ಬದುಕುವಂತೆ ಮಾಡಲಿ / ನೀನು ಅರಣ್ಯದಲ್ಲಿರುವಾಗ ಅಲ್ಲಿರುವ ಸಮಿತ್ತುಗಳು, ದರ್ಭೆಗಳು, ಪವಿತ್ರಗಳು, ಅಗ್ನಿವೇದಿಕೆಗಳು, ಆಶ್ರಮಗಳು, ಬ್ರಾಹ್ಮಣರು ಮಾಡಿಕೊಂಡಿರುವ ಪೂಜಾಸ್ಥಳಗಳು, ಬೆಟ್ಟಗಳು, ವೃಕ್ಷಗಳು, ಗಿಡಗಳು ಮತ್ತು ಕೊಳಗಳು ನಿನ್ನನ್ನು ಕಾಪಾಡಲಿ / (೬-೭). ಹಕ್ಕಿ

* ಸಮಿತ್ತು ಮೊದಲಾದ ಶಬ್ದಗಳಿಂದ ಅವುಗಳ ಅಧಿಷ್ಠಾತೃದೇವತೆಗಳನ್ನು ಗ್ರಹಿಸಬೇಕು.

ಸ್ವಸ್ತಿ ಧಾತಾ ವಿಧಾತಾ ಚ ಸ್ವಸ್ತಿ ಪೂಷಾ ಭಗೋರ್ಯಮಾ |
 ಲೋಕಪಾಲಾಶ್ಚ ತೇ ಸರ್ವೇ ವಾಸವಪ್ರಮುಖಾಸ್ತಥಾ || ೯

ಋತವಶ್ಚೈವ ಪಕ್ಷಾಶ್ಚ ಮಾಸಾಃ ಸಂವತ್ಸರಾಃ ಕ್ಷಪಾಃ |
 ದಿನಾನಿ ಚ ಮುಹೂರ್ತಾಶ್ಚ ಸ್ವಸ್ತಿ ಕುರ್ವಂತು ತೇ ಸದಾ || ೧೦

ಸ್ಮೃತಿರ್ಧೃತಿಶ್ಚ ಧರ್ಮಶ್ಚ ಪಾತು ತ್ವಾಂ ಪುತ್ರ ಸರ್ವತಃ |
 ಸ್ಯಂದಶ್ಚ ಭಗವಾನ್ಧೇವಃ ಸೋಮಶ್ಚ ಸಬ್ರಹ್ಮಸ್ಪತಿಃ || ೧೧

ಸಪ್ತರ್ಷಯೋ ನಾರದಶ್ಚ ತೇ ತ್ವಾಂ ರಕ್ಷಂತು ಸರ್ವತಃ |
 ಯೇ ಚಾಪಿ ಸರ್ವತಃ ಸಿದ್ಧಾ ದಿಶಶ್ಚ ಸದಿಗೀಶ್ವರಾಃ || ೧೨

ಸ್ತುತಾ ಮಯಾ ವನೇ ತಸ್ಮಿನ್ ಪಾಂತು ತ್ವಾಂ ಪುತ್ರ ನಿತ್ಯತಃ |
 ಶೈಲಾಃ ಸರ್ವೇ ಸಮುದ್ರಾಶ್ಚ ರಾಜಾ ವರುಣ ಏವ ಚ || ೧೩

ದ್ಯೌರಂತರಿಕ್ಷಂ ಪೃಥಿವೀ ನದ್ಯಃ ಸರ್ವಾಸ್ತಥೈವ ಚ |
 ನಕ್ಷತ್ರಾಣಿ ಚ ಸರ್ವಾಣಿ ಗ್ರಹಾಶ್ಚ ಸಹದೇವಾತಾಃ || ೧೪

ಹಾವು ಸಿಂಹಗಳು ನಿನ್ನನ್ನು ಕಾಪಾಡಲಿ / ಸಾಧ್ಯರೂ ವಿಶ್ವೇದೇವತೆಗಳೂ
 ಮರುತ್ತುಗಳೂ ಮಹರ್ಷಿಗಳೂ ನಿನಗೆ ಮಂಗಳವನ್ನು ಮಾಡಲಿ / ಧಾತ,
 ವಿಧಾತ, ಪೂಷ, ಭಗ, ಅರ್ಯಮ ಮತ್ತು ಇಂದ್ರಾದಿ ದಿವ್ಯಾಲಕರು ನಿನಗೆ
 ಮಂಗಳವನ್ನುಂಟು ಮಾಡಲಿ / (೮-೯). ಋತು ಪಕ್ಷ ಮಾಸ ಸಂವತ್ಸರಗಳು,
 ಹಗಲು ರಾತ್ರಿಗಳು, ಮುಹೂರ್ತಗಳು ನಿನಗೆ ಸರ್ವದಾ ಮಂಗಳವನ್ನುಂಟು
 ಮಾಡಲಿ / ಧ್ಯಾನ ಏಕಾಗ್ರತೆ ಧರ್ಮ ಇವು ನಿನ್ನನ್ನು ಕಾಪಾಡಲಿ / ಭಗರಾನ್
 ಕುಮಾರಸ್ವಾಮಿಯೂ ಸೋಮನೂ ಬ್ರಹ್ಮಸ್ಪತಿಯೂ ಕಾಪಾಡಲಿ / (೧೦-೧೧).
 ಸಪ್ತರ್ಷಿಗಳೂ ನಾರದಮುನಿಗಳೂ ನಿನ್ನನ್ನು ರಕ್ಷಿಸಲಿ / ಸಿದ್ಧಪುರುಷರನ್ನೂ
 ದಿಕ್ಕುಗಳನ್ನೂ ದಿವ್ಯಾಲಕರನ್ನೂ ಬೇಡಿಕೊಳ್ಳುತ್ತೇನೆ - ಅವರು ನಿನ್ನನ್ನು
 ಕಾಡಿನಲ್ಲಿ ರಕ್ಷಿಸಲಿ / ಸಕಲ ನಕ್ಷತ್ರಗಳೂ ಗ್ರಹಗಳೂ ದೇವತೆಗಳೂ
 ರಕ್ಷಿಸಲಿ / ಹಗಲು ರಾತ್ರಿಗಳು ಸಂಧ್ಯಾ ದೇವತೆಗಳು

ಅಹೋರಾತ್ರೇ ತಥಾ ಸಂಧ್ಯೇ ಪಾಂತು ತ್ವಾಂ ವನಮಾಶ್ರಿತಮ್ |
 ಋತವಶ್ಶ್ವವ ಪಟ್ ಪುಣ್ಯಾ ಮಾಸಾಃ ಸಂವತ್ಸರಾಸ್ತಥಾ || ೧೫
 ಕಲಾಶ್ಚ ಕಾಷ್ಠಾಶ್ಚ ತಥಾ ತವ ಶರ್ಮದಿಶಂತು ತೇ |
 ಮಹಾವನೇ ವಿಚರತೋ ಮುನಿವೇಷಸ್ಯ ಧೀಮತಃ || ೧೬
 ತವಾದಿತ್ಯಾಶ್ಚ ದೈತ್ಯಾಶ್ಚ ಭವಂತು ಸುಖದಾಃ ಸದಾ |
 ರಾಕ್ಷಸಾನಾಂ ಪಿಶಾಚಾನಾಂ ರೌದ್ರಾಣಾಂ ಕ್ರೂರಕರ್ಮಣಾಮ್ || ೧೭
 ಕ್ರವ್ಯಾದಾನಾಂ ಚ ಸರ್ವೇಷಾಂ ಮಾ ಭೂತುತ್ಸಕ ತೇ ಭಯಮ್ |
 ಪ್ಲವಗಾ ವೃಶ್ಚಿಕಾ ದಂಶಾ ಮಶಕಾಶ್ಶ್ವವ ಕಾನನೇ || ೧೮
 ಸರೀಸೃಪಾಶ್ಚ ಕೀಟಾಶ್ಚ ಮಾ ಭೂವನ್ ಗಹನೇ ತವ |
 ಮಹಾದ್ವಿಪಾಶ್ಚ ಸಿಂಹಾಶ್ಚ ವ್ಯಾಘ್ರಾ ಋಕ್ಷಾಶ್ಚ ದಂಷ್ಟಿಣಃ || ೧೯
 ಮಹಿಷಾಃ ಶೃಂಗಿಣೋ ರೌದ್ರಾ ನ ತೇ ದ್ರುಹ್ಯಂತು ಪುತ್ರಕ |
 ನೃಮಾಂಸಭೋಜನೋ ರೌದ್ರಾ ಯೇ ಚಾನ್ಯೇ ಸತ್ತ್ವಜಾತಯಃ || ೨೦

ಆರು ಋತುಗಳು ಮಾಸಗಳು ಸಂವತ್ಸರಗಳು ಕಲೆಗಳು ಮತ್ತು ಕಾಷ್ಠಗಳು *
 ಮಹಾರಣ್ಯದಲ್ಲಿ ಮುನಿವೇಷಧಾರಿಯಾಗಿ ಸಂಚರಿಸುವ ನಿನಗೆ ಸೌಖ್ಯವನ್ನುಂಟು
 ಮಾಡಲಿ / (೧೨-೧೬). ಆದಿತ್ಯರೂ ದೈತ್ಯರೂ ನಿನಗೆ ಸುಖವನ್ನುಂಟು ಮಾಡಲಿ
 / ರಾಕ್ಷಸರು ಪಿಶಾಚಗಳು ಕ್ರೂರರಾದ ಇತರ ಮಾಂಸಾಹಾರಿಗಳು - ಇವರಿಂದ
 ನಿನಗೆ ಆಪತ್ತು ಬರದಿರಲಿ / ವತ್ಸ, ಕಪಿಚೀಳು ಹಾವು ಹುಳು ಹುಪ್ಪಟೆಗಳಿಂದ
 ಯಾವ ಭಯವೂ ಇಲ್ಲದಿರಲಿ / ಕಾಡಾನೆ ಸಿಂಹ ಹುಲಿ ಕರಡಿ ಕಾಡುಹಂದಿ
 ಕಾಡುಕೋಣ - ಮೊದಲಾದವು ನಿನಗೆ ತೊಂದರೆಯನ್ನು ಮಾಡದಂತಾಗಲಿ /
 ನರಮಾಂಸವನ್ನು ತಿನ್ನುವ ಭಯಂಕರ ಪ್ರಾಣಿಗಳನ್ನೆಲ್ಲ ನಾನು ಪ್ರಾರ್ಥಿಸಿಕೊಳ್ಳುತ್ತೇನೆ.
 ಅವು ನಿನಗೆ

* ಹದಿನೆಂಟು ನಿಮಿಷಗಳಿಗೆ ಒಂದು ಕಾಷ್ಠ; ಮೂವತ್ತು ಕಾಷ್ಠಗಳಿಗೆ ಒಂದು ಕಲೆ.
 ನಿಮಿಷವೆಂದರೆ ಸುಮಾರು ನಾಲ್ಕು ಸೆಕೆಂಡಿನಷ್ಟು ಕಾಲರಾಗಬಹುದು.

ದುಖದಿಂದ ವ್ಯಾಕುಲನಾದ ಕೌಸಲ್ಯ ಪುತ್ರನ ಮೇಲಿನ ಪ್ರೇಮಾತಿಶಯದಿಂದ ಬಹುವಿಧದಲ್ಲಿ
 ಮಂಗಳವನ್ನು ಕೋರಿದ್ದಾಳೆ; ಪುನರುಕ್ತಿಯನ್ನಾಡಿದ್ದಾಳೆ. ಇದು ಕಾವ್ಯಕ್ಕೆ ದೂಷಣವಲ್ಲ; ಭೂಷಣ.

ಮಾ ಚ ತ್ವಾಂ ಹಿಂಸಿಷುಃ ಪುತ್ರ ಮಯಾ ಸಂಪೂಜಿತಾಸ್ತುಹ |
 ಆಗಮಾಸ್ತೇ ಶಿವಾಃ ಸಂತು ಸಿದ್ಧಂತು ಚ ಪರಾಕ್ರಮಾಃ || ೨೦
 ಸರ್ವಸಂಪತ್ತಯೇ ರಾಮ ಸ್ವಸ್ತಿಮಾನ್ ಗಚ್ಛ ಪುತ್ರಕ |
 ಸ್ವಸ್ತಿ ತೇಸ್ತಾಂತರಿಕ್ಷೇಭ್ಯಃ ಪಾರ್ಥಿವೇಭ್ಯಃ ಪುನಃ ಪುನಃ || ೨೧
 ಸರ್ವೇಭ್ಯಶ್ಚೈವ ದೇವೇಭ್ಯೋ ಯೇ ಚ ತೇ ಪರಿಪಂಥಿನಃ |
 ಶುಕ್ಯಃ ಸೋಮಶ್ಚ ಸೂರ್ಯಶ್ಚ ಧನದೋಽಥ ಯಮಸ್ತಥಾ || ೨೨
 ಪಾಂತು ತ್ವಾಮರ್ಚತಾ ರಾಮ ದಂಡಕಾರಣ್ಯವಾಸಿನಮ್ |
 ಅಗ್ನಿವಾರ್ಯಯುಸ್ತಥಾ ಧೂಮೋ ಮಂತ್ರಾಶ್ಚರ್ಷಿಮುಖಾಚ್ಚುತಾಃ ||
 ಉಪಸ್ಪರ್ಶನಕಾಲೇ ತು ಪಾಂತು ತ್ವಾಂ ರಘುನಂದನ |
 ಸರ್ವಲೋಕಪ್ರಭುಬ್ರಹ್ಮಾ ಭೂತಭರ್ತಾ ತಥರ್ಷಯಃ || ೨೩
 ಯೇ ಚ ಶೇಷಾಃ ಸುರಾಃ ಸರ್ವೇ ರಕ್ಷಂತು ವನವಾಸಿನಮ್ |
 ಇತಿ ಮಾಲ್ಯೈಃ ಸುರಗಣಾನ್ ಗಂದೈಶ್ಚಾಪಿ ಯಶಸ್ವಿನೀ || ೨೪

ಯಾವ ಬಾಧೆಯನ್ನೂ ಕೊಡದಿರಲಿ / ನೀನು ಸಂಚರಿಸುವ ಮಾರ್ಗಗಳೆಲ್ಲವೂ
 ನಿನಗೆ ಶುಭವನ್ನು ತರಲಿ / ನಿನ್ನ ಪರಾಕ್ರಮವು ಫಲಿಸಲಿ / (೧೭-೨೧). ರಾಮ,
 ನನ್ನ ಕಂದ, ನಿನ್ನ ಸಮಸ್ತ ಇಷ್ಟಾರ್ಥವೂ ಸಿದ್ಧಿಸಲಿ / ನಿನಗೆ ಕಲ್ಯಾಣವಾಗಲಿ /
 ಅಂತರಿಕ್ಷದಲ್ಲಿರುವ, ಭೂಮಿಯಲ್ಲಿರುವ - ಸಕಲ ದೇವತೆಗಳೂ ನಿನಗೆ ಒಳ್ಳೆಯದನ್ನು
 ಮಾಡಲಿ / ಕ್ರೂರಗ್ರಹಗಳೆಲ್ಲವೂ ಶಾಂತವಾಗಲಿ / ಶುಕ್ರ ಚಂದ್ರ ಸೂರ್ಯ ಕುಬೇರ
 ಯಮ - ಇವರನ್ನು ನಾನು ಅರ್ಚಿಸುತ್ತೇನೆ. ಇವರೆಲ್ಲರೂ ದಂಡಕಾರಣ್ಯದಲ್ಲಿ
 ನಿನ್ನನ್ನು ಪಾಲಿಸಲಿ / (೨೨-೨೩). ನೀನು ಸ್ನಾನಮಾಡುವಾಗ ಅಗ್ನಿ, ವಾಯು,
 ಅಗ್ನಿಹೋತ್ರ ಧೂಮ, ಋಷಿಗಳು, ನಿನಗೆ ಉಪದೇಶಿಸಿದ ಮಂತ್ರಗಳು ನಿನ್ನನ್ನು
 ರಕ್ಷಿಸಲಿ / ರಘುನಂದನ, ಸಕಲ ಪ್ರಾಣಿಗಳಿಗೆ ರಕ್ಷಕನೂ ಸರ್ವಲೋಕಗಳಿಗೆ
 ಸ್ವಾಮಿಯೂ ಆದ ಬ್ರಹ್ಮದೇವನೂ ಋಷಿಗಳೂ ನಾನು ಹೇಳದೆ ಬಿಟ್ಟಿರುವ
 ಸಮಸ್ತ ದೇವತೆಗಳೂ ಅರಣ್ಯವಾಸಿಯಾದ ನಿನ್ನನ್ನು ರಕ್ಷಿಸಲಿ” ಎಂದು ಹೇಳಿ
 ಕೌಸಲ್ಯೆಯು ಗಂಧಪುಷ್ಪಾದಿಗಳಿಂದ ದೇವತೆಗಳನ್ನು ಪೂಜಿಸಿದಳು; ಸ್ತೋತ್ರ

ಸ್ತುತಿಭಿಶ್ಚಾನುರೂಪಾಭಿರಾನರ್ಚಾಯತಲೋಚನಾ	
ಜ್ವಲನಂ ಸಮುಪಾದಾಯ ಬ್ರಾಹ್ಮಣೇನ ಮಹಾತ್ಮನಾ	೨೭
ಹಾವಯಾಮಾಸ ವಿಧಿನಾ ರಾಮಮಂಗಲಕಾರಣಾತ್	
ಘೃತಂ ಶ್ವೇತಾನಿ ಮಾಲ್ಯಾನಿ ಸಮಿಧಃ ಶ್ವೇತಸರ್ಷಪಾನ್	೨೮
ಉಪಸಂಪಾದಯಾಮಾಸ ಕೌಸಲ್ಯಾ ಪರಮಾಂಗನಾ	
ಉಪಾಧ್ಯಾಯಃ ಸ ವಿಧಿನಾ ಹುತ್ವಾ ಶಾಂತಿಮನಾಮಯಮ್	೨೯
ಹುತದ್ರವ್ಯಾವಶೇಷೇಣ ಬಾಹ್ಯಂ ಬಲಿಮಕಲ್ಪಯತ್	
ಮಧುದಧಕ್ಷತಘೃತೈಃ ಸ್ವಸ್ತಿ ವಾಚ್ಯ ದ್ವಿಜಾಂಸ್ತತಃ	೩೦
ವಾಚಯಾಮಾಸ ರಾಮಸ್ಯ ವನೇ ಸ್ವತ್ಸ್ಯಯನಕ್ರಿಯಾಃ	
ತತಸ್ತ ಸ್ಮೈ ದ್ವಿಜೇಂದ್ರಾಯ ರಾಮಮಾತಾ ಯಶಸ್ವಿನೀ	೩೧
ದಕ್ಷಿಣಾಂ ಪ್ರದದೌ ಕಾಮ್ಯಾಂ ರಾಘವಂ ಚೇದಮಬ್ರವೀತ್	
ಯನ್ಮಂಗಲಂ ಸಹಸ್ರಾಕ್ಷೇ ಸರ್ವದೇವನಮಸ್ಕುತೇ	೩೨

ಗಳಿಂದ ಸ್ತುತಿಸಿದಳು (೨೫-೨೬). ಮತ್ತು ಶ್ರೀರಾಮನಿಗೆ ಮಂಗಳವಾಗಲೆಂದು ಮಹಾತ್ಮನಾದ ಬ್ರಾಹ್ಮಣನಿಂದ ಅಗ್ನಿಯಲ್ಲಿ ವಿಧಿವತ್ತಾಗಿ ಹವನ ಮಾಡಿಸಿದಳು. ಇದಕ್ಕೋಸ್ಕರ ತುಪ್ಪ, ಬಿಳಿಯ ಹೂಗಳು, ಸಮಿತ್ತುಗಳು, ಬಿಸಿಯ ಸಾಸಿವೆ - ಮುಂತಾದ ದ್ರವ್ಯಗಳನ್ನು ತರಿಸಿದಳು (೨೭-೨೮). ಪುರೋಹಿತನು ಶ್ರೀರಾಮನಿಗೆ ಕ್ಷೇಮವಾಗಲೆಂದು ಶಾಂತಿ ಹೋಮವನ್ನು ಮಾಡಿ ಅವಶಿಷ್ಟವಾದ ಹವಿಸಿನಿಂದ ಹೊರಗಡೆ ಬಲಿಹರಣವನ್ನು ಮಾಡಿದನು. ಅನಂತರ ಕೌಸಲ್ಯಾ ದೇವಿಯು ಜೇನುತುಪ್ಪ, ಮೊಸರು, ಅಕ್ಷತೆ, ತುಪ್ಪಗಳನ್ನು ಬ್ರಾಹ್ಮಣರ ಬಳಿಯಲ್ಲಿಟ್ಟು ಪುಣ್ಯಾಹವನ್ನು ಹೇಳಿಸಿ ಆಶೀರ್ವಾದ ಮಾಡಿಸಿದಳು (೨೯-೩೦). ಆ ಮೇಲೆ ರಾಮಮಾತೆಯು ಹೋಮ ಮಾಡಿದ ಬ್ರಾಹ್ಮಣ ಶ್ರೇಷ್ಠನಿಗೆ ಯಥೇಷ್ಟವಾಗಿ ದಕ್ಷಿಣೆಯನ್ನು ಕೊಟ್ಟು ಶ್ರೀರಾಮನನ್ನು ನೋಡಿ ಹೀಗೆಂದಳು : “ರಾಮ, ಸಮಸ್ತ ದೇವತೆಗಳಿಂದ ವಂದಿತನಾದ ದೇವೇಂದ್ರನಿಗೆ ವೃತ್ರಾಸುರಸಂಹಾರಕ್ಕೆ ಹೊರಟಾಗ ಯಾವ ಮಂಗಳವಾಯಿತೋ, ಅದೇ

ವೃತ್ತನಾಶೇ ಸಮಭವತ್ತತ್ತೇ ಭವತು ಮಂಗಲಮ್ |
 ಯನ್ಮಂಗಲಂ ಸುಪರ್ಣಸ್ಯ ವಿನತಾಕಲ್ಪಯತ್ ಪುರಾ || ೨೩
 ಅಮೃತಂ ಪ್ರಾರ್ಥಯಾನಸ್ಯ ತತ್ತೇ ಭವತು ಮಂಗಲಮ್ |
 ಅಮೃತೋತ್ಪಾದನೇ ದೈತ್ಯಾನ್ ಘ್ನತೋ ವಜ್ರಧರಸ್ಯ ಯತ್ || ೨೪
 ಅದಿತಿರ್ಮಂಗಲಂ ಪ್ರಾದಾತ್ತತ್ತೇ ಭವತು ಮಂಗಲಮ್ |
 ತ್ರೀನ್ ವಿಕ್ರಮಾನ್ ಪ್ರಕೃಮತೋ ವಿಷ್ಣೋರಮಿತತೇಜಸಃ || ೨೫
 ಯದಾಸೀನ್ಮಂಗಲಂ ರಾಮ ತತ್ತೇ ಭವತು ಮಂಗಲಮ್ |
 ಋತವಃ ಸಾಗರಾ ದ್ವೀಪಾ ವೇದಾ ಲೋಕಾ ದಿಶಶ್ಚ ತೇ || ೨೬
 ಮಂಗಲಾನಿ ಮಹಾಬಾಹೋ ದಿಶಂತು ಶುಭಮಂಗಲಾಃ |
 ಇತಿ ಪುತ್ರಸ್ಯ ಶೇಷಾಂಶ್ಚ ಕೃತ್ವಾ ಶಿರಸಿ ಭಾಮಿನೀ || ೨೭
 ಗಂಧೈಶ್ಚಾಪಿ ಸಮಾಲಭ್ಯ ರಾಮಮಾಯತಲೋಚನಾ |
 ಓಷಧೀಂ ಚಾಪಿ ಸಿದ್ಧಾರ್ಥಾಂ ವಿಶಲ್ಯಕರಣೀಂ ಶುಭಾಮ್ || ೨೮

ಮಂಗಳವು ನಿನಗಾಗಲಿ / (೨೧-೨೨). ಹಿಂದೆ ಗರುತ್ತಂತನು ಅಮೃತವನ್ನು ತರಲು ಹೊರಟಾಗ ವಿನತೆಯು ಯಾವ ಮಂಗಳವನ್ನು ಮಾಡಿದಳೋ, ಅದೇ ಮಂಗಳವು ನಿನಗಾಗಲಿ / ಅಮೃತವನ್ನು ತೆಗೆದಾಗ ಇಂದ್ರನು ವಜ್ರಧಾರಿಯಾಗಿ ದೈತ್ಯರನ್ನು ಸಂಹರಿಸುವುದಕ್ಕೆ ಹೊರಡಲು ಅದಿತಿಯು ಯಾವ ಮಂಗಳವನ್ನು ಮಾಡಿದಳೋ, ಅದೇ ಮಂಗಳವು ನಿನಗಾಗಲಿ / (೨೩-೨೪). (ವಾಮನಾವತಾರದಲ್ಲಿ ಜಗತ್ತನ್ನು ಅಳಿಯಲು) ಮೂರು ಹೆಜ್ಜೆಗಳನ್ನಿಡುವುದಕ್ಕೆ ಹೊರಟಾಗ ಮಹಾತೇಜಸ್ವಿಯಾದ ವಿಷ್ಣುವಿಗೆ ಯಾವ ಮಂಗಳವಾಯಿತೋ, ಅದೇ ಮಂಗಳವು ನಿನಗಾಗಲಿ / ಎಲೈ ಮಹಾಬಾಹು, ಸಮಸ್ತ ಋತುಗಳೂ ಸಾಗರಗಳೂ ದ್ವೀಪಗಳೂ ವೇದಗಳೂ ಲೋಕಗಳೂ ದಿಕ್ಕುಗಳೂ ಮಂಗಳ ಮೂರ್ತಿಗಳಾಗಿ ನಿನಗೆ ಮಂಗಳ ಪರಂಪರೆಯನ್ನು ಅನುಗ್ರಹಿಸಲಿ / ಎಂದು ಕೌಸಲ್ಯೆಯು ಶ್ರೀರಾಮನ ಶಿರಸ್ಸಿನ ಮೇಲೆ ಅಕ್ಷತೆಯನ್ನು ಹಾಕಿ ಅಶೀರ್ವದಿಸಿದಳು (೨೫-೨೬). ಕಣ್ಣನ್ನರಳಿಸಿಕೊಂಡು ರಾಮನನ್ನು ನೋಡುತ್ತ ಅವನ ಮೈಗೆ ಸುಗಂಧವನ್ನು ಲೇಪಿಸಿದಳು. ಅನಂತರ ಅವೋಘವಾದ ವಿಶಲ್ಯಕರಣಿಯೆಂಬ ಶುಭಕರವಾದ ಮೂಲಿಕೆ

ಚಕಾರ ರಕ್ಷಾಂ ಕೌಸಲ್ಯಾ ಮಂತ್ರೈರಭಜಜಾಪ ಚ |
 ಉವಾಚಾತಿಪ್ರಹೃಷ್ಣೇವ ಸಾ ದುಃಖವಶವರ್ತಿನೀ || ೩೯

ವಾಜ್ಮಾತ್ರೇಣ ನ ಭಾರೇಣ ವಾಚಾ ಸಂಸಜ್ಜ ಮಾನಯಾ |
 ಆನಮ್ಯ ಮೂರ್ಧ್ನಿ ಚಾಘ್ರಾಯ ಪರಿಷ್ವಜ್ಯ ಯಶಸ್ವಿನೀ || ೪೦

ಆವದತ್ ಪುತ್ರ ಸಿದ್ಧಾರ್ಥೋ ಗಚ್ಛ ರಾಮ ಯಥಾಸುಖಮ್ |
 ಅರೋಗಂ ಸರ್ವಸಿದ್ಧಾರ್ಥಮಯೋಧ್ಯಾಂ ಪುನರಾಗತಮ್ || ೪೧

ಪಶ್ಯಾಮಿ ತ್ವಾಂ ಸುಖಂ ವತ್ಸ ಸುಸ್ಥಿತಂ ರಾಜವರ್ತನಿ |
 ಪ್ರಸಪ್ಪದುಃಖಸಂಕಲ್ಪಾ ಹರ್ಷವಿದ್ಯೋತಿತಾನನಾ || ೪೨

ದ್ರಕ್ಷ್ಯಾಮಿ ತ್ವಾಂ ವನಾತ್ ಪ್ರಾಪ್ತಂ ಪೂರ್ಣಚಂದ್ರಮಿವೋದಿತಮ್ |
 ಭದ್ರಾಸನಗತಂ ರಾಮ ವನವಾಸಾದಿಹಾಗತಮ್ || ೪೩

ದ್ರಕ್ಷ್ಯಾಮಿ ಚ ಪುನಸ್ತಾಂತು ತೀರ್ಣವಂತಂ ಪಿತುರ್ವಚಃ |
 ಮಂಗಲೈರುಪಸಂಪನ್ನೋ ವನವಾಸಾದಿಹಾಗತಃ || ೪೪

ಯಿಂದ ಅವನಿಗೆ ರಕ್ಷೆಯನ್ನು ಕಟ್ಟಿ ಅಭಿಮಂತ್ರಿಸಿದಳು (೩೮). ಆಗ ಕೌಸಲ್ಯೆಯು ಹೃದಯಲ್ಲಿ ದುಃಖದಿಂದ ಕುಸಿದು ಹೋಗುತ್ತಿದ್ದರೂ ಮಾತಿನಲ್ಲಿ ಮಾತ್ರ ಹರ್ಷದಿಂದ ಇರುವವಳಂತೆ ತೋರಿಸಿಕೊಳ್ಳುತ್ತಿದ್ದಳು. ಆ ಯಶಸ್ವಿನಿಯು ಮಗನನ್ನು ಸೆಳೆದಪ್ಪಿಕೊಂಡು ಶಿರಸ್ಸನ್ನಾಘ್ರಾಣಿಸಿ ತಡವರಿಸುತ್ತ ತೊದಲುತ್ತ ಹೇಳಿದಳು (೩೯-೪೦) : “ಮಗು, ರಾಮ, ನಿನ್ನ ಇಷ್ಟ ನೆರವೇರಲಿ. ಸುಖವಾಗಿ ಹೋಗಿ ಬಾ. ಯಾರ ಬಾಧೆಯೂ ಇಲ್ಲದೆ ನಿನ್ನ ಉದ್ದೇಶವು ಸಿದ್ಧಿಸಲಿ. ನೀನು ಅಯೋಧ್ಯೆಗೆ ಸುಖವಾಗಿ ಹಿಂದಿರುಗಿ ಬಂದು ರಾಜಯೋಗ್ಯವಾದ ಮಾರ್ಗದಲ್ಲಿ ಸ್ಥಿರವಾಗಿ ನಿಲ್ಲುವುದನ್ನು ನಾನು ಕಣ್ಣಾರೆ ನೋಡುವಂತಾಗಲಿ / (೪೧). ಆಗ ನನ್ನ ದುಃಖವು ನೀಗಿ ಚಿಂತೆಯು ದೂರವಾಗುವುದು. ಪೂರ್ಣಚಂದ್ರನು ಉದಯಿಸಿದಂತೆ ನೀನು ಕಾಡಿನಿಂದ ಬಂದುದನ್ನು ನೋಡಿ ನಾನು ಹರ್ಷದಿಂದ ಹಿಗ್ಗುವಂತಾಗಲಿ / ರಾಮ, ತಂದೆಯ ಆಜ್ಞೆಯನ್ನು ಪಾಲಿಸಿ ವನವಾಸದಿಂದ ಇಲ್ಲಿಗೆ ಬಂದು ನೀನು ಸಿಂಹಾಸನದಲ್ಲಿ ಕುಳಿತಿರುವುದನ್ನು ನಾನು ನೋಡಬೇಕು. ಮಂಗಳಕರವಾಗಿ ವನವಾಸವನ್ನು ಮುಗಿಸಿ ಬಂದು ನನ್ನ ಸೊಸೆಯ ಮತ್ತು ನನ್ನ

ವಧ್ನಾ ಮಮ ಚ ನಿತ್ಯಂ ತ್ವಂ ಕಾಮಾನ್ ಸಂವರ್ಧಯ ಪ್ರಭೋ ||

ಮಯಾರ್ಚಿತಾ ದೇವಗಣಾಃ ಶಿವಾದಯೋ

ಮಹರ್ಷಯೋ ಭೂತಮಹಾಸುರೋರಗಾಃ |

ಅಭಿಪ್ರಯಾತಸ್ಯ ವನಂ ಚರಾಯ ತೇ

ಹಿತಾನಿ ಕಾಂಕ್ಷಂತು ದಿಶಶ್ಚ ರಾಘವ ||

೪೫

ಇತೀವ ಚಾಶ್ರುಪ್ರತಿಪೂರ್ಣಲೋಚನಾ

ಸಮಾಪ್ಯ ಚ ಸ್ವಸ್ವಯನಂ ಯಥಾವಿಧಿ |

ಪ್ರದಕ್ಷಿಣಂ ಚೈವ ಚಕಾರ ರಾಘವಂ

ಪುನಃ ಪುನಶ್ಚಾಪಿ ನಿಪೀಡ್ಯ ಸಸ್ವಜೇ ||

೪೬

ತಥಾ ತು ದೇವ್ಯಾ ಸ ಕೃತಪ್ರದಕ್ಷಿಣೋ

ನೀಪೀಡ್ಯ ಮಾತುಶ್ಚರಣೌ ಪುನಃ ಪುನಃ |

ಜಗಾಮ ಸೀತಾನಿಲಯಂ ಮಹಾಯಶಾಃ

ಸ ರಾಘವಃ ಪ್ರಜ್ವಲಿತಃ ಸ್ವಯಾ ಶ್ರಿಯಾ ||

೪೭

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಪಂಚವಿಂಶಃ ಸರ್ಗಃ

ಕೋರಿಕೆಗಳನ್ನು ನಡೆಸು, ಮಗನೆ (೪೨-೪೪). ರಾಮ, ನಾನು ಪೂಜಿಸುವ ಈಶ್ವರನೇ ವೊದಲಾದ ದೇವತೆಗಳೂ ಮಹರ್ಷಿಗಳೂ ಭೂತಾಸುರಪನ್ನಗರಾದಿಗ್ಗೇವತೆಗಳೂ ಅರಣ್ಯಕ್ಕೆ ಹೋದ ನಿನಗೆ ಯಾವಾಗಲೂ ಒಳ್ಳೆಯದನ್ನು ಮಾಡುತ್ತಿರಲಿ” ಎಂದು ನುಡಿದಳು (೪೫). ಹೀಗೆ ಕೌಸಲ್ಯೆಯು ಬಾಷ್ಪ ಪೂರಿತನಯನೆಯಾಗಿ ಕ್ರಮವರಿತು ಆಶೀರ್ವಾದವನ್ನು ಮಾಡಿದಳು. ಅನಂತರ ರಕ್ಷಾರ್ಥವಾಗಿ ರಾಮನನ್ನು ಒಂದು ಸಲ ಸುತ್ತಿ ಬಂದು ಅವನನ್ನು ಮತ್ತೆ ಮತ್ತೆ ಬಿಗಿಯಾಗಿ ಅಪ್ಪಿಕೊಂಡಳು (೪೬). ರಘುವಂಶತಿಲಕನಾದ ಶ್ರೀರಾಮನು ತಾಯಿಯ ಎರಡು ಕಾಲುಗಳನ್ನೂ ಹಿಡಿದು ಬಾರಿಬಾರಿಗೂ ನಮಸ್ಕರಿಸಿದನು. ಆ ಮೇಲೆ ಮಹಾತೇಜಸ್ವಿಯಾದ ಆ ಕೀರ್ತಿವಂತನು ಸೀತೆಯ ಅಂತಃಪುರಕ್ಕೆ ಹೋದನು (೪೭).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಇಪ್ಪತ್ತೆನೆಯ ಸರ್ಗ

ಷಡ್ವಿಂಶಃ ಸರ್ಗಃ

ಸೀತಾಪ್ರತ್ಯವಸ್ಥಾಪನಮ್

ಅಭಿವಾದ್ಯ ಚ ಕೌಸಲ್ಯಾಂ ರಾಮಃ ಸಂಪ್ರಸ್ಥಿತೋ ವನಮ್ |
ಕೃತಸ್ವಸ್ಥಯನೋ ಮಾತ್ರಾ ದರ್ಮಿಷ್ಠೇ ವರ್ತುನಿ ಸ್ಥಿತಃ || ೧

ವಿರಾಜಯನ್ ರಾಜಸುತೋ ರಾಜಮಾರ್ಗಂ ನರೈರ್ವೃತಮ್ |
ಹೃದಯಾನಿ ಮಮಂಥೇವ ಜನಸ್ಯ ಗುಣವತ್ತಯಾ || ೨

ವೈದೇಹೀ ಚಾಪಿ ತತ್ಸರ್ವಂ ನ ಶುಶ್ರಾವ ತಪಸ್ವಿನೀ |
ತದೇವ ಹೃದಿ ತಸ್ಮಾಶ್ಚ ಯೌವರಾಜ್ಯಾಭಿಷೇಚನಮ್ || ೩

ದೇವಕಾರ್ಯಂ ಸ್ವಯಂ ಕೃತ್ವಾ ಕೃತಜ್ಞಾ ಹೃಷ್ಯಚೇತನಾ |
ಅಭಿಜ್ಞಾ ರಾಜಧರ್ಮಾಣಾಂ ರಾಜಪುತ್ರಂ ಪ್ರತೀಕ್ಷತೇ || ೪

ಸರ್ಗ ೨೬

ಶ್ರೀರಾಮನು ಸೀತೆಗೆ ತನ್ನ ವನವಾಸವೃತ್ತಾಂತವನ್ನು ಹೇಳಿ
ಅವಳನ್ನು ಸಮಾಧಾನ ಪಡಿಸುವುದು.

ಈ ಪ್ರಕಾರ ವನವಾಸಕ್ಕೆ ಹೊರಟ ಶ್ರೀರಾಮನು ತಾಯಿಗೆ ಅಭಿವಾದನೆ ಮಾಡಿ ಅವಳ ಆಶೀರ್ವಾದಗಳನ್ನು ಪಡೆದನು. ಧರ್ಮಮಾರ್ಗದಲ್ಲಿಯೇ ನಡೆಯತಕ್ಕ ಆ ರಾಜಕುಮಾರನು ಸೀತೆಯನ್ನು ಕಾಣಲು ಬರುತ್ತಿರುವಾಗ ಜನಭರಿತವಾದ ರಾಜಬೀದಿಗೆ ಒಂದು ಅಪೂರ್ವ ಶೋಭೆಯುಂಟಾಯಿತು. (ಅರಮನೆಯಲ್ಲಿ ಯಾವುದೋ ಅನಿರೀಕ್ಷಿತಘಟನೆ ನಡೆಯುತ್ತಿದೆಯೆಂದು ಜನರಿಗೆ ತಿಳಿಯಿತು.) ಆದ್ದರಿಂದ ಶ್ರೀರಾಮನನ್ನು ನೋಡಿದಾಗ ಅವನ ಸದ್ಗುಣಗಳನ್ನು ಬಲ್ಲ ಅವರ ಹೃದಯಗಳು ಕ್ಷೋಭೆಗೊಂಡವು (೧-೨). ಇತ್ತ ಏನೂ ಅರಿಯದ ಸೀತೆಗೆ ಇದೆಲ್ಲವೂ ಗೊತ್ತೇ ಇರಲಿಲ್ಲ. ಅವಳ ಮನಸ್ಸಿನಲ್ಲಿ ರಾಮನ ಪಟ್ಟಾಭಿಷೇಕದ ವಿಷಯವೇ ಸುಳಿದಾಡುತ್ತಿತ್ತು. ಅವಳು ಕೃತಜ್ಞತೆಯಿಂದ ದೇವತಾರ್ಚನೆಯನ್ನು ಮಾಡಿ ಉಲ್ಲಾಸದಿಂದಿದ್ದಳು. ರಾಜಧರ್ಮವನ್ನು ಬಲ್ಲವಳಾದ್ದರಿಂದ ಸಂಪ್ರದಾಯಕ್ಕೆ ತಕ್ಕ ಸನ್ನಾಹಗಳನ್ನು ಮಾಡಿಕೊಂಡು ಶ್ರೀರಾಮನ ಬರವನ್ನು ಕಾಯುತ್ತಿದ್ದಳು (೩-೪).

ಪವಿವೇಶಾಥ ರಾಮಸ್ತು ಸ್ವಂ ವೇಶ್ಠ ಸುವಿಭೂಷಿತಮ್ |
 ಪ್ರಹೃಷ್ಟಜನಸಂಪೂರ್ಣಂ ಹಿಯಾ ಕಿಂಚಿದವಾಙ್ಮುಖಃ || ೫
 ಅಥ ಸೀತಾ ಸಮುತ್ಪತ್ಯ ವೇಪಮಾನಾ ಚ ತಂ ಪತಿಮ್ |
 ಅಪಶ್ಯಚ್ಛೋಕಸಂತಪ್ತಂ ಚಂತಾವ್ಯಾಕುಲಿತೇಂದ್ರಿಯಮ್ || ೬
 ತಾಂ ದೃಷ್ಟ್ವಾ ಸ ಹಿ ಧರ್ಮಾತ್ಮಾ ನ ಶಶಾಕ ಮನೋಗತಮ್ |
 ತಂ ಶೋಕಂ ರಾಘವಃ ಸೋಧುಂ ತತೋ ವಿವೃತತಾಂ ಗತಃ || ೭
 ವಿವರ್ಣವದನಂ ದೃಷ್ಟ್ವಾ ತಂ ಪ್ರಸ್ವಿನ್ನಮಮರ್ಷಣಮ್ |
 ಆಹ ದುಃಖಾಭಿಸಂತಪ್ತಾ ಕಿಮಿದಾನೀಮಿದಂ ಪ್ರಭೋ || ೮
 ಅದ್ಯ ಬಾರ್ಹಸ್ಪತಃ ಶ್ರೀಮಾನ್ ಉಕ್ತಃ ಪುಷ್ಕೋನು ರಾಘವ |
 ಪ್ರೋಚ್ಯತೇ ಬ್ರಾಹ್ಮಣೈಃ ಪ್ರಾಚ್ಛೈಃ ಕೇನ ತ್ವಮಸಿ ದುರ್ಮನಾಃ || ೯
 ನ ತೇ ಶತಶಲಾಕೇನ ಜಲಫೇನನಿಭೇನ ಚ |
 ಆವೃತಂ ವದನಂ ವಲ್ಲ ಭತ್ತೇಣಾಪಿ ವಿರಾಜತೇ || ೧೦

ಶ್ರೀರಾಮನ ಆ ಭವನವು ಅಲಂಕೃತವಾಗಿತ್ತು. ಜನರು ಸಂಭ್ರಮದಿಂದ ತುಂಬಿದ್ದರು. ರಾಮನು ಅಲ್ಲಿಗೆ ಬಂದು ಸಂಕೋಚದಿಂದ ಸ್ವಲ್ಪ ತಲೆತಗ್ಗಿಸಿ ಒಳಕ್ಕೆ ಪ್ರವೇಶಿಸಿದನು (೫). ರಾಮನು ಒಳಗೆ ಬಂದ ಕೂಡಲೆ ಸೀತೆಯು ಎದ್ದುನಿಂತಳು. ಪತಿಯನ್ನು ನೋಡಿ ನಡುಗಿದಳು. ಶ್ರೀರಾಮನಿಗೆ ಶೋಕವು ಆವರಿಸಿತು. ಚಿಂತೆಯಿಂದ ಇಂದ್ರಿಯಗಳು ಬಸವಳಿದವು (೬). ಏಕೆಂದರೆ, ಸೀತೆಯನ್ನು ಕಂಡ ಮೇಲೆ ಆ ಧರ್ಮಾತ್ಮನಿಗೆ ಮನಸ್ಸಿನಲ್ಲಿದ್ದ ಶೋಕವನ್ನು ತಡೆದುಕೊಳ್ಳಲಾಗಲಿಲ್ಲ. ಅದು ಪ್ರಟವಾಗಿ ಹೋಯಿತು. ಅವನ ಮುಖದ ಬಣ್ಣ ಕಂದಿತು ದೇಹವು ಬೆವರಿತು. ದುಃಖವನ್ನು ತಡೆಯಲಾರದೆ ಹೋದನು (೭-೮). ಸೀತೆಯು ತತ್ತರಿಸುತ್ತ ಮಾತನಾಡಿಸಿದಳು. “ನನ್ನೊಡೆಯ, ಇದೇನಿದು? ಇಂದು ಮಂಗಳಕರವಾದ ಪುಷ್ಯ ನಕ್ಷತ್ರವಲ್ಲವೆ? ಬೃಹಸ್ಪತಿದೇವತಾಕವೆಂದು ಪ್ರಾಜ್ಞರಾದ ಬ್ರಾಹ್ಮಣರು ಹೇಳುತ್ತಿದ್ದರೆ. ಏಕೆ ವಿಷಣ್ಣನಾಗಿದ್ದೀಯೆ? (೯). ನೊರೆಯಂತೆ ಬೆಳ್ಳಗಿರುವ ಶತಶಲಾಕಾವೃತವಾದ ಭತ್ತದ ನೆರಳಿನಲ್ಲಿ ನಿನ್ನ ಸಂದರವದನವು

ವ್ಯಜನಾಭ್ಯಾಂ ಚ ಮುಖ್ಯಾಭ್ಯಾಂ ಶತಪತ್ರನಿಭೇಕ್ಷಣಮ್ |
 ಚಂದ್ರಹಂಸಪ್ರಕಾಶಾಭ್ಯಾಂ ವೀಜ್ಯತೇ ನ ತವಾನನಮ್ || ೧೧

ವಾಗ್ಮಿನೋ ವಂದಿನಶ್ಚಾಪಿ ಪ್ರಹ್ಯಷ್ಟಾಸ್ತಾಂ ನರರ್ಷಭ |
 ಸ್ತುವಂತೋ ನಾತ್ರ ದೃಶ್ಯಂತೇ ಮಂಗಲೈಃ ಸೂತಮಾಗಧಾಃ || ೧೨

ನ ತೇ ಕ್ಷೌದ್ರಂ ಚ ದಧಿ ಚ ಬ್ರಾಹ್ಮಣಾ ವೇದಪಾರಗಾಃ |
 ಮೂರ್ಧ್ನಿ ಮೂರ್ಧಾಭಿಸ್ತಸ್ಯ ದಧತಿ ಸ್ಮ ವಿಧಾನತಃ || ೧೩

ನ ತ್ಸಾಂ ಪ್ರಕೃತಯಃ ಸರ್ವಾಃ ಶ್ರೇಣೀಮುಖ್ಯಾಶ್ಚ ಭೂಷಿತಾಃ |
 ಅನುವೃಜಿತುಮಿಚ್ಛಂತಿ ಪೌರಜಾನಪದಾಸ್ತಥಾ || ೧೪

ಚತುರ್ಬರ್ವೇಗಸಂಪನ್ನೈರ್ಹಯೈಃ ಕಾಂಚನಭೂಷಿತೈಃ |
 ಮುಖ್ಯಃ ಪುಷ್ಪರಥೋ ಯುಕ್ತಃ ಕಿಂ ನ ಗಚ್ಛತಿ ತೇಽಗ್ರತಃ || ೧೫

ನ ಹಸ್ತೀ ಚಾಗ್ರತಃ ಶ್ರೀಮಾಂಸ್ತವ ಲಕ್ಷಣಪೂಜಿತಃ |
 ಪ್ರಯಾಣೇ ಲಕ್ಷ್ಯತೇ ವೀರ ಕೃಷ್ಣಮೇಘಗಿರಿಪ್ರಭಃ || ೧೬

ಶೋಭಿಸುತ್ತಿಲ್ಲವೇಕೆ? ತಾವರೆಯಂತೆ ಚಂದವಾದ ಕಣ್ಣುಗಳಿರುವ ನಿನ್ನ ಮುಖದ ಇಕ್ಕೆಲದಲ್ಲಿ ಚಂದ್ರನಂತೆ - ಹಂಸದಂತೆ - ಕಾಣುವ ಉತ್ತಮ ಚಾಮರಗಳನ್ನು ಬೀಸುತ್ತಿಲ್ಲವೇಕೆ? (೧೦-೧೧). ವಾಗ್ಮಿಗಳಾದ ವಂದಿಸೂತ ಮಾಗಧರು ಸಂತುಷ್ಟರಾಗಿ ಮಂಗಳ ಸ್ತೋತ್ರಗಳಿಂದ ಹೊಗಳುವುದೂ ಕಾಣಿಸುದಿಲ್ಲ. ವೇದಪಾರಂಗತರಾದ ಬ್ರಾಹ್ಮಣರು ನಿನಗೆ ಶಿರಃ ಸ್ನಾನ ಮಾಡಿಸಿ, ಜೇನು, ಮೊಸರು ಮುಂತಾದ ಮಂಗಳ ದ್ರವ್ಯಗಳಿಂದ ವಿಧಿವತ್ತಾಗಿ ಶಿರಸ್ಸಿನ ಮೇಲೆ ಇನ್ನೂ ಅಭಿಷೇಕ ಮಾಡಿಲ್ಲ (೧೨-೧೩). ಅಧಿಕಾರಿಗಳೂ ರಾಜ ಸಭಾಸದರೂ ಪ್ರಜೆಗಳೂ ವಸ್ತ್ರಾಭರಣಭೂಷಿತರಾಗಿ ನಿನ್ನ ಹಿಂದೆ ಮೆರವಣಿಗೆಯಲ್ಲಿ ಇನ್ನೂ ಹೊರಟಿಲ್ಲವೇಕೆ? (೧೪-೧೫). ವೀರಾಗ್ರಣಿ, ನೀಲಮೇಘದಂತೆ ಶೋಭಿಸುತ್ತ ಪರ್ವತದಂತೆ ಉನ್ನತವಾಗಿ ಲಕ್ಷಣಯುಕ್ತವಾದ ನಮ್ಮ ಪಟ್ಟದಾನೆಯು ಅಲಂಕೃತವಾಗಿ ಪ್ರಯಾಣ ಹೊರಟಿರುವುದೂ ಕಾಣಿಸುವ

ನ ಚ ಕಾಂಚನಚತ್ರಂ ತೇ ಪಶ್ಯಾಮಿ ಪ್ರಿಯದರ್ಶನ |
 ಭದ್ರಾಸನಂ ಪುರಸ್ಕೃತ್ಯ ಯಾಂತಂ ವೀರಪುರಸ್ಕೃತಮ್ || ೧೨
 ಅಭಿಷೇಕೋ ಯದಾ ಸಜ್ಜಃ ಕಿಮಿದಾನೀಮಿದಂ ತವ |
 ಅಪೂರ್ವೋ ಮುಖವರ್ಣಶ್ಚ ನ ಪ್ರಹರ್ಷಶ್ಚ ಲಕ್ಷ್ಯತೇ || ೧೮
 ಇತೀವ ವೀಲಪಂತೀಂ ತಾಂ ಪ್ರೋವಾಚ ರಘುನಂದನಃ |
 ಸೀತೇ ತತ್ರಭವಾಂಸ್ತಾತಃ ಪ್ರವ್ರಾಜಯತಿ ಮಾಂ ವನಮ್ || ೧೯
 ಕುಲೇ ಮಹತಿ ಸಂಭೂತೇ ಧರ್ಮಜ್ಞೇ ಧರ್ಮಚಾರಿಣಿ |
 ಶೃಣು ಜಾನಕಿ ಯೇನೇದಂ ಕ್ರಮೇಣಾಭ್ಯಾಗತಂ ಮಮ || ೨೦
 ರಾಜ್ಞಾ ಸತ್ಯಪ್ರತಿಜ್ಞೇನ ಪಿತೃ ದಶರಥೇನ ಚ |
 ಕೈಕೇಯೈ ಮಮ ಮಾತ್ರೇ ತು ಪುರಾ ದತ್ತೌ ಮಹಾವರೌ || ೨೧
 ತಯಾದ್ಯ ಮಮ ಸಜ್ಜೇಽಸ್ಮಿನ್ನಭಿಷೇಕೇ ನೃಪೋದ್ಯತೇ |
 ಪ್ರಚೋದಿತಃ ಸ ಸಮಯೋ ಧರ್ಮೇಣ ಪ್ರತಿನಿರ್ಜಿತಃ || ೨೨

ದಿಲ್ಲ. ಚಿನ್ನದ ಪ್ರತಿಮೆಗಳಿಂದ ಭೂಷಿತವಾದ ನಿನ್ನ ಸಿಂಹಾಸನವನ್ನು
 ವೀರಭಟರೆದುರಿಗೆ ಹೊತ್ತು ತರುವ ಪುರುಷನೂ ನನಗೆ ಗೋಚರಿಸುವುದಿಲ್ಲ
 (೧೬-೧೭). ನನಗೆ ಪಟ್ಟಾಭಿಷೇಕವು ನಡೆಯಬೇಕಾಗಿರುವಾಗ ಇದೇನಿದು
 ಈಗ? ಮುಖದಲ್ಲಿ ಎಂದೂ ಇಲ್ಲದ ಕಾಂಠಿಹೀನತೆಯುಂಟಾಗಿದೆ. ಹರ್ಷ
 ತೋರುವುದಿಲ್ಲ” ಎಂದಳು (೧೮). ಹೀಗೆ ವಿಲಪಿಸುತ್ತಿದ್ದ ಸೀತೆಯನ್ನು ನೋಡಿ
 ಶ್ರೀರಾಮನು ಹೇಳಿದನು : “ಸೀತೆ, ನನ್ನ ಪೂಜ್ಯನಾದ ಪಿತನು ನನ್ನನ್ನು ಕಾಡಿಗೆ
 ಕಳಿಸಬೇಕೆಂದಿದ್ದಾನೆ. ಜಾನಕಿ, ನೀನು ಉತ್ತಮ ವಂಶದಲ್ಲಿ ಜನಿಸಿದ್ದೀಯೆ.
 ಧರ್ಮದ ಸ್ವರೂಪವನ್ನು ಬಲ್ಲೆ. ಧರ್ಮಮಾರ್ಗದಲ್ಲಿ ನಡೆಯುತ್ತಿದ್ದೀಯೆ. ನನಗೆ
 ವನವಾಸವು ಹೇಗೆ ಒದಗಿತೆಂಬುದನ್ನು ಸಾವಧಾನವಾಗಿ ಕೇಳು (೧೯-೨೦).
 ಸತ್ಯಸಂಧನಾದ ನನ್ನ ತಂದೆ ದಶರಥ ಮಹಾರಾಜನು ನನ್ನ ತಾಯಿಯಾದ ಕೈಕೇಯೀ
 ದೇವಿಗೆ ಹಿಂದೆ ಎರಡು ವರಗಳನ್ನು ಕೊಟ್ಟಿದ್ದನು. ಆತನು ಈಗ ನನಗೆ ಪಟ್ಟಾಭಿಷೇಕ
 ಮಾಡಲೆಂದು ಉದ್ವುಕ್ತನಾಗಲು, ಮಾತುಕೊಟ್ಟಂತೆ ಆ ವರಗಳನ್ನು ಸಲ್ಲಿಸಬೇಕೆಂದು
 ಅವಳು ನಿರ್ಬಂಧಿಸಿದ್ದಾಳೆ. ಧರ್ಮಪಾಶಕ್ಕೆ ಸಿಕ್ಕಿಸಿ ಅವನನ್ನು ಕೈವಶ

ಚತುರ್ದಶ ಹಿ ವರ್ಷಾಣಿ ವಸ್ತವ್ಯಂ ದಂಡಕೇ ಮಯಾ |
 ಪಿತ್ರಾ ಮೇ ಭರತಶ್ಚಾಪಿ ಯೌವರಾಜ್ಯೇ ನಿಯೋಜಿತಃ || ೨೩
 ಸೋಽಹಂ ತ್ವಾಮಾಗತೋ ದ್ರಷ್ಟುಂ ಪ್ರಸ್ಥಿತೋ ವಿಜನಂ ವನಮ್ |
 ಭರತಸ್ಯ ಸಮೀಪೇ ತು ನಾಹಂ ಕಥ್ಯಃ ಕದಾಚನ || ೨೪
 ಋದ್ಧಿಯುಕ್ತಾ ಹಿ ಪುರುಷಾ ನ ಸಹಂತೇ ಪರಸ್ತವಮ್ |
 ತಸ್ಮಾನ್ನ ತೇ ಗುಣಾಃ ಕಥ್ಯಾ ಭರತಸ್ಯಾಗ್ರತೋ ಮಮ || ೨೫
 ಆಹಂ ತೇ ನಾನುವಕ್ತವ್ಯೋ ವಿಶೇಷೇಣ ಕದಾಚನ |
 ಅನುಕೂಲತಯಾ ಶಕ್ಯಂ ಸಮೀಪೇ ತಸ್ಯ ವರ್ತಿತುಮ್ || ೨೬
 ತಸ್ಮೈದತ್ತಂ ನೃಪತಿನಾ ಯೌವರಾಜ್ಯಂ ಸನಾತನಮ್ |
 ಸ ಪ್ರಸಾದ್ವಸ್ತಯಾ ಸೀತೇ ನೃಪತಿಶ್ಚ ವಿಶೇಷತಃ || ೨೭
 ಆಹಂ ಚಾಪಿ ಪ್ರತಿಜ್ಞಾಂ ತಾಂ ಗುರೋಃ ಸಮನುಪಾಲಯನ್ |
 ವನಮದ್ಯೈವ ಯಾಸ್ಯಾಮಿ ಸ್ಥಿರಾ ಭವ ಮನಸ್ವಿನೀ || ೨೮

ಮಾಡಿಕೊಂಡಿದ್ದಾಳೆ (೨೧-೨೨). ಅದರ ಪ್ರಕಾರ ನಾನು ಹದಿನಾಲ್ಕು ವರ್ಷ ದಂಡಕಾರಣ್ಯದಲ್ಲಿರಬೇಕು; ಭರತನು ಯುವರಾಜನಾಗಬೇಕು. ಹೀಗೆಂದು ತಂದೆಯು ಆಜ್ಞೆ ಮಾಡಿದ್ದಾನೆ. ಆದ್ದರಿಂದ ನಿರ್ಜನವಾದ ವನಕ್ಕೆ ಹೊರಟಿರುವ ನಾನು ನಿನ್ನನ್ನು ನೋಡಿ ಹೋಗೋಣವೆಂದು ಬಂದೆ. ಸೀತೆ, ಭರತನ ಮುಂದೆ ಎಂದಗೂ ನನ್ನನ್ನು ಹೊಗಳಿ ಮಾತನಾಡಬೇಡ (೨೩-೨೪). ಏಕೆಂದರೆ, ಐಶ್ವರ್ಯವಂತರು ಪರಸ್ತುತಿಯನ್ನು ಕೇಳಿ ಸಹಿಸಲಾರರು. ಆದ್ದರಿಂದ ಬರತನೆದುರಿಗೆ ನನ್ನ ಗುಣಗಳನ್ನು ವರ್ಣಿಸಬೇಡ. ನನ್ನ ವಿಷಯವನ್ನೇ ಕುರಿತು ಯಾರೊಡನೆಯೂ ಹೆಚ್ಚಾಗಿ ಮಾತನಾಡುತ್ತಿರಬೇಡ. ಭರತನಿಗೆ ನಮ್ಮಳಾಗಿ ನಡೆದುಕೊಂಡರೆ ಮಾತ್ರ ಅವನ ಹತ್ತಿರ ನಿನಗೆ ಇರಲು ಸಾಧ್ಯವಾಗುವುದು (೨೫-೨೬). ಸ್ಥಿರವಾದ ಯುವರಾಜ ಪದವಿಯನ್ನು ಮಹಾರಾಜನು ಭರತನಿಗೆ ಕೊಟ್ಟಿದ್ದಾನೆ. ಆದ್ದರಿಂದ, ಸೀತೆ, ನೀನು ಭರತನಿಗೂ ವಿಶೇಷವಾಗಿ ಮಹಾರಾಜನಿಗೂ ತೃಪ್ತಿಯಾಗುವಂತೆ ವಿನಯದಿಂದ ನಡೆದುಕೊ (೨೭). ನಾನೂ ಕೂಡ ತಂದೆಯ ಪ್ರತಿಜ್ಞೆಯನ್ನು ಪಾಲಿಸುವುದಕ್ಕಾಗಿ ಈ ದಿನವೇ ಅರಣ್ಯಕ್ಕೆ ಹೊರಡುವೆನು. ನೀನು ಧೈರ್ಯದಿಂದ

ಯಾತೇ ಚ ಮಯಿ ಕಲ್ಯಾಣಿ ವನಂ ಮುನಿನಿಷೇವಿತಮ್ |
 ವ್ರತೋಪವಾಸಪರಯಾ ಭವಿತವ್ಯಂ ತ್ವಯಾನಘೇ || ೨೯
 ಕಲ್ಮಮುತ್ಥಾಯ ದೇವಾನಾಂ ಕೃತ್ವಾ ಪೂಜಾಂ ಯಥಾವಿಧಿ |
 ವಂದಿತವ್ಯೋ ದಶರಥಃ ಪಿತಾ ಮಮ ನರೇಶ್ವರಃ || ೩೦
 ಮಾತಾ ಚ ಮಮ ಕೌಸಲ್ಯಾ ವೃದ್ಧಾ ಸಂತಾಪಕರ್ಶಿತಾ |
 ಧರ್ಮಮೇವಾಗ್ರತಃ ಕೃತ್ವಾ ತ್ವತ್ತಃ ಸಮಾನಮರ್ಹತಿ || ೩೧
 ವಂದಿತವ್ಯಾಶ್ಚ ತೇ ನಿತ್ಯಂ ಯಾಃ ಶೇಠಾ ಮಮ ಮಾತರಃ |
 ಸ್ನೇಹಪ್ರಣಯಸಂಭೋಗೈಃ ಸಮಾ ಹಿ ಮಮ ಮಾತರಃ || ೩೨
 ಭ್ರಾತೃಪುತ್ರಸಮೌ ಚಾಪಿ ದೃಷ್ಟವ್ಯೌ ಚ ವಿಶೇಷತಃ |
 ತ್ವಯಾ ಭರತಶತ್ರುಘ್ನೌ ಪ್ರಾಣೈಃ ಪ್ರಿಯತರೌ ಮಮ || ೩೩
 ಅಪ್ರಿಯಂ ನ ಚ ಕರ್ತವ್ಯಂ ಭರತಸ್ಯ ಕದಾಚನ |
 ಸ ಹಿ ರಾಜಾ ಪ್ರಭುಶ್ಚೈವ ದೇಶಸ್ಯ ಚ ಕುಲಸ್ಯ ಚ || ೩೪

ಮನಸ್ಸನ್ನು ಗಟ್ಟಿ ಮಾಡಿಕೊಂಡಿರು. ಮಂಗಳಾಂಗಿ, ನಾನು ಮುನಿಸೇವಿತವಾದ
 ವನದಲ್ಲಿರುವಾಗ ನೀನು ವ್ರತೋಪ ವಾಸಗಳನ್ನು ಆಚರಿಸುತ್ತ ನಿಯಮದಲ್ಲಿರು
 (೨೮-೨೯). ಉಷಃಕಾಲದಲ್ಲಿದ್ದು ವಿಧಿವತ್ತಾಗಿ ದೇವ ಪೂಜೆಯನ್ನು ಮಾಡಿ
 ನನ್ನ ತಂದೆಯಾದ ದಶರಥ ಮಹಾರಜನ ಬಳಿಗೆ ಹೋಗಿ ಅಭಿವಾದನೆ ಮಾಡು.
 ನನ್ನ ತಾಯಿ ಕೌಸಲ್ಯಾ ದೇವಿಯು ವೃದ್ಧಿಯಾಗಿದ್ದಾಳೆ. ದುಃಖದಿಂದ
 ಬೆಂದುಹೋಗಿದ್ದಾಳೆ. ಧರ್ಮವನ್ನೇ ನಂಬಿ ಜೀವ ಹಿಡಿದಿದ್ದಾಳೆ. ನೀನು ಅವಳನ್ನು
 ಗೌರವದಿಂದ ನೋಡಿಕೊ (೩೦-೩೧). ಅಲ್ಲದೆ ನನ್ನ ಉಳಿದ ಎಲ್ಲ
 ತಾಯಂದಿರಿಗೂ ತಪ್ಪದೆ ನೀನು ವಂದಿಸುತ್ತ ಅವರಲ್ಲಿ ವಿನಯದಿಂದ
 ನಡೆದುಕೊಳ್ಳಬೇಕು. ಅವರು ನನ್ನನ್ನು ಪ್ರೀತಿ ವಾತ್ಸಲ್ಯಗಳಿಂದ ಪೋಷಿಸಿದ್ದಾರೆ
 ನನಗೆ ಅವರೆಲ್ಲರೂ ಸಮಾನರಾದ ಮಾತೆಯರು (೩೨). ಭರತ ಶತ್ರುಘ್ನರು
 ನನಗೆ ಪ್ರಾಣಕ್ಕಿಂತಲೂ ಪ್ರಿಯರಾದವರು. ನೀನು ಅವರನ್ನು
 ಒಡಹುಟ್ಟಿದವರಂತೆಯೂ ಮಕ್ಕಳಂತೆಯೂ ಭಾವಿಸಿ ನೋಡಿಕೊಳ್ಳಬೇಕು.
 ಭರತನಿಗೆ ಅಪ್ರಿಯವಾದ ಕಾರ್ಯದಲ್ಲಿ ಎಂದಿಗೂ ಪ್ರವರ್ತಿಸಬೇಡ. ಅವನು
 ನಮ್ಮ ದೇಶಕ್ಕೂ ವಂಶಕ್ಕೂ ರಾಜ; ಪ್ರಭು (೩೩-೩೪).

ಆರಾಧಿತಾ ಹಿ ಶೀಲೇನ ಪ್ರಯತ್ನೈ ಶ್ಲೋಪಸೇವಿತಾಃ |
 ರಾಜಾನಃ ಸಂಪ್ರಸೀದಂತಿ ಪ್ರಕುಪ್ಯಂತಿ ವಿಪರ್ಯಯೇ || ೩೫

ಔರಸಾನಪಿ ಪುತಾನ್ ಹಿ ತ್ಯಜಂತ್ಯಹಿತಕಾರಿಣಃ |
 ಸಮರ್ಥಾನ್ ಸಂಪ್ರಗೃಹ್ಯಂತಿ ಪರಾನಪಿ ನರಾಧಿಪಾಃ || ೩೬

ಸಾ ತ್ವಂ ವಸೇಹ ಕಲ್ಯಾಣಿ ರಾಜ್ಞಃ ಸಮನುವರ್ತಿನೀ |
 ಭರತಸ್ಯ ರತಾ ಧರ್ಮೇ ಸತ್ಯವ್ರತಪರಾಯಣಾ || ೩೭

ಅಹಂ ಗಮಿಷ್ಯಾಮಿ ಮಹಾವನಂ ಪ್ರಿಯೇ
 ತ್ವಯಾಹಿ ವಸ್ತವ್ಯಮಿಹೈವ ಭಾಮಿನಿ |
 ಯಥಾ ವ್ಯಲೀಕಂ ಕುರುಷೇ ನ ಕಸ್ಯಚಿತ್
 ತಥಾ ತ್ವಯಾ ಕಾರ್ಯಮಿದಂ ವಚೋ ಮಮ || ೩೮

ಇತಿ ಶ್ರೀಮದ್ರಾಣಾಯಣೇ ಅಯೋಧ್ಯಾಕಾಂಡೇ ಪದ್ಧಿಂಶಃ ಸರ್ಗಃ

ರಾಜರನ್ನು ಒಳ್ಳೆಯ ನಡತೆಯಿಂದ ಸಂತೋಷ ಪಡಿಸುತ್ತ ಕಷ್ಟಪಟ್ಟು ಸೇವಿಸುತ್ತಿದ್ದರೆ, ಅವರು ಪ್ರಸನ್ನರಾಗುತ್ತಾರೆ. ಇಲ್ಲದಿದ್ದರೆ ಕುಪಿತರಾಗುತ್ತಾರೆ. ಅಹಿತವಾಗಿ ವರ್ತಿಸಿದರೆ, ಹೊಟ್ಟಿಯಲ್ಲಿ ಹುಟ್ಟಿದ ಮಕ್ಕಳನ್ನೂ ಕೂಡ ನರೇಂದ್ರರು ತ್ಯಜಿಸಿಬಿಡುತ್ತಾರೆ. ಹಿತವಾಗಿ ನಡೆಯುತ್ತ ಕಾರ್ಯದಕ್ಷರಾಗಿದ್ದರೆ, ಹೊರಗಿನವರನ್ನೂ ಸೇರಿಸಿಕೊಳ್ಳುತ್ತಾರೆ (೩೫-೩೬). ಆದ್ದರಿಂದ, ಸೀತೆ, ನೀನು ರಾಜನಾದ ಭರತನನ್ನು ಅನುಸರಿಸಿಕೊಂಡು ಧರ್ಮ ಮಾರ್ಗದಲ್ಲಿ ನಿರತಳಾಗಿರು. ಸತ್ಯವೆಂಬ ವ್ರತದಲ್ಲಿಯೇ ನಡೆಯುತ್ತಿರು (೩೭). ಪ್ರಿಯೆ, ಇನ್ನು ನಾನು ಅರಣ್ಯಕ್ಕೆ ಹೊರಡುವೆನು. ನೀನು ಇಲ್ಲಿಯೇ ಇರಬೇಕಾದ್ದರಿಂದ ಯಾರ ಮನಸ್ಸಿಗೂ ನೋವಾಗದಂತೆ ನಡೆದುಕೊಳ್ಳುತ್ತಿರು. ಇದು ನಾನು ಹೇಳುವ ಬುದ್ಧಿವಾದ” ಎಂದನು (೩೮).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಇಪ್ಪತ್ತಾರನೆ ಸರ್ಗ

ಸಪ್ತವಿಂಶಃ ಸರ್ಗಃ

ಪತಿವ್ರತಾಧ್ಯವಸಾಯಃ

ಏವಮುಕ್ತಾ ತು ವೈದೇಹೀ ಪ್ರಿಯಾರ್ಹಾ ಪ್ರಿಯವಾದಿನೀ |
ಪ್ರಣಯಾದೇವ ಸಂಕೃದ್ಧಾ ಭರ್ತಾರಮಿದಮಬ್ರವೀತ್ || ೧

ಕಿಮಿದಂ ಭಾಷಸೇ ರಾಮ ವಾಕ್ಯಂ ಲಘುತಯಾ ಧ್ರುವಮ್ |
ತ್ವಯಾ ಯದಪಹಾಸ್ಯಂ ಮೇ ಶ್ರುತ್ವಾ ನರವರಾತ್ಮಜ || ೨

ಆರ್ಯಪುತ್ರ ಪಿತಾ ಮಾತಾ ಭ್ರಾತಾ ಪುತ್ರಸ್ತಥಾ ಸ್ನುಷಾ |
ಸ್ನಾನಿ ಪುಣ್ಯಾನಿ ಭುಂಜಾನಾಃ ಸ್ವಂ ಸ್ವಂ ಭಾಗ್ಯಮುಪಾಸತೇ || ೩

ಭರ್ತುರ್ಭಾಗ್ಯಂ ತು ಭಾರ್ಯೈಕಾ ಪ್ರಾಪ್ನೋತಿ ಪುರುಷರ್ಷಭ |
ಅತಶ್ಚೈವಾಹಮಾದಿಷ್ಟಾ ವನೇ ವಸ್ತವ್ಯಮಿತ್ಯಪಿ || ೪

ಸರ್ಗ ೨೨

ಸೀತೆಯು ತಾನೂ ವನಕ್ಕೆ ಹೋಗಬೇಕೆಂದು

ನಿಶ್ಚಯಿಸಿ ಶ್ರೀರಾಮನೊಡನೆ ಹೇಳುವುದು.

ವೈದೇಹಿಯು ಯಾವಾಗಲೂ ರಾಮನೊಡನೆ ಪ್ರಿಯವಾದ ಮಾತನ್ನಾಡುತ್ತ ಅವನಿಂದ ಪ್ರೀಯವಾದ ಮಾತನ್ನೇ ಕೇಳುತ್ತಿದ್ದಳು. ಈ ದಿನ ರಾಮನು ಹೀಗೆ ಹೇಳಲು ಅವಳು ಪ್ರಣಯದಿಂದಲೇ ಕುಪಿತಳಾಗಿ ತನ್ನ ಪತಿಗೆ ಈ ರೀತಿ ಹೇಳಿದಳು (೧) : “ರಾಜಪುತ್ರ, ನೀನು ಇಂಥ ಹಗುರವಾದ ಮಾತನ್ನಾಡಬಹುದೆ? ಇದನ್ನು ಕೇಳಿ ನನಗೆ ನಗು ಬರುತ್ತಿದೆ. ಆರ್ಯಪುತ್ರ, ಲೋಕದಲ್ಲಿ ತಂದೆ ತಾಯಿ ಸೋದರ ಮಗ ಸೋಸೆ - ಇವರೆಲ್ಲರೂ ತಮ್ಮ ಪುಣ್ಯಪಾಪಗಳನ್ನು ತಾವು ಅನುಭವಿಸುತ್ತಾರೆ. ತಮ್ಮ ತಮ್ಮ ಭಾಗ್ಯವನ್ನು ತಾವು ಪಡೆಯುತ್ತಾರೆ (೨-೩). ಆದರೆ ಹೆಂಡತಿಯೊಬ್ಬಳೇ ತನ್ನ ಗಂಡನ ಕರ್ಮಾನುಸಾರವಾದ ಫಲವನ್ನು ಹಂಚಿಕೊಳ್ಳುತ್ತಾಳೆ. ಆದ್ದರಿಂದ ವನದಲ್ಲಿ ವಾಸಮಾಡಬೇಕೆಂದು ನನಗೂ ಆಜ್ಞೆಯಾದಂತೆಯೇ ಸರಿ. ಈ ಲೋಕದಲ್ಲಾಗಲಿ ಪರಲೋಕದಲ್ಲಾಗಲಿ ಹೆಂಗಸರಿಗೆ ಗಂಡನೊಬ್ಬನೇ

ನ ಪಿತಾ ನಾತ್ಮಜೋ ನಾತ್ಮಾನ ಮಾತಾ ನ ಸಖೀಜನಃ |
 ಇಹ ಪ್ರೇತ್ಯ ಚ ನಾರೀಣಾಂ ಪತಿರೇಕೋ ಗತಿಃ ಸದಾ || ೫
 ಯದಿ ತ್ವಂ ಪ್ರಸ್ಥಿತೋ ದುರ್ಗಂ ವನಮದ್ಯೈವ ರಾಘವ |
 ಅಗ್ರತಸ್ತೇ ಗಮಿಷ್ಯಾಮಿ ಮೃದ್ಧಂತೀ ಕುಶಕಂಟಕಾನ್ || ೬
 ಈರ್ಷ್ಯಾರೋಷೌ ಬಹಿಷ್ಪತ್ಯ ಪೀತಶೇಷಮಿವೋದಕಮ್ |
 ನಯ ಮಾಂ ವೀರ ವಿಸ್ತುಭ್ಃ ಪಾಪಂ ಮಯಿ ನ ವಿದ್ಯತೇ || ೭
 ಪ್ರಾಸಾದಾಗ್ರೈರ್ವಿಮಾನೈರ್ವಾ ವೈಹಾಯಸಗತೇನ ವಾ |
 ಸರ್ವಾವಸ್ಥಾಗತಾ ಭರ್ತುಃ ಪಾದಚ್ಛಾಯಾ ವಿಶಿಷ್ಯತೇ || ೮
 ಅನುಶಿಷ್ಯಾಸ್ವಿ ಮಾತ್ರಾ ಚ ಪಿತಾ ಚ ವಿವಿಧಾಶ್ರಯಮ್ |
 ನಾಸ್ವಿ ಸಂಪ್ರತಿವಕ್ತವ್ಯಾ ವರ್ತಿಸತವ್ಯಂ ಯಥಾ ಮಯಾ || ೯
 ಅಹಂ ದುರ್ಗಂ ಗಮಿಷ್ಯಾಮಿ ವನಂ ಪುರುಷವರ್ಜಿತಮ್ |
 ನಾನಾಮೃಗಗಣಾಕೀರ್ಣಂ ಶಾರ್ದೂಲವ್ಯಕಸೇವಿತಮ್ || ೧೦

ಗತಿ. ತಂದೆಯೂ ಅಲ್ಲ; ತಾಯಿ ಗೆಳತಿ - ಒಬ್ಬರೂ ಆಗುವುದಿಲ್ಲ (೪-೫).
 ರಾಘವ, ನೀನು ಈಗಲೇ ವನಕ್ಕೆ ಹೊರಡುವುದಾದರೆ, ನಾನು ನಿನಗಿಂತ ಮುಂದೆ
 ಹೊರಟು ಮುಳ್ಳುಕಡ್ಡಿಗಳನ್ನು ತುಳಿದು ನಿನಗೆ ದಾರಿಮಾಡಿಕೊಡುತ್ತ
 ಹೋಗುವೆನು. ನನ್ನ ಮೇಲೆ ಏನಾದರೂ ಈರ್ಷ್ಯೆಯಿದ್ದರೆ - ಕೋಪವಿದ್ದರೆ -
 ಅದೆಲ್ಲವನ್ನೂ ಮರೆತು ನನ್ನನ್ನು ಕರೆದುಕೊಂಡು ಹೋಗು. ಪಥಿಕನು ಕುಡಿದು
 ಉಳಿಸಿದ ನೀರನ್ನು ಜೊತೆಯಲ್ಲಿ ಒಯ್ಯುವಂತೆ, ನನ್ನನ್ನು ಜೊತೆಯಲ್ಲಿ
 ಕರೆದುಕೊಂಡು ಹೋಗು. ನಾನು ಯಾವ ಅಪರಾಧವನ್ನೂ ಮಾಡಿಲ್ಲ (೬-೭).
 ಉಪ್ಪರಿಗೆಗಳಲ್ಲಿ ವಾಸಮಾಡುವುದಕ್ಕಿಂತಲೂ ವಿಮಾನಗಳಲ್ಲಿ ಕುಳಿತು ಆಕಾಶಯಾನ
 ಮಾಡುವುದಕ್ಕಿಂತಲೂ ಸ್ತ್ರೀಯರಿಗೆ ಸರ್ವಾವಸ್ಥೆಗಳಲ್ಲಿಯೂ ಪತಿಯ ಪಾದದ
 ನೆರಳನ್ನು ಅನುಸರಿಸಿ ನಡೆಯುವುದೇ ಸರ್ವೋತ್ತಮ (೮). ನನ್ನ ತಾಯಿಯೂ
 ತಂದೆಯೂ ಪತಿಯನ್ನು ವಿವಿಧ ಸಂದರ್ಭಗಳಲ್ಲಿ ಹೇಗೆ ಸೇವಿಸಬೇಕೆಂದು ನನಗೆ
 ಚೆನ್ನಾಗಿ ಬೋಧಿಸಿದ್ದಾರೆ. ಈಗ ಹೇಗೆ ನಡೆದುಕೊಳ್ಳಬೇಕೆಂದು ನನಗೆ ಯಾರೂ
 ಹೇಳಿಕೊಡಬೇಕಾಗಿಲ್ಲ (೯). ನಾನು ದುರ್ಗಮವಾದ ನಿರ್ಜನಾರಣ್ಯಕ್ಕೆ

ಸುಖಂ ವನೇ ನಿವತ್ಸ್ಯಾಮಿ ಯಥೈವ ಭವನೇ ಪಿತುಃ |
 ಅಚಿಂತಯಂತೀ ತ್ರೀನೋಕಾಂಶ್ಚಿಂತಯಂತೀ ಪತಿವ್ರತಮ್ || ೧೧
 ಶುಶ್ರೂಷಮಾಣಾ ತೇ ನಿತ್ಯಂ ನಿಯತಾ ಬ್ರಹ್ಮಚಾರಿಣೀ |
 ಸಹ ರಂಸ್ಯೇ ತ್ವಯಾ ವೀರ ವನೇಷು ಮಧುಗಂಧಿಷು || ೧೨
 ತ್ವಂ ಹಿ ಕರ್ತುಂ ವನೇ ಶಕ್ನೋ ರಾಮ ಸಂಪರಿಪಾಲನಮ್ |
 ಅನ್ಯಸ್ಯಾಪಿ ಜನಸ್ಯೇಹ ಕಿಂ ಪುನರ್ಮಮ ಮಾನದ || ೧೩
 ಸಹ ತ್ವಯಾ ಗಮಿಷ್ಯಾಮಿ ವನಮದ್ಯ ನ ಸಂಶಯಃ |
 ನಾಹಂ ಶಕ್ಯಾ ಮಹಾಭಾಗ ನಿವರ್ತಯಿತುಮುದ್ಯಮಾತ್ || ೧೪
 ಫಲಮೂಲಾಶನಾ ನಿತ್ಯಂ ಭವಿಷ್ಯಾಮಿ ನ ಸಂಶಯಃ |
 ನ ತೇ ದುಃಖಂ ಕರಿಷ್ಯಾಮಿ ನಿವಸಂತೀ ಸಹ ತ್ವಯಾ || ೧೫
 ಅಗ್ರತಸ್ತೇ ಗಮಿಷ್ಯಾಮಿ ಭೋಕ್ಷ್ಯೇ ಭುಕ್ತವತಿ ತ್ವಯಿ |
 ಇಚ್ಛಾಮಿ ಸರಿತಃ ಶ್ರೈಲಾನ್ ಪಲ್ವಲಾನಿ ವನಾನಿ ಚ || ೧೬

ಬರುತ್ತೇನೆ. ಅಲ್ಲಿ ಬೇಕಾದಷ್ಟು ಕಾಡುಮೃಗಗಳಿರಲಿ, ಹುಲಿಗಳಿರಲಿ, ತೋಳಗಳಿರಲಿ, ತವರು ಮನೆಯಲ್ಲಿರುವಂತೆ ಸುಖವಾಗಿ ಅಲ್ಲಿರುತ್ತೇನೆ. ಮೂರು ಲೋಕಗಳನ್ನೂ ಮರೆತಿರುತ್ತೇನೆ. ಪತಿಸೇವೆಯೊಂದನ್ನು ಮಾತ್ರ ನಾನು ಗಮನಿಸತಕ್ಕವಳು (೧೦-೧೧). ನಿನ್ನ ಸೇವೆಯನ್ನು ಮಾಡುತ್ತ ಸದಾ ನಿಯಮದಿಂದ ವ್ರತನಿಷ್ಠಾಳಾಗಿರುವೆನು; ಮಕರಂದಸುಗಂಧಿಯಾದ ವನದಲ್ಲಿ ನಿನ್ನೊಡನೆ ವಿಹರಿಸುವೆನು. ವನದಲ್ಲಿ ನೀನು ಇತರ ಜನಸಮೂಹವನ್ನೇ ರಕ್ಷಿಸುವ ಸಾಮರ್ಥ್ಯವುಳ್ಳವನು. ಪ್ರಾಣಕಾಂತ, ನನ್ನೊಬ್ಬಳನ್ನು ಪಾಲಿಸಲಾರೆಯಾ? (೧೨-೧೩). ನಿನ್ನೊಡನೆ ನಾನು ಈಗ ಕಾಡಿಗೆ ಬರುವುದು ನಿಶ್ಚಯ. ಸಂದೇಹವೇ ಇಲ್ಲ. ನನ್ನನ್ನು ತಡೆಯಲು ಸಾಧ್ಯವಿಲ್ಲ. ಕಾಡು-ಹಣ್ಣು ಗಡ್ಡೆಗೆಣಸುಗಳನ್ನು ತಿಂದುಕೊಂಡಿರುತ್ತೇನೆ. ಅದಕ್ಕಾಗಿ ಯಾವ ತೊಂದರೆಯನ್ನೂ ಕೊಡುವುದಿಲ್ಲ. ನಿನ್ನ ಜೊತೆಯಲ್ಲಿ ನಾನು ಇದ್ದರೆ ಸಾಕು (೧೪-೧೫). ನಿನ್ನ ಮುಂದೆ ತಿರುಗಾಡಿಕೊಂಡಿರುತ್ತೇನೆ. ನಿನಗೆ ಆಹಾರವು ದೊರಕಿದಾಗಲೇ ನಾನು ಆಹಾರವನ್ನು ತೆಗೆದುಕೊಳ್ಳುತ್ತೇನೆ. ನದಿಗಳನ್ನೂ ಬೆಟ್ಟಗಳನ್ನೂ ಕೊಳಗಳನ್ನೂ ವನಾಂತರಗಳನ್ನೂ ನೋಡಬೇಕೆಂದು ನನಗೆ

ದ್ರಷ್ಟುಂ ಸರ್ವತ್ರ ನಿರ್ಭೀತಾ ತ್ವಯಾ ನಾಥೇನ ಧೀಮತಾ |
ಹಂಸಕಾರಂಡವಾಕೀರ್ಣಾಃ ಪದ್ಮಿನೀಃ ಸಾಧು ಪುಷ್ಪಿತಾಃ || ೧೭

ಇಚ್ಛೇಯಂ ಸುಖಿನೀ ದ್ರಷ್ಟುಂ ತ್ವಯಾ ವೀರೇಣ ಸಂಗತಾ |
ಅಭಿಷೇಕಂ ಕರಿಷ್ಯಾಮಿ ತಾಸು ನಿತ್ಯಂ ಯತವ್ರತಾ || ೧೮

ಸಹ ತ್ವಯಾ ವಿಶಾಲಾಕ್ಷ ರಂಸ್ಯೇ ಪರಮನಂದಿನೀ |
ಏವಂ ವರ್ಷಸಹಸ್ರಾಣಿ ಶತಂ ವಾಹಂ ತ್ವಯಾ ಸಹ || ೧೯

ವೃತ್ತಿಕಮಂ ನ ವೇತ್ಸ್ಯಾಮಿ ಸ್ವರ್ಗೋಽಪಿ ನ ಹಿ ಮೇ ಮತಃ |
ಸ್ವರ್ಗೋಽಪಿ ಚ ವಿನಾ ವಾಸೋ ಭವಿತಾ ಯದಿ ರಾಘವ || ೨೦

ತ್ವಯಾ ಮಮ ನರವ್ಯಾಘ್ರ ನಾಹಂ ತಮಪಿ ರೋಚಯೇ ||

ಅಹಂ ಗಮಿಷ್ಯಾಮಿ ವನಂ ಸುದುರ್ಗಮಂ

ಮೃಗಾಯುತಂ ವಾನರವಾರಣ್ಯಯುತಮ್ |

ವನೇ ನಿವತ್ಸ್ಯಾಮಿ ಯಥಾ ಪಿತುರ್ಗೃಹೇ

ತವೈವ ಪಾದಾವುಪಗೃಹ್ಯ ಸಂಯತಾ ||

೨೧

ಆಸೆ ಇದೆ (೧೭). ಧೀಮಂತನಾದ ನೀನು ನನಗೆ ನಾಥನಾಗಿರುವಾಗ ಎಲ್ಲೆಲ್ಲಿಯೂ ನನಗೆ ಭಯವಿಲ್ಲ. ಹೂಗಳಿಂದ ತುಂಬಿದ ತಾವರೆಯ ಕೊಳಗಳಲ್ಲಿ ಹಂಸ, ನೀರು ಕೋಳಿಗಳು ಸಂಚರಿಸುವುದನ್ನು ನಾನು ನೋಡಿ ಸಂತೋಷಿಸ ಬೇಕು - ಜೊತೆಯಲ್ಲಿ ನೀನಿರಬೇಕು - ಎಂದು ನನ್ನ ಆಸೆ. ಆ ಕೊಳಗಳಲ್ಲಿ ವ್ರತನಿಷ್ಠೆಯಿಂದ ಪ್ರತಿದಿನ ಸ್ನಾನಮಾಡುವೆನು (೧೭-೧೮). ಪರಮಾನಂದಭರಿತಳಾಗಿ ನಿನ್ನೊಡನೆ ಸಂಚರಿಸುವೆನು. ನಿನ್ನ ಸಮೀಪದಲ್ಲಿ ಈ ರೀತಿ ನೂರು ವರ್ಷಗಳನ್ನಾದರೂ ಸಾವಿರ ವರ್ಷಗಳನ್ನಾದರೂ ಕಳೆಯ ಬಲ್ಲೆ. ಅಷ್ಟು ವರ್ಷ ಕಳೆದುಹೋದರೂ ನನಗೆ ಗೊತ್ತಾಗುವುದಿಲ್ಲ. ನೀನಿಲ್ಲದ ಸ್ವರ್ಗವೂ ನನಗೆ ಬೇಡ. ಶ್ರೀರಾಮ, ನಿನ್ನನ್ನು ಬಿಟ್ಟು ಇಂದ್ರ ಲೋಕದಲ್ಲಿ ವಾಸಮಾಡೆಂದರೂ ನಾನು ಬಯಸುವುದಿಲ್ಲ (೧೯-೨೦). ಕಾಡುವೃಗಗಳೂ ಕಪಿಗಳೂ ಆನೆಗಳೂ ಇರತಕ್ಕ ಗೊಂಡಾರಣ್ಯಕ್ಕಾದರೂ ನಾನು ಹೋಗುತ್ತೇನೆ. ನನ್ನ ತಂದೆಯ ಮನೆಯಲ್ಲಿರುವಂತೆ ಅರಣ್ಯದಲ್ಲಿರುತ್ತೇನೆ. ನಿನ್ನ

ಅನನ್ಯಭಾವಾಮನುರಕ್ತ ಚೇತಸಂ

ತ್ವಯಾ ವಿಯುಕ್ತಾಂ ಮರಣಾಯ ನಿಶ್ಚಿತಾಮ್ |
ನಯಸ್ವ ಮಾಂ ಸಾಧು ಕುರುಷ್ವ ಯಾಚನಾಂ
ನ ತೇ ಮಯಾತೋ ಗುರುತಾ ಭವಿಷ್ಯತಿ ||

ತಥಾ ಬ್ರುವಾಣಾಮಪಿ ಧರ್ಮವತ್ಸಲೋ

ನ ಚ ಸ್ಮ ಸೀತಾಂ ನೃವರೋ ನಿನೀಷತಿ |
ಉವಾಚ ಸೀತಾಂ ಬಹು ಸಂನಿವರ್ತನೇ
ವನೇ ನಿವಾಸಸ್ಯ ಚ ದುಃಖಿತಾಂ ಪ್ರತಿ ||

ಇತಿ ಶ್ರೀಮದ್ರಾಮಾಯಣೇ ಅಯ್ಯೋಧ್ಯಾಕಾಂಡೇ ಸಪ್ತವಿಂಶಃ ಸರ್ಗಃ

ಪಾದಗಳನ್ನು ಹಿಡಿದು ಸಂಯಮದಿಂದ ಬಾಳುತ್ತೇನೆ. ಇನ್ನು ಯಾವ ಅಭಿಲಾಷೆಯೂ ನನಗಿಲ್ಲ. ನಿನ್ನಲ್ಲಿ ಅನುರಕ್ತಳಾಗಿದ್ದೇನೆ. ಬಿಟ್ಟು ಹೋದರೆ ನಾನು ಸಾಯುವುದು ನಿಶ್ಚಯ. ನನ್ನನ್ನು ಕರೆದುಕೊಂಡು ಹೋಗೆಂದು ಬೇಡಿಕೊಳ್ಳುತ್ತೇನೆ. ನನ್ನ ಪ್ರಾರ್ಥನೆಯನ್ನು ನಡೆಸು. ನನ್ನಿಂದ ನಿನಗೆ ಭಾರವಾಗುವುದಿಲ್ಲ” ಎಂದಳು (೨೧-೨೨). ಈ ಪ್ರಕಾರ ಸೀತೆಯು ಕೇಳಿಕೊಂಡರೂ ಧರ್ಮವತ್ಸಲನಾದ ಆ ಪುರುಷೋತ್ತಮನು ಅವಳನ್ನು ಕರೆದುಕೊಂಡು ಹೋಗಲು ಇಷ್ಟ ಪಡಲಿಲ್ಲ. ಅವಳನ್ನು ತಡೆಯುವುದಕ್ಕಾಗಿ ವನ ವಾಸದಲ್ಲಿರುವ ಕಷ್ಟಗಳನ್ನು ವಿವರಿಸಿ ಹೇಳಿದನು (೨೩).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ಇಪ್ಪತ್ತೇಳನೆಯ ಸರ್ಗ

ಅಷ್ಟಾವಿಂಶಃ ಸರ್ಗಃ

ವನದುಃಖಪ್ರತಿಬೋಧನಮ್

ಸ ಏವಂ ಬ್ರುವತೀಂ ಸೀತಾಂ ಧರ್ಮಜ್ಞೋ ಧರ್ಮವತ್ಸಲಃ |
ನ ನೇತುಂ ಕುರುತೇ ಬುದ್ಧಿಂ ವನೇ ದುಃಖಾನಿಚಿಂತಯನ್ || ೧

ಸಾಂತ್ವಯಿತ್ವಾ ಪುನಸ್ತಾಂ ತು ಬಾಷ್ಪಪರ್ಯಾಕುಲೇಕ್ಷಣಾಮ್ |
ನಿವರ್ತನಾರ್ಥೇ ಧರ್ಮಾತ್ಮಾ ವಾಕ್ಯಮೇತದುವಾಚ ಹ || ೨

ಸೀತೇ ಮಹಾಕುಲೀನಾಸಿ ಧರ್ಮೇ ಚ ನಿರತಾ ಸದಾ |
ಇಹಾಚರಸ್ವ ಧರ್ಮಂ ತ್ವಂ ಯಥಾ ಮೇ ಮನಸಃ ಸುಖಮ್ ||೩

ಸೀತೇ ಯಥಾ ತ್ವಾಂ ವಕ್ಷ್ಯಾಮಿ ತಥಾ ಕಾರ್ಯಂ ತ್ವಯಾಬಲೇ |
ವನೇ ದೋಷಾ ಹಿ ಬಹವೋ ವದತಸ್ತಾನ್ನಿಬೋಧ ಮೇ || ೪

ಸೀತೇ ವಿಮುಚ್ಛತಾಮೇಷಾ ವನವಾಸಕೃತಾ ಮತಿಃ |
ಬಹುದೋಷಂ ಹಿ ಕಾಂತಾರಂ ವನಮಿತ್ಯಭಿಧೀಯತೇ || ೫

ಸರ್ಗ ೨೮

ಶ್ರೀರಾಮನು ವನವಾಸದ ಕಷ್ಟಗಳನ್ನು ಸೀತೆಗೆ ವಿವರಿಸಿ ಹೇಳುವುದು.

ಹೀಗೆ ಸೀತೆಯು ಹೇಳಿದರೂ ಧರ್ಮಜ್ಞನಾದ ಶ್ರೀರಾಮನು ಕಾಡಿನಲ್ಲಿ ಸಂಭವಿಸುವ ಕಷ್ಟಗಳನ್ನು ಚಿಂತಿಸಿ ಅವಳನ್ನು ಕರೆದುಕೊಂಡು ಹೋಗಲು ಬಯಸಲಿಲ್ಲ. ಸೀತೆಯ ಕಣ್ಮಣಿ ನೀರು ತುಂಬಿತ್ತು. ಆ ಧರ್ಮಾತ್ಮನು ಅವಳನ್ನು ಸಂತೈಸುತ್ತ ಹೀಗೆಂದನು (೧-೨): “ಸೀತೆ, ಮಹಾಕುಲದಲ್ಲಿ ಹುಟ್ಟಿದ್ದೀಯೆ. ಧರ್ಮನಿರತಳಾಗಿದ್ದೀಯೆ. ನೀನು ಇಲ್ಲಿಯೇ ಇದ್ದು ಧರ್ಮವನ್ನಾಚರಿಸುತ್ತಿದ್ದರೆ, ನನ್ನ ಮನಸ್ಸಿಗೆ ಶಾಂತಿ ಇರುವುದು. ಸೀತೆ, ನೀನು ಹೆಂಗಸು - ಅಬಲೆ. ನಾನು ಹೇಳಿದಂತೆ ಮಾಡು. ವನದಲ್ಲಿ ಬಹಳ ಕಷ್ಟಗಳಿವೆ. ನಾನು ಹೇಳುತ್ತೇನೆ, ಕೇಳು (೩-೪) : ವನವಾಸ ಮಾಡುತ್ತೇನೆಂಬ ಈ ಬುದ್ಧಿಯನ್ನು ತ್ಯಜಿಸು. ವನವೆಂದರೆ ಕಷ್ಟಪರಂಪರೆಗಳಿರುವ ಗೊಂಡಾರಣ್ಯ.

ಹಿತಬುದ್ಧ್ಯಾ ಬಲು ವಚೋ ಮಯೈತದಭಿದೀಯತೇ |
 ಸದಾ ಸುಖಂ ನ ಜಾನಾಮಿ ದುಃಖಮೇವ ಸದಾ ವನಮ್ || ೬
 ಗಿರಿನಿರ್ಝರಸಂಭೂತಾ ಗಿರಿಕಂದರವಾಸಿನಾಮ್ |
 ಸಿಂಹಾನಾಂ ನಿನದಾ ದುಃಖಾಃ ಶ್ರೋತುಂ ದುಃಖಮತೋ ವನಮ್ ||
 ಕ್ರೀಡಮಾನಾಶ್ಚ ವಿಸ್ತುಬ್ಧಾ ಮತ್ಯಾಃ ಶೂನ್ಯೇ ಮಹಾಮೃಗಾಃ |
 ದೃಷ್ಟ್ವಾ ಸಮಭವತರ್ಂತೇ ಸೀತೇ ದುಃಖಮತೋ ವನಮ್ || ೮
 ಸಗ್ರಾಹಾಃ ಸರಿತಶ್ಚೈವ ಪಂಕವತ್ಯಃ ಸುದುಸ್ತರಾಃ |
 ಮತ್ಪ್ರೇರಪಿ ಗಜೈರ್ನಿತ್ಯ ಮತೋ ದುಃಖತರಂ ವನಮ್ || ೯
 ಲತಾಕಂಟಕಸಂಕೀರ್ಣಾಃ ಕೃಕವಾಕೂಪನಾದಿತಾಃ |
 ನಿರಪಾಶ್ಚ ಸುದುರ್ಗಾಶ್ಚ ಮಾರ್ಗಾ ದುಃಖಮತೋ ವನಮ್ || ೧೦
 ಸುಪ್ಯತೇ ಪರ್ಣಶಾಲಾಸು ಸ್ವಯಂ ಭಗ್ನಾಸು ಭೂತಲೇ |
 ರಾತ್ರಿಸು ಶ್ರಮಖಿನ್ನೇನ ತಸ್ಮಾದ್ಧುಃಖತರಂ ವನಮ್ || ೧೧
 ಅಹೋರಾತ್ರಂ ಚ ಸಂತೋಷಃ ಕರ್ತವ್ಯೋ ನಿಯತಾತ್ಮನಾ |
 ಫಲೈರ್ವ್ಯಕ್ತಾವಪತಿತ್ಯಃ ಸೀತೇ ದುಃಖಮತೋ ವನಮ್ || ೧೨

ನಿನ್ನ ಹಿತಕ್ಕಾಗಿ ಈ ಮಾತನ್ನು ಹೇಳುತ್ತಿದ್ದೇನೆ. ವನದಲ್ಲಿ ಸುಖದ ಲೇಶವನ್ನೂ ಕಾಣೆ. ಅಲ್ಲಿರುವುದು ದುಃಖ ಒಂದೇ (೫-೬). ಅಲ್ಲಿ ಕೇಳಿಸುವುದು ಪರ್ವತಗಳಿಂದ ಧುಮುಕುವ ಗಿರಿನದಿಗಳ ಭೋರಂಬ ಶಬ್ದ, ಗುಹಾ ವಾಸಿಗಳಾದ ಸಿಂಹಗಳ ಗರ್ಜನೆ. ಸೀತೆ, ನಿರ್ಜನವಾದ ಅರಣ್ಯದಲ್ಲಿ ನಿರ್ಭಯವಾಗಿ ಸಂಚರಿಸುವ ಘೋರಮೃಗಗಳು ಜನರನ್ನು ಕಂಡರೆ ಅಟ್ಟಿಸಿಕೊಂಡು ಬರುತ್ತವೆ (೭-೮). ನದಿಗಳಲ್ಲಿ ಮೊಸಳೆಗಳಿರುತ್ತವೆ; ಕೆಸರು ತುಂಬಿರುತ್ತದೆ. ಮದ್ದಾನೆಗಳಿಗೂ ಕೂಡ ಆ ನದಿಗಳನ್ನು ದಾಟುವುದು ಕಷ್ಟ. ಆದ್ದರಿಂದ ವನವಾಸ ದುಃಖಮಯ. ಬಳ್ಳಿಗಳೂ ಮುಳ್ಳುಗಳೂ ಹರಡಿರುತ್ತವೆ. ಕಾಡುಕೋಳಿಗಳು ವಿಕಾರವಾಗಿ ಕೂಗುತ್ತವೆ. ದಾರಿಯಲ್ಲಿ ನೀರು ಸಿಗುವುದೇ ದುರ್ಲಭ. ದಾರಿಯನ್ನು ನಡೆಯುವುದೇ ಕಷ್ಟ (೯-೧೦). ಅರಣ್ಯದಲ್ಲಿ ನೆಲದ ಮೇಲೆ ಉದುರಿದ ಎಲೆಗಳೇ ಹಾಸಿಗೆ. ಆಯಾಸದಿಂದ ಬಳಲಿದವನು ರಾತ್ರಿಯ ಹೊತ್ತು ಅದರಲ್ಲಿ ಮಲಗಬೇಕು. ಮರದಿಂದ ಬಿದ್ದ ಕಾಡುಹಣ್ಣುಗಳನ್ನೇ ಹಗಲುರಾತ್ರಿಯೂ ಮನಸ್ಸನ್ನು ಬಿಗಿಹಿಡಿದು ತಿನ್ನ

ಉಪವಾಸಶ್ಚ ಕರ್ತವ್ಯೋ ಯಥಾಪ್ರಾಣೇನ ಮೈಥಿಲಿ |
 ಜಟಾಭಾರಶ್ಚ ಕರ್ತವ್ಯೋ ವಲ್ಲಾಲಾಂಬರಧಾರಿಣಾ || ೧೩
 ದೇವತಾನಾಂ ಪಿತೃಣಾಂ ಚ ಕರ್ತವ್ಯಂ ವಿಧಿಪೂರ್ವಕಮ್ |
 ಪ್ರಾಪ್ತಾನಾಮತಿಥಿನಾಂ ಚ ನಿತ್ಯಶಃ ಪ್ರತಿಪೂಜನಮ್ || ೧೪
 ಕಾರ್ಯಸ್ಥಿರಭಿಷೇಕಶ್ಚ ಕಾಲೇ ಕಾಲೇ ಚ ನಿತ್ಯಶಃ |
 ಚರತಾ ನಿಯಮೇನೈವ ತಸ್ಮಾದ್ಬುತರಂ ವನಮ್ || ೧೫
 ಉಪಹಾರಶ್ಚ ಕರ್ತವ್ಯಃ ಕುಸುಮೈಃ ಸ್ವಯಮಾಹೃತೈಃ |
 ಆರ್ಷೇಣ ವಿಧಿನಾ ವೇದ್ಯಾಂ ಬಾಲೇ ದುಃಖಮತೋ ವನಮ್ || ೧೬
 ಯಥಾಲಬ್ಧೇನ ಸಂತೋಷಃ ಕರ್ತವ್ಯಸ್ತೇನ ಮೈಥಿಲಿ |
 ಯತಾಹಾರೈರ್ವನಚರೈರ್ನಿತ್ಯಂ ದುಃಖಮತೋ ವನಮ್ || ೧೭
 ಅತೀವ ವಾತಾಸ್ತಿಮಿರಂ ಬುಭುಕ್ಷಾ ಚಾತ್ರ ನಿತ್ಯಶಃ |
 ಭಯಾನಿ ಚ ಮಹಾಂತ್ಯತ್ರ ತತೋ ದುಃಖತರಂ ವನಮ್ || ೧೮

ಬೇಕು. ಅದರಿಂದಲೇ ತೃಪ್ತಿ ಪಡಬೇಕು. ಸೀತೆ, ವನವಾಸ ಕಷ್ಟ (೧೧-೧೨).
 ಕಾಡಿನಲ್ಲಿ ಯಥಾಶಕ್ತಿ ಉಪವಾಸವಿರಬೇಕಾಗುತ್ತದೆ. ಜಟೆಯನ್ನು ಬೆಳೆಸಿ
 ನಾರುಬಟ್ಟೆಯನ್ನುಡಬೇಕಾಗುತ್ತದೆ. ಅಂಥ ಸ್ಥಳದಲ್ಲಿಯೂ ದೇವಪಿತೃ
 ಕಾರ್ಯಗಳನ್ನು ಶಾಸ್ತ್ರೋಕ್ತವಾಗಿ ನಡೆಸಲೇಬೇಕು. ಬಂದ ಅತಿಥಿಗಳನ್ನು
 ಸತ್ಕರಿಸಲೇಬೇಕು (೧೩-೧೪). ಮತ್ತು ಅಲ್ಲಿ ನಿಯಮಪೂರ್ವಕವಾಗಿ
 ಇರಬೇಕಾದ್ದರಿಂದ ಪ್ರತಿದಿನ ಮೂರು ಹೊತ್ತು ಸರಿಯಾದ ಕಾಲದಲ್ಲಿ ಸ್ನಾನ
 ಮಾಡಬೇಕು. ನಿತ್ಯವೂ ತಾನೇ ಹೂಗಳನ್ನು ಬಿಡಿಸಿ ತಂದು ವೇದೋಕ್ತ ವಿಧಿಯಿಂದ
 ವೇದಿಕೆಯಲ್ಲಿ ಅಗ್ನಿಯನ್ನು ಪೂಜಿಸಬೇಕು. ಬಾಲೆ / ನಿನಗೆ ತಿಳಿಯದು. ವನವಾಸ
 ಬಹಳ ಕಷ್ಟ (೧೫-೧೬). ಮೈಥಿಲಿ, ಕಾಡಿನಲ್ಲಿರುವವರು ಮಿತವಾಗಿ
 ದೊರಕಿದಷ್ಟು ಆಹಾರದಿಂದಲೇ ತೃಪ್ತರಾಗಬೇಕಾಗುತ್ತದೆ. ಅಲ್ಲಿ ಗಾಳಿಯ
 ಹೊಡೆತ ಹೆಚ್ಚು. ರಾತ್ರಿಯೆಲ್ಲ ಘೋರ ಕತ್ತಲೆ. ಹಸಿವು ತಪ್ಪಿದ್ದೇ ಇಲ್ಲ.
 ಭಯಪಡಬೇಕಾದ ಸಂದರ್ಭಗಳು ಬಹಳ ಬರುತ್ತವೆ. ಆದ್ದರಿಂದ

ಸರೀಸೃಪಾಶ್ಚ ಬಹವೋ ಬಹುರೂಪಾಶ್ಚ ಭಾಮಿನಿ |
 ಚರಂತಿ ಪೃಥಿವೀಂ ದರ್ಪಾತ್ತತೋ ದುಃಖತರಂ ವನಮ್ || ೧೯
 ನದೀನಿಲಯನಾಃ ಸರ್ಪಾ ನದೀಕುಟಲಗಾಮಿನಃ |
 ತಿಷ್ಠಂತ್ಯಾವೃತ್ಯ ಪಂಥಾನಂ ತತೋ ದುಃಖತರಂ ವನಮ್ || ೨೦
 ಪತಂಗಾ ವೃಶ್ಚಿಕಾಃ ಕೀಟಾ ದಂಶಾಶ್ಚ ಮಶಕೈಃ ಸಹ |
 ಬಾಧಂತೇ ನಿತ್ಯಮಬಲೇ ತಸ್ಮಾದ್ಧುಃಖತರಂ ವನಮ್ || ೨೧
 ದ್ರುಮಾಃ ಕಂಟಕಿನಶ್ಚೈವ ಕುಶಕಾಶಾಶ್ಚ ಭಾಮಿನಿ |
 ವನೇ ವ್ಯಾಕುಲಶಾಖಾಗ್ರಾಸ್ತೇನ ದುಃಖತರಂ ವನಮ್ || ೨೨
 ಕಾರ್ಯಕ್ಷೇಶಾಶ್ಚ ಬಹವೋ ಭಯಾನಿ ವಿವಿಧಾನಿ ಚ |
 ಅರಣ್ಯವಾಸೇ ವಸತೋ ದುಃಖಮೇವ ತತೋ ವನಮ್ || ೨೩
 ಕ್ರೋಧಲೋಭೌ ವಿಮೋಕ್ಷವ್ಯೌ ಕರ್ತವ್ಯೌ ತಪಸೇ ಮತಿಃ |
 ನ ಭೇತವ್ಯಂ ಚ ಭೇತವ್ಯೇ ನಿತ್ಯಂ ದುಃಖಮತೋ ವನಮ್ ||೨೪

ವನವಾಸ ಅತ್ಯಂತ ದುಃಖಕರವಾದದ್ದು (೧೭-೧೮). ನಾನಾ ಬಗೆಯ ಹಾವುಗಳು ದರ್ಪದಿಂದ ವನ ಪ್ರದೇಶದಲ್ಲಿ ಸಂಚರಿಸುತ್ತವೆ. ನದಿಗಳಲ್ಲಿ ವಾಸ ಮಾಡುವ ಸರ್ಪಗಳು ನದಿಗಳಂತೆ ಡೊಂಕಾಗಿ ತಿರುಗುತ್ತ ದಾರಿಯನ್ನು ಅಡ್ಡಗಟ್ಟಿ ನಿಲ್ಲುತ್ತವೆ. ವನವಾಸವೆಂಬುದು ದುಃಖಮಯ (೧೯-೨೦). ಮಿಡತೆ, ಚೀಳು, ಹುಳು, ಕಾಡುನೋಣ, ಸೊಳ್ಳೆ ಇವುಗಳ ಕಾಟ ನಿತ್ಯವೂ ತಪ್ಪಿದ್ದಲ್ಲ. ಆದ್ದರಿಂದ ಸೀತೆ, ವನವಾಸದಲ್ಲಿ ಸುಖವಿಲ್ಲ. ಕಾಡಿನಲ್ಲಿ ಮುಳ್ಳು ಮರಗಳ ಕೊಂಬೆಗಳು ಕೆಳಗೆ ಜೊತುಬಿದ್ದು ಹರಡಿರುತ್ತವೆ. (ಕಾಲಿಗೆ ಚುಚ್ಚುವ ಒರಟಾದ) ದರ್ಭೆಗಳೂ ಚಾಪೆಯ ಹುಲ್ಲುಗಳೂ ಬೆಳೆದಿರುತ್ತವೆ (೨೧-೨೨). ಕಾಡಿನಲ್ಲಿ ಇರತಕ್ಕವರಿಗೆ ಶರೀರ ಶ್ರಮವು ಅತಿಯಾಗಿ ಸಂಭವಿಸುತ್ತದೆ. ನಾನಾ ಬಗೆಯ ಆಪತ್ತುಗಳು ಕಾದಿರುತ್ತವೆ. ಅಲ್ಲಿ ದುಃಖವನ್ನು ಬಿಟ್ಟರೆ ಇನ್ನೇನೂ ಇಲ್ಲ. ವನದಲ್ಲಿ ಎಂಥ ಸನ್ನಿವೇಶ ಒದಗಿದರೂ ಕೋಪ ಮಾಡಿಕೊಳ್ಳುವಂತಿಲ್ಲ. ಲೋಭದಿಂದ ಪ್ರಯೋಜನವಿಲ್ಲ. ಇವೆರಡನ್ನೂ ವರ್ಜಿಸಿ ಕೇವಲ ತಪಸ್ಸಿನಲ್ಲಿ ಬುದ್ಧಿಯನ್ನಿಡಬೇಕು. ಭಯಕ್ಕೆ ಬೇಕಾದಷ್ಟು ಕಾರಣವಿರುತ್ತದೆ. ಆದರೂ ಹೆದರದೆ ಇರಬೇಕು. ವನವಾಸ ಬಹಳ ಕಷ್ಟ

ತದಲಂ ತೇ ವನಂ ಗತ್ವಾ ಕ್ಷಮಂ ನ ಹಿ ವನಂ ತವ |

ವಿಮೃಶನ್ನಿಹ ಪಶ್ಯಾಮಿ ಬಹುದೋಷಕರಂ ವನಮ್ || ೨೫

ವನಂ ತು ನೇತುಂ ನ ಕೃತಾ ಮತಿಸ್ತದಾ

ಬಭೂವ ರಾಮೇಣ ಯದಾ ಮಹಾತ್ಮನಾ |

ನ ತಸ್ಯ ಸೀತಾ ವಚನಂ ಚಕಾರ ತತ್

ತತೋಽಬ್ರವೀದ್ರಾಮಮಿದಂ ಸುದುಃಖಿತಾ || ೨೬

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಅಷ್ಟಾವಿಂಶಃ ಸರ್ಗಃ

(೨೩-೨೪). ಆದ್ದರಿಂದ ಸೀತೆ, ನೀನು ವನಕ್ಕೆ ಬರಬೇಡ. ವನವು ನಿನಗೆ ಯೋಗ್ಯವಲ್ಲ. ಎಷ್ಟು ಆಲೋಚಿಸಿದರೂ ವನವಾಸದಲ್ಲಿ ದೋಷಗಳೇ ನನಗೆ ಕಂಡು ಬರುತ್ತವೆ” ಎಂದು ನುಡಿದನು (೨೫). ಸೀತೆಯನ್ನು ಕಾಡಿಗೆ ಕರೆದುಕೊಂಡು ಹೋಗಲು ಸಮ್ಮತಿಸದೆ ಮಹಾತ್ಮನಾದ ಶ್ರೀರಾಮನು ಈ ಪ್ರಕಾರ ಹೇಳಲಾಗಿ ಸೀತೆಯು ಅದಕ್ಕೆ ಒಪ್ಪಲಿಲ್ಲ. ಅವಳು ತಾನು ಕಾಡಿಗೆ ಬರುತ್ತೇನೆಂದು ಅಳುತ್ತಾ ರಾಮನಿಗೆ ಹೇಳಿದಳು (೨೬).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಇಪ್ಪತ್ತೆಂಟನೆಯ ಸರ್ಗ

ಏಕೋನತ್ರಿಂಶಃ ಸರ್ಗಃ

ವನಾನುಗಮನಯಾಚ್ಛಾನಿರ್ಬಂಧಃ

ಏತತ್ತು ವಚನಂ ಶ್ರುತ್ವಾ ಸೀತಾ ರಾಮಸ್ಯ ದುಃಖಿತಾ |
ಪ್ರಸಕ್ತಾಶ್ರುಮುಖೀ ಮಂದಮಿದಂ ವಚನಮಬ್ರವೀತ್ || ೧

ಯೇ ತ್ವಯಾ ಕೀರ್ತಿತಾ ದೋಷಾ ವನೇ ವಸ್ತವ್ಯತಾಂ ಪ್ರತಿ |
ಗುಣಾನಿತ್ಯೇವ ತಾನ್ವಿದ್ಧಿ ತವ ಸ್ನೇಹಪುರಸ್ಕೃತಾನ್ || ೨

ಮೃಗಾಃ ಸಿಂಹಾ ಗಜಾಶ್ಚೈವ ಶಾರ್ದೂಲಾಃ ಶರಭಾಸ್ತಥಾ |
ಚಮರಾಃ ಸ್ಯಮರಾಶ್ಚೈವ ಯೇ ಚಾನೈ ವನಚಾರಿಣಃ | ೩

ಅದೃಷ್ಟರೂಪಪೂರ್ವತ್ಚಾತ್ ಸರ್ವೇ ತೇ ತವ ರಾಘವ ||
ರೂಪಂ ದೃಷ್ಟ್ವಾ ಪಸರ್ಪೇಯುರ್ಭಯೇ ಸರ್ವೇ ಹಿ ಬಿಭೃತಿ || ೪

ತ್ವಯಾ ಚ ಸಹ ಗಂತವ್ಯಂ ಮಯಾ ಗುರುಜನಾಜ್ಞಯಾ |
ತ್ವದ್ವಿಯೋಗೇನ ಮೇ ರಾಮ ತ್ಯಕ್ತವ್ಯಮಿಹ ಜೀವಿತಮ್ ||

ಸರ್ಗ ೨೯

ಸೀತೆಯು ತನ್ನನ್ನು ವನವಾಸಕ್ಕೆ ಕರೆದುಕೊಂಡು ಹೋಗಬೇಕೆಂದು
ಶ್ರೀರಾಮನನ್ನು ನಿರ್ಬಂಧಿಸುವುದು.

ಶ್ರೀರಾಮನ ವಚನವನ್ನು ಕೇಳಿ ಸೀತೆಯು ದುಃಖಿತಳಾದಳು. ಕಣ್ಣೀರು ಹರಿಯಿತು. ಅವಳು ಮೆಲ್ಲಗೆ ಹೇಳತೊಡಗಿದಳು. “ಶ್ರೀರಾಮ, ವನವಾಸದಲ್ಲಿ ಸಂಭವಿಸುವ ಕಷ್ಟಗಳನ್ನು ನೀನು ಹೇಳಿದೆ. ನಿನ್ನ ಪ್ರೇಮವು ನನ್ನಲ್ಲಿರುವಾಗ ಅವೆಲ್ಲವೂ ನನಗೆ ಗುಣಗಳಾಗಿಯೇ ತೋರುತ್ತವೆಯೆಂದು ತಿಳಿ (೧-೨). ಸಿಂಹ ಆನೆ ಹುಲಿ ಶರಭ ಚಮರೀಮೃಗಕಡವ ಮುಂತಾದ ಕಾಡುಮೃಗಗಳೆಲ್ಲವೂ ಎಂದೂ ಕಾಣದ ನಿನ್ನ ಮನುಷ್ಯ ರೂಪವನ್ನು ಕಂಡೊಡನೆ ಹೆದರಿ ಓಡಿ ಹೋಗುತ್ತವೆ. ಭಯದ ಕಾರಣವಿದ್ದಾಗ ಎಲ್ಲರಿಗೂ ಭಯವಾಗುತ್ತದೆ (೩-೪). ಗುರುಜನರು ನಿನಗೆ ಆಜ್ಞೆಪಡಿಸಿದ ಮೇಲೆ ನಿನ್ನೊಡನೆ ನಾನೂ ಹೋಗಲೇಬೇಕು. ಇಲ್ಲದಿದ್ದರೆ ನಿನ್ನ ವಿಯೋಗದಿಂದ

ನ ಚ ಮಾಂ ತ್ವತ್ಸಮೀಪಸ್ಥಾಮಪಿ ಶಕ್ನೋತಿ ರಾಘವ |
 ಸುರಾಣಾಮೀಶ್ವರ: ಶಕ್ಯ: ಪ್ರಧರ್ಷಯಿತುಮೋಜಸಾ || ೬
 ಪತಿಹೀನಾ ತು ಯಾ ನಾರೀ ನ ಸಾ ಶಕ್ನೋತಿ ಜೀವಿತುಮ್ |
 ಕಾಮಮೇವಂವಿಧಂ ರಾಮ ತ್ವಯಾ ಮಮ ವಿದರ್ಶಿತಮ್ || ೭
 ಅಥವಾಪಿ ಮಹಾಪ್ರಾಜ್ಞ ಬ್ರಾಹ್ಮಣಾನಾಂ ಮಯಾ ಶ್ರುತಮ್ |
 ಪುರಾ ಪಿತೃಗೃಹೇ ಸತ್ಯಂ ವಸ್ತವ್ಯಂ ಕಿಲ ಮೇ ವನೇ || ೮
 ಲಕ್ಷಣಿಭ್ಯೋ ದ್ವಿಜಾತಿಭ್ಯ: ಶ್ರುತ್ವಾಹಂ ವಚನಂ ಪುರಾ |
 ವನವಾಸಕೃತೋತ್ಸಾಹಾ ನಿತ್ಯಮೇವ ಮಹಾಬಲ || ೯
 ಆದೇಶೋ ವನವಾಸಸ್ಯ ಪ್ರಾಪ್ತವ್ಯ: ಸ ಮಯಾ ಕಿಲ |
 ಸಾ ತ್ವಯಾ ಸಹ ತತ್ರಾಹಂ ಯಾಸ್ಯಾಮಿ ಪ್ರಿಯ ನಾನ್ಯಥಾ || ೧೦
 ಕೃತಾದೇಶಾ ಭವಿಷ್ಯಾಮಿ ಗಮಿಷ್ಯಾಮಿ ಸಹ ತ್ವಯಾ |
 ಕಾಲಶ್ಚಾಯಂ ಸಮುತ್ಪನ್ನ: ಸತ್ಯವಾಗ್ಧವತು ದ್ವಿಜ: || ೧೧

ನಾನಿಲ್ಲಿ ಪ್ರಾಣವನ್ನು ಬಿಡಬೇಕು. ನಿನ್ನ ಸಮೀಪದಲ್ಲಿರುವಾಗ ನನಗೆ ಯಾರಿಂದಲೂ ತೊಂದರೆ ಇಲ್ಲ. ದೇವೇಶ್ವರನಾದ ಇಂದ್ರನಿಗೂ ನನಗೆ ತೊಂದರೆ ಕೊಡುವ ಸಾಮರ್ಥ್ಯವಿಲ್ಲ (೯೫-೬). ಗಂಡನನ್ನಗಲಿಧ ಹೆಂಗಸು ಪ್ರಾಣವನ್ನು ಧರಿಸಿರಲಾರಳು. ಈ ವಿಷಯದಲ್ಲಿ ಎಷ್ಟೋಸಲ ನೀನೇ ನಿದರ್ಶನಗಳನ್ನು ಕೊಟ್ಟು ಹೇಳಿದ್ದೀಯೆ. ಮಹಾಪ್ರಾಜ್ಞನಾದ ನಿನಗೆ ಇದು ತಿಳಿಯದೆ? ಅಲ್ಲದೆ ಹಿಂದೆ ನಾನು ತಂದೆಯ ಮನೆಯಲ್ಲಿರುವಾಗ ಬ್ರಾಹ್ಮಣರು ಹೇಳಿದ ಸತ್ಯವಾಕ್ಯವನ್ನು ಕೇಳಿದ್ದೆನು. ನನಗೆ ವನವಾಸದ ಯೋಗವಿದೆಯೆಂದು ಅವರು ಹೇಳಿದ್ದರು (೭-೮). ಜ್ಯೋತಿ:ಶಾಸ್ತ್ರಜ್ಞರಾದ ಆ ಬ್ರಾಹ್ಮಣರ ಮಾತನ್ನು ಕೇಳಿ ವನವಾಸವು ಯಾವಾಗ ಸಂಭವಿಸುವುದೆಂದು ನಾನು ಉತ್ತಾಹ ಪೂರ್ಣಳಾಗಿಯೇ ಇದ್ದೇನೆ. ನಾನು ವನವಾಸವನ್ನನುಭವಿಸಬೇಕೆಂಬ ದೈವಸಂಕಲ್ಪವು ನಡೆಯಲೇಬೇಕಲ್ಲವೆ? ಪ್ರಾಣಕಾಂತ, ನಾನು ನಿನ್ನೊಡನೆ ಕಾಡಿಗೆ ಬರುತ್ತೇನೆ. ನನಗೆ ಬೇರೆ ದಾರಿಯಿಲ್ಲ (೯-೧೦). ನಿನ್ನೊಡನೆ ಬಂದು ದೈವಸಂಕಲ್ಪವನ್ನನುಭವಿಸುತ್ತೇನೆ. ಅದಕ್ಕೆ ತಕ್ಕ ಸಮಯವೀಗ ಪ್ರಾಪ್ತವಾಗಿದೆ. ಆ ಬ್ರಾಹ್ಮಣನ ಮಾತು ಸತ್ಯವಾಗಲಿ |

ವನವಾಸೇ ಹಿ ಜಾನಾಮಿ ದುಃಖಾನಿ ಬಹುಧಾ ಕಿಲ |
 ಪ್ರಾಪ್ಯಂತೇ ನಿಯತಂ ವೀರ ಪುರುಷೈರಕೃತಾತ್ಮಭಿಃ || ೧೨

ಕನ್ಯಯಾ ಚ ಪಿತುರ್ಗೇಹೇ ವನವಾಸಃ ಶ್ರುತೋ ಮಯಾ |
 ಭಿಕ್ಷಣಾಃ ಸಾಧುವೃತ್ತಾಯಾ ಮಮ ಮಾತುರಿಹಾಗ್ರತಃ || ೧೩

ಪ್ರಸಾದಿತಶ್ಚ ವೈ ಪೂರ್ವಂ ತ್ವಂ ವೈ ಬಹುವಿಧಂ ಪ್ರಭೋ |
 ಗಮನಂ ವನವಾಸಸ್ಯ ಕಾಂಕ್ಷಿತಂ ಹಿ ಸಹ ತ್ವಯಾ || ೧೪

ಕೃತಕ್ಷಣಾಹಂ ಭದ್ರಂ ತೇ ಗಮನಂ ಪ್ರತಿ ರಾಘವ |
 ವನವಾಸಸ್ಯ ಶೂರಸ್ಯ ಚರ್ಯಾ ಹಿ ಮಮ ರೋಚತೇ || ೧೫

ಶುದ್ಧಾತ್ಮನ್ ಪ್ರೇಮಭಾವಾದ್ಧಿ ಭವಿಷ್ಯಾಮಿ ವಿಕಲ್ಮಷಾ |
 ಭರ್ತಾರಮನುಗಚ್ಛಂತೀ ಭರ್ತಾ ಹಿ ಮಮ ದೈವತಮ್ || ೧೬

ಕಾಡಿನಲ್ಲಿರುವಾಗ ನಾನಾ ಬಗೆಯ ಕಷ್ಟಗಳು ಬರುತ್ತವೆಯೆಂಬುದನ್ನು ನಾನೂ ಬಲ್ಲೆನು. ಅವೆಲ್ಲವೂ ದೃಢನಿಶ್ಚಯವಿಲ್ಲದ ಹೇಡಿಗಳಿಗೆ ಮಾತ್ರ (೧೧-೧೨). ನಾನು ಕನ್ಯೆಯಾಗಿ ತಂದೆಯ ಮನೆಯಲ್ಲಿದ್ದಾಗ ಒಂದು ಸಲ ತಾಯಿಯ ಹತ್ತಿರ ಕುಳಿತಿದ್ದೆನು. ಆಗ ಸಾಧುಸ್ವಭಾವದ ಒಬ್ಬ ತಾಪಸಿಯು ನನಗೆ ವನವಾಸದ ಯೋಗವಿದೆಯೆಂದು ಹೇಳಿದ್ದನ್ನು ಕೇಳಿದ್ದೇನೆ (೧೩). ಎಷ್ಟೋ ಸಲ ನಿನ್ನೊಡನೆ ನಾವಿಬ್ಬರೂ ಕಾಡಿಗೆ ಹೋಗಿ ಕೆಲವು ಕಾಲ ವಿಹರಿಸಿಕೊಂಡಿದ್ದು ಬರೋಣವೆಂದು ಬೇಡಿಕೊಂಡಿದ್ದೇನೆ. ಆಗಲೆಂದು ನೀನೂ ಒಪ್ಪಿದ್ದೀಯೆ / ನಾಥ, ನಿನ್ನೊಡನೆ ವನವಾಸ ನನಗೆ ಇಷ್ಟವಾಗಿದ್ದೇ ಸರಿ (೧೪). ವನಕ್ಕೆ ಹೋಗುವುದೆಂದರೆ ನನಗೆ ಒಂದು ಉತ್ಸವ. ಶ್ರೀರಾಮ, ನಿನಗೆ ಮಂಗಳವಾಗಲಿ / ಕಾಡಿನಲ್ಲಿ ವಾಸಮಾಡುವಾಗ ಶೂರನಾದ ನಿನ್ನ ಪರಿಚರ್ಯೆ ಮಾಡಲು ನನಗೆ ಬಹಳ ಪ್ರೀತಿ (೧೫). ನಿನ್ನ ಆತ್ಮ ಪರಿಶುದ್ಧವಾದದ್ದು. ಪ್ರೇಮಭಾವದಿಂದ ನಿನ್ನ ಸೇವೆಮಾಡಿ ಪಾಪವನ್ನು ತೊಳೆದುಕೊಳ್ಳುತ್ತೇನೆ. ಪತಿಯೇ ನನ್ನ ದೇವರು. ಪರಲೋಕದಲ್ಲಿಯೂ ನಿನ್ನ

* ಸೀತೆಯ ತಾಯಿಯ ಹೆಸರು ವಾಲ್ಮೀಕಿರಾಮಾಯಣದಲ್ಲಿ ಉಕ್ತವಾಗಿಲ್ಲ. ಅವಳ ಹೆಸರು ಸುನಯನೆ ಎಂದು ತುಳಸೀದಾಸರಾಮಾಯಣದಲ್ಲಿ ಹೇಳಿದೆಯಂತೆ.

ಪ್ರೇತ್ಯಭಾವೇಽಪಿ ಕಲ್ಯಾಣಃ ಸಂಗಮೋ ಮೇ ಸಹ ತ್ವಯಾ |
ಶ್ರುತಿರ್ಹಿ ಶ್ರೂಯತೇ ಪುಣ್ಯಾ ಬ್ರಾಹ್ಮಣಾನಾಂ ತಪಸ್ವಿನಾಮ್ ||೧೭

ಇಹ ಲೋಕೇ ಚ ಪಿತೃಭರ್ಯಾ ಸ್ತ್ರೀ ಯಸ್ಯ ಮಹಾಮತೇ |
ಅದ್ಭಿದ್‌ಫತ್ಸಾ ಸ್ವಧರ್ಮೇಣ ಪ್ರೇತ್ಯಭಾವೇಽಪಿ ತಸ್ಯ ಸಾ || ೧೮

ಏವಮಸ್ಮಾತ್ ಸ್ವಕಾಂ ನಾರೀಂ ಸುವೃತ್ತಾಂ ಹಿಂ ಪತಿವ್ರತಾಮ್ |
ನಾಭಿರೋಚಯಸೇ ನೇತುಂ ತ್ವಂ ಮಾಂ ಕೇನೇಹ ಹೇತುನಾ ||೧೯

ಭಕ್ತಾಂ ಪತಿವ್ರತಾಂ ದೀನಾಂ ಮಾಂ ಸಮಾಂ ಸುಖದುಃಖಯೋಃ |
ನೇತುಮರ್ಹಸಿ ಕಾಕುತ್ಸ್ಥ ಸಮಾನಸುಖದುಃಖನೀಮ್ || ೨೦

ಯದಿ ಮಾಂ ದುಃಖಿತಾಮೇವಂ ವನಂ ನೇತುಂ ನ ಚೇಚ್ಛಸಿ |
ವಿಷಮಗ್ನಿಂ ಜಲಂ ವಾಹಮಾಸ್ಥಾಸ್ಯೇ ಮೃತ್ಯುಕಾರಣಾತ್ || ೨೧

ಸಂಗಮ ನನಗಾಲಿ / ಅದೇ ನನಗೆ ಕಲ್ಯಾಣವನ್ನು ತರುವುದು. ಈ ವಿಷಯದಲ್ಲಿ ತಪಸ್ವಿಗಳಾದ ಬ್ರಾಹ್ಮಣರು ಉಚ್ಚರಿಸುವ ಪುಣ್ಯಕರವಾದ ವೇದ ವಚನವಿದೆ (೧೬-೧೭). 'ಈ ಲೋಕದಲ್ಲಿ ತಂದೆತಾಯಿಗಳು ಸ್ವಧರ್ಮವನ್ನನುಸರಿಸಿ ಜಲಧಾರಾಪೂರ್ವಕವಾಗಿ ಯಾವ ಕನ್ಯೆಯನ್ನು ಯಾವ ಪುರುಷನಿಗೆ ಕೊಟ್ಟು ಮದುವೆ ಮಾಡುವರೋ ಪರಲೋಕದಲ್ಲಿಯೂ ಅವಳಿಗೆ ಆ ಪುರುಷನೇ ಪತಿಯಾಗುವನು' ಎಂದು ವೇದವು ಹೇಳುತ್ತದೆ (೧೮). ಹೀಗಿರುವಾಗ ನಿನ್ನ ಕೈಹಿಡಿದ ಪತ್ನಿಯಾಗಿ ನಿರ್ದೋಷಳಾಗಿ ಪತಿವ್ರತೆಯಾಗಿರುವ ನನ್ನನ್ನು ಯಾವ ಕಾರಣದಿಂದ ನಿನ್ನೊಡನೆ ಕರೆದುಕೊಂಡು ಹೋಗುವುದಿಲ್ಲ? ನಿನಗೆ ಏಕೆ ಮನಸ್ಸಿಲ್ಲ? ಶ್ರೀರಾಮ, ನಾನು ನಿನ್ನ ಭಕ್ತಳಾಗಿದ್ದೇನೆ; ಪತಿಯಾದ ನಿನ್ನನ್ನೇ ನಂಬಿದ್ದೇನೆ; ದೀನಳಾಗಿದ್ದೇನೆ; ನಿನ್ನ ಸುಖದುಃಖಗಳಿಗೆ ಸಮಭಾಗಿಯಾಗಿದ್ದೇನೆ. ನನ್ನನ್ನು ಕರೆದುಕೊಂಡು ಹೋಗು (೧೯-೨೦). ಇಷ್ಟು ದುಃಖಿತಳಾದ ನನ್ನನ್ನು ಬಿಟ್ಟು ಹೋದರೆ ನನಗೆ ಮರಣವೇ ಗತಿ. ವಿಷವನ್ನು ಕುಡಿದೊ ಬೆಂಕಿಗೆ ಬಿದ್ದೊ ನೀರಿಗೆ

ಏವಂ ಬಹುವಿಧಂ ತಂ ಸಾ ಯಯಾಚೇ ಗಮನಂ ಪ್ರತಿ |
ನಾನುಮೇನೇ ಮಹಾಬಾಹುಸ್ತಾಂ ನೇತುಂ ವಿನಜನಂ ವನಮ್ ||

ಏವಮುಕ್ತಾ ತು ಸಾ ಚಿಂತಾಂ ಮೈಥಿಲೀ ಸಮುಪಾಗತಾ |
ಸ್ನಾಪಯಂತೀವ ಗಾಮುಪ್ಸೈರಶ್ರುಭರ್ನಯನಚ್ಯುತೈಃ ||

ಚಿಂತಯಂತೀಂ ತಥಾ ತಾಂ ತು ನಿವರ್ತಯಿತುಮಾತ್ಮವಾನ್ |
ಕೋಧಾವಿಷ್ಟಾಂ ತು ವೈದೇಹೀಂ ಕಾಕುತ್ಸ್ಥೋ ಬಹ್ವಸಾಂತ್ವಯತ್

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಏಕೋನತ್ರಿಂಶಃ ಸರ್ಗಃ

ಧುಮುಕಿಯೊ ಪ್ರಾಣವನ್ನು ಬಿಡುತ್ತೇನೆ” ಎಂದಳು (೨೧). ಹೀಗೆ ಬಹು ವಿಧದಲ್ಲಿ ಅವಳು ಬೇಡಿಕೊಂಡರೂ ನಿರ್ಜನವಾದ ವನಕ್ಕೆ ಅವಳನ್ನು ಕರೆದೊಯ್ಯಲು ಶ್ರೀರಾಮನು ಒಪ್ಪಲಿಲ್ಲ. ಬೇಡವೆಂದೇ ಅವನು ಹೇಳುತ್ತಿರುವುದನ್ನು ಕೇಳಿ ಮೈಥಿಲಿಗೆ ಚಿಂತೆಯು ಆವರಿಸಿತು. ಅವಳ ನೇತ್ರಗಳಿಂದ ಬಿಸಿಯಾದ ಕಣ್ಣೀರು ಸುರಿದು ಸುರಿದು ಭೂಮಿಗೆ ಸ್ನಾನವಾಯಿತು (೨೨-೨೩). ವೈದೇಹಿಯು ವ್ಯಥೆಪಡುತ್ತ ಕುಪಿತಳಾದಳು. ಆಗಲೂ ಸ್ಥಿರಚಿತ್ತನಾದ ಶ್ರೀರಾಮನು ಅವಳ ಪ್ರಯತ್ನವನ್ನು ತಪ್ಪಿಸುವುದಕ್ಕಾಗಿ ಅನೇಕ ವಿಧದಲ್ಲಿ ಸಮಾಧಾನ ಹೇಳಿದನು (೨೪).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಇಪ್ಪತ್ತೊಂಬತ್ತನೆಯ ಸರ್ಗ

ತ್ರಿಂಶಃ ಸರ್ಗಃ

ವನಗಮನಾಭ್ಯುಪಪತ್ತಿಃ

- ಸಾಂತ್ವ್ಯಮಾನಾ ತು ರಾಮೇಣ ಮೈಥಿಲೀ ಜನಕಾತ್ಮಜಾ |
ವನವಾಸನಿಮಿತ್ತಾಯ ಬರ್ತಾರಮಿದಮಬ್ರವೀತ್ || ೧
- ಸಾ ತಮುತ್ತಮಸಂವಿಗ್ನಾ ಸೀತಾ ವಿಪುಲವಕ್ಷಸಮ್ |
ಪ್ರಣಯಾಚ್ಚಾಭಿಮಾನಾಚ್ಚ ಪರಿಚಿಕ್ಷೇಪ ರಾಘವಮ್ || ೨
- ಕಿಂ ತ್ವಾಮನೃತ ವೈದೇಹಃ ಪಿತಾ ಮೇ ಮಿಥಿಲಾಧಿಪಃ |
ರಾಮ ಜಾಮಾತರಂ ಪ್ರಾಪ್ಯ ಸ್ತ್ರಿಯಂ ಪುರುಷವಿಗ್ರಹಮ್ || ೩
- ಅನೃತಂ ಬತ ಲೋಕೋಽಯಮಜ್ಞಾನಾದ್ಯದಿ ವಕ್ಷ್ಯತಿ |
ತೇಜೋ ನಾಸ್ತಿ ಪರಂ ರಾಮೇ ತಪತೀವ ದಿವಾಕರೇ || ೪
- ಕಿಂ ಹಿ ಕೃತ್ವಾ ವಿಷಣ್ಣಸ್ತಂ ಕುತೋ ವಾ ಭಯಮಸ್ತಿ ತೇ |
ಯತ್ ಪರಿತ್ಯಕ್ತುಕಾಮಸ್ತಂ ಮಾಮನನ್ಯಪರಾಯಣಾಮ್ || ೫

ಸರ್ಗ ೩೦

ಸೀತೆಯು ಕಾಡಿಗೆ ಬರುವುದಕ್ಕೆ ಶ್ರೀರಾಮನು
ಗತ್ಯಂತರವಿಲ್ಲದೆ ಸಮ್ಮತಿಸುವುದು.

ಶ್ರೀರಾಮನು ಅನೇಕ ವಿಧದಲ್ಲಿ ಸಮಾಧಾನ ಹೇಳಿದರೂ ಗಣಿಸದೆ ಜಾನಕಿಯು ವನವಾಸಕ್ಕೆ ಹೋಗುವ ಉದ್ದೇಶದಿಂದ ಪತಿಯನ್ನು ನೋಡಿ ಪುನಃ ಹೇಳಿದಳು. ಬಹಳ ಉದ್ವೇಗ ಹೊಂದಿದ್ದ ಸೀತೆಯು ಶ್ರೀರಾಮನಲ್ಲಿದ್ದ ಪ್ರೇಮದಿಂದಲೂ ಸಲಿಗೆಯಿಂದಲೂ ಅವನನ್ನು ನಿಂದಿಸಿ ನುಡಿದಳು (೧-೨) : “ನನ್ನ ತಂದೆಯಾದ ಮಿಥಿಲೇಶ್ವರನು ನೀನೊಬ್ಬ ಗಂಡುವೇಷದ ಹೆಣ್ಣು ಅಳಿಯನಾದೆಯೆಂದು ತಿಳಿದಿದ್ದನೆ? ಪ್ರಜ್ವಲಿಸುವ ಸೂರ್ಯನಂತೆ ಶ್ರೀರಾಮನು ಮಹಾತೇಜಸ್ವಿ ಎಂದು ಜನರಾಡಿಕೊಳ್ಳುವುದೆಲ್ಲ ಬರಿಯ ಸುಳ್ಳು. ಅಜ್ಞಾನದಿಂದ ಜನರು ಹಾಗೆ ಹೇಳಿಕೊಳ್ಳುತ್ತಾರೆ (೩-೪). ನಿನ್ನನ್ನೇ ನಂಬಿರುವ ನನ್ನನ್ನು ಬಿಟ್ಟುಹೋಗುವೆನೆಂದು ಹೇಳುತ್ತೀಯಲ್ಲ, ಯಾವ ಕಾರಣ

ದ್ಯುಮತ್ಸೇನಸುತಂ ವೀರ ಸತ್ಯವಂತಮನುವ್ರತಾಮ್ |
 ಸಾವಿತ್ರೀಮಿವ ಮಾಂ ವಿದ್ಧಿ ತ್ವಮಾತ್ಮವಶವರ್ತಿನೀಮ್ || ೬
 ನ ತ್ವಹಂ ಮನಸಾಪ್ಯನ್ಯಂ ದ್ರಷ್ಟಾಸ್ಮಿ ತ್ವದೃತೇನಘ |
 ತ್ವಯಾ ರಾಘವ ಗಚ್ಛೇಯಂ ಯಥಾನ್ಯಾಕುಲಪಾಂಸನೀ || ೭
 ಸ್ವಯಂ ತು ಭಾರ್ಯಾಂ ಕೌಮಾರೀಂ ಚರಮಧ್ಯುಷಿತಾಂ ಸತೀಮ್ |
 ಶೈಲೂಷ ಇವ ಮಾಂ ರಾಮ ಪರೇಭ್ಯೋ ದಾತುಮಿಚ್ಛಸಿ || ೮
 ಯಸ್ಯ ಪಥ್ಯಂ ಚ ರಾಮಾತ್ಮ ಯಸ್ಯ ಚಾರ್ಥೇವರುದ್ಯಸೇ |
 ತ್ವಂ ತಸ್ಯ ಭವ ವಶ್ಯಶ್ಚ ವಿಧೇಯಶ್ಚ ಸದಾನಘ || ೯

ದಿಂದ ನಿನಗೆ ವಿಷಾದ? ಯಾವ ಕಾರಣದಿಂದ ನಿನಗೆ ಭಯ? ವೀರಾಗ್ರಣೆ, ದ್ಯುಮತ್ಸೇನನ ಮಗನಾದ ಸತ್ಯವಂತನನ್ನು ಸೇವೆಮಾಡಿಕೊಂಡಿದ್ದ ಸಾವಿತ್ರಿಯಂತೆ ನಾನು ನಿನಗೆ ಅಧೀನಳಾಗಿ ನಿನ್ನ ಸೇವೆ ಮಾಡುತ್ತ ಇರತಕ್ಕವಳೆಂದು ತಿಳಿ (೫-೬). ಶ್ರೀರಾಮ, ನಾನು ಮನಸ್ಸಿನಲ್ಲಿಯೂ ಇನ್ನೊಬ್ಬನನ್ನು ಸ್ಮರಿಸಿಕೊಳ್ಳತಕ್ಕವಳಲ್ಲ. ನಾನು ನಿನ್ನೊಡನೆ ಬಂದೇ ಬರುತ್ತೇನೆ. ಕುಲಕ್ಕೆ ಕೆಟ್ಟ ಹೆಸರನ್ನು ತರಬಾರದೆಂಬ ಇನ್ನೊಬ್ಬ ಸ್ತ್ರೀಯಾದರೂ ಹೀಗೆಯೇ ಮಾಡುವಳು (೭). ಕುಮಾರಿಯಾಗಿ ನಿನ್ನ ಕೈಹಿಡಿದು ನಿನ್ನ ಸತಿಯಾಗಿ ಇಷ್ಟುಕಾಲ ಬಾಳಿದ್ದೇನೆ. ಈಗ ನನ್ನನ್ನು ನಾಟಕದಲ್ಲಿ ಕುಣಿಯುವ ನಟನಂತೆ ಕಂಡವರಿಗೆ ಒಪ್ಪಿಸಬೇಕೆಂದಿದ್ದೀಯಾ ? (೮). ಯಾವ ಧರ್ಮಕ್ಕೆ ಅನುಕೂಲವಾಗಿ ಆಚರಿಸಬೇಕೆಂದು ಸದಾ ಹೇಳುತ್ತಿರುವೆಯೋ, ಯಾವ ಧರ್ಮದ ಪಾಲನೆಗಾಗಿ ನೀನು ಇಂಥ ದಂಡನೆಗೆ ಒಳಗಾಗಿದ್ದೀಯೋ, ಆ ಧರ್ಮಕ್ಕೆ ನೀನು ಅಧೀನನಾಗಿರು. ಆ ಧರ್ಮಕ್ಕೆ ವಿಧೇಯನಾಗಿ ನಡೆದುಕೊ (೯).

* ಈ ೯ನೆಯ ಶ್ಲೋಕಕ್ಕೆ ಅನೇಕ ವಿಧವಾಗಿ ತಾತ್ಪರ್ಯವನ್ನು ಹೇಳುತ್ತಾರೆ:

೧. ಯಾವ ಧರ್ಮಕ್ಕೆ ಅನುಕೂಲವಾಗಿ ಆಚರಿಸಬೇಕೆಂದು ಹೇಳುತ್ತೀಯೋ, ಯಾವ ಭರತನಿಗೋಸ್ಕರ ನೀನು ಈ ದಂಡನೆಗೆ ಸಿಕ್ಕಿದ್ದೀಯೋ, ಆ ಧರ್ಮಕ್ಕೆ ಅಧೀನನಾಗಿರು, ಆ ಭರತನಿಗೆ ನೀನೇ ವಿಧೇಯನಾಗಿ ನಡೆದುಕೊ.

೨. ಯಾರಿಗೆ ಅನುಕೂಲವಾಗಿ ನಾನಿರಬೇಕೆಂದು ಹೇಳುತ್ತೀಯೋ, ಯಾರ ಹಿತಕ್ಕಾಗಿ ನಾನು ಇಲ್ಲಿರಬೇಕೆಂದು ನನ್ನನ್ನು ತಡೆಯುತ್ತೀಯೋ, ಆ ತಾಯಂದಿರ ಶುಶ್ರೂಷೆಯನ್ನು ಮಾಡಿಕೊಂಡು ನೀನು ಇಲ್ಲಿಯೇ ಏಕಿರಬಾರದು? ಇತ್ಯಾದಿ.

ಸ ಮಾಮನಾದಾಯ ವನಂ ನ ತ್ವಂ ಪ್ರಸ್ಥಾತುಮರ್ಹಸಿ |
 ತಪೋ ವಾ ಯದಿ ವಾರಣ್ಯಂ ಸ್ವರ್ಗೋವಾ ಸ್ವಾತ್ಮ ಯಾ ಸಹ ||೧೦
 ನ ಚ ಮೇ ಭವಿತಾ ತತ್ರ ಕಶ್ಚಿತ್ ಪಥಿ ಪರಿಶ್ರಮಃ |

ಪೃಷ್ಠತಸ್ತವ ಗಚ್ಛಂತ್ಯಾ ವಿಹಾರಶಯನೇಷ್ವವ || ೧೧

ಕುಶಕಾಶಶರೇಷೀಕಾ ಯೇ ಚ ಕಂಟಕಿನೋ ದ್ರುಮಾಃ |
 ತೂಲಾಜನಸಮಸ್ಪರ್ಶಾ ಮಾರ್ಗೇ ಮಮ ಸಹ ತ್ವಯಾ || ೧೨

ಮಹಾವಾತಸಮುದ್ಧೂತಂ ಯನ್ಮಾಮವಕರಿಷ್ಯತಿ |
 ರಜೋ ರಮಣ ತನ್ಮನ್ಯೇ ಪರಾರ್ಥಮಿವ ಚಂದನಮ್ || ೧೩

ಶಾದ್ವಲೇಷು ಯಥಾ ಶಿಶ್ಯೇ ವನಾಂತೇ ವನಗೋಚರ |
 ಕುಥಾಸ್ತರಣತಲ್ಲೇಷು ಕಿಂ ಸ್ಯಾತ್ ಸುಖಕರಂ ತತಃ || ೧೪

ಪತ್ರಂ ಮೂಲಂ ಫಲಂ ಯತ್ತ್ವಮಲ್ಲಂ ವಾ ಯದಿ ವಾ ಬಹು |
 ದಾಸ್ಯಸಿ ಸ್ವಯಮಾಹ್ಯತ್ಯ ತನ್ಮೇಽಮೃತರಸೋಪಮಮ್ || ೧೫

ನನ್ನನ್ನು ಇಲ್ಲಿ ಬಿಟ್ಟು ನೀನು ಹೋಗಲು ಸಾಧ್ಯವಿಲ್ಲ. ತಪಸ್ಸೋ ಅರಣ್ಯವೋ ಸ್ವರ್ಗವೋ - ಯಾವುದಾದರೂ ನಿನ್ನ ಜೊತೆಗೇ ನನಗೆ ಪ್ರಾಪ್ತವಾಗಲಿ. ನಿನ್ನ ಹಿಂದೆ ಬರುತ್ತಿದ್ದರೆ ನನಗೆ ಮಾರ್ಗಾಯಾಸವೂ ಆಗುವುದಿಲ್ಲ. ಉದ್ಯಾನದಲ್ಲಿ ವಿಹರಿಸಿದಂತೆಯೂ ಹಾಸಿಗೆಯಲ್ಲಿ ಮಲಗಿದಂತೆಯೂ ನಾನು ಭಾವಿಸುತ್ತೇನೆ (೧೦-೧೧). ನಿನ್ನ ಸಂಗಡ ಇದ್ದರೆ ದಾರಿಯಲ್ಲಿ ಹುಲ್ಲು ದರ್ಭೆ ನೊದೆ ಪೊದೆ ಮುಳ್ಳುಮರಗಳು - ಎಲ್ಲವೂ ನನಗೆ ಹತ್ತಿಯಂತೆ, ಚರ್ಮದಂತೆ ಮೃದುವಾಗಿ ತೋರುತ್ತವೆ ಕಾಂತ, ಬಿರುಗಾಳಿಯಿಂದ ತೂರಿಬಂದು ನನ್ನ ಮೇಲೆ ಎರಗುವ ಧೂಳಿಯನ್ನು ಅತ್ಯುತ್ತಮವಾದ ಚಂದನಚೂರ್ಣದಂತೆ ತಿಳಿಯುತ್ತೇನೆ (೧೨-೧೩). ಅರ್ಯಾದ ಹುಲ್ಲುಗಾವಲಿನಲ್ಲಿ ಮಲಗುವುದಕ್ಕಿಂತ ಇಲ್ಲಿ ರತ್ನಗಂಬಳಿಯನ್ನು ಹಾಸಿದ ಹಾಸಿಗೆಯಲ್ಲಿ ಮಲಗಿದರೆ ನನಗೆ ಸುಖವಾದೀತೆ? ಸೊಪ್ಪು ಗಡ್ಡೆ ಹಣ್ಣುಗಳು ಸ್ವಲ್ಪವಿರಲಿ - ಬೇಕಾದಷ್ಟಿರಲಿ, ನೀನು ಕೈಯಿಂದ ಕೊಟ್ಟರೆ ಅವೇ ನನಗೆ ಅಮೃತರಸದಂತಿರುವವು (೧೪-೧೫).

ನ ಮಾತುರ್ನ ಪಿತುಸ್ತತ್ರ ಸ್ಮರಿಷ್ಯಾಮಿ ನ ವೇಶ್ಮನಃ |
 ಆರ್ತವಾನ್ಸುಪಭುಂಜಾನಾ ಪುಷ್ಯಾಣಿ ಚ ಫಲಾನಿ ಚ || ೧೬
 ನ ಚ ತತ್ರ ಗತಃ ಕಿಂಚಿದ್ಧ್ರಷ್ಟುಮರ್ಹಸಿ ವಿಪ್ರಿಯಮ್ |
 ಮತ್ಪುತೇ ನ ಚ ತೇ ಶೋಕೋ ನ ಭವಿಷ್ಯಾಮಿ ದುರ್ಭರಾ ||೧೭
 ಯಸ್ತಯಾ ಸಹ ಸ ಸ್ವರ್ಗೋ ನಿರಯೋ ಯಸ್ತಯಾ ವಿನಾ |
 ಇತಿ ಜಾನನ್ ಪರಾಂ ಪ್ರೀತಿಂ ಗಚ್ಛ ರಾಮ ಮಯಾ ಸಹ || ೧೮
 ಅಥ ಮಾಮೇವಮವ್ಯಗ್ರಾಂ ವನಂ ನೈವ ನಯಿಷ್ಯಸಿ |
 ವಿಷಮದ್ರೈವ ಪಾಸ್ಯಾಮಿ ಮಾ ವಿಶಂ ದ್ವಿಷತಾಂ ವಶಮ್ || ೧೯
 ಪಶ್ಚಾದಪಿ ಹಿ ದುಃಖೇನ ಮಮ ನೈವಾಸ್ತಿ ಜೀವಿತಮ್ |
 ಉಜ್ಜಿತಾಯಾಸ್ತಯಾ ನಾಥ ತದ್ರೈವ ಮರಣಂ ವರಮ್ || ೨೦
 ಇಮಂ ಹಿ ಸಹಿತುಂ ಶೋಕಂ ಮುಹೂರ್ತಮಪಿ ನೋತ್ಸಹೇ |
 ಕಿಂ ಪುನರ್ದಶ ವರ್ಷಾಣಿ ತ್ರೀಣಿ ಚೈಕಂ ಚ ದುಃಖಿತಾ || ೨೧

ಅರಣ್ಯದಲ್ಲಿರುವಾಗ ನನ್ನ ತಾಯಿ ತಂದೆ ಮನೆ - ಒಂದನ್ನೂ ನಾನು
 ನೆನೆಸಿಕೊಳ್ಳುವುದಿಲ್ಲ. ಆಯಾ ಕಾಲದಲ್ಲಿ ದೊರಕುವ ಹೂಗಳನ್ನು ಮುಡಿದು
 ಹಣ್ಣುಗಳನ್ನು ತಿಂದು ಸಂತೋಷದಲ್ಲಿರುತ್ತೇನೆ. ವನದಲ್ಲಿರುವಾಗ ನೀನು ನನಗೋಸ್ಕರ
 ಯಾವ ಕಷ್ಟವನ್ನೂ ಕಾಣಬೇಕಾಗಿಲ್ಲ ನನ್ನಿಂದ ನಿನಗೆ ಯಾವ ತೊಂದರೆಯೂ
 ಬರುವುದಿಲ್ಲ. ನಾನೆಂದಿಗೂ ನಿನಗೆ ಹೊರೆಯಾಗುವುದಿಲ್ಲ (೧೬-೧೭). ನಿನ್ನ
 ಜೊತೆಯಲ್ಲಿರುವುದೇ ನನಗೆ ಸ್ವರ್ಗ. ನಿನ್ನನ್ನು ಅಗಲಿರುವುದೇ ನನ್ನ ಪಾಲಿಗೆ
 ನರಕ. ಶ್ರೀರಾಮ, ನನ್ನ ಈ ಅತಿಶಯವಾದ ಪ್ರೇಮಕ್ಕೆ ಬೆಲೆಕೊಟ್ಟು ನನ್ನನ್ನು
 ಕರೆದುಕೊಂಡು ಹೋಗು (೧). ವನವಾಸಕ್ಕೋಸ್ಕರ ನಿರ್ಭೀತಳಾಗಿ ನಿಂತಿರುವ
 ನನ್ನನ್ನು ಕರೆದೊಯ್ಯದಿದ್ದರೆ, ಈ ದಿನವೇ ವಿಷವನ್ನು ಕುಡಿಯುತ್ತೇನೆ. ಆಗದವರ
 ವಶಕ್ಕೆ ಎಂದಿಗೂ ಸಿಗಲಾರೆ. ನಾಥ, ನೀನು ಬಿಟ್ಟು ಹೋದರೆ ಕಡೆಗಾದರೂ
 ಕೊರಗಿ ಕೊರಗಿ ಸಂಕಟದಿಂದ ನಾನು ಸಾಯುವುದು ನಿಶ್ಚಯ. ಅದಕ್ಕಿಂತ ಈಗಲೇ
 ನಿನ್ನೆದುರಿಗೆ ಪ್ರಾಣ ಬಿಡುವುದು ಉತ್ತಮ (೧೯-೨೦). ನಿನ್ನ ವಿರಹಶೋಕವನ್ನು
 ಒಂದು ಕ್ಷಣಕಾಲವೂ ನಾನು ತಡೆದುಕೊಳ್ಳಲಾರೆ. ಹೀಗಿರುವಾಗ

ಇತಿ ಸಾ ಶೋಕಸಂತಪ್ತಾ ಎಲಪ್ಯ ಕರುಣಂ ಬಹು |
 ಚುಕ್ರೋಶ ಪತಿಮಾಯಸ್ತಾ ಭೃಶಮಾಲಿಂಗ್ಯ ಸಸ್ವರಮ್ || ೨೧
 ಸಾ ವಿದ್ಯಾ ಬಹುಭರ್ವಾಕ್ಯೈರ್ಧಿಗೈರಿವ ಗಜಾಂಗನಾ |
 ಚರಸಂನಿಯತಂ ಬಾಷ್ಪಂ ಮುಮೋಚಾಗ್ನಿಮಿವಾರಣಿ: || ೨೩
 ತಸ್ಯಾಃ ಸ್ಫಟಿಕಸಂಕಾಶಂ ವಾರಿ ಸಂತಾಪಸಂಭವಮ್ |
 ನೇತ್ರಾಭ್ಯಾಂ ಪರಿಸುಸ್ರಾವ ಪಂಕಜಾಭ್ಯಾಮಿವೋದಕಮ್ || ೨೪
 ತತ್ತಿತಾಮಲಚಂದ್ರಾಭಂ ಮುಖಮಾಯತಲೋಚನಮ್ |
 ಪರ್ಯಶುಷ್ಯತ ಬಾಷ್ಪೇಣ ಜಲೋದ್ಧೃತಮಿವಾಂಬುಜಮ್ || ೨೫
 ತಾಂ ಪರಿಷ್ವದ್ಯ ಬಾಹುಭ್ಯಾಂ ವಿಸಂಜ್ಞಾಮಿವ ದುಃಖಿತಾಮ್ |
 ಉವಾಚ ವಚನಂ ರಾಮಃ ಪರಿವಿಶ್ವಾಸಯಂಸ್ತದಾ || ೨೬
 ನ ದೇವಿ ತವ ದುಃಖೇನ ಸ್ವರ್ಗಮಪ್ಯಭಿರೋಚಯೇ |
 ನ ಹಿ ಮೇಽಸ್ಮಿ ಭಯಂ ಕಿಂಚಿತ್ ಸ್ವಯಂಭೋರಿವ ಸರ್ವತಃ || ೨೭

ಹತ್ತು ವರ್ಷ, ಆ ಮೇಲೆ ಮೂರು ವರ್ಷ, ಅದರ ಮೇಲೆ ಇನ್ನೊಂದು ವರ್ಷ / ಇಷ್ಟುಕಾಲ ಈ ಶೋಕವನ್ನು ಅನುಭವಿಸಲು ಹೇಗೆ ಸಾಧ್ಯ?” ಎಂದಳು (೨೧). ಹೀಗೆ ಸೀತೆಯು ದುಃಖದಿಂದ ಬೆಂದು ಬಸವಳಿದುಗೋಳಿಟ್ಟಳು. ಶ್ರೀರಾಮನನ್ನು ಬಿಗಿದಪ್ಪಿಕೊಂಡು ಗಟ್ಟಿಯಾಗಿ ಅಳತೊಡಗಿದಳು. ವಿಷಾಕ್ರಬಾಣಗಳಿಂದ ಹೊಡೆಯಲ್ಪಟ್ಟ ಹೆಣ್ಣಾನೆಯಂತೆ ಶ್ರೀರಾಮನ ಸಮಾಧಾನದ ಮಾತುಗಳಿಂದ ಅವಳು ನೊಂದಿದ್ದಳು. ಅರಣಿಯನ್ನು ಉಜ್ಜಿದಾಗ ಬೆಂಕಿಯು ಹೊರಡುವಂತೆ ಅವಳ ಕಣ್ಣುಗಳಿಂದ ಬಿಸಿಯಾದ ಬಾಷ್ಪವು ಉಕ್ಕಿತು (೨೧-೨೩). ಸ್ಫಟಿಕದಂತೆ ಸ್ವಚ್ಛವಾದ ಕಣ್ಣು ಕುಮಲದತ್ತಿದ್ದ ಎರಡು ಕಣ್ಣುಗಳಿಂದಲೂ ಬಳಬಳನೆ ಉಕ್ಕಿ ಹರಿಯಿತು. ವಿಶಾಲ ನೇತ್ರೆಯಾದ ಸೀತೆಯ ನಿರ್ಮಲ ಪೂರ್ಣಮಾ ಚಂದ್ರನತ್ತಿದ್ದ ಮುಖವು ನೀರಿನಿಂದ ಕಿತ್ತೆಸೆದ ತಾವರೆಯಂತೆ ಕಣ್ಣೀರಿನಿಂದ ಕಂದಿತು (೨೪-೨೫). ಆಗ ಶ್ರೀರಾಮನು ದುಃಖಾರ್ತಳಾಗಿ ಎಚ್ಚರದಪ್ಪಿದಂತಿದ್ದ ಸೀತೆಯನ್ನು ಆಲಿಂಗಿಸಿಕೊಂಡು ಹೀಗೆ ಸಂತೈಸಿದನು : “ಸೀತೆ, ನಿನಗೆ ದುಃಖವನ್ನು ಕೊಟ್ಟು ನಾನು ಸ್ವರ್ಗಸುಖವನ್ನಾದರೂ ಬಯಸೆನು. ಸಾಕ್ಷಾತ್ ಬ್ರಹ್ಮನಿಗೆ ಹೇಗೋ ಹಾಗೆ ನನಗೆ ಎಲ್ಲಿಯೂ ಯಾರಿಂದಲೂ ಭಯವಿಲ್ಲ (೨೬-೨೭).

ತವ ಸರ್ವಮಭಿಪ್ರಾಯಮವಿಜ್ಞಾಯ ಶುಭಾನನೇ |
 ವಾಸಂ ನ ರೋಚಯೇರಣ್ಯೇ ಶಕ್ತಿಮಾನಪಿ ರಕ್ಷಣೇ || ೨೮
 ಯತ್ ಸೃಷ್ಟ್ವಾಸಿ ಮಯಾ ಸಾರ್ಧಂ ವನವಾಸಾಯ ಮೈಥಿಲಿ |
 ನ ವಿಹಾತುಂ ಮಯಾ ಶಕ್ಯಾ ಕೀರ್ತಿರಾತ್ಮವತಾ ಯಥಾ || ೨೯
 ಧರ್ಮಸ್ತು ಗಜನಾಸೋರು ಸದ್ಧಿರಾಚರಿತಃ ಪುರಾ |
 ತಂ ಚಾಹಮನುವರ್ತೇದ್ಯ ಯಥಾ ಸೂರ್ಯಂ ಸುವರ್ಚಲಾ || ೩೦
 ನ ಖಲ್ವಹಂ ನ ಗಚ್ಛೇಯಂ ವನಂ ಜನಕನಂದಿನಿ |
 ವಚನಂ ತನ್ನಯತಿ ಮಾಂ ಪಿತುಃ ಸತ್ಕೋಪಬೃಂಹಿತಮ್ || ೩೧
 ಏಷ ಧರ್ಮಸ್ತು ಸುಶ್ರೋಣಿ ಪಿತುರ್ಮಾತುಶ್ಚ ವಶ್ಯತಾ |
 ಅತಶ್ಚ ತಂ ವ್ಯತಿಕ್ರಮ್ಯ ನಾಹಂ ಜೀವಿತುಮುತ್ಸಹೇ || ೩೨
 ಸ್ವಾಧೀನಂ ಸಮತಿಕ್ರಮ್ಯ ಮಾತರಂ ಪಿತರಂ ಗುರುಮ್ |
 ಅಸ್ವಾಧೀನಂ ಕಥಂ ದೈವಂ ಪ್ರಕಾರೈರಭಿರಾಧ್ಯತೇ || ೩೩

ನಿನ್ನ ಹೃದ್ಗತವಾದ ಅಭಿಪ್ರಾಯವೆಲ್ಲವೂ ನನಗೆ ತಿಳಿದಿರಲಿಲ್ಲ. ಆದ್ದರಿಂದ ನಿನ್ನನ್ನು
 ರಕ್ಷಿಸಿಕೊಂಡಿರಲು ಸಮರ್ಥನಾದರೂ ಕಾಡಿಗೆ ಕರೆದೊಯ್ಯಲು ಇಷ್ಟಪಡಲಿಲ್ಲ.
 ಮೈಥಿಲಿ, ನನ್ನೊಡನೆ ವನವಾಸ ಮಾಡುವುದಕ್ಕಾಗಿ ನೀನು ಜನ್ಮವೆತ್ತಿದ್ದೀಯೆ.
 ಧೀರನಾದ ಪುರುಷನು ತನ್ನ ಕೀರ್ತಿಯನ್ನು ಹೇಗೆ ಬಿಡಲಾರನೋ, ಹಾಗೆ ನಾನು
 ನಿನ್ನನ್ನು ಬಿಟ್ಟಿರಲಾರೆ (೨೮-೨೯). ಪೂರ್ವದಲ್ಲಿ ಸಜ್ಜನರು ಆಚರಿಸಿದ
 ಧರ್ಮವನ್ನು ನಾನು ಅನುಸರಿಸಿ ಹೋಗುತ್ತಿದ್ದೇನೆ. ನೀನು ನನ್ನನ್ನು,
 ಸುವರ್ಚಲೆಯು ಸೂರ್ಯನನ್ನು ಅನುಸರಿಸುವಂತೆ, ಅನುಸರಿಸಿ ಬಾ. ಜಾನಕಿ,
 ನಾನು ಕಾಡಿಗೆ ಹೋಗದಿರಲು ಸಾಧ್ಯವಿಲ್ಲ. ಸತ್ಯಕ್ಕೆ ಕಟ್ಟಬಿದ್ದ ನನ್ನ ತಂದೆಯ
 ಆಜ್ಞೆಯು ನನ್ನನ್ನು ಕಾಡಿಗೆ ಒಯ್ಯುತ್ತಿದೆ (೩೦-೩೧). ಸುಂದರಿ, ತಂದೆ ತಾಯಿಗಳ
 ಮಾತಿಗೆ ವಿಧೇಯನಾಗಿರುವುದು ಮೊದಲನೆಯ ಧರ್ಮ. ಅದನ್ನು ಅತಿಕ್ರಮಿಸಿ
 ಬಾಳುವುದಕ್ಕೆ ನನಗೆ ಇಚ್ಛೆಯಿಲ್ಲ. ತಾಯಿ ತಂದೆ ಗುರು-ಈ
 ಮೂವರೂ ಪ್ರತ್ಯಕ್ಷವಾಗಿರುವ ದೇವರು. ಇವರನ್ನು
 ಉಲ್ಲಂಘಿಸಿ ಕಣ್ಣಿಗೆ ಕಾಣದ ದೇವರನ್ನು ಆರಾಧಿಸುವ

ಯತ್ತಯಂ ತತ್ತಯೋ ಲೋಕಾಃ ಪವಿತ್ರಂ ತತ್ಸಮಂ ಭುವಿ |
 ನಾನ್ಯದಸ್ತಿ ಶುಭಾಪಾಂಗೇ ತೇನೇದಮಭವಾಧ್ಯತೇ || ೩೪
 ನ ಸತ್ಯಂ ದಾನಮಾನೌ ವಾನ ಯಜ್ಞಾಶ್ಚಾಪ್ತದಕ್ಷಿಣಾಃ |
 ತಥಾ ಬಲಕರಾಃ ಸೀತೇ ಯಥಾ ಸೇವಾ ಪಿತುರ್ಹಿತಾ || ೩೫
 ಸ್ವರ್ಗೋ ಧನಂ ವಾ ಧಾನ್ಯಂ ವಾ ವಿದ್ಯಾಃ ಪುತ್ರಾಃ ಸುಖಾನಿ ಚ |
 ಗುರುವ್ಯತ್ತನುರೋಧೇನ ನ ಕಿಂಚಿದಪಿ ದುರ್ಲಭಮ್ || ೩೬
 ದೇವಗಂಧರ್ವಗೋಲೋಕಾನ್ ಬ್ರಹ್ಮಲೋಕಾಂಸ್ತಥಾ ನರಾಃ |
 ಪೌಪ್ಪುವಂತಿ ಮಹಾತ್ಮಾನೋ ಮಾತಾಪಿತೃಪರಾಯಣಾಃ || ೩೭
 ಸ ಮಾಂ ಪಿತಾ ಯಥಾ ಶಾಸ್ತಿ ಸತ್ಯಧರ್ಮಪಥೇ ಸ್ಥಿತಃ |
 ತಥಾ ವರ್ತಿಸುಮಿಚ್ಛಾಮಿ ಸ ಹಿ ಧರ್ಮಃ ಸನಾತನಃ || ೩೮
 ಮಮ ಸನ್ನಾ ಮತಿಃ ಸೀತೇ ತ್ವಾಂ ನೇತುಂ ದಂಡಕಾವನಮ್ |
 ವಸಿಷ್ಠಾಮೀತಿ ಸಾ ತ್ವಂ ಮಾಮನುಯಾತುಂ ಸುನಿಶ್ಚಿತಾ || ೩೯

ಪ್ರಕಾರವಾದರೂ ಯವುದು ? (೩೨-೩೩). ಈ ಮೂವರ ಸೇವೆಯಲ್ಲಿ ಮೂರು ಲೋಕಗಳೂ ಅಡಗಿವೆ. ಇವರ ಸೇವೆಯಷ್ಟು ಪವಿತ್ರವಾದದ್ದು ಇನ್ನೊಂದಿಲ್ಲ. ಆದ್ದರಿಂದ ಸಜ್ಜನರು ತಾಯಿ ತಂದೆ ಗುರುಗಳ ಸೇವೆಗೆ ಮಹತ್ವವನ್ನು ಕೊಟ್ಟಿದ್ದಾರೆ. ಸೀತೆ, ಸತ್ಯವಾಗಲಿ ದಾನಮಾನಗಳಾಗಲಿ ಬೇಕಾದಷ್ಟು ದಕ್ಷಿಣೆಯನ್ನು ಕೊಟ್ಟು ಆಚರಿಸುವ ಯಜ್ಞಗಳಾಗಲಿ ತಂದೆಗೆ ಹಿತಕರವಾಗಿ ಮಾಡುವ ಸೇವೆಯಷ್ಟು ಸತ್ಯ ಪೂರ್ಣವಾದವುಗಳಲ್ಲ (೩೪-೩೫). ಸ್ವರ್ಗ ಧನ ಧಾನ್ಯ ಪುತ್ರಸಂತಾನ ಸೌಖ್ಯಗಳೆಲ್ಲವೂ ಗುರು ಶುಶ್ರೂಷೆಯೊಂದರಿಂದಲೇ ಲಭಿಸುತ್ತವೆ. ಅದಕ್ಕೆ ದುರ್ಲಭವಾದುದೇ ಇಲ್ಲ. ಮಾತಾಪಿತೃಗಳನ್ನು ಭಕ್ತಿಯಿಂದ ಸೇವಿಸುವ ಪುಣ್ಯಾತ್ಮರಿಗೆ ದೇವಗಂಧರ್ವ ಲೋಕಗಳು ಉಂಟು. ಗೋಲೋಕ ಬ್ರಹ್ಮಲೋಕಗಳೂ ಉಂಟು (೩೬-೩೭). ಸತ್ಯಸಂಧನೂ ಧರ್ಮಿಷ್ಠನೂ ಆಗಿರುವ ತಂದೆಯು ನನಗೆ ಯಾವ ಆದೇಶವನ್ನು ಕೊಡುವನೋ, ಹಾಗೆ ನಡೆದುಕೊಳ್ಳುವುದು ನನ್ನ ಉದ್ದೇಶ. ಅದೇ ಸನಾತನ ಧರ್ಮ. ಸೀತೆ, ಈಗ ವನದಲ್ಲಿ ವಾಸಮಾಡುವೆನೆಂದೂ ನನ್ನೊಡನೆ ಬರುವೆನೆಂದೂ ನೀನು ದೃಢವಾಗಿ ನಿಶ್ಚಯಿಸಿದ್ದೀಯೆ. ನಿನ್ನನ್ನು ದಂಡಕಾವನಕ್ಕೆ

ಸಾ ಹಿ ಸೃಷ್ಟಾನವದ್ಯಾಂಗೀ ವನಾಯ ಮದಿರೇಕ್ಷಣೇ |
 ಅನುಗಚ್ಛಸ್ವ ಮಾಂ ಭೀರು ಸಹಧರ್ಮಚರೀ ಭವ || ೪೦
 ಸರ್ವಥಾ ಸದೃಶಂ ಸೀತೇ ಮಮ ಸ್ವಸ್ಯ ಕುಲಸ್ಯ ಚ |
 ವ್ಯವಸಾಯಮನುಕ್ರಾಂತಾ ಸೀತೇ ತ್ವಮತಿಶೋಭನಮ್ || ೪೧
 ಆರಭಸ್ವ ಗುರುಶೋಣಿ ವನವಾಸಕ್ಷಮಾಃ ಕ್ರಿಯಾಃ |
 ನೇದಾನೀಂ ತ್ವದೃತೇ ಸೀತೇ ಸ್ವಗೋಽಪಿ ಮಮ ರೋಚತೇ || ೪೨
 ಬ್ರಾಹ್ಮಣೇಭ್ಯಶ್ಚ ರತ್ನಾನಿ ಭಿಕ್ಷುಕೇಭ್ಯಶ್ಚ ಭೋಜನಮ್ |
 ದೇಹಿ ಚಾಶಂಸಮಾನೇಭ್ಯಃ ಸಂತ್ಸರಸ್ವ ಚ ಮಾ ಚರಮ್ || ೪೩
 ಭೂಷಣಾನಿ ಮಹಾರ್ಹಾಣಿ ವರವಸ್ತ್ರಾಣಿ ಯಾನಿ ಚ |
 ರಮಣೀಯಾಶ್ಚ ಯೇ ಕೇಚಿತ್ ಕ್ರೀಡಾರ್ಥಾಶ್ಚಾಪ್ಯುಪಸೃಠಾಃ || ೪೪
 ಶಯನೀಯಾನಿ ಯಾನಾನಿ ಮಮ ಚಾನ್ಯಾನಿ ಯಾನಿ ಚ |
 ದೇಹಿ ಸ್ವಭೃತ್ಯವರ್ಗಸ್ಯ ಬ್ರಾಹ್ಮಣಾನಾಮನಂತರಮ್ || ೪೫

ಕೆರೊಯ್ಯಲು ನನಗೆ ಮನಸ್ಸಾಗಿದೆ (೨೮-೨೯). ಪ್ರಿಯೆ, ಕೋಮಲಾಂಗಿಯಾದ ನೀನು ವನವಾಸಕ್ಕಾಗಿ ಜನಿಸಿದಂತಾಯಿತು. ನನ್ನೊಡನೆ ಬಂದು ಸಹಧರ್ಮಚಾರಿಣಿಯಾಗಿರು. ಸೀತೆ, ಒಟ್ಟಿನಲ್ಲಿ ನಮ್ಮಿವರ ವಂಶಕ್ಕೆ ಯೋಗ್ಯವಾದ ನಿರ್ಧಾರವನ್ನು ಕೈಗೊಂಡಿದ್ದೀಯೆ. ಬಹಳ ಒಳ್ಳೆಯದಾಯಿತು (೪೦-೪೧). ಮನೋಹರೆ, ನೀನಿಲ್ಲದ ಸ್ವರ್ಗವೂ ನನಗೆ ರುಚಿಸದು. ಇನ್ನು ಅರಣ್ಯಗಮನಕ್ಕೆ ಬೇಕಾದ ಸನ್ನಾಹಗಳನ್ನು ಮಾಡು. ಬ್ರಾಹ್ಮಣರಿಗೆ ಐಶ್ವರ್ಯವನ್ನು ದಾನಮಾಡು. ಭಿಕ್ಷುಕರಿಗೆ ಭೋಜನ ಮಾಡಿಸು. ಯಾರಿಗೆ ಏನು ಬೇಕೋ ಅದೆಲ್ಲವನ್ನೂ ಅವರಿಗೆ ಕೊಟ್ಟುಬಿಡು. ಎಲ್ಲವೂ ಬೇಗನೆ ನಡೆಯಲಿ; ತಡಮಾಡಬೇಡ (೪೨-೪೩). ನಮ್ಮಿಬ್ಬರ ಅಮೂಲ್ಯವಾದ ಒಡವೆಗಳು, ಉತ್ತಮವಸ್ತ್ರಗಳು, ರಮಣೀಯವಾದ ವಿಹಾರಸಾಮಗ್ರಿಗಳು, ಹಾಸಿಗೆ ಬಟ್ಟೆಗಳು, ವಾಹನಗಳು ಇನ್ನೂ ಇತರ ವಸ್ತುಗಳೆಲ್ಲವನ್ನೂ ಬ್ರಾಹ್ಮಣರಿಗೂ ಭೃತ್ಯವರ್ಗದವರಿಗೂ ಹಂಚಿಬಿಡು” ಎಂದು ಹೇಳಿದನು (೪೪-೪೫).

ಅನುಕೂಲಂ ತು ಸಾ ಭರ್ತುರ್ಜ್ಞಾತ್ನಾ ಗಮನಮಾತ್ಮನಃ |
ಕ್ಷಿಪಂ ಪ್ರಮುದಿತಾ ದೇವೀ ದಾತುಮೇವೋಪಚಕ್ರಮೇ || ೪೬

ತತಃ ಪ್ರಹೃಷ್ಟಾ ಪರಿಪೂರ್ಣಮಾನಸಾ
ಯಶಸ್ವಿನೀ ಭರ್ತುರವೇಕ್ಷ್ಯ ಭಾಷಿತಮ್ |

ಧನಾನಿ ರತ್ನಾನಿ ಚ ದಾತುಮಂಗನಾ
ಪ್ರಚಕ್ರಮೇ ಧರ್ಮಭೃತಾಂ ಮನಸ್ವಿನೀ || ೪೭

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ತ್ರಿಂಶಃ ಸರ್ಗಃ

ಆಗ ಸೀತಾ ದೇವಿಯು ತಾನು ಕಾಡಿಗೆ ಬರಲು ಪತಿಯು ಸಮ್ಮತಿಸಿದನೆಂದೂ ತನಗೆ ಅನುಕೂಲವಾಯಿತೆಂದೂ ಸಂತೋಷದಿಂದ ಹಿಗ್ಗುತ್ತ, ಅವನು ಹೇಳಿದಂತೆ ವಸ್ತುಗಳನ್ನು ದಾನಮಾಡುವುದಕ್ಕೆ ಆರಂಭಿಸಿಯೇ ಬಿಟ್ಟಳು (೪೬). ಕೀರ್ತಿವಂತಳೂ ಧೀರಳೂ ಆದ ಆ ದೇವಿಯು ಪತಿಯು ಹೇಳಿದ್ದನ್ನು ಕೇಳಿ ತನ್ನ ಇಷ್ಟವು ಸಿದ್ಧಿಸಿತೆಂದು ಹರ್ಷದಿಂದ ಉಬ್ಬಿದಳು. ತನ್ನಲ್ಲಿದ್ದ ಧನವನ್ನೂ ಶ್ರೇಷ್ಠವಸ್ತುಗಳನ್ನೂ ಧರ್ಮಿಷ್ಠರಾದ ಜನರಿಗೆ ಕೊಡಲು ಪ್ರಾರಂಭಿಸಿದಳು (೪೭).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಮೂರತ್ತನೆಯ ಸರ್ಗ

ಏಕತ್ರಿಸ್ತಃ ಸರ್ಗಃ

ಲಕ್ಷ್ಮಣವನಾನುಗಮನಾಭ್ಯನುಜ್ಞಾ

ಏವಂ ಶ್ರುತ್ವಾ ತು ಸಂವಾದಂ ಲಕ್ಷ್ಮಣಃ ಪೂರ್ವಮಾಗತಃ |
ಬಾಷ್ಪಪರ್ಯಾಕುಲಮುಖಃ ಶೋಕಂ ಸೋಡುಮಶಕ್ನುವನ್ || ೧
ಸ ಭ್ರಾತುಶ್ಚರಣೌ ಗಾಢಂ ನಿಪೀಡ್ಯ ರಘುನಂದನಃ |
ಸೀತಾಮುವಾಚಾತಿಯಶಾ ರಾಘವಂ ಚ ಮಹಾವ್ರತಮ್ || ೨
ಯದಿ ಗಂತುಂ ಕೃತಾ ಬುದ್ಧಿವರ್ಧನಂ ಮೃಗಗಜಾಯುತಮ್ |
ಆಹಂ ತ್ವಾನುಗಮಿಷ್ಯಾಮಿ ವನಮಗ್ರೇ ಧನುರ್ಧರಃ || ೩
ಮಯಾ ಸಮೇತೋಽರಣ್ಯಾನಿ ಬಹೂನಿ ವಿಚರಿಷ್ಯಸಿ |
ಪಕ್ಷಿಭಿರ್ಮೃಗಯೂಥೈಶ್ಚ ಸಂಘುಷ್ಪಾನಿ ಸಮಂತತಃ || ೪
ನ ದೇವಲೋಕಾಕ್ರಮಣಂ ನಾಮರತ್ನಮಹಂ ವ್ಯಣೇ |
ಐಶ್ವರ್ಯಂ ವಾಪಿ ಲೋಕಾನಾಂ ಕಾಮಯೇ ನ ತ್ವಯಾ ಏನಾ || ೫

ಸರ್ಗಃ ೩೧

ಶ್ರೀರಾಮನು ಲಕ್ಷ್ಮಣನ ಪ್ರಾರ್ಥನೆಯನ್ನು ಮನ್ನಿಸಿ ಅವನು
ವನಕ್ಕೆ ಬರಲು ಸಮ್ಮತಿಸುವುದು.

ಶ್ರೀರಾಮನು ಕೌಸಲ್ಯೆಯ ಭವನದಿಂದ ಬರುವಾಗ ಅವನೊಡನೆ ಲಕ್ಷ್ಮಣನೂ
ಬಂದಿದ್ದನು. ಅವನು ಸೀತಾರಾಮರ ಸಂಭಾಷಣೆಯನ್ನು ಕೇಳಿ ದುಃಖವನ್ನು
ತಡೆದುಕೊಳ್ಳಲಾರದೆ ಹೋದನು. ಕಣ್ಣೀರು ಉಕ್ಕಿ ಬಂದಿತು. ಆ ಕೀರ್ತಿಶಾಲಿಯು
ಅಣ್ಣನ ಪಾದಗಳನ್ನು ಗಟ್ಟಿಯಾಗಿ ಹಿಡಿದುಕೊಂಡು ನೀತೆಯನ್ನೂ ರಾಮನನ್ನೂ
ನೋಡುತ್ತ ಹೀಗೆಂದನು (೧-೨): “ಅಣ್ಣ, ಕ್ರೂರಮೃಗಗಳೂ ಕಾಡಾನೆಗಳೂ
ತುಂಬಿರುವ ಅರಣ್ಯಕ್ಕೆ ಹೋಗಬೇಕೆಂದು ನೀವಿಬ್ಬರೂ ನಿಶ್ಚಯಿಸಿದಿರಿ.
ಹಾಗಾದರೆ ನಾನು ಧನುರ್ಧಾರಿಯಾಗಿ ಮುಂದೆ ಹೋಗುತ್ತ ನಿಮ್ಮೊಡನೆ ಅರಣ್ಯಕ್ಕೆ
ಬರುವೆನು. ಮೃಗಪಕ್ಷಿಗಳು ಕೂಗುತ್ತ ವ್ಯಾಪಿಸಿಕೊಂಡಿರುವ
ವಿವಿಧಾರಣ್ಯಗಳಲ್ಲಿ ನನ್ನಿಂದ ಸಮೇತನಾಗಿ ನೀನು ಸಂಚರಿಸಬಹುದು (೩-೪).
ನಿನ್ನನ್ನು ಬಿಟ್ಟು ದೇವ ಲೋಕವೇ ಲಭಿಸಿದರೂ

ಏವಂ ಬ್ರುವಾಣಃ ಸೌಮಿತ್ರಿವರ್ತನವಾಸಾಯ ನಿಶ್ಚಿತಃ |
 ರಾಮೇಣ ಬಹುಭಿಃ ಸಾಂತ್ವನ್ನಿರ್ವಿಷಿದ್ಧಃ ಪುನರಬ್ರವೀತ್ || ೬
 ಅನುಜ್ಞಾತಶ್ಚ ಭವತಾ ಪೂರ್ವಮೇವ ಯದಸ್ಮ್ಯಹಮ್ |
 ಕಿಮಿದಾನೀಂ ಪುನರಿದಂ ಕ್ರಿಯತೇ ಮೇ ನಿವಾರಣಮ್ || ೭
 ಯದರ್ಥಂ ಪುತಿಷೇಧೋ ಮೇ ಕ್ರಿಯತೇ ಗಂತುಮಿಚ್ಛತಃ |
 ಏತದಿಚ್ಛಾಮಿ ವಿಜ್ಞಾತುಂ ಸಂಶಯೋಽಯಂ ಮಮಾನಘ || ೮
 ತತೋಽಬ್ರವೀನ್ನಹಾತೇಜಾ ರಾಮೋ ಲಕ್ಷ್ಮಣಮಗ್ರತಃ |
 ಸ್ಥಿತಂ ಪ್ರಾಗ್ಗಾಮಿನಂ ವೀರಂ ಯಾಚಮಾನಂ ಕೃತಾಂಜಲಿಮ್ || ೯
 ಸ್ವಿಗ್ಧೋ ಧರ್ಮರತೋ ವೀರ ಸತತಂ ಸತ್ಪಥೇ ಸ್ಥಿತಃ |
 ಪ್ರಿಯಃ ಪ್ರಾಣಸಮೋ ವಶ್ಯೋ ಭ್ರಾತಾ ಚಾಪಿ ಸಖಾ ಚ ಮೇ || ೧೦

ನನಗೆ ಬೇಡ. ಅಮರನಾಗುವುದೂ ಬೇಡ. ಮೂರು ಲೋಕದ ಪ್ರಭುತ್ವವಾದರೂ ನನಗೆ ಬೇಡ” ಎಂದನು. ಸೌಮಿತ್ರಿಯು ವನವಾಸಕ್ಕಾಗಿ ನಿರ್ಧರಿಸಿ ಈ ಪ್ರಕಾರ ಹೇಳಲು, ಶ್ರೀರಾಮನು ಅವನಿಗೆ ನಾನಾವಿಧದಲ್ಲಿ ಸಮಾಧಾನವನ್ನು ಹೇಳುತ್ತ ನೀನು ಬರುವುದು ಸರಿಯಲ್ಲವೆಂದು ತಿಳಿಸಿದನು. ಲಕ್ಷ್ಮಣನು ಅದಕ್ಕೆ ಒಪ್ಪದೆ ಪುನಃ ಹೇಳಿದನು (೫-೬): “ಅಣ್ಣ, ಸದಾ ನಿನ್ನ ಜೊತೆಗೆ ಬರುತ್ತಿರಬಹುದೆಂದು ನನಗೆ ಎಂದೋ ಅನುಮತಿಯನ್ನು ಕೊಟ್ಟಿದ್ದೀಯೆ. ಹೀಗಿರುವಾಗ ಈಗ ನನ್ನನ್ನು ತಡೆಯುವುದೇಕೆ? ಅರಣ್ಯಕ್ಕೆ ಬರಲು ನನಗೆ ಅಪೇಕ್ಷೆಯಾಗಿರುವಾಗ ನೀನು ಬೇಡವೆನ್ನಬೇಕಾದರೆ ನಾನು ಯಾವ ತಪ್ಪುಮಾಡಿದೆನೋ ಎಂದು ಸಂದೇಹವಾಗುತ್ತದೆ. ಅದೇನೆಂದು ನಾನು ತಿಳಿಯಬೇಕು” ಎಂದನು (೭-೮). ಆಗ ಮಹಾತೇಜಸ್ವಿಯಾದ ಶ್ರೀರಾಮನು ತನಗಿಂತ ಮುಂದೆ ವನಕ್ಕೆ ಹೊರಡಲು ಸಿದ್ಧನಾಗಿ ಕೈಮುಗಿದು ಬೇಡುತ್ತ ನಿಂತಿದ್ದ ಆ ವೀರಾಗ್ರಣಿಯನ್ನು ಕುರಿತು ಹೀಗೆಂದನು: “ಲಕ್ಷ್ಮಣ, ನಿನಗೆ ನನ್ನಲ್ಲಿ ಪೂರ್ಣವಾದ ಸ್ನೇಹವಿದೆ. ಧರ್ಮನಿಷ್ಠನಾಗಿ ಸದಾ ಸನ್ಮಾರ್ಗದಲ್ಲಿ ನಡೆದುಕೊಳ್ಳುತ್ತೀಯೆ. ನನ್ನ ಪ್ರಾಣದಂತೆ ಪ್ರೀತಿ ಪಾತ್ರನಾಗಿದ್ದೀಯೆ. ನಾನು ಹೇಳಿದಂತೆ ಕೇಳತಕ್ಕ

ಮಯಾದ್ಯ ಸಹ ಸೌಮಿತ್ರೇ ತ್ವಯಿ ಗಚ್ಛತಿ ತದ್ವನಮ್ |
 ಕೋ ಭವಿಷ್ಯತಿ ಕೌಸಲ್ಯಾಂ ಸುಮಿತ್ರಾಂ ವಾ ಯಶಸ್ವಿನೀಮ್ || ೧೧
 ಅಭಿವರ್ಷತಿ ಕಾಮೈರ್ಯಃ ಪರ್ಜನ್ಯಃ ಪೃಥಿವೀಮಿವ |
 ಸ ಕಾಮಪಾಶಪರ್ಯಸ್ತೋ ಮಹಾತೇಜಾ ಮಹೀಪತಿಃ || ೧೨
 ಸಾ ಹಿ ರಾಜ್ಯಮಿದಂ ಪ್ರಾಪ್ಯ ನೃಪಸ್ಯಾಶ್ವಪತೇಃ ಸುತಾ
 ದುಃಖಿತಾನಾಂ ಸಪತ್ನೀನಾಂ ನ ಕರಿಷ್ಯತಿ ಶೋಭನಮ್ || ೧೩
 ನ ಸ್ಮರಿಷ್ಯತಿ ಕೌಸಲ್ಯಾಂ ಸುಮಿತ್ರಾಂ ಚ ಸುದುಃಖಿತಾಮ್ |
 ಭರತೋ ರಾಜ್ಯಮಾಸಾದ್ಯ ಕೈಕೇಯ್ಯಾಂ ಪರ್ಯವಸ್ಥಿತಃ || ೧೪
 ತಾಮಾರ್ಯಾಂ ಸ್ವಯಮೇವೇಹ ರಾಜಾನುಗ್ರಹಣೇನ ವಾ |
 ಸೌಮಿತ್ರೇ ಭರ ಕೌಸಲ್ಯಾಮುಕ್ತಮರ್ಥಮಿಮಂ ಚರ || ೧೫
 ಏವಂ ಮಯಿ ಚ ತೇ ಭಕ್ತಿರ್ಭವಿಷ್ಯತಿ ಸುದರ್ಶಿತಾ |
 ಧರ್ಮಜ್ಞ ಗುರುಪೂಜಾಯಾಂ ಧರ್ಮಶಾಸ್ತ್ರಪೃತುಲೋ ಮಹಾನ್ || ೧೬

ತಮ್ಮನಾಗಿ ಸ್ನೇಹಿತನಾಗಿದ್ದೀಯೇ (೯-೧೦). ಲಕ್ಷ್ಮಣ, ನನ್ನ ಸಂಗಡ ನೀನೂ ಕಾಡಿಗೆ ಬಂದು ಬಿಟ್ಟರೆ ಕೌಸಲ್ಯೆಯನ್ನಾಗಲಿ ಯಶಸ್ವಿನಿಯಾದ ಸುಮಿತ್ರೆಯನ್ನಾಗಲಿ ನೋಡಿಕೊಳ್ಳುವವರಾರು ? ಪರ್ಜನ್ಯನು ಪೃಥ್ವಿಯ ಮೇಲೆ ಮಳೆ ಸುರಿಸುವಂತೆ, ಸಮಸ್ತ ಇಷ್ಟಾರ್ಥಗಳನ್ನೂ ತಂದು ಸುರಿದು ಪೋಷಿಸಬಲ್ಲ ತೇಜಸ್ವಿಯಾದ ಮಹಾರಾಜನು ಇಂದು ಕಾಮಪಾಶಕ್ಕೆ ಸಿಕ್ಕಿ ದಿಕ್ಕುತೊರದವನಾಗಿದ್ದಾನೆ (೧೧-೧೨). ಅಶ್ವಪತಿರಾಜನ ಮಗಳಾದ ಆ ಕೈಕೇಯಿಯ ವಶಕ್ಕೆ ರಾಜ್ಯವು ಬಂದ ಮೇಲೆ ಅವಳು ಸವತಿಯರಿಗೆ ಒಳ್ಳೆಯದನ್ನು ಮಾಡುವ ಸಂಭವವಿಲ್ಲ. ಭರತನಿಗೆ ರಾಜ್ಯಾಧಿಕಾರವು ಬಂದಾಗ ಅವನು ಕೈಕೇಯಿಯ ಮಾತಿನಂತೆ ನಡೆಯಬೇಕಾಗುತ್ತದೆ. ಅವನು ಕೌಸಲ್ಯೆಯನ್ನೂ ಅತ್ಯಂತ ದುಃಖಿತಳಾದ ಸುಮಿತ್ರೆಯನ್ನೂ ಸ್ಮರಣೆಗೇ ತಂದುಕೊಳ್ಳಲಾರನು (೧೩-೧೪). ಆದ್ದರಿಂದ ಲಕ್ಷ್ಮಣ, ನೀನು ಇಲ್ಲಿಯೇ ಇದ್ದು ನಿನ್ನ ಸಾಮರ್ಥ್ಯದಿಂದಲೂ ರಾಜಾನುಗ್ರಹವನ್ನು ದೊರಕಿಸುವುದರಿಂದಲೂ ನಿನ್ನ ತಾಯಿ ಮತ್ತು ಕೌಸಲ್ಯೆಯರ ಯೋಗ ಕ್ಷೇಮವನ್ನು ನೋಡಿಕೊಳ್ಳುತ್ತಿರು. ಹೀಗೆ ಮಾಡು. ನೀನು ಧರ್ಮವನ್ನು ಬಲ್ಲವನು. ಹೀಗೆ ಮಾಡಿದರೆ ನನ್ನಲ್ಲಿ

ಏವಂ ಕುರುಷ್ವ ಸೌಮಿತ್ರೇ ಮತ್ಪ್ರತೇ ರಘುನಂದನ |

ಅಸ್ಮಾಭಿವಿಪ್ರಹೀಣಾಯಾ ಮಾತುರ್ನೋ ನ ಭವೇತ್ ಸುಖಮ್ ||

ಏವಮುಕ್ತಸ್ತು ರಾಮೇಣ ಲಕ್ಷ್ಮಣಃ ಶ್ಲಕ್ಷ್ಣಯಾ ಗಿರಾ |

ಪ್ರತ್ಯುವಾಚ ತದಾ ರಾಮಂ ವಾಕ್ಯಜ್ಞೋ ವಾಕ್ಯಕೋವಿದಮ್ || ೧೮

ತವೈವ ತೇಜಸಾ ವೀರ ಭರತಃ ಪೂಜಯಿಷ್ಯತಿ |

ಕೌಸಲ್ಯಾಂ ಚ ಸುಮಿತ್ರಾಂ ಚ ಪ್ರಯತೋ ನಾತ್ರ ಸಂಶಯಃ || ೧೯

ಯದಿ ದುಃಸ್ಥೋ ನ ರಕ್ಷೇತ ಭರತೋ ರಾಜ್ಯಮುತ್ತಮಮ್ |

ಪ್ರಾಪ್ಯ ದರ್ಮನಸಾ ವೀರ ಗರ್ವೇಣ ಚ ವಿಶೇಷತಃ || ೨೦

ತಮಹಂ ದುರ್ಮತಿಂ ಕ್ರೂರಂ ವಧಿಷ್ಯಾಮಿ ನ ಸಂಶಯಃ |

ತತ್ಸಕ್ಷಾನ್ಯಪಿ ತಾನ್ ಸರ್ವಾಂಸ್ಮೈ ಲೋಕ್ಯಮಪಿ ಕಿಂ ತು ಸಾ || ೨೧

ಕೌಸಲ್ಯಾ ಬಿಭ್ಯ ಯಾದಾರ್ಯಾ ಸಹಸ್ರಮಪಿ ಮದ್ವಿಧಾನ್ |

ಯಸ್ಯಾಃ ಸಹಸ್ರಂ ಗ್ರಾಮಾಣಾಂ ಸಂಪ್ರಾಪ್ತಮುಪಜೀವಿನಾಮ್ || ೨೨

ಭಕ್ತಿಯಿಂದ ನಡೆದುಕೊಂಡಂತಾಗುವುದು. ನನಗೂ ಸಹ ಪೂಜ್ಯರಾದ ಅವರನ್ನು ಸೇವಿಸಿದರೆ ನಿನಗೆ ಅಧಿಕವಾದ ಶ್ರೇಯಸ್ಸುಂಟು (೧೫-೧೬). ನನಗೋಸ್ಕರ ಹೀಗೆ ಮಾಡು, ಲಕ್ಷ್ಮಣ. ನಾವು ಬಿಟ್ಟು ಹೋದರೆ ನಮ್ಮ ಮಾತೆಯರಿಗೆ ಎಂದಿಗೂ ಸೌಖ್ಯವಿರುವುದಿಲ್ಲ” ಎಂದು ಹೇಳಿದನು. ಹೀಗೆ ಶ್ರೀರಾಮನು ಮೃದುವಾದ ಮಾತಿನಿಂದ ಸಮಾಧಾನ ಹೇಳುವುದನ್ನು ನೋಡಿ ವಾಗ್ವಿಶಾರದನಾದ ಲಕ್ಷ್ಮಣನು ಪ್ರತಿಯಾಗಿ ನುಡಿದನು (೧೭-೧೮): “ಹೇ ವೀರಾಗ್ರಣಿ, ನಿನ್ನ ತೇಜೋಮಹಿಮೆಯಿಂದಲೇ ಭರತನು ಕೌಸಲ್ಯೆಯನ್ನೂ ಸುಮಿತ್ರೆಯನ್ನೂ ಎಚ್ಚರಿಕೆಯಿಂದ ಗೌರವಿಸಿ ನೋಡಿಕೊಳ್ಳುವನು. ಇದರಲ್ಲಿ ಸಂದೇಹಬೇಡ (೧೯). ಒಂದು ವೇಳೆ ಅವನಿಗೆ ದೊಡ್ಡರಾಜ್ಯವು ಸಿಕ್ಕಿತೆಂಬ ಗರ್ವದಿಂದ ದುರ್ಬುದ್ಧಿ ಬಂದು ದುರ್ವಾರ್ತೆಗಳಿಕ್ಕಿದು ಅವರನ್ನು ಸರಿಯಾಗಿ ಪೋಷಿಸದೆ ಹೋದರೆ, ಕ್ರೂರನಾದ ಆ ದುಷ್ಟನನ್ನು ನಿಸ್ಸಂದೇಹವಾಗಿ ಕೊಂದುಹಾಕುತ್ತೇನೆ. ಅವನ ಪಕ್ಷವನ್ನು ವಹಿಸಿ ಮೂರು ಲೋಕದವರೆಲ್ಲರು ಬಂದರೂ ಅವರ ಹುಟ್ಟಡಗಿಸುವೆನು (೨೦-೨೧). ಆದರೆ ಕೌಸಲ್ಯಾ ದೇವಿಯು ನನ್ನಂಥ ಸಾವಿರ ಜನರನ್ನಾದರೂ ಸಾಕಬಲ್ಲಳು.

ತದಾತ್ಮಭರಣೇ ಚೈವ ಮಮ ಮಾತುಸ್ತಥೈವ ಚ	
ಪರ್ಯಾಪ್ತಾ ಮದ್ವಿಧಾನಾಂ ಚ ಭರಣಾಯ ಮನಸ್ವಿನೀ	೨೩
ಕುರುಷ್ವ ಮಾಮನುಚರಂ ವೈಧರ್ಮ್ಯಂ ನೇಹ ವಿದ್ಯತೇ	
ಕೃತಾರ್ಥೋಽಹಂ ಭವಿಷ್ಯಾಮಿ ತವ ಚಾರ್ಥಃ ಪ್ರಕಲ್ಪತೇ	೨೪
ಧನುರಾದಾಯ ಸಶರಂ ಖನಿತ್ರಪಿಟಕಾಧರಃ	
ಅಗ್ರತಸ್ತೇ ಗಮಿಷ್ಯಾಮಿ ಪಂಥಾನಮನುದರ್ಶಯನ್	೨೫
ಆಹರಿಷ್ಯಾಮಿ ತೇ ನಿತ್ಯಂ ಮೂಲಾನಿ ಚ ಫಲಾನಿ ಚ	
ವನ್ಯಾನಿ ಯಾನಿ ಚಾನ್ಯಾನಿ ಸ್ವಾಹಾರಾಣಿ ತಪಸ್ವಿನಾಮ್	೨೬
ಭವಾಂಸ್ತು ಸಹ ವೈದೇಹ್ಯಾ ಗಿರಿಸಾನುಷು ರಂಸ್ಯತೇ	
ಅಹಂ ಸರ್ವಂ ಕರಿಷ್ಯಾಮಿ ಜಾಗ್ರತಃ ಸ್ವಪತಶ್ಚ ತೇ	೨೭
ರಾಮಸ್ತನೇನ ವಾಕ್ಯೇನ ಸುಪ್ರೀತಃ ಪ್ರತ್ಯುವಾಚ ತಮ್	
ವ್ರಜಾಪೃಚ್ಛಸ್ವ ಸೌಮಿತ್ರೇ ಸರ್ವಮೇವ ಸುಹೃದ್ಜನಮ್	೨೮

ಆಕೆಗೆ ಜೀವನಾರ್ಥವಾಗಿ ಒಂದು ಸಾವಿರ ಗ್ರಾಮಗಳಿವೆ. ಆ ಮಾತೆಯು ತನ್ನ ಯೋಗಕ್ಷೇಮವನ್ನು ನೋಡಿಕೊಳ್ಳಲು ಸಮರ್ಥಳು. ನನ್ನ ತಾಯಿಯನ್ನೂ ನನ್ನಂಥ ಎಷ್ಟೋ ಜನರನ್ನೂ ಪೋಷಿಸಬಲ್ಲಳು (೨೨-೨೩). ಶ್ರೀರಾಮ, ನನ್ನನ್ನು ನಿನ್ನ ಪರಿಚಾರಕನನ್ನಾಗಿ ಮಾಡಿಕೊ. ಧರ್ಮಕ್ಕೆ ಯಾವ ಹಾನಿಯೂ ಇಲ್ಲ. ನಾನೂ ಕೃತಾರ್ಥನಾಗುತ್ತೇನೆ. ನಿನಗೂ ಅನುಕೂಲವಾಗುತ್ತದೆ. ಧನುರ್ಬಾಣಗಳನ್ನು ಧರಿಸಿ ಹಾರೆ ಬುಟ್ಟಿಗಳನ್ನು ಹಿಡಿದು ನಿನ್ನ ಮುಂದೆ ದಾರಿಯನ್ನು ತೋರಿಸುತ್ತ ಹೋಗುತ್ತೇನೆ (೨೪-೨೫). ಪ್ರತಿದಿನವೂ ತಪಸ್ವಿಗಳಿಗೆ ಯೋಗ್ಯವಾದ ಫಲಮೂಲಗಳನ್ನೂ ವನದಲ್ಲಿ ಸುಲಭವಾಗಿ ದೊರೆಯುವ ಇತರ ಪದಾರ್ಥಗಳನ್ನೂ ನಿನಗೆ ತಂದು ಕೊಡುತ್ತೇನೆ. ನೀನು ಬೆಟ್ಟದ ತಪ್ಪಲುಗಳಲ್ಲಿ ವೈದೇಹಿಯೊಡನೆ ವಿಹರಿಸುತ್ತಿರಬಹುದು / ನೀನು ಎಚ್ಚರದಲ್ಲಿರುವಾಗಲೂ ನಿದ್ರಿಸುವಾಗಲೂ ನಾನು ಸಮಸ್ತ ಕಾರ್ಯವನ್ನೂ ನೋಡಿಕೊಳ್ಳುವೆನು” ಎಂದನು (೨೬-೨೭). ಆಗ ಶ್ರೀರಾಮನು ಸಂತುಷ್ಟನಾಗಿ “ಸೌಮಿತ್ರಿ, ಹಾಗೆಯೇ ಆಗಲಿ, ನೀನು ಹೋಗಿ ಆಪ್ತರೆಲ್ಲರಿಗೂ ಈ ವಿಷಯವನ್ನು ತಿಳಿಸಿ ಅವರ ಅನುಮತಿಯನ್ನು

ಯೇ ಚ ರಾಜ್ಞೋ ದದೌ ದಿವ್ಯೇ ಮಹಾತ್ಮಾ ವರುಣಃ ಸ್ವಯಮ್ |
 ಜನಕಸ್ಯ ಮಹಾಯಜ್ಞೇ ಧನುಷೀ ರೌದ್ರದರ್ಶನೇ || ೨೯
 ಅಭೇದ್ಯಕವಚೇ ದಿವ್ಯೇ ತೂಣೀ ಚಾಕ್ಷಯಸಾಯಕೌ |
 ಆದಿತ್ಯವಿಮಲೌ ಚೋಭೌ ಖಡ್ಗೌ ಹೇಮಪರಿಷ್ಪತೌ || ೩೦
 ಸತ್ಪತ್ಯ ನಿಹಿತಂ ಸರ್ವಮೇತದಾಚಾರ್ಯಸದ್ಮನಿ |
 ಸರ್ವಮಾಯುಧಮಾದಾಯ ಕ್ಷಿಪ್ರಮಾವೃಜ ಲಕ್ಷ್ಮಣ || ೩೧
 ಸ ಸುಹೃಜ್ಞನಮಾಮಂತ್ರೈ ವನವಾಸಾಯ ನಿಶ್ಚಿತಃ |
 ಇಕ್ಷ್ವಾಕುಗುರುಮಾಗಮ್ಯ ಜಗ್ರಾಹಾಯುಧಮುತ್ತಮಮ್ || ೩೨
 ತದ್ಧಿವ್ಯಂ ರಘುಶಾರ್ದೂಲಃ ಸತ್ಪತಂ ಮಾಲ್ಯಭೂಷಿತಮ್ |
 ರಾಮಾಯ ದರ್ಶಯಾಮಾಸ ಸೌಮಿತ್ರೀಃ ಸರ್ವಮಾಯುಧಮ್ || ೩೩
 ತಮುವಾಚಾತ್ಮವಾನ್ ರಾಮಃ ಪ್ರೀತ್ಯಾ ಲಕ್ಷ್ಮಣಮಾಗತಮ್ |
 ಕಾಲೇ ತ್ವಮಾಗತಃ ಸೌಮ್ಯ ಕಾಂಕ್ಷಿತೇ ಮಮ ಲಕ್ಷ್ಮಣ || ೩೪

ಪಡೆದು ಬಾ. ಹಿಂದೆ ಮಹಾತ್ಮನಾದ ವರುಣನು ಜನಕ ಮಹಾರಾಜನಿಗೆ ಯಜ್ಞಕಾಲದಲ್ಲಿ ಕೆಲವು ದಿವ್ಯಾಯುಧಗಳನ್ನು ಕೊಟ್ಟಿದ್ದನು. (ಅವನ್ನು ಜನಕ ರಾಜನು ನಮಗೆ ಕೊಟ್ಟಿದ್ದಾನಷ್ಟೆ) (೨೮-೨೯). ರೌದ್ರಾಕಾರದ ಎರಡು ದಿವ್ಯಧನುಸ್ಸುಗಳು, ಅಭೇದ್ಯ ಕವಚಗಳೆರಡು, ಅಕ್ಷಯಬಾಣಗಳಿರುವ ಎರಡು ಬತ್ತಳಿಕೆಗಳು, ಸೂರ್ಯನಂತೆ ಧಳಧಳಿಸುವ ಚಿನ್ನದ ಹಿಡಿಯುಳ್ಳ ಖಡ್ಗಗಳೆರಡು - ಇವಿಷ್ಟನ್ನು ತೆಗೆದುಕೊಂಡಾ ಬಾ. ಇವೆಲ್ಲವನ್ನೂ ಗಂಧ ಮಾಲ್ಯಾದಿಗಳಿಂದ ಪೂಜಿಸಿ ನಮ್ಮ ಗುರುಗಳ ಮನೆಯಲ್ಲಿ ಇರಿಸಿದ್ದೇನೆ; ಲಕ್ಷ್ಮಣ, ನೀನು ಬೇಗನೆ ಬರಬೇಕು” ಎಂದು ಹೇಳಿದನು (೩೦-೩೧). ಅನಂತರ ಲಕ್ಷ್ಮಣನು ವನವಾಸಕ್ಕಾಗಿ ನಿರ್ಧರಿಸಿ ತನ್ನ ಆಪ್ತರೆಲ್ಲರನ್ನೂ ಕಂಡು ಅವರ ಅನುಮತಿಯನ್ನು ಪಡೆದನು. ಆ ಮೇಲೆ ಕುಲಗುರುಗಳಾದ ವಸಿಷ್ಠರ ಬಳಿಗೆ ಹೋಗಿ ಗಂಧಮಾಲ್ಯಾದಿಗಳಿಂದ ಅರ್ಚಿಸಲ್ಪಟ್ಟ ಆ ದಿವ್ಯಾಯುಧಗಳನ್ನು ತಂದು ಶ್ರೀರಾಮನಿಗೆ ತೋರಿಸಿದನು (೩೨-೩೩). ಆಗ ಶ್ರೀರಾಮನು ಪ್ರೀತಿಯಿಂದ ಲಕ್ಷ್ಮಣ ನನ್ನು ನೋಡಿ “ಸೌಮ್ಯ ಲಕ್ಷ್ಮಣ, ನಿನ್ನನ್ನು ಎದುರು ನೋಡುತ್ತಿದ್ದೆನು. ಸರಿಯಾದ ಕಾಲಕ್ಕೆ ಬಂದೆ. ಈಗ

ಅಹಂ ಪ್ರದಾತುಮಿಚ್ಛಾಮಿ ಯದಿದಂ ಮಾಮಕಂ ಧನಮ್ |
ಬ್ರಾಹ್ಮಣೇಭ್ಯಸ್ತಪಸ್ವಿಭ್ಯಸ್ತು ಯಾ ಸಹ ಪರಂತಪ || ೩೫

ವಸಂತೀಹ ದೃಢಂ ಭಕ್ತ್ಯಾ ಗುರುಷು ದ್ವಿಜಸತ್ತಮಾಃ |
ತೇಷಾಮಪಿ ಚ ಮೇ ಭೂಯಃ ಸರ್ವೇಷಾಂ ಚೋಪಜೀವಿನಾಮ್ || ೩೬

ವಸಿಷ್ಠಪುತ್ರಂ ತು ಸುಯಜ್ಞಮಾರ್ಯಂ
ತ್ವಮಾನಯಾಶು ಪ್ರವರಂ ದ್ವಿಜಾನಾಮ್ |

ಅಭಿಪ್ರಯಾಸ್ಯಾಮಿ ವನಂ ಸಮಸ್ಯಾನ್
ಅಭ್ಯರ್ಚ್ಯ ಶಿಷ್ಯಾನಪರಾನ್ ದ್ವಿಜಾತೀನ್ || ೩೭

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಏಕತ್ರಿಂಶಃ ಸರ್ಗಃ

ನನ್ನಲ್ಲಿರುವ ಧನವೆಲ್ಲವನ್ನೂ ತಪಸ್ವಿಗಳಾದ ಬ್ರಾಹ್ಮಣರಿಗೆ ನಿನ್ನ ಸಹಾಯದಿಂದ ದಾನ ಮಾಡುತ್ತೇನೆ. ವಿಶೇಷವಾಗಿ ಗುರುಭಕ್ತಿಯುಳ್ಳ ದ್ವಿಜೋತ್ತಮರಿಗೂ ನಮ್ಮನ್ನು ನಂಬಿ ಜೀವಿಸುತ್ತಿರುವ ಸಮಸ್ತ ಭೃತ್ಯರಿಗೂ ಕೊಟ್ಟುಬಿಡುತ್ತೇನೆ (೩೪-೩೬). ವಿಪ್ರೋತ್ತಮನಾಗಿ ಪೂಜ್ಯನಾಗಿರುವ ವಸಿಷ್ಠ ಪುತ್ರನಾದ ಸುಯಜ್ಞನನ್ನು ತ್ವರೆಯಿಂದ ಕರೆದುಕೊಂಡು ಬಾ. ಅವನನ್ನೂ ಶಿಷ್ಯರಾದ ಇತರ ವಿಪ್ರರನ್ನೂ ಪೂಜಿಸಿ ಅರಣ್ಯಕ್ಕೆ ಹೊರಡೋಣ” ಎಂದನು (೩೭).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಮೂವತ್ತೊಂದನೆಯ ಸರ್ಗ

ದ್ವಾತ್ರಿಂಶಃ ಸರ್ಗಃ

ವಿತ್ತವಿಶ್ರಾಣನಮ್

ತತಃ ಶಾಸನಮಾಜ್ಞಾಯ ಭ್ರಾತುಃ ಶುಭತರಂ ಪ್ರಿಯಮ್ |
ಗತ್ವಾ ಸ ಪುವಿವೇಶಾತು ಸುಯಜ್ಞ ಸ್ಯ ನಿವೇಶನಮ್ || ೧

ತಂ ವಿಪ್ರಮಗ್ನೈ ಗಾರಸ್ಥಂ ವಂದಿತ್ವಾ ಲಕ್ಷ್ಮಣೋಬ್ರವೀತ್ |
ಸಖೇಭ್ಯಾಗಚ್ಛ ಪಶ್ಯ ತ್ವಂ ವೇಶ್ಮ ದುಷ್ಕರಕಾರಿಣಃ || ೨

ತತಃ ಸಂಧ್ಯಾಮುಪಾಸ್ಮಾಶು ಗತ್ವಾ ಸೌಮಿತ್ರಿಣಾ ಸಹ |
ಜುಷ್ಯಂ ತತ್ಪಾವಿಶಲ್ಕಾಂ ರಮ್ಯಂ ರಾಮನಿವೇಶನಮ್ || ೩

ತಮಾಗತಂ ವೇದವಿದಂ ಪಾಂಜಲಿಃ ಸೀತಯಾ ಸಹ |
ಸುಯಜ್ಞಮುಭಿಚಕ್ರಾಮ ರಾಘವೋಗ್ನಿಮಿವಾರ್ಚಿತಮ್ || ೪

ಜಾತರೂಪಮಯೈರ್ಮುಖೈಃ ರಂಗದೈಃ ಕುಂಡಲೈಃ ಶುಭೈಃ |
ಸಹೇಮಸೂತ್ರೈರ್ಮಣಿಭಿಃ ಕೇಯೂರೈರ್ವಲಯೈರಪಿ || ೫

ಸರ್ಗ ೩೨

ವನವಾಸಕ್ಕೆ ಹೊರಡುವ ಮೊದಲು ಶ್ರೀರಾಮನು ದಾನಧರ್ಮಗಳನ್ನು ಮಾಡುವುದು.

ಹೀಗೆ ಶ್ರೀರಾಮನು ಶ್ರೇಯಸ್ಕರವೂ ಪ್ರಿಯವೂ ಆದ ಆದೇಶವನ್ನು ಈಯಲು, ಲಕ್ಷ್ಮಣನು ತ್ವರೆಯಿಂದ ಸುಯಜ್ಞನ ಗೃಹಕ್ಕೆ ಹೋದನು. ಅಗ್ನಿ ಶಾಲೆಯಲ್ಲಿದ್ದ ಆ ವಿಪ್ರನಿಗೆ ವಂದಿಸಿ “ಮಿತ್ರ, ಶ್ರೀರಾಮನು ಇತರರಿಗೆ ಅಸಾಧ್ಯವಾದ ಒಂದು ದೊಡ್ಡ ಕಾರ್ಯಕ್ಕೆ ಕೈಹಾಕಿರುವನು. ಅವನ ಭವನಕ್ಕೆ ಬಂದು ನೋಡು” ಎಂದನು (೧-೨). ಆಗ ಸುಯಜ್ಞನು ಮಾಧ್ಯಾಹ್ನಿಕವನ್ನು ಮುಗಿಸಿ ಲಕ್ಷ್ಮಣನೊಡನೆ ಬಂದು ಸಂಪತ್ನಮ್ಮದ್ದವಾಗಿ ವೈಭವದಿಂದ ರಂಜಿಸುತ್ತಿದ್ದ ಶ್ರೀರಾಮನ ಭವನವನ್ನು ಪ್ರವೇಶಿಸಿದನು. ಆಗ ಹವಿಸ್ಸನ್ನು ಸ್ವೀಕರಿಸಿ ಜ್ವಲಿಸುವ ಅಗ್ನಿಯಂತಿದ್ದ ಆ ವೇದಪಾರಂಗತನನ್ನು ಶ್ರೀರಾಮನು ಸೀತೆಯೊಡನೆ ಎದ್ದು ನಿಂತು ಸ್ವಾಗತಿಸಿದನು (೩-೪). ಅನಂತರ ಭುಜಗಳಲ್ಲಿ ಧರಿಸುವ ಅಂಗದ ಕೇಯೂರಗಳೆಂಬ ಎರಡು ಬಗೆಯ

ಅನ್ಯೈಶ್ಚ ರತ್ನೈರ್ಬಹುಭಿಃ ಕಾಕುತ್ಸ್ಥಃ ಪ್ರತ್ಯಪೂಜಯತ್ |
 ಸುಯಜ್ಞಂ ಸ ತದೋವಾಚ ರಾಮಃ ಸೀತಾಪ್ರಚೋದಿತಃ || ೬
 ಹಾರಂ ಚ ಹೇಮಸೂತ್ರಂ ಚ ಭಾರ್ಯಾಯೈ ಸೌಮ್ಯ ಹಾರಯ |
 ರಶನಾಂ ಚಾಧುನಾ ಸೀತಾ ದಾತುಮಿಚ್ಛತಿ ತೇ ಸಖೇ || ೭
 ಅಂಗದಾನಿ ವಿಚಿತ್ರಾಣಿ ಕೇಯೂರಾಣಿ ಶುಭಾನಿ ಚ |
 ಪ್ರಯಚ್ಛತಿ ಸಖೇ ತುಭ್ಯಂ ಭಾರ್ಯಾಯೈ ಗಚ್ಛತೀ ವನಮ್ || ೮
 ಪರ್ಯಂಕಮಗ್ರಾಸ್ತರಣಂ ನಾನಾರತ್ನವಿಭೂಷಿತಮ್ |
 ತಮಪೀಚ್ಛತಿ ವೈದೀಹೀ ಪ್ರತಿಷ್ಠಾಪಯಿತುಂ ತ್ವಯಿ || ೯
 ನಾಗಃ ಶತ್ರುಂಜಯೋ ನಾಮ ಮಾತುಲೋ ಯಂ ದದೌ ಮಮ |
 ತಂ ತೇ ನಿಷ್ಕಸಹಸ್ರೇಣ ದದಾಮಿ ದ್ವಿಜಪುಂಗವ || ೧೦
 ಇತ್ಯುಕ್ತಃ ಸ ಹಿ ರಾಮೇಣ ಸುಯಜ್ಞಃ ಪ್ರತಿಗೃಹ್ಯ ತತ್ |
 ರಾಮಲಕ್ಷ್ಮಣಸೀತಾನಾಂ ಪ್ರಯುಯೋಜಾಶಿಷಃ ಶಿವಾಃ || ೧೧

ಚಿನ್ನದ ಆಭರಣಗಳನ್ನೂ ಸುಂದರವಾದ ಕುಂಡಲಗಳನ್ನೂ ಮಣಿಖಚಿತವಾದ ಬಂಗಾರದ ಸರಗಳನ್ನೂ ನಾನಾ ಬಗೆಯ ರತ್ನಗಳನ್ನೂ ಸುಯಜ್ಞನಿಗೆ ಅರ್ಪಿಸಿ ಪೂಜಿಸಿದನು. ಆ ಮೇಲೆ ಸೀತೆಯ ಪ್ರೇರಣೆಯಂತೆ ಹೀಗೆಂದನು (೫-೬) : “ಸೌಮ್ಯ, ಸೀತೆಯು ನಿನ್ನ ಪತ್ನಿಗೊಕ್ಕರ ತನ್ನ ಮುತ್ತಿನ ಸರ, ಚಿನ್ನದ ಸರದಾಳಿ, ಡಾಬುಗಳನ್ನು ಕೊಡಬೇಕೆಂದಿದ್ದಾಳೆ. ಅಲ್ಲದೆ ವಿವಿಧಾಕಾರದಲ್ಲಿ ಅಂದವಾಗಿರುವ ಅಂಗದ ಕೇಯೂರಗಳನ್ನು ನಿನ್ನ ಪತ್ನಿಗೆ ಕೊಡುತ್ತಾಳೆ; ಸೀತೆಯು ಈಗ ವನಕ್ಕೆ ಹೊರಟಿದ್ದಾಳೆ (೭-೮). ಮಿತ್ರ, ಉತ್ತಮವಾದ ಹೊದಿಕೆಗಳಿಂದ ಕೂಡಿ ನಾನಾ ರತ್ನಭೂಷಿತವಾದ ಒಂದು ಮಂಚವಿದೆ. ಅದನ್ನೂ ಸೀತೆಯು ನಿನಗೆ ಒಪ್ಪಿಸಬೇಕೆಂದಿದ್ದಾಳೆ. ನನ್ನ ಸೋದರ ಮಾವನು ನನಗೆ ಶತ್ರುಂಜಯವೆಂಬ ಆನೆಯನ್ನು ಕೊಟ್ಟಿದ್ದನು. ಬ್ರಾಹ್ಮಣೋತ್ತಮ, ಸಾವಿರ ಸುವರ್ಣನಾಣ್ಯಗಳನ್ನು ಜೊತೆಗೆ ಇಟ್ಟು ಆನೆಯನ್ನು ನಿನಗೆ ಕೊಟ್ಟು ಬಿಡುತ್ತೇನೆ” ಎಂದನು (೯-೧೦). ಆಗ ಸುಯಜ್ಞನು ಅವುಗಳನ್ನು ಸ್ವೀಕರಿಸಿ ರಾಮ ಲಕ್ಷ್ಮಣರಿಗೂ ಸೀತೆಗೂ ಶುಭವಾಗಲೆಂದು ಆಶೀರ್ವದಿಸಿದನು.

ಆಥ ಭ್ರಾತರಮವ್ಯಗ್ರಂ ಪ್ರಿಯಂ ರಾಮಃ ಪ್ರಿಯಂವದಮ್ |
 ಸೌಮಿತ್ರಿಂ ತಮುವಾಚೇದಂ ಬ್ರಹ್ಮೇವ ತ್ರಿದಶೇಶ್ವರಮ್ || ೧೨

ಅಗಸ್ತ್ಯಂ ಕೌಶಿಕಂ ಚೈವ ತಾವೃಭೌ ಬ್ರಾಹ್ಮಣೋತ್ತಮೌ |
 ಅರ್ಚಯಾಹೂಯ ಸೌಮಿತೇ ರತ್ನೇಃ ಸಸ್ಯಮಿವಾಂಬುಭಃ || ೧೩

ತರ್ಪಯಸ್ವ ಮಹಾಬಾಹೋ ಗೋಸಹಸ್ರೈಶ್ಚ ಮಾನದ |
 ಸುವರ್ಣೈ ರಾಜತೈಶ್ಚೈವ ಮಣಿಭಿಶ್ಚ ಮಹಾಧನೈಃ || ೧೪

ಕೌಸಲ್ಯಾಂ ಚ ಸುಮಿತ್ರಾಂ ಚ ಭಕ್ತುಃ ಪರ್ಯುಪತಿಷ್ಯತಿ |
 ಆಚಾರ್ಯಸ್ತೈತ್ತಿರೀಯಾಣಾಮಭರೂಪಶ್ಚ ವೇದವಿತ್ || ೧೫

ತಸ್ಯ ಯಾನಂ ಚ ದಾಸೀಶ್ಚ ಸೌಮಿತೇ ಸಂಪ್ರದಾಪಯ |
 ಕೌಶೀಯಾನಿ ಚ ವಸ್ತ್ರಾನಿ ಯಾವತ್ತುಷ್ಯತಿ ಸ ದ್ವಿಜಃ || ೧೬

ಸೂತಶ್ಚಿತ್ತರಥಾಶ್ಚಾರ್ಯಃ ಸವಯಾಃ ಸುಚಿರೋಪಿತಃ |
 ತೋಷಯೈನಂ ಮಹಾರ್ಹೈಶ್ಚ ರತ್ನೈರ್ವಸ್ತ್ರೈರ್ಧನೈಸ್ತಥಾ || ೧೭

ಅನಂತರ ಶ್ರೀರಾಮನು ಕಾರ್ಯದಕ್ಷನೂ ಪ್ರಿಯಸೋದರನೂ ಆದ ಸೌಮಿತ್ರಿಯನ್ನುದ್ದೇಶಿಸಿ, ಬ್ರಹ್ಮನು ಇಂದ್ರನಿಗೆ ಹೇಳುವಂತೆ ಹೀಗೆ ಸೂಚಿಸಿದನು (೧-೧೨): “ಲಕ್ಷ್ಮಣ, ಅಗಸ್ತ್ಯಕೌಶಿಕರೆಂಬ ಆ ಇಬ್ಬರು ಬ್ರಾಹ್ಮಣೋತ್ತಮರನ್ನು ಕರೆದುಕೊಂಡಾ ಬಾ. ಸಸ್ಯಕ್ಕೆ ನೀರನ್ನೆರೆಯುವಂತೆ ಅವರಿಗೆ ರತ್ನಗಳನ್ನು ಕೊಟ್ಟು ಗೌರವಿಸು. ಅವರಿಗೆ ಸಾವಿರಾರು ಗೋವುಗಳನ್ನೂ ಬೆಳ್ಳಿ-ಬಂಗಾರಗಳನ್ನೂ ಧನವನ್ನೂ ಕೊಟ್ಟು ಸಂತೋಷ ಪಡಸು (೧೩-೧೪). ತೈತ್ತಿರೀಯ ಶಾಖೆಯ ವಿದ್ಯಾರ್ಥಿಗಳಿಗೆ ಆಚಾರ್ಯನಾದ ಒಬ್ಬ ವೇದ ವಿದ್ವಾಂಸನು ನಮ್ಮ ಈವರ ತಾಯಂದಿರನ್ನು ಆಶ್ರಯಿಸಿಕೊಂಡಿದ್ದಾನೆ. ಆಗಾಗ ಬಂದು ಅವರಿಗೆ ಅಶೀರ್ವದಿಸಿ ಹೋಗುತ್ತಾನೆ. ಅವನು ಒಳ್ಳೆಯ ಗುಣಶಾಲಿ. ಆ ಬ್ರಾಹ್ಮಣನಿಗೆ ವಾಹನ, ಸೇವಕರು ಮತ್ತು ರೇಶ್ಮೆಯ ಬಟ್ಟೆಗಳನ್ನು ತೃಪ್ತಿಯಾಗುವಷ್ಟು ಕೊಡಿಸು (೧೫-೧೬). ಚಿತ್ತರಥನೆಂಬ ಸಾರಥಿಯು ನಮಗೆ ಮಿತ್ರನಾಗಿ ಬಹುಕಾಲದಿಂದ ಇದ್ದಾನೆ. ಅವನಿಗೆ ಅಮೂಲ್ಯವಾದ ರತ್ನ-ವಸ್ತ್ರ-ಧನಗಳನ್ನೂ ಒಂದು ಸಾವಿರ ಗೋವುಗಳನ್ನೂ

ಪಶುಕಾಭಿಶ್ಚ ಸರ್ವಾಭಿರ್ಗವಾಂ ದಶಶತೇನ ಚ |

ಯೇ ಚೇಮೇ ಕಠಕಾಲಾಪಾ ಬಹವೋ ದಂಡಮಾಣವಾಃ || ೧೮

ನಿತ್ಯಸ್ವಾಧ್ಯಾಯಶೀಲತ್ವಾನ್ನಾನ್ಯತ್ ಕುರ್ವಂತಿ ಕಿಂಚನ |

ಅಲಸಾಃ ಸ್ವಾದುಕಾಮಾಶ್ಚ ಮಹತಾಂ ಚಾಪಿ ಸಂಮತಾಃ || ೧೯

ತೇಷಾಮಶೀತಿಯಾನಾನಿ ರತ್ನಪೂರ್ಣಾನಿ ದಾಪಯ |

ಶಾಲಿವಾಹಸಹಸ್ರಂ ಚ ದ್ವೇ ಶತೇ ಭದ್ರಕಾಂಸ್ತಥಾ || ೨೦

ವ್ಯಂಜನಾರ್ಥಂ ಚ ಸೌಮಿತ್ರೇ ಗೋಸಹಸ್ರಮುಪಾಕುರು |

ಮೇಖಲೀನಾಂ ಮಹಾಸಂಘಃ ಕೌಸಲ್ಯಾಂ ಸಮುಪಸ್ಥಿತಃ || ೨೧

ತೇಷಾಂ ಸಹಸ್ರಂ ಸೌಮಿತ್ರೇಪ್ರತ್ಯೇಕಂ ಸಂಪ್ರದಾಪಯ |

ಅಂಬಾ ಯಥಾ ಚ ಸಾ ನಂದೇತ್ ಕೌಸಲ್ಯಾ ಮಮ ದಕ್ಷಿಣಾಮ್ ||೨೨

ತಥಾ ದ್ವಿಜಾತೀಂಸ್ತಾನ್ ಸರ್ವಾನ್ ಲಕ್ಷ್ಮಣಾರ್ಚಯ ಸರ್ವಶಃ |

ತತಃ ಸ ಪುರುಷವ್ಯಾಘ್ರಸ್ತದ್ಧನಂ ಲಕ್ಷ್ಮಣಃ ಸ್ವಯಮ್ || ೨೩

ನಮ್ಮ ಬಳಿ ಇರುವ ಮೇಕೆ ಮೊದಲಾದ ಸಮಸ್ತ ಪಶುಗಳನ್ನೂ ಕೊಟ್ಟು ಸಂತೋಷ ಪಡಿಸು. ಅಲ್ಲದೆ ಕಠಕಲಾಪಶಾಖೆಗಳನ್ನು ಅಧ್ಯಯನ ಮಾಡುತ್ತ ದಂಡಧಾರಿಗಳಾದ ಕೆಲವು ಬ್ರಹ್ಮಚಾರಿಗಳಿದ್ದಾರಷ್ಟೆ. ಅವರು ಸರ್ವದಾ ವೇದಾಧ್ಯಯನದಲ್ಲಿ ಮುಳುಗಿರುತ್ತಾರೆ. ಅದನ್ನು ಬಿಟ್ಟು ಇನ್ನೇನನ್ನೂ ಮಾಡುವುದಿಲ್ಲ. ಒಂದು ಬಗೆಯಲ್ಲಿ ಸೋಮಾರಿಗಳು. ಅವರಿಗೆ ಮೃಷ್ಟಾನ್ನ ಭೋಜನವೆಂದರೆ ಬಹಳ ಪ್ರೀತಿ. ಮಹಾತ್ಮರೂ ಅವರಿಗೆ ಮಾನ್ಯತೆಯನ್ನು ಕೊಡುತ್ತಾರೆ (೧೭-೧೯). ಅವರಿಗೆ ರತ್ನ ಪೂರ್ಣವಾದ ಎಂಬತ್ತು ವಾಹನಗಳನ್ನೂ ಸಾವಿರ ಗಾಡಿ ಬತ್ತ ಇನ್ನೂರು ಗಾಡಿ ಕಡಲೆ ಮೊದಲಾದ ಧಾನ್ಯಗಳನ್ನೂ ಕೊಡಿಸು. ಹಾಲು ಮೊಸರು ಮುಂತಾದ್ದಕ್ಕಾಗಿ ಸಾವಿರ ಗೋವುಗಳನ್ನು ಅವರಿಗೆ ಕೊಡಿಸು. ವಟುಗಳ ಒಂದು ದೊಡ್ಡ ಗುಂಪೇ ಕೌಸಲ್ಯೆಯನ್ನು ಆಶ್ರಯಿಸಿಕೊಂಡಿದೆ (೨೦-೨೧). ಅವರಲ್ಲಿ ಪ್ರತಿಯೊಬ್ಬನಿಗೂ ಸಾವಿರ ನಾಣ್ಯಗಳನ್ನು ಕೊಡು. ಲಕ್ಷ್ಮಣ, ನನ್ನ ತಾಯಿಗೆ ಸಂತೋಷವಾಗುವಂತೆ ಆ ಬ್ರಾಹ್ಮಣರಿಗೆ ಬೇಕಾದಷ್ಟು ದಕ್ಷಿಣೆಯನ್ನು ಕೊಡು” ಎಂದು ಹೇಳಿದನು. ಆಗ ಪುರುಷಶ್ರೇಷ್ಠನಾದ

ಯಥೋಕ್ತಂ ಬ್ರಾಹ್ಮಣೇಂದ್ರಾಣಾಮದದಾಧನ್ಯದೋ ಯಥಾ |
ಅಥಾಬ್ರವೀದ್ಬ್ರಾಹ್ಮಣಕಲಾಂಸ್ತಿಸ್ತತಶ್ಲೋಪಜೀವಿನಃ || ೨೪

ಸಂಪ್ರದಾಯ ಬಹು ದ್ರವ್ಯಮೇಕೈಕಸೋಪಜೀವನಮ್ |
ಲಕ್ಷ್ಮಣಸ್ಯ ಚ ತದ್ವೇಶ್ಮ ಗೃಹಂ ಚ ಯದಿದಂ ಮಮ || ೨೫

ಅಶೂನ್ಯಂ ಕಾರ್ಯಮೇಕೈಕಂ ಯಾವದಾಗಮನಂ ಮಮ |
ಇತ್ಯುಕ್ತ್ವಾ ದುಃಖಿತಂ ಸರ್ವಂ ಜನಂ ತಮುಪಜೀವಿನಮ್ || ೨೬

ಉವಾಚೇದಂ ಧನಾಧ್ಯಕ್ಷಂ ಧನಮಾನೀಯತಾಮಿತಿ |
ತತೋಽಸ್ಯ ಧನಮಾಜಹುಃ ಸರ್ವಮೇವೋಪಜೀವಿನಃ || ೨೭

ಸ ರಾಶಿಃ ಸುಮಹಾಂಸ್ತತ್ರ ದರ್ಶನೀಯೋ ಹ್ಯದೃಶ್ಯತ |
ತತಃ ಸ ಪುರುಷವ್ಯಾಘ್ರಸ್ತದ್ಧನಂ ಸಹಲಕ್ಷ್ಮಣಃ || ೨೮

ದ್ವಿಜೇಭ್ಯೋ ಬಾಲವೃದ್ಧೇಭ್ಯಃ ಕೃಪಣೇಭ್ಯೋ ಹ್ಯದಾಪಯತ್ |
ತತ್ರಾಸೀತ್ತಿಂಗಲೋ ಗಾರ್ಗ್ಯಸ್ತ್ರಿದಟೋ ನಾಮ ವೈ ದ್ವಿಜಃ || ೨೯

ಲಕ್ಷ್ಮಣನು ತಾನೇ ಮುಂದೆ ನಿಂತು ಬ್ರಾಹ್ಮಣರನ್ನು ಕರೆಸಿ ಶ್ರೀರಾಮನ ಸೂಚನೆಯಂತೆ ಕುಬೇರನ ಹಾಗೆ ದಾನಧರ್ಮಗಳನ್ನು ಮಾಡಿದನು (೨೨-೨೩). ಶ್ರೀರಾಮನು ತನ್ನ ಮುಂದೆ ವೃಥೆಯಿಂದ ಕಣ್ಣೀರನ್ನು ಸುರಿಸುತ್ತ ನಿಂತಿದ್ದ ಅನುಜೀವಿಗಳಿಗೆ ಬೇಕಾದಷ್ಟು ಹಣವನ್ನು ಕೊಟ್ಟು “ನಾವು ಹಿಂದಿರುಗಿ ಬರುವವರೆಗೆ ಲಕ್ಷ್ಮಣನ ಮನೆಯನ್ನೂ ನನ್ನ ಮನೆಯನ್ನೂ ಒಪ್ಪವಾಗಿರಿಸಿ ಶೂನ್ಯವಾಗದಂತೆ ನೀವೆಲ್ಲರೂ ನೋಡಿಕೊಳ್ಳುತ್ತಿರಬೇಕು” ಎಂದು ಅವರಿಗೆ ಸೂಚಿಸಿದನು (೨೪-೨೫). ಅನಂತರ ಕೋಶಾಧ್ಯಕ್ಷನನ್ನು ಕರೆದು ತನ್ನ ಬೊಕ್ಕಸದಲ್ಲಿರುವ ಧನವೆಲ್ಲವನ್ನೂ ತರುವಂತೆ ಆಜ್ಞಾಪಿಸಿದನು. ಆಗ ಭೃತ್ಯರು ಹೋಗಿ ಬೊಕ್ಕಸದಿಂದ ಕೋಶಾಧ್ಯಕ್ಷನು ಕೊಟ್ಟ ಧನವೆಲ್ಲವನ್ನೂ ತಂದು ರಾಶಿಹಾಕಿದರು. ಆ ಧನರಾಶಿಯು ನೋಡತಕ್ಕದಾಗಿತ್ತು (೨೬-೨೭). ಶ್ರೀರಾಮನು ಲಕ್ಷ್ಮಣನೊಡಗೂಡಿ ಅದನ್ನು ದ್ವಿಜರಿಗೂ ದೀನರಾದ ಬಾಲವೃದ್ಧರಿಗೂ ಹಂಚಿದನು. ಆಗ ಅಯೋಧ್ಯೆಯಲ್ಲಿ ಗರ್ಗಗೋತ್ರದಲ್ಲಿ ಜನಿಸಿದ ತ್ರಿಜಟನೆಂಬ ಬ್ರಾಹ್ಮಣನೊಬ್ಬನಿದ್ದನು. ಅವನು (ಬಡತನದಿಂದಲೂ ವ್ರತೋಪವಾಸಗಳಿಂದಲೂ)

ಉಂಭವೃತ್ತಿವರ್ನೇ ನಿತ್ಯಂ ಫಾಲಕುದ್ದಾಲಲಾಂಗಲೀ |
 ತಂ ವೃದ್ಧಂ ತರುಣೀ ಭಾರ್ಯಾ ಬಾಲಾನಾದಾಯ ದಾರಕಾನ್ || ೩೦
 ಅಬ್ರವೀದ್ಬ್ರಾಹ್ಮಣಂ ವಾಕ್ಯಂ ದಾರಿದ್ರ್ಯೇಣಾಭಿಪೀಡಿತಾ |
 ಅಪಾಸ್ಯ ಫಾಲಂ ಕುದ್ದಾಲಂ ಕುರುಷ್ವ ವಚನಂ ಮಮ || ೩೧
 ರಾಮಂ ದರ್ಶಯ ಧರ್ಮಜ್ಞಂ ಯದಿ ಕಿಂಚಿದವಾಪ್ಸ್ಯಸಿ |
 ಭಾರ್ಯಾಯಾ ವಚನಂ ಶ್ರುತ್ವಾ ಶಾಟೀಮಾಚ್ಛಾದ್ಯದುಶ್ವದಾಮ್ || ೩೨
 ಸ ಪ್ರಾತಿಷ್ಠತ ಪಂಥಾನಂ ಯತ್ರ ರಾಮನಿವೇಶನಮ್ |
 ಭೃಗ್ವಂಗಿರಃಸಮಂ ದೀಪ್ತ್ವಾ ತ್ರಿಜಟಂ ಜನಸಂಸದಿ || ೩೩
 ಆ ಪಂಚಮಾಯಾಃ ಕಕ್ಷಾಯಾ ನೈನಂ ಕಶ್ಚಿದವಾರಯತ್ |
 ಸ ರಾಜಪುತ್ರಮಾಸಾದ್ಯ ತ್ರಿಜಟೋ ವಾಕ್ಯಮಬ್ರವೀತ್ || ೩೪

ಬಿಳಚಿಕೊಂಡಿದ್ದನು (೨೮-೨೯). ಉದುರಿದ ಧಾನ್ಯಗಳನ್ನು ಆರಿಸಿ
 ಉಂಭವೃತ್ತಿಯಿಂದ ಜೀವಿಸುತ್ತಿದ್ದನು. (ಕಾಡಿನಿಂದ ಗಡ್ಡೆ-ಗೆಣಸುಗಳನ್ನು
 ತರುವುದಕ್ಕಾಗಿ) ಹಾರೆ ಗುದ್ದಲಿ ಕೊಕ್ಕೆಗಳನ್ನು ಹಿಡಿದು ತಿರುಗುತ್ತಿದ್ದನು. ಅವನಿಗೆ
 ವಯಸ್ಸಾಗಿತ್ತು. ಅವನ ಹೆಂಡತಿ ಇನ್ನೂ ಚಿಕ್ಕವಳು (೩೦). ಆಕೆಯು ಬಡತನವನ್ನು
 ಸಹಿಸಲಾರದೆ ತನ್ನ ಎಳೆಯ ಮಕ್ಕಳನ್ನು ಎತ್ತಿಕೊಂಡು ಆ ಬ್ರಾಹ್ಮಣನಿಗೆ
 “ಆರ್ಯ, ಈ ಹಾರೆ ಗುದ್ದಲಿಗಳನ್ನು ತೆಗೆದಿಟ್ಟು ನನ್ನ ಒಂದು ಮಾತನ್ನು
 ನಡೆಸು. ಧರ್ಮಜ್ಞನಾದ ಶ್ರೀರಾಮನನ್ನು ಹೋಗಿ ನೋಡು. ತನ್ನಲ್ಲಿದ್ದ ಒಂದು
 ಹರಕು ಬಟ್ಟೆಯನ್ನೇ ಹೊದೆದು ಪತ್ನಿಯ ಮಾತಿನಂತೆ ರಾಮನ ಬಳಿಗೆ
 ಹೊರಟನು ೯೩೧-೩೨). ಭೃಗ್ವಂಗಿರಸ್ಸೆಂಬ ಋಷಿಯಂತೆ ತೇಜೋವಂತನಾದ
 ಆ ಬ್ರಾಹ್ಮಣನನ್ನು ಶ್ರೀರಾಮನ ಭವನದಲ್ಲಿ ಯಾರೂ ತಡೆಯಲಿಲ್ಲ. ಆ
 ತ್ರಿಜಟನು ಐದು ಕಕ್ಷ್ಯಗಳನ್ನು ದಾಟಿ ಒಳಗೆ ಹೋದನು. ಅಲ್ಲಿ ಶ್ರೀರಾಮನನ್ನು
 ಕಂಡು “ರಾಜಪುತ್ರ, ನೀನು ಮಹಾ ಕೀರ್ತಿಯನ್ನು ಗಳಿಸಿದ್ದೀಯೆ.
 ನಾನು ದರಿದ್ರನಾಗಿದ್ದೇನೆ. ನನಗೆ ಬಹುಮಂದಿ ಮಕ್ಕಳಿದ್ದಾರೆ.
 ಪ್ರತಿದಿನವೂ ಕಾಡನ್ನು ಅಲೆಯುತ್ತ ಉಂಭವೃತ್ತಿ

ನಿರ್ಧನೋ ಬಹುಪುತ್ರೋಽಸ್ಮಿ ರಾಜಪುತ್ರ ಮಹಾಯಶಃ |
 ಉಂಭವ್ಯತ್ರಿವರ್ನೇ ನಿತ್ಯಂ ಪ್ರತ್ಯವೇಕ್ಷಸ್ವ ಮಾಮಿತಿ || ೩೫
 ತಮುವಾಚ ತದಾ ರಾಮಃ ಪರಿಹಾಸಸಮನ್ವಿತಮ್ |
 ಗವಾಂ ಸಹಸ್ರಮಪ್ಯೇಕಂ ನ ತು ವಿಶ್ರಾಣಿತಂ ಮಯಾ || ೩೬
 ಪರಿಕ್ಷಿಪಸಿ ದಂಡೇನ ಯಾವತ್ತಾವದವಾಪ್ಸಸಿ |
 ಸ ಶಾಟೀಂ ತ್ವರಿತಃ ಕಟ್ಯಾಂ ಸಂಭ್ರಾಂತಃ ಪರಿವೇಷ್ಯ ತಾಮ್ || ೩೭
 ಆವಿಧ್ಯ ದಂಡಂ ಚಕ್ಷೇಪ ಸರ್ವಪ್ರಾಣೇನ ವೇಗಿತಃ |
 ಸ ತೀರ್ತ್ವಾ ಸರಯೂಪಾರಂ ದಂಡಸ್ತಸ್ಯ ಕರಾಚ್ಚ್ಯುತಃ || ೩೮
 ಗೋವ್ರಜೇ ಬಹುಸಾಹಸ್ರೇ ಪಪಾತೋಕ್ಷಣಸಂನಿಧೌ |
 ತಂ ಪರಿಷ್ಪದ್ಯ ಧರ್ಮಾತ್ಮಾ ಆ ತಸ್ಮಾತ್ ಸರಯೂತಟಾತ್ || ೩೯
 ಆನಯಾಮಾಸ ತಾ ಗೋಪೈಸ್ತ್ರಿಜಟಾಯಾಶ್ರಮಂ ಪ್ರತಿ |
 ಉವಾಚ ಚ ತತೋ ರಾಮಸ್ಯಂ ಗಾರ್ಗ್ಯಮಭಿಶಾಂತ್ವಯನ್ || ೪೦

ಯಿಂದ ಜೀವಿಸುತ್ತಿದ್ದೇನೆ. ನನ್ನನ್ನು ಕೃಪೆಯಿಂದ ನೋಡು” ಎಂದು ಹೇಳಿದನು (೩೩-೩೪). ಆಗ ಶ್ರೀರಾಮನು ನಗುತ್ತ ವಿನೋದ ಪೂರ್ವಕವಾಗಿ “ಬ್ರಾಹ್ಮಣೋತ್ತಮ, ‘ನಿನಗೆ ಒಂದು ಸಾವಿರ ಗೋವುಗಳನ್ನು ಕೊಡುತ್ತೇನೆ’ ಎಂದು ಸಂಖ್ಯೆಯನ್ನು ನಾನು ಹೇಳುವುದಿಲ್ಲ. ಈ ದಂಡವನ್ನು ನೀನು ಎಷ್ಟು ದೂರ ಎಸೆಯುವೆಯೋ ಅಷ್ಟು ದೂರದವರೆಗೆ ನಿಂತಿರುವ ಹಸುಗಳನ್ನು ನಿನಗೆ ಕೊಡುತ್ತೇನೆ” ಎಂದನು (೩೬-೩೭). ಕೂಡಲೆ ಆ ಬ್ರಾಹ್ಮಣನು ಸಂಭ್ರಮದಿಂದ ತನ್ನ ಹರಕುವಲ್ಲಿಯನ್ನು ಸೊಂಟಕ್ಕೆ ಬಿಗಿದು ಕಟ್ಟಿ ಆ ದೊಣ್ಣೆಯನ್ನು ಗಿರನೆ ತಿರುಗಿಸಿ ತನ್ನ ಸರ್ವಶಕ್ತಿಯನ್ನೂ ಉಪಯೋಗಿಸಿ ವೇಗದಿಂದ ಬೀಸಿ ಎಸೆದನು. ಅವನು ಕೈಯಿಂದ ಬೀಸಿದ ಆ ದೊಣ್ಣೆಯು ಸರಯೂನದಿಯನ್ನು ದಾಟಿ ಸಾವಿರಾರು ಹಸುಗಳ ಆಚೆಗೆ ಎತ್ತುಗಳನ್ನು ನಿಲ್ಲಿಸಿದ ಸ್ಥಳದಲ್ಲಿ ಹೋಗಿಬಿದ್ದಿತು (೩೮-೩೯). ಆಗ ಧರ್ಮಾತ್ಮನಾದ ಶ್ರೀರಾಮನು ತ್ರಿಜಟನನ್ನು ಪ್ರೀತಿಯಿಂದ ಆಲಿಂಗಿಸಿಕೊಂಡು ಸರಯೂತೀರದಲ್ಲಿ ದೊಣ್ಣೆಯು ಬಿದ್ದ ಸ್ಥಳದವರೆಗಿದ್ದ ಗೋವುಗಳೆಲ್ಲವನ್ನೂ ಗೋಪಾಲರ ಮೂಲಕ ತ್ರಿಜಟನ ಆಶ್ರಮಕ್ಕೆ ಕಳಿಸಿದನು. ಅನಂತರ ಆ ಬ್ರಾಹ್ಮಣನನ್ನು ಸಂತೈಸುತ್ತ “ವಿಪ್ರೋತ್ತಮ, ಕೋಪಿಸಿ

ಮನ್ಯುರ್ನ ಖಲು ಕರ್ತವ್ಯಃ ಪರಿಹಾಸೋ ಹ್ಯಯಂ ಮಮ ||

ಇದಂ ಹಿ ತೇಜಸ್ತವ ಯದ್ಧರತೃಯಂ

ತದೇವ ಜಿಜ್ಞಾಸಿತುಮಿಚ್ಛತಾ ಮಯಾ |

ಇಮಂ ಭವಾನರ್ಥಮಭಿಪ್ರಚೋದಿತೋ

ವ್ಯಣೇಷ್ವ ಕಿಂ ಚೇದಪರಂ ವ್ಯವಸೃತಿ ||

೪೧

ಬ್ರವೀಮಿ ಸತ್ಯೇನ ನ ತೇಽಸ್ತಿ ಯಂತ್ರಣಾ

ಧನಂ ಹಿ ಯದ್ಯನ್ಮಮ ವಿಪ್ರಕಾರಣಾತ್ |

ಭವತ್ಸು ಸಮೃಕ್ವೃತಿಪಾದನೇನ ತತ್

ಮಯಾರ್ಜತಂ ಪ್ರೀತಿಯಶಸ್ಕರಂ ಭವೇತ್ ||

೪೨

ತತಃ ಸಭಾರ್ಯಸ್ತ್ರಿದೃಶೋ ಮಹಾಮುನಿಃ

ಗವಾಮನೀಕಂ ಪ್ರತಿಗೃಹ್ಯ ಮೋದಿತಃ |

ಯಶೋಬಲಪ್ರೀತಿಸುಖೋಪಬೃಂಹಿಣೀಃ

ತದಾಶಿಷಃ ಪ್ರತ್ಯವದನ್ಮಹಾತ್ಮನಃ ||

೪೩

ಕೊಳ್ಳಬೇಡ; ವಿನೋದಕ್ಕಾಗಿ ಹೀಗೆ ಹೇಳಿದೆನು (೪೦). ನಿನ್ನ ಅತಿಶಯವಾದ ಶಕ್ತಿ ಎಷ್ಟೆಂದು ತಿಳಿಯಲಿಚ್ಛಿಸಿ ದಂಡವನ್ನೆಸೆಯುವಂತೆ ಪ್ರೇರಿಸಿದೆನು. ಇನ್ನೂ ಏನಾದರೂ ಬೇಕಾದರೆ ಕೇಳಿಕೊ. ಸತ್ಯವಾಗಿ ನುಡುಯುತ್ತಿದ್ದೇನೆ. ಯಾವ ತಡೆಯೂ ಇಲ್ಲದೆ ಕೇಳಬಹುದು. ನನ್ನಲ್ಲಿರುವ ಧನವೆಲ್ಲವೂ ನಿಮ್ಮಂಥ ಬ್ರಾಹ್ಮಣರಿಗೋಸ್ಕರವೇ. ನಾನು ಸಂಪಾದಿಸಿದ್ದನ್ನು ನಿಮಗೆ ಕೊಟ್ಟು ಸದ್ವಿನಿಯೋಗಮಾಡುವುದರಿಂದ ನನಗೆ ಸಂತೋಷವಾಗುತ್ತದೆ. ಅದರಿಂದ ನನಗೆ ಕೀರ್ತಿಯೂ ಉಂಟು” ಎಂದನು (೪೧-೪೨). ಆಗ ತ್ರಿಜಟ ಮಹರ್ಷಿಯು ಇನ್ನೇನನ್ನೂ ಅಪೇಕ್ಷಿಸದೆ ಆ ಗೋಸಮೂಹವನ್ನು ಪತ್ನೀಸಮೇತನಾಗಿ ಪ್ರತಿಗ್ರಹಿಸಿ ಸಂತ್ರಪ್ತನಾದನು. ಶ್ರೀರಾಮನಿಗೆ ಯಶಸ್ಸು, ಬಲ, ಸಂತೋಷ, ಸೌಖ್ಯಗಳು ಹೆಚ್ಚಲೆಂದು ಆಶೀರ್ವದಿಸಿದನು. ಹೀಗೆ ಶ್ರೀರಾಮನು ಧರ್ಮಾತಿಕ್ರಮವಿಲ್ಲದೆ ಸಾಮರ್ಥ್ಯದಿಂದ ಆರ್ಜಿಸಿದ ಐಶ್ವರ್ಯವನ್ನು ದಾನಮಾಡಿ ತನ್ನ ಇಷ್ಟಾರ್ಥವು ಕೈಗೂಡಿತೆಂದು ಸಂತುಷ್ಟ

ಸ ಚಾಪಿ ರಾಮಃ ಪರಿಪೂರ್ಣಮಾನಸೋ
 ಮಹದ್ಧನಂ ಧರ್ಮಬಲೈರುಪಾರ್ಜಿತಮ್ |
 ನಿಯೋಜಯಾಮಾಸ ಸುಹೃದ್ಜನೇ ಚಿರಾತ್
 ಯಥಾರ್ಹಸಮಾನವಚಃ ಪ್ರಚೋದಿತಃ ||

೪೪

ದ್ವಿಜಃ ಸುಹೃದ್ಭೃತ್ಯಜನೋಽಥವಾ ತದಾ
 ದರಿದ್ರಭಿಕ್ಷಾಚರಣಶ್ಚ ಯೋಽಭವತ್ |
 ನ ತತ್ರ ಕಶ್ಚಿನ್ನ ಬಭೂವ ತರ್ಪಿತೋ
 ಯಥಾರ್ಹಸಮಾನನದಾನಸಂಭ್ರಮೈಃ ||

೪೫

ಇತಿ ಶ್ರೀಮದ್ರಾಮಾಯಣೇ ಆಯೋಧ್ಯಾಕಾಂಡೇ ದ್ವಾತ್ರಿಂಶಃ ಸರ್ಗಃ

ನಾದನು. ಒಳ್ಳೆಯ ಮಾತುಗಳನ್ನಾನಾಡಿ ಗೌರವಿಸಿ ಮಿತ್ರರಿಗೆ ಅದನ್ನು ಬಹಳ ಹೊತ್ತಿನವರೆಗೆ ಹಂಚಿಕೊಟ್ಟನು (೪೩-೪೪). ಆ ಸಮಯದಲ್ಲಿ ಅಲ್ಲಿದ್ದ ಬ್ರಾಹ್ಮಣ, ಸ್ನೇಹಿತ, ಭೃತ್ಯ, ಬಡವ, ಭಿಕ್ಷುಕರೆಲ್ಲರೂ ಶ್ರೀರಾಮನಿಂದ ಪ್ರಯೋಜನವನ್ನು ಪಡೆದರು. ತಮ್ಮ ತಮ್ಮ ಯೋಗ್ಯತೆಗೆ ತಕ್ಕಂತೆ ದಾನ ಮಾನಾದಿ ಸತ್ಕಾರಗಳನ್ನು ಹೊಂದಿ ಸಂತೃಪ್ತರಾಗದವರು ಒಬ್ಬರೂ ಇರಲಿಲ್ಲ (೪೫).

ಇಲ್ಲಿಗೆ ಶ್ರೀಮದ್ರಾಮಾಯಣದ ಆಯೋಧ್ಯಾಕಾಂಡದಲ್ಲಿ ಮೂವತ್ತೆರಡನೆಯ ಸರ್ಗ

ತ್ರಯಸ್ತಿಂಶಃ ಸರ್ಗಃ
ಪೌರವಾಕ್ಯಮ್

ದತ್ತಾತು ಸಹ ವೈದೇಹ್ಯಾ ಬ್ರಾಹ್ಮಣೇಭ್ಯೋ ಧನಂ ಬಹು |
ಜಗ್ಮತುಃ ಪಿತರಂ ದ್ರಷ್ಟುಂ ಸೀತಯಾ ಸಹ ರಾಘವೌ || ೧

ತತೋ ಗೃಹೀತೇ ದುಷ್ಪ್ರೇಕ್ಷೇ ತ್ವಶೋಭೇತಾಂ ತದಾಯುಧೇ |
ಮಾಲಾದಾಮಭಿರಾಬದ್ಧೇ ಸೀತಯಾ ಸಮಲಂಕೃತೇ || ೨

ತತಃ ಪ್ರಾಸಾದಹರ್ಮ್ಯಾಣಿ ವಿಮಾನಶಿಖರಾಣಿ ಚ |
ಅಧಿರುಹ್ಯ ಜನಃ ಶ್ರೀಮಾನುದಾಸೀನೋ ವ್ಯಲೋಕಯತ್ || ೩

ನ ಹಿ ರಥಾಃ ಸ್ಮ ಶಕ್ಯಂತೇ ಗಂತುಂ ಬಹುಜನಾಕುಲಾಃ |
ಆರುಹ್ಯ ತಸ್ಮಾತ್ ಪ್ರಾಸಾದಾದ್ಧೀನಾಃ ಪಶ್ಯಂತಿ ರಾಘವಮ್ || ೪

ಪದಾತಿಂ ಸಾನುಜಂ ದೃಷ್ಟ್ವಾ ಸಸೀತಂ ಚ ಜನಾಸ್ತದಾ |
ಊಚುರ್ಬಹುವಿಧಾ ವಾಚಃ ಶೋಕೋಪಹತಚೇತಸಃ || ೫

ಸರ್ಗ ೩೩

ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ದಶರಥನ ಬಳಿಗೆ ಹೋಗುವುದು.
ಅವರನ್ನು ನೋಡಿ ಶೋಕಸಂತಪ್ತರಾದ ಪೌರರ ವಿಲಾಪ.

ಹೀಗೆ ರಾಮಲಕ್ಷ್ಮಣರಿಬ್ಬರೂ ಸೀತೆಯೊಡನೆ ದ್ವಿಜರಿಗೆ ಧನಧಾನ್ಯಗಳನ್ನು ದಾನಮಾಡಿ ತಮ್ಮ ತಂದೆಯನ್ನು ನೋಡುವುದಕ್ಕಾಗಿ ಹೊರಟರು. ಅವರು ಹಿಡಿದಿದ್ದ ಆಯುಧಗಳನ್ನು ಸೀತೆಯು ಪುಷ್ಪಮಾಲೆಗಳಿಂದ ಅಲಂಕರಿಸಿದ್ದಳು. ಆ ದಿವ್ಯಾಯುಧಗಳು ಕಣ್ಣು ಕೋರೈಸುವಂತೆ ಪ್ರಜ್ವಲಿಸುತ್ತಿದ್ದವು (೧-೨). ಜನರು ಪ್ರಸಾದ ಹರ್ಮ್ಯಾ ವಿಮಾನ್ಗಳನ್ನೇರಿ ನಿರುತ್ತಾಹಗೊಂಡು ವ್ಯಸನದಿಂದ ಅವರನ್ನು ನೋಡುತ್ತಿದ್ದರು. ರಸ್ತೆಗಳಲ್ಲಿ ಜನರು ಕಿಕ್ಕಿರಿದು ತಂಬಿಹೋದ್ದರಿಂದ ಸ್ಥಳವಿಲ್ಲದೆ ಅವರು ಮಹಡಿಗಳನ್ನು ಹತ್ತಿ ನಿಂತಿದ್ದರು (೩-೪). ಶ್ರೀರಾಮನು ತಮ್ಮನನ್ನೂ ಸೀತೆಯನ್ನೂ

* ಪ್ರಾಸಾದ=ಅರಮನೆ, ದೇವಾಲಯ. ಹರ್ಮ್ಯಾ=ಶ್ರೀಮಂತರ ವಿಶಾಲ ಭವನ.
ವಿಮಾನ=ಎಳು ಮಹಡಿಗಳಿರುವ ಉನ್ನತಗೃಹ.

ಯಂ ಯಾಂತಮನುಯಾತಿ ಸ್ಮ ಚತುರಂಗಬಲಂ ಮಹತ್ |
ತಮೇಕಂ ಸೀತಯಾ ಸಾರ್ಥಮನುಯಾತಿ ಸ್ಮ ಲಕ್ಷ್ಮಣಃ || ೬
ಐಶ್ವರ್ಯಸ್ಯ ರಸಜ್ಞಃ ಸನ್ ಕಾಮಿನಾಂ ಚೈವ ಕಾಮದಃ |
ನೈಚ್ಛತ್ಯೇವಾನ್ಯತಂ ಕರ್ತುಂ ಪಿತರಂ ಧರ್ಮಗೌರವಾತ್ || ೭
ಯಾ ನ ಶಕ್ಯಾ ಪುರಾ ದ್ರಷ್ಟುಂ ಭೂತೈರಾಕಾಶಗೈರಪಿ |
ತಾಮದ್ಯ ಸೀತಾಂ ಪಶ್ಯಂತಿ ರಾಜಮಾರ್ಗಗತಾಂ ಜನಾಃ || ೮
ಅಂಗರಾಗೋಚಿತಾಂ ಸೀತಾಂ ರಕ್ತಚಂದನಸೇವಿನೀಮ್ |
ವರ್ಷಮುಷ್ಣಂ ಚ ಶೀತಂ ಚ ನೇಷ್ಯತ್ಯಾಶು ವಿವರ್ಣತಾಮ್ || ೯
ಅದ್ಯ ಮಾನಂ ದಶರಥಃ ಸತ್ತ್ವ ಮಾವಿಶ್ಯ ಭಾಷತೇ |
ನ ಹಿ ರಾಜಾ ಪ್ರಿಯಂ ಪುತ್ರಂ ವಿಮಾನಯಿತುಮಿಚ್ಛತಿ || ೧೦

ಕರೆದುಕೊಂಡು ಕಾಲುನಡಿಗೆಯಲ್ಲಿ ಹೋಗುತ್ತಿರುವುದನ್ನು ಕಂಡು ಶೋಕ ಸಂತಪ್ತರಾದ ಪ್ರಜೆಗಳು ನಾನಾ ವಿಧದಲ್ಲಿ ಮಾತನಾಡಿಕೊಳ್ಳುತ್ತಿದ್ದರು. “(ಈ ದಿನ ಪ್ರಾತಃಕಾಲ) ಯಾರು ಹೋಗುತ್ತಿರುವಾಗ ಮಹತ್ತರವಾದ ಚತುರಂಗ ಸೈನ್ಯವು ಹಿಂದೆ ಹೋಯಿತೋ, ಆತನ ಹಿಂದೆ ಈಗ ಸೀತೆ ಲಕ್ಷ್ಮಣ ಇಬ್ಬರೇ ಹೋಗುತ್ತಿದ್ದಾರೆ (೫-೬). ರಾಮನು ಐಶ್ವರ್ಯದ ಸವಿಯನ್ನು ಬಲ್ಲವನಾದರೂ ಬೇಡಿದವರಿಗೆ ಇಷ್ಟಾರ್ಥಗಳನ್ನು ಸಲ್ಲಿಸಲು ಶಕ್ತನಾದರೂ ಧರ್ಮದ ಅಭಿಮಾನದಿಂದ, ತಂದೆಯನ್ನು ಮಾತಿಗೆ ತಪ್ಪಿದವನೆಂದು ಮಾಡಲು ಸರ್ವಥಾ ಬಯಸುವುದಿಲ್ಲ (೭). ಇದುವರೆಗೆ ಆಕಾಶದಲ್ಲಿ ಸಂಚರಿಸುವ ಪ್ರಾಣಿಗಳಿಗೂ ಯಾರನ್ನು ನೋಡುವುದು ಅಶಕ್ಯವಾಗಿದ್ದಿತೋ, ಅಂಥ ಸೀತೆಯನ್ನು ಬೀದಿಯಲ್ಲಿರುವ ಜನರೂ ನೋಡುವ ಹಾಗಾಯಿತು. ಕಸ್ತೂರಿ ಮಂತಾದ ಸುಗಂಧ ದ್ರವ್ಯಗಳಿಂದಲೂ ರಕ್ತ ಚಂದನದಿಂದಲೂ ಸೀತೆಯು ತನ್ನನ್ನು ಅಲಂಕರಿಸಿಕೊಳ್ಳುತ್ತಿದ್ದಳು. ಇನ್ನು ಮೇಲೆ ಮಳೆ ಬಿಸಿಲು ಚಳಿಗಳಿಗೆ ಸಿಕ್ಕಿ ಇವಳ ದೇಹಕಾಂತಿಯು ಬೇಗನೆ ಕುಂದಿ ಹೋಗುವುದು (೮-೯). ನಿಜವಾಗಿಯೂ ದಶರಥನನ್ನು ಯಾವುದೋ ಪಿಶಾಚವು ಬಂದು ಹಿಡಿದುಕೊಂಡಿರಬೇಕು. ಆದ್ದರಿಂದಲೇ ಹೀಗೆ ಹೇಳುತ್ತಿದ್ದಾನೆ. ಇಲ್ಲದಿದ್ದರೆ ರಾಜನು ತನ್ನ ಪ್ರಿಯಪುತ್ರನನ್ನು ಕಾಡಿಗೆ ಕಳಿಸಲು ಬಯಸುತ್ತಿದ್ದನೆ? ಮಗನು

ನಿಗುಣಸ್ಯಾಪಿ ಪುತ್ರಸ್ಯ ಕಥಂ ಸ್ಯಾದ್ವಿಪ್ರವಾಸನಮ್ |
 ಕಿಂ ಪುನರ್ಯಸ್ಯ ಲೋಕೋಽಯಂ ಜಿತೋ ವೃತ್ತೇನ ಕೇವಲಮ್ ||
 ಆನೃಶಂಸ್ಯಮನುಕ್ರೋಶಃ ಶ್ರುತಂ ಶೀಲಂ ದಮಃ ಶಮಃ |
 ರಾಘವಂ ಶೋಭಯಂತ್ಯೇತೇ ಪಡ್ಗುಣಾಃ ಪುರುಷರ್ಷಭಮ್ ||೧೨
 ತಸ್ಮಾತ್ತಸ್ಮೋಪಘಾತೇನ ಪ್ರಜಾಃ ಪರಮಪೀಡಿತಾಃ |
 ಔದಕಾನೀವ ಸತ್ತಾನ್ವಿ ಗ್ರೀಷ್ಮೇ ಸಲಿಲಸಂಕ್ಷಯಾತ್ || ೧೩
 ಪೀಡಯಾ ಪೀಡಿತಂ ಸರ್ವಂ ಜಗದಸ್ಯ ಜಗತ್ತತೇಃ |
 ಮೂಲಸ್ಯೇವೋಪಘಾತೇನ ವೃಕ್ಷಃ ಪುಷ್ಪಫಲೋಪಗಃ || ೧೪
 ಮೂಲಂ ಹ್ಯೇಷ ಮನುಷ್ಯಾಣಾಂ ಧರ್ಮಸಾರೋ ಮಹಾದ್ಯುತಿಃ |
 ಪುಷ್ಪಂ ಫಲಂ ಚ ಪತ್ರಂ ಚ ಶಾಖಾಶ್ಚಾಸ್ಯೇತರೇ ಜನಾಃ || ೧೫
 ತೇ ಲಕ್ಷ್ಮಣ ಇವ ಕ್ಷಿಪ್ರಂ ಸಪತ್ನ್ಯಃ ಸಹಬಾಂಧವಾಃ |
 ಗಚ್ಛಂತಮನುಗಚ್ಛಾಮೋ ಯೇನ ಗಚ್ಛತಿ ರಾಘವಃ || ೧೬

ಗುಣಹೀನನಾಗಿದ್ದರೂ ಅವನನ್ನು ಮನೆಯಿಂದ ಹೊರಡಿಸಲು ಯಾರೂ ಬಯಸುವುದಿಲ್ಲ. ಹೀಗಿರುವಾಗ ತನ್ನ ಸದ್ಗುಣದಿಂದ ಲೋಕವನ್ನೇ ಮೆಚ್ಚಿಸಿರುವ ಮಗನನ್ನು ಯಾವನು ತಾನೆ ಹೊರಡಿಸುವನು? (೧೦-೧೧). ಅಹಿಂಸೆ ದಯೆ ವಿದ್ಯೆ ಸದಾಚಾರ ಇಂದ್ರಿಯನಿಗ್ರಹ ಮನಶ್ಯಾಂತಿ - ಈ ಆರುಗುಣಗಳು ಪುರುಷೋತ್ತಮನಾದ ಈ ರಘುವಂಶತೀಲಕನಿಗೆ ಭೂಷಣಪ್ರಾಯವಾಗಿವೆ. ಆದ್ದರಿಂದ ಈತನಿಗೆ ಕಷ್ಟಬಂದರೆ ಪ್ರಜೆಗಳು ಮಹಾಸಂಕಟಕ್ಕೆ ಈಡಾಗುವರು. ಬೇಸಿಗೆಯಲ್ಲಿ ನೀರು ಒಣಗಿದಾಗ ಕೊಳದಲ್ಲಿರುವ ಜಲಜಂತುಗಳಂತಾಗುವರು (೧೨-೧೩). ಈ ಲೋಕನಾಥನಿಗೆ ಪೀಡೆಯಾದ್ದರಿಂದ ಜನರೆಲ್ಲರೂ ಪೀಡೆಗೆ ಸಿಕ್ಕಿದರು. ಬುಡಕ್ಕೆ ಪೆಟ್ಟು ತಾಕಿದರೆ ಹೂ ಹಣ್ಣುಗಳಿರುವ ಮರಕ್ಕೆ ಪೆಟ್ಟಾಗುವಂತಾಯಿತು. ಧರ್ಮವೇ ಅಂತಃ ಸಾರವಾಗಿರುವ ಈ ಮಹಾತೇಜಸ್ವಿಯು ಜನರೆಂಬ ವೃಕ್ಷಕ್ಕೆ ಬೇರಿನಂತಿದ್ದಾನೆ. ಜನರೆಲ್ಲರೂ ಹೂ ಹಣ್ಣು ಎಲೆಗಳಂತೆಯೂ ಕೊಂಬೆಗಳಂತೆಯೂ ಇದ್ದಾರೆ (೧೪-೧೫). ನಾವು ನಮ್ಮ ಪತ್ನಿಯರನ್ನೂ ಬಂಧುಗಳನ್ನೂ ಕರೆದುಕೊಂಡು ಲಕ್ಷ್ಮಣನಂತೆ ರಾಮನನ್ನು ಹಿಂಬಾಲಿಸಿ ಅವನು ಹೋದ ದಾರಿಯಲ್ಲಿ ಹೋಗಿ

ಉದ್ಯಾನಾನಿ ಪರಿತ್ಯಜ್ಯ ಕ್ಷೇತ್ರಾಣಿ ಚ ಗೃಹಾಣಿ ಚ |
 ಏಕದುಃಖಸುಖಾ ರಾಮಮನುಗಚ್ಛಾಮ ಧಾರ್ಮಿಕಮ್ || ೧೭
 ಸಮುದ್ಧೃ ತನಿಧಾನಾನಿ ಪರಿಧ್ವಸ್ತಾಜಿರಾಣಿ ಚ |
 ಉಪಾತ್ತಧನಧಾನ್ಯಾನಿ ಹೃತಸಾರಾಣಿ ಸರ್ವಶಃ || ೧೮
 ರಜಸಾಭ್ಯವಕೀರ್ಣಾನಿ ಪರಿತ್ಯಕ್ತಾನಿ ದೈವತ್ಯೈಃ |
 ಮೂಷಕೈಃ ಪರಿಧಾವದ್ಧಿರುದ್ಧಿಲೈರಾವೃತಾನಿ ಚ || ೧೯
 ಅಪೇತೋದಕಧೂಮಾನಿ ಹೀನಸಂಮಾರ್ಜನಾನಿ ಚ |
 ಪುನಶ್ಚಬಲಿಕರ್ಮೇಜ್ಯಾಮಂತ್ರಹೋಮಜಪಾನಿ ಚ || ೨೦
 ದುಷ್ಪಾಲೇನೇವ ಭಗ್ನಾನಿ ಭಿನ್ನಭಾಜನವಂತಿ ಚ |
 ಅಸ್ತತ್ಯಕ್ತಾನಿ ವೇಶ್ಮಾನಿ ಕೈಕೇಯೀ ಪ್ರತಿಪದ್ಯತಾಮ್ || ೨೧
 ವನಂ ನಗರಮೇವಾಸ್ತು ಯೇನ ಗಚ್ಛತಿ ರಾಘವಃ |
 ಅಸ್ಮಾಭಿಶ್ಚ ಪರಿತ್ಯಕ್ತಂ ಪುರಂ ಸಂಪದ್ಯತಾಂ ವನಮ್ || ೨೨

ಬಿಡೋಣ. ನಮ್ಮ ತೋಟ ಹೊಲ ಮನೆಗಳನ್ನು ಬಿಟ್ಟು ಧಾರ್ಮಿಕನಾದ ರಾಮನನ್ನು ಹಿಂಬಾಲಿಸೋಣ. ಅವನ ಸುಖದುಃಖಗಳಲ್ಲಿ ಸಮಭಾಗಿಗಳಾಗೋಣ (೧೬-೧೭). ನಾವು ಪರಿತ್ಯಜಿಸಿದ ಮನೆಗಳಲ್ಲಿ ನಿಧಿನಿಕ್ಷೇಪಗಳು ಪರರ ಪಾಲಾಗಿ ಅಂಗಳಗಳು ಹಾಳುಬೀಳುವವು. ಧನಧಾನ್ಯಗಳೂ ಸೂರೆಯಾಗಿ ಬೆಲೆಬಾಳುವ ವಸ್ತುಗಳೊಂದೂ ಇಲ್ಲದಂತಾಗುವುದು. ಮನೆಗಳಲ್ಲಿ ಧೂಳಿತುಂಬಿ ಗೃಹದೇವತೆಗಳು ಬಿಟ್ಟುಹೋಗುವವು. ಇಲಿಗಳು ಬಿಲಗಳನ್ನು ಕೊರೆದು ಎಲ್ಲೆಲ್ಲಿಯೂ ಓಡಾಡುವವು (೧೮-೧೯). ಈ ಮನೆಗಳಿಗೆ ಇನ್ನು ಜಲಸೇಚನವಿಲ್ಲ. ಇಲ್ಲಿ ಹೊಗೆಯಾಡುವುದಿಲ್ಲ. ಬಲಿಕರ್ಮ, ಯಜ್ಞ, ಮಂತ್ರಪಾಠ, ಅಗ್ನಿಹೋತ್ರ, ಜಪ - ಯಾವುವೂ ಇಲ್ಲದೆ ಹೋಗುತ್ತವೆ. ಬರಗಾಲದಲ್ಲಿ ಹಾಳುಬಿದ್ದಂತೆ ಒಡಕುಮಡಕೆಗಳಿಂದ ತುಂಬಿದ ಈ ಗೃಹಗಳನ್ನು ಕೈಕೇಯಿಯು ಅನುಭವಿಸಲಿ / (೨೦-೨೧). ಶ್ರೀರಾಮನು ಹೋಗುವ ಕಾಡು ನಗರವಾಗಲಿ / ನಾವು ಬಿಟ್ಟು ಹೋದ ಈ ನಗರವೇ ಕಾಡಾಗಲಿ / ನಾವೆಲ್ಲರೂ ಕಾಡಿಗೆ ಹೋದರೆ ನಮಗೆ ಹೆದರಿ, ಹಾವುಗಳು ಬಿಲದಿಂದ ಹೊರಟು

ಬಲಾನಿ ದಂಷ್ಟ್ರಿಣಃ ಸರ್ವೇ ಸಾನೂನಿ ಮೃಗಪಕ್ಷಿಣಃ	
ತ್ಯಜಂತ್ಯಸ್ಮದ್ಧಯಾದ್ಧಿತಾ ಗಜಾಃ ಸಿಂಹಾ ವನಾನ್ಯಪಿ	೨೩
ಅಸ್ಮತ್ಪಕ್ಷಂ ಪ್ರಪದ್ಯಂತಾಂ ಸೇವ್ಯಮಾನಂ ತ್ಯಜಂತು ಚ	
ತ್ಯಣಮಾಂಸಫಲಾದಾನಾಂ ದೇಶಂ ವ್ಯಾಲಮೃಗದ್ವಿಜಮ್	೨೪
ಪ್ರಪದ್ಯಂತಾಂ ಹಿ ಕೈಕೇಯೀ ಸಪೃತ್ರಾ ಸಹ ಬಾಂಧವೈಃ	
ರಾಘವೇಣ ವನೇ ಸರ್ವೇ ಸಹ ವತ್ಸ್ಯಾಮ ನಿರ್ವೃತಾಃ	೨೫
ಇತ್ಯೇವಂ ವಿವಿಧಾ ವಾಚೋ ನಾನಾಜನಸಮೀರಿತಾಃ	
ಶುಶ್ರಾವ ರಾಘವಃ ಶ್ರುತ್ವಾ ನ ವಿಚಕ್ರೇಸ್ಸ ಮಾನಸಮ್	೨೬
ಸ ತು ವೇಶ್ಮ ಪಿತುರ್ದೂರಾತ್ ಕೈಲಾಸಶಿಖರಪ್ರಭಮ್	
ಅಭಿಚಕ್ರಾಮ ಧರ್ಮಾತ್ಮಾ ಮತ್ತಮಾತಂಗವಿಕ್ರಮಃ	೨೭
ವಿನೀತವೀರಪುರುಷಂ ಸ ಪ್ರವಿಶ್ಯ ನೃಪಾಲಯಮ್	
ದದರ್ಶಾವಸ್ಥಿತಂ ದೀನಂ ಸುಮಂತ್ರಮವಿದೂರತಃ	೨೮

ಹೋಗುತ್ತವೆ. ಮೃಗಪಕ್ಷಿಗಳು ಬೆಟ್ಟದ ತಪ್ಪಲುಗಳಿಂದ ಓಡಿಹೋಗುತ್ತವೆ. ಆನೆ ಸಿಂಹಗಳು ಕಾಡನ್ನೇ ತ್ಯಜಿಸಿಬಿಡುತ್ತವೆ (೨೨-೨೩). ಆ ಕ್ರೂರಜಂತುಗಳೆಲ್ಲವೂ ನಾವು ಹೋಗಿ ಸೇರುವ ಕಾಡನ್ನು ಪರಿತ್ಯಜಿಸಲಿ. ನಾವು ಪರಿತ್ಯಜಿಸುವ ಈ ಪಟ್ಟಣಕ್ಕೆ ಅವು ಬಂದು ಸೇರಿಕೊಳ್ಳಲಿ / ಈ ದೇಶದಲ್ಲಿ ಹುಲ್ಲು ಹಣ್ಣು ಮಾಂಸಗಳನ್ನು ತಿನ್ನುವ ಮೃಗಪಕ್ಷಿಗಳೂ ಕ್ರೂರಜಂತುಗಳೂ ಬಂದು ನೆಲೆಸಲಿ. ಇಂಥ ರಾಜ್ಯವನ್ನು ಪಡೆದು ಕೈಕೇಯಿಯು ತನ್ನ ಮಗನನ್ನೂ ಬಂಧುಗಳನ್ನೂ ಕಟ್ಟಿಕೊಂಡು ರಾಜ್ಯಭಾರ ನಡೆಸಲಿ / ನಾವೆಲ್ಲರೂ ಶ್ರೀರಾಮನೊಡನೆ ಅರಣ್ಯದಲ್ಲಿ ಸುಖವಾಗಿ ವಾಸಮಾಡೋಣ” ಎಂದು ಹೇಳಿಕೊಳ್ಳುತ್ತಿದ್ದವು (೨೪-೨೫). ಹೀಗೆ ನಾನಾ ಜನರು ನಾನಾ ವಿಧದಲ್ಲಿ ಆಡಿಕೊಳ್ಳುವುದು ಶ್ರೀರಾಮನಿಗೆ ಕೇಳಿಸಿತು. ಕೇಳಿದರೂ ಅವನ ಮನಸ್ಸು ಒಂದೇ ರೀತಿಯಲ್ಲಿ ಶಾಂತವಾಗಿತ್ತು. ಕೈಲಾಸ ಶಿಖರದಂತಿದ್ದ ತಂದೆಯ ಅರಮನೆಯು ದೂರದಲ್ಲಿ ಅವನಿಗೆ ಗೋಚರಿಸಿತು. ಶ್ರೀರಾಮನು ಮದ್ದಾನೆಯಂತೆ ಗಂಭೀರವಾಗಿ ನಡೆಯುತ್ತ ಮುಂದೆ ಹೋದನು (೨೬-೨೭). ಅಲ್ಲಿ ಅನೇಕ ವೀರಪುರುಷರು ವಿನೀತರಾಗಿ ಅರಮನೆಯನ್ನು ಕಾಯುತ್ತಿದ್ದರು.

ಪ್ರತೀಕ್ಷಮಾಣೋಽಭಿಜನಂ ತದಾರ್ತಂ

ಅನಾರ್ತರೂಪಃ ಪ್ರಹಸನ್ನಿವಾಥ |

ಜಗಾಮ ರಾಮಃ ಪಿತರಂ ದಿದ್ಯಕ್ಷುಃ

ಪಿತುರ್ನಿದೇಶಂ ವಿಧಿವಚ್ಚಿಕೀರ್ಷುಃ ||

೨೯

ತತ್ಸೂರ್ವಮೈಕ್ಷ್ವಾಕಸುತೋ ಮಹಾತ್ಮಾ

ರಾಮೋ ಗಮಿಷ್ಯನ್ ನೃಪಮಾರ್ತರೂಪಮ್ |

ವೃತ್ತಿಷ್ಠತ ಪ್ರೇಕ್ಷ್ಯ ತದಾ ಸುಮಂತ್ರಂ

ಪಿತುರ್ಮಹಾತ್ಮಾ ಪ್ರತಿಹಾರಣಾರ್ಥಮ್ ||

೩೦

ಪಿತುರ್ನಿದೇಶೇನ ತು ಧರ್ಮವತ್ಸಲೋ

ವನಪ್ರವೇಶೇ ಕೃತಬುದ್ಧಿಶ್ಚಯಃ |

ಸ ರಾಘವಃ ಪ್ರೇಕ್ಷ್ಯ ಸುಮಂತ್ರಮಬ್ರವೀತ್

ನಿವೇದಯಸ್ವಾಗಮನಂ ನೃಪಾಯ ಮೇ ||

೩೧

ಇತಿ ಶ್ರೀಮದ್ರಾಮಾಯಣೇ ಆಯೋಧ್ಯಾಕಾಂಡೇ ತ್ರಯಸ್ತಿಂಶಃ ಸರ್ಗಃ

ಶ್ರೀರಾಮನು ಅರಮನೆಯನ್ನ ಪ್ರವೇಶಿಸಿ ಸ್ವಲ್ಪ ದೂರದಲ್ಲಿ ದೈನ್ಯದಿಂದನಿಂತಿದ್ದ ಸುಮಂತ್ರನನ್ನು ಕಂಡನು. ಹೀಗೆ ಶ್ರೀರಾಮನು ವಿಷಣ್ಣರಾದ ಪ್ರಜೆಗಳನ್ನು ನೋಡುತ್ತ ತಾನು ಮಾತ್ರ ವಿಷಣ್ಣನಾಗದೆ ನಗುನಗುತ್ತಲೇ ಇದ್ದನು. ತಂದೆಯ ಆದೇಶವನ್ನು ಕ್ರಮಬದ್ಧವಾಗಿ ನಡೆಸಬೇಕೆಂದು ನಿಶ್ಚಯಿಸಿ ದಶರಥನನ್ನು ನೋಡುವುದಕ್ಕೆ ಹೋದನು (೨೮-೨೯). ಇಕ್ಷ್ವಾಕು ವಂಶೋದ್ಭವನಾದ ಆ ಮಹಾಪುರುಷನು ದುಃಖಿತನಾಗಿದ್ದ ದಶರಥನನ್ನು ನೋಡುವುದಕ್ಕೆ ಮೊದಲು, ಆತನಿಗೆ ತಾನು ಬಂದಿರುವುದನ್ನು ಹೇಳಿಕಳಿಸಬೇಕೆಂದು ಉದ್ದೇಶಿಸಿದನು. ಆದ್ದರಿಂದ ಸುಮಂತ್ರನನ್ನು ಕಂಡೊಡನೆ (ಬಾಗಿಲಲ್ಲಿಯೇ) ನಿಂತನು (೩೦). ತಂದೆಯ ಅಪ್ಪಣೆಯಂತೆ ವನಕ್ಕೆ ಹೋಗಲು ನಿಶ್ಚಯಿಸಿದ್ದ ಧರ್ಮವತ್ಸಲನಾದ ಶ್ರೀರಾಮನು ಸುಮಂತ್ರನಿಗೆ ‘ಸುಮಂತ್ರ, ನಾನು ಬಂದಿರುವುದನ್ನು ಮಹಾರಾಜನಿಗೆ ತಿಳಿಸು’ ಎಂದನು (೩೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಆಯೋಧ್ಯಾಕಾಂಡದಲ್ಲಿ ಮೂವತ್ತು ಮೂರನೆಯ ಸರ್ಗ

ಚತುಸ್ತಿಂಶಃ ಸರ್ಗಃ

ದಶರಥಸಮಾಶ್ವಾಸನಮ್

ತತಃಕಮಲಪತ್ರಾಕ್ಷಃ ಶ್ಯಾಮೋ ನಿರುಪಮೋ ಮಹಾನ್ |
ಉವಾಚ ರಾಮಸ್ತಂ ಸೂತಃ ಪಿತುರಾಖ್ಯಾಹಿ ಮಾಮಿತಿ || ೧

ಸ ರಾಮಪ್ರೇಷಿತಃ ಕ್ಷಿಪ್ರಂ ಸಂತಾಪಕಲುಷೇಂದ್ರಿಯಃ |
ಪ್ರವಿಶ್ಯ ನೃಪತಿಂ ಸೂತೋ ನಿಶ್ಚಸಂತಂ ದದರ್ಶ ಹ || ೨

ಉಪರಕ್ತಮಿವಾದಿತ್ಯಂ ಭಸ್ಮಚ್ಚನ್ನಮಿವಾನಲಮ್ |
ತಟಾಕಮಿವ ನಿಸ್ತೋಯಮಪಶ್ಯಜ್ಜಗತೀಪತಿಮ್ || ೩

ಆಲೋಕ್ಯ ತಂ ಮಹಾಪ್ರಾಜ್ಞಃ ಪರಮಾಕುಲಚೇತಸಮ್ |
ರಾಮಮೇವಾನುಶೋಚಂತಂ ಸೂತಃ ಪ್ಪಾಂಜಲಿರಾಸದತ್ || ೪

ತಂ ವರ್ಧಯಿತ್ವಾ ರಾಜಾನಂ ಸೂತಃ ಪೂರ್ವಂ ಜಯಾಶಿಷಾ |
ಭಯವಿಕ್ಲವಯಾ ವಾಚಾ ಮಂದಯಾ ಶ್ಲಕ್ಷ್ಣಮಬ್ರವೀತ್ || ೫

ಸರ್ಗ ೩೪

ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ದಶರಥನನ್ನು ಕಾಣುವುದು.
ದಶರಥನ ವಿಲಾಪ.

ಕಮಲದಳಾಯತಾಕ್ಷನೂ ಶ್ಯಾಮಲಾಂಗನೂ ಅಸದೃಶನಾದ ಮಹಾಪುರುಷನೂ ಆದ ಶ್ರೀರಾಮನು ಸೂತನಾದ ಸುಮಂತ್ರನನ್ನು ನೋಡಿ, ತಾನು ಬಂದಿರುವುದನ್ನು ತಂದೆಗೆ ತಿಳಿಸಬೇಕೆಂದು ಹೇಳಿದನು. ಹೀಗೆ ರಾಮನು ಕಳಿಸಲಾಗಿ ದುಃಖ ಸಂತ್ಪನ್ನನಾದ ಸೂತನು ಒಳಕ್ಕೆ ಹೋಗಿ ನಿಟ್ಟುಸಿರುಬಿಡುತ್ತಿದ್ದ ದಶರಥ ರಾಜನನ್ನು ಕಂಡನು (೧-೨). ದಶರಥಾನಾದರೂ ರಾಹುಹಿಡಿದ ಸೂರ್ಯನಂತೆಯೂ ಬೂದಿಮುಚ್ಚಿದ ಕೆಡದಂತೆಯೂ ತೇಜೋಹೀನನಾಗಿ, ನೀರಿಲ್ಲದ ಕೆರೆಯಂತೆ ಶೋಚನೀಯನಾಗಿದ್ದನು. ಮನಸ್ಸು ಕಳವಳದಿಂದ ಕೊರಗಿತ್ತು, ರಾಮನನ್ನೇ ಧ್ಯಾನಿಸುತ್ತ ದುಃಖದಿಂದ ತಳವಳಿಸಿತ್ತು. ಪ್ರಾಜ್ಞನಾದ ಸುಮಂತ್ರನು ಕೈಮುಗಿದುಕೊಂಡು ಅವನ ಸಮೀಪಕ್ಕೆ ಹೋದನು (೩-೪). ಆ ಸೂತನು ಹೇದರುತ್ತಲೇ 'ಮಹಾರಾಜ

ಆಯಂ ಸ ಪುರುಷವ್ಯಾಘೋ ದ್ವಾರಿ ತಿಷ್ಠತಿ ತೇ ಸುತಃ |
 ಬ್ರಾಹ್ಮಣೇಭ್ಯೋ ಧನಂ ದತ್ತ್ವಾ ಸರ್ವಂ ಚೈವೋಪಜೀವಿನಾಮ್ ||
 ಸತ್ವಾಂ ಪಶ್ಯತು ಭದ್ರಂ ತೇ ರಾಮಃ ಸತ್ಯಪರಾಕ್ರಮಃ |
 ಸರ್ವಾನ್ ಸುಹೃದ ಆಪ್ಯಚ್ಛತ್ವಾ ಮಿದಾನೀಂ ದಿದೃಕ್ಷತೇ || ೭
 ಗಮಿಷ್ಯಂತಂ ಮಹಾರಣ್ಯಂ ತಂ ಪಶ್ಯ ಜಗತೀಪತೇ |
 ವೃತಂ ರಾಜಗುಣೈಃ ಸರ್ವೈರಾದಿತ್ಯಮಿವ ರಶ್ಮಿಭಿಃ || ೮
 ಸ ಸತ್ಯವಾದೀ ಧರ್ಮಾತ್ಮಾ ಗಾಂಭೀರ್ಯಾತ್ ಸಾಗರೋಪಮಃ |
 ಆಕಾಶ ಇವ ನಿಷ್ಪಂಕೋ ನರೇಂದ್ರಃ ಪ್ರತ್ಯುವಾಚ ತಮ್ || ೯
 ಸುಮಂತ್ರಾನಯ ಮೇ ದಾರಾನ್ ಯೇ ಕೇಚಿದಿಹ ಮಾಮುಕಾಃ |
 ದಾರೈಃ ಪರಿವೃತಃ ಸರ್ವೈರ್ದ್ರಷ್ಟುಮಿಚ್ಛಾಮಿ ಧಾರ್ಮಿಕಮ್ || ೧೦
 ಸೋಽಂತಃಪುರಮತೀತ್ಯವ ಸ್ತ್ರಿಯಸ್ತಾ ವಾಕ್ಯಮಬ್ರವೀತ್ |
 ಆರ್ಯಾ ಕ್ಷಯತಿ ವೋ ರಾಜಾ ಗಮ್ಯತಾಂ ತತ್ರ ಮಾ ಚರಮ್ ||

ನಿಗೆ ಜಯವಾಗಲಿ' ಎಂದು ನುಡಿದು, ನಡುಗುವ ಧ್ವನಿಯಿಂದ ಮೆಲ್ಲಗೆ
 “ಮಹಾರಾಜ, ಪುರುಷ ಶ್ರೇಷ್ಠನಾದ ನಿನ್ನ ಕುಮಾರನು ಬಾಗಿಲಲ್ಲಿ ನಿಂತಿದ್ದಾನೆ.
 ಅವನು ಬ್ರಾಹ್ಮಣರಿಗೂ ಪರಿಜನರಿಗೂ ತನ್ನ ಸಮಸ್ತ ಐಶ್ವರ್ಯವನ್ನೂ ದಾನಮಾಡಿ
 ಬಂದಿದ್ದಾನೆ (೫-೬). ಸತ್ಯಸಂಧನಾದ ಶ್ರೀರಾಮನು ಸಕಲಬಂಧುಗಳನ್ನೂ
 ಬೀಳ್ಕೊಂಡು ಬಂದು, ಈಗ ನಿನ್ನನ್ನು ನೋಡಬೇಕೆಂದಿದ್ದಾನೆ. ಅರಣ್ಯಕ್ಕೆ ಹೊರಟು
 ನಿಂತಿದ್ದಾನೆ. ಕಿರಣಗಳಿಂದ ಬೆಳಗುವ ಸೂರ್ಯನಂತೆ ನಿಖಿಲ ರಾಜಗುಣಗಳಿಂದ
 ಬೆಳಗುತ್ತ ನಿಂತಿದ್ದಾನೆ. ಮಹಾರಾಜ, ಆತನಿಗೆ ದರ್ಶನವನ್ನು ಕೊಡು” ಎಂದು
 ಹೇಳಿದನು (೭-೮). ದಶರಥನಾದರೂ ಸತ್ಯವಾದಿ; ಧರ್ಮಾತ್ಮ; ಸಮುದ್ರದಂತೆ
 ಗಂಭೀರ ಸ್ವಭಾವದವನು. ನಿರ್ಮಲವಾದ ಆಕಾಶದಂತೆ, ಪಾಪದ
 ಲೇಪವಿಲ್ಲದವನು. ಆ ನರೇಂದ್ರನು “ಸುಮಂತ್ರ, ಅರಮನೆಯಲ್ಲಿರುವ ನನ್ನ
 ಎಲ್ಲ ಸ್ತ್ರೀಯರನ್ನೂ ಬರಹೇಳು. ಅವರಿಂದೊಡಗೂಡಿಯೇ ನಾನು ಆ
 ಧರ್ಮಾತ್ಮನನ್ನು ನೋಡಬೇಕೆಂದಿದ್ದೇನೆ” ಎಂದು ನುಡಿದನು (೯-೧೦). ಕೂಡಲೆ
 ಸುಮಂತ್ರನು ಅವರ ಅಂತಃಪುರಕ್ಕೆ ಹೋಗಿ “ಅಮ್ಮ, ಮಹಾರಾಜನು

ಏವಮುಕ್ತಾಃ ಸ್ತ್ರೀಯಃ ಸರ್ವಾಃ ಸುಮಂತ್ರೇಣ ನೃಪಾಜ್ಞಯಾ |
 ಪ್ರಚಕ್ರಮುಸ್ತದ್ಧವನಂ ಭರ್ತುರಾಜ್ಞಾಯ ಶಾಸನಮ್ || ೧೨
 ಅರ್ಧಸಪ್ತಶತಾಸ್ತಾಸ್ತು ಪ್ರಮದಾಸ್ತಾಮ್ರಲೋಚನಾಃ |
 ಕೌಸಲ್ಯಾಂ ಪರಿವಾರ್ಯಾಥ ಶನೈರ್ಜಗ್ಮುರ್ಧ್ಯತವೃತಾಃ || ೧೩
 ಆಗತೇಷು ಚ ದಾರೇಷು ಸಮವೇಕ್ಷ್ಯ ಮಹೀಪತಿಃ |
 ಉವಾಚ ರಾಜಾ ತಂ ಸೂತಂ ಸುಮಂತಾನಯ ಮೇ ಸುತಮ್ ||೧೪
 ಸ ಸೂತೋ ರಾಮಮಾದಾಯ ಲಕ್ಷ್ಮಣಂ ಮೈಥಿಲೀಂ ತದಾ |
 ಜಗಾಮಾಭಿಮುಖಸ್ತೂರ್ಣಂ ಸಕಾಶಂ ಜಗತೀಪತೇಃ || ೧೫
 ಸ ರಾಜಾ ಪುತ್ರಮಾಯಾಂತಂ ದೃಷ್ಟ್ವಾ ದೂರಾತ್ ಕೃತಾಂಜಲಿಮ್ |
 ಉತ್ಪಪಾತಾಸನಾತ್ಪೂರ್ಣಮಾರ್ತಃ ಸ್ತ್ರೀಜನಸಂವೃತಃ || ೧೬
 ಸೋಽಭಿದುದ್ರಾವ ವೇಗೇನ ರಾಮಂ ದೃಷ್ಟ್ವಾ ವಿಶಾಂಪತಿಃ |
 ತಮಸಂಪ್ರಾಪ್ಯ ದುಃಖಾರ್ತಃ ಪಪಾತ ಭುವಿ ಮೂರ್ಛಿತಃ || ೧೭

ನಿಮ್ಮೆಲ್ಲರನ್ನೂ ಬರಹೇಳಿದ್ದಾನೆ. ತಡಮಾಡದೆ ನೀವು ಅಲ್ಲಿಗೆ ಬರಬೇಕು”
 ಎಂದನು. ಹೀಗೆ ಸುಮಂತ್ರನು ಹೇಳಲಾಗಿ ಆ ಸ್ತ್ರೀಯರೆಲ್ಲರೂ ರಾಜಾಜ್ಞೆಯಂತೆ
 ದಶರಥನಿದ್ದಲ್ಲಿಗೆ ಬಂದರು (೧೧-೧೨). ಆ ರಾಜಸ್ತ್ರೀಯರು ಮೂನ್ನೂರೈವತ್ತು
 ಜನರಿದ್ದರು. ಅತ್ತು ಅತ್ತು ಅವರ ಕಣ್ಣು ಕೆಂಪಾಗಿತ್ತು. ಅವರೆಲ್ಲರೂ ಕೌಸಲ್ಯೆಯನ್ನು
 ಮುಂದಿಟ್ಟುಕೊಂಡು ವಿನೀತಭಾವದಿಂದ ದಶರಥನಿದ್ದಲ್ಲಿಗೆ ಮೆಲ್ಲಗೆ ಬಂದು
 ಸೇರಿದರು. ಸ್ತ್ರೀಯರೆಲ್ಲರೂ ಬಂದುದನ್ನು ನೋಡಿ ದಶರಥನು “ಸುಮಂತ್ರ,
 ನನ್ನ ಮಗನನ್ನು ಕರೆದುಕೊಂಡಾ ಬಾ” ಎಂದನು (೧೩-೧೪). ಆಗ ಸುಮಂತ್ರನು
 ಹೋಗಿ ರಾಮ ಲಕ್ಷ್ಮಣ ಸೀತೆಯರನ್ನು ಮಹಾರಾಜನೆದುರಗೆ ಕರೆದುಕೊಂಡು
 ಬಂದನು. ದೂರದಿಂದಲೇ ಕೈಮುಗಿದುಕೊಂಡು ಬರುತ್ತಿದ್ದ ತನ್ನ ಪುತ್ರನನ್ನು
 ಕಂಡೊಡನೆ, ದಶರಥನಿಗೆ ದುಃಖವು ಉಕ್ಕಿಬಂದಿತು. ಆ ಸ್ತ್ರೀಯರೆದುರಿಗೆ
 ಅವನು ಥಟ್ಟನೆ ಪೀಠದಿಂದೆದ್ದು ದುಃಖವನ್ನು ತಡೆಯಲಾರದೆ
 ರಾಮನ ಕಡೆಗೆ ಓಡುತ್ತ ಹೋದನು. ರಾಮನು ಸಮೀಪಕ್ಕೆ
 ಹೋಗುವುದರೊಳಗೆ ಎಚ್ಚರದಪ್ಪಿ ನೆಲದ ಮೇಲೆ ಬಿದ್ದು

ತಂ ರಾಮೋಽಭ್ಯಪತತ್ ಕ್ಷಿಪ್ರಂ ಲಕ್ಷ್ಮಣಶ್ಚ ಮಹಾರಥಃ |
 ವಿಸಂಜ್ಞಮಿವ ದುಃಖೇನ ಸಶೋಕಂ ನೃಪತಿಂ ತದಾ || ೧೮
 ಸ್ತ್ರೀಸಹಸ್ರನಿನಾದಶ್ಚ ಸಂಜಜ್ಞೇ ರಾಜವೇಶ್ಮಿನಿ |
 ಹಾ ಹಾ ರಾಮೇತಿ ಸಹಸಾ ಭೂಷಣದ್ವನಿಮೂರ್ಛಿತಃ || ೧೯
 ತಂ ಪರಿಷ್ವದ್ಯ ಬಾಹುಭ್ಯಾಂ ತಾವುಭೌ ರಾಮಲಕ್ಷ್ಮಣೌ |
 ಪರ್ಯಂಕೇ ಸೀತಯಾ ಸಾರ್ಥಂ ರುದಂತಃ ಸಮಮೇಶಯನ್ ||೨೦
 ಅಥ ರಾಮೋ ಮುಹೂರ್ತೇನ ಲಬ್ಧಸಂಜ್ಞಂ ಮಹೀಪತಿಮ್ |
 ಉವಾಚ ಪ್ಪಾಂಜಲಿಭೂಷಾ ಶೋಕಾರ್ಣವಪರಿಪ್ಲುತಮ್ || ೨೧
 ಆಪ್ಯಚ್ಛೇ ತ್ವಾಂ ಮಹಾರಾಜ ಸರ್ವೇಷಾಮೀಶ್ವರೋಽಸಿ ನಃ |
 ಪ್ರಸ್ಥಿತಂ ದಂಡಕಾರಣ್ಯಂ ಪಶ್ಯ ತ್ವಂ ಕುಶಲೇನ ಮಾಮ್ || ೨೨
 ಲಕ್ಷ್ಮಣಂ ಚಾನುಜಾನೀಹಿ ಸೀತಾ ಚಾನ್ವೇತಿ ಮಾಂ ವನಮ್ |
 ಕಾರಣೈರ್ಬಹುಭಸ್ತಥೈರ್ವಾರ್ಯಮಾಣೌ ನ ಚೇಚ್ಛತಃ || ೨೩

ಬಿಟ್ಟನು (೧೫-೧೭). ರಾಮಲಕ್ಷ್ಮಣರು ತಂದೆಯ ಬಳಿಗೆ ಓಡಿಬಂದರು. ಹೆಂಗಸರು “ಅಯ್ಯೋ / ಅಯ್ಯೋ / ರಾಮಾ / ರಾಮಾ /” ಎಂದು ಕೂಗಿಕೊಂಡರು. (ಆ ಸ್ತ್ರೀಯರು ಗಾಬರಿಯಿಂದ ಓಡಾಡಲು) ಅವರ ಒಡವೆಗಳ ಗಲ್‌ಗಲ್ ಶಬ್ದವು ಅರಮನೆಯಲ್ಲಿ ಮೊಳಗಿತು (೧೮-೧೯). ರಾಮಲಕ್ಷ್ಮಣರು ಸೀತೆಯೊಡನೆ ಅಳುತ್ತ ದಶರಥನನ್ನು ಕೈಗಳಿಂದ ಮೆಲ್ಲಗೆ ಹಿಡಿದೆತ್ತಿ ಮಂಚದ ಮೇಲೆ ಮಲಗಿಸಿದರು. ಸ್ವಲ್ಪ ಹೊತ್ತಿನ ಮೇಲೆ ಅವನಿಗೆ ಎಚ್ಚರ ಹುಟ್ಟಿತು. ಶೋಕ ಸಮುದ್ರದಲ್ಲಿ ಮುಳುಗಿ ತೊಳಲುತ್ತಿದ್ದ ದಶರಥನಿಗೆ ಶ್ರೀರಾಮನು ಕೈಮುಗಿದು ಹೇಳಿದನು (೨೦-೨೧): “ಮಹಾರಾಜ, ನಾನು ಹೋಗಿಬರುತ್ತೇನೆ. ನೀನು ನಮ್ಮೆಲ್ಲರಿಗೂ ಪ್ರಭುವಾಗಿದ್ದೀಯೆ. ನಾನು ದಂಡಕಾರಣ್ಯಕ್ಕೆ ಹೊರಟಿದ್ದೇನೆ. ನನ್ನನ್ನು ಸೌಮ್ಯದೃಷ್ಟಿಯಿಂದ ನೋಡಿ ಆಶೀರ್ವದಿಸು. ನನ್ನೊಡನೆ ಬರಲು ಲಕ್ಷ್ಮಣನಿಗೆ ಅನುಮತಿಯನ್ನು ಕೊಡು. ಸೀತೆಯೂ ನನ್ನೊಂದಿಗೆ ಕಾಡಿಗೆ ಬರುತ್ತಾಳೆ. ನಿಜವಾದ ಎಷ್ಟೋ ಕಾರಣಗಳನ್ನು ಕೊಟ್ಟು ನೀವು ಬರಬೇಡಿರೆಂದು ಬಹುವಿಧದಲ್ಲಿ ನಾನು ಹೇಳಿದೆ. ಆದರೂ

ಅನುಜಾನಿಹಿ ಸರ್ವಾನ್ನಃ ಶೋಕಮುತ್ಸೃಜ್ಯ ಮಾನದ |
 ಲಕ್ಷ್ಮಣಂ ಮಾಂ ಚ ಸೀತಾಂ ಚ ಪ್ರಜಾಪತಿರಿವಾತ್ಮಜಾನ್ || ೨೪
 ಪ್ರತೀಕ್ಷಮಾಣಮವ್ಯಗ್ರಮನುಜ್ಞಾಂ ಜಗತೀಪತಿಃ |
 ಉವಾಚ ರಾಜಾ ಸಂಪ್ರೇಕ್ಷ್ಯ ವನವಾಸಾಯ ರಾಘವಮ್ || ೨೫
 ಅಹಂ ರಾಘವ ಕೈಕೇಯ್ಯಾ ವರದಾನೇನ ಮೋಹಿತಃ |
 ಅಯೋಧ್ಯಾಯಾಸ್ತಮೇವಾದ್ಯ ಭವ ರಾಜಾ ನಿಗೃಹ್ಯ ಮಾಮ್ ||
 ಏವಮುಕ್ತೋ ನೃಪತಿನಾ ರಾಮೋ ಧರ್ಮಭೃತಾಂ ವರಃ |
 ಪ್ರತ್ಯುವಾಚಾಂಜಲಿಂ ಕೃತ್ವಾ ಪಿತರಂ ವಾಕ್ಯಕೋವಿದಃ || ೨೬
 ಭವಾನ್ ವರ್ಷಸಹಸ್ರಾಯ ಪೃಥಿವ್ಯಾ ನೃಪತೇ ಪತಿಃ |
 ಅಹಂ ತ್ವರಣ್ಯೇ ವತ್ಸ್ಯಾಮಿ ನ ಮೇ ಕಾರ್ಯಂ ತ್ವಯಾನ್ಯತಮ್ || ೨೭
 ನವ ಪಂಚ ಚ ವರ್ಷಾಣಿ ವನವಾಸೇ ವಿಹೃತ್ಯ ತೇ |
 ಪುನಃ ಪಾದೌ ಗೃಹೀಷ್ಯಾಮಿ ಪ್ರತಿಜ್ಞಾಂತೇ ನರಾಧಿಪ || ೨೮

ಇವರು ಒಪ್ಪುವುದಿಲ್ಲ (೨೨-೨೩). ನೀನು ವ್ಯಸನವನ್ನು ಪರಿತ್ಯಜಿಸು. ಬ್ರಹ್ಮನು ತನ್ನ ಪುತ್ರರಾದ ಸನಕಾದಿಗಳಿಗೆ (ತಪಸ್ಸನ್ನಾಚರಿಸಲು) ಅನುಮತಿಸಿದಂತೆ, ನೀನು ಲಕ್ಷ್ಮಣನಿಗೂ ಸೀತೆಗೂ ನನಗೂ ವನಕ್ಕೆ ಹೋಗಲು ಅನುಜ್ಞೆಯನ್ನು ಕೊಡು” ಎಂದನು (೨೪). ಹೀಗೆ ನಿಶ್ಚಿಂತೆಯಿಂದ ವನವಾಸಕ್ಕೆ ಹೋಗಲು ಅನುಜ್ಞೆಯನ್ನು ಕೇಳುತ್ತಿದ್ದ ಶ್ರೀರಾಮ ನನ್ನು ನೋಡಿ ದಶರಥನು “ರಾಮ, ಕೈಕೇಯಿಗೆ ವರವನ್ನು ಕೊಟ್ಟು ನನ್ನ ಬುದ್ಧಿಗೆ ಮಂಕು ಹಿಡಿದಿದೆ. ಅಯೋಧ್ಯೆಗೆ ನೀನೇ ರಾಜನಾಗು. ನನ್ನನ್ನು ಸೆರೆಹಿಡಿದು ದಂಡಿಸು” ಎಂದು ಹೇಳಿದನು (೨೫-೨೬). ಆಗ ಧರ್ಮಾತ್ಮನೂವಾಗ್ವಿಶಾರದನೂ ಆದ ಶ್ರೀರಾಮಚಂದ್ರನು ಕೈಗಳೆರಡನ್ನೂ ಜೋಡಿಸಿ ತಂದೆಯನ್ನು ಕುರಿತು “ಮಹಾರಾಜ, ಇನ್ನೂ ಸಾವಿರಾರು ವರ್ಷ ಈ ಪೃಥ್ವೀಮಂಡಲಕ್ಕೆ ನೀನು ಅಧಿಪತಿಯಾಗಿರಬೇಕು. ನಾನು ಅರಣ್ಯದಲ್ಲಿರುವೆನು. ನೀನು ಕೊಟ್ಟ ಮಾತನ್ನು ಎಂದಿಗೂ ನಾನು ಸುಳ್ಳು ಮಾಡುವುದು ಸರಿಯಲ್ಲ (೨೭-೨೮). ನಾನು ಹದಿನಾಲ್ಕು ವರ್ಷ ವನದಲ್ಲಿ ತಿರುಗಾಡಿಕೊಂಡಿದ್ದು ಪ್ರತಿಜ್ಞೆಯು ಮುಗಿದ ಮೇಲೆ ಪುನಃ ಬಂದು ನಿನ್ನ ಪಾದ

ರುದನ್ನಾರ್ತಃ ಪ್ರಿಯಂ ಪುತ್ರಂ ಸತ್ಯಪಾಶೇನ ಸಂಯತಃ |
 ಕೈಕೇಯ್ಯಾ ಚೋದ್ಯಮಾನಸ್ತು ಮಿಥೋ ರಾಜಾ ತಮಬ್ರವೀತ್ ||

ಶ್ರೇಯಸೇ ವ್ಯದ್ಧಯೇ ತಾತ ಪುನರಾಗಮನಾಯ ಚ |
 ಗಚ್ಛಸ್ವಾರಿಷ್ಯಮವ್ಯಗ್ರಃ ಪಂಥಾನಮಕುತೋಭಯಮ್ || ೩೧

ನ ಹಿ ಸತ್ಯಾತ್ಮನಸ್ತಾತ ಧರ್ಮಾಭಿಮನಸಸ್ತವ |
 ವಿನಿವರ್ತಯಿತುಂ ಬುದ್ಧಿಃ ಶಕ್ಯತೇ ರಘುನಂದನ || ೩೨

ಆದ್ಯ ತ್ವಿದಾನೀಂ ರಜನೀಂ ಪುತ್ರ ಮಾ ಗಚ್ಛ ಸರ್ವಥಾ |
 ಏಕಾಹಂ ದರ್ಶನೇನಾಪಿ ಸಾಧು ತಾವಚ್ಛರಾಮ್ಯಹಮ್ || ೩೩

ಮಾತರಂ ಮಾಂ ಚ ಸಂಪಶ್ಯನ್ ವಸೇಮಾಮದ್ಯ ಶರ್ವರೀಮ್ |
 ತರ್ಪಿತಃ ಸರ್ವಕಾಮೈಸ್ತನ್ ಶ್ವಃ ಕಲ್ಕೇ ಸಾಧಯಿಷ್ಯಸಿ || ೩೪

ದುಷ್ಕರಂ ಕ್ರಿಯತೇ ಪುತ್ರ ಸರ್ವಥಾ ರಾಘವ ತ್ವಯಾ |
 ಮತ್ತ್ರಿಯಾರ್ಥಂ ಪ್ರಿಯಾಂಸ್ತುಕ್ತ್ವಾ ಯದ್ಯಾಸಿ ವಿಜನಂ ವನಮ್ || ೩೫

ಗಳನ್ನು ಹಿಡಿದುಕೊಳ್ಳುತ್ತೇನೆ” ಎಂದು ನುಡಿದನು (೨೯). ದಶರಥನನ್ನು ಸತ್ಯಪಾಶವು ಬಿಗಿದುಕಟ್ಟಿತ್ತು. ಇತ್ತ ಕೈಕೇಯಿಯು ಕಿವಿಯಲ್ಲಿ ‘ಈಗಲೆ ರಾಮನನ್ನು ವನಕ್ಕೆ ಕಳಿಸು’ ಎಂದು ಒತ್ತಾಯ ಪಡಿಸುತ್ತಿದ್ದಳು. ದಶರಥನು ದಿಕ್ಕುತೋರದೆ ಕಣ್ಣೀರು ಸುರಿಸುತ್ತ ಹೀಗೆಂದನು: “ವತ್ಸ, ಹೋಗಿ ಬಾ. ನಿನಗೆ ಶ್ರೇಯಸ್ಸಾಗಲಿ / ಅಭ್ಯುದಯವಾಗಲಿ / ಶುಭವಾಗಲಿ / ದಾರಿಯಲ್ಲಿ ನಿನಗೆ ಯಾವ ಚಿಂತೆಯೂ ಆಗದಿರಲಿ. ಯಾವ ಭಯವೂ ಬರದಿರಲಿ (೩೦-೩೧). ರಘುನಂದನ, ನೀನು ಸತ್ಯಾತ್ಮ; ಧರ್ಮನಿಷ್ಠ. ನಿನ್ನ ಮನಸ್ಸನ್ನು ತಿರುಗಿಸಲು ಯಾರಿಗೂ ಶಕ್ಯವಿಲ್ಲ. ಆದರೆ, ಮಗು, ಈ ದಿನ-ಈಗ-ಒಂದು-ರಾತ್ರಿ-ಇಲ್ಲಿಯೇ ಇರು. ಖಂಡಿತವಾಗಿ ಹೋಗಬೇಡ. ಈ ಒಂದು ದಿನ ಮನಸ್ಸಪ್ತಿಯಾಗಿ ನಿನ್ನನ್ನು ನೋಡುತ್ತ ಆನಂದದಲ್ಲಿ ಕಳೆಯುವೆನು (೩೨-೩೩). ಈ ಒಂದು ರಾತ್ರಿ ನಿನ್ನ ತಾಯಿಯನ್ನೂ ನನ್ನನ್ನೂ ನೋಡಿಕೊಳ್ಳುತ್ತಿರು. ನಿನ್ನನ್ನು ಉಪಚರಿಸಿ. ನನ್ನ ಮನಸ್ಸಿನಲ್ಲಿರುವ ಎಲ್ಲ ಆಸೆಗಳನ್ನೂ ತೀರಿಸಿಕೊಳ್ಳುತ್ತೇನೆ. ನಾಳೆ ಪ್ರಾತಃಕಾಲ ಹೋಗಬಹುದು (೩೪). ಕುದ, ರಾಘವ, ಸರ್ವಥಾ ಬಹುಕಷ್ಟವಾದ

ನ ಚೈತನ್ಯೇ ಪ್ರಿಯಂಪುತ್ರ ಶಪೇ ಸತ್ಕೇನ ರಾಘವ |

ಭನ್ನಯಾ ಚಲಿತಸ್ತಸ್ತ್ರಿಯಾ ಭನ್ನಾಗ್ನಿಕಲ್ಪಯಾ || ೩೬

ವಂಚನಾ ಯಾ ತು ಲಬ್ಧಾ ಮೇ ತಾಂ ತ್ವಂ ನಿಸ್ತರ್ತುಮಿಚ್ಛಸಿ |

ಅನಯಾ ವೃತ್ತಸಾದಿನ್ಯಾ ಕೈಕೇಯ್ಯಾಭಿಪ್ರಚೋದಿತಃ || ೩೭

ನ ಚೈತದಾಶ್ಚರ್ಯತಮಂ ಯತ್ತಂ ಜ್ಯೇಷ್ಠಃ ಸುತೋ ಮಮ |

ಅಪಾನೃತಕಥಂ ಪುತ್ರ ಪಿತರಂ ಕರ್ತುಮಿಚ್ಛಸಿ || ೩೮

ಅಥ ರಾಮಸ್ತಥಾ ಶ್ರುತ್ವಾ ಪಿತುರಾರ್ತಸ್ಯ ಭಾಷಿತಮ್ |

ಲಕ್ಷ್ಮಣೇನ ಸಹ ಭ್ರಾತ್ರಾ ದೀನೋ ವಚನಮಬ್ರವೀತ್ || ೩೯

ಪ್ರಾಪ್ನಾಸ್ಮಿ ಯಾನದ್ಯ ಗುಣಾನ್ ಕೋ ಮೇ ಶ್ವಸ್ತಾನ್ ಪ್ರದಾಸ್ಯತಿ

ಅಪಕಮಣಮೇವಾತಃ ಸರ್ವಕಾಮೈರಹಂ ವ್ಯಥೇ || ೪೦

ಸಾಹಸಕ್ಕೆ ಕೈಹಾಕಿದ್ದೀಯೆ. ನನ್ನೊಬ್ಬನ ಹಿತಕ್ಕಾಗಿ ಪ್ರಿಯಜನರನ್ನು ತೊರೆದ ನಿರ್ಜನವಾದ ಅರಣ್ಯಕ್ಕೆ ಹೊರಟಿದ್ದೀಯಲ್ಲ. ಸತ್ಯದ ಮೇಲೆ ಆಣೆಯಿಟ್ಟು ಹೇಳುತ್ತೇನೆ. ಮಗನೆ, ನೀನು ಹೋಗುವುದು ನನಗೆ ಇಷ್ಟವಿಲ್ಲ. ಒಳಗೊಳಗೇ ಕ್ರೂರವಾಗಿ ಹವಣಿಸುತ್ತ ಬೂದಿ ಮುಚ್ಚಿದ ಕೆಂಡದಂತಿದ್ದ ಈ ಹೆಂಗಸು ನನ್ನನ್ನು ಅಲ್ಲಾಡಿಸಿದಳು (೩೫-೩೬). ಆಚಾರಭ್ರಷ್ಟಳಾದ ಈ ಕೈಕೇಯಿಯ ವಂಚನೆಗೆ ನಾನು ಸಿಕ್ಕಿದೆ. ನೀನು ಇವಳ ಪ್ರೇರಣೆಯಂತೆ ನಾನು ಸಲ್ಲಿಸಬೇಕಾದ ವಂಚನೆಯ ವರವನ್ನು ನಡೆಸಲು ಉದ್ದೇಶಿಸಿದ್ದೀಯೆ. ನನ್ನ ಜ್ಯೇಷ್ಠ ಪುತ್ರನಾದ ನೀನು ನಿನ್ನ ತಂದೆಯನ್ನು ಅಸತ್ಯದಲ್ಲಿ ಬೀಳದಂತೆ ಉದ್ಧರಿಸಲು ಯತ್ನಿಸಿದ್ದೀಯೆ. ನಿನ್ನ ವಿಷಯದಲ್ಲಿ ಇದೇನೂ ಅಚ್ಚರಿಯಲ್ಲ” ಎಂದನು (೩೭-೩೮). ಹೀಗೆ ಶೋಕಾರ್ತನಾದ ತಂದೆಯ ನುಡಿಯನ್ನು ಕೇಳಿ ರಾಮನಿಗೂ ಅವನ ತಮ್ಮ ಲಕ್ಷ್ಮಣನಿಗೂ ಬಹಳ ಖೇದವಾಯಿತು. ಶ್ರೀರಾಮನು ದೈನ್ಯದಿಂದ ತಂದೆಗೆ ಹೇಳಿದನು : “ಮಹಾರಾಜ, ಈ ದಿನ ನನ್ನಲ್ಲಿರಬಹುದಾದ ಗುಣಗಳನ್ನು ನಾಳೆಯೂ ನನಗೆ ಕೊಡತಕ್ಕವನಾರು? ಇದೇ ನನ್ನ ಮನಸ್ಸು ನಾಳೆಯೂ ಇರುವುದೆಂದು ಹೇಳುವುದು ಹೇಗೆ? ಸರ್ವಕಾಮನೆಗಳೂ ಸಿದ್ಧಿಸಿದವೆಂದು ತಿಳಿದು ಇಂದೇ ನಾನು ಹೊರಟು

ಇಯಂ ಸರಾಷ್ಟ್ರಾ ಸಜನಾ ಧನಧಾನ್ಯಸಮಾಕುಲಾ |
 ಮಯಾ ವಿಸ್ತೃಷ್ಟಾ ವಸುಧಾ ಭರತಾಯ ಪ್ರದೀಯತಾಮ್ || ೪೧
 ವನವಾಸಕೃತಾ ಬುದ್ಧಿರ್ನ ಚ ಮೇಽದ್ಯ ಚಲಿಷ್ಯತಿ |
 ಯಸ್ತುಷ್ಟೇನ ವರೋ ದತ್ತಃ ಕೈಕೇಯೈ ವರದ ತ್ರಯಾ || ೪೨
 ದೀಯತಾಂ ನಿಖಿಲೇನೈವ ಸತ್ಪಸ್ತಂ ಭವ ಪಾರ್ಥಿವ |
 ಆಹಂ ನಿದೇಶಂ ಭವತೋ ಯಥೋಕ್ತಮನುಪಾಲಯನ್ || ೪೩
 ಚತುರ್ದಶ ಸಮಾ ವತ್ಸೈ ವನೇ ವನಚರೈಃ ಸಹ |
 ಮಾ ವಿಮಶೋ ವಸುಮತೀ ಭರತಾಯ ಪ್ರದೀಯತಾಮ್ || ೪೪
 ನ ಹಿ ಽಮೇ ಕಾಂಕ್ಷಿತಂ ರಾಜ್ಯಂ ಸುಖಮಾತ್ಮನಿ ವಾ ಪ್ರಿಯಮ್ |
 ಯಥಾ ನಿದೇಶಂ ಕರ್ತುಂ ವೈ ತವೈವ ರಘುನಂದನ || ೪೫
 ಅಪಗಚ್ಛತು ತೇ ದುಃಖಂ ಮಾ ಭೂರ್ಬಾಷ್ಪಪರಿಪ್ಲುತಃ |
 ನ ಹಿ ಕ್ಷುಭ್ಭೃತಿ ದುರ್ಧರ್ಷಃ ಸಮುದ್ರಃ ಸರಿತಾಂ ಪತಿಃ || ೪೬

ಹೋಗುವುದು ಉತ್ತಮ (೩೯-೪೦). ಧನಧಾನ್ಯ ಸಮೃದ್ಧವಾಗಿ ಜನನಿಬಿಡವಾದ ಈ ರಾಜ್ಯವನ್ನು ಭರತನಿಗೆ ಕೊಡಬಹುದು. ಇದನ್ನು ನಾನು ತ್ಯಜಿಸಿದ್ದೇನೆ. ಇಂದು ವನವಾಸಕ್ಕೆ ಹೋಗಬೇಕೆಂದು ನನ್ನ ನಿರ್ಧಾರವು ಚಲಿಸಲಾರದು. ಕೈಕೇಯಿಗೆ ಪ್ರಸನ್ನನಾಗಿ ನೀನು ವರವನ್ನು ಕೊಟ್ಟಿದ್ದೀಯೆ. (೪೧-೪೨). ಮಹಾರಾಜ, ಅದಕ್ಕೆ ಯಾವ ಲೋಪವೂ ಬರದಂತೆ ಪೂರ್ಣವಾಗಿ ವರವನ್ನು ಸಲ್ಲಿಸು. ನಾನು ನಿನ್ನ ಆಜ್ಞೆಯನ್ನು ಪಾಲಿಸುತ್ತ ಹದಿನಾಲ್ಕು ವರ್ಷ ವನದಲ್ಲಿ ವಾಸಮಾಡುವೆನು. ವನಚಾರಿಗಳು ನನಗೆ ಜೊತೆಗಾರರಾಗಿರುವರು. ಪುನಃ ವಿಚಾರ ಮಾಡಬೇಕಾದದ್ದೇ ಇಲ್ಲ. ರಾಜ್ಯವನ್ನು ಭರತನಿಗೆ ಕೊಡೋಣವಾಗಲಿ (೪೩-೪೪). ನನಗೆ ರಾಜ್ಯ ಬೇಕಾಗಿಲ್ಲ. ರಘುವಂಶಭೂಷಣನಾದ ನಿನ್ನ ಆದೇಶವನ್ನು ಪಾಲಿಸುವುದೊಂದೇ ನನಗೆ ಪ್ರಿಯವಾದುದು. ಆತ್ಮಸೌಖ್ಯವನ್ನು ನಾನು ಬಯಸುವುದಿಲ್ಲ. ನೀನು ಹೀಗೆ ದುಃಖಿಸಬೇಡ. ಕಣ್ಣೀರು ಸುರಿಸಬೇಡ. ನದೀಪತಿಯಾದ ಮಹಾಸಾಗರವು ದುರ್ಧರ್ಷವಾಗಿರುವುದಲ್ಲದೆ ಎಂದಿಗಾದರೂ ಕ್ಷೋಭೆಗೊಳ್ಳುವುದೆ?

ನೈವಾಹಂ ರಾಜ್ಯಮಿಚ್ಛಾಮಿ ನ ಸುಖಂ ನ ಚ ಮೈಥಿಲೀಮ್ |
 ನೈವ ಸರ್ವಾನಿಮಾನ್ ಕಾಮಾನ್ ಸ್ವರ್ಗಂ ನೈವ ಜೀವಿತಮ್ ||೪೨
 ತ್ವಾಮಹಂ ಸತ್ಯಮಿಚ್ಛಾಮಿ ನಾನ್ಯತಂ ಪುರುಷರ್ಷಭ |
 ಪ್ರತ್ಯಕ್ಷಂ ತವ ಸತ್ಯೇನ ಸುಕೃತೇನ ಚ ತೇ ಶಪೇ || ೪೮
 ನ ಚ ಶಕ್ಯಂ ಮಯಾ ತಾತ ಸ್ಥಾತುಂ ಕ್ಷಣಮಪಿ ಪ್ರಭೋ |
 ನ ಶೋಕಂ ಧಾರಯಸ್ವೇನಂ ನ ಹಿ ಮೇಽಸ್ತಿ ವಿಪರ್ಯಯಃ || ೪೯
 ಅರ್ಥಿತೋ ಹ್ಯಸ್ಮಿ ಕೈಕೇಯಾ ವನಂ ಗಚ್ಛೇತಿ ರಾಘವ |
 ಮಯಾ ಚೋಕ್ತಂ ವ್ರಜಾಮೀತಿ ತತ್ ಸತ್ಯಮನುಪಾಲಯೇ ||೫೦
 ಮಾ ಚೋತ್ಯಂತಾಂ ಕೃಥಾ ದೇವ ವನೇ ರಂಸ್ಯಾಮಹೇ ವಯಮ್ |
 ಪ್ರಶಾಂತಹರಿಣಾಕೀರ್ಣೇ ನಾನಾಶಕುನನಾದಿತೇ || ೫೧
 ಪಿತಾ ಹಿ ದೈವತಂ ತಾತ ದೇವತಾನಾಮಪಿ ಸ್ಮೃತಮ್ |
 ತಸ್ಮಾದ್ಭ್ರವತಮಿತ್ಯೇವ ಕರಿಷ್ಯಾಮಿ ಪಿತುರ್ವಚಃ || ೫೨

(೪೫-೪೬). ನನಗೆ ರಾಜ್ಯದ ಅಪೇಕ್ಷೆ ಇಲ್ಲ. ಸೌಖ್ಯದ ಬಯಕೆ ಇಲ್ಲ. ಈ ಜಾನಕಿಯನ್ನಾದರೂ ಅಗಲಿರುವೆನು. ಸಮಸ್ತ ಭೋಗಗಳನ್ನೂ ತ್ಯಜಿಸಬಲ್ಲೆನು. ಸ್ವರ್ಗದಲ್ಲಿಯೂ ನನಗೆ ಇಚ್ಛೆ ಇಲ್ಲ. ಕಡೆಗೆ ಈ ಪ್ರಾಣವನ್ನಾದರೂ ಒಪ್ಪಿಸುವೆನು. ಮುಖ್ಯವಾಗಿ ನನಗೆ ಬೇಕಾದದ್ದು ನೀನು ಸತ್ಯವಂತನಾಗಿಯೇ ಬಾಳಬೇಕೆಂಬುದು. ಪುರುಷೋತ್ತಮನಾದ ನೀನು ಅಸತ್ಯವನ್ನು ನುಡಿದೆಯೆಂದು ಸರ್ವಥಾ ಆಗಕೂಡದು. ಈ ವಿಷಯದಲ್ಲಿ ನಿನ್ನೆದುರಿಗೆ ಸತ್ಯದ ಮೇಲೂ ಪುಣ್ಯದ ಮೇಲೂ ಆಣೆಯಿಟ್ಟು ಶಪಥ ಮಾಡುತ್ತೇನೆ (೪೭-೪೮). ಇನ್ನು ಒಂದು ಕ್ಷಣವೂ ಇಲ್ಲಿ ನಾನಿರುವುದು ಸರಿಯಲ್ಲ. ಅಪ್ಪ, ಈ ಶೋಕವನ್ನು ತಡೆದುಕೊ. ನನಗೆ ಬೇರೆ ದಾರಿ ಇಲ್ಲವಾಗಿದೆ ಕಾಡಿಗೆ ಹೋಗಿಂದು ಕೈಕೇಯಿಯು ನನ್ನನ್ನು ಕೇಳಿಕೊಂಡಿದ್ದಾಳೆ. ಹೋಗುತ್ತೇನೆಂದು ನಾನು ಹೇಳಿದ್ದೇನೆ. ಆದ್ದರಿಂದ ಸತ್ಯವನ್ನು ನಾನು ಪಾಲಿಸಬೇಕು (೪೯-೫೦). ಮಹಾರಾಜ, ನಮ್ಮ ಗತಿ ಏನಾಯಿತೋ ಎಂದು ಹಾತೂರೆಯ ಬೇಡ. ನಾವು ಮೂವರೂ ಶಾಂತ ಸ್ವಭಾವದ ಜಿಂಕೆಗಳಿಂದಲೂ ನಾನಾಬಗೆಯ ಹಕ್ಕಿಗಳ ಚಿಲಿಪಿಲಿ ಧ್ವನಿಯಿಂದಲೂ ಮನೋಹರವಾದ ವನದಲ್ಲಿ ವಿಹರಿಸುತ್ತ ಸಂತೋಷದಿಂದಿರುತ್ತೇವೆ (೫೧). ತಂದೆಯು ದೇವತೆಗಳಲ್ಲಿ ದೇವತೆಯೆಂದು

ಚತುರ್ದಶಸು ವರ್ಷೇಷು ಗತೇಷು ನರಸತ್ತಮ |

ಪುನರ್ದಕ್ಷ ಸಿ ಮಾಂ ಪ್ರಾಪ್ತಂ ಸಂತಾಪೋಽಯಂ ವಿಮುಚ್ಯತಾಮ್
ಯೇನ ಸಂಸ್ತಂಭನೀಯೋಽಯಂ ಸರ್ವೋ ಬಾಷ್ಪಗಲೋ ಜನಃ |
ಸ ತ್ವಂ ಪುರುಷಶಾರ್ದೂಲ ಕಿಮರ್ಥಂ ವಿಕ್ರಿಯಾಂ ಗತಃ || ೫೪

ಪುರಂ ಚ ರಾಷ್ಟ್ರಂ ಚ ಮಹೀ ಚ ಕೇವಲಾ

ಮಯಾ ನಿಸೃಷ್ಟಾ ಭರತಾಯ ದೀಯತಾಮ್ |

ಆಹಂ ನಿರ್ದೇಶಂ ಭವತೋಽನುಪಾಲಯನ್

ವನಂ ಗಮಿಷ್ಯಾಮಿ ಚರಾಯ ಸೇವಿತುಮ್ ||

೫೫

ಮಯಾ ನಿಸೃಷ್ಟಾಂ ಭರತೋ ಮಹೀಮಿಮಾಂ

ಸಶೈಲಖಂಡಾಂ ಸಪುರಾಂ ಸಕಾನನಾಮ್ |

ಶಿವಾಂ ಸುಸೀಮಾಮನುಶಾಸ್ತು ಕೇವಲಂ

ತ್ವಯಾ ಯದುಕ್ತಂ ನೃಪತೇ ತಥಾಸ್ತು ತತ್ ||

೫೬

ನ ಮೇ ತಥಾ ಪಾರ್ಥಿವ ಧೀಯತೇ ಮನೋ

ಮಹತ್ಸು ಕಾಮೇಷು ನ ಚಾತ್ಮನಃ ಪ್ರಿಯೇ |

ಶಾಸ್ತ್ರವು ಹೇಳುತ್ತದೆ. ಆದ್ದರಿಂದ ದೇವರ ಆಜ್ಞೆಯೆಂದೇ ಭಾವಿಸಿ ತಂದೆಯ ಮಾತನ್ನು ಪಾಲಿಸುತ್ತೇನೆ. ಹದಿನಾಲ್ಕು ವರ್ಷಗಳು ಕಳೆದ ಮೇಲೆ ಇಲ್ಲಿಗೆ ಬರುವೆನು. ಆಗ ಪುನಃ ನನ್ನನ್ನು ನೋಡಬಹುದು. ಚಿಂತಿಸಬೇಡ (೫೨-೫೩). ಈ ಜನರೆಲ್ಲರೂ ಕಣ್ಣೀರು ಸುರಿಸುತ್ತಿದ್ದಾರೆ. ಧೀರೋದಾತ್ತನಾದ ನೀನು ಇವರಿಗೆ ಧೈರ್ಯ ಹೇಳಬೇಕು. ಹೀಗಿರುವಾಗ ನೀನೇ ಈ ರೀತಿ ಪರಿತಪಿಸಬಹುದೆ? ಈ ನಗರ, ಈ ರಾಷ್ಟ್ರ, ಈ ಭೂಮಿ - ಎಲ್ಲವನ್ನೂ ಭರತನಿಗೋಸ್ಕರ ಬಿಟ್ಟಿದ್ದೇನೆ. ಅವನಿಗೆ ಇದನ್ನು ಕೊಟ್ಟುಬಿಡು. ನಾನು ನಿನ್ನ ಅಪ್ಪಣೆಯನ್ನು ಪಾಲಿಸುತ್ತ ವನದಲ್ಲಿ ಬಹುಕಾಲ ಇರುವೆನು (೫೪-೫೫). ಶೈಲ ನಗರಾರಣ್ಯಗಳಿಂದ ಸಮೇತವಾದ ಈ ರಾಷ್ಟ್ರವನ್ನು ಅದರ ಎಲ್ಲೆಕಟ್ಟುಗಳವರೆಗೂ ಭರತನು ನಿರಾತಂಕವಾಗಿ ಆಳಿಕೊಂಡಿರಲಿ. ಮಹಾರಾಜ, ನೀನು ಹೇಳಿದುದಕ್ಕೆ ಅಪೋಹವಿಲ್ಲದೆ ಎಲ್ಲವೂ ನಡೆಯಲಿ (೫೬). ಶಿಷ್ಟಸಮ್ಮತವಾಗುವಂತೆ ನಿನ್ನ ಆಜ್ಞೆಯನ್ನು ಪಾಲಿಸಬೇಕೆಂಬುದೇ ನನ್ನ ತೀವ್ರವಾದ

ಯಥಾ ನಿರ್ದೇಶೇ ತವ ಶಿಷ್ಯಸಂಮತೇ

ವ್ಯಪೈತು ದುಃಖಂ ತವ ಮತ್ಪ್ರತೇನಘ ॥

೫೭

ತದದ್ಧ ನೈವಾನಘ ರಾಜ್ಯಮವ್ಯಯಂ

ನ ಸರ್ವಕಾಮಾನ್ಸು ಸುಖಂ ನ ಮೈಥಿಲೀಮ್ ।

ನ ಜೀವಿತಂ ತ್ವಾಮನೃತೇನ ಯೋಜಯನ್

ವ್ಯಣೀಯ ಸತ್ಯಂ ವ್ರತಮಸ್ತು ತೇ ತಥಾ ॥

೫೮

ಫಲಾನಿ ಮೂಲಾನಿ ಚ ಭಕ್ಷಯನ್ ವನೇ

ಗಿರೀಂಶ್ಚ ಪಶ್ಯನ್ ಸರಿತಃ ಸರಾಂಸಿ ಚ ।

ವನಂ ಪ್ರವಿಶ್ಯೈವ ವಿಚಿತ್ರಪಾದಪಂ

ಸುಖೀ ಭವಿಷ್ಯಾಮಿ ತವಾಸ್ತು ನಿರ್ವೃತಿಃ ॥

೫೯

ಏವಂ ಸ ರಾಜಾ ವ್ಯಸನಾಭಿಪನ್ನಃ

ಶೋಕೇನ ದುಃಖೇನ ಚ ತಾಮ್ಯಮಾನಃ ।

ಅಭಿಲಾಷೆ. ಅಷ್ಟು ಅಭಿಲಾಷೆಯು ಮಹಾಭೋಗಗಳನ್ನು ಅನುಭವಿಸುವುದರಲ್ಲಿಯೂ ನನಗಿಲ್ಲ ದೇಹಸೌಖ್ಯದಲ್ಲಿಯೂ ಇಲ್ಲ ನನಗೋಸ್ಕರ ಶೋಕಿಸಬೇಡ. ನಿನ್ನಲ್ಲಿ ಯಾವ ದೋಷವೂ ಇಲ್ಲ (೫೭). ನಿಷ್ಕಳಂಕನಾದ ನಿನಗೆ ಅ ಸತ್ಯವನ್ನು ಗಂಟುಹಾಕಿ ಶಾಶ್ವತವಾದ ರಾಜ್ಯವೇ ಲಭಿಸಿದರೂ ನಾನು ಸರ್ವಥಾ ಸ್ವೀಕರಿಸೆನು. ಆ ರೀತಿಯಲ್ಲಿ ಯಾವ ಭೋಗವೂ ಯಾವ ಸುಖವೂ ನನಗೆ ಬೇಡ. ಈ ಜಾನಕಿಯಾದರೂ ತೊರೆದೇನು, ಪ್ರಾಣವನ್ನಾದರೂ ಒಪ್ಪಿಸಿಯೇನು, ನೀನು ಸತ್ಯವ್ರತನಾಗಿ ಉಳಿಯಬೇಕೆಂಬುದೊಂದೇ ನನ್ನ ಇಚ್ಛೆ. ಹಾಗೆಯೇ ನಡೆಯಲಿ (೫೮). ನಾನು ಅರಣ್ಯದಲ್ಲಿ ಸುಖವಾಗಿರುವೆನು. ಅಲ್ಲಿ ಬೇಕಾದಷ್ಟು ಹಣ್ಣುಗಳೂ ಗಡ್ಡೆ-ಗೆಣಸುಗಳೂ ದೊರೆಯುತ್ತದೆ. ಅವುಗಳನ್ನು ತಿನ್ನುತ್ತ ಬೆಟ್ಟಗಳಲ್ಲಿ ತಿರುಗುತ್ತ ನದಿಗಳನ್ನೂ ಸರೋವರಗಳನ್ನೂ ನೋಡುತ್ತ ಸಂತೋಷವಾಗಿರುವೆನು. ವಿಚಿತ್ರವಾದ ಗಿಡಮರಗಳಿರುವ ಅರಣ್ಯವನ್ನು ಪ್ರವೇಶಿಸಿದರೆ ನನಗೆ ಆನಂದವಾಗುವುದು. ನೀನು ಶಾಂತಚಿತ್ತನಾಗಿರು” ಎಂದು ಹೇಳಿದನು (೫೯). ಹೀಗೆ ಶ್ರೀರಾಮನ ಮಾತನ್ನು ಕೇಳುತ್ತಿದ್ದ ದಶರಥ ರಾಜನು ಮಹಾವ್ಯಸನದಲ್ಲಿ ಮುಳುಗಿದನು.

ಆಲಿಂಗ್ಯ ಪುತ್ರಂ ಸುವಿನಷ್ಟಸಂಜ್ಞೋ

ಮೋಹಂ ಗತೋ ನೈವ ಚಿಚೇಷ್ಟ ಕಿಂಚಿತ್ ||

೬೦

ದೇವ್ಯಸ್ತತಃ ಸಂರುರುದುಃ ಸಮೇತಾಃ

ತಾಂ ವರ್ಜಯಿತ್ವಾ ನರದೇವಪತ್ನೀಮ್ |

ರುದನ್ ಸುಮಂತ್ರೋಽಪಿ ಜಗಾಮ ಮೂರ್ಛಾಂ

ಹಾಹಾಕೃತಂ ತತ್ರ ಬಭೂವ ಸರ್ವಮ್ ||

೬೧

ಇತಿ ಶ್ರೀಮದ್ರಾಮಾಯಣೇ ಆಯೋಧ್ಯಾಕಾಂಡೇ ಚತುಸ್ತಿಂಶಃ ಸರ್ಗಃ

ಶೋಕದಿಂದ ದೇಹವು ತತ್ತರಿಸಿತು. ದುಃಖದಿಂದ ಮನಸ್ಸು ಕಂಗೆಟ್ಟಿತು. ಅವನು ಮಿಳಮಿಳನೆ ಒದ್ದಾಡುತ್ತ ಮಗನನ್ನು ಅಪ್ಪಿಕೊಂಡನು. ಮರುಕ್ಷಣದಲ್ಲಿ ದಶರಥನಿಗೆ ಬವಳಿ ಬಂದು ಎಚ್ಚರದಪ್ಪಿತು. ನಿಶ್ಚೇಷ್ಟನಾಗಿ ಬಿದ್ದನು (೬೦). ಕೈಕೇಯಿಯೊಬ್ಬಳನ್ನು ಬಿಟ್ಟು ಅಲ್ಲಿದ್ದ ಅಂತಃಪುರ ಸ್ತ್ರೀಯರೆಲ್ಲರೂ ಹೋಯೆಂದು ಅಳಲಾರಂಭಿಸಿದರು. ಸುಮಂತ್ರನೂ ಕೂಡ ಅಳುತ್ತ ಮೂರ್ಛೆಹೋದನು. ಎಲ್ಲೆಲ್ಲಿಯೂ ಹಾಹಾಕಾರವು ತುಂಬಿ ಹೋಯಿತು (೬೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಆಯೋಧ್ಯಾಕಾಂಡದಲ್ಲಿ

ಮೂವತ್ತುನಾಲ್ಕನೆಯ ಸರ್ಗ

ಪಂಚತ್ರಿಂಶಃ ಸರ್ಗಃ

ಸುಮಂತ್ರಗರ್ಹಣಮ್

ತತೋ ನಿರ್ಧೂಯ ಸಹಸಾ ಶಿರೋ ನಿಶ್ವಸ್ಯ ಚಾಸಕೃತ್ |
ಪಾಣಿಂ ಪಾಣೌ ವಿನಿಷ್ಠ್ಯ ದಂತಾನ್ ಕಟಕಟಾಪ್ಯ ಚ || ೧
ಲೋಚನೇ ಕೋಪಸಂರಕ್ತೇ ವರ್ಣಂ ಪೂರ್ವೋಚಿತಂ ಜಹತ್ |
ಕೋಪಾಭಿಭೂತಃ ಸಹಸಾ ಸಂತಾಪಮಶುಭಂ ಗತಃ || ೨
ಮನಃ ಸಮೀಕ್ಷಮಾಣಶ್ಚ ಸೂತೋ ದಶರಥಸ್ಯ ಸಃ |
ಕಂಪಯನ್ನಿನ ಕೃಕೇಯಾ ಹೃದಯಂ ವಾಕ್ಠರೈಃ ಶಿತ್ಯೈಃ || ೩
ವಾಕ್ಯವಜ್ರೈರನುಪಮೈರ್ನಿರ್ಭಿಂದನ್ನಿವ ಚಾಶುಗೈಃ |
ಕೃಕೇಯಾಃ ಸರ್ವಮರ್ಮಾಣಿ ಸುಮಂತ್ರಃ ಪ್ರತ್ಯಭಾಷತ || ೪
ಯಸ್ಯಾಸ್ತವ ಪತಿಸ್ತುಕ್ತೋ ರಾಜಾ ದಶರಥಃ ಸ್ವಯಮ್ |
ಭರ್ತಾ ಸರ್ವಸ್ಯ ಜಗತಃ ಸ್ಥಾವರಸ್ಯ ಚರಸ್ಯ ಚ || ೫

ಸರ್ಗ ೩೫

ಸುಮಂತ್ರನು ಕೃಕೇಯಿಯನ್ನು ನಿಂದಿಸುವುದು.

ಸುಮಂತ್ರನಿಗೆ ಮೂರ್ಛೆಯಿಂದ ಎಚ್ಚರವಾಗಲೂ ಕೃಕೇಯಿಯ ಮೇಲೆ ಬಹಳ ಕೋಪ ಬಂದಿತು. ಅವನು ತಲೆಯನ್ನು ಕೊಡವುತ್ತ ಮೇಲಿಂದ ಮೇಲೆ ನಿಟ್ಟುಸಿರು ಬಿಡುತ್ತಿದ್ದನು. ಕೈಯನ್ನು ಕೈಯಿಂದ ಹಿಸುಕುತ್ತ ಹಲ್ಲನ್ನು ಕಟಕಟನೆ ಕಡಿದನು. ಕೋಪದಿಂದ ಕಣ್ಣುಗಳೆರಡೂ ಕೆಂಪಾದವು. ಮುಖ ಕಾಂತಿಯು ಬೇರೆಯಾಯಿತು. ಅವನು ತೀವ್ರವಾಗಿ ಸಂತಾಪಗೊಂಡನು (೧-೨). ದಶರಥನಿಗೆ ಕೃಕೇಯಿಯ ವಿಷಯದಲ್ಲಿ ಮನಸ್ಸು ಕೆಟ್ಟು ಹೋಗಿದೆಯೆಂಬುದನ್ನು ಅವನು ಗಮನಿಸಿದನು. ಹರಿತವೂ ವಜ್ರಸಾರವೂ ಆದ ತನ್ನ ವಾಗ್ಧಾಣಗಳಿಂದ ಆ ಸುಮಂತ್ರನು ಕೃಕೇಯಿಯ ಹೃದಯವನ್ನು ಭೇದಿಸಿ ಮರ್ಮದಲ್ಲಿ ನಾಟುವಂತೆ ಕೆಲವು ಮಾತುಗಳನ್ನು ಅವಳಿಗೆ ಹೇಳಿದನು (೩-೪) : “ದೇವಿ, ನಿನ್ನ ಪತಿಯಾದ ದಶರಥ ಮಹಾರಾಜನು ಚರಾಚರಾತ್ಮಕವಾದ ಈ ಪೃಥ್ವಿಗೆ ಅಧಿಪತಿಯಾದವನು. ಇಂಥವನನ್ನು ನೀನು ಕೈಬಿಟ್ಟ

ನ ಹ್ಯಕಾರ್ಯತಮಂ ಕಿಚಿತ್ ತವ ದೇವೀಹ ವಿದ್ಯತೇ |
 ಪತಿಫ್ಲೀಂ ತ್ವಾಮಹಂ ಮನ್ಯೇ ಕುಲಫ್ಲೀಮಪಿ ಚಾಂತತಃ || ೬
 ಯನ್ಮಹೇಂದ್ರಮಿವಾಜಯ್ಯಂ ದುಷ್ಪಕಂಪ್ಯಮಿವಾಚಲಮ್ |
 ಮಹೋದಧಿಮಿವಾಕ್ಷೋಭ್ಯಂ ಸಂತಾಪಯಸಿ ಕರ್ಮಭಿಃ || ೭
 ಮಾವಮಂಸ್ಥಾ ದಶರಥಂ ಭರ್ತಾರಂ ವರದಂ ಪತಿಮ್ |
 ಭರ್ತುರಿಚ್ಛಾ ಹಿ ನಾರೀಣಾಂ ಪುತ್ರಕೋಟ್ಯಾ ವಿಶಿಷ್ಯತೇ || ೮
 ಯಥಾವಯೋ ಹಿ ರಾಜ್ಯಾನಿ ಪ್ರಾಪ್ನುವಂತಿ ನೃಪಕ್ಷಯೇ |
 ಇಕ್ಷ್ವಾಕುಕುಲನಾಥೇಽಸ್ಮಿಂಸ್ತಲ್ಲೋಪಯಿತುಮಿಚ್ಛಸಿ || ೯
 ರಾಜಾ ಭವತು ತೇ ಪುತ್ರೋ ಭರತಃ ಶಾಸ್ತು ಮೇದಿನೀಮ್ |
 ವಯಂ ತತ್ರ ಗಮಿಷ್ಯಾಮೋ ಯತ್ರ ರಾಮೋ ಗಮಿಷ್ಯತಿ || ೧೦
 ನ ಹಿ ತೇ ವಿಷಯೇ ಕಶ್ಚಿತ್ ಬ್ರಾಹ್ಮಣೋ ವಸ್ತುಮರ್ಹತಿ |
 ತಾದೃಶಂ ತ್ವಮಮರ್ಯಾದಮದ್ಯ ಕರ್ಮ ಚಕೀರ್ಷಸಿ || ೧೧

ಮೇಲೆ ನೀನು ಮಾಡುವುದಕ್ಕೆ ಹೇಸದ ಕೃತ್ಯವೊಂದೂ ಉಳಿಯಲಿಲ್ಲ. ಈಗ ಪತಿಹತ್ಯೆಯನ್ನು ಮಾಡಿ ಕೊನೆಗೆ ಕುಲಘಾತಕಿಯೇ ಆಗುವೆಯೆಂದು ತಿಳಿದಿದ್ದೇನೆ (೫-೬). ದೇವೇಂದ್ರನಂತೆ ಅಜೇಯನೂ ಪರ್ವತದಂತೆ ಅಲ್ಲಾಡಿಸಲು ಅಶಕ್ಯನೂ ಸಮುದ್ರದಂತೆ ಅಕ್ಷೋಭ್ಯನೂ ಆದ ಮಹಾರಾಜನನ್ನು ನಿನ್ನ ದುಷ್ಕೃತ್ಯಗಳಿಂದ ಇಷ್ಟು ಸಂಕಟ ಪಡಿಸುತ್ತಿದ್ದೀಯಲ್ಲ / (೭). ನಿನ್ನ ಇಷ್ಟಾರ್ಥವನ್ನು ಸಲ್ಲಿಸಿ ಪೋಷಿಸಿಕೊಂಡು ಬಂದಿರುವ ನಿನ್ನ ಪತಿಯನ್ನೇ ಹೀಗೆ ಧಿಕ್ಕರಿಸಿ ಅವಮಾನ ಪಡಿಸಬೇಡ. ಸ್ತ್ರೀಯರಿಗೆ ಪತಿಯ ಇಚ್ಛೆಯಂತೆ ನಡೆಯುವುದು ಶ್ರೇಯಸ್ಕರ. ಕೋಟಿ ಮಕ್ಕಳಿಗಿಂತ ಅದು ಹೆಚ್ಚಿನದು (೮). ರಾಜನು ಗತಿಸಿದ ಮೇಲೆ ವಯೋನು ಗುಣವಾಗಿ ಹಿರಿಯ ಮಕ್ಕಳು ರಾಜ್ಯವನ್ನು ಪಡೆಯುವುದು ಶಿಷ್ಟಸಂಪ್ರದಾಯ. ಇಕ್ಷ್ವಾಕುವಂಶಾಧಿಪತಿಯಾದ ದಶರಥನು ಇರುವಾಗ ಅವನೆದುರಿಗೆ ಈ ರಾಜಧರ್ಮವನ್ನು ಉಲ್ಲಂಘಿಸಲು ಯತ್ನಿಸುತ್ತಿದ್ದೀಯೆ (೯). ನಿನ್ನ ಮಗ ಭರತನು ರಾಜನಾಗಿ ಈ ಭೂಮಿಯನ್ನಾಳಲಿ / ರಾಮನು ಹೋಗುವ ಕಾಡಿಗೆ ನಾವೆಲ್ಲರೂ ಹೊರಟು ಹೋಗುತ್ತೇವೆ. ನಿನ್ನ ರಾಜ್ಯದಲ್ಲಿ ಯಾವ ಬ್ರಾಹ್ಮಣನೂ ವಾಸಮಾಡಲಾರ. ಧರ್ಮಬಾಹಿರವಾದ

ಆಶ್ಚರ್ಯಮಿವ ಪಶ್ಯಾಮಿ ಯಸ್ಯಾಸ್ತೇ ವೃತ್ತಮೀದೃಶಮ್ |
 ಆಚರಂತ್ಯಾ ನ ವಿದ್ಯತಾ ಸದ್ಯೋ ಭವತಿ ಮೇದಿನೀ || ೧೨
 ಮಹಾಬ್ರಹ್ಮರ್ಷಿಸೃಷ್ಟ್ವಾ ಹಿ ಜ್ವಲಂತೋ ಭೀಮದರ್ಶನಾಃ |
 ಧಿಗ್ನಾಗ್ನಂತಾ ನ ಹಿಂಸಂತಿ ರಾಮಪ್ರವ್ರಾಜನೇ ಸ್ಥಿತಾಮ್ || ೧೩
 ಆಮ್ರಂ ಛಿತ್ವಾ ಕುಠಾರೇಣ ನಿಂಬಂ ಪರಿಚರೇತ್ತು ಯಃ |
 ಯಶ್ಚೈನಂ ಪಯಸಾ ಸಿಂಚೇನ್ನೈವಾಸ್ಯ ಮಧುರೋ ಭವೇತ್ || ೧೪
 ಅಭಿಜಾತಂ ಹಿ ತೇ ಮನ್ಯೇ ಯಥಾ ಮಾತುಸ್ತಥೈವ ಚ |
 ನ ಹಿ ನಿಂಬಾತ್ ಸೃವೇತ್ ಕ್ಷೌದ್ರಂ ಲೋಕೇ ನಿಗದಿತಂ ವಚಃ || ೧೫
 ತವ ಮಾತುರಸದ್ಗ್ರಾಹಂ ವಿದ್ಮಃ ಪೂರ್ವಂ ಯಥಾಶ್ರುತಮ್ |
 ಪಿತುಸ್ತೇ ವರದಃ ಕಶ್ಚಿದ್ವದೌ ವರಮನುತ್ರಮಮ್ || ೧೬
 ಸರ್ವಭೂತರುತಂ ತಸ್ಮಾತ್ ಸಂಜಜ್ಞೇ ವಸುಧಾಧಿಪಃ |
 ತೇನ ತಿಯಗ್ಗತಾನಾಂ ಚ ಭೂತಾನಾಂ ವಿದಿತಂ ವಚಃ || ೧೭

ಇಂಥ ನೀಚಕೃತ್ಯವನ್ನು ಮಾಡುತ್ತಿದ್ದೀಯೆ (೧೦-೧೧). ಇಂಥ ಘೋರಕೃತ್ಯವನ್ನಾಚರಿಸುತ್ತಿದ್ದರೂ ನೀನು ನಿಂತಿರುವ ನೆಲ ಈಗಲೇ ಬಿರಿದು ಹೋಗಲಿಲ್ಲವಲ್ಲ ಎಂದು ನನಗೆ ಆಶ್ಚರ್ಯವಾಗುತ್ತಿದೆ / ರಾಮನನ್ನು ಕಾಡಿಗೆ ಆಟ್ಟಬೇಕೆಂದು ಹಠತೊಟ್ಟು ನಿಂತಿದ್ದೀಯೆ. ನಿನಗೆ ಧಿಕ್ ಎಂದು ಮಹರ್ಷಿಗಳು ಘೋರವಾದ ಶಾಪವನ್ನು ಕೊಡದೆ ಇದ್ದಾರಲ್ಲ / (೧೨-೧೩). ಮಾವಿನ ಗಿಡವನ್ನು ಕೊಡಲಿಯಿಂದ ಕಡಿದು ಬೇವಿನ ಗಿಡಕ್ಕೆ ಹಾಲೆರೆದು ಉಪಚಾರ ಮಾಡಿದರೆ, ಅದರ ಹಣ್ಣು ಎಂದಿಗೂ ಸಿಹಿಯಾಗಲಾರದು. ನಿನ್ನ ತಾಯಿಯ ಕಲ್ಯಾಣಗುಣವೇ ನಿನಗೆ ಬಂದಿದೆಯೆಂದು ತಿಳಿದಿದ್ದೇನೆ. 'ಬೇವಿನ ಪುರದಿಂದ ಜೇನುತುಪ್ಪ ಸುರಿದೀತೆ?' ಎಂದು ಲೋಕದಲ್ಲಿ ಗಾದೆಯುಂಟು (೧೪-೧೫). ನಿನ್ನ ತಾಯಿಯ ಕೆಟ್ಟ ಹಠವನ್ನು ಕೇಳಿ ಬಲ್ಲೆವು. ನಿನ್ನ ತಂದೆಗೆ ಒಬ್ಬ ಮಹಾತ್ಮನು ಶ್ರೇಷ್ಠವಾದ ವರವನ್ನು ಕೊಟ್ಟಿದ್ದನಂತೆ. ಅದರ ಬಲದಿಂದ ಆ ರಾಜನಿಗೆ ಸಕಲ ಪ್ರಾಣಿಗಳ ಮಾತಿನ ಅರ್ಥ ತಿಳಿಯುತ್ತಿತ್ತು. ತಿಯಗ್ಗಂತುಗಳ ಭಾಷೆಯನ್ನು ಅವನು ತಿಳಿದಿದ್ದನು (೧೬-೧೭).

ತತೋ ಜ್ಯಂಭಸ್ಯ ಶಯನೇ ವಿರುತಾದ್ ಭೂರಿವರ್ಚಸಃ |
 ಪಿತುಸ್ತೇ ವಿದಿತೋ ಭಾವಃ ಸ ತತ್ರ ಬಹುಧಾಹಸತ್ || ೧೮
 ತತ್ರ ತೇ ಜನನೀ ಕ್ರುದ್ಧಾ ಮೃತ್ಯುಪಾಶಮಭೀಷ್ಪತೀ |
 ಹಾಸಂ ತೇ ನೃಪತೇ ಸೌಮ್ಯ ಜಿಜ್ಞಾಸಾಮೀತಿ ಚಾಬ್ರವೀತ್ || ೧೯
 ನೃಪಶ್ಲೋವಾಚ ತಾಂ ದೇವೀಂ ದೇವಿ ಶಂಸಾಮಿ ತೇ ಯದಿ |
 ತತೋ ಮೇ ಮರಣಂ ಸದ್ಯೋ ಭವಿಷ್ಯತಿ ನ ಸಂಶಯಃ || ೨೦
 ಮಾತಾ ತೇ ಪಿತರಂ ದೇವೀ ತತಃ ಕೇಕಯಮಬ್ರವೀತ್ |
 ಶಂಸ ಮೇ ಜೀವ ವಾ ಮಾ ವಾ ನ ಮಾಮಪಹಸಿಷ್ಯಸಿ || ೨೧
 ಪ್ರಿಯಯಾ ಚ ತಥೋಕ್ತಃ ಸನ್ ಕೇಕಯಃ ಪೃಥಿವೀಪತಿಃ |
 ತಸ್ಮೈ ತಂ ವರದಾಯಾರ್ಥಂ ಕಥಯಾಮಾಸ ತತ್ತತಃ || ೨೨
 ತತಃ ಸ ವರದಃ ಸಾಧೂ ರಾಜಾನಂ ಪ್ರತ್ಯಭಾಷತ |
 ಯದಿ ತ್ವಂ ಶಂಸೋ ರಾಜನ್ ಮರಣಂ ತೇ ಭವೇದ್ ಧೃವಮ್ || ೨೩

ಒಂದು ಸಲ ಆ ತೇಜಸ್ವಿಯಾದ ಕೇಕಯ ರಾಜನು ಮಲಗಿದ್ದಾಗ ಜ್ಯಂಭ ಎಂಬ ಒಂದು ಪಕ್ಷಿಯು ಕೂಗಿತು. ರಾಜನು ಅದರ ಅಭಿಪ್ರಾಯವನ್ನು ತಿಳಿದು ಬಹಳ ನಕ್ಕನು. ಆಗ ನಿನ್ನ ತಾಯಿ (ತನ್ನನ್ನು ಹಾಸ್ಯ ಮಾಡುವನೆಂದು) ಕೋಪದಿಂದ, ನಗುವುದಕ್ಕೆ ಕಾರಣವೇನೆಂದು ರಾಜನನ್ನು ಕೇಳಿದಳು. ಅವಳ ಕೋಪವೇ ಮುಂದೆ ಅವಳ ಮರಣಕ್ಕೆ ಕಾರಣವಾಯಿತು (೧೮-೧೯). ಆಗ ರಾಜನು ತನ್ನ ಹೆಂಡತಿಗೆ 'ದೇವಿ, ಅದನ್ನು ನಿನಗೆ ನಾನು ಹೇಳಿದರೆ ಕೂಡಲೆ ನಾನು ಸಾಯುವೆನು. ಸಂದೇಹವೇ ಇಲ್ಲ' ಎಂದನು. ಆಗ ನಿನ್ನ ತಾಯಿ ನಿನ್ನ ತಂದೆಯನ್ನು ಕುರಿತು 'ನೀನು ನಕ್ಕುದಕ್ಕೆ ಕಾರಣವೇನೆಂಬುದನ್ನು ನನಗೆ ಹೇಳಿಬಿಡು. ನೀನು ಬದುಕಿದರೂ ಸರಿ / ಸತ್ತರೂ ಸರಿ / ನನ್ನನ್ನು ಹಾಸ್ಯಮಾಡಿಲ್ಲವೆಂದು ದೃಢಪಡಿಸಿಕೊಳ್ಳುವೆನು' ಎಂದಳು. (೨೦-೨೧). ಅವನ ಕಾಂತೆಯು ಈ ಮಾತನ್ನು ಹೇಳಿದಳು. ಆಗ ಕೇಕಯ ರಾಜನು ತನಗೆ ವರವನ್ನು ಕೊಟ್ಟಿದ್ದ ಆ ಮಹಾತ್ಮನ ಬಳಿಗೆ ಹೋಗಿ ನಡೆದ ವಿಷಯವನ್ನು ಯಥಾಸ್ಥಿತವಾಗಿ ಅರಿಕೆ ಮಾಡಲು ಆತನು 'ರಾಜ, ನೀನೇನಾದರೂ ಆ ಸಂಗತಿಯನ್ನು ಹೊರಪಡಿಸಿದರೆ ನಿನಗೆ ಮರಣ ನಿಶ್ಚಿತ.

ಮ್ರಿಯತಾಂ ಧ್ವಂಸತಾಂ ವೇಯಂ ಮಾ ಕೃಧಾಸ್ತಂ ಮಹೀಪತೇ |
 ಸ ತಚ್ಚುತ್ಸಾ ವಚಸ್ತಸ್ಯ ಪ್ರಸನ್ನಮನಸೋ ನೃಪಃ || ೨೪
 ಮಾತರಂ ತೇ ನಿರಸ್ಯಾಶು ವಿಜಹಾರ ಕುಬೇರವತ್ |
 ತಥಾ ತ್ವಮಪಿ ರಾಜಾನಂ ದುರ್ಜನಾಚರಿತೇ ಪಥಿ || ೨೫
 ಅಸದ್ಗಾ, ಹಮಿಮಂ ಮೋಹಾತ್ ಕುರುಷೇ ಪಾಪದರ್ಶಿನೀ |
 ಸತ್ಕಲ್ಪಾದ್ಯ ಪ್ರವಾದೋಽಯಂ ಲೌಕಿಕಃ ಪ್ರತಿಭಾತಿ ಮಾ || ೨೬
 ಪಿತೂನ್ ಸಮನುಜಾಯಂತೇ ನರಾ ಮಾತರಮಂಗನಾಃ |
 ನೈವಂ ಭವ ಗೃಹಾಣೇದಂ ಯಥಾಹ ವಸುಧಾಧಿಪಃ || ೨೭
 ಭರ್ತುರಿಚ್ಛಾಮುಪಾಸ್ವೇಹ ಜನಸ್ಯಾಸ್ಯ ಗತಿರ್ಭವ |
 ಮಾ ತ್ವಂ ಪ್ರೋತ್ಸಾಹಿತಾ ಪಾಪೈರ್ದೇವರಾಜಸಮಪ್ರಭವ್ || ೨೮
 ಭರ್ತಾರಂ ಲೋಕಭರ್ತಾರಮಸದ್ಧರ್ಮಮುಪಾದದಾಃ |
 ನ ಹಿ ಮಿಥ್ಯಾ ಪ್ರತಿಜ್ಞಾತಂ ಕರಿಷ್ಯತಿ ತವಾನಘಃ || ೨೯

ಆ ಹೆಂಗಸು ಸತ್ತರೆ ಸಾಯಲಿ / ಮನೆ ಬಿಟ್ಟಾದರೂ ಹೋಗಲಿ / ಅವಳ
 ಮಾತಿನಂತೆ ನಡೆಯಬೇಡ' ಎಂದನು (೨೨-೨೩). ಹೀಗೆ ಆ ಮಹಾತ್ಮನು
 ಪ್ರಸನ್ನನಾಗಿ ಬುದ್ಧಿವಾದವನ್ನು ಹೇಳಲು, ಆ ರಾಜನು ಕೂಡಲೆ ನಿನ್ನ ತಾಯಿಯನ್ನು
 ಮನೆಯಿಂದ ಹೊರಡಿಸಿ ಕುಬೇರನಂತೆ ಸುಖದಿಂದಿದ್ದನು. ನಿನ್ನ ತಾಯಿಯಂತೆ
 ನೀನೂ ದುರ್ಮಾರ್ಗಕ್ಕೆ ಇಳಿದು ರಾಜನಿಗೆ ಕೇಡನ್ನು ತರುತ್ತಿದ್ದೀಯೆ (೨೪-೨೫).
 ಪಾಪಿಯಾದ ನೀನು ಅವಿವೇಕದಿಂದ ಹಠಹಿಡಿದಿದ್ದೀಯೆ. ತಂದೆಯಂತೆ
 ಗಂಡು ಮಕ್ಕಳೂ ತಾಯಿಯಂತೆ ಹೆಣ್ಣು ಮಕ್ಕಳೂ ಹುಟ್ಟುತ್ತಾರೆಂಬ
 ಲೋಕಪ್ರವಾದವು ಸತ್ಯವೆಂದು ಈಗ ನನಗೆ ತೋರುತ್ತಿದೆ. ನೀನು
 ತಾಯಿಯ ಹಾಗೆ ಆಗಬೇಡ. ಮಹಾರಾಜನು ಹೇಳಿದಂತೆ ಕೇಳು (೨೬-೨೭).
 ನಿನ್ನ ಪತಿಯ ಅಪೇಕ್ಷೆಯಂತೆ ನಡೆದು ನಮ್ಮೆಲ್ಲರಿಗೆ ಗತಿಯಾಗು.
 ನಿನ್ನ ಪತಿ ದೇವೇಂದ್ರನಿಗೆ ಸಮಾನನಾದ ಭೂಪಾಲನಾಗಿದ್ದಾನೆ. ನೀನು
 ದುಷ್ಟರ ಚಿತಾವಣೆಗೆ ಸಿಕ್ಕಿ ಈತನ ಮೇಲೆ ಅ ಧರ್ಮವನ್ನು ಹೊರಿಸಬೇಡ.
 ನಿರ್ದೋಷನಾದ ಮಹಾರಾಜನು ನಿನಗೆ ಕೊಟ್ಟ ಮಾತನ್ನು ಸುಳ್ಳು

ಶ್ರೀಮಾನ್ ದಶರಥೋ ರಾಜಾ ದೇವಿ ರಾಜೀವಲೋಚನಃ |
 ಜ್ಯೇಷ್ಠೋ ವದಾನ್ಯಃ ಕರ್ಮಣ್ಯಃ ಸ್ವಧರ್ಮಸ್ಯಾಭಿರಕ್ಷಿತಾ || ೩೦
 ರಕ್ಷಿತಾ ಜೀವಲೋಕಸ್ಯ ಬ್ರೂಹಿ ರಾಮೋಽಭಿಷಚ್ಯತಾಮ್ |
 ಪರಿವಾದೋ ಹಿ ತೇ ದೇವಿ ಮಹಾನ್ಮೋಕ್ಷೇ ಚರಿಷ್ಯತಿ || ೩೧
 ಯದಿ ರಾಮೋ ವನಂ ಯಾತಿ ವಿಹಾಯ ಪಿತರಂ ನೃಪಮ್ |
 ಸ್ವರಾಜ್ಯಂ ರಾಘವಃ ಪಾತು ಭವ ತ್ವಂ ವಿಗತಜ್ವರಾ || ೩೨
 ನ ಹಿ ತೇ ರಾಘವಾದನ್ಯಃ ಕ್ಷಮಃ ಪುರವರೇ ವಸನ್ |
 ರಾಮೇ ಹಿ ಯೌವರಾಜ್ಯಸ್ಥೇ ರಾಜಾ ದಶರಥೋ ವನಮ್ || ೩೩
 ಪ್ರವೇಕ್ಷ್ಯತಿ ಮಹೇಷ್ವಾಸಃ ಪೂರ್ವವೃತ್ತಮನುಸ್ಮರನ್ |
 ಇತಿ ಸಾಂತ್ವಲ್ಪಶ್ಚ ತೀಕ್ಷ್ಣಶ್ಚ ಕೈಕೇಯೀಂ ರಾಜಸಂಸದಿ || ೩೪
 ಸುಮಂತ್ರಃ ಕ್ಷೋಭಯಾಮಾಸ ಭೂಯ ಏವ ಕೃತಾಂಜಲಿಃ |
 ನೈವ ಸಾ ಕ್ಷುಭೃತೇ ದೇವೀ ನ ಚ ಸ್ಮ ಪರಿದೂಯತೇ || ೩೫

ಮಾಡತಕ್ಕವನಲ್ಲ (೨೮-೨೯). ಆದ್ದರಿಂದ, ದೇವಿ, ಜ್ಯೇಷ್ಠ ಪುತ್ರನಾದ ಶ್ರೀರಾಮನಿಗೆ ಪಟ್ಟಾಭಿಷೇಕವು ನಡೆಯಲೆಂದು ದಶರಥ ರಾಜನಿಗೆ ಹೇಳು. ಕಮಲನೇತ್ರನಾದ ಶ್ರೀರಾಮನು ಉದಾರಶೀಲನೂ ಸತ್ಕಾರ್ಯನಿರತನೂ ಸ್ವಧರ್ಮಪೋಷಕನೂ ಆಗಿದ್ದಾನೆ. ಸಕಲ ಜೀವಿಗಳನ್ನು ರಕ್ಷಿಸಲು ಸಮರ್ಥನಾಗಿದ್ದಾನೆ. ಈತನು ತಂದೆಯನ್ನು ಬಿಟ್ಟು ಕಾಡಿಗೆ ಹೋದರೆ, ದೇವಿ, ಲೋಕದಲ್ಲಿ ನಿನಗೆ ಬಹಳ ಕೆಟ್ಟ ಹೆಸರು ಬರುವುದು (೨೦-೨೧). ಶ್ರೀರಾಮನು ತನ್ನ ರಾಜ್ಯವನ್ನು ಪಾಲಿಸಿಕೊಂಡಿರಲಿ; ನೀನು ನಿರಾತಂಕನಾಗಿರು. ಶ್ರೀರಾಮನನ್ನು ಬಿಟ್ಟರೆ ಇನ್ನೊಬ್ಬನಿಗೆ ಈ ನಗರದಲ್ಲಿದ್ದು ಹಿತವಾಗಿ ರಾಜ್ಯಭಾರ ಮಾಡಲು ಸಾಧ್ಯವಿಲ್ಲ. ರಾಮನು ಯುವರಾಜ ಪದವಿಯನ್ನೇರಿದ ಮೇಲೆ ದಶರಥ ಮಹಾರಾಜನು ತನ್ನ ಹಿರಿಯರ ಸಂಪ್ರದಾಯವನ್ನನುಸರಿಸಿ ವಾನಪ್ರಸ್ಥವಾಗಿ ಕೈಮುಗಿದುಕೊಂಡು ಒಳ್ಳೆಯ ಮಾತುಗಳಿಂದ ಕೈಕೇಯಿಯನ್ನು ಸಂತೈಸಲು ಪ್ರಯತ್ನಿಸಿದನು. ಹಾಗೆಯೇ ತೀಕ್ಷ್ಣ ವಚನಗಳಿಂದ ಕೇಣಕಿದನು. ಆದರೆ ಆ ದೇವಿಯು ಯಾವುದಕ್ಕೂ ಜಗ್ಗಲಿಲ್ಲ. ಅವಳು

ನ ಚಾಸ್ಮಾ ಮುಖವರ್ಣಸ್ಯ ಲಕ್ಷ್ಮಣೇ ವಿಕ್ರಿಯಾ ತದಾ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಪಂಚತ್ರಿಂಶಃ ಸರ್ಗಃ

ಷಟ್ತ್ರಿಂಶಃ ಸರ್ಗಃ

ಸಿದ್ಧಾರ್ಥಪ್ರತಿಬೋಧನಮ್

ತತಃ ಸುಮಂತ್ರಮೈಕ್ಷ್ಣಾಕಃ ಪೀಡಿತೋಽತ್ರ ಪ್ರತಿಜ್ಞಯಾ |

ಸಬಾಷ್ಪಮತಿನಿಶ್ವಸ್ಯ ಜಗಾದೇದಂ ಪುನಃ ಪುನಃ || ೧

ಸೂತ ರತ್ನಸುಸಂಪೂರ್ಣಾ ಚತುರ್ವಿಧಬಲಾ ಚಮೂಃ |

ರಾಘವಸ್ಯಾನುಯಾತಾರ್ಥಂ ಕ್ಷಿಪಂ ಪ್ರತಿವಿಧೀಯತಾಮ್ || ೨

ಕೋಪದಿಂದ ಕುದಿಯಲೂ ಇಲ್ಲ; ವ್ಯಥೆಯಿಂದ ಕುಗ್ಗಲೂ ಇಲ್ಲ. ಅವಳ ಮುಖಚರ್ಯೆಯಲ್ಲಿ ಯಾವ ಪರಿವರ್ತನವೂ ಗೋಚರಿಸಲಿಲ್ಲ (೩೪-೩೫).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಮೂವತ್ತೆದನೆಯ ಸರ್ಗ

ಸರ್ಗ ೩೬

ಶ್ರೀರಾಮನೊಡನೆ ಸುಖಸಾಮಗ್ರಿಗಳನ್ನು ಕಳಿಸಬೇಕೆಂದು ದಶರಥನ ಆಜ್ಞೆ, ಕೈಕೇಯಿಯ ಆಕ್ಷೇಪಣೆ. ಸಿದ್ಧಾರ್ಥನ ಬುದ್ಧಿವಾದ.

ಹೀಗೆ ಸುಮಂತ್ರನು ಪ್ರಾರ್ಥಿಸಿದರೂ ಕೈಕೇಯಿಯು ಸಮ್ಮತಿಸದೆಹೋದ್ದರಿಂದ ವರದಾನದ ಪ್ರತಿಜ್ಞೆ ದಶರಥನನ್ನು ಬಾಧಿಸಿತು. ಅವನು ಬಾಷ್ಪವನ್ನು ಸುರಿಸುತ್ತ ಮತ್ತೆ ಮತ್ತೆ ನಿಟ್ಟುಸಿರು ಬಿಡುತ್ತ ಸುಮಂತ್ರನಿಗೆ ಹೇಳಿದನು (೧): “ಸುಮಂತ್ರ, ರಾಮನನ್ನು ಸೂಚಿಸು. ಜೊತೆಯಲ್ಲಿ ನಾನಾ ಶ್ರೇಷ್ಠ

ರೂಪಾಜೀವಾಶ್ಚ ವಾದಿನೋ ವಣಿಜಶ್ಚ ಮಹಾಧನಾಃ |
 ಶೋಭಯಂತು ಕುಮಾರಸ್ಯ ವಾಹಿನೀಂ ಸುಪ್ರಸಾರಿತಾಃ || ೩
 ಯೇ ಚೈನಮುಪಜೀವಂತಿ ರಮತೇ ಯೈಶ್ಚ ವೀರ್ಯತಃ |
 ತೇಷಾಂ ಬಹುವಿಧಂ ದತ್ತಾ ತಾನಪ್ಯತ್ರ ನಿಯೋಜಯ || ೪
 ಆಯುಧಾನಿ ಚ ಮುಖ್ಯಾನಿ ನಾಗರಾಃ ಶಕಟಾನಿ ಚ |
 ಅನುಗಚ್ಛಂತು ಕಾಕುತ್ಸ್ಥಂ ವ್ಯಾಧಾಶ್ಚಾರಣ್ಯಗೋಚರಾಃ || ೫
 ನಿಘ್ನನ್ ಮೃಗಾನ್ ಕುಂಜರಾಂಶ್ಚ ಪಿಬಂಶ್ಚಾರಣ್ಯಕಂ ಮಧು |
 ನದೀಶ್ಚ ವಿವಿಧಾಃ ಪಶ್ಯನ್ನ ರಾಜ್ಯಸ್ಯ ಸ್ಮರಿಷ್ಯತಿ || ೬
 ಧಾನ್ಯಕೋಶಶ್ಚ ಯಃಕಶ್ಚಿದ್ಧನಕೋಶಶ್ಚ ಮಾಮಕಃ |
 ತೌ ರಾಮಮನುಗಚ್ಛೇತಾಂ ವಸಂತಂ ನಿರ್ಜನೇ ವನೇ || ೭
 ಯಜನ್ ಪುಣ್ಯೇಷು ದೇಶೇಷು ವಿಸೃಜಂಶ್ಚಾಪ್ತದಕ್ಷಿಣಾಃ |
 ಋಷಿಭಿಶ್ಚ ಸಮಾಗಮ್ಯ ಪ್ರವತ್ಸ್ಯತಿ ಸುಖಂ ವನೇ || ೮

ವಸ್ತುಗಳನ್ನು ಹೇರಿಕೊಂಡು ಹೋಗಲಿ. ವೇಶ್ಯೆಯರು ವಾದ್ಯವನ್ನು ನುಡಿಸುತ್ತ
 ಶ್ರೀಮಂತರಾದ ವಣಿಜರು ಮಾರಾಟದ ವಸ್ತುಗಳನ್ನು ಪ್ರದರ್ಶಿಸುತ್ತ ನನ್ನ
 ಕುಮಾರನ ಸೇನೆಯನ್ನು ಅಲಂಕರಿಸಲಿ / (೨-೩). ಯಾರು ಯಾರು ರಾಮನ
 ಆಶ್ರಿತಜನರಿದ್ದಾರೋ ಯಾರ ಪರಾಕ್ರಮವನ್ನು ಕಂಡು ಅವನು ಸಂತೋಷ
 ಪಡುವನೋ, ಅವರೆಲ್ಲರಿಗೂ ಬೇಕಾದಷ್ಟು ಹಣವನ್ನು ಕೊಟ್ಟು ಸೇನೆಯೊಡನೆ
 ಹೋಗುವಂತೆ ತಿಳಿಸು. ಮುಖ್ಯವಾದ ಆಯುಧಗಳನ್ನೂ ಸಾರಿಗೆಯ ಬಂಡಿಗಳನ್ನೂ
 ಕಳಿಸು (ಇಷ್ಟವಿರುವ) ನಗರ ವಾಸಿಗಳೂ ಅರಣ್ಯದ ಪರಿಚಯವಿರುವ ಬೇಡರೂ
 ರಾಮನ ಜೊತೆಯಲ್ಲಿ ಹೋಗಲಿ (೪-೫). ರಾಮನು ಕಾಡು ಮೃಗಗಳನ್ನೂ
 ಆನೆಗಳನ್ನೂ ಬೇಟೆಯಾಡುತ್ತ ಅರಣ್ಯದಲ್ಲಿರುವ ಜೇನನ್ನು ಸವಿಯುತ್ತ ನಾನಾ
 ನದಿಗಳನ್ನು ನೋಡುತ್ತ ಈ ರಾಜ್ಯವನ್ನು ಸ್ಮರಿಸಿಕೊಳ್ಳದಂತಾಗಲಿ. ನಿರ್ಜನವಾದ
 ಅರಣ್ಯದಲ್ಲಿ ರಾಮನು ವಾಸ ಮಾಡಬೇಕಾಗಿರುವುದರಿಂದ, ನನ್ನ ಧಾನ್ಯಗಳ
 ಕಣಜವೂ ಹಣದ ಭಂಡಾರವೂ ಸಂಗಡ ಹೋಗಲಿ / (೬-೭). ರಾಮನು
 ಪುಣ್ಯಸ್ಥಳಗಳಲ್ಲಿ ಯಜ್ಞ ಮಾಡುತ್ತ ಉಚಿತವಾದ ದಕ್ಷಿಣೆಗಳನ್ನು ಕೊಡುತ್ತ
 ಋಷಿಗಳನ್ನು

ಭರತಶ್ಚ ಮಹಾಬಾಹುರಯೋಧ್ಯಾಂ ಪಾಲಯಿಷ್ಯತಿ |
 ಸರ್ವಕಾಮೈಃ ಸಹ ಶ್ರೀಮಾನ್ ರಾಮಃ ಸಂಸಾಧ್ಯತಾಮಿತಿ || ೯
 ಏವಂ ಬುವತಿ ಕಾಕುತ್ಸ್ಥೇ ಕೈಕೇಯ್ಯಾ ಭಯಮಾಗತಮ್ |
 ಮುಖಂ ಚಾಪ್ಯಗಮಚ್ಛೋಷಂ ಸ್ವರಶ್ಚಾಪಿ ನ್ನರುದ್ಯತ || ೧೦
 ಸಾ ವಿಷಣ್ಣಾ ಚ ಸಂತ್ರಸ್ತಾ ಮುಖೇನ ಪರಿಶುಷ್ಯತಾ |
 ರಾಜಾನಮೇವಾಭಿಮುಖೀ ಕೈಕೇಯೀ ವಾಕ್ಯಮಬ್ರವೀತ್ || ೧೧
 ರಾಜ್ಯಂ ಗತಧನಂ ಸಾಧೋ ಪೀತಮಂಡಾಂ ಸುರಾಮಿವ |
 ನಿರಾಸ್ತಾದ್ಯತಮಂ ಶೂನ್ಯಂ ಭರತೋ ನಾಭಿಪತ್ಯತೇ || ೧೨
 ಕೈಕೇಯ್ಯಾಂ ಮುಕ್ತಲಜ್ಜಾಯಾಂ ವದಂತ್ಯಾಮತಿದಾರುಣಮ್ |
 ರಾಜಾ ದಶರಥೋ ವಾಕ್ಯಮುವಾಚಾಯತಲೋಚನಾಮ್ || ೧೩
 ವಹಂತಂ ಕಿಂ ತುದಸಿ ಮಾಂ ನಿಯುಜ್ಯ ಧುರಿ ಮಾಹಿತೇ |
 ಅನಾರ್ಯೇ ಕೃತ್ಯಮಾರಬ್ಧಂ ಕಿಂ ನ ಪೂರ್ವಮುಪಾರುಧಃ || ೧೪

ಸಂದರ್ಶಿಸುತ್ತ ಅರಣ್ಯದಲ್ಲಿ ಸುಖವಾಗಿರಲಿ. ಮಹಾವೀರನಾದ ಭರತನು ಅಯೋಧ್ಯೆಯನ್ನು ಪಾಲಿಸಲಿ / ಬೇಕಾದ ಸಮಸ್ತ ಸಾಮಗ್ರಿಗಳನ್ನೂ ಕೊಟ್ಟು ಶ್ರೀರಾಮನನ್ನು ಕಳಿಸಿಕೊಡು” ಎಂದು ಹೇಳಿದನು (೮-೯). ಹೀಗೆ ದಶರಥನು ಹೇಳುತ್ತಿರಲು ಕೈಕೇಯಿಗೆ ಭಯವಾಯಿತು. ಮುಖವು ಬಾಡಿತು. ಸ್ವರವು ಕುಗ್ಗಿತು. ಅವಳು ವಿಷಾದಗೊಂಡು ಉದ್ವಿಗ್ನಳಾದಳು. ಬಾಯಿ ಒಣಗಿತು. ಆಕೆಯು ಮಹಾರಾಜನ ಕಡೆಗೆ ತಿರುಗಿ “ಹೇ ಪುಣ್ಯಾತ್ಮ, ಧನವಿಲ್ಲದೆ ಜನವಿಲ್ಲದೆ ಶೂನ್ಯವಾಗಿ ನಿಸ್ಸಾರವಾದ ರಾಜ್ಯವನ್ನು ಭರತನು ಎಂದಿಗೂ ಸ್ವೀಕರಿಸುವುದಿಲ್ಲ. ಅಂಥ ರಾಜ್ಯವು ಸಾರವಾದ ಭಾಗವನ್ನು ಕುಡಿದು ಬಿಟ್ಟಿರುವ ರುಚಿಗಿಟ್ಟ ಹೆಂಡವಿದ್ದಂತೆ” ಎಂದು ಹೇಳಿಬಿಟ್ಟಳು / (೧೦-೧೧). ಕೈಕೇಯಿಯು ಲಜ್ಜೆಗೆಟ್ಟು ಈ ಪ್ರಕಾರ ಕ್ರೂರವಾಗಿ ನುಡಿಯಲು, ದಶರಥ ರಾಜನು ಆ ಸುಂದರಿಯನ್ನು ನೋಡಿ, “ಎಲೇ ಕೇಡಿ, ನೀನು ನೇಮಿಸಿದಂತೆ ಭಾರವನ್ನು ನಾನು ಎಳೆಯುತ್ತಿರುವಾಗ ಮತ್ತೆ ನನ್ನನ್ನು ತಿವಿಯುವುದೇಕೆ? ಅಯೋಗ್ಯಳೆ, ಈಗ ನಾನು ಆಜ್ಞಾಪಿಸಿದಂತೆ

ತಸ್ಮೈತತ್ ಕೋಧಸಂಯುಕ್ತಮುಕ್ತಂ ಶ್ರುತ್ವಾ ವರಾಂಗನಾ |
 ಕೈಕೇಯೀ ದ್ವಿಗುಣಂ ಕ್ರುದ್ಧಾ ರಾಜಾನಮಿದಮಬ್ರವೀತ್ || ೧೫
 ತವೈವ ವಂಶೇ ಸಗರೋ ಜ್ಯೇಷ್ಠಪುತ್ರಮುಪಾರುಧತ್ |
 ಅಸಮಂಜೋ ಗೃಹೀತ್ವಾ ತು ಕ್ರೀಡತಃ ಪಥಿ ದಾರಕಾನ್ | ೧೬
 ಏವಮುಕ್ತೋ ಧಿಗಿತ್ಯೇವ ರಾಜಾ ದಶರಥೋಽಬ್ರವೀತ್ |
 ವೀಡಿತಶ್ಚ ಜನಃ ಸರ್ವಃ ಸಾ ಚ ತನ್ನಾವಬುಧತ || ೧೭
 ತತ್ರ ವೃದ್ಧೋ ಮಹಾಮಾತ್ರಃ ಸಿದ್ಧಾರ್ಥೋ ನಾಮ ನಾಮತಃ |
 ಶುಚಿ ಬರ್ಹುಮತೋ ರಾಜ್ಞಃ ಕೈಕೇಯೀಮಿದಮಬ್ರವೀತ್ || ೧೮
 ಅಸಮಂಜೋ ಗೃಹೀತ್ವಾ ತು ಕ್ರೀಡತಃ ಪಥಿ ದಾರಕಾನ್ |
 ಸರಯ್ಯಾಃ ಪ್ರಕ್ಷಿಪನ್ನಪ್ಸು ರಮತೇ ತೇನ ದುರ್ಮತಿಃ || ೧೯
 ತಂ ದೃಷ್ಟ್ವಾ ನಾಗರಾಃ ಸರ್ವೇ ಕ್ರುದ್ಧಾ ರಾಜಾನಮಬ್ರುವನ್ |
 ಅಸಮಂಜಂ ವ್ಯಣೀಷ್ಟ್ವ ಕಮಸ್ಮಾನ್ ವಾ ರಾಷ್ಟ್ರವರ್ಧನ || ೨೦

ಆಗಬಾರದೆಂದು ಹಿಂದೆಯೇ ನೀನು ಏಕೆ ತಡೆಯಲಿಲ್ಲ?” ಎಂದನು (೧೩-೧೪). ದಶರಥನು ಈ ರೀತಿಯಲ್ಲಿ ಸಿಟ್ಟಿನಿಂದ ನುಡಿಯಲು ಕೈಕೇಯಿಯು ಅದಕ್ಕೆ ಎರಡರಷ್ಟು ಸಿಟ್ಟಿನಿಂದ “ನಿನ್ನ ವಂಶದಲ್ಲಿಯೇ ಸಗರನು ಜ್ಯೇಷ್ಠ ಪುತ್ರನಾದ ಅಸಮಂಜನಿಗೆ ಏನನ್ನೂ ಕೊಡದೆ ಹೊರಡಿಸಿದ್ದು ಪ್ರಖ್ಯಾತವಾಗಿದೆ. ಹಾಗೆಯೇ ಇವನೂ ಹೋಗಲಿ” ಎಂದಳು (೧೫-೧೬). ಆಗ ದಶರಥನು ‘ಧಿಕ್’ ಎಂದಿಷ್ಟೇ ಹೇಳಿದನು. (ಕೈಕೇಯಿಯು ತುಚ್ಛವಾಗಿ ನುಡಿದುದರಿಂದ) ಅಲ್ಲಿದ್ದ ಸಕಲರಿಗೂ ನಾಚಿಕೆಯಾಯಿತು. ಕೈಕೇಯಿಯು ಅದನ್ನು ಲೆಕ್ಕಿಸಲಿಲ್ಲ. ಅಲ್ಲಿ ಸಿದ್ಧಾರ್ಥನೆಂಬ ವೃದ್ಧನಾದ ಮಂತ್ರಿಯೊಬ್ಬನಿದ್ದನು. ಅವನು ಋಜುಮಾರ್ಗದಲ್ಲಿ ನಡೆಯುತ್ತ ರಾಜನ ಗೌರವಕ್ಕೆ ಪಾತ್ರನಾಗಿದ್ದನು. ಆತನು ಕೈಕೇಯಿಯ ಮಾತನ್ನು ಸಹಿಸಲಾರದೆ ಹೀಗೆಂದನು (೧೭-೧೮): “ಅಸಮಂಜನು ದುಷ್ಟ. ಬೀದಿಯಲ್ಲಿ ಆಡುವ ಮಕ್ಕಳನ್ನು ಎತ್ತಿಕೊಂಡು ಹೋಗಿ ನಗರ ವಾಸಿಗಳು ಕ್ರುದ್ಧರಾಗಿ ರಾಜನಾದ ಸಗರನ ಬಳಿಗೆ ಹೋಗಿ ‘ಭೂಪಾಲ, ನಿನಗೆ ಅಸಮಂಜನು ಬೇಕೋ? ನಾವು

ತಾನುವಾಚ ತತೋ ರಾಜಾ ಕಿಂ ನಿಮಿತ್ತಮಿದಂ ಭಯಮ್ |
ತಾಶ್ಚಾಪಿ ರಾಜ್ಞಾ ಸಂಪೃಷ್ಠಾ ವಾಕ್ಯಂ ಪ್ರಕೃತಯೋಽಬ್ರುವನ್ ||
ಕ್ರೀಡತಸ್ತೇವ ನಃ ಪುತ್ರಾನ್ ಬಾಲಾನುದ್ಧ್ರಂ ತಚೇತನಃ |
ಸರಯ್ವಾಂ ಪ್ರಕ್ಷಪನ್ ಮೌರ್ಖ್ಯಾದತುಲಾಂ ಪ್ರೀತಿಮಶ್ನುತೇ || ೨೨
ಸ ತಾಸಾಂ ವಚನಂ ಶ್ರುತ್ವಾ ಪ್ರಕೃತೀನಾಂ ನರಾಧೀಪಃ |
ತಂ ತತ್ಯಾಜಾಹಿತಂ ಪ್ರತ್ರಂ ತಾಸಾಂ ಪ್ರಿಯಚಿಕಿರ್ಷಯಾ || ೨೩
ತಂ ಯಾನಂ ಶೀಘ್ರಮಾರೋಪ್ಯ ಸಭಾಯಾಂ ಸಪರಿಚ್ಛದಮ್ |
ಯಾವಜ್ಜೀವಂ ವಿವಾಸೋಽಯಮಿತಿ ಸ್ನಾನನ್ನಶಾತ್ವಿತಾ || ೨೪
ಸ ಫಾಲಪಟಕಂ ಗೃಹ್ಯ ಗಿರಿದುರ್ಗಾಣ್ಯಲೋಕಯತ್ |
ದಿಶಃ ಸರ್ವಾಸ್ತನುಚರನ್ ಸ ಯಥಾ ಪಾಪಕರ್ಮಕೃತ್ || ೨೫
ಇತ್ಯೇವಮತ್ಯಜದ್ರಾಜಾ ಸಗರೋ ವೈ ಸುಧಾರ್ಮಿಕಃ |
ರಾಮಃ ಕಿಮಕರೋತ್ಪಾಪಂ ಯೇನೈವಮುಪರುದ್ಧತೇ || ೨೬

ಬೇಕೊ? ಎರಡರಲ್ಲಿ ಒಂದನ್ನು ಆರಿಸಿಕೊ' ಎಂದರು (೧೯-೨೦). ಆಗ ಸಗರನು 'ಯಾವ ಕಾರಣದಿಂದ ನಿಮಗೆ ಇಷ್ಟು ಭಯವಾಗಿದೆ?' ಎನ್ನಲು ಪ್ರಜೆಗಳು 'ರಾಜ, ನಮ್ಮ ಮಕ್ಕಳು ಬೀದಿಯಲ್ಲಿ ಆಡುತ್ತಿದ್ದರೆ, ಈ ಮೂರ್ಖನು ಅವರನ್ನೆತ್ತಿಕೊಂಡು ಹೋಗಿ ಸರಯೂನದಿಗೆ ಎಸೆದು ನೋಡಿ ನೋಡಿ ಆನಂದ ಪಡುತ್ತಾನೆ' ಎಂದರು (೨೧-೨೨). ಸಗರನು ಪ್ರಜೆಗಳ ಮಾತನ್ನು ಕೇಳಿ ಅವರ ಹಿತಕ್ಕೋಸ್ಕರ ಕೇಡಿಯಾದ ತನ್ನ ಮಗನನ್ನು ಮನೆಯಿಂದ ಹೊರಡಿಸಿದನು. ಆ ರಾಜನು ತನ್ನ ಮಗನಾದ ಅಸಮಂಜನನ್ನು ಅವನ ಹೆಂಡತಿಯೊಡನೆ ಒಂದು ವಾಹನದಲ್ಲಿ ಕುಳ್ಳಿರಿಸಿ ಜೊತೆಯಲ್ಲಿ ವೇಕಾಗುವ ಕೆಲವು ಸಾಮಗ್ರಿಗಳನ್ನು ಹೇರಿಸಿ 'ಇವನು ಬದುಕಿರುವವರೆಗೂ ದೇಶ ಭ್ರಷ್ಟನಾಗಿರಬೇಕು' ಎಂದು ಅಧಿಕಾರಿಗಳಿಗೆ ಆಜ್ಞಾಪಿಸಿದನು (೨೩-೨೪). ಅನಂತರ ಅಸಮಂಜನು ಹಾರೆ ಬುಟ್ಟಿಗಳನ್ನು ಹಿಡಿದು ಗಿರಿದುರ್ಗಗಳನ್ನು ನೋಡುತ್ತ ದಿಕ್ಕು ದಿಕ್ಕುಗಳಲ್ಲಿ ಅಲೆಯುತ್ತಿದ್ದನು. ಇನ್ನೊಬ್ಬ ಪಾಪಿಗೆ ಆಗುವ ಗತಿ ಅವನಿಗೂ ಆಯಿತು. ಈ ಕಾರಣಗಳಿಂದ ಧಾರ್ಮಿಕನಾದ ಸಗರ ಮಹಾರಾಜನು ಪುತ್ರನನ್ನೇ ಮನೆಯಿಂದ ಹೊರಡಿಸಬೇಕಾಯಿತು. ಈಗ ರಾಮನು ಯಾವ ಪಾಪಕೃತ್ಯವನ್ನು ಮಾಡಿದ್ದಾನೆ?

ನ ಹಿ ಕಂಚನ ಪಶ್ಯಾಮೋ ರಾಘವಸ್ಯಾಗುಣಂ ವಯಮ್ |
 ದುರ್ಲಭೋ ಹ್ಯಸ್ಯ ನಿರಯಃ ಶಶಾಂಕಸ್ಯೇವ ಕಲ್ಮಷಮ್ || ೨೭
 ಅಥವಾ ದೇವಿ ದೋಷಂ ತ್ವಂ ಕಂಚತ್ ಪಶ್ಯಸಿ ರಾಘವೇ |
 ತಮದ್ಯ ಬ್ರೂಹಿ ತತ್ತ್ವೇನ ತತೋ ರಾಮೋ ವಿವಾಸ್ಯತೇ || ೨೮
 ಅದುಷ್ಯಸ್ಯ ಹಿ ಸಂತ್ಯಾಗಃ ಸತ್ಪಥೇ ನಿರತಸ್ಯ ಚ |
 ನಿರ್ದಹೇದಪಿ ಶಕ್ಯಸ್ಯ ದ್ಯುತಿಂ ಧರ್ಮನಿರೋಧನಾತ್ || ೨೯
 ತದಲಂ ದೇವಿ ರಾಮಸ್ಯ ಶ್ರಿಯಾ ವಿಹಿತಯಾ ತ್ವಯಾ |
 ಲೋಕತೋಽಪಿ ಹಿ ತೇ ರಕ್ಷ್ಯಃ ಪರಿವಾದಃ ಶುಭಾನನೇ || ೩೦
 ಶ್ರುತ್ವಾ ತು ಸಿದ್ಧಾರ್ಥವಚೋ ರಾಜಾ ಶ್ರಾಂತತರಸ್ವನಃ |
 ಶೋಕೋಪಹತಯಾ ವಾಚಾ ಕೈಕೇಯೀಮಿದಮಬ್ರವೀತ್ || ೩೧
 ಏತದ್ವಚೋ ನೇಚ್ಛಸಿ ಪಾಪವೃತ್ತೇ
 ಹಿತಂ ನ ಜಾನಾಸಿ ಮಮಾತ್ಮನೋ ವಾ |

ಈ ಪರಿಯಲ್ಲಿ ಅವನಿಗೆ ತೊಂದರೆ ಕೊಡಲು ಕಾರಣವೇನು? (೨೫-೨೬).
 ನಮಗಂತೂ ರಾಘವನಲ್ಲಿ ಒಂದು ದುರ್ಗುಣವೂ ಕಾಣಿಸುವುದಿಲ್ಲ.
 ಪೂರ್ಣಚಂದ್ರನಲ್ಲಾದರೂ ಕಳಂಕವಿರುತ್ತದೆ. ಇವನಲ್ಲಿ ಹುಡುಕಿದರೂ ಕಳಂಕವಿಲ್ಲ.
 ದೇವಿ, ಒಂದು ವೇಳೆ ರಾಘವನಲ್ಲಿ ಯಾವುದಾದರೊಂದು ದೋಷವು
 ಗೋಚರಿಸಿದ್ದರೆ ಸತ್ಯವಾಗಿ ಅದನ್ನು ಹೇಳಿಬಿಡು. ಆಗ ರಾಮನು
 ದೇಶಭ್ರಷ್ಟನಾಗುವುದಾದರೆ ಆಗಲಿ (೨೭-೨೮). ಯಾವ ಅಪರಾಧವನ್ನೂ
 ಮಾಡದೆ ಸನ್ಮಾರ್ಗದಲ್ಲಿ ನಿರತನಾದವನನ್ನು ತ್ಯಜಿಸಿದರೆ ಧರ್ಮಕ್ಕೆ
 ಹಾನಿಯಾಗುವುದು. ಅಂಥ ಧರ್ಮಹಾನಿಯು ದೇವೇಂದ್ರನ ವೈಭವವನ್ನೂ
 ಕೂಡ ಸುಟ್ಟು ಹಾಕಿತು (೨೯). ಆದ್ದರಿಂದ, ದೇವಿ, ರಾಮನ ಪುರೋಭಿವೃದ್ಧಿಗೆ
 ನೀನು ಕಲ್ಲುಹಾಕಬೇಡ. ಜನರಿಂದ ಕೆಟ್ಟ ಹೆಸರು ಬರದಂತೆಯೂ ನಿನ್ನನ್ನು
 ರಕ್ಷಿಸಿಕೊಳ್ಳಬೇಕಲ್ಲವೆ?” ಎಂದನು (೩೦). ಸಿದ್ಧಾರ್ಥನ ವಚನವನ್ನು
 ಆಲಿಸುತ್ತಿದ್ದ ದಶರಥನು ಶೋಕದಿಂದ ಶೋಕದಿಂದ ತಡವರಿಸುತ್ತ ಕುಗ್ಗಿದ
 ಸ್ವರದಲ್ಲಿ ಕೈಕೇಯಿಯನ್ನು ಕುರಿತು “ಎಲೇ ಪಾಪಿ, ಇವನ ಬುದ್ಧಿವಾದವೂ
 ನಿನಗೆ ಹಿಡಿಸಲಿಲ್ಲ. ನನ್ನ ಹಿತ ನಿನಗೆ ಬೇಡ. ನಿನ್ನ ಹಿತ ನಿನಗೆ ತಿಳಿಯದು.

ಅಸ್ಥಾಯಿ ಮಾರ್ಗಂ ಕೃಪಣಂ ಕುಚೇಷ್ವಾ

ಚೇಷ್ವಾ ಹಿ ತೇ ಸಾಧುಪಥಾದಪೇತಾ ||

೩೨

ಅನುವ್ರಜಿಷ್ಯಾಮ್ಯಹಮದ್ಯ ರಾಮಂ

ರಾಜ್ಯಂ ಪರಿತ್ಯಜ್ಯ ಧನಂ ಸುಖಂ ಚ |

ಸಹೈವ ರಾಜ್ಞಾ ಭರತೇನ ಚ ತ್ವಂ

ಯಥಾಸುಖಂ ಭುಂಕ್ಷ್ಯ ಚರಾಯ ರಾಜ್ಯಮ್ ||

೩೩

ಇತಿ ಶ್ರೀಮದ್ರಾಮಾಯಣೇ ಅಯ್ಯೋಧ್ಯಾಕಾಂಡೇ ಷಟ್‌ತ್ರಿಂಶಃ ಸರ್ಗಃ

ತುಚ್ಛವಾದ ಮಾರ್ಗವನ್ನು ಹಿಡಿದಿದ್ದೀಯೆ. ಇದು ಕುಚೇಷ್ಟೆ. ಸನ್ಮಾರ್ಗಕ್ಕೆ ದೂರವಾದ ನಡತೆ (೩೧-೩೨). ಈಗ ನಾನು ರಾಮನೊಡನೆ ಹೊರಟು ಹೋಗುವೆನು. ಈ ರಾಜ್ಯ ಈ ಧನ ಈ ಸುಖ - ಎಲ್ಲವನ್ನೂ ತ್ಯಜಿಸುವೆನು. ನೀನೇ ಭರತ ಮಹಾರಾಜನೊಡನೆ ಈ ರಾಜ್ಯವನ್ನು ಶಾಶ್ವತವಾಗಿ ಸುಖದಿಂದ ಅನುಭವಿಸಿಕೊಂಡಿರು” ಎಂದು ಹೇಳಿದನು (೩೩).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯ್ಯೋಧ್ಯಾಕಾಂಡದಲ್ಲಿ ಮೂವತ್ತಾರನೆಯ ಸರ್ಗ

ಸಪ್ತತ್ರಿಂಶಃ ಸರ್ಗಃ

ಚರಪ್ರತಿಗ್ರಹನಿಮಿತ್ತವಸಿಷ್ಯಕೋಧಃ

ಮಹಾಮಾತೃವಚಃ ಶ್ರುತ್ವಾ ರಾಮೋ ದಶರಥಂ ತದಾ |
ಅಭ್ಯಭಾಷತ ವಾಕ್ಯಂ ತು ವಿನಯಜ್ಞೋ ವಿನೀತವತ್ || ೧
ತೃಕ್ತಭೋಗಸ್ಯ ಮೇ ರಾಜನ್ ವನೇ ವನ್ಯೇನ ಜೀವತಃ |
ಕಿಂ ಕಾರ್ಯಮನುಯಾತ್ರೇಣ ತೃಕ್ತಸಂಗಸ್ಯ ಸರ್ವತಃ || ೨
ಯೋ ಹಿ ದತ್ತಾ ಗಜಶ್ರೇಷ್ಠಂ ಕಕ್ಷಾ ಯಾಂ ಕುರುತೇ ಮನಃ |
ರಜ್ಜುಸ್ನೇಹೇನ ಕಿಂ ತಸ್ಯ ತೃಜತಃ ಕುಂಜರೋತ್ತಮಮ್ || ೩
ತಥಾ ಮಮ ಸತಾಂ ಶ್ರೇಷ್ಠ ಕಿಂ ಧ್ವಜಿನ್ಯಾ ಜಗತ್ಪತೇ |
ಸರ್ವಾಣ್ಯೇವಾನುಜಾನಾಮಿ ಚರಾಣ್ಯೇವಾನಯಂತು ಮೇ || ೪
ಖನಿತ್ರಪಿಟಕೇ ಚೋಭೇ ಸಮಾನಯತ ಗಚ್ಛತಃ |
ಚತುರ್ದಶ ವನೇ ವಾಸಂ ವರ್ಷಾಣಿ ವಸತೋ ಮಮ || ೫

ಸರ್ಗ ೩೨

ಕೈಕೇಯಿಯು ತಂದುಕೊಟ್ಟ ನಾರುಬಟ್ಟಿಗಳನ್ನು ರಾಮಲಕ್ಷ್ಮಣರೂ
ಸೀತೆಯೂ ಧರಿಸುವುದು. ವಸಿಷ್ಠರ ಕೋಪ.

ಅಮಾತೃನಾದ ಸಿದ್ಧಾರ್ಥನ ಮಾತನ್ನು ಕೇಳಿ ನೀತಿಜ್ಞನಾದ ಶ್ರೀರಾಮನು ದಶರಥನನ್ನು ಕುರಿತು ವಿನಯದಿಂದ “ಮಹಾರಾಜ, ನಾನು ಭೋಗವನ್ನು ವರ್ಜಿಸಿ ಕಾಡಿನಲ್ಲಿ ವನ್ಯಪದಾರ್ಥಗಳಿಂದ ಜೀವಿಸತಕ್ಕವನು. ಸರ್ವಸಂಗವನ್ನು ಪರಿತ್ಯಾಗ ಮಾಡತಕ್ಕ ನನಗೆ ಈ ಪರಿವಾರವೇಕೆ? (೧-೨). ಮಹಾಗಾಜವನ್ನೇ ಬಿಟ್ಟುಕೊಡತಕ್ಕವನಿಗೆ ಅದನ್ನು ಕಟ್ಟುವ ಹಗ್ಗದಲ್ಲಿ ಅಭಿಮಾನವೇಕೆ? ಮಹಾರಾಜ, ನನಗೆ ಈ ಸೈನ್ಯದಿಂದ ಏನಾಗಬೇಕಾಗಿದೆ? ಸಮಸ್ತವನ್ನೂ (ಭರತನಿಗೆ) ಬಿಟ್ಟು ಕೊಡುತ್ತೇನೆ. ನನಗೆ ನಾರುಬಟ್ಟಿಗಳನ್ನೇ ತಂದುಕೊಡಲಿ (೩-೪). ವನಕ್ಕೆ ಹೊರಟಿರುವ ನನಗೆ ಹಾರ ಬುಟ್ಟಿ ಇವೆರಡು ಸಾಕು. ಹದಿನಾಲ್ಕು ವರ್ಷ ಅಲ್ಲಿ ನಾನು ವಾಸಮಾಡಬೇಕು”

ಅಥ ಚೇರಾಣಿ ಕೈಕೇಯೀ ಸ್ವಯಮಾಹೃತ್ಯ ರಾಘವಮ್	
ಉವಾಚ ಪರಿಧತ್ಸ್ವೇತಿ ಜನೌಘೇ ನಿರಪತ್ರಪಾ	೬
ಸ ಚೇರೇ ಪುರುಷವ್ಯಾಘ್ರಃ ಕೈಕೇಯ್ಯಾಃ ಪ್ರತಿಗೃಹ್ಯ ತೇ	
ಸೂಕ್ಷ್ಮವಸ್ತ್ರಮವಕ್ಷಪ್ಯ ಮುನಿವಸ್ತ್ರಾಣ್ಯವಸ್ತ್ರ ಹ	೭
ಲಕ್ಷ್ಮಣಶ್ಚಾಪಿ ತತ್ರೈವ ವಿಹಾಯ ವಸನೇ ಶುಭೇ	
ತಾಪಸಾಚ್ಚಾದನೇ ಚೈವ ಜಗ್ರಾಹ ಪಿತುರಗೃತಃ	೮
ಅಥಾತ್ಮಪರಿಧಾನಾರ್ಥಂ ಸೀತಾ ಕೌಶೇಯವಾಸಿನೀ	
ಸಂಪ್ರೇಕ್ಷ್ಯ ಚೇರಂ ಸಂತ್ರಸ್ತಾ ಪೃಷ್ಠತೀ ವಾಗುರಾಮಿವ	೯
ಸಾ ವ್ಯಪತ್ರಪಮಾಣೇವ ಪ್ರಗೃಹ್ಯ ಚ ಸುದುರ್ಮನಾಃ	
ಕೈಕೇಯ್ಯಾಃ ಕುಶಚೇರೇ ತೇ ಜಾನಕೀ ಶುಭಲಕ್ಷಣಾ	೧೦
ಆಶ್ರುಸಂಪೂರ್ಣನೇತ್ರಾ ಚ ಧರ್ಮಜ್ಞಾ ಧರ್ಮದರ್ಶಿನೀ	
ಗಂಧರ್ವರಾಜಪ್ರತಿಮಂ ಭರ್ತಾರಮಿದಮಬ್ರವೀತ್	೧೧

ಎಂದನು. ಕೂಡಲೆ ಕೈಕೇಯಿಯು ತಾನೇ ಹೋಗಿ ನಾರುಬಟ್ಟೆಗಳನ್ನು ತಂದು ಅಷ್ಟು ಜನರೆದುರಿಗೆ ರಾಮನನ್ನು ನೋಡಿ “ಇವುಗಳನ್ನು ಧರಿಸು” ಎಂದು ನಾಚಿಕೆಯಿಲ್ಲದೆ ಹೇಳಿದಳು (೫-೬). ಆ ಪುರುಷೋತ್ತಮನು ಕೈಕೇಯಿಯ ಕೈಯಿಂದ ಎರಡು ನಾರುಬಟ್ಟೆಗಳನ್ನು ತೆಗೆದುಕೊಂಡನು. ಅನಂತರ ತಾನು ಉಟ್ಟಿದ್ದ ನಯವಾದ ವಸ್ತ್ರಗಳನ್ನು ತೆಗೆದುಹಾಕಿ ಮುನಿಯೋಗ್ಯವಾದ ಆ ನಾರುಬಟ್ಟೆಗಳನ್ನು ಸುತ್ತಿಕೊಂಡನು (೭). ಲಕ್ಷ್ಮಣನೂ ಅಲ್ಲಿಯೇ ತನ್ನ ಉತ್ತಮ ವಸ್ತ್ರಗಳನ್ನು ತೆಗೆದಿಟ್ಟು ತಾಪಸರಿಗೆ ಯೋಗ್ಯವಾದ ಬಟ್ಟೆಗಳನ್ನು ತಂದೆಯ ಎದುರಿಗೇ ಧರಿಸಿದನು. ಆ ಮೇಲೆ ರೇಷ್ಮೆಯ ದುಕೂಲವನ್ನುಟ್ಟಿದ್ದ ಸೀತೆಯು ತಾನು ಉಡಬೇಕೆಂದು ಎದುರಿಗಿದ್ದ ನಾರುಬಟ್ಟೆಯನ್ನು ನೋಡಿ ಬೆಚ್ಚಿಬಿದ್ದಳು. ಹರಿಣಿಯು ತನ್ನನ್ನು ಬಂಧಿಸುವ ಬಲೆಯನ್ನು ಕಂಡು ಹೆದರಿದಂತಾಯಿತು. (೮-೯). ಹುಲ್ಲಿನಿಂದ ನೆಯ್ದ ಆ ವಸ್ತ್ರಗಳನ್ನು ಅವಳು ನಾಚುತ್ತ ಕೈಕೇಯಿಯ ಕೈಯಿಂದ ತೆಗೆದು ಕೊಂಡಳು. ಲಕ್ಷ್ಮಣಸಂಪನ್ನೆಯಾದ ಆ ಜಾನಕಿಗೆ ಬಹಳ ಸಂಕಟವಾಯಿತು (೧೦). ಕಣ್ಣಲ್ಲಿ ನೀರು ತುಳುಕಿತು. ಅವಳು ಪತಿವ್ರತಾ ಧರ್ಮವನ್ನು

ಕಥಂ ನು ಚೀರಂ ಬಧ್ನಂತಿ ಮುನಯೋ ವನವಾಸಿನಃ |
 ಇತಿ ಹ್ಯಕುಶಲಾ ಸೀತಾ ಸಾ ಮುಮೋಹ ಮುಹುರ್ಮುಹುಃ ||೧೭

ಕೃತ್ವಾ ಕಂಠೇ ಚ ಸಾ ಚೀರನೇಕಮಾದಾಯ ಪಾಣಿನಾ |
 ತಸ್ಮೈ ಹ್ಯಕುಶಲಾ ತತ್ರ ವೀಡಿತಾ ಜನಕಾತ್ಮಜಾ || ೧೩

ತಸ್ಯಾಸ್ತತ್ ಕ್ಷಿಪ್ರಮಾಗಮ್ಯ ರಾಮೋ ಧರ್ಮಭೃತಾಂ ವರಃ |
 ಚೀರಂ ಬಬಂಧ ಸೀತಾಯಾಃ ಕೌಶೇಯಸ್ಯೋಪರಿ ಸ್ವಯಮ್ ||೧೪

ರಾಮಂ ಪ್ರೇಕ್ಷ್ಯ ತು ಸೀತಾಯಾ ಬಧ್ನಂತಂ ಚೀರಮುತ್ತಮಮ್ |
 ಅಂತಃಪುರಗತಾ ನಾರ್ಯೋ ಮುಮುಚುರ್ವಾರಿ ನೇತ್ರಜಮ್ ||೧೫

ಊಚುಶ್ಚ ಪರಮಾಯಸ್ತಾ ರಾಮಂ ಜ್ವಲಿತತೇಜಸಮ್ |
 ವತ್ಸ ನೈವಂ ನಿಯುಕ್ತೇಯಂ ವನವಾಸೇ ಮನಸ್ವಿನೀ || ೧೬

ಏತುರ್ವಾಕ್ಯಾನುರೋದೇನ ಗತಸ್ಯ ವಿಜನಂ ವನಮ್ |
 ತಾವದ್ವರ್ತನಮಸ್ಯಾಂ ನಃ ಸಫಲಂ ಭವತು ಪ್ರಭೋ || ೧೭

ಬಲ್ಲವಳು. ಧರ್ಮದಲ್ಲಿಯೇ ದೃಷ್ಟಿಯುಳ್ಳವಳು. ಆ ದೇವಿಯು ತನ್ನ ಬಳಿಯಲ್ಲಿ ಗಂಧರ್ವರಾಜನಂತೆ ನಿಂತಿದ್ದ ತನ್ನ ಪತಿಯನ್ನು ನೋಡಿ “ವನದಲ್ಲಿರುವ ಋಷಿಗಳು ಈ ನಾರುಬಟ್ಟೆಯನ್ನು ಹೇಗೆ ಸುತ್ತಿಕೊಳ್ಳುತ್ತಿರ ಬಹುದು /” ಎಂದಳು (೧೧-೧೨). ಸೀತೆಗೆ ಅದನ್ನು ಧರಿಸುವ ವಿಧಾನಗೊತ್ತಿರಲಿಲ್ಲ. ಅವಳು ಮತ್ತೆ ಮತ್ತೆ ಆಲೋಚಿಸಿದರೂ ಬಗೆಹರಿಯಲಿಲ್ಲ. ಆ ಜನಕ ಪುತ್ರಿಯು ಒಂದು ನಾರು ಸೀರೆಯನ್ನು ಕಂಠದಲ್ಲಿ ಸಿಕ್ಕಿಸಿಕೊಂಡು ಇನ್ನೊಂದನ್ನು ಕೈಯಲ್ಲಿ ಹಿಡಿದು ನಾಚಿಕೆಯಿಂದ ಸುಮ್ಮನೆ ನಿಂತಳು (೧೩). ಆಗ ಧರ್ಮವೀರನಾದ ಶ್ರೀರಾಮನು ಬೇಗನೆ ಬಂದು ಸೀತೆಯ ಪಟ್ಟಿಯ ಸೀರೆಯ ಮೇಲೆ ಆ ನಾರುಬಟ್ಟೆಗಳನ್ನು ತಾನೇ ಸುತ್ತಿ ಕಟ್ಟಿದನು. ಶ್ರೀರಾಮನು ಸೀತೆಗೆ ನಾರು ಬಟ್ಟೆಯುಡಿಸುವುದನ್ನು ಕಂಡು ಅಂತಃಪುರದ ಸ್ತ್ರೀಯರು ಅಳುತ್ತ ಕಣ್ಣೀರು ಸುರಿಸಿದರು (೧೪-೧೫). ಅವರು ಬಹಳನೊಂದುಕೊಂಡು ತೇಜಸ್ವಿನಿಂದ ಬೆಳಗುತ್ತಿದ್ದ ರಾಮನನ್ನು ನೋಡಿ “ವತ್ಸ, ಈ ಸಾಧ್ವಿಯು ಹೀಗೆ ವನವಾಸ ಮಾಡಬೇಕೆಂದು ಯಾರೂ ನಿಯಮಿಸಿಲ್ಲ. ತಂದೆಯ ವಾಕ್ಯಾನುಸಾರವಾಗಿ ನೀನು ನಿರ್ಜನವಾದ ವನಕ್ಕೆ ಹೋಗು

ಲಕ್ಷ್ಮಣೇನ ಸಹಾಯೇನ ವನಂ ಗಚ್ಛಸ್ವ ಪುತ್ರಕ |
 ನೇಯಮರ್ಹತಿ ಕಲ್ಯಾಣೇ ವಸ್ತುಂ ತಾಪಸವದ್ಧನೇ || ೧೮
 ಕುರು ನೋ ಯಾಚನಾಂ ಪುತ್ರ ಸೀತಾ ತಿಷ್ಠತು ಭಾಮಿನೀ |
 ಧರ್ಮನಿತ್ಯಃ ಸ್ವಯಂ ಸ್ಥಾತುಂ ನ ಹೀದಾನೀಂ ತ್ವಮಿಚ್ಛಸಿ || ೧೯
 ತಾಸಾಮೇವಂವಿಧಾ ವಾಚಃ ಶೃಣ್ವನ್ ದಶರಥಾತ್ಮಜಃ |
 ಬಬಂಧೈವ ತದಾ ಚೀರಂ ಸೀತಯಾ ತುಲ್ಯಶೀಲಯಾ || ೨೦
 ಚೇರೇ ಗೃಹೀತೇ ತು ತಯಾ ಸಮೀಕ್ಷ್ಯ ನೃಪತೇರ್ಗುರುಃ |
 ನಿವಾರ್ಯ ಸೀತಾಂ ಕೈಕೇಯೀಂ ವಸಿಷ್ಠೋ ವಾಕ್ಯಮಬ್ರವೀತ್ || ೨೧
 ಅತಿಪ್ರವೃತ್ತೇ ದುರ್ಮೇಧೇ ಕೈಕೇಯಿ ಕುಲಪಾಂಸನಿ |
 ವಂಚಯಿತ್ವಾ ಚ ರಾಜಾನಂ ನ ಪ್ರಮಾಣೇಽವತಿಷ್ಯಸೇ || ೨೨
 ನ ಗಂತವ್ಯಂ ವನಂ ದೇವ್ಯಾ ಸೀತಯಾ ಶೀಲವರ್ಜಿತೇ |
 ಅನುಷ್ಠಾಸ್ಯತಿ ರಾಮಸ್ಯ ಸೀತಾ ಪ್ರಕೃತಮಾಸನಮ್ || ೨೩

ತ್ವೀಯೆ. ನೀನು ಬರುವವರೆಗೆ ಇವಳನ್ನು ನೋಡುತ್ತಲಾದರೂ ನಿನ್ನ ದರ್ಶನದ
 ಫಲವನ್ನು ಪಡೆಯುತ್ತೇವೆ (೧೮-೧೯). ಮಗು, ನಿನಗೆ ಸಹಾಯಕನಾಗಿ ಬರುವ
 ಲಕ್ಷ್ಮಣನೊಡನೆ ನೀನು ಹೋಗು; ಈ ಕೋಮಲೆಯು ತಪಸ್ವಿನಿಯಂತೆ
 ಕಾಡಿನಲ್ಲಿ ವಾಸಮಾಡುವುದು ಯುಕ್ತವಲ್ಲ. ಪುತ್ರ, ನಮ್ಮ ಪ್ರರ್ಥನೆಯನ್ನು ನಡೆಸು.
 ಸೀತೆ ಇಲ್ಲಿಯೇ ಇರಲಿ. ಧರ್ಮ ನಿಷ್ಠನಾದ ನೀನಂತೂ ಈಗ ಇಲ್ಲಿರಲು
 ಒಪ್ಪುವುದಿಲ್ಲ” ಎಂದರು (೧೮-೧೯). ಈ ಬಗೆಯಲ್ಲಿ ಆ ಸ್ತ್ರೀಯರು
 ಹೇಳುವುದನ್ನು ಕೇಳುತ್ತಿದ್ದರೂ ಆ ದಶರಥಾತ್ಮಜನು ತನ್ನಂತೆ ವನವಾಸಕ್ಕೆ ಹೊರಟು
 ನಿಂತಿದ್ದ ಸೀತೆಗೆ ನಾರು ಸೀರೆಯನ್ನು ಕಟ್ಟಿಯೇ ಕಟ್ಟಿದನು (೨೦). ಸೀತೆಯು
 ನಾರು ಸೀರೆಯುಡುವುದನ್ನು ಗುರುಗಳಾದ ವಸಿಷ್ಠರು ನೋಡಿದರು. (ಅವರಿಗೆ
 ಕೋಪವನ್ನು ತಡೆಯಲಾಗಲಿಲ್ಲ). ಸೀತೆಗೆ ನಾರು ಬಟ್ಟೆ ಕೂಡದೆಂದು ಹೇಳಿ
 ಅವರು ಕೈಕೇಯಿಯ ಕಡೆಗೆ ತಿರುಗಿ ಹೀಗೆಂದರು (೨೧): “ಕೈಕೇಯಿ, ನಿನ್ನ
 ಚೇಷ್ಟೆ ಅತಿಯಾಯಿತು / ಎಲೆ ದುರ್ಬುದ್ಧಿಯವಳೆ / ಕುಲಗೆಡಕೆ / ರಾಜನನ್ನು
 ಮೋಸ ಪಡಿಸಿದ್ದಲ್ಲದೆ ಮರ್ಯಾದೆಯನ್ನು ಬಿಟ್ಟು ನಡೆಯುತ್ತಿದ್ದೀಯೆ. ನೀನು

ಆತ್ಮಾ ಹಿ ದಾರಾಃ ಸರ್ವೇಷಾಂ ದಾರಸಂಗ್ರಹವರ್ತಿನಾಮ್ |
 ಆತ್ಮೇಯಮಿತಿ ರಾಮಸ್ಯ ಪಾಲಯಿಷ್ಯತಿ ಮೇದಿನೀಮ್ || ೨೪
 ಅಥ ಯಾಸ್ಯತಿ ವೈದೇಹೀ ವನಂ ರಾಮೇಣ ಸಂಗತಾ |
 ವಯಮಪ್ಯನುಯಾಸ್ಯಾಮಃ ಪುರಂ ಚೇದಂ ಗಮಿಷ್ಯತಿ || ೨೫
 ಅಂತಪಾಲಾಶ್ಚ ಯಾಸ್ಯಂತಿ ಸದಾರೋ ಯತ್ರ ರಾಘವಃ |
 ಸಹೋಪಜೀವ್ಯಂ ರಾಘ್ವಂ ಚ ಪುರಂ ಚ ಸಪರಿಚ್ಛದಮ್ || ೨೬
 ಭರತಶ್ಚ ಸಶತ್ರುಘ್ನಶ್ಚೀರವಾಸಾ ವನೇಚರಃ |
 ವನೇ ವಸಂತಂ ಕಾಕುತ್ಸ್ಥ ಮನುವತ್ಸ್ಯತಿ ಪೂರ್ವಜಮ್ || ೨೭
 ತತಃ ಶೂನ್ಯಾಂ ಗತಜನಾಂ ವಸುಧಾಂ ಪಾದಪೈಃ ಸಹ |
 ತ್ವಮೇಕಾ ಶಾಧಿ ದುರ್ವ್ಯತ್ತಾ ಪ್ರಜಾನಾಮಹಿತೇ ರತಾ || ೨೮

ಶೀಲಭ್ರಷ್ಟಳು. ಸೀತಾದೇವಿಯು ವನಕ್ಕೆ ಹೋಗಬೇಕಾದ್ದಿಲ್ಲ. ರಾಮನಿಗೆ ಮೀಸಲಾಗಿದ್ದ ರಾಜಸಿಂಹಾಸನದಲ್ಲಿ ಸೀತೆಯು ಕುಳಿತುಕೊಳ್ಳುವಳು (೨೨-೨೩). ಗೃಹಸ್ಥರಿಗೆ ಪತ್ನಿಯೇ ಆತ್ಮ-ಅರ್ಧಶರೀರ. ರಾಮನ ಆತ್ಮ ಭೂತಳಾದ ಇವಳು ಅವನಿಗೆ ಪ್ರತಿನಿಧಿಯಾಗಿ ರಾಜ್ಯವನ್ನು ಪಾಲಿಸುವಳು. ಹಾಗಲ್ಲದೆ ಒಂದು ವೇಳೆ ವೈದೇಹೀಯೂ ಶ್ರೀರಾಮನೊಡನೆ ವನಕ್ಕೆ ಹೋಗುವುದಾದರೆ ನಾವೂ ಅವರೊಡನೆ ಹೋಗುತ್ತೇವೆ. ಈ ನಗರವೇ ವನಕ್ಕೆ ಹೋಗುತ್ತದೆ (೨೪-೨೫). ರಾಮನು ಪತ್ನೀಸಮೇತನಾಗಿ ಎಲ್ಲಿರುವನೋ ಅಲ್ಲಿಗೆ ದಂಡ ನಾಯಕರು ಹೊರಟು ಹೋಗುತ್ತಾರೆ. ಈ ಪಟ್ಟಣದಲ್ಲಿ - ಈ ರಾಜ್ಯದಲ್ಲಿ ಇರುವ ಪ್ರಜೆಗಳೆಲ್ಲರೂ ತಮ್ಮ ಜೀವನ ಸಾಮಗ್ರಿಯನ್ನೂ ಪರಿವಾರವನ್ನೂ ಕಟ್ಟಿಕೊಂಡು ಅವರಿದ್ದಲ್ಲಿಗೆ ಹೋಗಿಬಿಡುತ್ತಾರೆ (೨೬). ಭರತನೂ ಕೂಡ ವನವಾಸಿಯಾದ ಅಣ್ಣನನ್ನು ಹಿಂಬಾಲಿಸಿ ನಾರುಬಟ್ಟೆಯನ್ನುಟ್ಟು ಕಾಡಿಗೆ ಹೋಗಿ ವಾಸವಾಗಿರುವನು. ಶತ್ರುಘ್ನನೂ ಕೂಡ ಅವನೊಡನೆ ಹೋಗುವನು. ನಿರ್ಜನವಾಗಿ ಶೂನ್ಯವಾದ ಈ ರಾಜ್ಯವನ್ನು ನೀನೊಬ್ಬಳೇ ಆಳಬಹುದು / ಮರಗಳು ಮಾತ್ರ ನಿನ್ನ ರಾಜ್ಯದಲ್ಲಿ ಉಳಿಯಬಹುದು / ನೀನು ಕೆಟ್ಟವಳು. ಪ್ರಜೆಗಳಿಗೆ ಹಿಂಸೆಮಾಡಲು ಬದ್ಧಕಂಕಣ

ನ ಹಿ ತದ್ಭವಿತಾ ರಾಷ್ಟ್ರಂ ಯತ್ರ ರಾಮೋ ನ ಭೂಪತಿಃ |
 ತದ್ವನಂ ಭವಿತಾ ರಾಷ್ಟ್ರಂ ಯತ್ರ ರಾಮೋ ನಿವತ್ಸೃತಿ || ೨೯
 ನ ಹ್ಯದತ್ತಾಂ ಮಹೀಂ ಪಿತ್ರಾ ಭರತಃ ಶಾಸ್ತುಮರ್ಹತಿ |
 ತ್ವಯಿ ವಾ ಪುತ್ರವದ್ವಸ್ತುಂ ಯದಿ ಜಾತೋ ಮಹೀಪತೇಃ || ೩೦
 ಯದ್ಯಪಿ ತ್ವಂ ಕ್ಷಿತಿತಲಾದ್ಗಗನಂ ಚೋತ್ಸೃತಿಷ್ಯಸಿ |
 ಪಿತೃವಂಶಚರಿತ್ರಜ್ಞಃ ಸೋಽನ್ಯಥಾ ನ ಕರಿಷ್ಯತಿ || ೩೧
 ತತ್ತಯಾ ಪುತ್ರಗರ್ಧಿನ್ಯಾ ಪುತ್ರಸ್ಯ ಕೃತಮಪ್ರಿಯಮ್ |
 ಲೋಕೇ ಹಿ ನ ಸ ವಿದ್ಯೇತ ಯೋ ನ ರಾಮಮನುವ್ರತಃ || ೩೨
 ದ್ರಕ್ಷ್ಯಸ್ಯದ್ಯೈವ ಕೈಕೇಯಿ ಪಶುವ್ಯಾಲಮ್ಯಗದ್ವಿಜಾನ್ |
 ಗಚ್ಛತಃ ಸಹ ರಾಮೇಣ ಪಾದಪಾಂಶ್ಚ ತದುನ್ಮುಖಾನ್ || ೩೩

ಅಥೋತ್ತಮಾನ್ಯಾಭರಣಾನಿ ದೇವಿ

ದೇಹಿ ಸ್ನುಷಾಯೈ ವ್ಯಪೇನೀಯ ಚೇರಮ್ |

ಳಾಗಿದ್ದೀಯೆ (೨೭-೨೮). ರಾಮನು ಇಲ್ಲಿ ಅಧಿಪತಿಯಾಗದಿದ್ದರೆ
 ಇದೊಂದು ರಾಷ್ಟ್ರವಾಗಿ ಉಳಿಯುವುದೇ ಇಲ್ಲ. ರಾಮನು ಅರಣ್ಯದಲ್ಲಿದ್ದರೆ
 ಅರಣ್ಯವೇ ಒಂದು ರಾಷ್ಟ್ರವಾಗುತ್ತದೆ (೧೯). ಭರತನು ದಶರಥ ರಾಜನಿಗೆ
 ಹುಟ್ಟಿದ್ದು ನಿಜವಾದರೆ, ತಂದೆಯು ಕೈಯೆತ್ತಿ ಕೊಡದ ರಾಜ್ಯವನ್ನು ಎಂದಿಗೂ
 ಅವನು ಆಳಲಾರ; ಮಗನಂತೆ ನಿನ್ನಲ್ಲಿ ಬಾಳಲಾರ (೩೦). ನೀನೇನೋ ನೆಲದಿಂದ
 ಗಗನ ಮಂಡಲಕ್ಕೆ ನೆಗೆಯಬೇಕೆಂದಿದ್ದೀಯೆ. ಆದರೆ ಭರತನು
 ಪಿತೃವಂಶದ ಆಚಾರ ಸಂಪ್ರದಾಯಗಳನ್ನು ಬಲ್ಲವನು. ಅವನು ವಿಪರೀತವಾಗಿ
 ನಡೆಯತಕ್ಕವನಲ್ಲ (೩೧). ನೀನು ಮಗನ ಮೇಲಿನ ಪ್ರೀತಿಯಿಂದ ಅವನಿಗೆ
 ಅಪ್ರಿಯವಾದ ಕಾರ್ಯವನ್ನು ಮಾಡಿದ್ದೀಯೆ. ಏಕೆಂದರೆ, ರಾಮನನ್ನು ಪ್ರೀತಿಸದೆ
 ಇರತಕ್ಕವನು ಈ ಪ್ರಪಂಚದಲ್ಲಿ ಒಬ್ಬನೂ ಇಲ್ಲ (೩೨). ಎಲೆ ಕೈಕೇಯಿ, ಪಶು
 ಪಕ್ಷಿಗಳೂ ಮೃಗ ಸರ್ಪಗಳೂ ಸಹ ರಾಮನ ಜೊತೆಗೆ ಹೊರಟು
 ಹೋಗುವುದನ್ನು ಇಂದೇ ನೀನು ಕಾಣುತ್ತೀಯೆ. ವೃಕ್ಷಗಳೂ ಅವನು ಹೋದ
 ಕಡೆಗೆ ಬಾಗಿ ನಿಲ್ಲುತ್ತವೆ (೩೩). ಆದ್ದರಿಂದ, ದೇವಿ, ಈ ನಾರುಬಟ್ಟೆಯನ್ನು
 ತೆಗೆಸಿ ನಿನ್ನ ಸೊಸೆಗೆ ಉತ್ತಮವಾದ ವಸ್ತ್ರಾಭರಣ

ನ ಚೀರಮಸ್ಯಾಃ ಪ್ರವಿಧೀಯತೇತಿ

ನ್ಯವಾರಯತ್ತದ್ವಸನಂ ವಸಿಷ್ಠಃ ||

೩೪

ಏಕಸ್ಯ ರಾಮಸ್ಯ ವನೇ ನಿವಾಸ-

ಸ್ವಯಾ ವ್ಯತಃ ಕೇಕಯರಾಜಪುತ್ರಿ |

ವಿಭೂಷಿತೇಯಂ ಪ್ರತಿಕರ್ಮನಿತ್ಯಾ

ವಸತ್ವರಣ್ಯೇ ಸಹ ರಾಘವೇಣ ||

೩೫

ಯಾನೈಶ್ಚ ಮುಖ್ಯೈಃ ಪರಿಚಾರಕೈಶ್ಚ

ಸುಸಂವೃತಾ ಗಚ್ಛತು ರಾಜಪುತ್ರೀ |

ವಸ್ಮೈಶ್ಚ ಸರ್ವೈಃ ಸಹಿತಾ ವಿಧಾನೈ

ರ್ನೇಯಂ ವ್ಯತಾ ತೇ ವರಸಂಪ್ರದಾನೇ ||

೩೬

ತಸ್ಮಿಂಸ್ತಥಾ ಜಲ್ಮತಿ ವಿಪ್ರಮುಖ್ಯೇ

ಗುರೌ ನೃಪಸ್ಯಾಪ್ತಮಿತಪ್ರಭಾವೇ |

ಗಳನ್ನು ಕೊಡು; ಇವಳಿಗೆ ನಾರುಬಟ್ಟೆ ಯೋಗ್ಯವಲ್ಲ” ಎಂದು ಹೇಳಿ ವಸಿಷ್ಠರು ಸೀತೆಗೆ ನಾರುಬಟ್ಟೆಯನ್ನು ತಪ್ಪಿಸಲು ಪ್ರಯತ್ನಿಸಿದರು (೩೪). ಪುನಃ ಅವರು ಕೈಕೇಯಿಯನ್ನು ಕುರಿತು “ರಾಮನೊಬ್ಬನು ವನವಾಸ ಮಾಡಬೇಕೆಂದು ನೀನು ವರವನ್ನು ಕೇಳಿದ್ದೀಯೆ. ಹೀಗಿರುವಾಗ ಸದಾ ಅಲಂಕರಿಸಿಕೊಂಡಿರಬೇಕಾದ ಸೀತೆಯು ಅಲಂಕರಿಸಿಕೊಂಡಿರಲಿ. ವಸ್ತ್ರಾ ಭರಣಗಳಿಂದ ಭೂಷಿತಳಾಗಿ ವನದಲ್ಲಿ ಶ್ರೀರಾಮನೊಡನೆ ಇರಲಿ. ನೀನು ಕೇಕಯ ರಾಜನ ಪುತ್ರಿಯಾಗಿದ್ದೀಯೆ (೩೫). ನಿನ್ನಂತೆ ರಾಜಪುತ್ರಿಯಾದ ಇವಳು ಒಳ್ಳೆಯ ವಾಹನಗಳನ್ನೂ ಪರಿಚಾರಕರನ್ನೂ ಕರೆದುಕೊಂಡು ಹೋಗಲಿ. ಬೇಕಾದ ವಸ್ತ್ರಗಳನ್ನೂ ಉಪಕರಣಗಳನ್ನೂ ತೆಗೆದುಕೊಳ್ಳಲಿ. ಇವಳು (ತಾಪಸಿಯಂತೆ) ವನವಾಸ ಮಾಡಬೇಕೆಂದು ನೀನು ವರವನ್ನು ಕೇಳಿಲ್ಲ” ಎಂದರು (೩೬). ಹೀಗೆ ಕುಲಗುರುಗಳೂ ಮಹಾಪ್ರಭಾವಶಾಲಿಗಳೂ ಆದ ವಸಿಷ್ಠರು ಹೇಳುತ್ತಲೇ ಇದ್ದರು. ಇತ್ತ ಸೀತೆಯು ತನ್ನ

ನೈವ ಸ್ಮ ಸೀತಾ ವಿನಿವೃತ್ತಭಾವಾ
ಪ್ರಿಯಸ್ಯ ಭರ್ತುಃ ಪ್ರತಿಕಾರಕಾಮಾ ||

೨೭

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಸಪ್ತತ್ರೀಂಶಃ ಸರ್ಗಃ

ಅಷ್ಟಾತ್ರೀಂಶಃ ಸರ್ಗಃ

ಜನಾಕೋಶಃ

ತಸ್ಯಾಂ ಚೇರಂ ವಸಾನಾಯಾಂ ನಾಥವತ್ಕಾಮನಾಥವತ್ |
ಪ್ರಚುಕ್ರೋಶ ಜನಃ ಸರ್ವೋ ಧಿಕ್ಶಾಂ ದಶರಥಂ ತ್ವಿತಿ || ೧
ತೇನ ತತ್ರ ಪುಣಾದೇನ ದುಃಖಿತಃ ಸ ಮಹೀಪತಿಃ |
ಚಚ್ಛೇದ ಜೇವಿತೇ ಶ್ರದ್ಧಾಂ ಧರ್ಮೇ ಯಶಸಿ ಚಾತ್ಮನಃ || ೨
ಸ ನಿಶ್ಚಸ್ಮೋಷ್ಣಮೈಕ್ಷ್ವಾಕ್ಷಸ್ತಾಂ ಭಾರ್ಯಾಮಿದಮಬ್ರವೀತ್ |
ಕೈಕೇಯಿ ಕುಶಚೇರೇಣ ನ ಸೀತಾ ಗಂತುಮರ್ಹತಿ || ೩

ಪತಿಯ ವೇಷವನ್ನು ಅನುಕರಿಸಬೇಕೆಂದು ನಿಶ್ಚಯಿಸಿ ಮನಸ್ಸನ್ನು ಬದಲಿಸದೆ ನಾರುಬಟ್ಟೆಯನ್ನು ಧರಿಸಿದಳು (೨೭).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಮೂವತ್ತೇಳನೆಯ ಸರ್ಗ

ಸರ್ಗ ೨೮

ಜನರು ದಶರಥನನ್ನು ನಿಂದಿಸುವುದು. ದಶರಥನ ಸಂತಾಪ. ಕೌಸಲ್ಯೆಯನ್ನು ಸರಿಯಾಗಿ ನೋಡಿಕೊಳ್ಳಬೇಕೆಂದು ತಂದೆಗೆ ಶ್ರೀರಾಮನ ಪ್ರಾರ್ಥನೆ.

ಸೀತೆಯು ದಿಕ್ಕಿಲ್ಲದ ಅನಾಥೆಯಂತೆ ನಾರುಬಟ್ಟೆಯನ್ನುಡಲು ಅಲ್ಲಿದ್ದ ಜನರು 'ಛಿ / ದಶರಥ, ನಿನಗೆ ಧಿಕ್ಕಾರ!' ಎಂದು ಆಕ್ರೋಶದಿಂದ ಕೂಗಿದರು. ಅದನ್ನು ಕೇಳಿ ದಶರಥನು ಪರಮದುಃಖಿತನಾಗಿ ತಾನು ಬದುಕುವ ಆಸೆಯನ್ನು ತೊರೆದನು. ತಾನು ಸಂಪಾದಿಸಿದ ಧರ್ಮ ಕೀರ್ತಿಗಳು ಅಲ್ಲಿಗೆ ಮುಕ್ತಾಯಗೊಂಡವೆಂದು ಭಾವಿಸಿದನು (೧-೨). ಅವನು ಬಿಸಿಯಾಗಿ ನಿಟ್ಟುಸಿರು ತೆಗೆದು ಕೈಕೇಯಿಯನ್ನು ಕುರಿತು ಹೇಳಿದನು :

ಸುಕುಮಾರಾ ಚ ಬಾಲಾ ಚ ಸತತಂ ಚ ಸುಖೋಚಿತಾ |
 ನೇಯಂ ವನಸ್ಯ ಯೋಗ್ಯೇತಿ ಸತ್ಯಮಾಹ ಗುರುರ್ಮಮ || ೪

ಇಯಂ ಹಿ ಕಸ್ಯಾಪಕರೋತಿ ಕಂಚಿತ್
 ತಪಸ್ವಿನೀ ರಾಜವರಸ್ಯ ಕನ್ಯಾ |
 ಯಾ ಚೇರಮಾಸಾದ್ಯ ಜನಸ್ಯ ಮಧ್ಯೇ
 ಸ್ಥಿತಾ ವಿಸಂಜ್ಞಾ ಶ್ರಮಣೀವ ಕಾಚಿತ್ || ೫

ಚೇರಾಣ್ಯಪಾಸ್ಯಾಜ್ಞನಕಸ್ಯ ಕನ್ಯಾ
 ನೇಯಂ ಪ್ರತಿಜ್ಞಾ ಮಮ ದತ್ತಪೂರ್ವಾ |
 ಯಥಾಸುಖಂ ಗಚ್ಛತು ರಾಜಪುತ್ರೀ
 ವನಂ ಸಮಗ್ರಾ ಸಹ ಸರ್ವರತ್ನೈಃ || ೬

ಅಜೀವನಾರ್ಹೇಣ ಮಯಾ ನೃಶಂಸಾ
 ಕೃತಾ ಪ್ರತಿಜ್ಞಾ ನಿಯಮೇನ ತಾವತ್ |
 ತ್ವಯಾ ಹಿ ಬಾಲ್ಯಾತ್ ಪ್ರತಿಪನ್ನಮೇತತ್
 ತನ್ಮಾಂ ದಹೇದ್ವೇಣುಮಿವಾತ್ಮಪುಷ್ಪಮ್ || ೭

“ಕೈಕೇಯಿ, ಸೀತೆಯು ನಾರುಬಟ್ಟೆಯನ್ನುಟ್ಟು ಹೋಗಕೂಡದು. ಇವಳು ಸುಕುಮಾರಾಂಗಿ, ಬಾಲಕಿ, ಸುಖದಲ್ಲಿ ಬೆಳೆದವಳು. ಇವಳಿಗೆ ವನವಾಸವು ಯೋಗ್ಯವಲ್ಲವೆಂದು ನನ್ನ ಗುರುಗಳು ಹೇಳುವುದು ಸತ್ಯ (೩-೪). ಸಾಧ್ವಿಯಾದ ಈ ರಾಜಕುಮಾರಿಯು ಯಾರಿಗೆ ಯಾವ ಅಪಕಾರಮಾಡಿದ್ದಾಳೆ? ಇವಳು ನಾರುಬಟ್ಟೆಯನ್ನುಟ್ಟು ಏನೂ ಅರಿಯದೆ ತಪಸ್ವಿನಿಯಂತೆ ಜನರ ಮುಂದೆ ನಿಂತಿದ್ದಾಳಲ್ಲ (೫). ಈ ಜನಕಪುತ್ರಿಯು ನಾರುಸೀರೆಯನ್ನು ತೆಗೆದು ಹಾಕಬೇಕು. ಈ ವಿಷಯದಲ್ಲಿ ನಾನೇನೂ ನಿನಗೆ ಪ್ರತಿಜ್ಞೆ ಮಾಡಿಕೊಟ್ಟಿಲ್ಲ. ಈ ರಾಜಪುತ್ರಿಯು ವನಕ್ಕೆ ಹೋಗುವುದಾದರೆ ಸಮಸ್ತ ರತ್ನಾಭರಣಗಳನ್ನು ಧರಿಸಿಕೊಂಡೇ ಹೋಗಲಿ (೬). ನನಗೆ ಸಾವು ಒದಗಿ ಬಂದುದರಿಂದ ಇಂಥ ಕ್ರೂರವಾದ ಪ್ರತಿಜ್ಞೆಯನ್ನು ನಿನಗೆ ಮಾಡಿಕೊಟ್ಟೆನು. ನೀನು ಮೂರ್ಖತನದಿಂದ ಈ ಕೆಲಸಕ್ಕೆ ಕೈಹಾಕಿದ್ದೀಯೆ. ಬಿದಿರಿನ ಹೂವು

ರಾಮೇಣ ಯದಿ ತೇ ಪಾಪೇ ಕಿಂಚಿತ್ಪ್ರತಮಶೋಭನಮ್ |
 ಅಪಕಾರಃ ಕ ಇಹ ತೇ ವೈದೇಹ್ಯಾ ದರ್ಶಿತೋಽಧಮೇ || ೮
 ಮೃಗೀವೋತ್ಫುಲ್ಲನಯನಾ ಮೃದುಶೀಲಾ ತಪಸ್ವಿನೀ |
 ಅಪಕಾರಂ ಕಮಿಹ ತೇ ಕರೋತಿ ಜನಕಾತ್ಮಜಾ || ೯
 ನನು ಪರ್ಯಾಪ್ತಮೇತತ್ತೇ ಪಾಪೇ ರಾಮವಿವಾಸನಮ್ |
 ಕಿಮೇಭಿಃ ಕೃಪಣೈರ್ಭೂಯಃ ಪಾತಕೈರಪಿ ತೇ ಕೃತ್ಯೈಃ || ೧೦
 ಪ್ರತಿಜ್ಞಾತಂ ಮಯಾ ತಾವತ್ತ್ಯ ಯೋಕ್ತಂ ದೇವಿ ಶೃಣ್ವತಾ |
 ರಾಮಂ ಯದಭಿಷೇಕಾಯ ತ್ವಮಿಹಾಗತಮಬ್ರವೀಃ || ೧೧
 ತತ್ಲೇತತ್ ಸಮತಿಕ್ರಮ್ಯ ನಿರಯಂ ಗಂತುಮಿಚ್ಛಸಿ |
 ಮೈಥಿಲೀಮಪಿ ಯಾ ಹಿ ತ್ವಮೀಕ್ಷಸೇ ಚೇರವಾಸಿನೀಮ್ || ೧೨

ಇತೀವ ರಾಜಾ ವಿಲಪನ್ಮಹಾತ್ಮಾ

ಶೋಕಸ್ಯ ನಾಂತಂ ಸ ದದರ್ಶ ಕಿಂಚಿತ್ |

ಬಿದಿರನ್ನೇ ನಾಶಮಾಡುವಂತೆ ನನ್ನ ಮಾತು ನನ್ನನ್ನೇ ಸುಟ್ಟು ಹಾಕುತ್ತಿದೆ (೨).
 ಏ ಪಾಪಿ, ರಾಮನು ಒಂದು ವೇಳೆ ಏನಾದರೂ ತಪ್ಪನ್ನು ಮಾಡಿದ್ದರೂ ಸೀತೆಯು
 ನಿನಗೆ ಮಾಡಿದ ಅಪಕಾರವೇನು? ಅಧರ್ಮ ಹೆಂಗಸೆ, ಅವಳಲ್ಲಿ ಯಾವ ತಪ್ಪನ್ನು
 ಕಂಡೆ? (೮). ಇವಳು ವಿಶಾಲ ನೇತ್ರೆಯಾಗಿ ಹೆಣ್ಣುಜಿಂಕೆಯಂತೆ ಇದ್ದಾಳೆ.
 ಮೃದು ಸ್ವಭಾವದವಳು. ಏನನ್ನೂ ಅರಿಯದವಳು. ಈ ಜನಕ ಪುತ್ರಿ ನಿನಗೆ
 ಯಾವ ಅಪಕಾರವನ್ನು ಮಾಡಬಹುದು? ಎಲೆ ಪಾಪಿ, ರಾಮನನ್ನು
 ಹೊರಡಿಸುವುದೊಂದೇ ನಿನಗೆ ಬೇಕಾದಷ್ಟಾಯಿತು. ಮತ್ತೆ ಮತ್ತೆ ಹೀನವಾದ
 ಈ ಪಾಪಕೃತ್ಯಗಳನ್ನು ಮಾಡುವುದೇಕೆ? (೯-೧೦). ಅಭಿಷೇಕಾರ್ಥವಾಗಿ ನಾನು
 ಕರೆಸಿದೆನೆಂದು ರಾಮನು ಇಲ್ಲಿಗೆ ಬಂದಾಗ ನೀನು ಹೇಳಿದ್ದೆಷ್ಟು? ಅಷ್ಟನ್ನು ಮಾತ್ರ
 ನಿನ್ನ ಮಾತಿಗೆ ಸಿಕ್ಕಿ ನಡೆಸಿಕೊಡುವುದಾಗಿ ನಾನು ಹೇಳಿದ್ದೆ. ಈಗ ಅದನ್ನು ಉಲ್ಲಂಘಿಸಿ
 ಮೈಥಿಲಿಯೂ ನಾರುಸೀರೆಯನ್ನಡಬೇಕೆಂದು ಬಯಸುತ್ತೀಯಲ್ಲ. ಯಾವ ನರಕಕ್ಕೆ
 ಹೋಗಬೇಕೆಂದಿದ್ದೀಯೆ?” ಎಂದು ಹಲುಬಿದನು (೧೧-೧೨). ಹೀಗೆ
 ಗೋಳಾಡುತ್ತಿದ್ದ ಆ ಮಹಾಪುರುಷನ ಶೋಕಕ್ಕೆ ಪಾರವೇ ಉಳಿಯಲಿಲ್ಲ.

ಭೃಶಾತುರತ್ವಾಚ್ಚ ಪಪಾತ ಭೂಮೌ

ತೇನೈವ ಪುತ್ರವ್ಯಸನೇ ನಿಮಗ್ನಃ || ೧೩

ಏವಂ ಬ್ರುವಂತಂ ಪಿತರಂ ರಾಮಃ ಸಂಪ್ರಸ್ಥಿತೋ ವನಮ್ |

ಅವಾರ್ಷರಸಮಾಸೀನಮಿದಂ ವಚನಮಬ್ರವೀತ್ || ೧೪

ಇಯಂ ಧಾರ್ಮಿಕ ಕೌಸಲ್ಯಾ ಮಮ ಮಾತಾ ಯಶಸ್ವಿನೀ |

ವೃದ್ಧಾ ಚಾಕ್ಷುದ್ರಶೀಲಾ ಚ ನ ಚ ತ್ವಾಂ ದೇವ ಗರ್ಹತೇ || ೧೫

ಮಯಾ ವಿಹೀನಾಂ ವರದ ಪಪನ್ನಾಂ ಶೋಕಸಾಗರಮ್ |

ಅದೃಷ್ಟಪೂರ್ವವ್ಯಸನಾಂ ಭೂಯಃ ಸಂಮಂತುಮರ್ಹಸಿ || ೧೬

ಪುತ್ರಶೋಕಂ ಯಥಾ ನಾಚ್ಛೇತ್ತಯಾ ಪೂಜ್ಯೇನ ಪೂಜಿತಾ |

ಮಾಂ ಹಿ ಸಂಚಂತಯಂತೀಯಂ ತ್ವಯಿ ಜೀವೇತ್ತಪ್ಸಿನೀ || ೧೭

ಇಮಾಂ ಮಹೇಂದ್ರೋಪಮ ಜಾತಗರ್ಧಿನೀಂ

ತಥಾ ವಿಧಾತುಂ ಜನನೀಂ ಮಮಾರ್ಹಸಿ |

ಅವನು ಪುತ್ರವ್ಯಸನದಿಂದ ದುಃಖಿಸಂತಪ್ತನಾಗಿ ನೆಲದ ಮೇಲೆ ಬಿದ್ದು ಹೋದನು (೧೩). ಅನಂತರ ವನಪ್ರಯಾಣಕ್ಕೆ ಸಿದ್ಧನಾದ ಶ್ರೀರಾಮನು, ತಲೆಯನ್ನು ತಗ್ಗಿಸಿಕೊಂಡು ಹಲುಬುತ್ತಿದ್ದ ತಂದೆಯನ್ನು ನೋಡಿ “ಮಹಾರಾಜ, ನೀನು ಸಮಸ್ತ ಧರ್ಮಗಳನ್ನೂ ಬಲ್ಲವನು. ಯಶಸ್ವಿನಿಯಾದ ನನ್ನ ತಾಯಿ ಕೌಸಲ್ಯೆ ವೃದ್ಧಿಯಾಗಿದ್ದಾಳೆ. ಬಹಳ ದೊಡ್ಡ ಸ್ವಭಾವದವಳು. ನಿನ್ನನ್ನು ಎಂದಿಗೂ ನಿಂದಿಸತಕ್ಕವಳಲ್ಲ (೧೩-೧೫). ಇವಳು ನನ್ನ ವಿರಹದಿಂದ ಶೋಕ ಸಮುದ್ರದಲ್ಲಿ ಮುಳುಗಿದ್ದಾಳೆ. ಇಂಥ ಕಷ್ಟವನ್ನು ಕಂಡವಳಲ್ಲ. ಇವಳನ್ನು ನೀನು ಆದರದಿಂದ ವಿಶೇಷವಾಗಿ ನೋಡಿಕೊಳ್ಳಬೇಕು. ನನ್ನ ಈ ಪ್ರಾರ್ಥನೆಯನ್ನು ನಡೆಸಿಕೊಡು (೧೬). ಪೂಜ್ಯನಾದ ನೀನು ನನ್ನ ತಾಯಿಯನ್ನು ಆದರಿಸುತ್ತ ಅವಳು ಪುತ್ರ ಶೋಕದಿಂದ ಕಂಗಡದಂತೆ ನೋಡಿಕೊಳ್ಳಬೇಕು. ಅವಳು ನನ್ನ ಚಿಂತೆಯಲ್ಲಿ ಮುಳುಗಿ ಶೋಚನೀಯಳಾಗಿದ್ದಾಳೆ. ನಿನ್ನನ್ನೇ ನಂಬಿ ಜೀವಹಿಡಿದಿರಲಿ (೧೭). ಮಹಾರಾಜ, ನನ್ನಲ್ಲಿ ವಾತ್ಸಲ್ಯವನ್ನಿಟ್ಟಿರುವ ನನ್ನ ತಾಯಿ

ಯಥಾ ವನಸ್ಥೇ ಮಯಿ ಶೋಕಕರ್ಶಿತಾ
ನ ಜೀವಿತಂ ನ್ಯಸ್ಯ ಯಮಕ್ಷಯಂ ವ್ರಜೇತ್ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಅಷ್ಟಾತ್ರಿಂಶಃ ಸರ್ಗಃ

ಏಕೋನಚತ್ವಾರಿಂಶಃ ಸರ್ಗಃ

ವನಗಮನಾಪ್ಯಚ್ಯು

ರಾಮಸ್ಯ ತು ವಚಃ ಶ್ರುತ್ವಾ ಮುನಿವೇಷಧರಂ ಚ ತಮ್ |
ಸಮೀಕ್ಷ್ಯ ಸಹ ಭಾರ್ಯಾಭೀ ರಾಜಾ ವಿಗತಚೇತನಃ || ೧
ನೈನಂ ದುಃಖೇನ ಸಂತಪ್ತಃ ಪ್ರತ್ಯವೈಕ್ಷತ ರಾಘವಮ್ |
ನ ಚೈನಮಭಿಸಂಪ್ರೀಕ್ಷ್ಯ ಪ್ರತ್ಯಭಾಷತ ದುರ್ಮನಾಃ || ೨
ಸ ಮುಹೂರ್ತಮಿವಾಸಂಜ್ಞೋ ದುಃಖಿತಶ್ಚ ಮಹೀಪತಿಃ |
ವಿಲಲಾಪ ಮಹಾಬಾಹೂ ರಾಮಮೇವಾನುಚಿಂತಯನ್ || ೩

ಪುತ್ರಶೋಕದಿಂದ ಕೊರಗುತ್ತ, ನಾನು ವನವಾಸದಲ್ಲಿರುವಾಗ ಮರಣ ಹೊಂದದಂತೆ ನೋಡಿಕೊಳ್ಳುವ ಭಾರ ನಿನಗೆ ಸೇರಿದೆ” ಎಂದನು (೧೮).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಮೂವತ್ತೆಂಟನೆಯ ಸರ್ಗ

ಸರ್ಗ ೩೯

ಶ್ರೀರಾಮನನ್ನು ವನಕ್ಕೆ ಕಳಿಸಲು ಸುಮಂತನು ರಥವನ್ನು
ಸಿದ್ಧಪಡಿಸುವುದು. ಸೀತೆಗೆ ಕೌಸಲ್ಯಿಯ ಹಿತೋಪದೇಶ.
ರಾಮನು ತಾಯಂದಿರನ್ನು ಬೀಳ್ಕೊಡುವುದು.

ಶ್ರೀರಾಮನು ಮುನಿವೇಷಧಾರಿಯಾಗಿ ನಿಂತು ಈ ಮಾತುಗಳನ್ನು ಹೇಳುತ್ತಿರಲು ದಶರಥನೂ ಅವನ ಪತ್ನಿಯರೂ ದಿಜ್ಮೂಢರಾಗಿ ಕೇಳುತ್ತಿದ್ದರು. ದುಃಖಿತಪ್ತನಾದ ರಾಜನು ತಲೆಯೆತ್ತಿ ರಾಘವನನ್ನು ನೋಡಲಾರದೆ ಹೋದನು. ಅವನೊಡನೆ ಮಾತನಾಡಲೂ ಅಸಮರ್ಥನಾದನು (೧-೨). ದುಃಖಾತಿರೇಕದಿಂದ ದಶರಥನು ಸ್ವಲ್ಪ ಹೊತ್ತು ಎಚ್ಚರದಪ್ಪಿದಂತಿದ್ದು

ಮನ್ಯೇ ಖಲು ಮಯಾ ಪೂರ್ವಂ ವಿವತ್ಸಾ ಬಹವಃ ಕೃತಾಃ |
ಪ್ರಾಣಿನೋ ಹಿಂಸಿತಾ ವಾಸಿ ತಸ್ಮಾದಿದಮುಪಸ್ಥಿತಮ್ ||

ನ ತ್ವೇವಾನಾಗತೇ ಕಾಲೇ ದೇಹಾಚ್ಛ್ಯವತಿ ಜೀವಿತಮ್ |
ಕೃಕೇಯಾ ಕ್ಷಿಶ್ಯಮಾನಸ್ಯ ಮೃತ್ಯುರ್ಮಮ ನ ವಿದ್ಯತೇ ||

ಯೋ ಹಂ ಪಾವಕಸಂಕಾಶಂ ಪಶ್ಯಾಮಿ ಪುರತಃ ಸ್ಥಿತಮ್ |
ವಿಹಾಯ ವಸನೇ ಸೂಕ್ಷ್ಮೇ ತಾಪಸಾಚ್ಛಾದಮಾತ್ಮಜಮ್ ||

ಏಕಸ್ಯಾಃ ಖಲು ಕೃಕೇಯಾಃ ಕೃತೇ ಯಂ ಕ್ಷಿಶ್ಯತೇ ಜನಃ |
ಸ್ವಾರ್ಥೇ ಪ್ರಯತಮಾನಾಯಾಃ ಸಂಶ್ರಿತ್ಯ ನಿಕೃತಿಂ ತ್ವಿಮಾಮ್ ||

ಏವಮುಕ್ತ್ವಾ ತು ವಚನಂ ಬಾಷ್ಪೇಣ ಪಿಹಿತೇಂದ್ರಿಯಃ |
ರಾಮೇತಿ ಸಕೃದೇವೋಕ್ತ್ವಾ ವ್ಯಾಹರ್ತುಂ ನ ಶಶಾಕ ಹ ||

ಸಂಜ್ಞಾಂ ತು ಪ್ರತಿಲಭ್ಯೈವ ಮುಹೂರ್ತಾತ್ ಸ ಮಹೀಪತಿಃ |
ನೇತ್ರಾಭ್ಯಾಮಶ್ರುಪೂರ್ಣಾಭ್ಯಾಂ ಸುಮಂತ್ರಮಿದಮಬ್ರವೀತ್ ||

ರಾಮನನ್ನೇ ನನೆಯುತ್ತ ನಾನಾ ರೀತಿಯಲ್ಲಿ ಹಲುಬುವುದಕ್ಕೆ ತೊಡಗಿದನು :
(೩) “ನಾನು ಪೂರ್ವಜನ್ಮದಲ್ಲಿ ಎಷ್ಟು ಗೋವುಗಳಿಗೆ ಕರುಗಳನ್ನಗಲಿಸಿದನೋ /
ಎಷ್ಟು ಜನರಿಗೆ ಮಕ್ಕಳನ್ನಗಲಿಸಿ ಹಿಂಸೆಕೊಟ್ಟನೋ / ಆ ಪಾಪದಿಂದ ಈ ಕಷ್ಟವು ನನಗೆ ಗಂಟುಬಿದ್ದಿದೆ (೪). ಕಾಲವು ಬಂದ ಹೊರತು ಪ್ರಾಣವು ದೇಹವನ್ನು ಬಿಟ್ಟು ಹೋಗುವುದಿಲ್ಲ. ಕೃಕೇಯಿಯು ಇಷ್ಟು ಕ್ಲೇಶವನ್ನು ತಂದೊಡ್ಡಿದರೂ ನನಗೆ ಸಾವು ಬರಲಿಲ್ಲ. ಯಜ್ಞಪುರುಷನಂತೆ ತೇಜಸ್ವಿಯಾದ ಮಗನು ಉತ್ತಮ ವಸ್ತ್ರಗಳನ್ನು ತೆಗೆದು ಹಾಕಿ ತಾಪಸನ ವೇಷದಲ್ಲಿ ನನ್ನೆದುರಿಗೆ ನಿಂತಿರುವುದನ್ನು ನೋಡಬೇಕಾಯಿತೆ / (೫-೬). ಶಾರ್ಕದಿಂದ ಸ್ವಾರ್ಥವನ್ನು ಸಾಧಿಸಿಕೊಳ್ಳುತ್ತಿರುವ ಒಬ್ಬ ಕೃಕೇಯಿಗೋಸ್ಕರ ಇಷ್ಟು ಜನರು ಸಂಕಟ ಪಡಬೇಕಾಯಿತಲ್ಲ.” ಎಂದು ಮರುಗಿದನು. ಅತ್ತು ಅತ್ತು ಕಣ್ಣೀರು ಸುರಿಸಿ ಅವನ ಇಂದ್ರಿಯಗಳು ಸೋತವು. ಕೊನೆಗೆ ಆ ದಶರಥನು ಒಂದು ಸಲ ‘ರಾಮಾ’ ಎಂದು ಕೂಗಿ ಮುಂದೆ ಹೇಳಲಾರದೆ ಮೂರ್ಛಿಹೋದನು (೭-೮). ಸ್ವಲ್ಪ ಹೊತ್ತಿನ ಮೇಲೆ ಆತನಿಗೆ ಎಚ್ಚರ

ಔಪವಾಹ್ಯಂ ರಥಂ ಯುಕ್ತ್ವಾ ತ್ವಮಾಯಾಹಿ ಹಯೋತ್ತಮೈಃ |
 ಪ್ರಾಪಯ್ಯನಂ ಮಹಾಬಾಗಮಿತೋ ಜನಪದಾತ್ ಪರಮ್ || ೧೦
 ಏವಂ ಮನ್ಯೇ ಗುಣವತಾಂ ಗುಣಾನಾಂ ಫಲಮುಚ್ಯತೇ |
 ಪಿತ್ರಾ ಮಾತ್ರಾ ಚ ಯಃ ಸಾಧುವೀರೋ ನಿರ್ವಾಸ್ಯತೇ ವನಮ್ || ೧೧
 ರಾಜ್ಞೋ ವಚನಮಾಜ್ಞಾಯ ಸುಮಂತ್ರಃ ಶೀಘ್ರವಿಕ್ರಮಃ |
 ಯೋಜಯಿತ್ವಾ ಯಯೌ ತತ್ರ ರಥಮಶ್ವೈರಲಂಕೃತಮ್ || ೧೨
 ತಂ ರಥಂ ರಾಜಪುತ್ರಾಯ ಸೂತಃ ಕನಕಭೂಷಿತಮ್ |
 ಆಚಚಕ್ಷೇಂಜಲಿಂ ಕೃತ್ವಾ ಯುಕ್ತಂ ಪರಮವಾಜಭಿಃ || ೧೩
 ರಾಜಾ ಸತ್ವರಮಾಹೂಯ ವ್ಯಾಪ್ಯತಂ ವಿತ್ತಸಂಚಯೇ |
 ಉವಾಚ ದೇಶಕಾಲಜ್ಞಂ ನಿಶ್ಚಿತಂ ಸರ್ವತಃ ಶುಚಿಮ್ || ೧೪
 ವಾಸಾಂಸಿ ಚ ಮಹಾರ್ಹಣಿ ಭೂಷಣಾನಿ ವರಾಣಿ ಚ |
 ಸರ್ವಾಣ್ಯೇತಾನಿ ಸಂಖ್ಯಾಯ ವೈದೇಹ್ಯಾಃ ಕ್ಷಿಪ್ರಮಾನಯ || ೧೫

ಬಂದಿತು. ಆಗ ದಶರಥನು ಕಣ್ಣಿಂದ ಬಾಷ್ಪವನ್ನು ಹರಿಸುತ್ತ ಸುಮಂತ್ರನನ್ನು ಕರೆದು “ರಾಜಯೋಗ್ಯವಾದ ರಥಕ್ಕೆ ಉತ್ತಮಾಶ್ವಗಳನ್ನು ಕಟ್ಟಿ ತೆಗೆದುಕೊಂಡು ಬಾ. ಈ ಮಹಾಭಾಗನನ್ನು ಈ ದೇಶದ ಆಚೆಗೆ ಕರೆದುಕೊಂಡು ಹೋಗಿ ಬಿಡು (೯-೧೦). ಗುಣವಂತರ ಸದ್ಗುಣಗಳಿಗೆ ಇದೇ ಫಲವೆಂದು ತೋರುತ್ತದೆ. ಸತ್ತುರುಷನೂ ವೀರನೂ ಆದ ಮಗನನ್ನು ತಂದೆ ತಾಯಿಗಳೇ ಕಾಡುಪಾಲು ಮಾಡಬೇಕಾಯಿತು” ಎಂದನು. ಆಗ ಸುಮಂತ್ರನು ತ್ವರೆಯಿಂದ ಹೋಗಿ ಒಂದು ರಥಕ್ಕೆ ಅಶ್ವಗಳನ್ನು ಕಟ್ಟಿ ತಂದನು (೧೧-೧೨). ಆ ಸೂತನು ಸುವರ್ಣಭೂಷಿತವಾದ ರಥಕ್ಕೆ ಉತ್ತಮಾಶ್ವಗಳನ್ನು ಕಟ್ಟಿ ತಂದು ನಿಲ್ಲಿಸಿರುವ ವಿಷಯವನ್ನು ರಾಜಕುಮಾರನಾದ ಶ್ರೀರಾಮನಿಗೆ ನಿವೇದಿಸಿದನು (೧೩). ಕೂಡಲೆ ದಶರಥನು ದೇಶ ಕಾಲಜ್ಞನೂ ನಿಷ್ಕಲ್ಮಷಹೃದಯನೂ ಆದ ಕೋಶಾಧಿಕಾರಿಯನ್ನು ಕರೆದು ನಿಶ್ಚಯವನ್ನು ಸೂಚಿಸುವ ಧ್ವನಿಯಿಂದ “ಸೀತಾದೇವಿಗೆ ಹದಿನಾಲ್ಕು ವರ್ಷಗಳವರೆಗೆ ಬೇಕಾದಷ್ಟನ್ನು ಎಣಿಸಿ ಉತ್ತಮೋತ್ತಮ ವಸ್ತ್ರಗಳನ್ನೂ ಶ್ರೇಷ್ಠ

ನರೇಂದ್ರೇಣೈವಮುಕ್ತಸ್ತು ಗತ್ವಾ ಕೋಶಗೃಹಂ ತತಃ |

ಪ್ರಾಯಚ್ಛತ್ ಸರ್ವಮಾಹೃತ್ಯ ಸೀತಾಯೈ ಕ್ಷಿಪ್ರಮೇವ ತತ್ || ೧೬

ಸಾ ಸುಜಾತಾ ಸುಜಾತಾನಿ ವೈದೇಹೀ ಪುಸ್ಥಿತಾ ವನಮ್ |

ಭೂಷಯಾಮಾಸ ಗಾತ್ರಾಣಿ ತೈರ್ವಿಚಿತ್ರೈರ್ವಿಭೂಷಣೈಃ || ೧೭

ವ್ಯರಾಜಯತ ವೈದೇಹೀ ವೇಶ್ಮ ತತ್ ಸುವಿಭೂಷಿತಾ |

ಉದ್ಯತೋಽಂಶುಮತಃ ಕಾಲೇ ಖಂ ಪ್ರಭೇವ ವಿವಸ್ವತಃ || ೧೮

ತತ್ರ ಸೀತಾ ಮಹಾಭಾಗ ವವಂದೇ ಶ್ವಶ್ರುಪಾದಯೋಃ |

ತಾಂ ಭುಜಾಭ್ಯಾಂ ಪರಿಷ್ವದ್ಯ ಶ್ವಶ್ರುವಚನಮಬ್ರವೀತ್ || ೧೯

ಅನಾಚರಂತೀಂ ಕೃಪಣಂ ಮೂಧ್ನು ಪಾಘ್ರಾಯ ಮೈಥಿಲೀಮ್ |

ಅಸತ್ಯಃ ಸರ್ವಲೋಕೇ ಸ್ಮಿನ್ ಸತತಂ ಸತ್ಪತಾಃ ಪ್ರಿಯಃ || ೨೦

ಭತಾರಂ ನಾನುಮನ್ಯಂತೇ ವಿನಿಪಾತಗತಂ ಸ್ತ್ರಿಯಃ |

ಏಷ ಸ್ವಭಾವೋ ನಾರೀಣಾಮನುಭೂಯ ಪುರಾ ಸುಖಮ್ || ೨೧

ವಾದ ಆಭರಣಗಳನ್ನೂ ಬೇಗನೆ ತೆಗೆದುಕೊಂಡು ಬಾ” ಎಂದು ಆಜ್ಞಾಪಿಸಿದನು (೧೪-೧೫). ಮಹಾರಾಜನ ಆಜ್ಞೆಯಂತೆ ಕೋಶಾಧಿಕಾರಿಯು ಅರಮನೆಯ ಭಂಡಾರಕ್ಕೆ ಹೋಗಿ ಅವನು ಹೇಳಿದಷ್ಟು ವಸ್ತ್ರಾ-ಭರಣಗಳನ್ನು ಶೀಘ್ರದಲ್ಲಿ ತಂದು ಸೀತೆಗೆ ಒಪ್ಪಿಸಿದನು (೧೬). ಸತ್ಕುಲಪ್ರಸೂತಳಾದ ಆ ಸೀತೆಯು ವನಪ್ರಯಾಣಕ್ಕೆ ಸಿದ್ಧಳಾಗಿ ನಾನಾ ಬಗೆಯ ಆಭರಣಗಳಿಂದ ತನ್ನ ಸುಂದರಾಂಗಗಳನ್ನು ಅಲಂಕರಿಸಿಕೊಂಡಳು (೧೭). ಉದಯ ಕಾಲದಲ್ಲಿ ಸೂರ್ಯನ ಪ್ರಭೆಯು ಆಕಾಶದಲ್ಲಿ ಹರಡುವಂತೆ ಭೂಷಿತಳಾದ ವೈದೇಹಿಯು ಕಾಂತಿಯು ಸುತ್ತಲೂ ಪ್ರಸರಿಸಿ ಅರಮನೆಯನ್ನು ಬೆಳಗಿತು. ಅನಂತರ ಸೀತೆಯು ಅತ್ತೆಯಾದ ಕೌಸಲ್ಯೆಯ ಪಾದಗಳಿಗೆ ವಂದಿಸಲು ಕೌಸಲ್ಯೆಯು ಅವಳನ್ನು ಅಪ್ಪಿಕೊಂಡಳು. (೧೮-೧೯). ಉದಾರಚರಿತೆಯಾದ ಅವಳ ಶಿರಸ್ಸನ್ನಾಘ್ರಾಣಿಸುತ್ತ ಕೌಸಲ್ಯೆಯು ಹೀಗೆಂದಳು : “ವತ್ಸೆ, ಲೋಕದಲ್ಲಿ ಅಸತಿಯರಾದ ಸ್ತ್ರೀಯರನೇಕರಿದ್ದಾರೆ. ಪತಿಯು ಪ್ರಿಯ ವಸ್ತುಗಳಿಂದ ಸದಾ ಸತ್ಕರಿಸುತ್ತಿದ್ದರೂ ಅವನಿಗೆ ಕಷ್ಟಕಾಲ ಬಂದಾಗ ಅನಾದರದಿಂದ ಕಾಣುತ್ತಾರೆ.

ಅಲ್ಪಾಮಪ್ಯಾಪದಂ ಪ್ರಾಪ್ಯ ದುಷ್ಯಂತಿ ಪ್ರಜಹತ್ಯಪಿ |
ಅಸತ್ಯಶೀಲಾ ಏಕೃತಾ ದುರ್ಗಾ ಅಹ್ಯದಯಾಃ ಸದಾ || ೨೨

ಯುವತ್ಯಃ ಪಾಪಾಸಂಕಲ್ಪಾಃ ಕ್ಷಣಮಾತ್ರವಿರಾಗಿಣಃ |
ನ ಕುಲಂ ನ ಕೃತಂ ವಿದ್ಯಾ ನ ದತ್ತಂ ನಾಪಿ ಸಂಗ್ರಹಃ || ೨೩

ಸ್ತ್ರೀಣಾಂ ಗೃಹ್ಣಾತಿ ಹೃದಯಮನಿತ್ಯಹೃದಯಾ ಹಿ ತಾಃ |
ಸಾಧ್ವೀನಾಂ ತು ಸ್ಥಿತಾನಾಂ ಹಿ ಶೀಲೇ ಸತ್ಯೇ ಶ್ರುತೇ ಸ್ಥಿತೇ || ೨೪

ಸ್ತ್ರೀಣಾಂ ಪವಿತ್ರಂ ಪರಮಂ ಪತಿರೇಕೋ ವಿಶಿಷ್ಯತೇ |
ಸ ತ್ವಯಾ ನಾವಮಂತವ್ಯಃ ಪುತ್ರಃ ಪ್ರವ್ರಾಜಿತೋ ವನಮ್ || ೨೫

ತವ ದೇವಸಮಕ್ಷೇಪ ನಿರ್ಧನಃ ಸಧನೋ ಪಿ ವಾ |
ವಿಜ್ಞಾಯ ವಚನಂ ಸೀತಾ ತಸ್ಯಾ ಧರ್ಮಾರ್ಥಸಂಹಿತಮ್ || ೨೬

ಇದು ಅವರ ಸ್ವಭಾವವೆಂದು ತೋರುತ್ತದೆ (೨೦-೨೧). ಮೊದಲು ಯಥೇಷ್ಟವಾಗಿ ಸೌಖ್ಯವನ್ನನುಭವಿಸುತ್ತಿದ್ದರೂ ಪತಿಗೆ ಸ್ವಲ್ಪ ವಿಪತ್ತು ಬಂದರೆ ದುಷ್ಟತನದಿಂದ ನಡೆಯುತ್ತಾರೆ. ಅವನನ್ನು ಬಿಟ್ಟು ಬಿಡುವುದಕ್ಕೂ ಹಿಂಜರಿಯುವುದಿಲ್ಲ. ಆ ಸ್ತ್ರೀಯರು ಸುಳ್ಳು ಹೇಳುತ್ತಾರೆ. ಗಂಡನನ್ನು ಅಣಕಿಸುತ್ತಾರೆ. ದುಶ್ಮಿಲರೂ ಹೃದಯ ಶೂನ್ಯರೂ ಆಗಿರುತ್ತಾರೆ (೨೨). ಅವರ ಉದ್ದೇಶವೇ ಕೆಟ್ಟದು. ಅನುರಾಗವೇ ಕ್ಷಣಿಕ. ಆ ಹೆಂಗಸರ ಹೃದಯವು ಸತ್ಕುಲಕ್ಕೆ ಒಲಿಯದು. ಉಪಕಾರವನ್ನು ಗಣಿಸದು. ವಿದ್ಯೆಯನ್ನು ಮನ್ನಿಸದು. ಸಮಾನವನ್ನು ಲಕ್ಷಿಸದು. ಅಗ್ನಿಸಾಕ್ಷಿಕವಾಗಿ ಪಾಣಿ ಗ್ರಹಣ ಮಾಡಿದ್ದೇನೆಂಬುದನ್ನು ಗಮನಿಸದು (೨೩). ಅವರ ಮನಸ್ಸು ಬಹಳ ಚಂಚಲ. ಆದರೆ ಪತಿವ್ರತೆಯರಾದ ಸಾಧ್ವಿಯರು ಶೀಲ ಸತ್ಯ ಗುರು ಹಿರಿಯರ ಉಪದೇಶ ಕುಲೋಚಿತವಾದ ನಡತೆಗಳನ್ನು ಮೀರದೆ ಸ್ಥಿರವಾಗಿ ನಿಲ್ಲುತ್ತಾರೆ. ಅವರಿಗೆ ಪತಿಯೊಬ್ಬನೇ ಪರಮಪಾವನವಸ್ತು. ಆದ್ದರಿಂದ, ವಶ್ಲೆ, ವನವಾಸಕ್ಕೆ ಹೊರಟಿರುವ ನನ್ನ ಪುತ್ರನನ್ನು ಅನಾದರದಿಂದ ಕಾಣಬೇಡ (೨೪-೨೫). ಇವನು ಧನಿಕನಾದರೂ ದರಿದ್ರನಾದರೂ ನಿನಗೆ ಮಾತ್ರ ದೇವರಿಗೆ ಸಮಾನ” ಎಂದಳು. ಹೀಗೆ ಕೌಸಲ್ಯೆಯು ನುಡಿದ ಧರ್ಮ

ಕೃತಾಂಜಲಿರುವಾಚೇದಂ ಶ್ವಶ್ರುಮಭಿಮುಖೇ ಸ್ಥಿತಾ |
ಕರಿಷ್ಯೇ ಸರ್ವಮೇವಾಹಮಾರ್ಯಾ ಯದನುಶಾಸ್ತಿ ಮಾಮ್ || ೨೭

ಅಭಿಜ್ಞಾಸ್ಥಿ ಯಥಾಭರ್ತುರ್ವರ್ತಿಸ್ಯಂ ಶ್ರುತಂ ಚ ಮೇ |
ನ ಮಾಮಸಜ್ಜನೇನಾರ್ಯಾ ಸಮಾನಯಿತುಮರ್ಹತಿ || ೨೮

ಧರ್ಮಾದ್ವಿಚಲಿತುಂ ನಾಹಮಲಂ ಚಂದ್ರಮಿವ ಪ್ರಭಾ |
ನಾತಂತ್ರೀ ವಾದ್ಯತೇ ವೀಣಾ ನಾಚಕ್ರೋ ವರ್ತತೇ ರಥಃ || ೨೯

ನಾಪತಿಃ ಸುಖಮೇಧೇತ ಯಾ ಸ್ಯಾದಪಿ ಶತಾತ್ಮಜಾ |
ಮಿತಂ ದದಾತಿ ಹಿ ಪಿತಾ ಮಿತಂ ಮಾತಾ ಮಿತಂ ಸುತಃ || ೩೦

ಅಮಿತಸ್ಯ ಹಿ ದಾತಾರಂ ಭರ್ತಾರಂ ಕಾ ನ ಪೂಜಯೇತ್ |
ಸಾಹಮೇವಂಗತಾ ಜ್ಯೇಷ್ಠಾ ಶ್ರುತಧರ್ಮಪರಾವರಾ || ೩೧

ಆರ್ಯೇ ಕಿಮವನ್ಯೇಯ ಸ್ತ್ರೀಣಾಂ ಭರ್ತಾ ಹಿ ದೈವತಮ್ |
ಸೀತಾಯಾ ವಚನಂ ಶ್ರುತ್ವಾ ಕೌಸಲ್ಯಾ ಹೃದಯಂಗಮಮ್ || ೩೨

ಸಂದೇಶದ ಆಶಯವನ್ನು ಸೀತೆಯು ಗ್ರಹಿಸಿ, ತನ್ನ ಅತ್ತೆಯ ಎದುರಿಗೆ ಕೈಮುಗಿದುಕೊಂಡು “ದೇವಿ, ನೀನು ಆಜ್ಞೆ ಮಾಡಿದಂತೆಯೇ ನಡೆದುಕೊಳ್ಳುವೆನು (೨೬-೨೭). ಪತಿಯ ವಿಷಯದಲ್ಲಿ ಹೇಗೆ ನಡೆದುಕೊಳ್ಳಬೇಕೆಂಬುದನ್ನು ನಾನು ಬಲ್ಲೆ. ಗುರುಹಿರಿಯರು ನನಗೆ ಹೇಳಿಕೊಟ್ಟಿದ್ದಾರೆ. ದುಷ್ಟಸ್ತ್ರೀಯರೊಂದಿಗೆ ನನ್ನನ್ನು ಹೋಲಿಸಬಾರದು (೨೮). ಚಂದ್ರಿಯು ಹೇಗೆ ಚಂದ್ರನನ್ನು ಬಿಟ್ಟಿರದೋ ಹಾಗೆ ನಾನು ಧರ್ಮವನ್ನು ಬಿಟ್ಟು ಹೋಗತಕ್ಕವಳಲ್ಲ. ತಂತಿಯಿಲ್ಲದೆ ವೀಣೆಯು ನುಡಿಯದು. ಚಕ್ರವಿಲ್ಲದೆ ರಥವು ನಡೆಯದು (೨೯). ಹಾಗೆ ನೂರು ಮಕ್ಕಳ ತಾಯಿಯಾದರೂ ಪತಿಯಿಲ್ಲದೆ ಇದ್ದರೆ ಹೆಂಗಸಿಗೆ ಸೌಖ್ಯವಿಲ್ಲ. ತಂದೆಯಾಗಲಿ, ತಾಯಿಯಾಗಲಿ, ಮಗನಾಗಲಿ, ಕೊಡುವುದಕ್ಕೆ ಮಿತಿಯುಂಟು. ಆದರೆ ಪತಿಯು ಕೊಡುವುದಕ್ಕೆ ಮಿತಿಯಿಲ್ಲ. ಅಂಥ ಪತಿಯನ್ನು ಪೂಜಿಸಿ ಗೌರವಿಸದವರುಂಟೆ? ನಾನು ಹಿರಿಯರಿಂದ ಸಾಮಾನ್ಯ ವಿಶೇಷ ಧರ್ಮಗಳೆಲ್ಲವನ್ನೂ ಕೇಳಿ ತಿಳಿದು ಈ ನಿಶ್ಚಯಕ್ಕೆ ಬಂದಿದ್ದೇನೆ (೩೦-೩೧). ಅಮ್ಮ, ನಾನು ಪತಿಯನ್ನು ಎಂದಿಗಾದರೂ ಅಲಕ್ಷಿಸುವೆನೆ? ಹೆಂಗಸರಿಗೆ ಪತಿಯೇ ದೇವರಲ್ಲವೆ?” ಎಂದಳು. ಹೀಗೆ

ಶುದ್ಧಸತ್ತ್ವಾ ಮುಮೋಚಾಶ್ಚ ಸಹಸಾ ದುಃಖಹರ್ಷಜಮ್ |
 ತಾಂ ಪ್ರಾಂಜಲಿರಭಿಕ್ರಮ್ಯ ಮಾತೃಮಧ್ಯೇಽತಿಸತ್ಪತಾಮ್ || ೨೩

ರಾಮಃ ಪರಮಧರ್ಮಾತ್ಮಾ ಮಾತರಂ ವಾಕ್ಯಮಬ್ರವೀತ್ |
 ಅಂಬ ಮಾ ದುಃಖಿತಾ ಭೂಸ್ಥಂ ಪಶ್ಯೇಸ್ಥಂ ಪಿತರಂ ಮಮ || ೨೪

ಕ್ಷಯೋ ಹಿ ವನವಾಸಸ್ಯ ಕ್ಷಿಪ್ರಮೇವ ಭವಿಷ್ಯತಿ |
 ಸುಪ್ತಾಯಾಸ್ತೇ ಗಮಿಷ್ಯಂತಿ ನವ ವರ್ಷಾಣಿ ಪಂಚ ಚ || ೨೫

ಸಾ ಸಮಗ್ರಮಿಹ ಪ್ರಾಪ್ತಂ ಮಾಂ ದ್ರಕ್ಷ್ಯಸಿ ಸುಹೃದ್ವೃತಮ್ |
 ವಿತಾವದಭಿನೀತಾರ್ಥಮುಕ್ತ್ವಾ ಸ ಜನಿನೀಂ ವಚಃ || ೨೬

ತ್ರಯಃಶತಶತಾರ್ಥಾಶ್ಚ ದದರ್ಶಾವೇಕ್ಷ್ಯ ಮಾತರಃ |
 ತಾಶ್ಚಾಪಿ ಸ ತಥೈವಾರ್ತಾ ಮಾತೃರ್ದರ್ಶರಥಾತ್ಮಜಃ || ೨೭

ಧರ್ಮಯುಕ್ತಮಿದಂ ವಾಕ್ಯಂ ನಿಜಗಾದ ಕೃತಾಂಜಲಿಃ |
 ಸಂವಾಸಾತ್ ಪರುಷಂ ಕಿಂಚಿದಜ್ಞಾನಾದಪಿ ಯತ್ ಕೃತಮ್ || ೨೮

ಮನಮೆಚ್ಚುವಂತೆ ನುಡಿದ ಸೀತೆಯ ವಚನವನ್ನಾಲಿಸಿ ಸಾತ್ವಿಕಳಾದ ಕೌಸಲ್ಯೆಗೆ ದುಃಖಹರ್ಷಗಳೆರಡೂ ಸೇರಿ ಕಂಬನಿ ಉಕ್ಕಿತು (೨೨-೨೩). ಸರ್ವರೂ ಕೌಸಲ್ಯೆಯನ್ನು ನೋಡಿ ಮರುಗುತ್ತ ಸಂತೈಸುತ್ತಿದ್ದರು. ಆ ಮೇಲೆ ಪರಮಧಾರ್ಮಿಕನಾದ ಶ್ರೀರಾಮನು ತಾಯಂದಿರ ಮಧ್ಯದಲ್ಲಿದ್ದ ಕೌಸಲ್ಯೆಯ ಬಳಿಗೆ ಹೋಗಿ ಕೈಮುಗಿದು “ಅಮ್ಮ, ನೀನು ಶೋಕಿಸಬೇಡ. ನನ್ನ ತಂದೆಯ ಯೋಗ ಕ್ಷೇಮವನ್ನು ನೋಡುತ್ತಿರು (೨೪). ವನವಾಸವು ಬೇಗನೆ ಮುಗಿದು, ಮಲಗಿ ಏಳುವಷ್ಟರಲ್ಲಿ ಹದಿನಾಲ್ಕು ವರ್ಷಗಳು ಕಳೆದು ಹೋಗುವವು. ನಾನು ಕ್ಷೇಮದಿಂದ ಬಂದು ಮಿತ್ರರೊಡನೆ ಕೂಡಿರುವುದನ್ನು ನೀನು ನೋರಡಬಹುದು” ಎಂದು ನಿಷ್ಕಷ್ಟವಾಗಿ ತನ್ನ ಆಶಯವನ್ನು ನಿವೇದಿಸಿದನು (೨೫-೨೬). ಅನಂತರ ಕೌಸಲ್ಯೆಯಂತೆಯೇ ದುಃಖಾರ್ತರಾಗಿದ್ದ ಮುನ್ನೂರೈವತ್ತು ಮಾತೆಯರನ್ನು ಕಂಡು ನಮಸ್ಕರಿಸಿ ಕೈಮುಗಿದುಕೊಂಡು “ಮಾತೆಯರೆ, ನಾನು ಸಲಿಗೆಯಿಂದಲೂ ಅಜ್ಞಾನದಿಂದಲೂ ಯಾವ ಅಪರಾಧವನ್ನು ಮಾಡಿದ್ದರೂ ಮನ್ನಿಸಬೇಕು. ನಾನು ಹೋಗಿ

ತನ್ನೇ ಸಮನುಜಾನೀತ ಸರ್ವಾಶ್ವಾವಂತ್ರಯಾಮಿ ವ: |
ವಚನಂ ರಾಘವಸ್ಮೈತದ್ಧರ್ಮಯುಕ್ತಂ ಸಮಾಹಿತಮ್ ||

ಶುಶ್ರುವುಷ್ಠಾಃ ಸ್ತ್ರಿಯಃ ಸರ್ವಾಃ ಶೋಕೋಪಹತಚೇತಸಃ |
ಜಜ್ಞೇ ಥ ತಾಸಾಂ ಸಂನಾಥಃ ಕ್ರೌಂಚೇನಾಮಿವ ನಿಸ್ವನಃ ||

ಮಾನವೇಂದ್ರಸ್ಯ ಭಾರ್ಯಾಣಾಮೇವಂ ವದತಿ ರಾಘವೇ ||

ಮುರಜಪಣವಮೇಘಘೋಷವ -

ದ್ವಶರಥವೇಶ್ಮ ಭಭೂವ ಯತ್ ಪುರಾ |

ಏಲಪಿತಪರಿದೇವನಾಕುಲಂ

ವ್ಯಸನಗತಂ ತದಭೂತ್ ಸುದುಃಖಿತಮ್ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಏಕೋನಚತ್ವಾರಿಂಶಃ ಸರ್ಗಃ

ಬರಲು ನೀವೆಲ್ಲರೂ ಅನುಜ್ಞೆಯನ್ನು ಕೊಡಿರಿ” ಎಂದು ಪ್ರಾರ್ಥಿಸಿದನು (೩೭-೩೮). ಶ್ರೀರಾಮನ ಧರ್ಮಯುಕ್ತವಾದ ಈ ಸಾಂತ್ವನ ವಾಕ್ಯವನ್ನು ಕೇಳಿ ಆ ರಾಜಸ್ತ್ರೀಯರೆಲ್ಲರೂ ಶೋಕದಿಂದ ಕಂಗೆಟ್ಟು ಗಟ್ಟಿಯಾಗಿ ಅಳತೊಡಗಿದರು. ಕ್ರೌಂಚಪಕ್ಷಿಗಳ ಕೂಗಿನಂತೆ ಅವರ ರೋದನಧ್ವನಿಯು ಹರಡಿತು (೩೯-೪೦). ಯಾವ ದಶರಥನ ಅರಮನೆಯು ಹಿಂದೆ ಮೇಘಗರ್ಜನೆಯಂತಿರುವ ಭೇರೀಮೃದಂಗಗಳ ಮಂಗಳ ಧ್ವನಿಯಿಂದ ಇಟ್ಟಣಿಸಿದ್ದಿತೋ, ಆ ಅರಮನೆಯು ಈಗ ದುಃಖವ್ಯಸನಗಳ ತವರ ಮನೆಯಾಗಿ ಚೀರಾಟ-ಗೋಳಾಟಗಳಿಂದ ತುಂಬಿ ಹೋಯಿತು (೪೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ
ಮೂವತ್ತೊಂಬತ್ತನೆಯ ಸರ್ಗ

ಚತ್ವಾರಿಂಶಃ ಸರ್ಗಃ

ಪೌರಾದ್ಯನುವಚ್ಯಾ

ಅಥ ರಾಮಶ್ಚ ಸೀತಾ ಚ ಲಕ್ಷ್ಮಣಶ್ಚ ಕೃತಾಂಜಲಿಃ |
ಉಪಸಂಗ್ಯಹ್ಯ ರಾಜಾನಂ ಚಕುದೀನಾಃ ಪ್ರದಕ್ಷಿಣಮ್ ||

ತಂ ಚಾಪಿ ಸಮನುಜ್ಞಾಘ್ನ ಧರ್ಮಜ್ಞಃ ಸೀತಯಾ ಸಹ |
ರಾಘವಃ ಶೋಕಸಂಮೂಢೋ ಜನನೀಮಭ್ಯವಾದಯತ್ ||

ಅನ್ವಕ್ಷಂ ಲಕ್ಷ್ಮಣೋ ಭ್ರಾತುಃ ಕೌಸಲ್ಯಾಮಭ್ಯವಾದಯತ್ |
ಅಥ ಮಾತುಃ ಸುಮಿತ್ರಾಯಾ ಜಗ್ರಾಹ ಚರಣೌ ಪುನಃ ||

ತಂ ವಂದಮಾನಂ ರುದತೀ ಮಾತಾ ಸೌಮಿತ್ರಿಮುಬ್ರವೀತ್ |
ಹಿತಕಾಮಾ ಮಹಾಬಾಹುಂ ಮೂರ್ಢ್ನೈ ಪಾಘ್ರಾಯ ಲಕ್ಷ್ಮಣಮ್

ಲಕ್ಷ್ಮಣಮ್ ಸೃಷ್ಟಸ್ತಂ ವನವಾಸಾಯ ಸ್ವನುರಕ್ತಃ ಸುಹೃಜ್ಞನೇ |
ರಾಮೇ ಪ್ರಮಾದಂ ಮಾ ಕಾರ್ಪಿಣಿಃ ಪುತ್ರ ಭ್ರಾತರಿ ಗಚ್ಚತಿ ||

ಸರ್ಗ ೪೦

ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ವನಕ್ಕೆ ಪ್ರಯಾಣ ಮಾಡುವುದು.

ದಶರಥ ಕೌಸಲ್ಯ ಮತ್ತು ಪ್ರಜೆಗಳ ವಿಲಾಪ.

ಅಂತರ ಶ್ರೀರಾಮನೂ ಸೀತೆಯೂ ಲಕ್ಷ್ಮಣನೂ ದಶರಥನ ಪಾದಗಳನ್ನು ಮುಟ್ಟಿ ಅಭಿವಾದನೆ ಮಾಡಿದರು. (ಆತನ ಶೋಕವನ್ನು ನೋಡಿ) ಮರುಗುತ್ತ ಬದ್ಧಾಂಜಲಿಗಳಾಗಿ ಪ್ರದಕ್ಷಿಣೆ ಮಾಡಿ ಹೋಗಿಬರುತ್ತೇವೆಂದು ತಿಳಿಸಿದರು. ಧರ್ಮಜ್ಞನಾದ ಶ್ರೀರಾಮನು ತಾಯಿಯ ದುಃಖವನ್ನು ಕಂಡು ವ್ಯಥೆ ಪಡುತ್ತ ಅವಳಿಗೆ ಅಭಿವಂದಿಸಿದನು (೧-೨). ಆ ಮೇಲೆ ಲಕ್ಷ್ಮಣನು ಅಣ್ಣನ ಜನನಿಯಾದ ಕೌಸಲ್ಯೆಗೆ ವಂದಿಸಿ, ಅನಂತರ ತನ್ನ ಜನನಿಯಾದ ಸುಮಿತ್ರೆಯ ಪಾದಗಳನ್ನು ಹಿಡಿದು ಸಮಸ್ಕರಿಸಿದನು (೩). ಸುಮಿತ್ರೆಯು ಅಳುತ್ತ ಲಕ್ಷ್ಮಣನ ಶಿರಸ್ಸನ್ನಾಘ್ರಾಣಿಸಿ ಅವನಿಗೆ ಶ್ರೇಯಸ್ಸಾಗಲೆಂದು ಹರಸಿ “ವತ್ಸ, ನೀನು ವನವಾಸಕ್ಕಾಗಿ ಜನಿಸಿದಂತಾಯಿತು. ರಾಮನು ನಿನಗೆ ಆಪ್ತಮಿತ್ರನಾಗಿ ಅಣ್ಣನಾಗಿರುವನು. ವನಕ್ಕೆ ಹೋದಾಗ

ವ್ಯಸನೀ ವಾ ಸಮ್ಯದ್ಭೋ ವಾ ಗತಿರೇಷ ತವಾನಘ |

ಏಷ ಲೋಕೇ ಸತಾಂ ಧರ್ಮೋ ಯಜ್ಞೇಷ್ವಶಗೋ ಭವೇತ್ || ೬

ಇದಂ ಹಿ ವೃತ್ತಮುಚತಂ ಕುಲಸ್ಯಾಸ್ಯ ಸನಾತನಮ್ |

ದಾನಂ ದೀಕ್ಷಾ ಚ ಯಜ್ಞೇಷು ತನುತ್ಯಾಗೋ ಮೃಧೇಷು ಚ || ೭

ಲಕ್ಷ್ಮಣಂ ತ್ವೇವಮುಕ್ತ್ವಾ ಸಾ ಸಂಸಿದ್ಧಂ ಪ್ರಿಯರಾಘವಮ್ |

ಸುಮಿತಾ ಗಚ್ಚ ಗಚ್ಚೇತಿ ಪುನಃ ಪುನರುವಾಚ ತಮ್ || ೮

ರಾಮಂ ದಶರಥಂ ವಿದ್ಧಿ ಜನಕಾತ್ಮಜಾಮ್ |

ಅಯೋಧ್ಯಾಮಟವೀಂ ವಿದ್ಧಿ ಗಚ್ಚ ತಾತ ಯಥಾಸುಖಮ್ ||೯||

ತತಃ ಸುಮಂತಃ ಕಾಕುತ್ಸ್ಥಂ ಪ್ರಾಂಜಲಿವಾರ್ಷಕಮಬ್ರವೀತ್ |

ವಿನೀತೋ ವಿನಯಜ್ಞಶ್ಚ ಮಾತಲಿವಾರ್ಷವಂ ಯಥಾ || ೧೦

ರಥಮಾರೋಹ ಭದ್ರಂ ತೇ ರಾಜಪುತ್ರ ಮಹಾಯಶಃ |

ಕ್ಷಿಪಂ ತ್ವಾಂ ಪ್ರಾಪಯಿಷ್ಯಾಮಿ ಯತ್ರ ಮಾಂ ರಾಮ ವಕ್ಷ್ಯಸಿ ||೧೧

ಅವನಲ್ಲಿ ಅತಿಶಯವಾದ ಪ್ರೀತಿಯನ್ನಿಟ್ಟರು. ಎಂದೂ ತಪ್ಪಿ ನಡೆಯಬೇಡ (೪-೫). ಅವನು ಕಷ್ಟದಲ್ಲಿರಲಿ - ಸುಖದಲ್ಲಿರಲಿ, ನಿನಗೆ ಅವನೇ ಗತಿಯೆಂದು ತಿಳಿದುಕೊ. ಅಣ್ಣನಿಗೆ ಅಧೀನವಾಗಿ ನಡೆದುಕೊಳ್ಳುವುದ ಲೋಕದಲ್ಲಿ ಸತ್ಪುರುಷರ ಧರ್ಮ (೬). ಇದು ನಮ್ಮ ಇಷ್ಟಾ ಕ್ಷುಮಂಶಕ್ಕೆ ಹಿಂದಿನಿಂದ ಬಂದ ಅನುರೂಪವಾದ ನಡತೆ. ದಾನ, ಯಜ್ಞದೀಕ್ಷೆ, ಯುದ್ಧದಲ್ಲಿ ದೇಹ ತ್ಯಾಗ - ಇವು ನಮ್ಮ ವಂಶಕ್ಕೆ ಬಂದ ಸನಾತನ ಧರ್ಮ” ಎಂದು ಹೇಳಿದಳು (೭). ಶ್ರೀರಾಮನಲ್ಲಿ ಅನುರಕ್ತನಾಗಿ ವನಪ್ರಯಾಣಕ್ಕೆ ಸಿದ್ಧನಾಗಿದ್ದ ಲಕ್ಷ್ಮಣನನ್ನು ನೋಡುತ್ತ ಸುಮಿತ್ರೆಯು “ಹೋಗು ಹೋಗು” ಎಂದು ಆದರದಿಂದ ಮತ್ತೆ ಮತ್ತೆ ನುಡಿದಳು. ಪುನಃ ಲಕ್ಷ್ಮಣನನ್ನು ಕುರಿತು “ಮಗು, ರಾಮನನ್ನು ದಶರಥನೆಂದು ಭಾವಿಸು. ಜಾನಕಿಯನ್ನು ನಾನೆಂದು ಭಾವಿಸು. ಅಡವಿಯನ್ನು ಅಯೋಧ್ಯೆಯೆಂದು ತಿಳಿ. ಸುಖವಾಗಿ ಹೋಗಿ ಬಾ” ಎಂದಳು (೮-೯). ಅನಂತರ ಸುಮಂತ್ರನು ವಿನಯದಿಂದ ಶ್ರೀರಾಮನಿಗೆ ಕೈಮುಗಿದು, ಮಾತಲಿಯು ದೇವೇಂದ್ರನಿಗೆ ಅರಿಕೆ ಮಾಡುವಂತೆ “ರಾಜಕುಮಾರ, ನಿನಗೆ ಮಂಗಳವಾಗಲಿ / ರಥವನ್ನು ಪತ್ತಬಹುದು.

ಚತುರ್ದಶ ಹಿ ವರ್ಷಾಣಿ ವಸ್ತವ್ಯಾಢಿ ವನೇ ತ್ವಯಾ |
 ತಾನುಪಕೃಮಿತವ್ಯಾಢಿ ಯಾಢಿ ದೇವ್ಯಾಢಿ ಚೋದಿತಃ || ೧೨
 ತಂ ರಥಂ ಸೂರ್ಯಸಂಕಾಶಂ ಸೀತಾ ಹೃಷ್ಯೇನ ಚೇತಸಾ |
 ಆರುರೋಹ ವರಾರೋಹಾ ಕೃತ್ವಾಲಂಕಾರಮಾತ್ಮನಃ || ೧೩
 ವನವಾಸಂ ಹಿ ಸಂಖ್ಯಾಯ ವಾಸಾಂಸ್ಯಾಭರಣಾಢಿ ಚ |
 ಭರ್ತಾರಮನುಗಚ್ಛಂತೈಃ ಸೀತಾಯೈ ಶ್ವಶುರೋ ದದೌ || ೧೪
 ತಥೈವಾಯುಧಜಾಲಾಢಿ ಭ್ರಾತೃಭ್ಯಾಂ ಕವಚಾಢಿ ಚ |
 ರಥೋಪಸ್ಥೇ ಪ್ರತಿನೃಸ್ಯ ಸಚರ್ಮ ಕರಿನಂ ಚ ತತ್ || ೧೫
 ಅಥೋ ಜ್ವಲನಸಂಕಾಶಂ ಚಾಮೀಕರವಿಭೂಷಿತಮ್ |
 ತಮಾರುರುಹತುಸ್ತೂರ್ಣಂ ಭ್ರಾತರೌ ರಾಮಲಕ್ಷ್ಮಣೌ || ೧೬
 ಸೀತಾತ್ಯತೀಯಾನಾರೂಢಾನ್ ದೃಷ್ಟ್ವಾ ದ್ವಧೃಷ್ಯಮಚೋದಯತ್ |
 ಸುಮಂತ್ರಃ ಸಂಮತಾನಶ್ವಾನ್ ವಾಯುವೇಗಸಮಾನ್ ಜವೇ || ೧೭

ನೀನು ಆಜ್ಞಾಪಿಸುವ ಸ್ಥಳಕ್ಕೆ ನಿನ್ನನ್ನು ಶೀಘ್ರವಾಗಿ ಕರೆದುಕೊಂಡು ಹೋಗುವೆನು
 (೧೦-೧೧). ಕೈಕೇಯಿಯ ಪ್ರೇರಣೆಯಂತೆ ಹದಿನಾಲ್ಕು ವರ್ಷ ನೀನು ವನವಾಸ
 ಮಾಡಬೇಕಾಗಿದೆಯಷ್ಟೆ. ಅದನ್ನು ಆರಂಭಿಸಬಹುದು” ಎಂದು ಅರಿಕೆ
 ಮಾಡಿದನು (೧೨). ಆಗ ಸೀತಾದೇವಿಯು ತನ್ನನ್ನು ಅಲಂಕರಿಸಿಕೊಂಡು
 ಉತ್ತಾಹದಿಂದ ತಾನೇ ಮುಂದೆ ಹೋಗಿ ಸೂರ್ಯನಂತೆ ಬೆಳಗುತ್ತಿದ್ದ
 ರಥವನ್ನೇರಿದಳು (೧೩). ಪತಿಯೊಡನೆ ಹೊರಟು ನಿಂತಿದ್ದ ಸೀತೆಗೆ ಅವಳ
 ಮಾವನಾದ ದಶರಥನು ವನವಾಸದಲ್ಲಿ ಹದಿನಾಲ್ಕು ವರ್ಷಗಳಿಗೆ ಬೇಕಾಗುವಷ್ಟು
 ವಸ್ತ್ರಾಭರಣಗಳನ್ನು ತರಿಸಿಕೊಟ್ಟಿದ್ದನು (೧೪). ಹಾಗೆಯೇ ಅಣ್ಣ ತಮ್ಮಂದಿರಾದ
 ರಾಮಲಕ್ಷ್ಮಣರಿಗೆ ಆಯುಧ ಕವಚ ಚರ್ಮವನ್ನು ಬಿಗಿದ ಬುಟ್ಟಿ ಮತ್ತು ಹಾರಗಳನ್ನು
 ತರಿಸಿಕೊಟ್ಟನು. ಅವೆಲ್ಲವನ್ನೂ ರಾಮಲಕ್ಷ್ಮಣರು ರಥದ ಹಿಂಭಾಗದಲ್ಲಿ ಹೇರಿದರು.
 ಅನಂತರ ಸುವರ್ಣಭೂಷಿತವಾಗಿ ಅಗ್ನಿಯಂತೆ ಬೆಳಗುತ್ತಿದ್ದ ಆ ರಥವನ್ನು
 ಸೋದರರಿಬ್ಬರೂ ಶೀಘ್ರವಾಗಿ ಆರೋಹಿಸಿದರು (೧೫-೧೬). ಹೀಗೆ ಆ ಮೂವರೂ
 ರಥವೇರಿದುದನ್ನು ನೋಡಿ ಸುಮಂತ್ರನು ಧೈರ್ಯಮಾಡಿ,

ಪ್ರತಿಯಾತೇ ಮಹಾರಣ್ಯಂ ಚರರಾತ್ರಾಯ ರಾಘವೇ |
 ಬಭೂವ ನಗರೇ ಮೂರ್ಛಾರ್ಛಾ ಬಲಮೂರ್ಛಾರ್ಛಾ ಜನಸ್ಯ ಚ ||
 ತತ್ಸಮಾಕುಲಸಂಭ್ರಾಂತಂ ಮತ್ತಸಂಕುಪಿತದ್ವಿಪಮ್ |
 ಹಯಶಿಂಜಿತನಿಘೋಷಂ ಪುರಮಾಸೀನ್ಮಹಾಸ್ವನಮ್ ||
 ತತಃ ಸಬಾಲವೃದ್ಧಾ ಸಾ ಪುರೀ ಪರಮಪೀಡಿತಾ |
 ರಾಮಮೇವಾಭಿದುದ್ರಾವ ಘರ್ಮಾರ್ತಾ ಸಲಿಲಂ ಯಥಾ ||
 ಪಾರ್ಶ್ವತಃ ಪೃಷ್ಠತಶ್ಚಾಪಿ ಲಂಬಮಾನಾಸ್ತದುನ್ಮುಖಾಃ |
 ಬಾಷ್ಪಪೂರ್ಣಮುಖಾಃ ಸರ್ವೇ ತಮೂಚುರ್ಭೃಶನಿಸ್ವನಾಃ ||
 ಸಂಯಚ್ಛ ವಾಜಿನಾಂ ರಶ್ಮೀನ್ ಸೂತ ಯಾಹಿ ಶನ್ಯಃ ಶನ್ಯಃ |
 ಮುಖಂ ದ್ರಕ್ಷ್ಯಮ ರಾಮಸ್ಯ ದುರ್ದರ್ಶಂ ನೋ ಭವಿಷ್ಯತಿ ||

ವಾಯುವೇಗದಿಂದ ಓಡಬಲ್ಲ ಅಶ್ವಗಳನ್ನು ಕೈಬಿಟ್ಟು ಹುರಿದುಂಬಿಸಿದನು. ಶ್ರೀರಾಮಚಂದ್ರನು ದೀರ್ಘಕಾಲ ವಾಸ ಮಾಡುವುದಕ್ಕಾಗಿ ಮಹಾರಣ್ಯಕ್ಕೆ ಹೊರಡಲು, ಅಲ್ಲಿದ್ದ ಚತುರಂಗ ಬಲವು ಕಂಗೆಟ್ಟಿತು ; ಪ್ರಜೆಗಳು ಮೂರ್ಛಾ ಹೋದರು (೧೨-೧೮). ಏನು ಮಾಡಬೇಕೆಂದು ತಿಳಿಯದೆ ಜನರೆಲ್ಲರೂ ಕ್ಷುಬ್ಧರಾದರು. ಮದ್ದಾನೆಗಳು ಸಿಟ್ಟಿನಿಂದ ಹುಚ್ಚಿದ್ದವು. ಕುದುರೆಗಳು ಕೆನೆದವು. ಒಡವೆಗಳು ಝಣಝಣ ಎಂದವು. ಎಲ್ಲೆಲ್ಲಿಯೂ ಹಾಹಾರವವು ಮುಸುಕಿತು (೧೯). ಬಿಸಿಲಿನಿಂದ ಬೆಂಡಾದವರು ನೀರಿನ ಬಳಿಗೆ ಓಡುವಂತೆ, ಆಬಾಲವೃದ್ಧರಾದಿಯಾಗಿ ದುಃಖಿತವಾದ ಅಯೋಧ್ಯಾ ನಗರವೇ ಶ್ರೀರಾಮನ ಹಿಂದೆ ಓಡತೊಡಗಿತು (೨೦). ಸಕಲ ಜನರೂ ರಥದ ಎಡಕ್ಕೆ ಬಲಕ್ಕೆ ಹಿಂದೆ ಸುತ್ತಲೂ ಮುತ್ತಿಕೊಂಡು ರಾಮನನ್ನೇ ನೋಡುತ್ತ ಕಣ್ಣೀರು ಸುರಿಸುತ್ತ ಸುಮಂತ್ರನಿಗೆ ಗಟ್ಟಿಯಾಗಿ ಕೂಗಿ ಹೇಳುತ್ತಿದ್ದರು (೨೧) : “ಹೇ ಸಾರಥಿ, ಕುದುರೆಗಳ ಲಗಾಮನ್ನು ಎಳೆದು ಹಿಡಿ. ಮೆಲ್ಲಮೆಲ್ಲಗೆ ಹೋಗು. ಶ್ರೀರಾಮನ ಮುಖವನ್ನು ಒಂದು ಬಾರಿ ಚೆನ್ನಾಗಿ ನೋಡುತ್ತೇವೆ. ಇನ್ನು ಮೇಲೆ ಅವನ ಮುಖ ದರ್ಶನವು ನಮಗೆ ದುರ್ಲಭವಾಗುತ್ತದೆ (೨೨).

ಆಯಸಂ ಹೃದಯಂ ನೂನಂ ರಾಮಮಾತುರಸಂಶಯಮ್ |
ಯದ್ವೇವಗರ್ಭಪ್ರತಿಮೇ ವನಂ ಯಾತಿ ನ ಭದ್ರತೇ || ೨೩

ಕೃತಕೃತ್ಯಾ ಹಿ ವೈದೇಹೀ ಛಾಯೇವಾನುಗತಾ ಪತಿಮ್ |
ನ ಜಹಾತಿ ರತಾ ಧರ್ಮೇ ಮೇರುಮರ್ಕಪ್ರಭಾ ಯಥಾ || ೨೪

ಅಹೋ ಲಕ್ಷ್ಮಣ ಸಿದ್ಧಾರ್ಥಃ ಸತತಂ ಪ್ರಿಯವಾದಿನಂ |
ಭ್ರಾತರಂ ದೇವಸಂಕಾಶಂ ಯಸ್ತ್ವಂ ಪರಿಚರಿಷ್ಯಸಿ || ೨೫

ಮಹತ್ಯೇಷಾ ಹಿ ತೇ ಸಿದ್ಧಿರೇಷ ಚಾಭ್ಯುದಯೋ ಮಹಾನ್ |
ಏಷ ಸ್ವರ್ಗಸ್ಯ ಮಾರ್ಗಶ್ಚ ಯದೇನಮನುಗಚ್ಛಸಿ || ೨೬

ಏವಂ ವದಂತಸ್ತೇ ಸೋಧುಂ ನ ಶೇಕುರ್ಬಾಷ್ಪಮಾಗತಮ್ |
ನರಾಸ್ತಮನುಗಚ್ಛಂತಃ ಪ್ರಿಯಮಿಕ್ಷ್ವಾ ಕುನಂದನಮ್ || ೨೭

ಅಥ ರಾಜಾ ವೃತಃ ಸ್ತ್ರೀಭರ್ತೀನಾಭರ್ತೀನಚೇತನಃ |
ನಿರ್ಜಗಾಮ ಪ್ರಿಯಂ ಪುತ್ರಂ ದ್ರಕ್ಷ್ಯಾ ಮೀತಿ ಬ್ರುವನ್ ಗೃಹಾತ್ ||೨೮

ಅಬ್ಬ / ಕೌಸಲ್ಯೆಯ ಹೃದಯವು ನಿಸ್ಸಂದೇಹವಾಗಿ ಕಬ್ಬಿಣದಿಂದ ಆಗಿರಬೇಕು. ದೇವಕುಮಾರನಂಥ ಮಗನು ಕಾಡುಪಾಲಾಗಿ ಹೋಗುತ್ತಿದ್ದರೂ ಒಡೆದು ಹೋಗದೆ ಇದೆಯಲ್ಲ / (೨೩). ನೆರಳಿನಂತೆ ಗಂಡನ ಹಿಂದೆ ಹೊರಟಿರುವ ಸೀತೆಯೇ ಧನ್ಯಳು. ಧರ್ಮಶೀಲಳಾದ ಈಕೆ ಪತಿಯನ್ನು ಬಿಟ್ಟಿರಳು. ಸೂರ್ಯಪ್ರಭೆಯು ಮೇರುವನ್ನು ಬಿಟ್ಟಿರದು. ಆಹಾ / ಲಕ್ಷ್ಮಣ, ನೀನೇ ಧನ್ಯ / ಪ್ರಿಯಂವದನಾಗಿ ದೇವತೆಯಂತಿರುವ ಅಣ್ಣನನ್ನು ಎಡೆಬಿಡದೆ ಸೇವಿಸುತ್ತೀಯೆ (೨೪-೨೫). ಲಕ್ಷ್ಮಣ, ಶ್ರೀರಾಮನನ್ನು ಸದಾ ಅನುಸರಿಸಿಕೊಂಡಿದ್ದೀಯಲ್ಲ. ಇದೇ ನಿನಗೆ ತಪಸ್ಸಿದ್ದಿ. ಇದೇ ನಿನಗೆ ಶ್ರೇಯಸ್ಸು. ಇದೇ ನಿನಗೆ ಸ್ವರ್ಗಮಾರ್ಗ.” ಹೀಗೆ ಹೇಳುತ್ತ ಪ್ರೀತಿಪಾತ್ರನಾದ ಶ್ರೀರಾಮನನ್ನು ಹಿಂಬಾಲಿಸಿ ಓಡಿಬರುತ್ತಿದ್ದ ಜನರು ಉಕ್ಕುತ್ತಿದ್ದ ಬಾಷ್ಪದ ವೇಗವನ್ನು ತಡೆಯದಾದರು (೨೬-೨೭). ಅಷ್ಟರಲ್ಲಿ ದಶರಥ ರಾಜನು ದೈನ್ಯದಿಂದ ಸಂಕುಟ ಪಡುತ್ತ “ನನ್ನ ಮುದ್ದು ಮಗನನ್ನು ಇನ್ನೊಮ್ಮೆ ನೋಡುವೆನು” ಎಂದು ಹೇಳುತ್ತ ಅರಮನೆಯಿಂದ ಹೊರಟನು. ದೀನರಾದ

ಶುಶ್ರುವೇ ಚಾಗ್ರತಃ ಸ್ತ್ರೀಣಾಂ ರುದಂತೀನಾಂ ಮಹಾಸ್ವನಃ |
ಯಥಾ ನಾದಃ ಕರೇಣೂನಾಂ ಬದ್ಧೇ ಮಹತಿ ಕಂಜರೇ || ೨೯

ಪಿತಾ ಹಿ ರಾಜಾ ಕಾಕುತ್ಸ್ಥಃ ಶ್ರೀಮಾನ್ ಸನ್ನಸ್ತದಾಭವತ್ |
ಪರಿಪೂರ್ಣಃ ಶಶೀ ಕಾಲೇ ಗ್ರಹೇಣೋಪಪ್ಲುತೋ ಯಥಾ ||೩೦

ಸ ಚ ಶ್ರೀಮಾನಚಂತ್ಯಾತ್ಮಾ ರಾಮೋ ದಶರಥಾತ್ಮಜಃ |
ಸೂತಂ ಸಂಚೋದಯಾಮಾಸ ತ್ವರಿತಂ ವಾಹ್ಯತಾಮಿತಿ || ೩೧

ರಾಮೋ ಯಾಹೀತಿ ಸೂತಂ ತಂ ತಿಷ್ಠೇತಿ ಸ ಜನಸ್ತದಾ |
ಉಭಯಂ ನಾಶಕತ್ ಸೂತಃ ಕರ್ತುಮದ್ವನಿ ಚೋದಿತಃ || ೩೨

ನಿರ್ಗಚ್ಛತಿ ಮಹಾಬಾಹೌ ರಾಮೇ ಪೌರಜನಾಶುಭಃ |
ಪತಿತ್ಯೈರಭ್ಯವಹಿತಂ ಪ್ರಶಶಾಮ ಮಹೀರಜಃ || ೩೩

ರುದಿತಾಶು ಪರಿದ್ವೂನಂ ಹಾಹಾಕೃತಮಚೀತನಮ್ |
ಪ್ರಯಾಣೇ ರಾಘವಸ್ಯಾಸೀತ್ ಪುರಂ ಪರಮಪೀಡಿತಮ್ || ೩೪

ಅಂತಃಪುರಸ್ತ್ರೀಯರೂ ಅವನೊಡನೆ ಹೊರಗೆ ಬಂದರು (೨೮). ಸಲಗನನ್ನು ಸೆರೆಹಿಡಿದು ಬಂಧಿಸಿದಾಗ ಹೆಣ್ಣಾನೆಗಳು ದುಃಖದಿಂದ ಚೀರಾಡುವಂತೆ ಅಳುತ್ತಿದ್ದ ಆ ಸ್ತ್ರೀಯರ ರೋದನಧ್ವನಿಯು ಸುತ್ತಲೂ ಕೇಳಿಸುತ್ತಿತ್ತು. ಶ್ರೀರಾಮನ ತಂದೆಯಾದ ದಶರಥ ಮಹಾರಾಜನು ಆ ಸಮಯದಲ್ಲಿ ರಾಹುಗ್ರಸ್ತನಾದ ಚಂದ್ರನಂತೆ ತೇಜೋಹೀನನಾಗಿದ್ದನು (೨೯-೩೦). ಆಗ ಅಸಾಧಾರಣ ಧೈರ್ಯಶಾಲಿಯಾದ ಶ್ರೀರಾಮನು ಸುಮಂತ್ರನಿಗೆ ರಥವನ್ನು ಬೇಗನೆ 'ಓಡಿಸು, ಓಡಿಸು' ಎಂದು ತ್ವರಪಡಿಸಿದನು. ಶ್ರೀರಾಮನು ಸೂತನಿಗೆ 'ನಡೆ ನಡೆ' ಎನ್ನುತ್ತಿದ್ದನು. ಜನರು 'ತಡೆ ತಡೆ' ಎನ್ನುತ್ತಿದ್ದರು. ಸಾರಥಿಗೆ ಇಬ್ಬರ ಮಾತನ್ನೂ ದಾರಿಯಲ್ಲಿ ನಡೆಸುವುದು ಶಕ್ಯವಾಗಲಿಲ್ಲ (೩೧-೩೨). ಆ ಮಹಾಪುರುಷನು ವನಕ್ಕೆ ಹೊರಟಾಗ (ಜನರ ನೂಕು ನುಗ್ಗಲುಗಳಿಂದ) ಮೇಲೆದ್ದ ಧೂಳಿನ ರಾಶಿಯು ಅವರ ಕಣ್ಣೀರಿನಿಂದಲೇ ಶಾಂತವಾಯಿತು. ರಾಘವನು ವನಕ್ಕೆ ಪ್ರಯಾಣ ಮಾಡುವಾಗ ಅಯೋಧ್ಯೆಯು ಕಣ್ಣೀರು ರೋದನಧ್ವನಿ ಹಾಹಾಕಾರಗಳಿಂದ ವ್ಯಾಪ್ತವಾಗಿ

ಸುಸ್ರಾವ ನಯನೈಃ ಸ್ತ್ರೀಣಾಮಸುಮಾಯಾಸಸಂಭವಮ್ |
 ಮೀನಸಂ ಕ್ಷೋಭಚಲಿತೈಃ ಸಲಿಲಂ ಪಂಕಜೈರಿವ || ೩೫
 ದೃಷ್ಟ್ವಾ ತು ನೃಪತಿಃ ಶ್ರೀಮಾನೇಕಚಿತ್ತಗತಂ ಪುರಮ್ |
 ನಿಪಪಾತ್ಯೈವ ದುಃಖೇನ ಕೃತ್ತಮೂಲ ಇವ ದ್ರವಃ || ೩೬
 ತತೋ ಹಲಹಲಾಶಬ್ದೋ ಜಜ್ಞೇ ರಾಮಸ್ಯ ಪೃಷ್ಠತಃ |
 ನರಾಣಾಂ ಪ್ರೇಕ್ಷ್ಯ ರಾಜಾನಂ ಸೀದಂತಂ ಭೃಶದುಃಖಿತಮ್ || ೩೭
 ಹಾ ರಾಮೇತಿ ಜನಾಃ ಕೇಚಿದ್ರಾಮಮಾತೇತಿ ಚಾಪರೇ |
 ಅಂತಃಪುರಂ ಸಮೃದ್ಧಂ ಚ ಕ್ರೋಶಂತಃ ಪರ್ಯದೇವಯನ್ || ೩೮
 ಅನ್ವೀಕ್ಷಮಾಣೋ ರಾಮಸ್ತು ವಿಪಣ್ಣಂ ಭ್ರಾಂತಚೀತನಮ್ |
 ರಾಜಾನಂ ಮಾತರಂ ಚೈವ ದದರ್ಶಾನುಗತೌ ಪಥಿ || ೩೯
 ಸ ಬದ್ಧ ಇವ ಪಾಶೇನ ಕಿಶೋರೋ ಮಾತರಂ ಯಥಾ |
 ಧರ್ಮಪಾಶೇನ ಸಂಕ್ಷಿಪ್ತಃ ಪ್ರಕಾಶಂ ನಾಭ್ಯುದೈಕ್ಷತ || ೪೦

ಅದರ ಚೈತನ್ಯವೇ ಉಡುಗಿತು (೩೩-೩೪). ಮೀನುಗಳು ಅಲುಗಿಸಿದಾಗ ತಾವರೆಯ ಹೂಗಳಿಂದ ನೀರು ಸುರಿಯುವಂತೆ, ಪೌರಸ್ತ್ರೀಯರ ನೇತ್ರಗಳಿಂದ ಬಾಷ್ಪವು ಧಾರಾಕಾರವಾಗಿ ಹರಿಯುತ್ತಿತ್ತು (೩೫). ಅಯ್ಯೋಧ್ಯಾ ನಗರವು ಒಂದೇ ಮನಸ್ಸಿನಿಂದ ದುಃಖಿಸುವುದನ್ನು ಕಂಡು ದಶರಥ ಮಹಾರಾಜನು ಬುಡವನ್ನು ಕಡಿದ ಮರದಂತೆ ದೊಪ್ಪನೆ ಕುಸಿದುಬಿದ್ದನು. ರಾಜನ ದುರವಸ್ಥೆಯನ್ನು ಕಂಡು ರಾಮನ ಹಿಂದೆ ಓಡುತ್ತಿದ್ದ ಜನರು 'ಹಾ ಹಾ' ಎಂದು ಕೂಗುತ್ತ ಗೋಳಾಡುತ್ತಿದ್ದರು. ಆಗ ರಾಮನು ಹಿಂತಿರುಗಿ ನೋಡಲು ವಿಷಾದದಿಂದ ದಿಕ್ಕುಗೆಟ್ಟು ಬೀದಿಯಲ್ಲಿ ಬರುತ್ತಿದ್ದ ತಂದೆ-ತಾಯಿಗಳು ಗೋಚರಿಸಿದರು (೩೮-೩೯). ಹಗ್ಗದಿಂದ ಕಟ್ಟಲ್ಪಟ್ಟ ಕುದುರೆಯ ಮರಿಯು ದೂರದಲ್ಲಿರುವ ತನ್ನ ತಾಯಿಯನ್ನು ನೋಡುವಂತೆ, ಧರ್ಮಪಾಶದಿಂದ ಬದ್ಧನಾದ ಶ್ರೀರಾಮನು (ಹಿಂದಿರುಗಲಾರದೆ) ಕಡೆಗಣ್ಣಿನಿಂದ ತಾಯಿಯನ್ನು ನೋಡುತ್ತಿದ್ದನು (೪೦).

ಪದಾತಿನೌ ಚ ಯಾನಾರ್ಹಾವದುಃಖಾರ್ಹೌ ಸುಖೋಚತೌ |
 ದೃಷ್ಟ್ವಾ ಸಂಚೋದಯಾಮಾಸ ಶೀಘ್ರಂ ಯಾಹೀತಿ ಸಾರಥಿಮ್ ||೪೧
 ನ ಹಿ ತತ್ ಪುರುಷವ್ಯಾಘ್ರೋ ದುಃಖದಂ ದರ್ಶನಂ ಪಿತುಃ |
 ಮಾತುಶ್ಚ ಸಹಿತುಂ ಶಕ್ಸ್ಮೋತ್ರಾದಿತ್ ಇವ ದ್ವಿಪಃ || ೪೨
 ಪ್ರತ್ಯಗಾರಮಿವಾಯಾಂತೀ ವತ್ಸಲಾ ವತ್ಸಕಾರಣಾತ್ |
 ಬದ್ಧವತ್ಸಾ ಯಥಾ ಧೇನೂ ರಾಮಮಾತಾಭ್ಯಧಾವತ || ೪೩
 ತಥಾ ರುದಂತೀಂ ಕೌಸಲ್ಯಾಂ ರಥಂ ತಮನುಧಾವತೀಮ್ |
 ಕ್ರೋಶಂತೀಂ ರಾಮ ರಾಮೇತಿ ಹಾ ಸೀತೇ ಲಕ್ಷ್ಮಣೇತಿ ಚ ||೪೪
 ರಾಮಲಕ್ಷ್ಮಣಸೀತಾರ್ಥಂ ಸ್ವವಂತೀಂ ವಾರಿ ನೇತ್ರಜಮ್ |
 ಆಸಕ್ಯತ್ ಪ್ರೇಕ್ಷತ ಸ ತಾಂ ನೃತ್ಯಂತೀಮಿವ ಮಾತರಮ್ || ೪೫
 ತಿಷ್ಠೇತಿ ರಾಜಾ ಚುಕ್ರೋಶ ಯಾಹಿ ಯಾಹೀತಿ ರಾಘವಃ |
 ಸುಮಂತಸ್ಯ ಬಭೂವಾತ್ಮಾ ಚಕ್ರಯೋರಿವ ಚಾಂತರಾ || ೪೬

ವಾಹನಾರೂಢರಾಗಿ ಸಂಚರಿಸುತ್ತಿದ್ದ ತಂದೆ ತಾಯಿಗಳು ಈಗ ಬೀದಿಯಲ್ಲಿ ನಡೆದು ಬರುವುದನ್ನೂ ಸುಖವಾಗಿದ್ದವರು ಮಹಾವ್ಯಸನದಿಂದ ನರಳುವುದನ್ನೂ ಕಂಡು 'ಬೇಗ ನಡೆ, ಬೇಗನೆ' ಎಂದು ಸಾರಥಿಯನ್ನು ತ್ವರೆ ಪಡಿಸಿದನು (೪೧). ಆ ಪುರುಷ ಶ್ರೇಷ್ಠನಿಗೆ ತಂದೆಚಾಯಿಗಳ ದುರವಸ್ಥೆಯನ್ನು ನೋಡುವುದು ದುಃಖಕರವಾಗಿತ್ತು. ಅಂಕುಶದಿಂದ ತಿವಿಯಲ್ಪಟ್ಟ ಆನೆಯಂತೆ ಹಿಂದಕ್ಕೆ ತಿರುಗಲಾರದೆ ಮುಂದೆ ಮುಂದೆ ಹೋಗಲಿಚ್ಛಿಸಿದನು (೪೨). ಹಸುವು ತನ್ನ ಕರುವನ್ನು ನೆನೆಸಿಕೊಂಡು ಮನೆಗೆ ಓಡುತ್ತ ಬರುವಂತೆ, ಪುತ್ರವತ್ಸಲೆಯಾದ ಕೌಸಲ್ಯೆಯು ರಥದ ಹಿಂದೆ ಅಳುತ್ತ ಓಡಿ ಓಡಿ ಬರುತ್ತಿದ್ದಳು. 'ರಾಮಾ / ರಾಮಾ / ಸೀತೇ / ಲಕ್ಷ್ಮಣಾ /' ಎಂದು ಕೂಗುತ್ತಿದ್ದಳು (೪೩-೪೪). ಹೀಗೆ ರಾಮ ಲಕ್ಷ್ಮಣ ಸೀತೆಯರಿಗಾಗಿ ಕಣ್ಣೀರು ಸುರಿಸುತ್ತ ಅಳುತ್ತ ಕೂಗುತ್ತ (ಮುಗ್ಧರಿಸುತ್ತ ಕೈಬೀಸುತ್ತ) ಓಡುತ್ತ ಬರುತ್ತಿದ್ದ ಕೌಸಲ್ಯೆಯು ನೃತ್ಯಮಾಡುವಳೋ ಎಂಬಂತೆ ಕಾಣಿಸಿತು. ಅವಳನ್ನು ಶ್ರೀರಾಮನು ತಿರುಗಿ ತಿರುಗಿ ಅನೇಕ ಬಾರಿ ನೋಡಿದನು (೪೫). ರಥದ ಹಿಂದೆ ಓಡಿಬರುತ್ತಿದ್ದ ದಶರಥನ 'ನಿಲ್ಲ'

ನಾಶ್ರೌಷಮಿತಿ ರಾಜಾನಮುಪಾಲಬ್ಧೋ ಪಿ ವಕ್ಷ್ಯಸಿ |

ಚರಂ ದುಃಖಸ್ಯ ಪಾಪಿಷ್ಠಮಿತಿ ರಾಮಸ್ತಮಬ್ರವೀತ್ || ೪೨

ರಾಮಸ್ಯ ಚ ವಚಃ ಕುರ್ವನ್ನನಜ್ಞಾಪ್ಯ ಚ ತಂ ಜನಮ್ |

ವ್ಯಜತೋ ಪಿ ಹಯಾನ್ ಶೀಘ್ರಂ ಚೋದಯಾಮಾಸ ಸಾರಥಿಃ || ೪೩

ನ್ಯವರ್ತತ ಜನೋ ರಾಜ್ಞೋ ರಾಮಂ ಕೃತ್ವಾ ಪ್ರದಕ್ಷಿಣಮ್ |

ಮನಸಾಪ್ಯಶ್ರುವೇಗೈಶ್ಚ ನ ನ್ಯವರ್ತತ ಮಾನುಷಮ್ || ೪೪

ಯಮಿಚ್ಛೇತ್ ಪುನರಾಯಾಂತಂ ನೈನಂ ದೂರಮನುವ್ರಜೇತ್ |

ಇತ್ಯಮಾತ್ಮಾ ಮಹಾರಾಜಮೂಚುರ್ದಶರಥಂ ವಚಃ || ೪೫

ತೇಷಾಂ ವಚಃ ಸರ್ವಗುಣೋಪಪನ್ನಂ

ಪ್ರಸ್ಥಿನ್ನಗಾತ್ರಃ ಪುನಿಪಣ್ಣರೂಪಃ |

ನಿಲ್ಲು' ಎಂದೂ ರಾಘವನು 'ನಡೆ ನಡೆ' ಎಂದೂ ಹೇಳುತ್ತಿರಲು ಸುಮಂತ್ರನ ಮನಸ್ಸು ಎರಡು ಗಾಲಿಗಳ ನಡುವೆ ಸಿಕ್ಕಿಕೊಂಡಂತೆ ದಿಗ್ಭ್ರಾಂತವಾಯಿತು (೪೬). ಆಗ ಶ್ರೀರಾಮನು "ಸುಮಂತ್ರ, ಆ ಮೇಲೆ ಮಹಾರಾಜನು ನಿನ್ನನ್ನು ಗದರಿಸಿದರೆ, ಆ ಗದ್ದಲದಲ್ಲಿ ಕೂಗಿದುದು ಕೇಳಿಸಲಿಲ್ಲವೆಂದು ಹೇಳಬಹುದು. ದುಃಖವನ್ನು ಚಿರಕಾಲ ವಿಲಂಬಿಸುವುದು ಬಹಳ ಕೆಟ್ಟದು (ಆದ್ದರಿಂದ ರಥವನ್ನು ಓಡಿಸು)" ಎಂದು ಹೇಳಿದನು (೪೭). ಆಗ ಸುಮಂತ್ರನು ಸುತ್ತಲೂ ಇದ್ದ ಜನರಿಗೆ ಸಮಾಧಾನ ಹೇಳಿ ದಾರಿಯನ್ನು ಬಿಡಿಸಿ, ಹೋಗುತ್ತಲೇ ಇದ್ದ ಕುದುರೆಗಳನ್ನು ಇನ್ನೂ ತ್ವರೆ ಪಡಿಸಿದನು. ರಾಜ ಸೇವಕರು ಶ್ರೀರಾಮನಿಗೆ ಪ್ರದಕ್ಷಿಣಾಕಾರವಾಗಿ ಬಂದು ವಂದಿಸಿದರು. ಜನರು ನಿಂತರೇ ಹೊರತು ರಾಮನೊಡನೆ ಹೋಗುತ್ತಿದ್ದ ಅವರ ಮನಸ್ಸಾಗಲಿ, ಬಾಷ್ಪಧಾರೆಯಾಗಲಿ ನಿಲ್ಲಲಿಲ್ಲ (೪೮-೪೯). ಆ ಸಮಯದಲ್ಲಿ ಸಚಿವರು ದಶರಥನನ್ನು ಕುರಿತು "ಮಹಾರಾಜ, ಪ್ರಯಾಣಕಾಲದಲ್ಲಿ ಯಾರು ಬೇಗನೆ ಹಿಂದಿರುಗಿಬರಲೆಂದು ಬಯಸುತ್ತೇವೋ ಅವರನ್ನು ಕಳಿಸುತ್ತ ಬಹುದೂರ ಹೋಗಬಾರದು" ಎಂದು ಸಮಾಧಾನ ಹೇಳಿದರು (೫೦). ಸಚಿವರ ಹಿತವಚನವನ್ನು ಕೇಳಿ ರಾಜನು ಏನೂ ತೋರದೆ ತನ್ನ ಪತ್ನಿಯರೊಂದಿಗೆ ಅಲ್ಲಿಯೇ ನಿಂತನು. ಅವನ

ನಿಶಮ್ಯ ರಾಜಾ ಕೃಪಣಃ ಸಭಾಯೋಃ

ವ್ಯವಸ್ಥಿತಸ್ತಂ ಸುತಮೀಕ್ಷಮಾಣಃ ||

೫೧

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಚತ್ವಾರಿಂಶಃ ಸರ್ಗಃ

ಏಕಚತ್ವಾರಿಂಶಃ ಸರ್ಗಃ

ನಗರಸಂಕ್ಷೋಭಃ

ತಸ್ಮಿಂಸ್ತು ಪುರುಷವ್ಯಾಘ್ರೇ ಏನಿಯಾರ್ತೇ ಕೃತಾಂಜಲೌ |

ಆರ್ತಶಬ್ದೋ ಥ ಸಂಜಜ್ಞೇ ಸ್ತ್ರೀಣಾಮಂತಃಪುರೇ ಮಹಾನ್ || ೧

ಅನಾಥಸ್ಯ ಜನಸ್ಯಾಸ್ಯ ದುರ್ಬಲಸ್ಯ ತಪಸ್ವಿನಃ |

ಯೋ ಗತಿಃ ಶರಣಂ ಚಾಸೀತ್ ಸ ನಾಥಃ ಕ್ಷ ನು ಗಚ್ಛತಿ || ೨

ದೇಹದಿಂದ ಬೆವರು ಸುರಿಯುತ್ತಿತ್ತು. ತನ್ನ ಮಗನು ಹೋದ ದಾರಿಯನ್ನೇ ಅತ್ಯಂತ ವಿಷಾದದಿಂದ ನೋಡುತ್ತಿದ್ದನು (೫೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತನೆಯ ಸರ್ಗ

ಸರ್ಗ ೪೧

ಅಂತಃಪುರಸ್ತ್ರೀಯರ ವಿಲಾಪ. ದುಃಶಕುನಗಳು.

ಪುರುಷ ಶ್ರೇಷ್ಠನಾದ ಶ್ರೀರಾಮನು (ತನ್ನ ಮಾತೆಯರಿಗೂ ತಂದೆಗೂ ನಮಸ್ಕರಿಸಿ) ವನಕ್ಕೆ ಹೊರಟು ಹೋಗಲು, ಇತ್ತ ಅಂತಃಪುರದಲ್ಲಿ ಶೋಕ ಸಂತಪ್ತರಾದ ಸ್ತ್ರೀಯರ ಹಾಹಾಕಾರವೆದ್ದಿತು. ಆ ಸ್ತ್ರೀಯರು “ಅಯ್ಯೋ / ನಾವು ಅನಾಥರಾದೆವು. ನಮ್ಮ ಬಲವೆಲ್ಲವೂ ಉಡುಗಿತು. ಶೋಚನೀಯರಾದೆವು. ನಮಗೆ ಗತಿಯಾಗಿ ದಿಕ್ಕಾಗಿ ಇದ್ದ ನಮ್ಮಷ್ಟನು ಎಲ್ಲಿಗೆ

ನ ಕೃಧ್ಯ ತ್ಯಭಿತಪ್ತೋ ಪಿ ಕ್ರೋಧನೀಯಾನಿ ವರ್ಜಯನ್ |
 ಕೃದ್ಧಾನ್ ಪ್ರಸಾದಯನ್ ಸರ್ವಾನ್ ಸಮದುಃಖಃ ಕ್ಷ ಗಚ್ಛತಿ || ೩
 ಕೌಸಲ್ಯಾಯಾಂ ಮಹಾತೇಜಾ ಯಥಾ ಮಾತರಿ ವರ್ತತೇ |
 ತಥಾ ಯೋ ವರ್ತತೇ ಸ್ಮಾಸು ಮಹಾತ್ಮಾ ಕ್ಷ ನು ಗಚ್ಛತಿ || ೪
 ಕೈಕೇಯ್ಯಾ ಕ್ಲಿಶ್ಯಮಾನೇನ ರಾಜ್ಞಾ ಸಂಚೋದಿತೋ ವನಮ್ |
 ಪರಿತ್ರಾತಾ ಜನಸ್ಯಾಸ್ಯ ಜಗತಃ ಕ್ಷ ನು ಗಚ್ಛತಿ || ೫
 ಅಹೋ ನಿಶ್ಚೇತನೋ ರಾಜಾ ಜೀವಲೋಕಸ್ಯ ಸಂಪ್ರಿಯಮ್ |
 ಧರ್ಮ್ಯಂ ಸತ್ಯವ್ರತಂ ರಾಮಂ ವನವಾಸೇ ಪ್ರವತ್ಸ್ಯತಿ || ೬
 ಇತಿ ಸರ್ವಾ ಮಹಿಷ್ಯಸ್ತಾ ವಿವತ್ಸಾ ಇವ ಧೇನವಃ |
 ರುರುದುಶ್ಚೈವ ದುಃಖಾರ್ತಾಃ ಸಸ್ವರಂ ಚ ವಿಚುಕ್ರುಶುಃ || ೭

ಹೋಗುವನೋ / (೧-೨). ನಾವು ಗದರಿಸಿದರೂ ಕೋಪಿಸಿಕೊಂಡವನಲ್ಲ. ನಮಗೆ ಕೋಪಬರುವ ಕೆಲಸವನ್ನು ಮಾಡಿದವನೇ ಅಲ್ಲ. ಕೋಪಬಂದವರೆಲ್ಲರಿಗೂ ಸಮಾಧಾನ ಹೇಳುತ್ತಿದ್ದನು. ನಮ್ಮ ಕಷ್ಟವನ್ನು ತನ್ನ ಕಷ್ಟವೆಂದು ತಿಳಿದಿದ್ದ ರಾಮನು ಎಲ್ಲಿಗೆ ಹೋಗುವನೋ / ಆ ಮಹಾನುಭಾವನು ತನ್ನ ಹಡೆದ ತಾಯಿಯಾದ ಕೌಸಲ್ಯೆಯಲ್ಲಿ ಹೇಗೆ ನಡೆದುಕೊಳ್ಳುತ್ತಿದ್ದನೋ, ಹಾಗೆಯೇ ನಮ್ಮಲ್ಲಿ ನಡೆದುಕೊಳ್ಳುತ್ತಿದ್ದನಲ್ಲ / ಅಂಥ ಮಹಾತ್ಮನು ಎಲ್ಲಿಗೆ ಹೋಗಬೇಕಾಯಿತು / (೩-೪). ಆತನು ನಮ್ಮನ್ನೂ ಈ ಜಗತ್ತನ್ನೂ ರಕ್ಷಿಸಬಲ್ಲ ವೀರ. ಅಂಥವನನ್ನು ಕೈಕೇಯಿಯು ಪೀಡೆಗೆ ಸಿಕ್ಕಿ ಮಹಾರಾಜನು ವನಕ್ಕೆ ಕಳಿಸಿಬಿಟ್ಟನಲ್ಲ / ಅವನು ಎಲ್ಲಿಗೆ ಹೋಗಬೇಕಾಗಿ ಬಂದಿತು / (೫). ಅಯ್ಯೋ / ಈ ದಶರಥ ರಾಜನಿಗೆ ವಿವೇಕವಿಲ್ಲ. ಸಮಸ್ತ ಜೀವಿಗಳಿಗೂ ಪ್ರಿಯನಾಗಿ ಧರ್ಮಿಷ್ಯನಾಗಿ ಸತ್ಯಸಂಧನಾಗಿರುವ ರಾಮನನ್ನು ವನವಾಸಕ್ಕೆ ಕಳಿಸುತ್ತಿದ್ದಾನೆ” ಎಂದು ಮುರುಗಿದರು. ದಶರಥನ ಆ ಪತ್ನಿಯರೆಲ್ಲರೂ ಹೀಗೆ ಹೇಳಿಕೊಳ್ಳುತ್ತ ಕರುವನ್ನು ಕಳೆದುಕೊಂಡ ಹಸುಗಳಂತೆ ಶೋಕಸಂತಪ್ತರಾಗಿ ಕಣ್ಣೀರು ಸುರಿಸಿದರು. ಗೊಳೋ ಎಂದು ಗಟ್ಟಿಯಾಗಿ ಅತ್ತರು (೬-೭).

ಸ ತಮಂತಃಪುರೇ ಘೋರಮಾರ್ತಶಬ್ದಂ ಮಹೀಪತಿಃ |
ಪುತ್ರ ಶೋಕಾಭಿಸಂತಪ್ತಃ ಶ್ರುತ್ವಾ ಚಾಸೀತ್ ಸುದುಃಖಿತಃ || ೮

ನಾಗ್ನಿಹೋತ್ರಾಣ್ಯೂಹೂಯಂತ ನಾಪಚನ್ ಗೃಹಮೇಧಿನಃ |
ಆಕುರ್ವನ್ ಪ್ರಜಾಃ ಕಾರ್ಯಂ ಸೂರ್ಯಶ್ಚಾಂತರಧೀಯತ || ೯

ವ್ಯಸ್ಯಜನ್ ಕಬಲಾನ್ನಾಗಾ ಗಾವೋ ವತ್ಸಾನ್ ಪಾಯಯನ್ |
ಪುತ್ರಂ ಪ್ರಥಮಜಂ ಲಬ್ಧ್ವಾ ಜನನೀ ನಾಭ್ಯನಂದತ || ೧೦

ತ್ರಿಶಂಕುಲೋಹಿತಾಂಗಶ್ಚ ಬೃಹಸ್ಪತಿಬುಧಾವಪಿ |
ದಾರುಣಾಃ ಸೋಮಮಭ್ಯೇತ್ಯ ಗೃಹಾಃ ಸರ್ವೇ ವ್ಯವಸ್ಥಿತಾಃ || ೧೧

ನಕ್ಷತ್ರಾಣಿ ಗತಾರ್ಚಂಷಿ ಗೃಹಾಶ್ಚ ಗತತೇಜಸಃ |
ವಿಶಾಖಾಸ್ತು ಸಧೂಮಾಶ್ಚ ನಭಸಿ ಪ್ರಚಕಾಶಿರೇ || ೧೨

ಕಾಲಿಕಾನಿಲವೇಗೇನ ಮಹೋದಧಿರಿವೋತ್ಥಿತಃ |
ರಾಮೇ ವನಂ ಪ್ರವ್ರಜತೇ ನಗರಂ ಪ್ರಚಚಾಲ ತತ್ || ೧೩

ಮೊದಲೇ ಪುತ್ರ ಶೋಕದಿಂದ ಬೆಂದು ಹೋಗಿದ್ದ ದಶರಥ ರಾಜನಿಗೆ ಅಂತಃಪುರದಲ್ಲಿದ್ದ ಘೋರವಾದ ಈ ಹಾಹಾಕಾರರನ್ನು ಕೇಳಿ ದುಃಖವು ಉಮ್ಮಳಿಸಿತು (೮). ಆ ದಿನ ಅಯೋಧ್ಯಾನಗರದಲ್ಲಿದ್ದ ಆಹಿತಾಗ್ನಿಗಳು ಅಗ್ನಿ ಹೋತ್ರವನ್ನು ನಡೆಸಲಿಲ್ಲ. ಗೃಹಸ್ಥರು ಅಡಿಗೆ ಮಾಡಲಿಲ್ಲ. ಜನರು ಯಾವ ಕೆಲಸವನ್ನೂ ಮಾಡಲಿಲ್ಲ. ಸೂರ್ಯನು ಮರೆಯಾದನು. ಆನೆಗಳು ತಮ್ಮ ಆಹಾರವನ್ನು ಮುಟ್ಟಲಿಲ್ಲ. ಹಸುಗಳು ಕರುಗಳಿಗೆ ಹಾಲು ಕೊಡಲಿಲ್ಲ. ಆ ದಿನ ಚೊಚ್ಚಲು ಮಗನನ್ನು ಹಡೆದ ತಾಯಿಗೂ ಸಂತೋಷವಾಗಲಿಲ್ಲ (೯-೧೦). ತ್ರಿಶಂಕು ನಕ್ಷತ್ರ ಅಂಗಾರಕ ಬುದ ಬೃಹಸ್ಪತಿ ಮೊದಲಾದ ಗ್ರಹಗಳು (ವಕ್ರಗತಿಯಿಂದ) ಚಂದ್ರನಿಗೆ ಅಭಿಮುಖವಾಗಿ ಕ್ರೂರಾವಸ್ಥೆಯನ್ನು ಪಡೆದವು. ನಕ್ಷತ್ರಗಳು ತೇಜೋಹೀನವಾದವು. ಗ್ರಹಗಳು ಕಳಿಗುಂದಿ ವಿಮಾರ್ಗದಲ್ಲಿ ಹೊರಟು ಹೊಗೆಸುತ್ತಿದಂತೆ ಆಕಾಶದಲ್ಲಿ ಮಲಿನವಾಗಿ ತೋರಿತವು (೧೧-೧೨). ಗಾಳಿಯ ವೇಗದಿಂದ ಪ್ರಕ್ಷುಬ್ಧವಾದ ಮಹಾಸಾಗರದಂತೆ ಮೇಘಜಾಲವು ಆವರಿಸಿತು. ಶ್ರೀರಾಮನು ಅರಣ್ಯಕ್ಕೆ ಹೋಗಲು

ದಿಶಃ ಪರ್ಯಾಕುಲಾಃ ಸರ್ವಾಸ್ತಮಿರೇಣೇವ ಸಂವೃತಾಃ |
ನ ಗೃಹೋ ನಾಪಿ ನಕ್ಷತ್ರಂ ಪ್ರಚಕಾಶೇ ನ ಕಿಂಚನ || ೧೪

ಅಕಸ್ಮಾನ್ನಾಗರಃ ಸರ್ವೋ ಜನೋ ದೈನ್ಯಮುಪಾಗಮತ್ |
ಆಹಾರೇ ವಾ ವಿಹಾರೇ ವಾ ನ ಕಶ್ಚಿದಕರೋನ್ಮನಃ || ೧೫

ಶೋಕಪರ್ಯಾಯಸಂತಪ್ತಃ ಸತತಂ ದೀರ್ಘಮುಚ್ಚ್ವಸನ್ |
ಅಯೋಧ್ಯಾಯಾಂ ಜನಃ ಸರ್ವಶ್ಚು ಕ್ರೋಶ ಜಗತೀಪತಿಮ್ || ೧೬

ಬಾಷ್ಪಪರ್ಯಾಕುಲಮುಖೋ ರಾಜಮಾರ್ಗಗತೋ ಜನಃ |
ನ ಹೃಷ್ಣೋ ಲಕ್ಷ್ಮತೇ ಕಶ್ಚಿತ್ ಸರ್ವಃ ಶೋಕಪರಾಯಣಃ || ೧೭

ನ ವಾತಿ ಪವನಃ ಶೀತೋ ನ ಶಶೀ ಸೌಮ್ಯದರ್ಶನಃ |
ನ ಸೂರ್ಯಸ್ತಪತೇ ಲೋಕಂ ಸರ್ವಂ ಪರ್ಯಾಕುಲಂ ಜಗತ್ || ೧೮

ಅನರ್ಥಿನಃ ಸುತಾಃ ಸ್ತ್ರೀಣಾಂ ಭರ್ತಾರೋ ಭ್ರಾತರಸ್ತಥಾ |
ಸರ್ವೇ ಸರ್ವಂ ಪರಿತ್ಯಜ್ಯ ರಾಮಮೇವಾನ್ವಚಿಂತಯನ್ || ೧೯

ಅಯೋಧ್ಯಾನಗರವೇ ಕ್ಷೋಭೆಗೊಂಡಿತು. ದಿಕ್ಕುಗಳಲ್ಲಿ ಕತ್ತಲೆ ಕವಿದಂತಾಗಿ ಸಕಲವೂ ಅಸ್ತವ್ಯಸ್ತವಾಯಿತು. ಗೃಹಗಳು ಕಾಣಿಸಲಿಲ್ಲ. ನಕ್ಷತ್ರಗಳು ಮಿನುಗಲಿಲ್ಲ. ಯಾವುದೂ ಬೆಳಗಲಿಲ್ಲ (೧೩-೧೪). ನಗರ ವಾಸಿಗಳಾದ ಜನರೆಲ್ಲರೂ ಅನಿರೀಕ್ಷಿತವಾದ ವ್ಯಸನದಲ್ಲಿ ಮುಳುಗಿದರು. ಆಹಾರವಾಗಲಿ ವಿಹಾರವಾಗಲಿ ಯಾರ ಮನಸ್ಸಿಗೂ ಬೇಡವಾಯಿತು. ಅಯೋಧ್ಯೆಯಲ್ಲಿದ್ದ ಜನರೆಲ್ಲರೂ ಅತ್ಯಂತ ದುಃಖದಿಂದ ಬೆಂದು, ಒಂದೇ ಸಮನೆ ನಿಟ್ಟುಸಿರು ಬಿಡುತ್ತ ದಶರಥ ರಾಜನನ್ನು ನಿಂದಿಸುತ್ತಿದ್ದರು (೧೫-೧೬). ಜನರು ರಾಜ ಬೀದಿಯಲ್ಲಿ ನೆರೆದು ಕಣ್ಣೀರು ಬಿಡುತ್ತಿದ್ದರು. ಹರ್ಷದಿಂದಿರತಕ್ಕವನೊಬ್ಬನೂ ಕಾಣಿಸಲಿಲ್ಲ. ಎಲ್ಲರೂ ಶೋಕದಲ್ಲಿ ಮುಳುಗಿದ್ದರು. ಗಾಳಿಯೂ ತಂಪಾಗಿ ಬೀಸಲಿಲ್ಲ. ಚಂದ್ರನೂ ಸೌಮ್ಯನಾಗಿ ಕಾಣಿಸಲಿಲ್ಲ. ಸೂರ್ಯನು ಲೋಕವನ್ನು ಬೆಳಗಿಸಲಿಲ್ಲ. ಜಗತ್ತೇ ಅಸ್ತವ್ಯಸ್ತವಾಯಿತು. (೧೭-೧೮). ಮಕ್ಕಳು ತಾಯಂದಿರನ್ನು ನೆನೆಸಲಿಲ್ಲ. ಗಂಡಂದಿರು ಹೆಂಡತಿಯರನ್ನು ಆದರಿಸಲಿಲ್ಲ. ಸೋದರರು ಅಣ್ಣ ತಮ್ಮಂದಿರನ್ನು ಬಯಸಲಿಲ್ಲ. ಸಕಲರೂ ಸಕಲವನ್ನೂ

ಯೇ ತು ರಾಮಸ್ಯ ಸುಹೃದಃ ಸರ್ವೇ ತೇ ಮೂಢಚೇತಸಃ |
ಶೋಕಭಾರೇಣ ಚಾಕ್ರಾಂತಾಃ ಶಯನಂ ನೈವ ಭೇಜಿರೇ || ೨೦

ತತಸ್ತಯೋಧ್ಯಾ ರಹಿತಾ ಮಹಾತ್ಮನಾ

ಪುರಂದರೇಣೇವ ಮಹೀ ಸಪರ್ವತಾ |

ಚಚಾಲ ಘೋರಂ ಭಯಶೋಕಪೀಡಿತಾ

ಸನಾಗಯೋಧಾಶ್ವಗಣಾ ನನಾದ ಚ ||

೨೧

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಏಕಚತ್ವಾರಿಂಶಶ್ಚ ಸರ್ಗಃ

ವರ್ಜಿಸಿ ಶ್ರೀರಾಮನನ್ನೇ ಚಿಂತಿಸುತ್ತಿದ್ದರು. ಶ್ರೀರಾಮನ ಮಿತ್ರರಿಗೆ ದಿಕ್ಕು ತೋಚದಾಯಿತು. ಶೋಕಭಾರದಿಂದ ಕುಗ್ಗಿದರು. ಅವರು ಮಲಗಲೇ ಇಲ್ಲ (೧೯-೨೦). ಆಗ ಮಹಾತ್ಮನಾದ ಶ್ರೀರಾಮನು ಇಲ್ಲದ ಅಯೋಧ್ಯೆಯು ದೇವೇಂದ್ರನಿಲ್ಲದ ಪರ್ವತಸಹಿತವಾದ ಪೃಥ್ವಿಯಂತೆ ಶೋಚನೀಯವಾಯಿತು. ಅದು ಭಯಶೋಕಗಳಿಂದ ಕಳವಳಿಸಿತು. ಗಜಾಶ್ವಪದಾತಿಗಳ ಘೋರವಾದ ಆಕ್ರಂದನದ್ವನಿಯು ಹರಡಿತು (೨೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತೊಂದನೆಯ ಸರ್ಗ

ದ್ವಿಚತ್ವಾರಿಂಶಃ ಸರ್ಗಃ

ದಶರಥಾಕೃಂದಃ

ಯಾವತ್ತು ನಿಯತಸ್ತಸ್ಯ ರಚೋರೂಪಮದ್ಯಶತ |
ನೈವೇಕ್ಷ್ವಾ ಕುವರಸ್ತಾವತ್ ಸಂಜಹಾರಾತ್ಮಚಕ್ಷುಷೀ || ೧

ಯಾವದ್ರಾಜಾ ಪ್ರಿಯಂ ಪುತ್ರಂ ಪಶ್ಯತ್ಯಂತಧಾರ್ಮಿಕಮ್ |
ತಾವದ್ಧೈವರ್ಧತೇವಾಸ್ಯ ಧರಣ್ಯಾಂ ಪುತ್ರದರ್ಶನೇ || ೨

ನ ಪಶ್ಯತಿ ರಚೋಽಪ್ಯಸ್ಯ ಯದಾ ರಾಮಸ್ಯ ಭೂಮಿಪಃ |
ತದಾರ್ತಶ್ಚ ವಿಷಣ್ಣಶ್ಚ ಪಪಾತ ಧರಣೀತಲೇ || ೩

ತಸ್ಯ ದಕ್ಷಿಣಮನ್ನಾಗಾತ್ ಕೌಸಲ್ಯಾ ಬಾಹುಮಂಗನಾ |
ವಾಮಂ ಚಾಸ್ಯಾನ್ವಗಾತ್ ಪಾರ್ಶ್ವಂ ಕೈಕೇಯೀ ಭರತಪ್ರಿಯಾ || ೪

ತಾಂ ನಯೇನ ಚ ಸಂಪನ್ನೋ ಧರ್ಮೇಣ ವಿನಯೇನ ಚ |
ಉವಾಚ ರಾಜಾ ಕೈಕೇಯೀಂ ಸಮೀಕ್ಷ್ಯ ವ್ಯಥಿತೇಂದ್ರಿಯಃ || ೫

ಸರ್ಗ ೪೨

ಶ್ರೀರಾಮನು ವನಕ್ಕೆ ಹೋದ ಮೇಲೆ ದಶರಥನ ವಿಲಾಪ.

ಶ್ರೀರಾಮನು (ಅಯೋಧ್ಯೆಯನ್ನು ಬಿಟ್ಟು) ಹೋಗುತ್ತಿರುವಾಗ ರಥದ ಧೂಳಿಯು ಕಾಣಿಸುತ್ತಿರುವವವೆಗೂ ದಶರಥನು ತನ್ನ ಕಣ್ಣುಗಳನ್ನು ಬೇರೆಕಡೆಗೆ ತಿರುಗಿಸಲಿಲ್ಲ. ಅತ್ಯಂತ ಧಾರ್ಮಿಕನಾದ ತನ್ನ ಪ್ರಿಯ ಪುತ್ರ ನನ್ನು ಆ ರಾಜನು ಈ ಲೋಕದಲ್ಲಿ ಇನ್ನೂ ಸ್ವಲ್ಪ ಕಾಲ ನೋಡಲು ಸಹಾಯ ಮಾಡುತ್ತದೆಯೋ ಎಂಬಂತೆ ಧೂಳಿಯು ಬಹಳ ಹೊತ್ತು ವ್ಯಾಪಿಸಿತ್ತು (೧-೨). ಅನಂತರ ಧೂಳಿಯು ಅಡಗಿತು. ಅದೂ ಕಾಣದಂತಾಗಲು ಮಹಾರಾಜನು ಆರ್ತನಾಗಿ ದುಃಖದಿಂದ ನೆಲದ ಮೇಲೆ ಕುಸಿದನು. ಒಡನೆಯೇ ಕೌಸಲ್ಯೆಯು ಬಂದು ಅವನನ್ನು ಎತ್ತಿ ಹಿಡಿಯುವುದಕ್ಕಾಗಿ ಬಲಗೈಯನ್ನು ಹಿಡಿದುಕೊಂಡಳು. ಕೈಕೇಯಿಯು ಅವನ ಎಡಪಾರ್ಶ್ವಕ್ಕೆ ಬಂದಳು (೩-೪). ಅಷ್ಟರಲ್ಲಿ ನೀತಿವಂತನೂ ಧರ್ಮಶೀಲನೂ ಸಚ್ಚರಿತ್ರನೂ

ಕೈಕೇಯಿ ಮಾ ಮಮಾಂಗಾನಿ ಸ್ವಾಕ್ಷೀಸ್ಥಂ ದುಷ್ಪಚಾರಿಣೀ |
 ನ ಹಿ ತ್ವಾಂ ದ್ರಷ್ಟುಮಿಚ್ಛಾಮಿ ನ ಭಾರ್ಯಾ ನ ಚ ಚಾಂಧವೀ || ೬
 ಯೇ ಚ ತ್ವಾಮನುಜೀವಂತಿ ನಾಹಂ ತೇಷಾಂ ನ ತೇ ಮಮ |
 ಕೇವಲಾರ್ಥಪರಾಂ ಹಿ ತ್ವಾಂ ತ್ಯಕ್ತಧರ್ಮಾಂ ತ್ಯಜಾಮ್ಯಹಮ್ || ೭
 ಅಗೃಹ್ಣಾಂ ಯಚ್ಚ ತೇ ಪಾಣಿಮಗ್ನಿಂ ಪರ್ಯಣಯಂ ಚ ಯತ್ |
 ಅನುಜಾನಾಮಿ ತತ್ಸರ್ವಮಸ್ಮಿನ್ ಲೋಕೇ ಪರತ್ರ ಚ || ೮
 ಭರತಶ್ಚೈತ್ ಪ್ರತೀತಃ ಸ್ಯಾದ್ಭ್ರಾಜ್ಯಂ ಪಾಪ್ಯೇದಮವ್ಯಯಮ್ |
 ಯನ್ನೇ ಸ ದದ್ಯಾತ್ ಪಿತೃರ್ಥಂ ಮಾಂ ಮಾ ತದ್ಧತ್ತಮಾಗಮತ್ || ೯
 ಅಥ ರೇಣುಸಮುದ್ಧವಸ್ಥಂ ತಮುತ್ತಾಪ್ಯ ನರಾಧಿಪಮ್ |
 ನೃವರ್ತತ ತದಾ ದೇವೀ ಕೌಸಲ್ಯಾ ಶೋಕಕರ್ಶಿತಾ || ೧೦
 ಹತ್ವೇವ ಬ್ರಾಹ್ಮಣಂ ಕಾಮಾತ್ ಸ್ಪೃಷ್ಟ್ವಾಗ್ನಿಮಿವ ಪಾಣಿನಾ |
 ಅನ್ವತಪ್ಯತ ಧರ್ಮಾತ್ಮಾ ಪುತ್ರಂ ಸಂಚಿಂತ್ಯ ತಾಪಸಮ್ || ೧೧

ಆದ ದಶರಥನು ವ್ಯಥೆಪಡುತ್ತ ಕೈಕೇಯಿಯನ್ನು ನೋಡಿ “ಮುಟ್ಟಬೇಡ ನನ್ನ ಮೈಯನ್ನು, ಎಲೇ ದುಷ್ಟೆ! ನಿನ್ನನ್ನು ಕಣ್ಣೆತ್ತಿ ನೋಡಲೂ ನನಗೆ ಇಷ್ಟವಿಲ್ಲ. ನೀನು ನನ್ನ ಹೆಂಡತಿಯೂ ಅಲ್ಲ ; ಬಂಧುವೂ ಅಲ್ಲ (೫-೬). ನಿನ್ನನ್ನು ನಂಬಿ ಬದುಕತಕ್ಕವರ ಭಾಗಕ್ಕೆ ನಾನಿಲ್ಲ. ನನ್ನ ಭಾಗಕ್ಕೆ ಅವರೂ ಇಲ್ಲ. ನೀನು ಕೇವಲ ಸ್ವಾರ್ಥಪರಾಯಣೆ. ಧರ್ಮವನ್ನು ತೊರೆದು ನಿಂತವಳು. ನಾನೂ ನಿನ್ನನ್ನು ತೊರೆದಿದ್ದೇನೆ. ನಿನ್ನ ಕೈಹಿಡಿದು ಅಗ್ನಿ ಪ್ರದಕ್ಷಿಣೆ ಮಾಡಿ ನಾನು ಗಳಿಸಿದ್ದು ಸಾಕು. ಅದರಿಂದ ಬರುವ ಐಹಿಕ ಆಮುಷ್ಮಿಕ ಸುಖಗಳೆಲ್ಲವನ್ನೂ ತ್ಯಜಿಸಿದ್ದೇನೆ (೭-೮). ಭರತನೇನಾದರೂ ಅಕ್ಷಯವಾದ ಈ ರಾಜ್ಯವು ತನಗೆ ಸಿಕ್ಕಿತೆಂದು ಸಂತೋಷ ಪಡುವುದಾದರೆ, ಅವನು ನನಗೋಸ್ಕರ ಪಿತೃತರ್ಪಣಾದಿಗಳನ್ನು ಕೊಡಬೇಕಾದ್ದಿಲ್ಲ, ಕೊಟ್ಟರೂ ನನಗೆ ಸೇರದೆ ಹೋಗಲಿ” ಎಂದನು (೯). ಆ ಮೇಲೆ ಧೂಳಿನಿಂದ ಮಲಿನ ಶರೀರನಾಗಿದ್ದ ಮಹಾರಾಜನನ್ನು ಕೌಸಲ್ಯಾ ದೇವಿಯು ರೋದಿಸುತ್ತ ಎಬ್ಬಿಸಿ ಕರೆದುಕೊಂಡು ಅರಮನೆಯ ಕಡೆಗೆ ಹೊರಟಳು. ದಶರಥನು ತಾಪಸವೇಷವನ್ನು ಧರಿಸಿದ್ದ ತನ್ನ ಮಗನನ್ನೇ ಸ್ಮರಿಸಿಕೊಳ್ಳುತ್ತ ಬ್ರಹ್ಮಹತ್ಯೆ ಮಾಡಿದವ

ನಿವೃತ್ತೈವ ನಿವೃತ್ತೈವ ಸೀದತೋ ರಥವರ್ತಮು |

ರಾಜ್ಞೋ ನಾತಿಬಭೌ ರೂಪಂ ಗ್ರಸ್ತಸ್ಯಾಂಶುಮತೋ ಯಥಾ || ೧೨

ಎಲಲಾಪ ಚ ದುಃಖಾರ್ತಃ ಪ್ರಿಯಂ ಪುತ್ರಮನುಸ್ಮರನ್ |

ನಗರಾಂತಮನುಪ್ರಾಪ್ತಂ ಬುದ್ಧ್ವಾ ಪುತ್ರಮಥಾಬ್ರವೀತ್ || ೧೩

ವಾಹನಾನಾಂ ಚ ಮುಖ್ಯಾಣಾಂ ವಹತಾಂ ತಂ ಮಮಾತ್ಮಜಮ್ |

ಪದಾನಿ ಪಥಿ ದೃಶ್ಯಂತೇ ಸ ಮಹಾತ್ಮಾ ನ ದೃಶ್ಯತೇ || ೧೪

ಯಃ ಸುಖೇಷೂಪಧಾನೇಷು ಶೇತೇ ಚಂದನರೂಪಿತಃ |

ವೀಜ್ಯಮಾನೋ ಮಹಾರ್ಹಾಭಃ ಸ್ತ್ರೀಭಿರ್ಮಮ ಸುತೋತ್ತಮಃ || ೧೫

ಸ ನೂನಂ ಕ್ಷಚಿದೇವಾದ್ಯ ವ್ಯಕ್ಷಮೂಲಮುಪಾಶ್ರಿತಃ |

ಕಾಷ್ಠಂ ವಾ ಯದಿ ವಾಶ್ಶಾನಮುಪಧಾಯ ಶಯಿಷ್ಯತೇ || ೧೬

ಉತ್ಥಾಸ್ಥತಿ ಚ ಮೇದಿನ್ಯಾಃ ಕೃಪಣಃ ಪಾಂಸುಗುಂಠಿತಃ |

ವಿನಿಶ್ಚಸನ್ ಪ್ರಸ್ರವಣಾತ್ ಕರೇಣೂನಾಮಿವರ್ಷಭಃ || ೧೭

ನಂತೆಯೂ ತಾನಾಗಿ ಕೈಯಿಂದ ಬೆಂಕಿಯನ್ನು ಮಟ್ಟಿದವನಂತೆಯೂ ಪಶ್ಚಾತ್ತಾಪದಿಂದ ಬೆಂದುಹೋಗುತ್ತಿದ್ದನು (೧೦-೧೧). ಶ್ರೀರಾಮನ ರಥವು ಹೋದ ದಾರಿಯನ್ನೇ ಹಿಂದಿರುಗಿ ಹಿಂದಿರುಗಿ ನೋಡುತ್ತ ದಾರಿಯಲ್ಲಿ ಕುಸಿದು ಬೀಳುತ್ತಿದ್ದನು. ಗ್ರಹಣ ಹಿಡಿದ ಸೂರ್ಯನಂತೆ ಅವನು ರೂಪಗೆಟ್ಟಿದ್ದನು. ತನ್ನ ಪ್ರಿಯ ಪುತ್ರನನ್ನು ನೆನೆದು ನೆನೆದು ಒಂದೇ ಸಮನೆ ಅಳುತ್ತಿದ್ದನು. ಅಷ್ಟುಹೊತ್ತಿಗೆ ಶ್ರೀರಾಮನು ಅಯ್ಯೋಧ್ಯಾ ನಗರದ ಎಲ್ಲೆಯನ್ನು ದಾಟಿ ಹೋಗಿರಬಹುದೆಂದು ತಿಳಿದು ಹೀಗೆ ಗೋಳಾಡಲಾರಂಭಿಸಿದನು (೧೨-೧೩) : “ಅಯ್ಯೋ / ನನ್ನ ಕುಮಾರನನ್ನು ಕರೆದುಕೊಂಡು ಹೋದ ಕುದುರೆಗಳ ಹೆಜ್ಜೆಗಳು ರಸ್ತೆಯಲ್ಲಿ ಕಾಣುತ್ತಿವೆ. ಆ ಮಹಾತ್ಮನು ಮಾತ್ರ ಕಾಣಿಸುವುದಿಲ್ಲ. ನನ್ನ ಪುತ್ರನು ಚಂದನವನ್ನು ಲೇಪಿಸಿಕೊಂಡು, ಸುತ್ತಲೂ ಶ್ರೇಷ್ಠರಾದ ಸ್ತ್ರೀಯರು ಚಾಮರವನ್ನು ಬೀಸುತ್ತಿರಲು, ಸುಖಕರವಾದ ಸುಪ್ಪತ್ತಿಗೆಯಲ್ಲಿ ಮಲಗಿರುತ್ತಿದ್ದನಲ್ಲ / (೧೪-೧೫). ಅವನು ಇಂದು ಎಲ್ಲಿಯೋ ಒಂದು ಮರದ ಬುಡವನ್ನಾಶ್ರಯಿಸಿ ಮರದ ಕೊರಡನ್ನೊ ಕಲ್ಲನ್ನೊ ತಲೆಯ ಕೆಳಗಿಟ್ಟುಕೊಂಡು ಮಲಗುವನು. ಗಿರಿನದಿಯ ಪಾರ್ಶ್ವದಲ್ಲಿ

ದ್ರಕ್ಷ್ಯಂತಿ ನೂನಂ ಪುರುಷಾ ದೀರ್ಘಬಾಹುಂ ವನೇಚರಾಃ |
 ರಾಮಮುತ್ಥಾಯ ಗಚ್ಛಂತಂ ಲೋಕನಾಥಮನಾಥವತ್ || ೧೮
 ಸಾ ನೂನಂ ಜನಕಸ್ಯೇಷ್ಠಾ ಸುತಾ ಸುಖಸದೋಚಿತಾ |
 ಕಂಟಕಾಕ್ರಮಣಕ್ಲಾಂತಾ ವನಮದ್ಯ ಗಮಿಷ್ಯತಿ || ೧೯
 ಅನಭಿಜ್ಞಾ ವನಾನಾಂ ಸಾ ನೂನಂ ಭಯಮುಪೈಷ್ಯತಿ |
 ಶ್ವಾಪದಾನದ್ವಿತಂ ಶ್ರುತ್ವಾ ಗಂಭೀರಂ ರೋಮಹರ್ಷಣಮ್ || ೨೦
 ಸಕಾಮಾ ಭವ ಕೈಕೇಯಿ ವಿಧವಾ ರಾಜ್ಯಮಾವಸ |
 ನ ಹಿ ತಂ ಪುರುಷವ್ಯಾಘ್ರಂ ವಿನಾ ಜೀವಿತುಮುತ್ಸಹೇ || ೨೧
 ಇತ್ಯೇವಂ ವಿಲಪನ್ ರಾಜಾ ಜನೌಘೇನಾಭಿಸಂವೃತಃ |
 ಅಪಸ್ನಾತ ಇವಾರಿಷ್ಯಂ ಪ್ರವಿವೇಶ ಗೃಹೋತ್ತಮಮ್ || ೨೨
 ಶೂನ್ಯಚತ್ವರಮವೇಶ್ಮಾಂತಾಂ ಸಂವೃತಾಪಣದೇವತಾಮ್ |
 ಕ್ಲಾಂತದುರ್ಬಲದುಃಖಾರ್ತಾಂ ನಾತ್ಯಾಕೀರ್ಣಮಹಾಪಥಾಮ್ || ೨೩

ಮಲಗಿದ್ದು ಮೇಲೇಳುವ ಗಜರಾಜನಂತೆ (ಬೆಳಗಾದ ಮೇಲೆ) ನಿಟ್ಟುಸಿರು ಬಿಡುತ್ತ ಮೈಯೆಲ್ಲ ಧೂಳಿ ಮುಸುಕಿ ನೆಲದಿಂದ ಏಳುವನು (೧೬-೧೭). ಎದ್ದು ಆಜಾನುಬಾಹುವಾಗಿ ಲೋಕನಾಥನಾಗಿದ್ದರೂ ಅನಾಥನಂತೆ ಹೋಗುತ್ತಿರುವ ರಾಮನನ್ನು ವನೇಚರರು (ಕುತೂಹಲದಿಂದ) ನೋಡುವರು. ಜನಕರಾಜನ ಪ್ರಿಯ ಪುತ್ರಿಯು ಸದಾ ಸುಖದಲ್ಲಿ ಬೆಳೆದವಳು. ಅವಳು ಮುಳ್ಳುಗಳನ್ನು ತುಳಿದು ಬಳಲುತ್ತ ಇಂದು ಕಾಡಿಗೆ ಹೋಗುವಳು (೧೮-೧೯). ಅವಳಿಗೆ ಅರಣ್ಯದ ಪರಿಚಯವಿಲ್ಲ. ಮೈನವಿರೇಳಿಸುವ ಕ್ರೂರಮೃಗಗಳ ಘೋರ ಗರ್ಜನೆಯನ್ನು ಕೇಳಿ ಅದೆಷ್ಟು ಭಯಪಡುವಳೋ / (೨೦). ಎಲೇ ಕೈಕೇಯಿ, ನಿನ್ನ ಇಚ್ಛೆ ನಡೆಯಲಿ / ಮುಂಡೆಯಾಗಿ ರಾಜ್ಯವನ್ನಾಳು / ಆ ಪುರುಷೋತ್ತಮನನ್ನು ಅಗಲಿದ ಮೇಲೆ ನಾನು ಬದುಕಲಾರೆ” ಎಂದು ರೋದಿಸುತ್ತ ಮೃತಸ್ನಾನಮಾಡಿದವನಂತೆ ಸಂಕಟ ಪಡುತ್ತ ಅಮಂಗಳಕರವಾಗಿ ಕಾಣುತ್ತಿದ್ದ ಅರಮನೆಯನ್ನು ದಶರಥನು ಪರಿಜನರೊಡನೆ ಪ್ರವೇಶಿಸಿದನು (೨೧-೨೨). ಆಗ ಅಯೋಧ್ಯಾಪಟ್ಟಣದ ಚತುಷ್ಟಥಗಳೂ ಮನೆ ಬಾಗಿಲುಗಳೂ ಜನಶೂನ್ಯವಾಗಿದ್ದವು. ಅಂಗಡಿಗಳೂ

ತಾಮವೇಕ್ಷ್ಯ ಪುರಿಂ ಸರ್ವಾಂ ರಾಮಮೇವಾನುಚಿಂತಯನ್ |
ವಿಲಪನ್ ಪ್ರಾವಿಶದ್ರಾಜಾ ಗೃಹಂ ಸೂರ್ಯ ಇವಾಂಬುದಮ್ || ೨೪

ಮಹಾಹೃದಮಿವಾಕ್ಷೋಭ್ಯಂ ಸುಪರ್ಣೇನ ಹೃತೋರಗಮ್ |
ರಾಮೇಣ ರಹಿತಂ ವೇಶ್ಮ ವೈದೇಹ್ಯಾ ಲಕ್ಷ್ಮಣೇನ ಚ || ೨೫

ಅಥ ಗದ್ಗದಶಬ್ದಸ್ತು ವಿಲಪನ್ ಮನುಜಾಧಿಪಃ |
ಉವಾಚ ಮೃದು ಮಂದಾರ್ಥಂ ವಚನಂ ದೀನಮಸ್ವರಮ್ || ೨೬

ಕೌಸಲ್ಯಾಯಾ ಗೃಹಂ ಶೀಘ್ರಂ ರಾಮಮಾತುರ್ನಯಂತು ಮಾಮ್
ನ ಹ್ಯನ್ಯತ್ರ ಮಮಾಶ್ವಾಸೋ ಹೃದಯಸ್ಯ ಭವಿಷ್ಯತಿ || ೨೭

ಇತಿ ಬ್ರುವಂತಂ ರಾಜಾನಮನಯನ್ ದ್ವಾರದರ್ಶಿನಃ |
ಕೌಸಲ್ಯಾಯಾ ಗೃಹಂ ತತ್ರ ನೃವೇಶ್ಯತ ವಿನೀತವತ್ || ೨೮

ದೇವಾಲಯಗಳೂ ಮುಚ್ಚಿದ್ದವು. ಬಳಲಿದ್ದ ಕೆಲವು ದುರ್ಬಲರಾದ ಜನರು ದುಃಖಿಸುತ್ತ ಅಲ್ಲಲ್ಲಿ ನಿಂತಿದ್ದರು. ರಾಜಬೀದಿಗಳಲ್ಲಿ ಕೂಡ ಜನರ ಸುಳಿದಾಟ ಅತ್ಯಲ್ಪವಾಗಿತ್ತು (೨೩). ನಗರವೆಲ್ಲವೂ ಹಾಗೆ ಇದ್ದುದನ್ನು ನೋಡುತ್ತ ರಾಮನನ್ನೇ ಚಿಂತಿಸುತ್ತ ವಿಲಪಿಸುತ್ತ, ಸೂರ್ಯನು ಮೋಡದಲ್ಲಿ ಮರೆಯಾಗುವಂತೆ ದಶರಥರಾಜನು ಅರಮನೆಯನ್ನು ಹೊಕ್ಕನು (೨೫). ಮಹಾಸರ್ಪವು ಕಾವಲಾಗಿರುವ ಸರೋವರದಂತೆ, ಶ್ರೀರಾಮನಿರುವಾಗ ಅರಮನೆಯು ಇನ್ನೊಬ್ಬರ ಆಕ್ರಮಣಕ್ಕೆ ಅಶಕ್ಯವಾಗಿತ್ತು. ಈಗ ಗರುಡನು ಆ ಸರ್ಪವನ್ನು ಅಪಹರಿಸಿದಂತಾಗಿತ್ತು. ಶ್ರೀರಾಮನೂ ಸೀತಾಲಕ್ಷ್ಮಣರೂ ಇಲ್ಲದೆ ಶೂನ್ಯವಾಗಿತ್ತು (೨೫). ಅಳುತ್ತಿದ್ದ ದಶರಥ ರಾಜನು ಗದ್ಗದಿಸುತ್ತ ಕುಗ್ಗಿದ ಸ್ವರದಲ್ಲಿ ಮೆಲ್ಲಗೆ ದೈನ್ಯದಿಂದ “ರಾಮನ ತಾಯಿಯಾದ ಕೌಸಲ್ಯೆಯ ಮನೆಗೆ ನನ್ನನ್ನು ಬೇಗನೆ ಕರೆದುಕೊಂಡು ಹೋಗಿರಿ. ಇನ್ನೆಲ್ಲಿಯೂ ನನ್ನ ಹೃದಯಕ್ಕೆ ಶಾಂತಿಯಾಗದು” ಎಂದು ಹೇಳಿದನು. ಅವನ ಮಾತು ಕೈಗೂಡದ ಶಾಂತಿಯ ಬಯಕೆಯನ್ನು ಸೂಚಿಸುವಂತಿತ್ತು (೨೬-೨೭). ಆಗ ದ್ವಾರಪಾಲಕರು ರಾಜನನ್ನು ಕೌಸಲ್ಯಾ ಗೃಹಕ್ಕೆ ಕರೆದೊಯ್ದು

ತತಸ್ತತ್ರ ಪೃವಿಷ್ಯಸ್ಯ ಕೌಸಲ್ಯಾಯಾ ನಿವೇಶನಮ್ |
 ಅಧಿರುಹ್ಯಾಪಿ ಶಯನಂ ಬಭೂವ ಲುಲಿತಂ ಮನಃ || ೨೯
 ಪುತ್ರದ್ವಯವಿಹೀನಂ ಚ ಸ್ನುಷಯಾಪಿ ವಿವರ್ಜಿತಮ್ |
 ಅಪಶ್ಯದ್ಭವನಂ ರಾಜಾ ನಷ್ಟಚಂದ್ರಮಿವಾಂಬರಮ್ || ೩೦
 ತಚ್ಚ ದೃಷ್ಟ್ವಾ ಮಹಾರಾಜೋ ಭುಜಮುದ್ಯಮ್ಯ ವೀರ್ಯವಾನ್ |
 ಉಚ್ಚೈಃ ಸ್ವರೇಣ ಚುಕ್ರೋಶ ಹಾ ರಾಘವ ಜಹಾಸಿ ನೌ || ೩೧
 ಸುಖಿತಾ ಬತ ತಂ ಕಾಲಂ ಜೀವಿಷ್ಯಂತಿ ನರೋತ್ತಮಾಃ |
 ಪರಿಷ್ವಜಂತೋ ಯೇ ರಾಮಂ ದೃಕ್ಷ್ಯಂತಿ ಪುನರಾಗತಮ್ || ೩೨
 ಅಥ ರಾತ್ರಾಂ ಪ್ರಪನ್ನಾಯಾಂ ಕಾಲರಾತ್ರಾ ಮಿವಾತ್ಮನಃ |
 ಅರ್ಧರಾತ್ರೇ ದಶರಥಃ ಕೌಸಲ್ಯಾಮಿದಮಬ್ರವೀತ್ || ೩೩
 ರಾಮಂ ಮೇನುಗತಾ ದೃಷ್ಟಿರದ್ಯಾಪಿ ನ ನಿವರ್ತತೇ |
 ನ ತ್ವಾ ಪಶ್ಯಾಮಿ ಕೌಸಲ್ಯೇ ಸಾಧು ಮಾಂ ಪಾಣಿನಾ ಸ್ವಶ್ಚ || ೩೪

ಪರಾಧೀನನಂತಿದ್ದ ಅವನನ್ನು (ಮಂಚದ ಮೇಲೆ) ಮಲಗಿಸಿದರು. ಕೌಸಲ್ಯೆಯ ಅಂತಃಪುರಕ್ಕೆ ಹೋಗಿ ಹಾಸಿಗೆಯಲ್ಲಿ ಮಲಗಿದರೂ ಆತನ ಮನಸ್ಸಿಗೆ ಶಾಂತಿ ದೊರೆಯಲಿಲ್ಲ. ಮನಸ್ಸು ಹೊಯ್ದಾಡುತ್ತಿತ್ತು (೨೮-೨೯). ಇಬ್ಬರು ಮಕ್ಕಳೂ ಸೊಸೆಯೂ ಬಿಟ್ಟು ಹೋದ ಅರಮನೆಯು ಚಂದ್ರನಿಲ್ಲದ ಶೂನ್ಯಾಕಾಶದಂತೆ ದಶರಥನಿಗೆ ಭಾಸವಾಗುತ್ತಿತ್ತು. ತಾನು ವೀರನಾದ ಮಹಾರಾಜನಾಗಿದ್ದರೂ ದಶರಥನು ಅದೆಲ್ಲವನ್ನೂ ಜ್ಞಾಪಿಸಿಕೊಂಡು ಸಂಕಟವನ್ನು ತಡೆಯಲಾರದೆ ಕೈಗಳನ್ನು ಎತ್ತಿ 'ರಾಮಾ / ನಮ್ಮಿಬ್ಬರನ್ನೂ ಬಿಟ್ಟು ಹೋದೆಯಾ/' ಎಂದು ಗಟ್ಟಿಯಾಗಿ ಕೂಗಿಕೊಂಡನು (೩೦-೩೧). "ರಾಮನು ಹಿಂದಿರುಗಿ ಬಂದ ಮೇಲೆ ಯಾರು ಅವನನ್ನು ಕಣ್ಣಾರೆ ನೋಡಿ ಅಪ್ಪಿಕೊಳ್ಳುವರೋ ಅವರೇ ಸುಖಿಗಳು. ಅಷ್ಟುಕಾಲ ಬದುಕಿರುವವರೇ ಪುಣ್ಯಾತ್ಮರು" ಎಂದನು (೩೨). ಹೀಗಿರಲು ದಶರಥನಿಗೆ ಕಾಳರಾತ್ರಿಯಂತಿದ್ದ ರಾತ್ರಿ ಬಂದಿತು. ಅರ್ಧರಾತ್ರಿಯಲ್ಲಿ ಅವನು ಕೌಸಲ್ಯೆಯನ್ನು ಕುರಿತು "ಕೌಸಲ್ಯೆ, ನನ್ನ ದೃಷ್ಟಿ ರಾಮನ ಹಿಂದೆ ಹೊರಟು ಹೋಯಿತು; ಇನ್ನೂ ಹಿಂದಕ್ಕೆ ಬರಲೇ ಇಲ್ಲ. ನನಗೆ ನೀನು ಕಾಣಿಸುವುದೇ ಇಲ್ಲ. ನನ್ನನ್ನು ಕೈಯಿಂದ ಸರಿಯಾಗಿ ಸ್ಪರ್ಶಿಸು" ಎಂದನು (೩೩-೩೪).

ತಂ ರಾಮಮೇವಾನುವಿಚಿಂತಯಂತಂ

ಸಮೀಕ್ಷ್ಯ ದೇವೀ ಶಯನೇ ನರೇಂದ್ರಮ್ |

ಉಪೋಪವಿಶ್ವಾಧಿಕಮಾರ್ತರೂಪಾ

ವಿನಿಶ್ಚಯಂತೀ ವಿಲಲಾಪ ಕೃಚ್ಛ್ರಮ್ ||

೩೫

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ದ್ವಿಚತ್ವಾರಿಂಶಃ ಸರ್ಗಃ

ತ್ರಿಚತ್ವಾರಿಂಶಃ ಸರ್ಗಃ

ಕೌಸಲ್ಯಾಪರಿದೇವಿತಮ್

ತತಃ ಸಮೀಕ್ಷ್ಯ ಶಯನೇ ಸನ್ನಂ ಶೋಕೇನ ಪಾರ್ಥಿವಮ್ |

ಕೌಸಲ್ಯಾ ಪುತ್ರಶೋಕಾರ್ತಾ ತಮುವಾಚ ಮಹೀಪತಿಮ್ || ೧

ರಾಘವೇ ನರಶಾರ್ದೂಲೇ ವಿಷಂ ಮುಕ್ತ್ವಾ ವಿಜಿಹ್ಮಗಾ |

ವಿಚರಿಸ್ಯತಿ ಕೈಕೇಯೀ ನಿರ್ಮುಕ್ತೇವ ಹಿ ಪನ್ನಗೀ || ೨

ಹೀಗೆ ದಶರಥನು ಹಾಸಿಗೆಯಲ್ಲಿ ಮಲಗಿ ರಾಮನನ್ನೇ ನೆನೆದು ಹಂಬಲಿಸುತ್ತಿದ್ದನು. ಕೌಸಲ್ಯಾ ದೇವಿಯು ಅವನ ಸಮೀಪದಲ್ಲಿ ಕುಳಿತು ಅತ್ಯಂತ ದುಃಖದಿಂದ ಅವನನ್ನು ನೋಡಿ ನಿಟ್ಟುಸಿರುಬಿಡುತ್ತ ರೋದಿಸುತ್ತಿದ್ದಳು (೨೫).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತೆರಡನೆಯ ಸರ್ಗ

ಸರ್ಗ ೪೩

ಕೌಸಲ್ಯೆಯು ದಶರಥನೊಡನೆ ತನ್ನ ದುಃಖವನ್ನು ತೋಡಿಕೊಳ್ಳುವುದು.

ಅನಂತರ ವಿಷಣ್ಣನಾಗಿ ಅಳುತ್ತ ಹಾಸಿಗೆಯ ಮೇಲೆ ಮಲಗಿದ್ದ ದಶರಥನನ್ನು ನೋಡಿ, ಕೌಸಲ್ಯೆಯು ಪುತ್ರ ಶೋಕದಿಂದ ಪೀಡಿತಳಾಗಿ ಈ ರೀತಿಯಲ್ಲಿ ಹೇಳಿದಳು : “ಮಹಾರಾಜ, ಕುಟಿಲಬುದ್ಧಿಯ ಕೈಕೇಯಿಯು ಪುರುಷ ಶ್ರೇಷ್ಠನಾದ ರಾಮನ ಮೇಲೆ ತನ್ನ ವಿಷವನ್ನು ಕಾರಿದಳು. ಇನ್ನು

ವಿವಾಸ್ಯ ರಾಮಂ ಸುಭಗಾ ಲಬ್ಧಕಾಮಾ ಸಮಾಹಿತಾ |
 ತ್ರಾಸಯಿಷ್ಯತಿ ಮಾಂ ಭೂಯೋ ದುಷ್ಟಾಹಿರಿವ ವೇಶ್ಮಿನಿ || ೩
 ಅಥಾಸ್ಮಿನ್ನಗರೇ ರಾಮಶ್ಚರನ್ ಭೈಕ್ಷಂ ಗೃಹೇ ವಸೇತ್ |
 ಕಾಮಕಾರೋ ವರಂ ದಾತುಮಪಿ ದಾಸಂ ಮಮಾತ್ಮಜಮ್ || ೪
 ಪಾತಯಿತ್ವಾ ತು ಕೈಕೇಯ್ಯಾ ರಾಮಂ ಸ್ಥಾನಾದ್ಯಥೇಷ್ಟತಃ |
 ಪೃವಿದ್ಧೋ ರಕ್ಷಸಾಂ ಭಾಗಃ ಪರ್ವಣೀವಾಹಿತಾಗ್ನಿನಾ || ೫
 ಗಜರಾಜಗತಿರ್ವೀರೋ ಮಹಾಬಾಹುರ್ಧನುರ್ಧರಃ |
 ವನಮಾವಿಶತೇ ನೂನಂ ಸಭಾಯಃ ಸಹಲಕ್ಷ್ಮಣಃ || ೬
 ವನೇ ತ್ವದ್ಯಷ್ಟದುಃಖಾನಾಂ ಕೈಕೇಯ್ಯನುಮತೇ ತ್ವಯಾ |
 ತ್ಯಕ್ತಾನಾಂ ವನವಾಸಾಯ ಕಾ ನ್ನವಸ್ಥಾ ಭವಿಷ್ಯತಿ || ೭

ಪೊರೆಯನ್ನು ಬಿಟ್ಟು ಸರ್ಪಿಣಿಯಂತೆ ಮೆರೆಯುವಳು (೧-೨). ರಾಮನನ್ನು
 ಕಾಡಿಗೆ ಅಟ್ಟಿ ಧನ್ಯಳಾದಳು. ತನ್ನ ಇಷ್ಟವು ಸಿದ್ಧಿಸಿತೆಂದು ಸಂತುಷ್ಟಳಾದಳು.
 ಮನೆಯಲ್ಲಿ ಸೇರಿಕೊಂಡ ಕೆಟ್ಟ ಹಾವಿನಂತೆ ಇನ್ನು ಮುಂದೆ ನನ್ನನ್ನು ಬೆದರಿಸುವಳು
 (೩). ಒಂದು ವೇಳೆ ರಾಮನು ಈ ಪಟ್ಟಣದಲ್ಲಿ ತಿರುಪೆಬೇಡಿ ತಂದು ಜೀವಿಸುತ್ತ
 ಮನೆಯಲ್ಲಿರಬಹುದೆಂದೊ ಅಥವಾ ಅವಳಿಗೆ ದಾಸನಾಗಿ ನನ್ನ ಮಗನು ಸೇವೆ
 ಮಾಡಬೇಕೆಂದೊ ಕೇಳಿದ್ದರೆ ಕೂಡ, ಅಂಥ ವರವನ್ನೂ ಕೊಡುವುದು ಎಷ್ಟೋ
 ಸಮ್ಮತವಾಗಿತ್ತು (೪). ಆದರೆ ಕೈಕೇಯಿಯು ರಾಮನನ್ನು ಮನೆಯಿಂದ ಹೊರಡಿಸಿ
 ಅವನನ್ನು ಯಥೇಷ್ಟವಾಗಿ ರಾಕ್ಷಸರ ಪಾಲುಮಾಡಬೇಕೆಂದು ಉದ್ದೇಶಿಸಿದಳು.
 ಆಹಿತಾಗ್ನಿಯು ಪರ್ವಕಾಲದಲ್ಲಿ ರಾಕ್ಷಸರಿಗೆ ಆಹುತಿಯನ್ನು ಕೊಡುವಂತೆ ರಾಮನಿಗೆ
 'ರಕ್ಷಸಾಂ ಭಾಗೋಽಸಿ' ಎಂದು ಬಿಟ್ಟಳು (೫). ಆಜಾನುಬಾಹುವಾದ ಆ ವೀರನು
 ಧನುರ್ಧಾರಿಯಾಗಿ ಗಜರಾಜನಂತೆ ಹೆಜ್ಜೆಯನ್ನಿಡುತ್ತ ತನ್ನ ಪತ್ನಿಯನ್ನೂ
 ಲಕ್ಷ್ಮಣನನ್ನೂ ಕರೆದುಕೊಂಡು ಅಡವಿಯಲ್ಲಿ ಹೋಗುತ್ತಿರಬಹುದು. ಆ
 ಮೂವರೂ ಅಡವಿಯ ಕಷ್ಟಗಳನ್ನು ಅರಿಯದವರು. ಕೈಕೇಯಿಯ ಮಾತಿಗೆ ಒಪ್ಪಿ
 ನೀನು ಅವರನ್ನು ವನವಾಸಕ್ಕೆ ದೂಡಿದೆಯಲ್ಲ / ಅವರ ಗತಿ ಏನಾಗ

ತೇ ರತ್ನಹೀನಾಸ್ತರುಣಾಃ ಫಲಕಾಲೇ ವಿವಾಸಿತಾಃ |
 ಕಥಂ ವತ್ಸ್ಯಂತಿ ಕೃಪಣಾಃ ಫಲಮೂಲೈಃ ಕೃತಾಶನಾಃ || ೮
 ಅಪೀದಾನೀಂ ಸ ಕಾಲಃ ಸ್ಯಾನ್ಮಮ ಶೋಕಕ್ಷಯಃ ಶಿವಃ |
 ಸಭಾರ್ಯಂ ಯತ್ ಸಹ ಭ್ರಾತ್ರಾ ಪಶ್ಯೇಯಮಿಹ ರಾಘವಮ್ || ೯
 ಸುಪ್ಲೇವೋಪಸ್ಥಿತೌ ವೀರೌ ಕದಾಯೋಧ್ಯಾಂ ಗಮಿಷ್ಯತಃ |
 ಯಶಸ್ವಿನೀ ಹೃಷ್ಯಜನಾ ಸೂಚ್ಚ್ರತದ್ವಜಮಾಲಿನೀ || ೧೦
 ಕದಾ ಪ್ರೇಕ್ಷ್ಯ ನರವ್ಯಾಘ್ರಾವರಣ್ಯಾತ್ ಪುನರಾಗತೌ |
 ನಂದಿಷ್ಯತಿ ಪುರೀ ಹೃಷ್ಯಾ ಸಮುದ್ರ ಇವ ಪರ್ವಣಿ || ೧೧
 ಕದಾಯೋಧ್ಯಾಂ ಮಹಾಬಾಹುಃ ಪುರೀಂ ವೀರಃ ಪ್ರವೇಕ್ಷ್ಯತಿ |
 ಪುರಸ್ತುತ್ಯ ರಥೇ ಸೀತಾಂ ವೃಷಭೋ ಗೋವಧೂಮಿವ || ೧೨
 ಕದಾ ಪ್ರಾಣಿಸಹಸ್ರಾಣಿ ರಾಜಮಾರ್ಗೇ ಮಮಾತ್ಮಜೌ |
 ಲಾಜೈರವಕಿಷ್ಯಂತಿ ಪ್ರವಿಶಂತಾವರಿಂದಮೌ || ೧೩

ಬಹುದು? (೬-೭). ಆ ತರುಣರಿಗೆ ಇದು ಸುಖಭೋಗಗಳನ್ನು ಅನುಭವಿಸಬೇಕಾದ ಕಾಲ. ಇಂಥ ಕಾಲದಲ್ಲಿ ಉತ್ತಮ ಭೋಗವಸ್ತುಗಳನ್ನು ಕಸಿದುಕೊಂಡು ಅವರನ್ನು ಕಾಡಿಗೆ ಅಟ್ಟಿದ್ದಾಯಿತು. ಕಾಡು ಹಣ್ಣುಗಳನ್ನೂ ಬೇರುಗಳನ್ನೂ ತಿಂದುಕೊಂಡು ದೀನರಾಗಿ ಅವರು ಬಾಳುವುದು ಹೇಗೆ? (೮). ನನ್ನ ಶೋಕವು ಪರಿಹಾರವಾಗುವ ಶುಭಕಾಲವು ಈಗಲೇ ಬಂದೀತೆ? ರಾಮನು ತನ್ನ ಪತ್ನಿಯನ್ನೂ ತಮ್ಮನನ್ನೂ ಜೊತೆಗೂಡಿ ಬರುವುದನ್ನು ನೋಡುವೆನೆ? ಮಲಗಿದ್ದು ಎದ್ದು ಬಂದವರಂತೆ ಆ ಇಬ್ಬರು ವೀರರು ಅಯೋಧ್ಯೆಗೆ ಪುನಃ ಯಾವಾಗ ಬರುವರೋ / ವನವಾಸದ ಅವಧಿಯು ಬೇಗನೆ ಕಳೆದು ಹೋಗಬಾರದೆ / ಜನರು ಆನಂದದಿಂದ ಮಂಗಳ ಧ್ವಜಗಳನ್ನು ಕಟ್ಟಿ ನಗರವನ್ನು ಅಲಂಕರಿಸುವ ಕಾಲ ಎಂದಿಗೆ ಬರುವುದೋ / (೯-೧೦). ಆ ನರಶ್ರೇಷ್ಠರು ಅರಣ್ಯದಿಂದ ಹಿಂದಿರುಗಿ ಬಂದುದನ್ನು ನೋಡಿ ಅಯೋಧ್ಯೆಯು ಯಾವಾಗ ಆನಂದಿಸುವುದೋ / ಪರ್ವಕಾಲದ ಸಮುದ್ರದಂತೆ ಉಬ್ಬುವುದೋ / ಮಹಾಬಾಹುವಾದ ರಾಮನು ಧೇನುಸಹಿತವಾದ ವೃಷಭದಂತೆ ಸೀತೆಯೊಡನೆ ರಥದಲ್ಲಿ ಕುಳಿತು ಈ ಪಟ್ಟಣವನ್ನು ಯಾವಾಗ ಪ್ರವೇಶಿಸುವನೋ / (೧೧-೧೨). ಶತ್ರುಸಂಹಾರಕರಾದ ನನ್ನ ಇಬ್ಬರು

ಪ್ರವಿಶಂತೌ ಕದಾಯೋಧ್ಯಾಂ ದಕ್ಷಾ ಮಿ ಶುಭಕುಂಡಲೌ |
 ಉದಗ್ರಾಯುಢನಿಸ್ತ್ರಿಶೌ ಸಶೃಂಗಾವಿವ ಪರ್ವತೌ || ೧೪
 ಕದಾ ಸುಮನಸಃ ಕನ್ಯಾ ದ್ವಿಜಾತೀನಾಂ ಫಲಾನಿ ಚ |
 ಪ್ರದಿಶಂತ್ಯಃ ಪುರಿಂ ಹೃಷ್ವಾಃ ಕರಿಷ್ಯಂತಿ ಪ್ರದಕ್ಷಿಣಮ್ || ೧೫
 ಕದಾ ಪರಿಣತೋ ಬುದ್ಧ್ಯಾ ವಯಸಾ ಚಾಮರಪ್ರಭಃ |
 ಅಭ್ಯುಪೈಷ್ಯತಿ ಧರ್ಮಜ್ಞಸ್ತ್ರಿವರ್ಷ ಇವ ಲಾಲಯನ್ || ೧೬
 ನಿಸ್ಸಂಶಯಂ ಮಯಾ ಮನ್ಯೇ ಪುರಾ ವೀರ ಕದರ್ಯಯಾ |
 ಪಾತು ಕಾಮೇಷು ವತ್ಸೇಷು ಮಾತ್ಯಕಾಂ ಶಾತಿತಾಃ ಸ್ತನಾಃ || ೧೭
 ಸಾಹಂ ಕೌರಿವ ಸಿಂಹೇನ ವಿವತ್ಸಾ ವತ್ಸಲಾ ಕೃತಾ |
 ಕೈಕೇಯ್ಯಾ ಪುರುಷವ್ಯಾಘ್ರ ಬಾಲವತ್ಸೇವ ಗೌರ್ಬಲಾತ್ || ೧೮
 ನ ಹಿ ತಾವದ್ಗೈರ್ಜುಷ್ಯಂ ಸರ್ವಶಾಸ್ತ್ರವಿಶಾರದಮ್ |
 ಏಕಪ್ರತ್ಯಾ ವಿನಾ ಪುತ್ರಮಹಂ ಜೀವಿತುಮುತ್ಸಹೇ || ೧೯

ಪುತ್ರರೂ ರಾಜಬೀದಿಯಲ್ಲಿ ಬರುವಾಗ ಸಾವಿರಾರು ಜನರು ಸೇರಿ ಎಂದು ಅವರ ಮೇಲೆ ಅರಳನ್ನು ಬೀರುವರೊ / ಉತ್ತಮವಾದ ಕರ್ಣಕುಂಡಲಗಳನ್ನು ಧರಿಸಿ ಘೋರವಾದ ಧನುಃಖಡ್ಗಗಳನ್ನು ಹಿಡಿದು, ಶಿಖರಗಳಿಂದ ಕೂಡಿದ ಎರಡು ಗಿರಿಗಳಂತೆ ಪುರ ಪ್ರವೇಶವನ್ನು ಮಾಡುವ ರಾಮಲಕ್ಷ್ಮಣರನ್ನು ಎಂದು ನೋಡುವೆನೊ / (೧೩-೧೪). ಯಾವಾಗ ಹೆಣ್ಣು ಮಕ್ಕಳು ವಿಪ್ರರಿಗೆ ಹೆಣ್ಣು ಹೂಗಳನ್ನು ಅರ್ಪಿಸುತ್ತ ಆನಂದದಿಂದ ನಗರ ಪ್ರದಕ್ಷಿಣೆ ಮಾಡುವರೊ / ಧರ್ಮಜ್ಞನಾಗಿ ದೇವತೆಯಂತೆ ಬೆಳಗುತ್ತಿರುವ ನನ್ನ ರಾಮನು, ಜ್ಞಾನದಲ್ಲಿಯೂ ವಯಸ್ಸಿನಲ್ಲಿಯೂ ಬೆಳೆದಿದ್ದರೂ ಮೂರು ವರ್ಷದ ಹುಡುಗನಂತೆಲ್ಲೆಯಾಡುತ್ತ ಯಾವಾಗ ನನ್ನ ಬಳಿಗೆ ಬರುವನೊ / (೧೫-೧೬). ಮಹಾರಾಜ, ಪಾಪಿಷ್ಠಳಾದ ನಾನು ಪೂರ್ವಜನ್ಮದಲ್ಲಿ, ಕರುಗಳು ಹಾಲನ್ನು ಕುಡಿಯಲು ಹೋದಾಗ ಅವುಗಳ ತಾಯಂದಿರ ಮೊಲೆಗಳನ್ನುನೀಸಂದೇಹವಾಗಿ ಅವುಗಳಿಂದ ಬೇರೆ ಮಾಡಿರಬೇಕು. ಆದ್ದರಿಂದಲೇ ಮಗನಿಗಾಗಿ ಹಾತೊರೆಯುವ ನನ್ನನ್ನು ಕೈಕೇಯಿಯು ಮಗನಿಂದ ಅಗಲಿಸಿದಳು. ಸಿಂಹವು ನುಗ್ಗಿ ಬಂದು ಹಸುವಿನ ಎಳೆಯ ಕರುವನ್ನು ಅಪಹರಿಸಿದಂತೆ ಮಾಡಿದಳು (೧೭-೧೮). ನನಗೆ ಇರತಕ್ಕವನು ಒಬ್ಬನೇ ಮಗ. ಅಷ್ಟು ಗುಣಶಾಲಿಯಾಗಿ ಸರ್ವಶಾಸ್ತ್ರ

ನ ಹಿ ಮೇ ಜೇವಿತೇ ಕಿಂಚಿತ್ ಸಾಮರ್ಥ್ಯಮಿಹ ಕಲ್ಪತೇ |
ಆಪಶ್ಯಂತ್ಯಾಃ ಪ್ರಿಯಂ ಪುತ್ರಂ ಮಹಾಬಾಹುಂ ಮಹಾಬಲಮ್ || ೨೦

ಆಯಂ ಹಿ ಮಾಂ ದೀಪಯತೇ ಸಮುತ್ತಿತ-

ಸ್ತನೂಜಶೋಕಪ್ರಭವೋ ಹುತಾಶನಃ |

ಮಹೀಮಿಮಾಂ ರಶ್ಮಿಭರುದ್ಧತಪ್ತಭೋ

ಯಥಾ ನಿದಾಘೇ ಭಗವಾನ್ ದಿವಾಕರಃ ||

೨೧

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ತ್ರಿಚತ್ವಾರಿಂಶಃ ಸರ್ಗಃ

ವಿಶಾರದನಾದ ಆ ಮಗನನ್ನು ಅಗಲಿದ ಮೇಲೆ ನನಗೆ ಬದುಕಿರುವ ಇಚ್ಛೆ ಇಲ್ಲ. ಮಹಾಬಾಹುವೂ ಮಹಾಶೂರನೂ ಆದ ಆ ಪ್ರಿಯಪುತ್ರನನ್ನು ನೋಡದೆ ನನ್ನಲ್ಲಿ ಬದುಕುವ ಸಾಮರ್ಥ್ಯವಿಲ್ಲ (೧೯-೨೦). ಪುತ್ರ ಶೋಕದಿಂದ ಹುಟ್ಟಿದ್ದ ಬೆಂಕಿಯು ನನ್ನನ್ನು ದಹಿಸುತ್ತಿದೆ. ಬೇಸಿಗೆಯಲ್ಲಿ ಉಗ್ರವಾದ ಪ್ರಭೆಯನ್ನು ಬೀರುವ ಸೂರ್ಯನು ಕಿರಣಗಳಿಂದ ಭೂಮಿಯನ್ನು ಸುಡುವಂತೆ ಸುಡುತ್ತಿದೆ” ಎಂದಳು (೨೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತು ಮೂರನೆಯ ಸರ್ಗ

ಚತುಶ್ಚತ್ವಾರಿಂಶಃ ಸರ್ಗಃ

ಸುಮಿತ್ರಾಶ್ವಾಸನಮ್

ವಿಲಪಂತೀಂ ತಥಾ ತಾಂ ತು ಕೌಸಲ್ಯಾಂ ಪ್ರಮದೋತ್ತಮಾಮ್ |
ಇದಂ ಧರ್ಮೇ ಸ್ಥಿತಾ ಧರ್ಮ್ಯಂ ಸುಮಿತ್ರಾ ವಾಕ್ಯಮಬ್ರವೀತ್ ||೧||
ತವಾರ್ಯೇ ಸದ್ಗುಣೈರ್ಯುಕ್ತಃ ಪುತ್ರಃ ಸ ಪುರುಷೋತ್ತಮಃ |
ಕಿಂ ತೇ ವಿಲಪಿತೇನೈವಂ ಕೃಪಣಂ ರುದಿತೇನ ವಾ || ೨ ||
ಯಸ್ತವಾರ್ಯೇ ಗತಃ ಪುತ್ರಸ್ತುಕ್ತಾ ರಾಜ್ಯಂ ಮಹಾಬಲಃ |
ಸಾಧು ಕುರ್ವನ್ಮಹಾತ್ಮಾನಂ ಪಿತರಂ ಸತ್ಯವಾದಿನಮ್ || ೩ ||
ಶಿಷ್ಯೋರಾಚರಿತೇ ಸಮ್ಯಕ್ ಶಶ್ವತ್ ಪ್ರೇತ್ಯಫಲೋದಯೇ |
ರಾಮೋ ಧರ್ಮೇ ಸ್ಥಿತಃ ಶ್ರೇಷ್ಠೋ ನ ಸ ಶೋಚ್ಯಃ ಕದಾಚನ ||೪||
ವರ್ತತೇ ಚೋತ್ತಮಾಂ ವೃತ್ತಿಂ ಲಕ್ಷ್ಮಣೋಽಸ್ಮಿನ್ ಸದಾನಘಃ |
ದಯಾವಾನ್ ಸರ್ವಭೂತೇಷು ಲಾಭಸ್ತಸ್ಯ ಮಹಾತ್ಮನಃ || ೫ ||

ಸರ್ಗ ೪೪

ಸುಮಿತ್ರೆಯು ಕೌಸಲ್ಯೆಗೆ ಸಮಾಧಾನ ಹೇಳುವುದು.

ಹೀಗೆ ಮಹಿಳೆಯರಲ್ಲಿ ಉತ್ತಮಳಾದ ಕೌಸಲ್ಯೆಯು ವಿಲಪಿಸುತ್ತಿರಲು, ಧರ್ಮಶೀಲಳಾದ ಸುಮಿತ್ರೆಯು ಅವಳನ್ನು ಕುರಿತು ಧರ್ಮಯುಕ್ತವಾದ ಮಾತಿನಿಂದ ಸಮಾಧಾನ ಹೇಳಿದಳು : “ಆರ್ಯ, ಸದ್ಗುಣಪೂರ್ಣನಾದ ನಿನ್ನ ಪುತ್ರನು ಪುರುಷರಲ್ಲಿ ಶ್ರೇಷ್ಠ ನೆನಿಸಿಕೊಂಡಿದ್ದಾನೆ. ನೀನು ಹೀಗೆ ದೈನ್ಯದಿಂದ ದುಃಖವನ್ನು ತೋಡಿಕೊಳ್ಳುವುದೇಕೆ? ಅಳುವುದೇಕೆ? (೧-೨). ಮಹಾಬಲಾಡ್ಯನಾದ ನಿನ್ನ ಮಗನು ಮಹಾತ್ಮನಾದ ತನ್ನ ತಂದೆಯನ್ನು ಸತ್ಯಸಂಧನೆಂದು ಸ್ಥಿರ ಪಜಿಸುವುದಕ್ಕಾಗಿ ರಾಜ್ಯವನ್ನು ತ್ಯಜಿಸಿ ಹೋಗಿದ್ದಾನೆ. ಆರ್ಯ, ರಾಮನು ಪರಲೋಕದಲ್ಲಿಯೂ ಶಾಶ್ವತಫಲವನ್ನು ಕೊಡತಕ್ಕ ಶಿಷ್ಯಾಚಾರದಲ್ಲಿ ದೃಢವಾಗಿ ನಿಂತಿದ್ದಾನೆ. ಧರ್ಮನಿಷ್ಠನಾದ ಆ ಮಹಾ ಪುರುಷನಿಗಾಗಿ ಶೋಕಿಸುವುದು ಎಂದಿಗೂ ಸರಿಯಲ್ಲ (೩-೪). ಲಕ್ಷ್ಮಣನು ಸಮಸ್ತ ಪ್ರಾಣಿಗಳಲ್ಲಿಯೂ ದಯಾಶಾಲಿ. ಅವನು ರಾಮನ ವಿಷಯದಲ್ಲಿ

ಅರಣ್ಯವಾಸೇ ಯದ್ಬುಖಂ ಜಾನಕೀ ವೈ ಸುಖೋಚಿತಾ |
 ಅನುಗಚ್ಛತಿ ವೈದೇಹೀ ಧರ್ಮಾತ್ಮಾನಂ ತವಾತ್ಮಜಮ್ || ೬
 ಕೀರ್ತಿಭೂತಾಂ ಪತಾಕಾಂ ಯೋ ಲೋಕೇ ಭ್ರಾಮಯತಿ ಪ್ರಭುಃ |
 ದಮಸತ್ಯವ್ರತಧನಃ ಕಿಂ ನ ಪ್ರಾಪ್ಸ್ಯವಾತ್ಮಜಃ || ೭
 ವ್ಯಕ್ತಂ ರಾಮಸ್ಯ ವಿಜ್ಞಾಯ ಶೌಚಂ ಮಾಹಾತ್ಮ್ಯಮುತ್ತಮಮ್ |
 ನ ಗಾತ್ರಮಂಶುಭಃ ಸೂರ್ಯಃ ಸಂತಾಪಯಿತುಮರ್ಹತಿ || ೮
 ಶಿವಃ ಸರ್ವೇಷು ಕಾಲೇಷು ಕಾನನೇಭ್ಯೋ ವಿನಿಸೃತಃ |
 ರಾಘವಂ ಯುಕ್ತಶೀತೋಷ್ಣಃ ಸೇವಿಷ್ಯತಿ ಸುಖೋಽನಿಲಃ || ೯
 ಶಯಾನಮನಘಂ ರಾತ್ರೌ ಪಿತೇವಾಭಿಪರಿಷ್ವಜನ್ |
 ರಶ್ಮಿಭಃ ಸಂಸ್ಪೃಶನ್ ಶೀತೈಶ್ಚಂದ್ರಮಾ ಹ್ಲಾದಯಿಷ್ಯತಿ || ೧೦
 ದದೌ ಚಾಸ್ತ್ರಾಣಿ ದಿವ್ಯಾನಿ ಯಸ್ಮೈ ಬ್ರಹ್ಮಾ ಮಹೌಜಸೇ |
 ದಾನವೇಂದ್ರಂ ಹತಂ ದೃಷ್ಟ್ವಾ ತಿಮಿಧ್ವಜಸುತಂ ರಣೇ || ೧೧

ಭ್ರಾತೃಶುಶ್ರೂಷೆಯೆಂಬ ಶ್ರೇಷ್ಠವಾದ ವೃತ್ತಿಯನ್ನವಲಂಬಿಸಿ
 ಪುಣ್ಯಶಾಲಿಯಾಗಿದ್ದಾನೆ. ಉದಾರಹೃದಯನಾದ ಆತನಿಗೆ ಇದರಿಂದ ಲಾಭವೇ
 ಉಂಟು (೫). ಸುಖವಾಗಿರಬಹುದಾಗಿದ್ದ ಜಾನಕಿಯು ವನವಾಸದ ಕಷ್ಟವನ್ನು
 ತಿಳಿದಿದ್ದರೂ ಧರ್ಮಾತ್ಮನಾದ ನಿನ್ನ ಮಗನನ್ನು ಹಿಂಬಾಲಿಸಿ ಹೋಗಿದ್ದಾಳೆ.
 ಪ್ರಭುವಾದ ರಾಮನು ತನ್ನ ಕೀರ್ತಿಪತಾಕೆಯನ್ನು ಹಾರಿಸುತ್ತಿದ್ದಾನೆ.
 ಇಂದ್ರಿಯಜಯ ಮತ್ತು ಸತ್ಯವ್ರತಗಳೇ ಅವನ ಧನ. ಅಂಥ ನಿನ್ನ ಮಗನಿಗೆ
 ಲಭಿಸದಿರುವ ಶ್ರೇಯಸ್ಸಾದರೂ ಯಾವುದು? (೬-೭). ಅವನ
 ಅಂತರಂಗಶುದ್ಧಿಯೂ ಎಣೆಯಿಲ್ಲದ ಮಹಿಮೆಯೂ ಸೂರ್ಯನಿಗೆ ಕೂಡ
 ಚೆನ್ನಾಗಿ ಗೊತ್ತು. ಅವನು ರಾಮನ ದೇಹವನ್ನು ತನ್ನ ಕಿರಣಗಳಿಂದ ಪೀಡಿಸಲಾರ.
 ಅರಣ್ಯಗಳಿಂದ ಬೀಸುತ್ತ ಬರುವ ವಾಯುವು ಸರ್ವಯುತುಗಳಲ್ಲಿಯೂ
 ಸಮಶೀತೋಷ್ಣನಾಗಿ ಹಿತಕರವಾಗಿ ಸುಳಿಯುತ್ತ ರಾಘವನನ್ನು
 ಸೇವಿಸುವನು (೮-೯). ನಿಷ್ಕಲ್ಮಷ ಹೃದಯನಾದ ರಾಮನು ರಾತ್ರಿಯಲ್ಲಿ
 ಮಲಗಿರುವಾಗ, ತಂದೆಯು ಆಲಿಂಗಿಸಿಕೊಳ್ಳುವಂತೆ ಚಂದ್ರನು ತನ್ನ
 ಶೀತಕಿರಣಗಳನ್ನು ಹರಡಿ ಆನಂದ ಪಡಿಸುವನು (೧೦). ಹಿಂದೆ ರಾಮನು

ಸ ಶೂರ: ಪುರುಷವ್ಯಾಪ್ತಃ ಸ್ವಬಾಹುಬಲಮಾಶ್ರಿತಃ |

ಅಸಂತ್ರಸ್ತೋಪ್ಯರಣ್ಯಸೋ ವೇಶ್ಮನೀವ ನಿವತ್ಸ್ಯತಿ || ೧೨

ಯಸ್ಯೇಷುಪಥಮಾಸಾದ್ಯ ವಿನಾಶಂ ಯಾಂತಿ ಶತ್ರುವಃ |

ಕಥಂ ನ ಪೃಥಿವೀ ತಸ್ಯ ಶಾಸನೇ ಸ್ಥಾತುಮರ್ಹತಿ || ೧೩

ಯಾ ಶ್ರೀಃ ಶೌರ್ಯಂ ಚ ರಾಮಸ್ಯ ಯಾ ಚ ಕಲ್ಯಾಣಸತ್ತತಾ |

ನಿವೃತ್ತಾರಣ್ಯವಾಸಃ ಸ ಕ್ಷಿಪ್ರಂ ರಾಜ್ಯಮವಾಪ್ಸ್ಯತಿ || ೧೪

ಸೂರ್ಯಸ್ಯಾಪಿ ಭವೇತ್ಸೂರ್ಯೋ ಹ್ಯಗ್ನೇರಗ್ನಿಃ ಪ್ರಭೋಃ ಪ್ರಭುಃ |

ಶ್ರಿಯಃ ಶ್ರೀಶ್ಚ ಭವೇದಗ್ರಾಹ್ಯ ಕೀರ್ತ್ಯಾಃ ಕೀರ್ತಿಃ ಕ್ಷಮಾಕ್ಷಮಾ ||೧೫

ರಣರಂಗದಲ್ಲಿ ತಿಮಿಧ್ವಜನ ಮಗನಾದ ರಾಕ್ಷಸೇಶ್ವರನೊಬ್ಬನನ್ನು ಸಂಹರಿಸಿದ ನಷ್ಟೆ*. ಆಗ ಬ್ರಹ್ಮನು ಮಹಾತೇಜಸ್ವಿಯಾದ ರಾಮನಿಗೆ ದಿವ್ಯಾಸ್ತ್ರಗಳನ್ನು ಕೊಟ್ಟಿರುವನಲ್ಲವೆ? ನರಶ್ರೇಷ್ಠನಾದ ಆ ವೀರನು ಅರಣ್ಯದಲ್ಲಿಯೂ ನಿರ್ಭಯನಾಗಿರುತ್ತಾನೆ. ತನ್ನ ಮನೆಯಲ್ಲಿರುವಂತೆ ಅರಣ್ಯದಲ್ಲಿರುತ್ತಾನೆ (೧೧-೧೨). ರಾಮನ ಬಾಣಮಾರ್ಗಕ್ಕೆ ಸಿಕ್ಕಿದ ಸಕಲ ವೈರಿಗಳೂ ಧ್ವಂಸವಾಗುತ್ತಿರುವಾಗ, ಈ ಭೂಮಂಡಲವು ಅವನ ಆಜ್ಞೆಗೆ ಅಧೀನವಾಗಿ ನಿಲ್ಲದೆ ಇದ್ದೀತೆ? ಅವನ ಶರೀರಸಂಪತ್ತು, ಶೌರ್ಯ, ಕಲ್ಯಾಣಕರವಾದ ಅವನ ಸತ್ತ್ವಗುಣ ಇವನ್ನು ನೋಡಿದರೆ ರಾಮನು ವನವಾಸವನ್ನು ಮುಗಿಸಿ ಬಂದು ಶೀಘ್ರದಲ್ಲಿ ತನ್ನ ರಾಜ್ಯವನ್ನು ಪಡೆಯುವನೆಂಬುದರಲ್ಲಿ ಸಂದೇಹವಿಲ್ಲ (೧೩-೧೪). ರಾಮನು ಸೂರ್ಯವನ್ನು ಬೆಳಗುವ ಸೂರ್ಯ. ಅಗ್ನಿಯನ್ನು ಸುಡಬಲ್ಲ ಅಗ್ನಿ. ನಿಯಾಮಕನನ್ನು ನಿಯಂತ್ರಿಸಬಲ್ಲ ಪ್ರಭು. ಲಕ್ಷ್ಮಿಗೆ ಸಂಪತ್ತನ್ನು ಕೊಡುವ ಅಧಿದೇವತೆ. ಕೀರ್ತಿಗೆ ಕೀರ್ತಿಯನ್ನು ಗಳಿಸಿಕೊಡುವ

* ತಿಮಿಧ್ವಜನಿಗೆ ಶಂಬರನೆಂದು ಇನ್ನೊಂದು ಹೆಸರಿತ್ತು (ಅಯೋ. ೯-೧೦, ೧೩ ನೋಡಿ). ಅವನ ಮಗನನ್ನು ಶ್ರೀರಾಮನು ಸಂಹರಿಸಿದ್ದನೆಂದು ಪೂರ್ವವೃತ್ತಾಂತವನ್ನು ಈ ಶ್ಲೋಕದ ಆಧಾರದಿಂದ ಊಹಿಸಿಕೊಳ್ಳಬೇಕಾಗಿದೆ. ತಿಮಿಧ್ವಜಸುತನೆಂದರೆ ಸುಬಾಹುವೆಂದೂ ಬ್ರಹ್ಮನೆಂದರೆ ಬ್ರಾಹ್ಮಣನಾದ ವಿಶ್ವಾಮಿತ್ರನೆಂದೂ ಕೆಲವರು ಅರ್ಥಮಾಡುತ್ತಾರೆ.

ದೈವತಂ ದೈವತಾನಾಂ ಚ ಭೂತಾನಾಂ ಭೂತಾನಾಂ ಭೂತಸತ್ತಮಃ |
 ತಸ್ಯ ಕೇ ಹ್ಯಗುಣಾ ದೇವಿ ತನೇ ವಾಪ್ಯಥ ವಾ ಪುರೇ || ೧೬
 ಪೃಥಿವ್ಯಾ ಸಹ ವೈದೇಹ್ಯಾ ಶ್ರಿಯಾ ಚ ಪುರುಷರ್ಷಭಃ |
 ಕ್ಷಿಪ್ರಂ ತಿಸ್ಯಭಿರೇತಾಭಿಃ ಸಹ ರಾಮೋಭಿಷೇಕ್ಷ್ಯತೇ || ೧೭
 ದುಃಖಜಂ ವಿಸ್ಯಜಂತ್ಯಸ್ಯಂ ನಿಷ್ಯಾಮಂತಮುದೀಕ್ಷ್ಯ ಯಮ್ |
 ಅಯೋಧ್ಯಾಯಾಂ ಜನಾಃ ಸರ್ವೇ ಶೋಕವೇಗಸಮಾಹತಾಃ || ೧೮
 ಕುಶಚೇರಧರಂ ವೀರಂ ಗಚ್ಛಂತಮಪರಾಜಿತಮ್ |
 ಸೀತೇವಾನುಗತಾ ಲಕ್ಷ್ಮೀಸ್ಯಸ್ಯ ಕಿಂ ನಾಮ ದುರ್ಲಭಮ್ || ೧೯
 ಧನುರ್ಗ್ರಹವರೋ ಯಸ್ಯ ಬಾಣಖಡ್ಗಾಸ್ತೃಭ್ಯತ್ ಸ್ವಯಮ್ |
 ಲಕ್ಷ್ಮಣೋ ವ್ರಜತಿ ಹ್ಯಗ್ರೇ ತಸ್ಯ ಕಿಂ ನಾಮ ದುರ್ಲಭಮ್ || ೨೦
 ನಿವೃತ್ತವನವಾಸಂ ತಂ ದ್ರಷ್ಟ್ವಾಸಿ ಪುನರಾಗತಮ್ |
 ಜಹಿ ಶೋಕಂ ಚ ಮೋಹಂ ಚ ದೇವಿ ಸತ್ಯಂ ಬ್ರವೀಮಿ ತೇ || ೨೧

ಮಹಾಪುರುಷ. ಭೂಮಿಯನ್ನೇ ಧರಿಸಿ ನಿಲ್ಲುವ ಭೂದೇವತೆ (೧೫). ಅವನು ದೇವತೆಗಳಿಗೆ ದೇವತೆ. ಸಮಸ್ತ ಜೀವಿಗಳಿಗೂ ಶ್ರೇಷ್ಠನಾದ ಪುರುಷೋತ್ತಮ. ದೇವಿ, ರಾಮನಿಗೆ ಅಡವಿ ಯಾವುದು? ಅಯೋಧ್ಯ ಯಾವುದು? ಅವನಿಗೆ ಕೆಡುಕು ಮಾಡುವ ವಸ್ತುಗಳು ಯಾವುವು? (೧೬). ಪುರುಷ ಶ್ರೇಷ್ಠನಾದ ರಾಮನು ಸ್ವಲ್ಪದಿನಗಳಲ್ಲಿಯೇ ಭೂದೇವಿ ವೈದೇಹಿ ರಾಜ್ಯಲಕ್ಷ್ಮಿ-ಈ ಮೂವರೊಡನೆ ಪಟ್ಟಾಭಿಷಿಕ್ತನಾಗುವನು. ಅಜೇಯನಾದ ಯಾವ ವೀರನು ವಲ್ಕಲಧಾರಿಯಾಗಿ ಹೊರಟು ಹೋಗುತ್ತಿರುವನೆಂದು ಅಯೋಧ್ಯೆಯಲ್ಲಿರುವ ಸಕಲ ಜನರೂ ಶೋಕವೇಗದಿಂದ ಕಂಗೆಟ್ಟು ದುಃಖದ ಕಣ್ಣೀರನ್ನು ಸುರಿಸುತ್ತಿರುವರೊ, ಯಾರನ್ನು ಸೀತೆಯು ಸಾಕ್ಷಾತ್ಪ್ರಕ್ಷಿಪ್ತದೇವಿಯಂತೆ ಹಿಂಬಾಲಿಸಿ ಹೋದಳೋ ಆ ಮಹಾತ್ಮನಿಗೆ ಅಸಾಧ್ಯವಾದದ್ದು ಯಾವುದು ತಾನೆ ಇದೆ? (೧೭-೧೮). ಯಾರ ಎದುರಿಗೆ ಲಕ್ಷ್ಮಣನೇ ದಿವ್ಯಧನುಸ್ಸನ್ನು ಹಿಡಿದು ಬಾಣಖಡ್ಗಗಳನ್ನೂ ವಿವಿಧಾಸ್ತ್ರಗಳನ್ನೂ ಧರಿಸಿ ಸಹಾಯಕನಾಗಿ ಹೋಗುತ್ತಿರುವನೋ ಅವನಿಗೆ ದುರ್ಲಭವಾದದ್ದಾದರೂ ಯಾವುದು? (೨೦). ವನವಾಸವನ್ನು ಮುಗಿಸಿ ಹಿಂದಿರುಗಿ ಬಂದ ರಾಮನನ್ನು ನೀನೇ ಕಣ್ಣಾರೆ ನೋಡುವೆ.

ಶಿರಸಾ ಚರಣಾವೇತೌ ವಂದಮಾನಮನಿಂದಿತೇ |

ಪುನರ್ದಕ್ಷ ಸ್ಥಿ ಕಲ್ಯಾಣಿ ಪುತ್ರಂ ಚಂದ್ರಮಿವೋದಿತಮ್ || ೨೧

ಪುನಃ ಪುವಿಷ್ಣುಂ ದೃಷ್ಟ್ವಾ ತಮಭಿಷಿಕ್ತಂ ಮಹಾಶ್ರಿಯಮ್ |

ಸಮುತ್ತಕ್ಷ ಸ್ಥಿ ನೇತ್ರಾಭ್ಯಾಂ ಕ್ಷಿಪ್ರಮಾನಂದಜಂ ಪಯಃ || ೨೨

ಮಾ ಶೋಕೋ ದೇವಿ ದುಃಖಂ ವಾ ನ ರಾಮೇ ದೃಶ್ಯತ್ಪ್ರಶಿವಮ್ |

ಕ್ಷಿಪ್ರಂ ದ್ರಕ್ಷ ಸ್ಥಿ ಪುತ್ರಂ ತ್ವಂ ಸಸೀತಂ ಸಹಲಕ್ಷ್ಮಣಮ್ || ೨೪

ತ್ವಯಾಶೇಷೋ ಜನಶ್ಚಾಯಂ ಸಮಾಶ್ವಾಸೋ ಯದಾನಘೇ |

ಕಿಮಿದಾನೀಮಿದಂ ದೇವಿ ಕರೋಷಿ ಹೃದಿ ವಿಕ್ಲಬಮ್ || ೨೫

ನಾರ್ಹಾ ತ್ವಂ ಶೋಚತುಂ ದೇವಿ ಯಸ್ಯಾಸ್ಮೇ ರಾಘವಃ ಸುತಃ |

ನ ಹಿ ರಾಮಾತ್ಪರೋ ಲೋಕೇ ವಿದ್ಯತೇ ಸತ್ಪಥೇ ಸ್ಥಿತಃ || ೨೬

ಅಭಿವಾದಯಮಾನಂ ತಂ ದೃಷ್ಟ್ವಾ ಸಸುಹೃದಂ ಸುತಮ್ |

ಮುದ್ರಾಶ್ರು ಮೋಕ್ಷ ಸ್ಥೇ ಕ್ಷಿಪ್ರಂ ಮೇಘಲೇಖೇವ ವಾರ್ಷಿಕೇ || ೨೭

ದೇವಿ, ಈ ಶೋಕ ಮೋಹಗಳನ್ನು ಬಿಡು. ನಾನು ಸತ್ಯವನ್ನೇ ನುಡಿಯುತ್ತಿದ್ದೇನೆ. ಮಂಗಳಾಂಗಿ, ಉದಯಿಸಿದ ಪೂರ್ಣಚಂದ್ರನಂತೆ ಬಂದು ನಿನ್ನ ಈ ಪಾದಗಳಿಗೆ ತಲೆಬಾಗಿ ವಂದಿಸುವ ಪುತ್ರನನ್ನು ನೀನು ಮತ್ತೆ ನೋಡುವೆ (೨೧-೨೨). ಆತನು ಪುನಃ ಅಯೋಧ್ಯೆಗೆ ಬಂದು ಪಟ್ಟಾಭಿಷಿಕ್ತನಾಗಿ ಮಹಾತೇಜಸ್ವಿನಿಂದ ವಿರಾಜಿಸುವುದನ್ನು ನೋಡಿ ಶೀಘ್ರದಲ್ಲಿಯೇ ನೀನು ಆನಂದಬಾಷ್ಪವನ್ನು ಸುರಿಸುವೆ. ಆರ್ಯ, ರಾಮನಿಗೆ ಯಾವ ಅಮಂಗಳವೂ ಎಂದಿಗೂ ಆಗದು. ಅದಕ್ಕಾಗಿ ಶೋಕಿಸುವುದೂ ವ್ಯಥೆ ಪಡುವುದೂ ಸಲ್ಲದು. ಸ್ವಲ್ಪಕಾಲದಲ್ಲಿಯೇ ಸೀತಾಲಕ್ಷ್ಮಣರೊಡನೆ ಬರುವ ನಿನ್ನ ಪುತ್ರನನ್ನು ನೋಡುವೆ (೨೩-೨೪). ದೇವಿ, (ಹಿರಿಯವಳಾದ) ನೀನು ಇಲ್ಲಿರುವ ಜನರೆಲ್ಲರನ್ನೂ ಈ ಸಮಯದಲ್ಲಿ ಸಮಾಧಾನ ಪಡಿಸಬೇಕು. ಹೀಗಿರುವಾಗ ನೀನೇ ಹೃದಯದಲ್ಲಿ ಇಷ್ಟೊಂದು ದುಃಖವನ್ನು ತಳೆಯಬಹುದೆ? ಅಕ್ಕ ಕೌಸಲ್ಯೆ, ಸನ್ಮಾರ್ಗಪ್ರವರ್ತಕನಾಗಿ ರಾಮನಿಗಿಂತ ಉತ್ತಮನಾದವನು ಈ ಲೋಕದಲ್ಲಿ ಇನ್ನೊಬ್ಬನಿಲ್ಲ. ಅಂಥ ರಾಮನು ನಿನಗೆ ಮಗನಾಗಿರುವಾಗ ನೀನು ಎಂದಿಗೂ ದುಃಖಿಸಬಾರದು (೨೫-೨೬). ಮಿತಪರಿವೃತನಾಗಿ

ಪುತ್ರಸೇ ವರದ: ಕ್ಷಿಪ್ರಮಯೋಧ್ಯಾಂ ಪುನರಾಗತ: |

ಪಾಣಿಭ್ಯಾಂ ಮೃದುಪೀನಾಭ್ಯಾಂ ಚರಣೌ ಪೀಡಯಿಷ್ಯತಿ || ೨೮

ಅಭಿವಾದ್ಯ ನಮಸ್ಯಂತಂ ಶೂರಂ ಸಸುಹೃದಂ ಸುತಮ್ |

ಮುದಾಸ್ರೈ: ಪ್ರೋಕ್ಷ್ಯ ಸಿ ಪುನರ್ಮೇಘರಾಜಿರಿವಾಚಲಮ್ || ೨೯

ಆಶ್ವಾಸಯಂತೀ ವಿವಿಧೈಶ್ಚ ವಾಕ್ಯೈ -

ವಾರ್ತಕೋಪಚಾರೇ ಕುಶಲಾನವದ್ಯಾ |

ರಾಮಸ್ಯ ತಾಂ ಮಾತರಮೇವಮುಕ್ತ್ವಾ

ದೇವೀ ಸುಮಿತ್ರಾ ವಿರರಾಮ ರಾಮಾ || ೩೦

ನಿಶಮ್ಯ ತಲ್ಲಕ್ಷ್ಮಣಮಾತ್ಮವಾಕ್ಯಂ

ರಾಮಸ್ಯ ಮಾತುರ್ನರದೇವಪತ್ನಾಃ |

ಸದ್ಯ: ಶರೀರೇ ವಿನನಾಶ ಶೋಕ:

ಶರದ್ಗತೋ ಮೇಘ ಇವಾಲ್ಪತೋಯ: || ೩೧

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಚತುಶ್ಚತ್ವಾರಿಂಶ: ಸರ್ಗ:

ಬಂದು ಅಭಿವಾದನೆ ಮಾಡುವ ಪುತ್ರನನ್ನು ನೋಡಿ, ವರ್ಷಾಕಾಲದ ಮೇಘಪಂಕ್ತಿಯಂತೆ ಬಳಬಳನೆ ಆನಂದಾಶ್ರುವನ್ನು ಸುರಿಸುವ ಕಾಲ ಬೇಗನೆ ಬರುವುದು. (೨೮). ನಿನ್ನ ಪುತ್ರನು ಇಷ್ಟಾರ್ಥವನ್ನು ಸಲ್ಲಿಸುವುದಕ್ಕಾಗಿ ಮತ್ತೆ ಅಯೋಧ್ಯೆಗೆ ಬೇಗನೆ ಬರುವನು. ಮೃದುಳವೂ ಪುಷ್ಟವೂ ಆದ ತನ್ನ ಕೈಗಳಿಂದ ನಿನ್ನ ಪಾದಗಳನ್ನು ಮುಟ್ಟಿ ನಮಸ್ಕರಿಸುವನು (೨೮). ಸ್ನೇಹಿತರೊಡನೆ ಬಂದು ನಿನಗೆ ನಮಸ್ಕರಿಸುವ ಆ ವೀರಪುತ್ರನ ಮೇಲೆ ನೀನು ಆನಂದಬಾಷ್ಪಗಳನ್ನು ಸುರಿಸುವೆ. ಮೇಘರಾಜಿಯು ಪರ್ವತವನ್ನು ತೋಯಿಸುವಂತೆ ಅವನನ್ನು ತೋಯಿಸುವೆ" ಎಂದಳು (೨೯). ಸರಳ ಸ್ವಭಾವದ ಸುಮಿತ್ರಾ ದೇವಿಯು ಸಂತೈಸುವ ಮಾತುಗಳನ್ನಾಡುವುದರಲ್ಲಿ ನಿಪುಣೆ. ಆ ರಮಣಿಯು ರಾಮಮಾತೆಯಾದ ಕೌಸಲ್ಯೆಗೆ ವಿವಿಧ ರೀತಿಯಲ್ಲಿ ಹೀಗೆ ಸಮಾಧಾನವನ್ನು ಹೇಳಿ ಸುವ್ಮನಾದಳು (೩೦). ಲಕ್ಷ್ಮಣನ ತಾಯಿಯು ಹೇಳಿದ ನುಡಿಗಳೆಲ್ಲವನ್ನೂ ರಾಜಮಹಿಷಿಯಾದ ಕೌಸಲ್ಯೆಯು ಆಲಿಸಿದಳು. ಆಗ ಅವಳ ಶೋಕಾವೇಗವು ಕಡಿಮೆಯಾಯಿತು. ಶರತ್ಕಾಲದಲ್ಲಿ ಸ್ವಲ್ಪವೇ ಜಲವಿರುವ ಮೋಡದಂತೆ ಹಗುರವಾಯಿತು (೩೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತುನಾಲ್ಕನೆಯ ಸರ್ಗ

ಪಂಚಚತ್ವಾರಿಂಶಃ ಸರ್ಗಃ

ಪೌರಯಾಚನಮ್

ಅನುರಕ್ತಾ ಮಹಾತ್ಮಾನಂ ರಾಮಂ ಸತ್ಯಪರಾಕ್ರಮಮ್ ಅನುಜಗ್ಮುಃ ಪ್ರಯಾಂತಂ ತಂ ವನವಾಸಾಯ ಮಾನವಾಃ	೧
ನವರ್ತಿತ್ಯೈಪಿ ಚ ಬಲಾತ್ ಸುಹೃದ್ಧರ್ಮೇಣ ರಾಜನಿ ನೈವ ತೇ ಸಂನ್ಯವರ್ತಂತ ರಾಮಸ್ಯಾನುಗತಾ ರಥಮ್	೨
ಅಯೋಧಾನಿಲಯಾನಾಂ ಹಿ ಪುರುಷಾಣಾಂ ಮಹಾಯಶಾಃ ಬಭೂವ ಗುಣಸಂಪನ್ನಃ ಪೂರ್ಣಚಂದ್ರ ಇವ ಪ್ರಿಯಃ	೩
ಸ ಯಾಚ್ಯಮಾನಃ ಕಾಕುತ್ಸ್ಥಃ ಸ್ವಾಭಿಃ ಪ್ರಕೃತಿಭಿಸ್ತದಾ ಕುರ್ವಾಣಃ ಪಿತರಂ ಸತ್ಯಂ ವನಮೇವಾನ್ವಪದ್ಯತ	೪

ಸರ್ಗ ೪೫

ಶ್ರೀರಾಮನು ಹಿಂದಿರುಗಬೇಕೆಂದು ಪೌರರು ಪ್ರಾರ್ಥಿಸುವುದು.

ಆಗ ಶ್ರೀರಾಮನು ಅವರಿಗೆ ಸಮಾಧಾನ ಹೇಳುವುದು.

ಮಹಾತ್ಮನೂ ಸತ್ಯಸಂಧನೂ ಆದ ಶ್ರೀರಾಮನನ್ನು ಪ್ರಜೆಗಳು ಅತಿಶಯವಾಗಿ ಪ್ರೀತಿಸುತ್ತಿದ್ದರು. ಅವನು ವನವಾಸಕ್ಕೆ ಹೊರಡಲು ಆ ಜನರು ಅವನನ್ನು ಹಿಂಬಾಲಿಸಿ ಹೋದರು (೧). 'ಪ್ರವಾಸಕ್ಕೆ ಹೋಗುವವರನ್ನು ಬಹುದೂರದವರೆಗೆ ಕಳಿಸುತ್ತ ಹೋಗಬಾರದು' ಎಂಬ ಶಿಷ್ಟಾಚಾರವನ್ನು ಬೋಧಿಸಿ ದಶರಥ ರಾಜನನ್ನು ಹಿಂದಿರುಗಿಸಿದರೂ ಪ್ರಜೆಗಳು ಮಾತ್ರ ರಥದ ಹಿಂದೆ ಹೋಗುತ್ತಲೇ ಇದ್ದರು. ಅವರು ಹಿಂದಿರುಗಲಿಲ್ಲ (೨). ಕೀರ್ತಿಶಾಲಿಯೂ ಗುಣಸಂಪನ್ನನೂ ಆದ ಶ್ರೀರಾಮನು ಅಯೋಧ್ಯಾವಾಸಿಗಳಾದ ಜನರಿಗೆ ಪ್ರೀತಿ ಪಾತ್ರನಾಗಿದ್ದನು. ಪ್ರಜೆಗಳು ಅವನನ್ನು ನೋಡಿದರೆ ಪೂರ್ಣಚಂದ್ರನನ್ನು ಕಂಡಂತೆ ಸಂತೋಷಿಸುತ್ತಿದ್ದರು (೩). ತನ್ನ ಪ್ರಜೆಗಳು ಎಷ್ಟು ಪ್ರಾರ್ಥಿಸಿದರೂ ಆತನು ತಂದೆಯ ಸತ್ಯವನ್ನು ಕಾಪಾಡುವುದಕ್ಕಾಗಿ

ಅವೇಕ್ಷಮಾಣಃ ಸಸ್ಮೇಹಂ ಚಕ್ಷುಷಾ ಪ್ರಪಿಬನ್ನಿವ |

ಉವಾಚ ರಾಮಃ ಸ್ನೇಹೇನ ತಾಃ ಪ್ರಜಾಃ ಸ್ವಾಃ ಪ್ರಜಾ ಇವ || ೫

ಯಾ ಪ್ರೀತಿರ್ಬಹುಮಾನಶ್ಚ ಮಯ್ಯಯೋಧ್ಯಾನಿವಾಸಿನಾಮ್ |

ಮತ್ತಿಯಾರ್ಥಂ ವಿಶೇಷೇಣ ಭರತೇ ಸಾ ವಿಧೀಯತಾಮ್ || ೬

ಸ ಹಿ ಕಲ್ಯಾಣಚಾರಿತ್ರಃ ಕೈಕೇಯಾನಂದವರ್ಧನಃ |

ಕರಿಷ್ಯತಿ ಯಥಾವದ್ಧಃ ಪ್ರಿಯಾಣಿ ಚ ಹಿತಾನಿ ಚ || ೭

ಜ್ಞಾನವ್ಯದ್ಧೋ ವಯೋಬಾಲೋ ಮೃದುವೀರ್ಯಗುಣಾನ್ವಿತಃ |

ಅನುರೂಪಃ ಸ ವೋ ಭರ್ತಾ ಭವಿಷ್ಯತಿ ಭಯಾಪಹಃ || ೮

ಸ ಹಿ ರಾಜಗುಣೈರ್ಯುಕ್ತೋ ಯುವರಾಜಃ ಸಮೀಕ್ಷಿತಃ |

ಅಪಿ ಚಾಪಿ ಮಯಾ ಶಿಷ್ಯೈಃ ಕಾರ್ಯಂ ವೋ ಭರ್ತ್ಯಶಾಸನಮ್ || ೯

ನ ಸಂತಪ್ಯೇದ್ಯಥಾ ಚಾಸೌ ವನವಾಸಂ ಗತೇ ಮಯಿ |

ಮಹಾರಾಜಸ್ತಥಾ ಕಾರ್ಯೋ ಮಮ ಪ್ರಿಯಚಕೀರ್ಷಯಾ || ೧೦

ವನಕ್ಕೆ ಹೊರಟೇ ಬಿಟ್ಟನು. ಆತನು ತನ್ನ ಹಿಂದೆ ಬರುತ್ತಿದ್ದ ಪ್ರಜೆಗಳನ್ನು ಕಣ್ಣಿನಿಂದ ಕುಡಿಯುವನೋ ಎಂಬಂತೆ ಪ್ರೀತಿಯಿಂದ ನೋಡಿ ಮಕ್ಕಳಿಗೆ ಹೇಳುವಂತೆ ವಾತ್ಸಲ್ಯದಿಂದ ಹೀಗೆಂದನು (೪-೫) : “ಪ್ರಜೆಗಳೆ, ಅಯೋಧ್ಯಾ ನಿವಾಸಿಗಳಾದ ನಿಮಗೆ ನನ್ನಲ್ಲಿ ಯಾವ ಪ್ರೀತಿ ಗೌರವಗಳಿವೆಯೋ ಅವನ್ನು ಭರತನಲ್ಲಿ ತೋರಿಸಿರಿ. ವಿಶೇಷವಾಗಿ ಅದರಿಂದ ನನಗೆ ಸಂತೋಷವಾಗುವುದು. ಕೈಕೇಯಿಗೆ ಆನಂದವರ್ಧಕನಾದ ಭರತನು ಒಳ್ಳೆಯ ನಡತೆಯುಳ್ಳವನು. ನಿಮಗೆ ಪ್ರಿಯವಾದುದನ್ನೂ ಹಿತವಾದುದನ್ನೂ ಲೋಪವಿಲ್ಲದೆ ಸಾಧಿಸಿ ಕೊಡುವನು (೬-೭). ಅವನು ವಯಸ್ಸಿನಲ್ಲಿ ಚಿಕ್ಕವನಾಗಿದ್ದರೂ ಜ್ಞಾನದಲ್ಲಿ ದೊಡ್ಡವನು. ವೀರನಾದರೂ ಮೃದು ಸ್ವಭಾವದವನು. ಅವನು ನಿಮ್ಮ ಕಷ್ಟಗಳನ್ನು ಪರಿಹರಿಸಿ ನಿಮಗೆ ಯೋಗ್ಯನಾದ ಪ್ರಭುವಾಗಬಲ್ಲನು. ಭರತನು ರಾಜಯೋಗ್ಯವಾದ ಗುಣಗಳಿಂದ ಕೂಡಿದ್ದಾನೆ. ಅವನು ನಿಮಗೆ ಯುವರಾಜನಾಗಬೇಕೆಂದು ನಿಶ್ಚಿತವಾಗಿದೆ. ನಾನಾಗಲಿ ಉಳಿದವರಾಗಲಿ ಮಹಾರಾಜನ ಆಜ್ಞೆಯಂತೆ ನಡೆಯಬೇಕಲ್ಲವೆ? (೮-೯). ಆದ್ದರಿಂದ ನಾನು ವನವಾಸಕ್ಕೆ ಹೋದ ಮೇಲೆ ನೀವು ಮಹಾರಾಜನ ಮನಸ್ಸಿಗೆ ವ್ಯಥೆಯಾಗದಂತೆ

ಯಥಾ ಯಥಾ ದಾಶರಥಿರ್ಧರ್ಮಮೇವಾಸ್ಥಿ ತೋಽಭವತ್ |
ತಥಾ ತಥಾ ಪ್ರಕೃತಯೋ ರಾಮಂ ಪತಿಮಕಾಮಯನ್ || ೧೧

ಬಾಷ್ಪೇಣ ಪಿಹಿತಂ ದೀನಂ ರಾಮಃ ಸೌಮಿತ್ರಿಣಾ ಸಹ |
ಚಕರ್ಷೇವ ಗುಣೈರ್ಬದ್ಧಂ ಜನಂ ಪುರನಿವಾಸಿನಮ್ || ೧೨

ತೇ ದ್ವಿಜಾಸ್ತ್ರಿವಿಧಂ ವೃದ್ಧಾ ಜ್ಞಾನೇನ ವಯಸೌಜಸಾ |
ವಯಃಪ್ರಕಂಪಶಿರಸೋ ದೂರಾದೂಚುರಿದಂ ವಚಃ || ೧೩

ವಹಂತೋ ಜವನಾ ರಾಮಂ ಭೋ ಭೋ ಜಾತ್ಯಾಸ್ತುರಂಗಮಾಃ |
ನಿವರ್ತದ್ಧಂ ನ ಗಂತವ್ಯಂ ಹಿತಾ ಭವತ ಭರ್ತರಿ || ೧೪

ಕರ್ಣವಂತಿ ಹಿ ಭೂತಾನಿ ವಿಶೇಷೇಣ ತುರಂಗಮಾಃ |
ಯೂಯಂ ತಸ್ಮಾನ್ನಿವರ್ತದ್ಧಂ ಯಾಚನಾಂ ಪ್ರತಿವೇದಿತಾಃ || ೧೫

ವರ್ತಿಸಿರಿ. ಅದರಿಂದ ನನಗೆ ಸಂತೋಷವಾಗುವುದೆಂದು ತಿಳಿಯಿರಿ” ಎಂದು ನುಡಿದನು. ಹೀಗೆ ಆ ದಶರಥಕುಮಾರನು ಧರ್ಮಮಾರ್ಗದಲ್ಲಿ ಸ್ಥಿರನಾಗಿ ನಿಂತು ಪ್ರಜೆಗಳಿಗೆ ಬುದ್ಧಿವಾದವನ್ನು ಹೇಳಿದಷ್ಟೂ ಅವರು ತಮಗೆ ರಾಮನೇ ಯುವರಾಜನಾಗಿರಬೇಕೆಂದು ಪ್ರಾರ್ಥಿಸುತ್ತಿದ್ದರು (೧೦-೧೧). ಆ ಪುರನಿವಾಸಿಗಳು ದೈನ್ಯದಿಂದ ಕಣ್ಣೀರು ಸುರಿಸುತ್ತ ಶ್ರೀರಾಮನ ಹಿಂದೆ ಹೋಗುತ್ತಲೇ ಇದ್ದರು. ರಾಮಲಕ್ಷ್ಮಣರು ತಮ್ಮ ಸದ್ಗುಣಗಳೆಂಬ ಹಗ್ಗಗಳಿಂದ ಆ ಪ್ರಜೆಗಳನ್ನು ತಮ್ಮೊಡನೆ ಎಳೆದುಕೊಂಡು ಹೋಗುವರೋ ಎಂಬಂತೆ ಕಾಣುತ್ತಿತ್ತು (೧೨). ಆ ಜನರ ಮಧ್ಯದಲ್ಲಿ ಜ್ಞಾನ ವಯಸ್ಸು ತಪಸ್ಸು ಈ ಮೂರರಿಂದಲೂ ವೃದ್ಧರಾದ ಬ್ರಾಹ್ಮಣರಿದ್ದರು. ಮುಷ್ಟಿನಿಂದ ಅವರ ತಲೆಯು ನಡುಗುತ್ತಿದ್ದಿತು. ಅವರು (ರಥದ ಹಿಂದೆ ಓಡಿಬಲಲಾರದೆ) ದೂರದಿಂದಲೇ “ಎಲೈ ಕುದುರೆಗಳೇ / ಎಲೈ ಉತ್ತಮಾಶ್ವಗಳೇ / ರಾಮನನ್ನು ಅತಿವೇಗದಿಂದ ಓಯ್ಯುತ್ತಿರುವಿರಲ್ಲ / ಹಿಂತಿರುಗಿರಿ / ಹೋಗಬೇಡಿರಿ / ನಿಮ್ಮೊಡೆಯನಿಗೆ ಒಳ್ಳೆಯದನ್ನು ಮಾಡಿರಿ (೧೩-೧೪). ಪ್ರಾಣಿಗಳಿಗೆ ವಿಶೇಷವಾಗಿ ಕುದುರೆಗಳಿಗೆ ಕರ್ಣೇಂದ್ರಿಯದ ಪಾಟವ ಹೆಚ್ಚಲ್ಲವೆ ? ನಮ್ಮ ಪ್ರಾರ್ಥನೆಯು ನಿಮಗೆ ಕೇಳಲಿಲ್ಲವೆ ? ಹಿಂತಿರುಗಿ ಬನ್ನಿರಿ / ನಿಮ್ಮೊಡೆಯನು

ಧರ್ಮತಃ ಸ ವಿಶುದ್ಧಾತ್ಮಾ ವೀರಃ ಶುಭದೃಢವ್ರತಃ |
 ಉಪವಾಹ್ಯಸ್ತು ವೋ ಭರ್ತಾ ನಾಪವಾಹ್ಯಃ ಪುರಾಂದನಮ್ || ೧೬
 ವಿವಮಾರ್ತಪ್ರಲಾಪಾಂಸ್ತಾನ್ ವೃದ್ಧಾನ್ ಪ್ರಲಪತೋ ದ್ವಿಜಾನ್ |
 ಅವೇಕ್ಷ್ಯ ಸಹಸಾ ರಾಮೋ ರಥಾದವತತಾರ ಹ || ೧೭
 ಪದ್ಮಾಮೇವ ಜಗಾಮಾಥ ಸಸೀತಃ ಸಹಲಕ್ಷ್ಮಣಃ |
 ಸಂನಿಕ್ಯಷ್ಟಪದನ್ಯಾಸೋ ರಾಮೋ ವನಪರಾಯಣಃ || ೧೮
 ದ್ವಿಜಾತೀಂಸ್ತು ಪದಾತೀಂಸ್ತಾನ್ ರಾಮಶ್ಚಾರಿತ್ರವತ್ಸಲಃ |
 ನ ಶಶಾಕ ಘೃಣಾಚಕ್ಷುಃ ಪರಿಮೋಕ್ತುಂ ರಥೇನ ಸಃ || ೧೯
 ಗಚ್ಛಂತಮೇವ ತಂ ದೃಷ್ಟ್ವಾ ರಾಮಂ ಸಂಭ್ರಾಂತಚೇತಸಃ |
 ಊಚುಃ ಪರಮಸಂತಪ್ತಾ ರಾಮಂ ವಾಕ್ಯಮಿದಂ ದ್ವಿಜಾಃ || ೨೦
 ಬ್ರಾಹ್ಮಣ್ಯಂ ಕೃತ್ಸ್ಮೇತತ್ಪಾಂ ಬ್ರಹ್ಮಣ್ಯಮನುಗಚ್ಛತಿ |
 ದ್ವಿಜಸ್ಯಂಧಾಧಿರೂಢಾಸ್ತಾ ಮಗ್ನಯೋಽಪ್ಯನುಯಾಂತ್ಯಮೀ || ೨೧

ಧರ್ಮಾತ್ಮ; ಪರಿಶುದ್ಧಾತ್ಮ; ಮಹಾವೀರ; ಶುಭಾಚಾರ; ದೃಢವ್ರತ. ಅವನನ್ನು
 ಪಟ್ಟಣದೊಳಗೆ ಕರೆತರಬೇಕು; ಪಟ್ಟಣದಿಂದ ಕಾಡಿಗೆ ಕರೆದೊಯ್ಯ ಬಾರದು”
 ಎಂದು ಕೂಗಿಕೊಳ್ಳುತ್ತಿದ್ದರು (೧೫-೨೬). ಹೀಗೆ ಆ ವೃದ್ಧ ಬ್ರಾಹ್ಮಣರು
 ಆರ್ತರಾಗಿ ಕೂಗುವುದು ಶ್ರೀರಾಮನಿಗೆ ಕೇಳಿಸಿತು. ಥಟ್ಟನೆ ಅವನು ರಥವನ್ನು
 ನಿಲ್ಲಿಸಿ ಕೆಳಗಿಳಿದನು. ಸೀತಾಲಕ್ಷ್ಮಣ ಸಮೇತನಾಗಿ ಮೆಲ್ಲಮೆಲ್ಲಗೆ ಹೆಜ್ಜೆಯಿಡುತ್ತ
 ವನಾಭಿಮುಖನಾಗಿ ಕಾಲನಡಿಗೆಯಿಂದಲೇ ಹೋಗುತ್ತಿದ್ದನು (೧೭-೧೮).
 ಏಕೆಂದರೆ, ಶುದ್ಧಾಚಾರಿತ್ರನೂ ಕೃಪಾಳುವೂ ಆದ ಶ್ರೀರಾಮನಿಗೆ, ನಡೆದು
 ಬರುತ್ತಿದ್ದ ಆ ವಿಪ್ರರನ್ನು ಉಲ್ಲಂಘಿಸಿ ರಥದ ಮೇಲೆ ಕುಳಿತು
 ಹೋರಟು ಹೋಗಲು ಮನಸ್ಸು ಬರಲಿಲ್ಲ. ಅವನು ಹಿಂದಿರುಗದೆ ಮುಂದಕ್ಕೆ
 ಹೋಗುತ್ತಲೇ ಇರುವುದನ್ನು ಕಂಡು ಆ ದ್ವಿಜರ ಮನಸ್ಸು ಮತ್ತೂ
 ಕದಲಿತು. ಅವರು ಅತ್ಯಂತ ವಿಷಣ್ಣರಾಗಿ (ಧಾಮಿಸುತ್ತ ಬಂದು) ಈ ರೀತಿಯಲ್ಲಿ
 ಹೇಳಿದರು (೧೯-೨೦): “ರಾಮ, ಬ್ರಾಹ್ಮಣರಿಗೆ ಹಿತಕಾರಿಯಾದವನು
 ನೀನು. ನಿನ್ನ ಹಿಂದೆ ಸಮಸ್ತ ಬ್ರಾಹ್ಮಣ ಸಮೂಹವೇ

ವಾಜಪೇಯಸಮುತ್ಥಾನಿ ಭತ್ರಾಣೈತಾನಿ ಪಶ್ಯ ನಃ |
 ಪೃಷ್ಠತೋಽನುಪ್ರಯಾತಾನಿ ಮೇಘಾನಿವ ಜಲಾತ್ಯಯೇ || ೨೨

ಅನವಾಪ್ತಾತಪತ್ರಸ್ಯ ರಶ್ಮಿಸಂತಾಪಿತಸ್ಯ ತೇ |
 ಏಭಿಶ್ಚಾಯಾಂ ಕರಿಷ್ಯಾಮಃ ಸ್ವೈಶ್ಚತೈರ್ವಾಜಪೇಯಿಕೈಃ || ೨೩

ಯಾ ಹಿ ನಃ ಸತತಂ ಬುದ್ಧಿವೇದಮಂತ್ರಾನುಸಾರಿಣೀ |
 ತ್ವತ್ಪತೇ ಸಾ ಕೃತಾ ವತ್ಸ ವನವಾಸಾನುಸಾರಿಣೀ || ೨೪

ಹೃದಯೇಷ್ಟೇವ ತಿಷ್ಠಂತಿ ವೇದಾ ಯೇ ನಃ ಪರಂ ಧನಮ್ |
 ವತ್ಸ್ಯಂತ್ಯಪಿ ಗೃಹೇಷ್ಟೇವ ದಾರಾಶ್ಚಾರಿತ್ರರಕ್ಷಿತಾಃ || ೨೫

ನ ಪುನರ್ನಿಶ್ಚಯಃ ಕಾರ್ಯಸ್ತದ್ಗತೌ ಸುಕೃತಾ ಮತಿಃ |
 ತ್ವಯಿ ಧರ್ಮವ್ಯಪೇಕ್ಷೇ ತು ಕಿಂ ಸ್ಯಾದ್ಧರ್ಮಮಪೇಕ್ಷಿತುಮ್ || ೨೬

ಯಾಚತೋ ನೋ ನಿವರ್ತಸ್ವ ಹಂಸಶುಕ್ಲಶಿರೋರುಹೈಃ |
 ಶಿರೋಭಿರ್ನಿಭೃತಾಚಾರ ಮಹೀಪತನಪಾಂಸುಲೈಃ || ೨೭

ಬರುತ್ತಿದೆ. (ಅರಣಿಯಲ್ಲಿರುವ) ಅಗ್ನಿಗಳೂ ಈ ವಿಪ್ರರ ಹೆಗಲ ಮೇಲೆ ಕುಳಿತು ನಿನ್ನ ಹಿಂದೆ ಬರುತ್ತಿವೆ. ವಾಜಪೇಯಯಾಗದಲ್ಲಿ ಲಭಿಸಿದ ನಮ್ಮ ಈ ಭತ್ರಗಳನ್ನು ನೋಡು. ಶರತ್ಕಾಲದ ಮೇಘಖಂಡಗಳಂತೆ ಶ್ವೇತವರ್ಣದ ಈ ಭತ್ರಗಳು ನಿನ್ನನ್ನು ಹಿಂಬಾಲಿಸಿ ಬರುತ್ತಿವೆ (೨೧-೨೨). ನಿನ್ನಲ್ಲಿ ಕೊಡೆಯಿಲ್ಲ. ಬಿಸಿಲಿನಿಂದ ನೀನು ಬಳಲಿದಾಗ ನಮ್ಮ ಈ ವಾಜಪೇಯದ ಕೊಡೆಗಳನ್ನು ಹಿಡಿದು ನಿನಗೆ ನೆರಳನ್ನು ಮಾಡಿಕೊಡುತ್ತೇವೆ. ವತ್ಸ, ಯಾವಾಗಲೂ ವೇದಮಂತ್ರಗಳನ್ನೇ ಅನುಶೀಲಿಸುತ್ತಿದ್ದ ನಮ್ಮ ಬುದ್ಧಿಯು ಈಗ ನಿನಗೋಸ್ಕರ ವನವಾಸದತ್ತ ಸಾಗುತ್ತಿದೆ (೨೩-೨೪). ನಮ್ಮ ಅಮೂಲ್ಯವಾದ ಆಸ್ತಿಯಾಗಿರುವ ವೇದಮಂತ್ರಗಳು ನಮ್ಮ ಹೃದಯದಲ್ಲಿಯೇ ನೆಲಸಿವೆ. ನಮ್ಮ ಪತ್ನಿಯರು ಮನೆಯಲ್ಲಿಯೇ ಇರುವರು. ಶೀಲವೇ ಅವರನ್ನು ರಕ್ಷಿಸುವುದು. ನಾವು ನಿನ್ನೊಡನೆ ಬರಬೇಕೆಂದು ನಿಶ್ಚಯಿಸಿದ್ದೇವೆ. ಪುನಃ ನಿಶ್ಚಯಿಸಬೇಕಾದ್ದೇನೂ ಇಲ್ಲ. ಆದರೂ ನೀನೇ ಧರ್ಮವನ್ನು ಲ್ಲಂಘಿಸಿ ನಮ್ಮ ಮಾತನ್ನು ಮೀರುವುದಾದರೆ, ಇನ್ನು ಧರ್ಮವನ್ನು ಬಯಸತಕ್ಕವರಾದರೂ ಯಾರು? (೨೫-೨೬). ರಾಮ, ನೀನು ಶಿಷ್ಟಾಚಾರವನ್ನು ಬಿಟ್ಟು

ಬಹೂನಾಂ ವಿತತಾ ಯಜ್ಞಾ ದ್ವಿಜಾನಾಂ ಯ ಇಹಾಗತಾಃ |
 ತೇಷಾಂ ಸಮಾಪ್ತರಾಯತ್ವಾ ತವ ವತ್ಸ ನಿವರ್ತನೇ || ೨೮
 ಭಕ್ತಮಂತಿ ಹಿ ಭೂತಾನಿ ಜಂಗಮಾಜಂಗಮಾನಿ ಚ |
 ಯಾಚಮಾನೇಷು ರಾಮ ತ್ವಂ ಭಕ್ತಿಂ ಭಕ್ತೇಷು ದರ್ಶಯ || ೨೯
 ಅನುಗಂತುಮಶಕ್ತ್ಯಾಸ್ತಾಂ ಮೂಲೈರುದ್ಧತವೇಗಿನಃ |
 ಉನ್ನತಾ ವಾಯುವೇಗೇನ ವಿಕೋಶಂತೀವ ಪಾದಪಾಃ || ೩೦
 ನಿಶ್ಚೇಷ್ಟಾಹಾರಸಂಚಾರಾ ವ್ಯಕ್ತೈಕಸ್ಥಾನವಿಷ್ಕಿತಾಃ |
 ಪಕ್ಷಿಕೋಽಪಿ ಪ್ರಯಾಚಂತೇ ಸರ್ವಭೂತಾನುಕಂಪಿನಮ್ || ೩೧
 ಏವಂ ವಿಕೋಶತಾಂ ತೇಷಾಂ ದ್ವಿಜಾತೀನಾಂ ನಿವರ್ತನೇ |
 ದದೃಶೇ ತಮಸಾ ತತ್ರ ವಾರಯಂತೀವ ರಾಘವಮ್ || ೩೨

ಚಲಿಸತಕ್ಕವನಲ್ಲ. ನಾವು ತಲೆಬಾಗಿ ಬೇಡಿಕೊಳ್ಳುತ್ತೇವೆ; ಹಿಂದಿರುಗು. ಹಂಸದಂತೆ ಬೆಳ್ಳಗಿರುವ ನಮ್ಮ ತಲೆಗೂದಲನ್ನು ನೋಡು. ಈಗ ನೆಲದ ಧೂಳಿಯು ಅದರ ಮೇಲೆ ಮುಸುಕಿರುವುದನ್ನು ನೋಡು (೨೮). ಇಲ್ಲಿ ಬಂದಿರುವ ವಿಪ್ರರು ಅನೇಕ ವಿಧದಯಾಗಗಳನ್ನು ಆರಂಭಿಸಿದ್ದಾರೆ. ಮಗು, ನೀನು ಹಿಂದಿರುಗಿ ಬಂದರೆ ಮಾತ್ರ ಅವು ಪೂರ್ಣವಾಗಿ ನೆರವೇರುತ್ತವೆ. ಸ್ಥಾವರಜಂಗಮಗಳಾದ ಸಮಸ್ತ ಪ್ರಾಣಿಗಳೂ ನೀನು ಹಿಂದಿರುಗಬೇಕೆಂದು ಭಕ್ತಿಯಿಂದ ಯಾಚಿಸುತ್ತಿವೆ. ರಾಮ, ಅವುಗಳಲ್ಲಿ ನಿನ್ನ ಪ್ರೀತಿಯನ್ನು ತೋರಿಸು (೨೮-೨೯). ಈ ಉನ್ನತ ವೃಕ್ಷಗಳು ನಿನ್ನನ್ನು ಹಿಂಬಾಲಿಸಿ ಬರಲು ಅಸಮರ್ಥವಾಗಿವೆ. ಗಾಳಿಯ ಹೊಡೆತಕ್ಕೆ ಸಿಕ್ಕಿದ ಈ ವೃಕ್ಷಗಳು ತಮಗೆ ಬೇರುಗಳು ಅಡ್ಡಿಪಡಿಸುತ್ತಿವೆಯೆಂದು ಗಟ್ಟಿಯಾಗಿ ಕೂಗಿಕೊಳ್ಳುವಂತೆ ತೋರುತ್ತಿದೆ (೩೦). ಹಕ್ಕಿಗಳೂ ಸಹ ತಮ್ಮ ಆಹಾರ - ವಿಹಾರಗಳನ್ನು ಬದಿಗಿರಿಸಿ, ಮರದ ಒಂದು ಮೂಲೆಯನ್ನು ಹಿಡಿದು ಕುಳಿತವೆ; ಸಕಲ ಜೀವಿಗಳಲ್ಲಿಯೂ ದಯಾಳುವಾದ ನೀನು ಹಿಂದಿರುಗಬೇಕೆಂದು ಬೇಡಿಕೊಳ್ಳುತ್ತಿವೆ” (೩೧). ಹೀಗೆ ಶ್ರೀರಾಮನನ್ನು ಹಿಂದಿರುಗಿಸುವುದಕ್ಕೋಸ್ಕರ ಆ ಬ್ರಾಹ್ಮಣರು ಕೂಗಿಹೇಳುತ್ತ ಹೋಗುತ್ತಿದ್ದರು. ಅಷ್ಟರಲ್ಲಿ ತಮಸಾ-

ತತಃ ಸುಮಂತ್ರೋಽಪಿ ರಥಾದ್ವಿಮುಚ್ಯ
 ಶ್ರಾಂತಾನ್ ಹಯಾನ್ ಸಂಪರಿವತ್ಸ್ಯ ಶೀಘ್ರಮ್ |
 ಪೀತೋದಕಾಂಸ್ತೋಯಪರಿಪ್ಲುತಾಂಗಾನ್
 ಅಚಾರಯದ್ವೈ ತಮಸಾವಿದೂರೇ ||

೩೩

ಇತಿ ಶ್ರೀಮದ್ರಾಮಾಯಣೇ ಅಯೋಧಾಯಕಾಂಡೇ ಪಂಚಚತ್ವಾರಿಂಶಃ ಸರ್ಗಃ

ಷಟ್ ಚತ್ವಾರಿಂಶಃ ಸರ್ಗಃ

ಪೌರಮೋಹನಮ್

ತತಸ್ತು ತಮಸಾತೀರಂ ರಮ್ಯಮಾಶ್ರಿತ್ಯ ರಾಘವಃ |
 ಸೀತಾಮುದ್ವೀಕ್ಷ್ಯ ಸೌಮಿತ್ರಿಮಿದಂ ವಚನಮಬ್ರವೀತ್ || ೧
 ಇಯಮದ್ಯ ನಿಶಾ ಪೂರ್ವಾ ಸೌಮಿತ್ರೇ ಪ್ರಹಿತಾ ವನಮ್ |
 ವನವಾಸಸ್ಯ ಭದ್ರಂ ತೇ ಸ ನೋಕ್ತ೦ರಿತುಮರ್ಹಸಿ || ೨

ನದಿಯೂ ರಾಘವನನ್ನು ಅಡ್ಡಗಟ್ಟುವುದೋ ಎಂಬಂತೆ ಎದುರಿಗೆ ಕಾಣಿಸಿತು. ಆಗ ಸುಮಂತ್ರನು ಬಳಲಿದ ಕುದುರೆಗಳನ್ನು ರಥದಿಂದ ಬಿಚ್ಚಿ (ಮಾರ್ಗಾಯಾಸದ ಪರಿಹಾರಕ್ಕಾಗಿ) ಅವುಗಳನ್ನು ನೆಲದ ಮೇಲೆ ಹೊರಳಿಸಿದನು. ಅನಂತರ ನೀರು ಕುಡಿಸಿ ಮೈ ತೊಳೆದು ಮೇಯುವುದಕ್ಕಾಗಿ ಆ ಕುದುರೆಗಳನ್ನು ತಮಸಾತೀರದಲ್ಲಿ ಬಿಟ್ಟನು (೩೨-೩೩).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತೆನೆಯ ಸರ್ಗ

ಸರ್ಗ ೪೬

ಶ್ರೀರಾಮನು ತಮಸಾನದೀತೀರದಲ್ಲಿ ವಿಶ್ರಮಿಸಿಕೊಂಡು ಪೌರರಿಗೆ
 ಗೊತ್ತಾಗದಂತೆ ಮುಂದಕ್ಕೆ ಪ್ರಯಾಣ ಮಾಡುವುದು.

ಶ್ರೀರಾಮನು ರಮ್ಯವಾದ ತಮಸಾತೀರಕ್ಕೆ ಹೋಗಿ ಸೇರಿದ ಮೇಲೆ ಸೀತೆಯನ್ನು
 ಲಕ್ಷ್ಮಿಸಿ ನೋಡಿ ಲಕ್ಷ್ಮಣನನ್ನು ಕುರಿತು ಹೀಗೆಂದನು: “ಲಕ್ಷ್ಮಣ, ನಾವು
 ವನವಾಸಕ್ಕೆ ಹೊರಟ ಮೇಲೆ ಇದೇ ಮೊದಲನೆಯ ರಾತ್ರಿ. ಒಳ್ಳೆಯದು.

ಪಶ್ಯ ಶೂನ್ಯಾನ್ಯರಣ್ಯಾನಿ ರುದಂತೀವ ಸಮಂತತಃ |
 ಯಥಾ ನಿಲಯಮಾಯದ್ಧಿರ್ನಿಲೀನಾನಿ ಮೃಗದ್ವಿಜೈಃ || ೩
 ಅದ್ಯಾಯೋಧ್ಯಾ ತು ನಗರೀ ರಾಜಧಾನೀ ಪಿತುರ್ಮಮ |
 ಸಸ್ತ್ರೀಪುಂಸಾ ಗತಾನಸ್ಮಾನ್ ಶೋಚಷ್ಯತಿ ನ ಸಂಶಯಃ || ೪
 ಅನುರಕ್ತಾ ಹಿ ಮನುಜಾ ರಾಜಾನಂ ಬಹುಭರ್ಗುಣೈಃ |
 ತ್ವಾಂ ಚ ಮಾಂ ಚ ನರವ್ಯಾಘ್ರ ಶತ್ರುಘ್ನಭರತೌ ಯಥಾ || ೫
 ಪಿತರಂ ಚಾನುಶೋಚಾಮಿ ಮಾತರಂ ಚ ಯಶಸ್ವಿನೀಮ್ |
 ಅಪಿ ವಾಂಧೌ ಭವೇತಾಂ ತು ರುದಂತೌ ತಾವಭೀಕ್ಷಣಃ || ೬
 ಭರತಃ ಖಲು ಧರ್ಮಾತ್ಮಾ ಪಿತರಂ ಮಾತರಂ ಚ ಮೇ |
 ಧರ್ಮಾರ್ಥಕಾಮಸಹಿತೈರ್ವಾಕ್ಯೈರಾಶ್ವಾಸಯಿಷ್ಯತಿ || ೭
 ಭರತಸ್ಯಾನ್ಯಶಂಸತ್ವಂ ವಿಚಿಂತ್ಯಾಹಂ ಪುನಃ ಪುನಃ |
 ನಾನುಶೋಚಾಮಿ ಪಿತರಂ ಮಾತರಂ ಚಾಪಿ ಲಕ್ಷ್ಮಣ || ೮

ಲಕ್ಷ್ಮಣ, ಯಾವುದನ್ನೂ ಸ್ಮರಿಸಿಕೊಂಡು ತಳಮಳಿಸಬೇಡ (೧-೨). ಜನಶೂನ್ಯವಾದ ಈ ಅರಣ್ಯ ಪ್ರದೇಶಗಳನ್ನು ನೋಡು. ಮೃಗಪಕ್ಷಿಗಳು ಕೂಗುತ್ತ ತಮ್ಮ ಗೂಡುಗಳಿಗೆ ಬಂದು ಸೇರಿಕೊಳ್ಳುವುದರಿಂದ ಅರಣ್ಯವೇ ಸುತ್ತಲೂ ಅಳುತ್ತಿರುವಂತೆ ಕಾಣುವುದು. ನಮ್ಮ ತಂದೆಯ ರಾಜಧಾನಿಯಾದ ಅಯ್ಯೋಧ್ಯಾ ನಗರಿಯೇ ಈ ದಿನ ನಮಗೋಸ್ಕರ ಶೋಕಿಸುವುದು. ಸ್ತ್ರೀ ಪರುಷರೆಲ್ಲರೂ ನಾವು ಹೊರಟು ಹೋದವೆಂದು ವ್ಯಥೆ ಪಡುವರು; ಸಂದೇಹವಿಲ್ಲ (೩-೪). ಲಕ್ಷ್ಮಣ, ಮಹಾರಾಜನಲ್ಲಿ ಬಹಳ ಸದ್ಗುಣಗಳಿರುವುದರಿಂದ ಜನರು ಅವನಲ್ಲಿ ಅನುರಾಗವನ್ನಿಟ್ಟಿದ್ದಾರೆ. ಹಾಗೆಯೇ ನಿನ್ನನ್ನೂ ನನ್ನನ್ನೂ ಭರತ ಶತ್ರುಘ್ನರನ್ನೂ ಅವರು ಪ್ರೀತಿಸುತ್ತಾರೆ (೫). ನನ್ನ ತಂದೆಯನ್ನೂ ಯಶಸ್ವಿನಿಯಾದ ತಾಯಿಯನ್ನೂ ನೆನೆಸಿಕೊಂಡು ನನಗೆ ಬಹಳ ವ್ಯಸನವಾಗುತ್ತಿದೆ. ಅವರು ಅತ್ತು ಅತ್ತು ಕಣ್ಣೀರು ಸುರಿಸಿ ಕುರುಡರೇ ಆಗಿಬಿಡುವರೋ ಎನೋ / ಆದರೆ ಭರತನು ಧರ್ಮಾತ್ಮ. ಅವನು ನಮ್ಮ ತಂದೆ ತಾಯಿಗಳನ್ನು ಧರ್ಮಾರ್ಥಕಾಮಸಹಿತವಾದ ವಾಕ್ಯಗಳಿಂದ ಸಂತೈಸುವನು (೬-೭). ಲಕ್ಷ್ಮಣ, ಭರತನ ಸೌಜನ್ಯವನ್ನು ಯೋಚಿಸಿ ನಮ್ಮ ತಂದೆ ತಾಯಿಗಳಿಗೋಸ್ಕರ

ತ್ವಯಾ ಕಾರ್ಯಂ ನರವ್ಯಘ್ರ ಮಾಮನುವೃಜತಾ ಕೃತಮ್ |
 ಅನ್ವೇಷ್ಯವ್ಯಾ ಹಿ ವೈದೇಹ್ಯಾ ರಕ್ಷಣಾರ್ಥೇ ಸಹಾಯತಾ || ೯
 ಅಧ್ವರೇವ ತು ಸೌಮಿತ್ರೇ ವತ್ಸ್ಯಾಮ್ಯದ್ಯ ನಿಶಾಮಿಮಾಮ್ |
 ಏತದ್ಧಿ ರೋಚತೇ ಮಹ್ಯಂ ವನ್ಯೇಷಿ ವಿವಿಧೇ ಸತಿ || ೧೦
 ಏವಮುಕ್ತ್ವಾ ತು ಸೌಮಿತ್ರಿಂ ಸುಮಂತ್ರಮಪಿ ರಾಘವಃ |
 ಅಪ್ರಮತ್ತಸ್ತಮಶ್ವೇಷು ಭವ ಸೌಮ್ಯೇತ್ಯುವಾಚ ಹ || ೧೧
 ಸೋಽರ್ಶ್ವಾ ಸುಮಂತ್ರಃ ಸಂಯಮ್ಯ ಸೂರ್ಯೇಽಸ್ತಂ ಸಮುಪಾಗತೇ
 ಪೃಭೂತಯವಸಾನ್ ಕೃತ್ವಾ ಬಭೂವ ಪ್ರತ್ಯನಂತರಃ || ೧೨
 ಉಪಾಸ್ಯ ತು ಶಿವಾಂ ಸಂಧ್ಯಾಂ ದೃಷ್ಟ್ವಾ ರಾತ್ರಿಮುಪಸ್ಥಿತಾಮ್ |
 ರಾಮಸ್ಯ ಶಯನಂ ಚಕ್ರೇ ಸೂತಃ ಸೌಮಿತ್ರಿಣಾ ಸಹ || ೧೩
 ತಾಂ ಶಯ್ಯಾಂ ತಮಸಾತೀರೇ ವೀಕ್ಷ್ಯ ವ್ಯಕ್ಷದಲೈಃ ಕೃತಾಮ್ |
 ರಾಮಃ ಸೌಮಿತ್ರಿಣಾ ಸಾರ್ಥಂ ಸಭಾರ್ಯಃ ಸಂವಿವೇಶ ಹ || ೧೪

ಚಿಂತಿಸಬೇಕಾಗಿಲ್ಲವೆಂದು ಮತ್ತೆ ಮತ್ತೆ ಸಮಾಧಾನ ಪಡಿಸಿಕೊಳ್ಳುತ್ತೇನೆ. ವತ್ಸ,
 ನೀನು ನನ್ನೊಡನೆ ಬಂದದ್ದು ಒಳ್ಳೆಯದೇ ಆಯಿತು. ಇಲ್ಲದಿದ್ದರೆ ಸೀತೆಯ
 ರಕ್ಷಣೆಗಾಗಿ ಸಹಾಯಕರನನ್ನು ಹುಡುಕಬೇಕಾಗಿತ್ತು (೮-೯). ಸೌಮಿತ್ರಿ, ನೀರನ್ನು
 ಮಾತ್ರ ಸೇವಿಸಿ ಈ ರಾತ್ರಿಯನ್ನು ಕಳೆಯುವೆನು. ಕಾಡಿನಲ್ಲಿ ವಿವಿಧ ಆಹಾರ
 ಪದಾರ್ಥಗಳು ದೊರಕುವುದಾದರೂ ಈಗ ಇದೊಂದೇ ನನಗೆ ಬೇಕೆನಿಸುತ್ತದೆ”
 ಎಂದನು (೧೦). ರಾಘವನು ಈ ರೀತಿಯಲ್ಲಿ ಲಕ್ಷ್ಮಣನಿಗೆ ಹೇಳಿ ಸುಮಂತ್ರನನ್ನು
 ಕುರಿತು “ಸೌಮ್ಯ, ನೀನು ಕುದುರೆಗಳ ಯೋಗಕ್ಷೇಮವನ್ನು ಸರಿಯಾಗಿ
 ನೋಡಿಕೊ” ಎಂದು ನುಡಿದನು. ಅಷ್ಟರಲ್ಲಿ ಸೂರ್ಯಾಸ್ತವಾಯಿತು. ಸುಮಂತ್ರನು
 ಅಶ್ವಗಳನ್ನು ಒಂದೆಡೆಯಲ್ಲಿ ಕಟ್ಟಿ ಬೇಕಾದಷ್ಟು ಹುಲ್ಲನ್ನು ತಂದು ಹಾಕಿ ಶ್ರೀರಾಮನ
 ಬಳಿಗೆ ಬಂದು ನಿಂತನು (೧೧-೧೨). ಆ ಮೇಲೆ ಸಾಯಾಹ್ನಿಕವನ್ನು ಮುಗಿಸಿ
 ರಾತ್ರಿಯಾಯಿತೆಂಬುದನ್ನರಿತು ಸುಮಂತ್ರನೂ ಲಕ್ಷ್ಮಣನೂ ಸೇರಿ ಶ್ರೀರಾಮನಿಗೆ
 ಮಲಗುವುದಕ್ಕಾಗಿ ಸ್ಥಳವನ್ನೇರ್ಪಡಿಸಿದರು. ಹೀಗೆ ಸುಮಂತ್ರನು ಲಕ್ಷ್ಮಣನೊಡನೆ
 ಸೇರಿ ತಮಸಾನದೀತೀರದಲ್ಲಿ ಮರದ ಎಲೆಗಳಿಂದ ರಚಿಸಿದ

ಸಭಾರ್ಯಂ ಸಂಪ್ರಸುಪ್ತಂ ತಂ ಭ್ರಾತರಂ ವೀಕ್ಷ್ಯ ಲಕ್ಷ್ಮಣಃ |
 ಕಥಯಾಮಾಸ ಸೂತಾಯ ರಾಮಸ್ಯ ವಿವಿಧಾನ್ ಗುಣಾನ್ || ೧೫
 ಜಾಗ್ರತೋ ಹ್ಯೇವ ತಾಂ ರಾತ್ರಿಂ ಸೌಮಿತ್ರೇರುದಿತೋ ರವಿಃ |
 ಸೂತಸ್ಯ ತಮಸಾತೀರೇ ರಾಮಸ್ಯ ಬ್ರುವತೋ ಗುಣಾನ್ || ೧೬
 ಗೋಕುಲಾಕುಲತೀರಾಯಾಸ್ತಮಸಾಯಾ ವಿದೂರತಃ |
 ಅವಸತ್ತತ್ರ ತಾಂ ರಾತ್ರಿಂ ರಾಮಃ ಪ್ರಕೃತಿಭಿಃ ಸಹ || ೧೭
 ಉತ್ಥಾಯ ತು ಮಹಾತೇಜಾಃ ಪ್ರಕೃತಿಸ್ತಾ ನಿಶಾಮ್ಯ ಚ |
 ಅಬ್ರವೀದ್ಭ್ರಾತರಂ ರಾಮೋ ಲಕ್ಷ್ಮಣಂ ಪುಣ್ಯಲಕ್ಷ್ಮಣಮ್ || ೧೮
 ಅಸ್ಮದ್ವ್ಯಪೇಕ್ಷಾನ್ ಸೌಮಿತ್ರೇ ನಿರ್ವ್ಯಪೇಕ್ಷಾನ್ ಗೃಹೇಷ್ವಪಿ |
 ವ್ಯಕ್ಷಮೂಲೇಷು ಸಂಸುಪ್ತಾನ್ ಪಶ್ಯ ಲಕ್ಷ್ಮಣ ಸಾಂಪ್ರತಮ್ ||೧೯
 ಯಥೈತೇ ನಿಯಮಂ ಪೌರಾಃ ಕುರ್ವಂತ್ಯಸ್ಮನ್ನಿವರ್ತನೇ |
 ಅಪಿ ಪ್ರಾಣಾನಸಿಷ್ಯಂತಿ ನ ತು ತಕ್ಷ್ಯಂತಿ ನಿಶ್ಚಯಮ್ || ೨೦

ಹಾಸಿಗೆಯನ್ನು ನೋಡಿ, ಶ್ರೀರಾಮನು ತನ್ನ ಪತ್ನಿಯೊಡನೆ ಹೋಗಿ ಮಲಗಿದನು (೧೩-೧೪). ಅಣ್ಣನು ಪತ್ನೀಸಮೇತನಾಗಿ ನಿದ್ರಿಸಿದ ಮೇಲೆ ಲಕ್ಷ್ಮಣನು ಸುಮಂತ್ರನೊಡನೆ ಮಾತನಾಡುತ್ತ ಶ್ರೀರಾಮನ ವಿವಿಧ ಸದ್ಗುಣಗಳನ್ನು ಕೊಂಡಾಡುತ್ತಿದ್ದನು. ಹೀಗೆ ಲಕ್ಷ್ಮಣನು ನಿದ್ರೆ ಮಾಡದೆ ಸೂತನೊಡನೆ ಸಂಭಾಷಿಸುತ್ತ ಶ್ರೀರಾಮನ ಗುಣಗಳನ್ನು ವರ್ಣಿಸುತ್ತಿರುವಾಗಲೇ ರಾತ್ರಿಯು ಕಳೆದು ಸೂರ್ಯನು ಉದಯಿಸುವ ಸಮಯವಾಯಿತು (೧೫-೧೬). ತೀರದಲ್ಲಿ ಗೋವುಗಳಿಂದ ತುಂಬಿದ್ದ ತಮಸಾನದಿಗೆ ಸ್ವಲ್ಪ ದೂರದಲ್ಲಿ ಶ್ರೀರಾಮನು ಪ್ರಜೆಗಳೊಡನೆ ಆ ರಾತ್ರಿಯನ್ನು ಕಳೆದನು. ಮಹಾತೇಜಸ್ವಿಯಾದ ಶ್ರೀರಾಮನು ಬೆಳಗಿನ ಜಾವದಲ್ಲಿದ್ದು ನದೀತೀರದಲ್ಲಿ ಮಲಗಿದ್ದ ಪ್ರಜೆಗಳನ್ನು ವೀಕ್ಷಿಸಿದನು. ಕೂಡಲೆ ಅವನು ಪುಣ್ಯ ಶಾಲಿಯಾದ ಲಕ್ಷ್ಮಣನನ್ನು ಕರೆದು “ಲಕ್ಷ್ಮಣ, ನಮ್ಮನ್ನೇ ನಂಬಿ ಬಂದಿರುವ ಈ ಜನರನ್ನು ನೋಡು. ತಮ್ಮ ಮನೆಗಳನ್ನೂ ನಿರ್ಲಕ್ಷಿಸಿ ಬಂದು ಮರದ ಕೆಳಗೆ ಮಲಗಿದ್ದಾರೆ (೧೭-೧೮). ಈ ಪೌರರು ನಮ್ಮನ್ನು ಹಿಂದಿರುಗಿಸಲು ಪಟ್ಟು ಹಿಡಿದಿರುವುದನ್ನು ನೋಡಿದರೆ, ಇವರು ಪ್ರಾಣವನ್ನಾದರೂ ಬಿಟ್ಟಾರೇ ಹೊರತು

ಯಾವದೇವ ತು ಸಂಸುಪ್ತಾಸ್ತಾವದೇವ ವಯಂ ಲಘು |
 ರಥಮಾರುಹ್ಯ ಗಚ್ಛಾಮಃ ಪಂಥಾನಮಕುತೋಭಯಮ್ || ೨೧

ಆತೋ ಭೂಯೋಽಽಽ ನೇದಾನೀಮಿಕ್ಷ್ವಾ ಕುಪುರವಾಸಿನಃ |
 ಸ್ವಪೇಯುರನುರಕ್ತಾ ಮಾಂ ವ್ಯಕ್ಷಮೂಲಾನಿ ಸಂಶ್ರಿತಾಃ || ೨೨

ಪೌರಾ ಹ್ಯಾತ್ಮಕೃತಾದ್ಬಾಹಾದ್ವಿಪ್ರಮೋಕ್ಷಾ ನೃಪಾತ್ಮಜೈಃ |
 ನ ತು ಖಲ್ವಾತ್ಮನಾ ಯೋಜ್ಯಾ ದುಃಖೇನ ಪುರವಾಸಿನಃ || ೨೩

ಅಬ್ರವೀಲ್ಲಕ್ಷ್ಮಣೋ ರಾಮಂ ಸಾಕ್ಷಾದ್ಧರ್ಮಮಿವ ಸ್ಥಿತಮ್ |
 ರೋಚತೇ ಮೇ ತಥಾ ಪ್ರಾಜ್ಞ ಕ್ಷಿಪ್ರಮಾರುಹ್ಯತಾಮಿತಿ || ೨೪

ಅಥ ರಾಮೋಽಬ್ರವೀತ್ ಶ್ರೀಮಾನ್ ಸುಮಂತ್ರಂ ಯುಜ್ಯತಾಂ ರಥಃ |
 ಗಮಿಷ್ಯಾಮಿ ತತೋಽರಣ್ಯಂ ಗಚ್ಛ ಶೀಘ್ರಮಿತಃ ಪ್ರಭೋ || ೨೫

ಸೂತಸ್ತತಃ ಸಂತ್ವರಿತಃ ಸ್ಯಂದನಂ ತೈರ್ಹಯೋತ್ತಮೈಃ |
 ಯೋಜಯಿತ್ವಾಥ ರಾಮಾಯ ಪಾಂಜಲಿಃ ಪ್ರತ್ಯವೇದಯತ್ || ೨೬

ತಮ್ಮ ನಿರ್ಧಾರನ್ನು ಬಿಡುವಂತೆ ತೋರುವುದಿಲ್ಲ. ಆದ್ದರಿಂದ ಇವರು ಮಲಗಿರುವಾಗಲೇ ನಾವು ರಥವನ್ನು ಹತ್ತಿ ಬೇಗನೆ ಹೊರಟು ಹೋಗೋಣ. ಇವರು ಬರುತ್ತಾರೆಂಬ ಚಿಂತೆಯಿಲ್ಲದ ಬೇರೊಂದು ದಾರಿಯನ್ನು ಹಿಡಿಯೋಣ (೨೦-೨೧). ನನ್ನಲ್ಲಿ ಅನುರಾಗವಿಟ್ಟಿರುವ ಈ ಅಯೋಧ್ಯಾ ನಗರವಾಸಿಗಳಿಗೆ ಪುನಃ ಮರದಡಿಯಲ್ಲಿ ಮಲಗುವ ಕಷ್ಟ ಬರಬಾರದು. ರಾಜಪುತ್ರರು ಪ್ರಜೆಗಳ ಕಷ್ಟವನ್ನು ಪರಿಹರಿಸಬೇಕಲ್ಲದೆ ತಮ್ಮ ಕಷ್ಟಗಳನ್ನೇ ಪ್ರಜೆಗಳ ಮೇಲೆ ಹೇರಬಾರದು” ಎಂದು ಹೇಳಿದನು (೨೨-೨೩). ಆಗ ಲಕ್ಷ್ಮಣನು ಸಾಕ್ಷಾತ್ ಧರ್ಮದೇವತೆಯಂತಿದ್ದ ಶ್ರೀರಾಮನಿಗೆ, ತನಗೂ ಅದು ಯುಕ್ತವಾಗಿ ತೋರುವುದೆಂದೂ ಬೇಗನೆ ರಥವನ್ನು ಹತ್ತಬೇಕೆಂದೂ ತಿಳಿಸಿದನು (೨೪). ಆಗ ಶ್ರೀರಾಮನು ಸುಮಂತ್ರನನ್ನು ನೋಡಿ “ಬೇಗನೆ ರಥವನ್ನು ಹೂಡಿಸಜ್ಜುಪಡಿಸು. ಅದರಲ್ಲಿ ಕುಳಿತು ಅರಣ್ಯಕ್ಕೆ ಹೋಗುವೆನು. ಥಟ್ಟನೆ ಹೊರಡು” ಎಂದನು (೨೫). ಸುಮಂತ್ರನು ತ್ವರೆಯಿಂದ ಹೋಗಿ ರಥಕ್ಕೆ ಕುದುರೆಗಳನ್ನು ಕಟ್ಟಿ ಸಜ್ಜುಪಡಿಸಿ ಕೈಮುಗಿದುಕೊಂಡು “ಹೇ ಮಹಾಬಾಹು,

ಅಯಂ ಯುಕ್ತೋ ಮಹಾಬಾಹೋ ರಥಸ್ತೇ ರಥಿನಾಂ ವರ |

ತ್ವರಯಾರೋಹ ಭದ್ರಂ ತೇ ಸಸೀತಃ ಸಹಲಕ್ಷ್ಮಣಃ ||

ತಂ ಸ್ಯಂದನಮಧಿಷ್ಠಾಯ ರಾಘವಃ ಸಪರಿಚ್ಛದಃ |

ಶೀಘ್ರಗಾಮಾಕುಲಾವರ್ತಾಂ ತಮಸಾಮತರನ್ನದೀಮ್ ||

ಸ ಸಂತೀರ್ಯ ಮಹಾಬಾಹುಃ ಶ್ರೀಮಾನ್ ಶಿವಮಕಂಟಕಮ್ |

ಪ್ರಾಪದ್ಯತ ಮಹಾಮಾರ್ಗಮಭಯಂ ಭಯದರ್ಶಿನಾಮ್ ||

ಮೋಹನಾರ್ಥಂ ತು ಪೌರಾಣಾಂ ಸೂತಂ ರಾಮೋಽಬ್ರವೀದ್ವಚಃ |

ಉದಜ್ಞುಖಃ ಪ್ರಯಾಹಿ ತ್ವಂ ರಥಮಾಸ್ಥಾಯ ಸಾರಥೇ ||

ಮುಹೂರ್ತಂ ತ್ವರಿತಂ ಗತ್ವಾ ನಿವರ್ತಯ ರಥಂ ಪುನಃ |

ಯಥಾ ನ ವಿದ್ಯುಃ ಪೌಲಾ ಮಾಂ ತಥಾ ಕುರು ಸಮಾಹಿತಃ ||

ರಾಮಸ್ಯ ವಚನಂ ಶ್ರುತ್ವಾ ತಥಾ ಚಕ್ರೇ ಸ ಸಾರಥಿಃ |

ಪ್ರತ್ಯಾಗ್ಮ್ಯ ಚ ರಾಮಸ್ಯ ಸ್ಯಂದನಂ ಪ್ರತ್ಯವೇದಯತ್ ||

ನಿನ್ನ ರಥವು ಸಿದ್ಧವಾಗಿದೆ. ನಿನಗೆ ಶುಭವಾಗಲಿ. ಸೀತಾ ಲಕ್ಷ್ಮಣರೊಡನೆ ಶೀಘ್ರವಾಗಿ ರಥವನ್ನು ಹತ್ತಬಹುದು” ಎಂದು ನಿವೇದಿಸಿದನು (೨೬-೨೭). ಆಗ ಶ್ರೀರಾಮನು ಧನುಸ್ಸು ಮೊದಲಾದ ಪರಿಕರಗಳೊಡನೆ ರಥವನ್ನೇರಿ, ಬಹಳ ಸುಳಿಗಳಿಂದ ವ್ಯಾಪ್ತವಾಗಿ ಶೀಘ್ರಗಾಮಿನಿಯಾಗಿದ್ದ ತಮಸಾನದಿಯನ್ನು ದಾಟಿದನು. ಅನಂತರ ಆ ವೀರನು ಯಾವ ತೊಂದರೆಯೂ ಇಲ್ಲದೆ ನಿರ್ಭಯವಾಗಿದ್ದ ಒಂದು ದೊಡ್ಡ ಮಾರ್ಗವನ್ನು ಸೇರಿದನು (೨೮-೨೯). ಆಗ ಶ್ರೀರಾಮನು ಪೌರರಿಗೆ ಭ್ರಾಂತಿಯನ್ನುಂಟು ಮಾಡಿ ಅವರನ್ನು ಬಿಟ್ಟು ಹೋಗಬೇಕೆಂಬ ಉದ್ದೇಶದಿಂದ ಸುಮಂತ್ರನನ್ನು ಕುರಿತು “ಸಾರಥಿ, ನೀನೊಬ್ಬನೇ ರಥವನ್ನು ತೆಗೆದುಕೊಂಡು ಉತ್ತರಾಭಿಮುಖನಾಗಿ ಹೋಗು. ಒಂದು ಮುಹೂರ್ತಕಾಲ ವೇಗವಾಗಿ ಅತ್ತಕಡೆಯೇ ಹೋಗಿ (ಬೇರೆ ದಾರಿಯಿಂದ) ಹಿಂದಕ್ಕೆ ಬಂದು ಬಿಡು / ಈ ಜನರಿಗೆ ನನ್ನ ವಿಷಯ ಗೊತ್ತಾಗದಂತೆ ಜಾಗರೂಕನಾಗಿ ಕೆಲಸವನ್ನು ಮಾಡು” ಎಂದು ಸೂಚಿಸಿದನು (೩೦-೩೧). ಆಗ ಸಾರಥಿಯು ಅದರಂತೆ ತಾನೊಬ್ಬನೇ ರಥವನ್ನು ಉತ್ತರದಿಕ್ಕಿಗೆ ಓಡಿಸಿಕೊಂಡು ಹೋಗಿ ಬೇರೆ ದಾರಿಯಿಂದ ಹಿಂತಿರುಗಿ ಬಂದು ಶ್ರೀರಾಮನಿಗೆ

ತೌ ಸಂಪ್ರಯುಕ್ತಂ ತು ರಥಂ ಸಮಾಸ್ಥಿತೌ
 ತದಾ ಸಸೀತೌ ರಘುವಂಶವರ್ಧನೌ |
 ಪ್ರಚೋದಯಾಮಾಸ ತತಸ್ತುರಂಗಮಾನ್
 ಸಸಾರಥಿಯೇನ ಪಥಾ ತಪೋವನಮ್ ||

ತತಃ ಸಮಾಸ್ಥಾಯ ರಥಂ ಮಹಾರಥಃ
 ಸಸಾರಥಿದಾಶರಥಿವರ್ಧನಂ ಯಯೌ |
 ಉದಜ್ಜುಖಂ ತಂ ತು ರಥಂ ಚಕಾರ ಸ
 ಪ್ರಯಾಣಮಾಂಗಲೈನಿಮಿತ್ತದರ್ಶನಾತ್ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಷಟ್‌ಚತ್ವಾರಿಂಶಃ ಸರ್ಗಃ



ಅರಿಕೆ ಮಾಡಿದನು. ರಘುವಂಶತಿಲಕರಾದ ಶ್ರೀರಾಮಲಕ್ಷ್ಮಣರು ಅನಂತರ ಸೀತಾದೇವಿಯೊಡನೆ ರಥವನ್ನೇರಲು, ಸುಮಂತ್ರನು ತಪೋವನಾಭಿಮುಖವಾಗಿ ಅಶ್ವಗಳನ್ನು ಚೋದಿಸಿದನು (೩೨-೩೩). ಪ್ರಯಾಣಕಾಲದಲ್ಲಿ ಮಂಗಳಾರ್ಥವಾಗಿ ರಥವನ್ನು ಉತ್ತರಾಭಿಮುಖವಾಗಿ ಸುಮಂತ್ರನು ನಿಲ್ಲಿಸಿದನು. ಮಹಾರಥನಾದ ದಾಶರಥಿಯು ರಥವನ್ನೇರಿದ ಮೇಲೆ ರಥವನ್ನು ತಿರುಗಿಸಿ ವನಾಭಿಮುಖವಾಗಿ ಪ್ರಯಾಣ ಮಾಡಿದನು (೩೪).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತಾರನೆಯ ಸರ್ಗ



ಸಪ್ತಚತ್ವಾರಿಂಶಃ ಸರ್ಗಃ

ಪೌರನಿವೃತ್ತಿಃ

ಪ್ರಭಾತಾಯಾಂ ತು ಶರ್ವರ್ಯಾಂ ಪೌರಾಸ್ತೇ ರಾಘವಂ ವಿನಾ |
ಶೋಕೋಪಹತನಿಶ್ಚೇಷ್ಟಾ ಬಭೂವುರ್ಹತಚೇತಸಃ || ೧

ಶೋಕಜಾಶ್ರುಪರಿದ್ಯೂನಾ ವೀಕ್ಷಮಾಣಾಃ ಸಮಂತತಃ |
ಆಲೋಕಮಪಿ ರಾಮಸ್ಯ ನ ಪಶ್ಯಂತಿ ಸ್ಮ ದುಃಖಿತಾಃ || ೨

ತೇ ವಿಷಾದಾರ್ತವದನಾ ರಹಿತಾಸ್ತೇನ ಧೀಮತಾ |
ಕೃಪಣಾಃ ಕರುಣಾ ವಾಚೋ ವದಂತಿ ಸ್ಮ ಮನಸ್ವಿನಃ || ೩

ಧಿಗಸ್ತು ಖಲು ನಿದ್ರಾಂ ತಾಂ ಯಯಾಪಹೃತಚೇತಸಃ |
ನಾದ್ಯ ಪಶ್ಯಾಮಹೇ ರಾಮಂ ಪೃಥೂರಸ್ಯಂ ಮಹಾಭುಜಮ್ || ೪

ಕಥಂ ನಾಮ ಮಹಾಬಾಹುಃ ಸ ತಥಾವಿತಥಕ್ರಿಯಃ |
ಭಕ್ತಂ ಜನಂ ಪರಿತ್ಯಜ್ಯ ಪ್ರವಾಸಂ ರಾಘವೋ ಗತಃ || ೫

ಸರ್ಗ ೪೨

ಪ್ರಜೆಗಳು ದುಃಖಿಸುತ್ತ ಅಯೋಧ್ಯೆಗೆ ಹಿಂತಿರುಗುವುದು.

ರಾತ್ರಿಯು ಕಳೆದು ಬೆಳಗಾಗಲು ಆ ಪೌರರು ಶ್ರೀರಾಮನನ್ನು ಕಾಣಲಿಲ್ಲ. ಅವರು ಶೋಕದಿಂದ ಸ್ತಬ್ಧರಾದರು. ಮನಸ್ಸಿಗೆ ಆಘಾತವಾಯಿತು. ಅವರು ಕಣ್ಣೀರು ಸುರಿಸುತ್ತ ಖಿನ್ನರಾಗಿ ಶ್ರೀರಾಮನ ಸುಳಿವು ಸಿಕ್ಕೀತೆಂದು ಸುತ್ತಲೂ ಹುಡುಕಿದರು. ಯಾವ ಚಿಹ್ನೆಯೂ ಗೋಚರಿಸಲಿಲ್ಲ (೧-೨). ಧೀಮಂತನಾದ ಶ್ರೀರಾಮನು ಬಿಟ್ಟು ಹೋದನೆಂದು ಅವರ ಮುಖಗಳು ವಿಷಾದದಿಂದ ಬಾಡಿದವು. ಅವರು ಧೀರರಾದರೂ ಆ ಸಮಯದಲ್ಲಿ ಅತ್ಯಂತ ದೀನರಾಗಿ ಕರುಣಾ ಜನಕವಾದ ಮಾತುಗಳನ್ನು ಹೇಳಿಕೊಳ್ಳಲಾರಂಭಿಸಿದರು (೩): “ಅಯ್ಯೋ / ನಮ್ಮ ನಿದ್ರೆಗೆ ಧಿಕ್ಕಾರ / ಹೊರಗಿನ ಜ್ಞಾನವೇ ಇಲ್ಲದಂತೆ ಮಲಗಿಬಿಟ್ಟೆವು. ವಿಶಾಲವಕ್ಷನೂ ಆಜಾನುಬಾಹುವೂ ಆದ ರಾಮನು ಈಗ ಕಾಣದೆ ಹೋದನಾ. ಆಶ್ರಿತರನ್ನು ತಪ್ಪದೆ ರಕ್ಷಿಸುತ್ತಿದ್ದ ರಾಘವನು ಭಕ್ತರಾದ

ಯೋ ನಃ ಸದಾ ಪಾಲಯತಿ ಪಿತಾ ಪುತ್ರಾನಿವೌರಸಾನ್ |
 ಕಥಂ ರಘೂಣಾಂ ಸ ಶ್ರೇಷ್ಠಸ್ತುಕ್ತಾ ನೋ ವಿಪಿನಂ ಗತಃ || ೬
 ಇಹೈವ ನಿಧನಂ ಯಾಮೋ ಮಹಾಪ್ರಸ್ಥಾನಮೇವ ವಾ |
 ರಾಮೇಣ ರಹಿತಾನಾಂ ಹಿ ಕಿಮರ್ಥಂ ಜೀವಿತಂ ಹಿತಮ್ || ೭
 ಸಂತಿ ಶುಷ್ಕಾಣಿ ಕಾಷ್ಠಾನಿ ಪ್ರಭೂತಾನಿ ಮಹಾಂತಿ ಚ |
 ತೈಃ ಪ್ರಜ್ವಲ್ಯ ಚಿತಾಂ ಸರ್ವೇ ಪ್ರವಿಶಾಮೋಽಥ ಪಾವಕಮ್ || ೮
 ಕಿಂ ವಕ್ಷ್ಯಾಮೋ ಮಹಾಬಾಹುರನಸೂಯಃ ಪ್ರಿಯಂವದಃ |
 ನೀತಃ ಸ ರಾಘವೋಽಸ್ಮಾಭಿರಿತಿ ವಕ್ತುಂ ಕಥಂ ಕ್ಷಮಮ್ || ೯
 ಸಾ ನೂನಂ ನಗರೀ ದೀನಾ ದೃಷ್ಟ್ವಾಸ್ಮಾನ್ ರಾಘವಂ ವಿನಾ |
 ಭವಿಷ್ಯತಿ ನಿರಾನಂದಾ ಸ್ತ್ರೀಬಾಲವಯೋಽಧಿಕಾ || ೧೦

ನಮ್ಮನ್ನು ಪರಿತ್ಯಜಿಸಿ ಹೊರಟು ಹೋದನಲ್ಲ / (೪-೫). ತಂದೆಯು ಹೊಟ್ಟಿಯಲ್ಲಿ ಹುಟ್ಟಿದ ಮಕ್ಕಳನ್ನು ನೋಡಿಕೊಳ್ಳುವಂತೆ ನಮ್ಮನ್ನು ಪಾಲಿಸುತ್ತಿದ್ದ ರಘುನಾಥನು ನಮ್ಮನ್ನು ಬಿಟ್ಟು ಕಾಡಿಗೆ ಹೋದನಲ್ಲ / ಇಲ್ಲಿಯೇ ನಾವು ಸತ್ತು ಹೋಗುವುದು ಲೇಸು / ಮಹಾಪ್ರಸ್ಥಾನವನ್ನಾದರೂ* ಅವಲಂಬಿ ಸೋಣ / ರಾಮನಿಲ್ಲದ ಮೇಲೆ ಬದುಕುವುದರಿಂದ ನಮಗೆ ಯಾವ ಹಿತವಿದೆ? (೬-೭). ಇಲ್ಲಿ ದಪ್ಪವಾಗಿರುವ ಒಣಕಟ್ಟಿಗೆಗಳು ಬೇಕಾದಷ್ಟಿವೆ. ಅವುಗಳಿಂದ ಚಿಂತೆಯನ್ನು ಪ್ರಜ್ವಲಿಸಿ ಎಲ್ಲರೂ ಅಗ್ನಿಯಲ್ಲಿ ಬೀಳೋಣ / ನಾವು ಅಯೋಧ್ಯೆಗೆ ಹೋಗಿ ಏನು ಹೇಳಬೇಕು ? ಮಹಾಬಾಹುವೂ ಅಸೂಯಾರಹಿತನೂ ಪ್ರಿಯಂವದನೂ ಆದ ರಾಮನನ್ನು ನಾವು ವನಕ್ಕೆ ಕರೆದೊಯ್ದು ಬಿಟ್ಟು ಬಂದೆವೆಂದು ಹೇಗೆ ಹೇಳಲು ಸಾಧ್ಯ? (೮-೯). ರಾಘವನಿಲ್ಲದೆ ನಾವು ಹಿಂದಕ್ಕೆ ಹೋದರೆ ಅಯೋಧ್ಯಾನಗರವೇ ಆಶಾಭಂಗದಿಂದ ಖಿನ್ನ

* ಮರಣದೀಕ್ಷೆಯನ್ನು ವಹಿಸಿ ಉತ್ತರ ದಿಕ್ಕಿಗೆ ಪ್ರಯಾಣ ಮಾಡುತ್ತ ಹೋಗುವುದಕ್ಕೆ ಮಹಾಪ್ರಸ್ಥಾನವೆಂದು ಹೆಸರು.

ನಿಯಾತಾಸ್ತೇನ ವೀರೇಣ ಸಹ ನಿತ್ಯಂ ಜಿತಾತ್ಮನಾ |
 ರಹಿತಾಸ್ತೇನ ಚ ಪುನಃ ಕಥಂ ಪಶ್ಯಾಮ ತಾಂ ಪುರೀಮ್ || ೧೧
 ಇತೀವ ಬಹುಧಾ ವಾಚೋ ಬಾಹುಮುದ್ಯಮ್ಯ ತೇ ಜನಾಃ |
 ವಿಲಪಂತಿ ಸ್ಮ ದುಃಖಾರ್ತಾ ವಿವತ್ಸಾ ಇವ ಧೇನವಃ || ೧೨
 ತತೋ ಮಾರ್ಗಾನುಸಾರೇಣ ಗತ್ವಾ ಕಿಂಚಿತ್ ಕ್ಷಣಂ ಪುನಃ |
 ಮಾರ್ಗನಾಶಾದ್ವಿಷಾದೇನ ಮಹತಾ ಸಮಭಿಪ್ಲುತಾಃ || ೧೩
 ರಥಸ್ಯ ಮಾರ್ಗನಾಶೇನ ನೃವರ್ತಂತ ಮನಸ್ವಿನಃ |
 ಕಿಮಿದಂ ಕಿಂ ಕರಿಷ್ಯಾಮೋ ದೈವೇನೋಪಹತಾ ಇತಿ || ೧೪
 ತತೋ ಯಥಾಗತೇನ್ನೈವ ಮಾರ್ಗೇಣ ಕ್ಲಾಂತಚೇತಸಃ |
 ಅಯೋಧ್ಯಾಮಗಮನ್ ಸರ್ವೇ ಪುರೀಂ ವ್ಯಥಿತಸಜ್ಜನಾಮ್ || ೧೫
 ಆಲೋಕ್ಯ ನಗರೀಂ ತಾಂ ಚ ಕ್ಷಯವ್ಯಾಕುಲಮಾನಸಾಃ |
 ಆವರ್ತಯಂತ ತೇಶ್ಶೂಣಿ ನಯನ್ಯೈಃ ಶೋಕಪೀಡಿತೈಃ || ೧೬

ವಾಗುವುದು. ಸ್ತ್ರೀಬಾಲವೃದ್ಧರೆಲ್ಲರೂ ದುಃಖಿಸುವರು. ಜಿತೇಂದ್ರಿಯನಾದ ಆ ವೀರನೊಡನೆ ನಾವು ಹೊರಟು ಬಂದೆವು. ಈಗ ಅವನನ್ನು ತ್ಯಜಿಸಿ ನಾವು ಮಾತ್ರ ಹೋಗಿ ಆ ನಗರವನ್ನು ನೋಡುವುದಾದರೂ ಹೇಗೆ?” (೧೦-೧೧). ಹೀಗೆ ಆ ಪ್ರಜೆಗಳು ನಾನಾವಿಧವಾಗಿ ಹಲುಬುತ್ತ ತೋಳನ್ನು ಮೇಲಕ್ಕೆ ನೀಡಿ ಗೋಳಾಡಿದರು. ಕರುವನ್ನು ಕಾಣದ ಹಸುಗಳಂತೆ ಹಂಬಲಿಸಿರು. ಅನಂತರ ರಥದ ಗಾಲಿಯ ಗುರುತನ್ನನುಸರಿಸಿ ಆ ಮಾರ್ಗವಾಗಿ ಸ್ವಲ್ಪ ದೂರ ಹೋದರು. ಮುಂದೆ ಆ ರೇಖೆಯೂ ಕಾಣದೆ ಹೋದ್ದರಿಂದ ಅತ್ಯಂತ ವಿಷಾದಗೊಂಡರು (೧೨-೧೩). ಆ ಮೇಲೆ ದಾರಿಯು ತಿಳಿಯದೆ ಹಿಂದಿರುಗಿ “ಇದೇನು ನಮ್ಮ ದೌರ್ಭಾಗ್ಯ? ಈಗ ಏನು ಮಾಡೋಣ? ದುದೈವದಿಂದ ನಾವು ಕೆಟ್ಟೆವು” ಎಂದು ಹೇಳಿಕೊಳ್ಳುತ್ತ ಬಂದ ದಾರಿಯನ್ನು ಹಿಡಿದು ಅಯೋಧ್ಯೆಯ ಕಡೆಗೆ ಹೊರಟರು. ಅವರ ಮನಸ್ಸು ಬಹಳ ಆಯಾಸಗೊಂಡಿತ್ತು. ನಗರದಲ್ಲಿದ್ದ ಜನರೆಲ್ಲರೂ ವ್ಯಥೆಯಲ್ಲಿ ಮುಳುಗಿದ್ದರು (೧೪-೧೫). ಅಯೋಧ್ಯೆಯಲ್ಲಿ ಪ್ರತಿದಿನವೂ ನಡೆಯಬೇಕಾದ ಸಂಮಾರ್ಜನಾದಿಗಳು ನಡೆದಿರಲಿಲ್ಲ. ಅದನ್ನು ಕಂಡು ಅವರ ಮನಸ್ಸು ತಳಮಳಿಸಿತು. ಶೋಕದಿಂದ

ಏಷಾ ರಾಮೇಣ ನಗರೀ ರಹಿತಾ ನಾತಿಶೋಭತೇ |

ಆಪಗಾ ಗರುಡೇನೇವ ಹೃದಾದುದ್ಭೃತಪನ್ನಗಾ ||

೧೭

ಚಂದ್ರಹೀನಮಿವಾಕಾಶಂ ತೋಯಹೀನಮಿವಾರ್ಣವಮ್ |

ಆಪಶ್ಯನ್ನಿಹತಾನಂದಂ ನಗರಂ ತೇ ವಿಚೇತಸಃ ||

೧೮

ತೇ ತಾನಿ ವೇಶ್ಮಾನಿ ಮಹಾಧನಾನಿ

ದುಃಖೇನ ದುಃಖೋಪಹತಾ ವಿಶಂತಃ |

ನೈವ ಪುಜ್ಯುಃ ಸ್ವಜನಂ ಪರಂ ವಾ

ನಿರೀಕ್ಷಮಾಣಾಃ ಪುವಿನಷ್ಟಹರ್ಷಾಃ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಸಪ್ತಚತ್ವಾರಿಂಶತ್ಯ ಸರ್ಗಃ

೪೭೫ ೪೭೫ ೪೭೫
ಜ್ಞಜ್ಞ ಜ್ಞಜ್ಞ ಜ್ಞಜ್ಞ

ಪಳಪಳನೆ ಕಣ್ಣೀರು ಸುರಿಸಿದರು (೧೬). ಸರೋವರದಲ್ಲಿ ಕಾವಲಾಗಿದ್ದ ಮಹಾಸರ್ಪವನ್ನು ಗರುಡನು ಅಪಹರಿಸಿಕೊಂಡು ಹೋದರೆ ಸರೋವರವು ಹೇಗೆ ಅನಾಥವಾಗಿ ದೈನ್ಯಾವಸ್ಥೆಯನ್ನು ಪಡೆಯುವುದೋ, ಅಂಥ ದೈನ್ಯ ಸ್ಥಿತಿಯು ಅಯೋಧ್ಯಾ ಪಟ್ಟಮಕ್ಕೆ ಬಂದಿತ್ತು (೧೭). ಚಂದ್ರನಿಲ್ಲದ ಆಕಾಶದಂತೆ, ನಿರೀಲ್ಲದ ಕಿರಿಯಂತೆ ಉತ್ತಾಹವಿಲ್ಲದ ಆ ಪಟ್ಟಣವನ್ನು ಕಂಡು ವಿಷಣ್ಣರಾದರು. ಆ ಪ್ರಜೆಗಳು ಐಶ್ವರ್ಯಪೂರ್ಣವಾದ ತಮ್ಮ ಗೃಹಗಳನ್ನು ಪ್ರವೇಶಿಸಿದರೂ ದುಃಖಾವಿಷ್ಟರಾಗಿದ್ದರು. ಹರ್ಷಗಟ್ಟಿದ್ದ ಆ ಜನರು ಎದುರಿಗೆ ನೋಡುತ್ತಿದ್ದರೂ ತಮ್ಮ ಬಂಧುಗಳು ಯಾರು, ಪರಕೀಯರು ಯಾರು ಎಂದು ಗುರುತಿಸಲಾರದೆ ಹೋದರು (೧೮-೧೯).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತೆಳನೆಯ ಸರ್ಗ



ಅಷ್ಟಚತ್ವಾರಿಂಶಃ ಸರ್ಗಃ

ಪೌರಾಂಗನಾವಿಲಾಪಃ

- ತೇಷಾಮೇವಂ ವಿಷ್ಣ್ವಾಣಾಂ ತಾಡಿತಾನಾಮತೀವ ಚ |
ಬಾಷ್ಪವಿಪ್ಪುತನೇತ್ರಾಣಾಂ ಸಶೋಕಾನಾಂ ಮುಮೂರ್ಷಯಾ || ೧
- ಅನುಗಮ್ಯ ನಿವೃತ್ತಾನಾಂ ರಾಮಂ ನಗರವಾಸಿನಾಮ್ |
ಉದ್ಗತಾನೀವ ಸತ್ವಾನಿ ಬಭೂವುರಮನಸ್ವಿನಾಮ್ || ೨
- ಸ್ವಂ ಸ್ವಂ ನಿಲಯಮಾಗಮ್ಯ ಪುತ್ರದಾರೈಃ ಸಮಾವೃತಾಃ |
ಅಶ್ರೋಣಿ ಮುಮುಚುಃ ಸರ್ವೇ ಬಾಷ್ಪೇಣ ಪಿಹಿತಾನನಾಃ || ೩
- ನ ಚಾಹ್ಯಷ್ಟನ್ನ ಚಾಮೋದನ್ ವಣಿಜೋ ನ ಪ್ರಸಾರಯನ್ |
ನ ಚಾಶೋಭಂತ ಪಣ್ಣಾನಿ ನಾಪಚನ್ ಗೃಹಮೇಧಿನಃ || ೪
- ನಷ್ಟಂ ದೃಷ್ಟ್ವಾ ನಾಭ್ಯನಂದನ್ ವಿಪುಲಂ ವಾ ಧಾನಾಗಮಮ್ |
ಪುತ್ರಂ ಪ್ರಥಮಜಂ ಲಬ್ಧ್ವಾ ಜನನೀ ನಾಭ್ಯನಂದತ || ೫

ಸರ್ಗ ೪೮

ಪೌರಾಂಗನೆಯರ ವಿಲಾಪ.

ಶ್ರೀರಾಮನನ್ನು ಹಿಂಬಾಲಿಸಿ ಹೋಗಿ ಹಿಂದಿರುಗಿ ಬಂದ ಆ ನಗರ ವಾಸಿಗಳು ಶ್ರೀರಾಮನ ವಿರಹದಿಂದ ವಿಷಾದಗೊಂಡು ಶೋಕ ಪೀಡಿತರಾದರು. ಆಗಾಗ ಮೂರ್ಛೆಗೊಳ್ಳುತ್ತ ದುಃಖದಿಂದ ಕಂಬನಿಯನ್ನು ಸುರಿಸುತ್ತ ದೈರ್ಯವಿಲ್ಲದವರಾದರು. ಪ್ರಾಣವು ಹೊರಟು ಹೋದಂತೆ ಮೃತಪ್ರಾಯರಾದರು (೧-೨). ಅವರು ತಮ್ಮ ತಮ್ಮ ಮನೆಗಳಿಗೆ ಹೋಗಿ ಹೆಂಡತಿ ಮಕ್ಕಳೊಡನೆ ಕುಳಿತುಕೊಂಡು ಪುನಃ ಬಾಷ್ಪವನ್ನು ಸುರಿಸುತ್ತ ರೋದಿಸ ತೊಡಗಿದರು. ಎಲ್ಲರಿಗೂ ಗೆಲವು ಕುಗ್ಗಿತು ; ನಲಿವು ಸುಗ್ಗಿತು. ವರ್ತಕರು ಅಂಗಡಿಗಳನ್ನು ತೆರೆಯಲಿಲ್ಲ. ಮಾರಾಟದ ವಸ್ತುಗಳು ಮೆರೆಯಲಿಲ್ಲ. ಗೃಹಸ್ಥರು ಅಡಿಗೆಯನ್ನು ವಾಡಿಲಿಲ್ಲ (೩-೪). ಕಳೆದು ಹೋಗಿದ್ದ ವಸ್ತು ಸಿಕ್ಕಿದರೂ ಜನರಿಗೆ ಸಂತೋಷವಾಗಲಿಲ್ಲ. ಆಕಸ್ಮಿಕವಾಗಿ ವಿಪುಲೈಶ್ವರ್ಯವು

ಗೃಹೇ ಗೃಹೇ ರುದಂತಶ್ಚ ಭರ್ತಾರಂ ಗೃಹಮಾಗತಮ್ |
 ವ್ಯಗರ್ಹಯಂತ ದುಃಖಾರ್ತಾ ವಾಗ್ಗಿಸ್ತೋತ್ತರೀವ ದ್ವಿಪಾನ್ || ೬
 ಕಿಂ ನು ತೇಷಾಂ ಗೃಹೈಃ ಕಾರ್ಯಂ ಕಿಂ ದಾರೈಃ ಕಿಂ ಧನೇನ ವಾ |
 ಪುತ್ರೈರ್ವಾ ಕಿಂ ಸುಖೈರ್ವಾಪಿ ಯೇ ನ ಪಶ್ಯಂತಿ ರಾಘವಮ್ || ೭
 ಏಕಃ ಸತ್ತುರುಷೋ ಲೋಕೇ ಲಕ್ಷ್ಮಣಃ ಸಹ ಸೀತಯಾ |
 ಯೋಽನುಗಚ್ಛತಿ ಕಾಕುತ್ಸ್ಥಂ ರಾಮಂ ಪರಿಚರನ್ ವನೇ || ೮
 ಆಪಗಾಃ ಕೃತಪುಣ್ಯಾಃ ಪದ್ಮಿನಶ್ಚ ಸರಾಂಸಿ ಚ |
 ಏಷು ಸ್ನಾಸ್ಯತಿ ಕಾಕುತ್ಸ್ಥೋ ವಿಗಾಹ್ಯ ಸಲಿಲಂ ಶುಚಿ || ೯
 ಶೋಭಯಿಷ್ಯಂತಿ ಕಾಕುತ್ಸ್ಥ ಮಟವ್ಯೋ ರಮ್ಯಕಾನನಾಃ |
 ಆಪಗಾಶ್ಚ ಮಹಾನೂಪಾಃ ಸಾನುಮಂತಶ್ಚ ಪರ್ವತಾಃ || ೧೦
 ಕಾನನಂ ವಾಪಿ ಶೈಲಂ ವಾ ಯಂ ರಾಮೋಽಭಿಗಮಿಷ್ಯತಿ |
 ಪ್ರಿಯಾತಿಥಿಮಿವ ಪ್ರಾಪ್ತಂ ನೈನಂ ಶಕ್ಷ್ಯಂತ್ಯರ್ಚತುಮ್ || ೧೧

ದೊರಕದರೂ ನಲಿವು ತೋರಲಿಲ್ಲ. ಚೊಚ್ಚಲು ಗಂಡು ಮಗುವನ್ನು ಹಡೆದರೂ ತಾಯಿಯು ಹಿಗ್ಗಲಿಲ್ಲ. ಮನೆ ಮನೆಗಳಲ್ಲಿಯೂ ಹೆಂಗಸರು ಅಳುತ್ತಿದ್ದರು. ಶ್ರೀರಾಮನನ್ನು ಬಿಟ್ಟು ಹಿಂದಿರುಗಿ ಬಂದ ಗುಂಡಂದಿರನ್ನು ಅಂಕುಶಗಳಿಂದ ಆನೆಗಳನ್ನು ತಿವಿಯುವಂತೆ ತಮ್ಮ ಚುಚ್ಚು ಮಾತುಗಳಿಂದ ನಿಂದಿಸುತ್ತಿದ್ದರು (೫-೬): “ಯಾರು ಶ್ರೀರಾಮನನ್ನು ನೋಡುತ್ತ ಇರುವುದಿಲ್ಲವೋ ಅವರಿಗೆ ಮನೆಗಳಿಂದೇನು? ಹೆಂಡತಿ ಮಕ್ಕಳಿಂದೇನು? ಅವರಿಗೆ ಧನವೇಕೆ? ಸುಖಸಾಮಗ್ರಿಗಳೇಕೆ? ಲೋಕದಲ್ಲಿ ಸತ್ತುರುಷನೆಂದರೆ ಲಕ್ಷ್ಮಣನೊಬ್ಬನೇ. ಸೀತಾಸಮೇತನಾದ ರಾಮನ ಪರಿಚರ್ಯೆಗೋಸ್ಕರ ಕಾಡಿಗೆ ಅವನನ್ನು ಹಿಂಬಾಲಿಸಿ ಹೋಗಿದ್ದಾನೆ (೭-೮). ಶ್ರೀರಾಮನು ಇಳಿದು ಸ್ನಾನ ಮಾಡುವ ನದಿಗಳೂ ತಾವರೆಕೊಳಗಳೂ ಕೆರೆಗಳೂ ಪುಣ್ಯ ಶಾಲಿಗಳು. ಅವುಗಳ ನೀರು ಪವಿತ್ರವಾಗುವುದು. ರಮಣೀಯವಾದ ವೃಕ್ಷಸಂಘಾತವುಳ್ಳ ಅಡವಿಗಳೂ ಜಲಸಮೃದ್ಧಿಯುಳ್ಳ ನದಿಗಳೂ ಸಮಪ್ರದೇಶಗಳುಳ್ಳ ಬೆಟ್ಟಗಳೂ ಶ್ರೀರಾಮನನ್ನು ಸೇವಿಸಿ ಸಂತೋಷ ಪಡಿಸುವುವು (೯-೧೦). ಶ್ರೀರಾಮನು ಯಾವ ಅರಣ್ಯಕ್ಕೆ ಹೋಗಲಿ, ಯಾವ ಪರ್ವತ

ವಿಚಿತ್ರಕುಸುಮಾಪೀಡಾ ಬಹುಮಂಜರಿಧಾರಿಣಿಃ |

ರಾಘವಂ ದರ್ಶಯಿಷ್ಯಂತಿ ನಗಾ ಭ್ರಮರಶಾಲಿನಃ || ೧೨

ಅಕಾಲೇ ಚಾಪಿ ಮುಖ್ಯಾನಿ ಪುಷ್ಪಾಣಿ ಚ ಫಲಾನಿ ಚ |

ದರ್ಶಯಿಷ್ಯಂತ್ಯನುಕ್ರೋಶಾದ್ಗಿರಯೋ ರಾಮಮಾಗತಮ್ || ೧೩

ಪ್ರಸವಿಷ್ಯಂತಿ ತೋಯಾನಿ ವಿಮಲಾನಿ ಮಹೀಧರಾಃ |

ವಿದರ್ಶಯಂತೋ ವಿವಿಧಾನ್ ಭೂಯಶ್ಚಿತ್ರಾಂಶ್ಚ ನಿರ್ಝರಾನ್ || ೧೪

ಪಾದಪಾಃ ಪರ್ವತಾಗ್ರೇಷು ರಮಯಿಷ್ಯಂತಿ ರಾಘವಮ್ |

ಯತ್ರ ರಾಮೋ ಭಯಂ ನಾತ್ರ ನಾಸ್ತಿ ತತ್ರ ಪರಾಭವಃ || ೧೫

ಸ ಹಿ ಶೂರೋ ಮಹಾಬಾಹುಃ ಪುತ್ರೋ ದಶರಥಸ್ಯ ಚ |

ಪುರಾ ಭವತಿ ನೋ ದೂರಾದನುಗಚ್ಛಾಮ ರಾಘವಮ್ || ೧೬

ಪಾದಚ್ಛಾಯಾ ಸುಖಾ ಭರ್ತುಸ್ತಾದೃಶಸ್ಯ ಮಹಾತ್ಮನಃ |

ಸ ಹಿ ನಾಥೋ ಜನಸ್ಯಾಸ್ಯ ಸ ಗತಿಃ ಸ ಪರಾಯಣಮ್ || ೧೭

ವನ್ನೇರಲಿ, ಅವೆಲ್ಲವೂ ಪ್ರಿಯನಾದ ಅತಿಥಿಯು ಬಂದನೆಂದು ಅವನನ್ನು ಪೂಜಿಸದೆ ಇರಲಾರವು. ಮರಗಳು ಬಣ್ಣ ಬಣ್ಣದ ಹೂಗಳನ್ನು ಮುಡಿದು ಹೂಗೊಂಚಲುಗಳನ್ನು ಹಿಡಿದು ದುಂಬಿಗಳಿಂದ ಇಂಪಾಗಿ ನುಡಿಯುತ್ತ ರಾಘವನಿಗೆ ಕಾಣಿಸಿಕೊಳ್ಳುವವು (೧೧-೧೨). ರಾಮನು ಹೋದರೆ ಗಿರಿಗಳು ಅವನ ಮೇಲಿರುವ ಪ್ರೀತಿಯಿಂದ ಕಂಪು ಬೀರುವ ಹೂಗಳನ್ನೂ ಸೊಂಪಾದ ಹಣ್ಣುಗಳನ್ನೂ ತೋರಿಸುವವು. ಋತುಧರ್ಮವನ್ನೂ ಅವು ಗಣಿಸವು. ಆ ಗಿರಿಗಳು ನಾನಾ ಬಗೆಯ ಗಿರಿನದಿಗಳನ್ನು ಸೃಜಿಸಿ ತಿಳಿ ನೀರನ್ನು ರಾಮನಿಗೆ ಒದಗಿಸುವವು (೧೩-೧೪). ಆ ಬೆಟ್ಟಗಳಲ್ಲಿರುವ ಮರಗಳು ರಾಘವನನ್ನು ಆನಂದ ಪಡಿಸುವವು. ರಾಮನಿದ್ದಲ್ಲಿ ಹೆದರಿಕೆಯೆಂಬುದಿಲ್ಲ; ಸೋಲೆಂಬುದಿಲ್ಲ. ಆ ಮಹಾಭುಜನು ಶೂರನಲ್ಲವೆ? ದಶರಥ ಮಹಾರಾಜನ ಪುತ್ರನಲ್ಲವೆ? ಅವನು ಇನ್ನೂ ದೂರ ಹೋಗುವಷ್ಟರಲ್ಲಿ ಅವನನ್ನು ಹುಡುಕಿಕೊಂಡು ಹೋಗೋಣ (೧೫-೧೬). ಅಂಥ ಮಹಾತ್ಮನಾದ ಸ್ವಾಮಿಯ ಪಾದದ ನೆರಳಲ್ಲಿರುವುದೇ ನಮಗೆ ಶ್ರೇಯಸ್ಕರ. ಅವನೇ ನಮ್ಮೆಲ್ಲರಿಗೂ ಒಡೆಯ; ಅವನೇ ಗತಿ; ಅವನೇ ನಮಗೆ ಆಧಾರ. ನಾವು ಸೀತಾದೇವಿಯ ಪರಿಚಯ

ವಯಂ ಪರಿಚರಿಷ್ಯಾಮಃ ಸೀತಾಂ ಯೂಯಂ ತು ರಾಘವಮ್ |
 ಇತಿ ಪೌರಸ್ತ್ರಿಯೋ ಭರ್ತ್ಯನ್ ದುಃಖಾರ್ತಾಸ್ತತ್ತದಬ್ರುವತ್ || ೧೮
 ಯುಷ್ಮಾಕಂ ರಾಘವೋಽರಣ್ಯೋ ಯೋಗಕ್ಷೇಮಂ ವಿಧಾಸ್ಯತಿ |
 ಸೀತಾ ನಾರೀಜನಸ್ಯಾಸ್ಯ ಯೋಗಕ್ಷೇಮಂ ಕರಿಷ್ಯತಿ || ೧೯
 ಕೋ ನ್ವನೇನಾಪ್ರತೀತೇನ ಸೋತ್ಕಂಠಿತಜನೇನ ಚ |
 ಸಂಪ್ರಿಯೇತಾಮನೋಜ್ಞೇನ ವಾಸೇನ ಹೃತಚೇತಸಾ || ೨೦
 ಕೈಕೇಯಾ ಯದಿ ಚೇದ್ರಾಜ್ಯಂ ಸ್ಯಾದಧರ್ಮಮನಾಥವತ್ |
 ನ ಹಿ ನೋ ಜೀವಿತೇನಾರ್ಥಃ ಕುತಃ ಪುತ್ರೈಃ ಕುತೋ ಧನೈಃ || ೨೧
 ಯಯಾ ಪುತ್ರಶ್ಚ ಭರ್ತಾ ಚ ತ್ಯಕ್ತಾವೈಶ್ವರ್ಯಕಾರಣಾತ್ |
 ಕಂ ಸಾ ಪರಿಹರೇದನ್ಯಂ ಕೈಕೇಯೀ ಕುಲಪಾಂಸನೀ || ೨೨

ಮಾಡಿಕೊಂಡಿರುವೆವು. ಗಂಡಸರಾದ ನೀವು ಶ್ರೀರಾಮನನ್ನು ಸೇವಿಸುತ್ತಿರಿ”
 ಎಂದು ಆ ಪೌರಾಂಗನೆಯರು ದುಃಖದಿಂದ ತಮ್ಮ ಗಂಡಂದಿರಿಗೆ ಹೇಳಿದರು
 (೧೭-೧೮). ಆ ಸ್ತ್ರೀಯರು ಪುನಃ ಹೀಗೆಂದರು : “ಅಡವಿಯಲ್ಲಿ ರಾಘವನು
 ನಿಮ್ಮೆಲ್ಲರ ಯೋಗ ಕ್ಷೇಮವನ್ನು ನೋಡಿಕೊಳ್ಳುವನು. ಸೀತೆಯು ಹೆಂಗಸರ
 ಯೋಗಕ್ಷೇಮವನ್ನು ವಿಚಾರಿಸಿಕೊಳ್ಳುವಳು (೧೯). ಇನ್ನು ಮೇಲೆ ಈ ನಗರದಲ್ಲಿ
 ವಾಸಮಾಡುವುದು ಯಾರಿಗೆ ತಾನೆ ಪ್ರಿಯವಾದೀತು? ಈ ನಗರ ವಾಸವು
 ಯೋಗ್ಯವಲ್ಲ. ಇಲ್ಲಿರುವ ಜನರಿಗೆ ಶೋಕದ ಸ್ಮರಣೆ ತಪ್ಪಿದ್ದಲ್ಲ. ಇಲ್ಲಿರುವುದು
 ಉದ್ವೇಗಕಾರಿ. ಮನಸ್ಸು ಕದಡಿ ಹೋಗುವುದು (೨೦). ಈ ರಾಜ್ಯವು ದಿಕ್ಕಿಲ್ಲದಂತೆ
 ಧರ್ಮಬಾಹಿರವಾಗಿ ಕೈಕೇಯಿಯ ವಶವಾಗುವುದಾದರೆ, ನಾವು ಜೀವಿಸುವುದರಿಂದ
 ಫಲವೇನೂ ಇಲ್ಲ. ಎಂದ ಮೇಲೆ ನಮಗೆ ಪುತ್ರರಿಂದೇನು? ಧನದಿಂದೇನು?
 (೨೧). ಈ ಕೈಕೇಯಿಯು ಕೇವಲ ಒಂದು ಐಶ್ವರ್ಯಕ್ಕಾಗಿ ಮಗನನ್ನೂ ಗಂಡನನ್ನೂ
 ಕೈಬಿಟ್ಟಳಲ್ಲ! ಈ ಕುಲಗೇಡಿಯು ಇನ್ನು ಯಾರನ್ನು ತಾನೆ ಪೀಡಿಸದೆ ಬಿಟ್ಟಾಳು?
 ಕೈಕೇಯಿಯು ಬದುಕಿರುವವರೆಗೆ ಇವಳ ರಾಜ್ಯದಲ್ಲಿ ನಾವು ಬದುಕಿದ್ದು

ಕೈಕೇಯ್ಯಾ ನ ವಯಂ ರಾಜ್ಯೇ ಭೃತಕಾ ನಿವಸೇಮ ಹಿ |
 ಜೀವಂತ್ಯಾ ಜಾತು ಜೀವಂತ್ಯಃ ಪುತ್ರೈರಪಿ ಶಪಾಮಹೇ || ೨೩
 ಯಾ ಪುತ್ರಂ ಪಾರ್ಥಿವೇಂದ್ರಸ್ಯ ಪವಾಸಯತಿ ನಿರ್ಘ್ನಾಣಾ |
 ಕಸ್ಮಾಂ ಪ್ರಾಪ್ಯ ಸುಖಂ ಜೀವೇದಧರ್ಮ್ಯಾಂ ದುಷ್ಪಚಾರಿಣೀಮ್ ||
 ಉಪದ್ರುತಮಿದಂ ಸರ್ವಮನಾಲಂಬಮನಾಯಕಮ್ |
 ಕೈಕೇಯ್ಯಾ ಹಿ ಕೃತೇ ಸರ್ವಂ ವಿನಾಶಮುಪಯಾಸ್ಯತಿ || ೨೪
 ನ ಹಿ ಪವಜಿತೇ ರಾಮೇ ಜೀವಿಷ್ಯತಿ ಮಹೀಪತಿಃ |
 ಮೃತೇ ದಶರಥೇ ವ್ಯಕ್ತಂ ಎಲಾಪಸ್ತದನಂತರಮ್ || ೨೫
 ತೇ ವಿಷಂ ಪಿಬತಾಲೋಡ್ಯ ಕ್ಷೀಣಪುಣ್ಯಾಃ ಸುದುರ್ಗತಾಃ |
 ರಾಘವಂ ವಾನುಗಚ್ಛದ್ಧಮಶ್ರುತಿಂ ವಾಪಿ ಗಚ್ಛತ || ೨೬
 ಮಿಥ್ಯಾ ಪ್ರವ್ರಾಜಿತೋ ರಾಮಃ ಸಸೀತಃ ಸಹಲಕ್ಷ್ಮಣಃ |
 ಭರತೇ ಸಂನಿಷ್ಯಷ್ಟಾಃ ಸ್ಮಃ ಸೌನಿಕೇ ಪಶವೋ ಯಥಾ || ೨೭

ಗುಲಾಮರಾಗಿರಲು ಸಿದ್ಧರಾಗಿಲ್ಲ. ನಮ್ಮ ಮಕ್ಕಳಾಣಿಯಾಗಿ ಈ ಮಾತನ್ನು ಹೇಳುತ್ತಿದ್ದೇವೆ (೨೨-೨೩). ಯಾವಳು ಸ್ವಲ್ಪವೂ ಮರುಕವಿಲ್ಲದೆ ರಾಜಕುಮಾರನನ್ನು ಕಾಡಿಗೆ ಅಟ್ಟಿದಳೋ, ಅಂಥ ಧರ್ಮಬಾಹಿರಳಾದ ಕೆಟ್ಟ ಹೆಂಗಸಿನ ಹತ್ತಿರ ಸುಖವಾಗಿ ಬಾಳಲು ಯಾರಿಗೆ ಸಾಧ್ಯ? ಈ ರಾಜ್ಯಕ್ಕೆ ದೊಡ್ಡ ಉಪದ್ರವ ಬಂದಿತು. ಆಶ್ರಯ ತಪ್ಪಿತು. ಇದು ಅನಾಯಕವಾಯಿತು. ಕೈಕೇಯಿಯೊಬ್ಬಳಿಗಾಗಿ ಈ ರಾಜ್ಯ ಹಾಳಾಗಿ ಹೋಗುವುದು (೨೪-೨೫). ಏಕೆಂದರೆ, ರಾಮನು ಕಾಡಿಗೆ ಹೋದ ಮೇಲೆ ಮಹಾರಾಜನು ಎಂದಿಗೂ ಜೀವಿಸಿರಲಾರನು. ಅವನು ಮೃತನಾದ ಮೇಲೆ ಸರ್ವನಾಶವು ತಪ್ಪದು. ಆದ್ದರಿಂದ ಪುಣ್ಯಹೀನರಾಗಿ ದುರ್ಗತಿಗೆ ಸಿಕ್ಕಿರುವ ನೀವು ಇದೆಲ್ಲವನ್ನೂ ಪರಿಶೀಲಿಸಿದರೆ ವಿಷವನ್ನು ಕುಡಿದು ಬಿಡುವುದು ಉತ್ತಮ. ಇಲ್ಲದಿದ್ದರೆ ಶ್ರೀರಾಮನನ್ನು ಹಿಂಬಾಲಿಸಿ ಹೋಗಬೇಕು. ಅಥವಾ ನಿಮ್ಮ ಹೆಸರೂ ಉಳಿಯದಂತೆ ದೇಶಾಂತರಕ್ಕೆ ಹೋಗಿ ಬಿಡಬೇಕು (೨೬-೨೭). ಸೀತಾಲಕ್ಷ್ಮಣರೊಡನೆ ರಾಮನನ್ನು ವನಕ್ಕೆ ಕಳಿಸಿದ್ದು ಕಪಟ ತನದಿಂದಲೇ ಸರಿ. ಕಟುಕನಿಗೊಡನೆ ರಾಮನನ್ನು ವನಕ್ಕೆ ಕಳಿಸಿದ್ದು ಕಪಟತನದಿಂದಲೇ ಸರಿ. ಕಟುಕನಿಗೆ ಪಶುಗಳನ್ನು ಕೊಟ್ಟಂತೆ ನಮ್ಮನ್ನು ಭರತನ ವಶಕ್ಕೆ ಕೊಟ್ಟಿದ್ದಾರೆ (೨೮).

ಪೂರ್ಣಚಂದ್ರಾನನ: ಶ್ಯಾಮೋ ಗೂಢಜತುರರಿಂದಮ: |
 ಆಜಾನುಬಾಹು: ಪದ್ಮಾಕ್ಷೋ ರಾಮೋ ಲಕ್ಷ್ಮಣಪೂರ್ವಜ: || ೨೯
 ಪೂರ್ವಾಭಿಭಾಷೀ ಮಧುರ: ಸತ್ಯವಾದೀ ಮಹಾಬಲ: |
 ಸೌಮ್ಯಶ್ಚ ಸರ್ವಲೋಕಸ್ಯ ಚಂದ್ರವತ್ ಪ್ರಿಯದರ್ಶನ: || ೩೦
 ನೂನಂ ಪುರುಷಶಾರ್ದೂಲೋ ಮತ್ತಮಾತಂಗವಿಕ್ರಮ: |
 ಶೋಭಯಿಷ್ಯತ್ಕರಣ್ಯಾನ್ವಿ ವಿಚರನ್ ಸ ಮಹಾರಥ: || ೩೧
 ತಾಸ್ತತಾ ವಿಲಪಂತಸ್ತು ನಗರೇ ನಾಗರಸ್ತ್ರಿಯ: |
 ಚುಕುಶುದುಃಖಸಂತಪ್ತಾ ಮೃತ್ಯೋರಿವ ಭಯಾಗಮೇ || ೩೨
 ಇತ್ಯೇವಂ ವಿಲಪಂತೀನಾಂ ಸ್ತ್ರೀಣಾಂ ವೇಶ್ಮಸು ರಾಘವಮ್ |
 ಜಗಾಮಾಸ್ತಂ ದಿನಕರೋ ರಜನೀ ಚಾಭ್ಯವರ್ತತ || ೩೩
 ನಷ್ಟಜ್ವಲನಸಂಪಾತಾ ಪ್ರಶಾಂತಾಧ್ಯಾಯಸಂಕಥಾ |
 ತಿಮಿರೇಣಾಭಿಲಿಪ್ತೇವ ಸಾ ತದಾ ನಗರೀ ಬಭೌ || ೩೪

ಆಹಾ! ಲಕ್ಷ್ಮಣನಿಗೆ ಅಣ್ಣನಾಗಿರುವ ರಾಮನು ಎಂಥವನು! ಪೂರ್ಣಚಂದ್ರಾನನ; ಶ್ಯಾಮಲಾಂಗ; ಪುಷ್ಪವಾಗಿ ತುಂಬಿರುವ ಹೆಗಲುಳ್ಳವನು; ಶತ್ರುಸಂಹಾರಕ; ಆಜಾನುಬಾಹು; ಪದ್ಮನಯನ; ತಾನೇ ಮೊದಲು ಜನರನ್ನು ಮಾತನಾಡಿಸತಕ್ಕವನು; ಎಷ್ಟು ಮಧುರ ಸ್ವಭಾವ ಆತನದು! ಸತ್ಯಸಂಧ; ಮಹಾಶೂರ; ಶಾಂತಮೂರ್ತಿ; ಅವನನ್ನು ನೋಡಿದರೆ ಚಂದ್ರನನ್ನು ಕಂಡಂತೆ ಸಕಲರಿಗೂ ಆನಂದವಾಗುವುದು (೨೯-೩೦). ಮಹಾರಥನಾದ ಆ ಪುರುಷೋತ್ತಮನು ಮದ್ದಾನೆಯಂತೆ ಹೆಜ್ಜೆಯನ್ನಿಡುತ್ತ ಅರಣ್ಯಕ್ಕೆ ಒಂದು ಶೋಭೆಯನ್ನು ತಂದು ಕೊಡುವನು.” ಹೀಗೆ ಹಲುಬುತ್ತ ಅಯೋಧ್ಯೆಯಲ್ಲಿದ್ದ ಸ್ತ್ರೀಯರು ದುಃಖದಿಂದ ಗೋಳಾಡಿದರು. ಮರಣಭಯ ಬಂದಂತೆ ಶೋಕಾರ್ತರಾದರು (೩೧-೩೨). ಹೀಗೆ ಮನೆಮನೆಗಳಲ್ಲಿ ಶ್ರೀರಾಮನಿಗೋಸ್ಕರ ಸ್ತ್ರೀಯರು ವಿಲಾಪ ಮಾಡುತ್ತಿರಲು ದಿನಕರನು ಅಸ್ತಂಗನಾದನು. ರಾತ್ರಿಯಾಯಿತು. ಅಯೋಧ್ಯೆಯಲ್ಲಿ ಯಾರ ಮನೆಯಲ್ಲಿಯೂ ಬೆಂಕಿಯನ್ನು ಹೊತ್ತಿಸಲಿಲ್ಲ. ವೇದಾಧ್ಯಯನ ಪುರಾಣ ಕಥೆಗಳು ನಡೆಯಲಿಲ್ಲ. ನಗರಿಗೆ ಕತ್ತಲೆಯನ್ನು ಬಳಿದಂತಾಯಿತು! (೩೩-೩೪).

ಉಪಶಾಂತವಣಿಕ್ಷಣ್ಯಾ ನಷ್ಟಹರ್ಷಾ ನಿರಾಶ್ರಯಾ |

ಅಯೋಧ್ಯಾನಗರೀ ಚಾಸೀನ್ನಷ್ಟತಾರಮಿವಾಂಬರಮ್ ||

೩೫

ತಥಾ ಸ್ತ್ರಿಯೋ ರಾಮನಿಮಿತ್ತಮಾತುರಾ

ಯಥಾ ಸುತೇ ಭ್ರಾತರಿ ವಾ ವಿವಾಸಿತೇ |

ವಿಲಪ್ಸ ದೀನಾ ರುರುದುರ್ವಿಚೇತಸಃ

ಸುತೈರ್ಹಿ ತಾಸಾಮಧಿಕೋ ಹ ಸೋಽಭವತ್ ||

೩೬

ಪ್ರಶಾಂತಗೀತೋತ್ಸವನೃತ್ಯವಾದನಾ

ವ್ಯಪಾಸ್ತಹರ್ಷಾ ಪಿಹಿತಾಪಣೋದಯಾ |

ತದಾ ಹ್ಯಯೋಧ್ಯಾ ನಗರೀ ಬಭೂವ ಸಾ

ಮಹಾರ್ಣವಃ ಸಂಕ್ಷಪಿತೋದಕೋ ಯಥಾ ||

೩೭

೪೩ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಅಷ್ಟಚತ್ವಾರಿಂಶಃ ಸರ್ಗಃ



ಅಲ್ಲಿ ವರ್ತಕರ ಕ್ರಯವಿಕ್ರಯಗಳು ನಿಂತು ಹೋಗಿದ್ದವು. ಎಲ್ಲಿಯೂ ಹರ್ಷವಿರಲಿಲ್ಲ. ಜೀವನಾಧಾರನಾಗಿದ್ದ ಶ್ರೀರಾಮನಿರಲಿಲ್ಲ. ನಕ್ಷತ್ರಗಳಿಲ್ಲದ ಆಕಾಶದಂತೆ ಅಯೋಧ್ಯಾನಗರದಲ್ಲಿ ಕಗ್ಗತ್ತಲೆ ಕವಿಯಿತು (೩೫). ಆ ಪುರಸ್ತ್ರೀಯರು ತಮ್ಮ ಮಕ್ಕಳನ್ನೂ ಅಣ್ಣತಮ್ಮಂದಿರನ್ನೂ ಕಳೆದುಕೊಂಡವರಂತೆ ಶ್ರೀರಾಮನಿಗೋಸ್ಕರ ದುಃಖಾರ್ತರಾಗಿ ದೈನ್ಯದಿಂದ ಅಳುತ್ತಿದ್ದರು. ಅವರು ತಮ್ಮ ಪುತ್ರರಿಗಿಂತಲೂ ಅಧಿಕವಾಗಿ ಶ್ರೀರಾಮನನ್ನು ಪ್ರೀತಿಸುತ್ತಿದ್ದರು (೩೬). ಅಯೋಧ್ಯೆಯಲ್ಲಿ ಎಲ್ಲ ಉತ್ಸವಗಳೂ ನಿಂತು ಹೋದವು. ನಡೆಯಬೇಕಾಗಿದ್ದ ನೃತ್ಯಗೀತವಾದ್ಯಗಳು ಎಲ್ಲಿಯೂ ನಡೆಯಲಿಲ್ಲ. ಜನರಲ್ಲಿ ಸ್ವಲ್ಪವೂ ಸಂತೋಷವಿರಲಿಲ್ಲ. ಒಂದು ಅಂಗಡಿಯೂ ತೆರೆದಿರಲಿಲ್ಲ. ಆ ನಗರಿಯುನೀರೋಣಗಿದ ಸಮುದ್ರದಂತೆ ಕಾಣುತ್ತಿತ್ತು (೩೭).

೪೪ಕ್ಕೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತೆಂಟನೆಯ ಸರ್ಗ

ಏಕೋನಪಂಚಾಶಃ ಸರ್ಗಃ

ಜ್ಞಾನಪದಾಕ್ರೋಶಃ

ರಾಮೋಽಪಿ ರಾತ್ರಿಶೇಷೇಣ ತೇನೈವ ಮಹದಂತರಮ್ |
ಜಗಾಮ ಪುರುಷವ್ಯಾಘ್ರಃ ಪಿತುರಾಜ್ಞಾಮನುಸ್ಮರನ್ || ೧
ತಥೈವ ಗಚ್ಛತಸ್ತಸ್ಯ ವ್ಯಪಾಯಾದ್ರಜನೀ ಶಿವಾ |
ಉಪಾಸ್ಯ ಸ ಶಿವಾಂ ಸಂಧ್ಯಾಂ ವಿಷಯಾಂತಂ ವ್ಯಗಾಹತ || ೨
ಗ್ರಾಮಾನ್ ಏಕೈಷ್ಯಸೀಮಾಂತಾನ್ ಪುಷ್ಪಿತಾನಿ ವನಾನಿ ಚ |
ಪಶ್ಯನ್ನತಿಯಯೌ ಶೀಘ್ರಂ ಶರೈರಿವ ಹಯೋತ್ತಮೈಃ || ೩
ಶೃಣ್ವನ್ ವಾಚೋ ಮನುಷ್ಯಾಣಾಂ ಗ್ರಾಮಸಂವಾಸವಾಸಿನಾಮ್ |
ರಾಜಾನಂ ಧಿಗ್ಗತರಥಂ ಕಾಮಸ್ಯ ವಶಮಾಸ್ಥಿತಮ್ || ೪

ಸರ್ಗ ೪೯

ಶ್ರೀರಾಮನು ತ್ವರೆಯಿಂದ ಪ್ರಯಾಣ ಮಾಡುವುದು. ಗ್ರಾಮವಾಸಿಗಳ
ದುಃಖ. ಸುಮಂತನೊಡನೆ ಸಂಭಾಷಣೆ.

ಇತ್ತ ಶ್ರೀರಾಮನು ಪಿತೃವಾಕ್ಯಪರಿಪಾಲನೆಯೊಂದನ್ನೇ ಗಮನದಲ್ಲಿಟ್ಟುಕೊಂಡು
ಆ ರಾತ್ರಿಯ ಕೊನೆಯ ಭಾಗದಲ್ಲಿ ಬಹುದೂರ ಪ್ರಯಾಣ ಮಾಡಿದನು. ಹಾಗೆ
ಪ್ರಯಾಣ ಮಾಡುತ್ತಿರುವಾಗಲೇ ರಾತ್ರಿ ಕಳೆಯಿತು. ಆಗ ಸಂಧ್ಯೋಪಾಸನೆಯನ್ನು
ಮಾಡಿ ಕೋಸಲದೇಶದ ಗಡಿಯನ್ನು ದಾಟಿದನು (೧-೨). ಅಲ್ಲಲ್ಲಿ ಬಿತ್ತನೆಗಾಗಿ
ಉತ್ತಿರುವ ಗದ್ದೆಗಳಿಂದ ಕೂಡಿದ ಹಳ್ಳಿಗಳನ್ನೂ ಪುಷ್ಪಿತಗಳಾದ ವನಗಳನ್ನೂ
ನೋಡುತ್ತ ಶೀಘ್ರವಾಗಿ ಪ್ರಯಾಣ ಮಾಡಿದನು. ರಥಾಶ್ವಗಳು ಬಾಣಗಳನ್ನು
ಬಿಟ್ಟಂತೆ ವೇಗದಿಂದ ಓಡುತ್ತಿದ್ದವು (೩). ಹಳ್ಳಿಯ ಗುಡಿಸಲುಗಳಲ್ಲಿ
ವಾಸಮಾಡುತ್ತಿದ್ದ ಜನರು ಆಡಿಕೊಳ್ಳುವ ಮಾತುಗಳು ಶ್ರೀರಾಮನಿಗೆ
ಕೇಳಿಸುತ್ತಿದ್ದವು. ಅವರು “ದಶರಥರಾಜನಿಗೆ ಧಿಕ್ಕಾರ!
ಅವನು ಕಾಮವಶನಾಗಿಬಿಟ್ಟಿದ್ದಾನೆ. ಕೈಕೇಯಿಯು ಎಷ್ಟು ಕ್ರೂರಳು!
ಎಂಥ ಪಾಪಿ! ಎಂಥ ಪಾಪಕರ್ಮವನ್ನು ಮಾಡಿದಳು! ಅವಳು

ಹಾ ನೃಶಂಸಾದ್ಯ ಕೈಕೇಯೀ ಪಾಪಾ ಪಾಪಾನುಬಂಧಿನೀ |
 ತೀಕ್ಷ್ಣಾ ಸಂಭಿನ್ನಮರ್ಯಾದಾ ತೀಕ್ಷ್ಣ ಕರ್ಮಣೀ ವರ್ತತೇ || ೫
 ಯಾ ಪುತ್ರಮೀದೃಶಂ ರಾಜ್ಞಃ ಪ್ರವಾಸಯತಿ ಧಾರ್ಮಿಕಮ್ |
 ವನವಾಸೇ ಮಹಾಪ್ರಾಜ್ಞಂ ಸಾನುಕ್ರೋಶಂ ಜಿತೇಂದ್ರಿಯಮ್ || ೬
 ಕಥಂ ನಾಮ ಮಹಾಭಾಗಾ ಸೀತಾ ಜನಕನಂದಿನೀ |
 ಸದಾ ಸುಖೇಷ್ವಭಿರತಾ ದುಃಖಾನ್ಯನುಭವಿಷ್ಯತಿ || ೭
 ಅಹೋ ದಶರಥೋ ರಾಜಾ ನಿಃಸೇಹಃ ಸ್ವಸುತಂ ಪ್ರಿಯಮ್ |
 ಪ್ರಜಾನಾಮನಘಂ ರಾಮಂ ಪರಿತ್ಯಕ್ತುಮಿಹೇಚ್ಛತಿ || ೮
 ಏತಾ ವಾಚೋ ಮನುಷ್ಯಾಣಾಂ ಗ್ರಾಮಸಂವಾಸವಾಸಿನಾಮ್ |
 ಶೃಣ್ವನ್ನತಿಯಯೌ ವೀರಃ ಕೋಸಲಾನ್ ಕೋಸಲೇಶ್ವರಶ್ಚ || ೯
 ತತೋ ವೇದಶ್ರುತಿಂ ನಾಮ ಶಿವವಾರಿವಹಾಂ ನದೀಮ್ |
 ಉತ್ತೀರ್ಯಾಭಿಮುಖಃ ಪ್ರಾಯಾದಗಸ್ತಾಧ್ಯುಷಿತಾಂ ದಿಶಮ್ || ೧೦

ಉಗ್ರಸ್ವಭಾವದವಳು. ಎಲ್ಲೆಮೀರಿ ನಡೆಯುತ್ತಿದ್ದಾಳೆ. ಘೋರಕೃತ್ಯವನ್ನು
 ಮಾಡುತ್ತಿದ್ದಾಳೆ (೪-೫). ಇಂಥ ಧಾರ್ಮಿಕನಾದ ರಾಜಪುತ್ರನನ್ನು ವನವಾಸಕ್ಕೆ
 ಕಳಿಸುತ್ತಿದ್ದಾಳಲ್ಲ! ಈ ರಾಮನು ಮಹಾಮೇಧಾವಿ; ದಯಾಶಾಲಿ; ಜಿತೇಂದ್ರಿಯ.
 ಆ ಮಹಾತಾಯಿ ಸೀತಾ ದೇವಿಯು ಜನಕ ಮಹಾರಾಜನ ಮಗಳು. ಸರ್ವದಾ
 ಸುಖದಲ್ಲಿ ಬೆಳೆದವಳು. ಅವಳು ವನವಾಸದ ಕಷ್ಟಗಳನ್ನು ಹೇಗೆ
 ಅನುಭವಿಸುವಳೋ! (೬-೭). ಛೇ! ದಶರಥ ರಾಜನಿಗೆ ವಾತ್ಸಲ್ಯವೇ ಇಲ್ಲ.
 ಪ್ರಜೆಗಳ ಪ್ರೀತಿಗೆ ಪಾತ್ರನಾಗಿ ದೋಷಲೇಶವೂ ಇಲ್ಲದ ಮಗನನ್ನೇ
 ತೊರೆದುಬಿಡಲು ಇಚ್ಛಿಸಿದ್ದಾನಲ್ಲ!” ಎಂದು ಮಾತನಾಡಿಕೊಳ್ಳುತ್ತಿದ್ದರು. ಆ
 ನುಡಿಗಳನ್ನು ಕೇಳುತ್ತ ಕೋಸಲೇಶ್ವರನಾದ ಆ ವೀರನು ಕೋಸಲದೇಶವನ್ನು
 ದಾಟಿಹೋದನು (೮-೯). ಅನಂತರ ಪವಿತ್ರಜಲದಿಂದ
 ಯುಕ್ತವಾದ ವೇದಶ್ರುತಿಯೆಂಬ ನದಿಯನ್ನು ದಾಟಿ ದಕ್ಷಿಣದಿಕ್ಕಿಗೆ ಪ್ರಯಾಣ
 ಮಾಡಿದನು. ಆ ಮೇಲೆ ಬಹಳ ಹೊತ್ತು ಪ್ರಯಾಣ ಮಾಡಲು, ಶೀತಲ

ಗತ್ತಾ ತು ಸುಚಿರಂ ಕಾಲಂ ತತಃ ಶೀತವಹಾಂ ನದೀಮ್ |
 ಗೋಮತೀಂ ಗೋಯುತಾನೂಪಾಮತರತ್ ಸಾಗರಂಗಮಾಮ್ || ೧೧
 ಗೋಮತೀಂ ಚಾಪ್ಯತಿಕ್ರಮ್ಯ ರಾಘವಃ ಶೀಘ್ರಗೈರ್ಹಯೈಃ |
 ಮಯೂರಹಂಸಾಭಿರುತಾಂ ತತಾರ ಸ್ಯಂದಿಕಾಂ ನದೀಮ್ || ೧೨
 ಸ ಮಹೀಂ ಮನುನಾ ರಾಜ್ಞಾ ದತ್ತಾಮಿಕ್ಷ್ವಾನ್ವಕವೇ ಪುರಾ |
 ಸ್ನೀತಾಂ ರಾಷ್ಟ್ರಾವೃತಾಂ ರಾಮೋ ವೈದೇಹೀಮನ್ವದರ್ಶಯತ್ || ೧೩
 ಸೂತ ಇತ್ಯೇವ ಚಾಭಾಷ್ಯ ಸಾರಥಿಂ ತಮಭೀಕ್ಷ್ವಶ್ಲಃ |
 ಮತ್ತಹಂಸಸ್ವರಃ ಶ್ರೀಮಾನುವಾಚ ಪುರುಷರ್ಷಭಃ || ೧೪
 ಕದಾಹಂ ಪುನರಾಗಮ್ಯ ಸರಯ್ಷಾಃ ಪುಷ್ಪಿತೇ ವನೇ |
 ಮೃಗಯಾಂ ಪರ್ಯಟಿಷ್ಯಾಮಿ ಮಾತ್ರಾ ಪಿತ್ರಾ ಚ ಸಂಗತಃ || ೧೫
 ನಾತ್ಯರ್ಥಮಭಿಕಾಂಕ್ಷಾಮಿ ಮೃಗಯಾಂ ಸರಯೂವನೇ |
 ರತಿಹ್ಯೇಷಾತುಲಾ ಲೋಕೇ ರಾಜರ್ಷಿಗಣಸಂಮತಾ || ೧೬

ಜಲವನ್ನು ಹೊತ್ತು ಹರಿಯುವ ಗೋಮತಿ ನದಿಯು ಕಾಣಿಸಿತು. ಜಲ ಪ್ರಾಯವಾದ ತೀರ ಪ್ರದೇಶದಲ್ಲಿ ಗೋವುಗಳು ಮೇಯುತ್ತಿದ್ದವು. ಸಾಗರ ಗಾಮಿನಿಯಾದ ಆ ನದಿಯನ್ನು ಶ್ರೀರಾಮನು ದಾಟಿ ಹೋದನು (೧೦-೧೧). ಕುದುರೆಗಳು ವೇಗದಿಂದ ಧಾವಿಸುತ್ತಿದ್ದವು. ಮುಂದೆ ನವಿಲುಗಳ ಕೇಕಾರವಗಳಿಂದಲೂ ಹಂಸಗಳ ಮಂಜುಲಧ್ವನಿಯಿಂದಲೂ ಮನೋಹರವಾದ ಸ್ಯಂದಿಕೆಯೆಂಬ ನದಿಯನ್ನು ರಾಘವನು ದಾಟಿದನು (೧೨). ಅನೇಕ ಚಿಕ್ಕ ರಾಷ್ಟ್ರಗಳಿಂದ ಯುಕ್ತವಾಗಿ ವಿಶಾಲವಾಗಿದ್ದ ಆ ಕೋಸಲರಾಜ್ಯವನ್ನು ಹಿಂದೆ ಮನುವು ಇಕ್ಷ್ವಾಕುವಿಗೆ ಕೊಟ್ಟಿದ್ದನು. ಶ್ರೀರಾಮನು ಈ ಪೂರ್ವವೃತ್ತಾಂತವನ್ನು ಸೀತೆಗೆ ಹೇಳಿ ಕೋಸಲದೇಶದ ದಕ್ಷಿಣದ ಗಡಿಯನ್ನು ತೋರಿಸಿದನು (೧೩). ಆ ಪುರುಷ ಶ್ರೇಷ್ಠನು ಮತ್ತಹಂಸದ ಸ್ವರದಂತೆ ಮಧುರವಾದ ಧ್ವನಿಯಿಂದ ಸಾರಥಿಯನ್ನು ಕುರಿತು “ಸೂತ, ಪುನಃ ನಾನು ಯಾವಾಗ ಬಂದು ಸರಯೂತೀರದಲ್ಲಿರುವ ಪುಷ್ಪಿತವಾದ ಅರಣ್ಯದಲ್ಲಿ ಬೇಟೆಯಾಡುತ್ತ ವಿಹರಿಸುವೆನೋ! ಯಾವಾಗ ತಾಯಿ ತಂದೆಗಳೊಡನೆ ಇರುವೆನೋ! (೧೪-೧೫). ನನಗೆ ಬೇಟೆಯಾಡುವುದರಲ್ಲಿ ಹೆಚ್ಚು ಅಭಿಲಾಷೆಯಿಲ್ಲ. ರಾಜರ್ಷಿಗಳೂ ಸಹ ಬೇಟೆಯನ್ನು ಒಂದು ಉತ್ತಮವಾದ ಕ್ರೀಡೆಯೆಂದು ಭಾವಿಸಿದ್ದಾರೆ.

ರಾಜರ್ಷೀಣಾಂ ಹಿ ಲೋಕೇಽಸ್ಮಿನ್ ರತ್ಯರ್ಥಂ ಮೃಗಯಾ ವನೇ |
ಕಾಲೇ ವೃತಾಂ ತಾಂ ಮನುಜೈರ್ಧನ್ವಿನಾಮಭಿಕಾಂಕ್ಷಿತಾಮ್ || ೧೭

ಸ ತಮಧ್ವಾನಮೈಕ್ಷ್ವಾಕಃ ಸೂತಂ ಮಧುರಯಾ ಗಿರಾ |
ತಂ ತಮರ್ಥಮಭಿಪ್ರೇತ್ಯ ಯಯೌ ವಾಕ್ಯಮುದೀರಯನ್ || ೧೮

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಏಕೋನಪಂಚಾಶಃ ಸರ್ಗಃ

ಪಂಚಾಶಃ ಸರ್ಗಃ

ಗುಹಸಂಗತಮ್

ವಿಶಾಲಾನ್ ಕೋಸಲಾನ್ ರಮ್ಯಾನ್ ಯಾತ್ವಾ ಲಕ್ಷ್ಮಣಪೂರ್ವಜಃ |
ಅಯೋಧ್ಯಾಭಿಮುಖೋ ಧೀಮಾನ್ ಪ್ರಾಂಜಲಿವರ್ಷಕ್ಯಮಬ್ರವೀತ್ ||

ಧನುರ್ಧಾರಿಗಳು ಇದರಲ್ಲಿ ಹಲವಾರು ಪ್ರಯೋಜನಗಳಿರುವುದರಿಂದ ಬೇಟೆಯನ್ನು ನಡೆಸುತ್ತ ಬಂದಿದ್ದಾರೆ. ಆದ್ದರಿಂದ ನನಗೆ ಇದರಲ್ಲಿ ಸ್ವಲ್ಪ ಅಭಿಲಾಷೆಯುಂಟು” ಎಂದನು (೧೬-೧೭). ಇಕ್ಷ್ವಾಕುವಂಶೋದ್ಭವನಾದ ಶ್ರೀರಾಮನು ಈ ರೀತಿಯಲ್ಲಿ ಸುಮಂತ್ರನೊಡನೆ ಬೇರೆ ಬೇರೆ ವಿಷಯಗಳನ್ನು ಕುರಿತು ಮಧುರಧ್ವನಿಯಿಂದ ಮಾತನಾಡುತ್ತ ಮುಂದೆ ಹೋದನು (೧೮).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ನಲವತ್ತೊಂಬತ್ತನೆಯ ಸರ್ಗ

ಸರ್ಗ ೫೦

ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ಗಂಗಾತೀರವನ್ನು ಸೇರುವುದು.
ಗಂಗಾನದಿಯ ವರ್ಣನೆ, ಗುಹಸಮಾಗಮ.

ಧೀಮಂತನಾದ ಶ್ರೀರಾಮನು ವಿಶಾಲವೂ ರಮಣೀಯವೂ ಆದ ಕೋಸಲದೇಶದ ಅಂತ್ಯಭಾಗಕ್ಕೆ ಹೋದ ಮೇಲೆ ಅಯೋಧ್ಯೆಯ ಕಡೆಗೆ ತಿರುಗಿ ನಿಂತು ಕೈಮುಗಿದುಕೊಂಡು “ಹೇ ಅಯೋಧ್ಯೆ, ನಗರೋತ್ತಮೆ,

ಆಪ್ಯಚ್ಛೇ ತ್ವಾಂ ಪುರಿಶ್ರೇಷ್ಠೇ ಕಾಕುತ್ಸ್ಥಃ ಪರಿಪಾಲಿತೇ |

ದೈವತಾನಿ ಚ ಯಾನಿ ತ್ವಾಂ ಪಾಲಯಂತ್ಯಾವಸಂತಿ ಚ || ೨

ನಿವೃತ್ತವನವಾಸಸ್ವಾಮ್ಯನೈಕೋ ಜಗತೀಪತೇಃ |

ಪುನರ್ದ್ರಕ್ಷ್ಯಾಮಿ ಮಾತ್ರಾ ಚ ಪಿತ್ರಾ ಚ ಸಹ ಸಂಗತಃ || ೩

ತತೋ ರುಚರತಾಮಾಕ್ಷೋ ಭುಜಮುದ್ಯಮ್ಯ ದಕ್ಷಿಣಮ್ |

ಅಶ್ರುಪೂರ್ಣಮುಖೋ ದೀನೋಽಬ್ರವೀಜ್ಞಾನಪದಂ ಜನಮ್ || ೪

ಅನುಕ್ರೋಶೋ ದಯಾ ಚೈವ ಯಥಾರ್ಹಂ ಮಯಿ ವಃ ಕೃತಃ |

ಚರಂ ದುಃಖಸ್ಯ ಪಾಪೀಯೋ ಗಮ್ಯತಾಮರ್ಥಸಿದ್ಧಯೇ || ೫

ತೇಽಭಿವಾದ್ಯ ಮಹಾತ್ಮಾನಂ ಕೃತ್ವಾ ಚಾಪಿ ಪ್ರದಕ್ಷಿಣಮ್ |

ವಿಲಪಂತೋ ನರಾ ಘೋರಂ ವೃತಿಷ್ಯಂತ ಕ್ಷಚಿತ್ ಕ್ಷಚಿತ್ || ೬

ಕಾಕುತ್ಸ್ಥಃ ಪರಿಪಾಲಿತೇ, ನನಗೆ ವನವಾಸಕ್ಕಾಗಿ ಅನುಜ್ಞೆಯನ್ನು ದಯಪಾಲಿಸು. ನಿನ್ನಲ್ಲಿ ವಾಸಮಾಡುತ್ತ ನಿನ್ನನ್ನು ಪಾಲಿಸುವ ದೇವತೆಗಳನ್ನು ಪ್ರಾರ್ಥಿಸುತ್ತೇನೆ (೧-೨). ನಾನು ವನವಾಸವನ್ನು ಮುಗಿಸಿ ತಂದೆಯ ಋಣದಿಂದ ಮುಕ್ತನಾಗಿ ನಿಮ್ಮನ್ನು ಸೋಡುವಂತಾಗಲಿ. ತಾಯಿತಂದೆಗಳೊಡನೆ ಪುನಃ ಸೇರಿಕೊಳ್ಳುವಂತಾಗಲಿ” ಎಂದನು (೩). ಮನೋಹರವಾದ ರಕ್ತವರ್ಣದ ನೇತ್ರಗಳಿದ್ದ ಶ್ರೀರಾಮನ ಮುಖದ ಮೇಲೆ ಕಣ್ಣೀರು ಹನಿಯುತ್ತಿತ್ತು. ಸುತ್ತಲೂ ಬಂದು ಸೇರಿದ್ದ ಹಳ್ಳಿಗರ ಕಡೆಗೆ ನೋಡುತ್ತ ಬಲಗೈಯನ್ನೆತ್ತಿ ದೈವ್ಯದಿಂದ “ಪ್ರಜೆಗಳೆ, ನನ್ನಲ್ಲಿ ಯಥಾಯೋಗ್ಯವಾಗಿ ಆದರವನ್ನೂ ಕರುಣೆಯನ್ನೂ ತೋರಿಸಿದ್ದೀರಿ. ನೀವು ಈ ದುಃಖವನ್ನು ಹೆಚ್ಚು ಹೊತ್ತು ಅನುಭವಿಸುತ್ತಿರುವುದು ಯುಕ್ತವಲ್ಲ. ನಿಮ್ಮ ನಿಮ್ಮ ಕಾರ್ಯಾರ್ಥವಾಗಿ ಹೋಗಿರಿ” ಎಂದು ನುಡಿದನು (೪-೫). ಅವರು ಶ್ರೀರಾಮನಿಗೆ ಪ್ರದಕ್ಷಿಣ ನಮಸ್ಕಾರಗಳನ್ನು ಮಾಡಿ ಭಯಂಕರ ಧ್ವನಿಯಿಂದ ಅಳುತ್ತ ಅಲ್ಲಲ್ಲಿ ಚದರಿ ಹೋದರು. ಆದರೂ ಮನಸ್ಸಿಗೆ ತೃಪ್ತಿಯಾಗದ ಪ್ರಯುಕ್ತ ಆ ಜನರು ಅಳುತ್ತಲೇ ಅಲ್ಲಲ್ಲಿ ನಿಂತು ನೋಡುತ್ತಿರಲು,

ತಥಾ ವಿಲಪತಾಂ ತೇಷಾಮತ್ಯಪ್ತಾನಾಂ ಚ ರಾಘವಃ |
 ಅಚಕ್ಷುರ್ವಿಷಯಂ ಪ್ರಾಯಾದ್ಯಥಾರ್ಕಃ ಕ್ಷಣದಾಮುಖೇ || ೭

ತತೋ ಧಾನ್ಯಧನೋಪೇತಾನ್ ದಾನಶೀಲಜನಾನ್ ಶುಭಾನ್ |
 ಅಕುತಶ್ಚಿದ್ಧಯಾನ್ ರಮ್ಯಾಂಶ್ಚೈತ್ಯಯೂಪಸಮಾವೃತಾನ್ || ೮

ಉದ್ಯಾನಾಮವಕೋಪೇತಾನ್ ಸಂಪನ್ನಸಲಿಲಾಶಯಾನ್ |
 ತುಷ್ಪಪುಷ್ಪಜನಾಕೀರ್ಣಾನ್ ಗೋಪಗೋಕುಲಸೇವಿತಾನ್ || ೯

ರಕ್ಷಣೀಯಾನ್ನರೇಂದ್ರಾಣಾಂ ಬ್ರಹ್ಮಘೋಷಾಭಿನಾದಿತಾನ್ |
 ರಥೇನ ಪುರುಷವ್ಯಾಘ್ರಃ ಕೋಸಲಾನತೃವರ್ತತ || ೧೦

ಮಧ್ಯೇನ ಮುದಿತಸ್ಥೀತಂ ರಮ್ಯೋದ್ಯಾನಸಮಾಕುಲಮ್ |
 ರಾಜ್ಯಂ ಭೋಗ್ಯಂ ನರೇಂದ್ರಾಣಾಂ ಯಯೌ ಧೃತಿಮತಾಂ ವರಃ ||

ಶ್ರೀರಾಮನು ಸಾಯಂಕಾಲದ ಸೂರ್ಯನ ಹಾಗೆ ಸ್ವಲ್ಪ ಹೊತ್ತಿನಲ್ಲಿ ಕಣ್ಮರೆಯಾಗಿ ಮುಂದಕ್ಕೆ ಹೊರಟು ಹೋದನು (೬-೭). ಆ ಕೋಸಲದೇಶವು. ಧನಧಾನ್ಯಗಳಿಂದ ಸಮೃದ್ಧವಾಗಿತ್ತು. ಜನರು ದಾನಶೀಲರಾಗಿದ್ದರು. ಕ್ಷೇಮವು ನೆಲಸಿತ್ತು. ಜನರಿಗೆ ಯಾವ ಭೀತಿಯೂ ಇರಲಿಲ್ಲ. ಮನೋಹರವಾದ ಆ ದೇಶದಲ್ಲಿ ದೇವಾಲಯಗಳೂ ಯೂಪಸ್ತಂಭಗಳೂ ವಿಶೇಷವಾಗಿ ಶೋಭಿಸುತ್ತಿದ್ದವು (೮). ಮಾವಿನ ತೋಟಗಳೂ ಜಲಸಮೃದ್ಧವಾದ ಕೆರೆಗಳೂ ಕಂಗೊಳಿಸುತ್ತಿದ್ದವು. ಪ್ರಜೆಗಳೆಲ್ಲರೂ ಸಂತುಷ್ಟರಾಗಿ ದೃಢಕಾಯರಾಗಿದ್ದರು. ಗೊಲ್ಲರೂ ಗೋವಿನ ಮಂದೆಗಳೂ ನಿಬಿಡವಾಗಿ ಗೋಚರಿಸುತ್ತಿದ್ದವು. ರಾಜರಕ್ಷಿತವಾಗಿದ್ದ ಆ ಪ್ರದೇಶಗಳಲ್ಲಿ ವೇದಘೋಷವು ಕೇಳಿ ಬರುತ್ತಿತ್ತು. ಈ ರೀತಿಯಲ್ಲಿದ್ದ ಕೋಸಲದೇಶದ ಆ ಪ್ರಾಂತಗಳನ್ನು ಶ್ರೀರಾಮನು ರಥದಲ್ಲಿ ಕುಳಿತು ನೋಡುತ್ತ ಕೋಸಲದ ಗಡಿಯನ್ನು ದಾಟಿದನು (೯-೧೦). ಆ ಧೀರನು ಹೃಷ್ಯಪುಷ್ಪವಾಗಿ, ರಮ್ಯವಾದ ಉದ್ಯಾನಗಳಿಂದ ಕೂಡಿದ, ರಾಜಭೋಗ್ಯವಾದ ಕೋಸಲರಾಜ್ಯದ ನಡುವೆ ನಿಶ್ಚಿಂತೆಯಿಂದ ಹಾದು ಹೋಗಿ ಕೋಸಲ ರಾಜ್ಯವನ್ನು ದಾಟಿದನು (೧೧). ಅಲ್ಲಿ

ತತ್ರಪ್ರಪಥಗಾಂ ದಿವ್ಯಾಂ ಶಿವತೋಯಾಮಶೈವಲಾಮ್ |

ದದರ್ಶ ರಾಘವೋ ಗಂಗಾಂ ಪುಣ್ಯಾಮೃಷಿನಿಷೇವಿತಾಮ್ || ೧೨

ಆಶ್ರಮೈರವಿದೂರಸ್ಕೃಃ ಶ್ರೀಮದ್ಭಿಃ ಸಮಲಂಕೃತಾಮ್ |

ಕಾಲೇಽಪ್ಸರೋಭಿರ್ಹೃಷ್ಣಾಭಿಃ ಸೇವಿತಾಂಭೋಹೃದಾಂ ಶಿವಾಮ್ ||೧೩

ದೇವದಾನವಗಂಧರ್ವೈಃ ಕಿಂನರೈರುಪಶೋಭಿತಾಮ್ |

ನಗಗಂಧರ್ವಪತ್ನೀಭಿಃ ಸೇವಿತಾಂ ಸತತಂ ಶಿವಾಮ್ || ೧೪

ದೇವಕ್ರೇಡಶತಾಕೀರ್ಣಾಂ ದೇವೋದ್ಯಾನಶತಾಯುತಾಮ್ |

ದೇವಾರ್ಥಮಾಕಾಶಗಮಾಂ ವಿಖ್ಯಾತಾಂ ದೇವಪದ್ಮಿನೀಮ್ || ೧೫

ಜಲಾಘಾತಾಟ್ಟಹಾಸೋಗ್ರಾಂ ಘೇನನಿರ್ಮಲಹಾಸಿನೀಮ್ |

ಕ್ಷಚಿದ್ವೇಣೀಕೃತಜಲಾಂ ಕ್ಷಚಿದಾವರ್ತಶೋಭಿತಾಮ್ || ೧೬

ರಾಘವನಿಗೆ ದಿವ್ಯವಾದ ಗಂಗಾನದಿಯು ಗೋಚರಿಸಿತು. ಪುಣ್ಯನದಿಯಾದ ತ್ರಿಪಥಗೆಯು ಪಾಚಿಯಿಲ್ಲದೆ ಸ್ವಚ್ಛವಾದ ಜಲರಾಶಿಯಿಂದ ತಂಬಿ ಪ್ರವಹಿಸುತ್ತಿತ್ತು. ಋಷಿಗಳು ಸ್ನಾನಾಹ್ನಿಕಾದಿಗಳನ್ನು ಮಾಡುತ್ತಿದ್ದರು (೧೨). ನದಿಗೆ ಸ್ವಲ್ಪ ದೂರದಲ್ಲಿಯೇ ಸುಂದರವಾದ ಆಶ್ರಮಗಳು ಕಂಗೊಳಿಸುತ್ತಿದ್ದವು. ಆ ಪುಣ್ಯ ನದಿಯ ಮಡುಗಳಲ್ಲಿ ಅಪ್ಸರೆಯರು ನಲಿಯುತ್ತ ಜಲ ಕ್ರೀಡೆಯನ್ನಾಡುತ್ತಿದ್ದರು. ದೇವದಾನವರೂ ಗಂಧರ್ವಕಿನ್ನರರೂ ನಾಗರೂ ತಮ್ಮ ಪತ್ನಿಯರೊಂದಿಗೆ ಬಂದು ಸೇವಿಸುತ್ತಿದ್ದರು. ಆ ಗಂಗಾನದಿಯು ಸದಾ ಮಂಗಳಕಾರಿಣಿ (೧೩-೧೪). ನೂರಾರು ದಿವ್ಯಕ್ರೀಡಾ ಪರ್ವತಗಳಿಂದಲೂ ದಿವ್ಯೋದ್ಯಾನಗಳಿಂದಲೂ ದಿವ್ಯಕಮಲಗಳಿಂದಲೂ ವಿರಾಜಿಸುತ್ತಿದ್ದ ಆ ದಿವ್ಯ ನದಿಯು ದೇವತೆಗಳಿಗೋಸ್ಕರ ಆಕಾಶ ಮಾರ್ಗದಲ್ಲಿ ಪ್ರವಹಿಸಿ ಬಂದಿದ್ದಳು (೧೫). ಗಂಗಾ ದೇವಿಯು ಅಲ್ಲಲ್ಲಿ ಜಲಪಾತಗಳಿಂದ ಘೋರವಾಗಿ ಅಟ್ಟಹಾಸ ಮಾಡುವಂತೆಯೂ ನೋರೆಗಳಿಂದ ಮಧುರವಾಗಿ ನಗುವಂತೆಯೂ ಹೆಣೆಕೆಯಾಗಿ ಹರಿಯುವ ನೀರಿನಿಂದ ಜಡೆಯನ್ನು ಧರಿಸಿದವಳಂತೆಯೂ ಸುಳಿಯಿಂದ ನಾಭಿಯನ್ನು ತೋರಿಸುವಂತೆಯೂ ಕಾಣುತ್ತಿದ್ದಳು (೧೬).

ಕ್ಷಚತ್ ಸ್ತಿಮಿತಗಂಭೀರಾಂ ಕ್ಷಚದ್ವೇಗಜಲಾಕುಲಾಮ್	
ಕ್ಷಚದ್ಗಂಭೀರನಿಘೋಷಾಂ ಕ್ಷಚದ್ಚೈರವನಿಸ್ವನಾಮ್	೧೭
ದೇವಸಂಘಾಪ್ಸು ತಜಲಾಂ ನಿರ್ಮಲೋತ್ಪಲಶೋಭಿತಾಮ್	
ಕ್ಷಚದಾಭೋಗಪುಲಿನಾಂ ಕ್ಷಚನ್ನಿರ್ಮಲವಾಲುಕಾಮ್	೧೮
ಹಂಸಸಾರಸಸಂಘುಷ್ಪಾಂ ಚಕ್ರವಾಕೋಪಕೂಜಿತಾಮ್	
ಸದಾ ಮತ್ಪ್ರಶ್ನ ವಿಹಗೈರಭಿಸಂನಾದಿತಾಂತರಾಮ್	೧೯
ಕ್ಷಚತ್ತೀರರುಹೈರ್ವ್ಯಕ್ತೈರ್ಮಾಲಾಭಿರಿವ ಶೋಭಿತಾಮ್	
ಕ್ಷಚತ್ತುಲ್ಲೋತ್ಪಲಚ್ಚನ್ನಾಂ ಕ್ಷಚತ್ಪದ್ಮವನಾಕುಲಾಮ್	೨೦
ಕ್ಷಚತ್ತುಮುದಷಂಡೈಶ್ಚ ಕುಡ್ಮಲೈರುಪಶೋಭಿತಾಮ್	
ನಾನಾಪುಷ್ಪರಜೋದ್ವಸಾಂ ಸಮದಾಮಿವ ಚ ಕ್ಷಚತ್	೨೧
ವ್ಯಪೇತಮಲಸಂಘಾತಾಂ ಮಣಿನಿರ್ಮಲದರ್ಶನಾಮ್	
ದಿಶಾಗಜೈರ್ವನಗಜೈರ್ಮತ್ಪ್ರಶ್ನ ವರವಾರಣೈಃ	೨೨

ಆ ಗಂಗೆಯು ಕೆಲವು ಕಡೆ ನಿಶ್ಚಲಗಂಭೀರ! ಕೆಲವು ಕಡೆ ಶೀಘ್ರಗಮನೆ! ಒಂದು ಕಡೆ ಗಂಭೀರನಿನಾದಿನಿ! ಇನ್ನೊಂದು ಕಡೆ ಭೀಕರಘೋಷಿಣಿ! (೧೭). ಆ ನದಿಯ ಕೆಲವು ಸ್ಥಳಗಳಲ್ಲಿ ದೇವತೆಗಳು ಸ್ನಾನ ಮಾಡುತ್ತಿದ್ದರು. ನಿರ್ಮಲವಾದ ನೈದಿಲೆಗಳು ಕಂಗೊಳಿಸುತ್ತಿದ್ದವು. ಅಲ್ಲಲ್ಲಿ ವಿಶಾಲವಾದ ಮರಳುದಿಣ್ಣೆಗಳು ಗೋಚರಿಸುತ್ತಿದ್ದವು. ಕೆಲವು ಸ್ಥಳಗಳಲ್ಲಿ ಶುಭ್ರವಾದ ಬಿಳಿಯ ಮರಳು ಕಾಣಿಸುತ್ತಿತ್ತು (೧೮). ಹಂಸ ಸಾರಸಗಳ ಮಧುರ ಷೋಷ, ಚಕ್ರವಾಕಗಳ ಕೂಗು, ಮದಿಸಿದ ನಾನಾ ಜಲಪಕ್ಷಿಗಳ ಕಲಕಲ ಧ್ವನಿಗಳು ಕೇಳಿಸುತ್ತಿದ್ದವು. ತೀರವೃಕ್ಷಗಳು ಮಾಲೆಗಳಂತೆ ಶೋಭಿಸುತ್ತಿದ್ದವು. ಅರಳಿದ ನೈದಿಲೆಗಳು ನದಿಯಲ್ಲಿ ವ್ಯಾಪಿಸಿದ್ದವು. ಕೆಲವು ಕಡೆ ತಾವರೆಯ ವನಗಳು ರಂಜಿಸುತ್ತಿದ್ದವು (೧೯-೨೦). ಕೆಲವು ಕಡೆ ಬಿಳಿಯ ನೈದಿಲೆಯ ಮೊಗ್ಗುಗಳು ರಾಶಿರಾಶಿಯಾಗಿ ಬೆಳೆದಿದ್ದವು. ಗಂಗೆಯು ಕೆಲವು ಕಡೆ ನಾನಾಪುಷ್ಪಧೂಳಿಗಳಿಂದ ರಂಜಿತಳಾಗಿ ಮದಿಸಿದ ಪ್ರಮದೆಯಂತೆ ಎಸೆಯುತ್ತಿದ್ದಳು. ಕಶ್ಮಲವಿಲ್ಲದುದರಿಂದ ಮುತ್ತಿನಮಣಿಯಂತೆ ನಿರ್ಮಲ ದರ್ಶನೆಯಾಗಿದ್ದಳು (೨೧). ನದೀತಟದಲ್ಲಿರುವ ಅರಣ್ಯಗಳಲ್ಲಿ ದಿಗ್ಗಜಗಳೂ

ದೇವರಾಜೋಪವಾಹ್ಯೈಶ್ಚ ಸನಾದಿತವನಾಂತರಾಮ್ |
 ಪ್ರಮದಾಮಿವ ಯತ್ನೇನ ಭೂಷಿತಾಂ ಭೂಷಣೋತ್ತಮೈಃ || ೨೩
 ಫಲೈಃ ಪುಷ್ಪೈಃ ಕಿಸಲಯೈರ್ವ್ಯತಾಂ ಗುಲ್ಮೈರ್ದ್ವಿಜೈಸ್ತಥಾ |
 ಶಿಂಶುಮಾರೈಶ್ಚ ನಕ್ರೈಶ್ಚ ಭುಜಂಗೈಶ್ಚ ನಿಷೇವಿತಾಮ್ || ೨೪
 ವಿಷ್ಣು ಪಾದಚ್ಯುತಾಂ ದಿವ್ಯಾಮಪಾಪಾಂ ಪಾಪನಾಶನೀಮ್ |
 ತಾಂ ಶಂಕರಜಟಾಜೂಟಾದ್ಧೃಷ್ಟಾಂ ಸಾಗರತೇಜಸಾ || ೨೫
 ಸಮುದ್ರಮಹಿಷೀಂ ಗಂಗಾಂ ಸಾರಸಕ್ರೌಂಚನಾದಿತಾಮ್ |
 ಆಸಸಾದ ಮಹಾಬಾಹುಃ ಶೃಂಗಿಬೇರಪುರಂ ಪ್ರತಿ || ೨೬
 ತಾಮೂರ್ಮಿಕಲಿಲಾವರ್ತಾಮನ್ವವೇಕ್ಷ್ಯ ಮಹಾರಥಃ |
 ಸುಮಂತ್ರಮಬ್ರವೀತ್ ಸೂತಮಿಹೈವಾದ್ಯ ವಸಾಮಹೇ || ೨೭
 ಆವಿದೂರಾದಯಂ ನಾದ್ಯ ಬಹುಪುಷ್ಪಪ್ರವಾಲವಾನ್ |
 ಸುಮಹಾನಿಂಗುದೀವ್ಯಕ್ಷೋ ವಸಾಮೋತ್ತಮ ಸಾರಥೇ || ೨೮

ಕಾಡಾನೆಗಳೂ ಐರಾವತಾದಿ ವರಗಜಗಳೂ ಅಲೆಯುತ್ತ ಫೀಂಕರಿಸುತ್ತಿದ್ದವು. ವಿವಿಧವರ್ಣದ ಫಲಪುಷ್ಪಗಳು, ಚಿಗುರಲೆಗಳು, ಪೊದೆಗಳು ಮತ್ತು ಹಕ್ಕಿಗಳಿಂದ ಭೂಷಿತವಾದ ಆ ನದಿಯು ಬಗೆಬಗೆಯ ಒಡವೆಗಳಿಂದ ಅಲಂಕೃತಳಾದ ತರುಣಿಯಂತೆ ಕಂಗೊಳಿಸುತ್ತಿತ್ತು. ಆ ನದಿಯಲ್ಲಿ ನೀರು ಕೋತಿಗಳೂ ಮೊಸಳೆಗಳೂ ನೀರು ಹಾವುಗಳೂ ಓಡಾಡುತ್ತಿದ್ದವು (೨೨-೨೪). ಆ ಗಂಗೆಯು ವಿಷ್ಣುಪಾದದಿಂದ ನಿರ್ಗಮಿಸಿದ ದಿವ್ಯನದಿ. ಲೋಕಪಾವನೆ, ಪಾಪಹಾರಿಣಿ, ಭಗೀರಥನ ತಪಸ್ಸಿಗೆ ಮೆಚ್ಚಿ ಪರಮೇಶ್ವರನ ಜಟಾಜೂಟದಿಂದ ಇಳಿದು ಬಂದವಳು. ಸಮುದ್ರರಾಜನ ರಾಣಿಯೆನಿಸಿದವಳು. ಶೃಂಗಿಬೇರಪುರದ ಬಳಿಯಲ್ಲಿ ಪ್ರವಹಿಸುತ್ತ ಸಾರಸ ಕ್ರೌಂಚಪಕ್ಷಿಗಳ ನಾದದಿಂದ ಮುಖರಿತವಾಗಿದ್ದ ಆ ಗಂಗಾನದಿಯ ಸಮೀಪಕ್ಕೆ ಮಹಾಬಾಹುವಾದ ಶ್ರೀರಾಮನು ಬಂದನು (೨೫-೨೬). ಅಲೆಗಳಿಂದಲೂ ಸುಳಿಗಳಿಂದಲೂ ಶೋಭಿಸುತ್ತಿದ್ದ ಆ ನದಿಯನ್ನು ನೋಡಿ ಶ್ರೀರಾಮನು ಸಾರಥಿಯನ್ನು ಕುರಿತು, “ಸುಮಂತ್ರ, ಈ ದಿನ ಇಲ್ಲಿಯೇ ಇಳಿದುಕೊಳ್ಳೋಣ. ಸಮೀಪದಲ್ಲಿ ಬಹಳ ಹೂಗಳಿಂದಲೂ ಚಿಗುರಲೆಗಳಿಂದಲೂ ಕೂಡಿದ ದೊಡ್ಡ ಇಂಗುದೀವ್ಯಕ್ಷವು ಕಾಣಿಸುತ್ತಿದೆ. ಈ ದಿನ ಇಲ್ಲಿಯೇ ಇರೋಣ (೨೭-೨೮). ಇದು ಅತ್ಯಂತ ಶ್ರೇಷ್ಠವಾದ

ದ್ರಕ್ಷಾಮಃ ಸರಿತಾಂ ಶ್ರೇಷ್ಠಾಂ ಸಮಾನ್ಯಸಲಿಲಾಂ ಶಿವಾಮ್ |
ದೇವದಾನವಗಂಧರ್ವಮೃಗಪನ್ನಗಪಕ್ಷಿಣಾಮ್ || ೨೯

ಲಕ್ಷ್ಮಣಶ್ಚ ಸುಮಂತ್ರಶ್ಚ ಬಾಢಮಿತ್ಯೇವ ರಾಘವಮ್ |
ಉಕ್ಷಾ ತಮಿಂಗುದೀವೃಕ್ಷಂ ತದೋಪಯಯತುರ್ಹಯೈಃ || ೩೦

ರಾಮೋಽಭಿಯಾಯ ತಂ ರಮ್ಯಂ ವೃಕ್ಷಮಿಕ್ಷ್ವಾಕುನಂದನಃ |
ರಥಾದವಾತರತ್ಸ್ಮಾತ್ ಸಭಾಯಃ ಸಹಲಕ್ಷ್ಮಣಃ || ೩೧

ಸುಮಂತ್ರೋಽಪ್ಯವತೀರ್ಯಾಥ ಮೋಚಯಿತ್ವಾ ಹಯೋತ್ತಮಾನ್
ವೃಕ್ಷಮೂಲಗತಂ ರಾಮುಪತಸ್ಥೇ ಕೃತಾಂಜಲಿಃ || ೩೨

ತತ್ರ ರಾಜಾ ಗುಹೋ ನಾಮ ರಾಮಸ್ಯಾತ್ಮಸಮಃ ಸಖಾ |
ನಿಷಾದಜಾತ್ಯೋ ಬಲವಾನ್ ಸ್ಥಪತಿಶ್ಚೇತಿ ವಿಶ್ರುತಃ || ೩೩

ಸ ಶ್ರುತ್ವಾ ಪುರುಷವ್ಯಾಘ್ರಂ ರಾಮಂ ವಿಷಯಮಾಗತಮ್ |
ವೃದ್ಧೈಃ ಪರಿವೃತೋಮಾತ್ಮೈರ್ಜ್ಞಾತಿಭಿಶ್ಚಾಪ್ಯುಪಾಗತಃ || ೩೪

ಪುಣ್ಯನದಿ. ದೇವದಾನವಗಂಧರ್ವರಿಗೂ ಪನ್ನಗರಿಗೂ ಮೃಗಪಕ್ಷಿಗಳಿಗೂ ಇದರ ಜಲವು ಪೂಜ್ಯವಾದುದು. ಈ ನದಿಯನ್ನು ಚೆನ್ನಾಗಿ ನೋಡೋಣ” ಎಂದು ಹೇಳಿದನು. ಲಕ್ಷ್ಮಣನೂ ಸುಮಂತ್ರನೂ ಹಾಗೆಯೇ ಆಗಲೆಂದು ಹೇಳಿ ರಥಾಶ್ವಗಳನ್ನು ಇಂಗುದೀವೃಕ್ಷದ ಸಮೀಪಕ್ಕೆ ಬಿಟ್ಟುಕೊಂಡು ಹೋದರು (೨೯-೩೦). ಶ್ರೀರಾಮನು ಆ ಮರದ ಬಳಿಗೆ ಹೋದ ಮೇಲೆ ತನ್ನ ಪತ್ನಿ ಮತ್ತು ಲಕ್ಷ್ಮಣರೊಡನೆ ರಥದಿಂದ ಇಳಿದನು. ಸುಮಂತ್ರನೂ ರಥದಿಂದಿಳಿದು ಅಶ್ವಗಳನ್ನು ಬಿಚ್ಚಿ, ಆ ಮರದ ಕೆಳಗೆ ವಿಶ್ರಮಿಸಿಕೊಳ್ಳುತ್ತಿದ್ದ ಶ್ರೀರಾಮನ ಬಳಿಗೆ ಹೋಗಿ ವಿನಯದಿಂದ ಅವನನ್ನು ಉಪಚರಿಸುತ್ತಿದ್ದನು (೩೧-೩೨). ಶೃಂಗಿಬೇರಪುರದಲ್ಲಿ ಬೇಡರ ಜಾತಿಯವನೂ ಬೇಡರಿಗೆ ಅಧಿಪತಿಯೂ ಆದ ಗುಹನೆಂಬ ಒಬ್ಬ ರಾಜನಿದ್ದನು. ಅವನು ಬಲಶಾಲಿಯೂ ಶ್ರೀರಾಮನಿಗೆ ಪ್ರಾಣಮಿತ್ರನೂ ಆಗಿದ್ದನು. ಶ್ರೀರಾಮನು ಅಲ್ಲಿಗೆ ಬಂದಿರುವುದು ಆತನಿಗೆ ತಿಳಿಯಿತು. ಕೂಡಲೆ ಆತನು ತನ್ನ ವೃದ್ಧಮಂತ್ರಿಗಳನ್ನೂ ಬಂಧುಗಳನ್ನೂ ಕರೆದುಕೊಂಡು ಶ್ರೀರಾಮನಿದ್ದ ಸ್ಥಳಕ್ಕೆ ಬಂದನು (೩೩-೩೪).

ತತೋ ನಿಷಾದಾಧಿಪತಿಂ ದೃಷ್ಟ್ವಾ ದೂರಾದುಪಸ್ಥಿತಮ್ |
 ಸಹ ಸೌಮಿತ್ರೀಕಾ ರಾಮಃ ಸಮಾಗಚ್ಛದ್ಗುಹೇನ ಸಃ || ೨೫
 ತಮಾರ್ತಃ ಸಂಪರಿಷ್ವಜ್ಯ ಗುಹೋ ರಾಘವಮಬ್ರವೀತ್ |
 ಯಥಾಯೋಧ್ಯಾ ತಥೇಯಂ ತೇ ರಾಮ ಕಿಂ ಕರವಾಣಿ ತೇ ||೨೬
 ಈದೃಶಂ ಹಿ ಮಹಾಬಾಹೋ ಕಃ ಪ್ರಾಪ್ಸ್ಯತ್ಕೃತಿಥಿಂ ಪ್ರಿಯಮ್ |
 ತತೋ ಗುಣವದನ್ನಾದ್ಯಮುಪಾದಾಯ ಪೃಥಗ್ವಿಧಮ್ || ೨೭
 ಅರ್ಘ್ಯಂ ಚೋಪಾನಯತ್ ಕ್ಷಿಪ್ರಂ ವಾಕ್ಯಂ ಚೇದಮುವಾಚ ಹ |
 ಸ್ವಾಗತಂ ತೇ ಮಹಾಬಾಹೋ ತವೇಯಮಖಿಲಾ ಮಹೀ || ೨೮
 ವಯಂ ಪ್ರೇಷ್ಯಾ ಭವಾನ್ ಭರ್ತಾ ಸಾಧು ರಾಜ್ಯಂ ಪ್ರಶಾಧಿ ನಃ |
 ಭಕ್ಷ್ಯಂ ಭೋಜ್ಯಂ ಚ ಪೇಯಂ ಚ ಲೇಹ್ಯಂ ಚೇದಮುಪಸ್ಥಿತಮ್ ||೨೯
 ಶಯನಾನಿ ಚ ಮುಖ್ಯಾನಿ ವಾಜಿನಾಂ ಖಾದನಂ ಚ ತೇ |
 ಗುಹಮೇವಂ ಬ್ರುವಾಣಂ ತಂ ರಾಘವಃ ಪ್ರತ್ಯಭಾಷತ || ೪೦

ಗುಹನು ಬರುತ್ತಿರುವುದನ್ನು ದೂರದಿಂದಲೇ ನೋಡಿ ಶ್ರೀರಾಮನು ಲಕ್ಷ್ಮಣನೊಡನೆ ಹೋಗಿ ಅವನನ್ನು ಎದುರುಗೊಂಡನು. ಗುಹನು ರಾಘವನ ವೃತ್ತಾಂತವನ್ನರಿತು ದುಃಖಿತನಾಗಿ ಅವನನ್ನು ಆಲಿಂಗಿಸಿಕೊಂಡು “ರಾಮ, ಈ ಶೃಂಗಿಬೇರಪುರವು ಅಯೋಧ್ಯೆಯಂತೆ ನಿನ್ನದಂದೇ ತಿಳಿ. ನಿನಗೋಸ್ಕರ ಏನು ಮಾಡಲಿ? ಹೇಳು (೨೫-೨೬). ನಿನ್ನಂಥ ಪ್ರಿಯನಾದ ಅತಿಥಿಯು ಇನ್ನು ಯಾರಿಗೆ ದೊರೆತಾನು?” ಎಂದು ಹೇಳಿದನು. ಆ ಮೇಲೆ ಉತ್ತಮವಾದ ನಾನಾ ಬಗೆಯ ಖಾದ್ಯವಸ್ತುಗಳನ್ನು ಬೇಗನೆ ತರಿಸಿ ಅರ್ಘ್ಯವನ್ನು ಮುಂದಿಟ್ಟು ಗುಹನು ಹೀಗೆಂದನು: “ಶ್ರೀರಾಮ, ನಿನಗೆ ಸ್ವಾಗತ. ಈ ರಾಜ್ಯವೆಲ್ಲವೂ ನಿನ್ನದೇ (೨೭-೨೮). ನಾವು ನಿನ್ನ ಸೇವಕರು. ನೀನು ನಮಗೆ ಪ್ರಭು. ಈ ನಮ್ಮ ರಾಜ್ಯವನ್ನು ಯಾವ ಸಂಕೋಚವೂ ಇಲ್ಲದೆ ನೀನು ಪಾಲಿಸುತ್ತಿರು. ನಿನ್ನ ಭೋಜನಕ್ಕೆ ಬೇಕಾದ ಭಕ್ಷ್ಯ ಭೋಜ್ಯಾದಿಗಳು ಸಿದ್ಧವಾಗಿವೆ (ಇವುಗಳನ್ನು ಸ್ವೀಕರಿಸು). ಉತ್ತಮವಾದ ಹಾಸಿಗೆಯನ್ನು ತರಿಸಿದ್ದೇನೆ. ನಿನ್ನ ಕುದುರೆಗಳಿಗಾಗಿ ಹುಲ್ಲು ಮುಂತಾದ ಆಹಾರ ಪದಾರ್ಥಗಳು ಬಂದಿವೆ” ಎಂದನು (೨೯-೪೦). ಆಗ ಶ್ರೀರಾಮನು

ಅರ್ಚತಾಶ್ಚೈವ ಹೃಷ್ಣಾಶ್ಚ ಭವತಾ ಸರ್ವಥಾ ವಯಮ್ |
 ಪದ್ಮಾ ಮಭಗಮಾಚ್ಚೈವ ಸ್ನೇಹಸಂದರ್ಶನೇನ ಚ || ೪೧
 ಭುಜಾಭ್ಯಾಂ ಸಾಧುವೃತ್ತಾಭ್ಯಾಂ ಪೀಡಯನ್ ವಾಕ್ಯಮಬ್ರವೀತ್ |
 ದಿಷ್ಟ್ವಾ ತ್ವಾಂ ಗುಹ ಪಶ್ಯಾಮಿ ನೀರೋಗಂ ಸಹ ಚಾಂಧವೈ || ೪೨
 ಅಪಿ ತೇ ಕುಶಲಂ ರಾಷ್ಟ್ರೇ ಮಿತ್ರೇಷು ಚ ಧನೇಷು ಚ |
 ಯದೇತದ್ಭವತಾ ಕಿಂಚಿತ್ ಪ್ರೀತ್ಯಾ ಸಮುಪಕಲ್ಪಿತಮ್ || ೪೩
 ಸರ್ವಂ ತದನುಜಾನಾಮಿ ನ ಹಿ ವರ್ತೇ ಪ್ರತಿಗ್ರಹೇ |
 ಕುಶಲೇರಾಜನಧರಂ ಫಲಮೂಲಾಶಿನಂ ಚ ಮಾಮ್ || ೪೪
 ಎದ್ಧಿ ಪ್ರಣಿಹಿತಂ ಧರ್ಮೇ ತಾಪಸಂ ವನಗೋಚರಮ್ |
 ಅಶ್ವಾನಾಂ ಖಾದನೇನಾಹಮರ್ಥೀ ನಾನ್ಯೇನ ಕೇನಚಿತ್ || ೪೫
 ಏತಾವತಾತ್ರಭವತಾ ಭವಿಷ್ಯಾಮಿ ಸುಪೂಜಿತಃ |
 ಏತೇ ಹಿ ದಯಿತಾ ರಾಜ್ಞಃ ಪಿತುರ್ದರ್ಶರಥಸ್ಯ ಮೇ || ೪೬

ಗುಹನನ್ನು ಕುರಿತು “ಮಿತ್ರ, ನೀನು ನಮ್ಮನ್ನು ಸತ್ಕರಿಸಿದೆ. ನಾವು ಸಂತುಷ್ಟರಾದೆವು. ಕಾಲ್ಪಡಿಗೆಯಿಂದ ಬಂದು ನಮ್ಮನ್ನು ಎದುರುಗೊಂಡು ಇಷ್ಟು ಸ್ನೇಹವನ್ನು ತೋರಿಸಿದ್ದೀಯೆ. ನಮಗೆ ತೃಪ್ತಿಯಾಯಿತು” ಎಂದು ಹೇಳಿ ಗುಹನನ್ನು ತನ್ನ ಸುಂದರವಾದ ದೀರ್ಘಬಾಹುಗಳಿಂದ ಅಪ್ಪಿಕೊಂಡನು. ಪುನಃ ಗುಹನನ್ನು ನೋಡಿ “ಗುಹ, ನಿನ್ನ ಬಂಧುಗಳೊಡನೆ ಆರೋಗ್ಯವಂತನಾಗಿರುವ ನಿನ್ನನ್ನು ನೋಡಿ ಸಂತೋಷಿಸುವುದು ನನ್ನ ಭಾಗ್ಯ! (೪೧-೪೨). ನಿನ್ನ ರಾಷ್ಟ್ರವು ಸುಭಿಕ್ಷವಾಗಿರುವುದೆ? ನಿನ್ನ ಮಿತ್ರರಿಗೆ ಕುಶಲವೆ? ನಿನ್ನ ಭಂಡಾರವು ವೃದ್ಧಿ ಹೊಂದುತ್ತಿರುವುದಷ್ಟೆ? ನೀನು ಪ್ರೀತಿಯಿಂದ ತಂದಿರುವ ವಸ್ತುಗಳನ್ನು ನಾನು ಸ್ವೀಕರಿಸಿದಂತೆ ಭಾವಿಸು. ಇವನ್ನು ನಾನು ಉಪಯೋಗಿಸಿಕೊಡದು. ಈಗ ನಾನು ವಲ್ಕಲವನ್ನೂ ಕೃಷ್ಣಾಜಿನವನ್ನೂ ಧರಿಸಿ ಫಲಮೂಲಗಳನ್ನು ತಿನ್ನುತ್ತಿರಬೇಕು (೪೩-೪೪). ಪಿತೃವಾಕ್ಯ ಪರಿಪಾಲನವೆಂಬ ಧರ್ಮದಲ್ಲಿ ನಿರತನಾಗಿ ಕಾಡಿನಲ್ಲಿ ಸಂಚರಿಸತಕ್ಕ ತಾಪಸನೆಂದು ನನ್ನನ್ನು ಭಾವಿಸು. ಈ ಕುದುರೆಗಳಿಗೆ ಆಹಾರವನ್ನು ಮಾತ್ರ ನಾನು ಬಯಸುತ್ತೇನೆ. ಅದನ್ನು ತರಿಸಿಕೊಟ್ಟರೆ ಸಾಕು. ಇನ್ನೇನೂ ನನಗೆ ಬೇಕಾಗಿಲ್ಲ (೪೫). ಇಷ್ಟು ಮಾತ್ರ ನೀನು ಮಾಡಿಕೊಟ್ಟರೆ ನನಗೆ ಎಲ್ಲ

ಏತ್ಯಃ ಸುವಿಹಿತೈರಶ್ಚೈರ್ಭವಿಷ್ಯಾಮ್ಯಹಮರ್ಚತಃ |

ಅಶ್ವಾನಾಂ ಪ್ರತಿಪಾನಂ ಚ ಖಾದನಂ ಚೈವ ಸೋಽನ್ವಶಾತ್ || ೪೨

ಗುಹಸ್ತತ್ರೈವ ಪುರುಷಾಂಸ್ತರಿತಂ ದೀಯತಾಮಿತಿ |

ತತಶ್ಚೀರೋತ್ತರಾಸಂಗಃ ಸಂಧ್ಯಾಮನ್ವಾಸ್ಯ ಪಶ್ಚಿಮಾಮ್ || ೪೩

ಜಲಮೇವಾದದೇ ಭೋಜ್ಯಂ ಲಕ್ಷ್ಮಣೇನಾಹೃತಂ ಸ್ವಯಮ್ |

ತಸ್ಯ ಭೂಮೌ ಶಯಾನಸ್ಯ ಪಾದೌ ಪ್ರಕ್ಷಾಲ್ಯ ಲಕ್ಷ್ಮಣಃ || ೪೪

ಸಭಾರ್ಯಸ್ಯ ತತೋಽಭ್ಯೇತ್ಯ ತಸ್ಯೌ ವ್ಯಕ್ಷಮುಪಾಶ್ರಿತಃ |

ಗುಹೋಽಪಿ ಸಹ ಸೂತೇನ ಸೌಮಿತ್ರಿಮನುಭಾಪಯನ್ || ೫೦

ಅನ್ವಜಾಗ್ರತ್ತತೋ ರಾಮಮಪ್ರಮತ್ತೋ ಧನುರ್ಧರಃ ||

ತಥಾ ಶಯಾನಸ್ಯ ತತೋಽಸ್ಯ ಧೀಮತೋ

ಯಶಸ್ವಿನೋ ದಾಶರಥೇರ್ಮಹಾತ್ಮನಃ |

ಅದೃಷ್ಟದುಃಖಸ್ಯ ಸುಖೋಚಿತಸ್ಯ ಸಾ

ತದಾ ವ್ಯತೀಯಾಯ ಚರೇಣ ಶರ್ವರೀ ||

೫೧

ಇತಿ ಶ್ರೀಮದ್ರಾಮಾಯಣೇ ಆಯೋಧ್ಯಾಕಾಂಡೇ ಪಂಚಾಶಃ ಸರ್ಗಃ

ಸತ್ಕಾರವನ್ನೂ ಮಾಡಿದಂತಾಗುವುದು ನನ್ನ ತಂದೆಯಾದ ದಶರಥ ಮಾಹಾರಾಜನಿಗೆ ಈ ಕುದುರೆಗಳಲ್ಲಿ ಬಹಳ ಪ್ರೀತಿ. ಇವುಗಳನ್ನು ಚೆನ್ನಾಗಿ ಉಪಚರಿಸಿದರೆ ನನಗೆ ಸತ್ಕಾರ ಮಾಡಿದಂತೆಯೇ” ಎಂದು ನುಡಿದನು (೪೬-೪೭). ಒಡನೆಯೇ ಗುಹನು ಕುದುರೆಗಳಿಗೆ ಪಾನೀಯವನ್ನೂ ಆಹಾರವನ್ನೂ ಕೊಡುವಂತೆ ತನ್ನ ಸೇವಕರಿಗೆ ಆಜ್ಞಾಪಿಸಿದನು. ಅನಂತರ ಶ್ರೀರಾಮನು ನಾರುಬಟ್ಟೆಯನ್ನು ಹೊದೆದು ಸಾಯಂಕಾಲದ ಸಂಧ್ಯಾವಂದನೆಯನ್ನು ಮುಗಿಸಿದನು (೪೮). ಆ ಮೇಲೆ ಲಕ್ಷ್ಮಣನು ತಂದಿಟ್ಟ ನೀರನ್ನು ಮಾತ್ರವೇ ಕುಡಿದು ತೃಪ್ತನಾಗಿ ಕೈಕಾಲುಗಳನ್ನು ತೊಳೆದು ನೆಲದ ಮೇಲೆ ಮಲಗಿಬಿಟ್ಟನು. ಸೀತೆಯೂ ಮಲಗಿದಳು. ಲಕ್ಷ್ಮಣನು ಗುಹನಿದ್ದಲ್ಲಿಗೆ ಬಂದುಮರದ ಕೆಳಗೆ ಕುಳಿತನು. ಸುಮಂತ್ರನ ಜೊತೆಗಿದ್ದ ಗುಹನು ಲಕ್ಷ್ಮಣನೊಡನೆ ಮಾತನಾಡುತ್ತ ಧನುರ್ಧಾರಿಯಾಗಿ ಎಚ್ಚರಿಕೆಯಿಂದ ಶ್ರೀರಾಮನಿಗೆ ಕಾವಲಾಗಿದ್ದನು (೪೯-೫೦). ಧೀಮಂತನೂ ಕೀರ್ತಿವಂತನೂ ಮಹಾತ್ಮನೂ ಆದ ಆ ದಶರಥ ಪುತ್ರನು ನೆಲದ ಮೇಲೆ ಮಲಗಿದ್ದನು. ಸುಖವಾಗಿ ಬೆಳೆದಿದ್ದ ಆತನು ದುಃಖವನ್ನು ಕಂಡವ ನಲ್ಲ. ಆ ರಾತ್ರಿಯು ದೀರ್ಘವಾದಂತೆ ಲಕ್ಷ್ಮಣನಿಗೆ ತೋರಿತು (೫೧).

ಇಲ್ಲಿಗೆ ಶ್ರೀಮದ್ರಾಮಾಯಣದ ಆಯೋಧ್ಯಾಕಾಂಡದಲ್ಲಿ ಐವತ್ತನೆಯ ಸರ್ಗ

ಏಕಪಂಚಾಶಃ ಸರ್ಗಃ

ಗುಹಲಕ್ಷ್ಮಣಜಾಗರಣಮ್

ತಂ ಜಾಗ್ರತಮದಂಭೇನ ಭ್ರಾತುರರ್ಥಾಯ ಲಕ್ಷ್ಮಣಮ್ |
ಗುಹಃ ಸಂತಾಪಸಂತಪ್ತೋ ರಾಘವಂ ವಾಕ್ಯಮಬ್ರವೀತ್ || ೧
ಇಯಂ ತಾತ ಸುಖಾ ಶಯ್ಯಾ ತ್ವದರ್ಥಮುಪಕಲ್ಪಿತಾ |
ಪ್ರತ್ಯಾಶ್ಚಸಿಹಿ ಸಾದ್ವಸ್ಯಾಂ ರಾಜಪುತ್ರ ಯಥಾಸುಖಮ್ || ೨
ಉಚತೋಽಯಂ ಜನಃ ಸರ್ವಃ ಕ್ಲೇಶಾನಾಂ ತ್ವಂ ಸುಖೋಚಿತಃ |
ಗುಪ್ತರ್ಥಂ ಜಾಗರಿಷ್ಯಾಮಃ ಕಾಕುತ್ಸ್ಥಸ್ಯ ವಯಂ ನಿಶಾಮ್ || ೩
ನ ಹಿ ರಾಮಾತ್ರಿಯತರೋ ಮಮಾಸ್ತಿ ಭುವಿ ಕಶ್ಚನ |
ಬ್ರವೀಮ್ಯೇತದಹಂ ಸತ್ಯಂ ಸತ್ಯೇನೈವ ಚ ತೇ ಶಪೇ || ೪
ಅಸ್ಯ ಪ್ರಸಾದಾದಾಶಂಸೇ ಲೋಕೇಽಸ್ಮಿನ್ ಸುಮಹದೃಶಃ |
ಧರ್ಮಾವಾಪ್ತಿಂ ಚ ವಿಪುಲಾಮರ್ಥಕಾಮೌ ಚ ಪುಷ್ಕಲೌ || ೫

ಸರ್ಗ ೫೧

ಗುಹಲಕ್ಷ್ಮಣರು ನಿದ್ರೆಮಾಡದೆ ಸಂಭಾಷಿಸುವುದು.

ಅಣ್ಣನನ್ನು ರಕ್ಷಿಸುತ್ತಿರಬೇಕೆಂಬ ಸಹಜವಾದ ಪ್ರೀತಿಯಿಂದ ಲಕ್ಷ್ಮಣನು ಮಲಗದೆ ಎಚ್ಚರವಾಗಿದ್ದನು. ಗುಹನು ಮರುಕದಿಂದ ಅವನನ್ನು ನೋಡಿ “ಅಪ್ಪಾ ಲಕ್ಷ್ಮಣ, ಇಲ್ಲಿ ನಿನಗಾಗಿ ಉತ್ತಮವಾದ ಹಾಸಿಗೆಯನ್ನು ಏರ್ಪಡಿಸಲಾಗಿದೆ. ಇದರಲ್ಲಿ ಸುಖವಾಗಿ ವಿಶ್ರಮಿಸಿಕೊ (೧-೨). ರಾಜಪುತ್ರ, ಅರಣ್ಯವಾಸಿಗಳಾದ ನಾವು ಕಷ್ಟವನ್ನು ಸಹಿಸಿಕೊಳ್ಳಬಲ್ಲೆವು. ನೀನು ಸುಖವಾಗಿ ಬೆಳೆದವನು. ಶ್ರೀರಾಮನ ರಕ್ಷಣೆಗಾಗಿ ನಾವು ರಾತ್ರಿಯೆಲ್ಲವೂ ಜಾಗರೂಕರಾಗಿರುತ್ತೇವೆ. ಈ ಜಗತ್ತಿನಲ್ಲಿ ರಾಮನಿಗಿಂತ ನನಗೆ ಪ್ರಿಯನಾದವನು ಇನ್ನೊಬ್ಬನಿಲ್ಲ. ಸತ್ಯದ ಆಣೆಮಾಡಿ ಹೇಳುತ್ತೇನೆ; ನಾನು ಹೇಳುವುದು ಸತ್ಯ (೩-೪). ಈ ಲೋಕದಲ್ಲಿ ಮಹಾಕೀರ್ತಿಯೂ ಧರ್ಮವೂ ಅರ್ಥಕಾಮಗಳೂ ಈತನ ಅನುಗ್ರಹದಿಂದಲೇ ನನಗೆ ದೊರೆಯುತ್ತವೆಯೆಂದು ಆಶಿಸಿದ್ದೇನೆ. ಆದ್ದರಿಂದ ನಾನು ನನ್ನ ಬಂಧುಗಳೊಡನೆ ಧನುಷ್ಪಾಣಿ

ಸೋಽಹಂ ಪ್ರಿಯಸಖಂ ರಾಮಂ ಶಯಾನಂ ಸಹ ಸೀತಯಾ |
 ರಕ್ಷಿಷ್ಯಾಮಿ ಧನುಷ್ಠಾಣಿಃ ಸರ್ವತೋ ಜ್ಞಾತಿಭಿಃ ಸಹ || ೬
 ನ ಹಿ ಮೇಽವಿದಿತಂ ಕಿಂಚಿದ್ಧನೇಽಸ್ಮಿಂಶ್ಚರತಃ ಸದಾ |
 ಚತುರಂಗಂ ಹೃದಿ ಬಲಂ ಸುಮಹತ್ ಪ್ರಸಹೇಮಹಿ || ೭
 ಲಕ್ಷ್ಮಣಸ್ತಂ ತದೋವಾಚ ರಕ್ಷ್ಮಮಾಣಾಸ್ತಯಾನಘ |
 ನಾತ್ರ ಭೀತಾ ವಯಂ ಸರ್ವೇ ಧರ್ಮಮೇವಾನುಪಶ್ಯತಾ || ೮
 ಕಥಂ ದಾಶರಥೌ ಭೂಮೌ ಶಯಾನೇ ಸಹ ಸೀತಯಾ |
 ಶಕ್ಯಾ ನಿದ್ರಾ ಮಯಾ ಲಬ್ಧುಂ ಜೀವಿತಂ ವಾ ಸುಖಾನಿ ವಾ || ೯
 ಯೋ ನ ದೇವಾಸುರೈಃ ಸರ್ವೈಃ ಶಕ್ಯಃ ಪ್ರಸಹಿತುಂ ಯುಧಿ |
 ತಂ ಪಶ್ಯ ಸುಖಸಂವಿಷ್ಟಂ ತ್ಯಣೇಷು ಸಹ ಸೀತಯಾ || ೧೦
 ಯೋ ಮಂತ್ರತಪಸಾ ಲಬ್ಧೋ ವಿವಿಧೈಶ್ಚ ಪರಿಶ್ರಮೈಃ |
 ಏಕೋ ದಶರಥಸ್ಯೇಷುಃ ಪುತ್ರಃ ಸದೃಶಲಕ್ಷಣಃ || ೧೧

ಯಾಗಿದ್ದು, ನಿದ್ರಿಸುತ್ತಿರುವ ನನ್ನ ಪ್ರಿಯಸಖನಾದ ರಾಮನನ್ನೂ ಸೀತೆಯನ್ನೂ ರಕ್ಷಿಸುತ್ತ ಕಾವಲಾಗಿರುವೆನು (೫-೬). ಸದಾ ಅರಣ್ಯದಲ್ಲಿಯೇ ಸಂಚರಿಸುವ ನನಗೆ ಇಲ್ಲಿ ಗೊತ್ತಿಲ್ಲದ ವಿಷಯ ಯಾವುದೂ ಇಲ್ಲ. ಶತ್ರುಗಳು ಎಂತಹ ದೊಡ್ಡ ಚತುರಂಗಬಲವನ್ನೂ ತಂದರೂ ಎದುರಿಸಬಲ್ಲೆವು” ಎಂದು ಹೇಳಿದನು (೭). ಆಗ ಲಕ್ಷ್ಮಣನು ಗುಹನಿಗೆ ಹೀಗೆಂದನು : “ಮಿತ್ರ, ಗುಣಶಾಲಿಯೂ ಧರ್ಮಶೀಲನೂ ಆದ ನೀನು ರಕ್ಷಿಸುತ್ತ ಕಾವಲಾಗಿರುವಾಗ ನಮಗೆ ಯಾವ ಭಯವೂ ಇಲ್ಲ. ಆದರೆ ಶ್ರೀರಾಮನೂ ಸೀತಾ ದೇವಿಯೂ ನೆಲದ ಮೇಲೆ ಮಲಗಿದ್ದಾರೆ, ನೋಡು. ಈಗ ನನಗೆ ನಿದ್ರೆಬರುವುದಾದರೂ ಹೇಗೆ? ಆಹಾರವಾಗಲಿ ಸುಖವಾಗಲಿ ಬೇಕೆನಿಸೀತೆ? (೮-೯). ಗುಹ, ಸಮಸ್ತದೇವಾಸುರರು ಒಟ್ಟುಗೂಡಿ ಯುದ್ಧಕ್ಕೆ ಬಂದರೂ ಯಾರನ್ನು ಎದುರಿಸಲು ಸಾಧ್ಯವಿಲ್ಲವೋ, ಆ ವೀರನು ಹುಲ್ಲಿನ ಮೇಲೆ ಸೀತೆಯೊಡನೆ ಸುಖವಾಗಿ ನಿದ್ರಿಸುವುದನ್ನು ನೋಡಿದೆಯಾ? (೧೦). ದಶರಥಮಹಾರಾಜನು ಜಪತಪಗಳನ್ನು ಮಾಡಿ ನಾನಾಕ್ಷೇಶಗಳನ್ನನ್ನುಭವಿಸಿ ಅದ್ವಿತೀಯನಾದ ಈ ಪ್ರಿಯಪುತ್ರನನ್ನು ಪಡೆದಿದ್ದಾನೆ. ಇವನು ತಂದೆಗೆ ಅನುರೂಪನಾದ ಲಕ್ಷ್ಮಣ

ಅಸ್ಮಿನ್ ಪ್ರವ್ರಾಜಿತೇ ರಾಜಾ ನ ಚರಂ ವರ್ತಯಿಷ್ಯತಿ |
 ವಿಧವಾ ಮೇದಿನೀ ನೂನಂ ಕ್ಷಿಪ್ರಮೇವ ಭವಿಷ್ಯತಿ || ೧೨
 ವಿನದ್ಯ ಸುಮಹಾನಾದಂ ಶ್ರಮೇಣೋಪರತಾಃ ಸ್ತ್ರೀಯಃ |
 ನಿರ್ಘೋಷೋಪರತಂ ತಾತ ಮನ್ಯೇ ರಾಜನಿವೇಶನಮ್ || ೧೩
 ಕೌಸಲ್ಯಾ ಚೈವ ರಾಜಾ ಚ ತಥೈವ ಜನನೀ ಮಮ |
 ನಾಶಂಸೇ ಯದಿ ಜೀವಂತಿ ಸರ್ವೇ ತೇ ಶರ್ವರೀಮಿಮಾಮ್ || ೧೪
 ಜೀವೇದಪಿ ಹಿ ಮೇ ಮಾತಾ ಶತ್ರುಘ್ನಸ್ಯಾನ್ವವೇಕ್ಷಯಾ |
 ತದ್ಬುಃಖಂ ಯದಿ ಕೌಸಲ್ಯಾ ವೀರಸೂರ್ವಿನಶಿಷ್ಯತಿ || ೧೫
 ಅನುರಕ್ತಜನಾಕೀರ್ಣಾ ಸುಖ ಲೋಕಪ್ರಿಯಾವಹಾ |
 ರಾಜವ್ಯಸನಸಂತಪ್ತಾ ಸಾ ಪುರೀ ವಿನಶಿಷ್ಯತಿ || ೧೬
 ಕಥಂ ಪುತ್ರಂ ಮಹಾತ್ಮಾನಂ ಜ್ಯೇಷ್ಠಂ ಪ್ರಿಯಮಪಶ್ಯತಃ |
 ಶರೀರಂ ಧಾರಯಿಷ್ಯಂತಿ ಪ್ರಾಣಾ ರಾಜ್ಞೋ ಮಹಾತ್ಮನಃ || ೧೭

ಸಂಪನ್ನ. ಈತನು ಹೀಗೆ ಹೊರಟು ಬಂದಮೇಲೆ ಮಹಾರಾಜನು ಇನ್ನು ಬಹಳ ದಿನ ಬದುಕುವುದಿಲ್ಲ. ಭೂದೇವಿಯು ಶೀಘ್ರದಲ್ಲಿ ವಿಧವೆಯಾಗುವಳು (೧೧-೧೨). ಮಿತ್ರ, ಇಷ್ಟು ಹೊತ್ತಿಗೆ ಅರಮನೆಯಲ್ಲಿ ಸ್ತ್ರೀಯರು ಗಟ್ಟಿಯಾಗಿ ಅತ್ತು ಅತ್ತು ಸಾಕಾಗಿ ಬಳಲಿ ಸುಮ್ಮನಾಗಿರಬಹುದೆಂದು ಊಹಿಸುತ್ತೇನೆ. ಕೌಸಲ್ಯೆ, ಮಹಾರಾಜ, ನನ್ನ ತಾಯಿ-ಇವರು ಬದುಕಿರಲಾರರು. ಬದುಕಿದ್ದರೂ ಇದೊಂದು ರಾತ್ರಿ ಮಾತ್ರವೇ ಸರಿ (೧೩-೧೪). ಒಂದು ವೇಳೆ ನನ್ನ ತಾಯಿ ಶತ್ರುಘ್ನನಿರುವನೆಂಬ ಮಮತೆಯಿಂದ ಪ್ರಾಣವನ್ನು ಹಿಡಿದಿರಬಹುದು. ಆದರೆ ವೀರಮಾತೆಯಾದ ಕೌಸಲ್ಯೆ ಬದುಕಲಾರಳೆಂಬ ಚಿಂತೆ ನನ್ನನ್ನು ಬಾಧಿಸುತ್ತಿದೆ. ಅನುರಕ್ತರಾದ ಪ್ರಜೆಗಳಿಂದ ತುಂಬಿ ಸುಖಾಶ್ರಯವಾಗಿ ಜನರಿಗೆ ಆನಂದವನ್ನು ಬೀರುತ್ತಿದ್ದ ಅಯ್ಯೋಧ್ಯೆಯು ಮಹಾರಾಜನ ಮರಣದುಃಖವನ್ನು ಸಹಿಸಲಾರದೆ ಹಾಳಾಗುವುದು (೧೫-೧೬). ದಶರಥ ಮಹಾರಾಜನು ತನಗೆ ಪ್ರಿಯನಾಗಿ ಜ್ಯೇಷ್ಠ ಪುತ್ರನಾದ ಈ ಮಹಾತ್ಮನನ್ನು ನೋಡದಿದ್ದರೆ, ಅವನ ದೇಹದಲ್ಲಿ ಪ್ರಾಣವು ಎಂದಿಗಾದರೂ ಉಳಿದೀತೆ?

ವಿನಷ್ಟೇ ನೃಪತೌ ಪಶ್ಚಾತ್ ಕೌಸಲ್ಯಾ ವಿನಶಿಷ್ಯತಿ |
 ಅನಂತರಂ ಚ ಮಾತಾಪಿ ಮಮ ನಾಶಮುಪೈಷ್ಯತಿ || ೧೮
 ಅತಿ ಕ್ರಾಂತಮತಿಕ್ರಾಂತಮನವಾಪ್ಯ ಮನೋರಥಮ್ |
 ರಾಮೇ ರಾಜ್ಯಮನಿಕ್ಷಿಪ್ಯ ಪಿತಾ ಮೇ ವಿನಶಿಷ್ಯತಿ || ೧೯
 ಸಿದ್ಧಾರ್ಥಾಃ ಪಿತರಂ ವೃತ್ತಂ ತಸ್ಮಿನ್ ಕಾಲೇಽಪ್ಯುಪಸ್ಥಿತೇ |
 ಪ್ರೇತಕಾರ್ಯೇಷು ಸರ್ವೇಷು ಸಂಸ್ಕರಿಸ್ಯಂತಿ ಭೂಮಿಪಮ್ || ೨೦
 ರಮ್ಯಚತ್ವರಸಂಸ್ಥಾನಾಂ ಸುವಿಭಕ್ತ ಮಹಾಪಥಾಮ್ |
 ಹರ್ಮ್ಯಪ್ರಾಸಾದಸಂಪನ್ನಾಂ ಗಣಿಕಾವರಶೋಭಿತಾಮ್ || ೨೧
 ರಥಾಶ್ವಗಜಸಂಬಾಧಾಂ ತೂರ್ಯನಾದವಿನಾದಿತಾಮ್ |
 ಸರ್ವಕಲ್ಯಾಣಸಂಪೂರ್ಣಾಂ ಹೃಷ್ಯಪುಷ್ಪಜನಾಕುಲಾಮ್ || ೨೨
 ಆರಾಮೋದ್ಯಾನಸಂಪನ್ನಾಂ ಸಮಾಜೋತ್ಸವಶಾಲಿನೀಮ್ |
 ಸುಖಿತಾ ವಿಚರಿಸ್ಯಂತಿ ರಾಜಧಾನೀಂ ಪಿತುರ್ಮಮ || ೨೩

ಆ ಭೂಪಾಲನು ಮೃತನಾದರೆ ಕೌಸಲ್ಯೆಯೂ ಮೃತಿಹೊಂದುವಳು. ಅನಂತರ ನನ್ನ ತಾಯಿ ನಿಧನ ಹೊಂದುವಳು (೧೭-೧೮). ಒಟ್ಟಿನಲ್ಲಿ ಕಾರ್ಯವು ಮಿಂಚಿ ಹೋಯಿತು; ಕೆಟ್ಟು ಹೋಯಿತು. ನನ್ನ ತಂದೆಯ ಅಪೇಕ್ಷೆ ಕೈಗೂಡಲಿಲ್ಲ. ಶ್ರೀರಾಮನಿಗೆ ಪಟ್ಟಾಭಿಷೇಕ ಮಾಡಿ ರಾಜ್ಯಭಾರವನ್ನು ವಹಿಸಿಕೊಡಬೇಕೆಂಬ ಅಪೇಕ್ಷೆ ಕೈಗೂಡದೆ ಅವನು ಮರಣ ಹೊಂದುವನು (೧೯). ಅಂಥ ಮರಣ ಕಾಲವೂ ಬಂದರೆ ಆಗ ಮೃತನಾದ ನಮ್ಮ ತಂದೆಗೆ ಪ್ರೇತಸಂಸ್ಕಾರವನ್ನು ಮಾಡತಕ್ಕವರೇ ಧನ್ಯರು, ಪುಣ್ಯಾತ್ಮರು (೨೦). ಅಯೋಧ್ಯಾ ನಗರವು ಸುಂದರವಾದ ಅಂಗಣಗಳಿಂದಲೂ ಚೆನ್ನಾಗಿ ವಿಂಗಡಿಸಿದ ವಿಶಾಲವಾದ ಬೀದಿಗಳಿಂದಲೂ ಉನ್ನತ ಸೌಧಗಳಿಂದಲೂ ಗಣಿಕಾಸ್ತ್ರೀಯರಿಂದಲೂ ಮನೋಹರವಾಗಿದೆ (೨೧). ಆನೆ ಕುದುರೆ ರಥಗಳು ಸಂಚರಿಸುತ್ತಲೇ ಇರುತ್ತವೆ. ವಾದ್ಯಧ್ವನಿಗಳು ಹರಡಿರುತ್ತವೆ. ಸಮಸ್ತ ಕಲ್ಯಾಣಗಳಿಗೂ ನೆಲೆಯಾಗಿದೆ. ಹೃಷ್ಯಪುಷ್ಪರಾದ ಜನರು ತಂಬಿರುತ್ತಾರೆ. ಕ್ರೀಡಾವನಗಳೂ ಉದ್ಯಾನಗಳೂ ವಿಪುಲವಾಗಿವೆ. ಜನಸಮೂಹವು ನಾನಾಬಗೆಯ ಉತ್ಸವಗಳನ್ನು ನಡೆಸುತ್ತಲೇ ಇರುವುದು. ನನ್ನ ತಂದೆಯ ರಾಜಧಾನಿಯಲ್ಲಿ

ಅಪಿ ಜೀವೇದ್ಧ ಶರಭೋ ವನವಾಸಾತ್ ಪುನರ್ವಯಮ್ |
 ಪ್ರತ್ಯಾಗ್ಮ್ಯ ಮಹಾಭಾಗಮಪಿ ಪಶ್ಯೇನು ಸುವ್ರತಮ್ || ೨೪
 ಅಪಿ ಸತ್ಯಪ್ರತಿಜ್ಞೇನ ಸಾರ್ಥಂ ಕುಶಲಿನಾ ವಯಮ್ |
 ನಿವೃತ್ತೇ ವನವಾಸೇಽಸ್ಮಿನ್ನಯೋಧ್ಯಾಂ ಪವಿಶೇಮಹಿ || ೨೫
 ಪರಿದೇವಯಮಾನಸ್ಯ ದುಃಖಾರ್ತಸ್ಯ ಮಹಾತ್ಮನಃ |
 ತಿಷ್ಠತೋ ರಾಜಪುತ್ರಸ್ಯ ಶರ್ವರೀ ಸಾತ್ಯವರ್ತತ || ೨೬

ತಥಾ ಹಿ ಸತ್ಯಂ ಬ್ರುವತಿ ಪ್ರಜಾಹಿತೇ
 ನರೇಂದ್ರಪುತ್ರೇ ಗುರುಸೌಹೃದಾದ್ಗುಹಃ |
 ಮುಮೋಚ ಬಾಷ್ಪಂ ವ್ಯಸನಾಭಿಪೀಡಿತೋ
 ಜ್ವರಾತುರೋ ನಾಗ ಇವ ವೃಥಾತುರಃ || ೨೭

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಏಕಪಂಚಾಶಃ ಸರ್ಗಃ



ಸಂಚರಿಸತಕ್ಕವರೇ ಭಾಗ್ಯವಂತರು! (೨೨-೨೩). ಮಿತ್ರ, ನಾವು ಹಿಂದಿರುಗಿ ಬರುವವರೆಗೂ ನಮ್ಮ ತಂದೆಯು ಬದುಕಿರಬಹುದೆ? ನಾವು ವನವಾಸವನ್ನು ಮುಗಿಸಿ ಬಂದು ಸದಾಚಾರಸಂಪನ್ನನಾದ ಆ ಮಹಾಪುರುಷನನ್ನು ನೋಡಲು ಸಾಧ್ಯವಾದೀತೆ? ಸತ್ಯಸಂಧನಾದ ಶ್ರೀರಾಮನು ಕ್ಷೇಮದಿಂದ ವನವಾಸವನ್ನು ಮುಗಿಸಿದ ಮೇಲೆ ನಾವು ಪುನಃ ಅಯೋಧ್ಯೆಗೆ ಹೋಗುತ್ತೇವೆಯೆ?” ಎಂದು ಲಕ್ಷ್ಮಣನು ವ್ಯಥೆಯಿಂದ ಹೇಳಿದನು (೨೪-೨೫). ಹೀಗೆ ದುಃಖಾರ್ತನಾದ ಆ ರಾಜಕುಮಾರನು ಕೇವಳದಿಂದ ಮಾತನಾಡುತ್ತ ನಿಂತಿರುವಾಗಲೇ ರಾತ್ರಿ ಕಳೆದು ಹೋಯಿತು. ಪ್ರಜೆಗಳಿಗೆ ಹಿತಕಾರಿಯಾಗಿದ್ದ ಲಕ್ಷ್ಮಣನು ಶ್ರೀರಾಮನನ್ನೂ ತನ್ನ ತಂದೆ ತಾಯಿಗಳನ್ನೂ ಸ್ಮರಿಸಿಕೊಂಡು, ಅವರ ಮೇಲಿನ ಪ್ರೀತಿಯಿಂದ ಯಥಾರ್ಥವಾದ ವಿಷಯವನ್ನು ಹೇಳಿದನು. ಅದನ್ನು ಕೇಳುತ್ತಿದ್ದ ಗುಹನು ಅತ್ಯಂತ ದುಃಖಿತನಾಗಿ, ಜ್ವರದಿಂದ ನರಳುವ ಆನೆಯಂತೆ ಕಣ್ಣೀರು ಬಿಡುತ್ತಿದ್ದನು (೨೬-೨೭). ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಐವತ್ತೊಂದನೆಯ ಸರ್ಗ

ದ್ವಿಪಂಚಾಶಃ ಸರ್ಗಃ

ಗಂಗಾವತರಣಮ್

ಪ್ರಭಾತಾಯಾಂ ತು ಶರ್ವರ್ಯಾಂ ಪೃಥುವಕ್ಷಾ ಮಹಾಯಶಾಃ |
ಉವಾಚ ರಾಮಃ ಸೌಮಿತ್ರೀಂ ಲಕ್ಷ್ಮಣಂ ಶುಭಲಕ್ಷಣಮ್ || ೧
ಭಾಸ್ವರೋದಯಕಾಲೋಽಸೌ ಗತಾ ಭಗವತೀ ನಿಶಾ |
ಅಸೌ ಸುಕೃಷ್ಣೋ ವಿಹಗಃ ಕೋಕಿಲಸ್ತಾತ ಕೂಜತಿ || ೨
ಬರ್ಹಿಣಾನಾಂ ಚ ನಿರ್ಘೋಷಃ ಶ್ರೂಯತೇ ನದತಾಂ ವನೇ |
ತರಾಮ ಜಾಹ್ನವೀಂ ಸೌಮ್ಯ ಶೀಘ್ರಗಾಂ ಸಾಗರಂಗಮಾಮ್ || ೩
ವಿಜ್ಞಾಯ ರಾಮಸ್ಯ ವಚಃ ಸೌಮಿತ್ರೀಮಿತ್ರನಂದನಃ |
ಗುಹಮಾಮಂತ್ರೈ ಸೂತಂ ಚ ಸೋಽತಿಷ್ಠದ್ಧ್ಯಾತುರಗ್ರತಃ || ೪
ಸ ತು ರಾಮಸ್ಯ ವಚನಂ ನಿಶಮ್ಯ ಪ್ರತಿಗೃಹ್ಯ ಚ |
ಸ್ಯಪತಿಸ್ತೂರ್ಣಮಾಹೂಯ ಸಚಿವಾನಿದಮಬ್ರವೀತ್ || ೫

ಸರ್ಗ ೫೨

ಶ್ರೀರಾಮನು ಸುಮಂತ್ರನಿಗೆ ಸಮಾಧಾನ ಹೇಳುವುದು. ಗುಹನನ್ನು ಸಂತ್ಪ್ರೀ
ಗಂಗಾನದಿಯನ್ನು ದಾಟುವುದು.

ರಾತ್ರಿಯು ಕಳೆದು ಬೆಳಗಾಗಲು ವಿಶಾಲವಕ್ಷನಾದ ಶ್ರೀರಾಮನು
ಶುಭಲಕ್ಷಣಯುಕ್ತನಾದ ಸೌಮಿತ್ರಿಯನ್ನು ಕರೆದು “ಲಕ್ಷ್ಮಣ, ಸೂರ್ಯೋದಯ
ಸಮಯವು ಸಮೀಪಿಸಿತು. ಪೂಜ್ಯವಾದ ರಾತ್ರಿ ಕಳೆಯಿತು. ಕೃಷ್ಣವರ್ಣದ
ಕೋಕಿಲಪಕ್ಷಿಯು ಕೂಗುತ್ತಿದೆ. ವನದಲ್ಲಿ ನವಿಲುಗಳ ಕೇಕಾಧ್ವನಿಯು ಕೇಳಿಸುತ್ತಿದೆ.
ವತ್ಸ, ನಾವು ಸಾಗರಗಾಮಿನಿಯಾದ ಜಾಹ್ನವಿಯನ್ನು ದಾಟಿ ಹೋಗೋಣ”
ಎಂದನು (೧-೨). ಲಕ್ಷ್ಮಣನು ಶ್ರೀರಾಮನ ಅಭಿಪ್ರಾಯವನ್ನು
ಗ್ರಹಿಸಿ ನದಿಯನ್ನು ದಾಟಲು ಸಾಧನವುಬೇಕೆಂಬುದನ್ನು ಗುಹನಿಗೂ
ಸುಮಂತ್ರನಿಗೂ ತಿಳಿಸಿ ಅಣ್ಣನ ಬಳಿಗೆ ಬಂದು ನಿಂತನು
(೪). ಒಡನೆಯೇ ನಿಷಾದ ರಾಜನಾದ ಗುಹನು ಶ್ರೀರಾಮನ

ಅಸ್ಯ ವಾಹನಸಂಯುಕ್ತಾಂ ಕರ್ಣಗ್ರಾಹವತೀಂ ಶುಭಾಮ್ |
 ಸುಪ್ರತಾರಾಂ ದೃಢಾಂ ತೀರ್ಥೇ ಶೀಘ್ರಂ ನಾವಮುಪಾಹರ || ೬
 ತಂ ನಿಶಮ್ಯ ಗುಹಾದೇಶಂ ಗುಹಾಮಾತ್ಮಗಣೋ ಮಹಾನ್ |
 ಉಪೋಹ್ಯ ರುಚರಾಂ ನಾವಂ ಗುಹಾಯ ಪ್ರತ್ಯವೇದಯತ್ || ೭
 ತತಃ ಸ ಪ್ರಾಂಜಲಿಭರ್ಷಾತ್ಸಾ ಗುಹೋ ರಾಘವಮಬ್ರವೀತ್ |
 ಉಪಸ್ಥಿತೇಯಂ ನೌರ್ದೇವ ಭೂಯಃ ಕಿಂ ಕರವಾಣಿ ತೇ || ೮
 ತವಾಮರಸುತಪ್ರಖ್ಯ ತರ್ತುಂ ಸಾಗರಗಾಂ ನದೀಮ್ |
 ನೌರಿಯಂ ಪುರುಷವ್ಯಾಘ್ರ ತಾಂ ತ್ವಮಾರೋಹ ಸುವ್ರತ || ೯
 ಅಥೋವಾಚ ಮಹಾತೇಜಾ ರಾಮೋ ಗುಹಮಿದಂ ವಚಃ |
 ಕೃತಕಾಮೋಽಸ್ಮಿ ಭವತಾ ಶೀಘ್ರಮಾರೋಪ್ಯತಾಮಿತಿ || ೧೦
 ತತಃ ಕಲಾಪಾನ್ ಸಂನಹ್ಯ ಖಡ್ಗೈ ಬದ್ಧ್ವಾ ಚ ಧನ್ವಿನೌ |
 ಜಗ್ಮತುರ್ಯೇನ ತೌ ಗಂಗಾಂ ಸೀತಯಾ ಸಹ ರಾಘವೌ || ೧೧

ಮಾತನ್ನು ಶಿರಸಾವಹಿಸಿ ತನ್ನ ಸಚಿವರನ್ನು ಕರೆದು “ಇವರು ನದಿಯನ್ನು ದಾಟುವುದಕ್ಕೋಸ್ಕರ ದೃಢವಾದ ಒಂದು ಸುಂದರ ನೌಕೆಯನ್ನು ಬೇಗನೆ ತನ್ನಿರಿ. ದಾಟಲು ಬೇಕಾದ ಸಾಮಗ್ರಿಯೊಡನೆ ನಾವಿಕನು ಅದನ್ನು ನೀರಿಗೆ ಇಳಿಯುವ ಸ್ಥಳದಲ್ಲಿ ತಂದು ನಿಲ್ಲಿಸಲಿ” ಎಂದನು (೫-೬). ಗುಹನ ಆಜ್ಞೆಯನ್ನು ಕೇಳಿದೊಡನೆ ಅವನ ಸಚಿವರು ಒಂದು ಅಂದವಾದ ನಾವೆಯನ್ನು ತರಿಸಿ ಆ ವಿಷಯನ್ನು ಗುಹನಿಗೆ ಅರಿಕೆ ಮಾಡಿದರು. ಆಗ ಶ್ರೀರಾಮನ ಬಳಿಗೆ ಹೋಗಿ ಕೈಮುಗಿದು ಗುಹನು “ದೇವ, ನೌಕೆಯು ಸಿದ್ಧವಾಗಿದೆ ಇನ್ನೇನಾದರೂ ಮಾಡುವುದಿದ್ದರೆ ತಿಳಿಸು. ಹೇ ಪುರುಷೋತ್ತಮ, ಸಾಗರ ಗಾಮಿನಿಯಾದ ಈ ನದಿಯನ್ನು ದಾಟಲು ಇದು ಅನುಕೂಲವಾಗಿದೆ. ನೀನು ಇದನ್ನು ಏರಬಹುದು” ಎಂದನು (೭-೯). ಆಗ ಶ್ರೀರಾಮನು ಗುಹನನ್ನು ನೋಡಿ “ಮಿತ್ರ, ನನಗೆ ಬೇಕಾದುದನ್ನೆಲ್ಲ ನೀನು ಮಾಡಿರುವೆ. ಬೇಗನೆ ನೌಕೆಯನ್ನು ಹತ್ತಿಸು” ಎಂದನು. ಆ ಮೇಲೆ ರಾಮಲಕ್ಷ್ಮಣರು ಕವಚಗಳನ್ನು ತೊಟ್ಟು ಬತ್ತಳಿಕೆಗಳನ್ನು ಹೆಗಲಿಗೇರಿಸಿ ಖಡ್ಗಗಳನ್ನು ನಡುವಿಗೆ



ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ಗಂಗಾನದಿಯನ್ನು ದಾಟುವುದು

ರಾಮಮೇವಂ ತು ಧರ್ಮಜ್ಞಮುಪಗಮ್ಯ ಏನೀತವತ್ |

ಕಿಮಹಂ ಕರವಾಣೇತಿ ಸೂತಃ ಪಾಂಜಲಿರಬ್ರವೀತ್ || ೧೨

ತತೋಽಬ್ರವೀದ್ವಾ ಶರಥಿಃ ಸುಮಂತ್ರಂ

ಸ್ವಶನ್ ಕರೇಣೋತ್ತಮದಕ್ಷಿಣೇನ |

ಸುಮಂತ್ರ ಶೀಘ್ರಂ ಪುನರೇವ ಯಾಹಿ

ರಾಜ್ಞಃ ಸಕಾಶೇ ಭವ ಚಾಪ್ರಮತ್ತಃ || ೧೩

ನಿವರ್ತಸ್ವೇತ್ಯುವಾಚ್ಚೈನಮೇತಾವದ್ಧಿ ಕೃತಂ ಮಮ |

ರಥಂ ಏಹಾಯ ಪದ್ಧ್ಯಾಂ ತು ಗಮಿಷ್ಯಾಮೋ ಮಹಾವನಮ್ || ೧೪

ಆತ್ಮಾನಂ ತ್ವಭ್ಯನುಜ್ಞಾತಮವೇಕ್ಷ್ವಾ ತ್ವಃ ಸ ಸಾರಥಿಃ |

ಸುಮಂತ್ರಃ ಪುರುಷವ್ಯಾಘ್ರಮೈಕ್ಷ್ವಾ ಕಮಿದಮಬ್ರವೀತ್ || ೧೫

ನಾತಿಕ್ರಾಂತಮಿದಂ ಲೋಕೇ ಪುರುಷೇಣೇಹ ಕೇನಚಿತ್ |

ತವ ಸಭಾತ್ಯಭಾಯಸ್ಯ ವಾಸಃ ಪ್ರಾಕೃತವದ್ದನೇ || ೧೬

ಬಿಗಿದು ಧನುರ್ಧಾರಿಗಳಾಗಿ ಸೀತಾದೇವಿಯೊಡನೆ ಗಂಗಾನದಿಯ ಕಡೆಗೆ ಹೊರಟರು (೧೦-೧೧). ಹೀಗೆ ಹೊರಟ ಧರ್ಮಜ್ಞನಾದ ಶ್ರೀರಾಮನನ್ನು ಸಮೀಪಿಸಿ ಸುಮಂತ್ರನು ವಿನಯದಿಂದ ಕೈಮುಗಿದು “ರಾಜಕುಮಾರ, ಈಗ ನಾನೇನು ಮಾಡಲಿ?” ಎಂದು ಕೇಳಿದನು (೧೨). ಆಗ ದಾಶರಥಿಯು ತನ್ನ ಬಲಗೈಯಿಂದ ಸುಮಂತ್ರನನ್ನು ಸ್ಪರ್ಶಿಸುತ್ತ “ಸುಮಂತ್ರ, ಈಗ ನೀನು ಹಿಂತಿರುಗಿ ಹೋಗು. ಮಹಾರಾಜನ ಬಳಿಯಲ್ಲಿದ್ದು ಅವನನ್ನು ಜಾಗಕೂಕನಾಗಿ ನೋಡಿಕೊಳ್ಳುತ್ತಿರು. ಇಲ್ಲಿಯವರೆಗೆ ನನ್ನನ್ನು ರಥದಲ್ಲಿ ಕುಳ್ಳಿರಿಸಿಕೊಂಡು ಬಂದಿದ್ದೀಯೆ. ಇನ್ನು ನಾವು ರಥವನ್ನು ತ್ಯಜಿಸಿ ಕಾಲ್ನಡೆಯಿಂದಲೇ ಮಹಾರಣ್ಯವನ್ನು ಪ್ರವೇಶಿಸುವೆವು” ಎಂದನು (೧೩-೧೪). ತನ್ನನ್ನು ಹಿಂದಕ್ಕೆ ಕಳಿಸಿಬಿಡುತ್ತಾನೆಂದು ತಿಳಿದು ಆ ಸಾರಥಿಗೆ ಬಹಳ ದುಃಖವಾಯಿತು. ಆತನು ಶ್ರೀರಾಮನಿಗೆ ಹೇಳಿದನು: “ಶ್ರೀರಾಮ, ನಿನ್ನ ಪತ್ನಿಯನ್ನೂ ತಮ್ಮನನ್ನೂ ಸಂಗಡ ಕರೆದುಕೊಂಡು ನೀನೂ ಒಬ್ಬ ಸಾಮಾನ್ಯ ಮನುಷ್ಯನಂತೆ ವನವಾಸ ಮಾಡಬೇಕಾಯಿತೆಂದರೆ, ದೈವವನ್ನು ಈ ಲೇಕದಲ್ಲಿ ಯಾವನೂ ಮೀರಿ ನಡೆಯಲಾರನೆಂದು ಸ್ಪಷ್ಟವಾಗುತ್ತದೆ (೧೫-೧೬).

ನ ಮನೇ ಬ್ರಹ್ಮಚರ್ಯೇಽಸ್ಮಿ ಸ್ವಧೀತೇ ವಾ ಫಲೋದಯಃ |
 ಮಾರ್ದವಾರ್ಜವಯೋರ್ವಾಪಿ ತ್ವಾಂ ಚೇದ್ವ್ಯಸನಮಾಗತಮ್ ||
 ಸಹ ರಾಘವ ವೈದೇಹ್ಯಾ ಭ್ರಾತ್ರಾ ಚೈವ ವನೇ ವಸನ್ |
 ತ್ವಂ ಗತಿಂ ಪ್ರಾಪ್ಸ್ಯಸೇ ವೀರ ತ್ರೀನ್ ಲೋಕಾಂಸ್ತು ಜಯನ್ನಿವ ||
 ವಯಂ ಖಲು ಹತಾ ನಾಮ ಯತ್ತ್ವ ಯಾಪ್ಯು ಪವಂಚಿತಾಃ |
 ಕೈಕೇಯ್ಯಾ ವಶಮೇಷ್ಯಾಮಃ ಪಾಪಾಯಾ ದುಃಖಭಾಗಿನಃ || ೧೯
 ಇತಿ ಬುವನ್ನಾತ್ಮಸಮಂ ಸುಮಂತ್ರಃ ಸಾರಥಿಸ್ತದಾ |
 ದೃಷ್ಟ್ವಾ ದೂರಗತಂ ರಾಮಂ ದುಃಖಾರ್ತೋ ರುರುದೇ ಚರಮ್ ||
 ತತಸ್ತು ವಿಗತೇ ಬಾಷ್ಪೇ ಸೂತಂ ಸ್ಪೃಷ್ಟೋದಕಂ ಶುಚಿಮ್ |
 ರಾಮಸ್ತು ಮಧುರಂ ವಾಕ್ಯಂ ಪುನಃ ಪುನರುವಾಚ ತಮ್ || ೨೧
 ಇಕ್ಷ್ವಾಕೂಣಾಂ ತ್ವಯಾ ತುಲ್ಯಂ ಸುಹೃದಂ ನೋಪಲಕ್ಷಯೇ |
 ಯಥಾ ದಶರಥೋ ರಾಜಾ ಮಾಂ ನ ಶೋಚೇತ್ತಥಾ ಕುರು ||೨೨

ನಿನಗೂ ಈ ಕಷ್ಟ ಬರುವುದಾದರೆ, ಬ್ರಹ್ಮಚರ್ಯದಲ್ಲಾಗಲಿ
 ವೇದಾಧ್ಯಯನದಲ್ಲಾಗಲಿ ಫಲವು ಇಲ್ಲವೆಂದೇ ತೋರುತ್ತದೆ. ಆರ್ಜವಮ್ಬದು
 ಸ್ವಭಾವಗಳು ನಿಷ್ಫಲವೆಂದೇ ಕಾಣುತ್ತದೆ (೧೭). ಹೇ ವೀರ, ಈ ವೈದೇಹಿ ಈ
 ಸೋದರ ಇವರೊಡನೆ ನೀನು ವನದಲ್ಲಿದ್ದರೂ ಮೂರು ಲೋಕಗಳನ್ನೂ
 ಜಯಿಸಿದವನಂತೆ ಉತ್ಕೃಷ್ಟವಾದ ಕೀರ್ತಿಯನ್ನು ಗಳಿಸುವೆ. ಮುಖ್ಯವಾಗಿ ನಾವು
 ಕೆಟ್ಟವು. ನೀನೂ ನಮ್ಮನ್ನು ಕೈಬಿಟ್ಟೆ. ನಾವು ಪಾಪಿಯಾದ ಕೈಕೇಯಿಯ ವಶಕ್ಕೆ
 ಸಿಕ್ಕಿ ದುಃಖವನ್ನು ಅನುಭವಿಸಬೇಕಾಯಿತು” ಎಂದನು (೧೮-೧೯). ಹೀಗೆ
 ಹೇಳುತ್ತ ಸುಮಂತ್ರನು ತನ್ನ ಪ್ರಾಣಕ್ಕೆ ಸಮನಾದ ಶ್ರೀರಾಮನು ತನ್ನನ್ನು ಬಿಟ್ಟು
 ದೂರ ಹೋಗುವನೆಂದು ಶೋಕಾರ್ತನಾಗಿ ಗಳಗಳನೆ ಅತ್ತು ಬಿಟ್ಟನು. ಅನಂತರ
 ಸುಮಂತ್ರನು ಕಣ್ಣೀರನ್ನೊರಿಸಿಕೊಂಡು ನೀರಿನಿಂದ ಮುಖವನ್ನು ತೊಳೆದು
 ಶುಚಿಯಾಗಿ ಬರಲು, ಶ್ರೀರಾಮನು ಅವನನ್ನು ಸಂತೈಸುತ್ತ
 ಮಧುರವಾದ ನುಡಿಗಳಿಂದ ಈ ರೀತಿ ಹೇಳಿದನು (೨೦-೨೧) :
 “ಸುಮಂತ್ರ, ಇಕ್ಷ್ವಾಕುವಂಶದ ರಾಜರಿಗೆ ನಿನ್ನಂತೆ ಆಪ್ತಮಿತ್ರ

ಶೋಕೋಪಹತಚೇತಾಶ್ಚ ವೃದ್ಧಶ್ಚ ಜಗತೀಪತಿಃ |

ಕಾಮಭಾರಾವಸನ್ನಶ್ಚ ತಸ್ಮಾದೇತದ್ವ್ಯವೀಮಿ ತೇ || ೨೩

ಯದ್ಯದಾಜ್ಞಾಪಯೇತ್ಪಿಂಚತ್ ಸ ಮಹಾತ್ಮಾ ಮಹೀಪತಿಃ |

ಕೈಕೇಯಾಃ ಪ್ರಿಯಕಾಮಾರ್ಥಂ ಕಾರ್ಯಂ ತದವಿಶಂಕಯಾ || ೨೪

ಏತದರ್ಥಂ ಹಿ ರಾಜ್ಯಾನಿ ಪ್ರಶಾಸತಿ ನರಾಧಿಪಾಃ |

ಯದೇಷಾಂ ಸರ್ವಕೃತ್ಯೇಷು ಮನೋ ನ ಪ್ರತಿಹನ್ಯತೇ || ೨೫

ಯದ್ಯಥಾ ಸ ಮಹಾರಾಜೋ ನಾಲೀಕಮಧಿಗಚ್ಛತಿ |

ನ ಚ ತಾಮೃತಿ ದುಃಖೇನ ಸುಮಂತ್ರ ಕುರು ತತ್ಪಥಾ || ೨೬

ಅದೃಷ್ಟದುಃಖಂ ರಾಜಾನಂ ವೃದ್ಧಮಾರ್ಯಂ ಜಿತೇಂದ್ರಿಯಮ್ |

ಬ್ರೂಯಾಸ್ವಮುಭವಾದ್ವೈವ ಮಮ ಹೇತೋರಿದಂ ವಚಃ || ೨೭

ನೈವಾಹಮನುಶೋಚಾಮಿ ಲಕ್ಷ್ಮಣೋ ನ ಚ ಮೃಥಿಲೀ |

ಆಯೋಧ್ಯಾಯಾಶ್ಚುತಾಶ್ಚೇತಿ ವನೇ ವತ್ಸ್ಯಾಮಹೇತಿ ಚ || ೨೮

ನಾದ ಇನ್ನೊಬ್ಬನು ನನಗೆ ಕಾಣುವುದಿಲ್ಲ. ದಶರಥ ಮಹಾರಾಜನು ನನಗೋಸ್ಕರ ಕೊರಗದಂತೆ ನೋಡಿಕೊ. ಅವನ ಮನಸ್ಸು ಶೋಕದಿಂದ ಆಘಾತ ಹೊಂದಿದೆ. ವೃದ್ಧನಾಗಿದ್ದಾನೆ. ಅವನ ಮನಸ್ಸು ಶೋಕದಿಂದ ಆಘಾತ ಹೊಂದಿದೆ. ವೃದ್ಧನಾಗಿದ್ದಾನೆ. ಸ್ತ್ರೀವ್ಯಾ ಮೋಹಕ್ಕೆ ಸಿಕ್ಕಿಹೋದಿದ್ದಾನೆ. ಆದ್ದರಿಂದ ನಿನಗೆ ಈ ಮಾತನ್ನು ಹೇಳುತ್ತಿದ್ದೇನೆ (೨೨-೨೩). ಮಹಾತ್ಮನಾದ ಆ ಭೂಪಾಲನು ಕೈಕೇಯಿಯ ಮನಸ್ಸುಪ್ಪಿಗಾಗಿ ಯಾವುದನ್ನು ಆಜ್ಞಾಪಿಸಿದರೂ ನಿಃಶಂಕೆಯಿಂದ ಅದನ್ನು ನಡೆಸಬೇಕು. ಸರ್ವ ಕಾರ್ಯಗಳಲ್ಲಿಯೂ ತಮ್ಮ ಇಚ್ಛೆಗೆ ಭಂಗಬರಬಾರದೆಂದು ರಾಜರು ನಿರೀಕ್ಷಿಸುತ್ತಾರೆ. ಆ ನಿರೀಕ್ಷಣೆಯಿಂದಲೇ ಅವರು ರಾಜ್ಯಭಾರವನ್ನು ನಿರ್ವಹಿಸುತ್ತಾರೆ (೨೪-೨೫). ಸುಮಂತ್ರ, ಮಹಾರಾಜನಿಗೆ ಅಸಮಾಧಾನವಾಗದಂತೆಯೂ ಅವನು ಶೋಕದಿಂದ ಕೊರಗದಂತೆಯೂ ನೋಡಿಕೊ. ಮಹಾರಾಜನು ಇದುವರೆಗೆ ದುಃಖವನ್ನು ಕಂಡವನಲ್ಲ. ವೃದ್ಧನಾಗಿದ್ದಾನೆ. ಪೂಜ್ಯನೂ ಜಿತೇಂದ್ರಿಯನೂ ಆದ ನನ್ನ ತಂದೆಗೆ ನಾನು ಹೇಳಿದೆನೆಂದು ಈ ಮಾತನ್ನು ನಿವೇದಿಸು (೨೬-೨೭) : “ಮಹಾರಾಜ, ಅಯೋಧ್ಯೆಯನ್ನು

ಚತುರ್ದಶಸು ವರ್ಷೇಷು ನಿವೃತ್ತೇಷು ಪುನಃ ಪುನಃ |
 ಲಕ್ಷ್ಮಣಂ ಮಾಂ ಚ ಸೀತಾಂ ಚ ದಕ್ಷಸಿ ಕ್ಷಿಪ್ರಮಾಗತಾನ್ ||೨೯
 ಏವಮುಕ್ತ್ವಾ ತು ರಾಜಾನಂ ಮಾತರಂ ಚ ಸುಮಂತ್ರ ಮೇ |
 ಅನ್ಯಾಶ್ಚ ದೇವೀಃ ಸಹಿತಾಃ ಕೈಕೇಯೀಂ ಚ ಪುನಃ ಪುನಃ || ೩೦
 ಆರೋಗ್ಯಂ ಬ್ರೂಹಿ ಕೌಸಲ್ಯಾಮಥಪಾದಾಭಿವಂದನಮ್ |
 ಸೀತಾಯಾ ಮಮ ಚಾರ್ಯಸ್ಯ ವಚನಾಲಕ್ಷ್ಮಣಸ್ಯ ಚ || ೩೧
 ಬ್ರೂಯಾಶ್ಚ ಹಿ ಮಹಾರಾಜಂ ಭರತಂ ಕ್ಷಿಪ್ರಮಾನಯ |
 ಆಗತಶ್ಚಾಪಿ ಭರತಃ ಸ್ಥಾಪ್ಯೋ ನೃಪ ಮತೇ ಪದೇ || ೩೨
 ಭರತಂ ಚ ಪರಿಷ್ವದ್ಯ ಯೌವರಾಜ್ಯೇಭಿಷಿಚ್ಯ ಚ |
 ಆತ್ಮಸಂತಾಪಜಂ ದುಃಖಂ ನ ತ್ವಾಮಭಿಭವಿಷ್ಯತಿ || ೩೩
 ಭರತಶ್ಚಾಪಿ ವಕ್ತವ್ಯೋ ಯಥಾ ರಾಜನಿ ವರ್ತಸೇ |
 ತಥಾ ಮಾತ್ರೇಷು ವರ್ತೇಥಾಃ ಸರ್ವಾಸ್ತೇವಾವಿಶೇಷತಃ || ೩೪

ಬಿಟ್ಟು ಬರಬೇಕಾಯಿತೆಂದೂ ವನದಲ್ಲಿ ವಾಸಮಾಡಬೇಕಾಗಿದೆಯೆಂದೂ ನಾನಾಗಲಿ ಮೈಥಿಲಿಯಾಗಲಿ ಲಕ್ಷ್ಮಣನಾಗಲಿ ವ್ಯಥೆ ಪಡುವುದಿಲ್ಲ. ಹದಿನಾಲ್ಕು ವರ್ಷಗಳು ಕಳೆದಕೂಡಲೆ ನಾವು ಹಿಂತಿರುಗಿ ಬರುವೆವು. ಆಗ ಲಕ್ಷ್ಮಣನನ್ನು ನನ್ನನ್ನು ಸೀತೆಯನ್ನು ನೋಡಬಹುದು” (೨೮-೨೯). ಹೀಗೆ ನನ್ನ ತಂದೆಗೆ ತಿಳಿಸಿ, ಸುಮಂತ್ರ, ನನ್ನ ತಾಯಿಗೂ ಅವಳೊಡನಿರುವ ಇತರ ಮಾತೆಯರಿಗೂ ಕೈಕೇಯಿಗೂ ಇದೇ ವಿಷಯವನ್ನು ನಿವೇದಿಸು. ಮತ್ತು ಕೌಸಲ್ಯಾದೇವಿಗೆ ನಾವೆಲ್ಲರೂ ಕ್ಷೇಮವಾಗಿದ್ದೇವೆಂದು ಹೇಳು. ಆಕೆಯ ಪಾದಗಳಿಗೆ ನಾನೂ ಸೀತೆಯೂ ಮಹಾತ್ಮನಾದ ಲಕ್ಷ್ಮಣನೂ ವಂದಿಸಿದ್ದೇವೆಂದು ಅರಿಕೆಮಾಡು (೩೦-೩೧). ಭರತನನ್ನು ಬೇಗನೆ ಕರೆಸಬೇಕೆಂದೂ ಯುವರಾಜಪದವಿಯನ್ನು ಅವನಿಗೆ ವಹಿಸಿಕೊಡಬೇಕೆಂದೂ ಮಹಾರಾಜನಿಗೆ ಹೇಳು. ಭರತನಿಗೆ ಪಟ್ಟಾಭಿಷೇಕ ಮಾಡಿ ಅವನನ್ನು ಆಲಿಂಗಿಸಿಕೊಳ್ಳುತ್ತಿದ್ದರೆ, ನಮ್ಮ ವಿರಹದುಃಖವು ಹೆಚ್ಚಾಗಿ ಬಾಧಿಸುವುದಿಲ್ಲವೆಂದೂ ಹೇಳು (೩೨-೩೩). ಭರತನಿಗೆ ಈ ಮಾತನ್ನು ತಿಳಿಸು : “ನೀನು ತಂದೆಯಾದ ದಶರಥ ಮಹಾರಾಜನಲ್ಲಿ ಹೇಗೆ ನಡೆದುಕೊಳ್ಳುವೆಯೋ, ಹಾಗೆಯೇ ಸಕಲಮಾತೆಯರಲ್ಲೂ ಭೇದ

ಯಥಾ ಚ ತವ ಕೈಕೇಯೀ ಸುಮಿತ್ರಾ ಚ ವಿಶೇಷತಃ |
 ತಥೈವ ದೇವೀ ಕೌಸಲ್ಯಾ ಮಮ ಮಾತಾ ವಿಶೇಷತಃ || ೨೫
 ತಾತಸ್ಯ ಪ್ರಿಯಕಾಮೇನ ಯೌವರಾಜ್ಯಮವೇಕ್ಷತಾ |
 ಲೋಕಯೋರುಭಯೋಃ ಶಕ್ಯಂ ನಿತ್ಯದಾ ಸುಖಮೇಧಿತುಮ್ || ೬
 ನಿವರ್ತ್ಯಮಾನೋ ರಾಮೇಣ ಸುಮಂತ್ರಃ ಶೋಕಕರ್ಶಿತಃ |
 ತತ್ಸರ್ವಂ ವಚನಂ ಶ್ರುತ್ವಾ ಸ್ನೇಹಾತ್ ಕಾಕುತ್ಸ್ಥಮಬ್ರವೀತ್ || ೨೭
 ಯದಹಂ ನೋಪಚಾರೇಣ ಬ್ರೂಯಾಂ ಸ್ನೇಹಾದವಿಕ್ಲವಮ್ |
 ಭಕ್ತಿಮಾನಿತಿ ತತ್ತಾವದ್ವಾಕ್ಯಂ ತ್ವಂ ಕ್ಷಂತುಮರ್ಹಸಿ || ೨೮
 ಕಥಂ ಹಿ ತ್ವದ್ವಿಹೀನೋಽಹಂ ಪ್ರತಿಯಾಸ್ಯಾಮಿ ತಾಂ ಪುರೀಮ್ |
 ತವ ತಾವದ್ವಿಯೋಗೇನ ಪುತ್ರಶೋಕಾಕುಲಾಮಿವ || ೨೯
 ಸರಾಮಮಪಿ ತಾವನ್ನೇ ರಥಂ ದೃಷ್ಟ್ವಾ ತದಾ ಜನಃ |
 ಏನಾ ರಾಮಂ ರಥಂ ದೃಷ್ಟ್ವಾ ವಿದೀರ್ಯೇತಾಪಿ ಸಾ ಪುರೀ || ೪೦

ಭವವನ್ನಿಡದೆ ನಡೆದುಕೊ. ನಿನ್ನ ತಾಯಿಯಾದ ಕೈಕೇಯಿಯನ್ನೂ ಸುಮಿತ್ರೆಯನ್ನೂ ಹೇಗೆ ವಿಶೇಷವಾಗಿ ನೋಡಿಕೊಳ್ಳುವಿಯೋ ಹಾಗೆ ನನ್ನ ತಾಯಿಯಾದ ಕೌಸಲ್ಯಾ ದೇವಿಯನ್ನೂ ನೋಡಿಕೊಳ್ಳಬೇಕು (೨೪-೨೫). ತಂದೆಗೆ ಪ್ರಿಯವಾದುದನ್ನು ಬಯಸುತ್ತ ನೀನು ಯುವರಾಜಾಧಿಕಾರವನ್ನು ನಿರ್ವಹಿಸುತ್ತಿದ್ದರೆ, ಇಹಪರಲೋಕಗಳಲ್ಲಿ ಸುಖದಿಂದ ಏಳಿ ಹೊಂದಬಹುದು. ಎಂದು ಹೇಳು” ಎಂಬುದಾಗಿ ಶ್ರೀರಾಮನು ನುಡಿದನು (೨೬). ಹಿಂದಿರುಗಿ ಹೋಗಬೇಕೆಂದು ಸುಮಂತ್ರನಿಗೆ ಶ್ರೀರಾಮನು ಸೂಚಿಸಲು ಆತನು ಶೋಕದಿಂದ ಕುಗ್ಗಿ ಹೋದನು. ಅನಂತರ ಸ್ನೇಹದಿಂದ ಶ್ರೀರಾಮನನ್ನು ಕುರಿತು ಹೀಗೆಂದನು : “ರಾಜಪುತ್ರ, ಈಗ ನಾನು ಉಪಚಾರಕ್ಕಾಗಿ ಹೇಳುತ್ತಿಲ್ಲ. ನಿನ್ನಲ್ಲಿರುವ ಪ್ರೀತಿಯಿಂದ ನಿರ್ಭಯವಾಗಿ ಒಂದು ಮಾತನ್ನು ಹೇಳುವೆನು. ಭಕ್ತಿಯಿಂದ ಹೀಗೆ ಮಾತನಾಡುವೆನೆಂದು ತಿಳಿದು ನನ್ನನ್ನು ಕ್ಷಮಿಸು (೨೭-೨೮). ನಿನ್ನನ್ನು ಬಿಟ್ಟು ನಾನು ಅಯೋಧ್ಯೆಗೆ ಹೋಗುವುದು ಹೇಗೆ? ಪುತ್ರಶೋಕದಿಂದ ಕಂಗೆಟ್ಟಂತೆ ಆ ನಗರವು ದುಃಖದಲ್ಲಿ ಮುಳುಗಿದೆ. ನಗರ ವಾಸಿಗಳು ರಾಮಸಹಿತವಾಗಿದ್ದ ನನ್ನ ರಥವನ್ನು ಆಗ ನೋಡಿದ್ದರು.

ದೈನ್ಯಂ ಹಿ ನಗರೀ ಗಚ್ಛೇದ್ವಷ್ಟಾಶ್ಚ ಶೂನ್ಯಮಿಮಂ ರಥಮ್ |
 ಸೂತಾವಶೇಷಂ ಸ್ವಂ ಸೈನ್ಯಂ ಹತವೀರಮಿಹಾಹವೇ || ೪೧
 ದೂರೈಽಪಿ ನಿವಸಂತಂ ತ್ವಾಂ ಮಾನಸೇನಾಗ್ರತಃ ಸ್ಥಿತಮ್ |
 ಚಿಂತಯಂತೋದ್ಯ ನೂನಂ ತ್ವಾಂ ನಿರಾಹಾರಾಃ ಕೃತಾಃ ಪುಜಾಃ ||
 ದೃಷ್ಟಂ ತದ್ಧಿ ತ್ವಯಾ ರಾಮ ಯಾದೃಶಂ ತ್ವತ್ಪವಾಸನೇ |
 ಪುಜಾನಾಂ ಸಂಕುಲಂ ವೃತ್ತಂ ತ್ವಚ್ಛೋಕಕ್ಲಾಂತಚೇತಸಾಮ್ ||
 ಆರ್ತನಾದೋ ಹಿ ಯಃ ಪೌರೈರುನ್ಮುಕ್ತಸ್ತತ್ಪವಾಸನೇ |
 ಸರಥಂ ಮಾಂ ನಿಶಾಮೈವ ಕುರ್ಯುಃ ಶತಗುಣಂ ತತಃ || ೪೪
 ಅಹಂ ಕಿಂ ಚಾಪಿ ವಕ್ಷ್ಯಾಮಿ ದೇವೀಂ ತವ ಸುತೋ ಮಯಾ |
 ನೀತ್ಯೋಸೌ ಮಾತುಲಕುಲಂ ಸಂತಾಪಂ ಮಾ ಕೃಥಾ ಇತಿ || ೪೫
 ಅಸತ್ಯಮಪಿ ನೈವಾಹಂ ಬ್ರೂಯಾಂ ವಚನಮೀದೃಶಮ್ |
 ಕಥಮಪ್ರಿಯಮೇವಾಹಂ ಬ್ರೂಯಾಂ ಸತ್ಯಮಿದಂ ವಚಃ || ೪೬

ಈಗ ರಥವು ರಾಮಶೂನ್ಯವಾಗಿರುವುದನ್ನು ಕಂಡು ಅವರಿಗೆ ಎದೆಯೊಡೆದು
 ಹೋದೀತು (೩೯-೪೦). ಶೂನ್ಯವಾದ ಈ ರಥವನ್ನು ನೋಡಿ ಅಯ್ಯೋಧ್ಯಾ
 ಪುರಿಯು ದೈನ್ಯದಿಂದ ಕುಗ್ಗಿ ಹೋಗುವುದು. ಯುದ್ಧದಲ್ಲಿ ರಥಿಕವೀರನು ಹತನಾದಾಗ
 ಸಾರಥಿಯು ಮಾತ್ರವೇ ಉಳಿದಿರುವ ತಮ್ಮ ರಥವನ್ನು ಸೈನ್ಯವು
 ನೋಡಿದಂತಾಗುವುದು (೪೧). ನೀನು ದೂರದಲ್ಲಿದ್ದರೂ ಕಣ್ಣೆದುರಿಗಿರುವಂತೆ
 ಮನ್ನಸಿನಲ್ಲಿ ಕಲ್ಪಿಸಿಕೊಂಡು, ನಿನ್ನನ್ನೇ ಪ್ರಜೆಗಳು ಚಿಂತಿಸುತ್ತಿದ್ದಾರೆ. ನಿಶ್ಚಯವಾಗಿಯೂ
 ಅವರು ಆಹಾರವನ್ನು ಸೇವಿಸಿಲ್ಲ. ಶ್ರೀರಾಮ, ನೀನು ಅಯ್ಯೋಧ್ಯೆಯಿಂದ
 ಹೊರಡುವಾಗ ನಿನ್ನ ವಿರಹ ಶೋಕದಿಂದ ಖಿನ್ನರಾದ ಜನರು ಹೇಗೆ ಆರ್ತನಾದ
 ಮಾಡಿದರೆಂಬುದನ್ನು ನೀನೇ ನೋಡಿದ್ದೀಯೆ (೪೨-೪೩). ಈಗ ನಾನು ಬರಿಯ
 ರಥವನ್ನು ನಡೆಸಿಕೊಂಡು ಹೋದರೆ, ನನ್ನನ್ನು ನೋಡಿದ ಕೂಡಲೆ ಅದಕ್ಕೆ ನೂರರಷ್ಟು
 ಹೆಚ್ಚಾಗಿ ಆರ್ತನಾದ ಮಾಡಿಗೋಳಾಡುವರು. ನಾನು ಕೌಸಲ್ಯಾ ದೇವಿನ್ನು ನೋಡಿ
 ಏನೆಂದು ಹೇಳಲಿ? 'ನಿನ್ನ ಕುಮಾರನನ್ನು ಸೋದರ ಮಾವನ ಮನೆಯಲ್ಲಿ ಬಿಟ್ಟು
 ಬಂದಿದ್ದೇನೆ, ದುಃಖಿಸಬೇಡ' ಎಂದು ಹೇಳಲಿ? (೪೪-೪೫). ಈ ಮಾತು

ಮಮ ತಾವನ್ನಿಯೋಗಸ್ಥಾಸ್ತದ್ಬಂಧುಜನವಾಹಿನಃ |

ಕಥಂ ರಥಂ ತ್ವಯಾ ಹೀನಂ ಪವಕ್ಷ್ಯಂತಿ ಹಯೋತ್ತಮಾಃ || ೪೨

ತನ್ನ ಶಕ್ಷಾ ಮ್ಯಹಂ ಗಂತುಮಯೋಧಾಂ ತ್ವದ್ಯತ್ಯನಘ |

ವನವಾಸಾನುಯಾನಾಯ ಮಾಮನುಜ್ಞಾತುಮರ್ಹಸಿ || ೪೩

ಯದಿ ಮೇ ಯಾಚಮಾನಸ್ಯ ತ್ಯಾಗಮೇವ ಕರಿಷ್ಯಸಿ |

ಸರಥೋಗ್ನಿಂ ಪವೇಕ್ಷಾ ಮಿ ತ್ಯಕ್ತಮಾತ್ರ ಇಹ ತ್ವಯಾ || ೪೪

ಭವಿಷ್ಯಂತಿ ವನೇ ಯಾನಿ ತಪೋವಿಘ್ನಕರಾಣಿ ತೇ |

ರಥೇನ ಪ್ರತಿಬಾಧಿಷ್ಯೇ ತಾನಿ ಸತ್ತ್ವಾನಿ ರಾಘವ || ೫೦

ತ್ವತ್ಪತೇನ ಮಯಾವಾಪ್ತಂ ರಥಚರ್ಯಾಕೃತಂ ಸುಖಮ್ |

ಆಶಂಸೇ ತ್ವಘತ್ಪತೇನಾಹಂ ವನವಾಸಕೃತಂ ಸುಖಮ್ || ೫೧

ಪ್ರಸೀದೇಚ್ಛಾಮಿ ತ್ರೈರಣ್ಯೇ ಭವಿತುಂ ಪ್ರತ್ಯನಂತರಃ |

ಪ್ರೀತ್ಯಾಭಿಹಿತಮಿಚ್ಛಾಮಿ ಭವ ಮೇ ಪ್ರತ್ಯನಂತರಃ || ೫೨

ಪ್ರಿಯವಾಗಿ ಕಂಡರೂ ಅಸತ್ಯವಾದ್ದರಿಂದ ಇದನ್ನು ಹೇಳಲಾರೆ. ಅರಣ್ಯದಲ್ಲಿ ಬಿಟ್ಟುಬಂದೆನೆಂಬ ಮಾತು ಸತ್ಯವಾದರೂ ಅಪ್ರಿಯರಾದ್ದರಿಂದ ಇದನ್ನೂ ಹೇಳಲಾರೆ (೪೬). ಬರುವಾಗ ಈ ಉತ್ತಮಾಶ್ವಗಳು ರಥವನ್ನು ಇಲ್ಲಿಗೆ ತಂದವು. ನೀನೂ ನಿನ್ನ ಪ್ರೀತ ಪಾತ್ರರಾದ ಸೀತಾ ಲಕ್ಷ್ಮಣರೂ ಕುಳಿತಿದ್ದುದರಿಂದ ಇವು ನನ್ನ ಹತೋಟಿಗೆ ಒಳಪಟ್ಟವು. ಈಗ ನೀನಿಲ್ಲದಿದ್ದರೆ, ಈ ಅಶ್ವಗಳು ರಥವನ್ನು ಎಳೆದುಕೊಂಡು ಹೋಗುತ್ತವೆಯೇ? (೪೭). ಆದ್ದರಿಂದ ಶ್ರೀರಾಮ, ನಿನ್ನನ್ನು ಬಿಟ್ಟು ನಾನು ಅಯೋದ್ಯೆಗೆ ಹೋಗಲಾರೆ. ನಿನ್ನೊಡನೆ ವನವಾಸದಲ್ಲಿರಲು ನನಗೆ ಅನುಜ್ಞೆಯನ್ನು ಕೊಡು. ಇಷ್ಟು ಬೇಡಿಕೊಂಡರೂ ನನ್ನನ್ನು ತ್ಯಜಿಸುವುದೇ ದಿಟವಾದರೆ, ನೀನು ಅತ್ತ ತಿರುಗಿದೊಡನೆ ರಥಸಹಿವಾಗಿ ನಾನು ಅಗ್ನಿಯಲ್ಲಿ ಧುಮುಕುವೆನು (೪೮-೪೯). ರಾಘವ, ವನದಲ್ಲಿ ನಿನ್ನ ತಪಸ್ಸಿಗೆ ಅಡ್ಡಿಪಡಿಸುವ ಕ್ರೂರಜಂತುಗಳನ್ನು ನಾನು ರಥದಲ್ಲಿ ಕುಳಿತು ನಿವಾರಿಸುವೆನು. ನಿನ್ನ ಅನುಗ್ರಹದಿಂದ ವನದಲ್ಲಿ ನಿನ್ನೊಡನೆ ವಾಸಮಾಡುವ ಸುಖವನ್ನು ಬಯಸುವೆನು (೫೦-೫೧). ಶ್ರೀರಾಮ, ಪ್ರಸನ್ನವಾಗು. ಅರಣ್ಯದಲ್ಲಿ ನಿನ್ನ ಸಮೀಪ

ಇಮೇ ಚಾಪಿ ಹಯಾ ವೀರ ಯದಿ ತೇ ವನವಾಸಿನಃ |
 ಪರಿಚರ್ಯಾಂ ಕರಿಷ್ಯಂತಿ ಪ್ರಾಪ್ಸ್ಯಂತಿ ಪರಮಾಂ ಗತಿಮ್ || ೫೩
 ತವ ಶುಶ್ರೂಷಣಂ ಮೂರ್ಧ್ನಾ ಕರಿಷ್ಯಾಮಿ ವನೇ ವಸನ್ |
 ಅಯೋದ್ಯಾಂ ದೇವಲೋಕಂ ವಾ ಸರ್ವಥಾ ಪ್ರಜಹಾಮ್ಯಹಮ್ ||
 ನ ಹಿ ಶಕ್ಯಾ ಪ್ರವೇಷ್ಯಂ ಸಾ ಮಯಾಯೋಧ್ಯಾ ತ್ವಯಾ ವಿನಾ |
 ರಾಜಧಾನೀ ಮಹೇಂದ್ರಸ್ಯ ಯಥಾ ದುಷ್ಪತಕರ್ಮಣಾ || ೫೪
 ವನವಾಸೇ ಕ್ಷಯಂ ಪ್ರಾಪ್ತೇ ಮಮೈಷ ಹಿ ಮನೋರಥಃ |
 ಯದನೇನ ರಥೇನೈವ ತ್ವಾಂ ವಹೇಯಂ ಪುರೀಂ ಪುನಃ || ೫೫
 ಚತುರ್ದಶ ಹಿ ವರ್ಷಾಣಿ ಸಹಿತಸ್ಯ ತ್ವಯಾ ವನೇ |
 ಕ್ಷಣಭೂತಾನಿ ಯಾಸ್ಯಂತಿ ಶತಸಂಖ್ಯಾನ್ಯತೋಽನ್ಯಥಾ || ೫೬
 ಭೃತ್ಯವತ್ಸಲ ತಿಷ್ಠಂತಂ ಭರ್ತ್ಯಪುತ್ರಗತೇ ಪಥಿ |
 ಭಕ್ತಂ ಭೃತ್ಯಂ ಸ್ಥಿತಂ ಸ್ಥಿತಾಂ ತ್ವಂ ನ ಮಾಂ ಹಾತುಮರ್ಹಸಿ || ೫೭

ದಲ್ಲಿರಲು ಇಚ್ಛಿಸುತ್ತೇನೆ. 'ನನ್ನ ಸಮೀಪದಲ್ಲಿರು' ಎಂಬ ಒಂದು ವಾಕ್ಯವನ್ನು ಪ್ರೀತಿಯಿಂದ ಹೇಳಿಬಿಡು! (೫೨). ವೀರಾಗ್ರಣಿ, ಈ ಕುದುರೆಗಳು ವನದಲ್ಲಿ ನಿನ್ನ ಪರಿಚರ್ಯೆಯನ್ನು ಮಾಡಿದರೆ ಉತ್ತಮಗತಿಯನ್ನು ಪಡೆಯುತ್ತವೆ. ನಾನೂ ವನದಲ್ಲಿದ್ದು ನಿನ್ನ ಸೇವೆಯನ್ನು ಸಿರಸಾವಹಿಸಿ ಮಾಡುವೆನು. ಇದನ್ನು ಬಿಟ್ಟು ನನಗೆ ಅಯೋಧ್ಯೆಯೂ ಬೇಡ; ದೇವಲೋಕವೂ ಬೇಡ (೫೩-೫೪). ದುಷ್ಪರ್ಮಿಯು ದೇವೇಂದ್ರನ ರಾಜಧಾನಿಯನ್ನು ಪ್ರವೇಶಿಸಲಾರ. ಹಾಗೆ ನಿನ್ನನ್ನು ಇಲ್ಲಿ ಬಿಟ್ಟು ನಾನು ಅಯೋಧ್ಯೆಯನ್ನು ಪ್ರವೇಶಿಸಲಾರೆ. ಶ್ರೀರಾಮ, ವನವಾಸವು ಮುಗಿದ ಮೇಲೆ ನಿನ್ನನ್ನು ಇದೇ ರಥದಲ್ಲಿ ಕುಳಿರಿಸಿಕೊಂಡು ಅಯೋಧ್ಯೆಗೆ ಕರೆದೊಯ್ಯಬೇಕೆಂಬುದು ನನ್ನ ಅಂತರಂಗದ ಆಸೆ (೫೫-೫೬). ನಿನ್ನ ಜೊತೆಗೆ ಕಾಡಿನಲ್ಲಿದ್ದರೆ ಹದಿನಾಲ್ಕು ವರ್ಷಗಳು ನನಗೆ ನಿಮಿಷಗಳಂತೆ ಕಳೆದು ಹೋಗುತ್ತವೆ. ನೀನಿಲ್ಲದಿದ್ದರೆ ಈ ಹದಿನಾಲ್ಕು ವರ್ಷಗಳೇ ನೂರುವರ್ಷಗಳಾಗುತ್ತವೆ. ಹೇ ಭೃತ್ಯ ವತ್ಸಲ, ನಾನು ನಿನ್ನ ಭೃತ್ಯ; ನಿನ್ನ ಭಕ್ತ. ನನ್ನ ಪ್ರಭುವಿನ ಪುತ್ರನಾದ ನೀನು ಹೋದ ದಾರಿಯಲ್ಲಿ ಹೋಗುವುದು ನನಗೆ ಉಚಿತ. ಔಚಿತ್ಯದಿಂದ

ಏವಂ ಬಹುವಿಧಂ ದೀನಂ ಯಾಚಮಾನಂ ಪುನಃ ಪುನಃ |
 ರಾಮೋ ಭೃತ್ಯಾನುಕಂಪೀ ತು ಸುಮಂತ್ರಮಿದಮಬ್ರವೀತ್ || ೫೯
 ಜಾನಾಮಿ ಪರಮಾಂ ಭಕ್ತಿಂ ಮಯಿ ತೇ ಭರ್ತ್ಯವತ್ಸಲ |
 ಶ್ಯಣು ಚಾಪಿ ಯದರ್ಥಂ ತ್ವಾಂ ಪ್ರೇಷಯಾಮಿ ಪುರೀಮಿತಃ || ೬೦
 ನಗರೀಂ ತ್ವಾಂ ಗತಂ ದೃಷ್ಟ್ವಾ ಜನನೀ ಮೇ ಯವೀಯಸೀ |
 ಕೈಕೇಯೀ ಪ್ರತ್ಯಯಂ ಗಚ್ಛೇದಿತಿ ರಾಮೋ ವನಂ ಗತಃ || ೬೧
 ಪರಿತುಷ್ಟಾ ಹಿ ಸಾ ದೇವೀ ವನವಾಸಂ ಗತೇ ಮಯಿ |
 ರಾಜಾನಂ ನಾತಿಶಂಕೇತ ಮಿಥ್ಯಾವಾದೀತಿ ಧಾರ್ಮಿಕಮ್ || ೬೨
 ಏಷ ಮೇ ಪ್ರಥಮಃ ಕಲ್ಪೋ ಯದಂಬಾ ಮೇ ಯವೀಯಸೀ |
 ಭರತಾರಕ್ಷತಂ ಸ್ಥಿತಂ ಪುತ್ರರಾಜ್ಯಮವಾಪ್ನುಯಾತ್ || ೬೩
 ಮಮ ಪ್ರಿಯಾರ್ಥಂ ರಾಜ್ಞಶ್ಚ ಸರಥಸ್ತಂ ಪುರೀಂ ವ್ರಜ |
 ಸಂದಿಷ್ಟಶ್ಚಾಸಿ ಯಾನರ್ಥಾಂಸ್ತಾಂಸ್ತಾಃ ಬ್ರೂಯಾಸ್ತಥಾ ತಥಾ || ೬೪

ವರ್ತಿಸುವ ನನ್ನನ್ನು ಕೈಬಿಡಬೇಡ” ಎಂದನು (೫೨-೫೮). ಹೀಗೆ ಬಹುವಿಧದಲ್ಲಿ ದೈನ್ಯದಿಂದ ಪ್ರಾರ್ಥಿಸುತ್ತಿದ್ದ ಸುಮಂತ್ರನನ್ನು ನೋಡಿ ಆಶ್ರಿತ ವತ್ಸಲನಾದ ಶ್ರೀರಾಮನು ಹೇಳಿದನು : “ಸುಮಂತ್ರ, ನಿನಗೆ ನನ್ನಲ್ಲಿಪರಮ ಪ್ರೀತಿಯಿದೆ ಎಂಬುದನ್ನು ನಾನು ಬಲ್ಲೆ. ನೀನು ಸ್ವಾಮಿಭಕ್ತ. ಆದರೆ ನಿನ್ನನ್ನು ಅಯೋಧ್ಯೆಗೆ ಏಕೆ ಕಳಿಸುತ್ತೇನೆ ಎಂಬುದನ್ನು ಕೇಳು (೫೯-೬೦) : ನೀನು ನಗರಕ್ಕೆ ಹಿಂದಿರುಗಿ ಬಂದುದನ್ನು ನೋಡಿದರೆ, ನನ್ನ ಚಿಕ್ಕಮ್ಮನಾದ ಕೈಕೇಯಿಗೆ ರಾಮನು ಕಾಡಿಗೆ ಹೋದನೆಂದು ನಂಬಿಕೆಯಾಗುವುದು. ನಾನು ಕಾಡಿಗೆ ಹೋದೆನೆಂಬುದು ದೃಢವಾದರೆ ಅವಳ ಮನಸ್ಸಿಗೆ ನೆಮ್ಮದಿಯಾಗುತ್ತದೆ. ಆಗ ಧಾರ್ಮಿಕನಾದ ಮಹಾರಾಜನು ಸುಳ್ಳು ಹೇಳಿದನೆಂದು ಅವಳು ಶಂಕಿಸಲಾರಳು (೬೧-೬೨). ವಿಶಾಲವಾದ ರಾಜ್ಯವನ್ನು ತನ್ನ ಮಗನಾದ ಭರತನು ಪಾಲಿಸುವುದನ್ನು ನೋಡಿ ನನ್ನ ಚಿಕ್ಕಮ್ಮನು ಸಂತೋಷ ಪಡಲಿ. ಇದೇ ನನ್ನ ಮುಖ್ಯೋದ್ದೇಶ. ಸುಮಂತ್ರ, ನನಗೂ ಮಹಾರಾಜನಿಗೂ ಪ್ರಿಯವಾದುದನ್ನು ನೀನು ಮಾಡುವುದಾದರೆ, ರಥವನ್ನು ತೆಗೆದುಕೊಂಡು ಅಯೋಧ್ಯೆಗೆ ತೆರಳು. ನಾನು ಹೇಳಿಕಳಿಸಿದ ವಿಷಯಗಳನ್ನು ಯಥಾವತ್ತಾಗಿ

ಇತ್ಯುಕ್ತ್ವಾ ವಚನಂ ಸೂತಂ ಸಾಂತ್ವಯಿತ್ವಾ ಪುನಃ ಪುನಃ |
 ಗುಹಂ ವಚನಮಕ್ಷೀಬೋ ರಾಮೋ ಹೇತುಮದಬ್ರವೀತ್ || ೬೫

ನೇದಾನೀಂ ಗುಹ ಯೋಗ್ಯೋಽಯಂ ವಾಸೋ ಮೇ ಸಜನೇ ವನೇ |
 ಅವಶ್ಯಂ ಹ್ಯಾಶ್ರಮೇ ವಾಸಃ ಕರ್ತವ್ಯಸ್ತದ್ಗತೋ ವಿಧಿಃ || ೬೬

ಸೋಽಹಂ ಗೃಹೀತ್ವಾ ನಿಯಮಂ ತಪಸ್ವಿಜನಭೂಷಣಮ್ |
 ಹಿತಕಾಮಃ ಪಿತುರ್ಭೂಯಃ ಸೀತಾಯಾ ಲಕ್ಷ್ಮಣಸ್ಯ ಚ || ೬೭

ಜಟಾಃ ಕೃತ್ವಾ ಗಮಿಷ್ಯಾಮಿ ನೃಗೋಧಕ್ಷೀರಮಾನಯ |
 ತತ್ಕ್ಷೀರಂ ರಾಜಪುತ್ರಾಯ ಗುಹಃ ಕ್ಷಪ್ತಮುಪಾಹರತ್ || ೬೮

ಲಕ್ಷ್ಮಣಸ್ಯಾತ್ಮನಶ್ಚೈವ ರಾಮಸ್ತೇನಾಕರೋಜ್ಜಟಾಃ |
 ದೀರ್ಘಬಾಹುರ್ನರವ್ಯಾಘ್ರೋ ಜಟಲತ್ವಮಧಾರಯತ್ || ೬೯

ತೌ ತದಾ ಚೀರವಸನೌ ಜಟಾಮಂಡಲಧಾರಿಣೌ |
 ಅಶೋಭೇತಾಮೃಷಿಸಮೌ ಭ್ರಾತರೌ ರಾಮಲಕ್ಷ್ಮಣೌ || ೭೦

ಅವರೆಲ್ಲರಿಗೂ ತಿಳಿಸು” ಎಂದು ನುಡಿದನು (೬೫-೬೪). ಹೀಗೆ ಅನೇಕ ವಿಧದಲ್ಲಿ ನುಡಿದು ಸುಮಂತ್ರನನ್ನು ಸಂತೈಸಿ ಆ ಧೀರನು ಗುಹನ ಕಡೆಗೆ ತಿರುಗಿ “ಗುಹ, ಈಗ ನಾನು ಜನಸಂಚಾರವಿರುವ ಈ ಅರಣ್ಯದಲ್ಲಿ ವಾಸ ಮಾಡುವುದು ಯೋಗ್ಯವಲ್ಲ. ನಾನು ಜನಸಂಚಾರವಿರುವ ಈ ಅರಣ್ಯದಲ್ಲಿ ವಾಸ ಮಾಡುವುದು ಯೋಗ್ಯವಲ್ಲ. ನಾನು ಅವಶ್ಯವಾಗಿ ಆಶ್ರಮದಲ್ಲಿ ವಾಸಮಾಡಬೇಕು. ತಂದೆಯ ಆಜ್ಞೆಯೇ ಹಾಗಿದೆ (೬೫-೬೬). ನನ್ನ ತಂದೆಗೂ ಸೀತಾಲಕ್ಷ್ಮಣರಿಗೂ ವಿಶೇಷವಾದ ಶ್ರೇಯಸ್ಸಾಗಲೆಂದು ತಪಸ್ವಿಗಳಿಗೆ ಯೋಗ್ಯವಾದ ವ್ರತವನ್ನು ಕೈಗೊಳ್ಳುವೆನು. ಆದ್ದರಿಂದ ಜಟೆಯನ್ನು ಧರಿಸಿ ಮುಂದೆ ಹೋಗುವೆನು. ಆಲದ ಹಾಲನ್ನು ತರಿಸು” ಎಂದನು. ಗುಹನು ಕೂಡಲೆ ಆ ರಾಜಕುಮಾರನಿಗೆ ಆಲದ ಹಾಲನ್ನು ತರಿಸಿಕೊಟ್ಟನು (೬೭-೬೮). ಅದರಿಂದ ಲಕ್ಷ್ಮಣನೂ ಶ್ರೀರಾಮನು ಜಟೆಗಳನ್ನು ನಿರ್ಮಿಸಿಕೊಂಡರು. ಹೀಗೆ ಆಜಾನುಬಾಹುವಾದ ಆ ಪುರುಷೋತ್ತಮನು ಜಟಾಧಾರಿಯಾದನು. ಅಣ್ಣ ತಮ್ಮಂದಿರಾದ ರಾಮಲಕ್ಷ್ಮಣರು ವಲ್ಕಲವನ್ನು ಧರಿಸಿ ಜಟಾಧಾರಿ

ತತೋ ವೈಖಾನಸಂ ಮಾರ್ಗಮಾಸ್ಥಿತಃ ಸಹಲಕ್ಷ್ಮಣಃ |
 ವ್ರತಮಾದಿಷ್ಯವಾನ್ ರಾಮಃ ಸಹಾಯಂ ಗುಹಮಬ್ರವೀತ್ || ೨೧
 ಅಪ್ರಮತ್ತೋಬಲೇ ಕೋಶೇ ದುರ್ಗೇ ಜನಪದೇ ತಥಾ |
 ಭವೇಥಾ ಗುಹ ರಾಜ್ಯಂ ಹಿ ದುರಾರಕ್ಷತಮಂ ಮತಮ್ || ೨೨
 ತತಸ್ತಂ ಸಮನುಜ್ಞಾಯ ಗುಹಮಿಕ್ಷ್ವಾನ್ವಕುನಂದನಃ |
 ಜಗಾಮ ತೂರ್ಣಮವ್ಯಗ್ರಃ ಸಭಾರ್ಯಃ ಸಹಲಕ್ಷ್ಮಣಃ || ೨೩
 ಸ ತು ದೃಷ್ಟ್ವಾ ನದೀತೀರೇ ನಾವಮಿಕ್ಷ್ವಾನ್ವಕುನಂದನಃ |
 ತೀರ್ತೀರ್ಷುಃ ಶೀಘ್ರಗಾಂ ಗಂಗಾಮಿದಂ ಲಕ್ಷ್ಮಣಮಬ್ರವೀತ್ || ೨೪
 ಆರೋಹ ತ್ವಂ ನರವ್ಯಾಘ್ರ ಸ್ಥಿತಾಂ ನಾವಮಿಮಾಂ ಶನೈಃ |
 ಸೀತಾಂ ಚಾರೋಪಯಾನ್ವಕ್ಷಂ ಪರಿಗೃಹ್ಯ ಮನಸ್ವಿನೀಮ್ || ೨೫
 ಸ ಭ್ರಾತುಃ ಶಾಸನಂ ಶ್ರುತ್ವಾ ಸರ್ವಮಪ್ರತಿಕೂಲಯನ್ |
 ಆರೋಪ್ಯ ಮೈಥಿಲೀಂ ಪೂರ್ವಮಾರುರೋಹಾತ್ಮವಾಂಸ್ತತಃ || ೨೬

ಗಳಾಗಿ ಋಷಿಗಳಂತೆ ಶೋಭಿಸಿದರು (೬೯-೭೦). ಈ ರೀತಿಯಲ್ಲಿ ಶ್ರೀರಾಮನು
 ಲಕ್ಷ್ಮಣನೊಡನೆ ವೈಖಾನಸವ್ರತವನ್ನಂಗೀಕರಿಸಿ ಮಿತ್ರನಾದ ಗುಹನನ್ನು ಕುರಿತು
 “ಮಿತ್ರ-ಗುಹ, ನಿನ್ನ ಸೈನ್ಯ ಬೊಕ್ಕಸ ಕೋಟಿ ಕೊತ್ತಲುಗಳು ಮತ್ತು
 ರಾಷ್ಟ್ರ-ಇವುಗಳನ್ನು ಜಾಗಕೂಕನಾಗಿ ನೋಡಿಕೊಳ್ಳುತ್ತಿರು.
 ರಾಜ್ಯಪಾಲನೆಯೆಂಬುದು ಕಠಿಣವಾದ ಕೆಲಸ” ಎಂದನು (೨೧-೨೨). ಅನಂತರ
 ಆ ಇಕ್ಷ್ವಾನ್ವಕುನಂದನನು ಗುಹನನ್ನು ಬೀಳ್ಕೊಂಡು ಸೀತಾಲಕ್ಷ್ಮಣ ಸಮೇತನಾಗಿ
 ನಿಶ್ಚಿಂತೆಯಿಂದ ಬೇಗಬೇಗನೆ ಹೆಜ್ಜೆಯಿಡುತ್ತ ಮಂದಕ್ಕೆ ಹೊರಟನು
 (೨೩). ಮಂದೆ ನದೀ ತೀರದಲ್ಲಿ ನಾವೆಯನ್ನು ನೋಡಿ ಶೀಘ್ರಗಾಮಿನಿಯಾದ
 ಗಂಗೆಯನ್ನು ದಾಟುವುದಕ್ಕಾಗಿ ಲಕ್ಷ್ಮಣನನ್ನು ಕರೆದು “ಲಕ್ಷ್ಮಣ, ಇಲ್ಲಿ
 ನಿಂತಿರುವ ನಾವೆಯನ್ನು ಹತ್ತು. ಆ ಮೇಲೆ ಧೀರೆಯಾದ ಸೀತೆಯನ್ನು ಕೈಹಿಡಿದು
 ಮೆಲ್ಲಗೆ ಮೇಲಕ್ಕೇರಿಸು!” ಎಂದನು (೨೪-೨೫). ಅರ್ಜುನ ಸೂಚನೆಯನ್ನು ಕೇಳಿ ಗುಪ್ತನಾದ
 ಲಕ್ಷ್ಮಣನು ಸೀತಾದೇವಿಯನ್ನೇ ಮೊದಲು ನಾವೆಯಲ್ಲಿ ಹತ್ತಿಸಿ ಆ ಮೇಲೆ ತಾನು
 ನಾವೆಯನ್ನೇರಿದನು! ಅವನು ಶ್ರೀರಾಮನ ಆಶಯಕ್ಕೆ ವಿರೋಧವಾಗಿ ನಡೆಯ

ಅಥಾರುರೋಹ ತೇಜಸ್ವೀ ಸ್ವಯಂ ಲಕ್ಷ್ಮಣಪೂರ್ವಜಃ |
 ತತೋ ನಿಪಾದಾದಿಪತಿರ್ಗುರ್ಹೋ ಜ್ಞಾತೀನಚೋದಯತ್ || ೨೨
 ರಾಘವೋಽಪಿ ಮಹಾತೇಜಾ ನಾವಮಾರುಹ್ಯ ತಾಂ ತತಃ |
 ಬ್ರಹ್ಮವತ್ ಕ್ಷತ್ರವಚ್ಛಿವ ಜಜಾಪ ಹಿತಮಾತ್ಮನಃ || ೨೩
 ಆಚಮ್ಯ ಚ ಯಥಾಶಸ್ತ್ರಂ ನದೀಂ ತಾಂ ಸಹ ಸೀತಯಾ |
 ಪ್ರಾಣಮತ್ ಪ್ರೀತಿಸಂಹೃಷ್ಟೋ ಲಕ್ಷ್ಮಣಶ್ಚಾಮಿತಪ್ರಭಃ || ೨೯
 ಅನುಜ್ಞಾಯ ಸುಮಂತ್ರಂ ಚ ಸಬಲಂ ಚೈವ ತಂ ಗುಹಮ್ |
 ಆಸ್ಥಾಯ ನಾವಂ ರಾಮಸ್ತು ಚೋದಯಾಮಾಸ ನಾವಿಕಾನ್ || ೪೦
 ತತ್ಸೈಶ್ಲೋದಿತಾ ಸಾ ನೌಃ ಕರ್ಣಧಾರಸಮಾಹಿತಾ |
 ಶಿವಸ್ಥವೇಗಾಭಹತಾ ಗಂಗಾಸಲಿಲಮತ್ಯಗಾತ್ || ೪೧

ಲಿಲ್ಲ! * (೨೬). ಅನಂತರ ತೇಜಸ್ವಿಯಾದ ಶ್ರೀರಾಮನು ನಾವೆಯನ್ನೇರಲು, ನಾವೆಯನ್ನು ನಡೆಸುವಂತೆ ಗುಹನು ತನ್ನ ಕಡೆಯವರಿಗೆ ಸೂಚಿಸಿದನು. ಶ್ರೀರಾಮನು ನಾವೆಯನ್ನೇರಿದೊಡನೆ ಬ್ರಾಹ್ಮಣ ಕ್ಷತ್ರಿಯರು ಅನುಸಂಧಾನ ಮಾಡಬೇಕಾದ 'ದೈವೀಂ ನಾವಮ್...' ಎಂಬ ಆತ್ಮಕಲ್ಯಾಣಕರವಾದ ಮಂತ್ರವನ್ನು ಜಪಿಸಿದನು (೨೨-೨೩). ಅವನು ಸಂತೋಷದಿಂದ ಸೀತಾ ಸಮೇತನಾಗಿ ಆಚಮನಮಾಡಿ ಶಾಸ್ತ್ರೋಕ್ತ ವಿಧಾನದಿಂದ ಗಂಗಾನದಿಯನ್ನು ವಂದಿಸಿದನು. ತೇಜಸ್ವಿಯಾದ ಲಕ್ಷ್ಮಣನೂ ಅದರಂತೆ ಆ ಪುಣ್ಯನದಿಯನ್ನು ವಂದಿಸಿದನು (೯). ಶ್ರೀರಾಮನು ನಾವೆಯಲ್ಲಿ ಕುಳಿತು ಸುಮಂತ್ರನಿಗೂ ಸೇನಾ ಸಮೇತನಾದ ಗುಹನಿಗೂ ಅನುಜ್ಞೆಯನ್ನಿತ್ತು, ನಾವಿಕರಿಗೆ ನಾವೆಯನ್ನು ಮುಂದಕ್ಕೆ ಬಿಡುವಂತೆ ಸೂಚಿಸಿದನು (೪೦). ತರುವಾಯ ಆ ನಾವಿಕರು ಎಚ್ಚರಿಕೆಯಿಂದ ಹುಟ್ಟುಹಾಕಿ ನಡೆಸಲು ನಾವೆಯು

* ಇಲ್ಲಿ ಒಂದು ಚಮತ್ಕಾರ ಉಂಟು. ಶ್ರೀರಾಮನು ಸೀತೆಯನ್ನು 'ಧೀರೆ' ಎಂದೂ, ಆದರೆ ನಾವೆಯನ್ನು ಮೊದಲು ಹತ್ತುವ ಧೈರ್ಯವಿಲ್ಲವೆಂದೂ ಹಾಸ್ಯ ಮಾಡಿದ್ದಾನೆ. 'ಧೈರ್ಯವಿದ್ದರೆ ಮೊದಲು ಹತ್ತುವ ಧೈರ್ಯವಿಲ್ಲವೆಂದೂ ಹಾಸ್ಯ ಮಾಡಿದ್ದಾನೆ. 'ಧೈರ್ಯವಿದ್ದರೆ ಮೊದಲು ನಾವೆಯನ್ನು ಹತ್ತಲಿ, ನೋಡೋಣ!' ಎಂದು ಅವನ ಆಶಯ. 'ನನ್ನ ಅತ್ತಿಗೆ ಧೀರೆಯಲ್ಲವೆ? ನೋಡೋಣ!' ಎಂದು ಲಕ್ಷ್ಮಣನ ಆಶಯ.

ಮಧ್ಯಂ ತು ಸಮನುಪ್ರಾಪ್ಯ ಭಾಗೀರಥಾಸ್ತನಿಂದಿತಾ |
 ವೈದೇಹೀ ಪ್ರಾಂಜಲಿಭೂತಾ ತಾಂ ನಾದೀಮಿದಮಬ್ರವೀತ್ ||೮೨
 ಪುತ್ರೋ ದಶರಥಸ್ಯಾಯಂ ಮಹಾರಾಜಸ್ಯ ಧೀಮತಃ |
 ನಿದೇಶಂ ಪಾರಯಿತ್ವೇಮಂ ಗಂಗೇ ತ್ವದಭಿರಕ್ಷಿತಃ || ೮೩
 ಚತುರ್ದಶ ಹ ವರ್ಷಾಣಿ ಸಮಗ್ರಾಣ್ಯುಷ್ಯ ಕಾನನೇ |
 ಭ್ರಾತ್ರಾ ಸಹ ಮಯಾ ಚೈವ ಪುನಃ ಪ್ರತ್ಯಾಗಮಿಷ್ಯತಿ || ೮೪
 ತತಸ್ತಾಂ ದೇವಿ ಸುಭಗೇ ಕ್ಷೇಮೇಣ ಪುನರಾಗತಾ |
 ಯಕ್ಷೈಃ ಪ್ರಮುದಿತಾ ಗಂಗೇ ಸರ್ವಕಾಮಸಮೃದ್ಧಿನೀ || ೮೫
 ತ್ವಂ ಹಿ ತ್ರಿಪಥಗಾ ದೇವಿ ಬ್ರಹ್ಮಲೋಕಂ ಸಮೀಕ್ಷಸೇ |
 ಭಾರ್ಯಾ ಚೋದಧಿರಾಜಸ್ಯ ಲೋಕೇಽಸ್ಮಿನ್ ಸಂಪ್ರದೃಶ್ಯಸೇ || ೮೬
 ಸಾ ತ್ವಾಂ ದೇವಿ ನಮಸ್ಯಾಮಿ ಪ್ರಶಂಸಾಮಿ ಚ ಶೋಭನೇ |
 ಪ್ರಾಪ್ತರಾಜ್ಯೇ ನರವ್ಯಾಘ್ರೇ ಶಿವೇನ ಪುನರಾಗತೇ || ೮೭

ಗಂಗಾಜಲದಲ್ಲಿ ಹೊರಟಿತು. ನದಿಯ ಮಧ್ಯಕ್ಕೆ ಬಂದಾಗ ವೈದೇಹಿಯು ಕೈಮುಗಿದುಕೊಂಡು ಗಂಗಾದೇವಿಯನ್ನು ಪ್ರಾರ್ಥಿಸಿದಳು (೮೧-೮೨) : “ಹೇ ಭಾಗೀರಥಿ, ದಶರಥ ಮಹಾರಾಜನ ಈ ಪುತ್ರನು ಧೀಮಂತನಾದ ತಂದೆಯ ಆಜ್ಞೆಯನ್ನು ಪಾಲಿಸುತ್ತಿದ್ದಾನೆ. ನೀನು ಈತನನ್ನು ರಕ್ಷಿಸು. ಇವನು ಹದಿನಾಲ್ಕು ವರ್ಷಗಳವರೆಗೆ ಅರಣ್ಯದಲ್ಲಿದ್ದು ತನ್ನ ತಮ್ಮನನ್ನೂ ನನ್ನನ್ನೂ ಕರೆದುಕೊಂಡು ಪುನಃ ಬರುವಂತಾಗಲಿ! (೮೩-೮೪). ನಾವು ಕ್ಷೇಮದಿಂದ ಹಿಂತಿರುಗಿ ಬಂದಾಗ, ಹೇ ದೇವಿ, ಕೀರ್ತಿಶಾಲಿನಿ, ಗಂಗೆ, ನನ್ನ ಸರ್ವಾಭಿಷ್ಟವೂ ಸಿದ್ಧಿಸಿತೆಂದು ಸಂತೋಷದಿಂದ ನಿನ್ನನ್ನು ಆರಾಧಿಸುವೆನು. ದೇವಿ, ನೀನು ಮೂರು ಲೋಕಗಳಲ್ಲಿಯೂ ಸಂಚರಿಸತಕ್ಕ ಮಹಿಮೆಯುಳ್ಳವಳು! ಬ್ರಹ್ಮಲೋಕವನ್ನು ದರ್ಶನ ಮಾಡತಕ್ಕ ಪುಣ್ಯಾತ್ಮಳು. ಈ ಲೋಕದಲ್ಲಿ ಸಮುದ್ರರಾಜನ ಪತ್ನಿಯಾಗಿ ಕಾಣಿಸಿಕೊಳ್ಳುತ್ತಿರುವೆ (೮೫-೮೬). ದೇವಿ, ಮಂಗಳದಾಯಿನಿ, ನಿನಗೆ ಪ್ರಣಾಮವನ್ನರ್ಪಿಸುವೆನು; ಹೊಗಳಿ ಹಾಡುವೆನು. ಈ ಪುರುಷ ಶ್ರೇಷ್ಠನು (ನಿನ್ನ ಅನುಗ್ರಹದಿಂದ)

ಗವಾಂ ಶತಸಹಸ್ರಾಣಿ ವಸ್ತ್ರಾಣ್ಯನ್ನಂ ಚ ಪೇಶಲಮ್ |
 ಬ್ರಾಹ್ಮಣೇಭ್ಯಃ ಪ್ರದಾಸ್ಯಾಮಿ ತವ ಪ್ರಿಯಚಕೀರ್ಷಯಾ || ೮೮
 ಸುರಾಘಟಸಹಸ್ರೇಣ ಮಾಂಸಭೂತೌದನೇನ ಚ |
 ಯಕ್ಷೈ ತ್ವಾಂ ಪ್ರಯತಾ ದೇವಿ ಪುರೀಂ ಪುನರುಪಾಗತಾ || ೮೯
 ಯಾನಿ ತ್ವತ್ತಿರವಾಸೀನಿ ದೈವತಾನಿ ವಸಂತಿ ಚ |
 ತಾನಿ ಸರ್ವಾಣಿ ಯಕ್ಷಾ ಮಿ ತೀರ್ಥಾನ್ಯಾಯತನಾನಿ ಚ || ೯೦
 ಪುನರೇವ ಮಹಾಬಾಹುರ್ಮಯಾ ಭ್ರಾತ್ರಾ ಚ ಸಂಗತಃ |
 ಅಯ್ಯೋಧ್ಯಾಂ ವನವಾಸಾತ್ತು ಪ್ರವಿಶತ್ಸನಘೋನಘೇ || ೯೧
 ತಥಾ ಸಂಭಾಷಮಾಣಾ ಸಾ ಸೀತಾ ಗಂಗಾಮನಿಂದಿತಾ |
 ದಕ್ಷಿಣಾ ದಕ್ಷಿಣಂ ತೀರಂ ಕ್ಷಿಪ್ರಮೇವಾಭ್ಯುಪಾಗಮತ್ || ೯೨
 ತೀರಂ ತು ಸಮನುಪ್ರಾಪ್ಯ ನಾವಂ ಹಿತ್ವಾ ನರರ್ಷಭಃ |
 ಪ್ರಾತಿಷ್ಠತ ಸಹ ಭ್ರಾತ್ರಾ ವೈದೇಹ್ಯಾ ಚ ಪರಂತಪಃ || ೯೩

ಹಿಂತಿರುಗಿಬಂದು ರಾಜ್ಯವನ್ನು ಪಡೆಯುವಂತಾದರೆ, ನಿನ್ನ ಪ್ರೀತ್ಯರ್ಥವಾಗಿ
 ಬ್ರಾಹ್ಮಣರಿಗೆ ಒಂದು ಲಕ್ಷ ಗೋದಾನವನ್ನೂ ವಸ್ತ್ರದಾನವನ್ನೂ ಮಾಡುವೆನು.
 ಉತ್ತಮವಾದ ಅನ್ನ ಸಂತರ್ಪಣೆಯನ್ನು ಮಾಡಿಸುವೆನು (೮೭-೮೮). ದೇವಿ,
 ನಾನು ಅಯ್ಯೋಧ್ಯೆಗೆ ಬಂದ ಮೇಲೆ ವ್ರತನಿಷ್ಠಳಾಗಿ ಒಂದು ಸಾವಿರ
 ಮದ್ಯಕಲಶಗಳನ್ನರ್ಪಿಸಿ ಮಾಂಸದಿಂದ ನಿನಗೆ ಮಹಾಬಲಿಯನ್ನು
 ಸಮರ್ಪಿಸುವೆನು. ಮತ್ತು ನಿನ್ನ ತೀರದಲ್ಲಿರುವ ಮಣಿಕರ್ಣಿಕಾದೀರ್ಥಗಳನ್ನೂ
 ಕಾಶಿ ಮುಂತಾದ ಕ್ಷೇತ್ರಗಳನ್ನೂ ಸೇವಿಸುವೆನು (೮೯-೯೦). ಪಾಪಹಾರಿಣಿ,
 ಗಂಗೆ, ಮಹಾಬಾಹುವೂ ಪುಣ್ಯಾತ್ಮನೂ ಆದ ನನ್ನ ಪತಿಯು ವನವಾಸವನ್ನು
 ಮುಗಿಸಿ ಲಕ್ಷ್ಮಣನಿಂದಲೂ ನನ್ನಿಂದಲೂ ಸಮೇತನಾಗಿ ಪುನಃ ಅಯ್ಯೋಧ್ಯೆಯನ್ನು
 ಪ್ರವೇಶಿಸುವಂತೆ ಅನುಗ್ರಹಿಸು” ಎಂದು ಪ್ರಾರ್ಥಿಸಿದಳು (೯೧). ಪತಿಗೆ
 ಹಿತಕಾಂಕ್ಷಿಣಿಯಾದ ಆ ಸಾಧ್ವಿಯು ಈ ರೀತಿಯಲ್ಲಿ ಗಂಗಾನದಿಯನ್ನು
 ಪ್ರಾರ್ಥಿಸುತ್ತಿರುವಾಗಲೆ, ನಾವೆಯು ನದಿಯ ದಕ್ಷಿಣತೀರವನ್ನು ತಲುಪಿತು.
 ಆಗ ಶ್ರೀರಾಮನು ನಾವೆಯಿಂದಿಳಿದು ತಮ್ಮನನ್ನೂ ವೈದೇಹಿಯನ್ನೂ

ಅಥಾಬವೀನ್ಮಹಾಬಾಹುಃ ಸುಮಿತ್ರಾನಂದವರ್ಧನಮ್ |
 ಭವ ಸಂರಕ್ಷಣಾರ್ಥಾಯ ಸಜನೇ ವಿಜನೇಽಪಿ ವಾ || ೯೪

ಅವಶ್ಯಂ ರಕ್ಷಣಂ ಕಾರ್ಯಮದೃಷ್ಟೇ ವಿಜನೇ ವನೇ |
 ಅಗ್ರತೋ ಗಚ್ಛ ಸೌಮಿತ್ರೇ ಸೀತಾ ತ್ವಾಮನುಗಚ್ಛತು || ೯೫

ಪೃಷ್ಠತೋಽಹಂ ಗಮಿಷ್ಯಾಮಿ ತ್ವಾಂ ಚ ಸೀತಾಂ ಚ ಪಾಲಯನ್ |
 ಅನ್ಯೋನ್ಯಸ್ಯೇಹ ನೋ ರಕ್ಷಾ ಕರ್ತವ್ಯಾ ಪುರುಷರ್ಷಭ || ೯೫

ನ ಹಿ ತಾವದತಿಕ್ರಾಂತಾ ಸುಕರಾ ಕಾಚನ ಕ್ರಿಯಾ |
 ಅದ್ಯ ದುಃಖಂ ತು ವೈದೇಹೀ ವನವಾಸಸ್ಯ ಮೇತ್ಸ್ಯತಿ || ೯೬

ಪ್ರಸಪ್ತಜನಸಂಬಾಧಂ ಕ್ಷೇತ್ರಾರಾಮವಿವರ್ಜಿತಮ್ |
 ವಿಷಮಂ ಚ ಪ್ರಪಾತಂ ಚ ವನಂ ಹ್ಯದ್ಯ ಪ್ರವೇಕ್ಷ್ಯತಿ || ೯೮

ಶ್ರುತ್ವಾ ರಾಮಸ್ಯ ವಚನಂ ಪ್ರತಸ್ಥೇ ಲಕ್ಷ್ಮಣೋಽಗ್ರತಃ |
 ಅನಂತರಂ ಚ ಸೀತಾಯಾ ರಾಘವೋ ರಘುನಂದನಃ || ೯೯

ಜೊತಗೂಡಿ ಮುಂದಕ್ಕೆ ಹೊರಟನು (೯೨-೯೩). ಆ ವೀರನು ಸುಮಿತ್ರಾತನಯನನ್ನು ನೋಡಿ “ಲಕ್ಷ್ಮಣ, ವನದಲ್ಲಿ ಜನರಿರಲಿ-ಇಲ್ಲದಿರಲಿ, ನೀನು ರಕ್ಷಣಾ ಕಾರ್ಯವನ್ನು ವಹಿಸಿಕೊಂಡಿರು. ನಾವು ಎಂದೂ ನೋಡದ ಈ ನಿರ್ಮಾನುಷ ಪ್ರದೇಶದಲ್ಲಿ ಅವಶ್ಯವಾಗಿ ಎಚ್ಚರಿಕೆಯಿಂದಿರಬೇಕು. ಆದ್ದರಿಂದ ನೀನು ಮುಂದೆ ಹೋಗು. ನಿನ್ನ ಹಿಂದೆ ಸೀತೆ ಬರಲಿ (೯೪-೯೫). ನಿಮ್ಮಿಬ್ಬರಿಗೂ ಬೆಂಗಾವಲಾಗಿ ನಾನು ಅವಳ ಹಿಂದೆ ಬರುತ್ತೇನೆ. ಲಕ್ಷ್ಮಣ, ಇಲ್ಲಿ ನಾವು ಒಬ್ಬರನ್ನೊಬ್ಬರು ರಕ್ಷಿಸಿಕೊಳ್ಳಬೇಕು. ಯಾವ ಕಾರ್ಯವಾದರೂ ಮಿಂಚಿ ಹೋದ ಮೇಲೆ ಸರಿಪಡಿಸಿಕೊಳ್ಳುವುದು ಸುಲಭವಲ್ಲ. ಈಗ ಸೀತೆಗೆ ವನವಾಸದ ಕಷ್ಟವೇನೆಂಬುದು ಗೊತ್ತಾಗುವುದು (೯೬-೯೭). ವನವು ನಿರ್ಮಾನುಷವಾಗಿದೆ. ಹೊಲಗದ್ದೆಗಳು ಕಾಣಿಸುವುದಿಲ್ಲ. ಹಳ್ಳತಿಟ್ಟುಗಳೂ ಕೊರಕಲುಗಳೂ ತುಂಬಿವೆ. ಇಂಥ ವನವನ್ನು ಸೀತೆಯು ಇಂದು ಪ್ರವೇಶಿಸುವಳು” ಎಂದು ಹೇಳಿದನು (೯೮). ಶ್ರೀರಾಮನ ಮಾತನ್ನು ಕೇಳಿ ಲಕ್ಷ್ಮಣನು ಮುಂದೆ ಹೊರಟನು. ಅವನ ಹಿಂದೆ ಸೀತೆಯೂ ಅವಳ ಹಿಂದೆ ಶ್ರೀರಾಮನೂ ಹೋಗುತ್ತಿದ್ದರು. ಹೀಗೆ

ಗತಂ ತು ಗಂಗಾಪರಪಾರಮಾಶು

ರಾಮಂ ಸುಮಂತ್ರಃ ಪ್ರತತಂ ನಿರೀಕ್ಷ್ಮ |

ಅಧ್ವಪ್ರಕರ್ಷಾದ್ವಿನಿವೃತ್ತದೃಷ್ಟಿ -

ಮುಮೋಚ ಬಾಷ್ಪಂ ವ್ಯಥಿತಸ್ತಪಸ್ವೀ || ೧೦೦

ಸ ಲೋಕಪಾಲಪ್ರತಿಮಪ್ರಭಾವ -

ಸ್ವೀರ್ತ್ವಾ ಮಹಾತ್ಮಾ ವರದೋ ಮಹಾನದೀಮ್ |

ತತಃ ಸಮೃದ್ಧಾನ್ ಶುಭಸಸ್ಯಮಾಲಿನಃ

ಕ್ರಮೇಣ ವತ್ಸಾನ್ ಮುದಿತಾನುಪಾಗಮತ್ | ೧೦೧

ತೌ ತತ್ರ ಹತ್ವಾ ಚತುರೋ ಮಹಾಮೃಗಾನ್

ವರಾಹಮೃಶ್ಯಂ ಪೃಷತಂ ಮಹಾರುರುಮ್ |

ಆದಾಯ ಮೇಧ್ಯಂ ತ್ವರಿತಂ ಬುಭುಕ್ಷಿತೌ

ವಾಸಾಯ ಕಾಲೇ ಯಯತುರ್ವನಸ್ತತಿಮ್ || ೧೦೨

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ದ್ವಿಪಂಚಾಶಃ ಸರ್ಗಃ

ಶ್ರೀರಾಮನು ಗಂಗಾನದಿಯ ಅಚೆಯ ದಡವನ್ನು ಸೇರಿ ಮುಂದೆ ಹೋಗುವವರೆಗೂ ಸುಮಂತ್ರನು ಅವರನ್ನು ಎವೆಯಿಕ್ಕದೆ ನೋಡುತ್ತಿದ್ದನು. ಆ ಮೂವರೂ ಬಹುದೂರ ಹೊರಟು ಹೋಗಲು ಅವನ ದೃಷ್ಟಿಯು ಹಾಯಲಿಲ್ಲ. ಅವನು ವ್ಯಥಿತನಾಗಿ ದೈನ್ಯದಿಂದ ಕಣ್ಣೀರು ಸುರಿಸುತ್ತನಂತನು (೯೯-೧೦೦). ಅತ್ತ ದಿಕ್ಕಾಲಸದೃಶಪ್ರಭಾವಶಾಲಿಯೂ ಮಹಾತ್ಮನೂ ಆದ ಶ್ರೀರಾಮನು ಗಂಗಾನದಿಯನ್ನು ದಾಟಿ ಮುಂದೆ ಹೋಗುತ್ತ, ಸಸ್ಯ ಸಮೃದ್ಧಿಯಿಂದ ನಲಿಯುತ್ತಿದ್ದ ವತ್ತದೇಶದ ಸಮೀಪಕ್ಕೆ ಬಂದನು (೧೦೧). ಅಷ್ಟರಲ್ಲಿ ಅವರಿಗೆ ಆಹಾರ ಬೇಕೆನಿಸಿತು. ಆಗ ರಾಮಲಕ್ಷ್ಮಣರು ಒಂದು ವರಾಹವನ್ನೂ ಋಶ್ಯ ಪೃಷತ ಮಹಾರುರು ಎಂಬ ಜಿಂಕೆಯ ಜಾತಿಗಳಲ್ಲಿ ಒಂದೊಂದನ್ನೂ ಸಂಹರಿಸಿದರು. ಆ ನಾಲ್ಕು ಮೃಗಗಳ ಪರಿಶುದ್ಧವಾದ ಮಾಂಸವನ್ನು ಸ್ವೀಕರಿಸಿ, ಸಾಯಂಕಾಲ ನಿವಾಸಾರ್ಥವಾಗಿ ಒಂದು ಮರದಡಿಯನ್ನು ಸೇರಿದರು (೧೦೨).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಐವತ್ತೆರಡನೆಯ ಸರ್ಗ

ತ್ರಿಪಂಚಾಶ: ಸರ್ಗ:

ರಾಮಸಂಕ್ಷೋಭ:

ಸ ತಂ ವ್ಯಕ್ತಂ ಸಮಾಸಾದ್ಯ ಸಂಧ್ಯಾಮನ್ವಾಸ್ಯ ಪಶ್ಚಿಮಾಮ್ |
ರಾಮೋ ರಮಯತಾಂ ಶ್ರೇಷ್ಠ ಇತಿ ಹೋವಾಚ ಲಕ್ಷ್ಮಣಮ್ || ೧
ಅದ್ಯೇಯಂ ಪ್ರಥಮಾ ರಾತ್ರಿರ್ಜಾತಾ ಜನಪದಾದ್ಧಿ: |
ಯಾ ಸುಮಂತ್ರೇಣ ರಹಿತಾ ತಾಂ ನೋತ್ಕಂಠಿತುಮರ್ಹಸಿ || ೨
ಜಾಗರ್ತವ್ಯಮತಂದ್ರಿಭ್ಯಾಮದ್ಯಪ್ರಭೃತಿ ರಾತ್ರಿಷು |
ಯೋಗಕ್ಷೇಮೌ ಹಿ ಸೀತಾಯಾ ವರ್ತತೇ ಲಕ್ಷ್ಮಣಾವಯೋ: || ೩
ರಾತ್ರಿಂ ಕಥಂಚಿದೇವೇಮಾಂ ಸೌಮಿತ್ರೇ ವರ್ತಯಾಮಹೇ |
ಉಪಾವರ್ತಾಮಹೇ ಭೂಮಾವಾಸ್ತೀರ್ಯ ಸ್ವಯಮರ್ಜಿತೈ: || ೪
ಸ ತು ಸಂವಿಶ್ಯ ಮೇದಿನ್ಯಾಂ ಮಹಾರ್ಹಶಯನೋಚಿತ: |
ಇಮಾ: ಸೌಮಿತ್ರಯೇ ರಾಮೋ ವ್ಯಾಜಹಾರ ಕಥಾ: ಶುಭಾ: || ೫

ಸರ್ಗ ೫೩

ಶ್ರೀರಾಮನ ಮನೋವೃಥೆ. ಲಕ್ಷ್ಮಣನ ಸಮಾಧಾನ.

ಪ್ರಜಾರಂಜನೆಯಲ್ಲಿ ಶ್ರೇಷ್ಠನಾದ ಶ್ರೀರಾಮನು ಆ ಮರದಡಿಯನ್ನು ಸೇರಿ ಸಾಯಂಕಾಲದ ಸಂಧ್ಯಾವಂದನೆಯನ್ನು ಆಚರಿಸಿದನು. ಆನಂತರ ಲಕ್ಷ್ಮಣನನ್ನು ನೋಡಿ “ಲಕ್ಷ್ಮಣ, ನಾವು ನಮ್ಮ ರಾಜ್ಯದ ಹೊರಗೆ ಸುಮಂತ್ರನನ್ನು ಅಗಲಿ ಕಳೆಯುತ್ತಿರುವ ಮೊದಲನೆಯ ರಾತ್ರಿ ಇದು. ಹಿಂದಿನದನ್ನು ಸ್ಮರಿಸಿಕೊಂಡು ತಳಮಳಿಸಬೇಡ (೧-೨). ಇನ್ನು ಮೇಲೆ ರಾತ್ರಿಯ ಕಾಲದಲ್ಲಿ ನಾವಿಬ್ಬರೂ ಆಲಸ್ಯವಿಲ್ಲದೆ ಎಚ್ಚರಿಕೆಯನ್ನು ವಹಿಸಬೇಕು. ಲಕ್ಷ್ಮಣ, ಸೀತೆಯ ಯೋಗಕ್ಷೇಮಗಳು ನಮಗೆ ಸೇರಿದವು. ಇದೊಂದು ರಾತ್ರಿಯನ್ನು ಹೇಗಾದರೂ ಕಳೆಯೋಣ. ಏನನ್ನಾದರೂ ತಂದು ನೆಲದ ಮೇಲೆ ಹಾಸಿಕೊಂಡು ಮಲಗೋಣ” ಎಂದನು (೩-೪). ಹಿಂದೆ ಅಮೂಲ್ಯವಾದ ಶಯ್ಯೆಯಲ್ಲಿ ಮಲಗುತ್ತಿದ್ದ ಶ್ರೀರಾಮನು ಈಗ ನೆಲದ ಮೇಲೆ

ಧ್ರುವಮದ್ಯ ಮಹಾರಾಜೋ ದುಃಖಂ ಸ್ವಪಿತಿ ಲಕ್ಷ್ಮಣ |
 ಕೃತಕಾಮಾ ತು ಕೈಕೇಯೀ ತುಷ್ಣಾ ಭವಿತುಮರ್ಹತಿ || ೬
 ಸಾ ಹಿ ದೇವೀ ಮಹಾರಾಜಂ ಕೈಕೇಯೀ ರಾಜ್ಯಕಾರಣಾತ್ |
 ಅಪಿ ನ ಚ್ಯಾವಯೇತ್ ಪ್ರಾಣಾನ್ ದೃಷ್ಟ್ವಾ ಭರತಮಾಗತಮ್ || ೭
 ಅನಾಥಶ್ಚ ಹಿ ವೃದ್ಧಶ್ಚ ಮಯಾ ಚೈವ ವಿನಾಕೃತಃ |
 ಕಿಂ ಕರಿಷ್ಯತಿ ಕಾಮಾತ್ಮಾ ಕೈಕೇಯ್ಯಾ ವಶಮಾಗತಃ || ೮
 ಇದಂ ವ್ಯಸನಮಾಲೋಕ್ಯ ರಾಜಶ್ಚ ಮತಿವಿಭ್ರಮಮ್ |
 ಕಾಮ ವಿವಾರ್ಥಧರ್ಮಾಭ್ಯಾಂ ಗರಿಯಾನಿತಿ ಮೇ ಮತಿಃ || ೯
 ಕೋ ಹ್ಯವಿದ್ವಾನಪಿ ಪುಮಾನ್ ಪುಮದಾಯಾಃ ಕೃತೇ ತ್ಯಜೇತ್ |
 ಛಂದಾನುವರ್ತಿನಂ ಪುತ್ರಂ ತಾತೋ ಮಾಮಿವ ಲಕ್ಷ್ಮಣ || ೧೦
 ಸುಖೀ ಬತ ಸಭಾರ್ಯಶ್ಚ ಭರತಃ ಕೈಕಯೀಸುತಃ |
 ಮುದಿತಾನ್ ಕೋಸಲಾನೇಕೋ ಯೋ ಭೋಕ್ಷ್ಯತ್ಯಧಿರಾಜವತ್ || ೧೧

ಕುಳಿತು ಲಕ್ಷ್ಮಣನಿಗೆ ಒಳ್ಳೆಯ ಮಾತುಗಳನ್ನು ಹೇಳುತ್ತ ಹೀಗೆಂದನು :
 “ಲಕ್ಷ್ಮಣ, ಈಗ ಮಹಾರಾಜನು ನಿಶ್ಚಯವಾಗಿಯೂ ಶೋಕಿಸುತ್ತ
 ಮಲಗಿರಬಹುದು. ಕೈಕೇಯಿಯು ತನ್ನ ಅಭೀಷ್ಟವು ಸಿದ್ಧಿಸಿತೆಂದು
 ನಲಿಯುತ್ತಿರಬಹುದು (೫-೬). ಭರತನು ಬಂದ ಮೇಲಂತೂ ಆಕೆಯು ರಾಜ್ಯದ
 ಹಂಬಲದಿಂದ ಮಹಾರಾಜನ ಪ್ರಾಣವನ್ನು ಹಿಂಡದೆ ಬಿಡುವಳೆ! ನಮ್ಮ ತಂದೆಗೆ
 ಬೇರೊಂದು ಗತಿಯಿಲ್ಲವಾಗಿದೆ. ಅಲ್ಲದೆ ಅವನು ವೃದ್ಧನಾಗಿದ್ದಾನೆ. ನಾನೂ
 ಸಮೀಪದಲ್ಲಿ ಇಲ್ಲ. ಕಾಮಾತ್ಮನಾಗಿ ಕೈಕೇಯಿಗೆ ವಶನಾಗಿದ್ದಾನೆ. ಅವನು
 ಏನುಮಾಡಿಯಾನು? (೭-೮). ನಮಗೆ ಬಂದಿರುವ ಕಷ್ಟವನ್ನೂ ಮಹಾರಾಜನ
 ಬುದ್ಧಿಭ್ರಮಣವನ್ನೂ ಆಲೋಚಿಸಿದರೆ ಅರ್ಥಧರ್ಮಗಳಿಗಿಂತ
 ಕಾಮವೇ ಪ್ರಬಲವಾದ ಪುರುಷಾರ್ಥವೆಂದು ನನಗೆ ತೋರುತ್ತಿದೆ. ಲಕ್ಷ್ಮಣ,
 ಯಾವ ಬುದ್ಧಿಹೀನನು ತಾನೇ ಇಷ್ಟಾನುಸಾರವಾಗಿ ನಡೆಯುವ ವಿನೀತನಾದ
 ಪುತ್ರನನ್ನು ಒಬ್ಬ ಹೆಂಗಸಿಗೋಸ್ಕರ ತ್ಯಜಿಸುವನು ? ನಮ್ಮ ತಂದೆಯು
 ನನ್ನನ್ನು ತ್ಯಜಿಸಿದನಲ್ಲ! (೯-೧೦). ಕೈಕೇಯಿಯ ಮಗನಾದ ಭರತನೇ
 ಭಾಗ್ಯಶಾಲಿ! ಅವನೊಬ್ಬನೇ ಸಮೃದ್ಧವಾದ ಕೋಸಲ ದೇಶವನ್ನು ಪತ್ತೀ

ಸ ಹಿ ಸರ್ವಸ್ಯ ರಾಜ್ಯಸ್ಯ ಸುಖಮೇಕಂ ಭವಿಷ್ಯತಿ |
 ತಾತೇ ಚ ವಯಸಾತೀತೇ ಮಯಿ ಚಾರಣ್ಯಮಾಸ್ಥಿತೇ || ೧೨
 ಅರ್ಥಧರ್ಮೌ ಪರಿತ್ಯಜ್ಯ ಯಃ ಕಾಮಮನುವರ್ತತೇ |
 ಏವಮಾಪದ್ಯತೇ ಕ್ಷಿಪ್ರಂ ರಾಜಾ ದಶರಥೋ ಯಥಾ || ೧೩
 ಮನ್ಯೇ ದಶರಥಾಂತಾಯ ಮಮ ಪ್ರವ್ರಾಜನಾಯ ಚ |
 ಕೃಕೇಯೀ ಸೌಮ್ಯ ಸಂಪ್ರಾಪ್ತಾ ರಾಜ್ಯಾಯ ಭರತಸ್ಯ ಚ || ೧೪
 ಅಪೀದಾನೀಂ ನ ಕೃಕೇಯೀ ಸೌಭಾಗ್ಯ ಮದಮೋಹಿತಾ |
 ಕೌಸಲ್ಯಾಂ ಚ ಸುಮಿತ್ರಾಂ ಚ ಸಂಪ್ರಬಾಧೇತ ಮತ್ಪುತ್ರೇ || ೧೫
 ಮಾ ಸ್ಮ ಮತ್ಕಾರಣಾದ್ವೇವೀ ಸುಮಿತ್ರಾ ದುಃಖಮಾವಸೇತ್ |
 ಆಯೋಧ್ಯಾಮಿತ ಏವ ತ್ವಂ ಕಲ್ಯೇ ಪವಿಶ ಲಕ್ಷ್ಮಣ || ೧೬
 ಅಹಮೇಕೋ ಗಮಿಷ್ಯಾಮಿ ಸೀತಯಾ ಸಹ ದಂಡಕಾನ್ |
 ಅನಾಥಾಯಾ ಹಿ ನಾಥಸ್ತಂ ಕೌಸಲ್ಯಾಯಾ ಭವಿಷ್ಯಸಿ || ೧೭

ಸಮೇತನಾಗಿ ರಾಜಾಧಿರಾಜನಂತೆ ಅನುಭವಿಸುವನು! ನಾನು ಇತ್ತ ಅರಣ್ಯಕ್ಕೆ ಬಂದೆನು. ನಮ್ಮ ತಂದೆಯೂ ಅತ್ತ ಮುಪ್ಪಿನಿಂದ ಗತಿಸಿದರೆ ಸಮಸ್ತರಾಜ್ಯದ ಸುಖಕ್ಕೆ ಅವನೊಬ್ಬನೇ ಭಾಗಿಯಾಗುವನು (೧೧-೧೨). ಯಾವನು ಅರ್ಥಧರ್ಮಗಳನ್ನು ಬಿಟ್ಟು ಕಾಮವನನ್ನು ಹೆಚ್ಚಾಗಿ ಪುರಸ್ಕರಿಸುವನೋ ಅವನು ತಡವಿಲ್ಲದೆ ಹೀಗೆ ವಿಪತ್ತಿನಲ್ಲಿ ಸಿಕ್ಕಿಕೊಳ್ಳುತ್ತಾನೆ. ದಶರಥ ರಾಜನೇ ಇದಕ್ಕೆ ಉದಾಹರಣೆ (೧೩). ಲಕ್ಷ್ಮಣ, ಮಹಾರಾಜನಿಗೆ ಕೊನೆಗಾಲ, ನನಗೆ ವನವಾಸ, ಭರತನಿಗೆ ರಾಜ್ಯಪ್ರಾಪ್ತಿ-ಈ ಮೂರನ್ನು ಸಾಧಿಸುವುದಕ್ಕೋಸ್ಕರವೇ ಕೃಕೇಯಿಯು ನಮ್ಮ ಮನೆಗೆ ಬಂದು ಸೇರಿದಳೆಂದು ಭಾವಿಸುತ್ತಾನೆ (೧೪). ಅವಳು ಈಗ ಸೌಭಾಗ್ಯಮದದಿಂದ ಮೈಮರೆತು ನನ್ನ ನಿಮಿತ್ತವಾಗಿ ಕೌಸಲ್ಯೆಯನ್ನೂ, ಸುಮಿತ್ರೆಯನ್ನೂ ಪೀಡಿಸದೆ ಇರುವಳೆ ? ಲಕ್ಷ್ಮಣ, ನನಗೋಸ್ಕರ ಸುಮಿತ್ರಾದೇವಿಯು ಕಷ್ಟದಲ್ಲಿ ಸಿಕ್ಕುವುದು ಬೇಡ. ನೀನು ನಾಳೆ ಪ್ರಾತಃಕಾಲ ಇಲ್ಲಿಂದ ಆಯೋಧ್ಯೆಗೆ ಹೊರಟು ಹೋಗು (೧೫-೧೬). ನಾನೊಬ್ಬನೇ ಸೀತೆಯೊಡನೆ ದಂಡಕಾರಣ್ಯಕ್ಕೆ ಹೋಗುವೆನು. ದಿಕ್ಕಿಲ್ಲದ ನನ್ನ ತಾಯಿಗೆ ನೀನಾದರೂ ದಿಕ್ಕಾಗಿರು. ಕೃಕೇಯಿಯು ಕ್ಷುದ್ರ

ಕ್ಷುದ್ರಕರ್ಮಾ ಹಿ ಕೃಕೇಯೀ ದ್ವೇಷಾದನ್ಯಾಯಮಾಚರೇತ್ |
 ಪರಿದದ್ಯಾ ದ್ಧಿ ಧರ್ಮಜ್ಞೇ ಭರತೇ ಮಮ ಮಾತರಮ್ || ೧೮
 ನೂನಂ ಜಾತ್ಯಂತರೇ ಕಸ್ತಿಸ್ತ್ರಿಯಃ ಪುತ್ರೈರ್ವಿಯೋಜಿತಾಃ |
 ಜನನ್ಯಾ ಮಮ ಸೌಮಿತ್ರೇ ತಸ್ಮಾದೇತದುಪಸ್ಥಿತಮ್ || ೧೯
 ಮಯಾ ಹಿ ಚರಪುಷ್ಪೇನ ದುಃಖಸಂವರ್ಧಿತೇನ ಚ |
 ವಿಪ್ರಯುಜ್ಯೇತ ಕೌಸಲ್ಯಾ ಫಲಕಾಲೇ ಧಿಗಸ್ತು ಮಾಮ್ || ೨೦
 ಮಾ ಸ್ಮ ಸೀಮಂತಿನೀ ಕಾಚಿಜ್ಜನಯೇತ್ ಪುತ್ರಮೀದೃಶಮ್ |
 ಸೌಮಿತ್ರೇ ಯೋಽಹಮಂಬಾಯಾ ದದ್ಮಿ ಶೋಕಮನಂತಕಮ್ ||
 ಮನ್ಯೇ ಪ್ರೀತಿವಿಶಿಷ್ಟಾ ಸಾ ಮತ್ತೋ ಲಕ್ಷ್ಮಣ ಸಾರಿಕಾ |
 ಯಸ್ಯಾಸ್ತಚ್ಛ್ರೋಯತೇ ವಾಕ್ಯಂ ಶುಕ ಪಾದಮರೇರ್ದಶ || ೨೨

ವಾದ ಕಾರ್ಯವನ್ನು ಮಾಡಲು ಹಿಂಜರಿಯದವಳು. ಅವಳು ದ್ವೇಷದಿಂದ
 ಏನಾದರೂ ಕೇಡನ್ನು ಮಾಡಬಹುದು. ಧರ್ಮಜ್ಞನಾದ ಭರತನಿಗೆ ನನ್ನ ತಾಯಿಯ
 ಯೋಗಕ್ಷೇಮವನ್ನು ಒಪ್ಪಿಸಿಬಿಡು (೧೭-೧೮). ಲಕ್ಷ್ಮಣ, ನನ್ನ ತಾಯಿ
 ಯಾವುದೋ ಜನ್ಮಾಂತರದಲ್ಲಿ ಸ್ತ್ರೀಯರನ್ನು ಪುತ್ರರಿಂದ ಆಗಲಿಸಿರಬೇಕು.
 ಆದ್ದರಿಂದ ಅವಳಿಗೆ ಈ ವ್ಯಸನವು ಬಂದಿತು. ಅವಳು ನನ್ನನ್ನು ಬಹುಕಾಲ
 ಪೋಷಿಸಿ ಕಷ್ಟದಿಂದ ಸಲಹಿದಳು. ಅದಕ್ಕೆ ಫಲವಾಗಿ ನಾನು ಅವಳನ್ನು
 ಸೇವಿಸಬೇಕಾದ ಕಾಲದಲ್ಲಿ ಹೀಗೆ ವಿಯೋಗವಾಗಬೇಕೆ? ಛಿ! ನನಗೆ ಧಿಕ್ಕಾರ!
 ಯಾವ ಸುಮಂಗಳೆಯೂ ನನ್ನಂಥ ಮಗನನ್ನು ಹಡೆಯಬಾರದು! ಲಕ್ಷ್ಮಣ,
 ನನ್ನ ಅಮ್ಮನಿಗೆ ನಾನು ತುದಿಯಿಲ್ಲದ ದುಃಖವನ್ನು ತಂದೊಡ್ಡಿದೆನು (೧೯-೨೧).
 ಅವಳು ಸಾಕಿದ ಸಾರಿಕೆಯೆಂಬ ಪಕ್ಷಿ ನನಗಿಂತಲೂ ಮೇಲು. ಅದು ನನ್ನ
 ತಾಯಿಗೆ ಕೇಳುವಂತೆ 'ಎಲೈ ಗಿಳಿಯೆ, ಶತ್ರುವಿನ ಕಾಲನ್ನು ಕಚ್ಚು!' ಎಂದಾದರೂ
 ಹೇಳುತ್ತದೆ!* ನನಗಿಂತಲೂ

* ಸಾರಿಕೆಯು ಕಲಿತ ಈ ಮಾತನ್ನು ಉಚ್ಛರಿಸುತ್ತದೆ. ಅದಕ್ಕೆ, "ನನ್ನ ಒಡತಿಯಾದ
 ಕೌಸಲ್ಯೆಯ ಶತ್ರುವಿನ ಪಾದವನ್ನು ಕಚ್ಚು!" ಎಂಬ ಅರ್ಥವನ್ನು ಕಲ್ಪಿಸಿ ಶೀರಾಮನು ಹೀಗೆ
 ಹೇಳಿದ್ದಾನೆ. 'ಇಂಥ ಮಾತನ್ನು ಪಕ್ಷಿಯಾದರೂ ಹೇಳಿ ತನ್ನ ಒಡತಿಗೆ ಸಂತೋಷವನ್ನುಂಟು
 ಮಾಡುತ್ತದೆ. ನನಗೆ ಅದೂ ಸಾಧ್ಯವಾಗಲಿಲ್ಲ' ಎಂದು ಅಭಿಪ್ರಾಯ.

ಶೋಚಂತ್ಯಾ ಅಲ್ಲಭಾಗ್ಯಾಯಾ ನ ಕಿಂಚಿದುಪಕುರ್ವತಾ |
 ಪುತ್ರೇಣ ಕಿಮಪುತ್ರಾಯಾ ಮಯಾ ಕಾರ್ಯಮರಿಂದಮ || ೨೩
 ಅಲ್ಲಭಾಗ್ಯಾ ಹಿ ಮೇ ಮಾತಾ ಕೌಸಲ್ಯಾ ರಹಿತಾ ಮಯಾ |
 ಶೇತೇ ಪರಮದುಃಖಾರ್ತಾ ಪತಿತಾ ಶೋಕಸಾಗರೇ || ೨೪
 ಏಕೋ ಹ್ಯಹಮಯೋಧ್ಯಾಂ ಚ ಪೃಥಿವೀಂ ಚಾಪಿ ಲಕ್ಷ್ಮಣ |
 ತರೇಯಮಿಷುಭಃ ಕ್ರುದ್ಧೋ ನನು ವೀರ್ಯಮಕಾರಣಮ್ || ೨೫
 ಅಧರ್ಮಭಯಭೇತಶ್ಚ ಪರಲೋಕಸ್ಯ ಚಾನಘ್ನ |
 ತೇನ ಲಕ್ಷ್ಮಣ ನಾದ್ಯಾಹಮಾತ್ಮಾನಮಭಿಷೇಚಯೇ || ೨೬
 ಏತದನ್ಯಚ್ಚ ಕರುಣಂ ವಿಲಪ್ಯ ವಿಜನೇ ವನೇ |
 ಅಶ್ರುಪೂರ್ಣಮುಖೋ ರಾಮೋ ನಿಶಿ ತೂಷ್ಣೀಮುಷಾವಿಶತ್ || ೨೭
 ವಿಲಪ್ಪೋಪರತಂ ರಾಮಂ ಗತಾರ್ಚಪಮಿವಾನಲಮ್ |
 ಸಮುದ್ರಮಿವ ನಿರ್ವೇಗಮಾಶ್ವಾಸಯತ ಲಕ್ಷ್ಮಣಃ || ೨೮

ಆ ಪಕ್ಷಿಗೆ ನನ್ನ ತಾಯಿಯಲ್ಲಿ ಅಧಿಕ ಪ್ರೀತಿ ಇದೆ! (೨೨). ಮಂದಭಾಗ್ಯಳಾಗಿ ಶೋಕಿಸುತ್ತಿರುವ ನನ್ನ ತಾಯಿಗೆ ನಾನು ಯಾವ ಉಪಕಾರವನ್ನೂ ಮಾಡಲಿಲ್ಲ. ಅವಳಿಗೆ ಪುತ್ರನಿದ್ದರೂ ಇಲ್ಲದಂತಾಯಿತು. ನನ್ನಂಥ ಮಗನಿಂದ ಏನು ಪ್ರಯೋಜನ? ಭಾಗ್ಯಹೀನಳಾದ ತಾಯಿಯನ್ನು ನಾನು ಬಿಟ್ಟು ಬಂದೆ. ಅವಳು ಸಂಕಟದಿಂದನೊಂದು ಶೋಕಸಮುದ್ರದಲ್ಲಿ ಮುಳುಗಿ ಹೋಗಿದ್ದಾಳೆ (೨೩-೨೪). ಲಕ್ಷ್ಮಣ, ನಾನು ಕ್ರುದ್ಧನಾದರೆ ಒಬ್ಬನೇ ಅಯೋಧ್ಯೆಯನ್ನೂ ಸಮಸ್ತಭೂಮಂಡಲವನ್ನೂ ಜಯಿಸಬಲ್ಲೆ. ಈ ಬಾಣಗಳಿಂದ ಗೆಲ್ಲಬಲ್ಲೆ. ಆದರೆ ನಿಷ್ಕಾರಣವಾಗಿ ಪರಾಕ್ರಮವನ್ನು ಮೆರೆಸಬಾರದು. ಲಕ್ಷ್ಮಣ, (ತಂದೆಯ ವಾತನ್ನು ಮೀರುವುದು) ಅಧರ್ಮವೆಂದೂ ಅದರಿಂದ ಪರಲೋಕಹಾನಿಯಾಗುವುದೆಂದೂ ಹಿಂಜರಿದು ಸುಮ್ಮನಿದ್ದೇನೆ. ಆದ್ದರಿಂದಲೇ ನಾನು ಪಟ್ಟಾಭಿಷೇಕವನ್ನು ಮಾಡಿಸಿಕೊಳ್ಳಲಿಲ್ಲ” ಎಂದನು (೨೫-೨೬). ಹೀಗೆ ಶ್ರೀರಾಮನು ಜನಶೂನ್ಯವಾದ ಆ ಕಾಡಿನಲ್ಲಿ ಕಣ್ಣೀರು ತುಂಬಿ ಮನಸ್ಸು ಮಿಡಿಯುವಂತೆ ವಿಲಾಪಮಾಡಿ ಹಾಗೆಯೇ ಸುಮ್ಮನಾದನು. ಜ್ವಾಲೆಯಿಲ್ಲದ ಅಗ್ನಿಯಂತೆಯೂ ತರಂಗವೇಗವಿಲ್ಲದ ಸಮುದ್ರದಂತೆಯೂ

ಧ್ರುವಮದ್ಯ ಪುರೀ ರಾಜನ್ನಯೋಧ್ಯಾ ಯುಧಿನಾಂ ವರ |
 ನಿಷ್ಪಭಾ ತ್ವಯಿ ನಿಷ್ಕಾಂತ್ರೇ ಗತಚಂದ್ರೇವ ಶರ್ವರೀ || ೨೯
 ನೈತದೌಪಯಿಕಂ ಹ್ಯಾರ್ಯ ಯದಿದಂ ಪರಿತಪ್ಯಸೇ |
 ವಿಷಾದಯಸಿ ಸೀತಾಂ ಚ ಮಾಂ ಚೈವ ಪುರುಷರ್ಷಭ || ೩೦
 ನ ಚ ಸೀತಾ ತ್ವಯಾ ಹೀನಾ ನ ಚಾಹಮಪಿ ರಾಘವ |
 ಮುಹೂರ್ತಮಪಿ ಜೀವಾವೋ ಜಲಾನ್ಮತ್ಸ್ಯಾವಿವೋದ್ಧೃತೌ || ೩೧
 ನ ಹಿ ತಾತಂ ನ ಶತ್ರುಘ್ನಂ ನ ಸುಮಿತ್ರಾಂ ಪರಂತಪ |
 ದ್ರಷ್ಟುಮಿಚ್ಛೇಯಮದ್ಯಾಹಂ ಸ್ವರ್ಗಂ ಚಾಪಿ ತ್ವಯಾ ಏನಾ || ೩೨
 ತತಸ್ತತ್ರ ಸುಖಾಸೀನೌ ನಾತಿದೂರೇ ನಿರೀಕ್ಷ್ಯ ತಾಮ್ |
 ನ್ಯಗ್ರೋಧೇ ಸುಕೃತಾಂ ಶಯ್ಯಾಂ ಭೇಜಾತೇ ಧರ್ಮವತ್ಸಲೌ || ೩೩

ನಿಶ್ಚಲನಾಗಿ ಕುಳಿತಿದ್ದ ಅವನನ್ನು ಲಕ್ಷ್ಮಣನು ಸಮಾಧಾನ ಪಡಿಸುತ್ತ ಹೀಗೆಂದನು
 (೨೭-೨೮) : “ಅಣ್ಣ, ವೀರಾಗ್ರಣಿಯಾದ ನೀನೇ ಅಯೋಧ್ಯೆಗೆ ರಾಜ. ನೀನು
 ಆ ನಗರಿಯನ್ನು ಬಿಟ್ಟುಬಂದುದರಿಂದ ಅದು ನಿಶ್ಚಯವಾಗಿಯೂ ತನ್ನ
 ಕಾಂತಿಯನ್ನು ಕಳೆದುಕೊಂಡಿದೆ. ಚಂದ್ರನಿಲ್ಲದ ರಾತ್ರಿಯಂತಾಗಿದೆ.
 ಪುರುಷೋತ್ತಮನಾದ ನೀನು ಈ ರೀತಿಯಲ್ಲಿ ಶೋಕಿಸುವುದು ಯುಕ್ತವಲ್ಲ.
 ನೀನು ಶೋಕಿಸಿದರೆ ಸೀತಾದೇವಿಗೂ ನನಗೂ ದುಃಖ ಹೆಚ್ಚುವುದು (೨೯-೩೦).
 ಅಣ್ಣ! ಅತ್ತಿಗೆಯಾಗಲಿ, ನಾನಾಗಲಿ ನಿನ್ನನ್ನು ಬಿಟ್ಟು ಒಂದು ಮುಹೂರ್ತಕಾಲವೂ
 ಜೀವಿಸಿರಲಾರೆವು. ನೀನಿಲ್ಲದಿದ್ದರೆ ನೀರಿನಿಂದ ಹೊರಗೆ ಹಾಕಿದ
 ಮೀನುಗಳಂತಾಗುವೆವು. ನಿನ್ನನ್ನು ಆಗಲಿ ತಂದೆತಾಯಿಗಳನ್ನಾಗಲಿ ನನ್ನ
 ತಮ್ಮನನ್ನಾಗಲಿ ಹೋಗಿ ನೋಡುವ ಬಯಕೆ ನನಗಿಲ್ಲ. ನೀನಿಲ್ಲದ
 ಸ್ವರ್ಗವೂ ನನಗೆ ಬೇಡ” ಎಂದು ಹೇಳಿದನು (೩೧-೩೨). ಅನಂತರ
 ಧರ್ಮವತ್ಸಲರಾದ ಶ್ರೀರಾಮನೂ ಸೀತೆಯೂ ಸ್ವಲ್ಪ ಹೊತ್ತು ಶಾಂತರಾಗಿ
 ಕುಳಿತಿದ್ದರು. ಆಮೇಲೆ ಸಮೀಪದಲ್ಲಿ ಆಲದ ಮರದ ಕೆಳಗೆ
 ಲಕ್ಷ್ಮಣನು ಸಿದ್ಧಪಡಿಸಿದ ಹಾಸಿಗೆಯಲ್ಲಿ ಮಲಗಿದರು (೩೩).

ಸ ಲಕ್ಷ್ಮಣಸ್ಯೋತ್ತಮಪುಷ್ಪಲಂ ವಚೋ
ನಿಶಮ್ಯ ಚೈವಂ ವನವಾಸಮಾದರಾತ್ |

ಸಮಾ: ಸಮಸ್ತಾ ವಿದಧೇ ಪರಂತಪ:
ಪ್ರಪದ್ಯ ಧರ್ಮಂ ಸುಚರಾಯ ರಾಘವ: || ೩೪

ತತಸ್ತು ತಸ್ಮಿನ್ ವಿಜನೇ ವನೇ ತದಾ
ಮಹಾಬಲೌ ರಾಘವವಂಶವರ್ಧನೌ |

ನ ತೌ ಭಯಂ ಸಂಭ್ರಮಮಭ್ಯುಪೇಯತು:
ಯಥೈವ ಸಿಂಹೌ ಗೀರಿಸಾನುಗೋಚರೌ || ೩೫

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ತ್ರಿಪಂಚಾಶ: ಸರ್ಗ:



ಶ್ರೀರಾಮನು ಪ್ರಶಂಸಾರ್ಹವಾದ ಲಕ್ಷ್ಮಣನ ನುಡಿಯನ್ನಾಲಿಸಿ, ತಾನು ಧರ್ಮಮಾರ್ಗದಲ್ಲಿರಬೇಕೆಂದು ನಿಶ್ಚಯಿಸಿ, ತನ್ನೊಡನೆ ಹದಿನಾಲ್ಕು ವರ್ಷಗಳ ದೀರ್ಘಕಾಲದವರೆಗೆ ವನವಾಸ ಮಾಡಲು ಲಕ್ಷ್ಮಣನಿಗೆ ಅನುಮತಿಯನ್ನಿತ್ತನು (೩೪). ರಘುವಂಶತೀಲಕರೂ ಮಹಾಬಲಾಡ್ಯರೂ ಆದ ಆ ರಾಮ ಲಕ್ಷ್ಮಣರು ನಿರ್ಜನವಾದ ಘೋರಾರಣ್ಯದಲ್ಲಿಯೂ ನಿರ್ಭೀತಿಯಿಂದಿದ್ದರು.

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಐವತ್ತು ಮೂರನೆಯ ಸರ್ಗ



ಚತುಃಪಂಚಾಶಃ ಸರ್ಗಃ

ಭರದ್ವಾಜಾಶ್ರಮಾಭಗಮನಮ್

ತೇ ತು ತಸ್ಮಿನ್ ಮಹಾವೃಕ್ಷ ಉಪಿತ್ವಾ ರಜನೀಂ ಶಿವಾಮ್ |
ವಿಮಲೇಽಭ್ಯುದಿತೇ ಸೂರ್ಯೇ ತಸ್ಮಾದ್ವೇಶಾತ್ ಪ್ರತಸ್ಥರೇ || ೧

ಯತ್ರ ಭಾಗೀರಥೀಂ ಗಂಗಾಂ ಯಮುನಾಭಿಪ್ರವರ್ತತೇ |
ಜಗ್ಮುಸ್ತಂ ದೇಶಮುದ್ದಿಶ್ಯ ವಿಗಾಹ್ಯ ಸುಮಹದ್ವನಮ್ || ೨

ತೇ ಭೂಮಿಭಾಗಾನ್ ವಿವಿಧಾನ್ ದೇಶಾಂಶ್ಚಾಪಿ ಮನೋರಮಾನ್ |
ಅದೃಷ್ಟಪೂರ್ವಾನ್ ಪಶ್ಯಂತಸ್ತತ್ರ ತತ್ರ ಯಶಸ್ವಿನಃ || ೩

ಯಥಾ ಕ್ಷೇಮೇಣ ಸಂಪಶ್ಯನ್ ಪುಷ್ಪಿತಾನ್ ವಿವಿಧಾನ್ ದ್ರುಮಾನ್ |
ನಿವೃತ್ತಮಾತ್ರೇ ದಿವಸೇ ರಾಮಃ ಸೌಮಿತ್ರಿಮಬ್ರವೀತ್ || ೪

ಪ್ರಯಾಗಮಭಿತಃ ಪಶ್ಯ ಸೌಮಿತ್ರೇ ಧೂಮಮುತ್ಸಮಮ್ |
ಅಗ್ನೇರ್ಭಗವತಃ ಕೇತುಂ ಮನ್ಯೇ ಸಂನಿಹಿತೋ ಮುನಿಃ || ೫

ಸರ್ಗ ೫೪

ಶ್ರೀರಾಮನು ಸೀತಾಲಕ್ಷ್ಮಣ ಸಮೇತನಾಗಿ ಭರದ್ವಾಜಮುನಿಗಳನ್ನು
ಸಂದರ್ಶಿಸುವುದು.

ಹೀಗೆ ಆ ಮೂವರೂ ಆಲದ ಮರದ ಕೆಳಗೆ ಆ ರಾತ್ರಿಯನ್ನು ಕಳೆದರು. ಮಾರನೆಯ ದಿನ ಸೂರ್ಯನು ಉದಿಸಿ ಬೆಳಗುತ್ತಿರಲು ಅಲ್ಲಿಂದ ಮುಂದಕ್ಕೆ ಹೊರಟರು. ಒಂದು ದೊಡ್ಡ ಅಡವಿಯನ್ನು ದಾಟಿ, ಯಮುನಾ ನದಿಯು ಗಂಗೆಯನ್ನು ಸಂಗಮಿಸುವ ಪ್ರಯಾಗ ಕ್ಷೇತ್ರಕ್ಕೆ ಅಭಿಮುಖವಾಗಿ ಹೋಗುತ್ತಿದ್ದರು (೧-೨). ಆ ಕೀರ್ತಿಶಾಲಿಗಳು ದಾರಿಯಲ್ಲಿ ತಾವು ಹಿಂದೆ ನೋಡದ ಮನೋಹರವಾದ ವನ ಪ್ರದೇಶಗಳನ್ನೂ ವತ್ಸದೇಶದ ರಾಜ್ಯಭಾಗಗಳನ್ನೂ ನೋಡುತ್ತ ಹೋದರು. ಸುಂದರವಾಗಿ ಅರಳಿ ನಿಂತ ನಾನಾಬಗೆಯ ವೃಕ್ಷಗಳನ್ನು ನೋಡಿ ಆನಂದಿಸುತ್ತ ಹೋಗುತ್ತಿರಲು ಸಾಯಂಕಾಲವಾಯಿತು (೩-೪). ಆಗ ಶ್ರೀರಾಮನು ಲಕ್ಷ್ಮಣನನ್ನು ಕುರುತು “ಸೌಮಿತ್ರಿ, ಅತ್ತ ನೋಡು. ಅಗ್ನಿಯ ಧ್ವಜವೆನಿಸಿದ ಪವಿತ್ರವಾದ ಧೂಮವು ಕಾಣಿಸುತ್ತಿದೆ.

ನೂನಂ ಪ್ರಾಪ್ತಾಃ ಸ್ಮ ಸಂಭೇದಂ ಗಂಗಾಯಮುನಯೋರ್ವಯಮ್
ಯಥಾ ಹಿ ಶ್ರೂಯತೇ ಶಬ್ದೋ ವಾರಿಣೋ ವಾರಿಘ್ನರ್ಷಜಃ || ೬
ದಾರೂಣಿ ಪರಿಭಿನ್ನಾನಿ ವನಜೈರುಪಜೀವಿಭಿಃ |
ಭರದ್ವಾಜಾಶ್ರಮೇ ಚೈತೇ ದೃಶ್ಯಂತೇ ವಿವಿಧಾ ದ್ರುಮಾಃ || ೭
ಧನ್ವಿನೌ ತೌ ಸುಖಂ ಗತ್ವಾ ಲಂಬಮಾನೇ ದಿವಾಕರೇ |
ಗಂಗಾಯಮುನಯೋಃ ಸಂಧೌ ಪ್ರಾಪತುರ್ನಿಲಯಂ ಮುನೇಃ || ೮
ರಾಮಸ್ತಾಶ್ರಮಮಾಸಾದ್ಯ ತ್ರಾಸಯನ್ ಮೃಗಪಕ್ಷಿಣಃ |
ಗತ್ವಾ ಮುಹೂರ್ತಮಧ್ವಾನಂ ಭರದ್ವಾಜಮುಪಾಗಮತ್ || ೯
ತತಸ್ತಾಶ್ರಮಮಾಸಾದ್ಯ ಮುನೇರ್ದರ್ಶನಕಾಂಕ್ಷಿಣೌ |
ಸೀತಯಾನುಗತೌ ವೀರೌ ದೂರಾದೇವಾವತಸ್ಥತುಃ || ೧೦
ಸ ಪೃವಿಶ್ಯ ಮಹಾತ್ಮಾನಮ್ಯಪಿಂ ಶಿಷ್ಯಗಣೈರ್ವೃತಮ್ |
ಸಂಶಿತವ್ರತಮೇಕಾಗ್ಯಂ ತಪಸಾ ಲಬ್ಧಚಕ್ಷುಮ್ || ೧೧

ಭರದ್ವಾಜಮುನಿಗಳು ಅಲ್ಲಿಯೇ ಸಮೀಪದಲ್ಲಿ ವಾಸಿಸುತ್ತಿರಬೇಕು (೫). ನಾವು ಗಂಗಾಯಮುನಾನದಿಗಳ ಸಂಗಮಸ್ಥಳಕ್ಕೆ ಬಂದೆವೆಂಬುದು ನಿಶ್ಚಯ. ಏಕೆಂದರೆ, ಜಲಪ್ರವಾಹಗಳ ಘರ್ಷಣೆಯಿಂದ ಜನಿಸಿದ ನೀರಿನ ಶಬ್ದ ಕೇಳಿಸುತ್ತಿದೆ. ಇಲ್ಲಿ ಜೀವಿಸುತ್ತಿರುವ ವನವಾಸಿಗಳು ಸೌದೆಗಾಗಿ ಕತ್ತರಿಸಿದ ಮರಗಳು ಕಾಣಿಸುತ್ತಿವೆ. ಅದೇ ಭರದ್ವಾಜಾಶ್ರಮವಿರಬೇಕು” ಎಂದನು (೬-೭). ಸೂರ್ಯನು ಪಶ್ಚಿಮದಲ್ಲಿ ಇಳಿಯುತ್ತಿರುವಾಗ ಆ ಧನುರ್ಧಾರಿಗಳು ಸೀತೆಯೊಡನೆ ಸುಖವಾಗಿ ಪ್ರಯಾಣ ಮಾಡಿ ನದೀಸಂಗಮದಲ್ಲಿದ್ದ ಭರದ್ವಾಜಾಶ್ರಮದ ಸಮೀಪವನ್ನು ಸೇರಿದರು. ಆಶ್ರಮದಲ್ಲಿದ್ದ ಮೃಗಪಕ್ಷಿಗಳು ಇವರನ್ನು ಕಂಡು ಹೆದರಿ ಓಡಿವವು. ಸ್ವಲ್ಪ ಹೊತ್ತಿನಲ್ಲಿ ಅವರು ಭರದ್ವಾಜರ ಪರ್ಣಶಾಲೆಗೆ ಹೋಗಿ ಆ ಮುನಿಗಳ ದರ್ಶನ ಮಾಡಬೇಕೆಂದು ಸಮಯವನ್ನು ನಿರೀಕ್ಷಿಸುತ್ತ ದೂರದಲ್ಲಿ ಕಾದಿದ್ದರು (೮-೧೦). ಅನಂತರ (ಮುನಿಗಳ ಅನುಜ್ಞೆಯನ್ನು ಪಡೆದು) ಶ್ರೀರಾಮನು ಸೀತಾಲಕ್ಷ್ಮಣ ಸಮೇತನಾಗಿ ಆಶ್ರಮವನ್ನು ಪ್ರವೇಶಿಸಿದನು. ತೀಕ್ಷ್ಣವ್ರತಶಾಲಿಗಳೂ ತಪೋಮಹಿಮೆಯಿಂದ ದಿವ್ಯಜ್ಞಾನಸಂಪನ್ನರೂ ಮಹಾತ್ಮರೂ ಆದ ಭರದ್ವಾಜ

ಹುತಾಗ್ನಿಹೋತ್ರಂ ದೃಷ್ಟ್ವೈವ ಮಹಾಭಾಗಂ ಕೃತಾಂಜಲಿಃ |
 ರಾಮಃ ಸೌಮಿತ್ರೀಣಾ ಸಾರ್ಥಂ ಸೀತಯಾ ಚಾಭ್ಯವಾದಯತ್ || ೧೩
 ನೃವೇದಯತ ಚಾತ್ಮಾನಂ ತಸ್ಮೈಲಕ್ಷ್ಮಣಪೂರ್ವಜಃ |
 ಪೃತೌ ದಶರಥಸ್ಯಾಪ್ಯಾಂ ಭಗವನ್ ರಾಮಲಕ್ಷ್ಮಣೌ || ೧೩
 ಭಾರ್ಯಾ ಮಮೇಯಂ ವೈದೇಹೀ ಕಲ್ಯಾಣೀ ಜನಕಾತ್ಮಜಾ |
 ಮಾಂ ಚಾನುಯಾತಾ ವಿಜನಂ ತಪೋವನಮನಿಂದಿತಾ || ೧೪
 ಪಿತೃ ಪೃಷ್ಠಾಜ್ಯಮಾನಂ ಮಾಂ ಸೌಮಿತ್ರೀರನುಜಃ ಪ್ರಿಯಃ |
 ಅಯಮನ್ಯಗಮದ್ಭ್ರಾತಾ ವನಮೇವ ದೃಢವ್ರತಃ || ೧೫
 ಪಿತೃ ನಿಯುಕ್ತಾ ಭಗವನ್ ಪ್ರವೇಕ್ಷ್ಯಾ ಮಸ್ತಪೋವನಮ್ |
 ಧರ್ಮಮೇವ ಚರಿಷ್ಯಾಮಃ ಪತ್ರಮೂಲಫಲಾಶನಾಃ || ೧೬
 ತಸ್ಯ ತದ್ವಚನಂ ಶ್ರುತ್ವಾ ರಾಜಪುತ್ರಸ್ಯ ಧೀಮತಃ |
 ಉಪಾನಯತ ಧರ್ಮಾತ್ಮಾ ಗಾಮರ್ಘ್ಯಮುದಕಂ ತತಃ || ೧೭

ಮುನಿಗಳು ಧ್ಯಾನನಿಷ್ಠರಾಗಿ ಶಿಷ್ಯರೊಡನೆ ಕುಳಿತಿದ್ದರು. ಅಗ್ನಿ ಹೋತ್ರವನ್ನು ಮುಗಿಸಿದ್ದರು. ಈ ಮೂವರೂ ಅವರನ್ನು ನೋಡಿ ಕೈಮುಗಿದು ಅಭಿವಾದನೆ ಮಾಡಿದರು (೧೧-೧೨). ಶ್ರೀರಾಮನು ತನ್ನ ವೃತ್ತಾಂತವನ್ನು ಭರದ್ವಾಜರಿಗೆ ನಿವೇದಿಸುತ್ತ “ಭಗವನ್ , ನಾವಿಬ್ಬರೂ ದಶರಥಮಹಾರಾಜನ ಪುತ್ರರು. ನನ್ನ ಹೆಸರು ರಾಮ, ಈತನು ಲಕ್ಷ್ಮಣ. ಈ ಶುಭಾಂಗಿಯು ನನ್ನ ಪತ್ನಿ ವೈದೇಹಿ; ಜನಕಮಹಾರಾಜನ ತನಯೆ; ತಪೋವನಕ್ಕೆ ಹೊರಟು ನನ್ನನ್ನು ಅನುಸರಿಸಿ ಬಂದಿದ್ದಾಳೆ (೧೩-೧೪). ನನ್ನ ತಂದೆಯು ನನ್ನನ್ನು ವನವಾಸಕ್ಕಾಗಿ ಕಳಿಸಲು ನನ್ನ ಈ ತಮ್ಮನು ದೃಢನಿಷ್ಠೆಯಿಂದ ನನ್ನೊಡನೆ ಅರಣ್ಯಕ್ಕೆ ಬಂದಿದ್ದಾನೆ. ಈತನು ಸುಮಿತ್ರಾದೇವಿಯ ತನಯ. ಭಗವನ್, ತಂದೆಯ ಆಜ್ಞೆಯನ್ನು ಪಾಲಿಸುವುದಕ್ಕಾಗಿ ನಾವು ತಪೋವನಕ್ಕೆ ಬಂದಿದ್ದೇವೆ. ಎಲೆಗಳನ್ನೂ ಗಡ್ಡೆ-ಗೆಣಸುಗಳನ್ನೂ ಹಣ್ಣುಗಳನ್ನೂ ತಿನ್ನುತ್ತ ಪಿತೃವಾಕ್ಯ ಪಾಲನೆಯೆಂಬ ಧರ್ಮವನ್ನು ಆಚರಿಸಲು ಸಂಕಲ್ಪಿಸಿದ್ದೇವೆ” ಎಂದು ಹೇಳಿದನು (೧೫-೧೬). ಧೀಮಂತನಾದ ಆ ರಾಜಪುತ್ರನ ವಚನವನ್ನು ಆಕರ್ಷಿಸಿ ಧರ್ಮವನ್ನು ಆಚರಿಸಲು ಸಂಕಲ್ಪಿಸಿದ್ದೇವೆ” ಎಂದು ಹೇಳಿದನು (೧೫-೧೬). ಧೀಮಂತನಾದ ಆ ರಾಜಪುತ್ರನ ವಚನವನ್ನು ಆಕರ್ಷಿಸಿ ಧರ್ಮಾತ್ಮರಾದ ಭರದ್ವಾಜರು ಮಧುಪರ್ಕವನ್ನು ಸತ್ಕರಿಸುವುದಕ್ಕಾಗಿ

ನಾನಾವಿಧಾನನ್ನರಸಾನ್ ವನ್ಯಮೂಲಫಲಾಶ್ರಯಾನ್ |
 ತೇಭ್ಯೋ ದದೌ ತಪ್ತತಪಾ ವಾಸಂ ಚೈವಾನ್ವಕಲ್ಪಯತ್ || ೧೮
 ಮೃಗಪಕ್ಷಿಭಿರಾಸೀನೋ ಮುನಿಭಿಶ್ಚ ಸಮಂತತಃ |
 ರಾಮಮಾಗತಮಭ್ಯರ್ಚ್ಯ ಸ್ವಾಗತೇನಾಹ ತಂ ಮುನಿಃ || ೧೯
 ಪೃತಿಗೃಹ್ಯ ಚ ತಾಮರ್ಚಾಮುಪವಿಷ್ಯಂ ಸ ರಾಘವಮ್ |
 ಭರದ್ವಾಜೋಬ್ರವೀದ್ವಾಕ್ಯಂ ಧರ್ಮಯುಕ್ತಮಿದಂ ತದಾ || ೨೦
 ಚರಸ್ಯ ಖಲು ಕಾಕುತ್ಸ್ಥ ಪಶ್ಯಾಮಿ ತ್ವಾಮಿಹಾಗತಮ್ |
 ಶ್ರುತಂ ತವ ಮಯಾ ಚೇದಂ ವಿವಾಸನಮಕಾರಣಮ್ || ೨೧
 ಅವಕಾಶೋ ವಿವಿಕ್ಲೋಽಯಂ ಮಹಾನದ್ಯೋಃ ಸಮಾಗಮೇ |
 ಪುಣ್ಯಶ್ಚ ರಮಣೀಯಶ್ಚ ವಸತ್ತಿಹ ಭವಾನ್ ಸುಖಮ್ || ೨೨
 ಏವಮುಕ್ತಃ ಸ ವಚನಂ ಭರದ್ವಾಜೇನ ರಾಘವಃ |
 ಪ್ರತ್ಯುವಾಚ ಶುಭಂ ವಾಕ್ಯಂ ರಾಮಃ ಸರ್ವಹಿತೇ ರತಃ || ೨೩

ಆಘ್ನವನ್ನೂ ಒಂದು ವೃಷಭವನ್ನೂ ತರಿಸಿದರು (೧೭). ಆ ತಪಸ್ವಿಗಳು ಕಾಡಿನಲ್ಲಿರುವ ಫಲಮೂಲಗಳಿಂದ ನಿರ್ಮಿಸಿದ ರುಚಿಯಾದ ವಿವಿಧ ಆಹಾರ ಪದಾರ್ಥಗಳನ್ನು ಅವರಿಗೆ ಕೊಟ್ಟು ಉಪಚರಿಸಿದರು. (ರಾತ್ರಿಯನ್ನು ಕಳೆಯಲು) ವಸತಿಯನ್ನೇರ್ಪಡಿಸಿದರು (೧೮). ಆಶ್ರಮದ ಮೃಗಪಕ್ಷಿಗಳೊಡನೆಯೂ ಮುನಿಗಳೊಡನೆಯೂ ಕುಳಿತಿದ್ದ ಭರದ್ವಾಜರು ಅತಿಥಿಯಾಗಿ ಬಂದ ಶ್ರೀರಾಮನನ್ನು ಸ್ವಾಗತಿಸಿ ಸತ್ಕರಿಸಿದರು. ಅನಂತರ ಭರದ್ವಾಜರು ಏರ್ಪಡಿಸಿದ ಅತಿಥಿಸತ್ಕಾರವನ್ನು ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ಸ್ವೀಕರಿಸಿ ಅವರ ಬಳಿಗೆ ಬಂದು ಕುಳಿತುಕೊಂಡನು (೧೯-೨೦). ಆಗ ಭರದ್ವಾಜಮುನಿಗಳು “ರಾಮ, ಇಲ್ಲಿಗೆ ಬಂದ ನಿನ್ನನ್ನು ನೋಡಿ ಬಹುಕಾಲವಾಯಿತು. ನಿಷ್ಕಾರಣವಾಗಿ ನಿನಗೆ ದೇಶಚ್ಯುತಿಯಾಯಿತೆಂಬ ವಿಷಯವನ್ನು ನಾನು ಕೇಳಿದೆ. ಈ ಮಹಾನದಿಗಳ ಸಂಗಮ ಪ್ರದೇಶವು ಏಕಾಂತವಾಗಿದೆ. ಈ ಸ್ಥಳವು ಮನೋಹರವಾಗಿದೆಯಲ್ಲದೆ ಪುಣ್ಯಕ್ಷೇತ್ರವಾಗಿದೆ. ನೀನು ಇಲ್ಲಿ ಸುಖವಾಗಿ ವಾಸಮಾಡಿಕೊಂಡಿರು” ಎಂದು ನುಡಿದರು (೨೧-೨೨). ಅದಕ್ಕೆ ಸರ್ವರ ಹಿತದಲ್ಲಿಯೂ ಆಸಕ್ತನಾದ ಶ್ರೀರಾಮನು “ಮಹರ್ಷಿಗಳೆ,

ಭಗವನ್ನಿತ ಆಸನ್ನಃ ಪೌರಜಾನಪದೋ ಜನಃ |
 ಸುದರ್ಶಮಿಹ ಮಾಂ ಪ್ರೇಕ್ಷ್ಯ ಮನ್ಯೇಽಹಮಿಮಮಾಶ್ರಮಮ್ || ೨೪
 ಆಗಮಿಷ್ಯತಿ ವೈದೇಹೀಂ ಮಾಂ ಚಾಪಿ ಪ್ರೇಕ್ಷಕೋ ಜನಃ |
 ಅನೇನ ಕಾರಣೇನಾಹಮಿಹ ವಾಸಂ ನ ರೋಚಯೇ || ೨೫
 ಏಕಾಂತೇ ಪಶ್ಯ ಭಗವನ್ನಾಶ್ರಮಸ್ಥಾನಮುತ್ತಮಮ್ |
 ರಮತೇ ಯತ್ರ ವೈದೇಹೀ ಸುಖಾರ್ಹಾ ಜನಕಾತ್ಮಜಾ || ೨೬
 ಏತಚ್ಚುತ್ಸಾ ಶುಭಂ ವಾಕ್ಯಂ ಭರದ್ವಾಜೋ ಮಹಾಮುನಿಃ |
 ರಾಘವಸ್ಯ ತತೋ ವಾಕ್ಯಮರ್ಥಗ್ರಾಹಕಮಬ್ರವೀತ್ || ೨೭
 ದಶಕೋಶ ಇತಸ್ತಾತ ಗಿರಿಯಸ್ಮಿನ್ನಿವತ್ಸ್ಯ ಸಿ |
 ಮಹರ್ಷಿಸೇವಿತಃ ಪುಣ್ಯಃ ಸರ್ವತಃ ಶುಭದರ್ಶನಃ || ೨೮
 ಗೋಲಾಂಗೂಲಾನುಚರಿತೋ ವಾನರರ್ಕನಿಷೇವಿತಃ |
 ಚತ್ರಕೂಟ ಇತಿ ಖ್ಯಾತೋ ಗಂಧಮಾದನಸಂನಿಭಃ || ೨೯

ಅಯ್ಯೋಧ್ಯಾನಗರವಾಸಿಗಳೂ ರಾಜ್ಯದ ಇತರ ಪ್ರಜೆಗಳೂ ಇಲ್ಲಿಗೆ ಸಮೀಪದಲ್ಲಿದ್ದಾರೆ. ಇಲ್ಲಿ ನನ್ನನ್ನೂ ಸೀತೆಯನ್ನೂ ನೋಡುವುದು ಸುಲಭವೆಂದು ತಿಳಿದು, ಅವರು ಪ್ರೇಕ್ಷಕರಾಗಿ ಬರತೊಡಗುವರು. ಈ ಕಾರಣದಿಂದ ಇಲ್ಲಿ ವಾಸಮಾಡುವುದು ನನಗೆ ಇಷ್ಟವಿಲ್ಲ (೨೩-೨೫). ಆದ್ದರಿಂದ (ದೂರದಲ್ಲಿ) ಏಕಾಂತವಾಗಿರುವ ಒಂದು ಉತ್ತಮವಾದ ಆಶ್ರಮಸ್ಥಾನವನ್ನು ನೋಡಿ ಹೇಳಿರಿ. ಅದು ಸುಖೋಚಿತವಾದ ಈ ಜಾನಕಿಯು ಹರ್ಷಪಡುವಂಥ ಸ್ಥಳವಾಗಿರಬೇಕು” ಎಂದು ವಿಜ್ಞಾಪಿಸಿದನು (೨೬). ರಾಘವನ ಈ ಶುಭವಚನವನ್ನು ಕೇಳಿ ಭರದ್ವಾಜಮಹಾಮುನಿಗಳು ಅರ್ಥಗರ್ಭಿತವಾಗಿ ನುಡಿದರು : “ವತ್ಸ, ಇಲ್ಲಿಗೆ ಹತ್ತು ಹರದಾರಿಗಳ ದೂರದಲ್ಲಿ ಒಂದು ಪರ್ವತವಿದೆ. ಅಲ್ಲಿ ನೀನು ವಾಸವಾಗಿರಬಹುದು. ಅದು ಮಹರ್ಷಿಸೇವಿತವಾಗಿ ಪುಣ್ಯಕರವಾಗಿದೆ. ಎಲ್ಲ ವಿಧದಲ್ಲಿಯೂ ಅದು ಮನೋಜ್ಞವಾದ ಸ್ಥಳ (೨೭-೨೮). ಅಲ್ಲಿ ಗೋಲಾಂಗೂಲ ವಾನರ ಎಂಬ ಕಪಿಗಳೂ ಕರಡಿಗಳೂ ಸಂಚರಿಸಿಕೊಂಡಿವೆ. ಆ ಪರ್ವತದ ಹೆಸರು ಚತ್ರಕೂಟ, ಗಂಧಮಾದನಗಿರಿಯಂತೆ

ಯಾವತಾ ಚಿತ್ರಕೂಟಸ್ಯ ನರಃ ಶೃಂಗಾಣ್ಯವೇಕ್ಷತೇ |
 ಕಲ್ಯಾಣಾನಿ ಸಮಾಧತ್ತೇ ನ ಪಾಪೇ ಕುರುತೇ ಮನಃ || ೨೦
 ಋಷಯಸ್ತತ್ರ ಬಹವೋ ವಿಹೃತ್ಯ ಶರದಾಂ ಶತಮ್ |
 ತಪಸಾ ದಿವಮಾರೂಢಾಃ ಕಪಾಲಶಿರಸಾ ಸಹ || ೨೧
 ಪ್ರವಿವಿಕ್ತಮಹಂ ಮನ್ಯೇ ತಂ ವಾಸಂ ಭವತಃ ಸುಖಮ್ |
 ಇಹ ವಾ ವನವಾಸಾಯ ವಸ ರಾಮ ಮಯಾ ಸಹ || ೨೨
 ಸ ರಾಮಂ ಸರ್ವಕಾಮೈಸ್ತಂ ಭರದ್ವಾಜಃ ಪ್ರಿಯಾತಿಥಿಮ್ |
 ಸಭಾರ್ಯಂ ಸಹ ಚ ಭ್ರಾತ್ರಾ ಪ್ರತಿಜಗ್ರಾಹ ಧರ್ಮವಿತ್ || ೨೩
 ತಸ್ಯ ಪ್ರಯಾಗೇ ರಾಮಸ್ಯ ತಂ ಮಹರ್ಷಿಮುಪೇಯುಷಃ |
 ಪ್ರಸನ್ನಾ ರಜನೀ ಪುಣ್ಯಾ ಚಿತ್ರಾಃ ಕಥಯತಃ ಕಥಾಃ || ೨೪
 ಸೀತಾತ್ಯತೀಯಃ ಕಾಕುತ್ಸ್ಥಃ ಪರಿಶ್ರಾಂತಃ ಸುಖೋಚಿತಃ |
 ಭರದ್ವಾಜಾಶ್ರಮೇ ರಮ್ಯೇ ತಾಂ ರಾತ್ರಿಮವಸತ್ ಸುಖಮ್ || ೨೫

ಅನೋಹರವಾದ ಬೆಟ್ಟ. ಚಿತ್ರಕೂಟದ ಶಿಖರಗಳನ್ನು ನೋಡಿದರೆ ಸಾಕು, ಮನುಷ್ಯನು ಪ್ರಸನ್ನಚಿತ್ತನಾಗಿ ಪುಣ್ಯಕಾರ್ಯಗಳನ್ನು ಆಚರಿಸುವನು. ಅವನಿಗೆ ಪಾಪಕರ್ಮದಲ್ಲಿ ಮನಸ್ಸೇ ಇರುವುದಿಲ್ಲ (೨೯-೩೦). ಆ ಪರ್ವತದಲ್ಲಿ ಬಹು ಮಂದಿ ಋಷಿಗಳು ಕಪಾಲದಂತೆ ಶಿರಸ್ಸು ಬಿಳುಪಾಗುವವರೆಗೆ ನೂರಾರು ವರ್ಷಗಳ ಕಾಲ ತಪಸ್ಸು ಮಾಡಿ ಸ್ವರ್ಗವನ್ನು ಸೇರಿದ್ದಾರೆ. ರಾಮ, ಜನಸಮ್ಮರ್ಧವಿಲ್ಲದ ಆ ಸ್ಥಳವು ನಿನ್ನ ವಾಸಕ್ಕೆ ಸುಖಕರವಾಗುವುದೆಂದು ನಾನು ಭಾವಿಸುತ್ತೇನೆ. ಅಥವಾ ನನ್ನೊಡನೆ ಇಲ್ಲಿಯೇ ಇದ್ದು ನಿನ್ನ ವನವಾಸವನ್ನು ಪೂರ್ತಿಮಾಡು” ಎಂದರು (೨೧-೨೨). ಧರ್ಮಜ್ಞರಾದ ಭರದ್ವಾಜಮಹರ್ಷಿಗಳು ತಮ್ಮ ಆಶ್ರಮಕ್ಕೆ ಪ್ರಿಯನಾದ ಅತಿಥಿಯಾಗಿ ಸೀತಾ ಲಕ್ಷ್ಮಣರೊಡನೆ ಬಂದ ಶ್ರೀರಾಮನನ್ನು ಎಲ್ಲ ಬಗೆಯ ಉಪಚಾರಗಳಿಂದಲೂ ಸತ್ಕರಿಸಿದರು. ಆ ಪ್ರಯಾಗಕ್ಷೇತ್ರದಲ್ಲಿ ಭರದ್ವಾಜಮಹರ್ಷಿಗಳೊಡನೆ ಶ್ರೀರಾಮನು ವಿವಿಧವಿಷಯಗಳನ್ನು ಕುರಿತು ಮಾತನಾಡುತ್ತಿರಲು ರಾತ್ರಿಯಾಯಿತು (೨೩-೨೪). ಸೀತಾರಾಮಲಕ್ಷ್ಮಣರು ದಿನವೆಲ್ಲ ನಡೆದು ಬಂದದ್ದರಿಂದ ಬಳಲಿದ್ದರು. ಆ ಮೂವರೂ ರಮ್ಯವಾದ ಭರದ್ವಾಜಾಶ್ರಮದಲ್ಲಿ

ಪ್ರಭಾತಾಯಾಂ ತು ಶರ್ವರ್ಯಾಂ ಭರದ್ವಾಜಮುಪಾಗಮತ್ |
 ಉವಾಚ ನರಶಾರ್ದೂಲೋ ಮುನಿಂಜ್ವಲಿತತೇಜಸಮ್ || ೩೬
 ಶರ್ವರೀಂ ಭಗವನ್ನದ್ಯ ಸತ್ಯಶೀಲ ತವಾಶ್ರಮೇ |
 ಉಷಿತಾಃ ಸ್ಮ ಸುಖಂ ಗಂತುಮನುಜಾನಾತು ನೋ ಭವಾನ್ ||೩೭
 ರಾತ್ರಾಂ ತು ತಸ್ಯಾಂ ವೃಷ್ಟಾಯಾಂ ಭರದ್ವಾಜೋಬ್ರವೀದಿದಮ್
 ಮಧುಮೂಲಫಲೋಪೇತಂ ಚಿತ್ರಕೂಟಂ ವೃಜೇತಿ ಹ || ೩೮
 ವಾಸಮೌಪಯಿಕಂ ಮನೇ ತವ ರಾಮ ಮಹಾಬಲ |
 ನಾನಾನಗಗಣೋಪೇತಃ ಕಿಂನರೋರಗಸೇವಿತಃ || ೨೯
 ಮಯೂರನಾದಾಭರುತೋ ಗಜರಾಜನಿಷೇವಿತಃ |
 ಗಮ್ಯತಾಂ ಭವತಾ ಶೈಲಶ್ಚಿತ್ರಕೂಟಃ ಸ ವಿಶ್ರುತಃ || ೩೦
 ಪುಣ್ಯಶ್ಚ ರಮಣೀಯಶ್ಚ ಬಹುಮೂಲಫಲಾಯುತಃ |
 ತತ್ರ ಕುಂಜರಯೂಥಾನಿ ಮೃಗಯೂಥಾನಿ ಚಾಭಿತಃ || ೩೧

ಆ ರಾತ್ರಿಯನ್ನು ಸುಖವಾಗಿ ಕಳೆದರು (೩೫). ರಾತ್ರಿಯು ಕಳೆದು ಬೆಳಗಾಗುತ್ತಿರಲು ಶ್ರೀರಾಮನು ತೇಜಸ್ವಿಗಳಾದ ಭರದ್ವಾಜಮುನಿಗಳನ್ನು ಕಂಡು “ಮಹಾತ್ಮರೆ, ತಮ್ಮ ಆಶ್ರಮದಲ್ಲಿ ರಾತ್ರಿಯನ್ನು ಸುಖವಾಗಿ ಕಳೆದವು. ಮುಂದೆ ಪ್ರಯಾಣ ಮಾಡಲು ನಮಗೆ ಅನುಜ್ಞೆಯನ್ನು ಕೊಡಬೇಕು” ಎಂದು ಕೇಳಿಕೊಂಡನು (೩೬-೩೭). ಆಗ ಭರದ್ವಾಜರು “ರಾಮ, ನಾನು ಹೇಳಿದಂತೆ ಚಿತ್ರಕೂಟಕ್ಕೆ ಹೋಗು. ಅಲ್ಲಿ ಜೇನು, ಗಡ್ಡೆಗೆಣಸು, ಹಣ್ಣುಗಳುಬೇಕಾದಷ್ಟು ದೊರಕುತ್ತವೆ. ನೀನು ವಾಸವಾಗಿರಲು ಅದು ಯೋಗ್ಯಸ್ಥಳವೆಂದು ನನ್ನ ಅಭಿಪ್ರಾಯ. ವಿವಿಧ ವೃಕ್ಷಗಳು ಅಲ್ಲಿ ಹೇರಳವಾಗಿವೆ. ಅದು ಕಿನ್ನರೋರಗರೂ ಪ್ರೀತಿಸುವ ಸ್ಥಳ (೩೮-೩೯). ನವಿಲುಗಳ ಕೇಕಾರವದಿಂದಲೂ ಆನೆಗಳ ಸಂಚಾರದಿಂದಲೂ ಮನೋಜ್ಞವಾದ ಆ ಚಿತ್ರಕೂಟ ಪರ್ವತಕ್ಕೆ ನೀನು ಹೋಗು. ಅದು ಪುಣ್ಯಸ್ಥಳವಲ್ಲದೆ ಫಲಮೂಲಗಳಿಂದ ರಮಣೀಯವಾಗಿದೆ. ಆನೆಗಳೂ ಜಿಂಕೆಗಳೂ ಹಿಂಡುಹಿಂಡಾಗಿ ಸಂಚರಿಸು

ವಿಚರಂತಿ ವನಾಂತೇಽಸ್ಮಿಂಸ್ತಾನಿ ದ್ರಕ್ಷ್ಯ ಸಿ ರಾಘವ |
 ಸರಿತ್ಪ್ರಸವಣಪ್ರಸ್ಥಾನ್ ದರೀಕಂದರನಿರ್ಝರಾನ್ ||
 ಚರತಃ ಸೀತಯಾ ಸಾರ್ಧಂ ನಂದಿಷ್ಯತಿ ಮನಸ್ತವ ||

ಪ್ರಹೃಷ್ಯಕೋಯಪ್ಪಿಕೋಕಿಲಸ್ವನೈಃ
 ವಿನಾದಿತಂ ತಂ ವಸುಧಾಧರಂ ಶಿವಮ್ |
 ಮೃಗೈಶ್ಚ ಮತ್ಯೈರ್ಬಹುಭಿಶ್ಚ ಕುಂಜರೈಃ
 ಸುರಮ್ಯಮಾಸಾದ್ಯ ಸಮಾವಸಾಶ್ರಮಮ್ ||

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಚತುಃಪಂಚಾಶಃ ಸರ್ಗಃ



ತ್ತವೆ (೪೦-೪೧). ಅವೆಲ್ಲವನ್ನೂ ನೋಡುತ್ತ ಆನಂದಿಸಬಹುದು. ಆ ಪರ್ವಶ್ರೇಣಿಯಲ್ಲಿ ಹರಿಯುವ ನದಿಗಳು, ಜಲಪಾತಗಳು, ತಪ್ಪಲು ಪ್ರದೇಶಗಳೂ, ಬಂಡೆಗಳಿಂದ ರಚಿತವಾದ ಸಂದುಗಳು, ಗುಹೆಗಳು ಮತ್ತು ನೀರಿನ ಚಿಲುಮೆಗಳು ಬಹಳ ಸುಂದರವಾಗಿ ತೋರುತ್ತವೆ. ಅಲ್ಲಿ ಸೀತೆಯೊಡನೆ ಸಂಚರಿಸುತ್ತಿದ್ದರೆ ನಿನ್ನ ಮನಸ್ಸಿಗೆ ಹರ್ಷವಾಗುವುದು (೪೨). ಶುಭಕರವಾದ ಆ ಪರ್ವತದಲ್ಲಿ ಟಿಟ್ಟಿಭಗಳೂ ಕೋಗಿಲೆಗಳೂ ಇಂಪಾಗಿ ಧ್ವನಿಗೈಯುತ್ತ ಹಾರಾಡುವವು. ಜಿಂಕೆಗಳೂ ಮದ್ದಾನೆಗಳೂ ವಿಲಾಸದಿಂದ ಸಂಚರಿಸುತ್ತವೆ. ಅನೋಹರವಾದ ಆ ಗಿರಿಯಲ್ಲಿ ಆಶ್ರಮವನ್ನು ರಚಿಸಿಕೊಂಡು ವಾಸವಾಗಿರು” ಎಂದು ನುಡಿದರು (೪೩). ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಐವತ್ತುನಾಲ್ಕನೆಯ ಸರ್ಗ



ಪಂಚಪಂಚಾಶ: ಸರ್ಗ:

ಯಮುನಾತರಣಮ್

- ಉಪಿತ್ವಾ ರಜನೀಂ ತತ್ರ ರಾಜಪುತ್ರಾವರಿಂದಮೌ |
ಮಹರ್ಷಿಮಭಿವಾದ್ಯಾಥ ಜಗ್ಮತುಸ್ತಂ ಗಿರಿಂ ಪುತಿ || ೧
- ತೇಷಾಂ ಸ್ವಸ್ಥಯನಂ ಚೈವ ಮಹರ್ಷಿಃ ಸ ಚಕಾರ ಹ |
ಪ್ರಸ್ಥಿತಾಂಶೈವ ತಾನ್ ಪ್ರೇಕ್ಷ್ಯ ಪಿತಾ ಪುತ್ರಾನಿವಾನ್ವಗಾತ್ || ೨
- ತತಃ ಪ್ರಚಕ್ರಮೇ ವಕ್ತುಂ ವಚನಂ ಸ ಮಹಾಮುನಿಃ |
ಭರದ್ವಾಜೋ ಮಹಾತೇಜಾ ರಾಮಂ ಸತ್ಯಪರಾಕ್ರಮಮ್ || ೩
- ಗಂಗಾಯಮುನಯೋಃ ಸಂಧಿಮಾಸಾದ್ಯ ಮನುಜರ್ಷಭೌ |
ಕಾಲಿಂದೀಮನುಗಚ್ಛೇತಾಂ ನದೀಂ ಪಶ್ಚಾನ್ಮುಖಾತ್ರಿತಾಮ್ || ೪
- ಅಥಾಸಾದ್ಯ ತು ಕಾಲಿಂದೀಂ ಶೀಘ್ರಸ್ರೋತಸಮಾಪಗಾಮ್ |
ತಸ್ಯಾಸ್ತೀರ್ಥಂ ಪ್ರಚರಿತಂ ಪುರಾಣಂ ಪ್ರೇಕ್ಷ್ಯ ರಾಘವೌ || ೫

ಸರ್ಗ ೫೫

ಭರದ್ವಾಜರು ಚಿತ್ರಕೂಟಕ್ಕೆ ಹೋಗುವ ದಾರಿಯನ್ನು ಹೇಳಲು, ಶ್ರೀರಾಮನು ಸೀತಾಲಕ್ಷ್ಮಣರೊಡನೆ ಯಮುನಾನದಿಯನ್ನು ದಾಟುವುದು.

ಹೀಗೆ ರಾಮಲಕ್ಷ್ಮಣರು ಭರದ್ವಾಜಾಶ್ರಮದಲ್ಲಿ ಆ ರಾತ್ರಿಯನ್ನು ಕಳೆದು, ಆ ಮಹರ್ಷಿಗಳಿಗೆ ವಂದಿಸಿ ಚಿತ್ರಕೂಟ ಪರ್ವತದ ಕಡೆಗೆ ಹೊರಟರು. ಭರದ್ವಾಜ ಮುನಿಗಳು ಆ ಮೂವರಿಗೂ ಆಶೀರ್ವಾದವನ್ನು ಮಾಡಿ, ತಂದೆಯು ಮಕ್ಕಳನ್ನು ಕಳಿಸಿಕೊಡುವಂತೆ ವಾತ್ಸಲ್ಯದಿಂದ ಅವರನ್ನು ಕಳಿಸುತ್ತ ಹೋದರು (೧-೨). ಮಹಾತೇಜಸ್ವಿಗಳಾದ ಆ ಋಷಿಶ್ರೇಷ್ಠರು ಸತ್ಯಸಂಧನಾದ ಶ್ರೀರಾಮನನ್ನು ನೋಡಿ ಹೀಗೆ ನುಡಿದರು : “ರಾಮ, ಲಕ್ಷ್ಮಣ, ಪುರುಷ ಶ್ರೇಷ್ಠರಾದ ನೀವು ಗಂಗಾಯಮುನಾ ಸಂಗಮ ಸ್ಥಳದಿಂದ ಪಶ್ಚಿಮಾಭಿ ಮುಖರಾಗಿ ಯಮುನಾ ನದಿಯ ಉತ್ತರತೀರವನ್ನು ಹಿಡಿದು ಹೋಗಿರಿ (೩-೪). ಆ ನದಿಯು ಗಂಗಾನದಿಯ ವೇಗದಿಂದ ಪ್ರತಿಹತವಾಗಿ ಸ್ವಲ್ಪ ಮೇಲ್ಮುಖವಾಗಿ ಹಿಂದಕ್ಕೆ ಹರಿಯುತ್ತಿದ್ದರೂ ನೀವು ಮುಂದೆಹೋಗುತ್ತ

ತತ್ರ ಯೂಯಂ ಪ್ಲವಂ ಕೃತ್ವಾ ತರತಾಂಶುಮತೀಂ ನದೀಮ್ |
 ತತೋ ನ್ಯಗ್ರೋಧಮಾಸಾದ್ಯ ಮಹಾಂತಂ ಹರಿತಚ್ಚದಮ್ || ೬
 ಪರೀತಂ ಬಹುಭಿರ್ವ್ಯಕ್ತೈಃ ಶ್ಯಾಮಂ ಸಿದ್ಧೋಪಸೇವಿತಮ್ |
 ತಸ್ಮೈ ಸೀತಾಂಜಲಿಂ ಕೃತ್ವಾ ಪ್ರಯುಂಜೇತಾಶಿಷಃ ಶಿವಾಃ || ೭
 ಸಮಾಸಾದ್ಯ ತು ತಂ ವ್ಯಕ್ಷಂ ವಸೇದ್ವಾತಿಕ್ರಮೇತ ವಾ |
 ಕ್ರೋಶಮಾತ್ರಂ ತತೋ ಗತ್ವಾ ನೀಲಂ ದ್ರಕ್ಷ್ಯಥ ಕಾನನಮ್ || ೮
 ಸಲ್ಲಕೀಬದರೀಮಿಶ್ರಂ ರಮ್ಯಂ ವಂಶೈಶ್ಚ ಯಾಮುನೈಃ |
 ಸ ಪಂಥಾಶ್ಚಿತ್ರಕೂಟಸ್ಯ ಗತಃ ಸುಬಹುಶೋ ಮಯಾ || ೯
 ರಮ್ಯೋ ಮಾರ್ದವಯುಕ್ತಶ್ಚ ದಾವೈಶ್ಚೈವ ವಿವರ್ಜಿತಃ |
 ಇತಿ ಪಂಥಾನಮಾದಿಶ್ಚ ಮಹರ್ಷಿಃ ಸಂನೃವರ್ತತ || ೧೦

ಮಹಾವೇಗದಿಂದ ಹರಿದು ಬರುವ ಆ ನದಿಯನ್ನು ನೋಡುವಿರಿ. ಹಾಗೆಯೇ ಹೋಗುತ್ತಿದ್ದರೆ ನದಿಯನ್ನು ಇಳಿಯುವ ಹಳೆಯ ಘಟ್ಟವು ಗೋಚರಿಸುತ್ತದೆ. ಜನರ ತಿರುಗಾಟದಿಂದ ಅದು ಸವೆದಿದೆ (೫). ಅಲ್ಲಿ ನೀವು ಒಂದು ತೆಪ್ಪವನ್ನು ಮಾಡಿಕೊಂಡು ಯಮುನಾ ನದಿಯನ್ನು ದಾಟಿ ದಕ್ಷಿಣತೀರಕ್ಕೆ ಹೋಗಬೇಕು. ಆಗ ನಿಮಗೆ ಹಸುರೆಲೆಗಳಿಂದ ದಟ್ಟವಾದ ಒಂದು ದೊಡ್ಡ ಆಲದಮರವು ಕಾಣುತ್ತದೆ (೬). ಅದು ಅನೇಕ ವೃಕ್ಷಗಳಿಂದ ಪರಿವೃತವಾಗಿ ಕಪ್ಪಗೆ ತೋರುತ್ತದೆ. ಅದು ಸಿದ್ಧಪುರುಷರಿಂದ ಸೇವಿತವಾದ ವೃಕ್ಷ. ಸೀತೆಯು ಆ ವೃಕ್ಷಕ್ಕೆ ಕೈಮುಗಿದು ನಿಮ್ಮೆಲ್ಲರಿಗೂ ಒಳ್ಳೆಯದಾಗಲೆಂದು ಪ್ರಾರ್ಥನೆಯನ್ನು ಸಲ್ಲಿಸಲಿ. ಬೇಕಾದರೆ ಈ ದಿನ ನೀವು ಅಲ್ಲಿ ಉಳಿದು ವಿಶ್ರಾಂತಿಯನ್ನು ಪಡೆಯಬಹುದು. ಇಲ್ಲವಾದರೆ ಮುಂದಕ್ಕೆ ಪ್ರಯಾಣಮಾಡಿರಿ. ಅಲ್ಲಿಂದ ಒಂದು ಹರದಾರಿ ಹೋದರೆ ಶ್ಯಾಮಲವರ್ಣದ ಒಂದು ಅರಣ್ಯವು ಗೋಚರಿಸುತ್ತದೆ (೭-೮). ಅದು ಸಲ್ಲಕಿ ಮತ್ತು ಬದರೀ ವೃಕ್ಷಗಳಿಂದಲೂ ಯಮುನಾ ತೀರದಲ್ಲಿ ಬೆಳೆದ ಬಿದಿರು ಮೆಳೆಗಳಿಂದಲೂ ಮನೋಹರವಾಗಿದೆ. ಅದೇ ಚಿತ್ರಕೂಟಕ್ಕೆ ಹೋಗುವ ಮಾರ್ಗ. ನಾನು ಆ ಮಾರ್ಗದಲ್ಲಿ ಬಹಳ ಸಲತಿರುಗಾಡಿದ್ದೇನೆ. ದಾರಿ ಚೆನ್ನಾಗಿದೆ. (ಕಲ್ಲು ಮುಳ್ಳುಗಳಿಲ್ಲದೆ) ಮೃದುವಾಗಿದೆ. ಅಲ್ಲಿ ಕಾಳ್ಗಿಚ್ಚಿನ ಕಾಟವಿಲ್ಲ” ಎಂಬುದಾಗಿ ಆ ಮಹರ್ಷಿಗಳು

ಅಭಿವಾದ್ಯ ತಥೇತ್ಯುಕ್ತ್ವಾ ರಾಮೇಣ ವಿನಿವರ್ತಿತಃ
 ಉಪಾವೃತ್ತೇ ಮುನೌ ತಸ್ಮಿನ್ ರಾಮೋ ಲಕ್ಷ್ಮಣಮಬ್ರವೀತ್ |೧೧
 ಕೃತಪುಣ್ಯಾಃ ಸ್ಮ ಸೌಮಿತ್ರೇ ಮುನಿರ್ಯನ್ನೋನುಕಂಪತೇ |
 ಇತಿ ತೌ ಪುರುಷವ್ಯಾಘ್ರೌ ಮಂತ್ರಯಿತ್ವಾ ಮನಸ್ವಿನೌ || ೧೨
 ಸೀತಾಮೇವಾಗ್ರತಃ ಕೃತ್ವಾ ಕಾಲಿಂದೀಂ ಜಗ್ಮತುರ್ನದೀಮ್ |
 ಅಥಾಸಾದ್ಯ ತು ಕಾಲಿಂದೀಂ ಶೀಘ್ರಸೋತೋವಹಾಂ ನದೀಮ್ ||
 ಚಂತಾಮಾಪೇದಿರೇ ಸದ್ಯೋ ನದೀಜಲತಿತಿರ್ಷವಃ |
 ತೌ ಕಾಷ್ಯಸಂಘಾಟಮತೋ ಚಕ್ರತುಸ್ತು ಮಹಾಪ್ಲವಮ್ || ೧೪
 ಶುಷ್ಕೈರ್ವಂಶ್ರೈಃ ಸಮಾಸ್ತೀರ್ಣಮುಶೀರೈಶ್ಚ ಸಮಾವೃತಮ್ |
 ತತೋ ವೇತಸಶಾಖಾಶ್ಚ ಜಂಬೂಶಾಖಾಶ್ಚ ವೀರ್ಯವಾನ್ || ೧೫
 ಚಕಾರ ಲಕ್ಷ್ಮಣಶಿಘ್ರಾ ಸೀತಾಯಾಃ ಸುಖಮಾಸನಮ್ |
 ತತ್ರ ಶ್ರಿಯಮಿವಾಚಂತ್ಯಾಂ ರಾಮೋ ದಾಶರಥಿಃ ಪ್ರಿಯಾಮ್ ||೧೬

ದಾರಿಯನ್ನು ತಿಳಿಸಿ ಹೇಳಿದರು (೯-೧೦). ಶ್ರೀರಾಮನು ಆ ದಾರಿಯಲ್ಲಿಯೇ
 ಹೋಗುತ್ತೇವೆಂದು ಹೇಳಿ ಭರದ್ವಾಜರಿಗೆ ಅಭಿವಂದಿಸಿ ಹಿಂದಕ್ಕೆ ಕಳಿಸಿಕೊಟ್ಟನು.
 ಆ ಋಷಿಗಳು ಆಶ್ರಮಕ್ಕೆ ಹಿಂದಿರುಗಲು, ಶ್ರೀರಾಮನು ಲಕ್ಷ್ಮಣನನ್ನು ನೋಡಿ
 “ಲಕ್ಷ್ಮಣ, ಈ ಮುನಿಗಳು ನಮ್ಮನ್ನು ಎಷ್ಟು ಅನುಕಂಪೆಯಿಂದ
 ನೋಡುತ್ತಿದ್ದಾರೆ! ನಾವು ಪುಣ್ಯವಂತರು” ಎಂದನು (೧೧-೧೨). ಹೀಗೆ ಆ
 ವೀರರು ಮಾತನಾಡಿಕೊಳ್ಳುತ್ತ, ಸೀತಾದೇವಿಯನ್ನು ಮುಂದಿಟ್ಟು ನಡೆಯುತ್ತ
 ಯಮುನಾನದಿಯ ಘಟ್ಟ ಪ್ರದೇಶಕ್ಕೆ ಬಂದರು. ನದಿಯು ಮಹಾವೇಗದಿಂದ
 ಪ್ರವಹಿಸುವುದನ್ನು ನೋಡಿ ನದಿಯನ್ನು ದಾಟುವುದು ಹೇಗೆಂದು
 ಚಿಂತೆಗೊಳಗಾದರು. ಅನಂತರ ಒಣಕಟ್ಟಿಗೆಗಳಿಂದ ಒಂದು ದೊಡ್ಡ
 ತೆಪ್ಪವನ್ನು ನಿರ್ಮಿಸಿದರು (೧೩-೧೪). ಅದರ ಮಧ್ಯದಲ್ಲಿ ಒಣಗಿದ
 ಬಿದಿರುಗಳನ್ನು ಹಾಸಿಕಟ್ಟಿದರು. ಆ ಮೇಲೆ ಲಕ್ಷ್ಮಣನು ಲಾವಂಚ, ಮದೆಹುಲ್ಲು
 ಮತ್ತು ನೇರಿಳಗಿಡದ ಕೊಂಬೆಗಳನ್ನು ತಂದು ತೆಪ್ಪದಲ್ಲಿ
 ಸೀತೆಯು ಕುಳಿತುಕೊಳ್ಳಲು ಸುಖಾಸನವನ್ನು ಸಿದ್ಧಪಡಿಸಿದನು
 (೧೫). ಆಗ ಶ್ರೀರಾಮನು ಸಾಕ್ಷಾತ್ಪಕ್ಷಿಮಾದೇವಿಯಂತೆ ಪರಮ

ಈಷತ್ಸಂಲಜ್ಜಮಾನಾಂ ತಾಮಧ್ಯಾರೋಪಯತ ಪ್ಲವಮ್ |
 ಪಾರ್ಶ್ವೇ ತತ್ರ ಚ ವೈದೇಹ್ಯಾ ವಸನೇ ಭೂಷಣಾನಿ ಚ || ೧೭
 ಪ್ಲವೇ ಕರಿನಕಾಜಂ ಚ ರಾಮಶ್ಚಕೇ ಸಹಾಯಧೈಃ |
 ಆರೋಪ್ಯ ಪ್ರಥಮಂ ಸೀತಾಂ ಸಂಘಾಟಂ ಪರಿಗೃಹ್ಯ ಚ || ೧೮
 ತತಃ ಪ್ರತೇರತುರ್ಯುಕ್ತೌ ಪ್ರೀತೌ ದಶರಥಾತ್ಮಜೌ |
 ಕಾಲಿಂದೀಮಧ್ಯಮಾಯಾತಾ ಸೀತಾ ತ್ವೇನಾಮವಂದತ || ೧೯
 ಸ್ವಸ್ತಿ ದೇವಿ ತರಾಮಿ ತ್ವಾಂ ಪಾರಯೇನೈ ಪತಿವ್ರತಮ್ |
 ಯಕ್ಷ್ಮೇ ತ್ವಾಂ ಗೋಸಹಸ್ರೇಣ ಸುರಾಘಟಶತೇನ ಚ || ೨೦
 ಸ್ವಸ್ತಿ ಪ್ರತ್ಯಾಗತೇ ರಾಮೇ ಪುರೀಮಿಕ್ಷ್ವಾ ಕುಪಾಲಿತಾಮ್ |
 ಕಾಲಿಂದೀಮಥ ಸೀತಾ ತು ಯಾಚಮಾನಾ ಕೃತಾಂಜಲಿಃ || ೨೧
 ತೀರಮೇವಾಭಿಸಂಪ್ರಾಪ್ತಾ ದಕ್ಷಿಣಂ ವರವರ್ಣಿನೀ |
 ತತಃ ಪ್ಲವೇನಾಂಶುಮತೀಂ ಶೀಘ್ರಗಾಮೂರ್ಮಿಮಾಲಿನೀಮ್ ||೨೨

ಸುಂದರಿಯಾದ ತನ್ನ ಕಾಂತೆಯನ್ನು ತೆಪ್ಪವನ್ನು ಹತ್ತುವುದಕ್ಕೆ ಕರೆದುಕೊಂಡು ಹೋಗಲು, ಅವಳು ನಾಚುತ್ತ ಹೋಗಿ ಅದರಲ್ಲಿ ಕುಳಿತಳು (೧೭). ಶ್ರೀರಾಮನು ಅವಳ ವಸ್ತ್ರಾಭರಣಗಳನ್ನೂ ಹಾರೆಬುಟ್ಟಿಗಳನ್ನೂ ಆಯುಧಗಳನ್ನೂ ತೆಗೆದುಕೊಂಡು ಹೋಗಿ ಸೀತೆಯ ಪಕ್ಕದಲ್ಲಿ ತೆಪ್ಪದಲ್ಲಿಟ್ಟನು. ಸೀತೆಯು ಕುಳಿತ ಮೇಲೆ ರಾಮಲಕ್ಷ್ಮಣರು ಸಂತುಷ್ಟರಾಗಿ ತೆಪ್ಪವನ್ನು ಹಿಡಿದು ನದಿಯನ್ನು ದಾಟಿಸುತ್ತ ಹೋದರು. ಯಮುನಾ ನದಿಯ ಮಧ್ಯಕ್ಕೆ ಬಂದಾಗ ಸೀತೆಯು ಯಮುನೆಯನ್ನು ವಂದಿಸುತ್ತ ಹೀಗೆ ಪ್ರಾರ್ಥಿಸಿದಳು (೧೭-೧೯): “ಹೇ ದೇವಿ, ನಿನ್ನನ್ನು ದಾಟಿ ಹೋಗುತ್ತಿದ್ದೇನೆ. ನನ್ನ ಪತಿಯು ವನವಾಸವ್ರತವನ್ನು ಸುಖವಾಗಿ ಪೂರೈಸುವಂತೆ ಅನುಗ್ರಹಿಸು. ಇವನು ಇಕ್ಷ್ವಾಕುರಾಜರಿಂದ ಪಾಲಿತವಾದ ಅಯೋಧ್ಯೆಗೆ ಕ್ಷೇಮವಾಗಿ ಪುನಃ ಬಂದ ಮೇಲೆ, ನಿನ್ನ ಪ್ರೀತ್ಯರ್ಥವಾಗಿ ಸಾವಿರ ಗೋದಾನಗಳನ್ನು ಮಾಡುವೆನು; ಒಂದು ನೂರು ಮದ್ಯಘಟಗಳಿಂದ ನಿನ್ನನ್ನು ಆರಾಧಿಸುವೆನು” ಎಂದು ಕೈಮುಗಿದು ಬೇಡಿಕೊಂಡಳು (೨೦-೨೧). ಅಷ್ಟರಲ್ಲಿ ಸೀತೆಯು ತೆಪ್ಪದ ಮೂಲಕ ಯಮುನೆಯ ದಕ್ಷಿಣ ತೀರವನ್ನು ಸೇರಿದಳು. ಹೀಗೆ

ತೀರಜೈರ್ಭಹುಭವ್ಯಕೈಃ ಸಂತೇರುರ್ಯಮುನಾಂ ನದೀಮ್ |
 ತೇ ತೀರ್ಣಾಃ ಪ್ಲವಮುತ್ಸೃಜ್ಯ ಪ್ರಸ್ಥಾಯ ಯಮುನಾವನಾತ್ || ೨೩
 ಶ್ಯಾಮಂ ನ್ಯಗೋಧಮಾಸೇದುಃ ಶೀತಲಂ ಹರಿತಚ್ಚದಮ್ |
 ನ್ಯಗೋಧಂ ತಮುಪಾಗಮ್ಯ ವೈದೇಹೀ ವಾಕ್ಯಮಬ್ರವೀತ್ || ೨೪
 ನಮಸ್ತೇಽಸ್ತು ಮಹಾವೃಕ್ಷ ಪಾರಯೇನ್ಮೇ ಪತಿವ್ರತಮ್ |
 ಕೌಸಲ್ಯಾಂ ಚೈವ ಪಶ್ಯೇಯಂ ಸುಮಿತ್ರಾಂ ಚ ಯಶಸ್ವಿನೀಮ್ || ೨೫
 ಇತಿ ಸೀತಾಂಜಲಿಂ ಕೃತ್ವಾ ಪರ್ಯಗಚ್ಚದ್ವನಸ್ತತಿಮ್ |
 ಅವಲೋಕ್ಯ ತತಃ ಸೀತಾಮಾಯಾಚಂತೀಮನಿಂದಿತಾಮ್ || ೨೬
 ದಯಿತಾಂ ಚ ವಿಧೇಯಾಂ ಚ ರಾಮೋ ಲಕ್ಷ್ಮಣಮಬ್ರವೀತ್ |
 ಸೀತಾಮಾದಾಯ ಗಚ್ಚ ತ್ವಮಗ್ರತೋ ಭರತಾನುಜ || ೨೭
 ಪೃಷ್ಠತೋಽಹಂ ಗಮಿಷ್ಯಾಮಿ ಸಾಯುಧೋ ದ್ವಿಪದಾಂ ವರ |
 ಯದ್ಯತ್ಫಲಂ ಪ್ರಾರ್ಥಯತೇ ಪುಷ್ಪಂ ವಾ ಜನಕಾತ್ಮಜಾ || ೨೮

ಆ ಮೂವರೂ ತೀರವೃಕ್ಷಗಳಿಂದ ಮನೋಹರವಾಗಿದ್ದ ಯಮುನೆಯ ದಂಡೆಯನ್ನು ಸೇರಿ ತೆಪ್ಪವನ್ನು ಬಿಟ್ಟು ಮುಂದೆ ಹೊರಟರು (೨೨-೨೩). ಮುಂದೆ ಹೋಗುತ್ತ ಭರದ್ರಾಜಮುನಿಗಳು ಹೇಳಿದ್ದ ಆಲದ ಮರದ ಬಳಿಗೆ ಬಂದರು. ಆ ಮರವು ಹಸಿರೆಲೆಗಳಿಂದ ದಟ್ಟವಾಗಿ ದೂರದಲ್ಲಿ ಕಪ್ಪಗೆ ಕಾಣಿಸುತ್ತಿತ್ತು. ತಂಪಾದ ನೆರಳನ್ನು ಕೊಡುತ್ತಿತ್ತು. ಆಗ ಸೀತೆಯು ಕೈಮುಗಿದು “ಎಲೈ ಮಹಾವೃಕ್ಷವೇ, ನಿನಗೆ ನಮಸ್ಕಾರ. ನನ್ನ ಪತಿಯು ವನವಾಸವ್ರತವನ್ನು ಕ್ಷೇಮದಿಂದ ಪೂರೈಸುವಂತಾಗಲಿ! ಕೀರ್ತಿಶಾಲಿನಿಯರಾದ ಕೌಸಲ್ಯಾ ದೇವಿಯನ್ನೂ ಸುಮಿತ್ರಾದೇರಿಯನ್ನೂ ಪುನಃ ನಾನು ನೋಡುವಂತಾಗಲಿ!” ಎಂದು ಪ್ರಾರ್ಥಿಸುತ್ತ ಆಲದ ಮರಕ್ಕೆ ಪ್ರದಕ್ಷಿಣೆ ಮಾಡಿ ನಮಸ್ಕರಿಸಿದಳು (೨೪-೨೬). ಆಗ ಶ್ರೀರಾಮನು ತನ್ನ ಪ್ರಾಣಕಾಂತೆಯೂ ವಿನಯ ಸಂಪನ್ನಳೂ ಆದ ಸೀತೆಯನ್ನು ನೋಡಿ, ಲಕ್ಷ್ಮಣನನ್ನು ಕುರಿತು “ಲಕ್ಷ್ಮಣ, ಸೀತೆಗೆ ದಾರಿತೋರಿಸುತ್ತ ನೀನು ಮುಂದುಗಡೆ ಹೋಗು. ನಾನು ನಿಮ್ಮಿಬ್ಬರ ಹಿಂದೆ ಆಯುಧಗಳನ್ನು ಸಜ್ಜು ಪಡಿಸಿಕೊಂಡು ಬೆಂಗಾವಲಾಗಿ ಬರುತ್ತೇನೆ. ಜಾನಕಿಯು ಯಾವುದಾದರೂ ಹಣ್ಣನ್ನೂ ಹೂವನ್ನೂ ನೋಡಿ

ತತ್ತತ್ ಪ್ರದದ್ಯಾ ವೈದೇಹ್ಯಾ ಯತ್ರಾಸ್ಯ ರಮತೇ ಮನಃ |
 ಗಚ್ಛತೋಸ್ತು ತಯೋರ್ಮಧ್ಯೇ ಬಭೂವ ಜನಕಾತ್ಮಜಾ || ೨೯
 ಮಾತಂಗಯೋರ್ಮಧ್ಯಗತಾ ಶುಭಾ ನಾಗವಧೂರಿವ |
 ಏಕೈಕಂ ಪಾದಪಂ ಗುಲ್ಮಂ ಲತಾಂ ವಾ ಪುಷ್ಪಶಾಲಿನೀಮ್ || ೩೦
 ಅದ್ಯಷ್ಟಪೂರ್ವಾಂ ಪಶ್ಯಂತೀ ರಾಮಂ ಪಪುಚ್ಛ ಸಾಂಬಲಾ |
 ರಮಣೀಯಾನ್ ಬಹುವಿಧಾನ್ ಪಾದಪಾನ್ ಕುಸುಮೋತ್ಕರಾನ್ ||
 ಸೀತಾವಚನಸಂರಬ್ಧ ಆನಯಾಮಾಸ ಲಕ್ಷ್ಮಣಃ |
 ವಿಚಿತ್ರವಾಲುಕಾಂ ನೀಲಾಂ ಹಂಸಸಾರಸನಾದಿತಾಮ್ || ೩೧
 ರೇಮೇ ಜನಕರಾಜಸ್ಯ ಸುತಾ ಪ್ರೇಕ್ಷ್ಯ ತದಾ ನದೀಮ್ |
 ಕ್ರೋಶಮಾತ್ರಂ ತತೋ ಗತ್ವಾ ಭ್ರಾತರೌ ರಾಮಲಕ್ಷ್ಮಣೌ || ೩೨
 ಬಹೂನ್ ಮೇಧ್ಯಾನ್ ಮೃಗಾನ್ ಹತ್ವಾ ಚೀರತುರ್ಯಮುನಾವನೇ ||

ಬಯಸಿದರೆ ಅದನ್ನು ತಂದುಕೊಡು; ಅವಳು ಹರ್ಷಪಡುವಳು” ಎಂದನು (೨೭-೨೮). ಅನಂತರ ಅವರ ನಡುವೆ, ಎರಡು ಮದ್ದಾನೆಗಳ ಮಧ್ಯದಲ್ಲಿ ಹೋಗುವ ಹೆಣ್ಣಾನೆಯಂತೆ ಶೋಭಿಸುತ್ತ, ಸೀತೆಯು ನಡೆದಳು. ದಾರಿಯಲ್ಲಿ ಆ ದೇವಿಯು ತಾನು ಹಿಂದೆ ನೋಡದ ಯಾವುದಾದರೂ ಮರವನ್ನೊಪ್ಪೋದೆಯನ್ನೊಪ್ಪುಗಳಿಂದ ಒಪ್ಪುವ ಲತೆಯನ್ನೊ ಕಂಡರೆ ಅದು ಯಾವುದೆಂದು ಶ್ರೀರಾಮನನ್ನು ಕೇಳುತ್ತಿದ್ದಳು (೨೯-೩೦). ಸೀತೆಯ ಮಾತನ್ನು ಕೇಳಿ ಅವಳ ಕುತೂಹಲವನ್ನರಿತು ಲಕ್ಷ್ಮಣನು ಆ ಮರಗಳಿಂದ ನಾನಾಬಗೆಯ ಸುಂದರಕುಸುಮಗಳನ್ನು ತಂದುಕೊಡುತ್ತಿದ್ದನು. ಬಳಿಯಲ್ಲಿ ಹರಿಯುತ್ತಿದ್ದ ನೀಲವರ್ಣದ ಯಮುನೆಯು ಬಣ್ಣಬಣ್ಣದ ವಿಚಿತ್ರವಾದ ಮರಳುರಾಶಿಯಿಂದಲೂ ಹಂಸ ಸಾರಸಪಕ್ಷಿಗಳ ಇಂಚರದಿಂದಲೂ ರಮಣೀಯವಾಗಿತ್ತು (೩೧-೩೨). ಅದನ್ನು ನೋಡುತ್ತ ಜಾನಕಿಯು ಆನಂದಿಸುತ್ತಿದ್ದಳು. ಹೀಗೆ ಅಣ್ಣತಮ್ಮಂದಿರಾದ ರಾಮಲಕ್ಷ್ಮಣರು ಯಮುನಾತಟದಲ್ಲಿ ಒಂದು ಹರಿದಾರಿಯವರೆಗೆ ಪ್ರಯಾಣ ಮಾಡಿ, ಆಹಾರಯೋಗ್ಯವಾದ ಕೆಲವು ಮೃಗಗಳನ್ನು ಸಂಹರಿಸಿ ಭಕ್ಷಿಸಿದರು (೩೩). ಈ ರೀತಿಯಲ್ಲಿ ಆ ಮೂವರೂ ಯಮುನಾ ನದಿಯ ದಕ್ಷಿಣತೀರದಲ್ಲಿ ಹೋಗುತ್ತ ಒಂದು ವನವನ್ನು

ವಿಹೃತ್ಯ ತೇ ಬರ್ಹಿಣಪೂಗನಾದಿತೇ
ಶುಭೇ ವನೇ ವಾನರವಾರಣಾಯುತೇ |

ಸಮಂ ನದೀವ ಪ್ರಮುಪೇತ್ಯ ಸಮತಂ

ನಿವಾಸಮಾಜಗ್ಮುರದೀನದರ್ಶನಾಃ ||

೩೪

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಪಂಚಪಂಚಾಶಃ ಸರ್ಗಃ

ಪಟ್ಪಂಚಾಶಃ ಸರ್ಗಃ

ಚಿತ್ರಕೂಟನಿವಾಸಃ

ಅಥ ರಾತ್ರಾಂ ವೃತ್ತೀತಾಯಾಮವಸುಪ್ತಮನಂತರಮ್ |

ಪ್ರಬೋಧಯಾಮಾಸ ಶನೈರ್ಲಕ್ಷ್ಮಣಂ ರಘುನಂದನಃ || ೧

ಸೌಮಿತ್ರೇ ಶೃಣು ವನ್ಯಾಂ ವಲ್ಲು ವ್ಯಾಹರತಾಂ ಸ್ವನಮ್ |

ಸಂಪ್ರತಿಷ್ಠಾಮಹೇ ಕಾಲಃ ಪ್ರಸ್ಥಾನಸ್ಯ ಪರಂತಪ || ೨

ಸೇರಿದರು. ಆ ವನವು ನವಿಲು ಹಿಂಡುಗಳ ಕೇಕಾರವದಿಂದ ತುಂಬಿತ್ತು. ಕಪಿಗಳೂ ಆನೆಗಳೂ ಸಂಚರಿಸುತ್ತಿದ್ದವು. ಸೀತಾರಾಮಲಕ್ಷ್ಮಣರು ಉತ್ಸಾಹದಿಂದಲೇ ಇದ್ದರು. ಕಾಡುಪಾಲಾದೆವೆಂದು ಅವರಲ್ಲಿ ಯಾವ ದೈನ್ಯವೂ ತೋರುತ್ತಿರಲಿಲ್ಲ; ವಾಸಯೋಗ್ಯವೆಂದು ಕಂಡ ಒಂದು ಸ್ಥಳದಲ್ಲಿ ಆ ಸಾಯಂಕಾಲ ಇಳಿದುಕೊಂಡರು (೩೪).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಐವತ್ತೆದನೆಯ ಸರ್ಗ

ಸರ್ಗ ೫೬

ಚಿತ್ರಕೂಟಕ್ಕೆ ಶ್ರೀರಾಮನ ಪ್ರಯಾಣ. ವಾಲ್ಮೀಕಿಮುನಿಗಳ ದರ್ಶನ.

ಪರ್ಣಶಾಲೆಯನ್ನು ರಚಿಸಿ ವಾಸವಾಗಿರುವುದು.

ರಾತ್ರಿ ಕಳೆಯಿತು. ಸಮೀಪದಲ್ಲಿ ಮಲಗಿದ್ದ ಲಕ್ಷ್ಮಣನನ್ನು ರಾಘವನು ಮೆಲ್ಲಗೆ ಎಬ್ಬಿಸಿದನು : “ಲಕ್ಷ್ಮಣ, ಕಾಡಿನಲ್ಲಿರುವ ಹಕ್ಕಿಗಳು ಚಿಲಿಪಿಲಿಗುಟ್ಟುತ್ತಿವೆ. ಅವುಗಳ ಮಂಜುಳ ಧ್ವನಿಯನ್ನು ಕೇಳು; ನಾವು ಹೊರಡಲು

ಸ ಸುಪ್ತಃ ಸಮಯೇ ಭ್ರಾತೃ ಲಕ್ಷ್ಮಣಃ ಪುತಿಯೋಧಿತಃ |
 ಜಹೌ ನಿದ್ರಾಂ ಚ ತಂದ್ರೀಂ ಚ ಪ್ರಸಕ್ತಂ ಚ ಪಥಿ ಶ್ರಮಮ್ || ೩
 ತತ ಉತ್ಥಾಯ ತೇ ಸವೇ ಸ್ಪೃಷ್ಟ್ವಾ ನದ್ಯಾಃ ಶಿವಂ ಜಲಮ್ |
 ಪಂಥಾನಮೃಷಿಣಾದಿಷ್ಠಂ ಚಿತ್ರಕೂಟಸ್ಯ ತಂ ಯಯುಃ || ೪
 ತತಃ ಸಂಪ್ರಸಿಠಃ ಕಾಲೇ ರಾಮಃ ಸೌಮಿತ್ರೀಣಾ ಸಹ |
 ಸೀತಾಂ ಕಮಲಪತ್ರಾಕ್ಷೀಮಿದಂ ವಚನಮಬ್ರವೀತ್ || ೫
 ಆದೀಪ್ತಾಮಿವ ವೈದೇಹಿ ಸರ್ವತಃ ಪುಷ್ಪಿತಾನ್ನಗಾನ್ |
 ಸ್ನೈಃ ಪುಷ್ಪೈಃ ಕಿಂಶುಕಾನ್ ಪಶ್ಯ ಮಾಲಿನಃ ಶಿಶಿರಾತ್ಯಯೇ || ೬
 ಪಶ್ಯ ಭಲ್ಲಾತಕಾನ್ ಬಲ್ಲಾನ್ ವಾನರೈರುಪಸೇವಿತಾನ್ |
 ಫಲಪುಷ್ಪೈರವನತಾನ್ ನೂನಂ ಶಕ್ತ್ವಾ ಮ ಜೀವಿತುಮ್ || ೭
 ಪಶ್ಯ ದ್ರೋಣಪ್ರಮಾಣಾನಿ ಲಂಬಮಾನಾನಿ ಲಕ್ಷ್ಮಣ |
 ಮಧೂನಿ ಮಧುಕಾರೀಭಃ ಸಂಭೃತಾನಿ ನಗೇ ನಗೇ || ೮

ಯೋಗ್ಯಕಾಲವಾಗಿದೆ, ಹೊರಡೋಣ” ಎಂದನು (೧-೨). ಏಳುವ ಸಮಯವಾದ್ದರಿಂದ ಅಣ್ಣನು ಹೀಗೆ ಹೇಳುತ್ತಿದ್ದಂತೆ ಲಕ್ಷ್ಮಣನಿಗೆ ಎಚ್ಚರವಾಯಿತು. ನಿದ್ರೆಯು ಕಳೆದು ಅಲಸ್ಯವೂ ಪ್ರಯಾಣಶ್ರಮವೂ ಅವನಿಗೆ ಪರಿಹಾರವಾಗಿತ್ತು. ಅವರೆಲ್ಲರೂ ಎದ್ದು ಯಮುನಾ ನದಿಯ ಪವಿತ್ರಜಲದಲ್ಲಿ ಸ್ನಾನಾದಿ ಪ್ರಾತಃಕೃತ್ಯಗಳನ್ನು ಮುಗಿಸಿ, ಭಾರದ್ವಾಜಮುನಿಗಳು ತಿಳಿಸಿದ ಚಿತ್ರಕೂಟ ಪರ್ವತದ ದಾರಿಯನ್ನು ಹಿಡಿದರು (೩-೪). ಹೋಗುವಾಗ ದಾರಿಯಲ್ಲಿ ಶ್ರೀರಾಮನು ಲಕ್ಷ್ಮಣನೊಡನೆಯೂ ಪದ್ಮನೇತ್ರೇಯಾದ ಸೀತೆಯೊಡನೆಯೂ ಸಂಭಾಷಿಸುತ್ತ ಹೀಗೆಂದನು : “ವೈದೇಹಿ, ವಸಂತಕಾಲವಾದ್ದರಿಂದ ಅರಳಿ ನಿಂತಿರುವ ಈ ಮುತ್ತುಗದ ಮರಗಳನ್ನು ನೋಡು. ಬೆಂಕಿಯಿಂದ ಉರಿಯುತ್ತಿರುವಂತೆ ಕಾಣುತ್ತಿವೆ! ಮಾಲೆಮಾಲೆಗಳಾಗಿ ಹೂಬಿಟ್ಟಿವೆ (೫-೬). ಆ ಗೇರುಮರಗಳೂ ಬಿಲ್ಲವೃಕ್ಷಗಳೂ ಹಣ್ಣುಹೂಗಳಿಂದ ಬಳುಕುತ್ತಿವೆ. ಆ ಮರಗಳಿಗೆ ಕೋತಿಗಳು ಮುತ್ತಿಕೊಂಡಿರುವುದನ್ನು ನೋಡು! ನಿಶ್ಚಯವಾಗಿಯೂ ನಾವು ಇಲ್ಲಿ ಜೀವಿಸಿರಬಹುದು (೭). ಲಕ್ಷ್ಮಣ, ಮರಮರಗಳಲ್ಲಿಯೂ ಜೇನುಹುಳಗಳು ಕಟ್ಟಿರುವ ಜೇನುಗೂಡುಗಳನ್ನು ನೋಡು!

ಏಷ ಕ್ರೋಶತಿ ನತ್ಕೂಹಸ್ತಂ ಶಿಖೀ ಪ್ರತಿಕೂಜತಿ |
 ರಮಣೀಯೇ ವನೋದ್ದೇಶೇ ಪುಷ್ಪಸಂಸ್ತರಸಂಕಟೇ || ೯
 ಮಾತಂಗಯೂಥಾನುಸೃತಂ ಪಕ್ಷಿಸಂಘಾನುನಾದಿತಮ್ |
 ಚಿತ್ರಕೂಟಮಿಮಂ ಪಶ್ಯ ಪ್ರವೃದ್ಧಶಿಖರಂ ಗಿರಿಮ್ || ೧೦
 ಸಮಭೂಮಿತಲೇ ರಮ್ಯೇ ದುಮೈರ್ಬಹುಭಿರಾವೃತೇ |
 ಪುಣ್ಯೇ ರಂಸ್ಯಾಮಹೇ ತಾತ ಚಿತ್ರಕೂಟಸ್ಯ ಕಾನನೇ || ೧೧
 ತತಸ್ತೌ ಪಾದಚಾರೇಣ ಗಚ್ಛಂತೌ ಸಹ ಸೀತಯಾ |
 ಕಮ್ಯಮಾಸೇದುತುಃ ಶೈಲಂ ಚಿತ್ರಕೂಟಂ ಮನೋರಮಮ್ ||೧೨
 ತಂ ತು ಪರ್ವತಮಾಸಾದ್ಯ ನಾನಾಪಕ್ಷಿಗಣಾಯುತಮ್ |
 ಬಹುಮೂಲಫಲಂ ರಮ್ಯಂ ಸಂಪನ್ನಂ ಸರಸೋದಕಮ್ || ೧೩
 ಮನೋಜ್ಞೋಽಯಂ ಗಿರಿಃ ಸೌಮ್ಯ ನಾನಾದ್ಯುಮಲತಾಯುತಃ |
 ಬಹುಮೂಲಫಲೋ ರಮ್ಯಃ ಸ್ವಾಜೀವಃ ಪ್ರತಿಭಾತಿ ಮೇ || ೧೪

ಒಂದೊಂದರಲ್ಲಿ ಒಂದು ದೋಣದಷ್ಟು * ಜೇನುತುಪ್ಪ ಇರಬಹುದು!
 (೮). ದಾತ್ಕೂಹಪಕ್ಷಿ ಕೂಗಿದರೆ ಪ್ರತ್ಯುತ್ತರಕೊಡುವಂತೆ ನವಿಲು ಕೇಕೆಹಾಕುತ್ತಿದೆ.
 ರಾಶಿರಾಶಿಯಾಗಿ ಉದುರಿದ ಹೂಗಳಿಂದ ರಮಣೀಯವಾದ ವನ ಪ್ರದೇಶದಲ್ಲಿ
 ಇವು ತಿರುಗಾಡುವುದನ್ನು ನೋಡು (೮೯). ಉನ್ನತವಾದ ಶಿಖರದಿಂದ
 ವಿರಾಜಿಸುವ ಈ ಪರ್ವತವೇ ಚಿತ್ರಕೂಟ. ಆನೆಗಳು ಹಿಂಡಾಗಿ
 ಸಂಚರಿಸುವುದನ್ನೂ ಹಕ್ಕಿಗಳು ಗುಂಪಾಗಿ ಕೂಗುವುದನ್ನೂ ಗಮನಿಸು. ಈ
 ಚಿತ್ರಕೂಟ ಪರ್ವತದ ಅರಣ್ಯವು ಸಮಭೂಮಿಯಾಗಿದೆ. ವೃಕ್ಷಗಳಿಂದ ತುಂಬಿ
 ಮನೋಹರವಾಗಿದೆ. ಲಕ್ಷ್ಮಣ, ಈ ಪುಣ್ಯಾರಣ್ಯರಲ್ಲಿ ನಾವು ಸಂತೋಷದಿಂದಿರ
 ಬಹುದು” ಎಂದನು (೧೦-೧೧). ಹೀಗೆ ಮಾತನಾಡುತ್ತ ಸೀತೆಯೊಡನೆ
 ಕಾಲ್ನಡಿಗೈಯಿಂದ ಹೋಗುತ್ತಿದ್ದ ರಾಮಲಕ್ಷ್ಮಣರು ರಮ್ಯವಾದ ಚಿತ್ರಕೂಟ
 ಗಿರಿಯನ್ನು ಸೇರಿದರು. ಆ ಗಿರಿಯಲ್ಲಿ ಹಕ್ಕಿಗಳ ಹಿಂಡು ನಲಿಯುತ್ತಿತ್ತು.
 ಫಲಮೂಲಗಳು ಯಥೇಚ್ಛವಾಗಿದ್ದವು. ಸಿಹಿನೀರು ಪುಷ್ಪಳವಾಗಿ ದೊರೆಯುತ್ತಿತ್ತು
 (೧೨-೧೩). ಆಗ ಶ್ರೀರಾಮನು “ಲಕ್ಷ್ಮಣ, ಈ ಬೆಟ್ಟ

* ದೋಣ=೪ ಆಡಕ; ಸುಮಾರು ೨೯ ಪೌಂಡು.

ಮುನಯಶ್ಚ ಮಹಾತ್ಮಾನೋ ವಸಂತ್ಯಸ್ಮಿನ್ ಶಿಲೋಚ್ಚಯೇ |
 ಆಯಂ ವಾಸೋ ಭವೇತ್ಪ್ರಾವದತ್ಯ ಸೌಮ್ಯ ರಮೇಮಹಿ || ೧೫

ಇತಿ ಸೀತಾ ಚ ರಾಮಶ್ಚ ಲಕ್ಷ್ಮಣಶ್ಚ ಕೃತಾಂಜಲಿ: |
 ಅಭಗಮ್ಯಾಶ್ರಮಂ ಸರ್ವೇ ವಾಲ್ಮೀಕಿಮಭಿವಾದಯನ್ || ೧೬

ತಾನ್ ಮಹರ್ಷಿ: ಪ್ರಮುದಿತ: ಪೂಜಯಾಮಾಸ ಧರ್ಮವಿತ್ |
 ಆಸ್ಯತಾಮಿತಿ ಚೋವಾಚ ಸ್ವಾಗತಂ ತು ನಿವೇದ್ಯ ಚ || ೧೭

ತತೋಽಬ್ರವೀನ್ನಹಾಬಾಹುರ್ಲಕ್ಷ್ಮಣಂ ಲಕ್ಷ್ಮಣಾಗ್ರಜ: |
 ಸಂನಿವೇದ್ಯ ಯಥಾನ್ಯಾಯಮಾತ್ಮಾನಮೃಷಯೇ ಪ್ರಭು: || ೧೮

ಲಕ್ಷ್ಮಣಾನಯ ದಾರೂಣಿ ದೃಢಾನಿ ಚ ವರಾಣಿ ಚ |
 ಕುರುಷ್ವಾವಸಥಂ ಸೌಮ್ಯ ವಾಸೇ ಮೇಽಭರತಂ ಮನ: || ೧೯

ತಸ್ಯ ತದ್ವಚನಂ ಶ್ರುತ್ವಾ ಸೌಮಿತ್ರಿರ್ವಿಧಿಧಾನ್ ದುಮಾನ್ |
 ಆಜಹಾರ ತತಶ್ಚಕ್ರೇ ಪರ್ಣಶಾಲಾಮರಿಂದಮ: || ೨೦

ಸುಂದರವಾಗಿದೆ. ಮರಬಳ್ಳಿಗಳು ತುಂಬಿವೆ. ಫಲಮೂಲಗಳು ಹೇರಳವಾಗಿವೆ. ಇಲ್ಲಿ ನಾವು ಸುಖವಾಗಿ ಜೀವಿಸಬಹುದೆಂದು ತೋರುತ್ತದೆ. ಮಹಾತ್ಮರಾದ ತಪಸ್ವಿಗಳು ಇಲ್ಲಿ ವಾಸವಾಗಿದ್ದಾರೆ. ವತ್ಸ, ಇದು ವಾಸಯೋಗ್ಯವಾದ ಸ್ಥಳ. ಇಲ್ಲಿ ಇರೋಣ” ಎಂದು ನುಡಿದನು (೧೪-೧೫). ಅನಂತರ ಸೀತಾರಾಮಲಕ್ಷ್ಮಣರು ಅಲ್ಲಿದ್ದ ವಾಲ್ಮೀಕಿಮುನಿಗಳ ಆಶ್ರಮಕ್ಕೆ ಹೋಗಿ ಆ ಮುನಿಗಳಿಗೆ ಅಭಿವಾದನೆ ಮಾಡಿದರು. ಆಗ ಧರ್ಮಜ್ಞರಾದ ವಾಲ್ಮೀಕಿಮಹರ್ಷಿಗಳು ಸಂತೋಷದಿಂದ ಅವರನ್ನು ಸ್ವಾಗತಿಸಿ, ಕುಳಿತುಕೊಳ್ಳುವಂತೆ ತಿಳಿಸಿ ಸತ್ಕರಿಸಿದರು (೧೬-೧೭). ಅನಂತರ ಶ್ರೀರಾಮನು ಆ ಋಷಿಗಳಿಗೆ ಕ್ರಮವಾಗಿ ತನ್ನ ವೃತ್ತಾಂತವನ್ನರುಹಿ, ಲಕ್ಷ್ಮಣನನ್ನು ಕುರಿತು “ಲಕ್ಷ್ಮಣ, ಇಲ್ಲಿ ವಾಸಮಾಡಲು ನನ್ನ ಮನಸ್ಸು ಒಪ್ಪಿತು. ಗಟ್ಟಿಯಾದ ಒಳ್ಳೆಯ ಮರದ ದಿಮ್ಮಿಗಳನ್ನು ತಂದು ಒಂದು ಗುಡಿಸಲನ್ನು ನಿರ್ಮಿಸು” ಎಂದು ಹೇಳಿದನು (೧೮-೧೯). ಆ ಮಾತನ್ನು ಕೇಳಿ ವೀರನಾದ ಸುಮಿತ್ರಾ ತನಯನು ಅನೇಕ ಬಗೆಯ ಮರದ ತುಂಡುಗಳನ್ನು ತಂದು ಒಂದು ಪರ್ಣ

ತಾಂ ನಿಷ್ಕಿತಾಂ ಬದ್ಧಕಟಾಂ ದೃಷ್ಟ್ವಾ ರಾಮಃ ಸುದರ್ಶನಾಮ್ |
ಶುಶ್ರೂಷಮಾಣಮೇಕಾಗ್ರಾಮಿದಂ ವಚನಮಬ್ರವೀತ್ || ೨೦

ಐಣೇಯಂ ಮಾಂಸಮಾಹೃತ್ಯ ಶಾಲಾಂ ಯಕ್ಷಾ ಮಹೇ ವಯಮ್ |
ಕರ್ತವ್ಯಂ ವಾಸ್ತು ಶಮನಂ ಸೌಮಿತ್ರೇ ಚರಜೀವಿಭಿಃ || ೨೧

ಮೃಗಂ ಹತ್ವಾನಯ ಕ್ಷಿಪಂ ಲಕ್ಷ್ಮಣೇಹ ಶುಭೇಕ್ಷಣ |
ಕರ್ತವ್ಯಃ ಶಾಸ್ತ್ರದೃಷ್ಟೋ ಹಿ ವಿಧಿಧರ್ಮಮನುಸ್ಮರ || ೨೨

ಭ್ರಾತುರ್ವಚನಮಾಜ್ಞಾಯ ಲಕ್ಷ್ಮಣಃ ಪರವೀರಹಾ |
ಚಕಾರ ಸ ಯಥೋಕ್ತಂ ಚ ತಂ ರಾಮಃ ಪುನರಬ್ರವೀತ್ || ೨೩

ಐಣೇಯಂ ಶ್ರಪಯಸ್ತೇತಚ್ಛಾಲಾಂ ಯಕ್ಷಾ ಮಹೇ ವಯಮ್ |
ತ್ವರ ಸೌಮ್ಯ ಮುಹೂರ್ತೋಽಯಂ ಧ್ರುವಶ್ಚದಿವಸೋಽಪ್ಯಯಮ್ || ೨೪

ಸ ಲಕ್ಷ್ಮಣಃ ಕೃಷ್ಣಮೃಗಂ ಹತ್ವಾ ಮೇಧ್ಯಂ ಪತಾಪವಾನ್ |
ಅಥ ಚಕ್ಷೇಪ ಸೌಮಿತ್ರಃ ಸಮಿದ್ಧೇ ಜಾತವೇದಸಿ || ೨೫

ಶಾಲೆಯನ್ನು ಕಟ್ಟಿದನು. ಆ ಪರ್ಣಶಾಲೆಯು ಗಟ್ಟಿಮುಟ್ಟಾಗಿರಲು ಸುಂದರವಾಗಿಯೂ ಇತ್ತು. (ಗೋಡೆಗಳಂತೆ) ತಡಿಕೆಗಳನ್ನು ಕಟ್ಟಿದ್ದರಿಂದ ಸುತ್ತಲೂ ಮರೆಯಾಗಿತ್ತು ೯೨೦-೨೧). ಶ್ರೀರಾಮನು ಅದನ್ನು ನೋಡಿ, ಒಂದೇ ಮನಸ್ಸಿನಿಂದ ಶುಶ್ರೂಷೆ ಮಾಡುತ್ತಿದ್ದ ಲಕ್ಷ್ಮಣನನ್ನು ಕುರಿತು “ವತ್ಸ, ಜಿಂಕೆಯ ಮಾಂಸವನ್ನು ತಂದು ಈ ಪರ್ಣಶಾಲೆಗೆ ಬಲಿಕರ್ಮವನ್ನು ನೆರವೇರಿಸೋಣ. ಆಯುಷ್ಯಾಮರಾದವರು ವಾಸ್ತುಶಾಂತಿಯನ್ನು ಮಾಡಬೇಕು. ಆದ್ದರಿಂದ ಒಂದು ಜಿಂಕೆಯನ್ನು ಸಂಹರಿಸಿ ತೆಗೆದುಕೊಂಡು ಬಾ. ಶಾಸ್ತ್ರವಿಹಿತವಾದ ಕರ್ಮವನ್ನು ಮಾಡಲೇಬೇಕಲ್ಲವೆ? ಧರ್ಮಶಾಸ್ತ್ರವನ್ನು ಗಮನಿಸು” ಎಂದನು (೨೨-೨೩). ಅಣ್ಣನ ಮಾತಿನಂತೆ ಹೋಗಿ ಲಕ್ಷ್ಮಣನು ಕೃಷ್ಣಮೃಗವನ್ನು ತರಲು ಶ್ರೀರಾಮನು “ವತ್ಸ, ಇದನ್ನು ಬೇಯಿಸು. ಪರ್ಣಶಾಲಾಧಿ ದೇವತೆಗಳನ್ನು ಪೂಜಿಸೋಣ. ಈ ದಿನ ಗೃಹಪ್ರವೇಶಕ್ಕೆ ಉತ್ತಮವಾಗಿದೆ. ಧ್ರುವ ಎಂಬ ಈ ಮುಹೂರ್ತವೂ ಚೆನ್ನಾಗಿದೆ, ತ್ವರ ಮಾಡು” ಎಂದನು (೨೪-೨೫). ಆಗ ಲಕ್ಷ್ಮಣನು ಪವಿತ್ರವಾದ ಆ ಕೃಷ್ಣಮೃಗವನ್ನು ಕೊಂದು, ಜ್ವಲಿಸುವ ಅಗ್ನಿಯಲ್ಲಿ ಹಾಕಿ ಬೇಯಿಸಿದನು.

ತಂ ತು ಪಕ್ಷಂ ಸಮಾಜ್ಞಾಯ ನಿಷ್ಪಪ್ತಂ ಛಿನ್ನಶೋಣಿತಮ್ |
 ಲಕ್ಷ್ಮಣಃ ಪುರುಷವ್ಯಾಘ್ರಮಥ ರಾಘವಮಬ್ರವೀತ್ || ೨೭
 ಅಯಂ ಕೃಷ್ಣಃ ಸಮಾಪ್ತಾಂಗಃ ಶ್ರುತಃ ಕೃಷ್ಣಮೃಗೋ ಯಥಾ |
 ದೇವತಾಂ ದೇವಸಂಕಾಶ ಯಜಸ್ವ ಕುಶಲೋಹ್ಯಸಿ || ೨೮
 ರಾಮಃ ಸ್ನಾತ್ವಾ ತು ನಿಯತೋ ಗುಣವಾನ್ ಜಪ್ಯಕೋವಿದಃ |
 ಸಂಗ್ರಹೇಣಾಕರೋತ್ಸರ್ವಾನ್ ಮಂತ್ರಾನ್ ಸತ್ಯಾವಸಾನಿಕಾನ್ || ೨೯
 ಇಷ್ಟ್ವಾ ದೇವಗಣಾನ್ ಸರ್ವಾನ್ ವಿವೇಶ ಸದನಂ ಶುಚಿಃ |
 ಬಭೂವ ಚ ಮನೋಹ್ಲಾದೋ ರಾಮಸ್ಯಾಮಿತತೇಜಸಃ || ೩೦
 ವೈಶ್ವದೇವಬಲಿಂ ಕೃತ್ವಾ ರೌದ್ರಂ ವೈಷ್ಣವಮೇವ ಚ |
 ವಾಸ್ತುಶಂಶಮನೀಯಾನಿ ಮಂಗಲಾನಿ ಪ್ರವರ್ತಯನ್ || ೩೧
 ಜಪಂ ಚ ನ್ಯಾಯತಃ ಕೃತ್ವಾ ಸ್ನಾತ್ವಾ ನದ್ಯಾಂ ಯಥಾವಿಧಿ |
 ಪಾಪಸಂಶಮನಂ ರಾಮಶ್ಚಕಾರ ಬಲಿಮುತ್ತಮಮ್ || ೩೨

ರಕ್ತವನ್ನು ಶೋಷಿಸಿ ಮಾಂಸವು ಚೆನ್ನಾಗಿ ಬೆಂದ ಮೇಲೆ ಲಕ್ಷ್ಮಣನು ಶ್ರೀರಾಮನನ್ನು ಕರೆದು, “ಅಣ್ಣ, ಸರ್ವಾಂಗಗಳಿಂದಲೂ ಯುಕ್ತವಾದ ಈ ಜಿಂಕೆಯನ್ನು ಯಥಾವಿಧಿಯಾಗಿ ಪಕ್ಷ ಮಾಡಿದ್ದೇನೆ. ದೇವತೋದ್ದೇಶವಾಗಿ ಇದನ್ನು ಅರ್ಪಿಸು. ಅದರ ವಿಧಾನವನ್ನು ನೀನು ಚೆನ್ನಾಗಿ ಬಲ್ಲೆ” ಎಂದು ಹೇಳಿದನು (೨೭-೨೮). ಆಗ ಮಂತ್ರಜ್ಞನಾದ ಶ್ರೀರಾಮನು ಸ್ನಾನಮಾಡಿ ಶುದ್ಧನಾಗಿ ವಾಸ್ತುಶಾಂತಿಮಂತ್ರಗಳನ್ನು ಪಠಿಸುತ್ತ ಅಲ್ಲಿ ಮಾಡಬೇಕಾದ ವಿಧಾನಗಳೆಲ್ಲವನ್ನೂ ಸಂಕ್ಷೇಪವಾಗಿ ನೆರವೇರಿಸಿದನು (೨೯). ವಾಸ್ತುದೇವತೆಗಳೆಲ್ಲವನ್ನೂ ಪೂಜಿಸಿ ಶುಚಿಭೂತನಾಗಿ ಪರ್ಣಶಾಲೆಯನ್ನು ಪ್ರವೇಶಿಸಿದನು. ಆಗ ಮಹಾತೇಜಸ್ವಿಯಾದ ಶ್ರೀರಾಮನ ಚಿತ್ರವು ಪ್ರಸನ್ನವಾಯಿತು (೩೦). ಅವನು ನದಿಯಲ್ಲಿ ವಿಧಿವತ್ತಾಗಿ ಪುನಃ ಸ್ನಾನ ಮಾಡಿ ವೈಶ್ವದೇವ ಬಲಿಹರಣಗಳನ್ನು ಮಾಡಿ, ರುದ್ರದೇವತಾಕವೂ ವಿಷ್ಣುದೇವತಾಕವೂ ಆದ ಬಲಿಗಳನ್ನರ್ಪಿಸಿ ವಾಸ್ತು ಪೀಡೆಗಳನ್ನು ಪರಿಹರಿಸುವ ಮಂಗಲಸೂಕ್ತಗಳನ್ನು ಪಠಿಸಿ ಮಂತ್ರವನ್ನು ಜಪಿಸಿ ಕ್ರೂರ ದೇವತೆಗಳನ್ನು ಶಾಂತಿಗೊಳಿಸುವ ಕಾರ್ಯವನ್ನು ಪೂರೈಸಿದನು (೩೧-೩೨).

ವೇದಿಸ್ಥಲವಿಧಾನಾನಿ ಚೈತ್ಯಾನ್ಯಾಯತನಾನಿ ಚ |

ಆಶ್ರಮಸ್ಯಾನುರೂಪಾಣಿ ಸ್ಥಾಪಯಾಮಾಸ ರಾಘವಃ || ೩೩

ಮನ್ಯೈರ್ಮಾಲ್ಯೈಃ ಫಲೈರ್ಮೂಲೈಃ ಪಕ್ಷೈರ್ಮಾಂಸೈರ್ಯಥಾವಿಧಿ |

ಅದ್ಧಿರ್ಧಪೈಶ್ಚ ವೇದೋಕ್ತೈರ್ದರ್ಭೈಶ್ಚ ಸಸಮಿತ್ತುಶೈಃ || ೩೪

ತೌ ತರ್ಪಯಿತ್ವಾ ಭೂತಾನಿ ರಾಘವೌ ಸಹ ಸೀತಯಾ |

ತದಾ ವಿವಿಶತುಃ ಶಾಲಾಂ ಸುಶುಭಾಂ ಶುಭಲಕ್ಷಣೌ || ೩೫

ತಾಂ ವ್ಯಕ್ಷಪರ್ಣಾಚ್ಚಿದನಾಂ ಮನೋಜ್ಞಾಂ

ಯಥಾಪ್ರದೇಶಂ ಸುಕೃತಾಂ ವಿವಾತಾಮ್ |

ವಾಸಾಯ ಸರ್ವೇ ವಿವಿಶುಃ ಸಮೇತಾಃ

ಸಭಾಂ ಯಥಾ ದೇವಗಣಾಃ ಸುಧರ್ಮಾಮ್ || ೩೬

ಅನೇಕನಾನಾಮೃಗಪಕ್ಷಿಸಂಕುಲೇ

ವಿಚಿತ್ರಪತ್ರಸ್ತುಬಕೈರ್ದ್ರೂಮೈರ್ಯುತೇ |

ರಾಘವನು ತನ್ನ ಆಶ್ರಮಕ್ಕೆ ಅನುರೂಪವಾಗಿ (ಎಂಟು ದಿಕ್ಕುಗಳಲ್ಲಿಯೂ) ಬಲಿಹರಣವೇದಿಕೆಗಳನ್ನೂ ಗಣಪತಿಸ್ಥಾನವನ್ನೂ ವಿಷ್ಣು ಮೊದಲಾದ ದೇವತಾಸ್ಥಳಗಳನ್ನೂ ಗೊತ್ತು ಮಾಡಿದನು (೩೩). ಹೀಗೆ ರಾಮಲಕ್ಷ್ಮಣರು ವನಪುಷ್ಪಗಳಿಂದಲೂ ಹಣ್ಣು ಹಂಪಲುಗಳಿಂದಲೂ ಪಕ್ಷಿ ಮಾಡಿದ ಮಾಂಸದಿಂದಲೂ ಜಲ ದರ್ಭ ಸಮಿತ್ತುಗಳಿಂದಲೂ ವಿಧ್ಯುಕ್ತ ಮಂತ್ರಪೂರ್ವಕವಾಗಿ ವಾಸ್ತುಶಾಂತಿ ವಿಧಿಯನ್ನು ನೆರವೇರಿಸಿ ಮಂಗಳಕರರಾದ ಆಶ್ರಮವನ್ನು ಸೀತೆಯೊಡನೆ ಪ್ರವೇಶಿಸಿದರು (೩೪-೩೫). ಅದನ್ನು ಮರದ ಎಲೆಗಳಿಂದ ಹೊದಿಸಲಾಗಿತ್ತು. ಶಾಸ್ತ್ರೀಯ ವಿಧಾನದಿಂದ ಅಡಿಗೆ ಮನೆ ಮೊದಲಾದವು ಯಾವ ಸ್ಥಾನದಲ್ಲಿರಬೇಕೋ ಅಲ್ಲಿ ನಿರ್ಮಿಸಲಾಗಿತ್ತು. ಗಾಳಿಯು ನುಗ್ಗದಂತೆ ತಡಿಕೆಗಳಿಂದ ಮರೆ ಮಾಡಲಾಗಿತ್ತು. ದೇವತೆಗಳು ಸುಧರ್ಮವೆಂಬ ದೇವಸಭೆಯನ್ನು ಪ್ರವೇಶಿಸುವಂತೆ ಸೀತಾರಾಮಲಕ್ಷ್ಮಣರು ರಮಣೀಯವಾದ ಆ ಪರ್ಣಶಾಲೆಯನ್ನು ಪ್ರವೇಶಿಸಿದರು (೩೬). ಆ ಚಿತ್ರಕೂಟವನವು ನಾನಾ ಬಗೆಯ ಮೃಗಪಕ್ಷಿಗಳಿಂದಲೂ ಬಣ್ಣ ಬಣ್ಣದ ಪುಷ್ಪಗುಚ್ಚಗಳಿರುವ ಮರಗಳಿಂದಲೂ ಮನೋಜ್ಞವಾಗಿ ಕಂಗೊಳಿಸುತ್ತಿತ್ತು.

ಮನೋತ್ತಮೇ ವ್ಯಾಲಮ್ಯಗಾನುನಾದಿತೇ

ತದಾ ವಿಜಹುಃ ಸುಸುಖಂ ಜಿತೇಂದ್ರಿಯಾಃ ||

೩೭

ಸುರಮ್ಯಮಾಸಾದ್ಯ ತು ಚಿತ್ರಕೂಟಂ

ನದೀಂ ಚ ತಾಂ ಮಾಲ್ಯವತೀಂ ಸುತೀರ್ಥಾಮ್ |

ನನಂದ ರಾಮೋ ಮೃಗಪಕ್ಷಜುಷ್ಠಾಂ

ಜಹೌ ಚ ದುಃಖಂ ಪುರವಿಪ್ರವಾಸಾತ್ ||

೩೮

ಇತಿ ಶ್ರೀಮದ್ರಾಮಾಯಣೇ ಅಯೋಧ್ಯಾಕಾಂಡೇ ಷಟ್ಪಂಚಾಶಃ ಸರ್ಗಃ



ಕಾಡುಮೃಗಗಳ ಕೂಗು ಪ್ರತಿಧ್ವನಿಸುತ್ತಿತ್ತು. ಅಂಥ ಅರಣ್ಯದಲ್ಲಿ ಜಿತೇಂದ್ರಿಯರಾದ ಆ ಮೂವರೂ ಸುಖವಾಗಿ ಸಂಚರಿಸುತ್ತಿದ್ದರು (೩೭). ರಮ್ಯವಾದ ಆ ಚಿತ್ರಕೂಟ ಪರ್ವತವನ್ನೂ ಅಲ್ಲಿ ಹರಿಯುತ್ತಿದ್ದ ಜಲಸಮೃದ್ಧವಾದ ಮಾಲ್ಯವತೀನದಿಯನ್ನೂ ಮೃಗಪಕ್ಷಿಗಳ ಹಿಂಡನ್ನೂ ಕಂಡು ಶ್ರೀರಾಮನು ಆನಂದಪಟ್ಟನು. ಅಯೋಧ್ಯೆಯನ್ನು ಬಿಟ್ಟುಬಂದ ದುಃಖವು ಸುಳಿಯಲಿಲ್ಲ (೩೮).

ಇಲ್ಲಿಗೆ ಶ್ರೀಮದ್ರಾಮಾಯಣದ ಅಯೋಧ್ಯಾಕಾಂಡದಲ್ಲಿ ಐವತ್ತಾರನೆಯ ಸರ್ಗ



ದೇವರ್ಷಿ ಪಿತೃವಿಪ್ರಾಣಾಮನ್ಯಕೋಽಸ್ಮಿ ತಥಾತ್ಮನಃ

ಪುಟ ೩೩

ಮನುಷ್ಯನು ಜನಿಸುವಾಗಲೇ ಮೂರು ಋಣಗಳನ್ನು ಕಟ್ಟಿಕೊಂಡು ಬಂದಿರುತ್ತಾನೆಂದೂ ಅವುಗಳನ್ನು ಅವಶ್ಯವಾಗಿ ತೀರಿಸಬೇಕೆಂದೂ ಶ್ರುತಿಸ್ಮೃತಿಸಿದ್ಧವಾಗಿದೆ. 'ಜಾಯಮಾನೋ ವೈ ಬ್ರಾಹ್ಮಣಸ್ತೃಭಿಃ ಋಣೈಃ ಋಣವಾನ್ ಜಾಯತೇ ಯಜ್ಞೇನ ದೇವೇಭ್ಯಃ ಪ್ರಜಯಾ ಪಿತೃಭ್ಯಃ ಸ್ವಾಧ್ಯಾಯೇನ ಋಷಿಭ್ಯಃ' ಎಂದು ಶ್ರುತಿಯು ಹೇಳುತ್ತದೆ. ಮನುಷ್ಯತಿಯಲ್ಲಿ

ಋಣಾನಿ ತ್ರೀಣ್ಯಪಾಕೃತ್ಯ ಮನೋ ಮೋಕ್ಷೇ ನಿವೇಶಯೇತ್
ಅನಪಾಕೃತ್ಯ ಮೋಕ್ಷಂ ತು ಸೇವಮಾನೋ ವ್ರಜತ್ಯಧಃ ||

ಅ. ೩ - ಶ್ಲೋ. ೩೫

ಎಂದು ಹೇಳಿದೆ. ಹೀಗೆ ಮೂರು ಋಣಗಳು ಮಾತ್ರ ಪ್ರಸಿದ್ಧವಾಗಿರುವಾಗ ಇಲ್ಲಿ ಐದು ಋಣಗಳನ್ನು ಹೇಳಿದ್ದು ಹೇಗೆ ಎಂಬ ಶಂಕೆಯಾಗಬಹುದು. ಇದಕ್ಕೆ ಸಮಾಧಾನವೇನೆಂದರೆ, ಮೇಲೆ ಹೇಳಿದ ಮೂರು ಋಣಗಳು ಬ್ರಾಹ್ಮಣಋಣ ಮತ್ತು ಆತ್ಮಋಣಗಳಿಗೆ ಉಪಲಕ್ಷಣ. ಮೂರೇ ಋಣಗಳೆಂದು ನಿಯಮವನ್ನೇನೂ ಮಾಡಬೇಕಾಗಿಲ್ಲ. ಅಥವಾ ಋಷಿಋಣದಲ್ಲಿ ಬ್ರಾಹ್ಮಣಋಣವನ್ನೂ ದೇವಋಣದಲ್ಲಿ ಆತ್ಮಋಣವನ್ನೂ ಅಂತರ್ಭಾವ ಮಾಡಿ ಮೂರು ಋಣಗಳನ್ನು ಹೇಳಿದ್ದಾರೆಂದು ತಿಳಿಯಬೇಕು.

೧. ದೇವಋಣಃ:- ಸುವೃಷ್ಟಿ, ಸುಭಿಕ್ಷ, ಗಾಳಿ, ಬಿಸಿಲು ಮೊದಲಾದವು ದೇವತೆಗಳಿಂದ ಆಗಿರುವ ಉಪಕಾರ. ಯಜ್ಞಗಳಿಂದಲೂ ದೇವತಾರ್ಚನೆಗಳಿಂದಲೂ ಇದನ್ನು ತೀರಿಸಬೇಕು.

೨. ಋಷಿಋಣಃ:- ವೇದವನ್ನು ಅಧ್ಯಯನ ಪಠಪಠೆಯಿಂದ ಉಳಿಸಿ ಮಹಾಗ್ರಂಥಗಳನ್ನು ರಚಿಸಿ ಜ್ಞಾನಪ್ರಸಾರವನ್ನು ಋಷಿಗಳು ಮಾಡಿದ್ದಾರೆ. ಇವುಗಳನ್ನು ಅಭ್ಯಾಸ ಮಾಡಿ ಶಿಷ್ಯರಿಗೆ ಬೋಧಿಸುತ್ತ ಈ ಪಠಪಠೆಯನ್ನು ಉಳಿಸುವುದರಿಂದ ಋಷಿಗಳ ಉಪಕಾರವನ್ನು ತೀರಿಸಬೇಕು.

೩. ಪಿತೃಋಣಃ:- ಪಿತೃಗಳು ಪುಣ್ಯಸಾಧನವಾದ ಈ ಶರೀರವನ್ನು ಕೊಟ್ಟು ಘೋಷಿಸಿ ಕುಲಸಂಪ್ರದಾಯವನ್ನೂ ಕುಲವಿದ್ಯೆಯನ್ನೂ ಉಳಿಸಲು ಸಹಾಯ ಮಾಡಿದ್ದಾರೆ. ಉತ್ತಮವಾದ ಸಂತಾನವನ್ನು ಪಡೆದು ಘೋಷಿಸಿ ವಂಶದ ಪೀಳಿಗೆಯನ್ನು ರಕ್ಷಿಸುವುದರಿಂದ

ಪಿತ್ರಯುಣವನ್ನು ತೀರಿಸಬೇಕು.

೪. ಬ್ರಾಹ್ಮಣಮುಣ:- ಶಾಸ್ತ್ರಮರ್ಯಾದೆಯನ್ನು ತಿಳಿದು ಚೌಲ ಉಪನಯನಾದಿ ಸಂಸ್ಕಾರಗಳನ್ನು ಮಾಡಿಸುವುದರಿಂದಲೂ, ಲೋಕಕಲ್ಯಾಣಾರ್ಥವಾಗಿ ಯಜ್ಞಾದಿಗಳನ್ನು ನಡೆಸುವುದರಿಂದಲೂ, ದರ್ಮಮಾರ್ಗವನ್ನು ಬೋಧಿಸಿ ಜ್ಞಾನ ಪ್ರಸಾರವನ್ನು ಮಾಡುವುದರಿಂದಲೂ, ರಾಜ್ಯನಿರ್ವಾಹಕರು ಧರ್ಮಮಾರ್ಗದಿಂದ ಪ್ರಜಾರಕ್ಷಣೆ ಮಾಡುವಂತೆ ಸೂಚನೆಯನ್ನು ಕೊಡುವುದರಿಂದಲೂ ಬ್ರಾಹ್ಮಣವರ್ಗದಿಂದ ಜನರಿಗೆ ಉಪಕಾರವಾಗುತ್ತದೆ. ದಾನ ಮಾನಗಳಿಂದ ಈ ಉಪಕಾರವನ್ನು ತೀರಿಸಬೇಕು.

೫. ಆತ್ಮಮುಣ:- ಆತ್ಮನೆಂದರೆ ಶರೀರೇಂದ್ರಿಯಗಳಿಂದ ವಿಶಿಷ್ಟನಾದ ಜೀವ. ಶರೀರವೂ ಇಂದ್ರಿಯಗಳೂ ಜೀವನ ಉನ್ನತಿಗೆ ಸಾಧನವಾಗಿವೆ. ಶರೀರಮಾದ್ಯಂ ಖಿಲು ಧರ್ಮಸಾಧನಮ್' ಇಂದ್ರಿಯಗಳೆಲ್ಲವೂ ಜ್ಞಾನಾರ್ಜನೆಗೂ ಪುಣ್ಯಕರ್ಮಗಳಿಗೂ ಸಾಧನವಾಗಿವೆ. ಅರೋಗ್ಯವನ್ನು ಕಾಪಾಡಿಕೊಂಡು ಭೋಗವಸ್ತುಗಳಿಂದ ಶರೀರೇಂದ್ರಿಯಗಳನ್ನೂ ಜೀವಾತ್ಮನನ್ನೂ ತೃಪ್ತಿಪಡಿಸುವುದರಿಂದ - ಸುಖಪಡುವುದರಿಂದ ಆತ್ಮಮುಣವು ತೀರುತ್ತದೆ.

ಸುಖಪಡುವುದು ತಪ್ಪಲ್ಲ. ಅದು ಆವಶ್ಯಕವೂ ಹೌದು ಎಂಬುದು ಇದರಿಂದ ಸ್ಪಷ್ಟವಾಗುತ್ತದೆ. ಆದರೆ ದುರ್ಮಾರ್ಗದಿಂದ ಸುಖವನ್ನು ಬಯಸಬಾರದು. 'ಅನಿಷಿದ್ಧಸುಖತ್ಯಾಗೀ ಪಶುರೇವ ನ ಸಂಶಯಃ'.

೨

ದಶ ಸಪ್ತ ಚ ವರ್ಷಾಣಿ ತವ ಜಾತಸ್ಯ ರಾಘವ

ಪುಟ ೧೭೫

ಶ್ರೀರಾಮನು ವನವಾಸಕ್ಕೆ ಹೊರಡುವಾಗ ಕೌಸಲ್ಯೆಯು ಅವನೊಡನೆ "ರಾಮ, ನೀನು ಹುಟ್ಟಿದ ಮೇಲೆ, ನನ್ನ ದುಃಖವು ಪರಿಹಾರವಾದೀತೆಂದು ಹದಿನೇಳು ವರ್ಷಗಳಿಂದ ಕಾದಿದ್ದೆನು" ಎಂದು ಹೇಳುತ್ತಾಳೆ. ಆ ಸಮಯದಲ್ಲಿ ಶ್ರೀರಾಮನಿಗೆ ಇಪ್ಪತ್ತೇಳು ವರ್ಷಗಳಾಗಿರಬೇಕೆಂದು ತಿಳಿದು ಬರುತ್ತದೆ. ಏಕೆಂದರೆ, ಬಾಲಕಾಂಡದಲ್ಲಿ ದಶರಥನು ವಿಶ್ವಾಮಿತ್ರರೊಂದಿಗೆ 'ಊನಷೋಡಶ ವರ್ಷೋ ಮೇ ರಾಮೋ ರಾಜೀವಲೋಚನಃ' ಎಂದು ಹೇಳಿ, ಆಗ ಶ್ರೀರಾಮನಿಗೆ ಹದಿನೈದು ವರ್ಷಗಳೆಂದು ಸೂಚಿಸಿದ್ದಾನೆ. ಅನಂತರ ಸ್ವಲ್ಪದಿನಗಳಲ್ಲಿ ಸೀತಾವಿವಾಹವಾಯಿತು. ಸೀತೆಯು ಅಯೋಧ್ಯೆಯಲ್ಲಿ ಹನ್ನೆರಡು ವರ್ಷಗಳವರೆಗೆ ಶ್ರೀರಾಮನೊಡನೆ ಇದ್ದಳೆಂದೂ ಅನಂತರ

ವನವಾಸವು ಪ್ರಾಪ್ತವಾಯಿತೆಂದೂ ಅರಣ್ಯಕಾಂಡದ ನಲವತ್ತೆಳನೆಯ ಸರ್ಗದಲ್ಲಿ ರಾವಣ ಸಂನ್ಯಾಸಿಯೊಡನೆ ಹೇಳುವುದರಿಂದ ಗೊತ್ತಾಗುತ್ತದೆ. ಹೀಗಿರುವಾಗ ಹದಿನೇಳು ವರ್ಷಗಳೆಂಬ ಕೌಸಲ್ಯೆಯ ಮಾತು ಹೇಗೆ ಸಂಗತವಾಗುತ್ತದೆಯೆಂದು ಶಂಕೆಯಾಗಬಹುದು. ಇದಕ್ಕೆ ಸಮಾಧಾನವೇನೆಂದರೆ,

೧. ಜಾತಸ್ಯ=ಉಪನಯನವಾದ ಮೇಲೆ ಎಂದರ್ಥ. ಕ್ಷತ್ರಿಯನಿಗೆ 'ಏಕಾದಶೇ ವಾ ರಜನ್ಯಮ್' ಎಂಬ ಶಾಸ್ತ್ರದಂತೆ ಗರ್ಭಿಕಾದಶವರ್ಷದಲ್ಲಿ ಉಪನಯನ. ಎಂದರೆ ಹುಟ್ಟಿದ ಹತ್ತನೆಯ ವರ್ಷದಲ್ಲಿ ಉಪನಯನ. ದ್ವಿಜನಾದ ಕ್ಷತ್ರಿಯನಿಗೆ ಉಪನಯನವೇ ಮುಖ್ಯಜನ್ಮ. ಆದ್ದರಿಂದ 'ನಿನಗೆ ಉಪನಯನವಾದ ಮೇಲೆ ಹದಿನೇಳು ವರ್ಷಗಳು' ಎಂದು ಕೌಸಲ್ಯೆಯ ಅಭಿಪ್ರಾಯ. ಉಪನಯನದ ಹೊತ್ತಿಗೆ ರಾಮನು ಪ್ರಬುದ್ಧನಾಗಿರುತ್ತಾನೆ ಎಂಬ ಆಶಯವನ್ನಿಟ್ಟುಕೊಂಡು 'ಆ ಸಮಯದಿಂದನಾನು ಆಸೆಯನ್ನಿಟ್ಟುಕೊಂಡಿದ್ದೆ' ಎಂದು ಕೌಸಲ್ಯೆಯು ಹೇಳಿದ್ದಾಳೆ.

೨. 'ವಾಕ್ಯೇ ವಾಕ್ಯೈಕದೇಶಪ್ರಯೋಗಃ' ಎಂಬ ಒಂದು ನ್ಯಾಯವಿದೆ. ಪೂರ್ಣವಾದ ಒಂದು ವಾಕ್ಯವನ್ನೂ ಶಬ್ದವನ್ನೂ ಹೇಳುವುದಕ್ಕೆ ಬದಲಾಗಿ ಅರ್ಥವಾಕ್ಯವನ್ನೂ ಶಬ್ದದ ಏಕದೇಶವನ್ನೂ ಹೇಳುತ್ತಾರೆ. 'ನೀನು ಮನೆಗೆ ಹೋಗು' ಎನ್ನುವಾಗ 'ಹೋಗು' ಎಂದಿಷ್ಟೇ ಹೇಳಬಹುದು. 'ಭೀಮಸೇನ' ಎನ್ನುವಾಗ 'ಭೀಮ' ಎಂದಿಷ್ಟೇ ಹೇಳಬಹುದು. ಹಾಗೆ ಪ್ರಕೃತದಲ್ಲಿ 'ದ್ವಿದ್ವಿಶ ಸಪ್ತ ಚ ವರ್ಷಾಣಿ' ಎನ್ನುವುದಕ್ಕೆ ಬದಲಾಗಿ 'ದಶ ಸಪ್ತ ಚ ವರ್ಷಾಣಿ' ಎನ್ನುವುದಕ್ಕೆ ಬದಲಾಗಿ 'ದಶ ಸಪ್ತ ಚ ವರ್ಷಾಣಿ' ಎಂದು ಕೌಸಲ್ಯೆ ಹೇಳಿದ್ದಾಳೆ. ದ್ವಿದ್ವಿಶ ಎಂದರೆ ಇಪ್ಪತ್ತು. ದ್ವಿದ್ವಿಶ+ಸಪ್ತ=ಇಪ್ಪತ್ತೇಳು. ದುಃಖಾರ್ತಳಾದ ಕೌಸಲ್ಯೆಯು ಹೀಗೆ ಅಪೂರ್ಣವಾಗಿ ಮಾತನಾಡುವುದು ಕಾವ್ಯದಲ್ಲಿ ಒಂದು ಗುಣ.

೩. ಮಕ್ಕಳು ಸ್ವಲ್ಪ ದೊಡ್ಡವರಾದ ಮೇಲೆ ಅವರ ವಿಷಯದಲ್ಲಿ ಭವಿಷ್ಯದ ಆಸೆಯನ್ನು ಕಲ್ಪಿಸಿಕೊಳ್ಳುವುದು ತಂದೆತಾಯಿಗಳಿಗೆ ಸಹಜ. ಆದ್ದರಿಂದ 'ಕಳೆದ ಎಂಟು ಹತ್ತು ವರ್ಷಗಳಿಂದ ನನ್ನ ದುಃಖ ಪರಿಹಾರ ವಾದೀತೆಂದು ಆಸೆಯನ್ನಿಟ್ಟುಕೊಂಡಿದ್ದೆನು' ಎಂದು ಕೌಸಲ್ಯೆಯ ಅಭಿಪ್ರಾಯ. 'ದಶ ಸಪ್ತ ಚ' ಎಂಬುದಕ್ಕೆ ಇದೇ ತಾತ್ಪರ್ಯ. ಹದಿನೇಳು ಎಂಬ ಒಟ್ಟು ಸಂಖ್ಯೆ ವಿವಕ್ಷಿತವಲ್ಲ.

ಬಾಲಕಾಂಡದ ಅನುಬಂಧದಲ್ಲಿ ೪೩೧ನೆಯ ಪುಟದಲ್ಲಿ ಹೆಚ್ಚಿನ ವಿಚಾರವಿದೆ. ನೋಡಿಕೊಳ್ಳಬಹುದು.



